

توضیحات پست و شرح مشکوٰۃ شریف

تالیف


مولانا فضل محمد یوسف زئی
استاذ حدیث جامعہ علوم اسلامیہ بنوری تارن کراچی

پست و ترجمہ

مولانا محمد مبین الہادی "مقانی"
سابق مدرس مدرسہ تعلیم القرآن والحديث
چار ستر روڈ پشاور

محلہ جنگی پشاور
0314-9797200
0345-1977797

مکتبہ الاضلاع



توضیحات مشکوٰۃ شریف

(جلد اول)

الشیخ مولانا فضل محمد یوسف زئی رحمۃ اللہ علیہ
علامہ استاذ حدیث جامعۃ علوم اسلامیۃ بنوری ٹاؤن کراچی

پښتو ترجمہ:


مولوي فيض الهادي حقاني

د توضیحات پښتو شرح مشکوٰۃ خصوصیات :

- په اول جلد کې د اصول حدیث یوه مفیده مقدمه
- په متن باندې اعراب
- په تبیل کې تحت السطور بامفهومه ترجمه
- هر حدیث ته مناسب عنوان ورکول
- د مشکوٰۃ المصابیح د احادیثو تخریج د صحاح سته
- وغیره کتابونو نه کول
- د مشکوٰۃ المصابیح د مشکلو لغاتو حل کول
- په شرحه کې هر یو شاء ته مناسب عنوان ورکول
- د ائمه اربعو د مذاهبو بیان
- د مذاهبو دلائل بیانول
- د احنافو د مذهب د ترجیح وجوہات بیانول
- په شرح کې د مرقاۃ او د اشعة اللمعات د عبارتو حوالې ورکول
- د کتاب د هرې صفحې په سر د کتاب او باب خود نه
- د هر کتاب په اول کې د ضروري مباحثو بیان
- بین القوسین په اضافي قیوداتو سره مزید وضاحت کول
- د مشکلو ابحاثو د سوال او جواب په ذریعہ حل کول
- د جدید او قدیم بعضي مسائلو استنباط
- په احادیثو کې د تعارض په صورت کې بهترین مطابقت راوستل
- په اتم جلد کې د مشکوٰۃ المصابیح د حدیثو د راویانو مفصل حالات

محله جنگی پشاور
0314-9797200
0345-1977797

مکتبۃ الانصار



میں فضل محمد بن نواز محمد اپنی کتاب ترجمہ احیاء مرقہ مشکوٰۃ
 کی اردو سے پشتو زبان میں ترجمہ کی اجازت مکتبہ اصلاح
 ہماورہ کو دینا ہوں یہ ترجمہ اس ترجمہ کو حجاب کر
 شائع کریں گے ان کے علاوہ میں کسی کو اجازت نہیں دی
 لیکن دوسرے اصحاب نا جائز کوشش سے اجتناب کریں
 حقہ فضل محمد بن نواز محمد یوسف زئی

منجھری ٹاڈن کر اچی

~~Handwritten signature~~

۱۰ ربيع الاول ۱۲۰۶ھ مطابق ۱۹

اد جہالت بولنا حقوق دنا سرسره محفوظ دی

درخواست

د الله تعالى په فضل و کرم سره د کمپوزنگ نظر ثانی او تصحیح نه علاوه د چټاپ کولو او جلد سازۍ په ټولو مرحلو کېښی د ډیر احتیاط نه څارځستلی شوی دی خو بیا هم انسان کمزوری دی. که ددی احتیاط باوجود هم څه غلطی په نظر درشی نو اطلاع راکړئ ان شاء الله په راتلونکي چټاپ کېښی به ئی تصحیح او کړو.

محلہ جنگی پشاور
0314-9797200
0345-1977797

مکتبہ اصلاح

نَضَرَ اللَّهُ أَمْرًا سَبْعَ مَقَالَتِي فَحَفِظَهَا وَوَعَاهَا وَأَذَاهَا (الحديث طبراني)

انتساب

زه دا خپل محنت خپل مادر علمي او د علم عالمي مرکز
جامعة العلوم الاسلامية بنوري تاون طرف ته منسوبوم

چې ددې د شفقت په سيوري کې

بنده د محدث العصر حضرت اقدس حضرت مولانا محمد يوسف البنوري رَحْمَةُ اللَّهِ

او صدر مدرس حضرت اقدس حضرت مولانا فضل محمد سواتي رَحْمَةُ اللَّهِ نه

د احاديثو مقدسو سند حاصل کړو.

فضل محمد يوسف زئي

روزِ محشر هر کس باخویش دارد توشهء

من نیز حاضر می‌شوم توضیح مشکوٰۃ در بغل



وَمِنْ مَّذْهَبِي حُبُّ النَّبِيِّ وَ كَلَامُهُ

وَلِلنَّاسِ فِيْمَا يَعْشَقُوْنَ مَذَاهِبُ

بِسْمِ اللَّهِ الرَّحْمَنِ الرَّحِيمِ

کَشُکُوۃٍ فِیْهَا مِصْبَاحٌ

الْمِصْبَاحُ فِی زُجَاجَةٍ

الزُّجَاجَةُ کَأَنَّهَا کَوْکَبٌ

فهرست

صفحه	مضمون	صفحه	مضمون
۲۰	اول فصل د سند په بیان کې	۱۹	په مصطلحات حدیث کې د شیخ عبدالحق محدث دهلوی رَحْمَةُ اللهِ مَقْدَمه
۲۳	دویم فصل دروایت بالمعنی په بیان	۲۲	د تدلیس مختلف اقسام دي
۲۵	خلورم فصل د حدیث د اقسامو په بیان	۲۴	دریم فصل
۲۷	شپږم فصل	۲۶	پنځم فصل د طعن د وجو هاتو په بیان کې
۲۹	اتم فصل	۲۸	اوم فصل: د روایانو د تعداد په بیان کې
۳۰	لم فصل	۳۰	نهم فصل
۳۱	دولم فصل	۳۱	یولم فصل د کتابونو د مراتبو په بیان کې
۳۴	عرض حال	۳۳	دیارلم فصل
۳۵	فراغت او تدریس	۳۵	د حدیث سند
۳۷	د مدینې منورې په مجد نبوي کې د مشکوة شرح ابتداء	۳۶	په مکه مکرمه کې د مشکوة د شرح ابتداء
۴۱	د عالمانو طالبانو او مدارسو ثبوت	۳۸	یو څه د همدې شرحي متعلق
۴۳	د ترقی نه وروسته زوال	۴۲	د مدارسو تاریخي پس منظر
۴۶	دویم: د علم کوشش	۴۴	په علم کې د نیت صحت
۵۰	خلورم: په علم باندې عمل	۴۹	دریم: د علم ادب
۵۲	د دوهمې صدې تصنیفات	۵۲	د محدثینو طبقات په اعتبار د تدوین
۵۳	د خلورمې صدې تصنیفات	۵۳	د دریمې صدې تصنیفات
۵۳	د آحادیثو د کتابونو مراتب	۵۳	د پنځمې صدې تصنیفات
۵۵	د علم الحدیث روایة تعریف	۵۴	د حدیث تعریف
۵۵	غرضه	۵۵	موضوعه
۵	په حدیث، خبر، اثر او سنت کې فرق	۵۵	علم الحدیث درایة
۵۶	یو څو اصطلاحی الفاظ	۵۶	په انبانان، اخبارنا او حدیثنا کې فرق
۵۶	(۲) محدث	۵۶	(۱) مسند
۵۷	(۴) حجة	۵۷	(۳) حافظ
۵۷	د احادیثو د آخیستو شرائط	۵۷	(۵) حاکم

صفحه	مضمون	صفحه	مضمون
۵۸	د حدیث اقسام او تعریفات	۵۷	د علم حدیث او محدثینو فضیلت
۵۹	د خبر واحد اولنی تقسیم	۵۸	د تواتر قسمونه
۵۹	د خبر واحد دریم تقسیم	۵۹	د خبر واحد دوهم تقسیم
۶۱	د خبر واحد پنځم تقسیم	۶۰	د خبر واحد څلورم تقسیم
۶۲	د محدثینو مسالک	۶۱	د حدیث د کتابونو اقسام
۶۴	د منکرین حدیث شبهات او د هغو جوابات	۶۳	د حدیث حجیت
۶۶	(۲) د حضرت علي رضی الله عنه صحیفه	۶۶	(۱) د حضرت عبد الله بن عمرو بن العاص رضی الله عنه صحیفه
۶۷	(۴) صحیفه عمر بن الخطاب رضی الله عنه	۶۷	(۲) د عمرو بن حزم صحیفه
۶۷	(۶) صحیفه ابو هريره رضی الله عنه	۶۷	(۵) صحیفه عبد الله بن مسعود رضی الله عنه
۶۷	(۸) صحیفه جابر بن عبد الله	۶۷	(۷) صحیفه رافع بن خدیج
۶۸	(۱۰) صحیفه ابو شاه یمنی	۶۷	(۹) صحیفه سمره بن جندب
۶۹	صاحب مصابیح	۶۸	(۱۱) د عامو صحابه کرامو تحریرونه
۶۹	د علم زده کړه	۶۹	نوم او نسب
۶۹	د محي السنة د لقب وجه	۶۹	زهدي او تقوی
۷۰	صاحب د مشکوٰۃ	۷۰	تصنیفونه
۷۱	تصنیفونه	۷۰	نوم او نسب
۷۲	د مشکوٰۃ د احادیثو تعداد	۷۱	طرز او طریقه د تالیف
۷۳	د مشکوٰۃ شریف شروحات	۷۲	د مشکوٰۃ شریف د تالیف وجه
۷۶	د شاه انور شاه کشمیری رحمه الله تحقیق	۷۵	د بسم الله الرحمن الرحیم بحث
۷۷	په بسم الله الرحمن الرحیم کې د دریو نومونو اختصاص ولې؟	۷۶	یوه عامه توجیه
۷۹	د بسم الله فضیلت، حکایات	۷۸	د بسم الله متعلق څه دی؟
۸۲	د الله د مبارک نوم خصوصیات	۸۱	لفظ د الله جل جلاله
۱۰۴	متفرقه فواید	۸۳	د کتاب خطبه
۱۰۵	محمد بن یزید بن ماجه	۱۰۵	د ابن د همزي قواعد
۱۰۷	جامع الاصول	۱۰۶	الجمع بین الصحیحین للحمیدي

صفحه	مضمون	صفحه	مضمون
۱۰۷	الفراء البغوي	۱۰۷	محدث ابو الحسن رزين بن معاويه
۱۰۹	د نيت اخلاص	۱۰۸	د ذکر شوو امامانو د وفات کلونه
۱۱۰	د حديث شان وړود	۱۱۰	ددې حديث شان
۱۱۱	حضرت عمر فاروق رضي الله عنه	۱۱۱	دا حديث غريب دی
۱۱۱	د الاعمال تحقيق	۱۱۱	د انما تحقيق
۱۱۳	د نيت اقسام	۱۱۲	په بالنيات کې د باء متعلق څه دي؟
۱۱۵	د مقدر په راويستلو باندې د جانيينو لخوا اعتراض	۱۱۴	د اختلاف منشاء
۱۲۰	کِتَابُ الْإِيْمَانِ	۱۱۷	په دواړو جملو کې ربط
۱۲۱	د ايمان لغوي تحقيق	۱۲۱	د کتاب، باب او د فصل تعريف
۱۲۳	د کفر حقيقت او اقسام	۱۲۲	د ايمان شرعي او اصطلاحي تعريفات
۱۲۴	(۲) کفر جحود	۱۲۴	(۱) کفر انکار
۱۲۴	(۴) کفر نفاق	۱۲۴	(۳) کفر عناد و معانده
۱۲۹	د معتزلو مذهب	۱۲۸	د ايمان په حقيقت کې مشهور مذاهب
۱۲۹	د جهميو مذهب	۱۲۹	د خوارجو مذهب
۱۳۰	د کراميو مذهب	۱۳۰	د مرجئو مذهب
۱۳۱	د شوافعو او د نورو مذهب	۱۳۰	د احنافو او د نورو مذهب
۱۳۲	د شوافعو دلائل	۱۳۱	ايمان بسيط دی او که مرکب؟
۱۳۴	په ايمان کې د زياتوالي او نقصان بحث	۱۳۳	د بحث خلاصه
۱۳۶	په ايمان او اسلام کې د نسبت بحث	۱۳۵	محدثينو ته د احنافو او متکلمينو جواب
۱۳۷	په ايمان او اسلام کې د داخل	۱۳۶	د ترادف مثالونه
۱۳۸	د ايمان محل	۱۳۸	په ايمان کې د استثناء حکم
۱۵۲	د قيامت علامي	۱۳۸	د جبرائيل عليه السلام حديث
۱۵۶	د ايمان بنياد په پنځو شيانو باندې دی	۱۵۵	د ديني طالبانو ته د حديث جبريل فائدي
۱۶۱	د حياء تعريف او قسمونه	۱۵۸	په ارکان خمسو کې ترتيب
۱۶۶	د نبی عليه السلام سره د محبت درجات	۱۶۲	د مؤمن او مسلمان مفهوم
۱۷۲	د ايمان د خوند (لذت) حصول	۱۷۰	د محبت اسباب

صفحه	مضمون	صفحه	مضمون
۱۷۷	اسلام د نجات مدار دی	۱۷۵	د ایمان خوند کله حاصلیدی شي
۱۸۲	د دین تر غلبې یوړې د کفارو سره د جنگ حکم	۱۷۸	دوه چنده اجر موندونکي
۱۸۵	د احکامو ترتیب	۱۸۴	د تارک الصلوة حکم
۱۸۶	محفوظ مسلمان څوک دی؟	۱۸۶	عجیبه مناظره
۱۹۰	په ایمان باندې استقامت	۱۸۸	جنت ته بوتلونکي اعمال
۱۹۲	د اسلام فرائض	۱۹۱	د استقامت مفهوم
۱۹۶	د عبد القیس د وفد حدیث	۱۹۵	د نفلو د شروع حکم
۱۹۹	د عبد القیس د راتلو سبب	۱۹۸	د عبد القیس وفد مدینې منورې ته په کوم وخت کې راغلی وو
۲۰۵	د بیعت بحث	۲۰۴	د اسلام احکامات
۲۰۸	حدود کفارات دي یا زاجرات؟	۲۰۷	په عربو کې د اولاد د قتل فلسفه
۲۱۴	انسان ته سرکشي بنایست نه ورکوي	۲۰۹	د نبخودپاره د نبی ﷺ فرمان
۲۱۸	د الله تعالی صبر او تحمل	۲۱۶	زمانې ته بد مه وایئ
۲۲۱	د حق العبد علی الله بحث	۲۱۹	د توحید اهمیت
۲۲۶	په ایمان باندې خاتمه د جنت ضمانت دی	۲۲۳	د دوزخ نه د خلاصون سبب توحید دی
۲۳۲	د اسلام په قبلولو سره مخکني گناهونه محوه کیږي	۲۲۹	د نجات مدار څه دی؟
۲۳۶	د دین ارکان او جهاد	۲۳۴	د مخکنيو گناهونو د محوه کیدو ضابطه او د علماء کرامو نظرونه
۲۴۲	د ټولو نه بهتر عمل کوم یو دی	۲۴۱	کامل ایمان څه دی؟
۲۴۶	د دیانت او په وعده د وفا کولو اهمیت	۲۴۳	رښتونی مؤمن څوک دی؟ او د جهاد مفهوم څه دی؟
۲۴۸	د توحید اهمیت	۲۴۷	د ابدی نجات ضامن
۲۴۹	د جنت زیری	۲۴۸	د جنت او دوزخ واجب کوونکې خبرې
۲۵۷	کلمه د توحید د نجات ذریعه ده	۲۵۶	د جنت چاپي (کونجی)
۲۶۴	د توحید د کلمې سره د نیکو اعمالو ضرورت	۲۶۲	په ټوله دنیا کې د اسلام د غلبې پیشنگوښي

صفحه	مضمون	صفحه	مضمون
۲۶۶	د ایمان علامات	۲۶۵	د یوې نیکې ثواب تر اوه سوه پورې زیاتیدلی شي
۲۷۲	په ایمان او اسلام باندې مړ شوی جنتي دی	۲۶۷	د ایمان او اسلام پیژندنه
۲۷۵	بَابُ الْكِبَائِرِ وَعَلَامَاتِ النِّفَاقِ	۲۷۳	افضل ایمان کوم دی؟
۲۷۵	صغیره او کبیره گناه په تعریف کې اختلاف	۲۷۵	د صغیرې او کبیرې اقسام
۲۸۰	خلور غټه گناهونه	۲۷۷	د ټولو نه غټه گناه
۲۸۲	د شرک تعریف	۲۸۱	د اووه مهلکاتو نه ځان وساتئ
۲۸۴	د سحر او ساحر حکم	۲۸۳	د جادو تعریف او اقسام
۲۸۷	د منافق نښې او علامې	۲۸۵	هغه بدترینه گناه د کومې په کولو سره چې ایمان ختموي
۲۹۱	د منافق مثال	۲۹۰	د منافق جوړیدو څلور خبرې
۲۹۵	درې خبرې د ایمان جرړې دي	۲۹۲	د نهو واضحو احکامو سره متعلق د یهودو سوال
۲۹۹	حضرت معاذ رضی الله عنه ته د لسو خبرو وصیت	۲۹۸	د زنا کولو په وخت کې ایمان خارجيږي
۳۰۲	بَابُ فِي الْوَسْوَۃِ	۳۰۱	اوس یا کفر دی یا ایمان
۳۰۴	وسوسه راتلل د ایمان دلیل دی	۳۰۳	د وسوسو معافي
۳۰۶	د وسوسو دفع کولو وظیفه	۳۰۵	د شیطاني وسوسو نه په الله تعالی سره پناه وغواړئ
۳۰۸	شیطان د انسان په رگونو کې ګرځي را ګرځي	۳۰۷	د هرانسان سره پیری او فرښته مقرري
۳۰۹	د کورني ژوند تباه کول د شیطان خوښ عمل دی	۳۰۸	شیطان د ماشومانو د پیدایښت په وخت کې چک لګوي
۳۱۲	په وسوسې سره مه پرېشانه کیږئ	۳۱۱	د عربو د جزیرې نه شیطان مایوسه شوی دي
۳۱۵	د شیطان د وسوسو نه د ځان ساتلو درې طریقې	۳۱۳	په خپل ځان کې دننه د نیکي په حرکت باندې د الله شکر اداء کړه
۳۱۷	د مونږ په دوران کې د شیطان خلل اچول	۳۱۶	د شیطاني وسوسو په څنګ واوسئ

صفحه	مضمون	صفحه	مضمون
۳۲۰	بَابُ الْإِيمَانِ بِالْقَدَرِ	۳۱۸	د وسوسې خیال مه کوئ مونځ وکړئ
۳۲۰	د تقدیر مفهوم	۳۲۰	د تقدیر بیان
۳۲۱	تقدیر څه شی دی؟	۳۲۰	په تقدیر باندې د ایمان مطلب
۳۲۲	په تقدیر او قضاء کې څه فرق دی؟	۳۲۱	د تقدیر نه د منکرینو فتنه د کوم وخت نه شروع شوه؟
۳۲۶	د شر په تخلیق کې حکمت	۳۲۲	د تقدیر په مسئله کې مختلف مذاهب
۳۲۹	په تقدیر کې د دوو نبیانو بحث	۳۲۸	هر شی د تقدیر لاندې دی
۳۳۴	خاتمې لره اعتبار دی	۳۳۲	د تقدیر لیکل شوي غالب راځي
۳۳۶	په جنت او دوزخ کې د هر چا ځای لیکل شوی دی	۳۳۵	په چا باندې یقیني حکم لگول نه دي په کار
۳۳۹	لیکل شوی تقدیر د واقعاتو د ښکاره کیدو نه مخکې دی	۳۳۸	د بدکاری مراتب
۳۴۲	انسان هر وخت په خطر کې دی	۳۴۱	په تقدیر کې چې څه لیکل شوي هغه به کیږي
۳۴۶	لوده کیدل د الله تعالی د شان سره مناسب نه دي	۳۴۳	هر ماشوم د اسلام په فطرت باندې پیدا شوی دی
۳۴۹	د مشرکینو اولاد به چیرته وي؟	۳۴۷	د الله تعالی د سخاوت خزانې څکې شوي دي
۳۵۱	د انسان د ابتدائي پیدایښت قصه	۳۵۰	الله تعالی د ټولو نه مخکې کوم شی پیدا کړی؟
۳۵۶	دوا او علاج هم د تقدیر لاندې دي	۳۵۴	د تقدیر دوه مکتوبونه
۳۵۹	په انسان کې د خاورو صفات ښکاره دي	۳۵۷	په تقدیر کې بحث مه کوئ
۳۶۱	انسان هر وخت په خطر کې دی	۳۶۰	د هدایت نور صرف په اسلام کې دی
۳۶۴	قدریه جبریه څوک دي؟	۳۶۲	په څلوروشیانو ایمان راوړل فرض دي
۳۶۶	ددې امت مجوس	۳۶۶	د تقدیر منکرینو ته سزا
۳۶۸	په شپږ قسمه خلکو لعنت ویل شوی	۳۶۷	د اهل باطل سره راشه درشه مه کوئ
۳۷۰	د وفات شوو ماشومانو حکم	۳۶۹	چرته چې مرگ راځي انسان به هلته ورځي
۳۷۱	د خپل بچی د وژونکې مور سزا	۳۷۱	د خپل بچی د وژونکې مور سزا

صفحه	مضمون	صفحه	مضمون
۳۷۲	په تقدیر کې خبرې مه کوي	۳۷۱	د پنځو شیانو فیصله شوې ده
۳۷۵	د تقدیر په منکرینو باندې به کانړې ورېږي	۳۷۳	هغه به کیږي کوم چې په تقدیر کې لیکل شوي وي
۳۷۸	حضرت آدم عَلَيْهِ السَّلَام حضرت داؤد عَلَيْهِ السَّلَام ته خپل څه عمر ورکړی دی	۳۷۶	د خپلو بچیانو په باره کې د حضرت خدیجه رَضِيَ اللَّهُ عَنْهَا سوال
۳۸۲	د تقدیر په معامله کې ویره په کار ده	۳۸۰	د حضرت آدم عَلَيْهِ السَّلَام اولاد
۳۸۵	غریب او مالدار ولې؟ د اقرار نه وروسته انکار ولې؟	۳۸۳	د عهد اَلَسْتُ قِیَصَه
۳۸۹	بَابُ الْجَنَابَاتِ عَذَابِ الْقَبْرِ	۳۸۷	غر گرځي خو عادت نه پرېښودل کیږي
۳۹۰	د عذاب قبر په کیفیت کې اختلاف	۳۹۰	په قبر کې د بدن سره د روح تعلق
۳۹۳	د شهادت په کلمې سره په قبر کې استقامت پیدا کیږي	۳۹۲	د عذاب قبر نه د منکرینو شبهات او د هغو جوابات
۳۹۸	مړي ته خپل د اوسیدو ځای ښکاري	۳۹۵	مړی د پېزار آواز آوري
۳۹۹	د عذاب قبر مشاهده	۳۹۸	د قبر عذاب حق دی
۴۰۳	په قبر کې سوال او جواب	۴۰۱	په قبر کې د نکیر منکر پوښتنه
۴۰۷	د تدفین نه وروسته د دعاء ثبوت	۴۰۶	قبرستان د ژړا ځای دی
۴۱۰	د قبر تنگیدل	۴۰۹	په قبر کې ۹۹ اژدهاگانې
۴۱۲	په قبر کې د مونځ کولو خواهر	۴۱۱	د قبر فتنه د دجال د فتنې سره برابره ده
۴۱۵	د سماع موتی (د مړي آوردو) مسئله	۴۱۳	د قبر احوال
۴۲۲	بَابُ الْإِعْتَصَامِ بِالْكِتَابِ وَالسُّنَّةِ	۴۱۹	د سماع موتی د بحث خلاصه
۴۲۶	د ټولو نه زیات مبغوض خلک	۴۲۵	هر بدعت گمراهي ده
۴۳۱	په عمل کې د خپل نبي نه وړاندې مه ځي	۴۲۸	فرېښتو د رسول الله صَلَّى اللَّهُ عَلَيْهِ وَسَلَّمَ حیثیت واضح کړو
۴۳۳	د رسول الله صَلَّى اللَّهُ عَلَيْهِ وَسَلَّمَ په اطاعت کې کامیابي ده	۴۳۲	د انبیاء کرامو عَلَيْهِمُ السَّلَام د عصمت مسئله
۴۳۶	د رسول الله صَلَّى اللَّهُ عَلَيْهِ وَسَلَّمَ مثال	۴۳۴	په تأییر نخل کې د رسول الله صَلَّى اللَّهُ عَلَيْهِ وَسَلَّمَ حکم

صفحه	مضمون	صفحه	مضمون
۴۳۹	د وحې مثال	۴۳۸	د هدايت د پاره د نبی ﷺ مثال
۴۴۵	په غیر د ضرورتنه په مسائلو کې بحث کول نه دي په کار	۴۴۲	د محکमतو و متب بهاتو بحث
۴۴۷	د هرې آوريدونکې خبرې نقل کول صحيح نه دي	۴۴۶	د دجالانو هوښيار او سيدل په کار دي
۴۴۹	د هدايت يا گمراهي طرف ته د بلونکي حکم	۴۴۸	د وخت د تيريدو سره سم د جال خلک پيدا کيږي
۴۵۰	په آخروخت کې به اسلام په مدينه کې پناه واخلي	۴۵۰	اسلام گمنام خلک خپلوي
۴۵۴	د منکرينو حديث ترديد	۴۵۲	د حضور اکرم ﷺ مثال
۴۵۷	د دې کې خيتمې والا غافل خلک د اجاديثو نه انکار کوي	۴۵۵	د قرآن په شان احاديث هم واجب العمل دي
۴۶۰	د سنت په روښانه لار لار شئ	۴۵۸	هر بدعت گمراهي ده
۴۶۲	د سنت ژوندي کولو ثواب	۴۶۱	دين د اطاعت نوم دی
۴۶۴	د امت به په درې اويادلو تقسيم شي	۴۶۳	د اسلام دين به په حجاز کې ځای ونيسي
۴۶۹	د سواد اعظم نه مطلب څه دی	۴۶۷	د امت اجماع حجت دی
۴۷۰	د يو سنت په ژوندي کولو سره د سلو شهيدانو ثواب ترلاسه کيږي	۴۷۰	زړه د کينې نه پاک ساتل ډير مهم دي
۴۷۲	د کاميابۍ درې خبرې	۴۷۱	د قرآن او حديث په موجوديت کې د تورات او انجيل کتل منع دي
۴۷۴	که چيرته هدايت په لاس سره وچليږي نو جگړې به ختمې شي	۴۷۳	په اول وخت کې د تبليغ ضرورت زيات و
۴۷۵	په قرآن باندې د عمل کولو طريقه	۴۷۵	په اعمالو کې د سختي اختيارولو نه پرهيز وکړی
۴۷۸	د اهل حق نه د جدا کيدو نقصان	۴۷۷	دين اسلام واضح مذهب دی
۴۸۱	د بدعت خپلوونکونه سنت بيزاره کيږي	۴۸۰	د بدعت نحوست او څپيره والې
۴۸۳	په قرآن باندې عمل کوونکي گمراه کيدی نه شي	۴۸۲	د بدعتي اکرام کول غټه گناه ده

صفحه	مضمون	صفحه	مضمون
۴۸۵	د صحابه کرامو رَضِيَ اللهُ عَنْهُمْ شان	۴۸۳	د خپل ايمان ساتنه د هر انسان ذمه واري ده
۴۸۸	د ناسخ او منسوخ مسئله	۴۸۷	دا زمانه د اسلام زمانه ده
۴۹۳	کِتَابُ الْعِلْمِ	۴۹۰	د حدود الله نه تجاوز مه کوئ
۴۹۴	د علم اقسام	۴۹۳	د علم او د هغه د فضيلت بيان
۴۹۷	په دروغو د حديث بيانولو و عید	۴۹۵	د علم کړئ او دروغ مه خوروی
۴۹۹	د انساني ملکاتو ذکر	۴۹۸	علم لوی دولت دی
۵۰۱	درې شيان صدقه جاريه دي	۵۰۰	دود قابل فخر شيان
۵۰۷	علم د خلکو نه څنگه پورته کيږي	۵۰۴	ربا کاري بده بلاده
۵۱۰	د نيکۍ راهنمائي هم نيکي ده	۵۰۸	هره ورځ و عظم او نصيحت مه کوئ
۵۱۳	د بدۍ بنياد اېښودل هم بدې ده	۵۱۰	د فقيرانو د پاره د چنډې اعلان
۵۱۷	په عابد باندې د عالم فضيلت	۵۱۴	د عالمانو او طالبانو فضيلت
۵۲۰	علمي نکته ورک شوی متاع دی	۵۱۹	د ديني مدارسو طالبان د رسول الله صَلَّى اللهُ عَلَيْهِ وَسَلَّمَ ميلمانه دي
۵۲۲	نالائق ته د علم ورزده کول د علم توهين دی	۵۲۱	يو عالم په زړو عابدانو باندې دروند دی
۵۲۵	طالب العلم د الله په لار کې وي	۵۲۵	د دين د پوهې نه منافق محروم وي
۵۲۶	عالم کله هم په علم سره نه مريږي	۵۲۶	د طالب العلم نه مخکني گناهونه محوه کيږي
۵۲۷	د جگړو او ريا کاري علم و بال دی	۵۲۷	د علم پټول گناه ده
۵۲۹	د احاديثو بنودونکو فضيلت	۵۲۸	د دنيا حاصلولو د پاره علم انسان د جنت نه محروموي
۵۳۲	د قرآن په تفسير کې رايه مه شل ملوئ	۵۳۱	په احاديثو کې دروغ ويل موجب د اور دي
۵۳۴	د قرآن په اوو لغاتو باندې د نازلېدو مطلب	۵۳۳	په قرآن کې جگړه کول کفر دی
۵۳۷	د شرعي منصبدار نه بغير د بل چا و عظم جائز نه دی	۵۳۶	اصل علم د کوم شي نوم دی
۵۳۸	د مشکلو خبرو او معنی حکم	۵۳۸	د علم نه بغير فتوی ورکول جائز نه دي
۵۴۰	د مدينې عالم به لوی عالم وي	۵۳۹	د علم ميراث ويلو اهميت

صفحه	مضمون	صفحه	مضمون
۵۴۲	د دین ساتنه	۵۴۱	مجدد څوک کیدي شي؟
۵۴۴	په عابد باندې د عالم انتهائي فضیلت	۵۴۴	د طالب العلم انتهائي فضیلت
۵۴۶	زیات و عظمه کوئ	۵۴۵	عالم ته بې نیازه اوسیدل په کار دي
۵۴۸	د مړي د پاره صدقه جاريه	۵۴۷	ناکام طالب العلم هم کامیاب دی
۵۵۰	تدریس کول د تهجد و نه بهتر دی	۵۴۹	د علم د طلب لارې د جنت لارې دي
۵۵۲	د څلویښتو احادیثو یادولو فضیلت	۵۵۰	رسول الله ﷺ د معلم په صفت راغلی و
۵۵۳	د علم حریص کله هم مړیدي نه شي	۵۵۲	د علم دین عالم د هر چا نزیات سخي دی
۵۵۶	عالم ته د خپل علم حفاظت کول په خپله په کار دي	۵۵۵	د دنیا دارو نه علماؤ نه لرې اوسیدل په کار دي
۵۵۸	حقیقي عالم څوک کیدلی شي؟	۵۵۷	د علم ضائع کیدو اسباب
۵۶۰	د بې عمله عالم مذمت	۵۵۹	د علماء سوء نه ځان وساتئ
۵۶۱	د علم نافع او غیر نافع پیژندنه	۵۶۰	د دین نړوونکي شیان
۵۶۳	والله اعلم و یل هم علم دی	۵۶۲	هر ځای هره مسئله ظاهر کیدی نه شي
۵۶۴	د غلطو قاریانو مذمت	۵۶۳	د هر قسم استاذ نه علم زده کول نه دي په کار
۵۶۶	د علم د زوال لوی سبب عمل نه کول دي	۵۶۵	د علماء سوء مذمت
۵۶۷	د بې عمله علم مثال	۵۶۷	د میراث علم به د ټولو نه مخکې ضائع شي
۵۷۰	پاکي نیم ایمان دی	۵۶۹	کِتَابُ الطَّهَارَةِ
۵۷۴	په اودس سره ګناه ختمیږي	۵۷۲	په دریو څیزونو سره ګناه ختمیږي
۵۷۸	د اودس کولو طریقه	۵۷۷	ښه اودس او ښمونیڅ د ګناهونو کفار ه ده
۵۸۰	د اودس نه وروسته دعاء	۵۸۰	د اودس کولو نه وروسته د دوه رکعتو نفلو کولو ثواب
۵۸۳	د استقامت فضیلت	۵۸۲	په قیامت کې به د اودس اندامونه خلیږي
۵۸۵	اودس د مونځ چاپي (کنجی) ده	۵۸۴	د یو اودس په حالت کې د بل اودس فضیلت

صفحه	مضمون	صفحه	مضمون
۵۸۶	پاکي نیم ایمان دی	۵۸۵	د مقتدي خراب اودس د امام مونځ خرابولې شي
۵۹۱	بَابُ مَا يُوجِبُ التَّوَضُّعَ	۵۸۸	اودس کوونکي خلک به د قیامت په ورځ پر قیبري
۵۹۲	د فاقد الطهورین مسئله	۵۹۱	د اودس نه په غیر مونځ نه صحیح کیږي
۵۹۶	په مامت النار سره د اودس مسئله	۵۹۴	د مذي حکم
۵۹۹	د شک په بنیاد فیصله مه کوئ	۵۹۷	د اوبس غوښې خوړلو د وجې نه د اودس کولو مسئله
۶۰۰	په یو اودس سره ډیر مونځونه کیدلې شي	۶۰۰	د غوړ لرونکي شي د خوړلو نه وروسته غرغره کول ضروري دي
۶۰۲	د هوا په خارجیدو سره اودس ماتېږي	۶۰۱	د مامت النار په استعمال سره اودس نه ماتېږي
۶۰۶	د خپلې ښځې سره لواطت کول حرام دي	۶۰۳	د تکبیر تحریمه مسئله
۶۱۰	مسئله: د ذکر د مه کولو د وجې اودس کول	۶۰۷	مسئله: خوب اودس ماتوونکی دی او که نه؟
۶۱۷	په اور باندې د پاڅه شوي شي په استعمال سره اودس نه ماتېږي	۶۱۳	د ښځې د ښکلولو (مچو کولو) مسئله
۶۲۵	بَابُ آدَابِ الْخَلَاءِ	۶۲۱	د هرې بهیدونکې وینې د وجې د اودس مسئله
۶۳۱	په کانړو باندې د استنجاء مسئله	۶۲۶	قېلې ته د مخ او شا کولو مسئله
۶۳۴	په قبرونو باندې د گلانو خرړولو حکم	۶۳۴	بیت الخلاء ته د تللو دعاء
۶۳۸	په ښي لاس سره د ذکر مه کول منعه دي	۶۳۷	د خلکو په لار کې متیازې کول د لعنت موجب دی
۶۴۱	په نرم ځای کې د متیازو کول په کار دي	۶۴۰	قابل احترام شی بیت الخلاء ته مه وړئ
۶۴۴	په کومو شیانو استنجاء روا او په کومو ناروا ده	۶۴۲	ښي لاسونه د متیازو دپاره نه دي د خوراک دپاره دي
۶۴۶	په استنجاء کې د دریو کانړو استعمال مستحب دی	۶۴۵	گیره کې غوټه جوړول منعه دي

صفحه	مضمون	صفحه	مضمون
۶۵۰	د قضا حاجت په وخت کې خبرې کول منعه دي	۶۴۸	په غسل خانه کې د متيازو کولو حکم
۶۵۲	د بيت الخلا نه د وتلو دعاء	۶۵۱	بيت الخلا ته د تللو دعاء
۶۵۳	د ناروغي ياد مجبوري د وجې په لوبڼي کې متيازې کول	۶۵۳	شرمگاه ته د اوبو ورشیندلو مطلب
۶۵۶	په ناسته متيازې کول سنت دي	۶۵۵	په ولاړه د متيازو کولو حکم
۶۵۹	مسلمان په خپلو معاملاتو کې هېڅاته محتاج نه دی	۶۵۸	د استنجاء آداب
۶۶۴	بَابُ السَّوَالِ	۶۶۳	په هډوکي او خوشيانو سره د استنجاء نه ممانعت
۶۶۵	د مساواک مسئله	۶۶۴	د مساواک مقدار
۶۶۸	د بېرې او بډول او لس فطري شيان	۶۶۷	د مساواک استعمالولو ځايونه
۶۷۲	د مساواک اهميت	۶۷۰	د مساواک وهلو فايدي
۶۷۵	بَابُ سُنَنِ الْوُضُوءِ	۶۷۳	د مساواک لوی فضيلت
۶۷۶	د مضمضي او استشق مسئله	۶۷۵	په لوبڼي کې د لاس نويستلو مسئله
۶۸۳	په مسح کې د تکرار حکم	۶۷۹	د سرد مسح کولو مسئله
۶۸۵	د مضمضي کيفيت	۶۸۵	د خټې مسح
۶۸۷	د اعلى درجې اودس	۶۸۶	د ادنی درجې اودس
۶۹۲	د پگړۍ د مسح مسئله	۶۸۷	د خپو وينځلو مسئله
۶۹۶	د گوتو خلال	۶۹۴	د اودس په وخت د بسم الله مسئله
۶۹۸	په اودس کې د بېرې حکم	۶۹۸	د بېرې خلال
۷۰۲	د غوږونو د مسح مسئله	۷۰۱	د سرمسح د پاره د نويو اوبو اخيستل
۷۰۶	شیطان په اودس کې وسوسه اچوي	۷۰۵	په دعاگانو کې تجاوز مه کوئ
۷۰۹	د وضوء علی الوضوء په بدل کې د مساواک حکم	۷۰۷	د اودس نه وروسته د دست پاک (توليه) وغيره استعمال
۷۱۰	د بسم الله ويلو په اودس کولو سره ټول بدن پاکيږي	۷۱۰	په اودس کې هم د اوبو اسراف منع دی
۷۱۲	بَابُ الْغُسْلِ	۷۱۱	گوتمه و خوزوئ اودس وکړئ

صفحه	مضمون	صفحه	مضمون
۷۱۲	د انما الماء من الماء مسئله	۷۱۲	د جنابت د غل بیان
۷۱۷	د غسل مسنون طریقه	۷۱۵	د ښځې د احتلام مسئله
۷۲۱	په غسل کې د سرد وینتانو مسئله	۷۱۹	د حائضې د غسل طریقه
۷۲۳	د ښځې او سړي یو ځای غسل کول	۷۲۲	په اودس او غسل کې د اوبو مقدار
۷۲۶	د حشفې په غائبیدو سره غسل واجبیږي	۷۲۴	د احتلام مسئله
۷۲۷	چې دیو وینسته ځای وچ پاتې شي غسل نه کیږي	۷۲۶	د هر وینسته لاندې جنابت دی
۷۳۰	په څو احکامو کې تخفیف	۷۲۹	د جنابت په غسل کې باید د بدن کوم ځای وچ پاتې نه شي
۷۳۱	د جنبي سره د اختلاط بیان	۷۳۱	بَابُ مُخَالَطَةِ الْجُنُبِ وَمَا يُبَاحُ لَهُ
۷۳۲	جنب کس دې د خوراک څښاک او اوده کیدو دپاره اودس وکړي	۷۳۲	د جنابت په حالت کې د اوده کیدو حکم
۷۳۵	بې اودسه انسان په یاد د قرآن تلاوت کولې شي	۷۳۲	د دوباره صحبت کولو دپاره اودس کول مستحب دي
۷۳۷	د جنب او حائضې جومات ته د داخلیدو مسئله	۷۳۶	جنب او حائضې ته د قرآن کریم تلاوت کول
۷۳۹	د اودس نه په غیرد مصحفد مسح کولو حکم	۷۳۸	د عکسونو ممانعت
۷۴۲	د جنابت په حالت کې انسان ویده کیدلې شي	۷۴۰	د سلام د جواب دپاره اودس
۷۴۴	د ښځې د غسل او اودس نه د زیاتو شوو اوبو حکم	۷۴۲	په اودس کې د اوه ځلې اوبو بهیولو مطلب
۷۴۶	بَابُ أَحْكَامِ الْمِيَاهِ	۷۴۴	ښځه او سړی دې د یو بل نه په زیاتو شوو اوبو سره غسل نه کوي
۷۴۶	په اوبو کې متیازې کول نه دي په کار	۷۴۶	د اوبو مسائل
۷۵۵	د حدیث قلتین بحث	۷۵۰	د یربضاعه او حدیث قلتین مسئله
۷۶۳	د نبیذ التمر مسئله	۷۵۸	د دریاب د اوبو او د مردارې مسئله
۷۷۰	د وحشي ځناورو د جوتې بیان	۷۶۶	د سور الهرة مسئله
۷۷۳	د نجاستونو پاکولو بیان	۷۷۳	بَابُ تَطْهِيرِ النَّجَاسَاتِ

صفحه	مضمون	صفحه	مضمون
۷۷۷	د زمکې د پاکوالي مسئله	۷۷۳	د سپي د جوتي مسئله
۷۸۵	د مردارو پوستکو د دباغت حکم	۷۷۷	د مني مسئله
۷۸۸	د لاري د گندگي حکم	۷۸۷	د جینی متیازی مکمل وینخل کیزې
۷۸۹	د درنده په پوستکي باندې د کیناستلو حکم	۷۸۹	د نجاست توهم هیڅ شی نه دی
۷۹۳	د مایوکل لحمه د متیازو مسئله	۷۹۲	د وچې گندگۍ په لگیدو سره اودس نشته
۷۹۵	په موزو باندې د مسح بیان	۹۵	بَابُ الْمَسْحِ عَلَى الْخُفَّيْنِ
۷۹۸	د رسول الله ﷺ نه یو رکعت تللي و	۷۹۶	د توقیت فی المسح مسئله
۸۰۱	مسئله محل المسح فی الخف	۸۰۰	د مقیم او مسافر دپاره د مسح موده
۸۰۶	بَابُ التَّيْمِ	۸۰۳	په جورابو باندې د مسح مسئله
۸۰۷	په ټولو امتونو باندې د امت محمدیه فضیلت	۸۰۶	د تیمم بیان
۸۱۴	د سلام د جواب دپاره تیمم	۸۱۲	د جنابت غسل دپاره تیمم
۸۱۶	د علم نه بغیر مسئله مه بیانوي	۸۱۵	چې اوبه پیدا نه شي نو تیمم کوئ
۸۱۹	د تیمم دپاره د دوه ضربتینو ثبوت	۸۱۷	تیمم یې ووخلو او مونځ یې وکړیا اوبه پیدا شوي نو څه دي وکړي؟
۸۲۹	د جمعې په ورځ غسل	۸۲۱	بَابُ الْغُسْلِ الْمَسْنُونِ
۸۲۵	د جمعې په غسل کې نرمي	۸۲۴	د جمعې غسل د ورځې دپاره دی او که د مونځ دپاره؟
۸۲۷	د جمعې د غسل پس منظر	۸۲۵	د څلورو شپانو د وچې غسل کول
۸۰	د حیض مباحث	۸۲۹	بَابُ الْحَيْضِ
۸۳۶	په دریو افعالو باندې د کفر حکم	۸۳۴	د حائضې ښځې سره د ناستې ولارې اجازت دی
۸۳۹	د حائضې سره غیر نیول او څکولول جائز دي	۸۳۸	د حیض په حالت کې د جماع کفارو
۸۴۱	بَابُ الْمُسْتَحَاضَةِ	۸۳۹	د حیض اثرات
		۸۴۱	د مستحاضې بیان

په مصطلحات حدیث کې د شیخ عبدالحق محدث دهلوی رَحْمَةُ اللَّهِ عَلَيْهِ مقدمه

د جمهورو محدثینو په اصطلاح کې د رسول الله ﷺ قول فعل او تقریر ته حدیث ویل شوي دي (د قول او فعل مطلب خو واضح دی، د تقریر معنی داده چې د رسول الله ﷺ په موجودیت کې کوم کس کوم کار کړی وي یا یې څه ویلي وي نو د هغه نه یې نه منعه کړي وي او نه یې بد گنلې وي بلکه د سکوت په غوره کولو یې د هغه توثیق کړی وي) همدارنگه د صحابي او تابعي قول او فعل او تقریر باندې هم د حدیث اطلاق کیدی شي. کوم حدیث چې رسول الله ﷺ ته ورسېږي هغه ته مرفوع ویل کېږي او د کوم سند چې د صحابي پورې ورسېږي هغه ته موقوف ویل کېږي لکه چې وویل شي: قال ابن عباس یا فعل ابن عباس یا قرر ابن عباس یا عن ابن عباس موقوف یا موقوف علی ابن عباس. او د کوم حدیث سند چې صرف تر تابعي ورسېږي هغه ته مقطوع ویل کېږي.

بعضو حضراتو حدیث د مرفوع او موقوف پورې خاص کړی دی (مقطوع یې په حدیث کې نه دی شمار کړی چې مقطوع حدیث نه دی بلکه اثر ورته ویل کېږي او بعضې وخت په مرفوع حدیث باندې هم د اثر اطلاق شوی دی لکه څرنگه چې د رسول الله ﷺ نه منقولو دعاگانو ته ماثوره دعاگانې ویل کېږي، او لکه څنګه چې امام طحاوي د خپل کتاب نوم معانی الآثار ایښی دی کوم چې د رسول الله ﷺ په احادیثو او د صحابه کرامو په آثارو باندې مشتمل دی، او د امام سخاوي په قول د امام طبراني یو کتاب د تهذیب الآثار په نوم سره دي، حالانکه هغه د مرفوع حدیثونو دپاره خاص شوی دی، او په هغه کې چې کوم موقوف روایتونه دي هغه خالص په ضمني طور ذکر شوي دي، خبر او حدیث په یوې معنی سره مشهور دي، بعضې حضرات حدیث صرف هغې ته وایي کوم چې له رسول الله ﷺ او صحابو او تابعینو نه منقول وي، او خبر هغه ته ویل کېږي کوم چې د بادشاهانو او د تیرې شوې زمانې په حالاتو او واقعاتو باندې مشتمل وي، په همدې وجه هغو خلکو ته کوم چې په سنت کې مشغول وي "محدث" او کوم چې په خبر کې مشغول وي اخباري ورته ویل شوي دي.

د حدیث مرفوع کیدل کله صراحه وي او کله حکماوي:

د حدیث مرفوع صریحي درې قسمونه دي (اول) قولي (دویم) فعلی (دریم) تقریري.

د صریح قولي مثال: لکه چې صحابي ووايي: سمعت رسول الله ﷺ یقول، چې ما د رسول الله ﷺ نه د آوريدلي چې فرمایلي یې، یا د صحابي غیر صحابي داوینا چې رسول الله ﷺ داسې ارشاد فرمایلي (په دې کې د صحابي د سماع تصریح نشته) یا د عن په صیغې سره د رسول الله ﷺ نه منقول وي چې دوی داسې ارشاد فرمایلي..... الخ.

د صریح فعلي مثال: لکه چې صحابي ووايي: رأيت رسول الله ﷺ فعل کذا، چې ما رسول الله ﷺ وليدو چې داسې يې کول، يا د عن په صيغې سره منقول وي چې دوی داسې وويل يا صحابي غير صحابي د دوی ﷺ کوم فعل نقل کړي او درفعه يا مرفوعاً لفظ استعمال کړي.

د صریح تقريري مثال: لکه چې صحابي يا غير صحابي ووايي چې فلاني يا داسې ووايي چې کوم کس د رسول الله ﷺ په موجوديت کې داسې وويل او دوی ﷺ يې منعه ونه کړه.

د حديث مرفوع حکمي هم درې قسمونه دي (۱) قولي (۲) فعلي (۳) تقريري.

د قولي حکمي مثال: لکه چې يو داسې صحابي کوم سره چې د مخکنو کتابونو علم نوي د ماضي يا د مستقبل په امورو کې د کوم داسې امر خبر ورکړي په کوم کې چې د اجتهاد گنجایش نه وي، د ماضي امورو لکه د انبياء کرامو حالات، د مستقبل امورو لکه د راتلونکو جنگونو او راتلونکو فتنو بيان، د قيامت ورځې د دهشت بيان، يا په کوم مخصوص فعل باندې د کومې مخصوصې سزا موندلو بيان چې د همدې شيانو علم د رسول الله ﷺ نه علاوه چاته حاصلیدی نه شي.

د فعلي حکمي مثال: لکه د صحابي کوم داسې فعل په کوم کې چې اجتهاد لږه گنجایش نوي (ځکه چې همداسې فعل به د رسول الله ﷺ نه صادر شوی وي بل څوک يې نه شي کولی).

د حکمي تقريري مثال: لکه د صحابي ارشاد چې مونږ د رسول الله ﷺ په ژوند کې داسې کړي وو، دا هم د مرفوع په حکم کې دی، ځکه دا بديهي خبره ده چې رسول الله ﷺ ته ضرور د دې خبرې علم وو (که علم نه وی نو دغه کار صحيح نه وی) نو د هغه په باره کې به وحې راغلې وه يا د صحابو دا وينا (ومن السنة کذا) چې د سنت نه يو عمل دا هم دی، ځکه چې بنکاره ده چې د سنت نه مراد سنت نبوي دی، اگر چې بعضو ويلي دي چې د سنت لفظ چونکه د سنت صحابو او سنت تابعينو دپاره ويل شوی دی، لهذا دا هم مراد کیدی شي.

اول فصل د سند په بيان کې

سند د حديث د طريقې نوم دی، يعنې هغه خلق کومو چې د هغه روايت کړی دی، اسناد هم په همدې معنی دی او کله دا د سند کولو او طريق متن کولو په معنی کې هم استعمال شوی دی، او متن هغه دی په کوم باندې چې د سند سلسله ختمه وي. که يې د مينځ نه کوم راوي ساقط شوی نوي نو هغه حديث متصل دی، عدم سقوط ته اتصال ويل شوی دی، او که يو يا د يو نه زيات راويان ساقط شوي وي هغه حديث منقطع دی، د همدې سقوط نوم انقطاع دی، او که چيرته دا سقوط د سند د ابتداء نه وي نو هغه ته معلق ويل کېږي او د همدې اسقاط نوم تعليق دی، او ساقط کيدونکي کله يو وي او کله د يو نه زيات وي کله ټول سند حذف کیدی شي لکه چې د عامو مصنفينو عادت دی هغوی داسې روايت کوي

(قال رسول الله ﷺ) رسول الله ﷺ فرمایلي. د صحیح بخاري په تراجمو کې اکثر تعلیقات دي لیکن دا ټول تعلیقات د اتصال په حکم کې دي، ځکه چې امام بخاري په خپل دې کتاب کې د صحیح احادیثو راوړلو التزام کړی دی، لیکن له دې تعلیقاتو نه علاوه د کومو سندونه یې چې په خپل کتاب کې په بل ځای کې بیان کړي دي او تعلیقات د هغو مسانیدو په درجه کې نه دي او بعضو خلکو په دې کې دا فرق کړی دی چې کوم امام بخاري د جزم او یقین په صیغې سره بیان کړي دي او هغه دلالت کوي په دې خبره باندې چې د دې سند د امام بخاري په نزد ثابت دی نو هغه قطعاً صحیح دی لکه د امام بخاري رَحْمَةُ اللهِ وینا: قَالَ فلان او ذکر فلان، فلاني ویلي فلاني ذکر کړي او که یې د مجهول اود تمریض په صیغه ذکر کړي لکه: قیل یا یقال یا ذکر، یعنی وایي ویلي دي یا ذکر کړي دي نو د دې په صحت کې د ده په نزد کلام دی، لیکن کله یې چې په خپل کتاب کې راوړي دي نو د هغه اصل د ده په نزد ثابت دی، نو ځکه د محدثینو قول دی چې د بخاري تعلیقات متصل او صحیح دي.

او که چیرته د سند سقوط په اخیر کې او له تابعي وروسته وو نو هغه حدیث مرسل دی او د دې کار نوم ارسال دی، لکه چې کوم تابعي ووايي: قال رسول الله ﷺ رسول الله ﷺ فرمایلي، کله د محدثینو په نزد د مرسل او منقطع یو مفهوم کیدی شي لیکن اوله اصطلاح ډیره مشهوره ده.

د جمهورو علماو په نزد د مرسل روایت حکم توقف دی ځکه چې هغه غیر معلوم دی چې ساقطوونکی ثقه دی او که غیر ثقه، علاوه د دې نه که تابعي د بل تابعي نه روایت کوي او تابعیان ثقه او غیر ثقه دواړه دي.

د امام ابو حنیفه رَحْمَةُ اللهِ او امام مالک رَحْمَةُ اللهِ په نزد مرسل مطلقاً مقبول دی، د دوي دلیل دا دی چې ارسال کوونکي د کمال و ثوق او اعتماد په بناء ارسال کړی دی، ځکه چې خبرې اترې د ثقه راوي سره متعلق دي، که چیرته هغه تابعي د ارسال کوونکي په نزد صحیح نه وی نو هغه به ارسال نه وو کړی او نه به یې داسې ویلی وی چې رسول الله ﷺ داسې ویلي دي. د امام شافعي رَحْمَةُ اللهِ په نزد مرسل او مسند اگرچه ضعیف دي، بیا هم که د دوي په کوم شي سره تائید وکړی شي نو مقبول کیږي، او د امام محمد رَحْمَةُ اللهِ نه په دې باره کې دوه قولونه منقول دي، دا اختلاف صرف په هغه صورت کې دی کله چې دا معلومه شي چې د تابعي عادت صرف له ثقاتو نه د ارسال دی او که چیرته د هغه عادت له کوم امتیاز کولو پرته د ثقاتو او غیر ثقاتو دواړو نه د ارسال کولو دی، نو بیا بالاتفاق د هغه حکم د توقف دی، په دې کې نور زیات تفصیلات دي کوم چې سخاوي په شرح الفیه کې ذکر کړي دي. که چیرته د سند سقوط په مینځ کې وي او پیوسته دوه روایان د مینځ کې ساقط وي نو داسې حدیث ته معضل (بفتح الضاد) ویل کیږي، که یو راوي ساقط وي یا د یو نه زیات وي لیکن پیوسته نه دي بلکې د مختلفو

ځایونونه ساقط شوي دي نو ډېته منقطع ویلی شوی دی، په دې معنی کې منقطع د غیر متصل حدیث یو قسم جوړ شوی دی او کله منقطع مطلقاً د غیر متصل په معنی سره مستعمل شوی دی کوم چې ټولو اقسامو لره شامل دی، په دې صورت کې دا یو مقسم موندل شوی. د انقطاع او سقوط راوي حکم د راوي او مروی عنه په مینځ کې په عدم ملاقات سره شوی دی او عدم ملاقات د همعصر نه کیدو یا د اجتماع نه کیدو سبب شو، یا په دې وجه چې د حدیث د روایت اجازت نه دی ملاو شوی او د دې ټولو شیانو علم د راویانو د پیدایښت تاریخ، د دوي د وفات تاریخ، د دوي د علم طلب او د سفر وختونو تعین سره کیدی شي، نو ځکه د محدثینو په نزد د تاریخ علم هم یو بنیادي او ضروري علم دی.

د منقطع حدیث یو قسم مدلس (بضم میم وفتح لام مشدده) دی د هغه نوم تدلیس او د هغه مرتکب مدلس (بکسر لام) دی، د دې صورت دادی چې یو راوي د خپل هغه شیخ (استاذ) نوم خو وانه اخلې د کوم نه چې ده حدیث اوریدلی دی البته د هغه پورته راوي نه په همداسې الفاظو کې روایت وکړي د کوم چې دا وهم کیدی شي چې ده د هغه پورته راوي نه آوریډلی دی، لکه چې عن فلان یا قال فلان ووايي، د تدلیس لغوي معنی د خرڅولو په وخت کې د عیب پټول دي، دا هم ویل شوي دي چې دا د دلس نه مشتق دی د کوم معنی چې په تیاري کې تلل دي، حدیث ته مدلس په دې وجه ویل شوی دی چې په هغه کې هم داسې خفاء (تاریکي) ده. شیخ حافظ ابن حجر عسقلاني رحمه الله ویلي دي چې د چا نه چې تدلیس ثابت شوی وي د هغه حکم دا دی چې د هغه حدیث دې قبول نه کړی شي، تردې چې هغه د تحدیث صراحت وکړي. امام شمني رحمه الله ویلي دي چې د فن د امامانو په نزد تدلیس حرام دی، د امام وکیع رحمه الله په نزد کله چې تدلیس په کې پرو کې روانه دی نو په حدیث کې څنگه روا کیدلی شي، امام شعبي رحمه الله د دې ډېره زیاته بډې بیان کړې ده. د مدلس روایت په قبلولو کې د هلماء اختلاف دی، د اهل حدیثو او د فقه یوې ډلې په نزد دا تدلیس جرح (عیب) ده او د کوم کس متعلق چې معلومه شي چې هغه تدلیس کړی دی د هغه حدیث مطلقاً غیر مقبول دی، او د بعضو په خیال کې مقبول دی. د جمهورو قول دادی چې د همدې کس تدلیس قابل قبول دی، د کوم متعلق چې معلومه شي چې هغه د ثقه نه تدلیس کړی دی، لکه چې امام ابن عیینه رحمه الله او د هغه تدلیس مردود دی کوم چې له ضعیف او غیر ضعیف ټولو نه تدلیس کړی دی، تردې چې هغه په الفاظ سماع سمعت یا حدیثاً او خبرناً په ذریعې سره د سماعت صراحت نه وي کړی.

د تدلیس مختلف اقسام دي بعضې وخت د هغه د پردې شاته فاسد اغراض وي لکه چې کوم راوي د خپل شیخ (استاذ) د تازه عمر په وجه د خپلې سماع پټولو کوشش وکړي یا د دې وجه چې ده شیخ به خلکو کې کوم خاص شهرت یا مقام او مرتبه نلري، او له بعضو اکابرو نه چې کوم تدلیس واقع شوی دی نو د هغوي حیثیت همدا نه دی، د هغه وجه صرف دا ده چې د هغه د حدیث په صحت باندې کامل

اعتماد و و له شهرت و غیره نه هغه بې پروا وو. شمني رَحْمَةُ اللَّهِ ويلي دي دا احتمال هم شته چې د ثقاتو د یو جماعت نه حدیث آوریدل شوی وي او د دې کس نه هم، په همدې وجه د هغه ذکر کول د نورو خلکو له ذکر کولو نه مستغني کړی لکه چې په مرسل کې چې شوي دي. که چیرته په اسناد یا متن کې دروايانو اختلاف د تقدیم تاخیر کمي یا زیاتي په ذریعه وي، یوه راوي څو ځایه دویم راوي د یو متن پر ځای دویم متن یا د سند اسماء یا د متن اجزاؤ کې تصحیف وي یا اختصار وي یا حذف وي همدارنگه نور شیان وي نو حدیث مضطرب دی، که چیرته د دوي په مینځ کې جمع او توثیق ممکن وي نو هغه مقبول دی که نه نو د هغه حکم توقف دی. که چیرته کوم راوي په کوم حدیث کې خپل یا د صحابي یا د تابعي کلام په دې غرض درج کړی وي چې په دې سره د لغت مفهوم یا د معنی وضاحت یا مطلق تفسیر وکړی شي نو دې حدیث ته مدرج ويلي کیږي.

دویم فصل: دروایت بالمعنی په بیان کې

تنبیه: د دې بحث نه په احادیثو کې د روایت بالمعنی بحث پیدا شوی دی، په دې کې کافي اختلاف دی، زیاتره دې قائل دي چې همداسې د هغه کس دپاره روا دي کوم چې د عربي ژبې عالم وي، د اسلوب کلام ماهر وي، د ترکیبونو په ذریعه غلطې نکوی، بعضو ويلي دي چې دا په مفرد الفاظو کې روا دي په مرکباتو کې ندي، د بعضو په نزد د هغه کس دپاره روا دي کوم ته چې د حدیث الفاظ زیات یاد وي او په هغو په تصرف باندې کامل قادر وي. او بعضو ويلي دي چې دا د هغه کس دپاره روا دي کوم ته چې د احادیثو معناگانې یادې وي لیکن الفاظ یې هیر شوي وي، حالانکه همداسې کول د احکامو د حاصلولو په بناء باندې ضروري دي، دا اختلاف په جواز او عدم جواز کې دی، تر کومه ځایه چې علاوه د کوم تصرف د احادیثو د الفاظو روایت کولو تعلق دی نو د هغو په افضلیت کې د ټولو اتفاق دی، ځکه چې رسول الله ﷺ فرمایلي دي چې الله تعالی دې هغه کس خوشحاله تر او تازه ولري کوم چې زما خبرې واورې، هغه یادې کړي او هغه تر نورو پورې ورسوي، یا لکه څنگه یې چې له ما آوریدلې دي، روایت بالمعنی په صحاح ستو او نورو کتابونو کې په کثرت سره موجود دی.

عننه: عن فلان عن فلان الفاظ سره حدیث بیانولو ته عننه ويل کیږي، معنن هغه حدیث دی کوم چې د عننه په طور بیان کړی شي، په عننه کې د امام مسلم په نزد معاصرت (هم زمانه کیدل) د امام بخاري په نزد ملاقات شرط دي، او د نورو محدثینو په نزد حدیث اخیستل شرط دي، امام مسلم دواړه دلې په شد او مد سره رد کړې دي، د مدلس عننه غیر مقبول ده، هر هغه مرفوع حدیث د کوم سند چې متصل وي مسند ورته ویلی شي د مسند همدا مشهور او معتمد علیه تعریف دی، د بعضو په نزد هر متصل السند مسند دی، که موقوف وي که مقطوع وي او د بعضو په خیال کې هر مرفوع مسند

دی که مرسل وي، که معضل وي که منقطع وي.

دریم فصل :

شاذ، منکر او معلل هم د حدیث قسمونه دي.

شاذ په لغت کې هغه ته ویل کیږي کوم چې د جماعت نه بیل شوی او د هغه نه وتلی وي، او د محدثینو په اصطلاح کې هغه حدیث ته ویل کیږي کوم چې د ثقه راویانو د روایت خلاف وي، که چیرته د هغه راوي ثقه نوي نو هغه مردود دی، او د نورو وجوهو د ترجیحاتو په وجه ترجیح ورکول کیږي. د راجح نوم محفوظ او د مرجوح نوم شاذ دی.

منکر : هغه حدیث دی د کوم چې کوم ضعیف راوي روایت وکړي او هغه له ځان نه هم د ضعیف تر راوي د روایت خلاف وي، د منکر مقابل معروف دی، د منکر او معروف دواړو روایتونو راوي ضعیف وي لیکن یو راوي د بل نه زیات ضعیف کیدلی شي په شاذ او محفوظ کې راوي قوي وي، لیکن د یو بل نه زیات قوي کیدلی شي، شاذ او منکر مرجوح محفوظ او معروف راجح شوي دي. او بعضو په شاذ او منکر کې د مخالف کوم قید نه دی لگولی، هغه که ضعیف وي که قوي وي او دوی ویلي دي چې شاذ هغه حدیث دی کوم چې په ثقه روایت کې متفرد وي او د هغه په موافقت او حمایت کې کوم اصل هم نوي او داپه صحیح او ثقه باندې صادق راغلی دی، او بعضو د ثقه او مخالفت اعتبار نه دی کړی. همدارنگه منکر دی چې هغه داسې صورت مذکوره سره خاص شوی نه دی او د هغه کس حدیث ته هم منکر ویل شوی دی کوم چې په فسق، زیات غفلت او کثرت اغلاطو سره مطعون وي، دا جدا جدا اصطلاحات دي په کومو کې چې هیڅ خبره نشته.

معلل : (بفتح اللام) هغه سند دی په کوم کې چې د حدیث د صحت د مجروح کوونکو علل او خفي اسباب موندل کیږي. کله معلل (بکسر اللام) عبارت په خپله د عوه باندې د دلیل په قائلولو کې قاصر اوسي لکه چې د دینار او درهم ماتولو کې صراف په خپله د عوه باندې دلیل نه شي وړاندې کولی. یو راوي که چیرته کوم حدیث بیان کړي او بل راوي بل حدیث بیان کړي کوم چې د هغه موافق وي نو دې حدیث ته متابع (پصیغه اسم فاعل) ویل کیږي او محدثینو ویلي دي (تابعه فلان) او امام بخاري کوم چې په خپل صحیح کې اکثر ویلي او اکثر محدثین هم وایي چې (وله متابعات) نو د دې معنی همدا ده، متابعت تقویت او تایید واجب کوي لیکن دا ضروري نه ده چې متابعت په مرتبه کې د اصل سره برابر وي، متابعت د کمې مرتبې باوجود د متابعت صلاحیت لري، متابعت هم کله په نفس راوي کې وي، او کله په هغه شیخ کې کوم چې د هغه نه پورته وي، رومبی د دویم نه اکمل او اتم دی ځکه چې کمزوري اکثر په اول د اسناد کې وي.

متابع که چیرته په لفظونو کې د اصل موافق شي نو مثله او که په لفظونو کې نه وي صرف په معنی کې موافقت وشي نو (نحوه) ورته ویلی شي، په متابعت کې دا شرط دی چې دواړه روایتونه د یو صحابي نه وي، که د دوه جدا صحابو نه وو نو هغه ته شاهد ویلی شي لکه چې ویل کیږي: له شاهد من حدیث ابوهریره، یا ویل کیږي: له شواهد، یا شهد به حدیث فلان، او بعضو خلکو متابعت صرف په لفظونو کې موافقت او شاهد د معنوي موافقت سره خاص کړی دی برابره خبره ده که د یو صحابي نه منقول وو یا د دوه نه، او کله شاهد او متابع په یوه معنی سره استعمالیدی شي، وجه د هغه ښکاره ده، د شاهد او متابع د پیژندلو په غرض طریقه حدیث د هغه د اسناد تتبع او لټون ته اعتبار ورکړی شوی دی.

څلورم فصل: د حدیث د اقسامو په بیان کې

د حدیث اصل قسمونه دري دي: (۱) صحیح، (۲) حسن، (۳) ضعیف.

صحیح د ټولو نه اعلی مرتبه ده، ضعیف ادنی او حسن متوسط درجه ده، ټول هغه قسمونه کوم چې مخکې تیر شوي دي په همدې دریو قسمونو کې داخل دي.

صحیح: حدیث صحیح هغه دی د کوم نقل کوونکی چې عادل، تام الضبط وي کوم چې نه معلل وي نه شاذ وي. که چیرته همدا صفتونه علی وجه الکمال وموندل شي نو هغه صحیح لذاته دی. او که په هغې کې کوم قسم نقصان وي لیکن په کثرت طرقو سره د هغه نقصان تلافي وشي نو هغه صحیح غیرد دی و که چیرته د همدې نقصان د تلافي کولو کوم شی نوي نو هغه حسن لذاته دی.

ضعیف: هغه حدیث دی په کوم کې چې دوه شرطونه په کلي طور یا په جزئي طور ورک شي کوم چې صحیح دپاره معتبر دي، که چیرته ضعیف حدیث په متعددو طریقو سره مرویږي او په هغه د ضف تدارک شوی وو نو هغه حسن لغیره دی، په ظاهره دا معلومه شوې چې هغه صفت کوم چې د صحیح دپاره ضروري دي هغه په حسن کې ناقص شوي دي، لیکن تحقیق دا دی چې په حسن کې د کوم نقصان اعتبار شوی دی هغه صرف خفت ضبط دی کنه باقي صفات به په خپل ځای باندې وي.

عدالت: د هغې ملکې نوم دی کومه چې انسان په تقوی او مروت التزام ته آماده کوي، او د تقوی نه مراد شرک فسق او بدعاتو په شان نا مناسبه اعمالو نه د ځان ساتل دي، د صغیره گناه نه د اجتناب په باره کې اختلاف دی. غوره مذهب دا دی چې دا شرط نه دی ځکه چې د دې نه ځان ساتل د انساني طاقت نه بهر دی، علاوه د دې چې په هغې باندې اصرار وکړی شي چې په همدې شان هغه هم کبیره وگرځي، او مروت نه مراد د بعضو هغو خسیسو او وړو خبرو نه ځان ساتل دي کومې چې گوايا کې مباح دي مگر د سړیتوب خلاف دي، لکه په بازار کې خوراک څښاک کول او په لار کې متیازې کول وغیره. یاد ساتل په کار دي چې د روایت عدالت د شهادت نه عام دی، ځکه چې د شهادت عدل د ازاد دپاره مخصوص دی او د روایت عدل ازاد او غلام دواړو لره شامل دی، او د ضبط نه مراد دی اوریدلی شوې

شیان د ضیاع او ضرر نه داسې محفوظ ساتل چې ددې حاضرول ممکن وي ، د همدې ضبط دوه قسمونه دي، ضبط صدر او ضبط کتاب، پس ضبط صدر په زړه کې د محفوظولو نوم دی او نورو ته تر رسولو وخت پورې د هغه د محفوظ ساتلو نوم ضبط کتاب دی.

پنځم فصل : د طعن د وجو هاتو په بیان کې

د عدالت سره متعلق د طعن وجو هات پنځه دي: (۱) کذب (۲) اتهام کذب (۳) فسق (۴) جهالت (۵) بدعت د راوي د کذب نه مراد دا دي چې په حدیث نبوي کې د هغه دروغ ثابت شي، دا د کذب ثبوت یا په خپله د حدیث راوړونکي په اقرار سره وي یا په نورو قرائنو سره وي، د همداسې مطعون بالکذب راوي حدیث ته موضوع ویل کیږي، لکه چې د شیخ متعلق دا ثابت شي چې هغه په حدیث کې قصداً دروغو نه کار اخیستی لکه چې هغه په ټول ژوند کې یو ځل همداسې کړي او بیا د دې نه توپکار شوی هم وي بیا هم د هغه حدیث هیڅکله قابل قبول نه دی. په خلاف د دروغجن چې کله هغه توبه وباسي نو له دې وروسته د هغه قول مقبول دی، پس د محدثینو په اصطلاح کې د موضوع حدیث نه مراد همدغه دی (د کوم چې ذکر وکړی شو) نه د هغه راوي حدیث د کوم چې کذب ثابت شو. او د هغه په خصوصي طور د همدې حدیث راوړل معلوم وي او دا مسئله ظني ده. د وضع او افتراء حکم په ظن غالب باندې دی په هغه کې قطعیت او یقین ممکن نه دي، ځکه چې له دروغجن نه هم کله کله رښتیا ویل کیږي، په دې سره د هغه قول هم رد شوی چې د وضع حدیث علم د واضع په اقرار باندې دی ځکه چې امکان لري چې هغه په همدې اقرار کې هم کاذب وي، د هغه ښه والی د ظن غالب په بناء باندې گڼل شوی، که چیرته همداسې نوي نو د قتل اقرار کوونکي قتل او د زنا اعتراف کوونکي رجم به روا نه شي. د راوي د کذب سره د متهم کیدو صورت دا دی چې د خلکو سره په عامو خبرو اترو کې د هغه دروغ ژنوالی مشهور وي، بیا هم که په نبوي احادیثو کې د هغه کذب ثابت نه شي په دې حکم کې د همداسې کسانو روایتونه هم داخل دي کوم چې د شریعت د ضروري او معلومو قواعدو خلاف وي، د دې قسم راوي نوم متروک دی لکه چې ویل کیږي دا حدیث متروک دی او فلانی متروک الحدیث دی، که چیرته همدا کس د زړه په صدق سره توبه وکړي او د صدق ښانې د هغه په طرز عمل کې ښکاره شي نو د هغه د حدیث نسماع روا ده، او د هغه کس د کوم نه چې نبوي حدیث نه علاوه په خبرو کې کله کله کذب واقع کیږي نو دا د هغه د حدیث د متروک یا موضوع کیدو د پاره نه کافي کیږي اگر که (په عامو خبرو کوم وخت هم کذب ویل) معصیت دی. د فسق نه مراد عملي فسق دی اعتقادي فسق نه دی، اعتقادي فسق خو په بدعت کې داخل دی، اکثر د بدعت استعمال په اعتقاد کې کیږي او کذب اگر که په فسق کې داخل دی لیکن هغه جدا او مستقل اصل شمار شوی دی ځکه چې کذب اتهائې شدید طعن دی.

د راوي جهالت هم په حدیث کې د طعن سبب دی ځکه کله چې د راوي نوم او د هغه ذات معلوم نه وي نو د هغه حالات کله هم معلومیدي نه شي او نه د هغه د ثقه او غیر ثقه درک لگیدی شي، لکه کوم کس چې

ووايي (حدثي رجل يا اخبرني شيخ) ماته کوم کس حدیث بیان کړی دی یا ماته شیخ خبر اکرې دی) نو د هغه نوم مبهم دی او مبهم حدیث غیر مقبول دی، مگر دا که راوي صحابي وو، ځکه چې صحابه کرام ټول عادلان دي.

که چیرته تعدیل په الفاظو سره بیان کړي لکه چې یو څوک ووايي (اخبرني عدل يا حدثي ثقة) په دې کې اختلاف دی، لیکن صحیح خبره دا ده چې مقبول دی، ځکه امکان لري چې د راوي په خیال کې خو عادل وي، لیکن په نفس الامر کې عادل نوي، البته که حاذق امام یې بیان کړي نو مقبول دی. د بدعت نه مراد دا دی چې د دین د مشهورو خبرو خلاف او د هغې نه خلاف کوم چې د رسول الله ﷺ او د دوي د صحابه کرامو نه منقول دي امر محدث (نوی پیدا شوی کار) اعتقاد د شبه او تاویل په بنیاد باندې کول، ځکه چې همداسې انکار خو کفر دی.

او د بدعتي حدیث د جمهورو په نزد مردود دی او د بعضو په نزد مقبول دی، په دې شرط چې د لهرچې په صدق او د ژبې په حفاظت سره متصف وي، او بعضو ویلي دي که چیرته هغه داسې شرعي تواتر انکار وکړي د کوم متعلق چې یقیني علم وي چې هغه د دین د امر نه دی نو هغه مردود دی، او که په همدې شکل نوي نو هغه مقبول دی، گوايا کې مخالفین د هغه تکفیر کوي، په دې شرط چې په هغه کې ورځ تقوی احتیاط او د صیانت صفات وموندل شي.

د بدعتي په باره کې مختاره مذهب دا دی چې که چیرته هغه د بدعت داعي او د هغه رواج کوونکی وي نو هغه مردود دی که نه نو مقبول دی، په دې شرط چې هغه داسې شیانو روایت ونکړي په کوم سره چې د ده بدعت ته تقویت حاصلیږي، ځکه چې په همداسې صورت کې هغه قطعاً مردود دی.

لنډه دا چې د اهل بدعت او د هوا او د باطل مذهبونو والا نه د حدیث په اخذ کولو کې اختلاف دی، د جامع الاصول صاحب ویلي چې د محدثینو یو جماعت د خوارجو، قذریو، روافضو شیعو او نورو بدعتیانو نه حدیثونه اخذ کړي دي، او یو بل جماعت د احتیاط نه کار اخیستی دی او ددې ټولو فرقو نه یې د حدیث په اخذ کې پرهیز کړی دی، په دوی کې د هریو خپل خپل نیت دی، د شک نه په غیر د دې ډلو نه د حدیث په اخذ کې ډیر زیات لټون او کوشش ته ضرورت دی، بیا هم احتیاط په دې کې دی چې د دوي حدیث اخذ نکړي شي، ځکه دا خبره ثابته شوې ده چې دا د بدعتیانو فرقي د خپل مذهب د ترویج دپاره حدیثونه گډ وکړي د توبې او رجوع وروسته د دې اقرار کوي، والله اعلم.

شپږم فصل

د ضبط سره متعلق طعن و جوهات پنځه دي: (۱) زیات غفلت (۲) ډیره غلطی (۳) د ثقاتو نه مخالفت (۴) وهم (۵) د حافظې کمزوري.

فرط غفلت او کثرت غلط دواړه قریب المعنی دي، د غفلت تعلق د سماع او تحصیل حدیث سره دی او د غلطیا تعلق د بیان کولو او رسولو سره دی، په اسناد یا متن کې د ثقاتو نه مخالفت په څو طریقو شوی دی کوم چې د شذوذ باعث شوی دی او د همدې ضبط سره متعلق په وجوه طعن کې ځکه شمار شوی دی چې د ثقاتو د مخالفت سبب د عدم ضبط حفظ تغیر او تبدیل نه نه محفوظ کیدل دي او د طعن و هم او نسیان سبب شوی دی چې راوي د دوي دواړو د وجې غلطی کړې د و هم په طوریې روایت کړی دی.

د دې و هم اطلاع که په داسې قرائنو سره وکړی شي کوم چې د دې غفلت او قدح په اسبابو او عللو باندې دلالت کوي نو هغه حدیث معلل شو، او په علم حدیث کې د ټولونو زیاته دقیق او مشکله مسئله همدا ده، په دې هغه خلق پوهیدی شي کومو ته چې الله تعالی ژور فهم او وپراخه حافظه ورکړې وي، او هغوی د اسانیدو او متونو احوالو او د روایانو د مرتبو د پیژندلو تام معرفت لري، لکه متقدمین چې د دې فن ارباب کمال دي د کومو سلسله چې امام دارقطني ته رسیدلې او ختمه شوې ده، چې د هغه نه

وروسته په دې فن کې داسې صاحب کمال کوم یو پیدا شوی نه دی، والله اعلم.

له سوء حفظ نه مراد د محدثینو په نزد دا دی چې د راوي اصابت د هغه په خطا باندې غالب نه شي او د هغه حفظ او اتقان د سهوې او نسیان نه زیات نه شي یعنې که چیرته خطا او نسیان د هغه د صواب او اتقان مساوي وي یا غالب وي نو دا په سوء حفظ کې داخل شو، پس معتمد علیه صواب او اتقان او د دوي کثرت دی، د حافظه خرابي (سوء حفظ) که چیرته هر وخت او تمام عمر د راوي شامل حال وي نو د هغه حدیث غیر معتبر کیږي، د بعضو محدثینو په نزد دا هم په شاذ کې داخل دی.

که چیرته سوء حفظ د کوم عارض د وجې وي لکه د عمر د یروالی، د نظر تلل یا د کتابونو ضایع کیدو په سبب په حافظه کې خلل پیدا شي نو هغه ته مختلط ویل کیږي، پس د دې راوي د اختلاط نه مخکې روایت شوي حدیثونه مقبول دي په دې شرط چې هغه روایتونه د همدې حالت د طاري کیدو وروسته روایتونو نه ممتاز وي، که ممتاز نه وي نو توقف دې وکړی شي، که مشتبه وي بیا هم همدا حکم دی، او که چیرته د همداسې مختلط راوي د بیان کرده حدیثونو متابعات او شواهد وو نو بیا هغه د مردود کیدو پر ځای د قبولیت او رجحان درجه لري، او همدا حکم د مستور مدلس او مرسل حدیثونو دی.

اوم فصل: دروایانو د تعداد په بیان کې

د صحیح حدیث مختلف مراتب او درجات دي، که چیرته د هغه راوي یو دی نو هغه غریب دی، که دوه روایان دي نو هغه حدیث عزیز دی، او که د دوو نه زیات وي نو هغه مشهور یا مستفیض دی، او د کوم حدیث راویان که چیرته دې حد ته ورسېږي چې د هغه په کذب باندې متفق کیدل محال وي نو دې حدیث ته متواتر ویل کیږي، او د غریب یو نوم فرد هم دی او مراد له دې نه د راوي په کوم ځای کې ځانله والی دی، که چیرته په اسناد کې یو ځای وو نو هغه ته فرد نسبي ویل کیږي او که په هر ځای کې وو نو فرد

مطلق ورته ویلی شي. او د دوه کیدو مطلب دا دی چې په هر ځای کې همداسې وي که چیرته صرف په یو ځای کې وي نو هغه حدیث عزیز نه دی غریب دی، همدارنگه په حدیث مشهور کې د کثرت معنی داده چې په هر ځای کې د دوو نه زیات راویان وي او همدا مطلب دی د محدثینو د دې قول چې په دې فن کې اقل په اکثر باندې حاکم دي. د دې بحث نه دا معلومه شوه چې غرابت د صحت منافي نه دی او دا ممکن ده چې حدیث صحیح غریب وي په دې شان چې د هغه ټول راویان ثقه وي او غریب کله د شاذ په معنی سره مستعملیږي یعنې هغه شذوذ کوم چې په حدیث کې د طعن د اقسامو نه دی، همدا شذوذ مراد دی، صاحب المصابیح په دې قول سره (هذا حدیث غریب) کله چې هغه په طریقه د طعن بیان کړي او بعضو د ثقاتو د مخالفت نه علاوه لکه چې مخکې تیر شوي د شاذ تفسیر په مفرد راوي سره کړی دی او دوي ویلي دي چې دا حدیث صحیح شاذ او صحیح غیر شاذ دی، پس شذوذ د دې معنی په لحاظ سره هم د غرابت په شان د صحت منافي نه دي، البته کله چې د طعن په مقام کې ذکر کړی شي نو هلته د ثقاتو مخالفت معتبر کیږي نو ځکه هغه د صحت منافي دی.

اتم فصل

ضعیف حدیث هغه دی په کوم کې چې هغه شرطونه د کوم اعتبار چې په حسن او صحیح حدیثونو کې شوی دی ټول یا د هغو نه یو مفقود وي او د هغه راوي د شذوذ او نکارت یا د کوم علت د وجې مذمت شوی وي، په همدې اعتبار سره د ضعیف حدیث ډیر قسمونه جوړ دي، همدارنگه صحیح لذاته او صحیح لغيره، حسن لذاته او حسن لغيره د کمال په دې صفاتو کې مختلف مراتب او درجات حامل شوي دي، کوم چې د دوي دواړو په مفهوم کې معتبر کیدلی شي، په داسې حال کې چې اصل کې په صحت او حسن کې د دوي په منځ کې اشتراک دی. محدثینو د مراتبو د صحت انضباط او د هغو تعین کړی دی او په اسناد کې د هغه مثالونه ورکړي دي چې عدالت او ضبط تمام رجال حدیث ته شامل دی یا هم په بعضو باندې فوقیت لرلی شي. مطلقاً کوم خاص سند ته اصح الاسانید (له ټولو زیات صحیح سند) ویلو کې اختلاف دی، بعضو زین العابدین عن أبيه عن جدّه ته اصح الاسانید ویلی دی، بعضو مالک عن نافع عن ابن عمر ته او بعضو سالم عن ابن عمر ته.

لیکن صحیح خبره دا ده چې په کوم یو مخصوص سند باندې په اصح کیدو باندې مطلقاً حکم لگول صحیح نه دي. ځکه چې په صحت کې ډیر مراتب دي او ډیر زیات اسناد په هغه کې داخل شوي دي، البته په هغه کې دننه قید لگول شوی چې دا په فلاني ښار کې اصح الاسانید دي، یا فلاني باب کې یا فلاني مسئله کې اصح الاسانید دی نو صحیح دی، والله اعلم.

نهم فصل

د امام ترمذي رحمه الله عادت دی چې دا په جامع ترمذي کې په یو یو حدیث باندې په یو وخت کې خوڅو احکام لگولي دي، مثلاً دا حدیث حسن صحیح دی، دا غریب حسن دی، دا حدیث حسن غریب او صحیح دی، د دې توجیه داده چې د حسن او صحیح د اجتماع په جواز کې په دې شان شبه نه شي کیدی کوم حدیث حسن لذاته او صحیح لغيره شو، همدارنگه د غرابت او صحت په اجتماع کې شبه نشته البته د غرابت او حسن په اجتماع کې خلکو څه اشکال محسوس کړی دی، په همدې وجه امام ترمذي په حسن کې تعدد طرق اعتبار کړی دی بیا هغه غریب څنگه کیدی شي (په غریب کې خو طرق متعدد نه شي کیدی). د دې جواب محدثینو دا ورکړی دی چې په حسن کې د طرقو تعداد علی الاطلاق نه دی، بلکې د هغه په یو قسم کې دی او کله چې د حسن او غرابت د اجتماع حکم ولگول شي نو د هغه نه مراد دویم قسم وي، او په بعضو طریقو کې حسن او په بعضو کې واو د او په معنی سره دی یعنې هغوی ته په دې باره کې د یقیني علم نه لرلو د وجې شک او تردد دی چې آیا دا حدیث حسن دی او که غریب دی، او بعضو دا ویلي چې دلته له حسن نه د هغه اصطلاحی معنی نه ده مراد بلکې لغوي معنی مراد ده، یعنې د کوم طرف ته چې طبیعت مائل وي، لیکن دا قول ډیر مستبعد دی.

لسم فصل

د حدیث صحیح په احکامو کې حجت کیدل د ټولو په نزد متفق علیه دي، همدارنگه د عامو علماو په نزد حسن لذاته دی چې هغه هم په قابل حجت کیدو کې د صحیح سره ملحق دی نو لکه دا په رتبه کې د صحیح نه کم دی، همدارنگه د هغه ضعیف حدیث قابل احتجاج کیدو کې هم اتفاق دی کوم چې د تعدد د طرقو د وجې د حسن لغيره درجې ته رسیدلی وي. دا کومه چې مشهوره خبره ده چې ضعیف حدیث د اعمالو په فضائلو کې معتبر دی له هغو پرته نه دي نو د دې نه مراد مفرد احادیث دي نه هغه احادیث کوم چې په متعدد طریقو سره مروی شوي دي ځکه چې داسې احادیث ضعیف نه دي بلکې د حسن په درجه کې داخل دي، د دې صراحت ائمو کړی دی.

بعضو ویلي دي چې که چیرته ضعیف د سوء حفظ یا اختلاط یا تدلیس د وجې وي د هغه راوي په صدق او دیانت سره متصف وي نو د هغه تدارک په تعدد د طرقو سره کیدی شي او که د هغه ضعف د اتهام کذب یا شذوذ یا فاجشې خطا د وجې وي نو په تعدد د طرقو سره د هغه تدارک ممکن نه دی، همدارنگه هغه ضعیف گنل شوی کوم چې په فضائلو کې په کار راتلی شی، همدا حکم د محدثینو د هغې مقولې دپاره هم دی چې د ضعیف سره د ضعیف په یو ځای کولو د قوت دپاره مفید دی، یعنې له دې نه هم هغه ضعیف روایتونه مراد دي د کوم د ضعف چې په تعدد د طرقو سره تلافي کیدی نشي، که دا مطلب وانه اخیستل شي نو د محدثینو دا قول به لغوه وگنل شي، فتدبر.

یولسم فصل : د کتابونو د مراتبو په بیان کې

کله چې د صحیح په مراتبو کې تفاوت دی چې بعضې د بعضو نه زیات صحیح دي نو معلومول په کار دي چې د جمهورو محدثینو په نزد دا فیصله شوې چې صحیح بخاري په ټولو تصنیف شده کتابونو کې مقدم دی، تردې چې د دوی قول دی چې: اصح الکتاب بعد کتاب الله صحیح البخاري، د کتاب الله وروسته صحیح ترین کتاب صحیح بخاري دی، البته بعضو مغاربو صحیح مسلم ته په صحیح بخاري باندې ترجیح ورکړې ده، جمهورو ویلي دي چې داسې خلکو صرف د حسن بیان، وضع ترتیب خوبي، د دقیق اشاراتو او اسنادو کې د نکاتو خویياني په نظر کې نیولې دي حالانکه په دې بناء ترجیح او غیر ترجیح د بحث نه خارج دي. اصل خبره په صحت او قوت او د دوی سره په تعلق لرونکو شیانو کې ده او په همدې لحاظ د همدې شرطونو او کمال صفات په بناء د صحیح بخاري برابر نشته دی، په کوم کې چې امام بخاري د صحت متعلق په رجال حدیث کې خیال ساتلی دی او بعضو په دوی دواړو کې یوه ته په بل باندې ترجیح ورکولو کې توقف کړی دی، لیکن اول مسلک صحیح دی (د کوم له منځې چې بخاري شریف ته ترجیح حاصل ده). هغه حدیث د کوم په تخریج کې چې امام بخاري او امام مسلم متفق وي هغه ته متفق علیه ویل کیږي شیخ ابن حجر عسقلاني ویلي دي په دې شرط چې هغه د یو صحابي نه وي، محدثینو ویلي دي چې متفق علیه احادیث دوه زره درې سوه شپږ ویشته (۲۳۲۶) دي، لنډه دا په کومو چې شیخین (امام بخاري او امام مسلم رَحِمَهُمَا اللهُ) متفق وي هغه په نورو حدیثونو باندې مقدم دي. دویم نمبر هغه احادیث دي د کومو چې صرف امام بخاري روایت کړی دی، یا هغه د کومو چې امام مسلم روایت کړی دی، د دوی نه وروسته د هغو احادیثو نمبر دی کوم چې د بخاري او د مسلم د شرطونو سره برابر وي، د دې وروسته د هغو امامانو روایت شوي حدیثونه دي کوم چې د صحت التزام کړی دی او د هغو پې تصحیح کړې ده، په همدې شان ټول اووه قسمونه شول.

د بخاري او مسلم د شرط نه مراد دا دی چې رجال حدیث په هغو صفاتو سره متصف وي له کومو سره چې د بخاري او مسلم رجال د ضبط اعتدال، عدم شذوذ نکارت او عدم غفلت کې متصف دي، او د بعضو په نزد د بخاري او د مسلم د شرط نه مراد دا دی چې د هغو رجال هغه وي کوم چې د بخاري او د مسلم دي، بهر حال دا یو اوږد بحث دی کوم چې مونږ په مقدمه هرح سفر السعاده کې بیان کړی دی.

دولسم فصل

صحیح احادیث صرف په بخاري او مسلم کې منحصر نه دي او نه دوی دواړو د احادیثو پوره شمیر کړی دی، البته دا ضروري ده چې په هغو کې کوم احادیث دي هغه ټول صحیح دي او ډیر داسې احادیث دي کوم چې د دوی په نزد صحیح وو او د دوی د شرطونو مطابق هم وو. لیکن د دې باوجود هغه یې په خپلو کتابونو کې نه دي راوړي، تر یو څه ځایه یې داسې احادیث راوړي دي کوم چې د دوی نه علاوه د نورو

په نزد صحيح وو، امام بخاري ويلي دي چې ما په خپل کتاب جامع صحيح کې صرف صحيح احاديث راوړي دي او ډير زيات صحيح احاديث مې پرېښي هم دي، د امام مسلم قول دی چې ما په خپل کتاب کې کوم احاديث راوړي دي هغه ټول صحيح دي، بيا هم زه نه وایم کوم احاديث چې ما پرېښي دي هغه ضعیف دي، البته په دې اخذ او ترک کې مې هغه د صحت و جوهات او نور مقاصد ملحوظ کړي وو او د هغو د مخې همداسې شوي دي. امام حاکم ابو عبدالله نیشاپوري رحمۃ الله یو کتاب تصنیف کړی دی د کوم نوم چې مستدرک دی، کوم احاديث چې بخاري او مسلم پرېښي دي ده هغه په خپل دې کتاب کې بیان کړي دي د هغو تدارک یې کړی دی، ددې نه علاوه هغه احاديث یې بیان کړي دي کوم چې د دوی دواړو د شرطونو یا په دوی کې د یوه د شرط مطابق دي، او څه داسې احاديث هم پکې راوړل شوي دي کوم چې د شیخینو نه علاوه د نورو ائمو په شرط باندې دي.

امام حاکم د خپل کتاب په شروع کې ويلي چې امام بخاري او امام مسلم دا فیصله هیڅکله نه ده کړې چې د دوی په کتابونو کې د بیان شویو احادیثو نه علاوه چې کوم نور احادیث دي هغه صحيح نه دي، امام حاکم ويلي دي چې زموږ په زمانه کې د بدعتیانو یوه ډله پیدا شوې ده کومو چې د دین په امامانو پسې د طعن ژبه اوږده کړې ده چې د دوی د احادیثو شمیر لسو زرو ته هم نه دی رسیدلی او د امام بخاري نه منقول دي چې هغه ويلي دي چې ماته یو لک صحيح او دوه لکه غیر صحيح احادیث یاد وو، د دې صحيح نه په ظاهر کې مراد (والله اعلم) هغه صحيح دي کوم چې د دوی د شرطونو مطابق وو.

د دې کتاب یعنې صحيح بخاري کې د تکرار سره بیان شوي دي د احادیثو شمیر او زره دوه سوه پنځه ویا (۷۲۷۵) دي او د تکرار د حذف نه وروسته څلور زره (۴۰۰۰) دي، نورو ائمو هم د صحاحو تصنیف کړی دی لکه صحيح ابن خزیمه، هغه ته امام الاثمه ویل شوی دی او د ابن حبان شیخ (استاذ) دی، ابن حبان رحمۃ الله د هغه په تعریف کې ويلي دي چې ما د زمکې پر مخ داسې کوم انسان نه دی لیدلی کوم چې په علم حدیث کې دده نه زیات او د حدیث صحيح الفاظ یې دده نه زیات وي، گویا چې ټول احادیث د هغه د نظر لاندې وو او څرنګه چې د ابن خزیمه رحمۃ الله شاګرد ابن حبان رحمۃ الله صحيح دی کوم چې ثقه ثابت فاضل او فهیم امام دی. امام حاکم ابو عبدالله نیشاپوري رحمۃ الله کوم چې حافظ ثقه دی د هغه صحيح

دې د مستدرک په نوم دده په دې کتاب کې څه تاهل لار موندلې ده په کومو چې د خلکو نیوکه ده، خلکو ويلي دي چې ابن خزیمه او ابن حبان د حاکم نه زیات قوي مستند او په اسانیدو او متونو کې د ډیر بهتر اسلوب حامل دی، او څرنګه چې د حافظ ضیاء مقدسي مختاره (مجموعی حدیث) دي په کومو کې چې هغه هغه احادیث بیان کړي دي کوم چې په بخاري او مسلم کې نشته او محدثینو د هغه مختاره له مستدرک نه ښه ګڼلې ده، او لکه د ابو عوانه او ابن السکن صحيح او د ابن جارود الملتقی دا

هم هغه کتابونه دي په کومو کې چې په خاص طور د صحيح احاديثو اهتمام شوی، بيا بعضو خلکو په دې کتابونو باندې غلط يا صحيح تنقيد هم کړی دی، ولوی ډي کل علم عليهم، دهر صاحب علم پورته صاحب علم موجود دی.

ديار لسم فصل

هغه شپږ کتابونه کوم چې مشهور دي او په اهل اسلام کې ويل او لوستل کېږي هغو ته صحاح سته ويل کېږي، او هغه دا دي: (۱) صحيح بخاري (۲) صحيح مسلم (۳) جامع ترمذي (۴) سنن ابی داؤد (۵) سنن نسائي (۶) سنن ابن ماجه. او د بعضو په نزد د شپږم ابن ماجه پر ځای موطا امام مالک ده، صاحب جامع الاصول هم موطا امام مالک غوره کړی دی (او د بخاري او مسلم نه علاوه) په څلورو کتابونو کې صحيح حسن او ضعيف هر رنگه حديثونه دي مگر د دوی ټولو نوم صحاح سته د تغليب په طور باندې دی. صاحب مصابيح د صحيحينو د حديثونو پرته د نورو کتابونو د احاديثو نوم حسن ايځی دی، کوم چې د همدې تغليب طريقې او لغوي معنی ته قريب دي، يا دا چې دا د هغه خپله کومه نوې اصطلاح ده، او د بعضو په خيال کې سنن دارمي شپږم کتاب شمار کول ډير مناسب او لائق دي، ځکه چې د هغه په رجالو کې ضعف کم او د هغه په احاديثو کې منکر او شاذ حديثونه نادر دي، د هغه سندونه عالي دي او د هغه ثلاثيات د بخاري د ثلاثياتو نه زيات دي.

دا ذکر شوي کتابونه هغه دي کوم چې ډير زيات مشهور دي بيا هم ددې نه علاوه نور ډير کتابونه مشهور دي، امام سيوطي رَحْمَةُ اللهِ عَلَيْهِ په خپل کتاب (جمع الجوامع) کې د ډيرو کتابونو احاديث راخستي دي د کوم شمير چې د پنځوسو نه زيات دی او کوم چې په حسن، صحيح او ضعيف حديثونو باندې مشتمل دی، او امام سيوطي دا هم ويلي دي چې ما په دې کتاب کې داسې احاديث نه دي راوړي کوم چې په وضع سره موسوم وي او د کومو چې په رد او ترک باندې د محدثينو اتفاق وي.

او صاحب مشکوٰۃ د خپل کتاب په ديباچه کې د متقنينو ائمو ذکر کړی دی د کومو نومونه چې دا دي: امام بخاري، امام مسلم، امام مالک، امام شافعي، امام احمد بن حنبل، امام ابو داؤد، امام نسائي، امام ابن ماجه، امام دارمي، امام دارقطني، امام يهتي او امام رزين رَحْمَةُ اللهِ عَلَيْهِ، د دوی نه علاوه د نورو امامانو ذکر يې اجمالاً کړی دی، مونږ د دې ټولو امامانو په حالاتو جدا جدا يو کتاب (الاكمال بل ذکر اسماء الرجال) کې ليکلی دی، ومن الله التوفيق وهو المستعان في المبدأ والمعاد.

تنبیه: د مصطلحات حديث دا مقدمه د شيخ عبدالحق محدث دهلوي رَحْمَةُ اللهِ عَلَيْهِ کومه چې په عربي ژبه کې ده او دا اردو ترجمه د مولانا عبدالعليم صاحب رَحْمَةُ اللهِ عَلَيْهِ ما د هغه نه نقل کړې ده.

عرض حال

بنده عاجز فضل محمد بن نور محمد يوسف زئي عرض کوي چې کله د الله تعالی رحمت راباندې وشو نو ما تقریباً د شپاړس کلونو په عمر کې ۲۲ فروري ۱۹۶۸ کې د هري پور هزاره صوبه سرحد په مدرسه ربانيه ریلوی سټیشن کې اوله درجه ویل شروع کړه، بیا ما دویمه درجه په انوار القرآن مدرسه ایبټ آباد کې وویل، او دریمه درجه مې بیا په مدرسه ربانيه هري پور کې وویل، ما په ۱۹۷۱ او ۱۹۷۲ کې دوه کاله دارالعلوم کورنگي کراچي کې څلورمه او پنځمه درجه وویل، په ۱۹۷۳ کې ما شپږمه درجه د گوجرانواله په اشرف العلوم کې وویل، په ۱۹۷۴ کې مې په جامع دارالعلوم حقانيه اکوړه خټک کې د شپږمې درجې مختلف کتابونه شروع کړل مگر د ناروغۍ په وجه درې میاشتې وروسته واپس ایبټ آباد ته لاړم او کال تیر شو، په ۱۹۷۵ کې ما د زیات علم حاصلولو دپاره په مدرسه مظهر العلوم مینگوره سوات کې داخله واخسته او اومه درجه مې هلته د حضرت مولانا فضل محمد سواتي صاحب سره وویل، د هغه سره ما دوه کاله تیر کړل، د هغه نه ما مشکوٰۃ شریف مکمل وویل او د ادب په فن کې مې متنبی، په فقه کې مې اخیرنی هدایې وویلې، دا زما د ژوند هغه برخه ده په کومه کې چې زما رب مات د حضرت مولانا فضل محمد سواتي رحمه الله د فیض نه د حدیثو په فن او د ادب په فن کې ښه برخه راکړه، د حضرت مولانا په اجازت زه د دوره حدیث دپاره په کال ۱۹۷۷ کې جامعه العلوم الاسلامیه علامه بنوي ټاون ته راغلم او داخله مې واخسته، د بخاري شریف دواړه برخې مې د محدث عصر مولانا سید محمد يوسف بنوري رحمه الله سره وویلې، د سه ما هی امتحان په دوران کې حضرت مولانا فضل محمد سواتي رحمه الله کراچي ته تشریف راوړلو نو د بخاري دویم جلد مې د هغه نه وویل، جامع ترمذي مې د حضرت مولانا حسن صاحب ټونگي رحمه الله نه وویل، په بنوري ټاون کې د حضرت بنوري دا اخیرنی کال وه، په همدې مبارکه جامع کې مې دستاربندي وشوه.

مناسبه معلومه شوه چې زه دلته اجازت حدیث او سند سلسله هم ذکر کړم ځکه (الاسناد من الدین ولولا الاسناد لقال من شاه ما شاه) د محدثینو عظامو په نزد مشهوره ضابطه قابل اعتماد او قابل یقین سلسله ده، لهذا زما د غټو استاذانو نه حضرت اقدس حضرت مولانا محمد يوسف بنوري رحمه الله او حضرت مولانا فضل محمد سواتي رحمه الله او حضرت اقدس مولانا مفتي ولي حسن ټونگي رحمه الله داسې دي کومو چې براه راست د شیخ الاسلام حضرت مولانا سید حسین احمد مدني رحمه الله شاگردان دي، په همدې شان په یوې واسطې سره د حضرت مدني رحمه الله د شاگردای شرف هم حاصل شوی دی، بنده د بنوري ټاون په دارالحدیث کې د خپلو ملگرو سره د حضرت مولانا مفتي محمود صاحب رحمه الله نه د بخاري شریف یو سبق ویلی دی په دې سره هم د سند عالي درجې ته رسیدل دي، لیکن مونږ برکة العصر شیخ الحدیث حضرت مولانا زکریا رحمه الله د بنوري ټاون په دارالحدیث کې چې کوم دوه سندونه

راکړي دي پوښی هغه دلتہ نقل کوم.

د حدیث سند

اول: فضل محمد بن نور محمد یوسف زئي عن شيخ الحديث مولانا زكريا عن مولانا محمد يحيى عن مولانا رشيد احمد گنگوہي عن مولانا شاه عبد الغني عن شاه محمد اسحاق عن شاه ولي الله.

دویم: فضل محمد بن نور محمد یوسف زئي عن شيخ الحديث مولانا محمد زكريا عن مولانا خليل احمد سهارنپوري عن شيخ عبد القيوم بدهانوي عن شاه محمد اسحاق عن شاه عبد العزيز عن شاه ولي الله.

درېم: فضل محمد بن نور محمد یوسف زئي عن محدث العصر مولانا محمد یوسف البنوري عن شيخ الاسلام حسين احمد مدنی وشاه انور شاه کشميري عن شيخ الهند محمود الحسن عن حجة الاسلام قاسم نانوتوي عن شاه عبد الغني عن شاه محمد اسحاق دهلوي عن شاه عبد العزيز عن شاه ولي الله.

څلورم: فضل محمد بن نور محمد یوسف زئي عن فقيه العصر شيخ كامل مولانا فضل محمد سواتي عن شيخ الاسلام سيد حسين احمد مدنی عن امام الهند وشيخ الهند محمود الحسن عن حجة الاسلام مولانا محمد قاسم نانوتوي وفقيه النفس مولانا مفتي رشيد احمد گنگوہي عن شاه عبد العزيز عن شاه محمد اسحاق دهلوي عن شاه عبد العزيز عن شاه ولي الله.

پنځم: فضل محمد بن نور محمد یوسف زئي عن محدث العصر مولانا سيد محمد یوسف البنوري عن الشیخة امة الله عن ايها شاه عبد الغني عن شاه محمد اسحاق عن شاه عبد العزيز عن شاه ولي الله،

رحم الله هؤلاء الاماثل الامجاد رحمة واسعة وجعل قبورهم روضات من رياض الجنة.

فراغت او تدریس

د فراغت نه وروسته ما يو کال په يو گمنامه مدرسه کې تدریس وکړو او بيا مې په جامعه حماديه شاه فيصل کالونی کې اته کاله د تدریس فرائض ترسره کړل، د طحاوي شريف او سنن ترمذي ويلو موقع هم راته پيدا شوه، بيا د جامعه علوم اسلاميه علامه بنوري ټاون په شاخ مدرسه عربيه اسلاميه ملير کې د بنده تقرر مفتي احمد الرحمن رَحْمَةُ اللهِ وَكَرِ، دلتہ دوه کاله په ابتدائي درجو کې د تدریس کولو موقع پيدا شوه او د جمعرات په ورځ ۱۹ شوال ۱۴۰۹ هـ بمطابق ۲۵ می ۱۹۸۹ ع کې په دې مقدس درسگاه کې د تدریس پیل وشو، همدغه کال بنده ته د لوستلو دپاره مشکوٰۃ شريف اول جلد ورکړی شو او له ۱۴۰۹ هـ نه نيولې تر ۱۴۱۷ هـ پورې مکمل اتو کلونو کې د مشکوٰۃ شريف اول جلد مې ولوست او بيا له ۱۴۱۷ هـ نه تر دې وخت ۱۴۲۲ هـ پورې الحمد لله د مشکوٰۃ شريف دویم جلد وایم.

په مشکوٰۃ شريف کې الله تعالی حضرت مولانا فضل محمد صاحب سواتي رَحْمَةُ اللهِ تَه خصوصي مهارت ورکړی وو، بنده د هغه درس مکمل لیکلی وو او بيا د لوستلو په زمانه کې ټوله شپه په محنت سره د مختلفو کتابونو مطالعه کیدله او له مختلفو شروحاتو نه واضح او اهم مباحث په يوه مسوده کې جمع

کیدل، د هر درس سره تاریخ هم لیکل شوی دی او بیا د درس په اندازه سبق جدا جدا لیکل شوی دی، په همدې شان د شوال نه نیولې د رجب تر لسم تاریخ پورې هر سبق سره تاریخ متعین شوی، ما مسلسل له دې مسودې نه استفاده کوله ځکه چې دا د ډیرو کتابونو او ډیرو شروحاتو نچوړ وو، بیا د الله تعالی په مهربانۍ سره کله چې د مشکوة د دویم جلد د لوستلو موقع په لاس راغله نو ما د هغه سبقونه هم په همدې طرز ضبط کړل، د شپې مې تر ډیره پورې د درس د پاره مطالعه هم کوله او هره ورځ د مسودې یوه پارچه مې تیاروله، په همدې طرز د مشکوة شریف د اول جلد مسوده تیاره شوه، کومې چې تقریبا څوارلس کلونه وروسته د شرح صورت غوره کړ.

ماته بعضې وخت طالبانو او دوستانو دې طرف ته توجه را کوله چې تاسو خپله دغه مجموعه په کتابي شکل کې نشر کړئ مگر ما په زړه او دماغو سره د دې تصور هم نشوی کولی، ځکه چې دا یو ډیر دروند کار وو، لیکن وروسته الله تعالی زما په زړه کې یوه مطالبه پیدا کړه د کومې د وجې چې ما په خپله د بعضو بزرگانو نه مشوره وغوښتله چې زه داسې اراده لرم ستاسو رایه څه ده؟ بعضو دوستانو یې تعریف وکړ خو بعضو کرم وکړ او په دې یې زور وکړ چې دا کار خامخا وکړي، مدینې منورې ته کله چې د عمرې ادا کولو دپاره ۱۴۲۱ هجري په رمضان المبارک کې بنده د یوه علم دوست او بیدار معزز شخصیت حضرت مولانا عبدالوحید عبدالحق مد ظله پر وړاندې کې د دې یادونه وکړه نو هغه د ضرورت نه زیاته په دې کې دلچسپي واخیسته او وې فرمایل چې ما مشکوة شریف د برکة العصر شیخ الحدیث مولانا زکریا رحمۃ الله نه ویلی او په کیستونو کې مې جمع کړی، زه به هغه هم را وباسم که چیرته په هغو کې د مشکوة د بحثونو متعلق مفیدې خبرې راغلې هغه هم په خپلو تشریحاتو کې شاملې کړه، اگر که د دې نوبت را ونه رسید لیکن حضرت مولانا زما ډیره حوصله افزایي وکړه الله تعالی دې جزاء خیر ورکړي. په دې سفر کې بنده د نورو اهل الله او اولیاء الله نه د دې کار د تکمیل او قبولیت دپاره د دعاگانو غوښتنه وکړه او بیا په مکه مکرمه زاده الله شرفا کې د بیت الله په غیږ کې د جمعې او هفتې په منځنۍ شپه کې دولس نیمې بجې د میزاب رحمت پر وړاندې ۱۴۲۱ هجري د رمضان المبارک په ۱۳ د تبرک په طور په دې آیتونو سره شروع وکړه:

په مکه مکرمه کې د مشکوة د شرح ابتداء

بسم الله الرحمن الرحيم

﴿اللَّهُ لَوْرُ السَّمَاوَاتِ وَالْأَرْضِ مِثْلُ لُورِ كَيْسَكَا فِيهَا مِضْبَاحُ الْيُضْبَاحِ فِي زُجَاجَةِ الرُّجَاجَةِ كَانَهَا كَوَكَبٌ دُرِّيٌّ لَوْ كُنَّا مِنْ هَجَرَةٍ مُبَارَكَةٍ لَلْثَوِيَّةِ لَا هَزْ قِيَّةٌ وَلَا غَرْبِيَّةٌ يَكَاذُ زَيْتُهَا يُضِيءُ وَلَوْ لَمْ تَمْسَسْهُ نَارُ ثَوْرٍ عَلَى لُورِ يَهْدِي اللَّهُ لِنُورِهِ مَنْ يَشَاءُ﴾ (سورة لور ۲۵).

ترجمه: الله د آسمانونو او زمکې نور دی، د دې نور مثال داسې دی لکه کوم (مشکوٰۃ) په طاق کې د چراغ شیشې په دیوه کې دی قنديل گویا کې د ملغلرو په شان پر قییدونکي ستوري دی کوم چې د زیتون په مبارکې ونې سره روښانه شوی دی، نه د مشرق طرف ته دی نه د مغرب، د هغه تیل نزدې دي چې رها شي اگر که هغه اور مښه نکړي، په رڼايي باندې رڼايي ده، الله تعالی چې چاته وغواړي د خپلې رڼايي لار وربښايي او الله تعالی د خلکو دپاره مثالونه بیان کړي دي او الله تعالی د هر شي پيژندونکی دی.

د مدینې منورې په مسجد نبوي کې د مشکوٰۃ د شرحي ابتداء

بسم الله الرحمن الرحيم

و عن عمر بن الخطاب رَضِيَ اللَّهُ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ امْرِئٍ مَا نَوَى فَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهِجْرَتُهُ إِلَى اللَّهِ وَرَسُولِهِ وَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ إِلَى امْرَأَةٍ يَتَزَوَّجُهَا فَهِجْرَتُهُ إِلَى مَا هَاجَرَ إِلَيْهِ (متفق عليه).

ليلة الجمعة الساعة الواحدة والنصف (۱:۳۰) في المدينة المنورة زادها الله شرفاً في روضة من رياض الجنة بين منبر النبي أو بين بيته وروضته المقدسة (۱۹ رمضان ۱۴۲۱ هـ ۱۵ دسمبر ۲۰۰۰).

اللهم تقبله مني واجعله مقبولا عند العلماء والأولياء وعند طلبة الدين وانفعني به في الدنيا والآخرة واجعله نافعاً للمسلمين آمين يا رب العالمين. أما بعد!

عاجز بنده فضل محمد بن نور محمد يوسف زئي عرض کوي چې د توضیحات په نوم د مشکوٰۃ د شرحي شروع په مدینه منوره زاده الله شرفاً کې د جمعې په ورځ دولس نیمې بجې د شپې د نبوي منبر او روضه مطهره په مینځ کې د رياض الجنة په اوسط کې د ټولو زیات متبرک ځای په اسطوانه عائشه صديقيې کې وشوه والحمد لله علی ذلك حمداً کثیراً کثیراً، زه د خپل رب شکر په کومه ژبه کوم او کوم قلم او کومو دماغو سره ادا کړم کوم پروردگار چې ما غوندې حقیر او فقیر او زما په شان د ټولو طرفونو ناکاره او زما په شان کمزوري او ضعیف ته په همدې مقدسو ځایونو کې د حاضریدو موقع راکړه او زما په زړه کې یې زمونږ د خوږ پیغمبر ﷺ د احادیثو مبارکو و خدمت او د هغو د شرحي او توضیح مطالبه پیدا کړ بس زه دومره ویلی شم چې:

اللهم لك الحمد كما ينبغي لجلال وجهك وعظيم سلطانك الله لا إله إلا أنت لا شريك لك ولا مثال لك ولا مثيل لك أنت الفرد الأحد الصمد الذي لم يلد ولم يولد ولم يكن له كفواً أحد.

اللهم صل على سيد الأولين والآخرين امام المتقين جيش الأنبياء والمرسلين صاحب جوامع الكلم وصاحب الجمل الأحمر والسيف المشهر وعلى آله الطاهرين وأصحابه الطيبين إلى يوم الدين، آمين يا رب العالمين.

يو څه دهمدي شرحي متعلق

څه خبرې ددې نه مخکې د عرض حال تر عنوان لاندې وليکل شوې د مزید وضاحت دپاره عرض دی چې ما "توضیحات شرح مشکوة" کې دا طریقه غوره کړې ده چې د هر څه نه مخکې مې حدیث شریف لیکلی دی او په هغه کې مې مکمل اعراب لگولی دي ترڅو چې د حدیث د عبارت په ویلو کې غلطی ونه کړي شي، بیا د حدیث واضحه لفظي ترجمه شوې، او بیا د عنوان په طور د توضیح لفظ دی، په حدیث کې که چیرته کوم مشکل لغت وي نو د هغه لغوي تحقیق شوی او بیا د همدې حدیث فقهي بحث شوی کوم چې د فقهاء کرامو د څلورو مذهبونو په رڼا کې شوی، خو که چیرته د څلورو مذهبونو نه په غیر کوم فکري کلام دی د هغه هم تحقیق شوی دی، په فقهي بحثونو کې دا طرز غوره کړی شوی دی چې د هر څه نه مخکې دا بنودل شوي چې په زیر بحث حدیث کې ټول څو مذهبونه دي او کوم کوم فقهاء کرام دي، مثلاً مالکيه حنابله شافعيه او حنفيه د دوي د مسلکونو ذکر شوی دی او بیا د هریوه دلیل ذکر شوی دی او بیا د احنافو دلیل ته ترجیح ورکړی شوې ده او د نورو حضراتو مستدلاتو ته توجیه، تطبیق او جواب ورکړی شوی دی. په همدې طرز باندې ماته مشفق استاذ حضرت مولانا فضل محمد سواتي رحمته الله علیه ویلی وو او دا طرز ډیر آسان او عام فهم دی، په دې شرح کې د دې اهتمام نه دی شوی چې دا قول د چا دی او د کتاب حواله څه ده البته دا اهتمام شوی دی چې په دې شرح کې د کومو کتابونو او شروحاتو په مسوده جوړولو کې استفاده شوې ده هغه اجمالاً ذکر شوي دي او د مراجعو د ماخذ طرف ته اشاره شوې ده ترڅو دا خبره واضحه شي چې خود ساخته نه دي، په بعضو ځایونو کې حواله جات هم راغلي دي لیکن د شرح آسانولو دپاره په لوستونکو باندې د حواله جاتو زیات بوج نه دی اچول شوی، زما د محترم استاد هم دا طرز وو، حدیث چې د کوم صحابي نه منقول شوی د هغه صحابي سره متعلق تاریخي بحث نه دی شوی ځکه چې زما محترم استاذ داسې ویل چې زمونږ د اساتذو طرز په مشکوة کې د کوم صحابي د حالاتو بیانول ندي، ددې باوجود عاجز بنده د شرح په شروع کې د یو تعداد صحابو تاریخي بحث کړی دی کوم چې بالکل کم بلکې د نښت برابر دی. ما په دې شرح کې د یو شي اهتمام کړی دی هغه دا دی چې څومره سبق ما طالبانو ته په یو ورځ کې ویلی دی د هغې سره ما تاریخ لیکلی دی چې دا سبق د فلانی میاشتي په فلاني تاریخ کې ویل شوی دی، لهذا کله چې د یوې ورځې د درس احادیث مکمل لیکلی شي نو ترڅو چې د هغه توضیح او تشریح مکمل شوې نه ده کوم بل حدیث

نه دی لیکل شوی برابره خبره ده که د شرح د وجې نه د حدیث کامله صفحه خالي هم پاتې شي، په دې کې طالبانو او مدرسینو حضراتو ته دا آساني وي چې نن څومره سبق ویل پکار دي، او په دې میاشت کې سبق تر کومه ځایه رسول په کار دي، په دې سره د کتابونو په ویلو او په وخت سره ختمولو کې آسانی وي او یوه تجربه حاصله شي، هو په بعضو ځایونو کې داسې شوي چې د سبق مقدار زیات لیکل شوی دی، په عنوان کې هم د یوه معلوم تاریخ ذکر شوی لیکن هغه سبق په یو ورځ کې نه شي ویل کیدی بلکې د بحث او مباحثې په وجه په هغه کې دوه ورځې لگیدلې دي بیا هم دا ډیر کم راغلي دي.

دا هم په یاد ولری چې ما په دې شرح کې د یو مدرس دپاره خاص مواد راټول کړي دي لهذا هغه د تدریس په وخت کې ټول متعلقه شیان په یوه ځای کې موندلی شي، خصوصاً د هر کتاب په ابتدائي مباحثو کې به ورته آساني وي، ما په دې شرح کې د دې خبرې پوره پوره خیال ساتلی چې دا نه دومره اوږده شي چې لوستونکي او طالبان ستومانه شي او نه دومره مختصره شي چې طالبان تېرې پاتې شي، بلکې مایې د معتدل او متوسط ساتلو کوشش کړی دی، د دې سره سره ما د بیان اندازه داسې لیکلې ده چې په هغه سره مقصود ښودل دي چې دا حدیث مونږ ته څه تعلیم راکوي او د هغه مطلب څه دی، ما په دې شرحه کې د جمهور امت مسلک غوره کړی دی او د چا په تفرد او شاوخوا قول باندې مې اعتماد نه دی کړی، همدارنگه ما په دې شرح د مشکوٰۃ کې د هر کتاب او باب په شروع کې د هغه سره متعلق عمومي بحث هم کړی دی، کوم باب چې په تمامو احادیثو باندې د پوهیدو دپاره کافي دی، همدارنگه ما د کتاب تر آخره پورې توضیح او تشریح جاري ساتلي دي، داسې نه دي چې په شروع کې تفصیل او په آخر کې تعطیل وي بلکې په دویم جلد کې د اول جلد نه تفصیل کم نه دی.

ما د شیخ عبدالحق محدث دهلوي رحمۃ الله علیه هغه مقدمه کومه چې هغه د اصول حدیث متعلق په عربي ژبه کې لیکلې ده او علماؤ هغه د مشکوٰۃ شریف په شروع کې لیکلې ده د هغه صرف اردو ترجمه د همدې شرح په شروع کې لیکل شوې ده ترڅو چې طالبان استفاده ترې وکړي او د طوالت د ویرې عربي عبارت پرېږدي، ما د مشکوٰۃ شریف د ټولو احادیثو متن د اعراب سره په بهترین انداز کې د کمپوز کولو کوشش کړی دی او د هر کتاب او باب حدیث ته مې نمبر لگولی دی. دا هم په یاد ولری چې ما د هر حدیث ترجمه لیکلې ده برابره خبره ده که د حدیث تشریح شوې وي او که نه بیا د کومو شروحاتو نه چې ما په دې شرح کې استفاده کړې ده په هغو کې لاندې ذکر شوي شروحات قابل ذکر دي:

۱-	مرقات شرح مشکوٰۃ	ملا علي قاري رحمۃ الله علیه
۲-	شرح الطيبي	حسين بن محمد بن عبد الله دهلوي رحمۃ الله علیه
۳-	لمعات شرح مشکوٰۃ	شيخ عبد الحق محدث دهلوي رحمۃ الله علیه
۴-	اشعة اللمعات	شيخ عبد الحق محدث دهلوي رحمۃ الله علیه



۵-	التعليق الصبيح	حضرت مولانا محمد ادریس کاندھلوی رَحْمَةُ اللهِ
۶-	التعليق الفصيح	حضرت مولانا شمس الدین رَحْمَةُ اللهِ
۷-	تنظیم الاشتات	حافظ شیخ ابوالحسن رَحْمَةُ اللهِ
۸-	طحاوي	علامه امام طحاري رَحْمَةُ اللهِ
۹-	زجاجة المصاييح (مشکوٰۃ حنفی)	مولانا ابوالحسنات سید عبداللہ ابن مولانا مظفر خیر آبادی الہند رَحْمَةُ اللهِ
۱۰-	مظاهر حق جدید	مولانا عبداللہ جاوید غازی پوری

که چیرته د کومې حوالې د کتلو ضرورت شویا د تسلی دپاره حواله کتل وغواړئ نو په همدې شروحاتو کې دننه خامخا حواله موندل کیږي، ځکه چې د همدې کتابونو او شروحاتو نه استفاده شوې ده، بیا هم زه د حواله ورکولو کوشش کوم ځکه زه تنها په دې باندې احاطه کول په اسانۍ سره نشم کولی نو ځکه معذرت غوښتونکي یم، بهر حال له همدې ټولو شروحاتو نه د استفادې باوجود په دې شرح کې زما محترم استاذ محقق زبان مولانا فضل محمد سواتي رَحْمَةُ اللهِ هغه توضیحات او مبارک درسونه هم شامل دي کوم چې د مشکوٰۃ شریف ویلو په وخت کې ما ترې ضبط کړي وو، بلکې په دې شرح کې د هغه مبارک درسونه بنيادي حیثیت لري په کومو باندې چې د شرح عمارت درول شوی دی. لوستونکو ته یو ځل بیا عرض دی چې ما په جمع او ترتیب کې کافي محنت نه کار اخیستی دی، لیکن چونکه دا شرح یو اوږد کار دی نو ډیره ممکنه ده چې د دې په مضامینو او مسائلو کې چیرته کوم فرق راغلی وي او غلطې پاتې شوې وي نو ځکه د لوستونکو نه غوښتنه ده چې په هغې باندې د خیرخواهی په طور عاجز بنده خبر کړي، الله تعالی دې زما سوچ او زما قلم د هر قسم لېرش افراط او تفریط نه وساتي،

آمین یا رب العالمین.

وصلی الله تعالی علی لپیبه الکریم وعلی اله وصحبہ اجمعین

گو تاله تار سا هو، نه هو آه میں اتر

میں نے تو درگزر نہ کی جو مجھ سے ہو سکا

(حضرت مولانا) فضل محمد یوسف زئی (صاحب دامت برکاتہم)

استاذ حدیث جامعہ علوم اسلامیہ بنوری ټاؤن کراچی

یکم محرم الحرام سال ۱۴۲۲ھ مطابق ۲۷ مارچ ۲۰۰۱ء

د عالمانو طالبانو او مدارسو ثبوت

حضرت ابراهيم عليه السلام د اهل مكې دپاره هغه دوه دعاگانې غوښتې وې، د يوې تعلق د خوراك څښاك او مادياتو سره وو او د دويمې دعا تعلق د روحانياتو سره وو، د رزق او مادياتو دعا داسې وه:

﴿وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ مَنْ آمَنَ مِنْهُمْ بِاللَّهِ وَالْيَوْمِ
الْآخِرِ قَالَ وَمَنْ كَفَرَ فَأُمَتِّعُهُ قَلِيلًا ثُمَّ أَضْطَرُّهُ إِلَىٰ عَذَابِ النَّارِ وَبِئْسَ الْمَصِيرُ﴾ (سورة بقره ۱۲۶).

يعني د مكې والاو نه چې كوم په الله او حشر نشر ايمان راوړي هغوی ته دې د دنيا په ميوو سره روزي
ورکړي شي الله تعالى چونکه رب العلمين دی نو ځکه يې فرمايلي چې روزي له مسلمانانو سره سره
کافرانو ته هم ورکوم البته د کفر او شرک سزا په آخرت کې کافرانو ته ورکوم، د روحانياتو دعا داسې وه:

﴿رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ
الْعَزِيزُ الْحَكِيمُ﴾ (سورة بقره ۱۲۹).

په دې دعا کې د يو رسول درخواست وو کوم چې د همدې قریشو نه وي او د مکې د سرزمین نه وي
يعني چې د دوی د خاندان نه يو فرد وي، د فرښتو او پېريانو نه نه وي، د همدې علاقې وي د بهر نه نه
وي راغلی، دا دعا په حقيقت کې د محمد عربي صلى الله عليه وسلم دپاره وه، لهذا الله تعالى يې دعا قبوله
کړه او په خپله رسول الله صلى الله عليه وسلم ويلي دي چې زه د ابراهيم د دعا او د عيسى عليه السلام د بشارت او
والدي آمنې د خوب په نتيجه کې راغلی يم.

ابراهيم عليه السلام په خپلو دعاگانو کې د رسول الله صلى الله عليه وسلم د څلورو وظائفو او ذمه داريو ذکر هم
کړی وو چې د دې رسول اوله ذمه وارو به دا وي چې هغه به تاسو ته آيتونه لولي او اهل مکه ته به يې
وراوړوي، دويمه ذمه واري يې دا ده چې هغه به تاسو ته د کتاب تعليم درکوي، دريمه دا چې دوی ته به
د حکمت دانائي او احاديثو تعليم ورکوي، دريمه دا چې هغه به د دوي د نفس تزکيه کوي.

د نبوت په دې څلورو فرائضو کې د دويم قسم (ويعلمهم الكتاب) ذمه واري ده په دې سره منصوبي
طور باندې د علماؤ طالبانو او د درسي نظام ثبوت شوی دی، ځکه چې په يعلم کې معلم راغلی برابره
ده که قاري وي، د حفظ يا د ناظرې استاذ وي يا د نظامي درس مدرس وي يا شيخ الحديث وي، په معلم
کې ټول راغلل په دې شرط چې دوی په ديني مدارسو کې لوست کوي، په مکتب او کالج کې نوي، ځکه
چې شريعت د انگرېزي ويلو ترغيب نه دی ورکړی.

يعلم: د دې نه وروسته په آيت کې د (هم) لفظ دی په دې لفظ سره طالبان ثابت شوي دي ځکه چې
معلم لوستونکی مدرس وي او کوم ته چې لوستل کيږي هغه يې طالب العلم وي، نو دوه شيان يعنې
مدرس او طالب د قرآن په صريح آيت سره ثابت شوي دي، که څوک ووايي چې دا مولوي او طالبان د

کومه راغلل؟ نو هغو ته جواب ورکول په کار دي چې کوم وخت د لوح محفوظ او اول اسمان نه دا ایت راغلی دی په هغه وخت کې علماء او طالبان راغلي دي، په دې آیت کې دریم شی (الکتاب) دی چې معلم طالب ته څه ورزده کوي، د هغه د تعلیم نظام څه دی؟ نو ویلی به شي چې الکتاب یعنې قرآن کریم د هغه د تعلیم نظام دی برابره خبره ده که په اجمال سره یې وایي که په تفصیل سره یې وایي، په دې لفظ سره د مسلمانانو د تعلیم نظام او د تعلیم نصاب معلوم شوی دی، اوس که یو څوک ووايي چې په دیني مدارسو کې دا د تعلیم د کومه راغلی دی؟ نو هغوی ته جواب ورکړی شو چې کله له آسمان نه دا ایت راغلی دی د هغه وخته د دیني مدرسو همدا تعلیم او نصاب راغلی دی، دا دری شیانو خود قرآن په نص او واضح آیت سره ثابت شوی دی، اوس دغه معلم او استاذ کله چې طالب ته یې وایي نو یو طرف ته استاد ناست وي مخامخ ورته طالب وي او په مینځ کې د دیني کتاب تعلیم وي د هغه د ناستې دپاره ځای په کار دی، لهذا دغه ځای یا مسجد دی یا مدرسه، لهذا د اقتضاء النص په طور په دې آیت سره مسجد او مدرسه ثابت شول، که یو څوک پوښتنه وکړي چې دا مدارس له کومه پیدا شوي دي نو د هغه جواب دا دی چې کله دا آیت راغلی دی د هغه وخته مدرسې راغلې دي، لهذا معلم متعلم نظام تعلیم او مدارس ټول په نص قرآني سره ثابت دي او مستند دي، په دې کې هیچا ته هیڅ طور شبه کول نه دي په کار.

د مدارسو تاریخي پس منظر

په مکه مکرمه کې د ټولو نه مخکې رسول الله ﷺ په دار ارقم بن ابی ارقم کې مدرسه جوړه کړه چېرته به چې نوو راغلو یا ځایي صحابه کرامو د اسلام متعلق زدکړه کوله، هغوی به د رسول الله ﷺ دې پټې مدرسې ته ورتلل، حضرت عمر رضی الله عنه هم دلته په راتلو سره مسلمان شوی وو، بیا رسول الله ﷺ له مکې مکرمې د مدینې منورې په طرف هجرت وکړ او په مسجد نبوي کې یې د صفه په نوم یوه مدرسه جوړه کړه په کومه کې به چې کله اتیا یا کمو زیات طالب العلمان وو، دې طالبانو به چې علم حدیث او مسائل زده کول همدوی به د قطعه منتظره په طور د جهاد دپاره هم تیار اوسیدل او د ضرورت په وخت کې به د جنگ میدان ته وتل، حضرت ابو هریره رضی الله عنه د همدې طالبانو نه یو وو، بیا کله چې اسلام د عربو د جزیرې نه بهر ووتلو او شام فتح شو نو په جامع دمشق کې حضرت ابو درداء رضی الله عنه یوه مدرسه جوړه کړه په کومه کې چې په سلگونو صحابه کرامو او تابعینو د دین علم حاصل کولو، او چونکه د مشرقي د افریقه او غربي ملکونو دپاره دروازه وه نو دلته به دا خلق راتلل او د جنگ میدان ته به تلل. بیا کله چې مصر فتح شو نو هلته حضرت عمرو بن العاص رضی الله عنه د جوماتونو او مدرسو بنیادونه کینودل، د څه تبدیلی او تغیر وروسته جامعه ازهر ته د همدې علمي سفر تاریخي ثبوت حاصل دی، بیا کله چې فارس او عراق فتحه شول نو ده یوه مدرسه جوړه کړه، کومه چې په مدرسه

عبداللہ بن مسعود سره مشهوره شوه په کومه کې چې په زرگونو طالبانو صحابه کرامو او تابعینو علم زده کولو، ویل شوي دي چې دا فوجي چاوښی هم وه او مدرسه هم وه په کومه کې به چې کله دیرش زره صحابه کرام او تابعین موجود وو، دا مدرسه د حضرت ابن مسعود رضی اللہ عنہ په نگرانی کې وه او کوفه چونکه د مشرقي هیوادونو دپاره دروازه وه لهذا همدلته د لوستلو دپاره طالبان راتلل او د جنگ په میدان کې یې هم برخه اخیستله، د حضرت ابن مسعود رضی اللہ عنہ نه وروسته د ده شاگرد اسود او علقمه دا مدرسه په لاس کې ونیوله، بیا ابراهیم نخعی د هغې نگرانی وکړه او بیا امام ابو حنیفه رحمۃ اللہ علیہ د هغې چارې پر مخ بوتلې او د هغه نه وروسته د هغه شاگردانو پر مخ بوتله. د کوفې نه وروسته منځنۍ اسیا په مدرسو باندې ډکه شوه، سلطان محمود غزنوي رحمۃ اللہ علیہ کله چې هندوستان فتح کړ نو زرگونه مدرسې یې په دې علاقه کې جوړې کړې، مغل بادشاهانو د دې مدرسو په ابادولو کې برخه واخیسته حتی چې ښځو هم د مدارسو په جوړولو او چلولو کې حصه واخیسته، او په مدرسه النساء کې زرو ښځو د قرآن حفظ وکړو، بیا عثماني سلطنت د مدارسو اهتمام وکړ او هر طرف ته د مدارسو دور شرع شو.

د ترقی نه وروسته زوال

چونکه دا مدارس د حکومت په سرپرستی کې چلیدلې لهذا کله چې اسلامي خلافت کمزوری شو او عثماني سلطنت د زوال سره مخامخ شو نو مدارس هم ورسره کمزوري شول او کله چې خلافت ښځي ختم شو او د انگریزانو قبضه شوه نو تقریباً د مدارسو وجود ختم شو، عربي واکمنانو د مکتبونو او کالجونو سره مدارس جوړ کړل او آزادي مدرسې ختمې شوې لهذا د آزادو علماؤ شتون هم ختم شو. د همدې نا اومیدۍ په عالم کې الله تعالی حضرت مولانا قاسم نانوتوي رحمۃ اللہ علیہ ته علمي درسگاه مدرسه عالیہ اسلامیہ دیوبند په نوم سره قائمولو توفیق ورکړ او ده یوه ازاده اسلامي مدرسه جوړه کړه، او وې لیکل ترڅو چې د مدرسې د عامو مسلمانانو په چندو سره چلیږي نو دا به ترقي کوي، لهذا تر نن پورې الحمد للہ همدا مدرسه د چایا د کوم حکومت تر احسان لاندې نه ده راغلې لهذا د هغې نه ازاد علماء پیدا شول کوم چې د حق ډیر ښه اعلان کوي، عربو ته داسې په لاس نه دی ورغلی، د دیوبند په شان الحمد للہ په زرگونو مدرسو په هندوستان، پاکستان، افغانستان، بنگله دیش او نورو ملکونو کې وجود لري، اوس ظالم انگریز بیا پرېشانه شوی چې دا مدرسې ولې چلیږي؟ حالانکه همدې ظالم مخکې هم مدارس، مساجد او علماء محدود کړي وو او په ټولنه کې یې د علماو دپاره کوم ځای نه وو پرېښی ترڅو چې همدا علماء په مدارسو او مساجدو کې د ولې نه مړه شي، مگر الله تعالی په همدې مدارسو کې دوی ته ترقي ورکړه، اوس همدا ظالم انگریز علماء د مدارسو او مساجدو نه هم ویستل غواړي مگر انشاء الله څرنگه چې انگریز ذلیل او خوار شو بیا د افریقایي ملکونو نه وتښتیدل او اوس تر لندن او برطانیه

پورې محدود شول دوی به د دینه زیات محدود کړی شي او دیني مدارس به ترقي وکړي، ان شاء الله تعالی.

۱۸ هوال ۱۴۰۹ هـ دوهم سبق

په علم کې د نیت صحت

قال الله تعالى: ﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ﴾ (سورة البينة ٥).

ترجمه: او هغوی ته همدا حکم ورکړی شوی وو چې خالص د الله عبادت وکړي.

دا خبره د رڼا ورځې په شان روښانه ده چې د اسلام د دین هیڅ عمل د صحیح نیت نه بغير مقبول نه دی، په هر نیک عمل باندې ثواب هله مرتب کیدی شي کله چې په هغه کې نیت خالص د الله د رضا دپاره وي، او دا خبره هم روښانه ده چې کوم عمل د ښه نیت سره وي هغه فائده رسوونکی هم وي اگر که ډیر وړوکی عمل ولې نوي، او په کوم عمل کې چې اخلاص نوي هغه ګټه رسوونکی هم نوي اگر که هغه ډیر غټ عمل وي، حضرت هاجر عليه السلام په نیکه اراده د صفا او مروه په مینځ کې یوه منډه کړې وه الله تعالی هغه داسې قبوله کړه چې تر قیامت پورې یې په راتلونکو حاجیانو باندې لازمه کړه. حضرت ابراهيم عليه السلام په منی کې د الله تعالی د رضا دپاره شیطان په شګو باندې وويشتلو الله تعالی د ده همدا عمل په ټولو حاجیانو باندې واجب کړ، دا د اخلاص ښه او نتیجه ده، لهذا د دیني علم د شروع کولو نه مخکې د نیت خالص کول ډیر زیات ضروري دي. ځکه چې د رسول الله ﷺ ارشاد دی:

الْأَعْمَالُ بِالنِّيَّاتِ، چې د اعمالو دار مدار په نیتونو باندې دی، په تعلیم المتعلم کې یو حدیث ذکر شوی دی د کوم چې ترجمه دا ده چې رسول الله ﷺ فرمایلي ډیر زیات اعمال په ظاهري طور د نیوي ښکاري مګر د ښه نیت د وجې نه هغه د اخیرت عمل جوړ شوی دی، او ډیر زیات اعمال داسې دي کوم چې په ظاهري صورت کې د اخیرت اعمال لیدل کېږي مګر د ناکاره نیت د وجې نه هغه د نیوي عمل په شان وي. د صحیح نیت مطلب دا دی چې یو طالب العلم دا نیت وکړي چې دا علم د رسول الله ﷺ په نیابت کې د الله تعالی د رضا دپاره او د اسلامي دین د خورولو او ترقي دپاره زده کوم. د سلفو صالحینو په زمانه کې د نیت د خرابۍ خطر ډیر زیات وو ځکه چې په هغه وخت کې د نیوي منصوبه او د نیوي عهدې ټولې د علم دین په وجه پیدا کیدلې، کوم کس به چې ډیر لوی عالم وو هغه به د حکومت په ډیره غټه چوکۍ باندې مامور وو، خلیفه کیدل، وزیر، والي او قاضي القضاة کیدل د همدې علم دین سره تړل شوي وو نو په نیتونو کې د فتور راتلو ډیر امکان وو، لهذا د مدرسه نظامیه په

نوم سره یوه مدرسه وه کومه چې د وخت بادشاه په سرکاري طور قائمه کړې وه په کومه کې چې امام غزالي رحمۃ الله هم طالب العلم وو.

د وخت بادشاه لباس بدل کړ راغی او د هر طالب العلم یې پوښتنې کولې چې رښتیا ووايه د علم د زده کولو ستا مقصد څه دی؟ هر چا خپل مقصود ورته وښود، چا ویل چې علم زده کړم وزیر به جوړ شم چله ویل چې والي به جوړ شم، چا ویل چې قاضي به جوړ شم، الغرض هر چا د دنیوي مقاصدو یو نه یو مقصد ورته بیان کړو، بادشاه خپل وزیر ته وویل زه غواړم چې دې مدرسې ته قلف واچوم او بنده یې کړم ځکه دوی خو ټول د دنیوي مقصد دپاره د علم زده کولو ته راغلي دي، بیا په اخیره کې بادشاه د یو طالب العلم نه پوښتنه وکړه چې ووايه د علم د زده کولو ستا مقصد څه دی؟ هغه وویل زه نیابۀ عن رسول الله صلی الله علیه و آله وسلم د دین خدمت به کوم، بادشاه وزیر ته وویل چې پرېږده مدرسه دې روانه وي ځکه که چیرته یو طالب العلم هم په ښه نیت علم زده کړي نو زموږ د ټول کال مصرف نه ضایع کیږي، دا طالب العلم غزالي رحمۃ الله وو کوم چې وروسته د امام غزالي په نوم سره مشهور شو په کوم باندې چې ټول کال مصرف کول مناسب وو.

د خبرې خلاصه دا شوه چې په مخکنیو زمانو کې د نیتونو د خرابوالي خطر زیات وو، ښه سبا خود علم زده کوونکو نیتونه خود بخود سمیډی شي، ځکه چې د علم سره هیڅ حکومتي منصب تړل شوی نه دی بلکې څوک یې چې څومره زیات ووايي هغومره د حکومت نه زیات لرې پاتې کیږي، نن سبا که کوم طالب العلم نیت خراب کړي نو هغه به صرف د امامت او خطابت په نیت باندې یا د خپل پلار پر ځای د اهتمام نظامت امامت یا بل معمولي کار په وجه نیت خراب کړي په کوم کې چې درې زره تنخوا نه علاوه بل څه نشته او مشقت هم دی، که چیرته همدا طالب العلم د دین اسلام د خدمت نیت په زړه کې وساتي نو الله تعالی به همدا حقیره دنیا هم ورکړي او د دین لپاره به هم قبولتیا ورکړي. امام ابو حنیفه رحمۃ الله رښتیا ویلي دي:

من طلب العلم للبعاد فاز بفضل من الرهاد

فیما لخسران طالبیه لیکیل فضل من العباد

چا چې د آخرت د پاره علم زده کړو نو دا په هدایت او رهنمائي کې ښه کامیاب شو، او هغه طالبان څومره په تاوان کې ولویدل چې د بنده گانو نه د مال د حاصلولو د پاره علم زده کوي.

خلاصه دا ده چې طالب العلم ته په کار دي چې ښه سوچ وکړي وگوري چې د ده محنت او کوشش خوبه

حقیره دنیا تر مری ښکته نه تیروي د (الما الاعمال بالنیات) حدیث ټولو ته معلوم دی چې د هجرت په شان عظیم عمل د نیت په وجه څنګه خرابیږي شي. طالب العلم ته دا هم په کار دي چې دا د چا پر وړاندې خپل عزت ختم نکړي او په بې ځایه حرص سره خپل علمي سفر تباه برباد نکړي، بلکې د عزت عظمت

سجیدگی او وقار سره وخت تیر کړي، امام ابو حنیفه رَحْمَةُ اللَّهِ خپلو شاگردانو ته وویل: عظموا عماکم ووسعوا اکمامکم، یعنې خپلې پگړۍ لوړې وساتئ او د قمیصونو لستونې خلاص وساتئ (تعلم المتعلم).

دا یې د دې دپاره وویل چې طالب العلم او عالم په عوام الناس کې با وقاره معلوم شي نه محتاج او لالچي او حقیر، همدارنگه د نیت د صحت دپاره ضروري ده چې طالب العلم د دې دپاره علم زده نکړي چې د خلکو مرجع جوړ شي، د ټولو خلکو زړونه د حُان طرف ته را واړوي، یا د علامه الدهریا فقیه العصر په نوم سره مشهور شي دا ټول شیان تباه کوونکي دي، چې نیت صحیح کړی شي نو دنیا او اخیرت دواړه به برابر شي.

دویم: د علم کوشش

د هر قسم علم دپاره کوشش بنیادي حیثیت لري، که چیرته یو طالب العلم ډیر ښه نیت لري مگر محنت نکوي نو هغه د علم د حصول مقصد نه شي ترلاسه کوی، یا مقصود ته د رسیدو دپاره چې څرنگه د صحیح نیت ضرورت دی همدارنگه د صحیح محنت هم ضرورت دی، صرف نیت له محنت پرته یا محنت د نیت نه علاوه دواړه صورتونه د ناکامۍ دي، نو ځکه په هر طالب العلم باندې ضروري دي چې هغه له صحیح نیت سره سره ښه محنت هم وکړي، د الله تعالی فرمان دی: ﴿أَنِّي لَا أُضِيعُ عَمَلَ عَامِلٍ مِنْكُمْ مِنْ ذَكَرٍ أَوْ أُنْثَى﴾ چې زه د هیڅا عمل او محنت نه ضایع کوم برابره ده که سړی وي که ښځه وي. همدارنگه په احادیثو کې هم د محنت او کوشش ډیر زیات ترغیب راغلی دی، په قرآن کریم کې دي: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾ یو بل ځای ارشاد دی: ﴿يَا أَيُّهَا الَّذِينَ آمَنُوا خُذُوا كِتَابَ بَقُولَةٍ﴾ همدارنگه د دې امت عقلاو، حکماو او علماو ویلي دي چې (من طلب شيئاً وجد وجد، ومن قرع الباب ولج ولج) یعنې کوم کس چې کوشش کوي هغه به خپل مقصود پیدا کړي، دا جمله داسې مختصره هم ویل شوې ده (من جد وجد ومن قرع الباب ولج) حکماو دا هم ویلي دي (بقدر ما كتبتى تنال ما كتبتى) یعنې څومره چې کوشش وي هغومره اندازه به مقصود حاصل شي، بعضو حکماو لیکلي دي: اتخذ الليل

جملاتدرک په املا، یعنې ټوله شپه محنت وکړه مقصود به ترلاسه کړي.

الجد يذني كل أمر هاسع ○ والجد يفتح كل باب مغلقي

یعنې محنت هر مشکل او سخت او لرې کار رانزدې کوي او هره بنده دروازه خلاصوي.
او بعضې شاعرانو دا ویلي دي:

بَغِيرِ عَنَاءٍ وَ الْجُنُونِ فَنُؤُنْ



كَمَنْتَ أَنْ تُسَوِّيَ فِقْهَهَا مُنَاطِرًا

كَحَبْلُهَا فَالْعِلْمُ كَيْفَ يَكُونُ



وَلَيْسَ إِنْ كَسَبَ الْمَالُ دُونَ مَشَقَّةٍ

يعني د کمال د حصول تمنا بغیر د محنت کولونه لیو تنوب دی ، که چیرته مال په غیر د محنت نه ، نه حاصلیږي نو علم به څنگه حاصل شي ؟

طالب العلم له شپې روڼول د کامیابی د پاره ډیر ضروري دي يعني د شپې د اکثري حصې نه فائده اوچته کړي . یو شاعر ویلي دي :

وَمَنْ طَلَبَ الْعُلَى سَهَرَ اللَّيَالِي



بِقَدْرِ الْكَذِّ تُكْتَسَبُ الْمَعَالِي

يَغُوصُ الْبَحْرَ مَنْ طَلَبَ اللَّائِي



تَرُومُ الْعِرَّ ثُمَّ تَنَامُ لَيْلًا

أَضَاعَ الْعُمْرَ فِي طَلَبِ الْحَالِ



وَمَنْ رَامَ الْعُلَى مِنْ غَيْرِ كَدٍ

يعني د محنت په حساب سره اوچتوالی حاصلیږي او ددې د پاره د شپو روڼول په کار دي که چیرته ته اوچت مقام غواړي او بیا د شپې اوده هم یې حالانکه د ملغلرو تلاش کوونکي په سمندر کې غوبه وهي ، څوک چې په غیر د محنت نه اوچت مقام حاصلول غواړي نو دا هسې وخت ضائع کوي .

د محنت په میدان کې دا هم ضروري ده چې طالب العلم په درس کې حاضري ورکړي ، په غور سره یې واورې او د شپې بڼه مطالعه وکړي گوا که مطالعه واجب ده ، د درس حاضري فرض ده او په غور سره

اوریدل سنت دي ، بیا کوم څه چې ووايي هغه دې په بار بار تکرار کړي ، علماؤ لیکلي دي (الدرس

حرف والتكرار الف) همدارنگه د محنت دپاره ضروري دي چې انسان یې په لاس سره وليکي او بیا صرف په لیکلو او فوتو کاپي کولو اکتفاء ونه کړي بلکې چې یاد یې هم کړي ، علماؤ لیکلي دي :

(العلم صيد والكتابة قيد) رسول الله ﷺ فرمایلي : (استعن بيمينك) بعضو حکماؤ

لیکلي دي (ماکتب قر وما حفظ فر) يعني صرف په حافظه باندې اعتماد مه کوئ بلکې وې لیکئ ترڅو چې مکمل حفاظت یې وکړی شی ، دا هم په یاد لرل په کار دي چې لیکل او په تکرار کولو سره یادول څرنگه چې ضروري دي همدارنگه په خپله لیکنه باندې پوهیدل او حقیقت ته رسیدل هم ضروري

دي ، چا ویلي دي : (حِفْظُ حَرْفَيْنِ خَيْرٌ مِنْ سِتِّاعٍ وَفَرْغُ حَرْفَيْنِ خَيْرٌ مِنْ حِفْظِ وَفَرْغَيْنِ) يعني د دوه بنډله علم له اوریدو نه دوه حرفه یادول زیات بهتر دي ، او له دوه بنډله یادولو نه په دوه حرفه

باندې پوهیدل زیات بهتر دي .

علمي محنت دا هم دی چې په علمي مجلس کې ستاسو علمي مباحثه او مناظره وي، په دې سره علم پخپري، چا ويلي (مطالعة ساعة خير من تکرار شهر) علمي محنت دا هم دی چې طالب العلم هره غټه وړه مسئله د شرم نه بغير معلومه کړي.
يو چا ويلي دي :

تَعْلَمُ يَا فُلَانُ وَالْجَهْلُ عَارٌ ❖ وَلَا يَزُطُّ بِهِ إِلَّا الْجِنَانُ

امام ابو يوسف رحمه الله ويلي دي : (الْعِلْمُ عِزٌّ لَا ذِلَّ فِيهِ وَيَخْصُلُ بِالذِّلِّ لَا عِزَّ فِيهِ).

ده دا هم ويلي (الْعِلْمُ لَا يُعْطِيكَ بَعْضَهُ حَتَّى تُعْطِيَهُ كُلُّكَ) ده دا هم ويلي دي د چا په پوښتنه کې : بِهَمْ

أَذْرَكَتِ الْعِلْمَ؟ قَالَ مَا اسْتَنْكَفْتُ مِنَ الْإِسْتِفَادَةِ وَمَا بَخِلْتُ بِالْإِقَادَةِ.

علمي محنت کې دا هم راغلي دي چې انسان دې په خپل محنت باندې د الله شکر ادا کړي، ځکه چې په نعمت باندې شکر ادا کول په همدې نعمت کې د زیاتوالي راتلو سبب دی.

امام ابو حنیفه رحمه الله ويلي دي (انما ادرکت العلم بالحمد والشکر) د علمي محنت دپاره ضروري ده چې طالب العلم د کاهلی او سستی نه ځان وساتي، قَالَ عَلَيْهِ السَّلَامُ : إِنَّ اللَّهَ يُحِبُّ مَعَآلِيَ الْأُمُورِ وَيَكْرَهُ سَفْسَاقَهَا).

وَقَالَ أَبُو حَنِيفَةَ لِأَبِي يُوسُفَ : إِيَّاكَ وَالْكَسَلَ فَإِنَّهُ هُؤُمٌ وَآلَةٌ.

يو چا ډير ښه ويلي دي :

دَعِيَ نَفْسِي التَّكَاسُلَ وَالتَّوَانِي ❖ وَإِلَّا فَالْبُقْيَا دَارُ الْهَوَانِ

لَقَدْ أَرَى لِلْكَسَالِ الْعَطْ يُعْطَى ❖ سِوَى تَذْمِيرٍ وَجُزْءٍ مِنَ الْأَمَانِي

د علمي محنت يوه حصه دا هم ده چې د فن ماهر استاذ وکتلی شي او بيا دده سره سبقونه وويلي شي، دا نه چې نن دلته سبا بل چرته او شيطان وسوسه وراچوي چې هغه ځای بهتر دی، هغه فلاني ځای بهتر دی دداسې گرځيدونکي طالب العلم دوکه کوونکي شيطان نوم هم الخیر دی، چې هغه ځای بهتر دی او هغه ځای بهتر دی.

امام ابو حنیفه رحمه الله فرمايي : کُتِبَتْ جِلْدٌ حَتَّى دَلَكَتْ، ده رحمه الله فرمايل : چې د علم د حصول دپاره

ځانله والی ضروري دي، نو پوښتنه ترې وشوه چې يواځې والی به څنگه راشي؟ نو وي فرمايل : ټول

تعلقات ختم او يايې کم کړه، يو چا ډير ښه ويلي دي : مَنْ قَرَأَ فَقَدْ عَزَّ.

او همدارنگې د یو استاذ سره او په یوه مدرسه کې په مختلفو حالاتو او مصائبو باندې به صبر کوي ځکه چې هوښیارانو ویلي دي: **خَزَائِنُ الْيَمَنِ عَلَى قَنَاطِرِ الْيَمَنِ**.

یو چا د یو مطلوب او د علم د حاصلولو د پاره شپږ شرطونه ذکر کړي دي لکه چې ویلي شي:

أَلَا لَا تَنَالُ الْعِلْمَ إِلَّا بِسِتَّةٍ سَأَلِيكَ عَنْ مَجْمُوعِهَا بَيَّان

ذَكَاءٌ وَجَرِئٌ وَاصْطِبَارٌ وَبُلْغَةٌ وَارْشَادُ أَسْتَاذٍ وَطُولُ زَمَانٍ

شیخ الاسلام علامه سید حسین احمد مدني رَحِمَهُ اللهُ طالبانو ته یو ځل د خطاب کولو په موقع وویل: د کوم طالب العلم مزاج چې د کوم فن سره زیات مناسبت ولري په هغه کې ورته کمال پیدا کول په کار دي. بیا یې وویل که چیرته تاسو په ټولو فنونو کې کمال پیدا کول غواړي نو د ټولو فنونو د کمال نه به محروم پاتې شئ، او بیا یې وویل ټولنه زموږ قدر نه کوي، تاسو په یو فن کې کمال ترلاسه کړئ بیا وگوري چې ټولنه په څه شان تاسو د لاس نه نیسي او په سرمو کینوي. په همدې وجه بعضو هوښیارانو ویلي دي چې کمال په خلورو حرفونو باندې مشتمل دی او په همدې کمال کې دننه مال هم شته دی. یعنې چې کاف ترې لرې کړی شي نو مال پاتې کیږي، د محنت برخه دا هم ده چې که چیرته تاسو زر ځلې یوه مسئله اوریدلې ده او بیا یې د اوریدلو موقع پیدا شي نو په غور سره یې واورئ که نه نو ناقدري به وشي.

۱۹ شوال ۱۴۰۹ هـ

دریم: د علم ادب

دا خبره په یاد ولرئ چې علم د ادب نه بغیر او د تعظیم پرته حاصلیدی نه شي او که چیرته څوک یې د ذهن او حافظې په مټ حاصل هم کړي نو هغه علم برکتی نوي، په همدې وجه چا ویلي دي: **مَا وَصَلَ مَنْ وَصَلَ إِلَّا بِالْحُرْمَةِ وَمَا سَقَطَ مَنْ سَقَطَ إِلَّا بِتَرْكِ الْحُرْمَةِ**.

د استاذ احترام او تعظیم د علم په ادب کې داخل دي، حضرت علي رَضِيَ اللهُ عَنْهُ ویلي دي:

أَكَا عَبْدٌ مَنْ عَلَّمَنِي حَرْفًا وَاحِدًا إِنْ شَاءَ بَاعَ وَإِنْ شَاءَ أَعْتَقَ وَإِنْ شَاءَ اسْتَرْقَى.

ددې وجې نه ویلي شوي دي:

رَأَيْتُ أَحَقَّ الْحَقِّ حَقَّ الْمَعْلَمِ وَوَاجِبُهُ حِفْظًا عَلَى كُلِّ مُسْلِمٍ

لَقَدْ حَقَّ أَنْ يُهْدَى إِلَيْهِ كَرَامَةٌ بِتَعْلِيمِ حَرْفٍ وَاحِدٍ أَلْفُ دِرْهَمٍ

د استاذ ادب دا هم دی چې له هغه نه مخکې لار نه شي. د هغه په خاص ځای باندې مه کینه. د هغه د اولاد قدر کوه او له استاذ سره زیاتې خبرې مه کوه.

د علم په ادب کې د کتاب ادب هم شامل دی، پس طالب العلم ته په کار دا چې دی کوم کتاب د اوداسه نه بغیر ونه وایي، امام شمس الاثمه حلواني ویلي دي: **إِنَّمَا نِلْتُ الْعِلْمَ بِالتَّعْطِيفِ فَإِنِّي مَا أَخَذْتُ الْكَافِدَ إِلَّا بِالظَّهَارَةِ.**

ځکه چې علم نور دی او اودس هم نور دی نو په نور سره په نور کې زیاتوالی راتلی شي، د حضرت انور شاه کشمیري رَحْمَةُ اللَّهِ تَعَالَى متعلق منقول دي چې کله یې هم د اردو رساله یې اودسه نه ده را اخیستې. د کتاب ادب دا هم دی چې په هغه دې سر نه ایښودل کیږي، نه دې تکیه جوړول کیږي. نه دې په ځمکه کې کیښودل کیږي او نه دې په کتاب باندې د پاسه کوم سامان ایښودل کیږي. ویل شوي دي چې یو طالب العلم په کتاب باندې د سیاهی دوات ایڅی وو نو استاذ په فارسي کې ورته وویل: برنیابی: یعنی کومه میوه به تر لاسه نه کړی شي، د کتاب له ادابو نه دا هم دي چې هغه د خط په لیکلو سره خراب نکړی شي، د علم له ادب نه دا هم دی چې د خپلو ملګریو احترام وکړی شي، د خپلې درسگاه او د ناستې د ځای احترام وکړي، د مدرسې احترام وکړي او د مدرسې سره قلبي تعلق او قلبي محبت وساتي، علماؤ لیکلي دي چې د استاد په احترام سره په درس تدریس او علم کې برکت راځي، او د والدينو په احترام سره په عمر او رزق کې برکت راځي.

څلورم: په علم باندې عمل

د علم حاصلولو مقصد په هغه باندې عمل کول دي، ځکه چې د عمل نه بغیر علم داسې دی لکه چې د یوه عارف مقوله ده: علم بلا عمل کشجر بلا ثمر. یو چا ویلي دي:

فَسَادُ كَيْفٍ عَالِمٌ مُتَهَيِّتٌ وَ اكْبَرُ مِنْهُ جَاهِلٌ مُتَنَكِّتٌ

د شرعي حدودو پایمالوونکی عالم ډیره لویه فتنه ده لیکن عبادت کوونکی جاهل دده نه هم لویه فتنه ده.

په یوه روایت کې راغلي دي: **هَتَفَ الْعِلْمُ بِالْعَمَلِ إِنْ أَجَابَ وَإِلَّا فَارْتَحَلَ**، علم چې اول راشي عمل ته غږ کوي که چیرته عمل راشي نو صحیح ده که نه نو علم کوچ کوي او ځي، په یو روایت کې راغلي دي: **مَنْ عَمِلَ بِمَا عَلِمَ وَرَزَّاهُ اللَّهُ عِلْمًا مَا لَمْ يَعْلَمْ**، دې آثارو او روایتونو ته په کتلو سره په هر طالب لازمي ده چې په خپل علم عمل وکړي که نه نو د بې عمله علم نه رسول الله ﷺ داسې پناه غوښتې ده: **أَعُوذُ بِاللَّهِ مِنْ عِلْمٍ لَا يُفْعَلُ.**

د تعلیم المتعلم صاحب یو روایت نقل کړی دی چې کوم طالب العلم د طالبۍ په زمانه کې تقوی غوره نه کړي او په معصیت کې اخته شي نو الله تعالی په دریو مصیبتونو کې په یوه کې مبتلا کړي:

۱- یا په ځوانۍ کې ورته مرگ راشي، ۲- یا هغه په کلو او شاړو علائقو کې وغورځوي، ۳- یا هغه د کوم واکمن یا وزیر چیراسي مقرر کړی شي، دا روایت د کوم تجربه کار قول دی، علماؤ ویلي دي چې د طالب العلم د پرهیزگاری دپاره دا شی ضروري دی چې هغه کم خوراک وکړي، کم اوده شي. کمې خبرې وکړي، د بازار خوراک ونه خوري، د قبلې طرف ته د ضرورت نه په غیر شا نه کړي. له فتنه گرو سره ناسته ولاړه ونه کړي او د سنتو د ترک نه پرهیز وکړي، ځکه کوم کس چې په مستحبو کې سستي کوي د هغه نه سنت پاتې کیدی شي او کوم چې په سنتو کې سستي کوي هغه د واجباتو نه محروميږي او کوم چې واجب پرېږدي هغه د فرائضو نه محروميږي او کوم کس چې په فرائضو کې سستي کوي هغه د ایمان نه محروميږي.

امام شافعي رَحْمَةُ اللَّهِ خَیْل استاذ ته د حافظې د کمزورتیا شکایت وکړ نو استاذ ورته نسخه وښوده:

شَكُّوتُ إِلَى وَكِيعٍ سُوءَ حِفْظِي ❁ فَأَوْصَانِي إِلَى تَرْكِ الْمَعَاصِي

فَإِنَّ الْعِلْمَ نُورٌ مِّنْ إِلَهِ ❁ وَنُورُ اللَّهِ لَا يُعْطَى لِعَاصِي

د حافظې د قوت دپاره عمده نسخه د قرآن کریم تلاوت دی، زیات مساواک وهل، د شاتو څکل او د شکرې سره د یو شي خوړل، په نهاره د کشمش او د منقې خوړل، په نهاره کشمش خاص خوړل. حافظې ته نقصان رسوونکي شيان دیر زیات دي، د هغو نه یو شمیر یې دا دي:

زیاته گناه کول، د دنیا غم کول، زیات تعلقات ساتل، او د هر هغه شي خوړل کوم چې بلغم پیدا کوي، د دنیا خوړل، د تروې منې خوړل، د قبرونو تختې لوستل وغیره وغیره.

دا څو آداب وو دا د دوه ورځو درس وو، ما په څه تفصیل سره د دې دپاره ولیکلو چې دا د طالبانو دپاره مفید دي. الله تعالی دې زموږ حفاظت وکړي (زیاتره خبرې په تعلیم المتعلم کې موجودې دي).



د محدثينو طبقات په اعتبار د تدوين سره

۹۱ هجري ته نږدې شاوخوا په بصره کې د ټولو په آخر کې د رسول الله ﷺ صحابي حضرت انس رضي الله عنه وفات شو، دا وخت په ټوله نړۍ کې صرف پنځه صحابه موجود وو، په نهه نوي يمه (۹۹) هجري کې خليفه عادل حضرت عمر بن عبدالعزيز په تخت باندې کيناست، ده محسوسه کړه چې صحابه کرام د دنيا نه تللي دي او ستر تابعين هم تلونکي دي نو ځکه ده ته ويره پيدا شوه چې هسې نه د احاديثو علم له دوی سره قبرونو ته لاړ نه شي. بل طرف ته د روافضو خوارجو او قدریو قس قس فتنو سر راپورته کړی وو، په دې نازک موقع حضرت عمر بن عبدالعزيز رحمه الله د احاديثو جمع کولو او د هغو د ليکلو يو حکومتي فرمان په ذريعه د علماء کرامو په نومونو يو خط جاري کړو. لهدا د مدينې منورې د قاضي ابو بکر بن حزم رحمه الله په نوم يې وليکل: انظر ما كان من حديث رسول الله ﷺ فاكتبه فاني خفت دروس العلم وذهاب العلماء (بخاري).

يعني د رسول الله ﷺ کوم احاديث چې پيدا کېږي هغه وليکه ځکه ماته د علم ختميدو او د علماو د تللو ويره پيدا شوې ده. همدا رنگه يو خط يې د امام ابن شهاب زهري په نوم وليکلو او امام شعبي ته يې هم وليکلو، ابن حزم رحمه الله احاديث جمع کړل، امام شعبي هم راټول کړل او امام ابن شهاب زهري رحمه الله هم راجمع او راټول کړل لهدا هريو د اول مدون په نوم سره ياديدلی شي. هيڅ تعرض نشته دی، دريو اړو حضراتو په ابتدائي مرحلو کې په يوه نه يوه طريقه شريک شوي دي. د احاديثو د جمع کولو دا اوله صدۍ ده، گويا چې جامع القرآن اول حضرت عمر بن الخطاب رضي الله عنه شو او د احاديثو جامع اول امير المؤمنين حضرت عمر بن عبدالعزیز رحمه الله شو، دا د الله تعالی حکمت وو چې د احاديثو کتابت او تدوين په تاخير سره او شو، که چيرته په اول دور کې ټول احاديث ليکل شوي وای نو په ټولو کې قطعيت راتلو او د قرآن په شان د يوې کلمې ضعيف ويلو يا انکار کولو سره به انسان کافر کيده. کله چې په احاديثو کې ظنيت راغی نو امت د دې خطر نه بچ شو او په بحث کې وسعت پيدا شو.

د دوهمې صدۍ تصنيفات: په دويمه صدۍ کې لومړی تصنيف د امام ابو حنيفه رحمه الله ولادت اتيايمه (۸۰) هجري او وفات يې په (۱۵۰) هجري کې کتاب الآثار دی کوم چې په جامع کوفه کې د حضرت عبدالله بن مسعود رضي الله عنه په مدرسه کې کيناست او څلويښت زره احاديث او اثاريې انتخاب کړل د تصنيف وکړ او د فقهي بابونو په طرز باندې په مستند احاديثو او اثارو باندې مشتمل کتاب ترتيب کړ، په ياد لرئ چې د فقهي بابونو او سنن په طرز باندې دا په اسلام کې لومړی تصنيف دی، امام دار الهجرة امام مالک رحمه الله په خپل کتاب موطا کې هم د دې کتاب نه استفاده کړې ده. کذا قال السيوطي في تبيين الصحيفة، همدا رنگه امام محمد رحمه الله په خپل کتاب الآثار کې زياتره روايتونه له همدې نه

اخیستې دي، بیا په همدغه صدۍ کې امام مالک موطا مالک تصنیف کړه. دا احادیث او اثار په اهل مدینه او دوی په فتوی باندې شامل لویه ذخیره ده. امام ابو زرعه رَحْمَةُ اللهِ وِیْلِي دې چې که چیرته څوک د طلاق قسم و خوري چې موطا امام مالک صحیح ذخیره ده نو هغه نه حانت کیږي.

په دغه صدۍ کې د حضرت سفیان ثوري رَحْمَةُ اللهِ تصنیف جامع سفیان ثوري دی کوم یې چې په یو سل نوي یمه هجري کې تالیف کړی دی، په همدغه صدۍ کې د ابن جوزي کتاب الزهد والرقاق دی کوم یې چې په یو سل یو اتیا شاوخوا کې تصنیف کړی دی، د همدې صدۍ تصنیف موطا امام محمد المتوفی یو سل نهه اتیا هجري دی کوم چې له موطا امام مالک نه ماخوځ دی. په همدې صدۍ کې مسند ابو داؤد طیالسي په وجود کې راغلی دی او په همدې کې مصنف عبدالرزاق، مصنف ابن ابی شیبه او مسند حمیدی تصنیفونه په وجود کې راغلي دي.

د دریمې صدۍ تصنیفات: په دغه صدۍ کې په علم حدیث او فن حدیث باندې ډیر کار او کړی شو. د فن حدیث انتخاب او اختصار او شو د جرح او تعدیل ډیر لوی میدان قائم شو او صحاح سته بخاري، مسلم، ترمذي، نسائي، ابوداؤد او ابن ماجه کتابونه عام منظر ته راغلل. سنن دارمي، کتاب الدعاء لابن ابی الدنيا، مسند حارث بن ابی اسامه، مسند بزار، مسند ابی یعلی موصلي، صحیح ابن خزيمة، صحیح ابی عوانه او امام طبراني معجم کبير، معجم صغیر، معجم اوسط د خپل شان سره په وجود کې راغلل گویا چې دا د حدیث او محدثینو صدۍ وه.

د څلورمې صدۍ تصنیفات:

د څلورمې صدۍ په تصنیفاتو کې کتاب صحیح ابن حبان، سنن دارقطني او مستدرک حاکم دي.

د پنځمې صدۍ تصنیفات:

په دغه صدۍ کې د احادیثو مشهور کتاب سنن بیهقي په وجود کې راغلی او د بیهقي دویم تصنیف معرفة السنن والآثار دی، د حمیدي کتاب (الجمع بین الصحیحین) هم د همدې صدۍ تصنیف دی.

د احادیثو د کتابونو مراتب:

یعنې هغه کتابونه په کومو کې چې د هر کتاب مقام معلوم شوی دی دا هم ټول پنځه طبقات دي.

اوله طبقه: په دغه طبقه کې هغه کتابونه داخل دي د کوم په باره کې چې مونږ سترگې بندې کړي او وایو

هذا صحیح او د مخالف نه دلیل غواړو چې ولې صحیح نه دي؟ په دې طبقه کې صحیح بخاري، صحیح مسلم، موطا مالک، صحیح ابن حبان، او صحیح ابی عوانه دي.

دویمه طبقه: دویمه طبقه هغه ده چې مونږ هو هغې ته صحیح نه وایو مگر دا وایو چې دا قابل استدلال او صالح للاحتجاج دي. ځکه احتجاج حسانو احادیثو سره هم کیدی شي په دې طبقه کې ابوداؤد، ترمذي او نسائي شامل دي.

دریمة طبقه: هغه ده چې مونږ ورته نه صحیح وایو او نه غلط بلکې غور کوو چې د کومې درجې احادیث دي، په دې کې مصنف عبدالرزاق، مصنف ابن ابی شیبه، ابن ماجه او زوائد المسند شامل دي، یعنې د امام احمد رَحْمَةُ اللَّهِ زوې په مسند احمد باندې چې کومه اضافه کړې ده هغه زوائد المسند ده.

خلوة طبقه: دا هغه طبقه ده کومه چې د لومړۍ طبقې بالکل برعکس ده یعنې چې مونږ سترگې پټې کړو نو وایو چې دا ضعیف دی، په دې طبقه کې مسند فردوس دیلمي دی او د حکیم نوادر الاصول دی، دا د وعظ کتابونه دي، همدا طور تفسیري روایتونه او حکایات هم په دې کې داخل دي.

پنجمه طبقه: په دغه طبقه کې هغه کتابونه شامل دي کوم چې د موضوعي احادیثو مجموعې دي کومې چې اهل بدعتو او اهل هوا، راټولې کړې دي، د دوی د راټولو شوو روایتونو نه د احادیثو پاکولو دپاره د موضوعاتو کتابونه لیکل شوي دي لکه: الموضوعات الکبیر، اللآلی المصنوعة فی الاحادیث الموضوعة وغيره وغيره.

۲۳ شوال ۱۴۰۹ هـ

د حدیث تعریف:

الحديث ضد القديم لغة، حدث يحدث نصرینصر نه د خبرې کولو په معنی کې راغلی، همدارنگه حادثه د کومې نوې پېښې راتلو ته هم ویل کیږي او تحادث او تحدث د خبرو اترو په معنی راغلی دی. حدث احداث د نوي کار پیدا کول، التحديث نورو ته د خبرې رسول او روایت کول، ویل شوي دي (رجل حديث الملوك) یعنې د بادشاهانو په مجالسو کې د خبرو او قیصو بیان کوونکی، حدثان الدهر ای وقائعه حداثة السن) یعنې نو عمر کیدل بهر حال د حدیث لغوي معنی کې د ایجاد او ضد قدیم مفهوم پروت دی، د حدیث جمع احادیث ده، علماو لیکلي دي چې حدیث ته حدیث ځکه ویل شوی دی چې د الله تعالی کلام قدیم دی او د رسول الله ﷺ کلام حادث دی، بعضو علماؤ ویلي دي چې د حدیث لفظ د قرآن کریم آیت: ﴿وَأَمَّا بِنِعْمَةِ رَبِّكَ فَحَدِّثْ﴾ نه اخیستل شوی دی، رسول الله ﷺ هم د یوې قیصې اوريدلو په وخت کې وفرمایل (حدثني تميم الداري) ماته تمیم داری بیان کړی دی، له دې لغوي تحقیق وروسته د حدیث اصطلاحي تعریف سره متعلق اول په دې پوهه شئ چې دوه فنه او دوه علوم دي، د دواړو جدا جدا تعریفونه، موضوع گانې او غایې دي.

یو علم الحديث روایة دی او دویم علم الحديث درایة دی، خلکو ته د دواړو په تعریف او غرض کې کله شبه شوې ده او د دواړو تعریفونه خلط ملط شوي دي په همدې وجه جلا جلا تعریفونه او گورئ.

د علم الحدیث روایه تعریف :

هو علم مشتمل على ما أضيف إلى رسول الله ﷺ سواء كان فعلاً أو قولاً أو تقريراً أو صفة. د صفت مطلب دا دی چې صحابي د رسول الله ﷺ د صفاتو بيانولو سره ويلى دي چې هغه داسې حسين وو، د احسن اخلاقو خاوند وو، د همدې تعريف په اعتبار سره د علم حدیث موضوع داده: **موضوعه:** ذات الرسول من حيث انه رسول.

د حیثیت رسول په لفظ سره د فن طب نه امتیاز راغلی ځکه هلته د انسان د ذات نه بحث کیږي. **غرضه:** د علم الحدیث روایه دوه غرضونه خاص دي او یو غرض یې عام دی.

غرض خاص اول نمبر دا دی چې: الاحتراز عن الخطأ فيما أضيف إلى رسول الله ﷺ، او غرض خاص نمبر دویم دا دی چې: معلومية كيفية الاقتداء بالرسول ﷺ. او عام غرض داسې دی: هو الفوز والسعادة في الدارين.

په تعریف کې د (ما اضيف الى رسول الله) د لفظ مطلب دا دی چې کوم اقوال او افعال او کوم احادیث د رسول الله ﷺ طرف ته منسوب دي په هغو باندې د مشتمل علم نوم علم حدیث دی. **علم الحدیث درایه:**

د علم الحدیث درایه تعریف داسې دی: هو علم يعرف به أحوال المتن والسند صحة وحسنًا واتصالًا.

موضوعه: أحوال الراوي والمروي وقيل أحوال المتن والسند. دا فن د اصول الحدیث په نوم سره یاد شوی دی د هغه دپاره هم دوه غرضونه دي: یو خاص او بل عام دی **غرضه:** غرض خاص نمبر اول: تمییز المقبول من المردود.

او غرض خاص نمبر دویم: تمییز الضعيف من غير الضعيف.

او غرض عام: الفوز والسعادة في الدارين دی.

په حدیث، خبر، اثر او سنت کې فرق:

په حدیث او سنت کې ترادف دی دواړه یوشی دی او د حدیث او د خبر متعلق د علماؤ دوه رایې دي: اوله دا چې په دوی دواړو کې د عموم خصوص مطلق نسبت دی، یعنې هر حدیث خبر دی مگر د هر خبر حدیث کیدل ضروري ندي، لهذا حدیث هغه دی کوم چې د رسول الله ﷺ طرف ته منسوب شي نو په دې سره موقوف روایت خارج شو او خبر هغه دی کوم چې په موقوف او مرفوع دواړو باندې صادق راغلی دی، نتیجه دا راووتله چې هر خبر حدیث نه دی بلکې صرف مرفوع خبر حدیث دی او هر حدیث

خبر دی، د بعضو علماؤ په نزد په مرفوع او موقوف دواړو باندې د حدیث اطلاق شوی دی نو بیا په دې دواړو کې ترادف شو، بعضو علماؤ ویلي دي چې حدیث هغه دی کوم چې د رسول الله ﷺ نه منقول وي او خبر هغه دی کوم چې له بل چا نه منقول وي هغه خبر دی نو په دې صورت کې د تباین صورت شو، د اثر اطلاق په عام طور په اقوالو د صحابو او په اقوالو د تابعینو باندې کېږي لهذا اثر د حدیث مابین دی لیکن کله د هغه اطلاق په مرفوع باندې هم شوی دی لکه ادعیه ماثوره بیا په دواړو کې ترادف شو.

په انبأنا، اخبارنا او حدثنا کې فرق :

په دې باره کې د علماؤ دوه طبقې دي، یوه طبقه مثلاً امام مالک، ابن شهاب زهري، جمهور کوفیان، متقدمین او مغاربه علماء دي د دې حضراتو خیال دی چې لکه څرنګه چې په دې الفاظو کې د لغت په اعتبار سره کوم فرق نشته همدارنګه په اصطلاح کې هم کوم فرق نشته، مګر بعضې نور علماء مثلاً امام شافعي، امام ازواعي او د جمهورو مشارقو په نزد په دې الفاظو کې فرق دی او هغه داسې چې کله یې شیخ وایي او شاگردان یې اوري نو کله یې چې په وروسته کې شاګرد بیانوي نو هغه وایي حدثنا فلان او که تنها دی نو وایي حدثني فلان، او کله یې چې شاګرد وایي او استاد یې اوري نو په وروسته کې شاګرد انبأنا او اخبارنا الفاظ استعمالوي، امام بخاري د اولې طبقې سره دی او امام مسلم د دویمې طبقې سره ملګری شوی دی.

د همدې الفاظو د رسم الخط هم خیال ساتل په کار دي، ځکه چې محدثین په دې کې اختصار کوي ثنا لیکي دا د حدثنا مخفف دی یا انا وایي دا د اخبارنا وغیره مخفف دی. په بعضو ځایونو کې محدثین (ح) لفظ لیکلی دی دا د تحویل سند طرف ته اشاره ده دا ح قال وحدثنا ویل په کار دي.

متفق علیه هغه حدیث ته ویل کېږي کوم چې بخاري او مسلم په یو قسم الفاظو او د یو صحابي نه نقل کړی وي. که چیرته صحابي جدا جدا دی نو اگر که مضمون او الفاظ یې یو رنگه دي هغه حدیث متفق علیه کیدی نه شي.

یو څو اصطلاحي الفاظ:

همدارنګه د محدثینو په نزد یو شمیر اصطلاحي الفاظ د شیخ الحدیث د رتبې او مقام دپاره استعمال شوي دي.

- (۱) **مسند**: دا لفظ د هغه کس دپاره استعمال شوی دی کوم چې حدیث د سند په طور بیانوي
- (۲) **محدث**: دا لفظ د هغه کس دپاره استعمالیدی شي کوم چې د احادیثو قابل ذکر ذخیره باندې پوهیږي او د متن حدیث سره سره د جرح او تعدیل د راویانو علم هم ولري.

- (۳) **حافظ**: هغه کس ته ویل کیدی شي کوم ته چې متن او سند سره یو لک احادیث په یاد وي
- (۴) **حجة**: هغه شیخ الحدیث ته ویل کیږي کوم ته چې متن او سند سره درې لکه احادیث یاد وي
- (۵) **حاکم**: داد هغه کس دپاره اعزازي سند دی کوم ته چې د احادیثو ټوله ذخیره یاده وي
- ویل شوي دي چې امام احمد بن حنبل د اوه لکو احادیثو حافظ وو، همدارنگه امام ابو زرعه هم د اوه لکو حافظ وو، امام بخاري او امام مسلم د درې درې لکو احادیثو حافظان وو. امام ابوداؤد د پنځو لکو احادیثو حافظ وو.

د احادیثو د اخیستو شرائط:

امام حازمي رَحْمَةُ اللهِ په شروط الائمہ کې لیکلي دي چې د رواټو او راویانو پنځه طبقې دي. د هغه څه حدیث په اخیستلو کې د هر محدث خپل خپل انداز دی کومو چې په شرائطو کې سختي کړې ده. د هغه د کتاب په شان لوړ شوی دی، هغه طبقات دا دي:

- (۱) **کثیر الضبط والاتقان وکثیر الملازمة بالشیخ**.
یعنې ذهین به هم وي، حافظه به یې هم قوي وي او د استاد سره به اوږده موده پاتې شوی هم وي.
- (۲) **کثیر الضبط والاتقان وقلیل الملازمة بالشیخ**.
- (۳) **کثیر الضبط ولاتقان وکثیر الملازمة بالشیخ**.
- (۴) **قلیل الضبط والاتقان وقلیل الملازمة بالشیخ**.
- (۵) **الضعفاء والجهولین**.

امام بخاري د اولې طبقې نه احادیث بالاستیعاب اخیستي دي او د دویمې طبقې نه یې کله کله تعلیقا اخیستي دي، امام مسلم د اولې او دویمې طبقې نه بالاستیعاب اخیستي دي او د دریمې طبقې نه یې کله کله اخیستي دي، امام ابوداؤد او نسائي د اولې او دویمې او دریمې طبقې نه بالاستیعاب اخیستي دي او د څلورمې نه یې کله کله اخیستي دي، امام ترمذي د څلورو طبقو نه بالاستیعاب اخیستي او کله کله یې د پنځمې طبقې نه هم اخیستي دي، امام ابن ماجه د پنځو واړو طبقو نه اخیستي دي او په خاموشۍ سره تیر شوی دی.

د علم حدیث او محدثینو فضیلت

د ټولو نه لوی فضیلت خو دا دی چې یو شیخ الحدیث تر ساعتونو ساعتونو د رسول الله ﷺ نوم په اخیستو سره ټوله ورځ د هغه ورد کوي، دا ډیر لوی برکت دی، د دې سره سره رسول الله ﷺ

ﷺ محدثینو ته یو خاص ډگري هم ورکړې ده فرمایلي دي: (اللهم ارحم خلفائي قلنا يا

رسول الله ﷺ ومن خلفاءك؟ قال الذين يأتون من بعدى يروون احاديثي ويعلمونها الناس (ترمذي، مشکوٰۃ ص ۲۵).

قال عبيد الله بن ربيعة قال سبعت مقالي فحفظها ووعاها وأذاها فرب حامل فقه غير فقيه ورب حامل فقه الى من هو أفقه منه (طبراني اوسط، مجمع الزوائد).

د همدې دعا په برکت سره د محدثينو عظامو مخونه تروتازه او بابرکته وي ځکه چې در رسول الله ﷺ د پاکې سينې نه د همدې محدث تر سينې پورې گويا کې يو اتصالي زنځير دی په کوم سره چې په ده باندې د برکتونو نه ختميدونکي نزول جاري وي. يو چا ويلې دي:

اصحاب الحديث هم اهل النبي وان لم يصحبوا نفسه انفسه صحبوا
ومن عادي حب النبي وكلامه وللناس فيما يعشقون مذاهب
ما برحه فوائده لم يفسد امره وشي الاحديث يار که تکرار می کنیم

۲۴ هوال ۱۴۰۹ هـ

د حديث اقسام او تعريفات:

د حديث دوه قسمونه دي: (۱) خبر متواتر (۲) خبر واحد.

خبر متواتر هغه دی چې د هغه روايان دومره ډير وي چې عقلا د هغوی په دروغپژن کيدو باندې جمع کيدل محال وي (يعنې چې په مختلفو ملکونو کې اوسېږي، يو بل يې ليدلی نوي او خبره يوه نقل کوي) او د هغوی علم په حس باندې منتهی شوی وي (يعنې وايي چې ما اوريدلی دی او ما ليدلی دی چې رسول الله ﷺ وفرمايل او دا عمل يې وکړ، د عقل نه خبره نکوي) خبر متواتر د علم يقين فايده ورکوي همدارنگه په هغه کې د کوم خاص تعداد قيد نشته دی.

د تواتر قسمونه:

د تواتر څلور قسمونه دي: (۱) تواتر طبقه لکه د قرآن کریم نقل چې د امت يوې طبقې بلې طبقې ته کړی دی په دې کې انفرادي راوي نوي. (۲) تواتر اسنادي دا هغه تواتر دی کوم چې د پورته تواتر په تعريف کې بيان شوی دی. (۳) تواتر عملي لکه د مسواک عمل چې په دې کې اخبار احاد دي مگر د امت عمل هغه متواتر گرځولی دی. (۴) تواتر قدر مشترک چې فردا خبر احاد دی مگر په مجموعي طور باندې چې کوم قدر مشترک منته راغلی دی لکه د رسول الله ﷺ معجزات يا د حضرت علي رضی الله عنه شجاعت يا د حاتم طائي سخا. د خبر متواتر په مقابله کې خبر واحد دی، بيا خبر واحد په مختلفو

اعتبار اتو سره په پنځو غټو قسمونو باندې تقسیم دی.

د خبر واحد اولنی تقسیم:

خبر واحد د خپل منته، سند په اعتبار سره په درې قسمه دی: (۱) مرفوع (۲) موقوف (۳) مقطوع.
~~موقوف حدیث دی~~ د کوم نسبت چې رسول الله ﷺ ته شوی دی او هغه حدیث رسول الله ﷺ ته ورسېږي هغه ته مرفوع ویل شوی دی. دویم موقوف دی دا هغه حدیث دی کوم چې تر صحابي پورې رسیدلی دی لکه: **قال ابن عباس رضي الله عنه قال ابن عمر رضي الله عنه**. دریم هغه دی کوم چې تابعي ته رسیدلی دی لکه **قال الاعمش رحمه الله قال سعيد بن المسيب رحمه الله** دا مقطوع دی.

د خبر واحد دویم تقسیم:

خبر واحد د تعداد د رواتو په اعتبار سره په درې قسمه دی: (۱) مشهور (۲) عزیز (۳) غریب.
 خبر مشهور هغه دی چې درې یا د دریو نه زیات راویان هغه بیان کړي مگر د تواتر حد ته ونه رسېږي که چیرته په کومه طبقه کې د راویانو تعداد دوه ته راوړي نو بیا هغه حدیث ته عزیز ویل کیږي چې یو بل څه شی مضبوط قوي او عزیز جوړ کړی دی، او که چیرته په کومه طبقه کې د راویانو تعداد یوه ته را ورسېږي نو بیا حدیث ته غریب ویل کیږي یعنې تنها او نااشنا دی هیڅوک هغه نه پېژني، اوس که په ټول سند کې یو یو راوي دی نو دا غریب مطلق او فرد مطلق دی، او که صرف یو ځای یو راوي دی باقي په سند کې د یو نه زیات دي نو هغه ته فرد نسبي او غریب نسبي ویل کیږي، په حدیث کې اقلیت حاکم شوی دی په اکثریت باندې یعنې حکم په جانب قلیل باندې لگول کیږي په کثیر باندې نه.

د خبر واحد دریم تقسیم:

خبر واحد د خپلو روایانو د صفاتو په اعتبار سره په شپاړس (۱۶) قسمه ده: (۱) صحیح لذاته (۲) صحیح لغيره (۳) حسن لذاته (۴) حسن لغيره (۵) ضعیف (۶) موضوع (۷) متروک (۸) شاذ (۹) محفوظ (۱۰) منکر (۱۱) معروف (۱۲) معلل (۱۳) مضطرب (۱۴) مقلوب (۱۵) مصحف (۱۶) مدرج.
صحیح لذاته هغه دی د کوم چې ټول راویان کامل الضبط، عادل وي، د هغه سند متصل وي له علت او شذوذ نه محفوظ وي، که چیرته د راوي صرف په ضبط کې نقص راشي باقي صفات مکمل وي لیکن دا نقصان تعدد طرق پوره کړی وي نو دا صحیح لغيره دی.

حسن لذاته هغه دی په کوم کې چې په ضبط راوي کې نقصان راشي باقي صفات د صحیح موجود وي صحیح لغيره او حسن لذاته یو شی دی، صحیح لغيره صرف تعدد طرق لوړ کړی دی.
ضعیف هغه دی په کوم کې چې د صحیح او حسن اعلی صفات نوي.

حسن لغيره بعینه ضعیف دی، لیکن تعدد طرقو یا د قبولیت کومې قرینې هغه لوړ کړی دی، د صحیح لغيره او حسن لغيره لنډ تعریف داسې شو چې صحیح لغيره بعینه حسن لذاته دی صرف تعدد طرقو

هغه صحیح لغيره جوړ کړی دی او حسن لغيره بعينه ضعیف دی صرف تعدد طرق هغه حسن لغيره جوړ کړی دی.

په یاد ولری چې د قبولیت صفتونه څلور دي: عدالت، ضبط، اتصال سند، او له شذوذ نه خالي کیدل. عدالت د هغې ملکې نوم دی کومه چې انسان له ارتکاب کبائر او اصرار علی الصغائر نه ساتي، ضبط اتقان یا حفظ په دوه طریقو باندې کیدلی شي، اول ضبط او حفظ بالصدر چې له چاپې په شذوذون او ریدلی دی، د ادائیګۍ د حدیث تر وخته پورې هماغه شان محفوظ دی، دویم حفظ بالکتابه دی چې په لیکلو سره یې هماغسې محفوظ ساتلی دی چې د ادائیګۍ تر وخته پورې د چا د لاس وهنې کوم خطر پکې نشته.

موضوع هغه حدیث دی د کوم په راوي باندې چې د رسول الله ﷺ په حدیث کې قصداً دروغو طعن ثابت شي، د دې کس ټول مرویات ناقابل اعتبار دي برابره ده که توبه هم وکړي. داسې راوي ته وضاع، روایت ته یې موضوع او دې عمل ته وضع ویل شوې ده. **متروک** هغه حدیث دی د کوم په راوي باندې چې د کذب تهمت وي یا هغه روایت د شرعي قواعدو خلاف وي.

شاذ هغه حدیث دی د کوم راوي چې په خپله ثقه دی لیکن هغه د اوثق خلاف بیان کړی دی د هغه مقابل محفوظ دی.

منکر هغه حدیث دی چې ضعیف راوي د ثقه مخالفت کړی دی د دې مقابل معروف دی.

معلل هغه حدیث دی په کوم کې چې علت قارحه خفيه وی، دا عیب د حدیث ماهرین معلومولی شي.

مضطرب هغه حدیث دی د کوم په متن یا سند کې چې داسې اختلاف وي په کوم کې چې تطبیق کول مشکل وي.

مقلوب هغه حدیث دی د کوم چې په متن یا سند کې په هیڅه تقدیم او تاخیر شوی دی.

مصحف هغه روایت دی د کوم چې په نقطو کې یا په حرکاتو او سکاناتو کې تغیر راشي اگر که صورت خطي یې ثابت وي.

مدرج هغه دی په کوم کې چې راوي خپل کلام داخل کړی وي.

د خبر واحد څلورم تقسیم:

خبر واحد د سقوط او عدم سقوط د راوي په اعتبار سره په اوه قسمه دي: (۱) متصل (۲) مسند (۳) منقطع (۴) معلق (۵) معضل (۶) مرسل (۷) مدلس.

متصل هغه حدیث دی چې د هغه په سند کې مکمل راوي ذکر وي.

مسند هغه حدیث دی د کوم سند چې رسول الله ﷺ ته رسیدلی وي.

منقطع هغه حدیث دی د کوم چې سند متصل نوي بلکې څه ناڅه راوي پریوتلی وي.

معلق هغه حدیث دی چې له شروع نه یې راوي لويدلی وي (امام بخاري په خپل کتاب کې د تعلیقاتو نه ډیر کار اخیستی دی).

مفضل هغه روایت دی په کوم کې چې د سند د مینځ نه دوه یا زیات راویان لويدلې وي.

مرسل هغه دی د کوم د اخیر نه چې راوي پرېوتلی وي.

مدلس هغه روایت دی په کوم کې چې راوي د خپل استاد نوم پټ کړي وي د روایت نسبت د کوم بل شیخ طرف ته وکړي، دا عمل تدلیس دی او روایت مدلس (بفتح اللام) دی او د دې عمل کولو والا مدلس (بکسر اللام) دی.

د خبر واحد پنځم تقسیم:

د صیغې د اداء کولو په اعتبار سره خبر واحد په دوه قسمه دي: (۱) معنعن (۲) مسلسل.

معنعن هغه حدیث دی په کوم کې چې راوي عن فلان عن فلان الفاظ استعمال کړي.

مسلسل هغه حدیث دی په کوم کې چې راوي په یوه طرز باندې صیغې استعمال کړي وي لکه پوره سند

سمعت فلانا قال سمعت فلانا، یا حدثنا فلان قال حدثنا فلان، یا اخبرنا فلان قال اخبرنا فلانا، دا

سلسله بالقول ده او دویم مسلسل بالفعل دی، یعنې مسلسل بالتشبیح چې نبی ﷺ د چا لاس ونيو یا راوي هم داسې وکړل کله مسلسل بتحریک الثفتین وي او کله مسلسل بالمصافحه وي.

د حدیث د کتابونو اقسام:

د فائدې د تکمیل په خاطر د حدیثو د کتابونو متعلق دا شعر یاد ساتئ:

جامع و مسند و معجم و سائل سنن اربعه و اربعین بکر

یعنې جامع، مسند، معجم، رسائل، اجزاء او اربعین په دې اوه قسمه د حدیثو کتابونو کې سوچ وکړه.

(۱) **جامع**: هغه دی په کوم کې چې اته اصناف علوم جمع وي چې یو شاعر په دې شعر کې راجمع کړي دی:

یر آداب و تفسیر و معانی سنن اشراف و احکام و مناقب

بخاري او ترمذي جامع دي دا ټول علوم په دې کې درج دي، په مسلم کې تفسیر ډیر کم دی هغه جامع نه دي.

(۲) **مسند**: هغه دی په کوم کې چې د صحابو په نوم ترتیب یا رتبو باندې احادیث جمع شوي وي لکه مسند احمد او مسند دارمي.

(۳) **معجم**: دا هغه دی په کوم کې چې نومونه د حروفو په ترتیب یا د رتبو په ترتیب سره د خپلو شیخو احادیث جمع شوي وي لکه معجم طبراني، معجم کبیر، معجم صغیر معجم اوسط وغیره.

(۴) سنن: دا هغه کتب دي په کوم کې چې احکام احادیث د فقه د بابونو په ترتیب باندې وي لکه ترمذي وغيره.

(۵) جزء (اجزاء): دا هغه دي کوم چې د یو شیخ په مرویاتو باندې مشتمل وي یا د یوې موضوع سره تړل شوی وي لکه جزء رفع الیدین.

(۶) مستدرکات: دا هغه کتابونه دي د کومو مؤلف چې د کوم محدث د کتاب د احادیثو استدلالونه

وي کوم چې د کومې وجې نه پاتې شوي وي او دده د شرطونو مطابق وي لکه مستدرک علی الصحیحین.

(۷) علل (۸) شمائل (۹) اربعینات.

د محدثینو مسالک:

- (۱) امام بخاري په یو قول کې شافعي په یو کې حنبلي او په یو کې مجتهد وو، اخيري قول راجع دی.
- (۲) امام مسلم مقلد محض نه وو البته د شوافعو طرف ته مائل وو، بعضو چې مالکي وو.
- (۳) امام ابو داؤد د حنبلي مسلک سره تړل شوی وو.
- (۴) امام ترمذي بعضو شافعي ښودلی دی.
- (۵) امام ابن ماجه شافعي یا حنبلي یا ازاد حجاز والاو ته مائل وو.
- (۶) امام نسائي عام خیال دا دی چې که شافعي دی.
- (۷) امام طحاوي اول شافعي وو بیا پوځ حنفي شو.



۲۵ شوال ۱۴۰۹ هـ

د حدیث حجیت

د منکرین حدیث مقصد په حقیقت کې دا دی چې اسلام د بیخه اوباسي او ختم یې کړي او په هغه باندې د چا اعتماد او یقین پاتې نه شي، د همدې مقصد دپاره دوی د احادیثو نه د انکار کولو فتنه راپورته کړې ده، ځکه چې د احادیثو نه علاوه قرآن خود بخود معطل پاتې کیدی شي، دا خلق د قرآن کریم په شمول د یوې مخې د دین ختمولو په کوشش کې دي، په همدې وجه ضروري ده چې علماء په قرآن او حدیث سره حجیت د حدیث ثابت او مستحکم کړي او بیا د منکرینو حدیثو شبهات په غور سره وگوري. لهذا دلته هم په حجیت حدیث باندې مختصر شاته ملاحظه وکړئ:

د قرآن کریم په متعدد آیتونو سره د حدیث حجیت کیدل او د هغه واجب العمل کیدل ثابت او مسلم دي، علامه شاه انور شاه کشمیري رَحْمَةُ اللَّهِ وِیْلِي دې چې د احادیثو نه بغیر په قرآن باندې پوهیدل گران دي، علامه محمد یوسف بنوري رَحْمَةُ اللَّهِ وِیْلِي دې چې قرآن کریم د احادیثو د تایید او توثیق دپاره نازل شوی دی او په قرآن باندې ایمان نه شي راوړل کیدی ترڅو چې په احادیثو ایمان رانورې شي، ویل شوي دي چې آیت: ﴿إِنَّكَ عَلَىٰ صِرَاطٍ مُسْتَقِيمٍ﴾ د دې په تایید کې راغلی دی: ﴿إِنَّكَ عَلَىٰ الْحَقِّ الْمُبِينِ﴾ د دې د توثیق برخه ده، ﴿وَأَرْسَلْنَاكَ لِلنَّاسِ رَسُولًا﴾ وغیره آیتونه د دې ښکاره دلیل او واضح ثبوت دي.

دلائل: (۱) ﴿وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾ (نحل ۴۴). په دې آیت کې رسول الله ﷺ د قرآن د آیتونو مبین یعنی بیانوونکی ښودل شوی دی او کوم چې رسول الله ﷺ بیان کړي هغه احادیث دي.

(۲) ﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (حشر ۷). په دې آیت کې هر هغه څیز واجب العمل او واجب الاخذ ګرځول شوی دی کوم چې نبي ﷺ بیان کړې دي او د کوم څه نه چې منع شوي ده هغه واجب الاحتراز ګرځول شوي دي او دا ټول د حدیثو په ذریعه باندې کېږي.

(۳) ﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَن تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ (نور ۶۳). په دې آیت کې د رسول الله ﷺ او امر واجب الطاعت ښودل شوي دي او په مخالفت باندې یې د وعید بیان دی نو د رسول الله امر همدا احادیث دي.

(۴) ﴿وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ﴾ (اعراف ۱۵۷). په دې آیت کې احادیث د وسیعو فیصلو ذکر دي.

(۵) ﴿إِنَّا أَنْزَلْنَاهُ إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ﴾ (نساء ۱۰۵).

په دې آيت کې ﴿بِمَا أَرَاكَ اللَّهُ﴾ د احاديثو ذخيره بيان کړې ده.

(۶) ﴿لَا تُحَرِّكْ بِهِ لِسَانَكَ لِتَعْجَلَ بِهِ، إِنَّ عَلَيْنَا جَمْعَهُ وَقُرْآنَهُ، فَإِذَا قَرَأْتَهُ فَاتَّبِعْ قُرْآنَهُ، ثُمَّ إِنَّ عَلَيْنَا بَيَانَهُ﴾ (قيامة ۱۶-۱۹).

د دې بيان نه مراد احاديث دي، ځکه که د قرآن بيان په قرآن سره مراد واخيستل شي نو بيا به د هر نوي راتلونکي آيت بيان به په يوه بل آيت سره وي په کوم سره چې تسلسل راځي.

(۷) ﴿وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ﴾ (نساء ۶۴).

په دې آيت کې د اطاعت رسول مطلب د هغه د احاديثو او مبارکو فرمانونو اطاعت دی.

(۸) ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ﴾ (آل عمران ۱۶۴).

په دې آيت کې د تعليم کتاب ذکر دی او دا د احاديثو نه بغير ممکن نه دی، همدارنگه د نفونو تزکيه له احاديثو نه علاوه څنگه کيدی شي، همدارنگه الحکمة د دانائي خبرو تعليم په خپله احاديث دي.

(۹) ﴿فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا﴾ (نساء ۶۵).

په دې آيت کې تحکيم حکم کول فيصله اورول له احاديثو پرته څنگه ممکن ده؟ د مما قضيت کلمه ويل شوې چې د رسول الله ﷺ اورول شوې فيصلې منل په هر مسلمان باندې فرض دي، دا فيصله او د جگړو د ختمولو ټول احاديث دي لهذا د قرآن سره سره د احاديثو منل په خپله د قرآن حکم دی، که چيرته کوم انسان له احاديثو انکار کوي هغه ته په خپله گمراه کيدل په کار دي او گمراه به گرځي.

در فیض محمد د آء جس کاجی چا ہے ❁ نه آء آتش ووزخ میں جائے جس کاجی چا ہے

مريضانِ گناه کو دودِ خبر فیضِ محمد کی ❁ بلائیت و داملتی ہے آء جس کاجی چا ہے

د منکرین حدیث شبهات او د هغو جوابات

اوله شبهه داده چې د رسول الله ﷺ بيان کړي احکامات د هغه په زمانې پورې خاص وو وروسته تبديلي راغله؟ **جواب:** رسول الله ﷺ تر قیامت پورې د خلکو د پاره خاتم النبیین دی د دوی نه وروسته د احکاماتو د تبدیلی عقیده د نبوت انکار دی په دې نظریې سره خود یهودو او نصارو په شان د اسلام دین ختمیدی شي.

دویمه شبه دا ده چې په قرآن باندې د پوهیدو دپاره احادیثو ته ضرورت نشته ځکه ﴿وَلَقَدْ يَمْرُنَا الْقُرْآنَ لِلذِّكْرِ فَهَلْ مِنْ مُدْكِرٍ﴾ ټول یې آسان کړی دی؟ **جواب:** دلته د ذکر نه مراد مخکنی نصائح او واقعات مراد دي، شرعي احکامو او دقیق تحقیقاتو ته یسر نه دی ویل شوی، همدارنگه صحابه کرام اهل لسان وو د نزول قرآن عین شاهدان وو هغوی په ډیرو مسائلو او ډیرو مطالبو باندې په خپله پوهیدل بلکې در سول الله ﷺ طرف ته یې ساعت په ساعت رجوع کوله نو نن د دې جهالت مرکبه په دور کې څوک په خپله پوهیدلی شي؟ زه پوښتنه کوم چې آیا د رکعتونو شمیر، د مونځ وختونه او کیفیات تاسو پرې د احادیثو نه په غیر پوهیدي شي؟ د زکوٰۃ مقدار، انواع او اقسام اود نصاب تکمیل او وخت تاسو په قرآن سره پیش کولی شي؟ د حج اعمال، افعال، وخت او د مقاماتو تعیین تاسو په قرآن سره بنودلی شي؟ دا خو سراسر باطله نظریه ده او د دین نه انکار دی، د اسلام دین ټول احکامات د هغه هیئات، کیفیات، ترتیب او تفصیلات صرف په قرآن سره پرې څوک پوهیدلی شي؟ پیشو حرامه ده، زمری حرام دی، خر حرام دی، لیوه حرام دی، کوتره حلاله ده، چرگه حلاله ده، هوسی حلاله ده دا تفصیلات په قرآن کې چیرته دي؟ څه بیا دا ووايه چې ستا کلمه لا اله الا الله محمد رسول الله یو ځای په قرآن کریم کې چیرته ده؟ همدارنگه دا ووايه چې دا قرآن حجت دی د الله کلام دی په هغه باندې عمل وکړه دا څوک وایي؟ که چیرته د رسول الله ﷺ په حدیث او فرمان سره دا خبرې شوې وي نو بیا د حدیث نه انکار څه معنی لري؟

بوغت عقل زحیرت که این چه بوالعجبی است

په همدې وجه امام اوزاعي رحمه الله ويلي دي (الكتاب احوج الى السنة من السنة الى الكتاب) يعني كتاب الله په خپله پوهه کې د سنت او حدیث طرف ته زیات محتاج دی، په نسبت سره سنت ته د کتاب الله طرف ته، د امام مکحول هم همدا قول دی.

دویمه شبه داده چې رسول الله ﷺ د احادیثو د لیکلو نه منع کړې وه، د ابوسعید خدری رضي الله عنه روایت دی چې: لا تکتبوا عني شيئا سوى القرآن ومن كتب عني غير القرآن فليمسحه (رواه مسلم). **اول جواب:** دا چې رسول الله ﷺ په ابتداء کې په عارضي طور منعه کړې وه ترڅو چې په قرآن او حدیث کې التباس او اختلاط رانه شي، همدارنگه چې احادیث د بطون او راقو پر ځای په صدور رجال کې محفوظ شي، کله چې صحابه کرامو د قرآن او حدیث په فصاحت او بلاغت کې او د بیان په طرز کې ښه امتیاز پیدا کړ او د التباس او اختلاط ویره پاتې نه شوه نور رسول الله ﷺ د احادیثو لیکلو اجازت ورکړ او دا عارضي ممانعت ختم شو. **دویم جواب:** دا دی چې د ټولو احادیثو په مقابله کې د همدې حدیث پر بنودل دي دا روایت د اجازت کتابت د ټولو روایتونو مقابله نه شي کولی بلکې د همدې

حدیث هم هغه عارضی ممانعت دی کوم چې ختم شوی دی. **دریم جواب:** ابن حجر رَحْمَةُ اللَّهِ بِهِ فَتَحَ الْبَارِي کې لیکلي چې ممانعت د قرآن او حدیث په یوه صحیفه او په یوه ځای کې د لیکلو وو، جدا جدا نه وو. **څلورمه شبهه** داده چې حدیث حجت نه دی صرف قرآن حجت دی ځکه چې احادیث د تابعینو په زمانه کې لیکل شوي دي دومره اوږده زمانه د هغو حفاظت څنگه کیدی شي؟ **جواب:** دادعوی غلطه ده چې کتابت در رسول الله ﷺ په زمانه کې نه و بلکه در رسول الله ﷺ په زمانه کې دیر تحریرات او صحیفې موجودې وې کومې چې در رسول الله ﷺ په اجازت سره لیکل شوې وې وگورئ:

(۱) **د حضرت عبدالله بن عمرو بن العاص رَضِيَ اللَّهُ عَنْهُ صحیفه:** ده په نبوي احادیثو باندې یوه جامع صحیفه

ولیکله د کومې نوم چې ده (الصّادقه) کینودلو حضرت ابو هريره رَضِيَ اللَّهُ عَنْهُ ویلي دي چې در رسول الله ﷺ په صحابو زمانه زیات احادیث بل چا نه دي نقل کړي بغیر د عبدالله بن عمر رَضِيَ اللَّهُ عَنْهُ نه ځکه چې هغه لیکل او مالیکلي نه وو. د حضرت عبدالله بن عمرو بن العاص رَضِيَ اللَّهُ عَنْهُ بیان دی چې ما به در رسول الله ﷺ په مجلس کې څه واوریدل هغه به مې لیکل. ماته یو ځل قریشو وویل کوم څه چې در رسول الله ﷺ نه اورې هغه لیکه حالانکه رسول الله ﷺ بشر دی کله به غضب کې او کله به خوشحالی کې خبرې کوي، ما د دوي په خبره د لیکلو نه انکار وکړ یا ما د دې یادونه رسول الله ﷺ ته وکړه رسول الله ﷺ په خپله گوته د خپلې خولې طرف ته اشاره وکړه وی فرمایل چې وی لیکه په هغه رب قسم د کوم په قبضه کې چې زما ساه ده د دې ژبې نه د حق نه بغیر بل څه نه ووځي (جواهر الاصول فی مصطلح احادیث الرسول ص ۶۰ و مسند احمد).

حضرت عبدالله بن عمرو بن العاص رَضِيَ اللَّهُ عَنْهُ به د دې صحیفې سره د محبت په طور ویل: **ما یرغبني فی الحیوة الا الصّادقة والوہط اما الصّادقة فصحیفه کتبتها عن رسول الله ﷺ واما الوہط فارض تصدق بها عمرو بن العاص، یعنی زما د ژوند سره محبت د دوه وجودی یو د صادقې د وجې دویم د وھط د وجې، صادق د احادیثو هغه مجموعه ده کومه چې ما در رسول الله ﷺ اوریدلې او لیکلې ده او وھط هغه وقفې زمکه ده کومه چې زما پلار عمرو بن العاص رَضِيَ اللَّهُ عَنْهُ وقف کړې ده (د هغې په نگرانی سره زه خوشحاله یم).**

(۲) **د حضرت علي رَضِيَ اللَّهُ عَنْهُ صحیفه:** د بخاري شریف په کتاب العلم کې د ابو جحیفه رَضِيَ اللَّهُ عَنْهُ نه روایت دی چې ما حضرت علي رَضِيَ اللَّهُ عَنْهُ ته عرض وکړو چې تاسو سره کوم خصوصي کتاب شته دی؟ دوی و فرمایل له کتاب الله او چې په دې صحیفه کې دي ددې نه بغیر بل څه نشته، ما وویل په دې صحیفه کې څه دي؟ وی فرمایل د دیت احکام دي، د بندیانو د خلاصون مسائل دي او دا چې کوم مسلمان دې د کافر په بدل کې نه وژل کیږي.

(۳) د عمرو بن حزم صحیفه: د سنن نسائي په دویم جلد ص ۲۵۱ کې دي چې رسول الله ﷺ د اهل یمن طرف ته یو خط ولیږلو په کوم کې چې د فرائضو سنتو او د دیتونو مسائل درج وو دوی دا مکتوب د عمرو بن حزم په لاس لیږلی وو او ده د اهل یمن په وړاندې اوریدلی وو عمرو بن حزم هغه ﷺ د نجران والي مقرر کړی وو کله چې د هغه عمر اویا کاله وو.

(۴) صحیفه عمر بن الخطاب رضی الله عنه: په ابوداؤد او ابن ماجه کې د عبدالله بن عمر رضی الله عنه نه روایت دی چې رسول الله ﷺ د صدقاتو متعلق یو تحریر لیکلی وو مگر تردې وخته یې د والیانو په نوم لیږلی نه وو چې هغه ﷺ رحلت وکړ حضرت عمر رضی الله عنه هغه د تورې په پوښ کې محفوظ وساتلو، کله چې هغه ﷺ رحلت وکړ نو ابوبکر صدیق رضی الله عنه د هغه نه استفاده وکړه دده نه وروسته حضرت عمر رضی الله عنه ترې ښه استفاده وکړه تردې چې حضرت عمر رضی الله عنه هم وفات شو او هغه تحریر محفوظ پاتې شو.

(۵) صحیفه عبدالله بن مسعود رضی الله عنه: حافظ ابو عمرو جامع بیان العلم په اول جلد ص ۷۲ کې له متصل سند سره د حضرت معن روایت کړی دی چې د حضرت عبدالله بن مسعود رضی الله عنه زوی عبدالرحمن رضی الله عنه یو تحریر ولیدو او قسم یې وکړو چې دا تحریر زما د پلار حضرت عبدالله بن مسعود رضی الله عنه په خپل لاس سره لیکل شوی دی.

(۶) صحیفه ابو هريره رضی الله عنه: حافظ ابن عبدالبر په بیان العم کې د ابن وهب او د حسن بن عمرو په طریقه یو روایت نقل کړی دی چې د حضرت ابو هريره رضی الله عنه پر وړاندې د یو حدیث تذکره وشوه نو ده ترې د لاعلمی اظهار وکړ ما عرض وکړو چې حضرت د تاسو نه مې اوریدلي وو، وې ویل که چیرته تاد مانه اوریدلی دی نو هغه به د ماسره د تحریر په شکل کې خامخامو جودوی، لهذا زما لاس یې ونیوه اوزه یې خپل کورته بوتلم او ماته یې د نبوي احادیثو ډیر زیات تحریرات راوښودل او هغه حدیث هم پیدا شو.

(۷) صحیفه رافع بن خدیج: حضرت رافع بن خدیج ویلي دي چې ما رسول الله ﷺ ته عرض وکړ چې یا رسول الله! ما خو ستا نه ډیرې زیاتې خبرې اوریدلي دي آیا زه هغه ولیکم؟ رسول الله ﷺ وفرمایل هیڅ خبره نشته وې لیکه (تدریب الراوي ص ۲۷۶).

(۸) صحیفه جابر بن عبدالله: د حضرت جابر بن عبدالله رضی الله عنه سره هم د احادیثو مقدسو یو تحریر وو په کومه کې چې احادیث لیکل شوي وو د دې یادونه امام بخاري د تاریخ کبیر په څلورم جلد ص ۱۸۶ کې کړې دی. په ترمذي کې یې هم ذکر موجود دی.

(۹) صحیفه سمره بن جندب: جلیل القدر صحابي حضرت سمره بن جندب رضی الله عنه سره هم د احادیثو یوه صحیفه وه په کومه کې چې ډیر احادیث لیکل شوي وو، د دې صحیفې ذکر د ابوداؤد شریف په احادیثو د تشهد کې راغلی دی.

(۱۰) صحيفه ابو شاه يعني: امام بخاري رحمه الله د حضرت ابو هريره رضي الله عنه يو اوږد روايت نقل کړی دی په کوم کې چې د رسول الله صلى الله عليه وسلم د خطبې تذکره ده، د همدې بيان په اخير کې حضرت ابو هريره رضي الله عنه ويلي دي چې د يمن نه يو کس راغلی وو د کوم نوم چې ابو شاه وو هغه وويل يارسول الله صلى الله عليه وسلم! دا خطبه ماته وليکئ او رايې کړئ، رسول الله صلى الله عليه وسلم صحابه کرامو ته وفرمايل (اکتبوا لاي شاه) يعني د ابو شاه دپاره د خطبې دا مسائل وليکئ.

(۱۱) د عامو صحابه کرامو تحريرونه: په مسند دارمي کې د حضرت عبدالله بن عمرو رضي الله عنه نه روايت دی چې مونږ د رسول الله صلى الله عليه وسلم نه چار چاپېره په ليکلو مشغول وو چې په دې وخت کې د هغه نه پوښته وشوه چې په دې دوه ښارونو کې رومي کوم فتحه شو قسطنطنيه که روم؟ رسول الله صلى الله عليه وسلم وفرمايل نه بلکې د هرقل ښار. ددې حديث نه معلومه شوه چې د رسول الله صلى الله عليه وسلم چار چاپېره د حديث ليکلو دپاره يو کس نه وو بلکې يو جماعت ناست وو، همدارنگه حضرت سعد بن عباد د احاديثو مجموعه ليکلې وه، په کنز العمال کې يو روايت دی (اکتب ولا حرج) حديث وليکه! هيڅ خبره نشته، په مجمع الزوائد کې دي چې يو کس وويل يارسول الله! زه ډيرې زياتې خبرې کوم رسول الله صلى الله عليه وسلم وفرمايل: استعن بيمينک يعني په بني لاس سره يې وليکه د ځان مرسته وکړه. دا ټول واقعات او روايات ددې خبرې دلائل دي چې د صحابه کرامو په مبارک عهد کې د حديث کتابت وو البته د قرآن کریم سره يو ځای د ليکلو ممانعت وختي وو، د صحابو د دور سره متصل د خير القرون په دور کې تابعينو د احاديثو ذخيرې په مختلفو ښارونو کې جمع کړې، لهذا امام مالک رحمه الله په مدينه منوره کې موطا امام مالک وليکله، ابن جريج رحمه الله په مکه مکرمه کې د احاديثو ذخيره وليکله، امام اوزاعي د شام په زمکه د احاديثو ذخيره وليکله، حماد بن سلمه رحمه الله په بصره کې په علم حديث کې تصنيف وکړ، معمر په يمن کې کتاب وليکلو او سفيان ثوري رحمه الله په کوفه کې يو تصنيف تيار کړ، امام بخاري په بخارا کې، امام مسلم په نيشاپور کې، امام ترمذي په ازبکستان کې امام ابوداؤد په سجستان کې او نورو محدثينو په خپلو خپلو ښارونو کې د احاديثو ذخيرې وليکلې، ابن اسحاق په مغازي باندې کار وکړ، هيثم په اوسط کې د احاديثو د ليکلو کار وکړ، ليث او ابن لهيعه په مصر کې کتاب وليکلو، ييا عبدالله بن مبارک کتاب وليکلو او قاضي ابويوسف کتاب وليکلو، په همدې شان د احاديثو يوه خزانه جوړه شوه، د کتابت حديث ددې اهتمام او انتظام نه وروسته بيا هم کوم کس چې شک او شبه کوي هغه په اصل حقيقت کې د احاديثو نه قلبي نفرت لري، او د قلبي عداوت څوک علاج کولی شي؟

لعين الرضاء عن كل عيب كليله ❁ ولكن عين السخط لبيد المساويا



۲۶ شوال ۱۴۰۹ هـ

صاحب مصاييح :

مصاييح او مشکوٰۃ المصاييح د دوه جدا جدا مصنفينو جدا جدا تصنيفات دي، رومي د صاحب مصاييح احوال ليكل كيږي :

نوم او نسب : نوم يې حسين وو، كنيه يې ابو محمد وه محي السنة يې لقب وو د پلار نوم يې مسعود وو او د نيکه نوم يې محمود وو يعنې : هو الامام محي السنة قانع البدعة ابو محمد حسين بن مسعود بن محمود الفراء البغوي. په كال ۴۳۵ هجري كې پيدا شوى او په كال ۵۱۶ كې له فاني دنيا نه د ابدي دنيا په طرف تللى دى او په مروه كې خښ شوى دى.

الفرو : په عربي ژبه كې پوستين ته ويلي كيږي د ده په نيكونو كې كوم يوه د پوستينانو كار كولو بعضو ويلي دي چې زياتره وخت يې پوستين اغوستلو نو ځكه په فرو سره مشهور شو.

بغوي : د ده وطن د بغو طرف ته منسوب شوى دى بغو په اصل كې بغشور وو كوم چې د كور د باغ په معنى سره دى او معرب دى، بغشور د هرات او مرو په مينځ كې يوه آبادي او مشهور ښار دى، د نسبت په وجه بغوي شوى دى، شور د تخفيف په وجه حذف شوى دى.

د علم زده كړه : صاحب مصاييح شيخ محي السنة د خپلې زمانې مشهور محدث مفسر قرآن او د مشهورو تاتاريانو نه وو، د قاضي حسين بن محمد شاگرد وو، ده د علاقې د مشهورو محدثينو نه علم حاصل كړ او بيا لوى لوى شيوخ د ده شاگردان شول كوم چې د ده د كمال د پاره ښكاره منار وو دى په خپله په اكابرو شوافعو كې شمار شوى دى.

زهد او تقوى : دې په زهد او تقوى كې هم يوه نمونه وه ټول عمري يې په تاليف او تصنيف د حديث او د فقهې په تعليم او تدريس كې تير كړى، تل به يې په اوداسه درس ويلو، ده اتهائې د صبر او قناعت ژوند تير كړى، د نفلي روژو نيولو پابندي يې كوله او د افطار په وخت كې به يې د وچې دودى خوتوتې په اوبو كې پستې كړې او خورلې به يې.

ده ته طبيبانو ويلي وو چې په دې سره په دماغو كې خشكي پيدا كيدى شي او د حافظې خرايدو خطر هم شته، بيا ده زيتون د دودى سره د سالن په طور استعمالول شروع كړل.

ښځه يې دده نه مخكې وفات شوې وه، هغې په ميراث كې ډير زيات مال پريښى وو ليكن محي السنة د كمال تقوى په وجه د ميراث نه خپله برخه وانخيستله.

د محي السنة د لقب وجه : كله چې ده د شرح السنة تصنيف مكمل كړ نو ده رسول الله ﷺ په خوب كې وليده رسول الله ﷺ ورته فرمايلي وو (احياك الله كما احيايت سلفي) يعنې لكه

خرنگه چې تازما سنت ژوندي کړل همداسې دې الله تعالی تاهم ژوندي وساتي، په همدې ورځې د ده لقب محي السنة شو، معی د باب افعال نه د اسم فاعل صیغه ده. د ۸۰ یا ۸۱ کلونو په عمر کې وفات شوی دی او مروه کوم چې د هرات په ولایت کې دی د خپل فقیه استاذ قاضي حسین بن محمد رَحْمَةُ اللهِ په څنگ کې دفن شوی.

تصنيفونه:

د ده د مشهورو تصنيفونو نه يو کتاب (المصابيح) دی په کوم کې چې ۴۴۸۴ احاديث ليکل شوي دي، د دې کتاب په خطبه کې مصنف د مصابيح لفظ استعمال کړی دی په همدې وجه د کتاب نوم مصابيح شو، د دې مقبول او مشهور کتاب تقريباً ۱۶ شروحات دي، د دې کتاب د فائدي ورکول او طرز تاليف مکمل تفصيل صاحب مشکوة په خپله مقدمه کې ليکلی دی کوم چې به ان شاء الله په آينده کې راشي. الله تعالی ورته په تفسير کې هم لوی مقام ورکړی وو لهدا د تفسير بغوي په نوم سره د ده تفسير هم موجود دی، همدارنگه په فقه او قرائت کې يې هم تصنيفونه شته دي.

بنا کردم خوش رسی بحاکم و خون غلیدن ﴿﴾ خدا رحمت کند این عاشقان پاک طینت را
صاحب د مشکوة:

چونکه کتاب المصابيح د ترميم او اضافې نه وروسته د مشکوة المصابيح په نوم سره عام منظر ته راغی د درس او تدريس دپاره علماؤ هغه قبول کړی دی په همدې وجه د صاحب مشکوة هم څه تذکره د لوستونکو دپاره کیدی شي.

نوم او نسب: د صاحب مشکوة المصابيح نوم محمود يا محمد دی کښه يې ابو عبدالله او لقب يې ولي الدين او دپلار نوم يې عبدالله دی، نسباً عمري دی او په خطيب تبريزي سره مشهور دی، يعنې ابو عبدالله ولي الدين محمد بن عبدالله العمري الخطيب التبريزي.

دا په خپل وخت کې ډير لوی محدث وو د فصاحت او بلاغت امام وو، په احاديثو کې د ده لوړ مقام اندازه د ده د تصنيف مشکوة نه کيدلی شي، د ده د ژوند زمانه اتمه صدی وه، په دې زمانه کې د تاتاريانو لويه فتنه راپورته شوې وه نو ځکه د ده حالات ليکل شوي ندي، د تخمينې اندازې مطابق دا د

۷۴۰ هجري نه وروسته وفات شوی، ځکه اکمال في أسماء الرجال تاليف نه دا د ۷۴۰ هجري نه مخکې فارغ شوی، لهدا وفات يې د دې نه وروسته شوی دی، دومره معلومه شوې او د دې پرته هيڅ هم نه دي معلوم شوي، البته د ده شيخ رحمه الله حسين بن محمد طيبي رحمه الله دا په بقية الاولياء او قطب الصلحاء

په شان په شاندارو الفاظو سره یاد کړی دی، او ملا علي قاري رَحْمَةُ اللَّهِ په مرقات شرح مشکوٰۃ کې دا په البحر العلامة و البحر الفهامة مظهر الحقائق و موضع الدقائق الشيخ التقي النقي په شان په بنائسته الفاظو سره یاد کړی دی او بیا یې لیکلي دي چې د فضل او کمال دپاره د مشکوٰۃ تالیف کافي شافي دی.

تصنيفونه: دا وخت د امت په مخکې د ده دوه تصنيفونه دي: اول الاكمال في أسماء الرجال کوم چې د مشکوٰۃ په اخير کې ددې سره ضم کړی شوی دی، او دويم تصنيف مشکوٰۃ المصابيح دی کومه چې د ده نازولې د احاديثو مجموعه ده، کوم چې صرف په صحاح ستو باندې نه دي بلکې په نورو ډيرو د احاديثو په کتابونو باندې مشتمل دی، الله تعالی دا کتاب په عامه او خاصه قبولتيا مشرف کړی دی. په هندوستان کې يوه اوږده زمانه مشکوٰۃ شريف د طلباؤ د تکميل په وخت کې ويلو، همدارنگه په دې زمانه کې مشارق الانوار او مشکوٰۃ شريف دواړه ويل کيدل د احاديثو دوره مکمل کيدله، کوم بل کتاب نه وو، بيا کله چې د دوره حديث دپاره د صحاح ستو تعين او شويو بيا هم مشکوٰۃ شريف په موقف عليه ويل کيدل لازم وگڼل شول، دا ددې کتاب د عندالله مقبوليت نښانه ده، بلکې يوه زمانه خو هغه وه چې خلکو به د قرآن شريف په شان مشکوٰۃ شريف په سينو کې محفوظولو. په علماء هند کې يو کس د بابا داؤد مشکوتي په نوم سره مشهور وو کوم چې مشکوٰۃ شريف له متن او سند سره یاد کړی وو نو ځکه ورته د بابا مشکوتي لقب ورکړی شوی وه.

طرز او طريقه د تالیف: په کتاب المصابيح کې محی السنه صرف احاديث جمع کړي وو نه د حديث د سند تذکره وه نه د هغه صحابي نوم وو د کوم نه چې حديث بيان شوی وو همدارنگه حديث صحيح ضعیف حسن تخريج او مخرج تذکره هم نه وه پکې شوې، صاحب مشکوٰۃ ددې ټولو شيانو اهتمام وکړ او د حديث يې د هر حيثيت سره تذکره وکړه او حقيقت يې واضح کړ. صاحب مصابيح د خپل کتاب په هر باب کې دوه فصلونه مقرر کړي وو په اول فصل کې د بخاري مسلم او صحاح حديثونه ذکر کړي دي او په دويم فصل کې يې د ابوداؤد ترمذي نسائي حديثونه راوړي دي د کوم نوم چې ده حسان اېښی دی.

صاحب مشکوٰۃ د دريم فصل زياتونه په خپل کتاب کې کړي ده په کوم کې چې ده د هغو حديثونو ذکر کړی کوم چې ددې باب سره مناسبت لري او صاحب مصابيح د هغو ذکر نه دی کړی، همدارنگه اقوال صحابه او اقوال تابعين يې هم په هغه کې شامل کړي دي ده په همدې دريم فصل کې کله کله د بخاري او د مسلم حديثونه هم راوړي دي.

د مشکوٰۃ د احادیثو تعداد: شاه عبدالعزیز محدث دهلوی په بستان المحدثین کې لیکلي دي چې د کتاب المصایح د احادیثو ټول شمیر (۴۴۸۴) وو په هغو باندې د مشکوٰۃ صاحب (۱۵۱۱) ورزیات کړل نو اوس د مشکوٰۃ ټول حدیثونه (۵۹۹۵) دي، بعضو د مصایح د احادیثو تعداد (۴۴۳۴) لیکلی دی بیا مجموعه (۵۹۴۵) شول، په مشکوٰۃ شریف کې د عنوان په اعتبار سره ټول (۲۹) کتابونه دي او په کتاب الایمان سره لومړی عنوان شروع شوی دی، په دې کتاب کې د بابونو شمیر (۳۲۷) دی او په هغه کې ټول (۱۰۳۸) فصلونه دي.

د مشکوٰۃ شریف د تالیف وجه:

صاحب مشکوٰۃ په خپله مقدمه کې د خپل تالیف او تصنیف وجه په خپله ښودلې ده، لیکن هلته دا خبره نشته چې په اصل کې د صاحب مشکوٰۃ استاذ علامه حسین بن محمد طیبی رَحْمَةُ اللَّهِ عَلَيْهِ ته حکم کړی وو چې ته په احادیثو کې یو کتاب تصنیف کړه په کوم سره چې د مصایح هغه کمې پوره کړی شي په کومو باندې چې د سطحي نظر والا خلکو په مصایح باندې یو شمیر اعتراضونه کړي دي. لهذا ده د خپل شیخ په حکم د مشکوٰۃ شریف تالیف شروع کړو، د هر حدیث په ابتداء کې یې د صحابي نوم ذکر کړو او په آخر کې یې دا حواله ورکړه چې دا حدیث په کوم کتاب کې دی په کوم سره چې د ټول سند هم انتظام وشو.

ده د مصایح په دوه فصلونو باندې د دریم فصل زیادت وکړو، په اول فصل کې یې د بخاري او مسلم احادیث او په دویم فصل کې یې د سنن اربعه وغیره نه احادیث را جمع کړل. او په دریم فصل کې د باب سره مناسبت لرونکي احادیث جمع شوي دي، په دې جمع کې صاحب مشکوٰۃ د کوم خاص کتاب قید نه دی لگولی بلکې بشمول بخاري او مسلم د کومه ځایه چې کوم حدیث حاصل کړی دی برابر خبره ده که مرفوع حدیث وي یا د آثار صحابو نه کوم اثروي یا د تابعینو اثروي ټول یې یو ځای کړي دي د احادیثو یوه پراخه خزانه د علم او عمل گلدسته یې امت ته وړاندې کړې ده، فجزاه الله علی ذلک احسن الجزاء.

ده د خپل دې تالیف نوم مشکوٰۃ المصابیح کښود یعنې د چراغونو طاق نو گویا چې دا کتاب طاق دی او د رسول الله ﷺ مقدس احادیث د هدایت چراغ دی، په دې کتاب کې د رشد او هدایت هغه ټولې ډیوې روښانه شوي دي د کومو نه چې هر انسان رڼائي حاصلولی شي، د چارې چې غواړي رادې شي او د نور منار دې د ځان سره یوسي.

د رب فیض هم داسې آئے جس کا می چاہے نہ آئے آتش دوزخ میں جائے جس کا می چاہے
مریضانی منہ کودد خبر فیض هم کی بلا یت دوا ملتی ہے آئے جس کا می چاہے

د مشکوة شریف شروحات :

الله تعالی دا کتاب په عامه او خاصه قبولتیا سره داسې نازولی دی چې د پیړیو تیریدو باوجود دا کتاب د علماء کرامو د توجیحاتو مرکز دی، او د نیا په طول او عرض کې د ده تعلیم او تعلم درس او تدریس برابر جاري دی، په همدې وجه یې ډیر زیات شروحات هم عام منظر ته راغلي دي، زه د څو شروحاتو طرف ته اشاره کوم :

(۱) **شرح الطیبی** : دا د کمال شرح ده او د دې لوی کمال دا دی چې علامه طیبی په خپله د صاحب مشکوة شیخ او استاذ دی، رومبی ده خپل شاگرد ته په احادیثو کې د کتاب لیکلو حکم وکړ او بیا یې د همدې شاگرد په کتاب یوه شانداره شرح ولیکله کومه چې په دولس جلدونو کې دا وخت موجوده ده، په کومه کې چې د حدیث فصاحت بلاغت او د دقیق نکاتو زیات اهتمام شوی دی، علامه طیبی شافعی المسلک تیر شوی دی، د شرح پوره نوم الکاشف عن حقائق السنن دی.

(۲) **المركات شرح المشکوة** : داد ملا علي قاري رَحْمَةُ اللَّهِ په څو جلدونو کې د قدر وړ او لویه شرحه ده په کومه کې چې د مقدسو احادیثو د تشریحاتو په هر لحاظ سره حق ادا شوی دی، ملا علي قاري رَحْمَةُ اللَّهِ د حنفی مسلک پوځ امام او مصنف تیر شوی دی.

(۳) **لمعان التقيح** : دا عمده شرح په عربي ژبه کې د شيخ عبد الحق محدث دهلوي رَحْمَةُ اللَّهِ مقبوله شرح ده، ارمان دا دی چې لا پوره شوې نه ده.

(۴) **اشعة اللمعات** : دا عمده شرح په فارسي ژبه کې د شيخ محدث عبد الحق دهلوي رَحْمَةُ اللَّهِ تصنيف دی.

(۵) **مظاهر حق** : دا شرح په اردو کې ده او زیاتره د مرقات او طیبی نه اخیستل شوې ده، محترم نواب قطب الدین خان رَحْمَةُ اللَّهِ متوفی ۱۲۷۹ هجري لیکلې ده.

(۶) **التعليق الصبيح** : دا شرح د مولانا محمد ادریس کاندهلوي رَحْمَةُ اللَّهِ ده په عربي ژبه کې یې لیکلې ده.

(۷) **التعليق الفصيح** : دا شرح د حضرت مولانا قاضي شمس الدین صاحب رَحْمَةُ اللَّهِ ده کومه چې په عربي ژبه کې ده.

(۸) **تنظيم الاشتات** : دا په اردو ژبه کې د مولانا محمد ابوالحسن رَحْمَةُ اللَّهِ بنگله دیشي تصنيف دی.

(۹) **شرح مشکوة** : دا شرح په عربي ژبه کې د شيخ الحديث حضرت مولانا نصير الدين غورغشتوي سرحدی رَحْمَةُ اللَّهِ ده.

(۱۰) **نقعات التقيح في شرح مشکوة المصابيح** : په اردو ژبه کې ده دا شرح اوس اوس راغلي ده تراوسه صرف يو جلد چاپ شوی دی، شيخ الحديث مولانا سليم الله خان دامت برکاتهم شاگردانو دده د

مشکوة فوايد او د نورو شروحاتو نه دا مجموعه تياره کړې شوې ده، مگر صرف د منتخب احاديثو شرح ده.

(۱۱) **اشرف التوضيح**: د مشکوة دا شرح د شيخ الحديث حضرت مولانا نذير احمد صاحب د اردو تقرير دی، کومه چې په دريو جلدونو کې ده.

(۱۲) **توضیحات اردو شرح مشکوة**: دا شرح په اتو جلدونو باندې مشتمل ده، د بنده ناچيز فضل محمد بن نور محمد يوسف زئي يو محنت دی، الله تعالی دې قبول کړي.

دا شروحات هغه دي کوم چې متداول او دا وخت د طالبانو او مدرسينو په استعمال کې دي ددې نه علاوه د عربي پخوانۍ ډيرې زياتې شرحې دي کومې چې ډيرو مشهورو علماؤ او شخصيتونو ته منسوبې دي.

ليکن دا وخت چونکه هغه شروحات ناياب دي او د چا په استعمال کې نشته نو ځکه ما د هغو يادونه ونه کړه، البته دومره پوهيدل په کار دي چې د مشکوة شريف عمده ترين شروحات ټول ۱۶ دي او ددې نه علاوه د دروس مشکوة وغيره په نومونو سره ډير تقريرونه د کتابونو په شکل کې چاپ شوي دي او اينده کې به هم راشي.

په دې شروحات کې د هر شارح انداز جدا او علمي تحقيقات او تشریحات په خپل خپل رنگ کې دي لهدا د هرې يوې خوند هم جدا دی نو ځکه يوه شرح نه حرف اول دی او نه حرف آخر دی و فوق کل ذی علم عليهم دی.

الله تعالی دې امت مسلمه ته د خواږه پيغمبر محمد رسول الله ﷺ د احاديثو او تعليماتو د عام کولو مزيد توفيق او همت ورکړي، او طالبانو ته دې د ښه محنت او قدر دانی توفيق ورکړي، آمين يا رب العالمين.



۲۷ شوال ۱۴۰۹ هـ

د بسم الله الرحمن الرحيم بحث

سلفا او خلقا دا طريقه جاري ده چې كله علماء كرام د كتاب تصنيف كوي يا كتاب شروع كوي نو د اتباع قرآن او حديث او د سلفو صالحينو د ترتيب مطابق ابتداء كې بسم الله او الحمد لله سره ضرور ليكي او وايي، د مشکوٰۃ مؤلف هم همداسې كړي دي، د دې وجه د رسول الله ﷺ هغه احاديث او فرمانونه دي كوم چې په مختلفو الفاظو سره د تسميه او تحميد په باره كې وارد شوي دي لهذا په بعضو روايتونو كې دا الفاظ راغلي دي: كل امر ذي بال لم يبدأ فيه ببسم الله الرحمن الرحيم فهو ابر (خطيب في الجامع).

او په بعضو روايتونو كې دي: كل امر ذي بال لم يبدأ فيه بالحمد لله فهو اجزم (ابوداؤد نسائي). په بعضو روايتونو كې د پورته ذكر شوي روايت اخيري الفاظ (فهو اقطع) راغلي دي لكه چې په مشکوٰۃ كې همدا روايت دی. د مشکوٰۃ په (۲۷۲) صفحه كې په بعضو روايتونو كې د بسم الله او الحمد لله په حای ذكر الله الفاظ راغلي دي لكه چې علامه رهاوي په اربعينات كې ليكلي دي. اوس دلته د علماو په نزد دلته يو علمي بحث چلېږي چې ابتداء خو د كون الشيء اول نوم دی او اول خو يو شی كيدی شي لهذا كه په بسم الله سره ابتداء وشي نو په الحمد لله سره نه شي كيدی او كه په الحمد لله سره وشي نو په بسم الله سره نه شي كيدی، نو دا خو په دواړو روايتونو كې تعارض دی بيا د همدې فرعي تعارض لرې كولو دپاره شارحينو ليكلي دي چې د ابتداء درې قسمونه دي: (۱) ابتداء حقيقي (۲) ابتداء اضافي (۳) ابتداء عرفي.

بيا دا حضرات د بسم الله د پاره د ابتداء حقيقي په منلو سره ځان خلاصوي او د الحمد لله د پاره يې ابتداء عرفي يا اضافي منلې ده ترڅو چې تعارض ختم كړی شي، بيا اعتراض شوی چې ابتداء حقيقي د بسم الله سره ولې خاص شوې ده د الحمد لله سره ولې نه شوه؟ نو جواب ورکړی شوی دی چې په بسم الله كې د الله تعالى ذاتي نوم موجود دی او د حمد تعلق د صفاتو سره دی او ذات په صفاتو باندې مقدم وي، يا دا جواب ورکړی شوی دی چې د كتاب الله په ترتيب كې او د سلف صالحينو په كتابونو كې بسم الله مقدمه وه په همدې وجه د هغوی طرز غوره كړی شو ترڅو چې د سلفو اقتداء وكړی شي. بعضو حضراتو جمع بين الروايات طريقه داسې خپله كړې ده چې د بسم الله نه ذكر الله مراد دی او د الحمد لله نه هم د الله ذكر مراد دی، او په بعضو روايتونو كې د ذكر الله لفظ راغلی دی نو د هغه عموم

مفهوم ماتحت برابره ده که بسم الله مخکې وي برابره خبره ده که الحمد لله مخکې وي تعارض نه شي راتلی، ځکه چې د ذکر الله مقصد په تسمیه او تحمید دواړو سره حاصل شوی دی، د همدې توجیه په نتیجه کې چې کله ولیدل شول نو رسول الله ﷺ په خپلو مبارکو خطونو کې کله صرف په حمد باندې اکتفاء کړې ده او بعضو مصنفینو صرف په بسم الله باندې اکتفاء کړې ده حمد یې ترک کړی دی. بعضو حضراتو دا جواب هم ورکړی دی چې په ابتداء باللسان سره هم د حدیث مفهوم او مقصود پوره کیدی شي لهذا که چیرته کوم مصنف د خپل کتاب په شروع کې د تسمیه او تحمید نه کوم ونه لیکي مگر په ژبه یې ووايي نو دا هم کافي کیدی شي.

د حضرت شاه انور شاه کشمیري رحمه الله تحقيق: د پورته ذکر شوو ټولو توجیهاتو پرته حضرت العلامة سید شاه انور شاه کشمیري رحمه الله تحقيق جدا دی، مونږ ته د بخاري شریف لوستلو په وخت کې محدث العصر سید محمد یوسف البنوري رحمه الله ویل چې حضرت شاه ویلي وو چې د فنونو علماء چې د تسمیه او تحمید په روایتونو کې کوم تعارض بیانوي دا په اصل حقیقت کې د غیر فن کسانو د حدیثو په فن کې بې ځایه مداخله کړې ده، په حقیقت کې دلته دوه جدا جدا حدیثونه نه دي چې په هغو کې د تعارض احتمال راشي، دلته یو حدیث دی په کوم کې چې هغه مقاصد بیان شوي دي یعنې کله هم چې کوم انسان قابل الاحترام او مهتم بالشان شي شروع کوي نو هغه ته په کار دي چې په بسم الله یا الحمد لله سره شروع وکړي.

خو اصل مقصود په ابتداء کولو کې تبرک حاصلول دي اوس همدا برکت دې په تسمیه سره حاصل کړي یا دې په تحمید سره حاصل کړي، نو د حدیث په مطلوب او مقصود باندې به عمل وکړی شی، دلته دوه حدیثونه نشته چې تعارض راشي بلکې د یو حدیث دوه مطلبونه دي چې د برکت دپاره په بسم الله او الحمد لله کې یو نه یو په کار دی که نه نو هغه کار به اقطع (لکۍ پرې کړی شوی وي) بې برکته به وي د دې د عموم طرف ته په دې روایت کې اشاره شوې ده په کوم کې چې د ذکر الله الفاظ راغلي دي.

یوه عامه توجیه: بعضو علماؤ د کتابونو د خطبو په ترتیب کې اول بسم الله یا الحمد لله بیا د رسول الله ﷺ تذکره او بیا د صحابو ذکر او بیا د مقاصدو مخکې د خپل ترتیب کرده کتاب تذکرې سره متعلق یوه عامه قاعده بیان کړې ده په کومې سره چې د کتاب په خطبه کې د هر شي ترتیب په اسانۍ سره په پوهه کې راتلی شي، ویل شوي دي چې هر مصنف چې کوم تصنیف کوي نو گواکه دا مصنف په موجوداتو کې د یو نوې موجود زیاتوالی کوي لهذا هغه له ترتیب سره د ټولو موجوداتو د حق ادا کولو کوشش کوي، لهذا په موجوداتو کې د ټولو اول موجود د واجب تعالی و جوبي وجود دی د هغه د حق ادا کولو دپاره هر مصنف د بسم الله ذکر کوي.

په دویم نمبر باندې په موجوداتو کې د الله تعالی د صفاتو وجود دی نو ځکه د الحمد لله ذکر کوي، بیا د خالق او مخلوق په مینځ کې د افادې او استفادې دپاره د رسولانو وجود ضروري دی ځکه چې خالق په

پوره تقدس کې دی او مخلوق په پوره تدنس کې دی استفاده ممکنه نه ده نور رسول د رسالت په حیثیت سره له الله نه هدایت اخلي او د عالي انساني حیثیت سره تر عامو انسانانو یې رسوي. لهذا مصنف په خپل کتاب کې د وجود رسول حق ادا کولو دپاره د شکر یې په طور درود او سلام وایي، په څلورم نمبر باندې د رسولانو د آل او اصحاب وجود دی لهذا د هغو ذکر هم کوي او د دې وروسته په پنځم نمبر کې د خپل کتاب تذکره کوي ترڅو چې د ټولو موجوداتو درجه په درجه حق ادا کړی شو همداطریقه صاحب مشکوة خپله کړې ده او ټول همداسې کوي.

په بسم الله الرحمن الرحيم کې د دریو نومونو اختصاص ولې؟

اوس دا یو جد بحث دی چې په بسم الله کې یو نوم ذاتي او دوه نومونه صفتي دي د الله د نهه نوي نومونو نه د دې تخصیص ولې شوی دی؟ نو د دې تحقیق دا دی چې د الله لفظ اسم ذاتي لواجب الوجود وود هغه ذکر د ټولو نه مخکې ضروري او بدیهي وو، همدا اسم اعظم دی کوم چې په قرآن کې (۲۳۶۰) ځلې مکرر راغلی دی او ترڅو پورې چې دا نوم په کومه ژبه باندې وي قیامت به نه راځي، د دې نه وروسته د صفتي نومونو نه رحمن او رحیم ذکر شوي، دا ځکه چې په صفاتو کې د ټولو نه همدا دوه نومونه زیات عام وو ځکه چې دا دواړه د مبالغې صیغې دي، یعنې بې حد مهربان او نهایت رحم والا او د دواړو تعلق د دواړو جهانو سره دی یعنې عالم دنیا او عالم آخرت.

بیا رحمت رقة القلب ته ویل شوی دی په همدې لحاظ سره د همدې الفاظو اطلاق ابتداءً په الله تعالی باندې نه شي کیدی ځکه چې الله تعالی د جسم د ترکیب نه پاک دی، په همدې وجه علامه بیضاوي رحمه الله ویلي دي چې په الله تعالی باندې د بعضو الفاظو اطلاق په مبدأ او د ابتدا په اعتبار سره نه شي کیدی، مګر د غایبې او نتیجې په اعتبار سره شوي دي، لهذا درقة القلب نتیجه افاضه خیر او شفقت او مهرباني ده په همدې اعتبار سره د رحمت اطلاق د الله په ذات باندې روا دی.

اوس دا خبره پاتې شوه چې رحمن په رحیم باندې ولې مقدم شوی دی نو د علماو وینا ده چې د رحمن تعلق د دنیا او آخرت دواړو سره دی، همدارنګه دا رحمت غیر مسلم انسانانو او حیواناتو او تمامو کائناتو ته شامل دی نو ځکه د همدې وسعت په وجه په رحیم باندې مقدم شوی دی، دا هم ویل شوي دي چې په رحمن کې د رحیم په مقابل کې حروف زیات دي او کثرة المبانی تدل علی کثرة المعانی قاعده ده لهذا هغه مقدم کړی شو.

بعضو دا هم ویلي دي چې د رحمن تعلق چونکه براه راست د دنیا سره دی او د رحیم تعلق د آخرت سره دی او دنیا مقدمه ده نو ځکه مقدم کړی شو، لهذا په بعضو ادعیو ماثورو کې د یا رحمن الدلیا یا رحیم الآخره الفاظ هم راغلي دي. ګویا کې د رحمن تعلق د ربوبیت عامه سره دی او د رحیم تعلق د

ربوبیت خاصه سره دی لکه مخلوقاتو ته خوراک څښاک ورکول وجود ورکول له نعمتونو مالا مال کول، هواگانې، دریاونه سپوږمۍ ستوري لمر او د نورو نعمتونو خوند اخیستل دي او هر یوه ته د علم په دائره کې هغه ته د ژوند تیروولو شعور ورکول هغه که انسان وي که حیوان وي مسلمان وي که کافروي دا ربوبیت عامه دی، لیکن د رحیم تعلق د ربوبیت خاصه سره دی یعنې په عالم آخرت کې صرف فرمانبردار او وفادار مسلمان باندې مهربان کیدل او نافرمانو کافرانو ته سزا ورکول، **د رب العلمین** په لفظ کې د ربوبیت عامه او خاصه طرف ته اشاره ده چې دواړه امور د الله تعالی په لاس کې دي بهر خاډ همدې جوهراتو او نکتو په وجه تقدیم او تاخیر دی.

د بسم الله متعلق څه دی؟

چونکه د بسم الله شروع په بام حرف جاره سره شوې ده او حرف جر د عربو په کلام کې له کومې کلمې سره تړل شوې وي لهذا علماؤ د بسم الله متعلق بیان کړی دی، په نحوي علماو کې بصریانو ددې متعلق محذوف فعل بللی دی مثلاً: **ابتدا بسم الله الرحمن الرحيم**، د بصریانو خیال دی چې د فعل په مقدر راویستلو سره جمله فعلیه جوړه شي کومه چې زیاته بهتره ده، کوفیانو ددې مقدر شبه فعل اسم فاعل، اسم صفت وغیره کیدل راجح بللي دي، لهذا د دوی په نزد دا جمله فعلیه په ځای شبه جمله اسمیه جوړېږي.

بیا د نحویانو په مینځ کې په دې باندې هم کلام شته چې د هغې مقدر دې د بسم الله نه مخکې وگڼل شي مثلاً **اقرأ بسم الله الرحمن الرحيم** یا دا مقدر د بسم الله نه وروسته وگڼل شي مثلاً **بسم الله الرحمن الرحيم اقرأ**، دواړو طرفونو ته نحویان تللي دي په جدا جدا نکاتو سره یې خپل مذهب ته ترجیح ورکړې ده، خوښه خپله خپله، خیال خپل خپل، بیا هم لفظ د ابتدا مقدم کیدل راجح خبره ده (کشاف)

بیا دلته د بام جاره او د لفظ الله په مینځ کې د اسم لفظ په دوه وجهو سره زیات شوی: اول دا چې که چیرته بام جاره لفظ په الله باندې داخل شي نو د **بِالله** قسم سره یې التباس راځي. دویمه وجه دا ده چې د اسم په زیاتولو کې د عاجزی او ادب طرف ته اشاره ده چې ذات باري تعالی خو ډیر لوړ دی که چیرته د هغه په نوم سره ابتداء وکړی شي نو دا هم لوی غنیمت دی. یو چا ډیر ښه ویلي دي:

هزار بار بشویم دین بربک وگلاب هنوز نام تو گفتن کمال بے ادبی است

علماءو ليکلي دي چې انسان چې کوم کار شروع کوي په دې مناسبت سره به مقدر فعل راوباسي مثلاً لوستل کوي نو اقرأ بسم الله به وايي، يا خوراک او خښاک کوي نو اکل و اهر بسم الله به وايي، يا کوم بل کار کوي نو ددې په مناسبت سره فعل به مقدر راوباسي بيا هاء د الف سره زياته کړه او بره طرف ته يې بوځه ددې د پاره چې د الف په حذف باندې يوه نښه باقي پاتې شي، دا هاء د استعانت د پاره هم ده او د الصاق د پاره هم ده.

د بسم الله فضيلت

فضل غني کی چمن میں آج ابتدا ہے ❁ جس طرف دیکھو ادر اللہ ہی اللہ ہے

د بسم الله د ټولو نه لوی فضيلت دا دی چې په قرآن کریم کې بار بار راغلې ده، د هر سورت په تندي باندې په بنایسته انداز د مهر په شان ثبت شوې ده، گویا چې بسم الله یو سرکاري نشان دی په کوم شي باندې چې دغه نشان وي په هغه کې برکت وي او شیطان هغه ته نږدې نه شي ورتللی. تفسیر کبیر یو روایت نقل کړی دی چې رسول الله ﷺ ابوهریره رضی الله عنه ته وویل ای ابوهریره! کله چې ته اودس کوې نو بسم الله وایه ترڅو چې ته د اوداسه نه فارغ شوی نه یې فرښتې ستا دپاره نیکی لیکي، کله چې د خپلې ښځې سره کوروالی کوې نو بسم الله وایه نو د جنابت تر غسل پورې فرښتې ستا دپاره نیکی لیکي، د همدې کوروالي په نتیجه کې که چیرته ماشوم وشي نو د هغه اولاد د ساه اخیستو په مقدار نیکی لیکل کیږي، ای ابوهریره! کله چې ته په سورلۍ باندې سوریږې نو بسم الله او الحمد لله وایه په هر قدم باندې یوه نیکی لیکل کیږي، او کله چې ته په کشتۍ کې سوریږې نو بسم الله او الحمد لله وایه ترڅو چې د کشتۍ نه بهر راوتلی نه یې برابر نیکی لیکل کیږي. همدارنگه تفسیر کبیر یو روایت نقل کړی دی چې حضرت انس رضی الله عنه ویلي دي چې رسول الله ﷺ فرمایلي: انسان چې کله لباس وپاښي نو د هغه د شرمگاه او شیطانونو د نظرونو په مینځ

کې پرده صرف داده چې انسان بسم الله الرحمن الرحيم ووايي (تفسیر کبیر ج ۱ صفحہ ۱۷۱).

حکایت (۱): په تفسیر کبیر کې یوه قیصه لیکل شوې ده چې قیصر روم د حضرت عمر رضی الله عنه په نوم یو خط ولیکلو چې زما په سر کې همیشہ درد وي ماته کومه دوا راوړلېږه، حضرت عمر رضی الله عنه هغه ته یوه خولۍ (ټوپۍ) ورولېږله ورته یې وویل چې دا په سر کړه د روم قیصر کله چې هغه خولۍ په سر کړه نو د سر درد یې ختم شو، مگر کله به یې چې خولۍ د سر نه لرې کړه نو بیا به درد شروع شو، د روم بادشاه په

دې کار ډیر په تعجب کې شو نو هغه خولۍ یې ټوټه ټوټه کړه چې په هغې کې یې یو کاغذ پیدا کړ په

کوم کې چې بسم الله الرحمن الرحيم لیکل شوې وه (تفسیر کبیر اول جلد صفحه ۱۶۱).

حکایت (۲): حضرت خالد بن ولید رضی الله عنه ته د فارس مجوسیانو وویل چې تاد اسلام د حقانیت دعوی کړې ده لهدا مونږ ته په دې باندې کوم کرامتي نشان وښایه ترڅو چې مونږ هم اسلام قبول کړو، حضرت خالد بن ولید رضی الله عنه وویل چې تاسو زهر قاتل راوړئ، خلکو د زهر قاتل یوه پیاله راوړه، حضرت خالد بن ولید رضی الله عنه پیاله واخیستله په هغې یې بسم الله الرحمن الرحيم وویل او ټول زهر یې وڅښل او سم دم ودریده، مجوسیانو وویل دا دین په رښتیا چې رښتونی دین دی (تفسیر کبیر ج ۱ صفحه ۱۷۲).

حکایت (۳): ویل شوي دي چې فرعون د الوهیت د دعوي نه مخکې یو کور جوړ کړی وو د هغه په بهرنۍ دروازه باندې بسم الله لیکلې وه، کله چې فرعون د ربوبیت دعوی وکړه او موسی عليه السلام راغی هغه ته یې د وحدانیت دعوت ورکړ او فرعون انکار وکړ نو موسی عليه السلام وفرمایل ای الله! ما دې کس ته بار بار دعوت ورکړی دی لیکن په هغه کې د خیر او د نیکی هیڅ شی نشته، الله تعالی وفرمایل ای موسی! ته شاید د همدې کس هلاکت غواړې ځکه چې ته د هغه کفر ته گوري لیکن زه د هغه په دروازه باندې د هغه لیکل شوې بسم الله ته گورم (تفسیر کبیر اول جلد صفحه ۱۶۸).

حکایت (۴): حضرت عیسی عليه السلام په یوه قبرستان باندې تیر شو ده ولیدل چې د یو مري په قبر باندې د عذاب فرښتې مقررې دي او هغه ته ډیر سخت عذاب دی، دا ورغلو او لږ وروسته بیرته راغی ده ولیدل چې د همدې مري سره په قبر کې د رحمت فرښتې د هر رنگه نعمتونو سره موجودې دي او هغه د نعمتونو نه خوند اخلي، حضرت عیسی عليه السلام ډیر په تعجب کې شو، ده مونځ وکړ د الله تعالی نه یې دعا وغوښتله چې اصل حقیقت ورته ښکاره کړي، الله تعالی وحې راوړله چې ای عیسی! دا هغه گناه کار کس وو کله چې مړ شو نو د خپلو گناهونو په وجه د قبر په عذاب کې مبتلا شو، د مرگ په وخت کې یې حامله ښځه پرېښې وه د کومې چې وروسته ماشوم پیدا شو، هغې ماشوم وپاللو هغه رالوی شو نو مور معلم ته ور ولېږلو معلم ورته وویل زویه وایه بسم الله الرحمن الرحيم، ماشوم وویل نو ماته حیا راغله چې زه هغه کس ته د زمکې لاندې عذاب ورکړم د کوم ماشوم چې د زمکې په سر زمانوم اخیستی دی (یعنې په معصومه ژبه وایي چې الله ډیر مهربان دی او بې حده رحم کوونکی دی، او د هغه پلار په عذاب کې وساتم دا نه شي کیدی).

د بسم الله بې شماره گټې او يې شمارة برکتونه دي بس مونږ ته په کار دي چې مونږ ترڅو پورې ژوندي يو نو قدم په قدم ووايو چې بسم الله کله چې مرگ راشي نو ووايو چې بسم الله کله چې په قبر کې سوال وي نو ووايو چې بسم الله کله چې د حشر ميدان ته ځو نو ووايو چې بسم الله کله چې عملنامه راکول کېږي نو ووايو چې بسم الله کله چې اعمال تول کېږي نو ووايو چې بسم الله کله چې په پل صراط باندې يو نو ووايو چې بسم الله کله چې جنت ته داخلېدل وي نو ووايو چې بسم الله لکه چې د الله تعالی ديدار وي نو ووايو چې بسم الله.

لقد بسملت لیل خداما للقیتهما ❀ فیما حبذا ذاک الحبيب المبسمل

کله چې سهرزما ملاقات د لیلې سره وشو نو هغې بسم الله وويله او ملاقات یې راسره وکړه، واه واه د بسم الله ویونکي دا محبوب څومره ښه ؤ.

لفظ د الله جل جلاله : لکه څرنگه چې په ذات د باري تعالی کې د عارفانو معرفتونه حیران دي او نوره وهي چې (ما عرفناک حق معرفتک) همدارنگه د الله د لفظ په تحقیق کې هم د علماؤ او عقلاؤ عقلونه حیران دي چې دا لفظ عبراني دی او که سریانی دی که عربي دی؟ بعضو علماو مثلاً د ابو زید بلخي دا خیال دی چې دا لفظ عبراني دی یا سریانی دی ځکه چې اهل کتابو هغه (الاه) ویلی دی او د عبراني او سریاني دا خصوصیت دی چې په هغو کې الف غټیږي لکه بسم الاله رحیمانا مرحیمانا بسم الله کې ویل شوي دي په عربي کې د اخیر الف حذف شو نو الله پاتې شو دا خود همدې حضراتو خیال دی کوم چې دې لفظ ته عجمی وايي، لیکن حقه دا ده چې دا لفظ عربي دی، کلام الله عربي دی کلام الرسول عربي دی کلام اهل الجنة عربي دی، ځکه باقي چې څومره اسماء حسنی دي له اسماء صفات نه دي نو د صفت دپاره موصوف او د نعمت دپاره منعت موندل ضروري دي.

دلته علماو دا بحث هم راپورته کړی دی چې دا لفظ که چیرته عربي دی نو بیا دا علم دی که صفت دی جامد دی که مشتق دی نو راجع دا ده چې دا جامد دی مشتق نه دی اسم علم دی صفت نه دی، همدا قول امام اعظم رحمته الله امام شافعي رحمته الله امام محمد رحمته الله امام غزالي رحمته الله او په ائمو نحاۃ کې سیبویه خلیل بن احمد، زجاج مبرد او ابن کيسان غوره کړی دی.

کومو حضراتو چې دا لفظ مشتق گڼلی دی هغوی دا یا باب **فتح ینفتح الیه یاله** په معنی د عبادت او بندګۍ اخستلی دی مآلوه ای معبود او الله معبود دی یا باب **سمع یسمع الیه یاله** په معنی د تحیر

او د هشت اخیستی دی ځکه چې تمام مخلوق د الله تعالی پر وړاندې د هشت زده دي او د هغه په ذات کې حیران دي. سعدي بابا رحمه الله ویلي دي :

انے برتر از خیال و قیاس و گمان و هم ❁ وز هر چه گفته اند و شنیده ایم و خوانده ایم
د فترت نام گشت و به پایل رسید مگر ❁ ما همچنان در اول و صفت تو مانده ایم

یو چا ویلي دي :

تو دل میں تو آتا ہے سمجھ میں نہیں آتا ❁ بس حبان گیا میں تیری پہچان کیا ہے

بعضو ویلي دي چې په اصل کې ولاه وه او په همزې سره بدل شو نو الاله شولکه وهاح اهاح دی. صاحب کشاف ویلي دي چې دا په اصل کې الاله ووله ابتداء نه همزه حذف کړی شوه او د هغې په عوض کې الف لام راوړی شو نو الله شو، بهر حال الله حاجت روا او مشکگل کشاتو ویلی شوی دی چنانچه سیویه طرف ته منسوب دی :

محق الله گفت سیویه یولهون فی حوالجهم لدیه

یعنې د کائناتو ذره ذره هر وخت او په هر حاجت کې د الله تعالی په مخکې منت او زارې کوي او هغه په هیڅ یو وخت کې په هیڅ یو څیز کې چاته محتاج نه دی.

د الله د مبارک نوم خصوصیات :

د دې مبارک نوم څو لفظي خصوصیات دا دي :

- (۱) دا نوم صرف د الله دی په مخلوق کې د چا نوم کیدی نشي او نه روا دی.
- (۲) د همدې نوم طرف ته نور اسماء منسوب کیدی شي لکه : کتاب الله، ناقة الله، ارض الله، بیت الله، مگر دا د چا طرف ته منسوب کیدی نشي.
- (۳) د حرف نداء د حذف په موقع باندې د هغه په آخر کې د مشدد مهم زیاتول اللهم ویل صحیح دي.
- (۴) د الله لفظ له الف لام تعریف سره یا حرف نداء سره راوړل روا دي نور اسماء داسې نه دي لکه یا الله.
- (۵) قسم د والله یا الله یا الله سره خاص دی.



۲۸ هوال ۱۴۰۹ هـ

د کتاب خطبه

اَلْحَمْدُ لِلّٰهِ	وَ نَسْتَعِيْنُهُ	وَ نَسْتَغْفِرُهُ
ټول تعريفونه د الله د پاره دي مونږ ټول دهغه تعريف کوو او دهغه نه د مدد غوښتونکي او د مغفرت طلبکار		
وَ نَعُوْذُ بِاللّٰهِ مِنْ هُرُوْرِ الْفُسَيْنَا وَ مِنْ سَيِّئَاتِ اَعْمَالِنَا ، مَنْ يَّهْدِهِ اللّٰهُ		
يو او مونږ د خپل نفس د بدو او د خپلونا کاره اعمالونه په الله سره پناه غواړو چاته چې الله هدايت وکړي د		
فَلَا مُضِلَّ	لَهٗ ،	وَ مَنْ يُّضِلَّنْ فَلَا هَادِيَ
هغه گمراه کوونکی څوک نشته او څوک چې الله په گمراهي کې پرېږدي هغه ته د نېغې لارې ورنښودونکی		
لَهٗ ، وَ اَشْهَدُ اَنْ لَا اِلَهَ اِلَّا اللّٰهُ شَهِادَةً تَكُوْنُ لِلنَّجَاةِ		
څوک نشته، اوزه شاهدي ورکوم چې د الله تعالی نه علاوه بل معبود نشته داسې شاهدي چې د نجات د		
وَسِيْلَةٍ ، وَ لِرَفْعِ الدَّرَجَاتِ كَفِيْلَةٍ .		
پاره وسیله او د درجاتو لوړوالي د پاره ضامن شي.		

توضیح: الحمد لله: حمد د سمع نه د ثناء او تعريف په معنی دی، په دې کې الف لام د استغراق د پاره هم کیدی شي يعنې د حمد او ثناء هر فرد د الله د پاره دی، په دې باندې اعتراض شوی دی چې تعريف خود مخلوق هم کیدی شي نو دا اختصاص څه رنگه دی؟ د دې جواب دا دی چې په اصل حقيقت کې په کائناتو کې د الله تعالی نه په غیر د کوم شي هم چې صفت کېږي هغه د الله تعريف دی، ځکه په اصل کې د هر کائناتو د کمال او جمال خالق او مالک الله دی، همدا وجه ده چې عارفینو ویلي دي چې کله کوم ښه آواز یا ښه صورت یا ښه کمال باندې د چا تعريف وکړی شي نو ووايي چې الله څومره لوی دی کوم چې دې مخلوق ته ښه آواز ښه صورت او شکل او اعلى کمال ورکړي دي.

الف لام د جنس د پاره هم کیدی شي يعنې جنس حمد او ثناء د الله د پاره دي کوم چې د افرادو په ضمن کې دي، ځکه چې جنس حقيقت هم د افرادو په ضمن کې دی نو نتیجه هغه ووتله چې د حمد ټول افراد د الله د پاره دي، الف لام د عهد خارجي د پاره اخستل کیدی شي بیا به د دې نه به د الله هغه محامد او صفات مراد شي کوم چې د کوم مخلوق د پاره په هيڅ صورت کې رواندي، يعنې د الله سره مخصوص صفات صرف د الله د پاره دي په دې صورت کې د الحمد لله په اختصاص باندې هيڅ اعتراض نه شي راتلی ځکه چې دا صفات په غیر الله کې راتلی نه شي (الحمد هو الثناء باللسان على الجميل الاختياري

علی جهة التعظیم). دا د حمد اصطلاحي تعريف دی په دې کې د لسان نه مراد د تعبير آله ده، نو اوس دا اعتراض نه شي کیدی چې الله تعالی کوم خپل تعريف کړی دی هلته لسان او ژبه چيرته دي؟ همدارنگه د کائناتو ذره ذره د الله تعالی په تعريف کې مشغول دي هلته ژبه چيرته ده نو جواب وشو چې د هر شي د ژبې نه د تعبير آله مراد ده کومه چې د هغه د حال سره مناسبه وي.

وفي كل هيء له آية * تدل على اله واحد

په جميل اختياري سره هغه جمال ووتلو کوم چې په اختيار کې نوي لکه د ملغلرې چمک او پرق چې د هغې تعريف حمد نه دی بلکې د هغې تعريف ته مدح ويل شوی دی مثلاً: مدحت اللؤلؤ على صفائه.

همدارنگه په علی جهة التعظیم سره استهزاء ووتله لکه څوک يې چې د نالوست دپاره د علامه صاحب خبره وکړي دا استهزاء ده، په حمد او شکر کې لږ شاته فرق دی او هغه دا چې حمد دپاره ضروري ده چې په ژبه به وي په مقابل کې که احسان او انعام وي که نوي، لیکن د شکر دپاره په مقابل کې د نعمت او احسان وجود ضروري دی.

بیا شکر په ژبه هم کیدی شي او د ژبې نه په غیر په جسم سره هم کیدی شي لهذا نتیجه دا راووتله چې د دواړو په مینځ کې داسې نسبت دی چې حمد د خپل موزد په اعتبار سره خاص دی خود متعلق په اعتبار سره عام دی او شکر د مورد په اعتبار سره عام دی خود متعلق په اعتبار سره خاص دی، د مورد نه مراد وارد کیدو ځای یعنې ژبه ده، د شکر تعريف داسې دی: فعل یتبع عن تعظیم المنعم.

لحمد: پومی حمد د جملې اسمیه استمراریه په صورت کې ذکر شوی وو اوس حمد د جملې فعلیه په صورت کې راوړی ترڅو چې په تجدد او حدوث باندې دلالت وکړي، ځکه لکه څرنگه چې د الله تعالی په نعمتونو کې تجدد دی همدارنگه په مخلوق کې هم د تجدد حمد جذبه لرل په کار دي.

اوس دلته دا خبره هم په یاد ولری چې د جمع متکلم صیغه یې راوړې ده مصنف رَحْمَةُ اللَّهِ دې ته اشاره کړې چې زه تنهاده الله تعالی تعريف څنگه کولی شم چې مونږ ټول مخلوق سره یو ځای شونوڅه ناڅه کولی شو

ولستعیننه: استعانت د مرستې غوښتلو په معنی سره دی چونکه د کائناتو ذره ذره هر وخت په هر ضرورت کې الله تعالی ته محتاج دي نو ځکه په مجموعي طور مونږ ټول د الله تعالی نه مدد او کومک غواړو ځکه دلته هم د جمع صیغه راوړی شوې ده او سین او تاد طلب دپاره دي.

ونستغفره: په استغفار کې هم سین او تاد طلب دپاره دي او غفر غفران د پټولو په معنی سره دي، په مغفرت او معافی سره هم گناهونه پتیدلی شي، علماؤ لیکلي دي چې له دې جملې مخکې دا حمد او استعانت ذکر وو مصنف اشاره وکړه چې په حمد او استعانت کې که چیرته کوتاهی شوې وي نو په هغې

باندې مونږ اجتماعي استغفار کوو ځکه چې ذات باري تعالی د رفعت عظمت جلال او کمال لائق د اخلاص سره حق کله ادا کولی شو.

ولعوذ بالله من هرور الفسنا: په کوتاهی باندې د استغفار کولو ته وروسته مصنف رَحْمَةُ اللهِ بِهِ دې جمله کې دا واضح کړي دي چې د نفس شیطان له داخلي شرارت، خرابي نیت، ریاکاری، حسد او عجب او تکبر نه د الله پناه غواړو، یعنې ټول باطني قبائح او ظاهري رذائلو نه د الله تعالی پناه غواړو.

ومن سیئات اعمالنا: او ټول ظاهري اعمال د سیئه د ارتکاب نه د محرماتو او مکروهاتو د صدور نه په عباداتو او ریاضاتو کې د سستی او غفلت نه پناه غواړو.

من یرده الله فلا مضل له ومن یضلل فلا هادی له: د دې مخکې اعمالو د شرارتونو او سیئات نسبت د نفس طرف ته شوی د کوم نه چې دا وهم پیدا شوی وو چې نفس په خپله د افعالو خالق دی د همدې غلط فهمۍ لرې کولو د پاره یې وفرمایل چې بنده صرف کاسب دی، د اعمالو او افعالو خالق الله دی، په خلق شر کې تخلیق کمال دی اگر که د شر استعمال معیوب دی نو د هدایت اضلال او د هغو حکمت صرف د الله سره خاص دی، هغه لره مکمل اختیار دی هغه چې چاته هدایت کول وغواړي نو هدایت ورته کوي او د چا چې گمراه کول وغواړي نو گمراه کوي یې بنده لره اختیار نشته.

هدایت راه لمانځیدن ته ویلې کیږي، دا په دوه قسمه دی: ارادة الطريق: یعنې یو چاته په ژبه باندې وربښودل چې نیغه لار دې طرف ته تللې ده د فلانی فلانی نښانې وروسته به ورسپړي دې ته ارادة الطريق ویل کیږي چې په نیغه لاره لار شه په دې کې دا ضروري نه ده چې هغه کس به منزل مقصود ته ورسپړي بلکه ممکن ده چې هغه دغه لار پرېږدي او ممکن ده چې منزل ته ورسپړي، د هدایت دویم قسم (ایصال الی المطلوب) دی هغه دا دی چې یو څوک د لاس نه ونیول شي منزل مقصود ته ورسول شي او پرېښودل شي په دې کې منزل ته رسیدل یقیني دي او د کېدو احتمال نشته. په قرآن کریم کې چیرته چې د انبیاء کرامو نه د هدایت نفې شوې ده لکه: ﴿إِنَّكَ لَا تَهْدِي مَنْ أَحْبَبْتَ﴾، هلته له هدایت نه مراد ایصال الی المطلوب دی، کنه نو انبیاء کرام خو مخلوق ته د هدایت د پاره رالېږل شوي دي، همدارنگې: ﴿وَأَمَّا كَذِبُ الْفِتَانِ فَاسْتَعِظُوا الْعَلَىٰ عَلَى الْهُدَىٰ﴾ کې د هدایت نه مراد صرف ارادة الطريق دی ایصال الی المطلوب نه دی.

باقي د الله طرف ته د اجلال نسبت د وجې او د اثر مرتب او د تخلیق په طور باندې دی که نه نو الله تعالی چې د انسان په زړه کې د هدایت کوم استعداد د پیدا کیدو په وخت کې ایښی دی هغه د ماحول او ټولنې

په شاوخوا اثراتو سره په خپله انسان ضایع کړی دی کله چې هغه استعداد ختم کړي نو په هغه باندې د اثر مرتب نوم مهر جباریت دی او همدا اضلال دی نو قصور په خپله د همدې کاسب انسان دی.

واشهد ان لا اله الا الله : مصنف رَحْمَةُ اللهِ دلته د شهادت په ذکر کولو کې د مفرد صیغه راوړې ده ددې یوه وجه خو داده چې شهادت او گواهي امور باطنیه او امور قلبیه دي د کوم ذمه واري چې د هر انسان خپله خپله ده، لهذا د نورو په دې کې شریکول مشکل دي، همدارنگه د شهادت صیغه په عام طور په احادیثو کې هم مفرد راغلې ده دهغو په پیروي (تابع داری) کې د مفرد صیغه راوړی شوې ده او صرف دخپل شهادت ذکر یې کړی دی.

د توحید شهادت دا دی چې د عالم د دې کارخانې ذره ذره د الله تعالی په تصرف کې ده او په هغو کې هر حرکت او سکون بغیر د شرکت نه صرف د الله په قبضه کې دي، هغه فاعل مختار دی د هغه په ذات او صفاتو کې هغه لره هیچ شریک نشته. سلطان باهو رَحْمَةُ اللهِ ویلي دي :

یقین د اتم درین عالم که لا معبود الا هو ❀ ولا مقصود في الكونين ولا موجود الا هو

چون تخیلابدست آری بیا تهاچه ضم داری ❀ مجواز غیر حق یاری که لا فتاح الا هو

شهادة تكون للنجاة وسيلة و لرفع الدرجات كفيلا : شهادت منصوب دی او دا مفعول مطلق دی، بیا دا موصوف دی او وروسته عبارت د هغه صفت دی، د نجات نه مراد د دنیا او آخرت د عذاب نه خلاصی دی د دې عذاب نه خلاصی موندل جنت ته رسیدل نجات دی، وسیله دا د سبب او ذریعې په معنی سره ده، ځکه چې اصل علت د الله تعالی فضل او رحمت دی، د رفع الدرجات مطلب دا شو چې کله بار بار په شهادت سره ایمان تازه کولی شي نو درجات لوړېږي او همدا د توحید شهادت د درجاتو د لوړیدو ضامن جوړېږي د شهادت سره د دې قیوداتو په لگولو سره مصنف رَحْمَةُ اللهِ ښودلې ده چې دا شهادت هغه وخت نافع او فائده مند کیدی شي کله چې په دې کې ریاکاری نه وي.

۲۹ هوال ۱۴۰۹ هـ

وَ أَشْهَدُ	أَنَّ	مُحَمَّدًا	عَبْدُهُ	وَ رَسُولُهُ	الَّذِي
اوزه گواهي ورکوم چې محمد ﷺ د الله بنده او د هغه رسول دی کوم چې الله تعالی هغه وخت					
بَعَثَهُ وَ طَرَقَ الْإِيمَانُ قَدْ عَقَّتْ أَكْثَرُهَا ، وَ خَبَتْ الْوَارِثَا ، وَ					
رسول جوړ کړ او راوې لیرلو کله چې د ایمان نښې وړانې شوې وې او د هغه رڼاگانې ضعیفه شوې وې او					
وَهَكَتْ أَزْكَالُهَا ، وَ جِهَلْ مَكَائِلُهَا .					
د هغه ستنې کمزورې شوې وې او د هغه جوړ شوی منزل د نظرونو نه لویدلی وو .					

توضیح: هر کله چې د توحید او وحدانیت د گواهی نه فارغ شو نو اوس مصنف اقرار رسالت او د اثبات رسالت شهادت بیان کړی.

محمد: دا د رسول الله ﷺ د مبارکو نومونو نه مشهور نوم دی، د دوی دویم نوم احمد دی، په مخکنیو اسماني کتابونو کې او په اسمان کې د فرښتو په نزد د دوی نوم احمد زیات مشهور دی، د دوی ﷺ سل نومونه مشهور دي په دې نومونو کې صرف د نومونو زیاتولو فلسفه کار ورکونکې نه ده بلکې هر نوم د یوه اوږده حقیقت طرف ته اشاره کړې ده او هغه اوږده صفات د رسول الله ﷺ په شخصیت او مبارک ذات کې موجود وو، لهذا محمد د اسم مفعول صیغه ده، د صفت نه د اسمیت طرف ته منقول ده د کوم چې مفهوم دا دی چې هغه ذات د کوم چې صفت شوی دی مخلوق دی یعنې د کائناتو ذره ذره د هغه مدح خوان دي.

د تاریخ اسلام په کتابونو کې لیکل شوي دي چې قریشو د رسول الله ﷺ د تره ابو طالب نه تپوس وکړو چې تا د خپل وراره نوم محمد ولې ایښی دی؟ هغه وویل چې زه غواړم چې د زمکې او آسمان والاو د طرفه د هغه مدحه وکړی شي. دې نکتې طرف ته د رسول الله ﷺ د دربار شاعر حضرت حسان رضی الله عنه دارنگې اشاره کړې ده:

وَضَمَّ اِلَالَهُ اسْمَ النَّبِيِّ بِاسْمِهِ ❁ اِذَا قَالَ فِي الْخَمْسِ الْمَوْذِنَ اشْهَدُ

فَشَقَّ لَهُ مِنْ اسْمِهِ لِيَجْهَلَ ❁ فَلَوْلَا الْعَرْشُ مَحْبُودٌ وَهَذَا مُحَمِدٌ

الله تعالی د خپل خواږه نبي نوم د خپل نوم سره یو ځای کړ کله چې مؤذن پنځه وخته په اذان کې اشهد په ویلو سره نوم اخلي، الله تعالی د اعزاز او اکرام په طور د رسول الله ﷺ نوم له خپل نوم نه مشتق کړی دی پس د عرش والا محمود دی او دا محمد دی دې طرف ته قرآن اشاره کړې ده ﴿وَرَفَعْنَا لَكَ ذِكْرَكَ﴾ دغه مبارک نوم کوم کس چې په ژبه باندې واخلي نو دوه ځلې په میم باندې د شونډو په یو ځای کولو سره یوه بلې سره ځکلوې، دا نوم په عربو کې ډیر کم پیدا کیږي، بلکې په مخکنیو کتابونو کې د رسول الله ﷺ د بشاراتو په نظر کې نیولو سره بعضو خلکو د خپلو اولادونو نومونه محمد ایښی وو دې دپاره چې هغه نبي آخر زمان جوړ شي مګر په ټولو عربو کې دا کسان صرف شپږ وو کوم چې د نشت برابر وو. بهر حال د محمد ﷺ په نوم کې چونکه صاحب صفات حمیده مفهوم پروت وو په همدې وجه قریشو چې کله دا مشکل محسوس کړ چې په ژبه کله د محمد نوم واخستل شي نو د صفاتو حمیدو اقرار لازم راځي او بیا په بدې ویلو سره واضح تضاد راځي نو دوی د محمد ﷺ په ځای د مذمم بدې شروع کړه نو رسول الله ﷺ و فرمایل چې گورئ الله تعالی چې لکه څنګه د ما نه د قریشو مذمت اوچت کړو اوس هغوی د مذمم مذمت کوي او زه خو محمد یم.

● احمد: دا هم د نبي کریم ﷺ د مشهورو نومونو څخه یو نوم دی چې د وصفیت نه اسمیت طرف ته منتقل شوی، دا احمد معنی د ټولو صفت کوونکونه زیات حمد او ثناء ویونکي، یعنې احمد الحامدين او نبي ﷺ د ټولو نه زیات د الله تعالی تعریف، توصیف او حمد او ثناء ویونکی وو، لکه څنگه چې الله تعالی د ټولو نه اعلی تعریف د رسول الله ﷺ کړی دی. یو چا ډیر ښه ویلي دي:

خدا اوراقلد محمد مانیت ❖ محمد چشم بر راه شنه نیت

خدا مدح آنسرين مصطفی بس ❖ محمد حامد محمد بس

محمد از تو بخوانم خدا را ❖ خدا یا از تو حق مصطفی را

عبد و رسوله: منصب رسالت اگر چې لوړ مقام دی او په مقامات بشریت کې اتهائي ارفع او اعلی دی مگر د عبد رتبه چونکه په اصل عبدیت کې مضمره ده نو ځکه هغه په رسالت باندې مقدم کړی شو، په قرآن کریم کې الله تعالی د عبد ذکر د ټولو نه په زیات اعزاز او اکرام ځایونو کې د رسول الله ﷺ دپاره کړی دی، لهدا په معراج کې د تلو په وخت کې ﴿سُبْحَانَ الَّذِي أَسْرَى بِعَبْدِهِ﴾ و فرمایل او بیا سدره المنتهی شریف ترین ځای باندې یې د عبد طرف ته اضافت تشریف و کړی شو ﴿فَأَوْحَىٰ إِلَىٰ عَبْدِهِ مَا أَوْحَىٰ﴾ لهدا دلته هم د عبد د محبت په ډکوالی الفاظو سره اتهائي د قرب اشاره و کړی شوه. یو شاعر خلکو ته وویل چې ما ته د محبوبې عبد وایي او په دې سره راته آواز کوي:

لا تدعني الا بيا عبدا ❖ فانه اشرف اسمائها

همدارنگې په دې لفظ کې دا اشاره هم ده چې عبد چې هر څومره اوچت مقام ته ورسې هغه هم عبد دی معبود نه دی، معبود صرف د الله تعالی ذات دی، خالق خالق دی او مخلوق مخلوق دی، یو چا ویلي:

محمد بھر لیس کالېشړ ❖ ویا قوت حجر لیس کال حجر

وکم طیب یفوح ولا کمسک ❖ وکم طیر یطیر ولا کباری

په رسول او نبي کې فرق، رسول په لغت کې د قاصد او پیغام رسوونکي په معنی سره راغلی دی او په اصطلاح کې د رسول تعریف داسې شوی دی: «الإنسان بعثه الله إلى الخلق لتبليغ الأحكام معه كتاب معجده، دلته انسان وویل شو د جناتو او ملائکو نه احتراز وکړی شو ځکه انسان د بشر په معنی سره د فرښتو او جناتو په مقابل کې راغلی دی. د هدایة النحو په شرح الهامیه کې د رسول همدا تعریف د قیوداتو سره لیکل شوی دی چې انسان ته ویل کیږي رجل ته نه ویل کیږي ترڅو چې د انسان لفظ له سړیو سره سره ښځو ته هم شامل شي، بیا صاحب الهامیه لیکلي دي چې ښځې هم نبي جوړې شوې دي

لکه مريم حضرت آسیه او حضرت فاطمه او حضرت عائشه رضی الله عنهن.

په دې ځای کې د پوهې سره او بغیر د پوهې نه ډیرې غلطیانې شوې دي، اول دا چې یو خو یې د اجماعي عقیدې قرانی نصوصو، واضحو تصریحاتو او اشاراتو خلاف د بنځو دپاره د نبوت او رسالت ثابت کولو کوشش کړی دی، دویم دا چې ده حضرت عائشه رضی الله عنها او حضرت فاطمه رضی الله عنها ته د نبوت په ثابتولو سره ختم نبوت د قطعي نصوصو خلاف ورزي کړې ده ځکه چې د دې مطلب دا شو چې رسول الله صلی الله علیه و آله و سلم خاتم النبیین نه وو بلکې د دوي صلی الله علیه و آله و سلم نه وروسته فاطمه رضی الله عنها او عائشه رضی الله عنها نیانې جوړې شوې وې، زه وایم چې د الهامیه صاحب د خپل یو جوړ شوي تعریف د یو احترازي قید دپاره دومره لویه غلطې کړې ده حالانکه دا تعریف کوم اسماني وحې نه ده او په هغه کې د دې قید حیثیت هم د یو کس د ذهن سوچ دی، نه دا حدیث دی نه آیت دی نه امت د اجماع کومه فیصله ده د کوم پر وړاندې چې مونږ مجبور یو، د الهامیه په چاپ کوونکو باندې لازم دي چې دوی د قرآن او حدیث سره په ټکر کې دا خبره په راتلونکي کې ترینه وباسي. د نبی تعریف دا دی چې: انسان بعثه الله الی الخلق لتبلیغ الاحکام.

اوس د علماؤ په مینځ کې دا بحث چلیږي چې په رسول او نبی کې څه فرق دی؟. بعضو علماؤ لیکلي دي چې په دواړو کې ترادف دی ځکه چې په قرآن کریم کې په رسول او نبی باندې په یوه وخت کې په یوه ذات باندې اطلاق شوی دی، مثلاً ﴿وَكَانَ رَسُولًا نَّبِيًّا﴾ داد اسماعیل عليه السلام په باره کې راغلي دي. بعضو د رسول او نبی تعریفونو ته په کتلو سره د تباین قول کړی دی چې د رسول سره نوی شریعت وي او نبی د نوي شریعت سره نوي راغلی بلکې د مخکني شریعت د تجدید دپاره راغلی وي، لهذا د قرآن کریم د سورت حج آیت ﴿وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ﴾ کې په رسول باندې د نبی عطف شوی دی کوم چې د مغایرت غوښتونکی دی، همدارنګه په احادیثو کې د انبیاءو شمیر یو لک څلرویش زره ښودل شوی دی او د رسولانو شمیر درې سوه دیارلس ښودل شوی د کوم نه چې معلومه شوې ده چې په دواړو کې تغایر او تباین دی. د رسول په دې تعریف باندې اعتراض دی چې اسماني صحیفې ټولې سل دي او لوی کتابونه ټول څلور دي او رسولان ټول درې سوه دیارلس دي نو د هر رسول سره کتاب د کومه راغی؟. همدارنګه اسماعیل عليه السلام قرآن د رسول په نوم سره ذکر کړی دی حالانکه د هغه سره کوم نوی کتاب نه وو، د دې اعتراض جواب محدث العصر حضرت مولانا محمد یوسف بنوري رحمته الله د درس بخاري په دوران د حضرت شاه انور شاه کشمیري رحمته الله په حواله داسې ورکړی وو چې شاه صاحب یو ځل زه وروغوښتم په نهایت د خوشحالی په حالت کې یې راته وویل چې په کتاب کې ماته د رسول او د نبی فرق پیدا شو او هغه داسې چې نبی هغه کیدی شي کوم چې د مسلمانانو طرف

ته لېږل شوي وي په ټولنه کې غیر مسلم هم وي او مسلم هم مگر رسول هغه کیدی شي کوم چې خالص د کفارو قوم ته لېږل شوی وي او د هغه د همدې قوم سره ښه مقابلې هم وي، لهذا د حضرت نوح عَلَيْهِ السَّلَام نه مخکې چې څومره پیغمبران هم راغلي هغه انبیاء وو، او د نوح عَلَيْهِ السَّلَام دوخت نه در سولانو سلسله شروع شوه او مقابلې شوه لهذا په آخر کې محمد صَلَّى اللّٰهُ عَلَيْهِ وَسَلَّمَ په مکه کې د کفارو طرف ته ولېږل شو چې څرنګه دوي راغلل نو د زمکې په منځ باندې کفر او شرک وو دوي صَلَّى اللّٰهُ عَلَيْهِ وَسَلَّمَ مقابلې وکړه او غلبه یې پیدا کړه. **الذي بعثه**: دا د رسول صفت دی د رسول الله صَلَّى اللّٰهُ عَلَيْهِ وَسَلَّمَ بعثت په مکه کې د څلویښتو کالو په عمر کې وشو او د پیریانو او انسانانو د پاره د دوي صَلَّى اللّٰهُ عَلَيْهِ وَسَلَّمَ نبوت عام وو صرف د عربو د پاره نه وولکه عیسایان چې دوکه شوي ځکه چې قرآن دوی ته **﴿لَيَكُونَنَّ لِلْعَالَمِينَ نَذِيرًا﴾** ویلی دی او دوي په خپله ویلي: **وارسلنا الى الخلق كافة**، یعنې د ټولو انسانانو او پیریانو د پاره زه رسول جوړ شوی رالېږل شوی یم. **طرق الايمان قد عفت آثارها**: طرق د طریق جمع ده او طریق لارې ته ویل کیږي او دلته واو ځایه دی او د طریق الايمان نه مراد انبیاء کرام دي، د هغو تعلیمات او آسماني کتابونه دي چې د هدایت دغه ټولې لارې ختمې شوې وې او د هغو نښانونه ختم شوي وو. یعنې د دوي صَلَّى اللّٰهُ عَلَيْهِ وَسَلَّمَ د بعثت په وخت کې د انبیاء کرامو تعلیمات ختم شوي وو، د سمې رهبرۍ وجود نه وو، ځای ځای په پټو غارونو کې د عیسایانو پادریان راهبان وو لیکن هغوی د عامۃ الناس په مخکې د راتلو په حالت کې نه وو، او نه یې قیادت کولی شو، د انبیاء کرامو د علومو او معارفو د قدر او منزلت نه ناخبرتیا عامه وه او د هغوی د دین مراکز د خلکو هیر شوي وو لنډه دا چې د تاریکۍ او گمراهۍ دور وو.

۳۰ هوال ۱۴۰۹ هـ

لَقَدْ صَلَّوْا۟ اللّٰهُ وَسَلَامُهُ عَلَيْهِ مِنْ مَّعَالِيهَا مَا عَفَا ، وَ هَفِيَ مِنَ الْعَلِيلِ فِي كَالَيْدِ كَلِمَةِ التَّوْحِيدِ مَنْ كَانَ عَلَى هَفَا،
 پس رسول الله صَلَّى اللّٰهُ عَلَيْهِ وَسَلَّمَ همدا وران شوي نښانونه د نوي سره ښکاره محکم لور او مضبوط کرل او د توحید د کلمې په تعلیم سره یې همدې ناروغانو ته شفا مور وښله کوم چې د هلاکت غارې ته رسیدلي وو.

كُنُوزُ السَّعَادَةِ لِمَنْ قَصَدَ أَنْ يَنْبَلِغَهَا.

خزانې د نیک بختۍ او د سعادت دهغه کس د پاره کوم چې دهغې د مالک کیدو اراده یې لرله.

توضیح: هید له تشیید نه دی دا د چونه کولو پلستر کولو او مضبوط کولو په معنی سره راغلی دی،
و قصر مشید له همدې نه دی. معالِم: د معلم جمع ده د لارې وغیره نشان ته ویل کیږي.

ما عفا: کې ما موصوله دی او عفا صله ده، موصول د صلی سره د شید مفعول به دی.

او من معالِمها: دا بیان مقدم دی د ما عفا د پاره او صلوات الله علیه و سلامه په مینځ کې جمله معترضه ده
ای هید ما عفی من معالِمها صلوات الله علیه و سلامه

وهفی من العلیل فی تأیید کلمة التوحید من کان علی شفا: د هفی عطف په شید باندې دی او په شفا
ثاني کې صفت اجناس دی چې لفظاً دواړه د کلمې سره مشابه دي، په دې جمله کې د قرآن کریم آیت:
﴿وَكُنْتُمْ عَلَى شَفَا حُفْرَةٍ مِنَ النَّارِ﴾ طرف ته اشاره ده.

او من العلیل مقدم شو چې په عبارت کې د سجع حسن پیدا شي، دا د من کان بیان دی او فی تأیید کلمة
التوحید جار مجرور د هفی سره متعلق دی او فی د تعلیل د پاره ده، عبارت داسې دی وهفی بسبب کلمة
التوحید من کان علی شفا من العلیل، یعنې د توحید کلمې د تعلیم په ذریعه رسول الله ﷺ
دې ناروغۍ ته شفا ورکوله کومه چې د تباهی کنارو ته رسیدلې وه.

سبیل: د سبیل لفظ مذکر او مؤنث په دواړو طریقو مستعمل شوی دی په همدې وجه په سلکها کې
مؤنث ضمیر د سبیل طرف ته راجع شوی دی، همدارنگه دا هم په یاد ولرئ چې ضمیر په مؤنث او مذکر
کې د زید ها هو په شان د دواړو گنجایش دی، یعنې که د زید لفظ مراد دی نو د هو ضمیر دی او که د
زید د لفظ نه کلمه مراد کې شي نو د ها ضمیر راجع کول روا دي نو ویل شوي دي زید ها هو.

کنوز السعادات: نه مراد نیک بختي او سعادت دارین او معنوي خزانې دي لکه علوم دینیه ښه او حمیده
اخلاق او صالح اعمال دا ټول کنوز سعادت دي.

اما بعد: د کلام د یو اسلوب نه د بل اسلوب طرف ته د منتقل کولو د پاره فصحاو او بلغاو د اما بعد لفظ
استعمال کړی دی ترڅو چې په کلامینو کې فصل راشي، دا لفظ مخکنیو د عربو خطیبانو هم استعمال
کړی دی. یو شاعر وایي:

قد علم العیالین الی * اذا قلت اما بعد انی خطیبها.

د کتابونو په خطبو کې د اما بعد مضاف الیه عموماً محذوفه وي او اما قائم مقام فعل شرط دی یعنې مهیا یکن هې من الاهیاء بعد الحمد لله والبسملة والتعلیمة فهو کتابی هذا، دا حصر ادعائی دی کوم چې روا دی.

بعد: د ظروف زمانیو نه دی که د هغه مضاف الیه مذکور وو یا نسیا منسیا محذوف وو نو په دواړو صورتونو کې دا معرب دی او که یې مضاف الیه محذوف منوي وي نو دا مبني علی الضم دی، چونکه دا کلمه ډیره خفیفه پاتې شوې ده نو ځکه هغه په اثقل الحركات ضمه باندې مبني شوه ترڅو چې د ضمی په وجه پکې یو څه ثقل راشي، بیا چونکه اما متضمن معنی د شرط لره دی نو ځکه په وروسته کې قام جزائیه راوړل شوې ده لیکن چیرته چې صرف و بعد دی کله کله قام جزائیه راوړی شوې ده حالانکه هلته د قام جزائیه راوړلو هیڅ وجه په پوهه کې نه راځي، بعضو شارحینو ویلي دي چې قام د توهم د اما د وجې ذکر شوې ده یعنې مصنف ته وهم شوی وو چې ایا ما اما بعد لیکلی دی او که و بعد لهذا اما بعد خیال غالب راغی او بیا یې قام جزائیه ذکر کړې ده، دا وجه عجیبه او اتهائې کمزورې ده ځکه همدارنگه مجموعه نسیان که چیرته مصنف شي نو هغه به بیا وړاندې څه لیکي کوم ته چې مخامخ په لیکل شوي عبارت کې وهم پیدا شو کله یې چې عبارت د قلم په څوکه باندې وو، در حقیقت د و بعد نه وروسته قام جزائیه چې چا ذکر کړې ده ددې وجه داده چې د بعد زمانیه سره معامله د حرف شرط شوې ده لکه څنګه چې په قرآن کریم کې دي: ﴿وَإِذْ لَمْ يَهْتَدُوا بِهِ فَمَسَّ قُلُوبُنَا هَذَا أَفَلَا تَعْلَمُونَ﴾ دلته اذ ظرفیه دی کوم چې معنی د شرط لره متضمن دی لهذا قام راوړی شوې ده نو همدا صورت د و بعد هم دی.

دا اوس یو جدا بحث دی چې د ټولو نه مخکې اول د اما بعد لفظ چا استعمال کړی دی نو دلته ډیر قولونه دي مګر راجع دا دی چې د ټولو نه مخکې اول دا لفظ حضرت داؤد علیه السلام استعمال کړی دی، مفسرینو ویلي دي چې ﴿وَآيَاتُنَا الْحِكْمَةُ وَفُضِّلَ الْخُطَابُ﴾ کې دا خطاب فاضل د اما بعد کلمه وه کومه چې داؤد علیه السلام استعمال کړې وه. بیا په عامو خطبو کې رسول الله ﷺ هم استعمال کړې ده او تر ننه استعمال یې لهذا دا مستحب ده چې هر خطیب یې په خپله خطبه کې استعمال کړي.

﴿أَمَّا بَعْدُ﴾ فَإِنَّ التَّسْلُكَ بِهَذِهِ لَا يَسْتَحِبُّ إِلَّا وروسته ددې نه پوهیدل په کار دي چې د نبی ﷺ اسوه حسنه غوره کول هغه وخت معتبر کیدی شي

بِالِإِقْتِفَاءِ	لَنَا	مُذَرٍّ	مِنْ	مَشْكُوتِهِ
چې دهغه شي كامله اتباع وکړی شي کوم چې د نبی ﷺ د مبارکې سینې نه ښکاره شوی وو یعنې د				
وَ الْإِعْتَصَامَ بِحَبْلِ اللَّهِ لَا يَكُمُ				
دوي ارشادات او احکام همدارنگه د خدای مضبوطه رسی یعنې قرآن کریم باندې اعتماد او په هغه باندې				
إِلَّا بِبَيِّنَاتٍ كُفُّوا				
عمل هلته ممکن کیدی شي چې دهغه تشریح په نبوي احادیثو سره وشي (بل طرف ته د احادیثو په کتابونو				
وَ كَانَ كِتَابُ الْمَصَابِيحِ الَّذِي صَنَعَهُ الْإِمَامُ مُعِيَ السَّنَةِ				
کې) او کتاب المصایب هغه چې تصنیف کړی دی امام محي السنة (یعنې د سنتو ژوندی کوونکی) او				
قَامِعُ الْبِدْعَةِ أَبُو مُحَمَّدٍ الْحُسَيْنُ بْنُ مَسْعُودٍ الْقَرَاءُ الْبَغَوِيُّ رَفَعَ اللَّهُ				
قامع البدعة (د بدعت ختمونکی) ابو محمد حسین القراء البغوي رَحِمَهُ اللَّهُ (الله تعالی دې اوچت کړي				
دَرَجَتَهُ أَجْمَعَ كِتَابٍ صُنِفَ فِي بَابِهِ				
دده درجات) چې هغه د خپل فن یو جامع کتاب وو، چې جمع شوی وو په خپل فن کې امام موصوف د				
وَ أَهْبِطَ لِهَوَارِدِ الْأَحَادِيثِ وَ أَوْبِدَهَا				
حسن او خوبی سره منتشر او متفرق احادیث جمع کړي وو.				

توضیح: د دې ځای نه مصنف رَحِمَهُ اللَّهُ دا بیانول غواړي چې ده سره د دې چې د اعلى درجې قابل اعتماد د احادیثو کتاب مصایب موجود وو بیا یې نو د مشکوٰۃ المصابیح د تالیف ضرورت ولې محسوس کړ، لهذا ویلي یې دي چې د رسول الله ﷺ په نقش قدم باندې تلل ممکن نه دي ترڅو چې د دوي ﷺ د احادیثو علم حاصل نکړی شو همدانگه د قرآن کریم په تفصیلي احکاماتو باندې عمل کول د احادیثو نه علاوه ممکن نه دی. د دې دواړو مهمو مقاصدو حاصلولو دپاره د حدیث ضرورت وو او د احادیثو د حصول دپاره د یو جامع کتاب ضرورت وو په کوم کې چې هر قسم ضروري احادیث جمع کړی شوي وي، همدا قسم جامع کتاب د امام حدیث، شیخ معی السنة کتاب مصایب وو کوم چې په خپل فن کې عمده ترین کتاب وو.

لا یستکتب: د اللفظ د باب استفعال نه دی کوم چې په معنی د لا یستقیم او لا یستمر سره دی.

الاقتفاء: د تلاش کولو په معنی سره دی، مراد اتباع او پیروي ده.

مشکاته: مشکا لا غیر نافذه طاق چې ته ویل شوي دي، د رسول الله ﷺ منور زړه روښانه چراغ

بلل شوی دی کوم چې په پاکه سینه کې ایښودل شوی دی نو د سینې تشبیه د طاقچې سره ورکړی شوې ده په کومه کې چې دننه چې روښانه زړه موجود دی، دا تشبیحات د قرآن کریم په آیت : ﴿اللَّهُ نُورُ السَّمَاوَاتِ وَالْأَرْضِ مِثْلُ نُورِهِ كِنُفُكَا فِيهَا مِصْبَاحٌ﴾ نه ماخوډ دي (سوره نور ۳۵).

الاعتصام : منگولې لگول د کوم شي په مضبوطۍ سره د نیولو په معنی دی.

حبل الله : نه مراد قرآن کریم دی.

لا یتم الا ببيان کشفه : د بیان اضافت د کشفه طرف ته اضافت بیانیه دی یعنې بیان هو کشفه مطلب دا دی چې د قرآن کریم د مجملاتو تفصیل د احادیثو نه علاوه ممکن نه دی، په قرآن کریم کې اصول او قواعد دي، احادیثو د هغه وضاحت کړی دی، که چیرته د احادیثو تفصیلات د قرآن نه جدا کړی شي نو قرآن به معطل پاتې شي، ځکه چې د احکاماتو فرائض واجبات سنن او د هغو د وختونو او کیفیاتو تفصیلات په قرآن کریم کې چیرته دي؟، محلدینو دا کوشش کړی دی چې احادیث د قرآن نه کټ کړی شي ترڅو چې د اسلام دین د جرړو سره ویستل او ختم کړی شي.

اضبط : اضبط په اجمع کتاب باندې عطف دی او دا هم د کان خبر دی، اضبط د مرتب په معنی سره دی یعنې دا کتاب د حفظ او ضبط په سبب سره زیات لائق وو ځکه چې په دې کې سند وغیره نه وو او په احادیثو کې تکرار هم نه وو.

هوارد : دا د هارده جمع ده یعنې تبتیدونکی اوبښ ته ویلی شي همدارنگه اوابد د ابد جمع ده تریدونکی وحشي ځناور ته ویلی شي، په دې دواړو لفظونو سره دا ښودل شوي دي چې یوشمیر احادیث کوم چې د احادیثو په کتابونو کې په مختلفو ځایونو کې مذکور دي گویا دا د طالب العلم نه د تبتیدلي اوبښ په شان دي نو چې په لاس نه ورځي او د بعضو احادیثو معناگانې د طالبانو پټې دي د هغو تشبیه د داسې وحشي ځناور سره ورکړی شوی دی کوم چې متوحش غیر مانوس دي، په دواړو

لفظونو کې تشبیه ورکړی شوې او دا استعاره ده او اوابد د هوارد دپاره عطف تفسیر دی. ملا علي قاري رحمه الله لیکلي چې د احادیثو ورکوونکو تشبیه د وحشو سره ورکړی شوې ده چې لکه څنګه چې متوحش ځناور چې موقع پیدا کړي نو تبتی همدارنگه احادیث هم په لږ غفلت سره د ضبط او حافظې نه

وځي او ورکېږي، په همدې وجه ویل شوي العلم هید والکتابه قید دلته دا اعتراض بې معنی دی چې د احادیثو تشبیه د غیر مانوس وحشي سره ولې ورکړی شوې ده، ځکه چې په تشبیه کې د ټولو صفاتو او کیفیاتو لحاظ نه شي کیدی همدارنگه دا هم ضروري نه ده چې د مشبه نه مشبه به همیشه اعلی او ارفع شي، بعضې وخت د مخصوص طرف لحاظ په کولو سره تشبیه ورکړی شي حالانګه مشبه به ادنی

وي لکه څرنگه چې ﴿اللَّهُ نُورُ السَّمَاوَاتِ وَالْأَرْضِ﴾ آیت کې ﴿كَيْشَكَالِ لَيْلِيهَا مِصْبَاحٌ﴾ دی.

۱ ذوالقعدة ۱۴۰۹ هـ

وَلَمَّا سَلَكَ رَضِيَ اللَّهُ عَنْهُ طَرِيقَ الْإِخْتَصَارِ وَحَذَقَ الْأَسَانِيدَ

او کله چې مصنف رَحِمَهُ اللَّهُ دا حاديثو د نقلولو په وخت کې دا اختصار طريقه غوره کړه او اسناد يې حذف کړل

تَكَلَّمَ فِيهِ بَعْضُ النُّقَّادِ وَ إِنْ كَانَ لَقَلُّهُ

نويه دي باندې بعضو ناقدينو اعتراض وکړوا که مصنف حديث د سند نه علاوه نقل کول داسې دي لکه

وَ إِنْهُ مِنَ الثِّقَاتِ كَالِإِسْنَادِ

د سند سره يې چې نقل کړي وي ځکه چې هغه د نقل حديث په معامله کې په ثقه او معتمد و محدثينو کې شمار

لَكِنْ لَيْسَ مَا فِيهِ أَعْلَامُ كَالْأَغْفَالِ فَاسْتَحْزَتْ

شوی لیکن بیا هم کوم شی چې بې نښانه وي هغه د نښاندې په شان کیدی نه شي نو ځکه زه مدد غواړم

اللَّهُ تَعَالَى وَ اسْتَوْفَقْتُ مِنْهُ فَأَوْدَعْتُ كُلَّ حَدِيثٍ مِنْهُ

د الله تعالی نه او د دې توفیق غوښتونکی یم ما په بې نښانه باندې نشان ولگولو او ما هر حديث د کوم باب

فِي مَقَرِّهِ فَأَعْلَمْتُ مَا أَغْفَلَهُ كَمَا رَوَاهُ الْأَكْبَنَةُ الْمُتَقِنُونَ وَ الثِّقَاتُ الرَّاسِخُونَ

سره چې دهغه تعلق ووپه هماغه باب کې مې نقل کړ او قابل اعتماد علما او اوراسخ العلم علما او محدثينو

مِثْلُ أَبِي عَبْدِ اللَّهِ مُحَمَّدٍ

څرنگه چې دهغه روايت کړی هماغه شان ما هم د کتاب د حوالې سره هغه ذکر کړی لکه ابی عبد الله محمد

ابْنُ إِسْمَاعِيلَ الْبُخَارِيُّ وَأَبِي الْحُسَيْنِ مُسْلِمُ بْنُ الْحَجَّاجِ الْقَشِيرِيُّ وَأَبِي عَبْدِ اللَّهِ مَالِكُ بْنُ أَنَسٍ الْأَصْبَحِيُّ

ابن اسماعيل البخاري او ابی الحسين مسلم بن الحجاج القشيري او ابی عبد الله مالک بن انس الاصبحي

وَأَبِي عَبْدِ اللَّهِ مُحَمَّدُ بْنُ إِدْرِيسَ الشَّافِعِيُّ وَأَبِي عَبْدِ اللَّهِ أَحْمَدُ بْنُ مُحَمَّدٍ بْنِ حَنْبَلٍ الشَّيْبَانِيُّ وَأَبِي عِيْسَى

او ابی عبد الله محمد بن ادریس الشافعي او ابی عبد الله احمد بن محمد بن حنبل الشيباني او ابی عیسی

مُحَمَّدُ بْنُ عِيْسَى التِّرْمِذِيُّ وَأَبِي دَاوُدَ سُلَيْمَانُ بْنُ الْأَعْمَشِ السَّجِسْتَانِيُّ وَأَبِي عَبْدِ الرَّحْمَنِ أَحْمَدُ مُحَمَّدٍ

محمد بن عیسی الترمذي او ابی داود سليمان بن الاشعث السجستاني او ابی عبد الرحمن احمد محمد

بْنِ عِيسَى التِّرْمِذِيِّ وَأَبِي دَاوُدَ سُلَيْمَانَ بْنِ الْأَشْعَثِ السَّجِسْتَانِيَّ وَأَبِي عَبْدِ الرَّحْمَنِ أَحْمَدَ بْنَ شُعَيْبٍ

بن عیسی الترمذي او ابي داؤد سلیمان بن اشعث السجستاني ، او ابي عبد الرحمن احمد بن شعيب

النَّسَائِيَّ وَأَبِي عَبْدِ اللَّهِ مُحَمَّدَ بْنَ يَزِيدَ ابْنَ مَاجَةَ الْقُرْظَوْنِيَّ وَأَبِي مُحَمَّدٍ عَبْدِ اللَّهِ بْنِ عَبْدِ الرَّحْمَنِ الدَّارِمِيَّ

النسائي او ابي عبد الله محمد بن يزيد ابن ماجه القزويني او ابي محمد عبد الله بن عبد الرحمن الدارمي

وَأَبِي الْحَسَنِ عَلِيَّ بْنَ عُمَرَ الدَّارِ قُطَيْبِيَّ وَأَبِي بَكْرٍ أَحْمَدَ بْنَ الْحُسَيْنِ الْبَيْهَقِيَّ وَأَبِي الْحَسَنِ رَزِينَ بْنَ

او ابي الحسن علي بن عمر الدار قطني او ابي بکر احمد بن الحسين البیهقي او ابي الحسن رزین بن

مُعَاوِيَةَ الْعَبْدَرِيِّ وَ خَيْرِهِمْ

معاويه عبدري رحمه الله دغواثو څنگه چې په خپلو کتابونو کې حديث نقل کړی ماله هغه راخيستی په

خپل دې کتاب کې مې درج کړي ، ددې امامانو نه علاوه نورو محدثينو هم له کومو کتابونو چې احاديث

وَ قَلِيلٌ مَّا هُوَ وَ إِنِّي إِذَا نَسَبْتُ الْحَدِيثَ إِلَيْهِمْ

نقل کړي مگر د هغو شمير ډیر کم دی ، او حقيقت دادي چې ما کوم حديث همدي امامانو طرف ته منسوب

كَانَ أُسْنَدْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ وَ سَلَّمَ لِأَنَّهُمْ

کړی دی نو گویا که د هغه حديث سند رسول الله ﷺ ته رسولی ځکه دغه ائمه په خپلو کتابونو کې

قَدْ فَرَّغُوا مِنْهُ وَ أَخَذُوا عَنْهُ.

سند ذکر کولو سره ډډې کار نه فارغ شوي دي او مونږ يې هم ددې کار نه مستغنی کړي يو .

توضیح : ولما سلک : صاحب مصاييح په خپل کتاب کې د اختصار نه کار اخيستی دی يو خوده د حديث سند نه دي ذکر کړی دويم يې د کتاب حواله نه ده ورکړې چې دا حديث په فلاني کتاب کې دی دريم هغه په ابتداء کې د هغه صحابي نوم هم نه دی اخيستی له کوم نه يې چې حديث اخيستی او بيان کړی يې دی . دا داسې شی وو چې د فن حديث په شعبه کې انتهائي خطرناک وو ځکه چې ماهرين حديث او حفاظ حديثو نه علاوه د نورو خلکو دپاره د داسې اعتماد په فضا کې فائده اخستل مشکل وه ، په خپله صاحب مصاييح گویا کې سل فيصده ثقه او قابل يقين وو مگر د نورو معامله بل رنگه وه او د کوم حديث د صحت او عدم صحت دپاره د سند کومه سلسله چې محدثينو مقرر کړې وه د هغې قاعدې پوره کول ضروري وو ځکه (الاسناد من الدين ولو لا الاسناد لقال من هاهنا ما هاهنا) يوه قانوني ضابطه وه ، کومې پوره کول چې ضروري وو په همدې وجه صاحب مشکوٰۃ ته موقع پيدا شوه چې دا په مصاييح کې ترميم او زياتوالی وکړي يو نوی تصنيف عام منظر ته راوړي لهدا ده همدا سې وکړل . لکن ليس ما فيه

اعلام کال اغفال: اعلام د علم جمع ده د نشان په معنی سره، د همزي فتحه ده او اثر هم د هغه ترجمه ده، او اغفال هم د همزي په فتحې سره دی کوم چې د غفل جمع ده او غفل هغې زمکې ته ویل کیږي په کومه چې هېڅ نښه یا اثر نه وي. د اعلام نه صاحب مشکوٰۃ خپل کتاب مشکاة مراد اخیستی او د اغفال نه یې مصایح مراد اخیستی، ځکه چې په مشکوٰۃ کې د صحابي د نوم نشان لگول شوی دی، د سند نښه لگول شوې کوم چې په مصایح کې نشته، دلته د عبارت تقاضا ده چې مصنف داسې عبارت راوړي وی لیس ما فيه اغفال کال اعلام یعنې بې نشانه مصایح د دې درجې نه وو د کومې درجې چې نشاندار مشکوٰۃ دی، لیکن قربان شم د هغو صلحاو په ادب باندې چې صاحب مصایح د صاحب مشکوٰۃ استاذ هم نه دی او د دواړو په زمانو کې د پېرو فاصله هم ده مګر بیا هم د مشکوٰۃ صاحب د قصور نسبت یې خپل ځان طرف ته کړی دی چې په کوم کتاب کې نشان لگول شوی دی هغه د هغې درجې نه دی کوم چې بې نشانه دی، په دې کې د نفس او ادب پوره پوره لحاظ ساتل شوی دی ځکه چې (ان الدین کله ادب).

واني اذا نسبت الحديث اليهم: دا عبارت په اصل کې د یو سوال مقدر جواب دی، سوال دا دی چې لکه څرنگه چې صاحب مصایح سند ذکر کړی نه دی نو صاحب مشکوٰۃ دې هم سند ترک کړی وی، لهذا کوم اعتراض چې محدثینو په صاحب مصایح باندې کړی وو هغه په صاحب مشکوٰۃ باندې هم تراوسه پورې پاتې دی. په دې عبارت سره صاحب مشکوٰۃ د دې جواب ورکړی دی د کوم چې خلاصه داده چې کومو ائمو محدثینو د کتابونو نه صاحب مشکوٰۃ احادیث اخیستي دي او د حدیث نسبت یې د هغه کتاب طرف ته کړی دی گویا چې دا حدیث د سند په اعتبار سره رسول الله ﷺ ته رسېدلي دي، په همدې وجه هغو محدثینو او د همدې کتابونو مصنفینو په ډیر محنت سره د همدې احادیثو سندونه ذکر کړي دي گویا چې د جرح تعدیل تحقیق تدقیق بحث او تمحیص ټول مراحل همدې حضراتو تیر کړي احادیث یې جمع کړي دي، لهذا د هغو طرف ته صرف نسبت کول او د هغو حواله ورکول د سند دپاره کافي شافي دی، ملا علي قاري رَحْمَةُ اللَّهِ ويلي دي چې په سیاق او سباق کې چونکه د سند بحث په همدې عبارت کې روان دی لهذا په منه کې مجرور ضمیر او د عنه ضمیر د اسناد طرف ته راجع شوي دي.

۲ ذیقعد ۱۴۰۹ هـ

وَسَرَدْتُ الْكُتُبَ وَالْأَبْوَابَ كَمَا سَرَدَهَا وَاقْتَفَيْتُ أَكْثَرَهَا فِيهَا

او ما د دې کتاب ترتیب هغه ساتلی کوم چې صاحب مصایح ساتلی ما د هغه د نقش قدم پیروي کړې ده

وَقَسَمْتُ كُلَّ بَابٍ عَالِيًا عَلَى فُصُولٍ ثَلَاثَةٍ أَوَّلُهَا مَا

او ما په عمومي طور هر باب په دریو فصلونو کې تقسیم کړی په اول فصل کې مې هغه احادیث جمع کړي

أَخْرَجَهُ الشَّيْخَانِ أَوْ أَحَدُهُمَا وَ اكْتَفَيْتُ بِهِمَا وَ إِنِ اشْتَرَكَ
 کوم چې شیخینو یعنی بخاری او مسلم روایت کړي یا په دوی کې یو روایت کړي دي اگر که شریک دي
 فِيهِ الْغَيْرُ لَعَلَّوْا دَرَجَتَهُمَا فِي الزَّوَايَا وَ ثَانِيهَا
 ددوي سره په دې حدیثونو کې بعضې نور محدثین دوجې داوچتې درجې نه په روایت کې او په دویم فصل
 مَا أُوْرَدَهُ غَيْرُهُمَا مِنْ الْأَكْثَرِ الْمَذْكُورَيْنِ وَ
 کې ماهغه احادیث نقل کړي کوم چې دامام بخاري او امام مسلم نه غیر نور وائمو مذکور روایت کړي او
 ثَالِثُهَا مَا اشْتَمَلَ عَلَى مَعْنَى الْبَابِ مِنْ مُلَحَقَاتٍ مُنَاسِبَةٍ مَعَ مُحَافَظَةِ عَلَى الشَّرِيطَةِ
 په دریم فصل کې مې هغه احادیث نقل کړي چې مناسب وود معنی دباب سره، سره دلحاظ ساتلو دشرائطو
 وَ إِن كَانَ مَأْثُورًا عَنِ السَّلَفِ وَ الْخَلْفِ ثُمَّ إِنَّكَ إِذَا فَقَدْتَ حَدِيثًا فِي بَابٍ فَذَلِكَ عَنْ
 اگر که نقل وي دسلفو او یا خلفو نه خو که بیا هم پیدا نه شي یو حدیث په دې باب کې نو پوهه شی چې هغه
 تَكْرِيرٍ أَسْقَطَهُ وَ إِن وَجَدْتَ آخَرَ بَعْضُهُ مَثْرُوكًا عَلَى
 ماد تکرار په وجه نقل کړی نه دی او که چیرته تاسو کوم حدیث داسې پیدا کړئ چې پریښودل شوی وي
 اخْتِصَارًا أَوْ مَضْمُونًا إِلَيْهِ تِمَامُهُ فَعَنْ دَاْعَى اهْتِمَامٍ أَتْرُكُهُ وَ الْحَقُّ
 څه برخه دا اختصار دوجې نه یاد پاتې حدیث برخه دهغه سره یوځای شوې ده نو دا پریښودل او یوځای کول
 وَ إِن عَثَرْتَ عَلَى اخْتِلَافٍ فِي الْفَضْلَيْنِ مِنْ ذِكْرِ غَيْرِ الشَّيْخَيْنِ
 دخاص مقصد لاندې شوي او که په دواړو فصلونو کې اختلاف په نظر راشي یعنی دشیخینو نه علاوه احادیث
 فِي الْأَوَّلِ وَ ذِكْرُهُمَا فِي الثَّانِي فَأَعْلَمُ
 په اول فصل کې راوړی شوي وي او دشیخینو حدیث په دویم فصل کې نقل شوی وي نو پوهیدل په کار دي
 أَنِّي بَعْدَ تَكْتِبِي كِتَابِي الْجَمْعَ بَيْنَ الصَّحِيحَيْنِ لِلْحَمِيدِي وَ جَامِعٍ
 چې دا اختلاف دغلط یاد غفلت دوجې نه دی بلکه ماد حمیدي په کتاب کې جمع بین الصحیحین او په جامع
 الْأُصُولِ اعْتَمَدْتُ عَلَى صَحِيحِي الشَّيْخَيْنِ
 الاصول کې دیر لټون تحقیق او تتبع وروسته هم داسې کړي او په دې سلسله کې بخاري او مسلم او ددواړو

وَمُتَنِّيْهَا وَ إِن رَأَيْتَ اِخْتِلَافًا فِي نَفْسِ الْحَدِيثِ فَذَلِكَ

اصل نسخو او د هغو په متن اعتماد شوي او که په نفس حدیث کې تاسوته اختلاط په نظر در شي نو د هغه

مِنْ تَشْعَبِ طُرُقِ الْأَحَادِيثِ وَ لَعَلِّي مَا أَظْلَعْتُ عَلَى تِلْكَ الرِّوَايَةِ الَّتِي سَلَكَهَا

وجه د حدیث مختلف اسناد دي او شاید چې زه په دې حدیث باندې خبر شوی نه يم لکه څنگه چې روایت

الشَّيْخُ رَضِيَ اللَّهُ عَنْهُ.

کړي دی شیخ مصنف رَضِيَ اللَّهُ عَنْهُ.

توضیح: و سر دت الكتب والابواب: د مصنفینو دستور دی چې په خپل تالیف کې د مسائلو د ذکر دپاره

د کتاب عنوان لگوي لکه کتاب الطهارة بیا د هغه په ضمن کې مختلف انواع مسائل کوم چې د همدې

کتاب سره مناسب وي د بابونو لاندې راوړي، لکه بَاب الوضوء، بَاب الحيض، همدارنگه د بابونو په

ضمن کې فصل ذکر کوي او د ټولو مسائلو د جمع کولو کوشش کوي، صاحب مشکوٰة ویلي دي چې ما

د محی السنه په تابعداری کې همداسې کړي دي البته په مصایح کې د اول او دویم فصل یوه نوې

اصطلاح وه چې په اول کې د بخاري او مسلم روایتونه ذکر شوي وو او په دویم فصل کې د حسان

احادیث وو، لیکن مشکوٰة والا په هغه کې یو دریم فصل زیات کړ چې د احادیثو مرفوعو نه علاوه د

صحابو اقوال او آثار هم په هغه کې حسب موقع جمع کړی شې، د بخاري او مسلم روایتونه اگر چه نورو

محدثینو هم ذکر کړي دي مگر د مشکوٰة صاحب ویلي دي چې ما په ذکر کولو کې صرف د بخاري او

مسلم نوم اخیستی دی ځکه چې د دوی شان بل رنگه دی.

مع محافظة على الشريعة: یعنې په دریم فصل کې له مناسبت موضوع سره د سلف صالحینو آثار هم د

مرفوع احادیثو سره جمع شوي دي لیکن په اول فصل او دویم فصل کې چې کوم قسم شرطونه وو په

دریم فصل کې هم د هغو لحاظ شوی دی، یعنې د صحابي راوي نوم ذکر کول، د کتاب او مخرج حواله

او دروایت د صحت خیال ساتل.

ثم انک ان فقدت حديثاً: یعنې صاحب مصایح مکرر احادیث ذکر کړي وو، د مشکوٰة صاحب ویلي

دي چې که چیرته داسې په نظر در شي چې په مصایح کې یو حدیث شته او په مشکوٰة کې نشته نو د دې

وجه داده چې په مصایح کې د احادیثو تکرار وو او په مشکوٰة کې د همدې تکرار ختمیدو دپاره ما

بديت ترک کړی دی او د باب سره زیات مناسبت لرونکي حدیث کې مې درج کړی دی.

وان وجدت آخر بعضه متروکا: په مصایح کې په بعضو احادیثو کې اختصار وو، صاحب مشکوٰة په

هغو کې یو شمیر هماغسې مختصر پریښي دي او بعضې یې پوره کړي دي، علامه طيبي رَحْمَةُ اللَّهِ ويلي دي چې صاحب مصابيح بعضې وخت د یو اوږده حدیث څه برخه د باب سره د مناسبت په وجه اخیستې ده او اوږد حدیث یې پریښی دی، صاحب مشکوٰۃ هم د اختصار په نظر کې نیولو سره همدا طریقه خپله کړې ده او کله داسې هم شوي دي چې په مختصر حدیث د پوهیدو دپاره د همدې اوږد محذوف حدیث ذکر کول هم ضروري شوي دي نو صاحب مشکوٰۃ هغه ذکر کړی دی، لنډه دا چې د ضرورت حدیث او مناسبت مقام په وجه دا حذف او اثبات او دا ترک او ذکر کول له دې نه په اترکه والحقه سره تعبیر شوی دی. ملا علي قاري رَحْمَةُ اللَّهِ ويلي دي چې په اترکه والحقه کې واو د او په معنی دی، یعنې د داعي او ضرورت په نظر کې نیولو د مخې کله په ترک او حذف باندې عمل شوی او کله په عمل کولو او الحاق باندې عمل شوی دی.

وان عثرت على اختلاف في الفصلين: صاحب مصابيح دا طریقه خپله کړې ده چې په اول فصل کې یې د بخاري او مسلم روایتونه راوړي دي او په دویم فصل کې یې هغه احادیث جمع کړي دي کوم چې له بخاري او مسلم نه علاوه نورو محدثینو په خپلو کتابونو کې جمع کړي دي، لیکن صاحب مشکوٰۃ په بعضو ځایونو کې همداسې کړي دي چې مصابيح کوم احادیث د شیخینو طرف ته منسوب کړي دي ده هماغه احادیث د نورو ائمو طرف ته منسوب کړي دي لکه د باب سنن الوضوء په اول فصل کې ص ۴۵ باندې (رواه مالک والنسائي ولای داؤد ونحوه) راغلي دي همدارنگه په فضائل القرآن ص ۱۸۵ کې د انس په حدیث کې (رواه الترمذي) دی لیکن په فصل اول کې دي، همدارنگه صاحب مشکوٰۃ په بعضو ځایونو کې د دویم فصل حدیث د شیخینو طرف ته منسوب کړی دی لکه په باب ما یقرء بعد التکبیر کې د سمره بن جندب روایت په دویم فصل کې د مسلم طرف ته منسوب کړی دی اخیر دا تغیر او تبدیل او اختلاف ولې شوی؟ نو د مشکوٰۃ صاحب د دې ردو بدل او فرق په باره کې ويلي دي چې دا زما د غلطۍ او د سهوې په بناء باندې نه دي بلکې ما د کتاب (الجمع بین الصحیحین) او کتاب (جامع الاصول) او همدارنگه د بخاري او مسلم د اصلي نسخو او د هغو کتابونو متون په نهایت غور او کوشش او ژور تحقیق سره کتلي دي لهذا په همدې څلورو کتابونو کې کوم احادیث چې د شیخینو طرف ته منسوب شوي نه دي او صاحب مصابيح هغه په اول فصل کې د شیخینو طرف ته منسوب کړي دي نو ما په مشکوٰۃ کې هغه د شیخینو طرف ته د منسوب کولو پر ځای د هغو اصل راوي او ناقل طرف ته منسوب کړي دي لکه چې په باب سنن الوضوء کې شوي دي. همدارنگه کوم احادیث چې صاحب مصابيح د شیخینو نه علاوه نورو ائمو طرف ته منسوب دي په دویم فصل کې نقل کړي وو او ماته هغه احادیث په

همدې څلورو ذکر شويو کتابونو کې د شيخينو طرف ته منسوب په لاس راغلل نو ما هغه د شيخينو طرف ته منسوب کړل. او چونکه زما په خپل تحقيق او کوشش باندې اعتماد وو بيا د همدې څلورو کتابونو تائيد هم پيدا شو نو ځکه ما د صاحب مصاييح د همدې خيال خلاف وکړل چې کيدی شي د صاحب مصاييح نه د حديث نقلولو په وخت کې سهوه شوې وي.

وان رأيت اختلافا في نفس الحديث : يعنى صاحب مصاييح يو حديث نقل کړى دى او هغه روايت کله چې صاحب مشکوٰۃ ذکر کړى دى نو د هغو دواړو په الفاظو کې فرق راوتلى دى د يوه الفاظ يو شان دي او د بل الفاظ بل شان دي د دې متعلق صاحب مشکوٰۃ ويلې دي چې دا فرق په اصل حقيقت کې د سندونو د اختلاف په بناء باندې دى، يعنى صاحب مصاييح ته هغه روايت چې د کوم سند سره پيدا شوى په هماغو الفاظو يې نقل کړى او ماته چې په کوم سند سره رسيدلى دى ما په هماغو الفاظو سره نقل کړى او شايد ماته هغه روايت نوي رسيدلى کوم چې شيخ غوره کړى دى.

و قَلِيلًا مَّا تَجِدُ أَقُولُ مَا وَجَدْتُ هَذِهِ الزَّوَايَا فِي كُتُبِ الْأُصُولِ
اوپه ډيرو کمو ځايونو کې هغه ته دا خبره پيدا شوې چېرته چې ما کړې چې دا روايت په کتب الاصول کې
أَوْ وَجَدْتُ خِلَافَهَا فَإِذَا وَقَفْتُ عَلَيْهِ
مانه دى پيدا کړى ياد هغه خلاف په کې موجود دى کله چې په کوم داسې اختلاف باندې تا سو خبر شئ
فَأَنْسِبُ الْقُصُورَ إِلَيَّ لِقِلَّةِ الدِّرَايَةِ لَا إِلَى جَنَابِ الشَّيْخِ رَفَعَ اللَّهُ قَدْرَهُ
نو د قصور نسبت زما د کم علمۍ په وجه ماته وکړئ، نه د شيخ طرف ته او چته دې کړي الله تعالي درجه دده
فِي الدَّارَيْنِ جَاهًا لِلَّهِ مِنْ ذَلِكَ رَحِمَ اللَّهُ مَنْ إِذَا
په دارينو کې، او هغه د دې قصور او غلطۍ نه پاک وسائى او د خداى رحمت دې وي په هغه کس باندې
وَقَفَ عَلَى ذَلِكَ لَبَّهْنَا عَلَيْهِ وَ أُرْشَدَنَا طَرِيقَ الصَّوَابِ وَ لَمْ آلْ
کوم ته چې هغه روايت معلوم شي او مونږ ته خبر را کړي او حق لار راته وښايي او ما کوتاهي نه ده کړې په
جُهْدًا فِي التَّنْقِيرِ وَ التَّفْتِيْشِ بِقَدْرِ الْوُسْعِ وَ الطَّاقَةِ وَ نَعَلْتُ ذَلِكَ الْاِخْتِلَافَ كَمَا
کوشش اولتون کې او دخپل وسع او طاقت مطابق مې مکمل چاڼ کړى او دا اختلاف ما نقل کړى څنگه چې
وَجَدْتُ وَمَا أَهَارَ إِلَيْهِ رَحِمَ اللَّهُ عَنْهُ مِنْ غَرِيبٍ أَوْ ضَعِيفٍ أَوْ غَيْرِهِمَا بَيِّنْتُ
مې پيدا کړى او په حديث باندې چې شيخ رحمه الله د ضعيف يا د غريب وغيره حکم لگولى ما بيان کړى

وَجْهَهُ غَالِبًا وَمَا لَمْ يُشْرَ إِلَيْهِ مِمَّا فِي الْأُصُولِ فَقَدْ قَفَيْتُهُ
وجه دهغې عموماً او د کومو احادیثو او اصولو طرف ته چې شیخ اشاره نه ده کړې نو ما هم دده تابعداري کړې
فِي تَرْكِهِ إِلَّا فِي مَوَاضِعَ لِيُغْرِضَ وَ رَبَّمَا تَجِدُ
هماغسې مې پرېښی دی مگر په بعضو ځایونو کې د مجبوري په وجه ما توضیح کړې او کله چې وموندل شي
مَوَاضِعَ مُهْمَلَةٌ وَ ذَلِكَ حَيْثُ لَمْ أَظْلِعْ عَلَى رَوَايَةٍ فَتَرَكْتُ
خالي ځایونه ددې وجه داده چې زه خبر نه شوم ددې په راوي باندې سره دلته یون نه نو ما هغه ځای پرېښودو
الْبَيَاضُ فَإِنْ عَثَرْتَ عَلَيْهِ فَالْحَقُّ بِهِ
خالي، که چیرته تاسو ته د راوي د نوم علم وشي نو په دې خالي ځای کې د هغه حواله ورکړئ په دې دې
أَحْسَنَ اللَّهُ جَزَائَكَ وَ سَمَّيْتُ الْكِتَابَ بِمَشْكُوتِ الْمَصَابِيحِ وَ أَسْأَلُ
الله تعالی تاسو ته د خیر جزاء درکړي، او ماددې کتاب نوم مشکوٰۃ المصابیح ایښی دی، او زه سوال کوم
اللَّهُ التَّوْفِيقَ وَ الْإِعَانَةَ وَ الْهُدَايَةَ وَ الصِّيَانَةَ وَ تيسيرَ مَا أَقْصَدُهُ
دا الله نه د توفیق او د مدد او د هدایت او په سمه لار باندې د تللو او د آسانتیا د خپل مقصد په تکمیل کې،
وَ أَنْ يَنْفَعَنِي فِي الْحَيَاةِ وَ بَعْدَ الْمَمَاتِ وَ جَمِيعَ الْمُسْلِمِينَ وَ الْمُسْلِمَاتِ حَسْبِيَ اللَّهُ
او بل دا چې فائده ورکړي په ژوند کې او پس د مرګ نه ټولو مسلمانانو سره او بنځو ته. کافي دی الله تعالی
وَ لِيَعْمَ الْوَكِيلُ وَ لَا حَوْلَ وَ لَا قُوَّةَ
زما د پاره او ښه کار جوړونکی دی ځکه چې د نیک کار په کولو باندې قوت او دنا کاره اعمالونه د بېچ کیدو
إِلَّا بِاللَّهِ الْعَزِيزِ الْحَكِيمِ .
همت د قدرتونو او د حکمتونو مالک د الله تعالی په لاس کې دی.

توضیح: وقلیلاً ما تجد أقول ما وجدت هذه الرواية في كتب الاصول: نه مراد هغه بخاري او مسلم او صحاح سته کتابونه دي، صاحب مشکوٰۃ په بعضو ځایونو کې د فصل اول یا فصل ثاني روایتونه او احادیثو نقل کولو سره د ماخذ او مخرج د حوالې ورکولو پر ځای ویلي دي (ما وجدت هذه الرواية في كتب الاصول او وجدت خلافها) ماته د اصولو په کتابونو کې دا روایت پیدا نشو یا د هغه برعکس پیدا شو کوم چې صاحب مصابیح نقل کړی دی، د دې متعلق یې نهایت د ادب په لحاظ کې ساتلو سره ویلي دي چې دا زما د تبع او لهون نقص دی په دې کې د شیخ قصور نشته حاشا وکلا: هغه د دې قصور

نه بری الذمه دی، ما ډیر کوشش او لټون کړی دی مگر کله چې نه دی پیدا شوی نو څرنگه چې اختلاف پیدا شوی هماغسې په اظهار کولو سره مې نقل کړی دی، اوس که چیرته کوم کس ته همدا روایت په صحیح طور معلوم شي کوم چې صاحب مصابیح نقل کړی دی او ماته معلوم شوی نه دی نو هغه کس دې ما په ژوند خبر کړي که نه نو وروسته دې په کتاب کې زیات کړي په هغه دې الله رحم وکړي، کمال ادب او کمال دیانت او گورئ د پېرو فاصله باوجود څومره احترام کوي دا د دیني علومو برکت دی.

وما اشار اليه من غريب او ضعيف: يعنى صاحب مصابيح چې چیرته کوم حدیث ته غریب یا ضعیف ویلی دی او هغه یې وجه او سبب نه دی بیان کړی نو صاحب مشکوة په زیاتره ځایونو کې د هغو وجه بیان کړی دی چې دا په دې وجه منکر، غریب شاذ یا ضعیف و غیره دی، لیکن په بعضو ځایونو کې صاحب مصابیح پخپله سکوت غوره کړی دی نه یې ضعیف ویلی دی نه یې غریب ویلی دی، حالانکه د اصولو په کتابونو کې د هغه د نوعیت په باره کې لیکل شوي چې دا ضعیف یا منقطع یا مرسل دی. نو صاحب مشکوة ویلي دي چې ما هم په همداسې مواقع کې د صاحب مصابیح په تابعداری کولو سره سکوت غوره کړی دی، البته په بعضو ځایونو کې د مجبوریت د وجې څه ویل شوي دي ځکه چې خلکو مثلاً حدیث ته موضوعي ویل یا یې باطل ویل نو ما د خلکو د همدې الزام تردید کړی دی دترمذي و غیره په حوالې سره مې د حدیث نوعیت معلوم کړی مثلاً (المراعی دین خلیله فلینظر احدکم من یخالف) (مشکوة) بعضو خلکو دې ته موضوع ویلی حالانکه ترمذي ورته حسن ویلی نو صاحب مشکوة ددې وضاحت کړی اګر که صاحب مصابیح سکوت غوره کړی، علامه نووي رحمه الله ویلي اسناد صحیح. وریا تجد مواضع مهملة: صاحب مشکوة په بعضو ځایونو کې د حوالې ځای خالي پرېښی دی دا د حوالې نه پیدا کیدو د وجې شوي دي نو ځکه یې دلته ویلي دي چې چاته حواله پیدا شي نو هغوی دې دغه ځای ډک کړي او دغه ځای یې د بیاض په نوم سره یاد کړی دی، په مشکوة کې ډیر ځایونه بیاض موندل کېږي چنانچه په صفحه ۲۲۷ باندې بیاض دی همدارنگې په صفحه ۴۶۸ باندې بیاض دی او بیا په صفحه ۴۷۰ باندې بیاض دی، او همدارنگې په نورو ځایونو کې هم بیاض دی او هلته محدثینو حوالې ورکړې او ځایونه یې ډک کړي دي.

وسمیت الکتاب بمشکوة المصابیح: مشکاة د دیوال هغې طاقچې ته ویل کېږي په کوم کې چې چراغ ایښودل کېږي او مصابیح د مصباح جمع ده چراغ ته ویل کېږي، د المصابیح نه د شیخ محي السنة کتاب هم مراد کیدی شي او نبوي احادیث هم کیدی شي ځکه چې کتاب او احادیث د دین په لار د تلونکو دپاره په منزله د چراغ دی، مشکاة المصابیح کې په دې نوم کې یوه باریکه شاته اشاره هم ده

هغه دا ده چې دغه چراغ کله چې په خلاص ځای کې ایښودل شوی وي نو د هغه رڼایي خوږېږي او کمزورې کیږي لیکن که هغه په یو طاقچه کې کیښودل شي نو رڼایي یو ځای کیږي او ډیره تیزېږي، همدارنگه دا کتاب یا احادیث هم اول هم فائده رسوونکي وو لیکن په مشکوة المصابیح کې د راتلونو وروسته د هغو آب تاب چمک او پړق دوه چنده نور زیات شو او د هغو په افادیت کې په همدې ترتیب سره مزید زیاتوالی وشو. یو چارښتیا ویلي دي:

لئن کان فی المشکاة یوضع مصباح فذلک مشکاة و فیها مصباح

دلته دا اعتراض پې ځایه دی چې د رسول احادیث او د منور زړه نورانیت خو د چراغ نه زیات دي بیا چراغ مثبه ولې جوړ کړی شو؟ جواب واضح دی چې د مثبه په قوي اعلی او افضل کیدل ضروري نه دي بلکې اوضح او اظهر کیدل یې په کار دي په همدې وجه الله تعالی د خپل نور تشبیه په طاقچه او ډیوه کې د چراغ سره په دې شان ورکړې ده: ﴿مَثَلُ نُورِهِ كَمِشْكَاةٍ فِيهَا مِصْبَاحٌ الْمِصْبَاحُ فِي زُجَاجَةٍ﴾. په یو شاعر چې کله دا اعتراض وشو چې تا د بادشاه سخاوت او شجاعت تشبیه د عمرو او حاتم سره ورکړې ده د بادشاه شان دې کمزوری کړو نو شاعر ددې خیالي اعتراض جواب داسې ورکړو:

لا تنکروا ضربي له من دوله مثلاً شرودا فی الندی والبأس

فأله قد ضرب الاقل لنوره مثلاً من المشکاة و الذبراس

ما د سخاوت او شجاعت تشبیه چې په یو کمزوري څیز سره ورکړې ده نو په دې باندې تنقید او اعتراض مه کوه، ځکه چې الله تعالی د خپل نور مثال د یو کمزوري څیز ډیوې او طاقچې سره ورکړی دی.

اللهم تقبل منی هذه البضاعة المزجاة فأوف لنا الكيل وتصدق به علينا

متفرقه فوايد:

د مشکوة خطبه او د هغې نه مخکې د حدیث متعلق ابتدائي مباحث د تفصیل سره لیکل شوي دي همدارنگه د یوه مدرس او یو محنتي طالب العلم دپاره د حل کتاب او درس او تدریس پورې هغه ټول شيان ما په یوه ځای کې راجمع کړي دي کومو ته چې د همدې حضراتو ضرورت پیدا کیږي، ما په خپل ځان بوج راوستی دی همدا حضرات مې د ډیرو صفحو او ورقو د اړولو نه بچ کړي دي او ا کوشش مې کړی دی، او هغه ټول شيان مې یو ځای جمع کړي دي د کومو د موندلو دپاره چې ډیر وخت دقت محنت او ذهانت په کار دی په همدې وجه ما د فنونو ابتدائي بحث مباحثه او د فن د شروع اشکالات جوابات ښه خاصه ذخیره د کتاب مشکوة سره یو ځای کړې ده چې طالبان او مدرسین بغیر د کوم زحمت نه تیاره مړی پورته کړي او په خوله کې یې واچوي او د خوند په وخت کې ناچیز بنده په دعاگانو کې یاد کړي. د همدې مقصد د تکمیل دپاره ما د کتاب د خطبې د فراغت نه وروسته د فوائد متفرقه ضروريه جمع کول

ضروري گڼلي نو یو شمیر خبرې ستاسو په خدمت کې حاضرې دي :

د ابن دهمزي قواعد: د مشکوٰۃ په خطبه کې د ابن لفظ بار بار راغلی دی او په احادیثو کې هم دغه لفظ بار بار راغلی دی عموماً د دې قواعدو نه طالبان او علماء ناخبره وي :

(۱) د لفظ ابن همزه وصلې ده او د همزه وصلې عامه قاعده داده چې هغه د کلام په مینځ کې په لیکلو کې باقي پاتې کېږي مگر په ویلو کې لویږي.

(۲) قاعده خو هماغه ده کومه چې پورته بیان شوې ده چې الف په لیکلو کې باقي پاتې کېږي لیکن د ابن استعمال یو خاص صورت دی چیرته چې همزه د لیکلونه هم لویدلی ده استعمال هغه خاص صورت دادی چې ابن د علمینو متناسلینو په مینځ کې واقع شي یعنې چې رومي علم زوی شي او د ابن نه وروسته علم پلار شي او دا ابن د رومي علم صفت جوړ شوی وي او د دویم طرف ته مضاف وي په داسې صورت کې د ابن همزه د لوستلو او لیکلونه غورځیږي لکه محمد بن اسماعیل محمد د اسماعیل زوی دی او اسماعیل د هغه پلار دی، نو متناسلین یعنې نسل هم یو دی او ابن د ماقبل دپاره صفت جوړ شوی دی او د مابعد طرف ته مضاف هم دی نو دلته الف غورځیږي، نه په لوستلو کې راځي او نه په لیکلو کې، د مشکوٰۃ په خطبه کې ټول نومونه په همدې طرز باندې راغلي دي او دا قاعده هلته جاري شوې ده.

(۳) که چیرته د ابن لفظ د علمین متناسلین په مابین کې واقع وي او نور شرطونه هم پوره وي لیکن د ابن لفظ د سطر په شروع کې راغلی وي بیا د هغه همزه لیکل کېږي، د ابن په دې قاعده کې یو تخفیف دا هم شوی دی چې د ده نه مخکې د علم یو تنوین حذف شوی دی لکه په محمد بن اسماعیل کې د محمد نه تنوین لویدلی دی.

(۴) که چیرته ابن د علمینو متناسلینو په مابین کې واقع دی لیکن د لومړي علم دپاره صفت نه دی جوړ شوی بلکې له هغه نه خبر واقع دی نو بیا الف په لیکلو کې برقرار پاتې کېږي لکه زید ابن عمر زید د عمر زوی دی.

محمد بن یزید بن ماجه: د مشکوٰۃ په خطبه کې دلته په دې نوم کې دوه ابن واقع شوي دي، له اول ابن نه

د همزي لویدل په کار دي ځکه چې د علمینو متناسلینو په مینځ کې واقع دی مگر د دویم ابن الف لیکل په کار دي ځکه چې هغه د علمینو متناسلینو په مینځ کې نه ده، ځکه چې یزید د ماجه زوی نه دی بلکې د یو قول مطابق دواړه یو دي چې ماجه لقب دی د یزید، او په یو قول کې زوجه ده د یزید یعنې محمد بن یزید و محمد بن ماجه نو ماجه د محمد والده شوه او د یزید زوجه شوه، ملا علي قاري رحمه الله ویلي دي چې د ابن ماجه لفظ لقب دی د یزید داد محمد نیکه نه دی او په شرح اربعین کې لیکل شوي دي چې

ماجه د محمد د والدې نوم وو.

حاصل دا چې دویم ابن د یزید صفت نه دی بلکې د محمد نه بدل دی یعنې محمد زوی د یزید یعنې زوی د ماجة که چیرته ماجة د یزید ښځه وه نو بیا د ابن ماجة تعلق له محمد سره شو چې د محمد زوی یزید او زوی د ماجة نو ماجة د محمد مور شوه همدا شان ترتیب په ډیرو نورو نومونو کې هم شته د کوم چې په ظاهر و هم کیدی شي چې آخري علم د قریب والا علم دپاره پلار دی حالانکه هغه قریب والا علم ښځه او اصل علم کوم چې مخکې ذکر شوی دی د هغه مور ده مثلاً:

(۱) عبدالله بن عمرو ابن ام مکتوم دلته د ابن مکتوم تعلق د عبدالله سره دی عبدالله زوی د عمرو زوی د ام مکتوم.

(۲) عبدالله بن ابی ابن سلول، سلول د عبدالله والده او د ابی ښځه ده عبدالله زوی د ابی زوی د سلول.

(۳) عبدالله بن مالک ابن بحینه د عبدالله مور ده او د مالک ښځه ده.

(۴) محمد بن علی ابن الحنفیه، حنفیه د محمد مور ده د علی ښځه ده.

(۵) اسماعیل بن ابراهیم ابن علیه، علیه د ابراهیم ښځه او د اسماعیل مور ده.

(۶) اسحاق بن ابراهیم ابن راهویه، راهویه د ابراهیم لقب دی.

غرض پورته پنځه نومونه داسې دي چې د مور او پلار دواړو طرفونو ته منسوب دي یعنې عبدالله د عمرو زوی او د خپلې مور ام مکتوم زوی دی، عبدالله د خپل پلار ابی او مور سلول زوی دی، په دې نومونو کې اخیرني نوم کې اسحاق بن ابراهیم ابن راهویه کې راهویه او ابراهیم یو شی دی او همدا راز په د بعضو علماؤ په ماجة کې ده چې دا د یزید لقب دی، یعنې محمد د یزید زوی او د یزید لقب ماجة دی، او دا هم کیدی شي چې محمد زوی د ماجة ځکه دی چې ماجة او یزید یو شی دی محمد د دواړو زوی دی.

الجمع بین الصحیحین للحمیدی: د مشکوة شریف په خطبه کې د اللفظ راغلی: **الجمع بین الصحیحین**.

د شیخ حمیدی رحمه الله تصنیف دی، د ده نوم حافظ ابو عبدالله محمد بن ابی نصر رحمه الله دی دا خپل نیکه حمید طرف ته منسوب دی، د ابن حزم خاص شاگرد دی، په ظاهري مذهب باندې وو، د لویو

کرامتونو والا وو، صاحب تقوی وو، علامه حمیدی رحمه الله په **الجمع بین الصحیحین** کې د بخاري او مسلم احادیث جمع کړي دي د بعضو روایتونو تشریح یې هم کړې ده او د بعضو تکمیل او تسمیم یې هم کړی دی مگر امتیاز یې ساتلی دی، د پنځم قرن د مشهورو مصنفینو نه وو په ۴۸۸ هجري کې وفات شوی. یو د امام بخاري رحمه الله استاد حمیدی وو هغه بل دی د ابل دي. دده یو شعر دی:

لقاء الناس ليس يفيد شيئاً سوى الهديان من قيل وقال

فأقلل من لقاء الناس الا لاخذ العلم او اصلاح المال

جامع الاصول: د مشکوٰۃ په خطبه کې د دې ذکر هم راغلی دی. دا د علامه ابن اثیر جزري رَحْمَةُ اللهِ شَهِير او معروف کتاب دی په کوم کې چې د صحاح ستو احادیث جمع کړي دي او د بابونو ترتیب یې د حروف هجاو په بنیاد باندې آښی دی، دا د ابن اثیر جزري په نوم سره مشهور دی، ده په لغات الحديث کې یو نهایت عمده او مفید کتاب نه‌ایه ابن اثیر لیکلی دی، جامع الاصول د لسو نه په زیاتو جلدونو کې دی.

محدث شهیر ابوالحسن رزین بن معاویه: شیخ رزین د اندلس اوسیدونکی وو د قریشو یو بطن عبدالدار بن بن قصی طرف ته منسوب شوی عبدري شوی دی، دا حافظ الحديث او جلیل القدر محقق وو، په علم حدیث کې ده د (تجريد الصحاح) په نوم سره کتاب لیکلی دی په کوم کې چې ده موطا امام مالک او صحاح سته جمع کړي دي، علامه ابن اثیر جزري رَحْمَةُ اللهِ د جامع الاصول په تصنیف کې په همدې کتاب باندې اعتماد کړی دی دا په مکه مکرمه کې په ۵۳۵ هجری کې وفات شوی، د رزین نوم د راء په ضمه د زاء په فتحې یا سکون سره د لجین په شان ویل شوی دی.

الفراء البغوي: د کتاب په خطبه کې دا لفظ راغلی دی، د محی السنه د والد صفت دی د کوم نوم چې مسعود دی، فراء د فرو نه دی، فرو خرمن ته ویل کیږي، شیخ مسعود شاید د خرمنو تجارت کولو یا دا چې هغه یې زیات اغوستلو او استعمالولو یې یا کوم کورنی نسبت دی یو چا دا کار کړی دی، لفظ فراء کله چې مسعود صفت شو نو بیا مجرور ویل کیږي، البغوي مرفوع ویل کیږي ځکه چې دا د حسین صفت دی او هغه مرفوع دی، نو دا هم مرفوع دی، علماؤ لیکلي دي چې د نومونو په تسلسل کې کله چې په آخر کې کوم نسبت راشي نو قاعده دا ده چې دا نسبت د رومي نوم سره په لگولو صفت جوړیږي، لکه بغوي یعنې حسین بغوي بیا بغوي په اصل کې د یا بغ طرف ته منسوب دی یا د بغشور طرف ته منسوب دی چې دا د مرو او هرات په مینځ کې د خراسان د علاقونه د یو کلي نوم دی په دې نسبت کې بغوي هم روا دی او بغشوري هم صحیح دی، یا د ټولو مرکب طرف ته نسبت وکړه که آخري جزء، کټ کړی رومي جزء طرف ته نسبت وکړو لکه په بعلبک کې بعلبک بعل دواړه روا دي دلته د یا بغ نسبت بغی راغلی دی مگر د دې لفظ معنی زانیه راغلې ده نو ځکه د یا بغ په نسبت کې واو زیات شوی بغوي شوی دی او په اسماء محذوفه الاعجاز کې همدا سې کول روا دي، لکه په دمر کې دموي په اب کې ابوي دی او په اخ کې اخوي راغلی دی.

د ذکر شوو امامانو د وفات کلونه :

- (۱) د حسین بن مسعود بغوي ولادت ۴۳۵ هـ وفات ۵۱۶ هـ (په مروه کې دفن شوی دی).
- (۲) د محمد بن اسماعیل البخاري ولادت ۱۹۴ هـ وفات ۲۵۶ هـ (په بخارا کې دفن شوی دی).
- (۳) د مسلم بن حجاج القشيري ولادت ۲۰۴ هـ وفات ۲۶۱ هـ (په نیشاپور کې دفن شوی دی).
- (۴) د امام مالک بن انس ولادت ۹۵ هـ وفات ۱۷۹ هـ (په مدینه منوره کې دفن شوی دی).
- (۵) د محمد بن ادريس الشافعي ولادت ۱۵۰ هـ وفات ۲۰۴ هـ (په مصر کې دفن شوی دی).
- (۶) د احمد بن حنبل ولادت ۱۶۴ هـ وفات ۲۴۱ هـ (په بغداد کې دفن شوی دی).
- (۷) د محمد بن عيسى ترمذي ولادت ۲۰۹ هـ وفات ۲۷۹ هـ (په ترمذ کې دفن شوی دی).
- (۸) د ابوداؤد سجستاني ولادت ۲۰۲ هـ وفات ۲۷۱ هـ (په بصره کې دفن شوی دی).
- (۹) د احمد بن شعيب نسائي ولادت ۲۱۵ هـ وفات ۳۰۳ هـ (په مکه مکرمه کې دفن شوی دی).
- (۱۰) د محمد بن يزيد ابن ماجه ولادت ۲۰۹ هـ وفات ۲۷۳ هـ (په قزوین کې دفن شوی دی).
- (۱۱) د عبدالله بن عبد الرحمن دارمي ولادت ۱۷۲ هـ وفات ۲۵۵ هـ.
- (۱۲) د علی بن عمر دازقطني ولادت ۳۰۶ هـ وفات ۳۸۵ هـ.
- (۱۳) د احمد بن حنبل البيهقي ولادت ۳۸۴ هـ وفات ۴۵۸ هـ (په نیشاپور کې دفن شوی دی).
- (۱۴) د رزين بن معاويه ولادت معلوم نه دی وفات ۵۳۵ هـ (په مکه مکرمه کې دفن شوی دی).

تنبیه:

دا خبره د یادولو ده چې د پیدائش او د وفات په کالونو کې د تاریخ علماو اختلاف را روان دی، لهذا په پورته ذکر شوو تاریخونو کې که چیرته تفاوت ولیدل شي نو هغه د دې په پس نظر کې کتل په کار دي.



۳ ذیقعد ۱۴۰۹ هـ

د نیت اخلاص:

(۱) عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا الْأَعْمَالُ بِالنِّيَّاتِ وَ
د عمر بن الخطاب رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرماییل د ټولو کارونو دارو مدار
بِالنِّيَّاتِ وَ إِنَّمَا لِأَمْرِي مَا كَوَى فَمَنْ كَانَتْ
په نیت باندې دی، او هر انسان ته به هر هغه څه رسیږي د کومو یې چې نیت کړی وي، لهذا کوم کس چې
هَجَرْتُهُ إِلَى اللَّهِ وَ رَسُولِهِ فَهَجَرْتُهُ إِلَى اللَّهِ وَ رَسُولِهِ
د الله او د هغه در رسول د پاره هجرت وکړو (ظاهراً) نو دده هجرت به (په حقیقت کې) د الله او در رسول د پاره وي
وَ مَنْ كَانَتْ هَجَرْتُهُ إِلَى دُنْيَا يُصِيبُهَا أَوْ امْرَأَةٍ يَتَرَوُّجُهَا فَهَجَرْتُهُ إِلَى
او چا چې د دنیا د گټلو یا د کومې ښځې سره د نکاح کولو د پاره هجرت وکړو نو د هغه هجرت به د هغه کار
مَا هَاجَرَ إِلَيْهِ. (۱) (مُتَّفَقٌ عَلَيْهِ).
د پاره وي د کوم چې ده اراده کړې وه.

توضیح: د ټولو نه مخکې خبره دا ده چې دغه حدیث عموماً د بل باب سره د مناسبت نه بغیر مخکې راوړل کیږي د دې څه وجه ده؟ علماء کرامو په دې باره کې لیکلي دي چې د دې یوه وجه خو دا ده چې د همدغه حدیث طرف ته د لوستونکو د توجه را گرځولو په غرض د مناسبت نه بغیر په ابتداء کې راوړل کیږي، لکه څرنګه چې د دنیا د خلکو رواج دی چې دوی د خلکو توجهات د کوم کار په طرفه را گرځولو د پاره عجیب او غریب شکلونه وړاندې کوي، نو خلق چې هغه ګوري نو غور او فکر کوي او دلچسپي اخلي، دغه حدیث هم تنها او جدا د دې د پاره راوړل کیږي چې علماء او طلباء متوجه کړي شي چې دلته د احادیثو بحر او ذخیره ده، چې په دې کې غوږې ووهو نو ملغلرې به ترلاسه کړو. دویمه وجه دا ده چې سلفاً او خلفاً محدثینو دغه حدیث بې ربطه او بې جوړه په ابتداء کې راوړی دی ترڅو چې د هر لوستونکي اولنی نظر د احوالو د اصلاح د افعالو اقوالو او د نیت په سموالي په دغه روښانه منارې باندې ولګیږي او وړاندې ټول سفر د صحت نیت خلوص افعال او اعمالو سره شي، چنانچه د دغه حدیث د عظیم شان او

(۱) أخرجه البخاري / ۱۳۵ رقم الحديث: ۵۳، کتاب الايمان، باب ما جاء إن الأعمال بالنية والحب، مسلم في صحيحه ج ۳ ص ۱۵۱، رقم: ۱۹۰۷، کتاب الإمارة باب قوله إنما الأعمال بالنية. وابن ماجه ج ۲ ص ۱۱۲ رقم ۱۲۲۷، کتاب الزهد باب النية، واحمد في مسنده ج ۱ ص ۲۵.

عظیم مقام متعلق علماء کرامو او ائمه عظامو عظیم الشان رایې وړاندې کړي دي.

ددې حدیث شان: (۱) عبدالرحمن مهدي فرمایي: (من اراد ان یصنف کتاباً فلیبتدأ بهذا الحدیث). یعنې کوم کس چې د تصنیف کولو ته اراده وکړي په هغه باندې لازمه ده چې په دغه حدیث باندې د کتاب ابتداء وکړي. (۲) علامه خطابی رَحْمَةُ اللهِ وِیْلِي دې چې زما استاذانو او متقدمینو په هر نیک کار او دیني امورو کې په دغه حدیث باندې شروع کول خوښ کړي وو. (۳) امام شافعي رَحْمَةُ اللهِ دغه حدیث ته د نیم علم درجه ورکړې ده، ځکه چې علم د زړه سره تعلق لري یا د ژبې یا د جوارحو سره او د قالب سره تعلق لري، او د ښه نیت تعلق د قلب (زړه) سره دی نو دا نیمایي علم دی. (۴) امام ابوحنیفه رَحْمَةُ اللهِ دغه حدیث د علم څلورمه برخه گرځولې، ځکه چې د اسلام دین په څلورو شعبو باندې داسې تقسیم شوی: (۱) اتقاء الشبهات (۲) زهد فی الدنیا (۳) ترک ما لا یعنیه (۴) خلوص النیة. چنانچه څلورمه برخه په دغه حدیث کې ده چې هغه خلوص نیت دی. (۵) امام احمد بن حنبل رَحْمَةُ اللهِ او نورو علماؤ دغه حدیث د علم دریمه برخه گرځولې ده، ځکه چې د علم تعلق د زړه سره دی یا د جوارحو سره یا د ژبې سره دی او د زړه سره چې کوم عمل تړل شوی دی هغه حسن نیت او خلوص نیت دی. په کوم باندې چې دغه حدیث محیط دی.

د حدیث شان وړود: په سنن سعید بن منصور او معجم کبیر کې طبراني د دغه حدیث په شان وړود کې یوه واقعه نقل کړې ده چې یو کس کومې ښځې ته د نکاح پیغام ورولیږلو هغې د نکاح دپاره دا شرط ولگولو چې که چیرته ته هجرت وکړې نو ماسره به نکاح وکړې، دغه ښځه په ام قیس سره مشهوره وه د کومې نوم چې قیله وه، همدغه کس کله چې د همدغې ښځې سره د نکاح کولو دپاره هجرت وکړ نو خلکو به هغه نه مهاجر دام قیس ویل. علماء لیکي چې الله تعالی د صحابي د شان ساتنه وکړه او تراوسه پورې معلومه نه شوه چې ددغه کس نوم څه وو او دا کس څوک وو؟ اوس دلته یو اصولي اعتراض دی او هغه دا چې حضرت ابو طلحه رَضِيَ اللهُ عَنْهُ ام سلیم رَضِيَ اللهُ عَنْهَا ته د نکاح پیغام ورولیږلی وو، ام سلیم شرط ولگولو چې که چیرته ته اسلام راوړې نو نکاح به وشي هغه اسلام قبول کړ او نکاح وشو. اوس سوال دا دی چې دلته اسلام قبول کړی شو او هلته د هجرت ټول ثواب ضائع شو حالانکه په دواړو ځایونو کې د نکاح خبره شوې وه؟ ددې جواب دا ورکړی شوی دی چې په هجرت او اسلام کې د امتداد او عدم امتداد فرق دی. هجرت یو آني عمل دی یعنې چې یو حد ته ورسیري نو ختمیږي په دې کې امتداد نشته. او اسلام یو فعل ممتد او امتدادي امر دی هر ځای ته چې لاړ شي د هغه حدود نه ختمیږي. لهذا کله چې یو څوک د خپل غرض دپاره هجرت کوي نو په اخيري مرحله کې هغه خپل مطلوب مومي او بیا هجرت ختم شي، نو تر اخيري مرحلې پورې خود غرضي وه او وړاندې هجرت نه وو نو ځکه هغه خراب پاتې شو. ددې برعکس اسلام یو ممتد عمل او یو ممتد امر دی، که چیرته نن په هغه

کې د نیت خرابي وه او اسلام مقبول نه شي نو صبايې نیت صحیح کیدلی شي او اسلام یې صحیح کیدلی شي، نو ځکه د ابو طلحه اسلام ضائع نه کړی شو.

دا حدیث غریب دی: د دغه حدیث په سند کې غرابت دی او د سعید بن منصور د راوي نه وروسته په ټولو واسطو کې غرابت دی، مگر د کثرت طرقو په وجه دا قوي شوی دی، په دې سره دا خبره ثابته شوې ده چې په بخاري شریف کې هم غریب احادیث موجود دي، غریب څه نامقبول نه دی. دغه حدیث ته حدیث المنبر هم ویل شوی دی چې حضرت عمر رضی الله عنه یا رسول الله صلی الله علیه و سلم دغه حدیث په منبر باندې بیان کړی وو.

حضرت عمر فاروق رضی الله عنه: عمر فاروق رضی الله عنه عدوي قریشي او ابو حفص الفاروق دی کوم چې په شپږم نبوي کې د خلویښتو کسانو نه وروسته اسلام راوړی، د ده د ایمان نه وروسته اسلام ته عزت ورسیدو، د حضرت ابوبکر صدیق رضی الله عنه نه وروسته د مسلمانانو خلیفه جوړ شو، په ۲۳ لکه خلویښت زره مربع میل زمکه باندې یې تر لسو کلونو پورې د عدل او انصاف نه ډک حکومت وکړو، د دنیا په فتح شوو علاکو کې یې څلور زره عام جوماتونه جوړ کړل او ۹۰۰ لوي جامع جوماتونه یې جوړ کړل، شام، مصر، دیاربکر او فارس یې فتحه کړل او په ۲۳ هجري کې د ابو الوثؤ مجوسي په لاس په اول دمحرّم الحرام شهید کړی شو (۵۳۷) احادیث یې روایت کړي، د ده د گوتمې په مهر کې دا عبارت وو (کفی بالموت واعظاً). **د انما تحقیق:** اهل لغاتو او اصولیانو په دې اتفاق کړی چې واضع انما د حصر دپاره وضع کړی دی او په دې د حکم تاکید مقصود دی لکه (الما علی رسولنا البلاغ المبين، انما الهکم اله واحد) بهر حال په انما سره د مذکور اثبات کیږي او د غیر مذکور ورباندې نفې کیږي، د حصر معنی به داسې شي: (انما الاعمال تعتبر بالنية ولا تعتبر بغيرها) یا به داسې شي: (ليست الاعمال حاصلة الا بالنية).

د الاعمال تحقیق: اعمال د عمل جمع ده دده په مقابله کې النیات ذکر دی او کله چې د جمع مقابله د جمع سره راشي نو تقسیم په احادو باندې وي نو نتیجه یې داسې راووتله چې هر عمل د نیت سره تړل شوی دی، په عمل او فعل کې لږ شاتنه فرق علماو ښودلی دی هغه دا چې د عمل اطلاق صرف په اختیاري کارونو باندې کیږي غیر اختیاري کار ته عمل نه ویل کیږي، او فعل عام دی که اختیاري وي که غیر اختیاري وي، چنانچه (اعملوا صالحاً) راغلی دی، (افعلوا صالحاً) نه دی راغلی، دویم فرق دا دی چې د عمل په مفهوم کې دوام او استمرار پروت دی او په فعل کې نشته.

په بالنیات کې د باء متعلق څه دی؟ اوس سوال دا دی چې ډیر زیات اعمال داسې دي کوم چې حلاً او صورته د نیت نه بغیر حاصلیږي او کوم اعمال چې غیر اختیاري دي مثلاً د چت وغیره نه رالویدل دا ټول

د نیت نه غیر په وجود کې راځي، لهذا دلته د بالنیات دپاره د یو داسې مقدر عبارت راویستل په کار دي په کوم سره چې د حدیث مفهوم واضح شي، همدارنگه په بالنیات کې د جار مجرور متعلق هم ورسره معلوم شي. اوس یو صورت دا دی چې یا د افعال عامو نه کوم فعل مقدر راویستلی شي یعنې (کون، ثبوت، حصول، وجود) په دې څلورو افعال عامو کې کوم یو فعل مقدر راویستلی شي، لیکن په دې کې دا نقصان دی چې د افعال عامو تعلق د حسي افعالو سره دی لهذا په دوی کې د کوم فعل په مقدر کولو سره دا لازمېږي چې د افعالو حسي وجود د نیت نه بغیر نه شي کیدی، دا خبره صحیح نه ده، ځکه چې د حسي افعالو وجود د نیت نه بغیر کیدلی شي. اوس ضروري شوه چې دلته کوم خاص فعل مقدر ومنل شي اوس به کوم خاص فعل راویستلی شي؟ نو جمهور وائموددې متعلق (صحة، یا تصح یا منوطة بالنیات) منلی دی، یعنې هیڅ عمل د نیت نه بغیر صحیح نه دی، د هر عمل دار مدار په نیت باندې دی، ائمه احنافو د (کاملة او ثواب) فعل مقدر منلی، یعنې (الما الاعمال تثاب بالنیات) یعنې که چیرته نیت نه وو نو په عمل باندې ثواب نه مرتب کېږي، مگر د نفس عمل وجود به وي. په دې دواړو مقدراتو باندې په خپل خپل ځای په خپل انداز سره اعتراضات دي، احناف د ثواب مقدر منلو ته ترجیح ورکوي او وایي چې د ثواب په مقدر منلو سره ټولو ته فائده ده، لیکن که چیرته صحة راویستل شي نو دا د جمهورو هم خلاف دی، ځکه ډیر زیات افعال داسې دي کوم چې د دوی په نزد د نیت نه بغیر محقق کېږي. د ملا علي قاري رحمه الله په نزد د تعتبر او معتبرة منل زیات واضح دي ترڅو چې ټولو عباداتو ته په آسانی سره شامل شي یعنې (الما الاعمال معتبرة او تعتبر بالنیات) په دې کې ټول اعمال راغلل.

(۱) برابره خبره ده که عبادات مقصوده وي لکه لمونځ، روژه، زکوة، حج وغیره، دلته (الما الاعمال تعتبر لصحتها الذیة) یعنې د همدې فرضیه عباداتو د صحت دپاره نیت ضروري دی او د نیت نه بغیر فرضي عبادات نه صحیح کېږي. (۲) یا همدغه اعمال د فرضیه عباداتو دپاره د شرائطو په درجه کې وي لکه طهارت، ستر عورت وغیره، دلته لحصول ثوابها مقدر منل په کار دي لکه: (الما الاعمال تعتبر لحصول موابها الذیة یعنې ترڅو چې د شرائطو درجې په اعمالو کې مثلاً غسل، تیمم، طهارت دځای او دبدن او طهارت دلباس وغیره کې دثواب نیت ونه کړی شي نو ثواب نه ورکول کېږي اگرچه عمل صحیح وي (۳) یا هغه اعمال مباح اموري نو هلته دعتبر وروسته تصیر او تنقلب مقدر کولی شي لکه: (الما الاعمال المباحة تعتبر ای تصیر و تنقلب بالذیة الحسنة حسنات وبالذیة السيئة سيئات). بهر حال دعتبر لفظ عام دی، د همدغه عموم په نظر کې نیولو سره د موقع او محل مناسب فعل راویستل کېږي نو عبادات مقصوده او غیر مقصودو او مباحو ټولو ته به شامل شي، بلکې متروکات لکه شراب

زنا او غیره پرېښودلو ته به شامل شي چې د نیک (حسنة) نیت سره د دې شيانو په پرېښودلو باندې اجر او ثواب ملاويږي، ابن دقیق العید هم د دې تایید کړی چې د متروکاتو په ترک باندې اجر او ثواب ملاويږي. امام غزالي رَحْمَةُ اللهِ د اعمال متعلقو بالنیات تفصیل داسې بیان کړی دی: (۱) **معاصي** : په معصیت کې په نیت سره هیڅ تغیر نه راځي، د گناه کار په ښه نیت سره نیک کار نه جوړېږي لکه چې د حرام مال په مصرف کولو کې د ثواب نیت وکړی شي، یا په هغه سره جومات جوړ کړی شي، یا ورباندې مدرسه جوړه کړی شي، یا په کوم بل نیک کار کې ولگول شي، په ټولو صورتونو کې هیڅ ثواب نه ورکول کېږي. (۲) **طاعات او عبادات مقصوده** : دغه عبادات په اصل صحت کې هم د نیت صحت ته محتاج دي او په زیات فضیلت کې هم د نیت طرف ته محتاج دي، په اصل نیت کې خود دې دپاره چې عبادت ضائع نه شي، او د فضیلت د زیاتیدو او د درجاتو لوړولو دپاره په دې کې داسې نیت وکړی شي چې ډیر نیتونه دې په یو عمل کې سره شریک کړی شي او ډیر ثوابونه دې حاصل کړی شي، مثلاً د مونځ دپاره جومات ته راغلو نو قبلې ته د مخامخ کیدو نیت یې هم وکړو، د اعتکاف نیت یې هم وکړو، مونځ ته د انتظار کولو نیت یې هم وکړو، د غریب سره د مرستې کولو نیت یې هم وکړو وغیره نو په دغو ټولو نیتونو باندې ثواب ورکول کېږي. (۳) **مباح عمل** : مباح کار د یو پاک نیت احتمال لري لکه عطر لگول په نیک نیت سره یو مباح امر دی، مگر د فخر مباهات او تکبر په طور ناروا او گناه ده، خو که چیرته د رسول الله ﷺ اقتداء په نیت وکړی شي نو ثواب هم دی که نه نو داسې مباح عمل په کولو کې ثواب نشته، یا د جومات د احترام نیت وکړی شي نو په دغه مباح عمل سره هم ثواب ورکول کېږي، په دې باندې یوه اختلافي مسئله متفرع ده کومه چې په راتلونکي درس کې را روانه ده.

۴ ذیقعدة ۱۴۰۹ هـ

بالنیات : دا مشدد هم صحیح دی او د شد نه بغیر هم صحیح دی، نیات د نية جمع ده او نیت په لغت کې د قصد په معنی دی او اصطلاحي تعریف یې داسې دی: (توجه القلب نحو الفعل ابتغاء لوجه الله).
د نیت اقسام : د نیت درې قسمونه دي: (۱) تمییز العبادۃ من العادة (۲) تمییز العبادۃ من العبادۃ، لکه د ماسپښن نیت له مازیگر ممتاز شوی دی (۳) تمییز المعبود الحق من المعبود الباطل، مثلاً مونځ صرف د یو معبود دپاره دی، روژه صرف د یو معبود دپاره ده د بل چا دپاره نه ده.
د فقهاؤ اختلاف : په بالنیات کې د جار مجرور کوم متعلق چې مقدر راویستل شوی هلته د فقهاء کرامو په مینځ کې په اودس کې د نیت کولو او نه کولو اختلافي مسئله شروع شوې، جمهورو چونکه د تصح لفظ مقدر منلی د همدې وجې دوی د هر عمل په صحت کې د صحت دپاره نیت شرط گڼلی، لهدا ددوی په

نزد په اودس کې هم نیت ضروري دی، ځکه چې اودس هم د اعمالو نه یو عمل دی. ائمه احنافو سفیان ثوري رحمه الله او نورو فقهاؤ ویلي دي چې د اودس د صحت دپاره نیت ضروري نه دی، جمهورو په الما الاعمال باللیات استدلال کړی، احنافو په دغه حدیث استدلال کړی، مگر د ثواب لفظ په مقدر کولو سره وایي چې نفس وجود د نیت نه بغیر صحیح نه دی، خو د نیت په کولو سره ثواب حاصلیږي، احنافو په شوافعو باندې اعتراض کړی دی چې که چیرته په هر عمل کې نیت شرط دی نو ستاسو په نزد د جامو په وینځلو کې بیا نیت ولې شرط نه دی؟ شوافعو جواب ورکړی دی چې د جامو په وینځلو کې د نجاست حکمیه لرې کول نه دي بلکې د نجاست حقیقه لرې کول دي او په اودس کې د نجاست چکمه لرې کول دي، نیت د نجاست حکمیه د ازالې په صورت کې ضروري دی، احنافو ویلي دي دا فرق تاسو د کوم خایه پیدا کړی، حالانکه اوبو ته الله تعالی **﴿وَالزَّلَٰتَا مِمَّا السَّاءُ مَا ظَهَّرَا﴾** ویلي دي د هر شي دپاره یې د نیت نه بغیر پاکې گرځولې، بیا تاسو د اودس دپاره مطهر بالنية او د جامو دپاره مطهر بغیر نیت فرق د کوم خای نه راویستلی دی.

د اختلاف منشاء: د فقهاؤ په منځ کې دلته د اختلاف منشاء داده چې جمهورو اودس ته عبادت محضه غیر مدرک بالعقل ویلی دی نو د باقي عباداتو محضو په شان په دې کې هم نیت ضروري دی، احنافو اودس د عبادات محضو دپاره وسیله او واسطه منلې ده چې اودس د مونځ دپاره وسیله او واسطه ده په خپله عبادت محضه نه دی، اوس د اودس د عبادت محضه سره هم مشابهت دی او د وسیلې سره یې هم مشابهت دی، ځکه چې عبادت هم دی او د نورو دپاره طهارت هم دی، نو د همدې وجهې د فقهاؤ په منځ کې اختلاف شو، جمهورو د عبادت سره مشابه گرځولی دی او احنافو د طهارت سره مشابه گرځولی، په عبادت محضه کې د ټولو په نزد نیت ضروري دی لیکن د اودس د حیثیت په تعین کې اختلاف شوی نو په دې سره د نیت په حکم کې اختلاف هم پیدا شو، اوس دې ته کتل په کار دي چې د اودس د کوم سره زیات مشابهت دی د طهارت سره که د عبادت سره؟ ترڅو د کوم سره چې زیات مشابه وي چې د هغه سره یو خای کړل شي، نو احناف وایي چې قرآني نصوصو او احادیثو تصریحاتو دا ښودلې چې د اودس تعلق د طهارت سره دی، په قرآن کې د اودس متعلق آیت داسې دی: **﴿مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَٰكِنْ يُرِيدُ لِيُطَهِّرَكُمْ﴾** (مائده ۶) په دغه آیت کریمه کې اودس د طهارت په مجموعه کې شمار شوی، همدارنگه (مفتاح الصلوة الطهور) حدیث اودس په طهارت کې شمار کړی، لهذا لکه څرنگه چې په **﴿وَلْيَايُذِّنْكُمْ﴾** کې د هیچا په نزد د جامو وینځلو دپاره نیت نشته نو په اودس کې هم د اودس دپاره نیت ضروري نه دی خو ثواب جداشی دی.

اوس دلته یو اعتراض دی کوم چې احنافو طرف ته متوجه دی او هغه دا چې په تیمم کې هم احنافو نیت فرض گرځولی حالانکه تیمم هم د وسیلې نه دی او د عبادات محضو نه نه دی؟ احنافو جواب ورکړی چې په تیمم کې د دوو وجهو احنافو نیت فرض کړی دی، اوله وجه دا ده چې د تیمم په مفهوم کې د لغت په اعتبار سره د نیت معنی نه بغیر ده، دویم دا چې خاورې اصلاً ملوښې دي، جسم ککړوي نو په نیت کولو سره طهارت راشي او اوبه خو اصلاً پاکې دي، کله چې تاسو یو پاک شی استعمالوئ نو طهارت حاصل شي کوم چې داو بو طبعي اثر دی په هغو کې مزید نیت کول صرف د مزید ثواب دپاره کیدلی شي.

بعد اللتیا والقي اصل صورت حال دا دی چې نزاعي مسئله په اصل کې اجتهادي مسئله ده کومه چې د قواعدو مستنبطه ده، د شوافعو او جمهورو جدا اجتهاد دی او د احنافو جدا اجتهاد دی، مسئله په خپل ځای باندې ده، لیکن د همدغې اختلافي مسئلې د دغه حدیث سره هیڅ تعلق نشته اونه د دغه حدیث نه مستنبط ده که چیرته کوم کس همدا مسئله ده، حدیث طرف ته منسوبوي دا د هغه خوښه ده، که نه نو حدیث خو صرف د نیک نیت او بد نیت دپاره راعی دی چې که ښه نیت وو نو په عمل باندې ثواب ورکول کیږي، که بد نیت وو نو په عمل باندې ثواب نه ورکول کیږي، دا د باب د اخلاص له قیلي نه دی د کوم چې بار بار قرآن کریم اعلان کړی دی، او په مقدسو احادیثو کې یې بار بار ذکر راغلی دی. په دغه ذکر شوي حدیث کې دا تعلیم ورکړی شوی چې د قربانۍ په لحاظ سره د ټولو غټ عمل هجرت دی، کله چې په غلط نیت سره همدغه غټه قرباني ضائع کیږي نو د وړو اعمالو به څه حال وي، تاسو فکر وکړئ نو دا خبره به درته واضحه شي چې د نیت نه بغیر د اودس کول خو ممکن نه دي، کله چې یو انسان راپورته شي اودس وکړي، بیا جومات ته لاړ شي، په گرمۍ او یخنۍ کې مشقت کوي او اودس کوي نو دا دومره اوږد عمل د نیت نه بغیر کیدلی شي، حالانکه نیت خو د قلبي ارادې نوم دی کوم چې د یوه شي طرف ته متوجه کیدل دي نو اودس د نیت نه بغیر ممکن نه دی، لهذا دا بحث په خپل ځای باندې صحیح دی لیکن د هغه ددې حدیث سره هیڅ تعلق نشته دی، هو د ارادې نه بغیر اودس په هغه وخت کې متحقق کیدلی شي چې یو انسان په کوم کار پسې روان وي او یو ناڅاپه په کوهي کې وغورځیږي، یا په باران کې سفر کوي او ټول بدن یې لوند شي نو په دغه وخت کې دغه مسئله راپورته کیدلی شي چې د نیت نه بغیر اودس یا غسل صحیح شو او که صحیح نشو، لیکن دغه صورت نادر دی او نادر کال معدوم دی.

د مقدر په راویستلو باندې د جانبینو لغوا اعتراض : دغه حدیث سره د ذکر شوي نزاعي مسئلې تعلق ددې وجه هم نشته چې د مقدر په راویستلو باندې هر جانب په بل باندې اعتراض کړی دی، شافعیانو

چې کوم (تصح) مقدر منلی دی په دې باندې اولنی اعتراض دا دی چې صحیح عمل هغه وي په کوم کې چې ټول شرائط موجود وي، نو د صحت دغه حکم خو په دنیوي اعمالو باندې لگیدلی شي چې شرائطو ته وکتلی شي او حکم پرې ولگولی شي، لیکن د اخروي اعمالو په صحت باندې دا حکم نه شي لگیدی،

حالانکه (الها الاعمال بالنیات) عام دی، د دې د دنیوي اعمالو سره خاص کول مناسب نه دي. دویم اعتراض په شوافعو باندې دا دی چې د صحت حکم او د عدم صحت حکم دا نوې اصطلاح ده، د رسول الله ﷺ په مبارکه زمانه کې دا اصطلاح نه وه، نو حدیث په دې باندې نه شي حمل کیدی. دویم اعتراض دا دی چې که چیرته شوافعو د ټولو اعمالو د صحیح کیدو دپاره نیت شرط ګڼي نو بیا خو په دغه حدیث باندې دوی په خپله هم عمل نه کوي، ځکه چې په اخلاقو، آدابو، معاملاتو، عقوباتو، اماناتو، مناکحاتو، خصوماتو وغیره داسې احکام دي په کومو کې چې د ټولو په نزد نیت شرط نه دی. احنافو د (ثواب) لفظ مقدر منلی دی، په دې باندې هم په یو څو وجوہاتو اعتراض دی: اول اعتراض دا دی چې د ثواب تعلق صرف د آخرت د اعمالو سره دی، د دنیا د اعمالو سره نه دی، حالانکه حدیث عام دی د دنیا او آخرت دواړو سره متعلق دی. دویم اعتراض دا دی چې د ثواب دار مدار په صحت عمل باندې دی که چیرته عمل صحیح وو نو ثواب ورکول کیدی شي او که صحیح نه وو نو نه شي ورکول کیدی، نو بالاخره دا مقدر هم د شوافعو د مقدر (صحت) طرف ته راګرځي، نو خبره بیا هغه ځای ته ورسیده د کومه ځایه چې شروع وه، معلومه شوه چې دغه حدیث د حسن نیت او قبح نیت سره متعلق دی او د معتبر مقدر راویستل او هغه په خپل عموم باندې پریښودل زیات مناسب دي.

۵ ذیقعد ۱۴۰۹ هـ

د زیر بحث حدیث جملې درې دي، هره جمله تفصیل غواړي، اوله جمله **الها الاعمال** ده په دې باندې خبره شوې ده، دویمه جمله **والها لكل امرء ما لوی** ده د کومې متعلق چې اوس تفصیل راتلونکې دی، او دریمه جمله **فمن کالت هجرته الى الله الخ** ده په دې باندې هم خبره شوې ده، د **انها لكل امرء ما لوی** تحقیق وګورئ: د (امر) په لفظ کې چې کومه راوړه ده دا د اخیر حرف د همزې د اعراب تابع ده، که چیرته په همزه باندې پېښ وو نو په راوړه باندې به هم پېښ وي، که چیرته په همزه باندې زور وو نو په راوړه باندې به هم زور وي، او که چیرته په همزه باندې زیر راغی نو په راوړه باندې به هم زیر راځي، په همدغه لحاظ سره یوه عجیبه کلمه ده په کومه کې چې د شاته حرف باندې هم اعراب جاري شوی دی، په (مانوی) کې ما موصوله دی او په لوی کې ضمیر منصوب محذوف دی، اصل عبارت داسې دی (مانواه) یعنې هر انسان ته هغه څه ورکول کیږي د کوم چې هغه نیت کړی دی. یعنې د نیت په اندازه ثواب ورکول کیږي، اوس که چیرته په یوه نیکۍ کې ډیر نیتونه وکړ شي نه - - - ثوابونه ورکول کیږي.

په دواړو جملو کې ربط: (الما الاعمال) او (المال کل امره مالموی) دا دوه جملې دي، اوس د دوي په مینځ کې ربط، جوړ او مناسبت څه دی؟ په دې کې ډیر اقوال دي: (۱) علامه قرطبي رَحْمَةُ اللَّهِ ويلي دي چې دا دویمه جمله د اولې جملې دپاره تاکید دی، په دې سره د اولنۍ جملې تحقیق او تاکید مقصود دی چې د نیت معامله دومره مهتم بالشان ده چې یو مضمون یې په بل عنوان دوباره ذکر کړو، په اولنۍ سره ثابته وه چې نیت د عمل دپاره علت باعثة دی، که چیرته نیت صحیح وي نو عمل مقبول دی، او که چیرته نیت فاسد وي نو عمل مردود دی، بیا تاکید او ویل شوي دي چې هر انسان ته هغه څه ورکول کیږي د کوم چې هغه نیت کړی وي (ان خیراً فخیراً وان شراً فشر). (۲) دا جمله تاکید نه دی بلکې تاسیس دی، تاسیس دې ته ویل کیږي چې کومه جمله د ماسبق جملې معنی نه رااگرځوي بلکې هغه د نوي حکم دپاره راځي، همدا وجه ده چې علماؤ لیکلي دي چې تاسیس اولی او افضل دی د تاکید نه.

اوس په دویمه جمله کې هغه نوی حکم کوم او څه دی؟ په دې کې د علماء کرامو نظرونه ډیر زیات دي او ډیر اقوال په کې دي: (۱) اول قول دا دی چې اوله جمله د اعمالو د حالت متعلق ده چې عمل کله د نیت تابع کړی شي نو په هغه باندې ښه حکم مرتب کیدی شي، او دویمه جمله د عامل د احوالو متعلق ده چې مزدور ته هغه څه ورکول کیږي کوم څه یې چې ترسره کړي وي. (۲) په دویمې جملې سره په اصل کې دا ښودل مقصود دي چې په نیت کې نیابت قبول نه دی پخپله نیت لره اعتبار دی، د بل چا د نیت هیڅ فائده نشته، او په اوله جمله کې ښودل شوي وو چې د اعمالو مدار په نیت باندې دی. (۳) عز بن عبد السلام ويلي دي چې اوله جمله د دې دپاره وه چې په اعمالو کې کوم عمل معتبر دی؟ نو وښودل شوه چې د ښه نیت والا عمل معتبر دی، اوس په دویمه جمله کې د هغې نتیجه ښودل شوې ده چې په صالح نیت باندې دا ثمره ملاوېږي. بعضو علماو ويلي دي چې اوله جمله د عربو د محاورې مطابق بطور مقدمه عقليه عرفیه ذکر شوې چې د خلکو خبره ده چې د اعمالو میوه په نیت سره ملاوېږي، په دویمه جمله کې همدا عرفیه مقدمه د شرعیه مقدمې په طور منل شوې چې کوم عرف عام وو شرعي حکم هم هغه دی.

(لمن کالت هجرته) د دې جملې د ماسبق سره ربط داسې دی چې (اذا تقرر ان کل انسان عمله بنیته

لمن کالت هجرته: له نصرینصر نه هجرا وهجراً لاً وهجرة په لغوي اعتبار سره د ترک کولو په معنی سره ده، په دې معنی سره الهجرة والهجرة هم دی کوم چې غرمې ته ویل کیږي ځکه په دې وخت کې هم خلق کار روزگار پرېږدي، په دغه لغوي مفهوم باندې والمهاجر من هجر الخطایا والذلوب) وغیره الفاظ راغلي دي، د هجرت شرعي مفهوم او اصطلاحی تعریف داسې دی: د الله تعالی او د هغه د رسول ﷺ د رضا او د خپل ځان مال او د عزت ساتنې دپاره خپل وطن پرېښودل. بیاددې درې قسمونه دي: (۱) الانتقال من دار الکفر الی دار الامن چې د دار کفر نه هجرت وکړي داسې ملک ته

لازم شي چیرته چې د خان مال او عزت دپاره امن موجود وي، د صحابه کرامو رَضِيَ اللَّهُ عَنْهُمْ مکې مکرمې نه د حبشې طرف ته هجرات همدا قسم وو. (۲) **الانتقال من دار الکفر الی دار الایمان** دا هجرت له مکې مکرمې نه د مدینې منورې طرف ته وو کوم چې رسول الله صَلَّى اللَّهُ عَلَيْهِ وَسَلَّمَ کړی وو. (۳) **الانتقال من دار الفجور الی دار التقوی** چیرته چې د شریعت نفاذ وي، په الهي احکامو باندې عمل وي، تقوی او امن وي، د فجور دروازې بندې وي، د داسې هیواد طرف ته هجرت مستحب او غوره عمل دی، لیکن د اسلام په ابتدائي دور کې دوه قسمه هجرتونه وو او د مکې نه هجرت کول فرض ګڼل شوی وو. د هېڅ انسان ایمان تر هغه وخته پورې معتبر نه ګڼل کیده ترڅو چې هغه همدغه خاص هجرت نه وي کړی، بیا چې کله مکه فتحه شوه نو دغه خاص هجرت موقوف شو، د دې نه غیر نور هجرتونه به تر قیامته پورې جاري وي، ځکه چې هجرت د جهاد پیش خیمه ده نو ترڅو پورې چې جهاد وي تر هغه وخته پورې به هجرت هم وي. په اسلام کې د هجرت ډیر لوی مقام دی، ځکه په دې کې د مال، وطن، سهولت، آرام دهر شي قرباني ده، گویا چې په دې کې هره ورځ د مرګ او شهادت مقام ملاوېږي، ځکه چې په مرګ یا په شهادت سره خو انسان د دنیا د مصیبتونو نه جدا او ترې پناه شي مګر مهاجر خو هره ورځ مصیبتونه برداشت کوي، همدا وجه ده چې عمر فاروق رَضِيَ اللَّهُ عَنْهُ د صحابه کرامو رَضِيَ اللَّهُ عَنْهُمْ په مشوره د اسلامي تاریخ اولنۍ ورځ د هجرت په ورځې مسمی کړه، ځکه چې په دې کې ډیره غټه قرباني او تاریخي یادګار وو. بیا په دې پوهیدل ضروري دي چې هجرت د تنبیدلو نوم نه دی، بلکې بیرته د راتاویدو او حملې کولو نوم دی او د مسلمانانو نه د نیول شوې زمکې بیا نیول یو شرعي حکم دی، قرآن اعلان کړی دی **﴿وَأَخْرِجُوهُمْ مِنْ حَيْثُ أَخْرَجُوكُمْ وَالْفِتْنَةُ أَشَدُّ مِنَ الْقَتْلِ﴾** یعنې د کومې زمکې نه چې دغو کفارو تاسې ویستلې یې د هغې نه تاسو کفار اوباسئ، په دغه آیت کې د مسلمانانو زمکه څومره مقدسه ګرځولی شوې؟ کاشکې مسلمان واکمنان په دې خبره پوهه شوي وی چې د دین دپاره د زمکې حصول څومره ضروري دی. دلته شرط او جزاء متحد دي، **فمن کانت هجرته الی الله**: په دې جملې باندې یو فني اعتراض دی او هغه دا دی چې د شرط او جزاء په مینځ کې تغایر وي اتحاد نه وي او یعنې **(فمن کانت هجرته الی الله ورسوله او هجرته الی الله ورسوله)** یو شی دی لکه: **(من اطاع اطاع)** نو د کلام د مهمل کیدو خطر ده. د دې جواب علماو دا ورکړی دی چې د اولنۍ جملې په شرط کې لفظ د دلیا مقدر منل شوی دی او په جزاء کې لفظ د عقی مقدر دی، یعنې **(فمن کانت هجرته الی الله ورسوله فی الدنيا فهجرته الی الله ورسوله فی العقی)** نو په دواړو کې تغایر دی.

دویم جواب دادی چې په اوله جمله شرطیه کې قصداً او لیه الفاظ محذوف کړی شوي دي او په جمله جزائیه کې به ثمره او منفعت مقدروي نو اوس به هیڅ اعتراض پاتې نه شي.

دلیا: دا لفظ د الف له قصر سره دی په دې باندې تنوین نشته، دا د دنیا یدنوا دنوا نصرینصر په معنی د قرب سره دی او دنیا هم د آخرت سره قریبه ده، یا دا چې هر انسان د هغې سره قریب دی، او یا دا لفظ له سمع یسمع نه دنی یدنی دنا و دناؤه نه دی کوم چې د ذلیل او د رذیل په معنی سره دی، د دې بې حقیقه دنیا په حقیقت او د هغې په تعریف کې اختلاف دی چې دا د کوم شي نوم دی.

(۱) (ان الدنيا هو اسم مجموع هذا العالم المتناهي) (۲) (کالمخلوقات من الجواهر والاعراض الموجدة) (۳) (هي ما على الارض من الهواء والجو والفضاء). یو عارف د دنیا باره کې ویلي دي:

دنیا تخاد عني کاني لست اعرف حالها • مدت الی یبینها فقطعتها و شألها

منع الاله حرامها وأنا اجتنبت حلالها • فرأيتها محتاجة فوهبت جملتها لها

یار نا پائیدار دوست مدار • دوستی رانه شاید این عندار

جگه جی لگانه کی دنیا نهی • یہ عبرت کی حبابے تماشائیں

په دغه حدیث پاک کې د دنیا وروسته د او امرأه یصیبها ذکر شوی، حالانکه د دنیا په مفهوم کې امرأه (ښځه) له مخکې داخله ده نو د دې په جدا ذکر کولو سره د هغې کاملې او مؤثرې فتنې طرف ته اشاره شوې ده، دا تخصیص بعد التعمیم دی، د هغې د خطراتو ښکاره کولو او د هغو نه د خبرولو دپاره داسې شوي دي، بعضو دا جواب ورکړی دی چې د حدیث شان ورود چونکه د ښځې معامله وه نو ځکه د تعمیم نه وروسته په تخصیص کې د همدغه واقعي امر ذکر شوی، بیا دا خبره هم ملحوظ ده چې د حدیث په اوله برخه کې الی الله ورسوله مکرر راوړل شوی دی حال دا چې په آخرنۍ برخه کې الی دنیا یصیبها او امرأه یتزوجها الفاظ مکرر نه دي راوړل شوي، بلکې مبهم پریښودل شوي دي، فهجرتة الی ما هاجر الیه ویل شوي، د دې وجه دا ده چې په اوله جمله کې دلذت او خوند حاصلولو دپاره د الله او د رسول نوم مکرر راوړل شوي لکه:

بالله یا طیبات القاع قلن لنا • الیلاي منکن امر لیل من البشر

په دې شعر کې هم دلیلی نوم دوباره ذکر کول په طور داستلذا او خوند اخیستلو دی او په دویمه جمله کې د دنیا ذکر او د ښځې ذکر په هغې کې استلذا نه وو نو مبهم یې کړو او الی ما هاجر الیه یې وفرمایلو.

کتاب الایمان دایمان بابونه

د ټولو بحثونو نه مخکې دا خبره په ذهن کې راوستل په کار دي چې د صاحب مشکوة د کتاب الایمان نه مخکې د "انما الاعمال بالنیات" حدیث په ابتداء کې ولې راوړ؟ او بیا یې په ټولو اعمالو او عباداتو باندې کتاب الایمان ولې مقدم کړو؟ همدارنگه په کتاب الایمان کې یې د ټولو مخکې حدیث جبریل ذکر کړ د هغه د "انما الاعمال بالنیات" د حدیث سره څه تعلق دی؟

جواب دا دی چې د "کتاب الایمان" د مقدم کولو وجه خو ښکاره ده چې چونکه د اعمالو او عباداتو قبولیت او صحت په ایمان باندې موقوف دی، برابره خبره ده که هغه اعمال د عباداتو د قبیلې نه وي، و برابره خبره ده که د هغو تعلق د غم د احوالو یا د خوشحالی د احوالو سره وي. د ټولو د قبولیت د احوالو په ایمان باندې دی، نو ځکه یې کتاب الایمان په ټولو اعمالو باندې مقدم کړو.

بیا د حدیث جبریل د تقدیم وجه او دا چې د هغه د "انما الاعمال بالنیات" سره مناسبت څه وو د دې متعلق علامه طیبی، قاضي عیاض مالکي، ملا علي قاري او شیخ عبدالحق محدث دهلوي رحمه الله لیکلي چې چونکه حدیث جبریل په هر قسم ظاهري او باطني عباداتو باندې شامل دی، چنانچه د عقائد قلبیو طرف ته په لفظ د "الایمان" کې اشاره ده او د ظاهري اعضاؤ سره متعلق امور و طرف ته په لفظ د "الاسلام" سره اشاره ده، د اخلاص او اسرارو طرف ته په لفظ د "الاحسان" سره اشاره شوې ده. لاندې چې دغه حدیث په شریعت، طریقت او حقیقت باندې په اجمالي طور شامل دی او په سنن نبویه و آداب شرعیو باندې د اختصار په طور حاوي او محیط دی، د همدې وجهې په "امر السنة" نوم سره په شوی دی، لکه څرنگه چې سورة فاتحه د ټول قرآن کریم په مضامینو باندې مشتمله ده نو هغې ته په القرآن ویل شوې ده، او سر ربط او ترتیب په دې طور جوړ شوی چې حدیث د "انما الاعمال بالنیات" په منزله د بسم الله دی او د جبریل حدیث د جامعیت او امر السنة کیدو د وجهې په منزله د سورة فاتحه دی. علامه طیبی رحمه الله لیکلي دي چې همدغه وجه ده چې امام بغوي رحمه الله خپل کتاب مصابیح په همدې دواړو حدیثونو سره شروع کړی دی ترڅو چې فی الجمله د قرآن کریم اتباع وشي. بیا حدیث د جبریل د ټول دین د پاره په منزله د خلاصه او نچور دی چې په درویش ۲۳ کلونو کې کوم شریعت چې د اسمانه

نازل شوی وو د هغې خلاصه او اجمال په حدیث جبریل کې دی، په روایتونو کې تصریح ده چې جبریل عَلَيْهِ السَّلَام د نبی کریم صَلَّى اللَّهُ عَلَيْهِ وَسَلَّمَ نه په اخیری عمر کې دا پوښتنې کړې وې، په فتح الملهم کې دي چې دغه سوال او جواب د حجة الوداع نه وروسته شوی وو.

صاحب مشکوٰۃ د کتاب الایمان عنوان ایښی دی او بیا یې د اسلام ذکر هم کړی، په دې سره د ایمان او اسلام اتحاد طرف ته اشاره شوې ده، او که چیرته په دواړو کې اتحاد نه وای نو بیا به ایمان په اصل وجه ذکر شوی وو په ضمن کې به یې اسلام هم راغلی وو. د حدیث "الْمَا الْأَعْمَالُ بِالنِّيَّاتِ" د کتاب الایمان نه د مخکې راوړلو وجوهات د دغه حدیث په شروع کې مفصل بیان کړی شوي دي.

د کتاب، باب او د فصل تعریف:

(۱) الكتاب هو طائفة من المسائل اعتبرت مستقلة اشتملت انواعاً او تشتمل.

(۲) الباب نوع من المسائل اشتمل عليها الكتاب وليست بفصل.

(۳) الفصل طائفة من المسائل تغيرت احكامها بالنسبة الى ما قبلها غير مترجم بالكتاب والباب. کتاب په معنی د مکتوب او مجموع دی، ځکه چې کتاب والکتابه د جمع او مجموعې په معنی سره دي، نو د کتاب الایمان ترجمه داسې شوه: هذا مجموع ومکتوب في الاحاديث الواردة في الایمان.

د ایمان لغوي تحقیق: ایمان د امن نه ماخوځ دی کوم چې د خوف ضد دی، امن یا امن سمع یسع نه په لازمي معنی سره مستعمل شوی دی، یعنې بې خوفه کیدل، او د باب افعال نه آمن ایماناً متعدي دی، یعنې بې خوفه جوړیدل، د متعدي کیدو په صورت کې امن ایماناً د یو یا دوو مفعولو طرف ته متعدي دی، لکه آمنت زیداً ما زید ته امن ورکړ او آمنت زیداً او عمراً ما زید او عمر دواړو ته امن ورکړ. د متعدي کیدو په صورت کې دا کله بنفسه متعدي کیږي لکه ﴿وَأَمْنَهُمْ مِنْ خَوْفٍ﴾ او کله بالصلة والعرف متعدي کیږي، بیا دغه صله په دوه قسمه باندې ده کله د بآ او کله د لام سره راځي، که چیرته په صله کې هام راشي نو د هام مدخول کله به له احکامو نه وي لکه ﴿أَمَّنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ﴾ ما انزل احکامات دي او کله به یې مدخول د ذواتو نه وي لکه ﴿كُلُّ أَمْنٍ بِاللهِ وَمَلَائِكَتِهِ وَكُتُبِهِ وَرُسُلِهِ﴾ دا ټول ذوات دي، او که چیرته امن متعدي بحرف اللام وو نو ایمان کله په معنی د اذعان یقین او تصدیق سره راځي لکه ﴿لَنْ تُؤْمِنَ لَكَ حَتَّى لَرَى الْاللهَ جَهْرَةً﴾ یعنې مونږ یقین نه کوو،

اذعان او تصدیق نه کوو. ﴿وَمَا أَلَيْكَ بِمُؤْمِنٍ لِّنَا وَلَوْ كُنَّا صَادِقِينَ﴾ ای و ما انت بصدق لنا، او کله د اطاعت او انقیاد په معنی سره راځي لکه ﴿الَّذِينَ لَكَ وَاتَّبَعَكَ الْأَرْذُلُونَ﴾ خلاصه داده چې د ایمان د لفظ معنی د صلی په تبدیلی سره بدلیدلی شي.

د ایمان شرعي او اصطلاحی تعریفات: د ایمان اصطلاحی تعریفات د الفاظو په اختلاف سره ټول شپړ دي، اگرچه مفهوم او مرجع د ټولو یو ده، بیا هم څه فوائد د تعریفاتو په تعدد کې شته، په همدې وجه زه شپړ واره مکمل تعریفات نقل کوم اگرچې یو هم کافي دی لیکن ان شاء الله په نقل کولو کې یې برکت دی:

(۱) علامه سید محمود آلوسی بغدادی رَحِمَهُ اللهُ د ایمان تعریف داسې کړی دی: (الایمان هو التصديق

بما علم مجئ النبي صَلَّى اللهُ عَلَيْهِ وَسَلَّمَ به ضرورة تفصيلا فيما علم تفصيلا واجمالا فيما علم اجمالا)

«روح المعاني ج ۱، ص ۱۱۰». یعنې ایمان د هغه څه نوم دی چې انسان د هغو شیانو تصدیق وکړي د کومو ثبوت چې د نبی عَلَيْهِ السَّلَام نه په یقیني طور متحقق وي، کوم شیان چې په تفصیل سره ثابت او معلوم وي د هغو په تفصیلي طور اقرار او تصدیق وکړي او کوم شیان چې په اجمالی طور ثابت دي د هغو اجمالی اقرار وکړي، مثلاً د مونځ حکم، د هغه د رکعتونو حکم د تفصیل سره، بدیهي او ضروري دي، په دې باندې په تفصیل سره ایمان راوړل ضروري دي. همدارنګه زکوٰۃ، روژه، اود خج حکم په تفصیل سره معلوم معروف ظاهر بدیهي او یقیني دي نو په دوي باندې په تفصیل سره ایمان راوړل فرض دي، دغه شان په اجمالی طور د قبر عذاب بدیهي دی، په هغه باندې په اجمالی طور ایمان لرل لازمي دي، او د عذاب قبر د تفصیلاتو علم د اخبار آحادو نه ثابت دی او ضروري نه دي. د تصدیق نه مراد باطني انقیاد دی، صرف زباني نه دی، د همدې وجه نه د هر قل اسلام معتبر نه دی، همدارنګه د تصدیق نه منطقي تصدیق مراد نه دی. د (ضرورة) نه مراد دا دی چې هر خاصو او عامو ته معلومه وي یا د هغه ثبوت یقیني وي او د دین د ضروریاتو نه وي.

(۲) امام غزالي رَحِمَهُ اللهُ په (فیصلة التفرقة بين الايمان والزندقة) کې د ایمان تعریف داسې کړی:

التصديق بجميع ما جاء به النبي صَلَّى اللهُ عَلَيْهِ وَسَلَّمَ والكفر تكذيب النبي صَلَّى اللهُ عَلَيْهِ وَسَلَّمَ في شيء مما جاء به به دغه تعریف کې یوه فائده دا وشوه چې د ایمان په مقابل کې د کفر تعریف هم په کې راغی، او دویمه فائده دا شوه چې د ایمان دپاره ضروري ده چې ټول اسلام انسان تسلیم کړي، لیکن د کافر جوړیدو دپاره د ټول اسلام نه انکار ضروري نه دی، بلکې د کوم ضروري حکم نه په انکار کولو سره انسان د اسلام نه ووځي او کافر جوړیدلی شي.

(۳) شاه عبدالعزیز رَحِمَهُ اللهُ د ایمان تعریف داسې کړی (په کتاب الله باندې ظاهراً او باطناً اقرار کول او

د هغه د معناگانو د قرآن او حدیث موافق استعمالول).

(۴) علامه شاه انور شاه کشمیری رَحْمَةُ اللَّهِ عَلَيْه داسې تعریف کړی: تصدیق النبی بما جاء به النبی صَلَّى اللَّهُ عَلَيْهِ وَسَلَّمَ بالاعتماد على النبی صَلَّى اللَّهُ عَلَيْهِ وَسَلَّمَ. له دغه تعریف نه دافائده ترلاسه شوه چې کوم خلک د عقل په زور او په عقلي دلائلو سره یې د نبی عَلَيْهِ السَّلَام تصدیق کړی دی هغوی مللمان کیدلی نه شي. ځکه چې هلته اعتماد على النبی صَلَّى اللَّهُ عَلَيْهِ وَسَلَّمَ نشته، بلکې اعتماد په خپل عقل او خپل دلیل باندې دی.

(۵) شیخ عبدالقادر جیلاني رَحْمَةُ اللَّهِ عَلَيْهِ، مرزا مظهر جان جاناں رَحْمَةُ اللَّهِ عَلَيْهِ او قاضي ثناء الله پانی پتي رَحْمَةُ اللَّهِ عَلَيْهِ د ایمان په تعریف کې ویلي دي: (د ایمان یو ظاهري صورت دی او یو د هغه حقیقت او باطني صورت دی، ظاهري صورت خودا دی چې تصدیق بالجنان عمل بالارکان اقرار باللسان وي، او د ایمان حقیقت دادی چې مقتضی د طبعي د مقتضی د شرعي تابع شي.

(۶) امام محمد د ایمان تعریف داسې کړی دی: تصدیق النبی صَلَّى اللَّهُ عَلَيْهِ وَسَلَّمَ بما جاء به مع التدبر عن جميع مأسواه. په دغه تعریف کې ډیره ښه فائده داده چې په دې کې د اسلام نه بغير د ټولو کفري قوانینو نه یزاري هم د ایمان جزء ګرځول شوی.

د ایمان د همدې تعریفاتو وروسته د ایمان څو اقسام هم وګورئ: (۱) **ایمان مطبوع**: دا د فرښتو ایمان دی، ګویا که دا مهر شده ایمان دی، په دې کې هېڅ فرق نه شي راتللی او نه په کې بدلون راتللی شي. (۲) **ایمان معصوم**: (یعنې محفوظ) دا د انبیاء کرامو عَلَيْهِمُ السَّلَام ایمان دی. (۳) **ایمان مقبول**: دا د عامو مؤمنانو ایمان دی. (۴) **ایمان موقوف**: دا د باطلو اهل زیغو او اهل بدعاتو ایمان دی کوم چې موقوف دی، ځکه کیدلی شي چې له بدعت نه توبه وکړي او د ایمان طرف ته راوګرځي.

(۵) **ایمان مردود**: دا د منافقینو ایمان وي کوم چې نامقبول او مردود دی.

۷ ذیقه ۱۴۰۹ هـ

د کفر حقیقت او اقسام: کفر چونکه د ایمان مقابل او ضد دی نو لهذا ددې وضاحت هم ضروري دی، (وبصدها لتبين الاهیاء) چنانچه کفر په لغوي اعتبار سره د ستر او پټوالي په معنی دی او په شریعت کې د کفر تعریف او حقیقت امام غزالي رَحْمَةُ اللَّهِ عَلَيْهِ د ایمان په تعریف کې بیان کړی: (والکفر تکذيب النبی صَلَّى اللَّهُ عَلَيْهِ وَسَلَّمَ في شيء مما جاء به). یو لنډ تعریف د کفارو دا هم دی: (الذين سعروا الحق عنادا) یعنې کومو چې د عناد د وجې نه حق پټ کړی، دا خبره مخکې لیکل شوې ده چې د اسلام راوړلو دپاره ضروري ده چې د ټول اسلام په ټولو احکاماتو باندې انسان اقرار او تصدیق وکړي، لیکن د کافر کېدو

دپاره صرف دومره کافي ده چې د دين د ضرورياتو نه د کوم حکم نه انکار وکړي شي، په دې سره د عوام الناس د دې نظريې ترديد کېږي چې د يو يا دوو حکمونو نه په انکار سره هيڅ هم نه کېږي مونږ خو مونځ کوو او کلمه وايو، کافر خو هغه وي کوم چې د ټول شريعت د يو يو جزء نه انکار وکړي او د اسلام نه وتښتي، دلته علماء کرامو د کفر څو اقسام هم ذکر کړي دي: (۱) **کفر انکار**: کوم کس چې په زړه او ژبې سره د شدت سره له اسلام نه انکار وکړي دا کفر انکار دی دا عام کفار دي. (۲) **کفر جحود**: دا هغه دی چې په زړه سره حق دين رښتونی گڼي د هغه په حقانيت باندې قائل وي ليکن په ژبه باندې اقرار نه کوي بلکې انکار کوي، يعنې ښه پوهیږي مگر مني يې نه لکه د ابليس کفر او د يهودو کفر ﴿وَجَعَلُوا بَيْنَهُمْ وَاسْتَيْقَنَتْهَا أَنْفُسُهُمْ ظُلْمًا وَعُلُوًّا﴾ (نمل).

(۳) **کفر عناد و معانده**: هغه دا دی چې اسلام په زړه سره هم رښتني مني او په ژبه هم اقرار کوي ليکن د حق دين نه بغير له نورو باطلو اديانو نه بيزاري نه کوي، او د حق دين اطاعت نه کوي لکه د هرقل کفر او د ابو طالب کفر چې په دواړو کې ظاهري انقياد نه وو. (۴) **کفر نفاق**: دا هغه دی چې په زړه کې تکذيب او انکار وي صرف د دنيوي مصلحت دپاره په ژبه باندې اقرار وي، لکه عبدالله بن ابی ابن سلول او د هغه ډله برابره ده که هر څوک هم وي، د نفاق په دغه ډله کې ډير اهل باطل زنديقان، روافض، آغاخانيان، قاديانيان، بهائي، پرويزي او يو قسم کمونيست په کې هم داخل دي، چې د ضرورت په وخت کې خو کلمه وايي مونځ هم اداء کوي مگر بل طرف ته د دين له ضرورياتو نه د يو ضروري امر نه انکار کوي، د دوی مختلف درجات دي بعضې په نفاق کې دي او بعضې په واضح کفر کې غورځيدلي.

اول اعتراض: د ايمان په تعريف کې د تصديق لفظ بار بار راغلی دی اوس په ډيرو کسانو کې تصديق قلبي په نص سره ثابت دی ليکن هغوی بيا هم کافر دي، لکه چې د يهودو په باره کې آيت دی ﴿يَعْرِفُونَهُ كَمَا يَعْرِفُونَ أَبْنَاءَهُمْ﴾ د دې باوجود دوی په قطعي طور کافر دي، نو د ايمان تعريف له دخول غير نه مانع نه شو په دې کې کافر هم داخل شو؟.

جواب: پورته ذکر شويو تعريفاتو ته که وکتل شي نو دغه اعتراض بلکل متوجه کيدی نه شي. ځکه چې د ټول شريعت تصديق يو شی دی او د نبي کریم ﷺ لره د آخر الزمان په حيثيت سره پيژندل بل شی دی. په يو کې منل دي په بل کې پيژندل دي او په دواړو کې ډير غټ فرق دی، ليکن شراحو حضراتو دغه اعتراض پورته کړی دی او بيا په خپله يې د هغه جواب هم ورکړی زه هم اشاره ورته کووم.

اصل جواب دا دی چې له تصديق نه مراد اختياري تصديق دی او د يهودو تصديق غير اختياري او اضطراري وو. علامه تفتازاني رحمه الله ويلي دي چې اضطراري تصديق په اصل کې تصديق نه دی بلکې صرف تصور دی، بل خوا شاه انور شاه کشميري رحمه الله چې کوم تعريف کړی دی په هغه کې

اعتماد علی النبی ﷺ الفاظ دي چې د نبي په نبوت باندې په اعتماد لرلو سره د تصدیق کولو نوم ایمان دی، صرف د عقل او دلائلو په زور سره یا د غیر اختیاري احساساتو او جذباتو رجحاناته او تصوراتو له وجهې په زړه کې د تصدیق کینولو نوم ایمان نه دی، لهذا د ایمان له تعریف نه فرعون او د هغه ډله یهود او د دوی ډله ووتل.

دویم اعتراض: د یهودو متعلق چې کوم اعتراض وو په ذکر شوي جواب سره خو د هغوی جواب وشو لیکن د هرقل او ابوطالب متعلق خو تراوسه هماغه اعتراض باقي پاتې دی، ځکه دوی دواړو خو په زړه سره تصدیق هم کړی وو او په ژبو یې اقرار هم کړی وو، چنانچه هرقل داسې ویلي وو د بخاري الفاظ دا دي: (لو کنت عنده لفسلت عن قدمیه) بخاری ج ۱ ص ۴.

یعنې که چیرته زه د هغه نبي ﷺ سره وی نو ما به د هغه قدمونه وینځلي وو او خدمت به مې ورله کړی وو. علامه حافظ ابن حجر په فتح الباري شرح د بخاري کې دا عبارت نقل کړی دی: (والله اني لاعلم انه نبي مرسل ولكني اخاف الروم على نفسي ولو لا ذلك لاتبعته) فتح الباري ج ۱ ص ۲۷. د دومره زورور تصدیق او بنائسته اقرار باوجود هرقل ته کافرویل شوي دي.

او امام بخاري د هغه قيصه آورو لې ده په اخير کې فيصله هم اورولې ده چې د هغه خاتمه په کفر باندې وشوه. او ابوطالب هم تصدیق او اقرار او د اختیار حد په خپلو آشعارو کې کړی دی:

وَاللّٰهُ لَنْ يَّصِلُوْا اِلَيْكَ بِجَنْعِهِمْ حَتّٰى اُوَسَّدَ فِي التُّرَابِ دَفِيْنًا

په الله تعالی قسم: دا خلک ټول د خپلې ډلې سره تر هغې وخته پورې حمله نه شي کولی ترڅو پورې چې ما په قبر کې دفن نه کړي.

وَدَعَوْتَنِيْ وَرَزَعَمْتَ اَلَيْكَ صَادِقٌ وَصَدَقْتَ فِيْهِ وَكُنْتَ لَمْ اَمِيْنًا

تاسې ماته د دين دعوت راکړو او نبي ﷺ د صادق کيدو دعوی هم کړې ده نبي ﷺ ربني ويلي او تاسې په دې کې امين هم يې.

وَعَرَفْتُ دِيْنَكَ لَا مَحَالَةَ اَلَهُ مِنْ خَيْرِ اَدْيَانِ الْبَرِيَّةِ دِيْنًا

ما يقينا ستاسې دين وپيژندو چې په ټولو دينونو کې دا بهترين دين دی.

لَوْلَا الْمَلَأَةُ اَوْ حَدَارُ مَسْبَبَةٍ لَوْ جَدْتَنِيْ سَحَابًا اِذَا كُنتُ مُبِيْنًا

که چیرته د خلکو د پیغور او د کنځلو خطر نه وی نو نبي ﷺ به زه په دې دين کې ښه ښکاره سخاوت کوونکی موندلی وی.

د قريشو د بنو هاشمو سره د قطع تعلق په وخت کې ابوطالب يو بنائسته قصيده وويله، په کومه کې چې

د رسول الله ﷺ د مدح انتهاء ده، د اسلام د محاسنو ذکر په کې شته او بیا د مکمل او د کامل ملاتړ اعلان دی، دغه قصیده په (۹۲) اشعارو باندې مشتمله ده، کومه چې د البدایه والنهایه ج ۳ ص ۵۱ باندې موجوده ده. دلته زما د استشهاد او د مطلب د پاره یو یا دوه شعره کافي وو لیکن ما د لوستونکو د وړاندې ددوي د فائدې د پاره او د نبی کریم ﷺ سره د خپل محبت د اظهار د پاره او د خوندورو او مزیدارو اشعارو نه د لطف او خوند اخیستلو د پاره د ضرورت نه زیات اشعار نقل کړي دي وئې وایئ او خوند ترې واخلي:

لَعْنِي لَقَدْ كَلَّفْتُ وَجْدًا بِأَحْمَدَ وَإِخْوَتِهِ ذَابَ الْمَحِبِّ الْمَوَاصِلُ

په خپل عمر مې دې قسم وي چې زه د احمد مجتبی او دده د دوستانو د وجې نه د دائمي او مسلسل عاشق په شان په محبت کې گرفتار کړی شوی يم.

فَمَنْ مِثْلُهُ فِي النَّاسِ أَنَّى مُؤَمِّلٍ إِذَا قَاسَهُ الْحُكَّامُ عِنْدَ التَّفَاضُلِ

کله چې په خصوصیاتو او فضیلتونو کې مقابله شروع شي نو په خلکو کې دده په شان د خلکو د امید خای څوک کیدی شي؟

حَلِيمٌ رَّهِيْنٌ عَادِلٌ غَيْرُ طَائِشٍ يُوَالِي الْهَالِسَ عَنْهُ بِغَافِلٍ

هغه په حق باندې قائم، انصاف خوښوونکی، بردبار او سنجیده دی چې د خپل معبود د عبادت او د تعلق نه هیڅ وخت غافله نه دی.

كَرِيْمُ النَّسَائِي مَا جِدَّ وَابْنُ مَا جِدَّ لَهُ إِزْكُ مَجْدٍ ثَابِتٌ غَيْرُ نَاصِلٍ

دده کارنامې ښې دي دا په خپله بزرگ او د بزرگانو اولاد دی ددوي بزرگي مخکنۍ او میراثي ده چې بدليدونکې نه ده.

وَأَبْيَضُ يُسْتَسْقَى الْغَمَامُ بِوَجْهِهِ لِمَالُ الْيَتَامَى عِصَّةٌ لِلْأَرَامِلِ

هغه داسې ښائسته دی چې دده د منورې څيرې په برکت سره د ورشو نه د باران طلب کيږي هغه د یتيمانو غمخوار او د کونډو محافظ دی.

يَلُودُهُ بِالْهَلَاكِ مِنَ آلِ هَاشِمٍ فَهُمْ عِنْدَهُ فِي رَحْمَةٍ وَقَوَاضِلِ

په بنو هاشمو کې د کمزورې حالت والا خلک دده سره پناه اخلي نو دا خلک دده په وجه په نعمتونو او رحمتونو کې وي.

كَذَّبْتُمْ وَبَيَّتَ اللَّهُ لِبَنِي مُحَمَّدًا وَلَنَا نَظَاعِينَ دُونَهُ وَلِنَاضِلِ

په خانه کعبه قسم! تاسو دروغ وایي چې محمد ﷺ به بې یار او مدد گاره پرېږدو ترڅو چې مونږ دده په دفاع کې نیزه ویشل او غشي ویشل ونه کړو.

وَأَنسِلِمُهُ حَقٌّ نُصَرَ حَوْلَهُ وَكَذَٰهَلٍ عَنِ ابْنَائِنَا وَالْحَلَائِلِ

مونږ به دا په هغه وخت کې دشمن ته حواله کړو چې کله مونږ ټول دده نه گیر چاپېره ختم کړي او ځي او خپلې ښځې او بچي یې هیر کړي .

وَأَيَّدَهُ رَبُّ الْعِبَادِ بِنَصْرِهِ وَأَظْهَرَ دِينَنَا حَقَّهُ غَيْرُ زَائِلِ

الله تعالیٰ په خپل نصرت او مدد سره دده تائید کړی دی او ده داسې دین پیش کړی دی چې قابل د زوال او ختمیدو نه دي .

فَوَاللَّهِ لَوْلَا أَنَا أَجْفَى سَبَبَةٍ تَجَرُّ عَلَى أَهْيَا خِنَا فِي الْمَحَافِلِ

په الله قسم ! که چیرته زما په وجه زما په نیکانو او بزرگانو باندې داسې بد نامي نه راتللی چې د هغې یادونه به په مجالسو کې کیدله .

لَكُنَّا كَبِغْتَاهُ عَلَى كُلِّ حَالَةٍ مِنَ الدَّهْرِ جِدًّا غَيْرَ قَوْلِ التَّهَافُظِ

نو مونږ به په هر حالت کې ټول عمر په ټوکو سره نه بلکې د زړه په صداقت سره دده متابعت کولی .

لَقَدْ عَلِمُوا أَنَّا إِنَّمَا لَا مُكَذَّبَ لَدَيْنَا وَلَا يَغْنَى بِقَوْلِ الْبَاطِلِ

قریشو ته ښه معلومه ده چې زمونږ د زړه ټوټه دروغ نه شي کیدی او نه اهل باطل د باطلو خبرو سره دده اراده کولی شي .

فَأَصْبَحَ فِينَا أَحْمَدٌ فِي أَرْوَمَةٍ يُقَصِّرُ عَنْهَا سُورَةُ الْمَطَّوِلِ

نو احمد مجتبیٰ ته زمونږ په نزد داسې عزت او شرافت حاصل دی چې دده په وړاندې د غټو غټو خلکو د عزتونو دیوالونه ټیټ او لاندې دی .

حَدَّثْتُ بِنَفْسِي دَوْلَةً وَحَمِيَّتَهُ وَدَافَعْتُ عَنْهُ بِالذَّرَى وَالْكَلَالِ

ما په ده باندې د خپل ځان قربانو لویو سره سره دده د حفاظت او ساتنې حق ادا کړو او ما دده د بچ کولو هر سامان د سښې د وړاندې کیخودو او دده دفاع مې وکړه .

خلاصه خبرې داده چې د ایمان په تعریف کې هر قل او ابوبطالب داخل شول، چې دواړو په زړه سره تصدیق هم کړی وو او په ژبه یې اقرار هم کړی وو نو تعریف د غیر د دخول نه مانع نه شو؟

جواب : ددې اعتراض اول جواب خو هغه دی چې د ایمان د ټولو تعریفونو ته په غور سره د کتلو نه وروسته دغه اعتراض نه شي وارد کیدلی، لیکن چونکه شارحینو کړی دی لهذا د هغه جواب ورکړی

شوی چې د تصدیق قلبی او اقرار لسانی سره اطاعت او انقیاد لازمي دی، او د انقیاد ظاهري طرف ته په پورته ذکر شوي تعریف کې اشاره هم موجوده ده، همدارنګه شیخ الاسلام ابن تیمیه رَحِمَهُ اللهُ د التزام شریعت عنوان غوره کړی دی، امام غزالي رَحِمَهُ اللهُ او امام رازی رَحِمَهُ اللهُ په بل عنوان سره د دغه مفهوم

تذکره کړې ده دوی ویلي دي چې د ایماندار جوړیدو دپاره قول القلب ضروري دی او د قول القلب نه دننه مراد شریعت او اطاعت دی. شیخ ابوطالب مکي هم د التزام شریعت عنوان غوره کړی، محقق ابن همام د استسلام قلبي او انقیاد باطني عنوان غوره کړی، کله چې د ایمان په تعریفاتو او د تصدیق قلبي په تشریحاتو کې د التزام شریعت او انقیاد ظاهري مفهوم پروت دی نو هرقل او ابوطالب د ایمان له تعریف نه ووتل، ځکه چې هرقل په صفا الفاظو سره ویلي وو چې که چیرته د روم خلک نه خفه کیدلی او د هغو د مخالفت ویره نه وی نو مابه د دین اسلام اطاعت او اتباع کړې وه، نو د حکومت د منځه تللو د وجې

د ایمان لوی دولت یې پریځی، هغه ویلي: ابلغ صاحبک انه نبي ولكن لا ترک ملک (مسند بزار). همدارنگه ابوطالب په واضحو الفاظو کې د تصدیق او لسانی اقرار سره سره د حق دین د اطاعت نه د نکار اعلان هم کړی وو: لولا تعیرني قریش یقولون الماحله علی ذلک الجزع لا قررت بهاعینک

(رواه مسلم کتاب الایمان) یعنې که چیرته قریشو ماته دا پیغور نه راکولو چې د اوږته وویریده ایمان یې راوړ نو مابه دا حق دین قبول کړی وو او ستا سترگې به مې یخې کړې وې. چنانچه آخرنی اعلان د ابوطالب همدا وو او داسې یې هم ویلي وو (اختار النار علی العار) لهذا د عدم اطاعت له وجهې هغه د ایمان په تعریف کې داخل نه دی. دویم جواب دا دی چې امام محمد رَحْمَةُ اللَّهِ د ایمان په تعریف کې (والتبری عن جمیع مأساوا) فرمایلي دي، او د باطلو ادیانو نه د بیزاری اعلان نه هرقل کړی وو او نه ابوطالب کړی وو، بس په ژبه یې د اسلام دین ښه گڼلو مگر د خپل مذهب نه یو قدم په شان شول نو دوی څنگه په اسلام کې راغلل؟ او په دوي باندې څنگه د اسلام تعریف صادق شو؟. شیعه گان روافض ابوطالب ته ډیر غټ مسلمان وایي او د ده په نوم یې خپلې بارگاه مسمی کړې دي، لیکن دا یې د کوم تصدیق قلبي یا عدم تصدیق یا اقرار لسانی یا عدم اقرار د وجهې نه دي ویلي بلکې دوي وایي چې ابوطالب د مولی علی رَحْمَةُ اللَّهِ والد دی او د مولی علی رَحْمَةُ اللَّهِ والد څنگه غیر مسلم کیدلی شي، دا نظریه غلطه ده، ځکه چې د بعضو انبیاء کرامو عَلَيْهِمُ السَّلَام پلاران او اجداد او اولاد غیر مسلم دي نو د حضرت علي په حق کې څنگه مجال کیدی شي.

۷ ذیقعد ۱۴۰۹ هـ

د ایمان په حقیقت کې مشهور مذاهب: د شرعي ایمان دوه جتهونه دي: (۱) د نیوي جهت په کوم سره چې د خان او مال ساتنه په هغه وخت کې کیدلی شي کله چې کوم انسان په هغه باندې په ژبه اقرار وکړي. (۲) اخروي جهت دا هغه دی چې د مرگ نه وروسته د عذاب او اور ته د داخلیدو حفاظت ورباندې کیږي. د نیوي جهت دپاره اتفاقاً یوازې لسانی اقرار کافي دی، او په اخروي جهت کې ټول شپږ مذهبونه دي، دوه مذهب د اهل حقو او پنځه مذهبونه د اهل باطلو:

(۱) **د معتزلو مذهب**: په اهل باطلو کې لومړی (اول) مذهب د معتزلو دی. د دوی په نزد د ایمان حقیقت داسې دی: (الایمان هو التصديق بالجنان والاقرار باللسان والعمل بالارکان) یعنې په زړه سره تصدیق کول. په ژبه اقرار کول او د اسلام په اعمالو او د اسلام په ارکانو عمل کول دي. او د دوی په نزد (ومن ارتکب الكبيرة فهو خارج عن الاسلام غير داخل في الكفر وعندهم منزلة بين المنزلتين في النار. كما في الايمان والكفر منزلة بين المنزلتين). یعنې معتزلو و چې کوم تعریف کړی دی دا د دوی د عقیدې موافق دی، ځکه د دوی په نزد د کبیرې مرتکب له اسلام نه وتلی دی خو په کفر کې داخل نه دی. همدارنگه د دوی په نزد په دوزخ کې هم د درجاتو په مینځ کې یوه درجه ده په کړمه کې چې به نه خالص کافروي او نه به خالص مسلمان وي. بلکې همدا د کبیرې ارتکاب کوونکی به په کې وي.

(۲) **د خوارجو مذهب**: د اهل باطلو نه دویم مذهب د خوارجو دی. د دوی په نزد د ایمان حقیقت داسې: (الایمان هو التصديق بالجنان والاقرار باللسان والعمل بالارکان ويخرج بالكبيرة من الاسلام ويدخل في الكفر فهو كافر. دا دواړه مذهبونه باطل دي، ځکه چې صحابو، تابعینو، سلف صالحینو او د ټول اهل اسلام په دې باندې اتفاق دی چې د کوم کس په زړه کې د مثقال ذره په اندازه او د مالوچ دانې برابر ایمان وي هغه به مخلص فی النار نه وي (یعنې همیشه به په اور کې نه پاتې کیږي) او په دې باندې هم اتفاق دی چې د رسول الله ﷺ شفاعت د اهل کبائرودپاره ثابت دی (شفاعتي لاهل الکبائر) همدارنگه د احادیث (يخرج من النار من كان في قلبه مثقال ذرة من الايمان) همدارنگه په قرآن کریم کې دي: ﴿وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا﴾ دلته دواړو جگړه کوونکو ته مسلمانان ویل شوي، همدارنگه آیت دی: ﴿يَا عِبَادِيَ الَّذِينَ أَسْرَفُوا عَلَى أَنْفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا﴾ همدارنگه د توبې کولو نور آیتونه او د حضرت ابو ذر غفاري رضي الله عنه و غيرو احادیث هم دي (وان زني وان سرق) په دې باندې دال دي چې د کبیرې د مرتکب ایمان ناقص دی. خو مخلص فی النار نه دی، بلکې د سزا د تیروولو نه وروسته به د دوزخ نه راووځي. نو دا د معتزلو او خوارجو له بدعاتو او واهیاتو نه دي، چې معتزلو د مسلمان نه د مسلمان نوم اختلی او خوارجو مسلمان د ایمان او مؤمن د خواړه نوم بهر ویستلی دی او کافر یې ترې جوړ کړی.

(۳) **د جهمیو مذهب**: (الایمان هو معرفة القلب فقط) یعنې صرف د قلب (زړه) معرفت کافي دی. لسانی اقرار او ارکانی عمل ته هیڅ حاجت او ضرورت نشته دی. دا باطل مذهب د جهمیو دی. دا د جهم بن صفوان د دې خلک دي، دا مذهب بالکل باطل دی. ځکه چې د اهل کتابو په باره کې قرآن ویلي دي

﴿يَعْرِفُونَهُ كَمَا يَعْرِفُونَ أَبْنَاءَهُمْ﴾ نو آیا دا خلک مسلمان شول؟ همدارنگه هرقل ته د زړه معرفت حاصل وو، حالانکه هغه په کفر باندې مړ شوی دی، همدارنگه د ابو طالب حالت تاسو ته معلوم شوی دی نو آیا دوی یوازې (صرف) په حصول معرفت سره مسلمان شوي دي؟ د یهودو د نابهود متعلق قرآن اعلان کړی: ﴿فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ﴾

(۴) د مرجئو مذهب: د اهل باطلو نه څلورم مذهب د مرجئو دی، مرجئه وايي چې: (الایمان هو التصديق فقط ولا تضر مع الايمان معصية كما لا تنفع مع الكفر طاعة يعني ايمان صرف د تصديق نوم دی. تعريف همدومره دی، اوس وړاندې د همدې تعريف په رڼا کې دوی ويلې دي چې د ايمان سره هېڅ معصيت او نافرمانی نقصان نه شي رسولی، لکه څرنگه چې د کفر سره کوم طاعت هېڅ ګټه نه شي رسولی. دا مذهب هم باطل دی، ځکه چې د دخول جنت وعده د عمل صالح نه بغير په قرآن کې هېڅ چرته هم نه ده راغلې، بلکې له تصديق قلبي (آمَنُوا) سره د (آمَنُوا وَعَمِلُوا الصَّالِحَاتِ) لفظ په هر ځای کې لګول شوی دی، او د رسول الله ﷺ او د صحابه کرامو رَضِيَ اللَّهُ عَنْهُمْ زندګي د همدې مذهب نفې کوي، ځکه چې د دوی نه د مونځ او نورو اعمالو د ترک کیدو امکان هم نه وو، معلومه شوه چې جنت ته د داخلیدو دپاره د اعمال صالحو پيدا کيدل ضروري دي.

(۵) د ګرامیو مذهب: د دوی په نزد د ايمان تعريف دا دی: (الایمان اقرار باللسان فقط) دا تعريف هم غلط دی او دا مذهب هم باطل دی، ځکه چې قرآن منافقين بدترین کافران ګڼلي دي حالانکه هغوی په اقرار لسانی کې کمی نه وو کړی.

﴿وَمِنَ النَّاسِ مَن يَقُولُ آمَنَّا بِاللَّهِ وَبِالْيَوْمِ الْآخِرِ وَمَا هُمْ بِبُؤْمِنِينَ﴾ ﴿إِذَا جَاءَكَ الْمُنَافِقُونَ قَالُوا نَشْهَدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُنَافِقِينَ لَكَاذِبُونَ﴾
که چیرته صرف لسانی اقرار کافي وی نو هېڅکله به هم الله تعالی دې خلکو ته کافر نه وو ويلي. دا خلک د محمد بن کرام تابعداري کوونکي دي. د هغه دا شعر دی:

الفقه فقه ابي حلیفة وحده ❦ والدين دين محمد بن کرام

بعضو علماؤ ويلې دي چې دې خلکو د ﴿أَلَسْتُ بِرَبِّكُمْ قَالُوا بَلَى﴾ اقرار د ايمان دپاره کافي ګڼلو.
(۶) د احنافو او د نورو مذهب: د اهل باطلو د پنځو مذهبونو وروسته دوه مذهب د اهل حقو دي، نو د مسلسل شمير په لحاظ سره شپږم مذهب په اهل حقو کې د احنافو، جمهورو متکلمينو، ابو منصور ماتريدي، ابو الحسن اشعري او د نورو دی، دوی وايي چې: (الایمان هو التصديق بالجهان فقط)

وړاندې د دې تعريف تتيجه او ثمره ده چې: (والعمل بالاركان والاقرار باللسان هرطان لاشطران للايمان) دا د ايمان دپاره دوه شرطونه دي، مگر د ايمان دپاره شطريا جزء يا ركن نه دي، د همدې مذهب مطابق ايمان د تصديق قلبي امر بسيط نوم دی.

(۷) **د شوافعو او د نورو مذهب:** په اهل حقو کې د جمهورو محدثينو شافعيانو مالکيانو او حنابلو په نزد د ايمان تعريف داسې دی: (الايمان هو التصديق بالجنان والاقرار باللسان والعمل بالاركان) د دوی په نزد د همدې درې شيانو نه ايمان مرکب دی بسيط نه دی. همدا دواړه د اهل حقو ولې دي د اهل السنه والجماعه نه دي، د دوی په مينځ کې اختلاف حقيقي نه دی، بلکې لفظي او ظاهري دی، د کوم چې مخکې تفصيل را روان دی، بهر حال د اهل حقو په مينځ کې دومره اختلاف خو يقيني دی چې احناف او جمهور متکلمين ايمان ته بسيط وايي، شوافع او جمهور محدثين ايمان د دريو څيزونو نه مرکب گڼي. امام بخاري رَحْمَةُ اللَّهِ د ايمان په مرکب کيدو باندې ډير دلائل را جمع کړي دي.

۸ ذيقعد ۱۴۰۹ هـ

ايمان بسيط دی او که مرکب؟ د طرفينو دلائل: دلته په يوه مهمه خبره پوهيدل ضروري دي او هغه دا ده چې شوافعو او جمهورو محدثينو د ايمان چې کوم تعريف کړی دی دا بعينه هغه تعريف دی کوم چې معتزلو او خوارجو کړی دی، ليکن دا صرف لفظي مشابهت دی ورنه په حقيقت کې يې ډير غټ فرق شته دی، ځکه چې معتزله او خوارج ايمان د دريو داسې اجزاؤ نه مرکب گڼي چې د يوه جزء په ماتولو سره ايمان د منځه ځي، او د دوی په نزد د عمل پر بنودونکی مخلص في النار دی، همدارنگه احنافو او متکلمينو چې د ايمان کوم تعريف کړی دی دا بعينه هغه تعريف دی کوم چې مرجئو کړی، خو دلته هم صرف لفظي مشابهت دی او په حقيقت کې يې ډير غټ فرق دی، ځکه چې احنافو او متکلمينو اعمال ضروري گڼلي او تارک اعمال يې فاسق گڼلی دی، او د مرجئو په نزد عمل لږه هيڅ حيثيت نشته، بهر حال د تعريف د اشتراک د وجهې محدثين او شوافع د معتزلو سره برابر گڼل ظلم دی، همدارنگه د ايمان په تعريف کې د اشتراک د وجهې احناف د مرجئو سره برابر گڼل هم ظلم دی. بيا د امام صاحب طرف ته د ارجاء نسبت کول ډيره بې خايه خبره ده او ډيره لويه گستاخي ده، د ايمان په تعريف کې د لفظي اشتراک بنياد جوړول او دومره لوی ظلم کول ډيره زياته بې انصافي ده، که چيرته د معتزلو او خوارجو سره د ايمان په تعريف کې د اشتراک لفظي له وجهې شوافع او محدثين معتزله نه شي جوړيدی نو احناف ولې مرجئه جوړ کړي شي؟ بهر حال احنافو چې د ايمان کوم تعريف کړی دی هغه دا دی چې ايمان د تصديق قلبي نوم دی، د دې دا تتيجه راووتله چې ايمان بسيط دی او احناف ايمان بسيط گڼي، په دې باندې د دوی سره چې کوم دلائل دي هغه په لاندې طور دي:

(۱) ﴿إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا﴾ (الكهف، آیت: ۱۰۷).

په قرآن کریم کې ځای په ځای په ایمان باندې د عمل صالح عطف راغلی دی، او عطف تغایر غواړي نو ایمان یو شی دی او اعمال بل شی دی.

﴿أُولَئِكَ كَتَبَ فِي قُلُوبِهِمُ الْإِيمَانَ﴾ (المجادله ۲۲) ﴿وَلَمَّا يَدْخُلِ الْإِيمَانُ فِي قُلُوبِكُمْ﴾ (الحجرات ۱۴).

﴿قَالُوا آمَنَّا بِأَفْوَهِهِمْ وَلَمْ تُؤْمِنْ قُلُوبُهُمْ﴾ (البائده ۳۱) ﴿وَلَكِنْ لَيَطَّيَّنَنَّ قُلُوبِي﴾ (البقره ۲۶).

﴿إِلَّا مَن أَكْرَهَ وَقَلْبُهُ مُطْمَئِنٌّ بِالْإِيمَانِ﴾ (النحل ۱۰۶).

په دې ټولو آیتونو کې زړه د ایمان محل ګرځول شوی او د ایمان نسبت د زړه طرف ته شوی. په زړه کې دننه خو صرف عقیده جازمه راتلی شي او هغه امر بسیط دی، هلته د ترکیب امکان نشته.

(۲) ﴿مَنْ عَمِلَ صَالِحًا مِّنْ ذَكَرٍ أَوْ أَنفَىٰ وَهُوَ مُؤْمِنٌ فَلَنُحْيِيَنَّهٗ حَيَاةً طَيِّبَةً﴾ (النحل ۹۷).

په دې آیت کې د عمل د قبلیدو دپاره ایمان شرط ګرځول شوی دی. نو ایمان شرط دی او عمل مشروط دی او په شرط او مشروط کې مغایرت ضروري دی، نو ایمان د شرط په درجه کې یو شی دی او عمل د مشروط په درجه کې بل شی دی نو ایمان بسیط شو.

(۴) ایمان د کفر ضد دی او د کفر محل زړه دی نو د ایمان محل هم زړه شو (وبضدها تتبين الاشياء)

کله چې محل زړه شو نو ایمان بسیط شو. (۵) د حضرت اسامه بن زید رَضِيَ اللَّهُ عَنْهُ مشهوره واقعه ده چې یو کس کلمه وویلله حضرت اسامه رَضِيَ اللَّهُ عَنْهُ هغه ووهلو او بیا یې وفرمایل: ده د ځان خلاصولو دپاره کلمه

ویلې وه په زړه کې یې ایمان نه وو، رسول الله صَلَّى اللَّهُ عَلَيْهِ وَسَلَّمَ وفرمایل: (فَهَلَّا شَقَقْتَ مِنْ قَلْبِهِ) معلومه

شوه چې د ایمان محل زړه دی نو بسیط دی. (۶) د جبریل عَلَيْهِ السَّلَام په حدیث کې ما الایمان؟ په جواب

کې د (ان تؤمن بالله وملائکته) ذکر وکړ، کوم چې تصدیق قلبی دی. ځکه چې ایمان راوړل په الله باندې په فرښتو باندې په کتابونو باندې په رسولانو باندې ټول د تصدیق قلبی له قبیلې نه دي.

(۷) کله به چې رسول الله صَلَّى اللَّهُ عَلَيْهِ وَسَلَّمَ چاته ویل (امنوا) نو هغه خلک په خپله پوهیدل چې د (امنوا) نه

مراد په زړه سره منل دي. تصدیق قلبی به یې ذهن ته راتلو، معلومه شوه چې تصدیق قلبی د ایمان نوم دی او په زړه کې دننه چې څه کیږي هغه بسیط وي مرکب کیدی نه شي؟

د شوافعو دلائل: (۱) ﴿لَيْسَ الْبِرُّ أَنْ تُولُوا وَجُوهَكُمْ قِبَلَ الشَّرْقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ

وَالْيَوْمِ الْآخِرِ وَالْمَلَائِكَةِ وَالْكِتَابِ...﴾ الآية. په دې آیت کې ډیر بابونه د البر د ایمان سره لګول شوي

دي د کوم نه چې د ایمان د مرکب کیدو پته لګیږي.

(۲) (الایمان بضع وسبعون شعبه فافضلها قول لا اله الا الله وأدناها إمطة الاذى عن الطريق والحياء شعبه من الایمان). په دې حدیث کې هم د ایمان د څو شعبو ذکر شوی دی په کومو سره چې د ایمان د مرکب کیدو مدعی ثابتیږي.

(۳) (بنی الاسلام علی خمس شهادة ان لا اله الا الله وإقام الصلاة... الخ). په دې حدیث کې هم ایمان د پنځو ارکانو نه مرکب ښودل شوی دی. معلومه شوه چې مرکب دی بسیط نه دی، ځکه چې په احادیثو کې ښه اعمال د ایمان سره داسې پیوند کړی شوي دي گویا چې ټول یو شی دي. یعنې د ایمان ډیر اجزاء دي او ایمان د هغو نه مرکب دی، امام بخاري رحمه الله د صحیح البخاري په کتاب الایمان کې په همدې قسم ډیرو آیتونو او احادیثو سره بار بار استدلال کړی دی.

د بحث خلاصه: د پورته ذکر شوي بحث او دلائلو نه وروسته د خلاصي په طور په دې پوه شئ چې د اهل باطلو د پنځو مذاهبو سره د اهل حقو د ایمان په تعریف، تفصیل او تحقیق کې اختلاف حقيقي او معنوي دی، په کوم چې داسې نتائج مرتب کیږي د کومو په مینځ کې چې ډیره غټه فاصله او ډیر لرې والی دی، او د اهل حقو په مینځ کې د ایمان په تعریف کې چې کوم اختلاف دی دا معنوي دی حقيقي نه دی. بلکې لفظي دی، د کوم مرجع چې یوه ده، یو څو وجوهات وگورئ: (۱) بس دومره یاد لرئ چې د اهل حقو اختلاف د ملاحظې او ماحول په اعتبار سره دی، یو چا د معتزلو تشدد او تعدی او خروج عن الحق وکتل نو اعمال یې د ایمان نه جدا کړل د احنافو پشان، او نورو مرجئه ولیدل چې د اعمالو په باره کې یې د حد نه تجاوز کړی دی، د اعمالو مقام یې غورځولی دی نو شوافعو ایمان د اعمالو نه مرکب وگرځوه. (۲) د اهل حقو په مینځ کې د ایمان په تعریف کې اختلاف د جهاتو د اختلاف د وجهې دی، شوافعو او محدثینو د ایمان جهت کامل متکمل او اعلی جانب ته کتلي دي نو اعمال یې په هغه کې شامل کړي دي او مرکب ورته وایي، احنافو او متکلمینو د ایمان ادنی او اخیری درجې ته کتلي دي نو ایمان د اعمالو جدا گڼي او د هغه د بسیط کیدو قول یې غوره کړی، یعنې د ایمان یې هغه درجه مراد کړې ده د کومې وروسته چې ایمان نشته.

(۳) یا په دې پوه شئ چې د جمهورو محدثینو او شوافعو په نزد د ایمان دپاره اعمال په منزله د لازم ماهیت دي، د احنافو او متکلمینو په نزد اعمال د ایمان دپاره په منزله د لازم وجود دي، د معتزلو او خوارجو په نزد اعمال په منزله د لازم ذات دي.

(۴) یا داسې پوه شئ چې مثلاً نفس ایمان او نفس تصدیق په منزله د ذات انسان دی. او اعمال په منزله د اطرافو او اعضاوو دي چې د اعضاوو په نقص سره نقص راځي خو ذات په خپله په خپل ځای باندې موجود وي، یا د ونې او شاخونو مثال واخلئ چې د ونې یو ذات دی او نوریې شاخونه دي، ذات په خپل

ځای باندې قائم وي او شاخونه جدا دي. نو د انسان او ونې دپاره اعضاء او شاخونه اجزاء دي، لیکن دغه اجزاء تحسینیه تزیینیه تحلیلې دي ترکیبیه نه دي. د اهل حقو په مینځ کې که چیرته دغه نزاع لفظي ونه منل شي نو بیا د همدې اجزاؤ نه د مرکب ایمان قائل محدثین او شوافع د کبیرې ارتکاب کوونکي ته د خوارجو په شان کافر ولې نه وایي او د معتزلو په شان هغه ته د اسلام نه وتلی ولې نه وایي؟ او که چیرته د احنافو او متکلمینو په نزد اعمال معتبر نه شي صرف تصدیق قلبي بسیط کافي شي نو بیا تارک اعمال ته همدا حضرات فاسق ولې وایي؟ معلومه شوه چې دغه نزاع په اعتبار د جهاتو په اعتبار د اجزاء تحسینیه تحلیلې او تزیینو دی. حافظ ابن تیمیه رَحْمَةُ اللَّهِ ويلي چې د احنافو او متکلمینو په دې نظریې سره د اعمالو اهمیت کم شوی، د دې جواب دا دی چې اعمال د ایمان جزء وگڼل شي نو د تصدیق قلبي اهمیت هم باطلیږي.

بیا اعتراض دا شو چې بیا خود احنافو او متکلمینو په مذهب سره د مرجئو تایید کیږي، د دې جواب دا دی چې ستاسو په مذهب سره د معتزلو او خوارجو تایید کیږي، بهر حال دا ټوله نزاع لفظي ده، دواړه طرفونه د اعمالو قدر کوي، احناف په اعمالو کې زیات وړاندې دي، پس دواړو ډلو د خپلې خپلې زمانې خلک د حد نه د تجاوز کولو را منعه کړي دي د اصلاح او علاج په طوریې جدا جدا طریقې غوره کړې او رایې یې ورکړې ده، د شوافعو او محدثینو په وړاندې د مرجئو منظر وو د احنافو او متکلمینو وړاندې د معتزلو منظر وو.

۹ ذیقعد ۱۴۰۹ هـ

په ایمان کې د زیاتوالي او نقصان بحث: محدثین حضرات، شوافع، معتزله او خوراج د ایمان د زیاتوالي او نقصان قائل دي، دا ائمه احناف او د متکلمینو په دې کې اختلاف دی، امام رازي رَحْمَةُ اللَّهِ فرمایي چې دغه اختلاف په اصل کې په تیر شوي اختلاف متفرع دی کوم اختلاف چې دې حضراتو د ایمان په مرکب کیدو او بسیط کیدو کې کړی وو، پس کوم خلک چې ایمان بسیط گڼي د دوی په نزد په بسیط امر کې زیاتوالي او نقصان نشته، ځکه چې بسیط حقیقي (الذي مالا جزء له اصلا) ته ویل کیږي، او بسیط عرفي (مالا یرکب من الاجسام المختلفة) نوم دی نو په دې کې د زیادت او نقصان امکان نشته، او کوم خلک چې ایمان مرکب من الاجزاء الثلاثة گڼي دوی د زیاتوالي او نقصان قائل دي، لهذا دا اختلاف هم د مخکني اختلاف په شان لفظي دی حقیقي نه دی. د دې کلام خلاصه دا راووتله چې کوم محدثین حضرات او شوافع اعمال په ایمان کې داخل مني دوی ته داسې ویل په کار وو چې (الایمان یزید وینقص) ځکه دا ښکاره خبره ده چې په اعمالو کې کمی او زیاتوالي کیږي. او کومو حضراتو احنافو او متکلمینو چې ایمان ته صرف د تصدیق قلبي نوم ورکړی دی او اعمال د دې په مفهوم کې

داخل نه گڼي دوی ته داسې ویل په کار وو چې (الایمان لایزید ولا ینقص) ځکه چې تصدیق قلبی د اعتقاد جازم نوم دی، او دا امر بسیط دی، ددې وړاندې د تصدیق هیڅ درجه نشته نو ځکه په هغه کې د کمی او زیاتې امکان نشته، که چیرته د چا اعتقاد جازم د جزم له حد نه ښکته راغی نو هغه ایمان نه دی، ځکه چې له جزم نه ښکته ظن (شک) دی او د شریعت په اصطلاح کې شک ته ایمان نه شي ویل کېدی، معلومه شوه کومو حضراتو چې اعمال د ایمان جزء منلي د دوی فیصله دا وه چې په ایمان کې کمی او زیاتوالی کیږي، او کومو حضراتو چې اعمال د ایمان جدا گرځولی د دوی فیصله دا وه چې په ایمان کې کمی او زیاتوالی نه کیږي. محدثینو او شوافعو حضراتو د ایمان په زیاتوالي او نقصان باندې د قرآن کریم په خواتونو استدلال کړی په کومو کې چې د زیات لفظ راغلی دی، امام بخاري رحمه الله په خپل کتاب بخاري کې ددې قسم دلائل انبار د کتاب الایمان په ابتداء کې لگولی دی، خو دلائل دي وکتل شي:

(۱) ﴿لَا يَزِيدُ الْإِيمَانُ مَعَ إِيْمَانِهِمْ﴾ (فتح ۴).

(۲) ﴿وَإِذَا ثَلَيْتَ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ﴾ (الغالب ۲).

(۳) ﴿وَيَزِدَادَ الَّذِينَ آمَنُوا إِيمَانًا وَلَا يَزِدَّكَ الَّذِينَ آؤُوا الْكِتَابَ﴾ (مدثر ۳۱).

(۴) ﴿فَأَمَّا الَّذِينَ آمَنُوا فَرَزَادَتْهُمْ إِيمَانًا وَهُمْ يَسْتَبْشِرُونَ﴾ (بقره ۱۲۲).

(۵) ﴿الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ

وَلَعَمْرُكَ الْوَكِيلُ﴾ (آل عمران ۱۷۳).

(۶) ﴿إِنَّهُمْ فِتْيَةٌ آمَنُوا بِرَبِّهِمْ وَرِذَّاهُمْ هُدًى﴾ (كهف ۱۷۳).

(۷) قال ابن عمر رضي الله عنهما: (تعلمنا الايمان ثم تعلمنا القرآن فازددا ايماننا).

(۸) وقال ابن مسعود رضي الله عنه: (اللهم زدنا ايماناً و يقيناً و فقهاً).

محدثينو ته د احنافو او متکلمينو جواب: (۱) شاه ولي الله رحمه الله ويلي چې په کومو نصوصو کې چې د ایمان د زیادت او نقصان ذکر دی دهغوی نه مراد په حلاوت ایمان کې زیادت دی په نفس ایمان کې زیادت مراد نه دی، دا دواړه جدا جدا شيان دي يعنې په اجزاء تحسینیه تزینیه او تحلیه کې زیادت مراد دی.

(۲) یو اجمالي ایمان دی او بل تفصیلي ایمان دی، اجمالي ایمان زیاتۍ او نقصان نه قبلوي، او تفصیلي ایمان زیاتۍ او نقصان قبلوي، امام ابو حنیفه رحمه الله د یو سوال کوونکي په جواب کې وویل:

(الایمان المجلل لایزید ولا ینقص و اما المفصل فهو یزید).

(۳) د زیادت او نقصان د مؤمن به د وجې نه دی چې د وجې په ذریعې سره څومره مؤمن به چې زیاتېږي.

هغومره ایمان هم زیاتیري. په دوو آیتونو باندې د ایمان راوړلو نه وروسته چې په لسو آیتونو باندې مزید ایمان راوړل شي نو د همدې مؤمن به د وجهې ایمان زیاتیري. (۴). د وحې د نزول په زمانه کې خو (یزید وینقص) کیدی شو لیکن د وحې د بندیدو نه وروسته اوس خو (لا یزید ولا ینقص) دی.

(۵) مشهور قول د امام مالک رَحْمَةُ اللَّهِ اَوْ يُوْقُولُ د امام ابو حنیفه رَحْمَةُ اللَّهِ دې چې الایمان یزید وینقص یعنی د نصوصو او آیتونو خو د زیادت پته لگیري. لهذا زیادت ثابت دی، لیکن د نقص او نقصان پته نه لگیري لهذا نقصان نشته. (۶) دا زیادت او کمی د ایماني نور په اعتبار دی. د اصل ایمان په اعتبار نه دی، گویا چې په نوراني اجزاؤ کې نقص او انبساط راتلی شي (تاریخ: ۱۰ ذیقعد ۱۴۰۹ هـ).

۱۰ ذیقعد ۱۴۰۹ هـ

په ایمان او اسلام کې د نسبت بحث: کله چې د اسلام تعریف وکړی شي نو د هغه په نسبت سره ایمان په اسانۍ سره په ذهن کې راځي لهذا لومړی دې د اسلام تعریف وکړی شي:

(۱) (الاسلام عبارة عن التسليم والاستسلام بالاذعان والانقياد).

(۲) ابن عربي رَحْمَةُ اللَّهِ ويلي دي چې: (الایمان اعتقاد والاسلام انقياد والاحسان استشهاد).

(۳) میر سید سند ويلي دي: (الاسلام هو الخضوع والانقياد لما اخبر به النبي صَلَّى اللَّهُ عَلَيْهِ وَسَلَّمَ).

(۴) علامه زمخشری په تفسیر کشاف کې ويلي دي: (ان كل ما يكون الاقرار باللسان من غير مواطاة بالقلب فهو الاسلام وما واطأ فيه القلب اللسان فهو ایمان). یعنی چیرته چې د زباني اقرار د موافقت د زړه نه بغیر وي نو هغه اسلام دی، او چیرته چې زړه او ژبه دواړه موافق وي هغه ایمان دی.

(۵) امام غزالي رَحْمَةُ اللَّهِ ويلي چې حق دا ده چې شریعت ایمان او اسلام د مترادف په طور هم استعمال کړي دي، او د تباین او تغایر په طوری هم استعمال کړي دي، او د تداخل په طوری هم استعمال کړي دي، تفصیل وگورئ:

د ترادف مثالونه: (۱) ﴿فَأَخْرَجْنَا مَنْ كَانَ فِيهَا مِنَ الْمُؤْمِنِينَ فَمَا وَجَدْنَا فِيهَا غَيْرَ بَيْتٍ مِنَ الْمُسْلِمِينَ﴾

(ذاریات ۳۵-۳۶). د علماؤ په دې کې اتفاق دی چې هلته یوه کورنۍ وه کومه چې د حضرت لوط عَلَيْهِ السَّلَام وه هغې ته مؤمن او مسلم ویل شوي دي نو ترادف ثابت شو.

(۲) ﴿وَقَالَ مُوسَىٰ يَا قَوْمِ إِنْ كُنْتُمْ آمَنْتُمْ بِاللَّهِ فَعَلَيْكُمْ تَوَكُّلٌ إِنْ كُنْتُمْ مُسْلِمِينَ﴾ (یونس ۸۴). دلته هم یو قوم ته مؤمن او مسلمان ویل شوي دي نو ترادف ثابت شو.

د تباین او د تضاد مثالونه: (۱) ﴿قَالَتِ الْأَعْرَابُ آمَنَّا قُلْ لَّمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ﴾ (حجرات ۱۴). په دې آیت کې د باندېچیانو (کلي والو) نه د تصدیق قلبي، اذعان او طمانیت نفې شوې ده کومه چې (امنا) او (لم تؤمنوا) په مفهوم کې وه، او اسلام ظاهراً یې ژبې او اندامونو لره ثابت کړو د کوم نه چې تغایر تباین او تضاد واضح شوی دی.

(۲) په دې آیت کې د همدې تغایر او تضاد تایید د مسند احمد په دې مرفوع روایت سره هم شوی دی چې: (الاسلام علانية والایمان فی القلب).

(۳) په حدیث جبریل عَلَیْهِ السَّلَام سره هم د اسلام او ایمان تغایر او تباین معلومېږي. ځکه هلته چې کله د ایمان متعلق سوال وشو نو رسول الله صَلَّی اللہُ عَلَیْهِ وَاٰلِہٖ وَسَلَّم په (ان تؤمن بالله وملائکته وکتابه ورسوله) سره جواب ورکړو کوم چې ټول د تصدیق قلبي ماتحت راغلي دي. کوم چې اذعان دی او کله چې د اسلام متعلق سوال وکړی شو نو رسول الله صَلَّی اللہُ عَلَیْهِ وَاٰلِہٖ وَسَلَّم وفرمایل: (ان تشهد ان لا اله الا الله وتقيم الصلوة الخ) یعنې په جواب کې ټول د تسلیم ښان راغلل چې دا وکړئ او دا وکړئ. معلومه شوه چې په اسلام او ایمان کې فرق شته. کله چې جدا سوال او جواب راغلل په کومو کې چې د تسلیم قولی او تسلیم فعلی دواړو ذکر راغلی دی.

(۴) وفي حدیث سعد رَضِیَ اللہُ عَنْہُ انه صَلَّی اللہُ عَلَیْهِ وَاٰلِہٖ وَسَلَّم اعطى رجلاً عطاءً ولم يعط الاخر فقال سعد يا رسول الله صَلَّی اللہُ عَلَیْهِ وَاٰلِہٖ وَسَلَّم ترک فلاناً لم تعطه وهو مؤمن فقال او مسلم په دې سره تباین او تغایر واضح شوی دی.

(۵) د علامه شاه انور شاه کشمیري رَحْمَةُ اللہُ عَلَیْہِ خاص شاگرد محدث العصر مولانا یوسف بنوري رَحْمَةُ اللہُ عَلَیْہِ فرق په درس بخاري کې بیان کړی دی کوم چې په حقیقت کې د حضرت شاه صاحب تحقیق وو د کوم حاصل چې دا دی چې د اسلام او ایمان مسافه یوه ده، صرف په مبتداء او انتهاء کې فرق دی. اسلام د ظاهر نه شروع کیږي او باطن ته رسیږي، او کامل ایمان د باطن نه شروع کیږي او ظاهر باندې راځي. که چیرته ایمان قوي وي نو فوراً په ظاهري اندامونو باندې د هغه ثمره ښکاره کیږي. خلاصه دا ده چې د ایمان سفر د باطن نه شروع کیږي او ظاهر ته ځي او د اسلام سفر د ظاهر نه شروع کیږي او باطن ته ځي.

(۶) (الایمان والاسلام اذا اجتماعاً افترقا واذا افتراقاً اجتماعاً کالمسکین والفقیه اذا اجتماعاً افترقا واذا افتراقاً اجتماعاً).

په ایمان او اسلام کې تداخل: په بعضې احادیثو کې په ایمان او اسلام کې تداخل ثابت شوی دی. لکه د رسول الله صَلَّی اللہُ عَلَیْهِ وَاٰلِہٖ وَسَلَّم نه یو چاپوښتنه وکړه: ای الاعمال افضل؟ فقال: الاسلام، فقال: ای الاسلام

افضل؟ فقال: (الایمان) (التعلیق الصبیح). د تداخل مطلب دا شو چې د اسلام نه مراد تسلیم بالقلب او عمل بالارکان دواړه واخستلی شي او دایمان نه فقط تسلیم بالقلب مراد واخستی شي. په ذکر شوي روایت کې د اسلام په جواب کې ایمان راغلی یعنې تسلیم بالقلب، او اسلام په خپله د تسلیم قلبي او د عمل بالارکان نوم دی نو ایمان په اسلام کې داخل کړی شو کوم چې تداخل دی، اسلام عام شو او ایمان خاص شو.

په ایمان کې د استثناء حکم: په ایمان کې د استثناء مطلب دا دی چې کوم کس وایي: انا مؤمن ان شاء الله، داسې ویل روا دي او که ناروا دي په دې کې څو قولونه دي: (۱) حافظ ابن تیمیه رَحْمَةُ اللَّهِ ويلي چې سفيان ثوري رَحْمَةُ اللَّهِ سفيان بن عيينه رَحْمَةُ اللَّهِ، امام احمد بن حنبل رَحْمَةُ اللَّهِ او د کوفي اکثر علماء کرامو او د ابن مسعود رَضِيَ اللَّهُ عَنْهُ شاگرد ويلي چې د انا مؤمن ان شاء الله ویل روا دي، د یوشمیر احنافو هم همدا رایه ده. (۲) امام اوزاعي رَحْمَةُ اللَّهِ ويلي دي چې د مختلفو اعتباراتو په لحاظ کولو سره د انا مؤمن ان شاء الله حکم معلومول په کار دي، که چیرته کوم کس (انا مؤمن ان شاء الله) د فی الحال په اعتبار سره وایي نو داسې ویل نه دي په کار، ځکه چې دې کس ته حالا په خپل ایمان کې تردد دی، او که چیرته د مستقبل متعلق وایي چې ان شاء الله زه مؤمن یم یا یې د تبرک دپاره استعمالوي نو دا روا دي، بیا هم ددې نه پرهیز کول په کار دي، ځکه چې بعضې صورتونه خطرناک دي.

د ایمان محل: د شوافعو په نزد د ایمان محل زړه دی، ځکه چې په نصوصو کې د ایمان نسبت زړه ته شوی (و قلبه مطمئن بالایمان) د امام ابو حنیفه رَحْمَةُ اللَّهِ طرف ته منسوب دي چې د ایمان محل دماغ دي، د هدایې صاحب اشاره کړې ده چې د ایمان محل زړه دی او د دماغو خبره امام صاحب ته منسوبول صحیح نه دي، هو د قلبي رنایي دپاره دماغ په منزله د گروپ (بلب) دي.

۱۱ ذیقعدة ۱۴۰۹ هـ

الفصل الأول

د جبریل علیه السلام حدیث

(۲) عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ بَيْنَمَا لَحْنُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ

د حضرت عمر رَضِيَ اللَّهُ عَنْهُ نه روایت دی وایي چې مونږ یوه ورځ د نبی علیه السلام په مجلس کې ناست وو چې

إِذْ طَلَعَ عَلَيْنَا رَجُلٌ شَدِيدٌ بَيَاضُ الثِّيَابِ شَدِيدُ سَوَادِ الشَّعْرِ

یوناه په یو کس دننه راغی د کوم لباس چې نهایت سپین وو او ویښتان یې ډیر تک تور پر قیدونکي وو،

لَا يُرَىٰ عَلَيْهِ أَكْثَرُ السَّفَرِ وَلَا يَعْرِفُهُ مِنَّا أَحَدٌ حَتَّىٰ جَلَسَ إِلَى النَّبِيِّ صَلَّى اللَّهُ عَلَيْهِ وَسَلَّمَ
پهغه باندې خونه د سفر کومه نښه لیدل کیده اونه په مونږ کې چاهغه پېژند وهغه نبي ﷺ ته نزدې راغی

فَأَسْنَدَ رُكْبَتَهُ إِلَى رُكْبَتَيْهِ وَ

او کیناست او د نبي ﷺ د مبارکوزنگونو سره یې خپل زنگونه یوځای کړل او د (آدب په طور) یې خپل
وَضَعَ كَفَّيْهِ عَلَى فَخْذَيْهِ وَقَالَ يَا مُحَمَّدُ أَخْبِرْنِي عَنِ الْإِسْلَامِ

دواړه لاسونه په خپلو ورنو باندې کینسودل بیا هغه عرض وکړ وای محمد! ماته د اسلام حقیقت وښایه

قَالَ الْإِسْلَامُ أَنْ تَشْهَدَ أَنْ لَا إِلَهَ إِلَّا اللَّهُ

نبي ﷺ و فرمایل: د اسلام حقیقت د ادا چې تاسو گواهي ورکړئ چې دا الله نه بغیر بل هیڅ معبود نشته

وَأَنْ مُحَمَّدًا رَسُولُ اللَّهِ وَتُقِيمَ الصَّلَاةَ وَتُؤْتِيَ الزَّكَاةَ وَتَصُومَ رَمَضَانَ

او محمد ﷺ رسول الله رسول دی بیا په پابندی سره مونږ اداء کړئ زکوة ورکړئ درمضان روژې ونیسئ،

وَتَحُجَّ الْبَيْتَ إِنْ اسْتَطَعْتَ إِلَيْهِ سَبِيلًا

او که چیرته تربیت الله پورې در سید و امکان وو او توبښه دلارې موجود وه نو د بیت الله حج هم وکړئ،

قَالَ صَدَقْتَ فَعَجَبْنَا لَهُ

دې کس چې جواب واورید نو وې ویل: تاصحیح وویل، حضرت عمر رضي الله عنه فرمایي چې مونږ تعجب کې

يَسْأَلُهُ وَ يُصَدِّقُهُ قَالَ

شو چې دا کس یو طرف ته پوښتنه کوي او بیا یې د جواب تصدیق هم کوي، بیا هغه کس وویل: ای محمد!

فَأَخْبَرْنِي عَنِ الْإِيمَانِ قَالَ أَنْ تُؤْمِنَ بِاللَّهِ وَ مَلَائِكَتِهِ

دا ایمان حقیقت بیان کړه؟ نبي ﷺ و فرمایل: ایمان د ادا چې تاسو ایمان راوړئ په الله، دهغه په فرښتو،

وَكُتُبِهِ وَ رُسُلِهِ وَ الْيَوْمِ الْآخِرِ وَ تُؤْمِنَ بِالْقَدَرِ خَيْرِهِ وَ شَرِّهِ

دهغه په کتابونو دهغه په رسولانو او د قیامت په ورځ او یقین وکړئ په دې خبره چې خیر او شر د الله دی صلی

قَالَ صَدَقْتَ قَالَ فَأَخْبِرْنِي عَنِ الْإِحْسَانِ

مطابق دي، هغه کس وویل تاسو سمه خبره وکړه، بیا یې پوښتنه وکړه چې: احسان څه شی دی؟ نبي ﷺ و فرمایل:

قَالَ أَنْ تَعْبُدَ اللَّهَ كَأَنَّكَ تَرَاهُ فَإِنْ لَمْ تَكُنْ

و فرمايل: احسان دادي چې ته د الله عبادت په داسې طريقې وکړې لکه ته چې الله ويني که ته الله تعالی نه

تَرَاهُ فَإِنَّهُ يَرَاكَ قَالَ فَأَخْبِرْنِي عَنِ السَّاعَةِ

ويني نو تا الله تعالی ويني، بيا يې پوښتنه وکړه چې د قيامت په باره کې ماته څه وښايه؟ نبي ﷺ

قَالَ مَا الْمُسْتَوْعُ عَنْهَا بِأَعْلَمَ مِنَ السَّائِلِ قَالَ

و فرمايل: په دې باره کې د جواب وړ کوونکي علم د سوال کوونکي د علم نه زيات نه دی، هغه کس وويل

فَأَخْبِرْنِي عَنْ أَمَارَاتِهَا قَالَ أَنْ تَلِدَ الْأُمَةُ رَبَّتَهَا

چې ښه نو بيا د قيامت نښانې (علامې) وښايه؟ نو نبي ﷺ و فرمايل کله چې وينځه خپل آقا وزيږوي.

وَأَنْ تَرَى الْحَفَاةَ الْعُرَاةَ الْعَالَةَ رِعَاءَ الشَّامِ، يَتَطَاوُلُونَ فِي الْبُنْيَانِ

اولوڅ لغم بدن، مفلس او فقير د گډوڅو وروونکي په لوړو بڼه نگوونکي په فخر او غرور سر د ژوند کوونکي

قَالَ ثُمَّ انْطَلَقَ فَلَبِثْتُ مَلِيًّا ثُمَّ قَالَ لِي

و ويني (حضرت عمر رضی الله عنه فرمايي) بيا هغه کس لاړو مایو څه وخت توقف وکړ نو نبي ﷺ و فرمايل:

يَا عُمَرُ أَتَدْرِي مَنِ السَّائِلُ قُلْتُ اللَّهُ وَ رَسُولُهُ أَعْلَمُ قَالَ

عمره! سوال کوونکی دې وپيژندلو څوک وو؟ ما وويل: الله او د هغه رسول ښه پوهيږي، وې فرمايل:

فَأِنَّهُ جَبْرِيلُ أَتَاكُمْ يُعَلِّمُكُمْ دِينَكُمْ. رَوَاهُ مُسْلِمٌ^(۱)

دا جبريل وو کوم چې تاسو خلکو ته د دين ښودلو د پاره راغلی وو.

و رَوَاهُ أَبُو هُرَيْرَةَ رَضِيَ اللَّهُ عَنْهُ مَعَ اخْتِلَافٍ، وَ فِيهِ

ابو هريره رضي الله عنه هم داروايت د څه الفاظو په فرق سره روايت کړی دده دروايت آخرني الفاظ داسې دي

وَ إِذَا رَأَيْتَ الْحَفَاةَ الْعُرَاةَ الصُّمَّ الْبُكْمَ مُلُوكَ الْأَرْضِ

چې تاسو خپيله پښې، بربنډ بدن او گونگيان خلک په زمکه باندې حکومت کوونکي ووينئ او د قيامت

چې تاسو خپيله پښې، بربنډ بدن او گونگيان خلک په زمکه باندې حکومت کوونکي ووينئ او د قيامت

(۱) اخرجه مسلم ج ۱/ص ۲۶، رقم (۱)، کتاب الایمان، باب معرفة الایمان والاسلام والقدر وعلامة الساعة، و ابو داود في السنن ج ۵/ص

۶۰ رقم (۱۶۹۵)، وابن ماجه ج ۱/ص ۲۱، واحمد في مسنده ج ۱/ص ۵۱.

فِي	خَنَسٍ	لَا	يَعْلَمُهُنَّ	إِلَّا	اللَّهُ	ثُمَّ
د وخت تعین خود هغو پښخو شيانو نه دی د کوم علم چې د الله نه بغير هيچاته نشته دی. بيانې عَلَيْهِ السَّلَام دا						
قَرَأَ : ﴿ إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ ﴾ (مُتَّفَقٌ عَلَيْهِ).						
آيت کریمه تلاوت کړ: ﴿ إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ ﴾ (لقمان ۲۲).						

توضیح: دا يو جامع حديث دی، دا حديث په ټولو ظاهري او باطني عباداتو او داسې احکامو باندې مشتمل دی کوم چې د ايمان، اعمالو، اندامونو او اخلاص سره متعلق دي. تردې چې د شريعت ټول علوم د دې طرف ته راجع دي او ټول ددې نه ټوټه ټوټه خواره شوي دي، او د همدې جامعيت د وجې نه علامه قرطبي رَحْمَةُ اللَّهِ ويلي دي چې (يصلح ان يقال له ام السنة) يعنې لکه څرنگه چې سورت فاتحه د قرآن د پاره ام القرآن دی دا حديث د ټولو احاديثو د پاره ام السنة دی. علامه طيبي رَحْمَةُ اللَّهِ ويلي دي چې همدا وجه ده چې امام بغوي رَحْمَةُ اللَّهِ د خپل کتاب مصابيح او د شرح السنة شروع په همدې حديث سره کړې ده، د دې حديث متعلق په تير شوي بحث کې هم څو خبرې ليکل شوې دي، هلته دې وکتل شي.

پينما: د اللفظ مفرد دی او د ظرفيت د پاره راغلی او د جملې اسميه او فعليه دواړو طرف ته مضاف دی. اذ او پينما دواړه د ظرف زمان د مفاجاة په معنی رائي، او همدا د مفاجاة معنی د هغه ظرف عامل جوړېږي د حديث معنی دا شوه: (وقت حضور نافي مجلس رسول الله صَلَّى اللَّهُ عَلَيْهِ وَسَلَّمَ فَأَجَانَا طُلُوعَ هَذَا الرَّجُل).

په ترجمه کولو کې د پينما ترجمه داسې ده، په دې وخت کې يا په دې مينځ کې يا په دې دوران کې.

ذات يوم: د ذات لفظ زيات کړی شوی دی، دا د هغه وهم د لرې کولو د پاره دی چې دلته مجازاً مطلق زمانه مراد نه ده، بلکې هغه ورځ مراد ده، همدارنگه د ذات لفظ د کلام د بنياسته کولو د پاره هم راوړل کېږي. بعضو دا مقحم يعنې زائد گرځولی دی.

نحن عند رسول الله: په يو روايت کې د في آخر عمره لفظ راغلی، بعضو د حجة الوداع نه وروسته په لم هجري کې د حضرت جبريل عَلَيْهِ السَّلَام د دې راتگ وخت ښودلی دی. لکه چې جبريل عَلَيْهِ السَّلَام د ټولو احکامو د نازلیدو نه وروسته د دين د امورو د تثبيت او مضبوطيا د پاره راغلی وو او اجمالي نقشه يې په يوه مجلس کې وړاندې کړه. د بخاري په روايت کې دي: کان رسول الله صَلَّى اللَّهُ عَلَيْهِ وَسَلَّمَ يوماً بارزاً للناس د ابو داؤد په روايت کې دي چې رسول الله صَلَّى اللَّهُ عَلَيْهِ وَسَلَّمَ په يوه ښکاره ځای باندې تشریف فرما وو، ځکه

چې صحابه کرامو رضی اللہ عنہم د ده صلی اللہ علیہ وسلم په اجازه باندې د ده صلی اللہ علیہ وسلم د کیناستو دپاره یوه چوتره جوړه کړې وه ترڅو چې امتیاز راشي، په همدې روایت سره قرطبي د علماء کرامو استاذانو او مدرسینو دپاره د یوه ښکاره (خاتمه) ځای پر جوړولو باندې استدلال کړی دی، په دې شرط چې ضرورت وي، د دې حدیث شان ورو د دې چې چونکه قرآن کریم په سوال کولو پابندي لگولې وه کله چې رسول الله صلی اللہ علیہ وسلم فرمایلي: سلونی فها بوان یسأله فجاء جبریل یعنی رسول الله صلی اللہ علیہ وسلم و فرمایلي زمانه پوښتنه وکړې نو صحابه کرام د سوال کولو نه و ویریدل بیا جبرئیل راغی او پوښتنه یې وکړه. **اد طلع علينا رجل:** د دخل په ځای د طلع لفظ استعمال شوی دی، د دې یوه وجه دا وه چې راتلونکی یو کس یو ناڅاپه راغلی وو او د یو ناڅاپه راتلو دپاره طلع زیات مناسب وو، ځکه چې د شي طلوع یو ناڅاپه وي. یاد طلع لفظ د کمال ظهور، کمال عظمت او لوړې مرتبې دپاره غوره کړی شوی لکه طلع البدر **علینا یا طلع الشمس** الفاظ د عظمت دپاره ویل شوي دي. دریمه وجه علماو دا لیکلې چې دا کس چونکه جبریل امین وو او فرښتې نوراني مخلوق دی د همدې نور او رڼايي دپاره د طلع لفظ ډیر مناسب وو په (رجل) کې تنوین د تعظیم دپاره دی، یعنی یو شان لرونکی انسان ښکاره شو، فرښته همیشه کله چې کوم شکل د ځان دپاره جوړوي نو د سړیو په شکل کې راځي، د ښځو په شکل کې نه راځي. **شدید بیاض الثیاب:** دلته اضافت لفظیه د تخفیف دپاره دی او په مضاف الیه کې **الف لام** عوض د مضاف الیه دی، یعنی شدید بیاض ثوبه او که چیرته په شدید مضاف باندې راوړل شي نو بیاض د هغه فاعل جوړېږي، یعنی شدید بیاض ثوبه. د سپین لباس په غوره کولو کې اشاره وشوه چې د ټولو ښه لباس سپین دی، په یو حدیث کې هم وارد دی، رسول الله صلی اللہ علیہ وسلم فرمایلي: **البسوا ثياب البیض فانها اطهر واطيب وکفوا فیها موتا کم** او د سپین لباس په غوره کولو سره خفگان له منځه ځي نو ځکه هغه دې غوره کړی شي، د همدې جملې تشریح په راتلونکې شدید سواد الشعر جمله کې هم راځي. د همدې دواړو جملو په یو ځای کولو سره د علم دین طالبانو دپاره څو مفید آداب ترلاسه کیدی شي، لهذا د علم دین د حاصلولو دپاره اول آداب دادی چې طالب العلم باید صاف ستره وي اگرکه جامې یې زړې وي نو باید چې پاکې صفا وي، دویم آداب دا دی چې د علم دین د حصول زمانه هغه د ځوانۍ زمانه ده چې په هغې کې د هر تکلیف برداشت کول هم آسان وي، ذهن قوه حافظه او نورې قوې هم تر اوسه تازه وي. **ولا یعرفه منا احد:** دلته سوال دا دی چې حضرت عمر رضی اللہ عنہ څنگه وویل چې په مونږ کې هیڅا هغه نه

پيژندلو، ممکنه ده چې په ټول مجلس کې به يو پيژندونکی وو؟ جواب دا دی چې دا حضرت عمر رضي الله عنه دخپل ځان په گمان د ټولو د طرفه دا نسبت کړی، يا دا چې د مجلس د حاضرینو د قول او تصریح مطابق يې داسې وويل، ځکه دا قول د ابن حجر عثمان بن غياث په روايت کې نشته.

فنظر القوم بعضهم الى بعض فقالوا ما نعرفه حق جلس الى النبي صلى الله عليه وسلم : په دې روايت کې څه اجمال دی، په مسند امام اعظم کې چې له ابن مسعود رضي الله عنه نه کوم روايت منقول دی هغه همدا سې دی: عن ابن مسعود رضي الله عنه الى ان قال السلام عليك يا رسول الله فقال وعليك السلام فقال يا رسول الله اذن فقال اذن قال فدنا حق جلس الخ. جلوس او قعود مترادف الفاظ دي او د ناستې په معنى دي.

فأسندر كبتيهما الى ركبتيه : سوال دا دی چې په دې طور کيناستو کې د بې ادبۍ گمان دی داسې ولې وشول؟ د دې څو جوابونه دي: (۱) د علم په طلب کې د خپل سخت ضرورت او حاجت ښکاره کولو دپاره يې داسې وکړل. (۲) خپل ځان ته د رسول الله صلى الله عليه وسلم د توجه راگرځولو دپاره يې داسې وکړل. (۳) خپل ځان ته د خلکو د توجهو طلب کولو دپاره يې داسې وکړل. (۴) د خپل هيئت او حيثيت پټولو دپاره يې داسې وکړل چې څوک يې ونه پيژني.

ووضع كفيه على فخذه : د کفیه ضمير د هغه سوال کوونکي جبريل طرف ته راجع دی، دا د طالب العلم په ادب سره د کيناستو انداز دی چې په دواړو زنگونو د قعدې په شکل کيني او دواړه لاسونه په خپلو ورنونو باندې کيږدي لکه چې دا هر متعلم ته د ادب درس دی.

فخذه : د دې ضمير که چيرته د سوال کوونکي طرف ته راجع دی نو په دې کې د کمال ادب طرف ته اشاره ده، لکه څرنگه چې پورته کرځو کې وليکل شول، ليکن د امام بغوي رحمه الله طيب او اسماعيل تيمي رحمه الله او د نورو په نزد دا ضمير رسول الله صلى الله عليه وسلم ته راجع دی چې همدې سوال کوونکي خپل دواړه لاسونه د رسول الله صلى الله عليه وسلم زنگونو باندې کينودل، د همدې علماء کرامو د

همدې رأيي تايد د نسائي په روايت سره کيدی شي، ځکه چې په هغه کې تصریح ده چې: (لم وضع

يديه على ركبتي النبي صلى الله عليه وسلم) د دې تصریح نه وروسته په دې کې بحث کول نه دي په کار چې دا ضمير د چا طرف ته راجع دی. البته دلته بيا هغه پوښتنه راپورته کيدی شي چې آیا دا صورت د بې ادبۍ نه دی؟ د دې هماغه جوابونه دي کوم چې مخکې تير شول، چې په دې سره يې د ځان پټول غوښتل ترڅو ملائک او فرشته والی پټ شي، يا يې د توجه طلب کول غوښتل. ملا علی قاري رحمه الله دا په مجاز باندې حمل کړی چې د دې نه مراد کمال قرب دی، ليکن د مجاز اخيستو ته ضرورت څه دی؟

حقیقت موجود دی. د جبریل امین په راتلو او خبرو کولو سوال او جواب باندې علامه ابن حجر رَحْمَةُ اللهِ عَلَیْهِ شېر احمد عثمانی رَحْمَةُ اللهِ عَلَیْهِ او نورو شارحینو چې کوم کلام کړی دی د هغه خلاصه داده: حضرت جبریل مین پټ حال د خلکو په هرې طریقې سره په حیرانتیا کې اچول وو. کله به یې د تهذیب لرونکو خلکو طرز غوره کولو چې دا مذهب، باوقار او د تعلیم د آدابو نه باخبره دی. او کله به یې داسې صورت غوره کولو چې د مجلس د آدابو نه د ناخبرۍ د وجې نه به د باندوچي او کلیوال گومان پرې کیدلو. کله به یې خپل لاسونه په خپلو ورنونو باندې کینودل په مذهب انداز کې به کیناستلو. او کله به یې د کلیوالو خلکو په شان له زنګونو سره زنګونه لگول او د رسول الله ﷺ په ورنونو به یې لاسونه کینودل. کله به یې د رسول الله ﷺ ویل د تهذیب رنگ به یې غوره کولو، او کله به یې یا محمد ﷺ د ناخبرۍ په یې ښکاره کوله، کله به یې د سلام په اچولو سره مجلس ته د راتلو اجازه غوښتله او کله به یې د کلیوالو په شان یو ناخبره راتلو. په بدن او لباس باندې یې د سفر اثار نه معلومیدو د وجهې به منقیه معلومیده. او دا چې هیچا به نه پیژندلو دا یې د مسافر والي دلیل دی، عجیبه داده جبریل امین به د پټیدو ټولې طریقې خپلې خلک به یې په فکر کې اچول تردې چې په خپله رسول الله ﷺ تر آخر وخت پورې نه پیژندو او د تلو نه وروسته به معلومه شوه چې دا جبریل امین وو.

۱۲ ذیقعد ۱۴۰۹ هـ

وَقَالَ يَا مُحَمَّدُ: سَأَلْتُ دَا دِي چې قرآن کریم په دې طور د رسول الله ﷺ د مخاطب کولو نه منع راغلې ده لکه چې ارشاد دی: ﴿لَا تَجْعَلُوا دُعَاءَ الرُّسُولِ بَيْنَكُمْ كَدُعَاءِ بَعْضِكُمْ بَعْضًا﴾.

د دې باوجود جبریل امین رسول الله ﷺ ته په یا محمد سره ولې خطاب وکړو؟ همدارنګه د قرآني ممانعت سره په همدې طور خطاب کې بې ادبي هم ده.

لومړی جواب: دا دی چې داسې خطاب او ممانعت مکلف او پابند انسان دی فرېستې نه دي، دا به جواب دی، ځکه خو ځایه جبریل امین رسول الله ﷺ په همدې نوم سره یاد کړی.

دویم جواب: دا دی چې د محمد لفظ نه وصفي معنی په معنی د ستا ئل شوي مراد اخستل شوې، علمي معنی مراد نه ده. **درېم جواب:** دا دی چې جبریل امین خپل ځان پټ کړی وو د همدې دپاره یې داسې ورته ویلي وو، بهر حال کله چې شارحینو په دې کې د بې ادبي احتمال پیدا کړی وو نو اوس په (یا محمد) آواز کول ورته حرام دي. یوه بریلوي عالم د مشکوٰۃ یوه شرح لیکلې په دې ځای کې یې لیکلې:

دي: اوس رسول الله ﷺ ته په (یا محمد) سره آواز کول حرام دي.

اخبرني عن الاسلام: دلته امر د استدعاء په معنی سره دی. د استعلاء او حکم په معنی سره نه دی.

ځکه چې انبياء کرام عليهم السلام د فرښتو نه بهتر دي.

الاسلام هو الانقياد الظاهر بشرط الانقياد الباطن: په الاسلام کې الف لام د حقيقت شرعيه دپاره دی، او په يوه روايت کې د شرائع الاسلام الفاظ هم شته، په همدې وجهې د هغه جواب په ارکان خمسو سره ورکړی شوی، يوازې تعريف نه دی ښودل شوی. په دغه ځای کې سوال دادی چې مسلم، کتاب حميدي، جامع اصول، رياض الصالحين او په مشکوٰۃ کې د اسلام سره متعلق سوال او جواب مخکې راوړل شوي، په بخاري او مصابيح کې د ايمان سوال او جواب مخکې راوړل شوي؟.

د دې جواب دا دی چې دلته د مقام غوښتنه دا وه چې اسلام مخکې وي، ځکه چې جبريل امين د زد کړې او تعليم دپاره سوال کړی او رسول الله صلى الله عليه وسلم په ظاهري طور جواب ورکړی، ځکه چې ده په تدريجي حکمت په اصولو باندې جواب ورکړی وو، په همدې وجهې رسول الله صلى الله عليه وسلم مهم مخکې کړ او وې فرمايل، لهذا دلته په ظاهري انقياد سره تدريجاً د ترقۍ دپاره رسول الله صلى الله عليه وسلم د ايمان ذکر وکړ بيا يې له هغه ترقی وکړه د احسان ذکر يې وکړه کوم چې د اخلاص مقام دی، لکه چې دادادنو نه دا علي طرف ته د ترقۍ يو صورت وو، که نه نو ايمان خود دين اساس او د اسلام اساس (بنیاد) دی هغه د ټولو نه مخکې دی. بهر حال صاحب مشکوٰۃ په صاحب مصابيح باندې عملاً اعتراض کړی چې داسې کول په کار وو چې اول سوال او جواب د اسلام وشي، يا جواب دا چې د اتقيد او تاخير د بعضو رواتو د طرف نه تصرف دی، او د مختلفو طريقو غوره کول د محدثينو عام عادت دی، چيرته چې ايمان مخکې دی نو ښکاره ده چې هغه د دين دپاره اساس او بنياد دی د هغه نه بغير هيڅ عمل لره اعتبار نشته.

ان تشهد: دلته (أن) مصدریه دی کوم چې د تشهد نه شهادة مصدر جوړ کړی، په ان لا اله الا الله کې أن مخفف من المثل دي، کوم چې د (اله) په معنی سره دی او ضمير شان دی او لا اله الا الله د توحيد کلمه ده، (والتوحيد في اللغة وحدانية الشيء، واصطلاحاً: اثبات ذات الله بالوحدانية) چې الله تعالى د هر قسم مشابهت نه پاک دی، عقيدة قولاً عملاً عرفاً ثبوتاً او دواماً.

د توحيد سره متعلق امام غزالي رحمه الله ويلي (للموحد لبان وقشران كالجوز... الخ) يعني د توحيد دپاره دوه پوستکي دي او دوه مغزه دي لکه د بادام په شان، اقرار باللسان د توحيد دپاره پورتنی پوستکی دی او اعتقاد بالجهان دويم پوستکی دی، لکه څرنګه چې د بادام په مغز باندې يو پوستکی دی او د دې پوستکي د پاسه بل پوستکی دی او د مغز د پاسه هم يو پوستکی دی بيا شونډه، د توحيد شونډه داده چې انسان د کائناتو ټول شيان د يوه الله تخليق ومني او په دې پوه شي چې د ټولو رابطې د الله سره ده کوم چې د ټولو فاعل مختار دی، او بيا ټول اسباب د هغه له مسبباتو سره پيوسته ومني،

ددې نه وروسته لب اللب دی او هغه دا دی چې د انسان نظر په کائناتو کې صرف په یو الله وي، بل هیڅ شی په نظر ورنه شي، او د هغه واحد لاشریک ذات په مراقبه کې مستغرق شي، نو قشر او قشر القشر لب او لب اللب دا څلور شیان په توحید کې دي.

ان استطعت الیه سبیلاً: د امام شافعي رَحْمَةُ اللهِ په نزد د استطاعت نوم مال دی، لهذا په معذور او ناروغ باندې هم حج فرض دی کله چې هغه مالدار وي، هغه دې خپل نائب ته روپی ورکړي حج دې وکړي، د امام مالک رَحْمَةُ اللهِ په نزد (استطاعة بالبدن) دی چې انسان صحتمند او تندزست وي نو په هغه باندې حج فرض دی، د احنافو په نزد د زاد او راحلې لرل استطاعت دی. اوس سوال دا دی چې په بعضو روایتونو کې د حج ذکر نشته. په بعضو کې د روژې ذکر نشته د حج شته دی، بعضې په ترتیب کې مخکې وروسته دي؟ نو جواب دا دی چې دا د راویانو د تصرفاتو نه دي، چې چا څه ذکر کړي او چا څه ذکر کړي، چاته یو رنگه یاد وو او چاته بل رنگه یاد وو په هغه کې تقدیم او تاخیر هم شوی دی.

قال صدقت فعجبنا له: یعنی صحابه کرامو رَضِيَ اللهُ عَنْهُمْ ته په دې باندې تعجب پیدا شو.

(۱) دې کس ځان نه سوال کونکې جوړ کړو او د خپلې بې علمۍ اظهار یې وکړو او بیا په تصدیق کولو سره د خپل علم اظهار کوي. (۲) د صحابه کرامو رَضِيَ اللهُ عَنْهُمْ د تعجب دویمه وجه علامه قرطبي رَحْمَةُ اللهِ دا بیان کړې ده چې صحابه پوهیدلي وو چې د علم منبع او چینه د رسول الله ﷺ بابرکته ذات دی، د رسول الله ﷺ نه د آوړیدو نه بغیر هیڅوک په هغه علم نه پوهیږي، دا سوال کوونکي کله هم د رسول الله ﷺ سره یو ځای شوی نه دی نو دا څنگه تصدیق کوي، ځکه چې د تصدیق دپاره مخکې علم لرل ضروري دي.

قال فاخبرني عن الايمان: دلته هم امر د استدعاء په معنی سره دی، رسول الله ﷺ ته معلومه شوه چې سوال د مؤمن به او د ایمان د متعلقاتو نه دی، د حقیقت د ایمان او د تعریف نه نه دی د همدې وجهې رسول الله ﷺ په جواب کې د همدې مؤمن به امور و ذکر و کړ. که نه نو حقیقي ایمان خو تصدیق قلبي دی، اوس دلته اشکال دا دی چې رسول الله ﷺ چې د (اخبِرني عن الايمان) په

جواب کې (ان تؤمن) وویل، نو دا خو تعریف الشئ بنفسه شو، جواب دا دی چې په سوال کې د شرعي ایمان ذکر دی او په جواب کې د لغوي ایمان ذکر دی نو حد او محدود جدا جدا دي، همدارنگه کله چې ایمان په جواب کې راغی نو د هغه په صله کې بام راغله او ایمان د همدې صلي د وجهې د (تعريف) په معنی سره شو، یعنی سوال کوونکي پوښتنه وکړه چې شرعي ایمان څه دی؟ جواب ورکړی شو په الله او د هغه په رسول، ملائکو د اقرار نوم ایمان دی.

و ملائکته: دا په اصل کې د مَلَائِکَة من الالوکه نه په معنی الرساله مشتق دی، بیا په همزه باندې لام مقدم کړی شو نو مَلَائِکَة شو، بیا د همزې فتحه لام ته ورکړی شوه او همزه حذف کړی شوه نو (ملک) پاتې شو د کوم جمع چې (مَلَائِکَة) ده، د امام بیهقي رَحْمَةُ اللَّهِ د تصریح مطابق د فرښتو سره متعلق دا عقیده لرل په کار دي: (۱) چې دا عقیده وي چې هغه موجودې دي، او د الله تعالی عظیم مخلوق دی. (۲) الله تعالی په عظیمه مرتبه مشرف کړي دي او هغه یې د عالم بالا او عالم سفلی په غټو کارونو باندې مامورې کړې دي (۳) چې دا عقیده وي چې ﴿لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾. (۴) چې دا عقیده وي چې ځینې فرښتې د الله د طرفه د انبیاءو طرف ته سفیرانې دي، بعضې په نورو کارونو کې دي، د فرښتو په باره کې نیچري او د سرسید تابعدراو دیرزیاتې کړی دی چې کوم شیان په نظر نه راځي له هغو نه انکار کوي، د همدې وجهې دوی د فرښتو او پیریانو نه انکار کړی دی، سره ددې چې زموږ په بدن کې دیر شیان دي مثلاً اوسپنه ده، شوگر دی، چونه او نور دي کوم چې نه لیدل کیږي مگر هیڅوک ترې انکار نه کوي، د ماچس په ډکي کې اور کله لیدل کیږي، په شپډو کې کوچ کله لیدل کیږي، مگر هیڅوک ترې انکار نه کوي نو صرف له فرښتو بیا ولې انکار کوي؟

که چیرته دا کومه شرعي ضابطه وي چې کوم څه نه لیدل کیږي د هغو دې انکار وکړی شي بیا خو الله تعالی هم نه لیدل کیږي، همدا وجه ده چې د سرسید زیاتره تابعدار دهریه جوړ شوي دي، د فرښتو شمیر صرف الله تعالی ته معلوم دی، په فرښتو باندې په اجمال او تفصیل سره ایمان راوړل دي، دلته فرښتې په رسولانو باندې مخکې کړې شوې دي دا تقدیم د فضیلت په اعتبار سره نه دی، بلکې تقدیم ذکرې دی نه رتبي، همدارنگه فرښتې د وجود په اعتبار سره مقدمې دي نو ځکه مخکې ذکر کړی شوې.

و کتبه: ټول صحائف او کتابونه مراد دي، په هغو باندې ایمان دا دی چې د الله کلام دی د حروفو او صوت نه مجرد دی. دا کتابونه په انبیاء کرامو عَلَيْهِمُ السَّلَام باندې د فرښتو په واسطه یا براه راست نازل شوي دي او قرآن کریم د ټولو بهتر دی کوم چې په عربي ژبه کې په محمد ﷺ باندې نازل شوی دی، د قرآن د راتلو نه وروسته ټول مخکنی آسماني کتابونه منسوخ شوي دي قرآن کریم د هغو دپاره ناسخ دی. ټول آسماني کتابونه سل ښودل شوي، او څلور مشهور کتابونه دي، دا کتابونه او صحائف ټول یو سل څلور دي، پنځوس صحیفې په حضرت شیث عَلَيْهِ السَّلَام باندې نازلې شوې، دیرش په حضرت ادریس عَلَيْهِ السَّلَام باندې، او لس د حضرت آدم عَلَيْهِ السَّلَام طرف ته لېږل شوې، لس په حضرت ابراهیم عَلَيْهِ السَّلَام نازلې شوې دي، او باقي څلور کتابونه په مشهورو ژبو کې په مشهورو نبیانو باندې نازل شوي دي، په همدې حروفو د ټولو طرف ته اشاره ده.

تعم: یعنی تورات په عبراني په ژبه کې په حضرت موسی ﷺ باندې نازل شوی، په تاسره تورات

ته په (عین) سره عبراني ته او په (میم) سره د موسی علیه السلام طرف ته اشاره ده.

فهم: یعنی فرقان مجید په محمد ﷺ باندې نازل شوی.

اسع: یعنی انجیل په سریانی ژبه کې په حضرت عیسی علیه السلام باندې نازل شوی دی.

زید: یعنی زبور په یونانی ژبه کې په داؤد علیه السلام باندې نازل شوی دی، د اجمال یا تفصیل سره په دې ټولو کتابونو او صحائفو باندې ایمان راوړل ضروري دي.

ورسله: په رسولانو باندې اجمالا یا تفصیلا ایمان راوړل دي چې الله تعالی د خلکو د هدایت دپاره نیان رالېږلي دي، دوی د خالق او مخلوق په مینځ کې د پیغام په رسولو باندې مامور وو، دوی ته معجزې ورکړې شوې وې، دوی د کبائرونه قبل النبوة پاک او معصوم وو، او د کومو لعزثونو ذکر چې قرآن کریم کړی مونږ ته په کار نه دي چې هغه د موضوع بحث جوړ کړو، الله تعالی خالق دی هغه که چیرته په معمولي لعزش باندې سخت تهدید وکړي نو کولی یې شي. انبیاء کرام علیهم السلام د یوه معتمد روایت مطابق یو لک څلریش زره دي، په کومو کې چې درې سوه دیارلس (۳۱۳) رسولان دي، د کم او زیات کلمې په ذکر کولو سره د انبیاء کرامو علیهم السلام د شمیر (تعداد) ذکر کول په کار دي ترڅو چې په کلام کې احتیاط وکړی شي. د نبی او رسول فرق او اصطلاحي تعریف د کتاب په ابتداء کې شوی دی.

اليوم الآخر: نه مراد د قیامت ورځ ده، ځکه چې هغه د دنیا اخیرنۍ ورځ ده، همدارنگه د دې ورځې نه وروسته د همیشه دپاره شپه ختمیږي، نو هغه اخیرنۍ ورځ شوه، په آخرت باندې ایمان دا دی چې یوه ورځ به د عالم دغه کارخانه ختمیږي او د انسان بدن به د روح سره د میدان محشر ته د حساب دپاره راوستل کیږي بیا به یې جنت یا دوزخ د اوسیدو ځای جوړیږي.

وَلَوْ أَنَّ بِالْقَدَرِ خَيْرٌ وَهَرَّة: په دې جملې سره په هغو خلکو باندې رد شوی دی کوم چې د تقدیر منونکي نه دي، لیکن د شر خالق (اهرمین) او د خیر خالق (یزدان) ګڼي کومه چې د مجوسیانو عقیده ده، د مؤمن عقیده داسې په کار ده چې د شر او خیر خالق صرف یو الله دی، خلق (پیدا یښت) خو کمال دی، هو! د شر کسب کوم چې انسان کوي هغه عیب دی او دا عقیده وساتي چې کوم تفصیلات په خارج کې راځي د هغو یوه اجمالي نقشه ده، د همدې نقشي مطابق ټول تفصیلات ښکاره کیږي، د همدې مسئلې تفصیل په باب الایمان بالقدر کې ان شاء الله را روان دی. دلته یې وکوم بیا دوباره ذکر کړو د بُعد عهد نه پس اعادي طرف ته یې اشاره وکړه یعنې چې کله خبره اوږده شي نو عامل بیا ذکر کولای شي او د کلام شروع کولی شي لکه یو شاعر د بُعد عهد نه پس اعادي ته انی استعمال کړی دی:

قد علم الي اليمين التي إذا قلت أما بعد اني خطيبها

قال فاعبرني عن الاحسان : د صلي نه بغير كله چې د احسان لفظ راشي نو د هغه مفهوم اخلاص وي يعني د اخلاص په معنی کې دی، او که د صله سره راشي نو بیا هغه د ښه والي او انعام په معنی سره راځي (احسن اليه ای العمر عليه) په لغوي شکل احسان د ښه والي په معنی سره دی، اود هغه اصطلاحي تعريف هغه دی کوم چې په حديث کې دی. علامه ابن حجر رَحِمَهُ اللهُ ويلي دي چې دلته د احسان ظاهري معنی مراد نه ده بلكې په جمله اولی سره د حق د مشاهدې بيان مقصود دی د کومې مطلب چې دا دی چې د عبادت په وخت کې په عابد باندې د داسې کیفیت ښکاره کيدل په کار دي گویا چې د واقعي حق مشاهده کوي او په عبادت کې د شوق او ذوق، د عظمت حياء او د مکملې درجې استفراقي کیفیت په کار دی، اگرکه په دنیا کې فی الحقیقت د حق ذات مشاهده هيڅوک هم کولی نه شي. بیا په دویمه جمله کې د حق د مراقبې طرف ته اشاره شوې ده چې اگر که ته په دنیا کې مشاهده خو نشي کولی مگر کم از کم دا سوچ خو وکړه چې حق ذات تا وښي، گویا چې په اوله جمله کې د مقام شهود ذکر دی او په دویمه جمله کې د مقام غیوبت ذکر دی، د دواړو نه مراد د اخلاص پیدا کول دي، د عابد د دوو حالتونو ذکر شوی دی چې ارفع او اعلی حالت د مشاهدې دی کوم چې مقام مشاهده دی او ادنی حالت مقام مراقبه دی. مولانا رشید احمد گنگوہي رَحِمَهُ اللهُ شریعت او طریقت فرق داسې بیان کړی چې کله د علم کشمکش او د دلائلو دور وي نو دا شریعت دی، او کله چې طمانیت راشي نو دا طریقت دی، یا داسې چې کله د اسلام په احکامو باندې په تکلف سره تلل وي نو دا شریعت دی او کله چې طبیعت جوړ شي نو دا طریقت دی، احسان د همدې طریقت درجې نوم دی. علامه شبیر احمد عثمانی رَحِمَهُ اللهُ د فضل الباري په دویم جلد کې ويلي : اصل شی خو ایمان دی او هغه په زړه کې دی، کله چې هغه ترقي کوي نو په جوارحو يعني ظاهري اندامونو باندې هم د هغه اثر ښکاره کیږي، بیا په همدې ایمان باندې کوم کس چې د انبیاء کرامو عَلَيْهِمُ السَّلَام په هدایت باندې مداومت غوره کړي نو په دې سره چې کوم قوت پیدا شي هغې ته احسان ويل کیږي، انبیاء کرام عَلَيْهِمُ السَّلَام د همدې فن غټ غټ استاذان دي، گویا چې اسلام ترقي وکړي ایمان جوړیږي، او ایمان چې ترقي وکړي احسان جوړیږي، شریعت کوم چې د اسلام او د ایمان مجموعه ده د هغه باقاعده مشق (تمرین کولو) نه احسان حاصلیږي همدا طریقت دی.

بعضي گمراه بریلوي صوفيانو دلته د احسان مقام ښودلی د حديث ترجمه يې داسې کړې ده چې (ان لم تکن ترا) يعني که چیرته ستا وجود ختم شي او ته هغه فناء کړې بیا الله لیدلی شي ستا خپل وجود د هغه په لیدلو کې غټ خنډ او مانع دی، دا ترجمه غلطه ده او دا مطلب اخیستل په حديث کې تحریف دی، د خپل ځان فناء کول په خپل ځای یو مهم عمل دی او صحیح دی لیکن د حديث مصداق همدا نه

دی، دا مطلب ځکه غلط دی چې که چیرته (تراه) جزاء دی د (ان لم تکن) دپاره نو د جواب شرط له وجهې د (تراه) الف باقي پاتې کیدل نه دي په کار بلکې غورځول یې په کار دي. دویمه وجه دا ده چې که چیرته (ان لم تکن) دپاره (تراه) جزاء شي نو (فاله پراک) به څه جوړ شي؟ دا جمله خو بیا مهمله پاتې کیږي ځلانکه هغه جزاء ده. دریمه وجه دا ده چې په بعضو روایتونو کې (ان لم تکن) نشته بلکې (ان لم تراه) دی. څلورمه وجه دا ده چې په دنیا کې د الله دیدار نه شي کیدلی، برابره ده که څوک خپل ځان فناء کړي او که یې فناء نه کړي، لهذا دا شرح دا توجیه او دا مطلب د حدیث له عبارت او معنی دواړو سره منافي دی، په بعضو روایتونو کې دلته هم حضرت جبرئیل عليه السلام د صدقت جمله ویلې ده، مگر کیدی شي چې راویانو سوال د نفس اختصار په نظر کې نیولو د وجهې یا د هیریدو د وجهې پر بنسټ وي.

۱۳ ذیقعد ۱۴۰۹ هـ

قال فأخبرني عن الساعة: دا وقوع قیامت په باره کې نه دی، ځکه چې د قیامت وقوع خو یقیني او قطعي ده، بلکې دا سوال د وخت د تعیین دپاره وو او په یوه روایت کې (مقی الساعة) یعنی قیامت کله راځي الفاظ راغلي دي، کوم چې د دې خبرې تائید کوي چې سوال د وخت د تعیین سره متعلق وو.

الساعة: د زمانې د هغه غیر معین جزء نوم دی د کوم چې د (۲۴) اجزاؤ نه شپه او ورځ جوړ شوي دي،

دلته د **ساعة** اطلاق په قیامت باندې شوی دی، د قیامت درې مرحلې دي:

قیامت کبری: دا هغه دی کله چې د عامې دنیا ټول کائنات ختم کړی شي.

قیامت وسطی: دا هغه دی چې یو قرن ختم شي مثلاً د صحابو قرن یا د تابعینو قرن یا د تبع تابعینو قرن.

قیامت صغری: ادا د هر انسان ذاتي او شخصي مرګ دی، یعنی (من مات فقد قامت قیامته) د قیامت عقیده د اسلام د بنیادي او مهمو عقائدو نه ده، د کومو قومونو نه چې دا عقیده ووتله دا قومونه د هغه موټر په شان دي چې بریک یې کار پرېږدي تباہ کیږي، مثلاً د یهودو او نصاراو د آخرت عقیده د خپلو غټانو او لویانو متعلق د غلطو خیالاتو او نظریاتو د وجهې خرابه شوې چې همدې غټانو او لویانو مونږ بڅنلې یو په دې باندې همدا خلک تباہ شوي دي، بیا آغا خانیان، رافضیان او بیا بریلویان چې د آخرت په عقیده کې څومره کمزوري دي همدومره دوی د اعمالو نه لرې کیږي. ځکه چې په آخرت باندې عقیده د دنیا ژوند کنټرولوي. ورنه هر انسان به دا وایي:

باید همیش کوشش که عالم دوباره نیست

ماالمسئول عنها بأعلم من السائل: یعنې د قیامت په باره کې تر قیامته پورې د چا نه چې هم سوال وشي هغه د سوال کوونکي نه د زیات علم لرونکي نه دی، په بأعلم کې (بأ) د تاکید د نفې دپاره ده. رسول الله ﷺ (لا ادري) یا (لا اعلم) ونه ویل بلکې یوه اوږده جمله یې غوره کړه ددې وجه دا ده چې (لا اعلم) او (لست اعلم) سره زیات نه زیات د خپل ذات نه د قیامت د علم نفې ده لیکن په دې اوږدې جملې سره رسول الله ﷺ یوه ضابطه ښودلې ده چې د قیامت په باره کې هر سائل چې کله هم سوال وکړي نو په عدم علم کې به دواړه برابر وي یعنې د سائل او د مسئول د عدم علم مساوات صرف د قیامت په باره کې دی په باقي احکامو کې نه دی.

سوال: اهل بدعاتو په دې جمله کې معنوي تحریف کړی او ویلي یې دي چې رسول الله ﷺ وفرمایل چې د قیامت متعلق تاته چې څومره علم دی هغومره ماته دی زیات نه دی، دا مفهوم د څو وجوهاتو غلط دی: (۱) نبی ﷺ ته تر همدې وخته دا معلومه هم نه وه چې دا جبریل امین دی. (۲) که چیرته دواړو ته د قیامت علم وی نو بیا په اماراتو (علامو) سره جواب ولې ورکول کیده. (۳) د قرآن او حدیث د صریح نصوصو بالکل واضحه ده چې د قیامت علم د الله تعالی سره خاص دی، بیا دلته دا تصریح ښځي غلطه ده، غیب بمعنی ملکه د الله تعالی خاصه ده، د جزئیاتو علم که چیرته چاته وي بیا هم د کلیاتو علم هیچاته نشته.

سوال: جبریل داپوښتنه ولې وکړه کله چې هغه ته معلومه وه چې د دې علم د الله نه بغیر بل چاته نشته؟
جواب: جبریل امین چې راغی دا سوال یې ځکه وکړ ترڅو چې په آئنده کې کوم کس د قیامت متعلق سوال ونه کړي، گویا چې په دغه سوال او جواب سره د سامعینو او امت ټولو افرادو د قیامت متعلق له سوال کولو نه منعه شوي دي.

سوال: بعضو صوفیانو ته دبعضو مغیباتو علم څنگه دی؟ آیا د دوي مکاشفاتو ته علم غیب ویلي شي؟
جواب: د غیب یو شمیر مبادي او اصول دي او یو شمیر لواحقات دي، مبادي او اصول مفاتیح الغیب خو د الله نه بغیر بل هیڅوک نه پیژني، نه ملک مقرب او نه نبی مرسل، لواحقات کله کله الله تعالی خپلو محبوبینو ته ښکاره کوي، لیکن دا بیا هم غیب نه پاتې کیږي، ځکه علم غیب هغه دی کوم چې د حواس خمسو د توسط نه بغیر حاصل کړی شي، د چا په ښودلو یا القاء یا الهام په ذریعه یا د مکاشفې په ذریعه چې څه حاصل شوي دي هغه د علم غیب له تعریف نه خارج دي، علامه بیضاوي رحمه الله د غیب تعریف داسې کړی دی: (یؤمنون بالغیب المراد به الخفی الذی لا یدرکه الحس ولا یقتضیه بداهة العقل)

یعنې علم غیب هغه دی کوم چې د حواس خمسو د ادراک نه اوچت وي، په کوم باندې چې د عقل احاطه نه وي، لهذا دا خبره واضحه شوه چې الهام مکاشفات او په نورو سره حاصل شوي علوم یا خود اسبابو په ذریعې سره دي یا غیر یقیني ظنیات دي کوم چې د علم غیب نه خارج دي. په نوادر حمیدي کې دي چې همدا خبرې اترې د حضرت عیسیٰ علیه السلام او د حضرت جبریل علیه السلام ترمینځ هم شوې وې، لیکن هلته سوال کوونکي حضرت عیسیٰ علیه السلام وو او جواب ورکوونکي حضرت جبریل علیه السلام وو، لیکن دلته معامله برعکس ده، سوال حضرت جبریل علیه السلام کوي او جواب حضرت محمد ﷺ ورکوي په کوم سره چې د رسول الله ﷺ د عظمت شان اندازه کیږي.

۱۴ ذیقعد ۱۴۰۹ هـ

د قیامت علامې: قال فاخبرني عن اماراتها: بفتح الهمزة جمع اماراة ای علامة وفي رواية عن اشرائها وفي رواية ساخبرك وسأحدثك عن اشرائها. د قیامت علامې په دوه قسمه دي، غټې علامې او وړې علامې، وړې علامې د مهدي د ظهور پورې دي، او په خپله د مهدي ظهور، د دجال خروج، د عیسیٰ علیه السلام نزول د یاج ماجوج راوتل دا ټول د قیام قیامت غټې علامې دي، په دې حدیث کې د مهدي د ظهور نه مخکې واقع کیدونکې وړې علامې مراد دي.

قال ان تلد الامة ربتها: یعنې چې وینځه خپل مولى وزیروي. دلته د ټولو مخکې دا امر د تشریح غوښتونکي دی چې د ربتها په لفظ کې د تانیث تاء ولې راوړل شوې ده، حالانکه دلته د (رب) لفظ په معنی د آقا او مولى دی؟ د دې جواب دا دی چې تانیث د دې دپاره ذکر شوی دی چې د رب العباد لفظ سره یې لفظي اشتراک هم رانه شي، اگر که د خصوصي اضافت سره د رب اطلاق په غیر الله باندې هم شوی دی. په دې جمله باندې د پوهیدو دپاره علماء کرامو په څو طریقو سره د دې تشریح کړې ده:

اول: دا چې نافرمانی به زیاته شي تردې چې اولاد به د مور پلار سره داسې چلند وکړي لکه څرنګه یې چې آقا یې د خپلې وینځې سره کوي، چې آقا هغې ته کنځل کوي، وهي یې ټکوي یې یا دا چې په خدمت کې یې ساتي، همدا چلند به اولاد هم وکړي، د جینۍ ذکر ځکه شوی چې هغه اطاعت کوونکې وي، کله چې د پرده ناکې جینۍ حال همدا وي نو د هلکانو حال به څه وي، گویا چې د زمانې د انعکاس او انقلاب طرف ته اشاره ده، غلام به آقا جوړ شي، تربیت حاصلوونکي به مربی جوړ شي، په دې صورت

کې د ربتها لفظ مجازاً د والدینو دپاره استعمال شوی دی. دویم: دا ده چې لور به په مور باندې د زیاتې نافرمانۍ د وجې داسې حکم چلوي لکه څرنګه یې چې سردار په خپله وینځه باندې چلوي. دریم: دا چې په دې سره اشاره ده چې د قرب قیامت په زمانه کې به شریف او عزتمند خلک ذلیل شي او ذلیل خلک به د عزت مقام ته راشي، لکه څرنګه چې د مور مقام د عزت مقام دی، بیا به لور باده جوړه شي.

نو معامله به آله شي. خلورم : دا چې په دې کې د اسلامي فتوحاتو زیاتوالي ته اشاره ده چې غلامان او باداران به زیات شي، وینځې به زیاتې شي نو خلک به د د احوالو د فساد د وجهې د وینځو خرڅول شروع کړي او په دې اخیستلو او خرڅولو کې به داسې هم وشي چې مور به د خپل زوی په لاس کې خرڅه کړي شي، نو اوس زوی آقا دی او خپله مور چې ده وینځه اخیستې ده نو وینځې خپل آقا وزیرولو. پنځم : دا چې د وینځې د اولاد نه به بادشاه جوړ شي نو دغه مور به د همدې بادشاه زوی په رعیت کې راشي نو وینځې آقا وزیرولو. حافظ ابن حجر، علامه خطابی قاري علامه سندی او مولانا ادریس کاندهلوي **وَهُمْ لَقَدْ تَوَلَّوْا دُورًا** ذکر شویو توجیهاتو نه یوه نه یوه توجیه کړې ده.

وان ترى الحفاة العراة : دا هم د احوالو د انقلاب طرف ته اشاره ده چې :

کيسے کيسے ويے ويے ہو گئے ويے ويے کيسے کيسے ہو گئے ؟

يتطاولون في البنيان : يعنى د عاليشان بلدنگونو او محلونو کې به په يو بل باندې فخر او تکبر کوي، گویا چې د گډو څرونکي کوم چې (اعجز خلق الله واضعهم) دي په دوی کې به انقلاب او تغیر راشي چې دوی به تکبر کوونکي شي، صرف د اوسانو والا به نه وي کوم چې طبعاً تکبر کوونکي دي، بلکې د میړو والا به هم تکبر کوونکي شي کوم چې طبعاً متواضع وي.

الحفاة : جمع د حافي لغړې او بریدهې پښې گرځیدونکي، العراة : جمع د عاری ده د بریده بدن والا، العالة : د حائل ده جمع مفلس انسان، رعاء : جمع د راع شپونکي، الشام : جمع شاة پسونه (گدان)، الصم : د اصم جمع کون، البکم : د ربکم جمع ده گونگی، يعنى د حق د آوريدو او ويلو نه به کون او گونگ وي، يتطاولون : يعنى فخر او تکبر به کوي او د بلدنگونو په جوړولو کې به مقابله سره کوي.

فلبث مليا : ملا د کيدلو ته ويل کيږي، هو مليا د اوږدې زمانې په معنى کې دی، اوس دلته دا اشکال راځي چې د ابو داؤد په روايت کې د ذې مليا تعين موجود دی چې رسول الله ﷺ درې ورځې وروسته حضرت عمر رضي الله عنه وويل تاوېژندلو چې هغه څوک وو؟ بل طرف ته د حضرت ابوهريره رضي الله عنه په روايت کې راغلي چې په همدې مجلس کې رسول الله ﷺ وفرمايل چې دا جبريل وو، تاسو ته ستاسو د دين بنودلو دپاره راغلی وو، په دې دواړو روايتونو کې تعرض ليدل کيږي، ددې جواب دا دی چې د همدې سوال کوونکي په تلاش کې څو صحابه کرام د مجلس نه پورته شول او لارل حضرت عمر رضي الله عنه هم لار، او بيا هغه خپل کور ته لاړلو، او بيا چې کله درې ورځې وروسته د رسول الله ﷺ سره مخامخ شو نو رسول الله ﷺ پوښتنه ترې وکړه چې آيا

پوهه شوې چې سوال کوونکی څوک وو؟ او دده د تلو وروسته رسول الله ﷺ د مجلس په حضور کې حقیقت حال بیان کړی وو چې دا جبریل امین وو، لهذا هیڅ تعارض نشته.

قلت الله ورسوله اعلم: د اعلم مطلب دانه دی چې حضرت عمر رضی الله عنه الله او د هغه رسول ته اعلم ویلي او خپل ځان ته یې صرف عالم ویلي، بلکې دلته د اعلم لفظ د اسم تفضیل په معنی سره نه دی، بلکې د اصل فعل په معنی سره راغلی دی لکه (الصيف احر من الشتام) دلته احر د نفس حرارت په معنی سره راغلی، د دې مطلب دانه دی چې د گرمۍ موسم د یخ موسم نه زیات گرم دی، حالانکه د ژمي موسم گرم نه وي، صحابه کرامو رضی الله عنهم همیشه د ادب لحاظ کړی دی د الله ورسوله اعلم جمله یې استعمال کړې ده.

قَالَ جبريل: ای ادا فوضتم العلم الی الله ورسوله **قَالَ جبريل**، په دې عبارت کې د (فأَم) جزایه راوړو وجه معلومه شوې ده چې د الله تعالی علم کلي او اصلي دی، د الله په بنودلو سره چې رسول ته علم وي، نو د آدب غوښتنه دا ده چې (الله ورسوله اعلم) وویل شي او صحابه کرامو همیشه د همدې آدب خیال ساتلی دی.

يعلمكم دينكم: دلته دین اسلام، ایمان احسان او نور علوم په خپله رسول الله ﷺ بنودلي دي، لیکن چونکه جبریل امین سوال کوونکی وو او بڼه سوال نیم علم دی د همدې وجهې مجازاً د هغه طرف ته د **يعلمكم** نسبت شوی. او چونکه د اسلام د دین اولني مخاطبین صحابه کرام وو نو ځکه دینکم وویل شول که نو د دین خوترقیامت پورې دخلکو د پاره دی، د جبریل دراتلونه وروسته رسول الله ﷺ ته معلومه شوه چې دا جبریل امین وو لهذا د دارقطني په تفصیلي روایت کې د ذکر شوي عبارت وروسته دادي: **فخذوه عنه والذي نفسي بيده ما اشبهه على منذ اتاني قبل مرقي هذه وما عرفته حق** ولی. د دې روایت نه معلومه شوه چې د غیو علم صرف الله تعالی لره دی، که نه نو په دومره اوږدو خبرو اترو کې رسول الله ﷺ هغه ونه پیژندلو او کله چې الله تعالی ورته وښودلو نو وې پیژندلو، بس کله چې د وحې تار وتړل شو نو معلومېږي ورنه، نه معلومېږي. سعدي بابا رحمه الله څه بڼه ویلي دي:

کچې پر سیدان گم کرد من رزم	✽	که اے روشن گهر پر خنر دمند
ز مصرش بوئے غیر این شیدی	✽	چرا در چاه کنعانش عیدی
بگفت احوال ما برق جهان است	✽	د سید او د یگرم نهان است

کې پر طارم اعلیٰ شینم

او همدارنگې دایې هم ویلي دي :

کې پر پشت پائې خودنه بینم

علم غښه کس نې داند بحسب پرودگار

مصطفیٰ هرگز نه گفتي تانه گفتي جبریل

هر که گوید ما بد انم توازد باور مدار

جبریلش هم نه گفتي تانه گفتي کردگار

فی خمس : ای علم تعیین الساعة فی ضمن خمس لا یعلمهن الا الله. دلته سوال دادی چې مغيبات خو صرف همدا پنځه نه دي نه په دې کې بند دي بیا صرف ددې ذکر ولې وشو؟.

جواب دادی چې داد سوال کوونکي د سوال په جواب کې څو مغيبات ذکر شوي دي حصر مقصود نه دی. اوس د یو مسلمان دا عقیده په کار ده چې د الله تعالی علم کلي دی کوم چې د الله تعالی سره خاص دی، هېڅ نبي یا فرېښتې ته علم کلي نه دی ورکړی شوی او علم جزئي په شریعاتو کې الله تعالی رسول الله ﷺ ته په پراخه پیمانه ورکړی وو او علم جزئي د تکویناتو متعلق هم نبي ﷺ ته دومره ورکړی شوی وو چې د ټولو انبیاء علم د هغه د علم په مقابل کې د دریاب د یو څاڅکي په اندازه دی، همدارنگه د الله تعالی د کلي علم په مقابل کې د ټول اهل الله علم د دریاب د یو څاڅکي په اندازه دی.

ثم قرأ : ﴿إِنَّ اللَّهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا كَذَرِي لَفْسٍ مَاذَا تَكْسِبُ غَدًا وَمَا كَذَرِي لَفْسٍ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ﴾ (لقمان ۳۴).

منصور بادشاه په خوب کې د مرگ فرېښته ولیدله د هغې نه یې تپوس وکړو چې زما عمر څومره پاتې دی او مرگ به کله راځي؟ فرېښتې په پنځو گوتو سره اشاره ورته وکړه، منصور پرېشانه شو، یو کس تعبیر وړکړو چې عمر دې پنځه ورځې پاتې دی، بل کس د پنځو میاشتو خبره ورته وکړه، یو کس د پنځو کلونو خبره ورته وکړه، د حضرت امام ابو حنیفه رحمه الله نه چې کله پوښتنه وشوه ورته وې ویل چې دا اشاره ده دې ته چې د مرگ وخت د پنځو مغيباتو نه دی د الله سره ددې علم دی.

دیني طالبانو ته د حدیث د جبریل فائده: (۱) په لباس کې د سپین او د پاک صفا لباس اغوستل په کار دي (۲) د حضرت جبریل امین تک تورو وینستلو کې دې ته اشاره ده چې د علم دین د حصول د پاره ښه زمانه د ځوانۍ زمانه ده، بیا استقامت غوره کول هم په کار دي (۳) طالب العلم دې خپل استاذ او مربی ته ښځي نژدې کیني یعنې په آدب سره دې نژدې مخامخ کیني (۴) د مفیدو خبرو پوښتنه کول په کار دي، ځکه چې ښه پوښتنه نیم علم دی (۵) په خپله ناپوهۍ دې شرم نه کوي، بلکې کومه خبره چې ورته معلومه نه وي صفا دې ووايي چې ماته معلومه نه ده (۶) طالب العلم ته د علم د حصول په زمانه کې د خلکو سره تعلقات ساتل نه دي په کار، بلکې بې تعلقه دې د علم په حصول کې پاتې شي گویا چې هېڅوک یې نه پیژني، لکه څرنگه چې دلته حضرت جبریل امین خپل ځان پټ کړی وو (۷) طالب العلم ته

په کار دي چې د داسې علومو او وساتلو اهتمام وکړي کوم چې د عقائدو او اعمالو سره متعلق وي او د کومو چې په دنيا او آخرت کې فائده ښکاره وي (۸) د مقصد او علم د حصول نه وروسته سمدستي دې د خپل مقصود او خپل کار طرف ته توجه کول په کار دي، په بې کاره مدارسو کې اوسیدل نه دي په کار.

۱۵ ذی قعدة ۱۴۰۹ هـ

د ایمان بنیاد په پنځو شیانو باندې دی

(۲) وَعَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بُنِيَ الْإِسْلَامُ عَلَى خَمْسٍ
د ابن عمر رضي الله عنهما روايت دی وايي چې نبی عليه السلام فرمايلي دي: د اسلام بنیاد په پنځو شیانو ایښودل
شَهَادَةٌ أَنْ لَا إِلَهَ إِلَّا اللَّهُ
شوی، یو ددې نه د عقیدې شاهدي ورکول دي چې د الله تعالی نه بغیر بل څوک د عبادت لائق نشته دی
وَأَنَّ مُحَمَّدًا عَبْدُهُ وَرَسُولُهُ وَإِقَامَ الصَّلَاةِ وَإِيتَاءَ الزَّكَاةِ وَالْحَجَّ
او محمد صلی الله علیه و آله د هغه بنده او رسول دی، دویم د مونځ آداء کول، دریم زکوة ورکول، څلورم حج اداء
وَصَوْمَ رَمَضَانَ. (مُتَّفَقٌ عَلَيْهِ) ^(۱)
کول، پنځم د رمضان المبارک روژې نیول.

توضیح: د حضرت ابن عمر نوم عبد الله دی، په مکه کې د خپل پلار سره مسلمان شوی، د بعثت نه یو کال مخکې پیدا شوی وو او بالاتفاق د خندق په غزا کې شریک شوی وو، د بدر او احد په جنگونو کې د پنځلسو کلونو وو، نو ځکه په جنگ کې شریک نه شو. حضرت جابر رضي الله عنه ویلي دي چې په مونځ کې هیڅوک داسې نه دي د کوم طرف ته چې دنیا رامنځته کړي او راشي او دا د هغې طرف ته مائل نه وي بغیر د عمر او ابن عمر نه. حضرت ابن عمر رضي الله عنه په علم کې کامل او په تقوی کې اعلی مقام ته رسیدلی وو، د ډیر احتیاط او فکر والا او تابعدار صحابي وو، د حجاج بن یوسف په سازش سره د حج په ورځو کې شهید کړی شو، په (۳۷ هجري) کې د (۸۴) کلونو په عمر د دنیا نه رخصت شو.

بني الاسلام علی خمس: په دې حدیث کې رسول الله صلی الله علیه و آله د اسلام تشبیه د ارکانو په دوام او استمرار کې د خیمې او مکان سره ورکړې ده، په کومو کې چې یو اصل ستنه وي او باقي تنابونه او دیوالونه وي، په اصل (ستنه) باندې خیمه ولاړه وي او د هغه په تنابونو باندې باقي ارکان چاپېروي،

او مرکزي ستنه د شهادت کلمه ده او باقي ارکان تنابونه دي. که چيرته د خيمې د تنابونو او ستونو نه کومه يوه وغورځيږي نو په هغه طرف کې نقصان راځي، ليکن خيمه ولاړه وي، او که چيرته د څنډو ټولې ستنې ولويږي مگر د مينځ ستنه باقي پاتې وي نو خيمه بيا هم ولاړه وي، اگر که له هغې کار نه شي اخستل کيدی، بيا نه هغه د سورې قابله وي او نه د گرمۍ او يخنۍ نه د ساتلو صلاحيت لري، ليکن که چيرته د خيمې مرکزي ستنه وغورځيږي په کومه باندې چې د خيمې د ولاړيدو دارمداردی نو اوس د خيمې نوم هم نه پاتې کيږي او په زمکه باندې رالويږي، بعينه همدا تشبيه او صورت حال د اسلام د عاليشان عمارت هم دی، په کوم کې چې مونځ، زکوٰۃ، روژه او حج څلور ستنې دي کومې چې په څنډو کې ولاړې دي او کلمه د مينځ مرکزي ستنه ده، که چيرته په باقي ارکانو کې نقص راشي نو په دې عمارت کې خو نقص راځي مگر عمارت باقي پاتې وي، ليکن که چيرته د کلمې په رکن کې نقصان راشي نو د هغې وجود به قائم پاتې نه شي يا د قائم کيدو وروسته به ختم کړی شي نو اوس د اسلام عمارت باقي نه شي پاتې کيدی، همدا وجه ده چې په جنازه کې د حضرت حسن بصري رحمۃ الله ملاقات له مشهور شاعر فرزدق سره وشو نو ده د هغه نه پوښتنه وکړه: **ما اعددت لمثل هذا المقام؟ فقال شهادة ان الا اله الا الله مثل هذا سنة فقال هذا العبود فاين الاطباب.**

نوپه دې حديث کې د دين د مشهورو پنځو اصولو او ارکانو ذکر دی کوم چې فرضيات عينيه دي، ددې نه بغير باقي ټول اعمال د دوی په ضمن کې دي، ځکه د شهادت نه مراد **(تسليم بجميع ما جاء به النبي صلى الله عليه وسلم)** دی په دې کې د اسلام ټول احکام راغلل، خلاصه دا ده چې مشهور ارکان ذکر شوي دي، د باقيو نفي مراد نه ده، يعنې د فرضيات عينيو ذکر دی، د فرضيات كفائيو نفي مقصود نه ده.

سوال: فقهاء کرامو د قبول اسلام دپاره صرف شهادتين کافي گرځولي حالانکه د اسلام بناء په پنځو شيانو باندې ده؟ **جواب:** د دې جواب ښکاره دی چې د شهادتينو په ضمن کې ټول اسلام د خپلو ټولو محاسنو سره ملحوظ او مراد دی.

سوال: دا دی چې په دې روايت سره اسلام صرف په پنځو شيانو باندې بناء معلومه شوې او را روان روايت کې بضع وسبعون شعبه راغلي دي نو تطبيق يې څه دی؟

جواب: د دې جواب هم تير شوی چې پنځه مشهور او معروف ارکان دي، او دا مشهور او غير مشهور ټول چې سره يو ځای کړی شي نو د اويانو نه يو څه زيات جوړيږي.

شهادۃ: د اعراب په اعتبار سره دا کلمه مجرد ده چې دا بدل راغلي ده د خمس نه او هغه مجرور دی او منصوب هم دی، اعني د فعل محذوف د وجې **(اي اعني شهادۃ الخ)** او دا کلمه مرفوع هم ده چې دا

مبتداء محذوف خبر دی یعنې (احداها شهادة الخ).

شهادتین په عام طور یو خصلت (شی) شمار شوی دی، ځکه چې په دې کې تلازم دی، کله کله جدا هم ذکر کېږي، د حج سره د استطاعت ذکر د شهرت د وجهې نډی شوی، په اقامه الصلوة کې نفس مونځ مقصود نه دی، بلکې د ټولو آدابو فرائضو او محاسنو سره د هغه قیام مقصود دی، په ایتاء الزکوة کې د استمرار طرف ته اشاره ده، د حج درجه وروسته ده، ځکه حج په اتمه یا نهمه هجري کې فرض شوی دی او روژه په دریمه هجري کې فرض شوې ده، مگر د ترتیب لحاظ راوي نه دی ساتلی، دا تصرف د راویانو دی، په دې روایت سره په مرجئو باندې ښکاره رد دی کومو چې اعمال نظر انداز کړي دي.

په ارکان خمسو کې ترتیب: (۱) عبادت په دوه قسمه دی، یا د قلب سره متعلق دی یا د غیر قلب سره متعلق دی، د اول مثال شهادتین دي کوم چې د تصدیق قلبي نوم دی، د غیر قلب سره چې کوم متعلق دی هغه بیا په دوه قسمه دی، یو هغه دی د کومو متعلق چې د کولو سره دی، بل هغه دی د کومو متعلق چې د کوم کار د پرېښودلو سره دی، دا دویم قسم روژه ده په کومه کې چې خوراک څښاک او جماع پرېښودل کېږي، اول قسم عبادت بیا په درې قسمه دی، یا صرف د بدن سره متعلق وي هغه مونځ دی، یا صرف د مال سره متعلق وي هغه زکوة دی، یا مشترک وي هغه حج دی.

(۲) یا په ترتیب کې داسې پوهه شئ چې د الله تعالی صفات په دوه قسمه دي، صفات جماليه او صفات جلالیه، نو د مونځ تعلق د صفات جلالیو سره دی چې بنده د معبود مخې ته په کمال عبودیت او کمال عاجزی سره ودرېږي او د ذوالجلال پر وړاندې په زمکه باندې پوزه ږدي، زکوة هم د صفات جلالیو نه دی، ځکه چې انسان ممسک دی (واله لحب الخیر لشدید) په دې حالت کې د مال مصرف کول او د خدای درضا دپاره زکوة ورکول د عظمت جلال د جلالیت ښانې دي.

روژه او حج مظهر جمال دي، په اول کې عاشق د خپل محبوب دپاره وېرې تېرې اوسیرې، او په دویم کې عاشق د محبوب دپاره ښځه او ماشومان پرېږدي د محبوب مکان طرف ته ځي او هلته چې ورسېږي طواف کوي. کله منډه وهي او کله در او دیوار ښکلوي.

امر علی الدیار دیار لیل ❁ اقبل ذا الجدار و ذا الجدار

وما حب الدیار هفطن قلبي ❁ ولكن حب من سكن الدیار

ومن عادتني حب الدیار لاهلها ❁ وللناس فیما یعشقون مذاهب

(۳) یا د ارکان خمسو په ترتیب کې داسې ووايئ چې په ارکان خمسو کې اول شهادتین دي دا قولي عبادت دی او په زیاني طور د محبوب تذکره ده، د عاشق د ټولو نه اولنی کار همدا دی، د نظم او شعر څه د همدې زیاني تذکره شاوخوا راگرځي، دویم کار د محبوب اتهائې تعظیم دی دا صلوة او مونځ

دی، کوم چې د الهي تعظیم مجموعه ده، د عاشق دریم کار د محبوب دپاره د مال ورکول دي د دې نوم زکوٰۃ دی، د عاشق خلورم کار د محبوب دپاره وېری تېری اوسیدل دي د دې نوم روژه ده، د عاشق پنځم کار د محبوب دپاره د خپل کور اهل او عیال پرینودل دي دې ته حج ویل کیږي، د همدې وجهې وویل شول (بلی الاسلام علی خمس الخ).

۱۷ ذیقعد ۱۴۰۹ هـ

(۲) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْإِيمَانُ بِضْعٌ وَسَبْعُونَ هُجْبَةً

د ابو هريره رضي الله عنه نه روايت دی وايي چې نبي عليه السلام وفرمايل: د ايمان دا وياړونه يوڅه زيات شاخونه دي

فَأَفْضَلُهَا لَا إِلَهَ إِلَّا اللَّهُ وَ أَذْكَاهَا إِيمَانُهُ

په هغو کې د ټولو نه بهتر او د ټولو نه اعلى د لا اله الا الله اقرار دی او د ټولو نه کمه درجه هغه لري کول د

الْأَدْنَى عَنِ الطَّرِيقِ وَالْحَيَاءُ هُجْبَةٌ مِنَ الْإِيمَانِ (مُتَّفَقٌ عَلَيْهِ).

يو تکليفی څيز دی د لارې نه او حياء د ايمان د مهمو شاخونه نه يو شاخ دی.

توضیح: هريرة د هرة تصغير دی، د حضرت ابو هريره رضي الله عنه په نوم او نسب کې ډیر اختلاف دی، په اصل نوم کې يې تقريبا ډیرش قولونه دي، مشهور دادی چې د ده نوم د جاهليت په زمانه کې عبد الشمس یا عبد عمرو وو. د اسلام راوړلو نه وروسته د ده نوم عبد الله یا عبد الرحمن وو، احمد او حاکم ویلي دي چې زموږ په نزد غوره تحقیق دا دی چې د ده نوم د اسلام په زمانه کې عبد الرحمن بن صخر وو، د ده تعلق د دوس قبیلې سره وو، د ده کنیه دومره مشهوره شوه گویا چې د ده کوم بل نوم بیخي پاتې نه شو، په (۷ هجري) کې د خیبر د جنگ په موقع يې اسلام راوړی وو، رسول الله صلى الله عليه وسلم به چې چیرته تللو نو دا به ورسره تلو، د هغه صلى الله عليه وسلم سره د اوسیدو او د رسول الله صلى الله عليه وسلم د دعا په برکت په ټولو صحابه کرامو رضي الله عنهم کې د ټولو د زیاتې حافظې خاوند وو، امام بخاري رحمه الله ویلي دي چې د اتو سوو نه زیاتو صحابه کرامو او تابعینو د ده نه علم حاصل کړی دی.

د ابو هريره د کنیه مشهور کیدو وجه په خپله د ابو هريره د روايت نه ابن عبد البر نقل کړې ده، ویلي يې دي چې ما یوه ورځ په لستوني کې پېشو پته کړې وه چې رسول الله صلى الله عليه وسلم ولیدم او وې پوښتل دا

(۱) أخرجه البخاري ۵۱/۱ رقم الحديث ۹، کتاب الایمان، مسلم فی صحيحه ۶۳/۱، رقم الحديث ۵۸، کتاب الایمان، باب بیان خصال من اتصف بهن وجد حلاوة الایمان، و ابو داود فی السنن ۵۵/۵، رقم الحديث (۱۶۷۶)، واحمد فی مسنده ۳۷۹/۲، رقم الحديث (۵۰۰۵).

خه دي؟ ما وويل يارسول الله ! دا پيشو ده، يعنې هره رسول الله ﷺ وفرمايل : فأنت ابو هريرة بس هذا ويل وو چې اصل نوم ورک شو او کنيه مشهوره شوه، دده ټول روايتونه (۵۳۶۴) دي په ۵۹ هجري کې په مدينه منوره کې د (۸۷) کلونو په عمر وفات شو او په جنت القيع کې دفن کړی شو. **الایمان**: اى ثمرات الایمان وفروعه لان الایمان هو التصديق البسيط.

بضع: وبضعة دواړه روايتونه دي، د مؤنث دپاره بضعة د تانيث سره او د مذکر دپاره بضع دی، بيا د دريو نه تر نهو عدد پورې زياتر استعمال شوی، د بضع ماده چې خومره واپول راواپول شي نو د ټولو مفهوم به ټوټه قطعه وي لکه بضع، عبض، ضبع، عضب نه د قطعي (ټوټې) معنى مراد ده.

سوال: دلته يو ښکاره اشکال دی چې په دې حديث کې د بضع وسبعون ذکر دی، په بخاري شريف کې د ستون ذکر دی، په يوه روايت کې صرف د ستون ذکر دی، په يوه بل کې د اربع وستون ذکر دی، په ټولو کې تضاد دی د دې جواب خه دی؟.

اول جواب: د دې اول جواب دا دی چې عدد اقل د عدد اکثر نفې نه شي کولى، بلکې ساکت پاتې کېږي په کوم کې چې تعارض نه راځي.

دويم جواب: دا دی چې دا د هغه وخت خبره ده کله چې من جانب الله ټولې شعبې مکملې نه وې، نو اول د شپږو ذکر وو، بيا د وحې په ذريعه د اوياو حکم راغی، قاضي عياض رحمه الله ويلي دي چې راجع د بضع وسبعون والا روايت دی، ځکه چې دا په کثرت سره راغلی دی، دريم جواب دا دی چې دا په بعضو شعبو کې تداخل شوی د کمو ذکر راغلی او کله چې تداخل نه دی شوی نو د زياتو ذکر راغلی، همدا رنگه دا عدد په تکثير باندې حمل شوی نو بيا د تحديد مسئله پاتې نه شوه نو تعارض نشته، د تکثير دپاره د عدد راتلل مشهور دي.

هعبه: په لغت کې ښاخ او دونې څانگې ته ويل کېږي، دلته خصلت محموده او خصلت حميده مراد دي. **فأفضلها**: فآ تفريعه تفصيليه ده يا جزاء ده يعنې (اذا كان الایمان ذا هعب فأفضلها... الخ).

وادناها: که چيرته ادنی د دنو نه د قرب په معنى سره وي نو مطلب به دا شي چې (اقربها منزلة) يعنې د قرب او تقرب په حصول کې قريب تر (امأطة الاذی) دی، په يوه روايت کې (ارفعها) هم دی کوم چې دنو په معنى سره دی د تقرب تائيد دی، او که چيرته ادنی د دنائت نه واخيستل شي نو بيا به د کمتر او حقير په ۱ سره شي، يعنې کمترینه شعبه أمأطة الاذی ده، د سياق او سباق سره دا زياته مناسبه ده.

اماطة: د باب افعال مصدر دی، د لرې کولو په معنی ده، الا لای تکلیف رسونکی او بیکاره شی لکه کانی، ازغی، گندگي وغیره. په دې حدیث کې شعبه اولی د قولی عباداتو سره متعلق ده، شعبه ثانیه د طاعاتو فعلیو سره متعلق ده، یا اوله شعبه د معامله مع الحق سره تړل شوې او دویمه شعبه د معامله مع الخلق سره تړل شوې ده.

والحياء شعبه من الايمان: سوال دادی چې حیاء په خپله د ایمان په شعبو کې داخله ده بیا هغه جدا ولې ذکر کړی شوه؟ د دې یو جواب دا دی چې دا تخصیص بعد التعمیم دی او دا د حیاء د شان غټولو دپاره دي، همدا وجه ده چې په شعبه کې تنوین د تعظیم دپاره دی، یعنې حیاء د ایمان په شعبو کې یوه مهم ترینه او عظیم الشانه شعبه ده، دویم جواب دا دی چې د دې وجه دا ده چې حیاء د ایمان په ټولو شعبو باندې حاوی ده او د ټولو شعبو دپاره سبب او داعی ده، ځکه چې د هغې په وجه انسان خصائل حمیده حاصلوي او په هغو قائم پاتې کېدی شي نو ځکه دا جدا ذکر کړی شوه.

د حیاء تعریف او قسمونه: د حیاء غټ دوه قسمونه دي، یوه ایماني حیاء دویمه طبعي حیاء، دلته په

حدیث کې شرعي ایماني حیاء مراد ده د کومې چې یو تعریف داسې دی (هو خلق يمنع الشخص من

الفعل القبیح بسبب الايمان). یعنې حیاء د هغې ملکې او خلق (خوی) نوم دی کوم چې انسان د ایمان

په سبب د قبیح عمل نه منعه کوي، لکه لوڅ لغړ او سیدل، د خلکو پر وړاندې فحش حرکتونه کول، زنا

کول، وغیره وغیره، د دې شیانو نه شرعي ایماني حیاء منعه کوي. د ایماني حیاء دویم تعریف جنید

بغدادی رحمه الله داسې کړی دی چې د الله تعالی د نعمتونو په نظاره کولو سره او د خپلو کوتاهیانو او

تقصیراتو ته په کتلو سره چې کوم کیفیت پیدا شي دا حیاء ده. د ایماني حیاء دریم تعریف داسې شوی

ان لا یراک مولاک حیث نهاک د دې تعریف په نظر کې نیولو سره د حیاء مقام بعینه د احسان مقام

دی، په همدې وجهې دا حدیث د حدیث جبرایل دپاره په منزله د اجمال دی، په حدیث جبرایل کې د دریو

شیانو بیان وو، د ایمان، اسلام او احسان، په دې حدیث کې په فافضلها سره د ایمان طرف ته اشاره ده او

په ادناها سره د اسلام طرف ته اشاره ده او په الحیاء سره د احسان طرف ته اشاره ده. د طبعي حیاء تعریف

داسې دی هو تغیر والکسار یعتري المؤمن من خوف ما یلام علیه مطلب دادی چې کله د ملامتیا

قابل کار د ویرې کوم کس خپل اندامونه او بدن ساتي نو دا طبعي حیاء ده. د همدې دواړو تعریفونو په

فرق کولو سره او په همدې تشریح سره د علامه تورېشتي رحمه الله هغه اعتراض ختمیږي په کوم کې چې

د ویرلي وو چې حیاء خو په غیر مسلمو کې هم وي نو آیا په هغو کې د ایمان شعبه راغله؟ جواب بڼکاره

دی چې په حدیث کې ایماني حیاء د ایمان شعبه ده، طبعي حیاء د حدیث مصداق نه دی.

دویم جواب: **عل حد فتح یفتح** دی یعنې د فتح یفتح باب دپاره ضروري ده چې په هغه کې حرف حلقې وي، لیکن دا ضروري نه ده چې چیرته حرف حلقې راشي هلته به د **فتح یفتح** باب وي، همدارنگه د ایمان دپاره حیاء ضروري ده، مگر دا ضروري نه ده چې چیرته حیاء وي هلته به ایمان وي، د حیاء څو اقسام هم په ذهن کې ساتل په کار دي.

(۱) **حیاء جنایت**: لکه څرنگه چې د حضرت آدم عَلَيْهِ السَّلَام حیاء وه چې سړیې ښکته کړو په جنت کې

تښتیدلو، الله تعالی ورته وفرمایيل: ولې تښتې؟ وې فرمایيل (حیاء منک یا الله).

(۲) **حیاء د خجالت**: لکه د حضرت علي رَضِيَ اللَّهُ عَنْهُ مذي متعلق مسئله د خجالتیا و حجاب د وجهې په خپله د رسول الله صَلَّى اللَّهُ عَلَيْهِ وَسَلَّمَ پوښتنه ونه کړه، بلکې د حضرت مقداد رَضِيَ اللَّهُ عَنْهُ وغیره په واسطه یې وکړه.

(۳) **حیاء اجلال**: چې د جلال د وجهې حیاء راشي چې (تسربل اسرافیل بجناحیه حیاء من الله

لاجلاله) په شعب ایمان باندې ډیرو علماؤ ډیر کتابونه لیکلي دي.

۱۸ ذیقعد ۱۴۰۹ هـ

د مؤمن او مسلمان مفهوم

(۵) وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُسْلِمُ
د حضرت عبد الله بن عمر رَضِيَ اللَّهُ عَنْهُ روایت دی وایی چې رسول الله صَلَّى اللَّهُ عَلَيْهِ وَسَلَّمَ فرمایيل: کامل مسلمان
مَنْ سَلِمَ الْمُسْلِمُونَ مِنْ لِسَالِهِ وَ يَدِهِ ، وَ الْمُهَاجِرُ مَنْ هَجَرَ مَا
هغه دی د چا د لاس او ژبې د تکلیف نه چې مسلمان محفوظ وي، او اصل مهاجر هغه دی چې پرېږدي هغه
نَهَى اللَّهُ عَنْهُ هَذَا لَفْظُ الْبُخَارِيِّ . وَ الْمُسْلِمُ قَالَ إِنَّ رَجُلًا
شیان چې الله ترې منع کړې وي، دا الفاظ د بخاري دي او د مسلم په روایت کې دی چې: یوه کس د نبی
سَأَلَ النَّبِيَّ صَلَّى اللَّهُ عَلَيْهِ وَسَلَّمَ أَيُّ الْمُسْلِمِينَ خَيْرٌ ؟ قَالَ مَنْ
عَلَيْهِ السَّلَام پوښتنه وکړه چې په مسلمانانو کې د ټولونو بهترین څوک دی؟ نبی عَلَيْهِ السَّلَام ورته وفرمایيل: د چا

سَلِمَ الْمُسْلِمُونَ مِنْ لِسَالِهِ وَيَدِهِ (۱)

د ژبې او د لاس د ضرر نه چې مسلمان محفوظ وي.

توضیح: عمرو: د دواو سره ویل کیدی شي ترڅو چې په عمر او عمرو کې فرق راشي، عبدالله بن عمرو بن العاص رضی الله عنه قریښي دی، د خپل پلار نه مخکې یې اسلام قبول کړی وو، د پلار نه یولس یا دولس یا دیارلس کاله کشر وو، کثیر العلم او کثیر العبادة صحابي وو، د زیاتې ژړا د وجهې یې د عمر په اخیر کې نظر ختم شو د ډیرو احادیثو کاتب وو، په مکه یا طائف یا مصر کې په (۵۶ هجري) کې وفات شوی وو، رحمه الله رحمة واسعة (المرقات ۱۴۲-۱۴۱/۱).

المسلم: د دې نه کامل مسلمان مراد دی ترڅو چې دا اعتراض ونه شي چې د چا د لاس او ژبې نه عام مسلمانان محفوظ نه وي نو آیا همداسې کس مسلمان نه شي پاتې کیدلی؟ نو عامو شارحینو کامل مسلمان مراد اخستی دی، لیکن د دغه تقدیر په ویستلو سره د شارع عليه السلام غرض فوت شوی دی. له همدې وجهې په کامل سره یې ترجمه کول نه دي په کار، بلکې دا حصر ادعائي دی چې مسلمان بس هغه دی چې د کوم له لاس او ژبې نه نور مسلمانان محفوظ وي (المرقات ۱۴۳/۱).

دلته مبتداء او خبر دواړه معرفي دي د دې فائده همدا حصر دی، همدارنگه عربي محاوره هم ده چې (الناس العرب، المال الابل) دا ټول د حصر ادعائي د قبیلې نه دي، یعنې (افضل المال الابل، افضل

الناس العرب) نو الف لام جنسي د مدح دپاره دی، شاه انور شاه کشمیري رحمه الله هم داسې ویلي دي چې د علمي تحقیق او د قیوداتو د تدقیق او تعمیق تر اندازې خو دا قید لگول صحیح دی، لیکن دا تاویل ځکه مناسب نه دی چې په دې سره په کلام کې زور باقي نه پاتې کیږي او د شارع مقصود فوت کیږي، همدارنگه د ټولو احادیثو همدا مطلب اختل په کار دي.

یعنې مسلمان خو هغه دی په کوم کې چې سلامتي وي، مهاجر خو هغه دی په کوم کې چې هجرت عن المعاصي وي مجاهد خو هغه دی په کوم کې چې جهد في العمل وي هغه څه مسلمان دی په کوم کې چې سلامتی ماده نه وي، هغه څه مهاجر دی په کوم کې چې د هجرت ماده نه وي او د هجرت صفت په کې نه وي هغه څه مجاهد دی په کوم کې چې د عمل جهد او د عبادت مشقت نشته دی (الکاشف ۱۱۱-۱۱۲/۱)

سوال: دلته دا اعتراض دی د سلامتی صفت که چیرته په غیر مسلم کې راشي یا په مسلمان کې صرف

(۱) أخرجه البخاري ۵۳/۱، رقم الحديث (۱۰) كتاب الایمان، وسلم في صحيحه ۶۵/۱، رقم الحديث (۱۱، ۶۵) كتاب الایمان، وابوداود له مته ۹/۲، رقم الحديث (۲۳۸۱)، والنسائي في مته ۱۰۵/۸، رقم الحديث (۳۹۹۶).

سلامتي وي، باقي ارکان په کې نه وي آیا هغه هم کامل مسلمان کیدی شي؟.

جواب: دا باب د فتح يفتح نه دی چې د هغه دپاره د حرف حلقې راوړل ضروري دي، لیکن دا ضروري نه ده چېرته چې حرف حلقې راشي هلته به د فتح يفتح باب وي، همدارنگه د مسلمان دپاره سلامتي ضروري ده، لیکن که چېرته دا صفت په غیر مسلم کې پیدا شي نو ضروري نه ده چې مسلمان ورته وویل شي، د مسلمان دپاره همدا اوصاف ضروري دي.

المسلمون: دلته یو اشکال دی چې: د ضرر رسولو نه حفاظت خو صرف د مسلمان سره خاص شوی دی حالانکه کوم ناروا ضرر رسول کوم کافر ته څه چې ځناور ته یې رسول هم منعه دي لکه څرنګه چې په قرآن او احادیثو کې د دې تصریح ده، نو دلته مسلمون ولې خاص کړی شول؟.

جواب: چونکه د مسلمان د ضرر رسولو نه د بچ کیدو تاکید الله تعالی کړی دی نو ځکه هغه ذکر شوی دی، دا قید احترازي نه دی، بلکې اتفاقي دی چې د مسلمان سره زیاته واسطه لري، ورنه نو په ناحقه طریقې خو ضرر رسول تر او ښځې، مسلم او غیر مسلم بلکې ځناورو ته هم روا نه دی، همدا وجه ده چې په بعضو روایتونو کې د المسلمون پر ځای د (من سلم الناس من لسانه ويده) الفاظ راغلي دي او (المؤمن من آمنه الناس على دماءهم وأموالهم) الفاظ ذکر شوي دي (المرقآت ۱/۱۴۳).

ددې نه وروسته دا هم ملحوظ دي چې د حدود الله تنفیذ او اجراء، تعزیرات، ضرب اطفال، جهاد فی سبیل الله دا ټول شیان د اصلاح دپاره دي، دا عرفاً ضرر نه ده یا شرعاً مستثنی دی او المسلمون چې ویل شوي جهاد جدا کړی شوی ځکه چې جهاد د کافرانو سره وي، بهر حال په حدیث کې بلا وجه او بلا غرض په ناحقه د ضرر رسولو نه منعه شوې، په صحیح وجه او معقول سبب سره سزا ورکول نه دي منع شوي.

من لسانه: په ژبې ضرر کې کنځل، لعن طعن، غیبت، چغلخوري، بهتان وغیره ټول داخل دي، ژبه یې په لاس باندې مقدمه کړه ځکه چې د ژبې ضرر ژوندو، مرو، حاضرینو، غائبینو، مخکښو، نیکانو او فاسقانو ټولو ته عام دی، یا ځکه چې د ژبې زخم ډیر سخت وي نو د هغې ضرر هم عام دی او تام هم دی. (المرقآت ۱/۱۴۳). په عربي کې ویلي شوي دي:

جراحات اللسان لها التیام ❀ ولا يلتام ما جرح اللسان

یو چا په فارسي کې ویلي دي:

جراحات نیزه راگردود دارد ❀ ولی جرح زبانه را نیست دارد

د من لسانه لفظ یې غوره کړ من ټوله یې ونه ویله، ځکه چې په بعضو وختونو کې په خپله ددې فعلی کیفیت ضرر وي، لکه یو څوک چې د ژبې په راویستلو سره ټوټې او استهزاء کوي نو لسانه هغو لره هم

شامل دی. د "من لسانه" لفظ یې اختیار کړو "من قوله" یې نه دي فرمایلي ځکه چې بعضې وختونو کې ژبه خپل کیفیت فعلي سره تکلیفونه ورکوي مثلاً ژبه راوباسي او ټوټي او مسخري ورسره وکړي شي، نو "لسانه" دې لره هم شامل وي.

وید: د لاس په ضرر رسولو کې وهل ټکول، قتل (وژل)، هدم، او د یو چا په حق کې ناروا لیکل کول یا په لاس سره په اشاره کولو سره ضرر رسول ټول په کې داخل دي.

د لاس یا ډول د ټولو اندامونو نه کنایه ده، ځکه چې په لاس سره ټول افعال ظاهرېږي، له همدې وجهې په منفرد طور لاس ذکر کړی شوی دی، د لاس نه مراد ظاهري لاس هم دی او د هغه نه معنوي لاس یعنې په کوم شي باندې قبضه کول او په ناروا طریقې د هغه وهل هم داخل دي (المرقات ۱/۱۴۳).

والمهاجر: یو ظاهري هجرت دی کوم چې (ترک الوطن لاجل الدین) دی، ددې هجرت سره متعلق مخکې بحث شوی دی او ان شاء الله په آئنده کې به هم په کوم ځای کې تفصیل راشي، دویم باطني هجرت دی، یعنې ترک ماآل دعوا الیه النفس الامارة یا ترک ما نهی الله عنه دا دویم اطلاق د لغوي مفهوم په رڼا کې دی په کوم کې چې د مهاجر د مبداء اشتقاق په حواله خبره شوې ده (المرقات ۱/۱۴۳). مثلاً په ذکر شوي حدیث کې دا مفهوم دی چې یو کس کور پرېږدي د وطن او دوستانو نه جدا شي، لمحده په لمحده تکلیفونه برداشت کوي، دا د دې دپاره کوي ترڅو چې همدا کس لرې لاړ شي او د خپل رب اطاعت وکړي او د گناهونو نه ځان وساتي، اوس که چیرته یو مهاجر گناه نه پرېږدي د الله نافرمانی کوي نو داسې کس د دې مستحق نه دی چې هغه ته دې مهاجر وویل شي.

ای المسلمین خیر: یعنې په مسلمانانو کې د ټولو نه بهتر مسلمان څوک دی؟.

سوال: دلته یو مشهور اشکال دی او هغه دا دی چې په احادیثو کې د (ای المسلمین خیر) په شان ای الاسلام احب یا ای الاعمال افضل وغیره مختلف سوالونه د رسول الله ﷺ نه شوي دي او د ټولو مقصد دا دی چې په اسلامي اعمالو کې له ټولو بهتر عمل کوم یو دی؟ د دې ټولو جواب په ظاهره یو راوړل په کار دي ځکه چې د ټولو نه بهتر یو کیدې شي، لیکن په احادیثو کې جوابونه مختلف راغلي؟. لهذا په دغه ذکر شوي حدیث کې من سلم المسلمون من لسانه راغلی، په بعضو روایتونو کې ای الاسلام خیر په جواب کې تطعم الطعام و تقرأ السلام راغلی، په بعضو روایتونو کې د ای الاعمال افضل په جواب کې الصلوة لوقتها راغلی، او د همداسې سوال په جواب کې په بعضو ځایونو کې الإیمان بالله راغلی او په بعضو ځایونو کې الجهاد فی سبیل الله راغلی او په بعضو کې هر الوالدین راغلی،

همدارنگه نور سوالونه او جوابونه په احادیثو کې ذکر دي. کله چې سوال یو دی مقصود هم یو دی چې کوم عمل بهتر دی نو جوابونه یې ولې مختلف دي؟.

جوابونه: (۱) د سوالو کوونکو د احوالو په اعتبار سره جواب ورکړی شوی دی، په کومو کې چې کوم کمی محسوس شوی دی هغو ته په ترغیب کې جواب ورکول شوی دی، یا په چا کې چې کوم استعداد لیدل شوی دی د هغه موافق جواب ورکول شوی دی.

(۲) د زمانې د احوالو په اعتبار سره جواب ورکول شوی، د حج په زمانه کې د حج د ترغیب دپاره هغه ته له ټولو افضل ویل شوي، د جهاد په زمانه کې جهاد د ټولو نه بهتر گڼل شوی، د مونځ په وخت کې د مونځ ترغیب ورکړی شوی، د کومې بلې قربانۍ او ایثار په وخت کې د هغو ترغیب ورکړی شوی.

(۳) امام طحاوي رَحْمَةُ اللهِ وَبَرَکَاتُھو یلي دي چې افضل یوه نوع ده د کوم ماتحت چې یو فرد نه دی بلکې ډیر افراد دي، اوس چې په کومو کومو شيانو باندې د افضلیت حکم لگول شوی هغه ټول د همدې نوع لاندې داخل دي، دغه افراد د یو بل سره معارض نه دي، بلکې معاون او موافق دي.

(۴) علامه شبیر احمد عثمانی رَحْمَةُ اللهِ وَبَرَکَاتُھو یلي دي چې د افضلیت اعتبارات مختلف دي، مثلاً حضرت ابو بکر رَضِيَ اللهُ عَنْهُ افضل دی د ارحم امة په اعتبار سره، حضرت عمر رَضِيَ اللهُ عَنْهُ اشد هم فی امر الله په اعتبار سره، حضرت عثمان رَضِيَ اللهُ عَنْهُ اصدق هم حیاء په اعتبار سره افضل دی او حضرت علي رَضِيَ اللهُ عَنْهُ د اقضاهم په اعتبار سره افضل دی نو هیڅ تعارض او تضاد نشته دی، د فضیلت جهات مختلف دي.

۱۹ ذیقعد ۱۴۰۹ هـ

د رسول الله صَلَّى اللهُ عَلَيْهِ وَسَلَّمَ سره د محبت درجات

(۱) وَعَنْ أَنَسٍ رَضِيَ اللهُ عَنْهُ قَالَ قَالَ رَسُولُ اللهِ صَلَّى اللهُ عَلَيْهِ وَسَلَّمَ لَا يُؤْمِنُ أَحَدُكُمْ

حضرت انس رَضِيَ اللهُ عَنْهُ روايت دی وايي چې نبي عَلَيْهِ السَّلَام وفرمايل: (کامل) مؤمن نه شي جوړېدی په تاسو

حَتَّى أَكُونَ أَحَبَّ إِلَيْهِ مِنْ وَالِدِهِ، وَوَلَدِهِ، وَالنَّاسِ أَجْمَعِينَ (مُتَّفَقٌ عَلَيْهِ).^(۱)

کې هیڅ کس تر هغه وخته ترڅو چې زه هغه ته د هغه د پلار، اولاد او د ټولو خلکو نه زیات محبوب نه شم.

توضیح: انس بن مالک بن نضر الانصاري الخزرجي رَضِيَ اللهُ عَنْهُ د لسو کلونو په عمر کې د ده مورام سلیم

(۱) أخرجه البخاري ۵۸/۱، رقم الحديث ۱۱، كتاب الایمان، باب حب الرسول صلى الله عليه وسلم من الایمان، وسلم في صحيحه ۶۷/۱، رقم الحديث (۶۹-۱۱)، كتاب الایمان، باب بيان خصال من اتصف بهن وجد حلاوة الایمان. والنسائي في سننه ۱۱۱/۸، رقم الحديث (۵۰۱۳)، وابن ماجه في سننه ۲۶/۱، رقم الحديث ۶۷، واحمد في مسنده ۲۰۷/۳.

ﷺ دى نبي كريم ﷺ ته په هغه وخت کې راووست کوم وخت چې د ده پلار وفات شوى وو او موريې له ابو طلحه سره نکاح کړې وه، ام سليم ؓ رسول الله ﷺ ته وويل: خويډمک ادع الله له، رسول الله ﷺ د مال او اولاد د برکت دعا داسې وکړه: اللهم بارک في ماله وولده واهل عمره واغفر ذلبيه، د دې دعا اثر دا شو چې په خپله يې ويلي دي چې ما په خپل لاس ۹۸ ماشومان دفن کړي د دې ميوې حال دا وو چې په کال کې به يې دوه ځلې فصل کولو، حضرت عمر ؓ د فقه او احاديثو د تعليم دپاره د معلم په صفت بصري ته ليږلى وو، ورته وې فرمايل چې اوس د اوږده عمر د وجهې ستومانه شوى يم او د رسول الله ﷺ د اخيرنۍ دعا د مغفرت اميد لرم، تر لسو کلونو پورې د رسول الله ﷺ خاص خادم پاتې شوى دى او د لسو کلونو نه څه زيات عمر يې موندلى، په بصره کې په (۹۳ هجري) کې وفات شوى (المرقات ۱/۱۴۴).

احب اليه من والده: احب د محبوب په معنى سره دى.

والده: د عاقل کس په نزد د اهل او مال نه بلکې د خپل نفس نه هم والد او ولد معزز دي، لهذا خپل ځان په هلاکت کې اچوي مگر هغوى بچ کوي، همدا وجه ده چې د انس په حديث کې د (نفس) لفظ نشته او په نورو روايتونو کې شته په دې کې هيڅ تعارض نشته، ځکه کله چې د والد لفظ راغى نو والد خود نفس نه عزيز دى، لهذا د نفس ذکر کولو ته ضرورت نشته. په حديث کې والد په ولد باندې مقدم شوى، ځکه چې والد د وجود په اعتبار سره هم مقدم دى او هم معظم دى، او که چيرته ولد مقدم شوى وای لکه په مسلم کې چې دى نو بيا د شفقت د وجهې مقدم شوى دى، د والد نه مراد من ذا الولد دى کوم چې مور ته هم شامل دى، لهذا د والد نه مراد والد او والده دواړه دي، دا ټول د تمثيل په طور دي، مراد عام دوستان، اصول فروع، نفس او مال دي، د دې وروسته په الناس اجمعين کې تعميم بعد تخصيص دى په کوم کې چې ټول انسانان راغلل. ابن بطال رحمه الله محبت په دريو اقسامو تقسيم کړى دى: (۱) د جلال او عظمت محبت لکه د والدينو سره محبت (۲) د شفقت محبت لکه د اولاد سره محبت (۳) د لذت محبت لکه د ښځې او ميره محبت چې دى، په دې حديث کې د همدې دريو اړو طرف ته اشاره شوې ده.

په والد سره اول قسم په ولد سره دويم قسم او په الناس اجمعين سره دريم قسم ته اشاره شوې ده، په دې باندې په نورو الفاظو سره داسې پوهه شى محبت که له غټ سره دى که له واره سره دى او يا له مساوي سره دى، په حديث کې د والده نه غټ د ولده نه ورکوټى او په الناس اجمعين سره د مساوي طرف ته اشاره ده، دريو اړه قسمه محبت راغى.

سوال: دلته مشهور اشکال دی چې په دغه حدیث کې در رسول محبت دایمان دپاره معیار ګرځول شوی، سره ددې چې طبعي محبت د والدینو او اولاد سره ډیر وي نو بیا به څوک مؤمن پاتې شي؟ همدارنګه محبت خو غیر اختیاري شی دی هغه دایمان معیار څنګه جوړیدلی شي؟

جواب: ددې سوال جواب دادی چې د محبت درې قسمه دي: **اول:** طبعي محبت دی لکه د اولاد والدینو

وغیره سره محبت دا غیر اختیاري وي، دا قسم د بحث نه خارج دی ځکه چې ﴿لَا يَكْفُ اللَّهُ نَفْسًا إِلَّا وُسْعَهَا﴾ دی، قاضي بیضاوي رحمه الله او علامه خطابي رحمه الله ویلي چې دلته طبعي محبت مراد نه دی. **دویم:** عقلي محبت دی هغه دا چې یو کار د خواش نه خلاف دی طبیعت د هغه نه انکار کوي، لیکن عقل ورته وایي چې په دې کې ګټه ده نو دا کس هماغه کار کوي، یا هماغه شی استعمالوي، اگر که د خواش او مزاج خلاف دی، مثلاً مریض دی هغه ترخه دواء طبعاً بده ګڼي، په نهاره خپته د کرلې اوبه څښل د ځان وژل ګڼي مګر عقل مریضتیا ته په کتلو سره دا ښه ګڼي ځکه چې په دې کې شفاء ده، بالکل همدارنګه دا محبت دی، مثلاً در رسول الله ﷺ حکم راشي چې دا کار وکړه او د والدینو او ولد حکم راشي چې دا کار مه کوه نو اگر که طبعي میلان د والدینو طرف ته دی لیکن عقل وایي چې در رسول الله ﷺ حکم ومنه ځکه چې په دې کې د آخرت ګټه ده، د مثال په طور رسول الله ﷺ یو چاته د والدینو د وژلو حکم ورکړي د اولاد د وژلو حکم ورکړي ځکه چې هغوی کافران دي یا د کفارو سره د جهاد کولو حکم ورکړي نو طبعاً دا کار دروند دی، مګر عقل وایي چې د دارینو کامیابي په دې کې ده په دې باندې عمل کول دي، دا عقلي تقاضا ده، په حدیث کې د مونږ نه چې د کوم محبت غوښتنه ده دا همدغه عقلي محبت دی، نه طبعي محبت کوم چې غیر اختیاري هم دی. **دویم:** شرعي ایماني محبت دی، دا هم دلته مطلوب دی او هغه دا دی چې: (ایثار جمیع اغراض المحبوب علی اغراض غیره حق القریب والنفس وهذا الحب هو النافی عن الایمان والاحلال والتوقیر والرحمة) (المرقات ۱/۱۴۵).

بعضو شارحینو په (لا یؤمن) کې (لا) د کمال دپاره راوړی دی چې کامل مؤمن کیدلی نه شي. په بخاري شریف کې د حضرت عمر رضی الله عنه یوه واقعه لیکل شوې ده چې ده رسول الله ﷺ ته عرض وکړ: (لَأَكُنَّ أَحَبَّ إِلَيْكَ مِنْ كُلِّ شَيْءٍ إِلَّا مِنْ نَفْسِي قَالَ عَلَيْهِ السَّلَامُ لَا حَقَّ إِلَّا كُونَ أَحَبَّ إِلَيْكَ مِنْ نَفْسِكَ فَقَالَ عُمَرُ فَأَتَكَ الْآنَ أَحَبَّ إِلَيْكَ مِنْ نَفْسِي فَقَالَ عَلَيْهِ السَّلَامُ الْآنَ يَا عُمَرُ) په دغه واقعه کې رسول الله ﷺ د حضرت عمر رضی الله عنه نه د طبعي محبت غوښتنه کړې ده، حضرت عمر رضی الله عنه عرض وکړ هغه څنګه کیدلی شي، بیا رسول الله ﷺ د توجو پرده و اچوله نو حضرت عمر رضی الله عنه د طبعي محبت اقرار وکړ بیا رسول الله ﷺ وفرمایل چې اوس ایمان کامل شو. حضرت سید

محمد یوسف بنوري رَحْمَةُ اللَّهِ ويلي وو چې زما ذوق دا دی چې په دغه حدیث کې د محبت نه مراد هغه محبت دی د کوم ابتداء چې عقلي وي او انتهاء يې طبعي وي، ځکه چې صحابه کرامو رَضِيَ اللَّهُ عَنْهُمْ د همداسې طبعي محبت عملي ثبوت وړاندې کړی دی. (۱) مثلاً کله چې رسول الله صَلَّى اللَّهُ عَلَيْهِ وَسَلَّمَ وفات شو نو دا صدمه صحابه کرامو رَضِيَ اللَّهُ عَنْهُمْ برداشت نه کړی شوه حضرت عمر رَضِيَ اللَّهُ عَنْهُ په وختي طور د وفات نه انکار کولو، حضرت عثمان رَضِيَ اللَّهُ عَنْهُ د غم د وجهې د یو چا د سلام آوړیدو او هغه ته د جواب ورکولو قابل نه وو پاتې شوی، یو شمیر صحابه کرامو مدینه منوره پرېښوده شام او نورو ځایونو ته لاړل چې د محبوب نه بغير په مدینه کې اوسیدل گران دي او په عامو صحابه کرامو باندې روښانه دنیا تیاره شوه. په همدې حالت کې کله چې عبدالله بن زید بن عبد ربه صاحب اذان ته د ده زوی د رسول الله صَلَّى اللَّهُ عَلَيْهِ وَسَلَّمَ د وفات خبر ورکړو په دې وخت کې ده په خپل باغ کې کار کولو نو ده په خپلودو او وسترگو باندې لاسونه کینودل داسې دعا یې وغوښتله: ای الله! ستا په دې کائناتو کې دې سترگور رسول الله صَلَّى اللَّهُ عَلَيْهِ وَسَلَّمَ لیدلی وو کله چې رسول الله صَلَّى اللَّهُ عَلَيْهِ وَسَلَّمَ نشته نو ماته هم د دې سترگو ضرورت نشته، ای مولا! زما نظر زمانه واخله، لهذا دعا په ختمیدو سره هغه پوند شو، دا طبعي محبت وو. (۲) د احد په ورځ کله چې کفار په رسول الله صَلَّى اللَّهُ عَلَيْهِ وَسَلَّمَ باندې راغونډ شول او حمله یې پرې وکړه نو رسول الله صَلَّى اللَّهُ عَلَيْهِ وَسَلَّمَ وفرمایل: څوک شته دی کوم چې دا وخت زمانه دفاع وکړي او د ما سره په جنت کې ووسېږي؟ په دې اعلان سره په صحابه کرامو رَضِيَ اللَّهُ عَنْهُمْ کې یو په بل پسې اوه صحابه کرام د رسول الله صَلَّى اللَّهُ عَلَيْهِ وَسَلَّمَ مخکې ودریدل د شهادت جام یې نوش کړ دا طبعي محبت وو. (۳) د احد په همدې غزا کې کله چې عارضي شکست راغی او مدینې منورې ته دا وحشتناک خبر ورسیدو چې رسول الله صَلَّى اللَّهُ عَلَيْهِ وَسَلَّمَ شهید کړی شو نو د مدینې منورې نه ښځو بې اختیاره د احد میدان په طرف منډه کړل، په دوی کې یوه ښځه کلثوم بنت رافع رَضِيَ اللَّهُ عَنْهُ وه، په لار کې یو چا ورته وویل چې د احد په جنگ کې ستا میره شهید شو، دې ورته وویل د میره خبرې پرېږده، دا راته ووايه چې رسول الله صَلَّى اللَّهُ عَلَيْهِ وَسَلَّمَ څنگه دی، بیا چا ورته وویل چې ستا پلار هم شهید شو، دې بیا هماغسې جواب ورکړ چې دا خبرې پرېږده رسول الله صَلَّى اللَّهُ عَلَيْهِ وَسَلَّمَ څنگه دی، بیا چا ورته وویل چې ستا ورور هم شهید شو، دې مسلسل همدا ویل چې دا خبرې پرېږدئ دا راته ووايي چې رسول الله صَلَّى اللَّهُ عَلَيْهِ وَسَلَّمَ څنگه دی؟ کله چې احد ته ورسیدله او رسول الله صَلَّى اللَّهُ عَلَيْهِ وَسَلَّمَ

یې روغ جوړ سالم ولید نو وې فرمایل کل مصیبة بعدک یا رسول الله جلیل یعنی کله چې تاسو روغ جوړ یاست نو باقي ټول مصیبتونه واړه واړه دي، دا طبعي محبت وو. (۴) د مدینې منورې یو منافق در رسول الله صَلَّى اللَّهُ عَلَيْهِ وَسَلَّمَ په گستاخی کې ژبه اوږده کړه د کومې معلومات چې رسول الله صَلَّى اللَّهُ عَلَيْهِ وَسَلَّمَ ته وشو نو رسول الله صَلَّى اللَّهُ عَلَيْهِ وَسَلَّمَ د هغه د زوی په مخکې د دې یادونه وکړه، زوی یې د رسول الله صَلَّى اللَّهُ عَلَيْهِ وَسَلَّمَ نه د پلار د وژلو اجازه وغوښته، رسول الله صَلَّى اللَّهُ عَلَيْهِ وَسَلَّمَ اجازه ورنه کړه، خو بیا هم دغه

صحابي لارو او خپل پلار ته يې وويل چې داسې ووايه چې رسول الله ﷺ معزز او بزرگ دی او ته ذليل يې که نه نو وژنم دې، هغه وويل چې رسول الله ﷺ معزز دی او زه ذليل یم، بيا زوی هغه پرېښود، داطبعي محبت و. (۵) علماء کرامو تر ديره حده دا واقعہ ليکلې چې رسول الله ﷺ يوه ورځ ښکر ولگولو او وينه يې وويستله بيا يې يوه صحابي ته ورکړه او ورته وې فرمايل چې دا يوسه په کوم پټ ځای کې يې واچوه، هغه ويوړه سوچ يې وکړ چې د رسول الله ﷺ د مبارک بدن دا مقدسه وينه په زمکه څنگه وغورځوم، لهذا هغه دا وينه وڅکله راغی او رسول الله ﷺ ته يې وويل: القيت اخفى مكانه ما هغه په پټ ځای کې واچوله، دا ټول د طبعي محبت آثار وو. (۶) حضرت خبيب رضي الله عنه کله چې کفارو د وژلو ميدان ته راوست او سولی ته يې وخيژولونو ابو سفيان وويل: آياتاه دا خبره خوبه ده چې دا وخت ستا په ځای محمد ﷺ د مونږ سره وی د هغه غاړه مو په توره پرېکړې وی او ته په خپل کور کې وی؟ دده په جواب کې حضرت خبيب رضي الله عنه د محبت اظهار داسې وکړه: په الله قسم! ماته دا هم خوبه نه ده چې محمد عربي ﷺ په خپل ځای کې ازغی لاړ شي او زه ازاد په کور کې اوسېږم، داطبعي محبت و د کوم مظاهره چې صحابه کرامو رضي الله عنهم کړې وه، او امت ته يې دا تعليم ورکړی و چې د محبت ابتداء اگر که عقلي او شرعي وي ليکن د هغه انتها طبعي کيدل په کار ده.

د محبت اسباب: د محبت درې غټ اسباب دي: **اول سبب: جمال:** دی، الله تعالى رسول الله ﷺ ته د ټولو نه زيات جمال ورکړی وو، دده ﷺ جمال د شمائل ترمذي نه واضح دی، ابو علي سينا يو لوی فلسفي اولوی حکيم تير شوی دی ده په سیرت کې يو کتاب ليکلی دی په هغه کې ده ليکلي: (حسن) د اندامونو د تناسب او د اندامونو د اعتدال نوم دی او د شمائل نه معلومه شوې چې رسول الله ﷺ د ټولو معتدل الاعضاء وو، لهذا د آدم عليه السلام نه رانيولې تر اوسه پورې د رسول الله ﷺ په شان کوم حسين نه دی پيدا شوی، په خپله د رسول الله ﷺ ارشاد دی:

(الامليح واخي يوسف صبيح). چا ويلي دي:

حسن يوسف دم صبيح يديضاء داری	✽	آنچه خوبان همه دارند تو تنها داری
جهان کے سارے کالات ایک قمچ میں ہیں	✽	تیرے کال کسی میں نہیں مگر دو حید
واحسن منك لم ترقط عيني	✽	واجل منك لم تلد النساء
خلقت مبراً من كل عيب	✽	کأنک قد خلقت کما تشاء
فای النبیین فی خلق و فی خلق	✽	ولم یدالوه فی علم ولا کرم
منزه عن شریک فی معاسنه	✽	لجوهر الحسن فیہ غیر منقسم

حضرت عائشه رَضِيَ اللَّهُ عَنْهَا فرمائي:

لنا شمس وللآفاق شمس ❁ وشمس خير من شمس السماء

فشمس الناس تطلع بعد فجر ❁ وشمس تطلع بعد العشاء

يا يي وفرمايل:

لواحي زليخا لورأين جبينه ❁ لأثرن بالقطع القلوب على اليد

يعني كه د زليخي ملگري حضور صَلَّي اللَّهُ عَلَيْهِ وَسَلَّمَ لره كتلي وي نو د گوتو په خاي به يي زړونه كته كړي وو.

يا صاحب الجمال ويا سيد البشر ❁ من وجهك المنير لقد نور القمر

لا يمكن الثناء كما كان حقه ❁ بعد از خدا بزرگ توي هم مختصر

لن يخلق الرحمن مثل محمد ❁ ابداء علي اله لم يخلق

منظره چي توان كړ د بيان وصف جمالش ❁ شد خالق كوئين شناخوان محمد ﷺ

د محبت دويم سبب: كمال: دي، د رسول الله صَلَّي اللَّهُ عَلَيْهِ وَسَلَّمَ د كمالاتو شمارل ممكن نه دي، مگر د ختم نبوت چي كوم كمال دي دا داسي كمال دي د كوم د اثراتو نه چي اولين او آخرين ټول په يوه وخت كې مستفيض شوي دي.

وكل أي من رسل الكرام به ❁ فانه ما اتصلت من نوره بهم

جهان كے سارے كمالات ايك تجھ ميں هيں ❁ ترے كال كي ميں نهیں مگر دو چار

ختم نبوت په دي اعتبار سره كمال دي چي الله تعالى چي انبياء كرامو عَلَيْهِمُ السَّلَام اولياء كرامو او د آدم عَلَيْهِ السَّلَام اولاد ته چي خه وركړي وو هغه يي وركړل بيا په رسول الله صَلَّي اللَّهُ عَلَيْهِ وَسَلَّمَ باندې د كمالاتو تكميل وكړ گويا چي الله تعالى وښودل چي خومره كمالات دي هغه ټول ما خپل نبي ته وركړي دي، د روحانياتو تكميل مي په ده باندې كړي، اوس د كوم بل نبي د راتلو امكان نشته، ځكه چي خومره روحانيات او ماديّات رسول الله صَلَّي اللَّهُ عَلَيْهِ وَسَلَّمَ ته وركړي شوي اوس دده نه وروسته بل چاته د څه وركولو امكان نشته، گويا چي د انعاماتو او اكراماتو تكميل په رسول الله صَلَّي اللَّهُ عَلَيْهِ وَسَلَّمَ باندې شوي دي.

مضت الدهور وما اتين بمثله ❁ ولقد اتى فعجزن عن نظرائه

لا يمكن الثناء كما كان حقه ❁ بعد از خدا بزرگ توي هم مختصر

لنفسى الغداء لمن اخلاقه شهدت ❁ باله خير مولود من البشر

آفتا گرديده ايم ❁ مهربستان ورزيده ايم

بسیار خوبان دیده ایم ❀ لیکن تو چیزے دیگرے

د محبت دریم سبب: ورکره ده یعنی جود او سخاوت کول، په رسول الله ﷺ باندې د سخاوت اتهاه شوي وه، حضرت عائشې رضي الله عنها ويلي چې په رمضان کې به د رسول الله ﷺ سخاوت د تيزي هوا په شان ؤ، ده دا تعليم ورکړ چې (ولا تخش من ذي العرش اقلالا) يو باندې چې ته يې ډکه وادي گدان ورکړل، هيڅکله يې په مبارکه ژبه باندې د ورکړې په موجوديت کې د (لا) کلمه نه ده راغلې.

ما قال لا قط الا في تشهد ❀ لولا التشهد لكانت لانه نعم

نحن الغداة لقبر انت ساكنه ❀ فيه العفاف وفيه الجود والكرم

د حنين په ميدان کې رسول الله ﷺ د خپلو صحابه کرامو رضي الله عنهم نه بغير غير مسلمو ته په زرگونو اوبنان ورکړل او نړۍ يې په حيرانتيا کې واچوله، نوي مسلمان شويو ته يوه يوه کس ته يې سل سل اوبنان ورکړل د سخاوت تاريخ يې جوړ کړ. کله چې په رسول الله ﷺ کې جمال په کامله درجه وو نو کمال هم په کامله درجه وو، عطيه هم په کامله درجه وه نو د ده رضي الله عنه سره محبت ساتل د ده رضي الله عنه ذاتي حق دی، په همدې وجهې په شرعي طور د رسول الله ﷺ سره محبت کول په دې حديث کې کوم چې د ايمان برخه گرځول شوی دا د ده رضي الله عنه ذاتي حق دی کوم چې په هر مسلمان باندې لازم دی.

۲۰ ذيقعدة ۱۴۰۹ هـ

د ايمان د خوند (لذت) حصول:

﴿۷﴾ وَ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثٌ مَنْ كُنَّ فِيهِ

د انس رضي الله عنه نه روايت دی چې رسول الله ﷺ وفرمايل: په کوم کس کې چې دا درې شيان وي

وَجَدَ بِهِنَّ حَلَاوَةَ الْإِيمَانِ ، مَنْ كَانَ اللَّهُ وَ رَسُولُهُ أَحَبَّ إِلَيْهِ

هغه په همدې سره د حقيقي ايمان خوند حاصلولی شي: اول دا چې دهغه محبت به د الله او دهغه در رسول سره

مِنَّا سِوَاهُمَا . وَ مَنْ أَحَبَّ عَبْدًا لَا يُحِبُّهُ إِلَّا اللَّهُ .

د دنيا د ټولو شيانو نه زيات وي، دويم دا چې د کوم بنده سره به دهغه محبت صرف د الله د رضا د پاره وي،

وَ مَنْ يَكُفِّرْ أَنْ يَعُودَ فِي الْكُفْرِ بَعْدَ أَنْ أَلْقَاهُ اللَّهُ مِنْهُ

دریم دا چې بد به گڼي کفر ته را واپس کيدل پس د هغې نه چې هغه الله تعالی د کفر د تيارې نه راويستلی

کَمَا يَكْرَهُ أَنْ يُلْقَى فِي النَّارِ (مُتَّفَقٌ عَلَيْهِ)^(۱)

او د اسلام په رڼايي کې يې داخل کړی وي لکه څومره چې په اور کې اچول بد گڼي.

توضیح: ثلاث: ثلاث مبتداء ده او (من کن فيه) پوره جمله شرطيه دهغه خبر دی، اوس سوال دا دی چې ثلاث نکره ده دا څنگه مبتداء واقع کيدی شي؟

جواب: د دې يو جواب دا دی چې نکره محضه نه ده، بلکې نکره مخصصه ده، دا په خپله صفت دی او موصوف خصال محذوف دی، يعنې (خصال ثلاث) نو دا اعتراض ونه شو، دويم جواب دا دی چې دا د ثلاث تنوين د تعظيم دپاره دی، يعنې درې لوی (غټ) شيان دي. (المركات ۱۴۶-۱۴۷/۱)

وجد: د ادرك په معنی دی او د (ذاق) په معنی هم دی او د (صادف) هم دغه معنی ده.

حلاوة الايمان: د دې ايماني حلاوت دوه مطلبه دي: (۱) ای استلذاذ الطاعات وایثار الطاعات على جميع الشهوات وتحمل المشقات في مرضاة الله ورسوله والرضاء بالقضاء في جميع الحالات (المركات ۱۴۷/۱)

(۲) د ايماني حلاوت نه مراد قلبي خوند (او التلذاذ) دی کوم ته چې په نور وروایتونو کې قلبي بشاشت ويل شوی دی، يعنې چاته چې دنيوي خوندونه په نظر هيڅ ورځي او صرف په طاعاتو کې اصلي حلاوت او لذت محسوسوي، د الله او د هغه د رسول محبت په هر مسلمان کې شته مگر عند المعارضه

بنکاره کيږي، د حب في الله اعلى درجه دا ده چې په کثرت عطایا و سره په هغه کې زیاتوالی نه راځي او د مصیبتونو د سختوالي په وخت کې په هغه کې کمی نه راځي. په دې حدیث کې رسول الله ﷺ دا بنودلي دي چې د ايمان اصلي حلاوت خوند هغه انسان څکلی شي د کوم زړه چې په روحاني صفاتو سره منور وي او هغه په روحاني اعتبار سره بالکل صحيح وي، که چیرته کوم کس په روحاني اعتبار سره ناروغ وي يعنې دهغه زړه د روحاني صفاتو نه خالي وي نو داسې کس د ايمان حلاوت يېځي محسوس کولی نه شي، ددې مثال دیوه تندرست او ناروغ انسان په شان دی، که چیرته کوم انسان تندرست او صحتمند وي نو هغه د شاتو حلاوت داسې محسوسولی شي څرنگه چې د شاتو حقیقت دی، لیکن که چیرته کوم کس د صفراء ناروغ وي نو داسې کس چې شات وڅکي اعلان به وکړي چې شات ترخه دي، سره ددې شات ترخه نه دي، بلکې دا قصور د همدغه ناروغ کس دی چې د صفراء د وجې نه ده ته خوندور

شی ترخ ښکاري، بالکل همداسان که چیرته کوم کس په روحاني مرضونو کې مبتلا وي نو هغه د اسلام حقيقي لذت هيڅکله نه شي محسوسولی، هغه برعکس همدې خوندور شي ته د ترخ ويلو کوشش کوي، لیکن که چیرته په روحاني اعتبار سره ډاکس تندرست وي نو د ايمان اعلى ترين لذت محسوسولی شي، په دې اعتراف کوي او اعلان کوي چې آودا خوندور نعمت دی د روحاني تندرست دپاره (المرقات ۱/۱۴۷) په دې حديث کې د ايماني حلاوت محسوسولو دپاره درې څيزونه ضروري گڼل شوي، اول دا چې د الله تعالى او د هغه د رسول ﷺ محبت به په نورو ټولو محبتونو باندې زيات وي، دويم دا که چیرته د کوم مخلوق سره محبت وي نو هغه به هم صرف د الله دپاره وي، دريم دا چې د مسلمانيدو نه وروسته د کفر نه به دومره نفرت وي څومره چې په اور کې د غورځيدو نه وي، خلاصه دا ده څوک چې ايماني لذت محسوس کړي نو په اسلام باندې تگ کول آسان شي ورنه بيا به يو غټ تکليف محسوسوي او تنبتي به. (المرقات ۱/۱۴۷)

من کان : دلته د تقديري عبارت منل ضروري دي يعنې (احداها محبة من کان الله ورسوله احب... الخ) د احب نه شرعي اختياري محبت مراد دی. (المرقات ۱/۱۴۷)

مما سواها : دا سواها عام دی ذوی العقول وي که غير ذوی العقول وي، که د مال نه وي که جاه او منصب نه وي يا که د شهواتو نه وي. (المرقات ۱/۱۴۷)

سوال: اشکال دا دی چې رسول الله ﷺ دلته د الله تعالى نوم او خپل نوم په تشبيه سره په يو

ضمير کې جمع کړی دی يعنې (مما سواها) همدارنگه د نکاح په خطبه کې دواړه په يو ضمير (هما) کې جمع شوي دي حالانکه رسول الله ﷺ په خپله له همدې الفاظو منعه کړې ده چا چې همدا الفاظ ويلي وو: (من يطع الله ورسوله فقد رشد ومن يعصهما فقد غوى، فقال عَنِ السَّلام بئس الخطيب انت قم) اوس د دې جواب څه دی؟. (المرقات ۱/۱۴۷)

جواب: شارحينو د دې سوال ډير جوابونه ورکړي دي: اول جواب: دا دی چې دا اعتراض د رسول الله ﷺ طرف ته متوجه نه دی، ځکه کله يو شی د امت دپاره منع شوی دی د رسول الله ﷺ دپاره منعه نه دی، د دې وجه دا ده چې مثلاً (هما) په ضمير کې که چیرته رسول الله ﷺ دواړه نومونه يو ځای راوړي نو د ده نه د شرک، تسويې او برابري وهم نه شي کيدلی، لیکن په نورو کې دا احتمال شته دی چې دوی د اتحاد ضمير له وجهې د اشتراک او مساوات گمان وکړي نو ځکه منعه شوې. (المرقات ۱/۱۴۷)

دویم جواب: دا دی چې په اطاعت کې خود دواړو جمع کول صحيح دي، ځکه چې د يوه اطاعت ناتمام

دی، پاتې شوه د معصیت معامله نو په هغو کې یو معصیت هم تباہ کوونکی دی او خطیب دواړه معصیتونه د تباہۍ او گمراهۍ دپاره ضروري جوړ کړي. (المرقات ۱/۱۴۷)

دریم جواب: دا چې د رسول الله ﷺ په وړاندې د اجازې نه بغیر د خطیب ودریدل د خطبې دپاره او خطبه ورکول څومره د بې ادبۍ خبره ده، شاید په همدې وجه رسول الله ﷺ منعه کړې وي، دا وجه په کوم کتاب کې نه ده ترلاسه شوې، ممکنه ده چې صحیح وي که نه نوبنده د معافی غوښتونکی دی. وثالثتها محبة من احب عبدا حرا كان او عبدا مملوكا لا يحبه ای لا يحبه لغرض وعرض وعوض ولا يشوب محبته حظ دنیوی ولا امر بشري بل محبته تكون خالصة الله تعالى. (المرقات ۱/۱۴۸)

محبت رکھے پاک یعنی لینے دینے کے منہ میں حناک

وثالثتها كراهة من يكره ان يعود : د عود دوه معناگانې اختل شوې دي، اول دا چې یو انسان په اسلام باندې پیدا شو په هغه کې را غټ شو اوس دا کس د کفر طرف ته گرځیدل بد گڼي نو دا عود د ضرورت په معنی سره دی. د عود دویمه معنی د اول حالت طرف ته د ورگرځیدلو ده، دا بیان د هغو خلکو په وړاندې مناسب دی کوم چې اول په کفر باندې وو بیا مسلمانان شول، اوس دوباره د اول حالت کفر طرف ته ورگرځیدل بد گڼي. (المرقات ۱/۱۴۸).

په دې حدیث کې د ایمان د حلاوت چې کوم بیان شوی دی په هغه باندې دا بحث شوی چې آیا دا حلاوت حسی دی چې د انسان په خوله کې محسوس کړی شي او که معنوي حلاوت دی؟ ابن حجر رحمه الله د حسی قول هم کړی دی. په کوم باندې چې ملا علي قاري د سخت تعجب اظهار کړی دی چې حسی کیدلی څنگه شي، مگر د صوفیانو اکثریت هم په همدې باندې دي چې حسی ظاهري کیدلی شي، د بهر د باطن د صفاتي سره د هغه تعلق دی نو اصحاب کمال دا تشریح د نظر نه نه غورځوي، عامو علماؤ معنوي حلاوت مراد کړی دی. په دې حدیث کې د دریو صفاتو بیان دی، اول دوه صفتونه خو تھلی وتزین بالفواضل والفضائل د قبیلې نه دي، او دریم صفت د (تخلی من الرذائل) د قبیلې نه دی، گویا چې په دې سره اشاره وشوه چې د کفر نه د براءت اعلان هم د ایمان د تکمیل دپاره ضروري دی.

د ایمان خوند کله حاصلیدی شي

(۸) وَ عَنِ الْعَبَّاسِ بْنِ عَبْدِ الْمُطَّلِبِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

د حضرت عباس بن عبد المطلب رضي الله عنه نه روایت دی وایي چې رسول الله ﷺ وفرمايل :

ذَاقَ طَعْمَ الْإِيمَانِ مَنْ رَضِيَ بِاللَّهِ رَبًّا ، وَ بِالْإِسْلَامِ دِينًا ، وَ

وڅکلو خوند د ایمان هغه کس چې خوشحاله وي د الله تعالی په رب کیدو ، او د اسلام په دین کیدو او د

بِمُحَمَّدٍ رَسُولًا . (رَوَاهُ مُسْلِمٌ) ^(۱).

محمد ﷺ په رسول کیدو باندې .

توضیح: حضرت عباس رضی الله عنه د نبی ﷺ تره دی، دوه کاله دده نه په عمر کې مشر دی، چاورنه سوال وکړو چې په تاسو کې کوم یو مشر دی ده ورته وفرمایل چې رسول الله ﷺ مشر دی، البته زه (اسن) یعنې په عمر کې زیات یم، دادهغه ذکاوت و، قدیم الاسلام و، مگر اسلام یې پټ کړی و، د مکې د فتح نه څه موده مخکې یې هجرت وکړو او ښکاره یې کړ، بدرته مجبور شوی و او د جنگ دپاره راوستل شوی و، د همدې وجې نه نبی ﷺ مسلمانان دده د وژلو نه منعه کړې وو. (المقات ۱/۱۴۹)

د ده مور اولنۍ ښځه وه کومې چې کعبې شریفې ته د غلاف اغوستل رواج کړل، د هغې په ورکیدو باندې یې نذر منلی وو چې غلاف به وراغوندم. (المقات ۱/۱۴۸)

د حضرت عباس رضی الله عنه عمر ۸۸ کاله وو په ۳۲ هجري کې وفات شوی او په جنت البقیع کې دفن شوی.

ذائق: ای وجدوا صاب وئال، یعنې ایماني حلاوت یې پیدا کړو، ابن حجر رحمه الله د معنوي حلاوت په ځای د حسي حلاوت قول کړی په کوم باندې چې ملاعلي قاري رحمه الله تعجب کړی. (المقات ۱/۱۴۹)

رهنی: یعنې د اسلام دپاره یې سینه خلاصه شوه او زړه یې مطمئن شو، ظاهراً او باطناً انقیاد حاصل شو.

بالله رباً: د الله په ربوبیت باندې رضا والی داسې چې نه شکایت نه حکایت، په هر حالت باندې او د زمانې په هره پېښه باندې رضائیت، په اسلام باندې رضا داسې چې ټول احکامات بغیر د چون چرپه ځای کړی شي، په رسول الله ﷺ باندې رضا داسې چې په طبعي طور د رسول الله ﷺ سره دمحبت دوجې دده سنت او طریقې خوښې کړي او دالله تعالی په قضاء باندې رضاشي، ملاعلي قاري رحمه الله ددې تشریح په دې الفاظو سره کړې: ای ان یکون صابراً علی بلائه شا کرا علی نعمائه راضياً بقدره وقضائه ومنعه واعطائه وان یعمل بجمیع شرائع الاسلام بامتنان الاوامر واجتناب الزواجر وان یتبع الحبيب حق متابعته فی سلنه وآدابه واخلاقه ومعاشرته (المقات ۱/۱۴۹).

ددې حدیث مضمون هم د مخکني حدیث په شان دی چې د شاتو معنوي او حسي لذت هغه کس محسوسولی شي د کوم چې ذائقه سمه وي، په صفراوي مرضونو سره د هغه د خولې خوند خراب شوی نه وي، همدارنگه د ایمان خوند هم هغه کس محسوسولی شي کوم چې په صحیح عقائدو او اسلامي

(۱) أخرجه مسلم في صحيحه ۱/۱۶، رقم الحديث (۵۶-۴۱)، والترمذي ۱/۱۶، رقم الحديث (۲۶۲۳)، واحمد في مسنده ۲۰۷/۱.

صفاتو متصف وي، هغه په ايمان اسلام او نبي آخر الزمان باندې داسې عقیده ولري څرنگه چې د هغه د رب د طرفه حکم شوی دی.

اسلام د نجات مدار دی

(۱) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي

د حضرت ابو هريره رَضِيَ اللَّهُ عَنْهُ نه روايت دی وايي چې رسول الله صَلَّى اللَّهُ عَلَيْهِ وَسَلَّمَ وفرمايل: په هغه ذات قسم!

لَفْسُ مُحَمَّدٍ بِيَدِهِ ، لَا يَسْمَعُ فِي أَحَدٍ مِنْ هَذِهِ الْأُمَّةِ

د کوم په قبضه کې چې د محمد صَلَّى اللَّهُ عَلَيْهِ وَسَلَّمَ روح دی چې زما د نبوت خبر ورته ورسېږي د دې امت نه برابره

يَهُودِيٍّ وَلَا نَصْرَانِيٍّ ثُمَّ يَمُوتُ وَ لَمْ يُؤْمِنْ بِالَّذِي أُرْسِلْتُ بِهِ

خبره ده که يهودي وي که نصراني وي، او بيا ماته په راوړل شوي شريعت باندې د ايمان راوړونه بغير مړ

إِلَّا كَانَ مِنَ أَصْحَابِ النَّارِ (رواه مسلم^(۱)).

شي نو دا انسان د ملګرو د اور نه دی يعنې دوزخي دی.

توضیح: والذی لفس محمد پیده: دا قسم دی، رسول الله صَلَّى اللَّهُ عَلَيْهِ وَسَلَّمَ د امت د تعلیم دپاره قسم خوړلی دی، په کوم سره چې امت ته دا تعلیم ورکول کېږي چې رسول الله صَلَّى اللَّهُ عَلَيْهِ وَسَلَّمَ د الله تعالی محبوب بنده و، د خدای مالک نه و بلکې دده صَلَّى اللَّهُ عَلَيْهِ وَسَلَّمَ ځان (روح) د الله تعالی په قبضه کې و، دویم دا نبودل مقصود دي چې قسم صرف د الله په نوم سره کول په کار دي، دریم دا معلومه شوه چې د ضرورت نه په غیر د کلام د تاکید دپاره قسم کیدلی شي حرام نه دی، امام شافعي رَحِمَهُ اللَّهُ ویلي چې ما هیڅکله نه په دروغو قسم خوړلی اونه مې په رښتیا قسم خوړلی داده امتیازي شان دی د لفس محمد نه روح د محمد صَلَّى اللَّهُ عَلَيْهِ وَسَلَّمَ ذات د محمد صَلَّى اللَّهُ عَلَيْهِ وَسَلَّمَ حالات، حرکات او سکانات د محمد صَلَّى اللَّهُ عَلَيْهِ وَسَلَّمَ مراد دي. (المرقات ۱/۱۵۰)

پیده: یعنی د الله تعالی قدرت او د الله نعمت او رحمت په لاسونو کې دی، د پدې لفظ د متشابهاتو نه دی، د متشابهاتو یو قسم هغه دی د کومو چې معنی معلومه ده لیکن د مراد علم نه لکه ید، وجه، ساق، جلوس، مجی، استواء وغیره، په دې کې د سلفو صالحینو مسلک دا دی چې د ايمان راوړو دپاره همدا ظاهري الفاظ دي، د دې معنی مایلیق بشانه ده، د دې علم الله تعالی ته سپارل شوی، لکه څرنگه چې امام مالک رَحِمَهُ اللَّهُ ویلي دي، الاستواء معلوم والكيفية مجهولة والسؤال عنها بدعة، امام ابو حنیفه

(۱) أخرجه مسلم في صحيحه ۱/۱۳۱، رقم الحديث (۱۵۲-۲۱۰).

رَحْمَةُ اللَّهِ ويلي دي چې د (پد) تاويل په قدرت سره كول د الله تعالى په صفاتو کې د تحريف مترادف دی، د همدې وجهې کوم الفاظ چې راغلي دي په هغو ايمان راوړل د مايليق بشانه ويل او الله تعالى ته يې سپارل په کار دي، دا د سلف صالحينو مسلک دی، پاتې شو د متاخرينو د فتنو او د بدعاتو ظهور په نظر کې نيولو دوجې مناسب تاويل کړی دی، د ايمان او عقيدې د حفاظت په غرض د زمانې د احوالو د تغير د وجې ددې هم امکان شته، مگر د اصرف تاويلات دي يقيني مطلب نه دی (المرقات ۱/۱۵۰).

من هذه الامة: د امت دوه قسمونه دي: يو امت اجابت دی، يعنې کومو چې اسلام قبول کړی دی او د شهادت کلمه يې ويلي ده، دويم هغه چې د توحيد اقرار نه دی کړی، د اسلام د قبلولو نه يې انکار کړی هغه امت دعوت دی، د مسلمانانو نه بغير ټول انسانان په امت دعوت کې دي. (المرقات ۱/۱۵۱).

په حديث کې درې قسمه خلک راغلي يو هغه کومو چې د رسول الله ﷺ نبوت واوریده مگر ايمان يې را نه وور دا د اور والا دي، دويم هغه کومو چې واوریده او ايمان يې هم راوړ دا د جنت والا دي، دريم هغه کومو چې نه واوریده او نه يې ايمان راوړه دا د مسکوت عنهم په درجه کې دي. د حديث مطلب دا شو چې په رسول الله ﷺ باندې ايمان راوړل په ټولو باندې يو رنگه فرض دي، د يهودو او نصاراو دلته په خصوصي طور د دې دپاره ذکر شوی چې دوی صاحب کتاب او اهل کتاب وو، کله چې د کتاب والاو نجات په رسول الله ﷺ باندې د ايمان راوړلو نه بغير ممکن نه دي نو د کومو سره چې هيڅ هم نشته لکه هندوان، سکهان، ملحد او بې دينه نو د دوی نجات به د ايمان نه بغير څنگه راشي. په دغه حديث کې لا يسمع کې لا په معنی د لیس دی او احد د هغه اسم دی او يسمع من هذه الامة ... احد صفت دی او يهودی ولا نصرانی ... احد نه بدل واقع شوی او د لیس خبر محذوف دی، عبارت داسې دی: (ليس احد يسمع من هذه الامة يهودي ولا نصراني الخ كائنا من اصحاب

في الاکان من اصحاب النار).

۲۲ ذيقعدة ۱۴۰۹ هـ

دوه چنده اجر موندونکي

(۱۰) وَعَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةٌ

د ابو موسی اشعري رضي الله عنه نه روايت دی وايي چې رسول الله ﷺ وفرمايل: درې کسان داسې دي

لَهُمْ أَجْرَانِ رَجُلٌ مِنْ أَهْلِ الْكِتَابِ آمَنَ

کومو ته چې دوه اجرونه ورکول کيږي (۱) اهل کتاب يهودي عيسائي کوم چې مخکې ايمان لرلو په خپل

بَنِيهِ وَ آمَنَ بِمُحَمَّدٍ ، وَ الْعَبْدُ الْمَلُوكُ إِذَا أَدَّى حَقَّ اللَّهِ
نبي باندې اوييايې په محمد ﷺ باندې ايمان راوړ (۲) هغه غلام کوم چې ادا کړي حقوق دالله
وَ حَقَّ مَوَالِيهِ ، وَ رَجُلٌ كَالْتِ عِنْدَهُ أَمَةٌ يَطْوُهَا
اوييا د خپل آقا (بادار) حقوق هم ادا کړي (۳) هغه کس د کوم چې کومه وينځه وي او د هغې سره صحبت کوي
فَأَدَّبَهَا فَأَحْسَنَ تَأْدِيبَهَا ، وَ عَلَّمَهَا فَأَحْسَنَ تَعْلِيمَهَا ، ثُمَّ أَعْتَقَهَا فَكَرَّوَجَهَا
بيا هغه ښه هنر منده جوړه کړي بيا هغې ته په ښه شان تعليم ورکړي او بيا هغه آزاده کړي او نکاح ورسره وکړي
فَلَهُ أَجْرَانِ . (مُتَّفَقٌ عَلَيْهِ) ^(۱)
نو دا هم د دوه چنده اجر حقدار دی.

توضیح: ابو موسی اشعري رضي الله عنه د رسول الله ﷺ جلیل القدر صحابي دی، په مکه مکرمه کې يې اسلام قبول کړو، بيا يې حبشې ته هجرت وکړو، بيا د اهل سفینه سره په هغه وخت کې مدينې منورې ته راغی کله چې په (۷ هجري) کې رسول الله ﷺ د خیبر غزا ته تللی وو. حضرت عمر رضي الله عنه دا د بصرې والي مقرر کړی وو، ده اهواز فتح کړه حضرت عثمان بن عفان رضي الله عنه تر خلافت پورې هلته اوسیده، بيا کوفې ته لاړ او د هغه ځای والي پاتې شو، کله چې حضرت عثمان رضي الله عنه شهید کړی شو نو دا مکې مکرمې ته لاړ او هلته په (۵۲ هجري) کې وفات شو. (المرقات ۱/۱۵۲).

د دوه چنده اجر والا اهل کتاب څوک دي: ثلاثة مبتداء ده لهم اجران د هغه خبر دی رجل من اهل الكتاب ای اchiedم رجل من اهل الكتاب. د احادیثو د شارحینو په دې کې اختلاف دی چې د اهل کتاب نه مراد صرف عیسایان دي او که یهود او عیسایان دواړه دي، صاحب ازهار حافظ تورپشتي رحمه الله او د امام طحاوي رحمه الله رایې دا ده چې ددې نه مراد صرف نصرانیان عیسایان اهل کتاب دي، د دوی نقلي دلیل د احادیثو د کتابونو نه هغه روایتونه دي په کومو کې چې تصریح ده چې: (الذي امن بعيسى ثم ادرك زمان نبينا محمد فامن به) او په بخاري کې دي (واذا امن بعيسى ثم امن بي فله اجران) (بخاري هریف ج: ۱، ص: ۴۹) (المرقات ۱/۱۵۲).

(۱) أخرجه البخاري ۱/۳۵، ۱/۱۵۱، رقم الحديث ۹۷، وأخرجه مسلم في صحيحه ۱/۹۲، رقم الحديث ۱، (۲۴۱-۱۵۲)، والترمذي ۱/۲۴۱، رقم الحديث ۱۱۱۶، والدارمي في سننه ۲/۲۰۶، رقم الحديث ۲۲۴۱، وأحمد في المسند ۱/۱۰۲.

د دې حضراتو عقلي دليل دا دی چې يهودو کله چې د حضرت عیسی د نبوت نه انکار وکړو نو دوی کافران شول او د دوی ایمان په خپل نبي موسی عَلَيْهِ السَّلَام باندې ختم شو، اوس که چیرته دوی مسلمان کیږي نو دوه چنده اجر څنګه ورکول کیږي کله چې (آمن پدبیه) موجود نه دی، لهذا ددې نه یهودیان مراد کیدلی نه شي، بلکې هغه عیسایان هم ددې اجرونو نه محروم دي کوم چې د تثلیث قائل وو او په خپل نبي باندې یې دروغ ترلي وو، لهذا دا حدیث په عموم باندې نه شي حمل کیدی، بلکې ددې نه د عیسایانو هغه پاتې شوي خلک مراد دي کوم چې په مخکني عیسوي دین باندې قائم وو او بیا یې په رسول الله صَلَّى اللّٰهُ عَلَيْهِ وَسَلَّمَ باندې ایمان راوړی، همداسې امام طحاوي رَحِمَهُ اللّٰهُ په مشکل الآثار کې ذکر کړي دي او په یو څو روایتونو سره یې د دې تاکید کړی دی، او د حضرت عیاض بن حمار مجاشعي رَحِمَهُ اللّٰهُ روایت یې نقل کړی دی چې د رسول الله صَلَّى اللّٰهُ عَلَيْهِ وَسَلَّمَ نه په یوه خطبه کې دوی داسې واوریدل:

(ان الله عز وجل اطلع على عباده فمقتهم عربهم وعجمهم الا بقايا من اهل الكتاب).

د شاه عبدالعزیز رَحِمَهُ اللّٰهُ او علامه طیبی رَحِمَهُ اللّٰهُ رایه دا ده چې دلته مطلق اهل کتاب مراد دي، برابره ده که یهودیان وي او که نصرانیان وي او دا واضحه ده. (الکاشف ۱/۱۲۵).

ملا علي قاري رَحِمَهُ اللّٰهُ ويلي دي چې آیت: ﴿الَّذِينَ آتَيْنَاهُمُ الْكِتَابَ مِنْ قَبْلِهِ هُمْ بِهِ يُؤْمِنُونَ﴾ او ذکر شوی حدیث د یهودو او نصاراو پورې په عام کولو کې یوه فائده شته هغه دا ده چې د بني اسرائیلو څه یهودیان یا نور خلک کوم چې یهودیان جوړ شوي وو او دوی ته د حضرت عیسی عَلَيْهِ السَّلَام دعوت نه وو رسیدلی نو دې یهودیانو په خپل نبي حضرت موسی عَلَيْهِ السَّلَام باندې ایمان لرلی وو دوی هیڅ انکار هم نه وو کړی دوی مؤمنان وو دوی چې کله زمونږ نبي پیدا کړو او ایمان یې راوړو لکه څرنګه چې د یمن یو څه یهودیان وو دا خلک مذکور او مسطور ثواب مومي سره ددې چې دوی اهل کتاب یهودیان دي، په دې سره دا خبره واضحه شوه چې د کتاب په سراد انجیل او تورات دی او د اهل کتاب نه یهود او نصاری دواړه مراد دي، لکه څرنګه چې د عامه نصوصو نه همدا ذهن ته راځي دي او ذکر شوي آیت هم همدا بنودلي دي، ځکه چې عبدالله بن سلام او سلمان فارسي رَضِيَ اللّٰهُ عَنْهُمَا کې اولنی د یهودیت نه مسلمان شوی وو او دویم د عیسائیت نه مسلمان شوی وو. (المرقات ۱/۱۵۳).

اوس سوال دا دی چې د مدینې یهودو څو حضرت عیسی عَلَيْهِ السَّلَام نه وو منلی، ددې جواب ملا علي قاري رَحِمَهُ اللّٰهُ دا ورکړی دی چې توبه استغفر الله د عبدالله بن سلام په شان خلکو د حضرت عیسی عَلَيْهِ السَّلَام کفر کړی، همدارنګه دا خبره هم یادولو ده چې آیا موسی د دین عیسی دپاره ناسخ هم وو او

که نه، که چیرته ناسخ نه وو نو کومو یهودیانم چې خپل نبی منلی رسول الله ﷺ یې منلی نو دوی د همدې آیت او همدې حدیث د دوچنده اجر مصداق شول، همدارنگه کومو عیسایانو چې د کوم بل نبی کفر نه دی کړی او په خپل نبی یې ایمان لرلی د اسلام دین او رسول الله ﷺ یې قبول کړي دي آیا دوی هم د دوچنده اجر مستحق شول.

ورجل کانت عنده أمة يطأها: د وطي قید یې ددې وجهې لگولی چې چاته وهم ونه شي چې رجل د هغې نه د وطي فائده واخلي نو دوچنده اجر به څنگه ورته ملاو شي؟ نو وې فرمایل چې بیشکه چې وطي هم وکړي نو دوچنده اجر به ورکړی شي او د وطي نه بغیر خو خامخا ورکول کیږي، یا دا قید احترازي نه دی بلکې اتفاقي دی (کذا في الاشعة) (المرقات ۱/۱۵۳، اشعة اللمعات ۱).

فله اجران: دې کس ته خویو اجر د وینځې د تعلیم، تربیت او آدب په ښودلو سره ورکول کیږي او دویم اجر د هغې په ازادولو او د هغې سره په نکاح کولو او د کور په ملکې جوړولو ورکول کیږي، بعضو ویلي دي چې تعلیم او آدب خو د هغې حق وو، دلته دوه اجرونه داسې دي چې په ازادولو یو اجر ورکول کیږي او بیا په نکاح کولو سره او د ښځې په جوړولو سره دویم اجر ورکول کیږي، فله اجران کې د تاکید سره نوې تصریح شوې چې همدې کس ته هم دوه اجرونه ورکول کیږي، ددې تصریح وجه دا وه چې مخکې کوم دوه کسان وو د هغوی د دوه چنده اجر معامله خو واضحه وه چې یو په زړه باندې کانړې ایښې وو د خپل مخکني مرکز ایمان وروسته یې د ایمان نوی مرکز قبول کړ او دویم د الله حق ادا کړه او بیا یې د مولی حق په ښه طریقه اداء کړه د همدې دوو کسانو خو غټې کارنامې او ښکاره فیصلې وې، لیکن دا دویم کس چې کوم څه کړي وو په دې کې دهغه خپلې فائده یې هم وې نو ځکه دلته دهغه تاکید او وضاحت ته ضرورت پیدا شو چې هغه ته هم دوه اجرونه ورکول کیږي په دې کې شک نشته. (المرقات ۱/۱۵۴).

سوال: دلته یو مشهور اعتراض دی چې هغه کس ته کوم ته چې دا دوه اجرونه ورکول کیږي ددې وجه دا ده چې هغه دوه عملونه کړي دي، اوس چې کوم کس هم دوه عملونه وکړي دوه اجرونه به حاصلوي په دې کې د هغه څه خصوصیت پاتې شو؟ همدارنگه دوه اجرونه څه شی دی په یوه عمل باندې خو لس نیکیانې بیا تر اوه سوه پورې ورکول کیږي ددې نه هم د زیاتو امکان شته؟. جواب: دا دی چې دوه اجرونه له اصل ثواب نه زائد دي، د اصل ثواب قاعده خو مقرر ده چې د لسو نه تر اوه سوه پورې ده، دوه اجرونه په هغو باندې اضافه دي. دویم جواب: دا چې د همدې درې کسانو هر عمل د دوه چنده ثواب باعث دی، یعنې چې مونږ یو وکړي هغه د دوو قائمقام شي نو د عامو خلکو یو مونږ که چیرته د لسو قائمقام دی نو د دوي د شلو قائمقام دی، د عامو خلکو یوه روژه د لسو سره برابره ده نو ددې کسانو یوه روژه د شلو سره برابره ده، او په هر عمل کې همدا قاعده ده نو دالوی فضیلت دی.

دریم جواب : بعضو دا ورکړی دی چې دوه چنده ثواب صرف په هغو اعمالو باندې ملاویري په کومو اعمالو کې چې عمل بالضدين شي چې له یوه عمل سره بل مزاحم (ټکر) شي نو د همدې تضاد، تراحم او ټکر په صورت کې کله چې انسان په دواړو باندې عمل وکړي نو دوه چنده ثواب ورکول کیږي، مثلاً د مخکني نبي د منلو سره سره د وروستي نبي په منلو کې ډیره سختي ده، همدارنگه په غلام کې، دیو مالک حکم به یو شان وي مثلاً مونځ وکړه او دویم وایي چې فلانی کار وکړه، اوس د دواړو کارونو ترسره کول څومره مشکل دي، همدارنگه په وینځه کې، که د بهر نه کومه وینځه راوړي او د خپلې مخکنۍ ښځې پر ځای یې کینوي نو خلک به په طعن لعن سره قسماً قسم مزاحمت کوي دا ټول د تراحم او تضاد والا اعمال چې کله وکړي نو دوی ته دوه چنده اجر ورکول کیږي (المراقات).

د دین تر غلبې پورې د کفارو سره د جنگ حکم

(۱۱) وَ عَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَرْتُ				
دا ابن عمر رضي الله عنهما روايت دی چې رسول الله صلی الله علیه و سلم فرمایل: ماته د الله تعالی د طرفه حکم راکړی				
أَنْ	أَقَاتِلَ	النَّاسَ	حَقًّا	يَشْهَدُوا أَنْ
شوی چې زه د کفارو سره تر هغه وخته پورې جنگ وکړم ترڅو پورې چې هغوی ددې خبرې گواهي ورنه کړي				
لَا	إِلَهَ إِلَّا اللَّهُ	وَأَنَّ	مُحَمَّدًا	رَسُولُ اللَّهِ
چې د الله تعالی نه بغير هيڅ معبود نشته او محمد صلی الله علیه و سلم د الله تعالی رالېږل شوی رسول دی، همدارنگه				
وَيُقِيمُوا الصَّلَاةَ، وَيُؤْتُوا الزَّكَاةَ. فَإِذَا فَعَلُوا ذَلِكَ عَصَبُوا مِنِّي دِمَاءَهُمْ وَأَمْوَالَهُمْ.				
مونځ وکړي، زکوٰۃ ورکړي، پس کله چې هغوي همدا سې وکړي نو هغوی خپل ځان او مال زمانه محفوظ کړو				
إِلَّا بِحَقِّ الْإِسْلَامِ وَ				
کومه پوښتنه چې د اسلامي ظابطې ماتحت وي هغه به اوس هم باقي وي ددې نه وروسته د دوي د باطن				
حِسَابُهُمْ عَلَى اللَّهِ (مُتَّفَقٌ عَلَيْهِ) ^(۱) إِلَّا أَنْ مُسْلِمًا لَمْ يَلْزَمْ إِلَّا بِحَقِّ الْإِسْلَامِ.				
معامله الله ته سپارل شوې ده، د مسلم په روايت کې د (الا بحق الاسلام) الفاظ نشته.				

(۱) أخرجه البخاري ۱/۱۲، رقم الحديث (۲۵)، ومسلم في صحيحه ۱/۲۹، رقم الحديث (۲۶-۲۲)، وابوداود في سننه ۱۱۰۱/۳، رقم الحديث (۲۶۱۱)، والترمذي رقم الحديث (۲۶۱۱).

توضیح: امرت: داد مجهول صیغه راوړل شوې ده ځکه چې د هغې فاعل معلوم وو چې (الله) دی، ځکه چې رسول الله ﷺ ته حکم ورکونکی الله دی، لکه څرنګه چې صحابو ویلي دي امرنا نو هله فاعل رسول الله ﷺ متعین شوی دی، نو د امرت مطلب دا شو امرني الله بان اقاتل الناس. (المرقات ۱/۱۵۵).

سوال: دلته سوال دا دی چې په اسلام کې د جزیې حکم هم دی کافر چې ذمي جوړ کړی شي ژوندی پاتې کیدلی شي، همدارنګه معاهد هم د قتال نه بغیر اوسیدلی شي، د کفارو سره صلح کول هم روا ده، حالانکه په دې حدیث کې د مطلق جنگ حکم دی، د کوم نه چې معلومیږي چې د کافر سره د جنگ نه بغیر بل هیڅ صورت نشته دی؟.

جوابونه: د دې دپاره څو جوابونه ورکړي شوي دي: **اول جواب:** دا ورکړی شوی دی چې په (الناس) کې الف لام د عهد خارجي دپاره دی او ددې نه مراد د جزیره عرب مشرکین دي، کومو دپاره چې (السيف او الاسلام) دی، د دې تائید د نسائي په روایت سره هم شوی دی په کوم کې چې دا الفاظ دي (امر ان اقاتل المشركين). (المرقات ۱/۱۵۲، الکاشف ۱/۱۲۷).

دویم جواب: له همدې سره یو رنگه دی چې د (الناس) نه مراد اهل عرب دي، ذمي او معاهد په خپله ترینه ووتل، ځکه چې دا عام حکم دی او هر عام مخصوص البعض دی نو د جګړه کوونکو سره وجنګیږئ، ذمي او معاهد ددې نه مستثنی دي (کذا قال الطيبي) (المرقات ۱/۱۵۶).

درېم جواب: د همدې حدیث په غایه کې په تاویل کولو سره ورکړی شوی یعنې حتی یستسلموا او یستلموا چې یا حقیقتاً اسلام راوړي یا اسلام ته سربښکته کړي او د استسلام په صورت کې ذمي او معاهد داخل دي، ځکه چې اوس دوی اطاعت کړي، یعنې له جهاد نه مراد اعلاء د کلمة الله ده او ددې دوه صورتونه کیدلی شي اسلام یا استسلام، کافر چې په کفر باندې اوسیدي کله چې اسلامي حکومت قبول کړي نو اعلاء د کلمة الله متحقق شوه. (المرقات ۱/۱۵۲).

سوال: دلته یو سوال دا دی چې په دغه حدیث کې د شهادتینو ذکر موجود دی، د مونځ او زکوة ذکر هم شته، لیکن دلته نه د روژې ذکر شته او نه د حج ذکر شته دا ولې؟.

جواب: د دې یو جواب دا ورکړی شوی دی چې دا اختصار من الراوي دی. **دویم جواب:** دا دی چې ددې وخته پورې د روژې او حج احکام نه وو راغلي. **درېم جواب:** دادی چې د رسول الله ﷺ مقصود د ټولو ارکانو بیانول نه وو بلکې بنودل مقصود وو چې کوم کس مسلمان شي نو د مونځ او زکوة اهتمام

کوي نو دا دده د مسلمانیدو نښه ده، اوس دده سره څوک کار نه شي لرلی، څلورم جواب دا دی چې دلته د شهادتینو د اقرار ذکر دی او کوم کس چې د رسول الله ﷺ رسالت شاهدي ورکړي نو دې مطلب دا دی چې هغه (جميع ما جاء به النبي ﷺ) باندې اقرار کړی دی، نو په دې کې ټول شریعت راغی. (المقات ۱/۱۵۱).

د تارک الصلوة حکم: په دې حدیث کې د ځان ساتلو د پاره د شهادت د کلمې نه وروسته د مونځ ذکر راغلی دی نو د همدې وجې شارحینو د تارک الصلوة متعلق یو بحث کړی، په دې باندې په دې طور پوهه شئ چې تارک الصلوة په دوه قسمه دی، یو قسم هغه خلک دي کوم چې مونځ پرېږدي او دې ته حلال وایي ټوټې پسې کوي او هغه ته نژدې نه ورځي، دا خلک اتفاقاً کافر مرتد او واجب القتل دي، دویم قسم هغه خلک دي کوم چې د سستی او وجهې مونځ نه کوي مگر د هغه فرضیت مني او پرېښودل یې ناروا گڼي په دې قسم خلکو کې د فقهاو اختلاف دی، د اختلاف وجه داده چې د قرآني نصوصو او د احادیثو د تصریحاتو معلومېږي چې قصداً متعمداً تارک الصلوة د کفر ارتکاب وکړه همدې وجه دا احمد بن حنبل رحمه الله، عبد الله بن مبارک رحمه الله او د اسحق بن راهویه رحمه الله مسلک دا دی چې بلا عذر قصداً د فرض مونځ پرېښودونکی کافر دی، هغه دې قتل کړی شي او دا قتل د مرتد قتل دی، د امام مالک رحمه الله او امام شافعي رحمه الله مسلک دا دی چې تارک الصلوة کافر نه دی، مگر د همدې جرم سزا قتل دی او دا قتل د مرتد قتل نه دی بلکې د فاسق او فاجر قتل دی، امام ابو حنیفه رحمه الله ویلي دي چې تارک الصلوة کافر نه دی او د هغه سزا قتل نه دی، بلکې د وخت حاکم دې هغه په بندي خانه کې واچوي او تر څو پورې یې چې توبه نه وي ویستلې د هر مونځ په وخت کې دې هغه ووهل شي تردې چې هغه یا توبه وباسي او یا په بندي خانه کې مړ شي، سلطان باهو رحمه الله ویلي دي چې تارک الصلوة دې د مسلمانانو په مقبره کې نه خښول کیږي، بابا سعدي رحمه الله ویلي دي چې تارک الصلوة ته قرض مه ورکوی، کوم کس چې د خدای تعالی قرض نه ادا کوي ستاسو قرض به څنگه آداء کړي. بهر حال د دې خبرې لحاظ کول په کار دي چې د انجام په اعتبار سره د تارک الصلوة په باره کې د امت فقهاو د وهلو حکم ورکړی دی، برابره خبره ده که سمدستي وي او که په بندي خانه کې په تاخیر سره وي، برابره ده که کفر وي او که سزا وي، تر هغې چې هغه ته د مونځ اهمیت معلوم شي، کومو حضراتو چې تارک الصلوة کافر یا مرتد گڼلی د دوی دلائل هغه آیتونه او احادیث دي په کومو کې چې د تارک الصلوة طرف ته د کفر نسبت شوی دی او دا ډیر زیات احادیث دي، مگر کوم حضرات چې تارک الصلوة ته د کافر ویلو قائل نه دي دوی ویلي دي

چې په همدې احادیثو کې تاویل شوی دی چې تارک الصلوة د کفر کار وکړو، ددې نه دا نه لازميږي چې هغه مرتد شوی دی هغه دې قتل کړی شي، ځکه چې د مرتکب کبیره په باره کې د امت فیصله ده چې هغه له اسلام نه وتلی نه دی نو بیا تارک الصلوة ته مرتد ولې ویل کیږي او بیا همدا احادیث په تشدید تغلیظ او تهدید باندې حمل کړي، ځکه چې اسلامي تاریخ گواه دی چې هیڅکله په اسلام کې تارک الصلوة نه دی قتل شوی.

الایحی الاسلام یعنې د همدې کس وینه په قصاص حدود او ارتداد کې محفوظه نه ده، بلکې قصاصاً قتل کیدلی شي، همدارنگه که چیرته یې واده کړی وي او مسلمان وي او زنا وکړي نو رجم کیدلی شي، یا مسلمان وو بیا مرتد شو نو قتل کیدلی شي، ځکه چې دا د اسلام حق دی، اسلام ویلي دي چې همداسې وکړئ او هغه صرف درې کارونه دي، په کومو کې چې مونږ شامل نه دی. (المرقات ۱/۱۵۷).

وحسابهم علی الله : یعنې ظاهراً بېچ شو، باطناً د ده معامله د قیامت په ورځ الله تعالی ته سپارل شوې ده، مونږ د باطن په فیصلو باندې مکلف نه یو.

د حدیث مطلب : د دې مبارک حدیث حاصل دا دی چې رسول الله ﷺ فرمایلي دي چې ماته د خلکو سره د قتال او جهاد حکم شوی دی، ترڅو پورې چې خلک درې کارونه ونه کړي : (۱) د شهادتینو اقرار (۲) اقامت صلوٰۃ (۳) د زکوٰۃ ورکول، کوم خلک چې دا درې کارونه وکړي او رشتني مسلمان جوړ شي نو د هغه ځان محفوظ پاتې شو، اوس مونږ ته د هغه په مال او ځان باندې تعرض کول روا نه دي، البته د مسلمانیدو نه و وروسته که چیرته په کومه موقع په اسلام تعارض وکړي نو بیا د وهلو ټکولو او وژلو نه معصوم نه دی، په ظاهريې حکم لگول کیږي او د باطن معامله یې الله تعالی ته سپارل شوې ده. (المرقات ۱/۱۵۸).

د احکامو ترتیب : رسول الله ﷺ په مکه مکرمه کې مبعوث شو د توحید او تبلیغ کار شروع شو، د قرآن کریم د تلاوت دور شروع شو، تر اوسه عام فرائض او احکام نه وو راغلي، بیا مونږ په مکه مکرمه کې فرض شو، بیا هجرت وشو، بیا زکوٰۃ فرض شو، بیا دروژو حکم په مدینه منوره کې د (۲ هجري) نه مخکې راغی، بیا په شپږمه یا اوومه یا نهمه هجري کې حج فرض شو، بیا نور احکام راغلل، د هجرت سره متصل په مدینه منوره کې د جهاد د مشروعیت حکم راغی، د دفاع د اجازت وروسته د اقدام حکم راغی، مسجد حرام ته نژدې د نه جنگیدو وروسته هلته هم د جنگ حکم راغی، په اشهر حرم کې هم د جنگ کولو پابندي ختمه شوه او په آخر کې تر قیام قیامت پورې د جهاد حکم راغی، نونبي ﷺ دا عالمي اعلان وکړو (امرت ان اقاتل الناس الخ) اوس همدا حکم باقي دی او په آئنده کې به هم باقي پاتې وي، د تفصیلاتو د پاره د مشکوٰۃ شریف دویم جلد ته انتظار وکړئ (المرقات ۱/۱۵۶).

عجیبه منظره: د تارک الصلوة په تکفیر او عدم تکفیر کې د امام شافعي رَحْمَةُ اللَّهِ او امام احمد بن حنبل رَحْمَةُ اللَّهِ ترمینځ یو نا اشنا بحث وشو، هغه داسې چې د امام شافعي رَحْمَةُ اللَّهِ او امام احمد بن حنبل رَحْمَةُ اللَّهِ نه د تارک الصلوة په باره کې پوښتنه وشوه نو امام احمد رَحْمَةُ اللَّهِ وویل چې کافر دی، امام شافعي رَحْمَةُ اللَّهِ وویل هغه به څنګه مسلمان شي؟ هغه ورته وویل چې کلمه ووايې، امام شافعي رَحْمَةُ اللَّهِ وویل چې کلمه خو هغه مخکې ویلې وه مونځ یې نه وو کړی، هغه وویل چې مونځ دې وکړي، امام شافعي رَحْمَةُ اللَّهِ وویل کله چې هغه کافر دی نو د ایمان نه بغير یې مونځ څنګه صحیح کیږي؟ په دې باندې امام احمد رَحْمَةُ اللَّهِ خاموش شو.

۲۳ ذی قعد ۱۴۰۹ هـ

محفوظ مسلمان څوک دی؟

(۱۲) وَعَنْ أَنَسٍ رَضِيَ اللَّهُ عَنْهُ أَنَّهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى صَلَاتَنَا،
د انس رَضِيَ اللَّهُ عَنْهُ نه روایت دی وایي چې: نبي ﷺ وفرمایل: کوم کس چې زمونږ په شان مونځ کوي،
وَاسْتَقْبَلَ قِبَلَتَنَا، وَ أَكَلَ ذَبِيحَتَنَا، فَذَلِكَ الْمُسْلِمُ الَّذِي لَهُ ذِمَّةُ اللَّهِ وَ ذِمَّةُ رَسُولِهِ،
زمونږ قبلي ته مخ اړوي، اوزمونږ ذبیحې خوري هغه مسلمان دی، دالله اودالله در رسول په عهد اوامان کې
فَلَا تُخْفَرُوا اللَّهَ فِي ذِمَّتِهِ « (۱).
دی پس کوم کس چې دالله اودرسول په عهد اوامان کې دی تاسود هغه سره عهد مه ماتوي.

توضیح: من صلی صلاتنا: یعنی څوک چې زمونږ په شان مونځ کوي دا عمل یو مسلمان موحد کوي کوم چې در رسول الله ﷺ په نبوت باندې اقرار کړی وي، کله چې په نبوت باندې اقرار وشو نو در رسول الله ﷺ لخوا په راوړل شوي ټول شریعت باندې اعتراف وشو همد اوجه ده چې دهمدې کس مونځ دده دایمان دپاره نښه ګرځول شوې ده، دلته دشهادتینو ذکر نشته ځکه چې شهادتین حقیقه یا حکم د مونځ په ضمن کې په خپله راځي، رسول الله ﷺ د دې مسلمان درې نښې بیان کړې دي (۱) چې زمونږ په شان مونځ وکړي (۲) زمونږ قبلي ته مخ و اړوي (۳) زمونږ ذبیحې و خوري. (المرقات ۱/۱۵۹)

سوال: دلته دا سوال کیدلی شي چې د مسلمان په پیژندلو کې چې د کومو دریو شیانو ذکر شوی په هغو کې دومره مرکزیت چیرته وو؟ مونځ یو عمل دی ډیر اوچت عمل دی، مګر د ایمان او اسلام نه وروسته

عمل دی، همدارنگه قبلې ته مخ کول هم دومره مرکزي عمل نه دی، او زموږ د ذبیحې خوړل خو عبادت هم نه دی، بیا همدې شیانو ته په اسلام کې دومره مهم مقام ولې ورکړی شو چې د مسلمان پیژندګلوي په دوی باندې موقوف شوه؟.

جواب: د دې سوال په جواب د پوهیدو نه مخکې په دې خبره پوهه شئ چې دلته په حدیث کې چې د کوم کس ذکر دی او د کوم مؤمن او مسلم تعارف شوی دی دا هغه کس دی کوم چې اوس په اسلام کې داخلیدل وغواړي او د خپل مخکنی دین پرېښودل او په اسلام کې داخلیدل وغواړي، ددې وجهې په حدیث کې د همداسې کس مابه الامتياز اعمالو ذکر شوی، یعنې د رسول الله ﷺ په زمانه کې د اهل کتابو او د اهل اسلام په مینځ کې مابه الامتياز د هر یوه د بل نه د ممتاز کولو عمل که چیرته وونو هغه همدا درې اعمال وو، ځکه چې ایمان د تصدیق قلبی په درجه کې وي او زباني اقرار هم ورسره وي، په دې کې د غیر مسلمو د ښکاره کولو دومره موقع نه وه لکه څومره چې په همدې درې اعمالو کې وه، ځکه چې دا اسلامي شعائر او ممتاز اعمال دي، او ګورئ مونځ په اسلامي شعائر کې د ټولو نه ښکاره امتیازي عمل دی، همدارنگه د قبلې معامله ده د کومې په باره کې چې یهود او نصاری انتهای حساس دي او د دوی په نزد د حقانیت دپاره قبلې ته معیاري مقام حاصل دی، نو دا د عبادت په حواله امتیازي نشان وو. وړاندې د ذبیحې معامله هم یوه امتیازي معامله ده، یهودو او نصاراو د خپلې ذبیحې نه بغیر د بل چا ذبیحه نه خوړله او ذبیحه یې په اجتماعي لحاظ د امتیاز او جدائی غټه فاصله بلله، نو په دې حدیث کې وښودل شول چې کوم کس په اسلام کې داخلیدل وغواړي نو بیا به هغه د عبادت په سلسله کې زموږ په شان امتیازي مونځ کوي او قبلې ته به مخ کوي او په اجتماعي لحاظ به زموږ ذبیحه خوري، نو اوس دا کس د عباداتو نه وروسته په عاداتو کې هم د غیر مسلمو نه ممتاز شو، لهذا دا د همدې ټولو صفاتو سره مسلمان شمارل کیږي. (الکاشف ۱/۱۳۱)

واستقبل قبلتنا: دلته سوال دا دی چې مخکنۍ جمله (من صلی صلوٰتنا) کې دا جمله داخله وه، ځکه چې زموږ مونځ زموږ د قبلې طرف ته دی، بیا د همدې جملې راوړل په ظاهره زائد معلومیږي، سره ددې چې دا دلته د ایمان معیار جوړ شوي دي؟.

اول جواب: دا دی چې د مونځ په نسبت د قبلې معامله ډیره مشهوره ده، ځکه ډیر زیات مسلمانان مونځ نه کوي او پیژني یې هم نه لیکن قبله هم پیژني او هم یې مني، د همدې وجهې د مونځ نه وروسته د قبلې ذکر ضروري وو. (المقات ۱/۱۵۹).

دویم جواب: دا دی چې په مونځ کې د نورو مذهبونو خلک هم په څه ناڅه طریقه شریکان دي نو مستقل امتیاز نشته، لیکن په قبله کې ښکاره امتیاز دی، د هر مذهب جدا قبله ده، د یهودو په بیت المقدس کې

صخره گنبد ده او د نصاراو په بیت القدس کې شرقي طرف دی او د مسلمانانو په مکه مکرمه کې بیت الله دی، په دې وجه د هغې ذکر کول ضروري وو.

فذلک المسلم: یعنې په چا کې چې همدا درې صفتونه وو هغه مسلم دی، کوم چې د الله تعالی په ذمه کې دی، یعنې د الله تعالی د طرفه په امن کې دی او د الله په عهد او ضمان کې دی، نه د هغه قتل روا دی، نه یې د مال او عزت بې حرمتي روا ده، ددې وجه د الله د عهد ماتولو ځان وساتئ.

اخغار: بد عهدی ته ویل کیږي، عهد ماتول خیانت کول، په مال او ځان باندې تعرض کول مراد دي چې ددې نه ځان وساتئ، د الله عهد ماتول وو د رسول عهد ماتول وو، له همدې وجهې په یوه باندې په ذکر کولو سره اکتفاء وشوه. (المراقات ۱/۱۵۹).

سوال: قادیانیان وایي چې دغه درې کارونه خو مونږ هم کوو، بیا خو مونږ مسلمانان یو نو کافر ولې راته ویل کیږي؟

جواب: د همدې درې کارونو سره دا هم ضروري ده چې همدا کس به د دین په ضروریاتو کې د کوم ضروري امر نه انکار نه کوي، ځکه چې د ایمان او اسلام هغه اعمال معتبر دي د کومو چې کوم منافي بنیادي عمل داسې نه وي چې د همدې ټولو اعمالو د جبط ذریعه جوړه شي، قادیانیانو خو نوی نبوت پیدا کړی نو د دوی ایمان په شریعت باندې څنګه باقي پاتې کیدلی شي؟

سوال: په دې حدیث کې یو سوال دا هم دی چې په دې کې رسول الله ﷺ زکوٰۃ، صوم او حج نه دي ذکر کړي؟

اول جواب: دا دی چې ددې وخته پورې دا احکام فرض شوي نه وو.

دویم جواب: دا چې د نبی کریم ﷺ د ټولو احکامو بیانول مقصود نه وو، بلکې د مسلمان د تعارف د حد پورې چې څومره مقصود وو هغه یې بیان کړل.

جنت ته بوتلونکي اعمال

(۱۳) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ: « أَمَّا أَعْرَابِي النَّبِيِّ صَلَّى اللَّهُ عَلَيْهِ وَسَلَّمَ
د ابو هريره رضی الله عنه روایت دی وایي چې یو باندې چې د رسول الله ﷺ په خدمت کې حاضر شو
فَقَالَ: ذُلِّي عَلَى عَمَلِي إِذَا عَمِلْتُهُ دَخَلْتُ الْجَنَّةَ،
او عرض یې وکړو: یا رسول الله! داسې عمل راته وښایه چې د هغې په کولو سره زه جنت ته لاړ شم، رسول
قَالَ: "تَعْبُدُ اللَّهَ وَلَا تُشْرِكُ بِهِ شَيْئًا، وَتُقِيمُ الصَّلَاةَ الْمَكْتُوبَةَ، وَتُؤْذِي الْأَكَاةَ الْمَفْرُوحَةَ، وَ
الله ﷺ و فرمایيل: د الله عبادت کوه هيڅوک مدور سره شریکوه، فرض مونځ کوه، زکوٰۃ ورکوه او د

تَصُومُ	رَمَضَانَ ،	قَالَ : وَ الَّذِي	لَفْسِي	بِيَدِهِ
رمضان روژې نيسه دايې چې واوریده باندې چې وويل په هغه ذات قسم کوم د چاپه قبضه کې چې زما روح				
لَا أَزِيدُ عَلَى هَذَا هَيْئًا وَلَا الْقُصْ ، فَلَمَّا وَلى قَالَ النَّبِيُّ صَلَّى اللَّهُ عَلَيْهِ وَسَلَّمَ :				
دی زه به په دې باندې نه څه زیات کړم او نه به د دې نه څه کم کړم، کله چې همداباندې چې لاړو نونبي عَلَيْهِ السَّلَام				
مَنْ سَرَّهُ أَنْ يَنْظُرَ إِلَى رَجُلٍ مِنْ أَهْلِ الْجَنَّةِ فَلْيَنْظُرْ إِلَى هَذَا ^(۱) .				
و فرمایل: کوم کس چې جنتي ته د کتلو سعادت حاصل غواړي هغه دې همدې کس ته وگوري.				

توضیح: دخلت الجنة: یعنې په اول دخول سره داخلېږي په کوم کې به چې هیڅ قسم سزا او عذاب نه وي (المراقات ۱۲۰/۱).

تعبد الله: دا خبر په معنی د امر دی ای عبد الله یا ان مصدریه مقدر دی ای ان تعبد الله (المراقات ۱۲۰/۱).
سوال: سوال دا دی چې رسول الله ﷺ دې کس ته د توحید حکم نه دی کړی یا دا چې د شهادتینو ذکرې نه دی ورته کړی کوم چې د دخول جنت او صحت عمل دپاره ضروري دي؟

اول جواب: د عبادت نه مراد توحید او شهادتین دي.

دویم جواب: دا دی چې دا کس له پخوا نه مسلمان شوی وو، د بخاري په روایت کې دي چې هغه پوښتنه وکړه چې (ما ذا فرض الله علیکم) یعنې په ما باندې د الله تعالی فرض څه دي؟ په دې صورت کې د توحید او د شرک نه د بیزاری ذکر د تبرک په طور او د شرف په طور تاکید شوی دی.

ولا تشرك به هينما: یعنې د شرک جلي او شرک خفي نه ځان وساته، توحید او عبادت خپل کړه، د دې جملې نه معلومېږي چې د عبادت نه مراد د توحید کلمه ده او د توحید په ضمن کې رسالت هم راغی، په دې روایت کې د حج ذکر نشته شاید تردې وخته حج فرض شوی نه وو، یا دا چې د رسول الله ﷺ د همدومره ارکانو بیانول مقصود وو، یا دا چې کوم راوي اختصار کړی دی (والذي لفسی بيده).

معلومه شوه چې د ضرورت نه بغیر د قسم خوړل روا نه دي (لا ازيد ولا القص منه) د دې جملې څو مطلبونه دي: (۱) زه د دې په تعلیم او تبلیغ کې او نورو ته په رسولو کې کس او زیاتۍ نکوم، چونکه دا کس د قوم غټ سړی وو نو رسول د دغه واري وه (۲) لا ازيد في السؤال ولا القص في العمل (۳) لا

(۱) أخرجه البخاري ۲/۱۳۰ ولم الحديث (۱۳۹۷) و مسلم في صحيحه ۱۱/۲۳ ولم الحديث (۱۵-۱۴)

ازید هیء من تلقاء نفسي ولا انقص کذا لک من نفسي (۴) دا کلام د محاورې په طور وو چې کله مثلاً کوم سړی کوم شی اخلي نو ویل کیږي چې په قیمت کې کوم کمی او زیاتۍ نه کیږي، دلته اصلي مقصود کمی کول دي د زیاتي لفظ طبعاً په محاوره کې راغلی، همدارنگه په حدیث کې د (لا ازید) لفظ تبعاً واغلی دی مقصود (لا انقص) دی که نه نو په عبادت کې خوزیاتوالی مطلوب دی (۵) حقه خبره داده چې دا عبارت او دا جواب له کمال اطاعت نه کنایه ده. (المرقات ۱/۱۶۱).

من سره: یعنی چاته چې دا خبره خوښه وي چې دا کوم جنتي ته وگوري نو هغه دې دغه کس ته وگوري، رسول الله ﷺ ته د وحې په ذریعه معلومه شوې وه چې د دغه کس انجام محمود دی او مامون العاقبه دی او دا به د سزا نه بغير په اول دخول سره جنت ته داخلېږي، د دغه باندې چې نوم سعد بن الاحزم و، (کافي الطبرانی، المرقات ۱/۱۶۱).

په ایمان باندې استقامت

(۱۲) وَعَنْ سُفْيَانَ بْنِ عَبْدِ اللَّهِ الثَّقَفِيِّ رَضِيَ اللَّهُ عَنْهُ قَالَ : قُلْتُ :
د سفيان بن عبد الله ثقفي رحمه الله روايت دی وايي چې مادي کريم ﷺ په خدمت کې عرض وکړو
« يَا رَسُولَ اللَّهِ ، قُلْ لِي فِي الْإِسْلَامِ قَوْلًا لَا أَسْأَلُ عَنْهُ أَحَدًا بَعْدَكَ وَفِي
چې يا رسول الله! ماته د اسلام يوه داسې خبره وښايه چې د تانه وروسته د بل چانه يې پوښتنه ونه کړم، او په
رَوَايَةٍ : غَيْرِكَ . قَالَ
يو روايت کې دي چې د تانه بغير د بل چانه د هغې د پوښتنې حاجت پاتې نه شي، نبي ﷺ وفرمايل
قُلْ أَمَنْتُ بِاللَّهِ ، ثُمَّ اسْتَقِمْ . ^(۱)
په ژبه اوزره سره د دې خبرې اقرار وکړه چې ما په الله ايمان راوړی او بيا په همدې اقرار باندې قائم اوسه.
توضیح: د حضرت سفيان رحمه الله کنیه ابو عمر ده، دا کس صحابي دی، د حضرت عمر فاروق رضي الله عنه د
طرفه والي مقرر شوی وو، د بنو ثقیف سره د ده تعلق دی او د طائف اوسیدونکی دی، دده نه صرف
پنځه حدیثونه روايت شوي دي. (المرقات ۱/۱۶۱).

(۱) أخرجه مسلم في صحيحه ۱/۱۷، رقم الحديث (۲۸-۲۹)، والترمذي ۵۲۴/۴، رقم الحديث (۲۸۱۰)، وابن ماجه ۱۳۱۴/۲، رقم الحديث (۳۹۷۲)، واحمد في المسند ۱۱۳/۲.

فی الاسلام: یعنې د اسلام له تکمیل سره متعلق یو جامع قول ارشاد و فرمایې، په دې جمله کې د اسلام توابع ټول راغلي، گویا چې د ټول شریعت خبره په کې شوې ده.

آمنت بالله: یعنې په هغو ټولو شیانو باندې ایمان راوړه په کومو چې ایمان راوړل ضروري دي، په دې کې هم ټول شریعت راغلی دی.

ثم استقم: دا لفظ د قرآن کریم د آیت ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا﴾ نه ماخوذ دی، یعنې د اوامرو په امثال باندې او د نواهیو په اجتناب باندې قائم اوسه، دا حدیث د جوامع کلم نه دی، کوم چې د اسلام په اصولو، توحید او ارکانو یعنې طاعاتو باندې مشتمل دی، د توحید طرف ته اشاره په (آمنت بالله) سره شوې ده او د پاتې نورو طاعاتو طرف ته اشاره په (ثم استقم) سره شوې ده. ځکه چې استقامت د هغې نوم دی چې د هر مامور امثال وي او د هر محظور نه اجتناب وي، که چیرته د ذرې په اندازه هم په اوامرو او نواهیو کې فرق راشي (اعوجاج) نو کوږوالي په کې راځي کوم چې د استقامت سره منافي دی، همدارنگه په دې حدیث کې اعمال قلب، اعمال بدن، ایمان، اسلام او احسان ټول راغلي، همدا وجه ده چې صوفیانو کرامو ویلي دي چې: (الاستقامة خیر من الف کرامة) پس کوم کس چې مامور پرېږدي نو استقامت د منځه ځي یا د منهي عنه ارتکاب وکړي نو استقامت نه پاتې کیږي، دا د پل صراط په شان د نرې تار تیرې څوکې لرونکې تورې په سر باندې سفر دی، همدا وجه ده چې رسول الله ﷺ و فرمایل: شیبغنی هود واخواتها ځکه چې په همدې سورتونو کې د فاستقم او امرت حکم وو. (المقات ۱۶۱-۱۶۲/۱).

د استقامت مفهوم: (۱) امام غزالي رحمه الله ویلي دي چې په دې دنیا کې په سمه لار باندې استقامت دومره مشکل دی لکه څومره چې په پل صراط باندې استقامت مشکل دی، په دې دنیا کې د استقامت هر پل د وینسته نه زیات باریک او د تورې نه زیات تیره دی (المقات ۱۶۲/۱).

(۲) د حضرت ابو بکر صدیق رضي الله عنه نه د استقامت په باره کې پوښتنه وشوه نو وې فرمایل: (ان لا تفرک بالله هیئاً) یعنې استقامت د خالص توحید نوم دی. (۳) د حضرت عمر رضي الله عنه نه پوښتنه وشوه نو وې فرمایل: (تستقیم علی الامر والنهی ولا تروغ روغان الثعالب) یعنې د حق او باطل په وخت کې په حق باندې مضبوط اوسه او د گیدرې په شان یوه خوا بله خوا چلونه مه کوه. (۴) حضرت عثمان رضي الله عنه د استقامت متعلق فرمایلي: (اخلصوا العمل لله) یعنې خالص د الهي رضا دپاره د هر کار کول استقامت دی (۵) حضرت علي رضي الله عنه فرمایلي: (داوموا الفرائض كلها) یعنې په ټولو فرائضو

ای د دوام او استمرار په حال کې قائم پاتې کیدل استقامت دی.

۲۴ د یلغده ۱۴۰۹ هـ

د اسلام فرائض

(۱۵) وَ عَنْ طَلْحَةَ بْنِ عُبَيْدٍ اللَّهِ رَضِيَ اللَّهُ عَنْهُ قَالَ: جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ أَهْلِ نَجْدٍ	د طلحه بن عبید الله رضي الله عنه نه روایت دی چې د نجد نه یو کس د نبی ﷺ په خدمت کې حاضر شو او د
ثَلَاثُ الرُّأْسِ . نَسَمْعُ دَوِيٍّ صَوْتِهِ وَلَا لَفْظُهُ	سرو بښتان یې ګډوډ و و مونږ د هغه د آواز بو ګنیدل او ریدل لیکن د (فاصلې د وجې) په دې نه پوهیدو چې
مَا يَقُولُ . حَقٌّ ذَکَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَإِذَا هُوَ	هغه نبی ﷺ ته څه وایي تردې چې هغه نبی ﷺ ته پینځې نږدې شونو یو ناڅاپه مونږ واوریدل چې
يَسْأَلُ عَنِ الْإِسْلَامِ . فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " خَمْسٌ صَلَوَاتٌ	هغه د اسلام د فرائضو په باره کې پوښتنې کوي، نبی ﷺ په جواب کې ورته و فرمایل: پنځه مونځونه
فِي الْيَوْمِ وَاللَّيْلَةِ . فَقَالَ: هَلْ عَلَى	فرض دي په شپه او ورځ کې (دایې چې واوریده) نو هغه کس وویل آیاده دي مونځونه یو نه بغير په ماباندې نور
خَيْرُهُنَّ ؟ فَقَالَ: لَا . إِلَّا أَنْ تَكُوعَ .	
مونځونه هم فرض دي؟ نبی ﷺ و فرمایل: نه! مګر نفلي مونځونه ستا په اختیار کې دي یانې ﷺ	
كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَ حَيْثُمَا شَهْرٌ رَمَضَانَ " . قَالَ: هَلْ عَلَى خَيْرُهُ ؟	و فرمایل او د رمضان روژې فرض دي، هغه کس وویل اددې روژونه بغير په مانورې روژې هم فرض دي؟
قَالَ: لَا إِلَّا أَنْ تَكُوعَ . قَالَ: وَ ذَكَرَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ	نبی ﷺ و فرمایل: نه! مګر نفلي روژې ستا په اختیار کې دي، د راوي بیان دی چې نبی ﷺ ددې
الرَّكَاةَ . فَقَالَ: هَلْ عَلَى خَيْرُهَا ؟	
نه وروسته یې د زکوة ذکر وکړه، هغه عرض وکړه آیاده دي نه بغير په ماباندې کومه بله صدقه هم فرض ده؟	
فَقَالَ: لَا إِلَّا أَنْ تَكُوعَ . قَالَ: فَأَذْكَرَ الرَّجُلُ وَ هُوَ يَقُولُ:	نبی ﷺ و فرمایل: نه! مګر نفلي صدقه ستا په اختیار کې ده، ددې وروسته هغه کس دا وویل اولار چې

وَاللّٰهُ لَا اَزِيدُ عَلٰی هٰذَا وَلَا اَنْقُصُ مِنْهُ . فَقَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ

په خدای قسم! زه به په دې باندې نه څه ورزیات کړم او نه به څه ترې کم کړم، نبی ﷺ وفرمایل: که

أَفْلَحَ إِنْ صَدَقَ « (مُتَّفَقٌ عَلَيْهِ).^(۱)

چیرته دغه کس رښتیا ویلي وي نو کامیاب شو.

توضیح: د حضرت طلحه بن عبید الله کنیه ابو محمد ده، دی دا د عشرو مبشرو نه دی، د بدر نه بغیر په نورو ټولو غزاگانو کې شریک شوی دی، په بدر کې دا او د ده یو ملگری د ابو سفیان د قافلې د خبر دپاره رسول الله ﷺ لېږلي وو، د احد په ورځ یې د رسول الله ﷺ نه د دفاع په وخت کې غشی وخور او لاس یې شل شو، همدارنگه ۷۵ زخمونه د ده ﷺ په بدن باندې لگیدلي وو، رسول الله ﷺ په همدې میدان کې ده ته اعزاز ورکړو (اوجب طلحه) یعنې طلحه د حان دپاره جنت واجب کړه، د جمل په واقع کې د حضرت عائشة رضی الله عنها سره په (۳۶ هجري) کې د (۶۴) کلونو په عمر شهید کړی شو. (المرقات ۱/۱۶۴)

جاه رجل: ویل شوي دي چې دا ضمام بن ثعلبه وو، کوم چې د سعد بن بکر د طرفه وفد جوړ شوی او راغلی وو، په دې حدیث کې (رجل) مبهم راغلی دی، هیڅ تعین یې نشته چې دا څوک وو، ددې نه مخکې د ابو هريره رضی الله عنه په روایت کې د اعرابي لفظ راغلی وو سوال او د سوال مضمون یوشان دي، نوآیادایو کس وو، یوه واقع وه او که جدا جدا واقعي او جدا جدا کسان وو؟. علامه طیبی رحمه الله، حافظ تورپشتي رحمه الله او قاضي عیاض رحمه الله او د نورو رایه دا ده چې دواړه واقعي د یوه کس دي او سوال کوونکی هم یو دی د کوم نوم چې ضمام بن ثعلبه دی، دا حضرات په خپل تائید کې قرائن او ځینې د احادیثو اشارات او د امام مسلم طرز بیان وړاندې کوي، بل طرف ته امام قرطبي رحمه الله امام نووي رحمه الله او انور شاه کشمیري رحمه الله رایه دا ده چې دا دوه جدا جدا واقعات دي، د دواړو حدیثونو د بیان طرز هم مختلف دی، په دواړو ځایونو کې د سوال انداز هم مختلف دی او د رسول الله ﷺ د طرفه د بشارت په کلماتو کې هم فرق دی، لهذا په دې حدیث کې د ضمام بن ثعلبه واقعه ده او په تیر شوي حدیث کې د سعد بن احزم وه. (المرقات ۱/۱۶۴).

(۱) أخرجه البخاري ۱/۱۸ رقم الحديث (۱۶)، ومسلم في صحيحه ۳/۲۳۵، رقم الحديث (۸-۱۱)، ورواه ابو داود في السنن ۳۷۲/۱، رقم الحديث ۳۹۱، والنسائي في سننه ۲۲۶/۱، رقم الحديث (۱۵۸)، واحمد في مسنده ۱۶۲/۱.

من اهل نجد: نجد لوړې (اوچتې) زمکې ته ویل کیږي، د دې په مقابل کې تهامه ده کومه چې په ژوره زمکه کې واقع ده، نن سبا په حجاز باندې د اهل نجد حکومت دی، د ریاض او د هغه د اطرافو نه بغیر نوره علاقه په نجد کې راغلې ده. (المرقات ۱/۱۶۴).

ثاگر الرأس: دلته مضاف محذوف دی یعنې (منتشر شعر الرأس) گډوډ (تارتار) ویښتان، یاد مبالغې په طور ویل شوي چې ویښتان یې دومره تارتار وو گویا چې سړيې تارتار وو. (المرقات ۱/۱۶۴).

دوي: دا د دوي التحل په شان دی بڼگیدل مراد دي، علامه خطابي رَحْمَةُ اللَّهِ ويلي دي چې د دوي نه مراد داسې کلمات دي د کومو آواز خو ته آوریږي شې، مگر په مفهوم یې نه پوهیږي، لکه د شاتود مچيو آواز چې وي. (المرقات ۱/۱۶۴).

ددې کس د ویښتانو او لباس د حیثیت نه خو دا معلومه شوه چې ده یو اوږد سفر کړی او راغلی وو او په سوال کې د بڼگیدونکي آواز نه معلومه شوه چې په ده باندې د رسول الله ﷺ هغه قدرتي رعب راغلی وو په کوم سره چې الله تعالی دا ﷺ مشرف کړی وو.

فاذا هو يسأل: اذا مفاجاتیه دی د تعجب دپاره راوړل شوی دی چې د داسې ضعیف او گډوډ حال لرونکي او د داسې باندې چې نه د اسلام متعلق سوال کول د تعجب وړ او غیر متوقع وو (المرقات ۱/۱۶۵).

عن الاسلام: أي عن فرائضه التي فرضت على من وحد الله وصدق رسوله لا عن حقيقة الإسلام. یعنې د اسلام د هغو فرائضو متعلق یې سوال کوه کوم چې د رسول په منونکي هر موحد باندې فرض شوي دي، د اسلام د حقیقت او تعریف په باره کې سوال نه وو، په همدې وجه په جواب کې فرائض او ارکان ذکر کړي شول د شهادتینو ذکر ونه کړي شو، دا کس چونکه د پنخوا نه مسلمان وو نو ځکه د شهادتینو د ذکر کولو ضرورت نه وو، د بخاري شریف په روایت سره د دې تاکید ترلاسه کیږي (فاخبرني ماذا فرض الله على من الصلوة). (المرقات ۱/۱۶۵).

سوال: سوال دا دی چې د اسلام په فرائضو کې دلته د حج ذکر ولې نه دی شوی؟

جواب: ممکنه ده چې دا وخت حج فرض شوی نه وو، ځکه چې حج په شپږمه یا اتمه یا نهمه هجري کې د مختلفو اقوالو مطابق فرض شوی وو.

دویم جواب: دا دی ممکنه ده چې دا کس د حج قابل نه وو، غریب سړی وو نور رسول الله ﷺ د حج ذکر پرېښود. دریم جواب: دا هم ممکنه ده چې کوم راوي نسیاناً د اختصار په طور هغه نه وي ذکر کړی، حالانکه د بخاري په روایت کې همدا الفاظ هم ترلاسه شوي دي.

فاخبره النبي بشرائع الاسلام: یعنې رسول الله ﷺ همدې کس ته د اسلام د ټولو شرائعو

خبر ورکړی وو.

خمس صلوات: یعنې د پنځو مونځونو آداء کول دي (اقامة خمس صلوات او خذ خمس صلوات).
سوال: په دې روایت کې د وترو ذکر نشته، بلکې د پنځو فرائضو نه بغير نورو ټولو ته نوافل ويل شوي دي سره ددې چې د وترو وجود هم شته او وجوب يې هم شته؟.

جواب: يو جواب دا دی چې ددې وخته پورې وترو واجب شوي نه وو، د اخترونو وجوب هم نه وو شوی.
دويم جواب: دا دی چې دلته د فرائضو باره کې بيان وو، د وترو سلسله د فرائضو نه ده بلکې د واجبو ده، يا دا چې وتر د ماسخوتن مونځ تابع دي نو جدا يې ذکر نه کړل، باقي اخترونه دا خو صلوات سنويه يعنې کلنۍ مونځ وو او دلته د يوميه مونځونو ذکر شوی دی. (المرقات ۱/۱۶۵).

د نفلو د شروع حکم: الا ان تطوع: د دې جملې يو مطلب دا دی چې ستا په ذمه خو فرض مونځونه صرف پنځه دي، هو که چيرته د نفلونو آداء کول غواړې نو آداء کولی يې شې، دا مطلب واضح دی، مگر دا هغه وخت دي کله چې استثناء منقطع شي او الا په معنی د لکن شي ليکن که چيرته استثناء متصل شي نو مطلب به داشي چې ستا په ذمه د پنځو مونځونو نه بغير نور مونځونه واجب نه دي، خو که چيرته نفلونه شروع کړې نو ددې وروسته هغه واجب کيږي د کومو پوره کول چې بيا ضروري شول، بدليل قوله تعالى ﴿لَا تُبْطِلُوا أَعْمَالَكُمْ﴾ همدارنگه د صحابه کرامو رضي الله عنه په نفلي حج باندې اجماع ده چې په حج کې شروع کول بيا يې وروسته ترسره کول واجب دي، ددې دلائلونه وروسته د ابن حجر رحمه الله ددې اعتراض ځای پاتې نه شو چې په نفلو کې شروع کول بيا يې په وروسته کې اتمام لازم گڼل بې دليله دي، قرآني نص او د صحابه کرامو اجماع غټ دليل دی. په خپله شوافع هم په نفلي حج او نفلي عمرې کې د شروع کولو نه وروسته د هغو ترسره کول يې واجب گرځولي او په دې مسئله کې د امت اتفاق دی، په احنافو باندې دا اشکال خامخاراځي چې کله په قرآني نص او اجماع سره اتمام ثابت دی نو بيا د نفلونو دې اتمام ته فرض ولې نه شي ويل کيدی؟ ددې جواب دا دی چې ﴿لَا تُبْطِلُوا أَعْمَالَكُمْ﴾ په خپل دلالت کې قطعي نه دی اگرکه په ثبوت کې قطعي دی نو په دې سره فرضيت نه شي ثابتيدلی. (المرقات ۱۶۵-۱/۱۶۶)

لا ازيد ولا النقص: ای لا ازيد في التبليغ ولا النقص او لا ازيد في السؤال ولا النقص في العمل او لا ازيد من تلقاء نفسي ولا النقص كذلك او الكلام على محاروة العرب والعجم او اراد الرجل كمال الاطاعة كما مر تشریح الحديث في حديث أبي هريرة رضي الله عنه.

الفلح الرجل: الفلام د جنس دپاره دي مراد هر هغه کس دی کوم چې په همدې شکل د عزم بالجزم

پابندي وکړي. د فلاح دوه قسمونه دي، یو دنیوي دی هغه دا دی چې ژوند هم ملاوشي او د ژوند ټول اسباب هم ملاوشي، دویم اخروي دی هغه دا چې پوره نجات حاصل شي، د الفلاح کلمه د ټولو کامیابو دپاره جامع کلمه ده، بعضو د دې تفسیر داسې بیان کړی (بأله بقاء بلا فناء و غناء بلا فقر و عز بلا ذل و علم بلا جهل). (المراقبات ۱/۱۶۷).

ان صدق: په اولني حديث او دې کې د الفاظو تفاوت دی، هلته د يقين جملې غیر مشروطې وې، دلته په ان صدق سره مشروطه شوې نو که چيرته واقعات دوه دي سړي جدا جدا دي لکه څنگه چې د سوال نه هم معلومېږي او علامه قرطبي رحمه الله له جزم سره ويلي دي بيا خو هيڅ اشکال نشته معامله صفا ده، ليکن که چيرته يوه واقعده وي، يو سړی وي نو بيا سوال دا دی چې په اولني حديث کې د جزم سره او په دې حديث کې د شک سره حکم ولې راغلی؟ د دې جواب دادی چې په جزم او يقين سره حکم په هغه وخت کې آورول کېږي کله چې همداکس موجود نه وي او کوم وخت چې موجود دی نو شک پيدا شو چې دا انسان په غرور تکبر او سستی کې ونه لويږي، يا دا هم ويل کيدی شي چې د خلکو د احوالو په تغير سره د وحې په ذريعه نوې نوې حکمونه راغلي دي، کله د يقين حالت وي، کله د شک وي. (المراقبات ۱/۱۶۷).

۲۵ ذيقعدة ۱۴۰۹هـ

د عبد القيس د وفد حديث

(۱۶) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ: إِنَّ وَفْدَ عَبْدِ الْقَيْسِ لَمَّا أَكُوا النَّبِيَّ صَلَّى اللَّهُ عَلَيْهِ وَسَلَّمَ
د ابن عباس رضي الله عنهما روايت دی چې کله د عبد القيس وفد مدینې منورې ته د نبی ﷺ په خدمت کې
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنِ الْقَوْمُ ؟ أَوْ : مَنِ الْوَفْدُ ؟ قَالُوا:
حاضر شونو نبی ﷺ پوښتنه وکړه چې دا خلک څوک دي، یا داد کومې قبیلې وفد دی خلکو جواب ورکړ
رَبِيعَةَ . قَالَ : مَرْحَبًا بِالْقَوْمِ أَوْ : بِالْوَفْدِ
چې دوی دريېعه قبیلې افراد دي، نبی ﷺ وفرمايل: په خير راشئ (چونکه تاسو خلک په خوشحالی
هَيَّزَ خَرَامًا وَلَا كَدَامَى.
سره مسلمانان شوي راغلي یئ) نو ځکه نه په دنیا کې ستاسو دپاره رسوائي او شرمندگي شته او نه په آخرت
قَالُوا : يَا رَسُولَ اللَّهِ ، إِنْ لَا نَسْطَلِيعُ أَنَّ نَأْتِيكَ إِلَّا فِي الشَّهْرِ
کې، د وفد خلکو عرض وکړو یا رسول الله! مونږ نه شو کولې چې راشو تاسې ته مگر په هغه میاشتو کې

الْحَرَامِ ، وَ بَيْنَنَا وَ بَيْنَكَ هَذَا الْعَئِ مِنْ كُفَّارٍ مُضَرٍّ ، فَمُرْنَا
 چې جنگ په کې حرام دی او زموږ او ستا په مینځ کې ددې قبیلې مضر کفار دي له ذاتو موږ ته راوښایه
 بِأَمْرِ قَضَلٍ لُخْبَرُهُ مَنْ وَرَاءَنَا
 داسې احکام په کومو باندې چې موږ په خپله هم عمل وکړو او موږ نه پاتې خلک هم له هغو خبرو خبر وکړو
 وَ لَدْخُلٍ بِهِ الْجَنَّةَ ، وَ سَأَلُوهُ عَنِ
 اوبه هغو باندې په عمل کولو سره موږ جنت ته داخل شو په همدې سره دوی د هغو لوښو په هکله هم پوښتنه
 وکړه (په کومو کې چې نیټه جوړ شوي وي چې کوم استعمالیدلی شي او کوم لوښي نه شي استعمالیدلی)
 الْأُخْرَبَةِ فَأَمَرَهُمْ بِأَرْبَعٍ وَ نَهَاَهُمْ عَنْ أَرْبَعٍ : أَمَرَهُمْ
 نبی ﷺ دوی ته د څلورو خبرو حکم وکړ او د څلورو خبرو نه یې منعه کړل، اول یې حکم ورته وکړ په
 بِالْإِيمَانِ بِاللّٰهِ وَحْدَهُ ، قَالَ : (أَكْذَرُونَ مَا الْإِيمَانُ بِاللّٰهِ
 ایمان راوړو د الله تعالی په وحدانیت باندې او وې فرمایل: آیاتاسې پوهیږئ چې ایمان راوړل د الله تعالی
 وَحْدَهُ ؟) قَالُوا : اللَّهُ وَ رَسُولُهُ أَخْلَمَ . قَالَ
 په وحدانیت باندې څه شی دی؟ نو خلکو وویل: الله او دده رسول ښه پوهیږي نو وي ویل: په الله باندې ایمان
 (شَهَادَةُ أَنْ لَا إِلَهَ إِلَّا اللَّهُ ، وَ أَنَّ مُحَمَّدًا
 راوړل د هغه په حقیقت گواهي ورکول چې د الله نه بغير هیڅ معبود حاجت روا او مشکل کشانسته او محمد
 رَسُولُ اللَّهِ ، وَ إِقَامِ الصَّلَاةِ ، وَ إِيتَاءِ الزَّكَاةِ ، وَ صِيَامِ رَمَضَانَ ،
 ﷺ د الله رسول دی، په پابندی سره مونځ کول، زکوٰۃ ورکول او د رمضان میاشتې روژې نیول،
 وَ أَنْ تُعْطُوا مِنَ الْمَلِكِ الْخُمْسَ .
 ددې څلورو خبرو نه وروسته رسول الله ﷺ د غنیمت د مال نه د پنځمې برخې دور کولو حکم هم وکړو
 وَ نَهَاَهُمْ عَنْ أَرْبَعٍ : عَنِ الْحَلَكِ ، وَ الذَّبَا ، وَ التَّقِيرِ ،
 او ددې څلورو لوښو نه یې منعه وکړه، د مهر شوو لوښو نه، د کدو د کاسې نه، د ونې د جرړې د جوړو شوو
 وَ الْمَرْقِ ، وَ قَالَ : اخْلُوهُنَّ ، وَ
 لوښو نه د لیاړو د ک شوي لوښو نه، بیا نبی ﷺ و فرمایل: دا خبرې په ښې طریقې سره یادې کړئ او

أَخْبَرُوا بِهِنَّ مَنْ وَرَاءَكُمْ . (مُتَّفَقٌ عَلَيْهِ^(۱)) ، وَ لَفْظُهُ لِلْبُخَارِيِّ .

کوم مسلمانان چې تاسو شاته پرېښي دي او تاسو راغلي ياست هغوی هم ددې خبرونه خبر کړي.

توضیح: حضرت عبداللہ بن عباس رَضِيَ اللہ عَنْہُ در رسول اللہ صَلَّى اللہُ عَلَیْہِ وَاٰلِہٖ وَسَلَّم دتره زوی دی، د هجرت نه درې کاله مخکې په مکه مکرمه کې پیدا شوی وو، د نبی عَلَيْهِ السَّلَام د وفات کیدو په وخت کې یې عمر د یارلس کاله وو، د نبی عَلَيْهِ السَّلَام نه دده دپاره د فقاہت، حکمت او د قرآن د تفسیر دپاره دعا غوښتل شوې وه په همدې وجه په خبرواترو کې افصح الناس وو، په علم کې اعلم الناس ؤ او په شکل کې اجمل الناس ؤ، د اوږده قد مالک ؤ، کله به چې پیاده روان وو نو داسې به ښکاریده لکه په سورلی چې سوروي، دوه ځلې یې جبریل امین لیدلی ؤ. حضرت عمر رَضِيَ اللہ عَنْہُ د خپل خلافت په دور کې په سپین ږیرو صحابو باندې مقدم کړی ؤ او دده نه به یې مشورې اخیستې، د عمر په اخیر کې وژند شو، په ۶۸ هجري کې د ۷۱ کالو په عمر کې وفات شو، په طائف کې د جامع مسجد ابن عباس په مکتبه ابن عباس کې مدفون دی.

ان وفد عبد القیس: وفد د واند جمع ده لکه رګب چې د راکب جمع ده، وفد د هغې جرګې نوم دی کومه چې د کوم قوم له طرفه په اشرافو باندې مشتمله ده وي او د کوم امیر او واکمن طرف ته د خپل حاجت په باره کې تللی وي. عبد القیس د دوی د غټ نیکه نوم وو یا د وفد د مشر (لیدر) نوم وو، دا وفد په څلوېښتو کسانو (افرادو) باندې مشتمل وو او د ربیعہ قبیلې د بنونزار سره د دوی تعلق وو کومه چې د قبیلې مضر مقابله وه. (المقات ۱۶۷-۱۶۸/۱)

د عبد القیس وفد مدینې منورې ته په کوم وخت کې راغلی وو: عبد القیس د بحرین یوه غټه قبیلہ وه، دا وفد مدینې منورې ته په کوم وخت کې راغلی وو؟ او در رسول اللہ صَلَّى اللہُ عَلَیْہِ وَاٰلِہٖ وَسَلَّم په خدمت کې څه وخت حاضر شوي وو؟ د زیاتره علماء کرامو او شارحینو د قول مطابق دا وفد په (۸ هجري) کې راغلی وو او دا خلک په خپله خوښه او رضا مسلمان شوي او دلته راغلي وو، د تاریخ امام علامه واقدي رَحْمَةُ اللہُ او قاضي عیاض رَحْمَةُ اللہُ ددې قول طرف ته تللي دي، امام ابن اسحاق رَحْمَةُ اللہُ او ابن کثیر رَحْمَةُ اللہُ او د نورو اهل تاریخو په نزد دا وفد په (۹ هجري) کې راغلی وو، ابن اثیر او د تاریخ خمیس والاد همدې وفد راتلو وخت (۱۰ هجري) ښودلی دی. د تحقیق نه وروسته دا خبره راجح معلومېږي چې دا وفد دوه ځلې رسول اللہ صَلَّى اللہُ عَلَیْہِ وَاٰلِہٖ وَسَلَّم ته راغلی وو، یو ځل په (۵ هجري) کې او دویم ځل په (۹ هجري) کې در رسول اللہ صَلَّى اللہُ عَلَیْہِ وَاٰلِہٖ وَسَلَّم په خدمت کې حاضر شوی وو.

د عبد القیس د راتلو سبب : د بحرین خلک تجارت کوونکي وو، په دوی کې یو تاجر منقذ بن حیان د تجارت دپاره مدینې منورې ته راغلی وو، د رسول الله ﷺ سره دده ملاقات وشو، رسول الله ﷺ په ډیره دلچسپۍ سره د بحرین د شریفانو حالات دده نه معلوم کړه او خاصکړد یو صاحب منذر بن عائد د حالاتو پوښتنه یې ترینه وکړه، رسول الله ﷺ منقذ بن حیان ته د اسلام دعوت ورکړه، هغه مسلمان شو او د اسلام یو شمیر ضروري شیان یې زده کړل بیرته واپس وطن ته لاړو، رسول الله ﷺ د بحرین د سردارانو په نوم خط ولیکلو او ده ته یې وسپارلو، منقذ بن حیان خط له ځان سره کړ بحرین ته ورسید او د منذر بن عائد ملقب باشج عبد القیس په لاس کې یې ورکړ، منقذ بن حیان د اشج عبد القیس زوم وو دده میرمن (بنځه) د اشج عبد القیس لور وه، منقذ بن حیان یې په عبادت کولو ولیدو او ډیره حیرانه شوه، دې د خپل پلار پر وړاندې د دې یادونه وکړه چې زما میره له مدینې نه چې راغلی دی هغه په عجیب عجیب عبادت کې مشغول دی، اشج چې کله د رسول الله ﷺ خط پرانستلو وې لوست او د لور نه یې د اسلام په باره کې خبرې واوریدې نو هغه مسلمان شو، بیا ده په یوه مجمع (جلسه) کې خط ولوست خلک مسلمانان شول او بیا د رسول الله ﷺ په خدمت کې حاضر شول، دا وخت دغه وفد په دیار لسو کسانو مشتمل وو. (المرقات ۱۶۵-۱۶۶/۱)

مدینې ته چې ورسیدل په منډه منډه یې رسول الله ﷺ ته سلام وکړو، لاسونه یې خکول کړل، لیکن اشج لومړی (اول) د ملگریو سامان محفوظ کړ، بیا یې اوبن وتړلو، بیا یې نوې جامې واغوستې او په ډیر وقار د رسول الله ﷺ په خدمت کې حاضر شو، مبارک لاسونه یې خکول کړل، شکل او شباغت یې ښه نه وو، رسول الله ﷺ په تعجب سره ورته وکتل نو اشج وویل یا رسول الله ﷺ ! د انسان دا پوستکی د مشکیزې په شان دی، اصل انسان خو دا نه دی، په اصل کې

انسان (الانسان بأصغریه) یعنې د دوو وړو اندامونو د وجهې انسان انسان دی او هغه زړه او ژبه دي، اشج ته رسول الله ﷺ وفرمایل: په تا کې دوه خویونه (خصلتونه) دي کوم چې الله او د هغه رسول ته خوښ دي، هوښیاري او تحمل (صبر) اشج وویل: یا رسول الله ﷺ ! آیا دا خویونه پیداشي دي او که ما په کسب سره حاصل کړي دي، رسول الله ﷺ ورته وفرمایل: په تا کې دا

خویونه پیداشي دي، په دې باندې هغه خوشحاله شو او بیا یې وویل: (الحمد لله الذی جعلني علی خلقین یحبهما الله ورسوله). چونکه د منذر بن عائد په مخ باندې د زخم اثر وو نو رسول الله ﷺ هغه ته د اشج لقب ورکړ، لهذا نووي رَحْمَةُ اللهِ ويلي دي چې منذر بن عائد ته د اشج لقب رسول الله ﷺ ورکړی وو بیا هغه په اشج عبد القیس سره مشهور شو.

من القوم او من الوفد: په دې کلام کې د راوي شک دی چې رسول الله ﷺ (من القوم)

فرمایلی وو او که یې (من الولد) فرمایلی وو، دا د صحابه کرامو رضی الله عنہم نهایت احتیاط اعلیٰ ذهانت او امانت داری او د رسول الله صلی الله علیه و آله سره محبت وو چې په تلفظ کې یې تغیر نه خوښولو، د (او) د لفظ نه وروسته (قال) زیات کړی دی د همدې نه د رسول الله صلی الله علیه و آله سوال یا خود تعارف دپاره وویا د استیناس د طلب په غرض وو، دا د رسول الله صلی الله علیه و آله عام مبارک عادت وو په کوم کې چې سراسر محبت وو. (المقات ۱/۱۶۸).

قالوا ربیعة: ای نحن من ربیعة بن نزار، زمونږ تعلق د ربیعه سره دی. (المقات ۱/۱۶۸).

قال مرحباً: مرحب مصدر ميمي په معنی دوست دی ای اصحاب القوم رحباً وسعة د لفظ دفعل محذوف د وجې منصوب دی رحب یو رحب ورحباً وسعت او پراخی په معنی دی. (المقات ۱/۱۶۸).

غير خزاياً: غیر حال دی د همدې وجهې منصوب دی، خزاياً د خزیان جمع ده او خزی د ذلت او رسوائی په معنی سره دی. (المقات ۱۶۸-۱/۱۶۹).

ولا لدامی: داد لدامان جمع ده کوم چې د لدامر پښیمان په معنی سره دی، اگر که د لدامان یوه معنی همنشین هم ده مگر هغه دلته مراد نه ده بلکې د لدامر (پښیمان) په معنی سره استعمال شوی دی، بعضو لدامی د لدامر جمع بللې ده، مگر دا قید یې لگولی چې دا خلاف القیاس دی، ځکه چې د لدامر جمع د قیاس مطابق لدامین ده، بهر حال د خزاياً هموزن جوړلو په غرض سره لدامی راوړل شوی دی که نه نو لدامین راوړل کیده او د هموزنی لحاظ په عربي کې ساتل شوی دی، لکه د عشاياً دپاره خداياً راوړل شوی حالانکه د خدا لا جمع غدوات ده نه خدا یا همدارنگه د لادریت رعایت شوی لادریت ولاکلیت راوړل شوی، حالانکه دا (لاکلیت) دی مگر د ګاونډ خیال ساتل شوی دی. رسول الله صلی الله علیه و آله دې وفد ته دا ورنښودل غوښتل چې ښه شوه چې ستاسو سره زمونږ جګړه ونه شوه، د جګړې نه مخکې په خپله مو اسلام قبول کړو او راغلئ، نو د جګړې د رسوائی نه بچ شوی، همدارنگه د جنگ نه کیدو په صورت کې پښیماني هم د منځه لاړه، که چیرته جنگ شوی وی خلک وژل شوي وی یا نیول شوي او زخمیان شوي وی نو اوس به پښیماني وه چې کاش د جنگ کولو نه مخکې مسلمانان شوي وی. (المقات ۱/۱۶۹).

الشهر الحرام: دلته په (الشهر) کې الف لام د جنس دپاره دی د کوم اطلاق چې په قلیل او کثیر ټولو باندې کیدی شي، نو د (الشهر الحرام) نه د تقدس او احترام څلور میاشتې مراد دي په کومو کې چې

درې یو ځای دي او یوه جدا ده، ذوالقعدة ذوالحجه او محرم یو ځای دي او رجب الفرد جدا ده، لهذا دلته گویا چې له مفرد سره د جمع معامله شوې ده چې له (اشهر الحرام) نه څلور میاشتې مراد دي او د دې تائید په بخاري او مسلم سره شوی دی چې هلته د (اشهر الحرام) د جمع لفظ موجود دی. بعضو دا هم ویلي دي چې دلته دې وفد د (اشهر الحرام) نه د رجب میاشت مراد وه، ځکه چې د مضر قبیلې خلکو د رجب ډیر زیات احترام کولو حتی چې د رجب نوم یې رجب مضر ایښی وو، د دې رایې تائید د بیهقي او ابو بکر په روایت سره شوی دی چې (الشهر الحرام) نه مراد رجب مضر دی، د همدې رایې مطابق په (اشهر الحرام) کې الف لام د عهد دپاره راوړل شوی دی، اوس دلته یو سوال دا دی چې چې په (۹ هجري) کې خود عربو جزیره آزاده شوې وه بیا همدې وفد د مضر قبیلې د جنگ او لارې خبر وني راپورته کړه؟ د دې جواب دا دی چې دا وفد یو ځل په (۶ هجري) کې راغلی وو دا د هغه وخت خبر ده، دا وخت د مضر قبیلې خلک مسلمانان شوي نه وو. (المقات ۱/۱۶۹).

امر فصل: د فصل خو یو مطلب دا کیدلی شي چې دا د فاعل په معنی سره دی کوم چې د حق او باطل په مینځ کې فیصله کن امر شي، یا فصل د مفعول او مفصل په معنی سره دی چې مونږ ته یې په ښه تفصیل سره وښایه ترڅو چې مونږ بیا د بل چا طرف ته محتاج نه شو. (المقات ۱/۱۶۹).

نخبر به: یعنې چې مونږ همدا واضح او دوه قسمه احکام د ځان سره یوسو او د خپل قوم پر وړاندې یې بیان کړو، په دې سره د دین د اشاعت اهمیت واضح شوی دی او د تبلیغ د ذمه واری احساس هم معلوم شوی دی، مگر اول د زده کولو د ځان تیارولو او بیا د تللو اصول باید شاته ونه غورزولی شي، په تفصیل سره یې زده کړئ بیا لار شئ. (المقات ۱/۱۷۰).

ولدخل به الجنة: نخبر اول دخل دواړه فعل مجزوم هم دي ځکه دا د هرنه امر په جواب کې راغلی او دواړه د جمله مستانفه په صورت کې مرفوع هم دي، د دخول جنت نه مراد دادی چې مونږ د الهي رضا خاص مقام غواړو کوم چې جنت دی، ځکه چې جنت د الله رضا د مجموعې نوم دی. (المقات ۱/۱۷۰). اوس دا اعتراض نه شي کیدی چې عمل خود دخول جنت موثره ذریعه نه ده، موثر علت خود الله تعالی رحمت دی، عمل خود صرف وسیله ده، بیا هم د نفس جنت سوال هم روا دی، ځکه چې هغه هم مامور به حکم دی، مگر د اعلیٰ خلوص خبره بله ده. (المقات ۱/۱۷۰).

وسألوه عن الاهربة: اهربة د هرب جمع دپه معنی د مشروب سره دی او د جواب نه معلومه شوې ده چې رسول الله ﷺ گویا چې وفرمایل چې تاسو خود مشروب پوښتنه کوئ زه د مشروباتو هغه لوبښي هم روا نه گڼم په کومو کې چې کله د شرابو ساتلو جوړولو او څکلو عمل شوی وي، ځکه چې دا

لویښي مذكرات دي، د هغو نه لرې اوسیدل هم ټاکیدي حکم دی ترڅو چې د شرابو نه مکمل اجتناب او نفرت راشي، کله چې دا نفرت د صحابه کرامو په زړونو کې کیني، بیا به د لویښو ساتلو اجازه هم وشي، بهر حال اشربة په حذف د مضاف سره دی (أَي عَنْ ظُرُوفِ الْإِشْرَبَةِ) ځکه چې دا خلک مسلمانان وو د شرابو په حرمت باندې له پخوانه قائل وو. (المقات ۱/۱۷۰).

فامرهم باریع: دلته یو مشهور سوال دی هغه دا دی چې په اجمال کې د څلورو څیزونو وعده شوې وه چې (فامرهم باریع) مگر په تفصیل کې د پنځو څیزونو ذکر راغی، یعنې ایمان، مونځ، زکوٰۃ، صوم، د خمس ورکړه دا پنځه څیزونو دي او که چیرته اجمال او تفصیل یو دی نو بیا صرف د ایمان ذکر وشو او د هغه د فروعاتو ذکر وشو او د څلورو څیزونو وعده پوره نه شوه؟.

جواب: د دې ډیر جوابونه دي، او شارحینو واړه واړه وجوهات هم را اخستلي دي او جوابونه یې کړي دي، زه دوه درې خبرې ذکر کوم: **اول جواب:** دا چې رسول الله ﷺ د همدې څلورو شیانو وعده

کړې وه او اقام الصلوات، ایتام الزکوٰۃ، صوم رمضان او وان تعطوا من الخمس پورې یې د څلورو بیان وکړ، پاتې شو د شهادتینو ذکر هغه د مقدمې، تمهید او تبرک په طور وو، ځکه چې دا خلک پاڅه مسلمانان شوي وو، د دوی دپاره د شهادتینو ذکر د تبرک په طور کیدلی شي، ددې تائید بخاري په روایت سره شوی چیرته چې د شهادتینو ذکر نشته، لهذا د بخاري په ۲ جلد کې ۹۱۲ صفحه باندې دا

حدیث داسې دی: (عن ابن عباس رَضِيَ اللَّهُ عَنْهُ فَقَالَ عَلَيْهِ السَّلَامُ أَرْبَعٌ وَارْبَعٌ (۱) أَقِيمُوا الصَّلَاةَ (۲) وَأَتُوا

الزَّكَاةَ (۳) وَصُومُوا رَمَضَانَ (۴) وَاعْطُوا خُمْسَ مَا غَنِمْتُمْ الْخُمْسَ). ددې روایت نه په واضح طور معلومه

شوې ده چې د شهادتینو تذکره د څلورو شیانو په وعده کې نشته، چیرته چې ذکر شوې هلته د تبرک

تمهید او مقدمې په طور ذکر شوې، په بعضو روایتونو کې رسول الله ﷺ د شمارلو په وخت

کې په شهادتینو باندې مبارکه گوته بنده کړه د کوم نه چې اندازه کیږي چې دا په شمار کې اول امر وو،

مگر علماؤ لیکلي دي چې دا د توحید طرف ته اشاره وه د شمار طرف ته نه وه، ځکه چې ددې وروسته نه

رسول الله ﷺ دویمه گوته نه یې بنده کړه نه یې اشاره وکړه، که چیرته شمارلوی نو په ټولو کې

به یې بنده کړې وی. **دویم جواب:** دا دی چې شهادت یې اول امر شمار کړو نو مونځ، زکوٰۃ او روژه دا

څلور شول، او د خمس چې کوم ذکر راغلی دی د هغه عطف په امرهم باندې دی عبارت داسې دی

(امرهم باریع و امرهم ان تعطوا من المثلث الخمس) نو خمس که چیرته په شمار کې دننه نه دی خود

وفد د ماموراتو نه دی چې دا وکړئ، دا وکړئ او خمس اداء کړئ، دا دوه جوابونه د ټولو نه عمده او

قابل اعتماد دي. **درېم جواب:** دا هم ورکړی شوی دی چې رسول الله ﷺ څلور څیزونه شمار

کړل مگر کوم راوي اختصار کړی ټول يې پرې ايښي دي د ايمان اجمال او تفصيل يې ذکر کړی دی دا عجيب جواب دی. **خلورم جواب**: دا دی چې د شهادتينو نه نيولې تر خمس پورې رسول الله ﷺ د خلورو څيزونو ذکر کړی د غنيمت مال او د خمس ذکر د زياتوالي په طور د همدې وفد په مناسبت د دوی دپاره يې ځکه وکړ چې دا خلک د مضر قبيلې سره د جنگ په ميدان کې په جگړو کې مشغول وو دوی ته د همدې حکم ضرورت وو. په دې حديث کې د حج ذکر نشته، ځکه چې حج په (۹ هجري) کې فرض شوی وو او د عبد القيس وفد يو ځل د (۹ هجري) نه مخکې راغلی وو.

ونهاهم عن اربع: يعنى رسول الله ﷺ دوی د خلور قسمه داسې لوبڼو نه منع کړل په کومو کې چې دوی شراب جوړ کړي وو، د کومو چې سوري بند شوي وو او په هغو کې ډير زر شراب جوړيدل او زړه پکې نشه راتله، نو په ابتداء کې په هغو کې د نبی د جوړولو نه هم منعه راغله چې هسې نه دوباره د شرابو جوړول شروع نه شي دا ټول خلور لوبڼي وو. (المقات ۱/۱۷۱).

(۱) **الحنتم**: دا د پنځې خټې نه جوړ شوی روغني لوبڼی وو. (المقات ۱/۱۷۲).

(۲) **الدبا**: دا يو قسم کدو دی کوم چې وچ کړی شي او د هغه د مينځ نه تخم وغورځول شي دا د دننه نه بهترين لوبڼی دی د پاسه پرې د نيولو دپاره داسې غاړه ده گویا چې د نيولو دپاره په اندازه جوړه شوې وي، اوس په قبائلو او کوهستاني علاقو کې خلک د دې استعمال کوي. (المقات ۱۷۲-۱۷۳/۱).

(۳) **النقيير**: دا هم يو لوبڼی دی خلک د کجورې تنه (ډډ) دننه خوا نه تراش کړي بيا په هغې کې شراب جوړوي او په کې ساتي يې:

(۴) **المزفت**: دا هغه لوبڼی دی په کوم به چې خلکو تور تار کول لگول، يعنې روغني زفت يا روغن قار کوم چې په کشتيو باندې لگول کيږي او په جاهليت کې په دې سره د لوبڼو د سورو (مساماتو) بندولو په غرض دا څيزونه په لوبڼو باندې لگول کيدل، دا هم روغني لوبڼی دی، په ابتداء کې د حرمت شراب په وخت کې د همدې لوبڼې ممانعت شوی وو بيا اجازه وشوه لکه د مشکوة په زیارة القبور کې داروايت دی: **ولهبتکم عن الدبيل الا في سقاء فاشربوا في الاسقية كلها ولا تشربوا مسکرا** (مشکوة، ص: ۱۵۴).

دائمه احنافو دامسلك دی اودايې دليل دی، د مشکوة په باب الاشرية ۳۷۰ صفحه کې همداسې روايت مذکور دی، د امام مالک رحمه الله او امام احمد بن حنبل رحمه الله په نزد د همدې لوبڼو استعمال اوس هم ناروا دی د ابن عباس رضي الله عنه يو قول او فتوی يې مستدل ده چې هغه منعه کړې. د هغه جواب دادی چې د صحيح احاديثو نه په واضح طور معلومه شوې چې دا ممانعت وروسته ختم شوی دی، لهذا د حضرت ابن عباس رضي الله عنه په قول کې تاويل کولی شي چې شايد ده ته د نسخ علم نه وي شوی.

واحفظوهن : ددې نه معلومه شوه چې اول یې زده کړه بیا لار شه نورو ته یې ورزده کړه، رومبی د تبلیغ تیاری وکړه، ښه یې په یاد کړه ترڅو چې په بیانولو کې یې غلطی رانه شي. (المرقات ۱/۱۷۳).

۲۶ ذی قعد ۱۴۰۹ هـ

د اسلام احکامات

(۱۷) وَعَنْ عُبَادَةَ بْنِ الصَّامِتِ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
د حضرت عباد بن صامت رضي الله عنه نه روایت دی چې یوه ورځ رسول الله صلی الله علیه و سلم وفرمایل هغه د لې ته
وَحَوْلَهُ عِصَابَةٌ مِنْ أَصْحَابِهِ : بَايَعُونِي عَلَى أَنْ لَا تُشْرِكُوا
چې دده نه گیر چاپېره ناسته وه زما سره په دې خبرو باندې بیعت (عهد او اقرار) وکړئ چې تاسې مه شریکوئ
بِاللَّهِ هَيْئًا ، وَلَا تُسْرِقُوا ، وَلَا تَزْنُوا ، وَلَا تَقْتُلُوا أَوْلَادَكُمْ ، وَلَا تَأْكُلُوا بِمَهْتَمًا
د الله تعالی سره هېڅ شی، غلامه کوئ، زنا مه کوئ، خپل بچي مه قتل کوئ، قصداً په چاپسې بهتان مه وایئ
تَقْتُلُونَهُ بَيْنَ أَيْدِيكُمْ وَ أَرْجُلِكُمْ ، وَلَا تَعْصُوا فِي مَعْرُوفٍ . فَمَنْ
اود شریعت مطابق چې تاسو ته کوم احکام درکړی شي دهغو نافرمانی ونه کړئ، پس په تاسو کې چې کوم
وَفِي مِنْكُمْ فَأَجْرُهُ عَلَى اللَّهِ ، وَمَنْ
کس د عهد او اقرار پوره کړي دهغه اجر د الله تعالی په ذمه دی او کوم کس چې د (شرک نه بغیر) په دې کې
أَصَابَ مِنْ ذَلِكَ هَيْئًا فَعُقِبَ بِهِ فِي الدُّنْيَا .
په کومه گناه کې مبتلا شي او بیا په دنیا کې هغه ته ددې سزا هم ورکړی شي (لکه حد وغیره پرې جاري شي)
فَهُوَ كَفَّارَةٌ لَهُ ، وَمَنْ أَصَابَ مِنْ ذَلِكَ هَيْئًا ،
نو د سزا دهغه د همدې گناه د پاره کفارې جوړېږي، او کوم کس چې ددې گناهونو نه د کومې گناه ارتکاب
لَمْ سَتَرَهُ اللَّهُ عَلَيْهِ فِي الدُّنْيَا فَهُوَ إِلَى اللَّهِ
و کړ مگر الله تعالی په هغه باندې پرده واچوله (او په دنیا کې سزا ور نه کړی شوه) نو اوس هغه د الله تعالی په
إِنْ هَاءَ حَقًّا عَنْهُ وَ إِنْ هَاءَ عَالِبَةٌ «
مرضي کې دی، که وغواړي هغه به همداسې معاف کړي او که وغواړي په آخرت کې به هغه ته سزا ورکړي

فَبَايَعْنَاهُ عَلَى ذَلِكَ . (مُتَّفَقٌ عَلَيْهِ)^(۱)

نو مونږ ټولو په همدې باندې د رسول الله ﷺ سره بيعت وکړو.

توضیح: عبادۃ: چیرته هم چې راځي نو د (فعاله عباله) په وزن باندې راځي، مگر د امام بخاري شیخ محمد بن عباد و اسطی کې داسې نه دي، هلته عین مفتوح دی، د حضرت عبادہ رضی اللہ عنہ کنیه ابو الولید انصاري ده، دا د نقباو نه دی، په عقبه اولی ثانیه او ثالثه دریو او کې شریک شوی وو، همدارنگه په بدر او نورو ټولو غزاگانو کې شریک شوی، حضرت عمر رضی اللہ عنہ دا د شام قاضي مقرر کړی وو، دی په حمص کې اوسیده، بیا فلسطین ته ولاړ په رمله یا بیت المقدس کې په (۳۴ هجري) کې وفات شو، دده عمر (۷۲) کاله وو. (المرقات ۱/۱۷۳).

عصابه: د فعالة په وزن سره د احاطه په معنی راغلی دی لکه (عمامة، حمالة، جعابة، حباله) عصابه د عصب نه ماخوذه او عصب د سختۍ په معنی ده، لهذا په سر باندې د مضبوطې پټۍ ترلو ته عصابه ویل کیږي، د لسو نه تر څلوېښتو کسانو پورې ډلې ته عصابه ویل کیږي، دوی هم د یو بل دپاره د مضبوطیا سبب دي، کله کله د څلوېښتو نه زیاتو کسانو ته هم ویل کیدی شي لکه په اصحاب بدر باندې د عصابه اطلاق شوی دی او هغه (۳۱۳) کسان وو. (المرقات ۱/۱۷۳).

د بیعت بحث: بایعونی: مبیاعه د بیع نه ماخوذه ده، دا بیعت هم د بیع سره مشابه دی لکه څرنګه چې بیع مبادلة المال بالمال دی همدارنگه بیعت هم یو عهد، قول او اقرار دی د کوم مفهوم چې لیل الاجر والثواب بالطاعة والالقیاد دی، گویا چې د ځان او مال چاته سپارل دي چې دا هر څه د الله او د هغه د رسول دي، د دوی په رضا کې استعمالول دا بیعت دی، د بیعت مشهور څلور قسمونه دي:

(۱) بیعت اسلام (۲) بیعت جهاد (۳) بیعت خلافت (۴) بیعت طریقت. (المرقات ۱/۱۷۴).

صحابه کرامو رضی اللہ عنہم بیعت اسلام هغه وخت وکړ کله چې دوی اسلام قبول کړیاد حدیبیې د صلح په موقع یې د جهاد عام بیعت وکړو، بیا یې د حضرت ابو بکر صدیق رضی اللہ عنہ په لاس د خلافت بیعت وکړو. د طریقت بیعت هغه بیعت ته ویل کیږي چې کوم کس د کوم کامل شیخ په لاس کې لاس ورکړي د گناهونو د پرېښودو او د طاعاتو د التزام عهد وکړي او ووايي چې زه به ستا په راهنمائي کې خپل ظاهر

(۱) أخرجه البخاري ۱/۶۱ رقم الحديث (۱۸)، و مسلم في صحيحه ۵/۱۶۲، رقم الحديث (۴۱). والترمذي ۳/۱، رقم الحديث ۱۴۳۹.

والنسائي ۱۶۰/۷، وأحمد في المسند ۳۱۴/۵.

او باطن د شریعت تابع جوړووم. اوس دې ته کتل دي چې د حضرت عبادہ رضی اللہ عنہ په دې حدیث کې د کوم بیعت ذکر راغلی دی دا کوم قسم بیعت وو؟ نو داسې معلومه شوې ده چې دا بیعت د طریقت بیعت وو، ځکه چې د اسلام بیعت خو صحابه کرامو مخکې کړې وو، د یو مسلمان نه د اسلام د بیعت اخستلو ضرورت څه دی. همدارنگه دا د جهاد بیعت هم نه شي کیدلې، ځکه چې د جهاد هیڅ مضمون په دې حدیث کې ذکر شوی نه دی، همدارنگه دا د خلافت بیعت هم نه دی، ځکه دلته د نبوت دور دی د خلافت دور لاندې راغلی، ځکه چې د نبی د خلیفه په لاس باندې بیعت خلافت په وروسته کې شوی، په واضح طور دا ظاهره شوې چې دا بیعت د ترک معاصي او د التزام طاعاتو دپاره وو او دارنگه بیعت د طریقت بیعت دی، گویا چې په هغه وخت کې د دې نوم نه وو او نه یې شهرت وو، بیا هم وخت په وخت د رسول الله صلی اللہ علیہ وسلم د صحابه کرامو نه د باطن د صفاتي دپاره او د التزام شریعت دپاره همدارنگې بیعت اخیستل شوی دی، لهذا کوم بیعت ته چې په وروسته کې مشائخو د طریقت بیعت نوم ورکړی دی د هغه دا عنوان او نوم نه دی صحیح، د رسول الله صلی اللہ علیہ وسلم په مبارک عهد کې د بل عنوان په حواله دا کار شوی دی، او هغه د تجدید اعمال عهد او د التزام شریعت وعده وه کومه چې په دې حدیث کې په واضح طور ذکر شوې ده، لهذا د طریقت بیعت ته بدعت ویل انتہائي ظلم او بې انصافي ده. همدارنگه د جبریل علیہ السلام په حدیث کې د احسان درجه د همدې سلوک او بیعت طریقت نوم دی، اگر که عنوانونه جدا جدا دي، حضرت مولانا رشید احمد گنگوہي رحمۃ اللہ علیہ ویلي دي چې کله د علم او دلائلو کشمکش وي نو دا شریعت دی، او کله چې قلبي طمانیت وي نو دا طریقت دی، یا داسې ووايي چې کله انسان د اسلام په احکامو باندې په تکلف سره تگ کوي نو دا شریعت دی او کله یې چې مزاج جوړ شي نو دا طریقت دی، یا داسې پوهه شی چې د اسلام د دین ابتدائي سفر شریعت دی، او د ښه مهارت نه وروسته انتہاء طریقت دی، لکه څرنگه چې یو ډرائیور لومړی زده کړه کوي او بیا د لاس له صفاتي سره عام سرک ته راځي ترڅو چې ښه مهارت حاصل کړي. بهر حال اصل بیعت او طریقت په سنت سره ثابت دی، مگر په دې کې اکثر تګان خلک داخل شوي دي، کومو چې دا طریقه بدنامه کړې ده، که نه نو د اهل الله په لاس بیعت او د شریعت محنت خو غټه سره ملغړه ده. ۷

نہیں ملتے یہ مولیٰ ہا د شاہوں کے حسنہ نون میں

همدارنگه بیعت نساء او د هغو اصلاحي طرف په خپله د قرآن مجید په سورت ممتحنه کې الله تعالی بیان کړی دی، همدارنگه دیعت طریقت یو اصل د قرآن نه ثابت شوی دی، بیا په سلف صالحینو کې دا مبارک عمل متواتر را روان دی نو انکار ترې بیکاره دی.

ان لا تشرکوا: د شرک نه مراد شرک اصغریا یا کاری ده، یاداد بیعت تجدید دی او دراتلونکي دپاره د شرک نه د ځان ساتلو هدايت دی، که نه نو مسلمانان خود پخوا نه په توحید باندې وو. (المقات ۱/۱۷۴).

په عربو کې د اولاد د قتل فلسفه: ولاتقتلوا اولادکم: دا چې په عربو کې د اولاد وژل رواج وو، د همدې وجهې په خصوصیت سره دا بیعت واخیستل شو، په عربو کې دوه قسمه خلکو د دوو مختلفو کمزوریانو له وجهې اولادونه قتل کول، یو خو هغه خلک وو کوم چې فی الحال مفلس او فقیران وو، دوی د اولادونو د بوج د پورته کولو نه عاجزان وو، په همدې وجهې اولادونه قتل کول، قرآن کریم دوی ته ویلي دي: ﴿وَلَا تَقْتُلُوا أَوْلَادَكُمْ مِنْ إِمْلَاقٍ﴾ دویم قسم خلک هغه وو کوم چې فی الحال خو خوشحاله وو، لیکن د دوی سره ویره وه چې په آئنده کې د اولادونو په راغټیدو سره به مونږ فقیران شو نو دوی اولادونه قتل کول، د دوی دپاره قرآن کریم دا اعلان کړی: ﴿وَلَا تَقْتُلُوا أَوْلَادَكُمْ خَشْيَةَ إِمْلَاقٍ﴾ چې په آئنده کې د فقر ویره نه ده په کار، بیا دواړه قسمه خلکو ته تسلي ورکړې شوې ده، اول قسم ته

ویل شوي ﴿لَنْ نَزُوقَهُمْ وَإِنَّا لَكُم﴾ چې مونږ یې دوی ته هم ورکوو او تاسو ته یې هم درکوو، د کلام دا طریقه د فصاحت او بلاغت نه ډکه ده لږ فکر په کې وکړئ. په عربو کې په خصوصي طور د جینکو د قتل کولو یوه وجه دا هم وه چې دوی پوهیدل چې دا جینی غټه شي نو بل سړي ته به ورکول کیږي هغه ددې نه جنسي فائده ولې پورته کړي، دا د جاهلیت بې ځایه غیرت وو د کوم د وجهې نه چې دوی ژوندی جینکۍ ژوندی تر خاورو لاندې کولې، اسلام په ښځو باندې لوی احسان وکړو او دا رسم او رواج یې حرام وگڼلو سړي او ښځې یې د دوزخ نه بچ کړل. نن سبا په سکولونو او کالجونو کې هلکان او جینکۍ داخل کړي، دوی په آئنده کې په دیني او اخلاقي اعتبار سره تباہ هم کړي او په حقیقت کې دا ژوندي په خاورو کې خښول دي، د خیتې په خاطر د هغود آخرت تباہ کول دا څرنگه تعلیم او هوښیاري ده. ۷

یون قتل ے بچوں کے وہ بدنام نہ ہوتا ❀ مدحیف کہ منرعون کو کالج کی نہ سوچی

ولانکوا بیهتان: بهتان د بهت نه د مبهوت او متحیر کولو په معنی سره دی، دا هغه دروغ دي کوم چې آوریډونکي په حیرت کې واچوي، بعضو ویلي چې ددې نه مراد (قذف) دی. (المرقات ۱/۱۷۴).

بین ایدیکم وارجلکم: دلاس او پښو ذکر ددې وجهې شوی چې غټ غټ کارونه په دوی سره ترسره کیږي

تسمیة الشيء باسم جزئه مراد د انسان ذات او نفس انسان دی، بعضو ویلي چې ددې مفهوم دادی چې مخامخ په چا باندې بهتان مه لگوئ، ځکه چې دا ډیر سخت وي او د فساد باعث دي. (المرقات ۱/۱۷۴).

ولا تعصوا فی معروف: د معروف ذکر دلته تعمیم بعد تخصیص دی چې د خاص خاص څیزونو نه وروسته د عام معروف ذکر شوی، معروف او منکر هغه دي د کوم چې حسن او قبحه په شریعت سره معلوم شي، په معروف کې ټول مامورات او منہیات شرعیه راغلي نو په دې کې په رسالت باندې ایمان هم راغی نو د ټول شریعت اطاعت هم راغی، دلته د معروف قید اتفاقي دی، ځکه چې د هیڅ نبي هیڅ عمل غیر

معروف نه دی شوی چې مراد دا شي چې (لا تعصوا فی شيء من الاشیاء). (المرقات ۱/۱۷۴).

فمن وقي جوفي تحفيقا او تشديدا دواړه قسمه ويل کیدی شي، علامه طيبي رحمه الله ليکلي دي چې (وفي) دده چې کوم کار پوره پوره او مکمل وکړی شي، لهذا دا ثواب هغه کس ته ورکول کېږي کوم چې ټول حقوق او عهود مکمل کړي. (المرقات ۱/۱۷۴).

فعوقب به: يعنې د دې گناه په مرتکب باندې شرعي حد قائمېدی شي، (فهو كفارة له) په يوه نسخه کې (فهو طهور له) راغلی دی، دا حکم د شرک نه بغير د نورو معاصيو دپاره دی. (المرقات ۱/۱۷۴).

حدود كفارات دي يا زاجرات؟ په دې مسئله کې د فقهاو اختلاف دی چې آیا حدود مکفرات او مطهرات دي او که زاجرات دي؟ مطلب دا دی چې د حد د قائمېدو نه وروسته سزا موندونکی کس د آخرت د عذاب نه هم پاک دی او که دا صرف دنيوي زجروو او په آخرت کې به بيا زجر ورکول کېږي.

امام مالک رحمه الله، امام شافعي رحمه الله، امام احمد بن حنبل رحمه الله د ريو او په نزد چې حدود مطهرات دي چې په دنيا کې د حد په قائلولو سره دا کس په آخرت کې له سزا نه پاک دی، د ائمه احناف په نزد حدود زاجرات دي، دنيوي سزا حد دی دې دپاره چې په ټولنه کې نظم او امن راشي او په آخرت کې د الله تعالی د حکم ماتولو سزا جدا ده، هو د کومو حدودو سره چې توبه پيوسته شي او سزا موندونکی په رشتني زړه سره توبه وکړي بيا دا حدود مطهرات جوړېږي، د توبې نه بغير صرف زاجرات دي.

دلائل: د جمهورو دليل د بحث لاندې د حضرت عبادہ رضي الله عنه حديث دی په کوم کې چې (فهو كفارة) الفاظ راغلي دي چې حدود كفارات دي.

(۱) د ائمه احنافو اول دليل د سورت مائدې ۳۴ آيت دی: ﴿ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ﴾ (سورة مائدة آيت: ۳۴)

اوس که چيرته حد مطهر ساتر او مکفر دی نو قطاع الطريق ته په آخرت کې دا عظيم عذاب ولې دی؟ معلومه شوه چې دا زاجر دی، که چيرته رښتوني توبه ورسره ملگرې شي نو بيا دا زاجر مطهر هم دی.

(۲) د سورة مائدې ۳۸ نمبر آيت د آية السرقة په نوم سره مشهور دی: ﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا جَزَاءً بِمَا كَسَبَا لَكَالَ الَّذِي قَاتَلَ اللَّهَ وَآلَهُ عَزِيزًا حَكِيمًا فَمَنْ تَابَ مِنْ بَعْدِ فَلْيَبْسُغْ بِمَنْ لَكَ اللَّهُ يَتُوبُ عَلَيْهِ﴾ (سورة المائدة ايت نمبر ۹۳۳۸)

په دې آيت کريمه کې د غلا کولو سزا د لاس پريکول ښودل شوي او بيا په (فمن تاب) کې د توبې ذکر شوی، که چيرته حد صرف ساتر مکفر او مطهر دی نو بيا د توبې د ذکر مطلب څه دی، معلومه شوه چې

حد زاجر دی، هو که چیرته توبه ورسره ملگرې شي بيا ساتراو مطهر دی.

(۳) د سورة نور ۴ آيت دی: ﴿فَأَجْلِدُوهُمْ ثَمَانِينَ جَلْدَةً وَلَا تَقْبَلُوا لَهُمْ شَهَادَةً أَبَدًا وَأُولَٰئِكَ هُمُ الْفَاسِقُونَ إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا﴾ (سورة نور آيت: ۵/۴).

په دې آيت کريمه کې د حد قذف د لگولو وروسته هم دې کس ته فاسق ويل شوي او هغه مردود الشهادة گرځول شوی دی او ددې نه وروسته يې د هغه د توبې ذکر په الا الذين سره وکړو، که چيرته حد ساتر مکفر او مطهر دی نو د حد قائميدو نه وروسته هغه مردود الشهادت ولې دی؟ او بيا هغه ته د توبې ذکر او ترغيب ولې دی؟ معلومه شوه چې حدود زواجر دي سواتر نه دي، دلته د الا الذين استثناء د فاسقون نه ده، ځکه چې هغه قريب دی او د قريب نه چې کله استثناء ممکن شي نو هماغه متعين دی. همدارنگه دا استثناء د حد قذف نه هم ممکن ده، ځکه د قاضي پر وړاندې کله چې د شاهد وغيره سره حد ثابتېږي نو هغه حد د توبې په کولو سره نه ساقطېږي، کله چې حد نه شي ساقط کيدلی نو بيا استثناء لغوه کېږي او حاشا وکلا چې د الله تعالى کلام لغوه کړی شي. احنافوپه هغو احاديثو سره هم استدلال کړی په کومو کې چې د حد لگولونه وروسته رسول الله ﷺ سزاموندونکي کس ته ويلي چې استغفار وکړه او معافي وغواړه (بعد التيا والقي وبعد القبض وقضيضها) انصاف دا دی چې حدود نه مطلقا ساتر دي او نه مطلقا زواجر دي، بلکې د اقرار او توبې او د عدم اقرار او عدم توبې فرق دی، يعنې چې توبه او باسي نو سواتر دي او که يې ونه باسي زواجر دي، نو د طرفينو اختلاف لفظي شو او ختم شو، ذکر شوی حديث هم د آيتونو د وجهې مقيد شو او د توبې شرط ورسره ملحوظ شو. د احنافو د طرفه جمهورو ته التزامي جواب دا دی چې د مرتد سزا په دنيا کې مرگ دی، نو آيا د سزا د موندلو وروسته دا کس پاک شو په آخرت کې به هغه ته سزا نه ورکول کېږي؟.

فسر الله عليه: يعنې الله تعالى په هغه باندې پرده اچولې ده، نو دې کس لره په کار دي چې دا هم ددې گناه ذکر (يادونه) د خلکو پر وړاندې ونه کړي، بلکې په پټه توبه وکړي، پس قاعده داده چې په خلوت کې د معصيت توبه په خلوت کې ده او د جلوت په جلوت کې ده. (المرقات ۱/۱۷۵).

۲۷ ذيقعد ۱۴۰۹ هـ

د بنحو د پاره در رسول الله ﷺ فرمان

(۱۸) وَ عَنْ أَبِي سَعِيدٍ الْخُدْرِيِّ، قَالَ: خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي أَهْضَى أَوْ دحضرت ابو سعيد خدری رضی اللہ عنہ نه روايت دی چې يو ځل رسول الله ﷺ راووتو د لوي اخترياد

فَقَطِرْ إِلَى الْمَصَلِّ، فَمَرَّ عَلَى النِّسَاءِ

وروکي اختر مونځ د پاره عید گاه ته نو د ښځو دیو ټولې سره په خوا کې هم تیر شو هغوي یې مخاطب کړې

فَقَالَ: « يَا مَعْشَرَ النِّسَاءِ تَصَدَّقْنَ، فَإِنِّي أُرِيْتُكُمْ أَكْثَرَ أَهْلِ النَّارِ

نبي ﷺ و فرمايل: ای دښځو دلي! تاسو صدقې وکړئ ځکه چې ماته سوزياتره په دوزخ کې ليدلې وئ

فَقُلْنَ: وَ بِمَ يَا رَسُولَ اللَّهِ؟ قَالَ: (تَكْفُرْنَ

دایې چې واوریدل) ښځو وویل: یا رسول الله! دهغې سبب څه دی؟ نبي ﷺ و فرمايل: تاسو ډیر کوئ

اللَّعْنِ، وَ تَكْفُرْنَ الْعَشِيرَ، مَا رَأَيْتُ مِنْ نَاقِصَاتِ عَقْلِ وَ دِينِ

لعن طعن او دخپلو خاوندانو نافرمانې ډیره کوئ او ما په عقل او دین کې د کمزورۍ باوجود هوښیار سړي

أَذْهَبَ لِبُذِّ الرَّجُلِ الْحَازِمِ مِنْ إِحْدَاكُنَّ) قُلْنَ: مَا نُقْصَانُ دِينِنَا وَعَقْلِنَا يَا رَسُولَ اللَّهِ؟

په یو قوف جوړیدو کې د تاسو نه زیات نه دی لیدلی، دایې چې واوریدل ښځو وویل: یا رسول الله!

قَالَ: (أَلَيْسَ شَهَادَةُ الْمَرْأَةِ مِثْلَ نِصْفِ

زمونږ په عقل او زمونږ په دین کې څه کمی دی؟ نبي ﷺ و فرمايل: آیا دیوې ښځې شاهدې د سړي د نیمې

شَهَادَةِ الرَّجُلِ؟) قُلْنَ: بَلَى، قَالَ: (فَذَلِكَ مِنْ نُقْصَانِ عَقْلِهَا)

شاهدې سره برابره نه ده؟ هغوی وویل: هو! همداسې ده، نبي ﷺ و فرمايل: دا د عقل نقصان دی،

قَالَ: أَلَيْسَ إِذَا حَاضَتْ لَمْ تُصَلِّ

بیانې ﷺ و فرمايل: آیا داسې نه ده کوم وخت چې ښځه د حیض په حالت کې وي نو نه مونځ کولی شي

وَلَمْ تَصُمْ؟) قُلْنَ: بَلَى، قَالَ: (فَذَلِكَ مِنْ نُقْصَانِ دِينِهَا). (مُتَّفَقٌ عَلَيْهِ)^(۱)

او نه روژه نیولی شي هغوی وویل: آو! بالکل همداسې ده نبي ﷺ و فرمايل: دا ستاسو د دین نقصان دی

توضیح: د ابو سعید خدری رضی الله عنه نوم سعد بن مالک دی، مگر په کنیه مشهور شوی دی، د خدره قبیلې

طرف ته منسوب شوی دی کومه چې د انصارو یوه قبيله ده، دا د کثیر الروایت صحابه ؓ نه دی، په (۶۴

هجري) کې په مدینه منوره کې وفات شوی دی، عمر یې (۸۴) کاله وو.

(۱) أخرجه البخاري في صحيحه ۱۰۵/۱، رقم الحديث (۳۰۱)، ومسلم في صحيحه ۸۶/۱، رقم الحديث (۱۳۲-۷۹)، والترمذي ۱۱/۵

رقم الحديث ۲۶۱۳، وابن ماجه ۱۳۲۶/۲، رقم الحديث ۱۰۰۴.

فی اضعی: ای فی عید الاضحی مضاف محذوف مقدر دی، او فطر راوي ته شک دی (المرقات ۱/۱۷۵).
المصل: د عیدگاه په معنی سره دی، ملا علي قاري رحمه الله ویلي دي دا عیدگاه تر اوسه پورې موجوده ده، معلومه شوه چې د ده تر زمانې پورې وه، اوس خو هیڅ هم نه دي پاتې شوي، د اختر مونځ دپاره وتل سنت متواتره دي، د ضرورت نه بغیر په جومات کې اختر مونځ کول د سنت متواتره مستمره خلاف دي، هو! نن سبا خلک دومره زیات دي چې په یوه ځای کې یې جمع کول محال دي، همدارنگه د عقیدو اختلاف دومره زیات دی چې را جمع کول یې ممکن نه دي. (المرقات ۱/۱۷۵).

مر على النساء: د مر صیغه متعدی بالباء وعلی شوې ده، ممکنه ده چې رسول الله ﷺ د وعظ دپاره هلته تللی وي، یا دا چې کله تیریدلو نو بیا یې وعظ هم وکړ، ددې نه معلومه شوه چې په دې وخت کې ښځې هم د مونځ دپاره جوماتونو ته تللي نو زمانه د خیر القرون وه د وحې نزول شوی وو، د مدینې منورې پاکه زمکه وه، د صحابه کرامو رضی الله عنهم پاک جماعت وو او د رسول الله ﷺ مقدس وجود موجود وو، نو ښځو ته د یو شمیر پابندیو سره جومات ته راتلو اجازه وه. (المرقات ۱/۱۷۵).
بیا د احوالو د خرابۍ د وجهې نه په دوی باندې د پابندیو سلسله آرام آرام شروع شوه بیا مکمل ممانعت وشو چې د حضرت عائشې رضی الله عنها د روایت نه واضح دي، آینده ددې مسئلې تفصیل راتلونکې دی.
اریتکن: که چیرته د رؤیت نه رؤیت قلبي مراد دی نو بیا دا قلبي رؤیت یا په صلوة کې کسوف شوی، یا د وحې په طور شوی یا د کشف او انکشاف په صورت کې شوی، او که چیرته رؤیت بصری دی نو بیا د معراج په شپه رسول الله ﷺ ته جنت او دوزخ ورښودل شوي وو، هغه مراد دي، اری په معنی د اعلم د دریو مفعولو غوښتونکې دی، اول مفعول اریتکن د نائب فاعل تاء ده، مفعول ثاني کن او اکثر اهل النار مفعول ثالث دی. (المرقات ۱/۱۷۵).

تصدقن: دا چې صدقه د سیئاتو کفاره جوړېږي ځکه چې په حدیث کې دي الصدقة ترد البلاء او الصدقة تطفي غضب الرب او اتقوا النار ولو بشق تمرة او کل امرء قل صدقته نو په دې وجه رسول الله ﷺ ښځو ته د صدقې حکم وکړه او په اول سر کې یې ښځو ته د دوزخ نه د ځان ساتلو علاج وښود ترڅو چې ښځې مایوسه او پریشانې نه شي، بیا یې ښځو ته په دوزخ کې د دوی د زیاتوالي خبره وکړه کوم چې د دنیا د محبت د وجهې وو، نو د صدقې په کولو سره د دنیا محبت بخل او د کنجوسۍ خوی ختمیدلی شي. (المرقات ۱/۱۷۶).

اکثر اهل النار: یعنی ما لیدلي چې په دوزخ کې ښځې زیاتې وې هغه ښځې مراد دي کومې چې مړې

شوي دي.

سوال: دلته سوال دا دی چې په جنت کې هر جنتي ته دوه ښځې ورکول کېږي د کوم نه چې معلومېږي چې په جنت کې به ښځې زیاتې وي او دلته په دوزخ کې زیاتې ښودل شوې دي په دې دواړو خبرو کې خو ښکاره تعارض دی؟

اول جواب: دا چې د ښځو شمیر دومره زیات دی چې د پیدا کیدو نکو هلکانو په نسبت دومره زیاتې دي چې د دوو دوو ورکولو باوجود بیا به هم په دوزخ کې زیاتې وي. **دویم جواب:** دا چې په ابتداء کې به په دوزخ کې زیاتې وي بیا به د سزا د تیروولو نه وروسته جنت ته لاړې شي نو په دوزخ کې به کمې پاتې شي. **دریم جواب:** دا دی چې دلته کوم اکثر اهل النار ویل شوي دي دا د سړیو په مقابل کې نه دي ویل شوي، بلکې فی نفسه چې کوم شمیر (تعداد) دی هغه زیات وو هغه ته کثیر ویل شوي دي، یعنې دومره نه وې په کې په کار.

فصلن ویم: یعنې د کومې وجهې او په کوم سبب سره مونږ په دوزخ کې زیاتې یو؟

قال لکثر من اللعن: لعنت که چیرته د الله تعالی د طرفه په یو چا باندې وي نو د هغه مطلب به دا وي چې ابعاد الله تعالی العبد من رحمته او که د بنده د طرفه وي نو الدعاء بأبعاد العبد من رحمة الله په معنی سره به شي. اوس که چیرته کوم کس په بل چا باندې لعنت وایي نو دا یا خبر ورکوي چې دا کس ملعون دی، یعنې د الله د رحمت نه وتلی دی، دا دعوه د علم غیب ده کوم چې لوی جرم دی، او یا به دا کس د بدې ښیرې کوي چې الله دې دا کس د خپل رحمت نه وباسي نو دا ډیر غټ بخل او ډیر لوی حسد دی کوم چې ناروا دی. ملا علي قاري رحمه الله لیکلي دي چې د تعین سره په یو چا باندې لعنت ویل روانه دي، ترڅو پورې چې په کفر باندې د مرګ واقع کیدو یقین نه وي، لکه په تیرو شویو خلکو کې ابو جهل، فرعون وغیره او په راتلونکو کې ابلیس دی. (المقات ۱/۱۷۶).

بیا د لعنت غټ دوه قسمونه دي: یو لعنت خروج عن رحمة الله العامة دی، دا لعنت د کفارو سره خاص دی، دویم لعنت خروج عن رحمة الخاصة دی، دا د فساقو فجارو مسلمانو دپاره هم اجمالاً بغير د تفصیل او تعین نه روا دی لکه لعن الله الواهية والمستوهية او لعن الله السارق وغیره روا دي چې لعن د وصف د تذکرې سره شوی دی، یعنې چې الله تعالی په غله باندې لعنت کړی دی، په فساد کوونکي باندې یې لعنت کړی دی نو په دې کې اجمال دی، تعین نشته دا روا دي. بیا دلته لکثر من اللعن ویل شوي، ځکه چې له شاته لعنت ویل خو د ښځو عادت جوړ شوی دی، دا د دوی د مزاج برخه

ده نو په هغه کې یو څه نرمي شوې ده، لکه د غیبت په باره کې چې بعضو علماء کرامو ویلي دي چې دا د کبیره پر ځای صغیره ده، که نه نو ټول امت او په خصوصي طور د امت خواص به فاسقان جوړ شي.

و تکفرون العشیر: له عشیر نه مراد میره (خاوند) دی، یعنې ټول عمر د میره په احساناتو مړه وي لیکن په ډیره کمه خبره هر څه هیر کړي او وایي چې (ما رايت منك خيرا قط) د نکړې لاندې د نفې سره په کلي طور د هر شي نفې کوي. (المرقات ۱/۱۷۶).

من ناقصات عقل: یعنې باوجود د هغه نقص او کمزوري عقل تعجب دی چې یو تجربه کار هوښیار عقلمند او دنیا لیدونکی کس څومره بریادوي، دا هیڅ هم نه وایي، دوی ته په کتلو سره نور هم بریاد شوي دي، (المرقات ۱/۱۷۶). یو چارښتیا ویلي دي:

يصر عن ذا اللب حق لا حراك به * وهن اضعف خلق الله ارکانا
شاهوں کے تاج جھینے راجوں کے راج جھینے * گردن کشوں کی گردن نچاد کھا کے چھوڑا
اکبر دے نہ تھے کسی عالم کی فوج * لیکن قلیل ہو گئے عورت کی موج

العقل هو قوة غريزية يدرك بها المعالي ويمنعه عن القبائح وهو نور الله في القلب واللب هو العقل الخالص عن هوب الهوى. (المرقات ۱/۱۷۶).

سوال: دلته ښځو ته د نارانو په مقابل کې ناقص العقل ویل شوي دي، سره د دې چې بعضې ښځې د نارانو په نسبت ډیرې تیزې وي او حکومتونه کوي؟

جواب: د دې جواب دادی چې د یوې زمانې، د یوه تعلیم، د یوې علاقې او د یوې کورنۍ سړي او ښځې سره که موازنه کړی شي نو د ښځو هر استعداد به د نارانو په نیمه وي، برابره ده که هغه په عقل کې وي، که په لیدلو کې وي، که په آوریډلو یا ویلو کې وي، که په منډه وهلو کې وي که په هر قوت کې وي خو په نیمايي به وي، او که چیرته یو سړی د ځنگل نه راوستل شي او یوه ښځه د کوم مترقي ښار نه او تعلیم یافته وي نو ښکاره خبره ده چې بیابانه یې خامخا په مینځ کې فرق وي، هغه دا چې ښځه به هوښیاره، مکاره او چالاکه وي. بیا دلته یو سوال د ایداکیرې چې د حیض ناروغي خوپه قدرتي طور او په غیر اختیاري طریق د ښځو سره ملګرې شوې نو هغه د دین نقصان ولې ګرځول شوی دی؟ د دې جواب دادی چې الله تعالی ښځوته د دین برخه هم د مړه ورکړې ده، اوس دا د ښځې قصور نه دی بلکې د هغې د تخلیق او تخلیقي برخې نشاندې شوې ده، کوم امر چې واقعي وو هغه ښودل شوی دی. (المرقات ۱/۱۷۷).

الحازم: د هوښیار سړي سره چې کله ښځه همدا لوبه کوي چې د دې د جسم د ټولو نه زیاته حساسه حصه عقل لره مفلوج کوي نو د کم عقل او کم تجربه کار سره به څه لوبه کوي. (المرقات ۱/۱۷۷).

احدا کن: یعنی یوه ښځه چې کله دا کار کولی شي نو د ډیرو ښځو نه خو پوښتنه نشته.
 من ناقصات: کې (من) زائد دی د استغراق په غرض راوړل شوی دی، دا جمله صفت دی د موصوف
 محذوفه دپاره یعنی: ما رايت احدا من ناقصات عقل.. الخ. (المرقات ۱/۱۷۶).
 اذهب لِلْبِ الرجل الحاضر: دا صفت دی یا د رایت دپاره مفعول ثاني دی د من احدا کن اذهب سره
 متعلق دی.

اليس: کې ضمير شان دی او لذلك کې دا ممکنه ده چې خطاب یوې ښځې ته شي نو بیا د کاف
 مکسوره ویل وویا ذلک د ماقبل دپاره اشاره ده کوم چې معروف دی. (المرقات ۱/۱۷۷).

۱۸ ذی قعدة ۱۴۰۹ هـ

انسان ته سرکشي ښایست نه ورکوي

(۱۹) وَعَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى: كَذَّبَنِي
د حضرت ابو هريره رضي الله عنه نه روايت دی چې نبي عليه السلام و فرمايل: الله تعالى فرمايلي دي ماته دروغ ژن
ابْنُ آدَمَ . وَلَمْ يَكُنْ لَهُ ذَلِكْ . وَ هَتَمَنِي . وَلَمْ يَكُنْ لَهُ ذَلِكْ .
وايي انسان او دا خبره دده سره لائقه نه ده او زما په باره کې بدگوئي کوي حالانکه دا دده سره لائقه نه ده،
فَأَمَّا تَكْذِيبُهُ لِإِيَّتِي فَقَوْلُهُ: لَنْ يُعِيدَنِي كَمَا
د هغه لخوا ماته دروغ ژن ويل دادي چې هغه وايي: ما دوباره نه شي پيدا کولی لکه څنگه چې زه يې اول
بَدَأَنِي . وَ لَيْسَ أَوَّلُ الْخَلْقِ بِأَهْوَنَ عَلَيَّ مِنْ إِعَادَتِهِ . وَ أَمَّا
خلپه اکرې يم سره ددې چې دوباره پيدا کول د اول خل پيدا کولو په مقابل کې هيڅ مشکل نه دي او د هغه
هَعْمُهُ لِإِيَّتِي فَقَوْلُهُ: الْخَلْدَ اللَّهُ وَلَدًا . وَ أَنَا الْأَحَدُ الصَّدُ
زما په باره کې بدگوئي داده چې هغه وايي الله تعالى خپل زوی جوړ کړی حالانکه زه تنها او بې نيازه يم،
الَّذِي لَمْ أَلِدْ . وَلَمْ أُولَدْ . وَلَمْ يَكُنْ لِي كُفُوًا أَحَدٌ ^(۱) . وَ فِي رِوَايَةِ ابْنِ عَبَّاسٍ:
نه زه د چانه پيدا شوی يم او نه زمانه څوک پيدا شوي دي او نه زما څوک سيال شته او په روايت د ابن عباس

(۱) أخرجه البخاري في صحيحه ۳۹/۸ رقم الحديث: ۴۹۷۱، والنسائي في سننه ۱۲/۴، رقم الحديث: ۲۰۷۸.

(وَأَمَّا شَعْبُهُ إِيَّايَ فَقَوْلُهُ : لِي وَلَدٌ.

ﷺ ښه کړې دي چې دانسان کنخل الله تعالى دادي چې هغه وايي چې دالله زوی شته دی حالانکه زه ددې

وَسُبْحَانِي أَنْ أَتَّخِذَ صَاحِبَةً أَوْ وَلَدًا). (رَوَاهُ الْبُخَارِيُّ) ^(۱)

نه پاک یم چې څوک ښځه یا زوی جوړ کړم.

توضیح: دا حدیث قدسي دی او قدسي حدیث هغه دی په کوم کې چې رسول الله ﷺ د الله طرف

ته نسبت وکړي او داسې ووايي **قَالَ اللَّهُ اللَّهُ تَعَالَى** دافرمايلي، دحدیث قدسي مضمون او معني آسماني دي، خو الفاظ يې د نبي ﷺ دي او نسبت يې د الله طرف ته شوی دی، او د قرآن الفاظ او معناگانې دواړه د الله طرفه نازل شوي دي کومته چې متلو وحې ويل کيږي، او په عامو احاديثو کې خو معني د الله طرفه راغلې وي او الفاظ د نبي ﷺ دي مگر په هغو کې د الله طرف ته نسبت نه کيږي، په دې تشریح سره په قرآن قدسي حدیث او عامو احاديثو کې فرق ښکاره شو. (المرقات ۱/۱۷۸).

کذیفي ابن آدم: په دې جمله کې په ابن آدم باندې اول رد دی چې په خپله خو د بل نه پیدا شوی دی، په خپله دې وگوري چې د کومو کومو حالاتو نه راتیر شوی او راغلی دی، اوس ماته دروغ ژن وايي.

دلته د حشر او نشر نه انکار ته تکذيب ويل شوی دی، ځکه چې په قرآن کریم کې الله تعالى د حشر نشر او قیامت د دلائلو سره بار بار بیان کړی دی، بنده چې کله وايي چې حشر او نشر نشته نو د دې مطلب دا شو چې دا الله تعالى ته دروغ ژن وايي چې څه يې په قرآن کې ويلي دي هغه صحيح نه دي، دا ښکاره

دروغ دي، په دې باندې د حدیث همدا جمله دلالت کوي (المرقات ۱/۱۷۸) چې **فَقَوْلُهُ مِنْ يَعْبُدُنِي** مراد دا دی چې مانه شي ژوندی کولی، يعنې يا ژوندي کول نه شي کولي يا مې ژوندی کولی نه شي يا مې د همدې جسم سره ژوندی کولی نه شي دا ټول صورتونه د کفر دي.

ولهس اول الخلق بأهون: دا يو عام الفهم مثال دی، او په (اول الخلق) کې د صفت اضافت د موصوف طرف ته دی، يعنې الخلق الاول په اول ځل پیدا کول (بأهون) اسم تفضيل نه دی بلکې د اصل فعل په معنی سره دی، په معنی د (هين) دی لکه (الصيف احر من الشعاع) کې فعل په اصل معنی سره مستعمل دی، يعنې زما په قدرت کې دواړه آسان دي، د اول او دويم هيڅ فرق نشته، د اهون ذکر په قرآن کې هم شته دی او په دغه حدیث کې هم شته دی، دا کلام د بندگانو په اعتبار سره دی چې ستاسو په نزد

(ایجاد مال موجود) په طور اول پیدا کول د دویم ځل پیدا کولو نه زیات مشکل دي، ځکه چې په اول پیدا کولو کې خو هیڅ مخکنی مثال او هیڅ نمونه نه وي، بلکې محض انشاء او ایجاد مال موجود وي او په دوباره اعاده کولو کې خو مخکنی مثال او نمونه موجود وي، په دوباره پیدا کولو کې خو تاسو هم دا

ط

وايي چې دا آسان دی.

نقاش نغمه ثاني بجز کشد زاول

کله چې ستاسو په نزد د عام عادت ماتحت د يوه شي اعاده اسانه ده نو د الله تعالی د قدرت پر وړاندې دا څه مشکله ده. (المرقات ۱۷۸-۱۷۹/۱).

واما هتیه ایاة : الشتم هو توصیف الشيء بما فيه من نقص وازدراء یعنی د یو چا طرف ته د کوم ناقص او حقیر (سپک) شي نسبت کول کنخل دي. د الله تعالی طرف ته د اولاد نسبت کول هغه جل جلاله ته کنخل دي، ځکه چې په دې کې د الله طرف ته په ضمني طور د احتیاج او محتاجۍ نسبت دی، ځکه چې د توالد او تناسل طرف ته هغه محتاج دي کوم چې د نوع او نسل بقاء د مال ساتلو او نورو ته محتاج وي او د نسبت د الله په شان کې کنخل او گستاخي ده. (المرقات ۱۷۹/۱).

حجة الاسلام حضرت مولانا قاسم نانوتوي رَحْمَةُ اللهِ دَا خُبره په دې شان بیان کړې ده چې مثلاً یو انسان دی هغه ماریالرم وزیرولو، سره ددې چې دواړه حادث او دواړه فناه کیدونکي دي. لیکن د خلاف جنس شي په پیدا کیدو (زېږیدو) سره دغه انسان څومره پیغور او څومره شرم محسوسوي، نو همدارنگه د الله تعالی دپاره د اولاد ثابتول څومره لوی عیب دی کله چې د دواړو په مینځ کې هیڅ مماثلت هم نشته، کوم جنسیت هم نشته، ددې نه زیات تحقیر څه کیدلی شي، او ددې نه زیاتې کنخلې او بد گوښي څه کیدلی شي؟ دا نقصان یهودو کړی دی او ویلي یې دي (عزیز ابن الله) او نصارا ویلي دي (عیسی ابن الله) او د عربو مشرکینو ویلي دي (الملائكة بنات الله) بیا یو عیب دا هم منل کیږي چې دا اولاد قائم مقام کیږي نو د الله دپاره د زوال او فنا عقیده هم راغله، تعالی الله عن ذالک علوا کبیرا.

زمانې ته بدمه وایي

(۲۰) وَعَنْ أَبِي هُرَيْرَةَ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى :

د حضرت ابو هريره رَوَايَت دې چې رسول الله ﷺ فرمايل چې الله تعالی فرمايلي دي

يَا أَيُّهَا النَّاسُ أَدِمُوا ، يَسْبُ الدَّهْرُ وَ أَلَا الدَّهْرُ

ابن آدم ماته تکلیف را کوي هغه داسې چې هغه زمانې ته بد وایي حالانکه زمانه هیڅ شی نه دی هغه خوزه یم

بِیْدَیْ الْأَمْرِ، أَقْلَبُ اللَّیْلِ وَالنَّهَارِ. (مُتَّفَقٌ عَلَیْهِ)^(۱)

ټول تصرفات زما په قبضه کې دي او د شپې او ورځې گردش زما په حکم سره کیږي.

توضیح: د قاعدې مطابق دا حدیث د (عنه) په لفظ سره یې ذکر کول په کار وو، ځکه چې مخکې د ابو هریره رضی الله عنه روایت مذکور دی، مگر دلته یې په نوم باندې تصریح د دې دپاره وکړه چې د مخکني حدیث په آخر کې (وفي رواية عن ابن عباس) الفاظ وو په کوم سره چې وهم کیدی شو چې د عنه ضمیر به ابن عباس ته راجع وي، په همدې وجه د احتیاط په بناء په عن ابی هريرة تصریح وکړی شوه، سبحانه الله د محدثینو لخوا خومره احتیاط کیده. (المرقات ۱/۱۸۱).

یوډیلي بن آدم: قولاً او فعلاً د کوم ناخوښ شي په چا پورې د رسولو نوم ایذاء (ضرر) دی، برابره خبره ده که په هغه کې اثر وکړي او که یې ونه کړي، الله تعالی او د هغه رسول صلی الله علیه وسلم ته د ضرر رسولو نه مراد د داسې کار کول دي په کوم سره چې الله او د هغه رسول صلی الله علیه وسلم ناراضه کیږي. دویم مطلب دا دی چونکه الله تعالی د انساني افعالو او د نورو شیانو د تاثر او انفعال نه پاک دی، لهذا دلته د ایذاء معامله مراد ده چې د ایذاء (ضرر) رسولو معامله کوي، ځکه چې حقیقي ضرر هیڅوک الله تعالی ته نه شي رسولی. (المرقات ۱/۱۸۱).

یسب الدهر: یعنې د مصیبتونو د نزول په وخت کې زمانې ته بد وایي، د ده گمان دا وي چې دا هر څه زمانه کوي، یعنې زمانه یې ورکوي او منعه کوي یې، گټه رسوونکې او ضرر رسوونکې ده لکه چې دا د اهل جاهلیت عقیده وه هغوی به ویل: (یا خبیة له یا بوسا الدهر فعل کذا وکذا، تبأله وحسرة علیه). (المرقات ۱/۱۸۱).

وانا الدهر: یعنې زمانه موثره گڼل کښل کول دي او په حقیقت کې متصرف زه یم نو کښل زما طرف ته راگرځي، ځکه په زمانه کې چې کوم انقلاب راځي د هغه فاعل زه یم نو بالواسطه دا کښل ماته کیږي، امام راغب رحمه الله ویلي دي چې د زمانې طرف ته د خیر او شر د غم او خوشحالی چې کوم نسبت کیږي الله تعالی فرمایلي چې د هغې د خیر او د شر فاعل زه یم، پس کله چې تاسو په چا باندې د فاعل گمان کوئ او کله چې هغه ته کښل کوئ گویا چې تاسو ماته کښل کوئ، قاضي عیاض مالکي رحمه الله ویلي

(۱) أخرجه البخاري ۵۷۱/۸، رقم الحديث: ۱۸۲۶، ومسلم في صحيحه ۱۷۶۲/۱، رقم الحديث: ۲-۲۲۱۶، وابوداود في سننه ۵۲۲/۵، رقم الحديث: ۵۲۷۱، واحمد في المسند ۲۷۲/۲.

دي چې دله مضاف محذوف دی یعنې (انا مقلب الدهر والمتصرف فيه) شیخ عبدالحق رَحْمَةُ اللَّهِ بِهِ اشعة اللمعات کې ویلي دي چې عبارت داسې دی (انا المدهر ای مقلبه).
امام غزالي رَحْمَةُ اللَّهِ د یوې بلې مسئلې په ضمن کې لیکلي دي چې انسان کله څوک په امسا یا په کوم بل شي وهي نو په اصل کې لرگي یا انسان وهونکی نه دی، بلکې د لرگي او انسان نه بغير یو بل نه لیدونکی طاقت دی ټول کار د هغه دی، یعنې په حقیقت کې د وهلو اثر د الله تعالی په قدرت او د هغه په تصرف کې دی. (المرقات ۱/۱۸۱).

د الله تعالی صبر او تحمل

(۲۱) وَ عَنْ أَبِي مُوسَى الْأَشْعَرِيِّ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
د حضرت ابو موسی اشعري رَحْمَةُ اللَّهِ عَنْهُ نه روایت دی وایی چې رسول الله صَلَّى اللَّهُ عَلَيْهِ وَسَلَّمَ وفرمایل: د تکلیف
مَا أَحَدٌ أَصْبَرَ عَلَى أَذًى يَسْمَعُهُ مِنْ اللَّهِ،
رسوونکو کلماتو په آوریدو د الله تعالی نه زیات صبر او تحمل کوونکی هیڅوک نشته، خلک هغه ته د
يَدْعُونَ لَهُ الْوَلَدَ، ثُمَّ يُعَافِيهِمْ وَيَرْزُقُهُمْ. (مُتَّفَقٌ عَلَيْهِ) ^(۱)
زوی نسبت کوي او هغه په دې باندې بیا هم دوی ته عافیت ورکوي اورزق ورته رسوي.

توضیح: د صبر تعریف دی: الصبر هو حبس النفس عما تشتهي، یعنې د خوښې د څیزو نونه دخپل نفس د رایسارولو نوم صبر دی، اوس سوال دا دی چې په دې مفهوم کې خود صبر نسبت الله ته روا نه دی، نو بیا دلته د صبر اطلاق په الله باندې څنګه شوی دی؟ د دې جواب شارحینو دا ورکړی دی چې د صبر نسبت کله چې د الله طرف ته وکړی شي نو د هغه نه مراد تأخر العذاب عن المستحق دی. (المرقات ۱/۱۸۲).
گویا چې دا د هغو الفاظو نه دی د کومو اطلاق چې په الله تعالی باندې د غایت انجام او نتیجې په اعتبار شوی دی، لکه رحمت، حیات او نور الفاظ، دا د مبادیو په اعتبار سره الله ته نه ویل کیږي، بلکې د منتهی په اعتبار ویل کیږي.

اډی: د اسم فاعل په معنی سره دی (ای المودی) یا دا چې د ضرر رسولو معامله کوي، د الله د آوریدو نه مراد هغه دی کوم چې دده د شان سره لائق دي، انسان د مخصوصه جرحه په واسطه سره اوریدل کوي، مګر الله تعالی بغير د واسطې او بغير د الهی نه اوریدل کوي، په دې حدیث کې د تخلیق باخلاق الله

(۱) أخرجه البخاري ۵۱۱/۱، رقم الحديث ۶۰۹۹، ومسلم في صحيحه ۲۱۶۰/۱، رقم الحديث ۱۹-۲۸۰۳، واحمد في المسند ۱/۱۰۱.

تعلیم ورکړی شوی، چې الله تعالیٰ قادر هم دی اوړیدل هم کوي بیا صبر هم کوي، نو تاسو خلک هم صبر عادت جوړ کړئ، سره ددې چې تاسو علی الاطلاق قادر هم نه یې. (المرقات ۱/۱۸۲).

د صبر غټ غټ درې قسمونه دي: صبر علی الطاعة: یعنې چې حالات هر څرنګه هم وي مونږ ته په عبادت کې مشغول اوسیدل په کار دي. صبر علی المعصية: یعنې چې په هر حالت کې د معصیت نه د ځان ساتلو جذبه په زړه کې موجوده وي او د ګناه نه صبر کوي. صبر علی المصيبة: دا آخرنی قسم دی دې ته د عوامو او خواصو صبر ویل شوی دی، سره ددې چې د صبر درې قسمونه دي د کومو بیان چې پورته وکړی شو.

۳۰ ذیقعد ۱۴۰۹ هـ

د توحید اهمیت

(۲۲) وَ عَنْ مُعَاذٍ قَالَ : كُنْتُ رَدَفَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَلَى حِجَارٍ
د معاذ رضی الله عنه روايت دی وايي چې د یو سفر په دوران کې د خپه سورلی کې زه د نبی ﷺ شاته سوروم
لَيْسَ بَيْنِي وَ بَيْنَهُ إِلَّا مُؤَخَّرَةٌ الرَّحْلِ ، فَقَالَ :
زما او د نبی ﷺ په مینځ کې د کجاوې مخکنی حصه حائله وه رسول الله ﷺ ماته وفرمایل
يَا مُعَاذُ ، هَلْ تَذَرِي مَا حَقُّ اللَّهِ عَلَى عِبَادِهِ ؟ وَمَا حَقُّ الْعِبَادِ عَلَى اللَّهِ ؟ قُلْتُ :
ای معاذه! پوهیږې چې په بندګانو باندې د الله څه حق دی او په الله باندې د بندګانو څه حق دی؟ ماعرض وکړو
اللَّهُ وَ رَسُولُهُ أَغْلَمُ . قَالَ : فَإِنَّ حَقَّ اللَّهِ عَلَى الْعِبَادِ أَنْ يَعْبُدُوهُ
الله او د هغه رسول ښه پوهیږې نبي ﷺ وفرمایل په بندګانو باندې د الله حق دادی چې د هغه عبادت وکړي
وَلَا يُشْرِكُوا بِهِ شَيْئًا ، وَ حَقُّ الْعِبَادِ عَلَى اللَّهِ أَنْ لَا يُعَذِّبَ مَنْ
او هیڅوک د هغه سره شریک نه کړي او په الله باندې د بندګانو حق دادی چې الله تعالیٰ هغه چاته عذاب
لَا يُشْرِكُ بِهِ شَيْئًا قُلْتُ : يَا رَسُولَ اللَّهِ !
ورته کړې څوک چې د الله سره شریک جوړ نه کړي (دا مې چې واوریدل) ماعرض وکړو یا رسول الله! دا
أَفَلَا أَكْفَرُ بِهِ النَّاسُ ؟ قَالَ : لَا
خو شخبري خلکو ته واوروم؟ نبي ﷺ وفرمایل دا خو شخبري خلکو ته مه اوروه ځکه هغوی به په دې

تَبَشِّرْهُمْ فَيَتَّكِلُوا. (مُتَّفَقٌ عَلَيْهِ).^(۱)

باندې اعتماد وکړي بیا به عمل پرېږدي او په آرام به کيني.

توضیح: حضرت معاذ رضی الله عنه د رسول الله صلی الله علیه وسلم جلیل القدر صحابي دی، په عقبه ثلثه آخره کې د اویا (۷۰) پاکو کسانو سره په بیعت کې شریک شوی وو، په ټولو غزواتو کې د رسول الله صلی الله علیه وسلم سره شریک شوی وو، رسول الله صلی الله علیه وسلم دا د یمن قاضي او والي مقرر کړی وو او وی لېږلو، رسول الله صلی الله علیه وسلم ډیر ښه ښه وصیتونه ورته کړي وو او څو قدمه رسول الله صلی الله علیه وسلم د هغه سورلي سره پیاده روان شوی وو، د ده تعلق د انصارو د خزر ج قبیلې سره وو لهذا انصاري خزر جي دی، دا په طاعون عمواس کې په (۱۸ هجري) کې ددې فاني دنیا نه رخصت شوی. (المقات ۱/۱۸۲).

الردف والرديف: التابع الذي يركب خلف الراكب، د شهسوار سره شاته کیناستونکي ته ردیف ویل شوي، د اللفظ د آس، خړ او نورو د پاره زیات استعمال شوی، لکه څرنګه چې په اوښ باندې د دوو سورو زیاتو ته زمیل ویل شوی دی، کله کله په اوښ باندې سورت ته هم ردیف ویل شوي. (المقات ۱/۱۸۲).

عل حمار: رسول الله صلی الله علیه وسلم کله کله د تواضع او انکساری په طور په خړه باندې سور شوی په کوم سره چې د خړه قسمت بیدار شوی چې د هغه خوله ناپاکه نه ده پاتې شوې او په جهوته کې یې هم نجاست نه دی پاتې شوی. (المقات ۱/۱۸۲).

دلته په یوه خبره پوهیدل ضروري دي هغه دا چې له دغه خړه نه واره واره خړه مراد نه دي کوم چې د مونږ سره دي او په کومو باندې چې عموما سوریدل عیجن ګڼل کیږي، بلکې دلته د خړه نه د عربو هغه غټ خر مراد دی کوم چې تقریبا د قچر سره برابر دی لکه څرنګه چې غټ سپین خړوي په هغه باندې سوریدل هیڅ د کوم عیب خبره نه وه، د حضرت معاذ رضی الله عنه او د رسول الله صلی الله علیه وسلم د دواړو سوریدل هم دا خبره په ګوته کوي چې هغه غټ خړ وو.

موخرة الرحل: رحل کجاوې ته ویل کیږي، (موخرة الرحل) د کجاوې هغه لرګي ته ویل کیږي په کوم سره چې سور تکیه او ډډه لګوي دا د سواره شاته وي، د دوو کسانو په مینځ کې د مخکنی د پاره جدا او د وروستني د پاره جدا لرګی وي یا دا چې صرف د مخکنی د پاره وي، (موخرة الرحل) په دواړو باندې کیدلی شي، دا لفظ (موخرة الرحل) په څلورو طریقو سره ویل کیدي شي (المقات ۱/۱۸۲).

(۱) أخرجه البخاري ۵۸/۶، رقم الحديث: ۲۸۵۶، ومسلم في صحيحه ۵۸/۹، رقم الحديث: ۳۰-۴۸، والترمذي ۲۶/۵، رقم الحديث: ۲۶۳۱، وابن ماجه في سننه ۱۱۳۵/۲، رقم الحديث: ۲۹۹۶.

(۱) د باب افعال نه د اسم فاعل په وزن باندې (۲) د باب تفعیل نه د اسم فاعل په وزن باندې (۳) د باب تفعیل نه د اسم مفعول په وزن باندې هم راغلی دی (۴) آخره الرحل هم راغلی دی اول او آخرنی لغت فصیح دی. اوس سوال دا دی چې همدې تعین تبیین هیئت او کیفیت بیان ته ضرورت څه وو؟ د دې جواب دادی چې په دې وضاحت سره د قرب بیانول دي او د ټول کیفیت په بیانولو سره دا بنودل دي چې صحابي کوم چې حدیث بیانوي په هغه کې د هیڅ شک او شبهي گنجایش نشته، ځکه چې هغه په نهایت تیقظ او بیداری سره دا حدیث د رسول الله ﷺ نه په خپله اوریدلی دی، د حدیث الفاظ څه چې د هغه کیفیات او هیئات د هغه په زړه او دماغو کې محفوظ دي.

د حق العبد علی الله بحث: یا معاذ هل تدری ما حق الله: په بندگانو باندې د الله د حق په باره کې خو هیڅ خبره او هیڅ شک نشته هو په بله جمله کې کلام شته چیرته چې (حق العبد علی الله) الفاظ راغلي دي پس دومره خبره زده کول په کار دي چې حق د باطل په مقابله کې هم راغلی دی، حق د ثابت او واجب په معنی سره هم دی، د لازم په معنی سره هم دی، او د لائق او جدید په معنی سره هم راغلی دی، اوس معتزلو ((حق العبد علی الله)) کې حق په معنی د واجب او لازم اخلي نو د دوی په نزد د بندگانو حق د عدل په طور په الله باندې واجب او لازم شوی دی، په هدایه کې چې کوم داسې لیکل شوي دي چې د بحق فلان ویل صحیح نه دي، ځکه چې د کوم انسان وجوبي حق د الله تعالی په ذمه نشته نو هلته همدا د معتزلو والا حق مراد دی کوم چې د الله په ذمه همدا خلک واجب او لازم گني، د دې نفې هدایه کړې ده، بهر حال مذکور حدیث په ظاهري طور د معتزلو دلیل دی، اهل السنة والجماعة د حدیث ډیر توجیهات کړي دي. (المرقات ۱۸۲-۱۸۳/۱).

(۱) اوله توجیه دا ده چې د حق ډیرې معنې دي پس په حق الله علی العباد کې د واجب او لازم معنی او په حق العباد علی الله کې د لائق او جدید معنی اخستل شوې ده. (۲) خطابي رحمه الله ویلي چې دلته حق العبد علی الله صرف د مخکنۍ جملې په مقابله کې مشاکله دی، همدغه رایه د شیخ محی الدین ابن عربی رحمه الله هم ده. (۳) دا حق الله تعالی رحمه الله احساناً اکراماً په خپل ځان باندې په خپله اختی دی گویا چې په خپله یې یو عهد په خپل ځان باندې اختی دی نو په اوله جمله کې حق وجوبي لزومي دی او په دویمه جمله کې تفضلي احساني اختل شوی دی.

ان یعبدوه: په دې کې د عباداتو او د توحیدو دواړو ذکر راغلی او بنودل شوي چې د الله تعالی حق د مکمل عباداتو د کامل او خالص توحید نه بغیر نه شي اداء کیدلی.

ان لایسرکوا به فی الالعال والاعمال والاقوال والاحکام: په دې کې رسالت هم راغلی او ټول اعمال

هم راغلي دي، نو د الله تعالى د حسن سلوک او وعدې تقاضا دا ده چې ددې نه وروسته هغه دې موحد ته عذاب نه ورکوي، که چیرته له توحید سره د بنو اعمالو پابندي وکړي نو اور ته د نه داخلیدو وعده ده او که چیرته په نیکو اعمالو کې کوتاهي وي نو د (عدم خلود فی النار) وعده ده چې همیشه به عذاب نه ورکول کیږي (المقات ۱/۱۸۳).

سوال: سوال دادی چې حضرت معاذ رضی الله عنه د خوشخبرۍ ورکولو اجازه د نبی عليه السلام نه وغوښتله رسول الله صلی الله علیه و آله وسلم منعه وکړه نو که چیرته ټول اعمال ملحوظ وو نو بیا د منعې ضرورت څه وو؟

جواب: دادی چې خلک به لایشرکوا د قیوداتو نه بغیر وگڼي نو اعمال به پرېږدي، چونکه نوي مسلمانان دي اجمال به واخلي، د قیوداتو نه خبر نه دي د همدې وجهې د ابتدائي دور په نظر کې نیولو د وجهې د خوشخبرۍ نه منعه وکړی شوه، لیکن د اعمالو په تفصیل باندې د پوهیدو نه وروسته کله چې اعمال مضبوط شي او د اعمالو د پرېښودلو خطر کم شي نو حضرت معاذ رضی الله عنه همدا عملي امانت امت ته وسپاره بیان یې کړو چې دا په ابتداء کې ممانعت وو بیا (بلغوا عني) وفرمایل شول نو خلکو ته د بیانولو عامه اجازه وشوه. (المقات ۱۸۳-۱/۱۸۴).

سوال: همدې ته ورته یو بل سوال دادی چې حضرت معاذ رضی الله عنه د ممانعت باوجود دا روایت په اخیر کې ولې بیان کړو؟ **جواب:** دا دی چې دا ممانعت د اسلام د ابتدائي دور دپاره وو، حضرت معاذ رضی الله عنه په اخيري وخت کې بیان کړ. **دویم جواب:** دا دی چې دا ممانعت د یو مخصوص جماعت دپاره وو عام نه وو، په وروسته وخت کې حضرت معاذ رضی الله عنه د عوامو دپاره بیان کړو. **درېم جواب:** دادی چې حضرت معاذ رضی الله عنه د وفات په وخت کې بیان کړو چې د علم پټولو د وعید نه ځان وساتي لکه څرنګه چې په راتلونکي روایت کې دي، نو در سول الله صلی الله علیه و آله وسلم د طرفه حضرت معاذ رضی الله عنه ته د خوشخبرۍ پټ ساتلو حکم وځي او عارضي وو دائمي او ابدی نه وو. (المقات ۱/۱۸۴).

فیتکلو: د نهې په جواب کې د واقع کیدو د وجهې ان ناصبه مقدر دی په دې وجه منصوب دی ای ان یتکلو، الکال یقین، اعتماد او تکیه په معنی سره دی، یعنی خلک به صرف د توحید کلمې په اجمال سره راټول شي په اعمالو کې به سست شي، دلته څرنګه چې رسول الله صلی الله علیه و آله وسلم د بیانولو نه منعه کړې چې په بیانولو کې خطر دی ددې په نظر کې نیولو د وجهې حضرت عمر رضی الله عنه حضرت ابو هریره رضی الله عنه په سختۍ سره منعه کړه چې خلک به په اجمال باندې تکیه وکړي په آرام به کيني، معلومه شوه چې د حضرت عمر رضی الله عنه دا کار سم وو. (المقات ۱/۱۸۴).

د دوزخ نه د خلاصون سبب توحید دی

(۲۲) وَ عَنْ أَنَسٍ : أَنَّ النَّبِيَّ صَلَّى اللَّهُ عَلَيْهِ وَسَلَّمَ وَ مُعَاذُ رَدِيفُهُ عَلَى الرَّحْلِ

دانس رضي الله عنه نه روایت دی چې د نبی عليه السلام شاته په سورلي باندې حضرت معاذ رضي الله عنه ناست وو

قَالَ يَا مُعَاذُ قَالَ : لَبَّيْكَ يَا رَسُولَ اللَّهِ

رسول الله صلى الله عليه وسلم و فرمايل: ای معاذه! حضرت معاذ رضي الله عنه عرض وکړو چې یا رسول الله حاضریم

و سَعْدَيْكَ . قَالَ : يَا مُعَاذُ قَالَ : لَبَّيْكَ يَا رَسُولَ اللَّهِ

او د خدمت د پاره تیاریم نبی عليه السلام و فرمايل: ای معاذه! حضرت معاذ رضي الله عنه وويل یا رسول الله حاضریم

و سَعْدَيْكَ قَالَ يَا مُعَاذُ قَالَ : لَبَّيْكَ يَا رَسُولَ اللَّهِ

او د خدمت د پاره تیاریم نبی عليه السلام و فرمايل ای معاذه! حضرت معاذ رضي الله عنه وويل یا رسول الله حاضریم

و سَعْدَيْكَ ثَلَاثًا

او د خدمت د پاره تیاریم نبی عليه السلام درې ځلې همدا سې وويل د حضرت معاذ رضي الله عنه د مخاطب کولونه

قَالَ : مَا مِنْ أَحَدٍ يَشْهَدُ أَنْ لَا إِلَهَ إِلَّا اللَّهُ وَ أَنَّ مُحَمَّدًا

و روسته یې و فرمايل: کوم کس چې گواهي ورکړي د دې خبرې چې نشته لا ثنق د عبادت مگر یو الله او محمد

رَسُولُ اللَّهِ صِدْقًا مِنْ قَلْبِهِ إِلَّا حَرَمَهُ اللَّهُ عَلَى النَّارِ .

صلى الله عليه وسلم د الله رسول دی په رښتیني زړه سره نو په هغه باندې الله تعالی د دوزخ او حرام کړی (دایې

قَالَ : يَا رَسُولَ اللَّهِ أَفَلَا أَخْبِرُ بِهِ النَّاسَ

چې واوریدل) حضرت معاذ رضي الله عنه عرض وکړو یا رسول الله! آیا زه خلکو ته د دې خبرې زیږی ورنه کړم

فَيَسْتَبْشِرُوا ؟ قَالَ : إِذَا يَتَكَلَّمُوا

ترڅو چې هغوی د ازیري واورې او خوشحاله شي نبی عليه السلام و فرمايل نه خلک به په دې باندې یقین وکړي

فَأَخْبَرَ بِهَا مُعَاذُ

او په آرام به کیني، انس رضي الله عنه ويلي چې معاذ رضي الله عنه د دې ویرې چې د حدیث پټولو په گناه کې رانه شي

عِنْدَ مَوْتِهِ تَأْتِيَا. (مُتَّفَقٌ عَلَيْهِ) ^(۱).

د خپل وفات په وخت کې یې دا حدیث بیان کړی وو

همه اروايت له حضرت معاذ رضي الله عنه نه په خپله هم مروی دی او حضرت انس رضي الله عنه هم بیان کړی دی.

توضیح: لېیک: یعنې زه بار بار آوریدلو ته حاضریم. (المقات ۱/۱۸۴).

وسعدیک: یعنې زه بار بار خدمت او اطاعت دپاره موجود یم په دواړو کې تکرار دی، رسول الله صلی الله علیه وسلم د اهتمام شان په غرض درې ځلې دا کلمه را وگرځوله ترڅو چې راتلونکې خبره په ښه اهتمام سره واوریدل شي چې پوره توجه وي. (المقات ۱/۱۸۴).

صدقاً من قلبه: سوال دا دی چې دا قید ولې زیات کړی شو؟ جواب دا دی د دې دپاره چې منافقان ددې حدیث نه خارج شي، ځکه چې په (صدقاً من قلبه) کې استقامت او استدامت دواړه مراد دي او دا په منافقینو کې نشته. (المقات ۱/۱۸۵).

الا حرم الله على النار: دلته یو مهم سوال دی چې یو کس مثلاً په شهادتینو باندې د اقرار سره گناه وکړه نو آیا هغه به هم (حرام على النار) وي سره ددې نه په بل روایت سره د گناهگارو مؤمنانو دوزخ ته تلل په شفاعت یا د سزا د تیروولو نه وروسته واپس بیرته راتلل ثابت دي، نو په ظاهره خو په دې دواړو روایتونو کې تعارض او تضاد دی، همدارنګه د ذکر شوي حدیث په نظر کې نیولو سره خو د اعمالو حیثیت ختم شوی دی سره ددې نه چې اعمالو لره هم یو مقام شته، لنډه دا چې په کومو روایتونو کې صرف د توحید په کلمه باندې د دخول جنت ضمانت ورکړی شوی دی او د دوزخ د حرمت فیصله اورول شوې ده هغه روایتونه د اعمالو د ضروري گڼلو د روایتونو سره متعارض او متصادم دي.

جواب: د دې اعتراض څو جوابونه د احادیثو شارحینو ورکړي دي او د کتاب الایمان په څو احادیثو باندې د همدې قسم اعتراضونو همدا جوابونه دي ودې کتل شي: (۱) که چیرته کوم کس د گناه ارتکاب نه وي کړی یا یې گناه کړې وي خو په رشتني زړه یې توبه ويستلې وي او معاف شوی وي نو دا کس به اولاً جنت ته داخلېږي په ده باندې د دوزخ اور حرام شوی دی نو (حرمه الله على النار) په ده باندې صادق دی، لیکن که چیرته دغه کس گناه کړې وي توبه یې هم نه وي ويستلې او د نیکی نه یې گناه زیاته هم وي او کومه گناه ورته معاف شوې هم نه وي نو داسې کس استهزاء په دوزخ باندې حرام دی.

یعنې (حرم الله على النار) دده په حق کې د سزا د تیروولو نه وروسته دده دپاره دائمی دوزخ نشته. (۲) یا مطلب دا دی چې د شهادت کلمه د خپلو ټولو غوښتنو او حقوقو سره ووايي یعنې اوامر په ځای کړي او د نواهیو نه پرهیز وکړي د هغه دپاره (حرمه الله على النار) دی، یعنې کلمه خو د جنت مفتاح (چاپي) ده مگر د هغې دپاره غاښونه ضروري دي کما قال وهب بن منبه رَحِمَهُ اللَّهُ. (۳) دریم جواب دا دی چې د شهادت ددې کلمې نه د هغه کس کلمه مراد ده کوم چې کلمه وویلې لیکن د اعمالو موقع یې **بَيِّنَاتٌ** نه کړه او د دنیا نه رخصت شو. (المقات ۱/۱۸۵).

(۴) یا تحریم الخلود مراد دی چې همیشه په اور کې اوسیدل د هغه دپاره حرام دي. (۵) یا دا چې دوی به د کافرانو والا اور نه سوځوي، ځکه چې د هغو دپاره عذاب د تحقیر او اهانت په طور دی، او د مؤمن عذاب د تطهیر په طور دی. (۶) یا مطلب دا دی چې د هر شي یو انفرادي حیثیت دی، په انفرادي حالت کې هغه اثر او خاصیت ښکاره کول کار کوي، مگر کله چې د نورو شیانو سره یو ځای شي نو مغلوب او مخلوط شي او خپل اثر نه شي ښکاره کولی، مثلاً زهر دي د هغه خاصیت وژل دي، مگر چې د نورو څیزونو سره ګډ کړی شي نو معجون مرکب ګټه ورکوونکی ترې نه جوړ شي او ددوا په طور استعمالیږي، همدارنګه د اوبو طبیعت یخوالی دی، مگر د ګرمۍ یا د اور د نږدېوالي سره ګرموالی په کې راشي یخوالی یې ختم شي، بعینه همدارنګه د شهادت کلمه ده، د هغې انفرادي حالت بالکل همغه دی کوم چې په ذکر شوي حدیث کې دی چې د دوزخ اور د هغې په ویونکي باندې حرام دی، مگر په قیامت کې به فیصله په معجون مرکب باندې کیږي، لهذا د نورو شیانو ګناهونو وغیره په یو ځای کولو سره د شهادت کلمې خاصیت مغلوب کیږي او د هغې اثر ختمیږي، نو انفرادي اثر همغه دی کوم چې په حدیث کې ښودل شوی، لیکن په قیامت کې به فیصله په معجون مرکب باندې کیږي، لهذا د اور نه د بچ کیدو دپاره د نیکو اعمالو ضرورت اوس هم په ځای دی او کوم کس چې ګناه ګار دی هغه په اور کې گرفتار دی، د سزا د تیروولو نه وروسته یا د شفاعت نه وروسته د دوزخ نه خوشی کیدلی شي، په کتاب الایمان کې د همدارنګه احادیثو همدا جوابونه دي. صاحب مشکوٰۃ د دغه روایت نه وروسته ډیر داسې احادیث وړاندې کړي دي په کومو کې چې د اعمالو ترغیب او تاکید دی، په کومو سره چې ده اشاره کړې ده چې د توحید په شهادت کې اعمال ملحوظ دي او د صاحب مشکوٰۃ همدا طریقه هم ده چې په راتلونکي روایت سره د تیر شوي حدیث تفسیر کوي. (الکاشف ۱۵۹-۱۶۱/۱).

ثالثاً: ای تَهْدِئاً هُنَّ الْأَلَمَ، یعنې حضرت معاذ **رَضِيَ اللَّهُ عَنْهُ** د وفات په وخت کې د خلکو پر وړاندې همدا حدیث بیان کړ ترڅو چې د علم پټولو ګناه ترې ونه شي، په دې حدیث سره یوه عامه قاعده په فهم کې راغله چې یو شمیر دقیق احکامات دیو شمیر خلکو دپاره د تشویش باعث جوړیږي نو د همداسې خلکو

پروراندي د همداسې مسائلو بيانول مناسب نه دي بلکې د هغوی نه یې پټ ساتل په کار دي، کله چې د همدې احکاماتو تعلق د کوم عمل سره هم نه وي او د عوامو د عقلونو نه بالاتر هم وي نو د عوامو په هغو کې اخته کول او بربادول نه دي په کار، لکه د الله تعالی د صفاتو مسائل چې دغه مسائل د عوامو د پوهې نه بالاتر دي، لهذا په دې کې یې اچول نه دي په کار (کلیوا الناس علی قدر عقولهم). (المرقات ۱/۱۸۵).

۲ ذوالحجه ۱۴۰۹ هـ

په ایمان باندې خاتمه د جنت ضمانت دی

(۲۲) وَ عَنْ أَبِي ذَرٍّ قَالَ : أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ
د حضرت ابو ذر رضي الله عنه نه روایت دی چې یوه ورځ زه د رسول الله صلی الله علیه وسلم په خدمت کې حاضر شوم
وَعَلَيْهِ تَوْبٌ أَبْيَضٌ ، وَ هُوَ تَائِمٌ ، ثُمَّ
نوبې عليه السلام یوه سپینه جامه اغوستې او اوډه شوی وو (نوزه بیرته واپس راغلم) بیا دوباره د نبی عليه السلام
أَتَيْتُهُ وَ قَدْ اسْتَيْقَظَ ، فَقَالَ :
په خدمت کې په هغه وخت کې حاضر شوم کله چې نبی عليه السلام له خوبه را بیدار شوی ؤ زه یې چې ولیدم
مَا مِنْ عَبْدٍ قَالَ : لَا إِلَهَ إِلَّا اللَّهُ ثُمَّ مَاتَ عَلَى ذَلِكَ
راته وي فرمايل: کوم کس چې په رشتني زړه سره لا اله الا الله وويله او په همدې عقیده باندې مړ شونو
إِلَّا دَخَلَ الْجَنَّةَ ، قُلْتُ : وَ إِنْ زَنَى وَ إِنْ سَرَقَ ؟ قَالَ :
هغه به خامخا جنت ته داخل کړی شي ماعرض وکړو اگرکه هغه زنا او غلا کړې وي؟ نبی عليه السلام وفرمايل
وَ إِنْ زَنَى وَ إِنْ سَرَقَ ، قُلْتُ : وَ إِنْ زَنَى وَ إِنْ سَرَقَ ؟ قَالَ :
اگرکه هغه زنا او غلا کړې وي، مایا عرض وکړو اگرکه هغه زنا او غلا کړې وي؟ نبی عليه السلام بیا وفرمايل
وَ إِنْ زَنَى وَ إِنْ سَرَقَ ، قُلْتُ : وَ إِنْ زَنَى وَ إِنْ سَرَقَ ؟ قَالَ :
اگرکه هغه زنا او غلا کړې وي، مایا عرض وکړو اگرکه هغه زنا او غلا کړې وي؟ نبی عليه السلام وفرمايل:
وَ إِنْ زَنَى وَ إِنْ سَرَقَ عَلَى رَغْمِ أَلْفِ أَبِي ذَرٍّ ،
اگرکه هغه زنا او غلا کړې وي (هغه به جنت ته داخل کړی شي) دا ابو ذر پوزه دې په خاورو ککړه شي اگرکه

وَ كَانَ أَبُو دَرٍّ إِذَا حَدَّثَ بِهَذَا

ابو ذر ته خوبه نه ده، در اوي بيان دی چې کله به ابو ذر دا حدیث بیانولونود (فخر په طور) به یې په آخر

قَالَ : وَ إِن رَغِمَ أَلْفُ أَبِي دَرٍّ . (مُتَّفَقٌ عَلَيْهِ) ^(۱)

کې دا خبره کوله چې دا ابو ذر پوزه دې په خاورو ککړه شي (اگر که ابو ذر ته خوبه نه ده) خامخايې نقل کوله

توضیح: ابو ذر غفاري رضي الله عنه د غفار قبیلې سره تعلق لرلو، په مکه مکرمه کې پنځم خوش قسمته کس و کوم چې په اسلام کې داخل شو، متقي پرهیزگاره او زاهد و، ده په مسلک کې د خوراک نه وروسته د بل (دویم) وخت د پاره د خوراک ساتل یا د مال جمع کول جائز نه و او کله به یې چې څوک د مال جمع کوونکی ولیده نو په کوتک به یې وهلو، د اسلام د قبلولو نه وروسته د خپل خاندان طرف ته واپس لاړو او هلته یې د اسلام دعوت ورکول شروع کړل، حضرت عثمان رضي الله عنه د مدینې نه (ابډې) ته د تلو حکم ورته وکړ، دا هلته لاړو او په (۳۲ هجري) کې وفات شو، حضرت ابن مسعود رضي الله عنه یې جنازه وکړه. (المرقات ۱۸۵-۱۸۶/۱).

وعليه ثوب ابيض : ددې کیفیت په بیانولو سره مقصود دا دی چې ماته خبره ښه په یاد ده، بلکې تر کیفیاتو هیئاتو او حالاتو پورې راته معلومه ده، زه په بیداری کې په اعتماد سره خبره کوم، څوک دې شک او شبهه نه کوي، همدارنگه دا هم ښودل دي چې د محبوب د خداو خال او د هغه د خصوصي احوالو په بیانولو سره لذت محسوس شوی دی. (المرقات ۱۸۶/۱).

وذكر للمشتاق خير شراب ❀ وكل شراب دوله كسراب

اعد ذكر لعمان لنا فان ذكره ❀ هو المسك ما كررته يتضوع

قهر هو يا مهر هو يا كچه بغي هو ❀ بر ادا محبوب کی محبوب ہے

دخل الجنة: په دغه روایت یوه شبه خو هغه ده کومه چې په مخکنی روایت باندې وه چې صرف د شهادت په کلمه باندې څنگه جنتي شو اعمال چیرته لاړل؟ کوم جوابونه چې هلته ورکړی شوي هماغه جوابونه دلته هم دي چې دخول اولاً یا ثانياً دی، یا کلمه د خپلو مطالبو سره ده یا په دوزخ کې ابدی او دائمی دخول نه دی، یا دا چې فیصله به په معجون مرکب باندې کیږي په یوازې کلمه به نه کیږي، یا د هغه چا کلمه مراد ده چاته چې د عمل موقع پیدانه شي او مرشي وغيره وغيره، دلته دویمه شبه او سوال

(۱) أخرجه البخاري ۲۸۲/۱۰، رقم الحديث: ۵۸۲۷، ومسلم في صحيحه ۹۵/۱، رقم الحديث: ۱۵۱-۹۱، واحمد في المسند ۱۶۶/۵.

دادی چې په شهادت کې صرف لا اله الا الله ذکر شوی دی د محمد رسول الله ذکر نه دی شوی؟
اول جواب: دا چې د لا اله الا الله ذکر د علم او عنوان په طور شوی دی، مراد مکمل شهادتین او پوره کلمه ده، لکه څنګه چې ټوله فاتحه د الحمد لله په نوم یادولی شي او اخلاص ټول قل هو الله احد ته ویل شوی
دویم جواب: دادی چې دلته راویانو اختصار کړی دی. **دریم جواب:** دادی چې دا کلمه داسې مشهوره ده چې د لا اله الا الله په ذکر سره خود بخود ټوله کلمه ذهن ته راځي او دا هر چاته معلومه ده چې د محمد رسول الله ﷺ نه بغیر په دې دور کې دا کلمه ګټه رسوونکې نه ده. (المرقات ۱/۱۸۶).

ثم ایتته: یعنی لږ وخت وروسته زه بیا راغلم نو رسول الله ﷺ د خوب نه را بیدار شوی وو.
قلت وان زنی وان سرق: دلته همزه استفهام محذوف ده یعنې ادخل الجنة وان زنی وان سرق. د ابو ذر رضی الله عنه په سوال کې نهایت جامعیت دی ځکه چې په (وان زنی) سره د ټولو حقوق الله طرف ته اشاره ده او په (وان سرق) کې د ټولو حقوق العباد طرف ته اشاره شوې ده، یعنې په حقوق الله او حقوق العباد دواړو کې کوتاهي کوونکی به هم جنت ته ځي؟ رسول الله ﷺ جواب ورکړو چې د ایمان او تصدیق قلبی د وجهې به هغه بالاخر جنت ته داخل کړی شي اگر که په نیکو اعمالو کې یې کوتاهي کړې وي، د حضرت ابو ذر رضی الله عنه درې ځلې سوال کول د تعجب او زیات تاکید او د زیات وضاحت حاصلولو دپاره و او د رسول الله ﷺ جواب د انکار په طور باندې ؤ چې دا ولې دومره د تعجب وړ ګڼې، آیا د الله تعالی په رحمت کې بخل کوي؟ سره د دې چې د هغه جل جلاله رحمت ډیر وسیع (پراخ) دی، که ته خوشحاله یې او که خفه یې معامله همدا سې ده، زنا او غلا په اسلام کې غټ ګناهونه شمارل شوي دي د هغو حکم چې کله معلوم شونو د وړو ګناهونو حکم خود بخود معلومېږي. (المرقات ۱۸۶-۱۸۷).

وکان ابو ذر: یعنې ابو ذر رضی الله عنه د لذت (خوند) په طور بیا د رسول الله ﷺ د کلام د کمال حفاظت په طور د (وان رهم الف ای ذر) کلمات خامخا ویل، د محبوب د اداء کړی شویو کلماتو نه یې خوند اخیسته او د ځان دپاره یې فخر بلل. (المرقات ۱/۱۸۶). لکه ویل شوې دي:

هم کلنی د حسرت منم عفاک الله کونکلش ❀ جواب تلخی زېربدل لعل و شکر حنا را

عل رهم الف ای ذر: وان رهم الف ای ذر، د عربو په نزد د عربي ژبې محاوره ده، دا په هغه وخت کې ویل کېږي کله چې د کومې مجبوري، تنګۍ، ناخوښۍ او ذلت ښکاره کول وي، ځکه چې رغم خاورو ته ویل کېږي، نو مطلب دا شو چې پوزه دې په خاورو ککړه شي، د ناخوښۍ نه ګنایه ده، همدارنګه دا محاوره په ټولو عربو کې د ناخوښۍ دپاره استعمال شوې ده.

په دې حدیث کې په معتزلو او خوارجو باندې د نهایت تاکید سره رد راغلی دی، کوم چې د کبیرې مرتکب کوونکی د اسلام نه خارج گڼي. (المرقات ۱/۱۸۷).

د نجات مدار څه دی؟

(۲۵) وَعَنْ عُبَادَةَ بْنِ الصَّامِتِ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ شَهِدَ
د عباد بن صامت رضي الله عنه روايت دی چې نبی عليه السلام و فرمايل: کوم کس چې ددې خبرې گواهي ورکړي
أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ ، وَأَنَّ مُحَمَّدًا
چې د الله نه بغير هيڅ معبود او حاجت روا نشته هغه يواځې دى هيڅوک د هغه سره شريک نشته او محمد
عَبْدُهُ ، وَرَسُولُهُ ، وَأَنَّ عِيسَى عَبْدُ اللَّهِ وَرَسُولُهُ ،
صلى الله عليه وسلم د الله بنده او د هغه رسول دی او دا چې حضرت عيسى عليه السلام هم د الله بنده او د هغه رسول دی
وَ ابْنُ أُمِّهِ ، وَ كَلِمَتُهُ الْقَاهَا إِلَى مَزِيمَةٍ
او د الله بنده او د حضرت مریم زوی دی او د هغه (معجزاتي) کلمه ده چا چې هغه د مریم طرف ته اچولې وه
و رُوحٌ مِنْهُ ، وَ الْجَنَّةُ وَ النَّارُ حَقٌّ
او د الله د طرفه ليرېل شوی روح دی او دا چې جنت او دوزخ حق (واقعي شيان) دي نو (د دغه اقرار نه وروسته)
أَدْخَلَهُ اللَّهُ الْجَنَّةَ عَلَى مَا كَانَ مِنَ الْعَمَلِ « مُتَّفَقٌ عَلَيْهِ » ^(۱)
الله تعالى به هغه جنت ته خامخا داخل کړي برابره خبره ده که د هغه اعمال هر څرنگه وي .

توضیح: وان محمدا عبده: اى عبده الاجل ورسوله الاكمل وان عيسى عبد الله ورسوله: دلته دا شبه او اشكال دی چې د رسول الله صلى الله عليه وسلم نه وروسته د حضرت عيسى عليه السلام د ذکر کولو او د ده د تخصیص ضرورت څه وو کله چې ټول انبياء کرام په عبدیت او رسالت کې شریک دي او اهل ایمان د ټولو متعلق همدا عقیده لري؟

جواب: د دې جواب دا چې د عيسى عليه السلام په باره کې د خیالاتو ساتونکي دوه قومونه د عربو په جزیره کې آباد وو، یو یهود وو بل نصاری، د حضرت عيسى عليه السلام په باره کې دواړه قومونه په خپلو خیالاتو کې په افراط او تفریط کې مبتلا وو. یو طرف ته یهودو نه یواځې دا چې د عيسى عليه السلام د رسالت نه یې انکار کوه بلکې یهودو په ده عليه السلام باندې یهوده الزامات لگول او د ده عليه السلام په

والده صديقه باندې يې بهنان ويلو او د عيسى عليه السلام شريعت او انجيل يې دروغ گڼلو، دويم طرف ته نصار او د عيسى عليه السلام په باره کې دومره غلو (زياتى) کوه چې هغه عليه السلام ته يې ابن الله يا ثالث ثلاثه ويله، رسول الله صلى الله عليه وسلم چونکه د ټولو انبياء کرامو مصدق جوړشوى راغلى وود ټولو د حيثيت بنودونکى راغلى وو او دا شريعت او دا امت چونکه متوسط او معتدل وو د همدې وجهې د افراط او تفريط نه يوه پاڪه نظريه رسول الله صلى الله عليه وسلم د حضرت عيسى عليه السلام متعلق د عربو په جزيره کې د يهودو او نصارو په وړاندې کيښودله. د همدې خصوصي احوالو او خاص ضرورت ماتحت د حضرت عيسى عليه السلام ذکر په خصوصيت سره راغى ترڅو چې د هغه سره متعلق د صحيح صورت حال نه عوام او خواص خبر کړى شي او د دواړو طرفينو افراط او تفريط باطل کړى شي، ترڅو چې دا خلک د دخول جنت مستحق جوړ شي، لهذا د عبد الله په لفظ سره په نصارو باندې رد وکړى شو چې هغه د الله بنده وونه دا چې د الله سره شريک وو او نه د هغه زوى وو، او په ورسوله سره په يهودو باندې رد وکړى شو کومو چې دده د نبوت نه انکار کولو. (المرقات ۱/۱۸۷، الکاشف ۱۶۶-۱۶۷/۱).

وابن امته: په دې سره يې هم په دواړو فريقينو باندې رد او کړو، ځکه چې نصار او ويل چې هغه ابن الله (د الله زوى) وو رسول الله صلى الله عليه وسلم و فرمايل چې ابن الله نه دى، (ابن امه الله) وو او په يهودو باندې دارد وشو چې حضرت بي بي مريم د الله تعالى خاص بنده او وليه وه، د امته اضافت تشريفيه سره دې طرف ته اشاره وشوه بيا د امته په اضافت سره په نصارو باندې رد وشو کومو چې ويل چې مريم د الله بنځه ده، وې فرمايل بنځه يې نه ده، خاص بنده يې وه. (المرقات ۱/۱۸۷، الکاشف ۱۶۶).

امته: په اضافت تشريفيه سره په يهودو باندې دارد وشو چې مريم د الله پاڪه مقبوله بنده وه، د هغې طرف ته د زنا نسبت د يهودو خباثت او خساست دى، په يهودو دارد هم وشو کومو چې ويل چې عيسى عليه السلام العياذ بالله د فلاني کس ناروا اولاد وو، وې فرمايل چې هغه د مريم زوى وو د هغه پلار نه وو، که چيرته يې پلار وى نو د مور ظرف ته به يې نسبت ولې کيده. (المرقات ۱/۱۸۷).

وکلمته: يعنې د (کن) په کلمه سره د پلار نه بغير الله تعالى پيدا کړ، يا د کلمې نه مراد (حجة الله) دى چې هغه د الله طرفه په خلکو باندې حجت او دليل وو چې الله تعالى هغه د پلار نه بغير په خپل قدرت سره پيدا کړى، يا د خپلې مور په براءت او په خپل نبوت او رسالت باندې په ماشومتوب کې دليل جوړ شو ﴿كَانَ إِلَى عِنْدَ اللَّهِ أَكْبَرُ الْكِتَابِ وَجَعَلْنِي كَيْتًا﴾ لهذا کلمه الله ورته وويل شو. (المرقات ۱/۱۸۷).

هکایت: حکيم الامت اشرف على تهانوي رحمه الله په خپلو ملفوظاتو کې خپله يوه واقعه بيان کړې چې د ما سره د يوه پادري مناظره وه، موضوع (اهلية مسيح) وه، د مناظرې تاريخ راغى نو حضرت شيخ الهند ته معلومه شوه نو مناظرې ته حاضر شو او گمان يې وکړ چې دغه پادري خودير تجربه کار دى

هسې نه ځوان اشرف علي ته ماتې (شکست) ورنه کړي نو ځکه په خپله راغی او د مناظرې دپاره په خپله را وړاندې شو، عیسائي پادري په خپل بیان کې وویل او گورئ مسلمانانو! ستاسو قرآن حضرت مسیح ته (کلمه) ویلي دي نو اوس تاسو ووايې چې مسیح کلمه وو او که نه وو، د پادري گمان وو چې مسلمانان به ووايي چې بیشکه قرآن ورته کلمه ویلي دي هغه کلمه وو نو بس زه به ووايم چې (کلمه الله) او (ابن الله) یو شی دی. حضرت شیخ الهند محمود الحسن ودریده او وې فرمایل بیشکه حضرت عیسی عَلَيْهِ السَّلَام کلمه وو او قرآن هغه ته کلمه ویلي دي لیکن کلمه په درې قسمه ده، اسم، فعل، حرف، اوس ته ووايه چې حضرت عیسی عَلَيْهِ السَّلَام په دې دریو قسمونو کې په کوم قسم کې داخل وو؟ پادري هک پک (حیران) پاتې شو داسې وتښتیدو چې شاته یې بیخي راونه کتل. (المراقات ۱/۱۸۷).

الی مریم: مریم د عابدې په معنی سره دی، په قرآن کریم کې دیرش ځلې الله تعالی په صراحت سره د حضرت مریم نوم ذکر کړی، په دې سره الله تعالی دا اشاره کول هم غواړي چې مریم د الله ښځه نه ده، که چیرته همدا سې وی نو هیڅ کس هم په مجلسونو کې د خلکو پر وړاندې د خپلې ښځې نوم نه اخلي، بیا یې د هغه سره د ابن مریم کلمه ولگوله چې زمانه دی د مریم زوی دی.

روح: ای ذوروح منه او هوروح منه او کان له معجزة یُحيی به الاموات: یا دا نفخه د جبریل امین نه پیدا شوې او د جبریل نوم (روح الامین) دی نو ځکه هغه ته روح وویل شول، بهر حال دلته د روح نه (مابه الحیوة) حیواني روح مراد نه دی، همدارنگه دلته (من) د تبعیض دپاره نه دی په کوم سره چې جزئیت ثابت شي، بلکې (من) ابتدایه دی معنی یې دا ده (روح مخلوق من امر الله ای بامر الله). (المراقات ۱/۱۸۷).

حکایت: علامه طیبی رَحْمَةُ اللهِ دَدِي حدیث په تشریح کې د یوه لوی نصراني عالم واقعه لیکلې ده چې هغه دیوه قاري نه د قرآن کریم دا آیت ﴿وَكَلِمَتُهُ أَلْقَاهَا إِلَى مَرْيَمَ وَرُوحٌ مِنْهُ﴾ واوریده نو وې ویل چې عیسایان هم ددې نه زیات څه نه وایي، بس همدا خبره ده چې عیسی د الله نه دی، یعنې د الله یو جزء دی، دغه عیسائي عالم په (منه) کې (من) د تبعیض دپاره واخیست، په دې باندې د دین اسلام عالم علی بن حسین بن واقدی رَحْمَةُ اللهِ دَدِي هغه پر وړاندې د قرآن کریم دا آیت کریمه تلاوت کړ: ﴿وَسَخَّرَ لَكُم مَّا فِي السَّمَاوَاتِ وَمَا فِي الْأَرْضِ جَمِيعًا مِنْهُ﴾ بیایې وویل که چیرته (من) د تبعیض دپاره شي نو بیاخوپه زمکه او آسمان کې چې څه دي ټول دې د الله تعالی جزء ومنل شي، دا یې چې واوریدل عیسائي عالم مسلمان شو. (الکاشف ۱/۱۶۸).

والجنة والنار حق : یعنی د جنت او دوزخ چې کوم احوال په قرآن او احادیثو کې ذکر دي هغه ټول حق دي، د جنت وجود هم ثابت دی او د دوزخ وجود هم ثابت دی، او په هغو کې د جزاء او سزاء ټول واقعيات هم حق دي، په دې سره په داسې فلاسفو زنادقو، ملحدینو او دهریو باندې رد مقصود دی کوم چې وايي جنت هیڅ نه دی صرف باغ دی، دوزخ هیڅ نه دی صرف دشته (صحراء) ده. (المرقات ۱/۱۸۷).

مرزا غالب د الحاد په اند از سره وايي :

هم کو معلوم ہے جنت کی حقیقت لیکن ❁ دل کے بھلانے کو غالب یہ خیال اچھا ہے

ادخله الله على ما كان من العمل : یعنی برابر خبره ده که هغه عمل ښه وو او که بد وو کم وو که زیات وو څه قسم عمل چې وو د هغه له ښې عقیدې نه وروسته به انسان جنت ته ځي، د دې حدیث مطلب هم هغه دی چې (التهاء او مآلاً) دا کس د دخول جنت مستحق دی، په دې کې هم په خوارجو او معتزلو باندې واضح رد دی کوم چې د کبیرې مرتکب کوونکی د اسلام نه خارج بولي.

۳ ذوالحجة ۱۴۰۹ هـ

د اسلام په قبولو سره مخکني گناهونه محوه کيږي

(۲۶) وَعَنْ عَمْرِو بْنِ الْعَاصِ رَضِيَ اللَّهُ عَنْهُ أَنَّهُ قَالَ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ
د حضرت عمرو بن العاص رضی الله عنه نه روایت دی چې زه در رسول الله ﷺ په خدمت کې حاضر شوم
فَقُلْتُ: ابْسُطْ يَمِينَكَ فَلَا بَأْسَ بِكَ،
او عرض مې وکړو چې ته خپل ښي لاس راوړاندې کړه چې زه د اسلام بيعت وکړم، رسول الله ﷺ
فَبَسَطَ يَمِينَهُ ، فَخَبَضْتُ يَدِي ،
خپل ښي لاس راوړاندې کړو نو ما خپل لاس دخپل ځان طرف ته راکش کړ رسول الله ﷺ به حیرانتیا
فَقَالَ : مَا لَكَ يَا عَمْرُو ؟ قُلْتُ : أَرَدْتُ أَنْ أَهْتَزَّطَ ،
سره و فرمایل: عمرو دا څه دي؟ ما وویل ای رسول الله زه دکوم شرط لگول غواړم رسول الله ﷺ
فَقَالَ : كَهْتَزَّطَ مَا ذَا ؟ قُلْتُ : أَنْ يُغْفَرَ لِي،
و فرمایل: څه شرط لگول غواړې؟ ما عرض وکړو (زه غواړم) چې زما ټول گناهونه معاف کړي شي رسول
قَالَ : أَمَا عَلِمْتَ يَا عَمْرُو أَنَّ الْإِسْلَامَ يَهْدِمُ مَا
الله ﷺ و فرمایل: ای عمرو! آیا ته نه پوهیږې چې اسلام هغه ټول گناهونه محوه کوي کوم چې

كَانَ قَبْلَهُ ، وَ أَنَّ الْهَجْرَةَ تَهْدِمُ مَا كَانَ قَبْلَهَا .

د اسلام نه مخکې شوي وي، او هجرت هغه ټول گناهونه محوه کوي کوم چې د هغه نه مخکې شوي وي،

وَ أَنَّ الْحَجَّ يَهْدِمُ مَا كَانَ قَبْلَهُ ۚ .^(۱)

او حج هغه ټول گناهونه محوه کوي کوم چې د هغه نه مخکې شوي وي .

وَالْحَدِيثَانِ الْمَرْوِيَّانِ عَنْ أَبِي هُرَيْرَةَ ، قَالَ : قَالَ اللَّهُ تَعَالَى : أَنَا

او هغه دواړه حدیثونه کوم چې د ابو هريره رضي الله عنه نه روایت شوي دي او دا ولني حدیث الفاظ دادي : اَنَا

أَغْنَى الشُّرَكَاءِ عَنِ الشِّرْكِ ، وَ الْآخَرُ الْكِبْرِيَاءُ رِدَائِي . سَنَذْكُرُهُمَا

أَغْنَى الشُّرَكَاءِ عَنِ الشِّرْكِ ، او د دویم الفاظ دادي : الْكِبْرِيَاءُ رِدَائِي ، همدا دواړه حدیثونه به مونږ ذکر

فِي بَابِي الرِّيَاءِ وَالْكَبْرِ إِنَّ شَاءَ اللَّهُ تَعَالَى .

کړو په باب الرياء او باب الکبر کې ان شاء الله .

توضیح : حضرت عمرو بن العاص رضي الله عنه د رسول الله صلی الله علیه و سلم جلیل القدر صحابي دی، د هجرت نه پنځه کلونه مخکې يې اسلام قبول کړی وو او په ټولو جنگونو کې شریک شوی وو، په جنگ صفین کې د حضرت معاویه رضي الله عنه سره وو، د تحکیم په مسئله کې شامل وو، د حضرت عمر رضي الله عنه په زمانه کې مصر د ده په لاس فتح شو او دا د فاتح مصر په نوم سره مشهور شو او تر اخیره پورې دی د مصر والي او واکمن وو، په (۴۴ هجري) کې د (۹۰) کلونو په عمر کې وفات شو . (المرقات ۱/۱۸۸) .

ابسط پېښک : ته خپل بنی لاس را وړاندې کړه ترڅو چې زه په هغه باندې ستا سره بيعت وکړم، معلومه شوه چې د زباني بيعت په نسبت په لاس کې لاس ورکول اصل او بهتر دي، د بنځو په بيعت کې هيڅکله رسول الله صلی الله علیه و سلم لاس نه وو ورکړی هلته زباني بيعت اصل دی، دا بيعت د اسلام وو او هر پیر او مرشد ته په کار دي چې کومې اجنبۍ بنځې ته د بيعت په وخت کې لاس ور نه کړي . (المرقات ۱/۱۸۸)

فلا باعک : کې په عین باندې نصب او ضمه دواړه روا دي، اول احتمال داسې هم چې فاء کلمه زائده شي او د هغه نه وروسته د لام کلمه په معنی د (لام کی) تعلیلیه شي کوم چې د فعل ناصب دی یعنې : کی أبايعک، نو عین منصوب دی . دویم احتمال دا چې لام زائد شي په دې صورت کې په عین باندې

(۱) أخرجه مسلم في صحيحه ۱۱۲/۱ رقم الحديث: ۱۹۲-۱۹۳، وأحمد في المسند ۲/۵۰۵ .

ضمه راځي او فاء تفریعه کیږي یعنې (ابسط یمینک فأبایعک). (المرقات ۱/۱۸۸).

ان اشترط: معلومه شوه چې د بیعت کولو نه مخکې شرط لگول هم روا دي او مناسب هم دي ترڅو چې بڼه تسلي وکړی شي. (المرقات ۱/۱۸۹).

قال اشترط ما اذا: د ما اذا کلمه په ابتداء کې محذوف ده او مذکوره ما اذا په آخر کې د هغې تفسیر دی یعنې: ما اذا اشترط ما اذا یاداسې پوهه شی چې رسول الله ﷺ د انکار او تعجب استفهام سره دا پوښتنه وکړه چې اشترط؟ یعنې په اسلام کې شرط لگوي؟ بیا یې پوښتنه وکړه چې ما اذا یعنې څه شرط لگوي، نو دا ما اذا جدا کلمه ده کومه چې د جدا سوال سره راغلې ده کومه چې په صدرات باندې واقع ده، بیا د کلام مجموعه داسې جوړه شوه: اشترط ما اذا استفهام همزه حذف کړی شوه. (المرقات ۱/۱۸۹) یغفر لي: معروف او مجهول دواړه ویل کیدی شي، د معروف ضمیر د الله لفظ طرف ته راجع دی.

اما علمت يا عمرو: یعنې ته عقلمند هوښیار او دنیا لیدونکی انسان یې د تانه دا خبره پټه ده د کومې چې د هېڅ عقلمند نه پټه پاتې کیدل نه دي په کار، رسول الله ﷺ د هغه د عقل حواله ورکړه که نه نو عمرو رضی الله عنه د مذکوره مسئلې نه مخکې د ایمان نه څه خبر شوی وو. (المرقات ۱/۱۸۹).

الاسلام يهدم ما كان قبله: علماء کرامو دلته د اسلام نه د حربي اسلام مراد کړی دی، ځکه چې د ذمي حکم داسې نه دی. (المرقات ۱/۱۸۹).

والهجرة: یعنې زما په ژوند کې د مکې نه د مدینې په طرف هجرت او د مکې د فتح نه وروسته د دار الحرب نه دارالاسلام طرف ته هجرت کول، یعنې اسلام، هجرت او حج درېواړه مخکني گناهونه ختموي، د هجرت بحث تیر شوی دی. (المرقات ۱/۱۹۰).

د مخکنيو گناهونو د محوه کیدو ضابطه او د علماء کرامو نظرونه

اسلام: د جمهورو علماؤ په نزد کله چې کوم غیر مسلم حربي یعنې غیر ذمي اسلام قبول کړي نو اسلام واړه او غټ ټول گناهونه ختموي، حقوق الله او حقوق العباد مظالم او غیر مظالم ټول ختموي.

هجرت او حج: البته په هجرت او حج کې اختلاف دی چې آیا دوی هم واړه او غټ گناهونه ختموي او که یې نه ختموي د کوم ذکر چې په حدیث کې د اسلام سره شوی دی، نو حافظ تورپشتي رحمه الله او د متقدمینو شارحینو گمان دا دی چې محوه کونکي صرف اسلام دی په حج او هجرت سره صرف واړه معاف کیدی شي، مطلقاً او کبائر هغه وخت معاف کیدی شي کله چې د دوی سره توبه ملگري شي، په دې شرط چې د هغو تعلق د حقوق الله سره وي، او که چیرته همدغه کبائر د حقوق العباد سره متعلق وونود

صاحب حق نه د معافي د غوښتلو نه بغير صرف په توبې سره هغه نه معاف کيږي، خلاصه دا راووتله چې په حج او هجرت سره کبائر نه معاف کيږي، حافظ تورپشي رحمه الله ويلي دي چې د قرآني نصوصو نه هم داسې معلومېږي **﴿إِنْ كُنْتُمْ تُحِبُّونَ الْكِبَائِرَ مَا تُحِبُّونَ عَنْهُ لُغْفَرُ عَنْكُمْ سَيِّئَاتِكُمْ﴾** (النساء: ۳۱) ددې نص نه د صفاتو معافي معلومه شوې ده، لهذا نصوص مطلقه په نصوص مقيدو باندې حمل شوي د صفاتو او کبائرو قيد لحاظ ساتل شوی دی.

د علامه طيبي رحمه الله تحقيق: د علامه طيبي رحمه الله او علامه قسطلاني رحمه الله رايه دا ده چې د اسلام په شان حج او هجرت هم ټول صفاتو او کبائرو ختموي او کوم حکم چې په هادم کيدو کې د اسلام دی هماغه حکم د حج او هجرت هم دی. علامه طيبي رحمه الله ويلي دي چې زه په متقدمينو علماو باندې رد کول نه غواړم، د هغوی رايه او تحقيق په خپل ځای باندې صحيح دی او د عامو قواعدو مطابق دی، ليکن زه نفس حديث ته گورم، د هغه سياق سباق اسلوب کلام بلاغت او فصاحت او اصولو ته گورم د دې ويلو حق لرم چې د اسلام دپاره چې د کوم خصوصيت ذکر شوی همدغه خصوصيت د حج او هجرت دپاره هم حاصل دی، ځکه چې په نفس حديث کې څو قرائن داسې دي د کومو چې په واضح طور د اسلام هجرت او د حج خصوصيت يو رنگه معلوم شوي دي، مثلاً: (۱) حضرت عمرو بن العاص رضي الله عنه د بيعت اسلام نه مخکې د خپلو ټولو گناهونو د مغفرت شرط لگولی و ورسول الله صلی الله علیه وسلم د اسلام نه بغير حج او هجرت هم د هغه د اطمینان دپاره ذکر کړل چې ته خو د اسلام خبره کوي زه تاته وایم چې د مغفرت دا خصوصيت د اسلام نه بغير حج او هجرت لره هم شته دی. (۲) رسول الله صلی الله علیه وسلم لکه څرنگه چې د اسلام تشبیه د گناهونو په ختمولو کې د مکان او غره ختمونکې آلې سره ورکړې بعینه همدا تشبیه يې د حج او هجرت دپاره هم وړکړې ده، چې د گناهونو په (هدم) کې حج او هجرت هم د اسلام په شان عام او مطلق دي. (۳) اسلام حج او هجرت دلته د عطف په طريقې ذکر شوي دي او په معطوف عليه کې کمال مناسبت ضروري دی، دلته قوي مناسبت شکل په مساوات في الحكم کې ښکاره شوی چې کوم حکم د اسلام دی هماغه حکم د هغه د معطوفاتو د حج او هجرت هم دی، لهذا لکه څرنگه چې اسلام د صفاتو او کبائرو دپاره هادم (محوه کونکی) دی حج او هجرت هم داسې دي.

(۴) د هدم صيغه هر ځل مستقلاً هر ځل له تکرار سره راوړل په خپله په دې خبره باندې دليل هم دی او تاکيد هم دی چې کوم کار د اسلام دی هماغه کار په مستقل طور د حج او هجرت هم دی.

د علامه طيبي رحمه الله دا تحقيق ډير عمده دی او کوم آيت چې علامه تورپشتي رحمه الله د استدلال په طور وړاندې کړی دی په هغه سره معتزلو هم استدلال کړی، ليکن د آيت خپل صحيح او واضح تفسير هم شته دی کوم چې علامه شبير احمد عثمانی رحمه الله په خپل تفسير عثمانی کې نقل کړی هلته دې وکتل شي.

همدارنگه کومو خلکو چې د حج مشقتونه برداشت کړي او هلته میاشت تیره کړي آیا هغوی به د گناهونو نه توبه ونه باسي اود حقوق العبادات نظام به ونه کړي؟ همدارنگه چې دهجرت په شان غټه قرباني وکړي آیا د توبې نه به خالي وي؟ هرکله چې توبه عقلاً او عرفاً ورسره ملگرې ده نویا په مغفرت کې څه شک دی. (الکاشف ۱۷۰-۱۷۱/۱).

۴ ذوالحجۃ ۱۴۰۹ هـ

الفصل الثانی د دین ارکان او جهاد

(۲۷) عَنْ مُعَاذِ رَضِيَ اللَّهُ عَنْهُ قَالَ قُلْتُ يَا رَسُولَ اللَّهِ ! أَخْبِرْنِي بِعَمَلٍ

د حضرت معاذ بن جبل رضي الله عنه نه روایت دی چې ما عرض وکړو یا رسول الله! ما ته داسې عمل وښایه

يُدْخِلَنِي الْجَنَّةَ وَ يُبَاعِدَنِي مِنَ النَّارِ قَالَ

کوم چې ما جنت ته بوځي اود دوزخ داورنه مې وساتي، رسول الله صلی الله علیه و سلم وفرمایل: حقیقت خودادی

لَقَدْ سَأَلْتُ عَنْ أَمْرِ عَظِيمٍ وَلِلَّهِ لَيْسِيرٌ عَلَى مَنْ يَشْرَهُ اللَّهُ تَعَالَى عَلَيْهِ

چې تادیو غټ شي پوښتنه کړې لیکن ښه چاباندې چې الله آسانه کړي دهغه دپاره آسانه ده ییایې وفرمایل

تَعْبُدُ اللَّهَ وَلَا تُشْرِكُ بِهِ شَيْئًا وَ تُقِيمُ الصَّلَاةَ وَ تُؤْتِي الزَّكَاةَ

د الله تعالی بندگي کوه او څوک دهغه سره مشریکوه، مونځ په پابندی سره آداء کوه، زکوة ورکوه، د

وَ تَصُومُ رَمَضَانَ ثُمَّ قَالَ أَلَا أَدُلُّكَ

رمضان روژې نیسه، دخانه کعبې حج کوه ییایې ددې نه وروسته وفرمایل: ای معاذه! آيازه تا ونه رسوم

عَلَى أَبْوَابِ الْخَيْرِ الْخَيْرُ الصَّوْمُ حُنَّةٌ وَ الصَّدَقَةُ تَطْفِئُ الْخَطِيئَةَ

دخیراونیکی تردروازې (نېواوره) روژه دال ده اود الله په لار کې مصرف کول گناهونه داسې دمنځه وړي

كَمَا يَطْفِئُ الْمَاءُ النَّارَ وَ صَلَاةُ الرَّجُلِ فِي حَوْفِ اللَّيْلِ ثُمَّ

لکه څنگه چې اوبه اور ختموي او په شپه کې د مؤمن مونځ کول (گناهونه ختموي) ییارسول الله صلی الله علیه و سلم

لَا تَتَجَافَى جُنُوبَهُمْ هَنٍ الْمَطَاعِ حَقٌّ بَلَّغَ يَعْمَلُونَ ثُمَّ

د آیت کریمه تلاوت کړ **﴿تَتَجَافَى جُنُوبُهُمْ عَنِ الْمَطَاعِ﴾** تردې چې ورسید **﴿يَعْمَلُونَ﴾** ته ییارسول

قَالَ لَا أَدُلُّكَ بِرَأْسِ الْأَمْرِ وَ عَمُودِهِ وَ ذُرْوَةِ سَنَامِهِ	الله ﷺ و فرمايل: آیاتاته دهغه شي (يعني دين) سردهغه ستنه او دهغه لوړوالی درونه ښایم؟ ما
قُلْتُ بَلَى يَا رَسُولَ اللَّهِ قَالَ	عرض وکړو چې راته وې ښایه یا رسول الله! خامخایې راته وښایه، رسول الله ﷺ و فرمايل: د
رَأْسِ الْأَمْرِ الْإِسْلَامُ وَ عَمُودُهُ الصَّلَاةُ وَ ذُرْوَةُ سَنَامِهِ الْجِهَادُ ثُمَّ	دهغه شي (دين) سر اسلام دی، دهغه ستنه مونځ دی او دهغه لوړوالی جهاد دی، یا رسول الله ﷺ
قَالَ لَا أَخْبِرُكَ بِمَلَاكٍ ذَلِكَ كَلِمَةُ بَلَى يَا لَيْئَ اللَّهِ	و فرمايل: آیاتاته د همدې ټولو شيانو جرړه (ولې) ونه ښایم؟ ما عرض وکړو چې ولې نه یا رسول الله! خامخا
فَأَخَذَ بِلِسَانِهِ فَقَالَ	یې راته وښایه، یا نبی ﷺ خپله مبارکه ژبه ونيوله دهغې طرف ته یې اشاره وکړه او وې فرمايل: دا
كُفٌّ عَلَيْكَ هَذَا فَقُلْتُ يَا لَيْئَ اللَّهِ وَ إِنَّا لَمَوَّاعِدُونَ بِمَا لَتَكُمُ بِهِ	بنده و ساته ما عرض وکړو ای دا الله رسول! آیا مونږ نیولی کیږو په هغه څه چې مونږ یې دخپلې ژبې نه اوباسو؟
قَالَ لِكَلِّتِكَ أَمُّكَ يَا مُعَاذُ وَ هَلْ يَكُفُّ النَّاسُ فِي النَّارِ	نبی ﷺ و فرمايل: معاذه! موږ در باندې پوره شه په ښه طریقه پوه شه خلک چې په دوزخ کې
عَلَّ وَجُوهَهُمْ أَوْ عَلَى مَنَاقِبِهِمْ إِلَّا خَصَائِدُ أَلْسِنَتِهِمْ ^(۱)	پرمخ یا خټ مخ په دوزخ کې غورځیږي دا خود دوی د ژبې کار دی

توضیح، بعمل: تنوین د تعظیم دپاره دی: ای بعمل عظیم یدخلی الجنة، ددې جملې نه معلومه شوې چې جنت ته دا خلیل د نیکو اعمالو د وجهې دي، سره ددې په نورو روایتونو کې تصریح ده چې جنت ته دا خلیل د الله تعالی په فضل رحم او کرم سره دي، ددې جواب دا دی چې دا د سبب طرف ته اسناد مجازي دی نو ترتیب داسې دی اخبار الله ﷺ سبب دی د عمل او عمل سبب دی د الهی فضل او الهی رحمت او الهی فضل سبب دی د دخول جنت نو مجازاً د عمل طرف ته د دخول جنت نسبت

(۱) أخرجه الترمذي ۱۳/۵، رقم الحديث: ۲۶۱۶، وابن ماجه لم يثبت ۱۳۱۱/۶، رقم الحديث: ۱۳۹۷۳، واحمد لم يثبت ۲۴۱/۵.

صحیح دی. د بعضو محققینو خیال دی چې نفس داخله خو به په الهي فضل سره وي، مگر د درجاتو تقسیم او د درجاتو تفاوت د اعمالو صالحو په تفاوت سره دی.

وَيَبْأَعِدُنِي مِنَ النَّارِ : معلومه شوه چې ددې دخول نه مراد دخول اولی دی. (المرقات ۱/۱۹۱).

لَقَدْ سَأَلْتُ عَنْ أَمْرِ عَظِيمٍ : شیخ عبد الحق رَحْمَةُ اللَّهِ عَلَيْهِ په لمعات کې لیکلي دي چې ددې جملې دوه مفهومه او مطلبونه دي، رومبی دا چې ستا سوال یو عظیم الشان سوال دی (ځکه چې د دخول جنت او د نجات عن النار د سبب سوال دی) دا چې ددې شيانو تعلق د غیبي امورو سره دی لهذا ددې جواب د هغه چا دپاره آسان دی د کوم دپاره یې چې الله آسان کړي (او هغه انبیاء کرام کیدلی شي).

دویم مفهوم او مطلب دا چې ستا دا سوال د یوه مهم بالشان فعل په باره کې دی، ځکه چې داسې افعال په نفس باندې ډیر سخت او گران دي، مگر د چا دپاره یې چې الله تعالی آسان کړي د هغو دپاره پرې عمل کول آسان دي. (المرقات ۱/۱۹۲، اشعة اللمعات ۱/۶۵)

تَعْبُدُ اللَّهَ : دا صیغه یا د امر په معنی سره ده اعبداً لله دی او د مبتداء مقدر خبر دی: اَی هُوَ أَنْ تَعْبُدَ اللَّهَ په دې جمله کې د توحید ذکر شوی او په وروستنو جملو کې د اعمال صالحو ذکر راغلی، ځکه چې د توحید نه بغير هیڅ عبادت قابل قبول نه دی. (المرقات ۱/۱۹۲)

إِلَّا ذَلِكَ عَلَى أَبْوَابِ الْخَيْرِ : ملا علي قاري رَحْمَةُ اللَّهِ عَلَيْهِ او شیخ تورپشتي رَحْمَةُ اللَّهِ عَلَيْهِ ويلي دي چې ددې نه مراد نوافل دي، ځکه چې په نفلي اعمالو سره په فرائضو کې استحکام او مضبوطوالی راځي، او همدا وجه ده چې نوافل د فرائضو باب او دروازه گرځول شوي دي، لهذا د نوافلو په ترک (پریښودلو) سره په فرائضو کې عدم استحکام او کمزوري راځي، لکه څرنګه چې تفسیر کبير علامه طيبي رَحْمَةُ اللَّهِ عَلَيْهِ او نورو علماء کرامو لیکلي دي چې د نفلونو مستحباتو او سنتو په پریښودلو سره په هره مرحله کې د ترتیب سره پورتنی عملونه د سزا په طور کمزوري کیږي. (المرقات ۱/۱۹۳) لکه چې ویل شوي: من ترک الادب

عَوَقِبَ بِحَرَمَانَ النَّوَافِلِ وَمِنْ عَوَقِبَ بِحَرَمَانَ السَّنَنِ وَمِنْ عَوَقِبَ بِحَرَمَانَ السَّنَنِ عَوَقِبَ بِحَرَمَانَ الْفَرَائِضِ وَمِنْ عَوَقِبَ بِحَرَمَانَ الْفَرَائِضِ يَوْشَكَ أَنْ يَعْاقِبَ بِحَرَمَانَ الْمَعْرِفَةِ.

دالادلک: په جواب ورکولو کې رسول الله صَلَّى اللَّهُ عَلَيْهِ وَسَلَّمَ د حضرت معاذ رَضِيَ اللَّهُ عَنْهُ د پوښتنې انتظارونه کړو بلکې په خپله یې جواب ورکړ یا په دې کې اشاره ده چې دا مسئله دومره مهمه او مهمه بالشان ده چې د سامع جواب ته انتظار کول ضروري نه دي. (المرقات ۱/۱۹۳).

الصَّوْمُ جَنَّةٌ : جنة د جېم ضمه ده او لون مشدد دی د جېم او ددوه نونونو په ماده کې د ستر (پتوالي)

په معنی راغلی، لکه جنت، جنین، جن، جنون، جتنون، جنة، په ټولو کې د پټوالي معنی موجوده ده، د روژې په حالت کې چونکه انسان وږی وي او د لوږې او تندي د وجې د انسان په رگونو کې د وینې منډه وهل بند وي او شیطان په همدې وینې سره په رگونو کې منډې وهي نو ځکه د روژې د وجهې دا په انسان کې تصرف نه شي کولی، ځکه چې روژه قاطع الشهوات ده نو انسان د اور نه بچ کیدی شي، لهذا روژه دال دی د اور نه او هم د شیطان د تصرفاتو نه، په دې شرط چې انسان په خپله دغه دال مات نه کړي او د هغه ماتول دا دي چې د روژې سره منافي امور ترسره کړي. (المراقات ۱/۱۹۳).

والصدقة تطفئ الخطيئة : خطايا خطيئة د گناه په معنی سره دی، بعضو ددې نه صغیره گناه مراد اخیستی، دلته د تطفئ په لفظ کې د اور مفهوم پروت دی نو د گناه تشبیه د اور سره ورکړی شوی ده او د صدقې تشبیه د اوبو سره ورکړی شوی ده، نور روژه د گناهونو د اور دپاره دال جوړه شوه، مگر د گناهونو د حرارت امکان بیا هم وو نو په دې جمله کې د گناهونو د حرارت ختمولو دپاره د صدقې ذکر وکړی شو، په صدقې سره د گناهونو حرارت ختمیدلی شي. (المراقات ۱/۱۹۴).

وصلوة الرجل : دا عبارت مبتداء دی او کذلک خبر محذوف دی: ای تطفئ الخطيئة.

في جوف الليل : د شپې په مینځ کې، ځکه چې په دې کې کمال اخلاص هم وي او دا عمل په نفس باندې سخت هم دی. (المراقات ۱/۱۹۴).

رأس الامر : حافظ تورپشتي **رَحْمَةُ اللهِ** ویلي چې د رأس الامر نه مراد شهادتین او اسلام دواړه دي او په جواب کې اسلام بنودل شوی. ملا علي قاري **رَحْمَةُ اللهِ** ویلي دي چې د رأس الامر نه مراد اصل او جرړې (ولې) دي او په جواب کې چې کوم اسلام راغلی دی د هغه نه مراد شهادتین دي. (المراقات ۱/۱۹۴).

وعمره : ما یتعمد علیه الشيء، بنیاد او ستنه مراد دي او مونږ د دین ستنه ده.

وذروة سنامه الجهاد : ذروقه په کسري سره ډیر مشهور دی، همدارنگه ضمي سره هم ویل شوی دی او په فتحې سره هم راغلی دی، د ذروقه جمع ذری ده کوم چې د اعلی او لوړ (اوچت) په معنی راغلی دی، په حقیقت کې د هر شي لوړې (اوچتې) او اعلی برخې باره کې همدا لفظ استعمالولی شي، برابره خبره ده که مکان وي یا غرونه، که جسم وي او یا بل څه وي، دلته د اسلام د یوه قوی الجشه او بنس سره تشبیه ورکړی شوې ده، بیا د اوبن د لوازماتو نه د هغه کوب دی، بیا د کوب یوه اوچته برخه ده کومه چې درفعت او عظمت ضامنه ده، په اسلام کې د جهاد مقام په همدې حیثیت سره ښکاره شوی (المراقات ۱/۱۹۵).

علامه طيبي رَحْمَةُ اللهِ ویلي دي: اشارة الى صعوبة الجهاد وعلو امره ورفوقه على سائر الاعمال، یعنی د

ذروقه په لفظ سره اشاره ده چې جهاد یو مشکل عمل دی او یو عالي شان حکم یې دی کوم چې په ټولو اعمالو باندې فوقیت لري. (الکاشف ۱۷۶-۱/۱۷۷).

سنام: (کوب) ته ویل شوي دي جمع یې اسنمه راغلي ده.

دلته روژه، صدقه او په نیمه شپه کې د قرآن تلاوت کول د نجات اعمال بیان شوي دي نو د دې ترتیب او ربط داسې دی چې د توحید نه بغیر خو هیڅ عمل معتبر نه دی نو ځکه یې هغه ذکر کړیایي د اسلام احکام مونځ، روژه، زکوٰۃ او حج دا فرائض د توحید د لوازماتو نه وو د هغو ذکر یې وکړ، بیا یې ددې نه وروسته د څو اضافي نوافلو ذکر وکړ د ابواب الخیر په نوم سره، بیا یې ددې نه وروسته د الهي عذاب نه د بچ کیدو درې شیان ذکر کړل مگر د جدا جدا خاصیت سره چې روژه د دفع شهوات او کسر شهوات په ذریعه الهي عذاب ختموي او صدقه الهي غضب ختموي او الهي عذاب دفع کوي او قرآن کریم د الله تعالی مدلل کلام دی هغه د دلیل په قوت سره الهي عذاب د انسان نه دفعه کوي.

د دې روایت په مختلفو جملو باندې د نظر په اچولو سره تاسو دا ویلی شئ چې دلته په عجیب انداز سره د دین اسلام تصور وړاندې کړی شوی دی، یعنې لکه څرنګه چې د بدن د پاره سر مهم دی همدارنګه ایمان د توحید عقیده او رسالت د دین د پاره په منزله د سردی، که چیرته توحید او رسالت نه وو نو دغه بدن د سر نه بغیر په کار راتلونکی نه دی، بیا د دغه جسماني وجود د کار جوړیدو د پاره ستې د نظره نه شي غورځول کیدی که نه نو د اسلام عمارت به په اصلي حالت کې باقی پاتې نه شي، لهذا دلته د همدې ستو مونځ، روژه، زکوٰۃ او حج تذکره راغله، بیا د همدغه جسماني عمارت عظمت شان او شوکت جوړول او د هغه د شوکت زیاتولو د پاره او د ټول عمارت د حفاظت د پاره د جهاد ضرورت دی، په کوم باندې چې د دین د شوکت، عظمت د ترقی او پراخۍ مدار دی، که چیرته جهاد د اسلام په بنیادي ضروریاتو کې شمار نه کړی شي نو دین به یو بې اثره قالب پاتې شي، نو ځکه یې په آخر کې وفرمایل و ذروقه سنامه

الجهاد. د جهاد تعریف، اقسام، فضائل او احکام به ان شاء الله په کتاب الجهاد کې راشي.

اوښ یو داسې ځناور دی په کوم کې چې د برداشت کولو ډیر څه شته دی، دا د ریګستان (د شگلنو دشتو) جهاز دی، طاقتور دی، تر څو هفتو پورې د خوراک او څښاک نه بغیر گوزاره کولی شي او د خپل (کو) په چرۍ سره ځان ژوندي ساتلی شي، د همدې وجهې ددې سخت ځناور سره د جهاد تشبیه ورکړی شوی ده چې جهاد هم د اسلام د پاره یو مضبوط حصار او قلعه ده.

ملاک ذلک: ملاک الشیء لقوامه ای مآلکوم به تلک العبادات، ملاک په کسري سره او کله په فتحې سره هم ویل کیږي، د کوم شي په ذریعه چې کوم بل شي ته تقویت حاصلیدی شي هغه د ده د پاره ملاک

دی د کوم ترجمه چې په اصل او جزء سره شوي ویل شوي، القلب ملاک الجسد. (المرقات ۱/۱۹۵).

کف علیک هذا: یعنی د ژبې حفاظت وکړئ او هغه د فضولیاتو او بې فائدو خبرو نه وساتئ نو په دې سره ټول احکامات شرائع محفوظ او مضبوط او مستحکم کیدلی شي. (المرقات ۱/۱۹۵).

ثکلتک امک: ثکلت الولد د زوی ورکیدو ته ویل کیږي، یعنی مور درباندي پوره شه او په تادي وژارې، دا کلمه په عربي محاوره کې د تعجب په وخت کې ویل کیدی شي، واضح په اصل کې دا د ښیرې دپاره وضعه کړې ده، لیکن د دې استعمال په ښیرو کې نه کیږي، بلکې دا د تادیب او تنبیه دپاره استعمال شوې ده، بهر حال دلته حضرت معاذ رضی الله عنه په تعجب سره پوښتنه وکړه چې آیا د ژبې په محض خبرو سره مواخذه کیږي؟ نو رسول الله صلی الله علیه وسلم هم په یو څه قدرې سختۍ سره جواب ورکړو چې په دوزخ کې په حقیقت کې د ژبې بې احتیاطي بنیادي حیثیت لري، د غټو غټو گناهونو او د غټو غټو فتنو تعلق د ژبې سره دی. —

هر چه بر آدمی رسد ز زبان همه از آفت زبان برسد

یکب: دا په مجرد سره د نصر نه د پرمخ لویدو دپاره راغلی دی، او د باب افعال نه هم په دې معنی سره راغلی دی، په حدیث کې د باب افعال نه راغلی دی.

الا حصائد السلتهم: حصائد د حصیده جمع ده کوم چې د محصوده په معنی سره دی، د فصل رېلو ته ویل کیږي، دلته د محصودات الالسنه یعنی د انسان د ژبې او د بې فائدو خبرو د هغه فصل سره تشبیه ورکړی شوې ده کوم چې پد تیره لور سره رېل کیږي، دا یوه فصیحه او بلیغه تشبیه ده، گویا چې ژبه په روا او ناروا خبرو کې داسې اخته وي لکه څرنګه چې لور د وښو او گیاه رېلو په وخت کې دا تمیز نه کوي چې دا څه قسم و اښه رېبي، آیا فائده رسوونکي هم دي او که زهر قاتل دي. بهر حال دلته د ژبې خطرات په نهایت بلیغ انداز سره بیان شوي، ځکه چې ژبه د خیر او د شر جرړه ده. (المرقات ۱/۱۹۶).

امام شافعي رحمه الله فرمایلي دي:

احفظ لسالك ايها الانسان ❁ لا يلد غنك اله ثعبان (المرقات ۱/۱۹۶)

۶ ذوالحجه ۱۴۰۹ هـ

کامل ایمان څه دی؟

(۲۸) وَ عَنْ أَبِي أُمَامَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَحَبَّ إِلَهُ.

دا بوهريه رضی الله عنه نه روایت دی چې نبی صلی الله علیه وسلم و فرمایلي: کوم کس چې د الله دپاره محبت وکړي او د

وَأَبْغَضَ لِلَّهِ . وَأَعْطَى لِلَّهِ . وَمَنْعَ لِلَّهِ .

الله تعالی دپاره دچاسره بغض اودښمني وکړي اودالله دپاره مصرف (خرچ) وکړي اودالله دپاره مصرف بند

فَقَدْ اسْتَكْمَلَ الْإِيمَانَ . ^(۱) رَوَاهُ أَبُو دَاوُدَ وَرَوَاهُ التِّرْمِذِيُّ عَنْ مُعَاذِ بْنِ أَنَسٍ مَعَ

کړي يقينا دې کس ایمان پوره کړ. ابوداؤد او ترمذي دا روایت د حضرت معاذ رضی الله عنه نه دیوڅه

وَأَخِيرَ . وَفِيهِ : فَقَدْ اسْتَكْمَلَ إِيْمَانَهُ ^(۲) .

تقديم او تاخير سره نقل کړی دی د کوم چې اخيري الفاظ دا دي : پس يقينا هغه خپل ایمان کامل کړ.

توضیح: من احب لله ای من احب شيئاً لله وابغض شيئاً لله واعطى شيئاً لله ومنع شيئاً لله: رسول الله صلی الله علیه وسلم دلته څلور څيزونه د ایمان د تکميل دپاره د ښې (علامې) په طور بیان کړي دي، ددې څلورو تخصیص ددې وجهې شوی دی چې همدغه څلور څيزونه د نفس د خوندونو د قبیلې نه دي نو ځکه په دې څيزونو کې اخلاص پیدا کول ډیر مشکل دي، هر کله چې کوم کس د نفس په خوندونو کې د اخلاص په پیدا کولو کې کامیاب شي نو هغه په نور څيزونو کې بیا په درجه اولی مخلص وي او همداد ایمان کمال دی. یا داسې پوهه شی چې همدغه خصلتونه ددې وجهې خاص شوي دي چې دا ټول کیفیتونه د زړه سره متعلق دي، هر کله چې زړه سم کړی شي نو ټول انتظام سمیږي، گویا چې داسې ویل شوي چې د اعمال قلبي او اعمال قالیبو سمول کامل ایمان دی، ښکاره خبره ده کله چې د کوم انسان احساسات او جذبات، حرکات او سکانات، خیالات او تصورات، د هغه ایجابي او سلبي رجحانات او د هغه د راشه درشه تعلقات خالص د الله تعالی د رضامندی او خوشحالیو تابع شي نو د هغه ایمان په کامله درجه کې مکمل کیږي. (المرقات ۱/۱۹۷)

د ټولونه بهتر عمل کوم یو دی

(۲۹) وَعَنْ أَبِي ذَرٍّ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ « أَفْضَلُ الْأَعْمَالِ

دا بوذر رضی الله عنه نه روایت دی چې نبی صلی الله علیه وسلم وفرمایيل (په باطني) اعمالو کې د ټولونه بهترينه مرتبه د

الْحُبِّ فِي اللَّهِ وَ الْبُغْضِ فِي اللَّهِ . ^(۳)

هغه عمل ده چې دالله دپاره دچاسره محبت وکړی شي اودالله دپاره دچاسره بغض اودښمني وساتل شي.

(۱) أخرجه ابوداود في سننه ۶۰/۵ ، رقم الحديث: ۴۶۸۱ .

(۲) أخرجه الترمذي ۵۷۸/۴ ، رقم الحديث: ۲۵۲۱ ، وأحمد في المسند ۱۱۰/۳ .

(۳) أخرجه ابوداود في سننه ۶/۵ ، رقم الحديث: ۴۵۹۹ .

توضیح: دا عملونه ددې وجهې د ټولو نه بهتر ګڼل شوي دي چې دا د زړه اعمال دي کوم چې صرف الله تعالی ته معلوم دي، نو ځکه له ریاکاری نه محفوظ دي، د زړه (قلبي) کیفیت د وجهې یې چاته ښودلو امکان نشته دی.

رښتونی مؤمن څوک دی؟ او د جهاد مفهوم څه دی؟

(۲۰) وَ عَنْ أَبِي هُرَيْرَةَ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ « الْمُسْلِمُ مَنْ
د حضرت ابو هريره رضي الله عنه نه روايت دی چې نبي عليه السلام وفرمايل: (کامل او رښتونی) مسلمان هغه دی
سَلِمَ الْمُسْلِمُونَ مِنْ لِسَانِهِ وَ يَدِهِ . وَ الْمُؤْمِنُ مَنْ
د کوم دلاس او ژبې د ضرر نه چې نور مسلمانان محفوظ وي او (پوخ صادق) مؤمن هغه څوک دی د کوم نه
أَمْنُهُ النَّاسُ عَلَى دِمَائِهِمْ وَ أَمْوَالِهِمْ ^(۱) (رَوَاهُ التِّرْمِذِيُّ وَ النَّسَائِيُّ وَ زَادَ
چې خلک خپل ځانونه او خپل مالونه محفوظ ګڼي، دا روايت ترمذي او نسائي نقل کړی دی، او زيات
الْبَيْهَقِيُّ فِي شُعَبِ الْإِيمَانِ بِرَوَايَةٍ فَضَالَةٍ : وَ الْمُجَاهِدُ مَنْ
کړي بيهقي په شعب الايمان کې د فضاله رضي الله عنه روايت کې دا الفاظ چې: مجاهد هغه څوک دی چا چې
جَاهَدَ نَفْسَهُ فِي طَاعَةِ اللَّهِ ، وَ الْهَاجِرُ مَنْ هَجَرَ الْخَطَايَا وَ الذُّلُوبَ). ^(۲)

دا الله په اطاعت کې په خپل نفس سره جهاد وکړ او مهاجر هغه څوک دی چې واړه او غټ گناهونسي پرېښودل

توضیح: ددې حديث په اوله برخه باندې په حديث نمبر (۴) کې بحث شوی دی هلته دې وکتل شي، دلته مختصر عرض دادی چې په حديث کې حصر ادعائي دی چې مسلمان خو هغه دی د چا دلاس او ژبې نه چې نور مسلمانان محفوظ وي او مؤمن هغه دی کوم چې خلک په خپلو نفسونو او خپلو مالونو امين ګڼي.

دلته د مسلم او مؤمن په لغوي معنی سره مسئله واضح شوې ده چې د هريوه د اشتقاق مبداء ملحوظ ساتل په کار دي، اوس که چيرته يو څوک وايي چې زه مسلم یم او په هغه کې سلامتي نه وي او هغه د سلامتي په صفت متصف نه وي نو هغه داسې دی لکه هغه چې خپل ځان ته کريم او سخي وايي او په هغه کې کرم او سخاوت نه وي، همدارنگه مؤمن د امن نه مشتق دی نو په مؤمن کې که چيرته امن نه وو نو هغه داسې دی لکه خپل ځان ته چې کريم وايي او کرم په کې نه وي، نو په کار ده چې مسلم او مؤمن په خپلې مبداء اشتقاق سره خپل ځان متصف کړي که نه نو د ايمان او د اسلام دعوه يې باطلېږي،

(۱) أخرجه الترمذي ۱۸/۵، رقم الحديث: ۲۶۲۷، والنسائي ۱۰۵/۸، رقم الحديث: ۱۹۹۶.

(۲) البيهقي في شعب الايمان ۱۹۹/۷، رقم الحديث: ۱۱۱۲۲، وأخرجه في المسند ۲۱/۶.

(والمجاهد من جاهد نفسه في طاعة الله) د جهاد لغوي تعريف اوييا شرعي تعريف علامه ابن حجر رَحْمَةُ اللهِ بِهِ فتح الباري کې او ملا علي قاري رَحْمَةُ اللهِ بِهِ مرقات کې کړی دی. لهذا ابن حجر رَحْمَةُ اللهِ وَبِهِ دي: **الجهاد بكسر الجيم هو المشقة لغة وشرعاً بذل الجهد في قتال الكفار.** (فتح الباري).

ملا علي قاري رَحْمَةُ اللهِ وَبِهِ دي: **الجهاد بكسر الجيم وهو المشقة لغة وشرعاً بذل المجهود في قتال الكفار.** (المرقات).

په دې دواړو تعريفونو کې د كفارو سره قتال په تعريف کې داخل دی، اصلي حقيقي او شرعي تعريف همدا دی او مطلق جهاد ورته ويل کيږي، د کنز العمال په کتاب الایمان کې حديث دی: **قيل ما الجهاد قال ان تقاتل الكفار اذا لقيتهم**، اوس اصطلاحي او شرعي مفهوم تعارف او تعريف همدا دی چې دا پريښودل شي نو د جهاد د لغوي تعريف ته تلل مناسب نه دي. په لغوي تعريف سره اسلامي احکامات نه شي پيژندل کيدلی بلکې مدار په اصطلاحي تعريف باندې دی. اوس په دې حديث کې د مسلم مؤمن او مهاجر په لفظ د ټولو د اشتقاق مبدأ د لغوي مفهوم په اعتبار سره ښکاره شوې ده چې هغه څه مسلم دی په کوم کې چې سلامتي نه وي، هغه څه مؤمن دی په کوم کې چې د لغوي مفهوم مبدأ امن نه وي، هغه څه مهاجر دی په کوم کې چې د ترک عن الخطايا مبدأ نه وي، هغه څه مجاهد دی په کوم کې چې د جهاد د اشتقاق مبدأ **(جهاد نفس في طاعة الله)** نه وي، اوس که چيرته سلامتي د مسلمان اصطلاحي تعريف نه دی او امن د مؤمن شرعي تعريف نه دی او هجران عن الخطايا د مهاجر شرعي تعريف نه دی نو د نفس جهاد هم د جهاد او د مجاهد اصطلاحي تعريف نه دی. افسوس په دې چې په هر ځای کې شرعي تعريف شوی دی د هغه د جامع او مانع جوړولو کوشش ټولو حضراتو کړی دی، د فاعل تعريف د مفعول تعريف د استثنی او د تنازع فاعل تعريف د مبتداء او خبر تعريف او نور تعريفونه خو جامع او مانع جوړ شوي دي، مگر د جهاد په تعريف کې کوشش نه دی شوی او نه د هغه د جامع او مانع جوړېدو کوشش شوی دی، بس د جهاد لفظ چې چيرته راغلی د دنيا ټول شيان په هغه کې داخل شوي، هره نيکي د هغه مصداق جوړه شوې ده او هره نيکي په جهاد کې داخله شوې ده او د معناگانو په همدې هجوم کې جهاد ورک شوی، او په خارج کې د هغه د مفهوم د راتلو نه مخکې هغه د باو شوی او د قرآن د دې آيت کریمه خيال نه دی ساتل شوی چې **﴿وَقُتِلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا﴾** هلته ناستو خلکو ته مجاهدين نه دي ويل شوي، سره د دې چې هغوی د ټولو نيکيو کوونکي وو، د هغوی د نفس عمل او د نفس مجاهدي ته جهاد اکبر نه دی ويل شوی، بلکې اعلى فضيلت هغو خلکو ته ورکړی شوی دی کوم چې د جهاد ميدان ته وتلي وو، او شاته ناستو خلکو ته قاعدین ويل شوي دي، زه په چا باندې

اعتراض کول نه غواړم، زه د ټولو شارحینو قدر کوم او د هغوی نه خوشحاله یم او د هغوی په قلبی طور واجب الاحترام گڼم، لیکن زه په نهایت آدب سره د هغوی نه د نورو احکامو په شان د جهاد شرعي او اصطلاحی تعریف هم غواړم کوم چې ابن حجر رحمۃ الله علیه او نورو کړی دی په کوم سره چې ټول شبهات زائل شوي دي، دا مسئله به ان شاء الله په کتاب الجهاد کې په تفصیل سره راشي، دلته صرف عرض دا دی

چې (والمجاهد من جاهد نفسه) دا صرف د لغوي مفهوم په رڼا کې د مبدأ اشتقاق حواله ورکړی شوې ده چې که چیرته مجاهد وو او په رښتیا یې د جهاد په شان د غټ کار کولو د عوه کوله نو هغه نفس ولې نه قابو کوي؟ کافر دښمن خو وژني لیکن د خپل نفس د خواهشاتو په مقابل یې ماتې (شکست) خوړلی دی نو دا داسې ده لکه: صلت علی الاسد و بليت من النقط، یعنې په زمري باندې خړ یې حمله وکړه لیکن بزه (پسه) یې چې ولید نو متیازې یې لارې.

حضرت مولانا رشید احمد گنگوہي رحمۃ الله علیه په کوکب الدري کې د دې جملې مفهوم داسې بیان کړی: ولا یخفی ما بین الجهادین من الإلتئام والاتصال فان مجاهدة الکفار لا تخلو عن مجاهدة النفس ولا تصور دونها ومجاهدة النفس اذا کملت لا تکاد الرجل لا ینجاهد الکفار بلسانه او بلسانه. (کوکب الدري ۱/۴۲۵).

یعنې په جهاد نفس او جهاد د کفارو دواړو کې چې کوم اتصال او توافق دی هغه د هیچا نه پټ نه دی، ځکه چې د کفارو سره د جهاد په ضمن کې د نفس سره جهاد کول هم شته دي، بلکې د نفس سره د جهاد کولو نه بغیر د هغه تصور هم نه شي کیدلی، او د نفس مجاهده چې کله مکمل شي نو بیا انسان په توره یا په ژبه د کفارو سره د جهاد کولو نه بغیر نه شي پاتې کیدی، ددې تصریح نه وروسته دا خبره ښکاره شوه چې د نفس سره جهاد دا اصلي جهاد دی، دا جهاد اکبر دی، هغه نږدې دښمن دی اول د هغه سره وجنگیږئ او د هغه سره جگړه وکړئ، نو په دې سره یو عام انسان د خپل اصل مقصد نه لرې ووځي که چیرته د کفارو سره د مقابلې پر ځای د جهاد په کوم شي باندې د لغوي اطلاق شوی دی یا د نفس د خطراتو نه د ځان ساتلو دپاره کومه تنبیه راغلې ده نو د هغې مطلب خودانه دی چې اصلي شرعي جهاد غائب (ورک) کړئ.

والمهاجر: دهجرت متعلق په مخکني حدیث کې خبره تیره شوې ده.

الخطايا: خطيئة وره گناه او الذلوب غټه گناه مراد دي، بعضي اهل لغت د اترتیب ورکړی: (۱) سيئات (۲) خطايا (۳) ذنوب (۴) معاصي، په همدې ترتیب سره اول واړه بیا غټ گناهونه دي، په خطايا کې عد نشته او په ذنوبو کې عمد دی.

د دیانت او په وعده د وفا کولو اهمیت

(۲۱) وَعَنْ أَنَسٍ رَضِيَ اللَّهُ عَنْهُ قَالَ : قَلَّمَا خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ
د انس رَضِيَ اللَّهُ عَنْهُ نه روایت دی چې زما پر وړاندې نبي ﷺ شاو او نادر کومه خطبه داسې ورکړې
إِلَّا قَالَ لَا إِيْمَانَ لِمَنْ لَا أَمَانَةَ لَهُ ،
په کومه کې یې چې داسې نه وي ویلي چې په کوم کس کې چې امانت نشته دهغه ایمان هم نشته او په چا
وَلَا دِينَ لِمَنْ لَا عَهْدَ لَهُ ^(۱) .
کې چې په وعده باندې وفا نشته دهغه هیڅ دین نشته.

توضیح: (۱) شیخ عبدالحق رَحِمَهُ اللَّهُ په لمعات او اشعة اللمعات کې ویلي دي چې که چیرته په دې حدیث کې د امانت نه مراد امانتونه دي کوم چې د خلکو په مینځ کې د مالونو مجلسونو رازدارۍ او حفاظت سره متعلق دي او د عهد نه هم د خلکو په مینځ کې وعدې او معاهدې دي نو بیا د تشدید او تغلیظ په طور په ایمان کې د کمال ایمان نفې شوې چې هغه کس کامل مسلمان نه دی کوم چې د خلکو په امانتونو کې خیانت وکړي. (۲) او که چیرته د امانت نه مراد شرعي تکالیف وي د کوم طرف ته چې په دې آیت ﴿إِنَّا عَرَضْنَا الْأَمَانَةَ عَلَى السَّمَاوَاتِ وَالْأَرْضِ وَالْجِبَالِ فَأَبَيْنَ﴾ کې اشاره شوې او د عهد نه مراد د عالم ارواح وعده ﴿أَلَسْتُ بِرَبِّكُمْ قَالُوا بَلَى﴾ ده نو بیا د ایمان په نفې کې هیڅ اشکال نشته، ځکه چې هغه خو پوره دین دی، نو دا قسم امانت او عهد که چیرته په کوم کس کې نه وي نو په هغه کې ایمان نشته نو په اصل کې د ایمان نفې ده. (۳) بعضو علماء کرامو د امانت نه مراد فرائض دین او حدود الله اخیستي. (۴) د علامه شبیر احمد عثمانی رَحِمَهُ اللَّهُ رایه دا ده چې د امانت نه مراد د ایمان او هدایت یو تخم او استعداد دی کوم چې د انسان په زړه کې پروت دی، د کوم طرف ته چې د حضرت حذیفه رَضِيَ اللَّهُ عَنْهُ په روایت سره اشاره شوې (الامانة لزلت من السماء على جذر قلوب الرجال.. الخ) ویل شوي دي بیا چې قرآن نازل شو هغه استعداد نور هم ژور بنکته لاړو، د دې روایت په اعتبار سره امانت هغه خلقي او طبعي استعداد دی کوم ته چې فطرت ویل شوی دی د دې تفصیل تیر شوی دی.

(۵) ملا علي قاري رَحِمَهُ اللَّهُ ویلي دي چې کوم خلک د عام خیانت او بد عهدۍ عادت وي او بیا په همدې بد عهدۍ او خیانت کولو کې په ترقي کولو سره کفر ته ورسېږي نو ممکنه ده چې همدا

(۱) أخرجه البيهقي في شعب الإيمان ۷۸/۱، رقم الحديث : ۱۲۵۱، واحمد في المسند ۱۵۱/۳.

قسم خلک په دې حدیث کې مراد وي نو بیا دا حکم په اعتبار د (ما یؤول الیه) سره کیږي چې په چا کې بالکل امانت او ایفاء عهد پاتې نه شي بلکې هغه د کفر درجې ته ورسېږي نو نه د هغه ایمان شته، او نه د هغه دین شته، امانت مع الله دا دی چې د هغه جلاله د اوامرو او نواهیو پوره خیال وساتل شي او امت مع الخلق دا دی چې په معاملاتو کې د دوی د حقوقو خیال وساتل شي، نو د حقوق الله او حقوق العباد خیال ساتل کامل ایمان دی. (المركات ۱/۲۰۰).

اوس دلته یو اشکال دی او هغه دا دی چې ددې نه مخکې تیر شول چې ایمان او دین یو دي، بیا دین او ایمان د جدا جدا معنی سره ولې ذکر کړی شول په کوم سره چې تباین معلومېږي؟
نو جواب دا دی چې په ایمان، دین او اسلام کې د یوې رایې مطابق تباین دی نو دلته د تباین په طور بیان شوي دي، دویم جواب دا دی چې په معنوي اعتبار سره ایمان او دین متحد دي، دلته د دواړو ذکر کول معنوي تکرار دی کوم چې د تاکید دپاره دی، لفظي تکرار نشته دی.

الفصل الثالث

د ابدی نجات ضامن

(۲۲) عَنْ عَبْدِ اللَّهِ بْنِ الصَّامِتِ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ:

د عباده بن صامت رضي الله عنه روايت دی وايي چې مادر رسول الله صلى الله عليه وسلم نه اوریدلي چې فرمايل يې

مَنْ شَهِدَ أَنْ لَا إِلَهَ إِلَّا اللَّهُ

کوم کس چې په (رشتني زړه سره) ددې خبرې گواهي ورکړه چې دا الله تعالی نه غیر یل هېڅ معبود نشته

وَأَنَّ مُحَمَّدًا رَسُولُ اللَّهِ حَرَّمَ

او محمد صلى الله عليه وسلم د الله رسول دی نو الله تعالی به (په خپل فضل او کرم سره) په ده باندې حرام کړی

اللَّهُ عَلَيْهِ النَّارُ. (رواه مسلم ۱/۴۲) ^(۱)

د دوزخ اور (ابتداء یا انتهاء).

توضیح: د حدیث تشریح مخکې ذکر شوې ده.

(۱) أخرجه مسلم في صحيحه ۵۷/۱ رقم الحديث: ۴۷-۴۹، أخرجه الترمذي ۲۳۱۰.

د توحید اهمیت

(۲۲) وَعَنْ عُثْمَانَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ مَاتَ

د حضرت عثمان بن عفان رضی الله عنه نه روایت دی چې نبی ﷺ فرمایل: کوم کس چې مړ شو په دې

وَهُوَ يَعْلَمُ أَنَّهُ لَا إِلَهَ إِلَّا اللَّهُ دَخَلَ الْجَنَّةَ. ^(۱) (رَوَاهُ مُسْلِمٌ ۱/۴۱)

عقیده باندې چې د الله تعالی نه بغیر بل هیڅ (حاجت روا مشکل کشا) معبود نشته نو دا کس جنتي دی.

توضیح: وهو يعلم: د علم نه مراد علم یقیني او عقد جازم دی، صرف معرفت نه دی، او عقد جازم انقیاد او تسلیم لره مستلزم دی، عقد جازم او د هغه د عقیدې لرلو وروسته په دې کې هیڅ خبره نشته چې دغه کس ته د زیاني اقرار وخت نه دی پیدا شوی، یا خو وخت ورته پیدا شوی دی مگر سمدستي یې اقرار نه ده کړی، یا دا چې په زیاني اقرار باندې قادر نه وو، یا دا چې د اقرار په وجوب باندې یې علم نه لرلو، یا کوم چا د ده نه د اقرار کولو غوښتنه ونه کړه او دا کس مخکې مړ شو نو په دغو ټولو صورتونو کې دا کس جنتي دی او همدا عقیده کافي ده او د وهو يعلم همدا مفهوم دی. (المقات ۱/۲۰۱).

لا اله الا الله: د دې جملې سره د محمد رسول الله ﷺ جمله مستلزمه ده برابره خبره ده که څوک

د دې ذکر وکړي او که یې ونه کړي، ځکه چې لا اله الا الله د شهادتینو دپاره علم دی نو ایمان

بالرسالة هم په هغه کې راغی لکه څرنگه چې مخکې تحقیق تیر شو.

دخل الجنة: که دخول اولي وي که ثانوي وي دا ټول بحثونه تیر شوي دي.

د جنت او دوزخ واجبونکي خبرې

(۲۳) وَعَنْ جَابِرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثِنْتَانِ مُوجِبَتَانِ

د جابر رضی الله عنه نه روایت دی چې نبی ﷺ فرمایل: دوه خبرې (د جنت او دوزخ) واجبونکي دي،

قَالَ رَجُلٌ: يَا رَسُولَ اللَّهِ، مَا الْمَوْجِبَتَانِ؟

یو کس پوښتنه وکړه یا رسول الله! (د جنت او دوزخ) واجبونکي دوه خبرې کومې دي؟ نبی ﷺ

قَالَ: مَنْ مَاتَ يُشْرِكُ بِاللَّهِ هَيْئًا

و فرمایل: اوله خبره خودا چې کوم کس په داسې حال کې مړ شي چې هغه بل څوک د الله سره شریک نیولی وو

(۱) أخرجه مسلم ۵۵/۱، رقم الحديث ۱۲-۲۶، واحمد في مسنده ۶۹/۱.

دَخَلَ النَّارَ . وَمَنْ مَاتَ

نودا کس به په دوزخ کې واچول شي او (دويمه خبره داده) څوک چې په داسې حال کې وفات شي چې هغه

لَا يُشْرِكُ بِاللّٰهِ شَيْئًا دَخَلَ الْجَنَّةَ^(۱).

د الله تعالى سره څوک شریک نه وو نیولی نو دا کس به جنت ته لاړ شي.

توضیح: ثلثان: دا صفت دی موصوف یې محذوف دی یعنې (خصلتان ثلثان).

موجبتان: محاوره ده: اوجب الرجل اذا عمل ما يجب به الجنة او النار ويقال للحسنة موجبة

وللسيئة موجبة، اوس واجب کوونکی او وجوب د اهل السنة والجماعة په نزد د الله تعالى د خپلې وعدې احسان او اکرام په طور دی، او معتزلو ویلي دي چې په خپله همدا عمل واجبوونکی دی او په الله تعالى باندې بدله (عوض) ورکول لازم او واجب دي. (المرقات ۱/۲۰۲).

د حدیث مطلب دا شو چې کوم کس د شرک جلي ارتکاب وکړه او په هغه باندې مړ شو نو دوزخ د هغه دپاره واجب دی، او کوم کس چې شرک ونه کړه او د اسلام د توحید په عقیده باندې مړ شو نو د هغه دپاره جنت واجب دی، خو که چیرته یې د گناهونو ارتکاب وکړ او د سزا مستحق شو او دوزخ ته لاړ نو همیشه به هلته نه اوسېږي، بیا به راویستل کیږي او جنت ته به ځي، نو د جنت دخول وشو برابر خبره ده که اولي شي او که ثانوي شي. (المرقات ۱/۲۰۲).

۲۳ ذوالحجة ۱۴۰۹ هـ

د جنت زیږی

(۲۵) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: كُنَّا نُعُودًا حَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ

دا بوهریره رضي الله عنه روايت دی چې يوه ورځ مونږ څو صحابه کرام در رسول الله صلی الله علیه و آله سره ناست وو

وَمَعَنَا أَبُو بَكْرٍ وَعُمَرُ رَضِيَ اللَّهُ عَنْهُمَا فِي لَفْرِ، فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ

او د مونږ سره حضرت ابو بکر رضي الله عنه او حضرت عمر رضي الله عنه هم وو نو پاڅيدلور رسول الله صلی الله علیه و آله

مِنْ بَيْنِ أَظْهُرِنَا . فَأَبْطَأَ عَلَيْنَا.

زمونږ د مينځ نه او کوم ځای ته بهر يې تشریف و يوړ کله چې نبی صلی الله علیه و آله لارو اوډير وخت يې تیر کړو نو د

(۱) أخرجه مسلم ۹۸/۱، رقم الحديث ۱۵۱-۹۳، وأحمد في المسند ۱۹۱/۲.

وَ خَشِیْنَا أَنْ يُفْتَضَعَ دَوْلَنَا .

مونږ سره سخت تشویش پیدا شو چې هسي نه زمونږ په نه موجودیت کې نبي ﷺ ته د بنمن څه ضرر نه وي

وَ فَرَعْنَا فَعْنَا . فَكُنْتُ أَوَّلَ مَنْ فَرَعَ .

رسولي مونږ ویرید او وړیا خیدو چونکه د ټولونو له اول کس زه وم چې ویریدونکی پورته شوم د همدې وجې

فَخَرَجْتُ أَبْتَغِي رَسُولَ اللَّهِ صَلَّى اللَّهُ عَلَيْهِ وَسَلَّمَ حَتَّى أَكُنْتُ حَائِطًا لِلْأَنْصَارِ لِبَنِي النَّجَّارِ .

نه زه د نبي ﷺ په لټون پسې بهر ووتم د بنو نجار د یو انصاري باغ ته نزدې ورسیدم (په دې خیال

فَدُرْتُ بِهِ هَلْ أَجِدُ لَهُ بَابًا

چې شاید نبي ﷺ په دغه باغ کې دننه وي) ما دننه ورتلو د پاره څلور واړه طرفونو ته دروازو و لټوله

فَلَمْ أَجِدْ . فَإِذَا رِبِيعٌ يَدْخُلُ فِي جَوْفِ حَائِطٍ مِنْ بَطْرِ خَارِجَةٍ

مگر دروازو مې په نظر راغله ناڅاپه مې یو لښتی ولیده کوم چې بهر کوهي نه باغ ته دننه تلی وو، لهذا

وَالرَّبِيعُ الْجَدُولُ قَالَ : فَاسْتَفْرُتُ فَدَخَلْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ

زه په ملاسته په دغه نالی کې ور داخل شوم او دهغې په ذریعه د نبي ﷺ خدمت ته ورسیدم نبي ﷺ

فَقَالَ : " أَبُوهُ زَيْرٌ ؟ " فَقُلْتُ : لَعَمْ يَا رَسُولَ اللَّهِ ! قَالَ : " مَا هَؤُلَاءِ ؟ " قُلْتُ :

و فرمایل : ابوهریره ته یې ؟ ما وویل هوزه یم یا رسول الله ! نبي ﷺ و فرمایل : څه خبره ده ؟ ما عرض وکړو

كُنْتُ بَيْنَ أَظْهَرَنَا فَقُمْتُ فَأَبْطَأْتُ عَلَيْنَا .

یا رسول الله ! ته زمونږ په مینځ کې تشریف فرما وې بیا ته پورته شوې او لاړې، کله مو چې دیرناوخته کړو

فَخَشِیْنَا أَنْ تُفْتَضَعَ دَوْلَنَا .

او را وپس نه شوي نو مونږ و ویریدو چې هسي نه زمونږ په نه موجودیت کې د کومې پیښې سره مخ نه شې

فَفَرَعْنَا . فَكُنْتُ أَوَّلَ مَنْ فَرَعَ . فَكُنْتُ هَذَا الْحَائِطِ

او د ټولونو مخکې په ما باندې ویره راغله، لهذا په تا پسې راغلم او تر دغه باغ پورې را ورسیدم (دلته مې

فَاسْتَفْرُتُ كَمَا يَحْتَفِلُ الثَّغْلَبُ . وَ هَؤُلَاءِ النَّاسُ وَرَاءَ الْحَائِطِ .

دروازه پیدا نه کړه) نو د گیدرې په شان (د لښتي په لاره) راغلم پاتې نور خلک هم په ما پسې شاته را روان دي

فَقَالَ : يَا أَبَا هُرَيْرَةَ ، وَ أُعْطَانِي لَعَلِّيهِ . فَقَالَ :

(دایې چې واوریده) نبي ﷺ دواړه پيزاره وويستل او ماته يې را کړل او راته وې فرمايل: ای ابو هريره!

" اذْهَبْ بِنَعْلَيْ هَاتَيْنِ .

خه همد ا پيزار د ځان سره يوسه (دې دپاره چې خلک پوهه شي چې ته ماته راغلی يې) او د باغ نه بهر چې

مَنْ لَقِيتَ يَشْهَدُ أَنْ لَا إِلَهَ إِلَّا اللَّهُ

کوم کس سره مخ شي او گواهي ورکړي ددې خبرې چې نشته لا تڼ د عبادت مگر يو الله په پوخ اعتقاد او

مُسْتَيَقِنًا بِهَا قَلْبُهُ فَبَشَّرُهُ بِالْجَنَّةِ . فَكَانَ

رېښتيني زړه سره نو هغه ته د جنت زيری ورکړه، حضرت ابو هريره رَضِيَ اللَّهُ عَنْهُ ويلي چې د ټولونه مخکې

أَوَّلُ مَنْ لَقِيتُ عُمَرَ ، فَقَالَ : مَا هَاتَانِ النَّعْلَانِ يَا أَبَا هُرَيْرَةَ ؟ قُلْتُ

اول مې د حضرت عمر رَضِيَ اللَّهُ عَنْهُ سره ملاقات وشوه هغه پوښتنه وکړه ابو هريره د ا پيزار د چا دی؟ ما ورته وويل

هَاتَانِ نَعْلَا رَسُولِ اللَّهِ صَلَّى اللَّهُ عَلَيْهِ وَسَلَّمَ بَعَثَنِي بِهِمَا ،

چې د ا پيزار د نبي ﷺ دي، نبي ﷺ د ا پيزار ماته (د نښې په شکل) را کړل ددې دپاره يې راليږلي يم

مَنْ لَقِيتَ يَشْهَدُ أَنْ لَا إِلَهَ إِلَّا اللَّهُ

چې کوم کس د سره مخامخ شي او گواهي ورکړي ددې خبرې چې نشته لا تڼ د عبادت مگر يو الله په

مُسْتَيَقِنًا بِهَا قَلْبُهُ بَشَّرُهُ بِالْجَنَّةِ .

رېښتوني زړه سره ، نو هغه ته د جنت زيری ورکړه هر کله چې حضرت عمر رَضِيَ اللَّهُ عَنْهُ دا واوريدل نو زه يې

فَقَرَّبَ عُمَرُ بَيْنَ ثَدْيَيْ ، فَخَرَزْتُ لِاسْقِي . فَقَالَ :

په سينه باندې دومره په زوره په لاس ووهلم چې زه د کوناټو په سر شا طرف ته ولويدم او بيا هغه وويل

ارْجِعْ يَا أَبَا هُرَيْرَةَ ، فَرَجَعْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَجْهَشْتُ بِالْبُكَامِ .

چې ابو هريره خه واپس لاړ شه، لهذا زه د نبي ﷺ خدمت ته واپس راغلم او ژړل مې، بل طرف ته

وَرَكِبَنِي عُمَرُ وَ إِذَا هُوَ عَلَى الْكُرِيِّ .

د حضرت عمر رَضِيَ اللَّهُ عَنْهُ ويره په ما باندې وه چې اوس خه گورم چې هغه هم په ما پسې شاته را ورسيد ،

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " مَا لَكَ يَا أَبَا هُرَيْرَةَ ؟ " ، فَقُلْتُ :

نبي ﷺ چې دا حالت وليد پوښتنه يې وکړه ابو هريره څه وشو؟ ما عرض وکړو يا رسول الله! ما ستا پيغام

لَقِيتُ عُمَرَ فَأَخْبَرْتُهُ بِأَلَدِي بَعَثْتَنِي بِهِ ،

د ځان سره کړو بهرو و تم نو د ټولونه مخکې زما ملاقات د حضرت عمر رضی الله عنه سره وشو ما ستا پيغام هغه

فَضْرَبَ بَيْنَ ثَدْيِي ضَرْبَةً خَوَزْتُ

ته ورسولو ، هغه د دې په آوریدلو سره زه په سینه باندې په دوو مره زور سره ووهلم چې زه د کوناتيو په سر

لَا سِقِي فَقَالَ : اَرْجِعْ .

شاطر ف ته ولويدم او بيا هغه وويل چې واپس بیرته لاړ شه، د دې نه وروسته نبي ﷺ (د حضرت عمر

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: " يَا عُمَرُ! مَا حَمَلَكَ عَلَى مَا فَعَلْتَ؟ " قَالَ: يَا رَسُولَ اللَّهِ،

ﷺ نه پوښتنه وکړه) عمره! تا داسې ولې وکړل؟ هغه وويل: يا رسول الله! په تادي زما پلار

يَا بِي أَلَيْكَ وَ أَقْبَى ، أَبَعَثْتَ أَبَا هُرَيْرَةَ بِتَعْلِيكَ مَنْ

او مور قربان شي آيا په رښتيا تا ابو هريره ته خپل پزار ورکړې وو او د دې دپاره دې ليرې و و چې کوم کس

لَقِيَ يَشْهَدُ أَنْ لَا إِلَهَ إِلَّا اللَّهُ مُسْتَقِيقًا بِهَا قَلْبُهُ بَشَرُهُ بِالْجَنَّةِ ؟

په رښتوني زړه او پوخ اعتقاد سره د لا اله الا الله ويوونکی سره مخامخ شي هغه ته د جنت زيری ورکړه،

قَالَ : " لَعَمْ " . قَالَ : فَلَا تَفْعَلْ .

رسول الله ﷺ وفرمايل: هو! حضرت عمر رضی الله عنه عرض وکړو چې يا رسول الله! داسې مه کوه،

فَإِنِّي أَخْشَى أَنْ يَتَّكِلَ النَّاسُ عَلَيْهَا .

زما سره ويره ده هسې نه چې خلک په دغه زيری باندې يقين وکړي او کيني (او عمل کول پرېږدي) په

فَعَلِهِمْ يَعْمَلُونَ . فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

دې وجه تا سو هغوی په زيات نه زيات عمل کولو کې اخته کړی، رسول الله ﷺ وفرمايل: که چيرته

فَخَلَّاهُمْ^(۱)

ستا همدا مشوره ده نو بیا خلک په عمل کولو کې اخته کړی.

توضیح: کنا قعوداً: ای قاعدین فی لغو، د دریو نه تر لسو پورې جماعت باندې د نفر اطلاق شوی دی، بیا مطلقاً په قوم او جماعت باندې د هغه اطلاق شوی دی. (المرقات ۱/۲۰۲).

بین اظهرنا: په دې کلمه کې یا خو لفظ د بین مقحم یعنې زائد دی (ای من اظهرنا) او یا لفظ د (اظهر) زائد دی د تاکید دپاره ذکر کړی شوی دی (ای من بیننا) اظهر د ظهر جمع ده د شا په معنی سره خلک چې کله ناست وي نو د شاگانو په مینځ کې شي. (المرقات ۱/۲۰۳).

وخشینا ان یقتطع دولنا: خشیت خوف مع التعظیم ته ویل شوی دی همدا وجه ده چې خشية الله ویل کیدلی شي او هبت الله نه شي ویل کیدی، یقتطع دتوته توتته کیدو په معنی دی، دولنا: دا لفظ دلته د متجاوزا او بعیداً په معنی سره دی ای خشینا ان یصاب بمکروه من عدو او غیره متجاوزاً عنا وبعیداً منا. (المرقات ۱/۲۰۳).

وفزعنا: سوال دا دی چې خشینا اول راغلی دی د هغه نه وروسته فزعنا ته څه ضرورت وو کله چې د دواړو مفهوم یو دی؟ نو علامه طیبی رَحِمَهُ اللهُ ویلي دي چې دا دواړه مترادفین په یو بل باندې عطف دي او په دې سره د ویرې سلسله بنودل مقصود دي، ملا علي قاري رَحِمَهُ اللهُ ویلي دي چې په خشیت او فزع کې فرق دی، هغه داسې چې خشیت د زړه ویره ده د کوم اثر چې دا وخت په ظاهري بدن باندې ښکاره شوی نه وو لیکن فزع د هغه ویرې نوم دی په کوم کې چې انسان په داسې طریقه بې ارامه شي چې د بدن په ظاهر باندې د هغه اثر ښکاره شي، لکه څرنګه چې دلته بې ارامه پورته کیدل او په تلاش کې خوریدل ښکاره شوي دي، د ملا علي قاري رَحِمَهُ اللهُ قول زیات بهتر دی، ځکه چې په دې کې د تاکید په ځای تاسیس دی او تاسیس د تاکید نه بهتر دی. (المرقات ۱/۲۰۳).

حائطاً: د کوم باغ چې چار چاپیره چار دیوالي وي هغه ته حائط ویل کیږي گویا چې محاط بالهدران دی (یعنې په دیوالونو کې پټ شوی دی) د حضرت ابو هریره رَضِيَ اللهُ عَنْهُ غالب گمان راغی چې رسول الله ﷺ به دلته وي، په اشعة اللمعات کې لیکل شوي دي چې د حضرت ابو هریره رَضِيَ اللهُ عَنْهُ محبت د محبوب خوشبویی محسوس کړه نو هلته ورغی. (المرقات ۱/۲۰۳).

قدرت به: داریدور د چار چاپیره گرځیدو په معنی دی هل اجد بابا ای قائلًا فی نفسی هل اجد... الخ.
(المرقات ۱/۲۰۳).

فلم اجد: حضرت ابو هريره رضي الله عنه ته د انتهایي بې ارامۍ دوجې ددروازې علم ونه شو که نه نو دروازه خو وه، یا فلم اجد یعنی خلاصه دروازه پیدا نه شوه، کومه چې وه هغه بنده وه. (المرقات ۱/۲۰۳).
فاذا ربیع: ربیع ورکوټی نهر یعنی وړوکې شان نالی. کومه چې بهر کوهي نه د دیوال په خپته دننه تللې وه په دغه لار باندې دننه داخل شو، دربیع تفسیر کوم راوي په جدول سره کړی دی دواړه یوشی دی، من بئر خارجه: دا جمله درې قسمه ویل شوې ده اول احتمال دا دی چې بئر موصوف او خارجه صفت دی، یعنی دا واله داسې کوهي نه دننه تلې وه کوم چې بهر وو، دا توجیه د ټولو نه غوره اود ټولو نه زیاته مناسب او واضح ده، دویم احتمال دا دی چې بئر مضاف شي او خارجه مضاف الیه شي او خارجه د انسان نوم شي، یعنی د خارجه د کوهي نه دا واله راغلې وه، دریم احتمال دا دی چې بئر د تنوین سره شي او خارجه مرفوع شي او د (ه) ضمیر د جدار طرف ته راجع شي یعنی (من بئر خارجه) یعنی یو کوهي کوم چې بهر وو، بهر حال اول احتمال مشهور دی. (المرقات ۲۰۳-۱/۲۰۴).

فاحتفظت: احتفاظ د اندامونو راټولو ته ویل کیږي (وهو ضم الاعضاء) (المرقات ۱/۲۰۴). یعنی:

پس گرد آوردم دست و پاى خود را

کله چې گیدړه د ځان په راټولو سره په تنګ ځای کې ننوځي نو دې ته احتفاظ ویل شوي دي، یعنی ما ځان راټول کړو او داخل شوم.

فقال ابو هريره: د استفهام په طور رسول الله صلی الله علیه و آله پوښتنه وکړه الت ابو هريره؟ رسول الله صلی الله علیه و آله دا پوښتنه یا ددې دپاره وکړه چې دا ددې زیري او وحې د وجې د بشریت نه غائب وو نو استفهام په حقیقت باندې بناء دی، یا استفهام تقريري دی یعنی ابو هريره یې؟ ښه ابو هريره یې؟ یا استفهام د تعجب دپاره دی چې ټولې لارې بندې دي ته څنگه راغلې تعجب دی چې ته ابو هريره یې؟

وهؤلاء الناس ورائي: دا اقتباس دی دقرآن دآیت نه ﴿قَالَ هُمْ أُولَاء عَلَىٰ أَكْرِي وَعَجِلْتُ إِلَيْكَ رَبِّ لِتُعَذِّبَنِي﴾. (المرقات ۱/۲۰۴).

واعطاني عليه: علامه طيبي رحمته الله ویلي دي چې د حضرت ابو هريره رضي الله عنه خبر اگر که مفید یقین وو مگر د همدې ښه د زیات یقیني کیدو دپاره یې مبارک نعلین ورکړل ترڅو چې د هر آوريدونکي د شک او تردد نه بعیر په دې بشارت باندې یقین راشي، ملا علي قاري رحمته الله ویلي دي چې شاید رسول

الله ﷺ ته په نوري مقام کې د تجلی په طور حاصل شوی وو نو د حضرت موسیٰ علیه السلام په شان رسول الله ﷺ ﴿فَاَخْلَعْنَا لَعَلَّكَ اِلٰهًا بِالْاَوَادِ الْمُقَدَّسِ طُوًى﴾ په طور پېزار وېستلي وي. (المرقات ۱/۲۰۴، الکاشف ۱/۱۸۶).

اوس سوال دا دی چې رسول الله ﷺ حضرت ابو هريره رضی الله عنه ته پېزار ولې ورکړل او بل شی یې د نښې په طور ولې ورنه کړ؟ د دې یو جواب دا دی چې شاید کوم بل شی په دې وخت کې نه وو، دویم جواب دا دی چې په دې پېزار سره یې اشاره وکړه د (ثبات علی الدین) طرف ته ځکه چې د ثابت قدمۍ او د پېزار خاص تعلق دی. (المرقات ۱/۲۰۵).

فبشره بالجنة: د دیوال شا طرف لفظ اتفاقي راغلی مراد دا دی چې د چا دا صفت وي چې د یقین سره کلمه وايي هغه جنتي دی برابره ده که د دیوال شاته وي او که په کوم بل ځای کې وي، او برابره خبره ده که ابو هريره رضی الله عنه هغه ته زیری ورکړی وي او که یې نه وي ورکړی، ځکه چې ابو هريره رضی الله عنه ټولو خلکو ته خبر کله رسولی شي، نو مراد هغه دی چې د چاهم دا صفت وي هغه جنتي دی. (المرقات ۱/۲۰۵).

فخررت لاسقی: خړیخړد غورځیدلو په معنی دی ﴿وَخَرَّ مُوسَىٰ صَبِقًا﴾ لاسقی أي علی مقعدی، است مقعد او کوناتیو ته ویل کیږي، مطلب دا دی چې حضرت عمر رضی الله عنه زه په سینه باندې ووهلم نو زه شاته په کوناتیو باندې ولویدم. (المرقات ۱/۲۰۵).

فأجهشت: جهش او اجهاش په مزید او مجرد دواړو کې په یوه معنی سره دی، یعنې د ژړا او زاری په کولو سره د یو چا پناه ته ورتلل لکه ماشوم چې ژاري او مور ته ورځي، دا ژړا یا خود درد د وجهې وه یا د بې احترامۍ د وجې وه. (المرقات ۱/۲۰۶).

ورکبني عمر: یعنې حضرت عمر رضی الله عنه زما شا پرې نښودله بلکې داسې راپسې وو گویا چې هغه زما په اوږو باندې سپور را روان دی، مراد متصل پیوسته راتلل دي. (المرقات ۱/۲۰۶).

سوال: دلته دا سوال را پورته کیږي چې حضرت عمر رضی الله عنه د رسول الله ﷺ د زیري په مقابل کې ابو هريره رضی الله عنه ولې ووهلو؟ شیعه گان او روافض هم دا اعتراض کوي چې د حضرت عمر رضی الله عنه پر وړاندې د امت ټول لوی او واړه بې وسه وو او د هغه مداخله برابره په دین کې جاري وه خلکو حوصله کړې وه حضرت علي رضی الله عنه هم حوصله کړې وه او خلافت یې پرې ایښی وو؟

جواب: د دې سوال جواب دا دی چې حضرت عمر رضی الله عنه ته معلومه وه چې د همدې زیري اعلان خو واجب نه دی، بلکې رسول الله ﷺ چونکه رحمة اللعالمین وو نو ده د صحابه کرامو د دې پریشانی علاج بالضد وکړو چې دوی پریشان شوي دي اوس دوی ته د جنت زیری ورکول په کار دي او

چونکه په دغه خالي باغ کې د رسول الله ﷺ د الله سره تعلق په دې طور وشو گویا چې رسول الله ﷺ په عالم استغراق کې وو نو دا زیری یې واورولو او حضرت عمر رضی الله عنه په دې کیفیت کې نه وو، بلکې په ده باندې د جمال پر خای د جلال صفت غالب وو، نو په دې وجه هغه سوچ وکړو چې شاید په دې سره خلک په سستی کې ولویږي مونږ پرېږدي، د همدې مصلحت او همدې شرعي امر لاندې حضرت عمر رضی الله عنه د دې بشارت تر څه مودې پورې پټ ساتل غوښتي وو، بل طرف ته د حضرت معاذ رضی الله عنه په روایت کې په خپله رسول الله ﷺ د دارنگه زیری اورولو نه منعه کړې نو د نبی د امر د امثال د وجې حضرت عمر رضی الله عنه حضرت ابو هریره رضی الله عنه ووهلو او واپس یې کړ او دا وهل لوجه الله وو په همدې وجه رسول الله ﷺ حضرت عمر رضی الله عنه ته هیڅ ونه ویل بلکې د حضرت عمر رضی الله عنه د مشورې په بناء یې د هغه مشوره ومنله او زیری (بشارت) یې پټ وساتلو.

علامه طیبی رحمه الله ویلي دي چې حضرت عمر رضی الله عنه حضرت ابو هریره رضی الله عنه په سختۍ سره وگرځولو چې د رسول الله ﷺ سره مشوره وکړي چې که چیرته د دغه بشارت ښکاره کول ضروري نه وي نو د مصلحت د مخې دې وروسته کړی شي ترڅو چې خلک سست نه شي. علامه ابن حجر رحمه الله ویلي دي چې حضرت عمر رضی الله عنه د حضرت ابو هریره رضی الله عنه دپاره د معلم، شیخ او استاذ حیثیت لرلو د کوم مصلحت دپاره د شاگرد وهل روا و ناروا نه وو. (المرقات ۲۰۵-۲۰۶، الکاشف ۱۸۶-۱۸۷/۱).

بهر حال رسول الله ﷺ مواخذه ورباندې ونه کړه او اوس ملحد او بې دینه راپورته کیږي او اعتراض کوي، دا محض فساد او د صحابه کرامو سره د بغض یوه ښه ده.

۲۴ ذوالحجه ۱۴۰۹ هـ

د جنت چاڼي (ګونجی)

(۲۶) وَعَنْ مُعَاذِ بْنِ جَبَلٍ رَضِيَ اللَّهُ عَنْهُ قَالَ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَفَاتِيحُ الْجَنَّةِ

د حضرت معاذ بن جبل رضی الله عنه نه روایت دی وایی چې نبی ﷺ ماته وفرمایل: د جنت چاڼي حاصلول

شَهَادَاتُ أَنْ لَا إِلَهَ إِلَّا اللَّهُ. (رَوَاهُ أَحْمَدُ ۵/۲۴۲).

ګواهي ورکول ددې خبرې دي چې د الله تعالی نه بغیر بل هیڅ معبود نشته.

توضیح: علامه طیبی رحمه الله ویلي دي چې په مبتداء او خبر کې مطابقت نشته چې (شهادة ان لا اله الا

الله... الخ) خبر چې کوم دی هغه مفرد دی او (مفاتيح الجنة) جمع ده. د دې جواب دا دی چې د شهادت سره د اسم جنس معامله شوې ده لهذا د هغه اطلاق په قلیل او کثیر باندې صحیح شو نو مطابقت راغی، یا دا چې د شهادت هر هر جزء مفتاح گڼل شوی، لهذا مفاتيح ویل صحیح شول او مطابقت راغی، عبارت په دې طور شو (مفاتيح الجنة شهادة ان لا اله الا الله) نو د توحید د کلمې خاصیت دا دی چې دا د جنت کونجی ده، په دې شرط چې کوم بل خارجي څنډ پیدا نه شي. ځکه چې حکم په معجون مرکب باندې کیږي، یا دا چې کلمه د خپلو ټولو غوښتنو سره مراد دی، یا دا چې دخول اولي او ثانوي مراد دي چې د توحید د کلمې نه وروسته د عمل موقع پیدا نه شي نو صرف په کلمې سره به جنت ته ځي. (الکاشف ۱۸۸-۱۸۹/۱).

کلمه د توحید د نجات ذریعه ده

(۲۷) وَعَنْ عُثْمَانَ رَضِيَ اللَّهُ عَنْهُ قَالَ: إِنَّ رَجُلًا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ حِينَ تَوَفَّى
د حضرت عثمان بن عفان رضي الله عنه بیان دی چې د صحابه کرامو په یوې ډلې باندې کله چې نبي عليه السلام وفات
حَزَلُوا عَلَيْهِ ، حَقَّى كَادَ بَعْضُهُمْ
شوغم پرې دومره غالب وو چې په هغو کې د بعضي خلکو په باره کې دا ویره پیدا شوې وه چې هسې نه په
يُؤْسِسُ ، قَالَ . عُثْمَانُ : وَ كُنْتُ مِنْهُمْ ، فَبَيْنَا أَنَا
شک کې گرفتار نه شي، حضرت عثمان رضي الله عنه ویلي دي چې په دې خلکو کې یوزه هم ووم چنانچه زه
جَالِسٌ مَرَّ عَلَيَّ عُمَرُ وَ سَلَّمَ ،
(دغم په حالت کې) ناست وم چې حضرت عمر رضي الله عنه زما خوا ته تیرید او ماته یې سلام وکړ (دغم دوجې)
فَلَمْ أَشْعُرْ بِهِ .
ماته معلوم نه شوه (چې هغه څه وخت زما په خوا کې تیر شوی او کله یې سلام اچولی) حضرت عمر رضي الله عنه د
فَأَشْتَكِي عُمَرَ إِلَى أَبِي بَكْرٍ رَضِيَ اللَّهُ عَنْهُمَا ثُمَّ أَقْبَلَا
دې خبرې شکایت حضرت ابو بکر رضي الله عنه ته وکړ نو حضرت ابو بکر رضي الله عنه د حضرت عمر رضي الله عنه سره
حَقَّى سَلَّمَا عَلَيَّ جَمِيعًا ، فَقَالَ أَبُو بَكْرٍ :
ماته تشریف راوړ او دواړو حضراتو ماته سلام وکړو، حضرت ابو بکر رضي الله عنه زما نه پوښتنه وکړه چې

مَا حَمَلَكَ أَنْ لَا تُرَدَّ عَلَى أَخِيكَ عُمَرُ سَلَامَهُ ؟ قُلْتُ : مَا فَعَلْتُ .

تادخپل ورور حضرت عمر رضی اللہ عنہ سلام ته جواب ولې نه دی ورکړی؟ ما وویل: نه! نه! داسې نه دي شوي (یعنې ماته معلومه نه ده چې عمر راغلی ماته یې سلام کړی او مایې جواب نه دی ورکړی) حضرت

فَقَالَ عُمَرُ : بَلَى ، وَ اللَّهُ لَقَدْ فَعَلْتَ .

عمر رضی اللہ عنہ وویل: په الله قسم! همداسې شوي (چې تازما د سلام جواب نه دی را کړی) حضرت عثمان

قَالَ : قُلْتُ : وَ اللَّهُ مَا شَعَرْتُ أَنَّكَ مَرَزْتُ

رضی اللہ عنہ وایې چې ما وویل په خدای قسم ماته هېڅکله ددې احساس نه دی شوی چې ته زما خواته راغلی

وَلَا سَلَّمْتُ . قَالَ أَبُو بَكْرٍ : صَدَقَ عُثْمَانُ .

وې او ماته دې سلام اچولی وي، حضرت ابوبکر رضی اللہ عنہ وویل: عثمان رښتیا وایې (لیکن معلومه نه ده)

قَدْ هَمَمْتُكَ عَنْ ذَلِكَ أَمْرًا .

چې د کوم مخصوص عمل د وجې ددې نه پاتې شوی (چې نه خود حضرت عمر رضی اللہ عنہ په راتلو خبر شوی

فَقُلْتُ أَجَلٌ . قَالَ : مَا هُوَ ؟

یې، او نه تا هغه ته د سلام جواب ورکړی) ما وویل: هو کیدی شي، هغه پوښتنه وکړه هغه څه دي؟ ما

قُلْتُ : كَوْنِي . اللَّهُ تَعَالَى لَيَبِّئَهُ صَلَّى اللَّهُ عَلَيْهِ وَسَلَّمَ قَبْلَ أَنْ نَسْأَلَهُ

وویل: (د نبی صلی اللہ علیہ وسلم وفات دی) چې نبی صلی اللہ علیہ وسلم ددې دنیانه تشریف وړی لیکن مونږ د هغه نه دا پوښتنه

عَنْ نَحْوِ هَذَا الْأَمْرِ .

ونه کړه چې په دغه معامله (یعنې په عبادت کې د شیطاني وسوسو یا د دوزخ داوړ) نه د نجات ذریعه څه ده؟

قَالَ أَبُو بَكْرٍ : قَدْ سَأَلْتُهُ عَنْ ذَلِكَ .

ابوبکر رضی اللہ عنہ وویل: ته غم مکهوه ما په دې باره کې د نبی صلی اللہ علیہ وسلم نه مخکې پوښتنه کړې وه، حضرت

قُلْتُ إِنَّهُ . وَ قُلْتُ لَهُ : يَا أَيْ أَيْ . أَلَيْكَ

عثمان رضی اللہ عنہ وایې چې زه (بې اختیاره) ودریدم او ومې ویل په تادي زما مور یلا قربان شي په رښتیا نه

(د رسول الله صلی اللہ علیہ وسلم سره د کمال قرب ساتونکی اود علم د حصول اود شوق د وجهې) په دې باره کې

أَحَقُّ بِهَا . قَالَ أَبُو بَكْرٍ : قُلْتُ يَا رَسُولَ اللَّهِ .
د سوال کولو دپاره ډیر لائق وي، حضرت ابو بکر رضی الله عنه وویل: ما عرض کړی وو چې یا رسول الله! په
مَا كُنَّا هَذَا الْأَمْرِ ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : مَنْ
دې معامله کې به د نجات څه صورت وي؟ نو نبی صلی الله علیه و سلم فرمایلي وو چې کوم کس (د زړه په اخلاص سره)
قَبِلَ مِنِّي الْكَلِمَةَ الَّتِي عَرَضْتُ عَلَى عَتِي فَرَدَّهَا.
زمانه د توحید هغه کلمه قبوله کړه کومه چې ما خپل تره ابو طالب ته وړاندې کړې وه او هغه قبوله نه کړه
فَهِيَ لَهُ كُنَّا ^(۱) .
نو هغه کلمه د دغه کس دپاره د نجات ذمه واره ده.

توضیح: د رسول الله صلی الله علیه و سلم د رحلت صدمه ډیره سخته وه، په دې صدمې سره عام صحابه کرام یې حواسه شوي وو. د حضرت عمر رضی الله عنه په شان جلیل القدر او د لوړ همت لرونکي صحابي خو تر یوه وخته پورې د رسول الله صلی الله علیه و سلم د وفات نه انکار کولو، که چیرته حضرت ابو بکر صدیق رضی الله عنه د همت غر نه وی جوړ شوی او تسلي یې نه وی ورکړې معلومه نه وه چې څه به پېښ شوي وو، په دې صدمې سره حضرت عثمان رضی الله عنه هم سخت متاثره شوی وو کوم چې د رسول الله صلی الله علیه و سلم د رحلت نقشه داسې وړاندې کړې ده: کاد بعضهم یوسوس: ای بآن یقع فی نفسه القضاء هذا الدين وانقطاع الشريعة الغراء بيوته. یعنی د دین د وړانیدو و سوسې مې زړه ته راتلل او د شریعت د رڼايي اختتام ته درسیدو خیال راتلو، ځینې خو ناست وو او بعضو انکار کوه صرف ابو بکر صدیق رضی الله عنه قائم او دائم پاتې وو. (المقات ۱/۲۰۸).

لبینا: یعنی په همدې وخت کې (فلما اشعر به ای بمروره او بسلامه او بهما وهو الاظهر) یعنی ماته د حضرت عمر رضی الله عنه د تیریدو احساس هم نه دی شوی یا دا چې د هغه د سلام شعور او احساس نه دی شوی، یا د دواړو احساس نه دی شوی، همدا مطلب زیات واضح دی چې نه د تیریدو معلومات راته شوي او نه یې په سلام خبر شوی یم، په خپله د مدهوشۍ په عالم کې پریوتلی وو. (المقات ۱/۲۰۸).

فاشتهک صر الی ابی بکر: د دې خبرې شکایت حضرت عمر رضی الله عنه ابو بکر صدیق رضی الله عنه ته وکړ چې دومره اوږده زمانه هم نه ده تیره شوې چې عثمان د سلام جواب هم نه راکوی، د دې شکایت نه معلومه

شوي ده چې حضرت ابو بکر صدیق رضي الله عنه د خليفه جوړېدو نه مخکې صحابه کرامو رضي الله عنهم خپل مشر گڼلی وو او ممکنه ده چې دا وخت خليفه جوړ شوی وو، دا خبره زیاته واضحه ده.

ما فعلت: د حضرت عثمان رضي الله عنه نه چې کله ابو بکر رضي الله عنه او عمر رضي الله عنه سوال وکړو نو هغه صفا انکار وکړه چې ماته چا سلام نه دی کړی، دا حضرت عثمان رضي الله عنه د خپل گمان مطابق رښتیا ويل، ځکه چې هغه د مدهوشۍ (رعب) په عالم کې وو. (المقات ۱/۲۰۸).

فقال عمر بلى: د حضرت عمر رضي الله عنه دا خبره په حقیقت حال باندې مېني ده ولاسملت دا تاکید دی د مررت دپاره او د حضرت عمر رضي الله عنه د شکایت جواب دی چې په خدای قسم چې ماته ستا د تیریدو احساس نه دی شوی او نه د سلام احساس شوی وی. (المقات ۱/۲۰۹).

قد شغلک: دا د صدیق اکبر رضي الله عنه د طرفه د حضرت عثمان رضي الله عنه طرف ته التفات دی، په (امر) تنوین د تعظیم دپاره دی، یعنې کوم عظیم الشان کار ته د سلام کلام نه مشغول ساتلی وي، په دې کې اشاره ده چې حضرت عثمان رضي الله عنه په دې معامله کې حق په جانب دی. (المقات ۱/۲۰۹).

فقلت اجل: یعنې همداسې شوي دي چې یو غټ فکر او غټ تصور زه مدهوش ساتلی وم. (المقات ۱/۲۰۹).

قال مأهو: حضرت ابو بکر رضي الله عنه وویل ووايه چې غټ فکر څه دی؟. (المقات ۱/۲۰۹).

عن نجات هذا الامر: یعنې زما سره فکر دا وو چې کاش ما د رسول الله صلى الله عليه وسلم نه پوښتنه کړی وی چې په دغه دین اسلام کې د نجات مدار په کوم شي باندې دی؟ نو په دغه حدیث کې د (الامر) نه مراد د اسلام دین دی نو په جواب کې دا خبره راغله چې د اسلام د دین دار مدار د شهادت په کلمه او توحید باندې دی چې په آخرت کې به نجات د همدوی په برکت سره وي، دویم مطلب دا دی چې د هغو وسوسو، مهلکاتو، شهواتو، مرغوباتو او د شیطان د اغواء نه انسان څه قسم نجات ترلاسه کولی شي چې کامیاب شي او جنت ته لاړ شي، نو د دې جواب هم هغه دی چې د توحید کلمې په تکرار استمرار او په هغه باندې د عقد جازم په ساتلو سره انسان د همدې ټولو وهمونو او فاسدو خیالاتو نه خلاصون موندلی شي کامیابیدلی او جنت ته تللی شي، اوس په دغه حدیث باندې دا اشکال نه شي کیدلی چې حضرت عثمان رضي الله عنه خو په خپله هغه حدیث نقل کړی دی په کوم کې چې راغلي دي (من مات وهو

يعلمه لا اله الا الله دخل الجنة) کله چې ده په خپله دا بیان کړی دی نو بیا د نجات متعلق دومره پرېشانه کیدو مطلب څه شو؟ نو جواب هغه دی چې د شیطان د دې وسوسو نه د خلاصون پرېشاني

لاحقه وه، د هغه تفصیل د محمد بن جبير رَحْمَةُ اللَّهِ په حدیث کې دی د کوم تخریج چې علامه سیوطي رَحْمَةُ اللَّهِ په جمع الجوامع کې کړی دی په هغه کې دا الفاظ دي: (یا لیتنی سألت رسول الله صَلَّى اللَّهُ عَلَيْهِ وَسَلَّمَ مَا يَنْجِيْنَا مِنْ هَذَا الْحَدِيثِ الَّذِي يُلْقِي الشَّيْطَانُ فِي الْفَسْنَا) (المركات ۲۰۹-۱/۲۱۰). او په اشعة اللمعات کې چې څه لیکل شوي په هغه کې دا هم دي:

دوست ندارم که بزبان آرم آن را (المركات ۱/۲۱۰).

یعنې هغه داسې وسوسې او خیالات دي چې زه په ژبه باندې د هغو راوړل نه غواړم، په دې سره ابو بکر صدیق رَضِيَ اللَّهُ عَنْهُ وویل (قد سألته) چې دا سوال ما په خپله د رسول الله صَلَّى اللَّهُ عَلَيْهِ وَسَلَّمَ نه کړی وو. انت احق بها: حضرت عثمان رَضِيَ اللَّهُ عَنْهُ ویلي دي چې ما وویل زما مور پلار دې په تا قربان شي ته د همدې سوال د ټولو نه زیات حقداریې، یا ته د همدې خوی (خصلت) زیات حقداریې، یا ته د همدې نجات زیات حقداریې. (المركات ۱/۲۱۰).

من قبل مني: یعنې چې د توحید کلمه د زړه په خوشحالی او رغبت سره قبوله کړي او په زړه کې نفاق ونه ساتي کومه چې ما خپل تره ته وړاندې کړې وه.

فهی له نجات: ای ابتداء و انتهاء: یعنې رسول الله صَلَّى اللَّهُ عَلَيْهِ وَسَلَّمَ فرمایيل چې کومه کلمه ما خپل تره ابوطالب ته وړاندې کړې وه کومه چې هغه رد کړې وه که چیرته هغه قبوله کړې وی نو د اویا کلونو د گناه او شرکیاتو سره به هغه معاف شوی وی، نویو مسلمان د کوم په زړه، دماغو، رگونو او ریشه کې چې د توحید کلمه پیوسته ده که چیرته هغه یې د زړه په صدق سره ووايي نو هغه به په طریقه اولی نجات موندونکی جوړ شي. په همدې طرز بیان سره رسول الله صَلَّى اللَّهُ عَلَيْهِ وَسَلَّمَ په نهایت بلیغ انداز سره د توحید د کلمې شان او اهمیت واضح کړی دی، که چیرته یې صرف داسې فرمایلي وی چې په دې سره د نجات ذریعه د توحید کلمه ده نو دغه اهمیت به واضح شوی نه وو. ددې روایت نه دا هم معلومه شوه چې د ابوطالب خاتمه په ایمان باندې نه ده شوې، شیعه گانو روافضو ویلي دي چې د مولا علي پلار د ټولو نه د لوی ایمان والا وو، نو دا څنگه کیدلی شي چې د مولا علي والد په ایمان باندې نه شي؟ د الله بندگان دې ته سوچ نه کوي چې په انبیاء کرامو عَلَيْهِمُ السَّلَام کې د غټو غټو انبیاء کرامو پلرونه او نیکونه چې کله په ایمان باندې نه دي راغلي نو په حضرت علي رَضِيَ اللَّهُ عَنْهُ کې څه اشکال دی؟. (المركات ۱/۲۱۰).

د حضرت عثمان رَضِيَ اللَّهُ عَنْهُ څه تذکره: حضرت عثمان رَضِيَ اللَّهُ عَنْهُ د اسلام په ابتداء کې د حضرت علي رَضِيَ اللَّهُ عَنْهُ په لاس اسلام قبول کړی وو، د حبشې طرف ته یې دوه ځلې هجرت کړی وو، په بدر کې د عذر د وجې حاضر نه شو، مگر بدري ورته ویل شوي، په صلحه حدیبیه کې بیعت رضوان وشو، رسول الله صَلَّى اللَّهُ عَلَيْهِ وَسَلَّمَ خپل مبارک لاس د عثمان رَضِيَ اللَّهُ عَنْهُ لاس وگڼلو بیعت وشو، ده ته ذوالنورین ځکه ویل شوي

دي چې د رسول الله ﷺ دوه لونه يوه د بلې نه وروسته د ده په نکاح کې راغلې، د هغه رنگ سپين وو، قد يې درميانه وو د (۲۴ هجري) د محرم په اول دريم خليفه جوړ شو او تردولسو کلونو پورې يې خلافت وکړ، د اسود تجيبي مصري په لاس شهيد شو، په دې وخت کې د ده عمر (۸۲) کلونه وو، په جنت البقيع کې دفن شو، قبر يې ښکاره (معلوم) دی. **رضي الله عنه وعن جميع الصحابة**
په ټوله دنيا کې د اسلام د غلبې پيشنگوئي

(۲۸) **وَ عَنِ الْقَدَادِ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ**

د حضرت مقدار **رضي الله عنه** نه روايت دی چې ده د رسول الله ﷺ نه دا واوريدل چې فرمايل يې چې

لَا يَبْقَى عَلَى ظَهْرِ الْأَرْضِ بَيْتٌ مَدْرٍ وَلَا وَبٍ

پدې مکه باندې د پاسه به هيڅ کور برابر نه ده که دخټو وي او که خيمه وي داسې به باقي پاتې نه شي په کوم کې

إِلَّا أَدْخَلَهُ اللَّهُ كَلِمَةَ الْإِسْلَامِ بِعِزِّ عَزِيزٍ وَ ذَلَّ ذَلِيلٌ إِمَّا

به چې د الله د اسلام کلمه معزز د عزت سره او ذليل د رسوايي سره داخل نه کړي (پس کوم خلک چې په

يُعِزُّهُمْ اللَّهُ فَيَجْعَلُهُمْ مِنْ أَهْلِهَا

خوشحالي سره اسلام قبول کړي) هغه به الله تعالی معزز جوړ کړي د همدې کلمې اهل به وگڼل شي (او

أَوْ يُذِلُّهُمْ

کوم خلک يې چې په خوشحالي قبول نه کړي) هغوی به الله تعالی ذليل وساتي نو همدغه خلک به د همدې

فَيَذِلُّنَّوْنَ لَهَا

کلمې په مطيع او فرمانبردار کيدو باندې مجبور کړي شي (په دې شکل چې هغوی به جزیه ورکړي او په

قُلْتُ فَيَكُونُ الَّذِينَ كَلَّمَهُ اللَّهُ . (۱) (رَوَاهُ أَحْمَدُ ۶/۱)

اسلامي رياست کې به اوسېږي) ما چې دا واوريدل ومې ويل بيا خو به څلور وارو طرفونو ته د الله دين شي

تَوْضِيحُ: بَيْتٌ مَدْرٍ: د ا د مدر جمع ده، خښتې او کاني مراد دي. (المركات ۱/۲۱۱).

وَبٍ: پشم ته ويل کيږي خيمې مراد دي، بَيْتٌ مَدْرٍ: د ا د ښاري آبادۍ طرف ته اشاره ده چې هلته به

خلک په پخو کورونو کې اوسېږي او په وېر سره د صحرائي او کلیوالي آبادۍ طرف ته اشاره ده چېرته چې زیاتره وخت خیمې د کورونو په شکل استعمالېږي، او د الارض نه مراد د عربو جزیره ده او د هغه شاوخوا سیمې دي، یعنې په ټولو عربو کې به صرف د یوه دین یعنې د اسلام دوریو دوروي، اوس دا اعتراض نه شي راتلی چې د چین لرې پرتو سیمو ته د اسلام دعوت نه دی رسیدلی او غلبه نه ده راغلې، ځکه چې جواب واضح دی چې دغه ښارونه، کلي، خیمې او محلو نه صرف د عربو د جزیرې دي چېرته به چې مکمل اسلام خور شي او دا پېشنګوټي پوره شوې ده، یا د الارض نه مراد د دنیا عامه زمکه ده د دې تفصیل را روان دی.

بعز عزیز : ای الکلمة متلبس بعز شخص عزیز : یعنې کوم خلک چې په اطاعت او خوشحالی سره اسلام قبول کړي او د مسلمانانو مقابله ونه کړي نو په عزت سره به اوسېږي.

وذل دلیل : یعنې کوم چې مقابله وکړي نو دغه کلمه به هلته هم داخله شي مګر مقابله کوونکي به د همدغه دلیل کس د ذلت سره کوم چې الله تعالی خوار کړی دی او هغه به د قید او بند جزیه او غلامي د ذلتونو وروسته غاړه ښکته (تیت) کړي. (المرقات ۱/۲۱۱).

فیدینون لها ای یطیعون لها : یعنې ټول خلک به د همدې کلمې پر وړاندې مطیع او فرمانبردار جوړ شي، د دغه حدیث نه علماو ۱۹ مسئله اخذ کړې ده چې د حربي کس اسلام د تورې په زور او د هغه په ویرولو سره صحیح دی. (المرقات ۱/۲۱۱).

قلت فيكون الدين كله لله : نه معلومه شوې ده چې دا جمله حضرت مقداد رضي الله عنه د نبی صلی الله علیه وسلم په مجلس کې د ده په وړاندې نه ده ویلې، نو ځکه د رسول الله صلی الله علیه وسلم جواب نه دی راغلی، یا دا چې په همدې مجلس کې یې ویلې ده مګر رسول الله صلی الله علیه وسلم جواب ورکول ضروري نه دي ګڼلي.

سوال : په دغه حدیث کې رسول الله صلی الله علیه وسلم د اسلام د غلبې پېشنګوټي کړې ده، اوس سوال دا دی چې آیا دغه پېشنګوټي پوره شوې ده او که پوره کیدل یې پاتې دي؟

جواب : اول جواب خوتیر شو چې د اسلام د غلبې دغه پېشنګوټي د جزیرې عرب دپاره وه او په هغه ځای کې دغه غلبه د رسول الله صلی الله علیه وسلم په زمانه کې حاصله شوې وه په ټوله دنیا باندې غلبه مراد نه ده.

دویم جواب دا دی چې د ټولې دنیا غلبه مراد ده او دغه غلبه په عمومي طور د خلفاء راشدینو په دور کې راغلې وه، اسلام غالب دین په مشرق او مغرب کې خور شوی وو، د قیصر او کسری تصور ختم شوی وو او د دین خبره اوچته (لوره) وه، د حدیث مطلب دا نه دی چې کوم کافر به پاتې نه شي، بلکې مطلب

دا دی چې دین به غالب شي او دا حدیث د قرآن کریم د دې آیت نه اقتباس دی : **(هُوَ الَّذِي أَرْسَلَ رَسُولَهُ**

بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ﴿٢٩﴾

دریم جواب دادی چې دا غلبه د دلائلو او قوت استدلال په اعتبار سره ده او په همدې طریقې سره خو اسلام د اولې ورځې نه تر نن پورې غالب را روان دی، د دلائلو په دنیا کې څوک د هغه مقابله کولی شي، دغه جواب ډیر ښه دی، لیکن دې آسره باندې کیناستل د اسلام د غلبې دپاره میدان ته نه راوتل د جهاد پرېښودل او د اسلام د سیاسي قوت او خلافت د ترلاسه کولو شاته اوسیدل د قرآن او حدیث د صریح نصوصو خلاف ورزي ده، او د صحابه کرامو رضی الله عنہم د تاریخ شاته غورځول دي، لهذا معطل کیناستل روانه دي. څلورم جواب دا دی چې دغه غلبه به په مکمل شکل د حضرت عیسی علیه السلام په زمانه کې حاصله شي، هغه وخت به د جزې نظام هم د محمدي شریعت په حکم موقوف شي، بیا به یا اسلام وي یا به د کفر مرگ وي. (المرقات ۱/۲۱۱).

د توحید د کلمې سره د نیکو اعمالو ضرورت

﴿٢٩﴾ وَ عَنْ وَهْبِ بْنِ مُثَنٍّ رَضِيَ اللَّهُ عَنْهُ قِيلَ لَهُ أَلَيْسَ لَا إِلَهَ إِلَّا اللَّهُ مِفْتَاحُ الْجَنَّةِ

د وهب بن منبه رحمه الله نه روایت دی چې یو کس رانه پوښتنه وکړه چې آیا لا اله الا الله د جنت چاڼي نه ده؟

قَالَ بَلَىٰ وَ لَكِنْ لَيْسَ مِفْتَاحُ إِلَّا وَ لَهُ أَسْنَانٌ فَإِنْ

وهب رحمه الله وویل ولې نه لیکن هیڅ چاڼي داسې نشته د کومې چې غاښونه نه وي پس که چیرته ته داسې

جَنَّتْ بِمِفْتَاحٍ لَهُ أَسْنَانٌ فَتَحَ لَكَ وَإِلَّا لَمْ يَفْتَحْ لَكَ. ^(۱) (رواه البخاري في تَرْجَمَةِ بَابِ)

چاڼي راوړې د کومې چې غاښونه، وي نو ستاد دپاره به د جنت دروازې خلاصې شي که نه نو نه به خلاصېږي.

توضیح: وهب بن منبه تابعي دی، فارسي النسل دی، حضرت جابر رضی الله عنہ او حضرت ابن عباس رضی الله عنہ

نه یې روایتونه کړي، ده یو ورځ و غږ و غږ کوه چې یو چاترې پوښتنه وکړه چې اليس لا اله الا الله مفتاح الجنة

نوده دا جواب ورکړه چې کله د چاڼي دپاره غاښونه هم وي نو هلته بیا کار ورکولی شي او غاښونه یې

نیک اعمال او د اسلام ارکان دي، دا په (۱۱۴ هجري) کې وفات شوی دی. (المرقات ۱/۲۱۱)

ليس مفتاح: یعنې برابره خبره ده که د اوسپنې وي او که د لرګي وي.

الاوله اسنان: اسنان غاښونو ته ویل کیږي او د چاڼي د غاښونو نه د اسلام څلور ارکان یعنې مونځ،

زکوة، روژه او حج د بیت الله مراد دي، نو کله چې دغه نیک اعمال وي نو بیا د جنت دروازه خلاصېږي.

(المرقات ۱/۲۱۲).

فتح لک: برابره ده که د دخول اولي سره وي او که د سزا د تیرو لو نه وروسته دخول وي، دا احترازي قيد دیرزیات ضروري دی ترڅو چې د مسلمانانو په باره کې کومه عقیده د معتزلو او خوارجو ده چې ټول خلک د گناه د وجهې د اسلام نه خارج شوي دي په هغو باندې رد وکړي شي، په همداسې طبقو او په همداسې افرادو باندې په دغه حدیث کې بلیغ ترین تردید دی.

لم یفتح: کې هم دخول اولي یا ثانوي مراد دي. (المرقات ۱/۲۱۲).

د یوې نیکۍ ثواب تر اوه سوه پورې زیاتیدلی شي

(۲۰) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَوْدَ حَضْرَتِ أَبُو هُرَيْرَةَ رَضِيَ اللَّهُ عَنْهُ رَوَايَتُ دې چې نبي ﷺ وفرمايل: کله چې په تاسو کې کوم کس (په
إِذَا أَحْسَنَ أَحَدُكُمْ إِسْلَامَهُ فَكُلُّ حَسَنَةٍ يَعْمَلُهَا تُكْتَبُ لَهُ بِعَشْرِ أَمْثَالِهَا
ښه نیت او اخلاص سره) خپل ایمان ښه جوړ کړي بیا هغه چې کومه نیکي وکړي دهغه د پاره لس چنده زیاته
إِلَى سَبْعِينَ مِائَةً ضِعْفٍ وَ كُلُّ سَيِّئَةٍ يَعْمَلُهَا تُكْتَبُ بِمِثْلِهَا
لیکل کيږي تر اوه سوه چنده پورې او کومه گناه چې هغه وکړي هغه دهغې په اندازه او برابره لیکل کيږي
حَقُّ لَقِيَ اللَّهَ. (مُتَّفَقٌ عَلَيْهِ) ^(۱)
تر دې چې د الله تعالی سره ملاقات وکړي.

توضیح: اذا احسن احدكم اسلامه: د حسن اسلام نه مراد په باطني طور اخلاص او عقد جازم دی کوم چې تصدیق قلبي مع الاعمال دی یعنې چې ظاهراً او باطناً حسن وي، باطن هم ښه وي او ظاهر هم ښه وي. (المرقات ۱/۱۱۳).

الی سبعین مائة ضعف: یعنې د اخلاص او حسن نیت د وجهې تر اوه سوه چنده پورې په ثواب کې زیاتوالی کيږي، د اخلاص او نیت په تفاوت سره په ثواب کې تفاوت راتلی شي. (المرقات ۱/۱۱۲).

علامه ماوردي رحمه الله ويلي دي چې تر لس چنده پورې ثواب خو يقيني دی او اضافه تر اوه سوه چنده دی، اوس د دې نه زیات ثواب نه ملاويږي، مگر علامه نووي رحمه الله ويلي دي چې مزید نور ثواب هم ملاويږي او زیاتېږي هم، اگر که تر کروړونو پورې یې شمار ورسېږي دلته تر اوه سوه پورې د رسیدو

(۱) أخرجه البخاري ۱۰۰/۱، رقم الحديث: ۱۲، وسلم في صحيحه ۱۱۷/۱ رقم الحديث: ۲۰۰-۱۲۹.

ذکر صرف د کثرت په بنیاد باندې دی نه د حد بندۍ په بنیاد باندې او آیت **﴿وَاللَّهُ يُضْعِفُ لِمَنْ يَشَاءُ﴾** ښودلې دي چې دغه زیاتوالی لامحدود دی خود اضروري ده چې چیرته شریعت تعین نه وي کړې هلته دې انسان د ځانه تعین نه کوي یعنې داسې دې نه وایي چې نه څلویښت کروړه ملا وېږي بلکې داسې دې ووايي چې کروړونه هم ملا ویدلې شي. (المرقات ۱/۱۱۳).

د ایمان علامات

﴿۷۱﴾ وَ عَنْ أَبِي أُمَامَةَ رَضِيَ اللَّهُ عَنْهُ أَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ	
د حضرت ابو امامه رضي الله عنه نه روایت دی چې یو کس د نبی عليه السلام نه پوښتنه وکړه چې یا رسول الله! د	
مَا الْإِيمَانُ	قَالَ إِذَا سَأَلْتَكَ حَسَلَتَكَ وَ سَأَلْتَكَ
ایمان د (سلامتی نښې) څه دي؟ نبی عليه السلام وفرمایل: کله چې ستانیکې تا خوشحاله کړي او غمجن کړي	
سَيَسْأَلُكَ	قَالَتْ مُؤْمِنٌ قَالَ يَا رَسُولَ اللَّهِ فَمَا الْإِيمَانُ
تا بدي ستانوته پوهه شه چې ته پوخ مؤمن یې، بیا هغه کس سوال وکړو یا رسول الله! د گناه (نښه) څه ده؟	
قَالَ إِذَا حَاكَ فِي نَفْسِكَ هَيْئٌ	
نبی عليه السلام په جواب کې وفرمایل: چې کله کوم (کار) ستا په زړه کې شک او تردد پیدا کړي نو ته پوهه	
قَدْ غُتْ . (۱)	
شه چې هغه گناه ده، لهذا هغه پرېږده.	

توضیح: ما الایمان؟ سائل د ایمان د حقیقت په باره کې پوښتنه نه ده کړې، بلکې د ایمان د نښو او آثارو پوښتنه یې کړې ده، په دې وجه رسول الله صلى الله عليه وسلم په جواب کې نښې (علامات) او آثار ذکر کړي دي. (المرقات ۱/۱۱۳).

اذا سرتک حسلتک: یعنې ترڅو پورې چې په زړه کې دا کیفیت دی چې نیکي وکړې خوشحاله کیږي او په بدۍ باندې غم محسوس کړي نو ته پوهه شه چې ته مؤمن یې، او که چیرته په نیکۍ او گناه کې کوم فرق نه محسوسوي نو ته پوهه شه چې د ایمان کار خراب دی. (المرقات ۱/۱۱۳).

اذا حاک: یعنې په زړه کې شک راشي چې دا کار د گناه دی نو هغه پرېږده، دغه روایت داسې دی لکه:

الحلال بین والحرام بین و بینهما مشتبهاً، یا لکه: دع ما یریبک الی ما لا یریبک او استفت
لفسک الخ دا حکم دا فیصله او دا معیار د هغو زړونو دپاره دی کوم چې صفا او روښانه وي، د کومو
چې باطني صفاتي مکمله شوې وي نو هغوی په دې کې فرق کولی شي، د عوام الناس د زړونو فیصله
مراد نه ده. (المرقات ۱/۱۱۳).

۲۶ ذوالحجه ۱۴۰۹ هـ

د ایمان او اسلام پیژندنه

(۲۲) وَعَنْ عَمْرِو بْنِ عَبَسَةَ قَالَ أَكَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقُلْتُ	د حضرت عمرو بن عبسه رضی اللہ عنہ روایت دی چې زه د نبی صلی اللہ علیہ وسلم په خدمت کې حاضر شوم او عرض مې
يَا رَسُولَ اللَّهِ مَنْ مَعَكَ عَلَى هَذَا الْأَمْرِ قَالَ	و کړو یا رسول الله (د اسلام د دعوت په شروع کې) په دغه دین اسلام باندې د تاسره څوک دي؟ وې فرمایل
حُرٌّ وَ عَبْدٌ قُلْتُ مَا الْإِسْلَامُ قَالَ	یو آزاد (ابوبکر صدیق رضی اللہ عنہ) او یو، غلام (بلال رضی اللہ عنہ) ما عرض وکړ د اسلام علامې څه دي؟ وې فرمایل
طَيِّبُ الْكَلَامِ وَ إِطْعَامُ الطَّعَامِ قُلْتُ مَا الْإِيمَانُ قَالَ الصَّبْرُ وَ السَّخَاةُ	پاکې خبرې او مسکینانو ته د ودی وړ کول ما عرض وکړ د ایمان خبرې څه دي؟ وې فرمایل: صبر او سخاوت
قَالَ قُلْتُ أَيُّ الْإِسْلَامِ أَفْضَلُ قَالَ مَنْ سَلِمَ الْمُسْلِمُونَ مِنْ لِسَانِهِ وَ يَدِهِ قُلْتُ	ما وویل کوم مسلمان به تر دې؟ وې فرمایل: د کوم د ژبې او د لاس د ضرر نه چې مسلمان محفوظ وي ما وویل
أَيُّ الْإِيمَانِ أَفْضَلُ قَالَ خُلُقٌ حَسَنٌ قُلْتُ أَيُّ الصَّلَاةِ أَفْضَلُ قَالَ	په ایمان کې به تر څې څه دی؟ وې فرمایل: غوره اخلاق، ما وویل په مونږ کې کوم شی به تر دې؟ وې فرمایل
طَوُّ الْقُنُوتِ قَالَ قُلْتُ أَيُّ الْهَجْرَةِ أَفْضَلُ قَالَ أَنْ تَهْجُرَ مَا	تر دېره وخته پورې ودریدل، ما وویل کوم رنگه هجرت به تر دې؟ وې فرمایل: چې ته هغه شی پرېږدي په
كَرِهَةٍ رَبُّكَ قَالَ فَقُلْتُ فَأَيُّ الْجِهَادِ أَفْضَلُ قَالَ مَنْ عَقَرَ جَوَادُهُ	چې ستا رب ناراضه کړي ما وویل په جهاد کې څوک به تر دې؟ وې فرمایل: هغه کس د چا چې آس و وژل

وَأُهْرِيقَ دَمُهُ قَالَ قُلْتُ أَيُّ السَّاعَاتِ أَفْضَلُ قَالَ جَوْفُ اللَّيْلِ الْآخِرِ ^(۱) (رَوَاهُ أَحْمَدُ ۱/۱۱۴).

شي او په خپله هم شهيد شي ماوويل دټولونه بهتر کوم وخت دی؟ وې فرمايل: دنيمې شپې آخرنۍ برخه
توضیح: حضرت عمرو بن عبسہ رضی اللہ عنہ څلورم مسلمان دی، په ابتداء کې يې اسلام قبول کړو او خپل
قوم بنی سليم ته لاړو، په اومه هجري کې د خیبر د جنگ په موقع هجرت وکړو مدينې منورې ته راغی.
دا شامي دی رسول الله صلی اللہ علیہ وسلم ورته فرمايلي وو چې کله واورئ چې ما هجرت کړی دی نو تاسو
هم راپسې راشئ، دده کنیه ابو نجیح سلمي ده. (المرقات ۱/۱۱۴).
الیت: یعنی د طلب علم دپاره زه رسول الله صلی اللہ علیہ وسلم ته راغلم.

من معک علی هذا الامر: د امر نه مراد دین دی، یعنی ته چې په کوم دین باندې يې په هغه کې تاسره
څوک ملګري شوي دي؟ داسې معلومه شوې ده چې دغه صحابي د دې خبرې معلومول غواړي چې د
دغه دین قبلوونکي خلک د کومې طبقې سره تعلق لري، آیا کومه خاص طبقه خو به نه وي کومې چې
دغه دین قبول کړی دی او نور خلک مخالف شوي دي، دا صورت په هغه وخت کې کیدلی شي کله چې
يو تحریک د کومې خاصې ډلې د خاصو مقاصدو دپاره شروع شوی وي په الهي دعوت کې دغه شی نه
وي، بلکې هغه د ټول امت دپاره او د هغوی د فائدو دپاره عام دی. (المرقات ۱/۱۱۴).

قال حر وعبد: ای کل حر وعبد مأمور بالموافقة، یعنی دلته کومه خاصه طبقه نشته، بلکې د هر چا
دپاره او د هر غلام او شریف د موافقت بڼکاره دعوت دی. لکه چې ویل شوي دي:

در فیض محمد اے جس کا می چاہے ❀ نہ آئے آتش دوزخ میں جائے جس کا می چاہے

سریفان گناه کو د خبر فیض محمد کی ❀ بلا لیت دوا ملتی ہے آئے جس کا می چاہے

ددې جملې دویم مطلب دا دی چې زما په موافقت کې یو آزاد دی کوم چې ابو بکر رضی اللہ عنہ دی او یو
غلام دی کوم چې بلال رضی اللہ عنہ دی، د دغه مفهوم تایید د مسلم په دې روایت سره شوی دی په کوم کې
چې (ومعه یومئذ ابو بکر وبلال) الفاظ راغلي دي.

اوس سوال دا دی چې په دغه وخت کې خو حضرت خدیجه رضی اللہ عنہا هم مسلمانان وه حضرت علي رضی اللہ عنہ
هم وو د هغوی ذکر ولې نه دی شوی؟ جواب دا دی چې حضرت خدیجه رضی اللہ عنہا خو د بنحو نه وه
ځکه د هغې ذکر نه دی شوی او حضرت علي رضی اللہ عنہ وړوکی وو.

قلت ما الاسلام؟ ای شعبه او کماله او علامته، نو د حقیقت اسلام او ماهیت اسلام سوال نه دی بلکې علامتو د اسلام سوال وو، قال طيب الكلام واطعام الطعام، په دې جمله کې د اول جزء نه روحاني غذا او د دویم جزء نه جسماني غذا مراد ده، د دې دواړو تعلق د حقوق العبادو سره دی نو د حقوق الله اهتمام په طريقه اولی شوی دی، په دې دواړو جملو سره ټول محامد او بنائسته صفات مقصود دي، مگر د دې دواړو تخصیص شوی ځکه چې په اول کې خو تواضع ده او په دویم کې د سخاوت او اکرام ذکر دی، او دا دواړه صفتونه د مخلوق خدا د خدمت د پاره اصل دي. (المرقات ۱/۱۱۴).

قلت ما الايمان؟ په دې جملې سره هم د ايمان د علامو، د ايمان د ثمرې او د ايمان د نتيجې پوښتنه شوې ده، د ايمان د ماهیت سوال نه دی شوی.

قال الصبر: ای الصبر على الطاعة والصبر على المصيبة والصبر عن المعصية، د صبر د دې دريو قسمونو متعلق تفصيلات او توضیحات په حديث نمبر ۳۰ کې تیر شوي دي.

السماحة: حسن بصري رَحْمَةُ اللَّهِ ويلي دي چې د سماحة نه مراد د فرائضو اداء کول دي، بعضو ويلي دي چې د هر معدوم په نه پيدا کيدو باندې صبر کول خو صبر دی او په هر موجود باندې د سخاوت کولو نوم سماحت دی، نو يو د فعل ترک شو او يو د فعل وجود شو گویا چې ايمان د دوه قسمه افعالو نوم شویو سلبی اعمال دویم وجودي اعمال دواړه چې تره يو ځای کړی شي نو کامل ايمان ترې جوړېږي او د دې مجموعې طرف ته په حسن خلق سره اشاره شوې ده.

ای الاسلام افضل؟ دلته پوښتنه د اشخاصو په باره کې ده يعنې (ای اهل الاسلام افضل يا ای ذو الاسلام افضل) نو په جواب کې د (من سلم المسلمون) ويل صحيح شول او حمل صحيح نه دی يا د (من سلم) نه مخکې لفظ د اسلام محذوف منل شوی (ای سلام من) نو په سوال او جواب کې مطابقت راغی. (المرقات ۱/۱۱۴).

من سلم المسلمون: د دې جملې نه مخکې د طيب الكلام او اطعام الطعام ذکر وو په کومو سره کې چې تحليله باللفظائيل ذکر وه او په دغې جمله کې تحليله عن الزائيل ذکر ده، طيب الكلام جمله د حقوق العبادو د اهميت د وجهې نه مخکې شوې ده که نه نو عرفاً او طبعا د تخليه مقام د تحليله نه مقدم دی چې اول دې گندگي لرې کړی شي بيا دې زيب او زينت او عطر ولگول شي.

ای الايمان افضل؟ دلته هم سوال د اشخاصو په باره کې دی: ای اهل الايمان افضل يا ای اخلاق الايمان يا ای الغضال الايمان يا ای هعب الايمان افضل. (المرقات ۱/۲۱۴).

رسول الله ﷺ د (ای) په لفظ سره د شوو سوالونو ډیر جوابونه ورکړي دي یا خو د سوال کوونکي د حالت غوښتنه وه یا د زمانې غوښتنه وه یا د مقام او مکان غوښتنه (تقاضا) وه یا افضل یو کلي دی د کوم چې ډیر انواع دي، نو د کوم افضل ذکر چې شوی دی هغه د همدغه کلي د نوعې نه یوه نوعه ده په خپل مینځ کې تضاد نشته مخکې په دې باندې خبره شوې ده، په هغې کې وضاحت او تفصیل شته هغه دې وکتل شي.

د ښه خوږ تعریف: قال حسن خلق: د لوړو او اوچتو خویونو او اعلی سیرت دپاره جامع ترین صفت د حسن اخلاق صفت دی، په ډیرو احادیثو کې ایمان او حسن اخلاق د یو بل سره یوځای شوي دي، لهذا په ابو داؤد شریف کې یو حدیث دی: اکمل المؤمنین ایماناً احسنهم خلقاً، د قرآن کریم ارشاد دی **(وَإِنَّكَ لَعَلَىٰ خُلُقٍ عَظِيمٍ)** د حضرت عائشې رَضِيَ اللَّهُ عَنْهَا چې کله صحابه کرامو رَضِيَ اللَّهُ عَنْهُمْ تپوس وکړو چې د رسول الله ﷺ اخلاق څه وو؟ نو هغې وفرمایل: کان خلقه القرآن، یعنې د اوامرو او نواهیو پوره پوره لحاظ کول اخلاق حسنه دي، قرآن کریم چې کوم شي ته ښه ویلي دي رسول الله ﷺ طبعاً ښه گڼلي وو او قرآن کریم چې کوم کار بد گڼلی رسول الله ﷺ طبعاً هغه نه خوښولو، د (کان خلقه القرآن) همدا مطلب دی. د بعضو محققینو قول دی چې: الخلق هو بسط المحیّا وبذل الندی وكف الاذى وان لا یخاصم لمعرفة الله تعالى ولذا قيل الصوفي لا یخاصم ولا یخاصم. (المرقات ۲۱۴-۲۱۵/۱).

الندی: عطیه او سخاوت ته ویل کیږي او المحیّا مخ ته ویل کیږي.

بعضو د حسن خلق داسې تعریف کړی دی: ارهاب الخالق والمخلوق في السراء والضراء. بعضو ویلي دي چې حسن خلق دا دي چې د نفس تزکیه د رذائلو نه وشي او تحلیه د نفس بالفواضل وشي، د رذائلو لس اصول دي: (۱) زائد طعام (۲) فضول کلام (۳) غضب (۴) حسد (۵) بخل (۶) حب المال (۷) حب الجاه (۸) تکبر (۹) ځان ښودنه (خود پسندی) (۱۰) ریا کاري. همدارنگه د فواضلو هم لس اصول دي (۱) توبه (۲) خوف خدا (۳) زهد او تقوی (۴) صبر (۵) شکر (۶) اخلاص (۷) توکل (۸) محبت (۹) رضا بالقضاء (۱۰) ذکر الموت.

قلت ای الصلوة افضل؟ یعنې (ای رکن الصلوة افضل قال طول القنوت) علامه انباري رَحِمَهُ اللَّهُ ویلي دي چې قنوت په څلورو معناگانو راغلی دی (۱) الصلوة (۲) طول القيام (۳) الطاعة (۴) السکوت. بعضو قرائت نه خشوع مراد کړې ده، د احنافو په نزد د طول القنوت نه طول القيام مراد دی او دا د دوی په

نزد د سجود نه افضل دی، د شافعیانو په نزد سجده د قیام نه بهتره ده، په دې باندې د طول قیام او د سجود د افضلیت اختلاف متفرع دی.

کتاب الهجرة افضل؟ په هجرت باندې د مشکوٰۃ شریف په اول حدیث کې بحث شوی دی، د هجرت خواقسام دي: (۱) من دار الکفر الی دار الامن، لکه د مکې نه چې د حبشې طرف ته هجرت وو.

(۲) من دار الکفر الی دار الاسلام، لکه د مکې نه چې د مدینې طرف ته هجرت وو.

(۳) من دار الفسق الی دار التقوی، لکه په افغانستان کې د طالبانو د اسلامي خلافت طرف ته هجرت.

(۴) هجرة القبائل لتعلم المسائل، لکه نن سبا یې چې د دیني مدارسو طالبان کوي، او د رسول الله ﷺ په زمانه کې او په وروسته کې د مدینې طرف ته د علم زده کولو دپاره چې کوم خلق راغلي وو هغه همدا رنگه هجرت وو. (۵) هجرة من هجر الخطايا والذنوب، دا آخرنی قسم عام دی.

فای الجهاد افضل: یعنې (ای ذوی الجهاد افضل یا ای اهل الجهاد افضل؟) په دغه تقدیر سره د کلام په سوال او جواب کې مطابقت راغلی دی او من عقر جواده صحیح شوی دی. (المراقات ۱/۲۱۵). دارنگه جهاد د ټولو افضل ځکه گڼل شوی چې مجاهد په دې کې ځان او مال دواړه قرباني کړي دي او د غنیمت د مال نه یې هېڅ هم نه دي اخستلي گویا چې خالص ثواب پاتې شوی.

جړپاس تمامه سب لسا ی دیا ❁ حق تویه ہے کہ حق ادا ہی کیا
د جهاد متعلق خبره به ان شاء الله په کتاب الجهاد کې راشي.

عقر: فعل مجهول دی د زخمی کیدو نه وروسته مړ کیدل، جواده: غوره آس. (المراقات ۱/۲۱۵).

اهریق: دا لفظ په دریو بابونو سره راغلی دی (۱) هراق یهریق هراقة یعنې اراق یریق (۲) اهراق یهراق اهراقا (۳) اهراق یهریق هراقة په معنې د وینې بهیدلو. (المراقات ۱/۲۱۵).

ای الساعات: یعنې د حصول د ثواب دپاره د ټولو بڼه وخت کوم یو دی.

قال جون الليل: ځکه چې دا دریاء نه لرې دی او اقوم قیلاً دی، د معدې ټول فضلات دا وخت تحلیل شوي وي نو تصورات خالص وي او د سحري وخت نسبتاً د سکون نه ډک هم وي. (المراقات ۱/۲۱۶).

حسن حدیث: علامه جلال الدین سیوطي رحمه الله د دغه حدیث متعلق د حسن خلق لاندې لیکلي دي:

هذا حدیث حسن رواه الحسن عن الحسن عن أبي الحسن عن جد الحسن ان احسن الخلق

الخلق الحسن. (المراقات ۱/۲۱۶).

په ایمان او اسلام باندې مړ شوی جنتي دی

(۲۳) وَعَنْ مُعَاذِ بْنِ جَبَلٍ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ				
د معاذ بن جبل رَضِيَ اللَّهُ عَنْهُ نه روایت دی وایی چې مادر رسول الله صَلَّى اللَّهُ عَلَيْهِ وَسَلَّمَ نه اوریدلي دي چې فرمایلي یې				
مَنْ	لَقِيَ	اللَّهَ	لَا	يُشْرِكُ بِهِ شَيْئًا
کوم کس چې د الله تعالی طرف ته په داسې حالت کې کوچ وکړ چې هغه هیڅوک د الله سره شریک نه وي نیولی				
وَيُصَلِّيَ	الْخَمْسَ	وَيَصُومُ	رَمَضَانَ	غُفِرَ لَهُ قُلْتُ أَفَلَا
پنځه وخته مونځ یې کړي وي او درمضان روژې یې نیولې وي نو هغه بخښل شوی دی ماعرض وکړو آیازه				
أُبَشِّرُهُمْ يَا رَسُولَ اللَّهِ ؟ قَالَ دَعَهُمْ يَعْمَلُوا . ^(۱) (رَوَاهُ أَحْمَدُ ۵/۲۳۲).				
خلکو ته زیری ورکړم؟ نبی عَلَیْهِ السَّلَام و فرمایلي: هغوی په خپل حال باندې پریږده او عمل ورباندې وکړه.				

توضیح: لا یشرک به شیئاً: یعنې چې د شرک جلي او شرک خفي دواړو نه محفوظ وه اوسي. (المرقات ۱/۲۱۶).

و یصوم رمضان: یعنې چې پنځه وخته مونځ کوي او روژه نیسي دا جنتي دی، د زکوٰۃ او حج ذکر په دغه روایت کې نشته ځکه چې د رسول الله صَلَّى اللَّهُ عَلَيْهِ وَسَلَّمَ په نظر د مثال په طور د څو اعمالو بیانول وودتولونه وو، یا ددې وجهې چې تردې وخته د حج حکم نه وو راغلی او شاید چې دروژې هم نه وو راغلی، یا یې ددې وجهې ددواړو ذکر نه کړه چې په مخاطبینو کې په مالي اعتبار سره ددواړو د اداء کولو قدرت نه وو. (المرقات ۱/۲۱۶).

غُفِرَ لَهُ: یعنې د همدې روژې نه تر راتلونکې روژې پورې مثلاً ټول صفاتر معاف کیږي، او که چیرته په رشتني زړه سره توبه وکړي نو کبائر هم معاف کیږي، یا که چیرته الله تعالی یې معاف کوي نو ټول صفاتر او کبائر معاف کیدلی شي یاد چې صفاتر معاف کیږي او کبائر کمزوري کیږي (المرقات ۱/۲۱۶).

دَعَهُمْ يَعْمَلُوا: یعنې د امر په جواب کې مضارع مجزوم وي، یعنې هغوی پریږده چې په عمل کې ښه کوشش وکړي، په عباداتو کې زیاتوالی وکړي او د حدیث په دغه اجمالي بشارت باندې یقین وکړي په گناه کې ونه غورځیږي، دا د عوامو عادت دی که نه نو خواصو ته د زیري د آورو لو وروسته چې پریږدي نو دوی په عبادت کې زیات پخپیږي اگر که د جنت او دوزخ تصور او خیال پورته شي

دوی بیا هم په زهد او تقوی کې اوسیدې لکه چې ویل شوي: **رحم الله صهیباً لو لم یخف الله لم یحصه** یعنې که چیرته د خدای تعالی د عذاب ویره هم نه وي نو هغه بیا هم نافرمانی نه کوي. وگورئ په دغه حدیث کې رسول الله ﷺ د اجمالی بشارت د اورولو نه منعه کړې نو که چیرته عمر فاروق رضی الله عنه ابو هریره رضی الله عنه منع کړ نو څه اعتراض دی هغه خود رسول الله ﷺ حکم نافذ کړ (المرقات ۱/۱۲۶)

افضل ایمان کوم دی؟

(۲۲) وَعَنْهُ أَلَّهُ سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْ أَفْضَلِ الْإِيمَانِ
د معاذ رضی الله عنه نه روایت دی چې ده د نبی ﷺ په پوښتنه وکړه چې د ایمان اعلی ترینې خبرې کومې دي؟
قَالَ أَنْ تُحِبَّ لِلَّهِ وَ تُبْغِضَ لِلَّهِ وَ تُعْمَلَ
نبی ﷺ وفرمایل: چې د چا سره ستا محبت هم د الله د پاره وي او دشمني هم د الله د پاره وي او ته مشغوله
لِسَائِلِكَ فِي ذِكْرِ اللَّهِ قَالَ وَمَا ذَا يَا رَسُولَ اللَّهِ
و ساتي خپله ژبه (د زړه په اخلاص) د الله په ذکر کې هغه پوښتنه وکړه چې یا رسول الله! ددې نه غیر نور څه دي؟
قَالَ أَنْ تُحِبَّ لِلنَّاسِ مَا تُحِبُّ لِنَفْسِكَ وَ
نبی ﷺ وفرمایل: د نورو د پاره هغه شی خوښ کړه کوم چې دخپل ځان د پاره خوښوي او کوم شی چې د
تُكْرَهُ لَهُمْ مَا تُكْرَهُ لِنَفْسِكَ ^(۱) (رواه أحمد ۵/۲۴۷).
ځان د پاره نه خوښوي د نورو د پاره یې هم مه خوښوه.

توضیح: افضل الایمان: ددې نه مراد افضل ایمانیات دي، یعنې مقتضیات، په ایمان کې د ټولو نه بهترین کوم شی دی رسول الله ﷺ په جواب کې (حب فی الله، بغض فی الله) او (کثرت ذکر الله) وښودل په دې باندې خبره شوې ده. (المرقات ۱/۲۱۶).

قال وماذا: یعنې ددې نه په غیر نورې کومې خبرې دي او زه څه وکړم؟

قال ان تحب للناس: یعنې کوم شی دې چې د ځان د پاره خوښ دی هغه د ټولو خلکو د پاره خوښ کړه، دلته دا سوال شوی دی چې انسان ته خپل مرغوب خوښ دی نو دا خوډیره مشکله ده چې کوم شی ورته مرغوب دی هغه نورو ته ورکړي، موټر ورکړي، کور ورکړي، هر خوښ شوی شی ورکړي، دا څنگه کیدلی

(۱) رواه احمد فی مسنده ۵/۲۴۷.

شیء؟۔ دے جواب دا دی پنبی د خپل نفس دپارہ کوم شی ورتہ خویش دی د هغه نظیر مثال او د هغه په شان شی دے د نورو دپارہ خویش کړي، په زړه کې دے تمنا وکړي چې کاش زما سره چې کوم علم دی، مال دی، جاه او جلال دی د دے په شان د فلانی سره هم وی. (المرقات ۱/۲۱۷)۔

ان تعب ای مثل ما تعب : دا لویه خیر خواهی ده او د خدای تعالی د مخلوق دپارہ آسانی (سهولت) او لویه راهنمائی ده، الله تعالی دے ټول مسلمانان په خپل مینځ کې همداسې جوړ کړي، آمین. (المرقات ۱/۱۲۷)

الحمد لله نن ۱۳ ربیع الاول ۱۴۲۲ھ کې بنده عاجز د مشکوٰۃ شریف د کتاب الایمان د ۱۴۳ احادیثو توضیحاتو او تشریحاتو نه فارغ شو، ای الله زما مدد وکړئ کوم څه چې مې لیکلې دا قبول کړي او قلم د هر قسم لغزش او خطا نه وساتئ آمین۔

تحفه د لا اله الا الله :

د کتاب الایمان او د کلمې د توحید لا اله الا الله محمد رسول الله په مناسبت سره مناسبه گڼم چې د ذکي کيفي رَحْمَةُ اللهِ کلام په آخر کې راوړم :

جهان منکر و نظر لا اله الا الله	✽	متاع ال خبر لا اله الا الله
په ذکر حق کی متاع عزیز کیاشی ه	✽	نہیں کسی کو خبر لا اله الا الله
زہے نصیب یہ دولت اگر مجھے مل جائے	✽	ہو لب پہ شام و محسر لا اله الا الله
نجوم و شمس و قمر بھی منسوب دے نہ سکے	✽	خلیل کی ہے نظر لا اله الا الله
کہیں بھی بحر معاصی میں منرق ہو جائے	✽	نہ ہوتا ساتھ اگر لا اله الا الله
ہر ایک درہ ہے مصروف یا و حق کیلی	✽	وہ برگ ہو کہ فخر لا اله الا الله



بَابُ الْكِبَائِرِ وَعَلَامَاتِ النِّفَاقِ

په دې باب کې مصنف رحمۃ الله د دوو موضوعاتو متعلق احادیث راوړي: یوه موضوع د کبائرو گناهونو متعلق ده او دویمه د نفاق د علامو (نښو) متعلق ده، لیکن ددې نه مخکې دا ښودل ضروري دي چې د گناهونو ویش (تقسیم) څه رنگه دی، د کبیرې او صغیرې تعریف څه دی او د علماؤ اقوال څه دي.

د صغیرې او کبیرې اقسام: قاضي عیاض رحمۃ الله نقل کړي دي چې د یوشمیر محققینو رایه داده چې: کل هیء نهی الله عنه فهو کبیره، استاذ ابو اسحق اسفرائینی شافعی رحمۃ الله هم دغه قول غوره کړی دی، دغه حضرت د حضرت ابن عباس رضی الله عنه په دې قول سره استدلال کړی دی: کل هیء نهی الله عنه فهو کبیره، همدارنگه د قیاس هم دغه غوښتنه ده چې د الله تعالی هر مخالفت ته د الله تعالی د عظمت په نظر کې نیولو سره گناه کبیره کیدل په کار دي.

ددې وجهې دغه محققین حضرات د صغیرې او کبیرې طرف ته د گناه ویش (تقسیم) نه کوي، بلکې د دوی په نزد ټول گناهونه کبیره دي، لیکن د جمهور امت لاسلحا او خلقا په نزد په گناه کې د صغیرې او کبیرې ویش جاري دی، بدلیل قول الله تعالی **(ان کُتِبَ عَلَيْكُمُ الْكِبَائِرُ مَا تُكْتَهُونَ عَنْهُ الْاِیَه)** (ای کبائر الذلوب، نکفر عنکم سیئاتکم ای لغفر لکم صفائکم، کما فی البیضاوی) ددې قرآني آیت نه په غیر د احادیث الباب ډیرو احادیثو هم په دې باندې واضح دلالت کړی دی چې د گناه تقسیم د صغیرې او کبیرې طرف ته شوی دی، په دې وجه امام غزالي رحمۃ الله په کتاب البیسط کې لیکلي دي چې په کبیره گناه او صغیره گناه کې فرق نکول یا د دغه فرق نه انکار کول ناپوهي او بې عقلي ده.

د ابن عباس رضی الله عنه د قول جواب دا دی چې د هغه نه دا قول هم منقول دی چې: **(کل ذلپ حتم الله علیه بالنار او العذاب او اللعنة او الغضب فهو کبیره والا فهو صغیره)** د دوی د قیاس جواب دا دی چې د گناه دوه نسبتونه دي: یو د الله تعالی د مخالفت نسبت دی، د همدغه نسبت به بناء اگر که ټول گناهونه کبیره دي لیکن د گناه دویم نسبت د دوی په مینځ کې دی، په هغو کې یوشمیر گناهونه له نورو نه غټ یا واړه دي، په همدې اعتبار سره د جمهور په نزد د گناهونو تقسیم د کبیره او صغیره طرف ته ضروري دی.

د صغیره او کبیره گناه په تعریف کې اختلاف: بیا د جمهورو په مینځ کې د صغیره او کبیره په تعریف کې غټ اختلاف دی او مختلف اقوال دي: **اول** دا چې کومه گناه چې په موندځ، روژه، حج وغیره حسناتو سره نه معاف کیږي هغه کبیره ده، او کومه گناه چې په حسناتو سره معاف کیږي هغه صغیره ده.

دویم: یوشمیر محققینو د حضرت ابن عباس رضی الله عنه د قول په رڼا کې کبیره هرې هغې گناه ته ویلي په کومه باندې چې الله تعالی د دوزخ حتمي فیصله کړې وي، یا یې د عذاب، یا لعنت او یا د غضب قطعي حکم ورکړی شوی وي او که چیرته داسې نه وي نو صغیره ده. **دویم:** علامه بیضاوي رحمه الله ویلي دي چې (الاقرب ان الكبيرة كل ذلبي كذب الشارح عليه حداً او صرح بالوعيد فيه والا فصغيرة)

ثالث: بعضو حنفیانو ویلي دي چې هره هغه گناه د کومې دپاره چې شریعت د (فأحشة) لفظ استعمال کړی دی او په هغې باندې په منصوصي شکل دنیوي یا اخروي عقوبت مقرر شوی دی هغه کبیره ده که نه نو صغیره ده. **پنځم:** امام غزالي رحمه الله ویلي دي چې هره گناه د خپل مافوق په اعتبار سره صغیره ده او د خپل ماتحت په اعتبار سره کبیره ده. **شپږم:** ابن قیم رحمه الله ویلي دي چې کومه گناه د نورو گناهونو دپاره د وسیلې او ذریعې حیثیت ولري هغه صغیره ده لکه (النظر الى الاجنبيه واللمس) کوم چې د زنا ذریعه ده تر کومه وخته چې د ذرائعو په درجه کې وي نو صغیره ده، او کومه گناه چې مقصود بالذات شي لکه زنا نو هغه کبیره ده، دغه تعریف حضرت قاسم نانوتوي رحمه الله خوښ کړی دی، او شیخ الهند محمود الحسن رحمه الله د سورة النساء د آیت نمبر ۳۱ په تفسیر کې په صغیره او کبیره باندې چې کوم محقق او مدلل کلام کړی دی هغه هم دغه تعریف ته قریب قریب دی. **اووم:** ملا علي قاري رحمه الله ویلي دي چې کله کله د رجالو او افرادو د احوالو په نظر کې نیولو سره د گناه حالت صغیره یا کبیره کیږي، یوه گناه د یوه فرد دپاره کبیره ده خو د نورو دپاره صغیره ده، مثلاً د غیر عالم دپاره یوه گناه صغیره گڼل کیږي مگر همدغه گناه د عالم دپاره کبیره گڼل کیږي، یوه گناه د مقبول بنده دپاره په الهي دربار کې کبیره شمارل شوې ده، مگر د غیر مقبول بنده دپاره همدغه گناه صغیره گڼل کیږي، په همدې وجهې ویل شوي دي (حسنات الابرار سیئات المقربين). (المقات ۱/۱۱۷). او ویلي شوي دي:

لَا يَحْقُرُ الرَّجُلُ الْكَبِيرُ دَقِيقَةً ❖ فِي السَّهْوِ فِيهَا لَوْ ضَمِنَ مَعَاذِرُ

فَكَبَائِرُ الرَّجُلِ الصَّغِيرِ صَغَائِرُ ❖ وَصَغَائِرُ الرَّجُلِ الْكَبِيرِ كَبَائِرُ

ترجمه: غټ خلک دې وړو کې گناه سپکه نه گڼي ځکه چې دده سهوې ته هم کمزوری سړی د خپل ځان د پاره عذر او جواز جوړوي، نو د کمزورو خلکو کبائر هم صغائر گڼلي شي مگر د مقتدا او د غټو خلکو صغائر هم کبائر گڼلي شي.

اټم: بعضو ویلي دي چې د حالاتو او مکان په اعتبار سره په گناه کې فرق راغلی دی، مثلاً په بیت الله کې دننه او د حرم په زمکه کې د زړه وسوسه هم غټه گناه ده، مگر د حرم نه بهر هیڅ هم نه ده، یا یوه گناه په جومات کې دننه وکړی شي نو کبیره ده لیکن همدغه گناه د جومات نه بهر صغیره جوړیږي. ددې نه وروسته په دې خبره پوه شئ چې د کبائر و شمیر کوم چې په احادیثو کې وارد دی دا هیڅ حتمي نه دی،

بلکې د خلکو د احوالو مطابق کله کم او کله زیات بیان شوي دي. د حضرت ابن عباس رضي الله عنه په روایت کې دغه شمیر تر اويا پورې رسیدلی دی، د مظاهر حق والا دغه شمیر (۸۴) لیکلی دی او مظاهر حق ټول بیان کړي هم دي، په بعضې احادیثو کې د اوو ذکر راغلی دی.

وعلامات النفاق : دا تخصیص بعد التعمیم دی، ځکه چې په کبائرو کې علامات نفاق هم داخل دي، نفاق : (اظهار خلاف ما بطن) نوم دی تفصیل را روان دی. (المرقات ۱/۱۱۷).

الْفَصْلُ الْأَوَّلُ

د ټولو نه غټه گناه

(۱) عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ
د حضرت عبد الله بن مسعود رضي الله عنه نه روایت دی چې یو کس پوښتنه وکړه یا رسول الله صلی الله علیه و آله !
أَيُّ الذُّلْبِ أَكْبَرُ عِنْدَ اللَّهِ قَالَ أَنْ تَدْعُوَ إِلَهًُا وَهُوَ
الله په نزد د ټولو نه غټه گناه کومه یوه ده؟ نبی صلی الله علیه و آله فرمایل: چې ته شریک ونیسي د هغه الله سره
خَلَقَكَ قَالَ ثُمَّ أَيُّ
چې ته یې پیدا کړی یې، بیا هغه کس پوښتنه وکړه: ددې نه وروسته د ټولو نه غټه گناه کومه یوه ده؟
قَالَ أَنْ تَقْتُلَ وَلَدَكَ خَشِيَةً أَنْ يَطْعَمَ مَعَكَ
نبی صلی الله علیه و آله فرمایل: دا چې ته خپل اولاد په دې خیال سره ووژني چې هغه د تاسره خوراک کوي، بیا هغه
قَالَ ثُمَّ أَيُّ قَالَ أَنْ
کس پوښتنه وکړه چې ددې نه وروسته د ټولو نه غټه گناه کومه یوه ده؟ نبی صلی الله علیه و آله فرمایل: دا چې ته
كُزَانِي حَلِيلَةً جَارِكَ فَأَكْزَلَ اللَّهُ
د خپل گاونډي د ښځې سره زنا وکړې (ابن مسعود رضي الله عنه ویلي دي چې) نازل کړو الله تعالی ددې د
تَصْدِيقَهَا وَالدِّينَ لَا يَدْعُونَ مَعَ اللَّهِ إِلَهًا آخَرَ
تصدیق دپاره دا آیت: (ترجمه) هغه خاص بندگان دي کوم چې د الله نه بغیر بل څوک معبود نه گڼي او د

وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ أَلَا يَمْتَنِعُونَ عَنْ آلِيهِمْ (مُتَّفَقٌ عَلَيْهِ) ^(۱)

کوم ساه والا وژل چې الله حرام کړي د هغه په ناحقه وژنه نه کوي او نه زنا کوي.

توضیح: د حضرت عبد الله بن مسعود رضي الله عنه کښه ابو عبد الرحمن ده، قديم الاسلام دی، بعضو ویلي دي چې خلورم مسلمان دی کوم چې د رسول الله صلی الله علیه و سلم سره ملگری شوی، تردې چې خلکو دا د هغه د کور سړی گڼلو، د اودس جانماز او د مسواک خدمت دده په ذمه وو، د رسول الله صلی الله علیه و سلم راز دار هم وو، حبشي ته یې هجرت وکړه، بیا په بدر کې شریک شو او وروسته په ټولو غزواتو کې شریک شوی دی، رسول الله صلی الله علیه و سلم ده ته د جنتي کیدو شهادت ورکړی وو، رسول الله صلی الله علیه و سلم دا هم فرمایلي دي: (رضیت لایق ما رضی لها ابن ام عبد وسخطت لها ما سخط لها ابن ام عبد) دا په تګ راتګ ناسته ولاړه او سیرت کې د رسول الله صلی الله علیه و سلم سره مشابه وو، د کوفې قاضي او معلم مقرر شو، حضرت عمر رضي الله عنه اهل کوفې ته وویل چې ما په خپل ځان باندې تاسو ته ترجیح درکړې ده چې ابن مسعود رضي الله عنه مې تاسو ته درکړی دی، بیا یې وفرمایلي: (كُنَيْفٌ مُلِئَ عِلْمًا) یعنې د علم ډکه کمره (کوټه) ده، په (۲۲ هجري) کې په مدینه کې وفات شو او په جنت البقیع کې خښ شوی، دده عمر د شپږو کلونو نه خد زیات وو.

ای ذلب اکبر: (الذلب ما یلزم به الاتي) د ذنب خلور قسمونه دي: (۱) یو قسم هغه ده کوم چې د توبې او ایمان نه په غیر نه معاف کیږي هغه کفر دی. (۲) دویم قسم هغه ده د کوم د مغفرت امید چې د استغفار او حسانتو په ذریعه کیدلی شي هغه صفائري دي. (۳) دریم قسم هغه ده کوم چې د الله تعالی د مشیت ماتحت وي کوم چې د توبې او بغیر توبې په دواړو صورتونو کې معاف کیدلی شي هغه حقوق الله دي. (۴) خلورم قسم هغه گناه ده کومه چې د عوض د ورکولو یا له معاف کولو نه په غیر نه معاف کیږي هغه حقوق العباد دي. (المركات ۱/۲۱۸).

لذا: (ای مثلاً ونظیراً فی الدعاء والعبادة) د کفر په اقسامو کې یې شرک په خاص طور بیان کړو، ځکه چې (إِنَّ الشِّرْكَ لَظُلْمٌ عَظِيمٌ) کې شرک ته عظیم ظلم ویل شوی دی. (المركات ۱/۲۱۸).

وهو خلک: کې د شرک زیات قباحات طرف ته اشاره شويده چې ته نوې هغه وجود درته درکړو کله دې چې خبرې شروع کړې نو شرک دې وکړ، دا جمله حالیه ده. (المركات ۱/۲۱۸).

(۱) أخرجه البخاري في صحيحه ۱۸۷/۱۲، رقم الحديث: ۶۸۶۱، مسلم في صحيحه ۹۱/۱، رقم الحديث: ۱۸۲-۸۶، والترمذي في السنن ۳۱۱/۵، رقم الحديث: ۳۱۸۲، والنسائي ۹۰/۷، رقم الحديث: ۴۰۱۳، وأبو داود في سننه ۷۳۲/۲، رقم الحديث: ۲۳۱۰، وأحمد في المسند ۲۸۰/۱.

ثم اي: دلته د (اي) لفظ د استفهام دپاره دی ای (ای الشيء اکبر من الذنب بعد الکفر) دلته دا ثمر د تراخي د زمان یا د تراخي د رتبې دپاره نه ده، بلکې دا د تراخي في الاخبار دپاره ده. (المقات ۱/۲۱۸).

تقتل ولدک: د شرک نه وروسته د مسلمان نفس وژل له ټولو غټه گناه ده، بیا د وړوکی معصوم وژل دویمه گناه ده، بیا وژل هم په بدترین انداز سره چې ژوندی یې خښول دي دا دریم جرم دی، بیا د رزق د ویرې وژل چې زما سره ناست خوراک ولې کوي؟ او د الله تعالی رازق نه گڼل دا څلورم جرم دی، د صله رحمي نظر انداز کول او وژل دا پنځم جرم دی، نو ځکه دا د شرک نه وروسته د ټولو غټه گناه وگڼل شوه. د جاهلیت په زمانه کې دوه قسمه عربو اولادونه قتل کړي وو، یو خو هغه خلق وو کوم چې فی الحال غریب او مفلس وو د هغوی سره د اولاد د پاللو او د خوراک غم وو قرآن کریم په عجیب بلاغت سره دوی

پوه کړل **(وَلَا تَقْتُلُوا أَوْلَادَكُمْ مِنْ إِمْلَاقٍ لَكُمْ لِرِزْقِكُمْ وَإِيَّاهُمْ)** دلته یې دا اولاد خوراک مؤخر کړو ځکه چې همدغه خلک فی الحال دخپل خوراک په پریښانې کې وواول همدغه وهم قرآن کریم لرې کړو، دویم هغو خلکو اولادونه وژلي وو کوم چې فی الحال خوما لداره وو مگر په آئنده کې د فقر ویره ورسره وه د هغوی دپاره یې وفرمایل: **(وَلَا تَقْتُلُوا أَوْلَادَكُمْ خَشْيَةً إِمْلَاقٍ لَكُمْ لِرِزْقِهِمْ وَإِيَّاهُمْ)** دلته یې اولاد ته خوراک ورکول مقدم کړل چې تاسو سره د هغو زیاته ویره ده نوموړي یې هغوته هم ورکوو او تاسو ته مو فی الحال هم درکړی، دا د قرآن کریم د عظیم بلاغت او د عجیب اسلوب بیان دی. (المقات ۱/۲۱۹)

ان يطعم معک: دا کوم احترازي قید نه دی، بلکې یا خو دا قید اتفاقي دی چې هغو خلکو ددې وجې اولاد وژلی وو، یا دا د زیات قباحت ښکاره کولو دپاره دی چې ستاسو پیاوړتیا ته ستاسو د زړه ټوټو لاس وروړو پوه کوله (مړی) یې پورته کړه په دې مو هغه ووژل، شرم وکړئ. (المقات ۱/۲۱۹).

وان تزانی حلیلة جارک: تزانی او تزنی دوه لغتونه دي د زنا په معنی سره دي، حلیله ښځې ته ویل کیږي، په تزاني کې هم د مفاعلي معنی ده او زنا د طرفینو نه کیږي، او حلیله د حلال نه ده او ښځه د میره دپاره حلاله هم ده او په هغې کې حلول هم شته دی. دغه گناه د اکبر الكبائر نه ځکه شمار کړی شویده چې یو خو په دې کې زنا ده، دویم په هغه ځای کې ده کوم چې د ده په پناه او گاونډه کې دی، نو په دې کې یو د گاونډي د حق ابطال راغی، دویم په دې کې خیانت راغی، دریم په دې سره اجتماع تباه کیږي، ځکه گاونډي چې کله خائن او غل جوړ شي نو د هغه نه بیا د ځان ساتل ډیر مشکل دي، بیا به هر سړی د خپل کور پیره دار جوړ شي او د هیڅ کار دپاره به بهرنه شي تللی. (المقات ۱/۲۱۹).

اوس سوال دا دی چې د حضرت ابن عباس رضی الله عنه په نزد د کبائر و شمیر (۷۰) او یا دی، د سعید بن جبیر رضی الله عنه په نزد یې شمار اوه سوه دی، د ابو طالب مکي په نزد اولس دي، په ذکر شوي حدیث کې د دریو ذکر دی، په بعضو کې د څلورو ذکر راغلی او په یو شمیر روایتونو کې د اوو ذکر راغلی نو د دې

خه وجه ده؟ (المرقات ۱/۲۱۹).

ددې جواب دادی چې رسول الله ﷺ د مخاطب د احتیاج ماتحت د کبائر و ذکر کړی دی، شمار مقصود نه وو، نه د تحدید رسول الله ﷺ اراده کړې ده، همدارنگه په عدد کې تعارض نشته، دلته د هرې گناه سره چې کوم قید لگول شوی دی، دا د مزید تبیین او شناخت دپاره دی لکه څرنگه چې ددې تشریح وکړی شوه.

۲۸ ذوالحجه ۱۴۰۹ هـ

خلور غټ گناهونه

(۲) وَعَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْكَبَائِرُ الْإِشْرَاكُ

د حضرت عبد الله بن عمرو رضی الله عنه نه روایت دی چې نبی ﷺ وفرمایل: غټ گناهونه: شریک نیول د

بِاللَّهِ وَعُقُوقُ الْوَالِدَيْنِ وَقَتْلُ النَّفْسِ وَالْيَمِينِ الْغَمُوسُ. ^(۱) رَوَاهُ الْبُخَارِيُّ.

الله سره، د مور او پلار نافرمانی کول، په ناحقه د چا وژل او په دروغو قسم خوړل دي.

وَفِي رِوَايَةٍ أُخْرَى وَ شَهَادَةُ الزُّورِ بَدَلُ الْيَمِينِ الْغَمُوسُ. (مُتَّفَقٌ عَلَيْهِ). ^(۲)

او د انس رضی الله عنه په روایت کې په دروغو د قسم خوړلو پر ځای په دروغو د شاهدۍ ورکولو الفاظ دي.

توضیح: الاشراک بالله: دلته د شرک نه مراد مطلقاً کفر دی، لیکن د شرک لفظ ددې وجهې غوره کړی شوی دی چې د عربو خلک د کفر سره برابر شرک او په شعبه شرک کې مبتلا وو، مشرک د الله تعالی په جود قائل دی او د الله د قدرتونو هم انکار نه کوي مگر هغه په ذات یا صفات یا عباداتو کې نورو ته څه ورکوونکی دی، او کافر خو یا د الله تعالی د وجود نه انکار کوي یا د دین په ضروریاتو کې د کوم هم ضرورت نه انکار کوي، په شرک او کفر او مشرک او کافر کې همدغه فرق دی. د شرک دوه قسمونه ی: شرک اکبر کوم چې پورته بیان شو، دویم شرک اصغر، دا د ریا کاری او په عبادت کې د ځان بودنې نوم دی کوم چې مخلوق ته د بنودلو دپاره کولی شي. (المرقات ۱/۲۲۰).

حقوق الوالدین: الحق هو الشی والعاق یقطع حقوق ابویه د ضرر رسولو هر قول او عمل په حقوق الدین کې د لخل دی اودا کبیره گناه ده، خودوالدینود شریعت سره په ټکر کې خبره منل روانه دي، ځکه

(۱) أخرجه البخاري في صحيحه ۵۵۵/۱۱، رقم الحديث: ۶۶۷۵، والنسائي ۸۹/۷، رقم الحديث: ۴۰۱۱، والدارمي ۲۵۱/۲، رقم الحديث: ۲۳۶۰، واحد في المسند ۲۰۱/۲.

(۲) أخرجه البخاري في صحيحه ۲۶۱/۵، رقم الحديث: ۲۶۵۱، ومسلم في صحيحه ۹۱/۱، رقم الحديث: ۸۸-۱۱۱.

چې لاطاعة لمخلوق في معصية الخالق د والدينو نه مراد مؤمن والدين دي او بيا په هغو کې اجداد او جدات ټول داخل دي. عقوق والدين دشرک بالله سره يو ځای ذکر شوی په کوم سره چې اشاره شوې چې الله تعالی دانسان دوجود حقيقي خالق او مالک دی، دهغه نه وروسته په مجازي طور والدين دخپل اولاد دوجود دپاره ظاهري سبب دی، همدا وجه ده چې په قرآن کریم کې الله تعالی دخپلو حقوقو سره د والدينو حقوق يو ځای ذکر کړي دي ﴿وَقَضَىٰ رَبُّكَ أَلَّا تَعْبُدُوا إِلَّا آيَاتُهُ وَبِالْوَالِدَيْنِ إِحْسَانًا﴾. (المراقات ۱/۲۲۰).

واليمين الغموس: غموس د غمس نه د غوټې خوړلو په معنی سره دی، چونکه ديمين غموس دپاره هيڅ کفاره نشته نو بس د دوزخ په اور کې غوټه خوړل دي، همدا د هغه سزا ده، يمين غموس هغه قسم ته ويل کيږي چې کوم کس د تيرې شوې زمانې په کوم فعل يا واقعه باندې د علم باوجود دروغجن قسم وځوري، دا قسم ځکه کبيره گناه ده چې دغه کس د الله نوم د ضمانت په طور استعمال کړو او په هغه کې يې دروغ وويل. (المراقات ۱/۲۲۰).

يو يمين منعقده دی په کوم کې چې د کفارې ورکول دي، هغه دې ته ويل کيږي چې يو کس په آئنده کې د کوم کار په کولو يا نه کولو قسم وځوري او بيا هغه پوره نه کړي، دريم قسم يمين لغوه دی دا په ژبه باندې د هغو کلماتو نوم دی په کومو سره يې چې د قسم اراده نه وي کړې، بس تکیه کلام وي، لکه په عربي کې (لا والله) وغيره کلمات دي، په نورو ژبو کې وايي (قسم خورم) (قسم په خدای) وغيره وغيره، د دې کلماتو ويل هم مناسب نه دي، خو بيا هم په دې قسم کې باقاعده نيول نشته. د قسم خوړلو په اسلام کې اجازه ده، ليکن د هغه د حفاظت هم په اسلام کې حکم دی ترڅو چې د الله تعالی د نوم توهين ونه شي، امام شافعي رحمه الله ويلي دي چې ما په ژوند کې نه رشتيني قسم خوړلی دی او نه دروغو، په باب الايمان کې د ټولو قسمونو تفصيل ذکر دی. (المراقات ۱/۲۲۰).

وشهادة الزور: دروغجنه شاهدي دا ده چې په کومې سره د چا حق باطل کړی شي يا مال دا هم د کبائر نه يوه کبيره ده، چې د الله تعالی ذات حاضر وگڼل شي او دروغ وويل شي او هغه هم په ناحقه د مال ترلاسه کولو دپاره.

د اووه مهلکاتو نه ځان وساتي

(۲) وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اجْتَنِبُوا السَّبْعَ الْمُوبِقَاتِ

د ابو هريره رضي الله عنه روايت دی چې نبي عليه السلام وفرمايل: خلکو داوه هلاک کوونکو څيزونو نه ځان وساتي

قَالُوا يَا رَسُولَ اللَّهِ وَمَا هُنَّ قَالَ

پوښتنه وشوه چې يا رسول الله! هغه اووه هلاک کوونکي څيزونه کوم دي؟ نبي عليه السلام وفرمايل: (۱) د

الشِّرْكَ بِاللّٰهِ وَ السِّحْرِ وَ قَتْلُ النَّفْسِ الَّتِي حَرَّمَ اللّٰهُ اِلَّا بِالْحَقِّ
يو چا د الله سره شریک منل (۲) جادو کول (۳) دهغه چا وژل چې وژل یې الله حرام کړي دهغه په ناحقه وژل
وَ اَكْلُ الزَّيْبَا وَ اَكْلُ مَالِ الْيَتِيْمِ وَ التَّوَلَّى يَوْمَ الرَّاحِفِ وَ قُلْدُ
(۴) سود خوړل (۵) د یتیم مال خوړل (۶) د جهاد په میدان کې د ښمن ته شا اړول (۷) د زنا ته متهمت لگول
الْمُحْصَنَاتِ الْمُؤْمِنَاتِ الْغَافِلَاتِ . (مُتَّفَقٌ عَلَيْهِ) ^(۱)
په پاکدامنو ایمان لرونکو او ناخبره ښځو باندې .

توضیح : د شرک تعریف: قال الشرک بالله: شرک یو لوی جرم دی کوم چې د عقل او علم په حواله په انساني فطرت باندې یو خراب داغ دی او د الله تعالی د ذات او صفاتو په عظمت کې غټه کوتاهي او لوی ظلم دی، په کوم کې چې په غیر شعوري طور یو کس گویا که دا تصور قائموي چې زما فلانی کار به فلانی بزرگ وکړي، دهغه په کولو دهغه په کولو کې نه وخت شته او نه تاخیر شته، او الله تعالی دغه کار نه کوي یا یې کولی نه شي، په دې دواړو صورتونو کې عظیم تنقیص، توهین او عظیم ظلم دی، ځکه چې د کوم پروردگار په لاس کې د ذرې ذرې تصرف کلي اختیار او کامل قدرت موجود دی دهغه په غیر شعوري طور کمزوري بلکې مفلوج گرځول د مشرکانو شاته منډې وهل دي، مشرک دا عقیده لري او که نه یې لري لیکن دهغه د فعل او طرز عمل نتیجه همدا ده، په دې وجه الله تعالی د ټولو نه زیات چې په کومه گناه باندې ناراضه کیږي هغه د شرک گناه ده، ځکه خو یې فرمایلي دي: **(إِنَّ الشِّرْكَ لَكُلْمٌ عَظِيمٌ)**. (لقمان آیت: ۱۳)

او **(إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ)** (النساء آیت: ۴۸)

او فرمایلي یې دي: **(وَمَنْ يُشْرِكْ بِاللّٰهِ فَكَأَنَّمَا خَرَّ مِنَ السَّمَاءِ)** (الحج آیت: ۳۱)

خلاصه داده چې شرک د انساني فطرت نه د سعادت تخم او استعداد د ښځه وباسي او د انسان روحاني ترقي د مرگ سره مخامخ کوي، په شرک سره یو انسان په خپل خالق باندې د ټولو نه غټ دروغ ترلي دي او د خپل تخلیق او فطري استعداد خلاف یې بغاوت کړی دی په دې وجه دا په حدیث کې د غټو غټو مهلکاتو په فهرست کې راوړل شوی. شاه ولي الله رحمه الله د شرک په تعریف کې لیکلي چې د شریعت په

(۱) أخرجه البخاري في صحيحه ۳۹۳/۵، رقم الحديث: ۲۷۶۶، ومسلم في صحيحه ۹۲/۱ رقم الحديث: ۷۹-۱۱۵، وابو داود في السنن ۲۹۱/۳، رقم الحديث: ۲۸۷۱، والنسائي ۲۵۷/۶، رقم الحديث: ۳۶۷۱.

اصطلاح کې شرک دې ته ویل کیږي چې کوم صفات خاص د الله تعالی سره مختص دي دهغود الله تعالی نه بغیر د بل چا دپاره ثابتول شرک دی، لکه الله تعالی نه بغیر بل چا ته عالم الغیب ویل یا د بل چا په کائناتو کې متصرف منل، یا د مصیبتونو او مشکلاتو په وخت کې په غائبانه طور د الله نه بغیر کوم پیر او فقیر ته د مدد دپاره نعرې وهل، یا دا چې کوم مالي عبادت یا قولی عبادت یا بدني عبادت کې کوم عبادت د غیر الله دپاره وکړي دا ټول د شرک صورتونه دي، کوم چې نن سبا مشرک خلک کوي او وایي:

بسته متاد کابگی متاد بگی هے عبد القادر ❀ سز باطن بگی هے عاشر بگی هے عبد القادر

زی تصرف بگی هے ماژون بگی هے مختار بگی هے ❀ کار عالم کامدیر بگی هے عبد القادر

د یو موحد دپاره د شرک نه بې زاری دپاره د سلطان باهو دا اشعار یاد ساتل په کار دي:

یقین د انم درین عالم که لا معبود الا هو ❀ ولا مقصود فی الکونین ولا موجود الا هو

چون تنخ لا بد ست آری یا تنها په خم داری ❀ محو از غیر حق یاری لا فتاح الا هو

د جادو تعریف او اقسام: والسحر (۱) کل ما لطف مأخذه ودق فهو سحر (۲) اخراج الباطل فی صورة الحق (۳) ما یفعل الانسان من الحیل.

په سحر او جادو باندې د پوهیدو دپاره ضروري ده چې د یو څو خارق عادت څیزونو ذکر وکړي شي چنانچه خارق عادت څیزونه ټول او (۷) دي: **اول:** (ارهاصات) دي، دا داسې خارق عادت افعال دي کوم چې د کوم نبي د نبوت نه مخکې د تمهید په طور او د نبي دراتلونو نه مخکې دراتلود اعلان دپاره راغلي لکه د نبوت نه مخکې د کاڼو (دبرو) او د ونو په رسول الله ﷺ باندې سلام اچول یا د ورېځې سوری کول، د پیدا یښت په وخت کې په عالم انسان باندې انقلاب راتلل دا ټول په ارهاصاتو سره وو.

دویم: معجزات دي، دا داسې خارق عادت امور دي کوم چې د کوم نبي د دعوت نبوت د اثبات او د هغه د تصدیق دپاره او د مخالفینو د عاجز کولو دپاره د نبوت د مدعي په لاس باندې ظاهر شوي دي لکه د رسول الله ﷺ په لاس باندې د سپوږمۍ دوه ټوټې کیدل او د مبارکو گوتو نه یې د اوبو د چینې روانیدل وغیره وغیره ټول معجزات دي. **دویم:** گواهاات دي، دا داسې خارق عادت امور دي کوم چې د متبع سنت او صاحب ایمان کس په لاس باندې د هغه د اعزاز او اکرام په طور ظاهر شي، پیغمبر ته د خپلې معجزې علم هم وي او قصدي یې هم وي مگر د ولي دپاره دا ضروري نه دي. **خلورم:** معونات دي، دا داسې خارق عادت امور دي کوم چې د کوم مسلمان د مرستې او کومک دپاره ښکاره شي لکه د مجبوري او مخصی (لوږې) په حالت کې چاته د خوراک راتلل یا په اوبو باندې تلل یا په هوا کې الوتل وغیره ټول د اعانت او مرستې صورتونه دي. **پنځم:** استدراج دی، دا داسې خارق عادت امور ته ویل کیږي کوم چې د کوم کافر په لاس یا د کوم فاجر په لاس د هغه د مقصود مطابق ښکاره

شي، لکه د دجال په احوالو کې چې د عجیبو تصرفاتو ذکر دی، یا د اسود عنسی مدعی نبوت په لاس د عجائبو ښکاره کیدل دا ټول استدراج دی. **شپږم: اهانن دی**، دا داسې خارق عادت امر دي کوم چې د کوم کافر په لاس ښکاره شي لیکن د هغه د مطلوب او مقصود خلاف ښکاره شي، لکه مسيلمه کذاب چې د یو کس په سترگه باندې لاس تیر کړو ددې دپاره چې هغه روغه شي مگر د هغه کس روغه سترګه هم رنډه شوه، یا په باغ کې د اودس نه د زیاتو شویو او بو اچول چې برکت راشي نو د باغ ټولې ونې وچې شوې، یا د غرغړې اوبه کوهي ته اچول نو څه چې په کوهي کې وو هغه هم وچ شول، یا د یوه ماشوم په سر باندې لاس تیروول نو د هغه دماغ کار پرېږدي وغیره. **اوم: سحر او جادو دی**، مگر ددې په حقیقت کې اختلاف دی، د معتزلو په نزد د سحر هیڅ حقیقت نشته، دا صرف وهم، خیال او تصوری، او د هغه اثرات هم ددې وهم یوه برخه ده، مگر د جمهورو اهل السنة په نزد سحر د یو نفس الامري حقیقت نوم دی د کوم په ذریعه چې په انسان باندې مخصوص کیفیات او اثرات راتللی شي.

د سحر او ساحر حکم: د سحر او د ساحر په حکم کې د فقهاو اختلاف دی، دامام مالک او امام احمد بن حنبل رحمهما الله په نزد ساحر مطلقاً کافر دی، واجب القتل دی او د جادو زده کول او وربښودل هم کفر دی، حرام دی. زما استاذ مولانا فضل محمد سواتي رحمه الله په دې موقع یو جامع خبره کړې وه، چې کوم سحر د ضروریاتو د دین په انکار باندې مبنی وي هغه کفر دی دهیچا په دې کې اختلاف نشته او په کوم کې چې شرک په کلماتو وي هغه شرک دی او که چیرته دا اعمال صالحو منافي وي هغه کبیره گناه ده، او که چیرته کوم غلط عمل په هغه کې نه وي بلکې د اصلاح او صحیح غرض دپاره وي لکه د ښځې او میره په مینځ کې اصلاح او د همداسې نورو کارونو دپاره وي نو دغه جادو مباح دی (مگر په دنیا کې داسې صالح جادو چیرته دی؟).

التولي يوم الزحف: یعنی د جهاد د میدان نه تښتیدل دا کبیره گناه ده، اول عزیمت دی چې مجاهد به له میدان نه بالکل نه تښتي، ځکه چې په دې مرګ کې ژوند پروت دی کله چې دا عقیده وي چې په مرګ کې ژوند دی نو بیا به څوک وتښتي؟. (المقات ۱/۲۲۳).

شهید کی جو موت ہے وہ قوم کی حیات ہے ❁ شهید کا جو خون ہے وہ خون کی زکوٰۃ ہے

دویم رخصت دی چې د دوو نه د زیاتو کافرانو نه د مقابلې په وخت کې تیښته رواده، د دوو نه د کمو نه تښتیدل یا د دوو نه تښتیدل کبیره ده.

وقذف المحصنات: قذف د گرد گاني پورته کول یو چالره په سر باندې وهل دا قذف دی، بیا په پاک دامنې ښځې باندې تهمت لگولو دپاره استعمال شوی، یعنی پاک دامنه، مسلمان، آزاده او شریفه ښځه باندې تهمت لگول د کبیرې نه دی، که چیرته ښځه کافره وه نو په هغې باندې تهمت لگول کبیره نه ده، بلکې صغیره ده، دا ټول اوه مهلکات او تباہ کوونکي گناهونه دي د کوم نه چې د ځان ستل انتہائي ضروري دي. (المقات ۱/۲۲۳).

هغه بدترینه گناه د کومې په کولو سره چې ایمان ختمیږي

(۲) وَ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَزَانِي الزَّانِي حِينَ يَزَانِي

د ابی هریره رضی الله عنه روایت دی چې رسول الله ﷺ وفرمایل: زنا کوونکی چې کله زنا کوي نو

وَلَا يَسْرِقُ السَّارِقُ حِينَ يَسْرِقُ وَ هُوَ مُؤْمِنٌ

په دې وخت کې دهغه ایمان باقي نه شي پاتې کیدی، غل چې کله غلاکوي نو په دې وخت کې دهغه ایمان

وَلَا يَشْرَبُ الشَّرِبُ حِينَ يَشْرَبُ وَ هُوَ مُؤْمِنٌ

باقي نه شي پاتې کیدی شراب څکونکی چې کله شراب څکي نو په دې وخت کې دهغه ایمان باقي نه شي

وَلَا يَنْتَهَبُ نَهْبَةً يَرْفَعُ النَّاسُ إِلَيْهِ فِيهَا أَبْصَارُهُمْ حِينَ يَنْتَهَبُهَا

پاتې کیدی، او د لارو وړونکی کله چې خلک هغه (په ښکاره) د غلا په کولو وښي (لیکن د ویرې د وجې بې

وَ هُوَ مُؤْمِنٌ

وسه وي او د چغواړو نه و نه بغیر دهغه هیڅ نه شي کولی) نو دا وخت دهغه ایمان باقي نه شي پاتې کیدی او

وَلَا يَغْلُ أَحَدُكُمْ حِينَ يَغْلُ وَ هُوَ مُؤْمِنٌ فَإِيَّاكُمْ إِيَّاكُمْ . (مُتَّفَقٌ عَلَيْهِ).

خیانت نه کوي په مال د غنیمت کې په دهغه وخت کې چې پدې کې ایمان وي نو تا سودې گناهو نو ځان وساتي

وَفِي رِوَايَةِ ابْنِ عَبَّاسٍ رَضِيَ اللَّهُ عَنْهُمَا وَلَا يَقْتُلُ حِينَ يَقْتُلُ وَ هُوَ

او د ابن عباس رضی الله عنهما په روایت کې دا الفاظ هم دي چې قتل کوونکی کله چې په ناحق قتل کوي په دې

مُؤْمِنٌ . قَالَ عِكْرِمَةُ قُلْتُ لِابْنِ عَبَّاسٍ

وخت کې ایمان باقي نه پاتې کیږي، عکرمه رضی الله عنه ویلي چې ما د ابن عباس رضی الله عنه دا حدیث واوریدو

كَيْفَ يُنْكَرُ الْإِيمَانُ قَالَ هَكَذَا

پوښتنه مې وکړه چې ددې نه دا ایمان جداوالی څنگه کیدلی شي نو هغه وویل چې داسې (د ابی هریر) هغه

وَ هَبْلَكَ بَيْنَ أَصَابِعِهِ ثُمَّ أَخْرَجَهَا

د خپلو دواړو لاسونو گوټې په یو بلې کې ښاسلې او بیایې هغه گوټې له یوې بلې نه جدا کړې ددې نه پس

فَكَانَ كَأَنَّ عَادَ إِلَيْهِ هَكَذَا وَ هَبْلَكَ بَيْنَ أَصَابِعِهِ

هغه وویل که چیرته توبه وکړي نو ایمان په دې شکل واپس کیدی شي او د ابی هریر هغه خپلې گوټې بیا

وَقَالَ أَبُو عَبْدِ اللَّهِ

په یو بلې کې ننبا سلی، همدارنگه ابو عبد الله (یعنې امام بخاري رحمه الله) ویلي دي چې ددې حدیث مطلب

لَا يَكُونُ هَذَا مُؤْمِنًا تَامًا وَلَا يَكُونُ لَهُ نُورُ الْإِيمَانِ. (هَذَا لَفْظُ الْبُخَارِيِّ).^(۱)

دادی چې هغه کس (د گناه دار تکاب په وخت کې) کامل مؤمن نه شي پاتې کیدی او دده نه د ایمان نوروخي.

توضیح: لا یزنی الزانی الخ: دا مسئله مخکې په کتاب الایمان کې تیره شوې ده چې د معتزلو او خوارجو

په نزد مرتکب کبیره خارج عن الاسلام مخلد فی النار دی، بیا د معتزلو په نزد داخل فی الکفر نه دی،

ځکه چې د دوی په نزد منزلة بین المنزلتین ده چې نه مسلمان دی ځکه چې د اسلام نه وتلی دی نه کافر

دی ځکه چې په هغه کې داخل نه دی، د دوی په نزد په دوزخ کې هم دارنگه منزلة بین المنزلتین مقام

شته، خوارجو خو داخل فی الکفر هم منلی دی، د اهل السنة والجماعة په نزد مرتکب کبیره له اسلام نه

خارج نه دی، دغه حدیث د معتزلو او خوارجو دلیل دی، او په ظاهره دغه حدیث د نورو قرآني نصوصو

او نبوي فرامانونو سره متعارض دی (المرقات ۱/۲۳۳) مثلاً: (۱) **إِنَّ اللَّهَ لَا يَغْفِرُ أَنْ يُشْرَكَ بِهِ وَ**

يَغْفِرُ مَا دُونَ ذَلِكَ لِمَنْ يَشَاءُ که چیرته د شرک نه بغیر کبائر کفر شي نو د هغو د مغفرت گنجایش بیا د

کومه شو، معلومه شوه چې مرتکب کبیره د اسلام نه خارج نه دی. (۲) **وَإِنْ طَائِفَتَانِ مِنَ الْمُؤْمِنِينَ**

اقْتَتَلُوا فَأَظْلَمُوا بَيْنَهُمَا دلته په خپل مینځ کې جنگیدونکي د مؤمن په نوم یاد شوي دي، سره ددې

چې جنگیدل کبیره گناه ده. (۳) د حدود الله او قصاص چې شومره آیتونه دي په هغو کې د مرتکب کبیره

دپاره یوه سزا مقررده که چیرته هغه خارج اسلام وی نو د مرتد سزابه په هغه نافذ کیده، معلومه شوه چې

مرتکب کبیره د اسلام نه وتلی نه دی (۴) د حضرت ابوذر غفاري **رَضِيَ اللَّهُ عَنْهُ** حدیث (وان زنی وان سرق) په

دارنگه احادیثو سره هم جمهورو استدلال کړی دی نو دا د جمهورو مستدلالت هم دي او تر بحث لاندې

حدیث سره معارض هم دي ددې وجهې د دغه حدیث توجیه او تاویل او په صحیح محمل باندې حمل

کول ضروري دي ترڅو چې په ټولو نصوصو کې توافق او تطابق راشي، دوه مطلبه خو په خپله په حدیث

کې مذکور دي نور دا دي: (۱) اوله توجیه دا ده چې دلته د زانی د ایمان چې کومه نفې راغلې ده دا د

کمال ایمان نفې ده، د اصل ایمان نفې نه ده. (المرقات ۱/۲۳۴).

(۱) أخرجه البخاري - صحیح ۱۱۹۵، رقم الحديث: ۲۴۷۵، ومسلم في صحیح ۷۶/۱، رقم الحديث: ۵۷-۱۰۰، والترمذي في السنن

۱۶/۵، رقم الحديث: ۲۶۱۵، والنسائي ۶۱/۸، رقم الحديث: ۴۸۷۰، وأبو داود في سننه ۶۱/۵، رقم الحديث: ۴۸۸۹.

(۲) علامه تورپشتي رحمه الله ويلي دي چې دغه کلام په لفظونو کې خبر دی مگر په معنوي طور انشاء ده، یعنې زاني که چیرته مؤمن وي نو زنا دې نه کوي، د دې توجیه تایید په هغه روایت سره شوی دی په کوم کې چې (لا یزن) جزم او لا نهې سره دی، ملا علي قاري رحمه الله هم دغه توجیه کړې ده مگر په دې باندې اعتراض دا دی چې حین ظرف ددې توجیه انکار کوي، ځکه د زنا نهې مطلقاً ده په (حین یزني) سره مقید کولو څه فایده ده؟ (۳) علامه طيبي رحمه الله دا توجیه کړې ده چې دلته د ایمان د یوې مهمې شعبې حیاء نفې شوې ده یعنې څوک چې دغه قبیح عمل کوي هغه مؤمن نه دی، یعنې په حیاء کې نه شي پاتې کیدلی، د ایمان مهمه شعبه حیاء په دې سره ضائع کېږي. (الکاشف ۱/۲۰۱).

(۴) څلورمه توجیه دا ده چې دلته د ایمان د نور نفې مراد ده، امام نووي رحمه الله هم دا توجیه کړې ده چې د ایمان نور باقي نه پاتې کېږي. (۵) پنځمه توجیه دا ده چې په دې سره د شهودي ایمان نفې مراد ده که چیرته دغه کس الله تعالی حاضر او ناظر ومني نو د دغه حاضری په حالت کې هیڅکله دا حرکت نه کوي، کله چې د وړوګي ماشوم په موجودیت کې دا حرکت نه شي کولی. (۶) شپږمه توجیه دا ده چې دا حکم په زجر، توبیخ، تغلیظ او تشدید باندې محمول دی چې د دغه قبیح حرکت کوونکی مؤمن نه شي پاتې کیدی، بلکې فاسق او فاجر گرځي. (المقات ۱/۲۲۳).

يلتهب: التعاطب په زوره د یو چا مال اخیستل، نهبه غلا کړی شوي مال ته ویل کېږي **يرفع الناس اليها** ابصارهم یعنې په دغه جرئت باندې تعجب کوي د هغه د ظلم نه ویرېږي صرف د هغه طرف ته د سترګو په کونجونو ورگوري او هیڅ کولی نه شي، ځکه چې د غلا کوونکو نه ویرېږي. (المقات ۱/۲۲۳).

ولا يغفل: غلول د غنیمت په مال کې خیانت کولو ته ویل کېږي، بیا په مطلق خیانت باندې اطلاق شوی دی او د بد عهدي ته ویل شوی دی. (المقات ۱/۲۲۴).

فأياكم أياكم: د تاکید دپاره دی یا تحذیر دی چې ځان وساتئ ځان وساتئ، په دغه حدیث کې د حقوق الله او حقوق العباد دواړو ذکر دی، یعنې د ایمان د حالت غوښتنه دا ده چې دغه کس په دغو حقوقو کې د حدود الله نه د زړې برابر تجاوز ونه کړي. (المقات ۱/۲۲۴).

۲۳ ذوالحجه ۱۴۰۹ هـ

د منافق نښې او علامې

(۵) **وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ آيَةُ الْمُنَافِقِ ثَلَاثٌ**

د ابو هريره رضي الله عنه روايت دی چې رسول الله صلى الله عليه وسلم فرمايل: د منافق درې نښې (علامې) دي،

زَادَ	مُسْلِمٌ	وَ	إِنْ	صَامَ	وَ	صَلَّى	وَ
ددې نه وروسته مسلم په خپل روایت کې دومره زیاتوالی کړی اگر که هغه مونځ کوي او روژه نیسي او د							
زَعَمَ	أَلَهُ	مُسْلِمٌ	ثُمَّ	اتَّفَقَا			
مسلمان کیدو دعوه هم وکړي، ددې نه وروسته بخاري او مسلم دواړه متفق دي (چې هغه درې ښې دادي)							
إِذَا	حَدَّثَ	كَذَبَ	وَ	إِذَا	وَعَدَ	أَخْلَفَ	وَ
کله چې خبرې کوي دروغ وایي او کله چې وعده وکړي دهغې وعده مخالفت کوي او کله چې دده سره							
اَوْثِينَ خَانَ. ^(۱)							
امانت کیښودل شي نو خیانت کوي.							

توضیح: آیه المنافق ثلاث: د آیه جمع آیات ده، د ښانې او علامې په معنی ده، دا ښانې به یا حسي وي یا به معنوي وي، یعنې په محسوساتو او معقولاتو دواړو کې استعمال شوی دی، د حسي او محسوساتو مثال لکه (آیه الطريق) د معنوي او معقولاتو مثال کله (آیه الله) هغه کس کوم چې د دین د حفاظت ښه وي یا لکه معجزه دا ټول د معقولاتو مثالونه دي. د نفاق تعریف دا دی: اظهار خلاف ما بطن، یعنې چې په ژبه یو څه وي او په زړه کې بل څه وي، دا دوه مخې پالیسي ده دې ته نفاق ویلی کیږي، دلته یو فني اشکال دی چې (آیه) مفرد دی او دا مبتداء دی او (ثلاث) خبر دی کوم چې جمع ده، نو په مبتداء او خبر کې مطابقت نشته دی؟ د دې جواب دادي چې د آیه سره د جنس معامله شوې ده نو اوس مطابقت پیدا شو، ځکه چې جنس د قلیل او کثیر دواړو دپاره استعمالیږي شي، دویم جواب دا دی چې دلته په دریو ښانو کې هره یوه ښانه جدا جدا د نفاق ښه ده، او په یوه روایت کې (علامات النفاق ثلاث) الفاظ راغلي دي، د کوم نه چې معلومه شوې ده چې په آیه سره د مفرد اراده نه ده شوې بلکې د جمع معامله شوې ده. (المراقات ۱/۲۲۵).

سوال: شبه دا ده چې په دغه حدیث کې د منافق د علامو په دریو کې حصر دی، کله چې په وروستني روایت کې د څلورو ذکر شوی نو حصر څنګه صحیح شو؟

(۱) أخرجه البخاري في صحيحه ۸۹/۱، رقم الحديث: ۲۳، ومسلم في صحيحه ۷۸/۱، رقم الحديث: ۵۹-۱۰۷، والترمذي في السنن ۵/۲۰، رقم الحديث: ۲۶۳۱، والنسائي ۱۱۶/۸، رقم الحديث: ۵۰۲۱، واحمد في المسند ۳۵۷/۲.

جواب: دلته حصر مقصود نه دی بلکې ذکر کیدو په اعتبار سره کله د دریو او کله د څلورو ذکر راغلی دی، دویم جواب دا چې په اعدادو کې د یوه عدد د بل سره تعارض نشته دی، ځکه چې عدد اکثر د عدد اقل منافي نه دی، عدد اقل د عدد اکثر په ضمن کې دی، دریم جواب دا چې د وحې په ذریعه زیات شوی، نو اول د دریو ذکر راغلی بیا د څلورو ذکر راغی. (المرقات ۱/۲۲۵).

سوال: دلته یو مشهور اشکال دی هغه دا دی چې مثلاً یو کس مسلمان دی د شهادت په کلمه باندې قائم دی مگر په هغه کې دغه درې نښې هم شته دی نو دغه کس منافق شو (في الدرک الاسفل من النار) کې به اوسیري بیا خو مسلماني ختمه شوه یا ډیره کمه پاتې شوه؟.

جواب (۱): اول جواب دا چې په دې دریو خویونو باندې چې کله طبیعت مطبوع شي او په یو وخت د یو بل سره دا دریو اړه په یوه زړه کې سره یو ځای شي نو دا ایمان منافي دي، په دې باندې په حدیث کې د (اذا) لفظ دلالت کړی دی کوم چې د استمرار دپاره دی، یعنې کله هم چې خبره کوي نو درواغ وایي وغیره وغیره، گویا چې دا د هغه دویم طبیعت جوړ شوی دی نو دا منافق دی. (المرقات ۱/۲۲۷).

جواب (۲): دویم جواب دا دی چې په دغه کلام کې تشبیه ده یعنې که چیرته دغه خویونه په کوم مسلمان کې راشي نو هغه د حقیقي منافق په شان کیږي.

جواب (۳): دریم جواب دا دی چې دغه کس د ټول شریعت په اعتبار سره خو منافق نه دی، هو د چا سره چې د دروغو معامله شوې یا د بد عهدي شوې یا د خیانت معامله شوې نو د هغه دپاره دا منافق دی.

(۴) کوم کس چې دغه خویونه حلال وگڼي او بیا یې خپل کړي نو هغه حقیقي منافق دی. (۵) مقاتل رحمه الله سعید بن جبیر رضی الله عنه ته وویل چې دغه حدیث زما ژوند او معیشت برباد کړی دی، ځکه کله هم چې کوم کار کوم نو ویرېزم چې په دغو خویونو (خصلتونو) کې ونه لویزم، حضرت جبیر رضی الله عنه وخنډل او وې فرمایل چې زما سره هم داسې شویدی، ما د حضرت ابن عباس رضی الله عنه او حضرت ابن عمر رضی الله عنه نه تپوس وکړو هغوی دواړو وخنډل او وې ویل زموږ دواړو سره هم داسې وشول نو مونږ د رسول الله صلی الله علیه و سلم نه تپوس وکړه نو رسول الله صلی الله علیه و سلم مکې شو او بیا یې وفرمایل: ستاسو

ددې خویونو سره څه کار دی زما وینا ده چې اذا حدث کذب نو داد الله تعالی ددې قول مطابق دی **(وَاللّٰهُ لَشَهِدُ اِنَّ الْمُنَافِقِينَ لَكَاذِبُونَ)** او (اذا وعد اخلف) د الله تعالی ددې قول مطابق دی **(فَاَعْبَهُمْ بِمَقَاظِنَا فَاَلُوْهُمْ اِلٰی يَوْمٍ يَلْقَوْنَهُ بِمَا اٰخَلَفُوا اللّٰهَ مَا وَعَدُوْهُ وَبِمَا كَانُوْا يَكْذِبُوْنَ)** او زما دا وینا ده چې (اذا اومن خان) نو دا ددې آیت د وجې دی **(اِنَّ اَعْرَضْنَا الْاِمَانَةَ عَلَ السَّمَوَاتِ وَالْاَرْضِ وَالْجِبَالِ فَاَبَيْنَ اَنْ يَّخْبِرْنَهَا وَاَهْلَفْنَ مِنْهَا وَحَمَلَهَا الْاِنْسَانُ)** (ای ځان انسان و الله برآء منهن) (المرقات ۱/۲۲۸).

ددې نه معلومه شوه چې په حديث كې په (المنافق) كې چې كوم الف لام دي هغه عهدي دي او دا علامې او نښانې د حقيقي منافقينو دي نه د عملي منافقينو، يعنې حقيقي او اعتقادي منافق په دې خويونو سره پېژندل كېدې شي، بيا شبه شوې ده چې په راتلونكي روايت كې هغه منافق ته خالص ويل شوې دي په كوم كې چې همدغه نښانې وي، نو جواب دادې چې در رسول الله ﷺ په مبارك عهد (زمانه) كې د حقيقي منافق نښانې همدغه وې او وروسته نفاق في العقيدة پاتې نه شو، ځكه چې ددې معلومول مشكل دي، نو صرف عملي نفاق پاتې شو، لهاد رسول الله ﷺ په زمانه كې دغه خويونه د حقيقي منافق دپاره بيان شوي دي، (اذا حدث كذب) دا صفت د ټولو نه زيات قبيح دي او د نورو قبايحو دپاره اصل دي، نو په دې وجه مخكې ذكر شوي دي.

د منافق جوړيدو څلور خبرې

(۶) وَعَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْبَعٌ مَن كُنَّ فِيهِ
د عبد الله بن عمرو رضی اللہ عنہ نه روايت دی چې نبي ﷺ وفرمايل په كوم كس كې چې څلور خبرې وي نو
كَانَ مُنَافِقًا خَالِصًا وَمَنْ كَانَتْ فِيهِ خَصْلَةٌ مِنْهُنَّ كَانَتْ فِيهِ خَصْلَةٌ مِنَ النِّفَاقِ
مكمل منافق دی او په چا كې چې دهغونه يوه خبره وموندل شي (نو پوهه شئ) چې په هغه كې د نفاق يو خوی
حَقٌّ يَدْعُهَا إِذَا أُوْكِنَ
پيدا شويدی تر هغه پورې تر څو چې يې پرې نږدې (هغه څلور خبرې دادي) كله چې هغه سره امانت كېښودل
خَانَ وَ إِذَا حَدَّثَ كَذَبَ وَ إِذَا عَاهَدَ غَدَرَ
شي نو خيانت كوي، كله چې خبرې كوي نو درواغ وايي، كله چې وعده او اقرار وكړي نو د هغې خلاف عمل
وَ إِذَا خَاصَمَ فَجَرَ. (مُتَّفَقٌ عَلَيْهِ). ^(۱)
كوي، كله يې چې جگړه شي نو كنځل كوي.

توضيح: واذا عاهد غدر: يعنې كله چې وعده وكړي نو د هغې خلاف كوي، دوكه كوي او غداري كوي، وعده خلافي د نفاق د نښو نه يوه نښه ده، قرآن كريم د وعده پوره كولو حكم كړی (أَوْفُوا بِالْعُقُودِ) او

(۱) أخرجه البخاري في صحيحه ۸۹/۱، رقم الحديث : ۴۱، ومسلم في صحيحه ۷۸/۱ رقم الحديث : ۱۰۷، ۵۹، والنسائي ۱۱۶/۸، رقم الحديث : ۵۰۲۰، والترمذي ۲۱/۶، رقم الحديث : ۲۶۲۲، واحمد في المسند ۱۸۹/۲

فرمایلي دي **(إِنَّ الْعَهْدَ كَانَ مَسْئُولًا)** **(كَانَ صَادِقَ الْوَعْدِ وَكَانَ رَسُولًا نَّبِيًّا)** همدارنگه په احاديثو کې د وعدې پوره کولو حکم شوی او د وعدې نه پوره کول یې د نفاق نښه ښودلې ده. (المرقات ۱/۲۲۹).
په خلاف وعده کار باندې چې کوم وعید راغلی دی دا هغه وخت دی کله چې یو انسان په وعده کولو سره په زړه کې پخه اراده وکړي چې وعده به نه پوره کوم، لیکن که چیرته یې په زړه کې پخه اراده وه چې وعده به پوره کوم لیکن بیا کوم عذر پېښ شي او مجبوري راشي نو دا وعید د داسې کس دپاره نه دی.

د منافق مثال

(۷) وَعَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ الْمُنَافِقِ كَالشَّاةِ
د ابن عمر رضي الله عنه نه روایت دی چې رسول الله صلى الله عليه وسلم وفرمایيل: د منافق مثال د هغه ګډ په شان دی
الْعَائِرَةِ بَيْنَ الْغَنَمَيْنِ تَعِيرُ إِلَى هَذِهِ مَرَّةً وَإِلَى هَذِهِ مَرَّةً. ^(۱) (رَوَاهُ مُسْلِمٌ).
چې د دوه رمو په مینځ کې (د خپل نر په لټون کې) کله یو طرف ته او کله بل طرف ته مائل کیږي.

توضیح: کالشاۃ العائرة: عاثره جوړې غوښتونکي او ښ ته ویل شوي دي دا د هغه صفت دی، د ګډ دپاره هم مستعمل شوی دی، په دې کې د دیوښۍ طرف ته اشاره ده چې منافق کله د مسلمان او کله د کافر طرف ته ځي راځي، په تذبذب او تردد کې لویډلی وي، د شهوت بندۍ دی، د سړیتوب نه لرې دی، دا کس د هغه ګډ په شان دی کومه چې د شهوت پوره کولو دپاره کله یو طرف ته کله بل طرف ته یوه خوا بله خوا منډې رامنډې وهي، دلته تمثیل دی، یعنې تشبیه مرکب بالمرکب ده، چې یو طرف ته د منافق پس منظر دی او بل طرف ته د جوړې غوښتونکي ګډ پس منظر او هیئت دی. د دواړو هیئتونو د یو بل سره تشبیه ورکړی شوی ده کوم چې تمثیل دی (المرقات ۲۲۹-۱/۲۳۰). لکه:

كَانَ مِثَارُ النِّقَعِ فَوْقَ رُؤْسِنَا ❁ وَاسِيَا فَنَّا لَيْلَ تَهَاوَى كَوَاكِبَهُ

د تحریک اسلام شروع: دلته په دې خبره هم پوهیدل په کار دي چې هر رنګه تحریک وي د هغه په شروع کې دوه قسمه خلق په میدان کې وي، یو د دغه تحریک منځته راوړونکي د هغه په مخ بیونکي خورونکي او کامیاب کوونکي خلق دي، دوی په سرونو لوبې کوي خو د دغه تحریک د کامیابولو کوشش کوي، د دوی په مقابل کې دویم هغه خلق دي کوم چې دغه نوی تحریک ښځي برداشت کولی نه شي او دغه تحریک کامیابیدو ته نه پرېږدي، دغه دواړه ډلې په خپل خپل موقف کې واضح حیثیت لري او په دې کې یوه ډله هم د تمبه توب نه کار نه اخلي، په دغه تحریک کې یوه دریمه ډله هغه وخت پیدېږي

(۱) أخرجه مسلم في صحيحه ۲۱۱۶/۴ رقم الحديث: ۱۷، والنسائي ۱۲۴/۸، رقم الحديث: ۵۰۳۷، وأحمد في المسند ۴۷/۲.

کيږي کله چې د دغه تحریک د کامیابیدو یو څه امیدونه پیدا شي، دغه خلق سوچه مفاد پرست وي او هروخت گوري چې کوم خلک کامیابېږي، که چیرته د تحریک په مخ بیونکي یې په نظر کامیاب ورشي نو دغه مفاد پرست خلک دهغو سره ملگري کيږي او دهغوی سره د یوځای کیدو اعلان کوي، او که چیرته یې په تحریک کې یو څه ناکامي په نظر ورشي نو دا خلک د دغه تحریک د مخالفینو سره ملگري کيږي او دهغوی سره د وفاداری اعلان کوي، دغه مفاد پرست خلق د منافقینو په نوم سره اسلام یاد کړي دي.

کله چې اسلام په مکه مکرمه کې ښکاره شو نو هلته دغه ډله نه وه، ځکه چې هلته دواړو جانبینو ته د قربانۍ ضرورت وو او دغه مفاد پرست خلک د قربانۍ والا نه وو، کله چې په مدینه منوره کې د اسلام خوریدل شروع شول او دا امید پیدا شو چې اوس اسلام غالب کیدی شي نو په مدینه منوره کې د منافقینو دغه ډله پیدا شوه او د خپلو مفاداتو ماتحت به کله مسلمانانو ته او کله کافرانو ته تلل راتلل، په حدیث شریف کې ددې طبقې تشبیه د جوړې غوښتونکې گډې سره ورکړې شوی، دغه ډله د اسلام د شروع نه تر نن پورې پیوسته را روانه ده او اسلام ته یې ضرر رسولی دی، د عبد الله بن ابی ابن سلول وروسته په اسلام کې د هغه ډلې په شان منافقین شیعه گان، روافض، آغاخانیان او نور دي.

الفصل الثانی

د نهو واضحو احکامو سره متعلق د یهودو سوال

(۸) عَنْ صَفْوَانَ بْنِ عَسَّالٍ قَالَ قَالَ يَهُودِيٌّ لِصَاحِبِهِ
د حضرت صفوان بن عسال رضي الله عنه نه روایت دی چې (یوه ورځ) یو یهودي خپل یو (ملگري) ته وویل
اَذْهَبْ بِنَا إِلَى هَذَا النَّبِيِّ صَلَّى اللَّهُ عَلَيْهِ وَسَلَّمَ فَقَالَ لَهُ صَاحِبُهُ لَا تَقُلْ لَيْئِنْ أَنَّهُ لَوْ سَمِعَكَ
چې راځه د نبي عليه السلام خواته ورشود هغه ملگري وویل هغه ته نبي مه وایه، که چیرته هغه واوریدل (چې
لَكَانَ لَهُ أَرْبَعُ أُخْتَيْنِ
یهودیان هم ماته نبي وایي) نو د هغه سترگې به څلور شي (یعنې ډیر زیات به خوشحاله شي) بهر حال دوی
فَأَكْبَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَسَأَلَاهُ عَنْ تِسْعِ آيَاتِ بَيِّنَاتٍ
دواړه د نبي عليه السلام خدمت ته راغلل او د نبي عليه السلام نه یې د نهو ښکاره احکامو په باره کې سوال وکړه،
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُشْرِكُوا بِاللَّهِ شَيْئًا وَلَا تَسْرِفُوا وَلَا تَزُولُوا
نبي عليه السلام و فرمایل: (۱) هیڅوک له الله تعالی سره مه شریکوي (۲) غلامه کوي (۳) زنا مه کوي (۴) د

وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا
کوم کس وژل چې الله تعالى حرام کړي دي هغه په ناحقه مه وژئ (۵) د یو چا د بې گناه وژلو د پاره (په هغه
تَمَشُوا بِبَرِّیِّهِ إِلَى دِي سُلْطَانٍ لِيَقْتُلَهُ وَلَا تَسْخَرُوا وَلَا تَأْكُلُوا الزَّيْبَا
د ناروا الزام په لگولو سره) د حاکم طرف ته یې مه بوځئ (۶) جادو مه کوئ (۷) سود مه خورئ، (۸) په
وَلَا تَقْذِفُوا مُحْصَنَةً وَلَا تَكُونُوا لِلْفِرَارِ يَوْمَ الرُّخْفِ وَ
پاک لمنو بنځو باندې د (زنا) تهمت مه لگوئ، (۹) د جنگ په میدان کې د دښمن نه مه تښتئ، او ای
عَلَيْكُمْ خَاصَّةً الْيَهُودَ أَنْ لَا تَعْتَدُوا فِي السَّبْتِ
یهودیانو! ستاسو د پاره په خاص طور واجب دي چې دهفتې شپې په معامله کې د (الهي حکم) نه تجاوزونه
قَالَ فَقَبَلَا يَدَيْهِ وَ رَجُلَيْهِ وَ قَالَا
کړئ، راوي ويلي دي چې (دا یې واوریدل) دواړو یهودیانو د نبی ﷺ لاسونه او پښې ښکل کړل او
نَشْهَدُ أَنَّكَ نَبِيٌّ قَالَ
وي ويل مونږ شاهدي ورکوو چې ته په رشتيا نبي یې، نبی ﷺ وفرمايل: کله چې ستاسو زما په رسالت
فَمَا يَمْنَعُكُمْ أَنْ تَتَّبِعُونِي قَالَا إِنَّ دَاوُدَ عَلَيْهِ السَّلَامُ
باندې يقين دی نو بيا زما د اتباع نه ستاسو د پاره کوم شی مانع دی؟ دوی وويل حقيقت دا دی چې داؤد ﷺ
دَعَا رَبَّهُ أَنْ لَا يَزَالَ مِنْ ذُرِّيَّتِهِ نَبِيٌّ وَ إِنَّا نَخَافُ أَنْ
دخپل رب نه دعا غوښتي وه چې د هغه په اولاد کې دې هميشه نبي وي، لهذا مونږ ويرېږو که چيرته مونږ
كَيْفَعْنَاكَ أَنْ يَقْتُلَنَا الْيَهُودُ (رَوَاهُ التِّرْمِذِيُّ، وَأَبُو دَاوُدَ، وَالنَّسَائِيُّ) (۱)
ستا پيروي وکړو نو يهوديان به مونږ ووژني.

توضیح: لکان له اربع اعین: خلور سترگې د زیاتې خوشحالی نه کنایه ده، ځکه چې په خوشحالی کې سترگې دومره پراخېږي چې هره سترگه دوه چنده جوړېږي نو چې دوه سترگې دوه چنده شي گویا چې خلور سترگې ترې جوړېږي، په دې سره د یهودیانو د بغض او عناد اندازه شوې ده چې په جدا مجلس

(۱) أخرجه الترمذي في السنن ۵/ ۷۶، رقم الحديث ۲۷۲۳، والنسائي ۷/ ۱۱۱، رقم الحديث ۴۰۷۸، وأحمد في المسند ۴/ ۲۳۹.

کې په پټه اقرار کوي مگر چې په ضد کې راشي ټول هیر کړي. (المركات ۱/۲۳۰).

عن تسع آيات بينات: ددې آیات بینات نه څه مراد دي؟ په دې کې د علماء کرامو دوه رایې دي. مگر مخکې په دې پوهه شئ چې په قرآن کریم کې په دوه ځایونو کې د تسع آیات ذکر راغلی دی. د سورت نمل په ۱۲ آیت کې د موسی علیه السلام متعلق داسې ذکر راغلی **﴿وَأَدْخَلْنَا يَدَكَ فِي جُفَيْكَ تَخْرُجُ يَضَاءً مِنْ غَيْرِ سُوءٍ إِنِّي تُسْعِ آيَاتٍ إِلَى الْفُزْعُونَ وَقَوْمِهِ﴾** همدارنگه د سورت بني اسرائيل په ۱۰۱ آیت کې داسې ذکر راغلی **﴿وَلَقَدْ أَكْنَيْنَا مُوسَى تِسْعَ آيَاتٍ بَيِّنَاتٍ﴾** اوس د ابن عباس رضي الله عنه او حافظ ابن حجر رحمه الله رایه داده چې په قرآن کریم کې د آیات بینات نه مراد معجزات دي، یعنې هغه (۹) مشهور معجزات کوم چې موسی علیه السلام ته ورکړل شوي وو، کوم چې دا دي عصا، يد بيضاء، دم، طوفان، جراد، قمل، ضفادع، نقص ثمرات او سنين يعنې قحط وچکالي، د علامه مظهری خیال دی چې په سورت نمل کې خو معجزات مراد دي، مگر په سورت بني اسرائيل کې احکام مراد دي. (المركات ۲۳۰-۱/۲۳۱).

د علامه طيبي رحمه الله او علامه تورپشتي رحمه الله رایه داده چې د آیات تسعو نه احکام مراد دي په سورت بني اسرائيل کې هم او په سورت نمل کې هم، د دوی دلیل دغه مذکور حدیث دی په کوم کې چې نبی صلی الله علیه و آله د احکامو ذکر کړی دی، اوس د قرآني آیاتو نه ددې حدیث طرف ته راشئ نو دلته هم سوال کوونکو چې د کومو آیات تسعو سوال کړی دی نو د علامه طيبي رحمه الله او د نورو علماء کرامو رایه دا ده چې ددې نه احکام مراد دي او د ملا علي قاري رحمه الله رایه دا ده چې په حدیث کې دواړه احتمالونه دي چې سوال د احکامو هم وي او د معجزاتو هم وي، اوس که چیرته سوال د معجزاتو نه شوی وي د کومو ذکر چې په قرآن کې دی نو نبی صلی الله علیه و آله مخکې معجزات بیان کړي دي او د هغې نه وروسته یې احکام بیان کړي، راوي د معجزاتو ذکر نه دی کړی، ځکه چې هغه په قرآن کریم کې موجود او محفوظ وو، او د احکامو ذکر یې وکړ، او که چیرته د آیات بینات نه د بعضو علماء په نزد احکام مراد شي او د ترمذي دویم جلد د کتاب التفسیر صفحه ۱۴۶ حدیث هم په دې باندې دلالت کړی دی ځکه چې هلته د لفظ دی

فسأله عن قول الله تعالى **﴿وَلَقَدْ أَكْنَيْنَا مُوسَى تِسْعَ آيَاتٍ بَيِّنَاتٍ﴾** (الکاهف ۲۰۷، ۱/۲۳۱ المركات)

معلومه شوه چې سوال هم د احکامو وو د معجزاتو نه وو، نو بیا خبره صفا ده چې رسول الله صلی الله علیه و آله د احکامو جواب ورکړی دی کوم چې په ټولو شریعتونو کې مشترک وو.

اوس دلته دا سوال راپورته کیدلی شي چې که چیرته دغه سوال د احکامو وو نو د نهو احکامو جواب به ورکړی شوی وو دلته رسول الله صلی الله علیه و آله لس احکام ولې بیان کړي دي؟ ددې جواب دا دی په حقیقت کې دې خلکو د هغو نهو احکامو سوال کړی وو کوم چې مشهور او په ټولو ملتونو او مذاهبو کې مشهور وو او یو حکم کوم چې د یهودو سره خاص وو دوی په زړه کې پټ ساتلی وو ترڅو چې د

رسول الله ﷺ امتحان واخلې، كله چې رسول الله ﷺ د هغه جواب هم وركړ نو دوى يې لاسونه او پښې خكل كړل د نبوت اعتراف يې وكړ اقرار يې وكړ مگړوې نه منلو. (المرقات ۱/۲۳۱)

الك لېي: په دې كې اقرار او اعتراف دى، ليكن په دې كې يو د هو كه هم ده، هغه دا چې د يهودو عقیده ده چې رسول الله ﷺ د اميونو نبي وو يعنې يواځې د عربو دپاره نبي وو د ټول جهان دپاره نه وو نو (الك لېي اى الى العرب خاصة) دو كه وه، همدارنگه يهودو د دويمې دو كې دا كوشش وكړ چې حضرت داؤد عليه السلام دعا غوښتې وه چې نبي دې هميشه ده له اولادې نه وي، او ته د هغه نه نه يې، كه چيرته مونږ تابعداري وكړو نو وبه وژل شو، دا هم دوى دروغ وويل، داؤد عليه السلام هيڅكله داسې نه دي ويلي او دا يې هم درواغ وويل چې تابعداري وكړو نو وبه وژل شو، د اسلام دين خو امن راوړي، امن غواړي، امن خوروي، فتنه او فساد خو د دين د مخالفينو خوى او عادت دى، بهر حال د رشتني نبي د انكار باوجود يهود بيا هم د قتل نه بچ نه شول بلكې په جنگ خيبر او جنگ قريظه كې ووژل شول، دا حديث په باب الكبائر والنفاق كې په دې مناسبت سره ذكر شوى چې دواړو يهوديانو په ژبه د اسلام اقرار وكړ او په زړه كې يې نفاق پټ وساتلو. (المرقات ۱/۲۳۲).

۳۰ ذوالحجة ۱۴۰۹ هـ

درې خبرې د ايمان جرړې دي

(۹) وَ عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثٌ مِنْ أَصْلِ الْإِيمَانِ
د حضرت انس رضی اللہ عنہ نه روایت دی چې رسول الله ﷺ وفرمایيل: درې خبرې د ايمان جرړې دي
الْكُفُّ عَنْنَ قَالَ لَا إِلَهَ إِلَّا اللَّهُ لَا تَكْفُرُهُ بِذُنُوبِ
(۱) کوم کس چې دلاله الا الله اقرار وکړي د هغه سره جنگ ختم کړئ او د کومې گناه په وجه هغه ته کافر مه
وَلَا تُخْرِجُهُ مِنَ الْإِسْلَامِ بِعَمَلٍ
واښ او مه د کوم عمل د وجې په هغه باندې د اسلام نه د خارج کید وفتوی لگوي (۲) د کله نه چې الله تعالی
وَالْجِهَادُ مَا بَيْنَ مَدِّ بَعَثَنِي اللَّهُ إِلَى أَنْ يُقَاتِلَ آخِرُ هَذِهِ الْأُمَّةِ
زه رسول جوړ کړی او را بیرلې یم جهاد به د هېشه دپاره جاري وي، تردې چې د دغه امت په آخر کې به یو کس
الدِّجَالُ لَا يُبْطِلُهُ جَوْرٌ جَائِرٌ وَلَا عَدْلٌ عَادِلٌ
راشي د دجال سره به جنگ وکړي، د کوم عادل بادشاه د عدل یا د کوم ظالم د ظلم په بهانه جهاد ختمیدلی

وَالْإِيمَانُ بِالْأَقْدَارِ . (رَوَاهُ أَبُو دَاوُدَ) ^(۱).

. نه شي (۳) او په تقدير باندې ايمان راوړل.

توضیح: ثلاث من اصل الايمان: د اصل نه د دين اصول مراد دي، ليکن په دريو کې انحصار مقصود نه دی، بلکې دغه درې د هغو نه بعضې دي ددې وجهې من تبعيضيه راوړل شوی دی يا په فروعو باندې د عمل کولو دپاره دا درې اصول دي (لا تکفره بذنب) دا جمله د (الکف عن الخ) تفسير او توضیح ده، يعنې کلمه گو مسلمان ته د گناه د وجهې کافر مه وائي ددې نه ژبې وساتئ او مه هغه د اسلام نه خارج گنئ، په اوله جمله کې په خوارجو باندې واضح رد دی، او په دويمه جمله کې د معتزلو واضح ترديد دی، ځکه چې اولې فرقې د کبيرې مرتکبه ته کافر ويلي دي او داخل في الکفر يې منلی دی او دويمې فرقې معتزلو هغه د اسلام نه خارج منلی اگر که داخل في الکفر يې نه دی ورته ويلی. (المركات ۱/۲۳۰)

سوال: دلته شبه داده چې يو کس مثلاً د دين د ضرورياتو نه انکار کوي او ورسره د کلمې ويونکی هم دی نو ايا د هغه تکفير نه شي کيدلی؟

جواب: دا دی چې دلته په حديث کې (لا تخرجه من الاسلام بعمل) کې د عمل نه مراد هغه گناه ده کومه چې د کفر يا د کفر د علامو (نښانو) نه علاوه ده، که چيرته کوم کس کفر کوي يا د دين د ضرورياتو انکار کوي يا د کفر نښې خپلوي مثلاً زنا راچوي يا د مصحف شريف توهين کوي هغه په گندگۍ کې اچوي نو داسې کس کافر دی د هغه تکفير کيږي اگر که سل ځلې کلمه ووایي، هو! بې گناه مسلمان ته کافر ويل دير غټ جرم دی.

والجهاد ماض: دا دويم اصل دی ددې نه مخکې د (وثاليتها) محذوف راويستل بهتر دي، مطلب دا چې د جهاد فريضه کوم کس موقوف يا منسوخ کولی نه شي، بلکې دغه فريضه به جاري وي، د حديث شارحينو ليکلي دي چې بعضو منافقينو به ويل چې وروره لږ صبر وکړه دغه نبي چې کله مړ شي نو ده نه وروسته به مونږ خپل زاړه مذهب طرف ته واپس شو، رسول الله ﷺ ته چې کله معلومه شوه نو وې فرمايل: که چيرته دغه منافقين اسلام پرېږدي نو د جهاد توره به موجوده وي کومه به چې دوی غوڅ کړي، د علامه طيبي رحمه الله عربي عبارت داسې دی: (الجهاد ماض: فيه رد على المنافقين وبعض الكفرة لانهم رعبوا ان دولة الاسلام تنقض بعد ايام قلائل كانه قيل الجهاد ماض اي اعلام دولته

منشورة واوليائه منصوره واعدائه مقهوره الى يوم الدين). (الكشاف ۱/۲۱۰)

ددغه حديث دنفاق په علامو کې دراورلو مناسبت دادی چې منافقینو اعتراض کړی وو (والجهاد ماض) مطلب دا شو چې د دجال تر راتلو پورې به جهاد جاري وي، د هغه سره و جنگېږئ مسلمان به کامیاب شي، بیا به یاجوج ماجوج راشي د هغو سره مقابله ممکنه نه ده بیا به کوم کافر پاتې نه شي نو جهاد به نه وي او بیا به د هغوی نه وروسته ټول کافر شي په کومو به چې قیامت قائم شي نو جهاد به څنگه وشي، لهذا جهاد به تر قرب قیامت پورې جاري وي.

بیا علماو دا هم لیکلي دي چې د جهاد د جاري کیدو سره د هغه د باقي پاتې کیدو عقیده او د هغه د حکم باقي پاتې کیدل او د هغه د مشروعیت باقي پاتې کیدل مراد دي، ځکه چې هر وخت هر ساعت خو د جنگ میدان گرم نه وي اگر که په هر مسلمان ملک باندې واجب دی چې هغه په کال کې دوه ځلې د کفارو سره جنگ وکړي او دا ادنی درجه ده، د فرض کفایه نه همدا مراد دی چې د دنیا په کوم کونج کې د جهاد باقي پاتې کیدل په کار دي که چیرته ټوله دنیا جهاد پرېږدي نو په مجموعي طور به خلق گنهگار شي، ځکه چې (الجهاد ماض) یو حکم دی.

مذ بعثني الله : د دې جملې یو مفهوم دا دی چې د کله نه زما رب زه نبي جوړ کړم او رالېږلی یم د هغه وخت نه جهاد جاري شوی دی، دویم مفهوم دا دی چې د کله نه زما رب زه د مکې نه مدینې ته لېږلی یم د هغه وخت نه د جهاد حکم راغلی دی تردې چې د دغه امت اخیرنی کس راشي او د دجال سره جگړه وکړي، د دغه اخیرني کس نه مراد (حضرت عیسیٰ علیه السلام) دی او د حضرت عیسیٰ علیه السلام د نزول نه

وروسته به د دغه امت د افرادو نه یو فرد وي اگر که نبوت به ورسره وي نو د (آخر هذه الامة) مطلب صحیح شو، په احادیثو کې په واضح طور راغلي دي چې د دجال وژونکی به حضرت عیسیٰ علیه السلام وي، د هجرت نه وروسته په عملي طور د جهاد د مشروعیت حکم راغی او دغه مشروعیت به تر قرب قیامت پورې برابر جاري وي، په دې سره هر مسلمان ته سوچ کول په کار دي چې رسول الله صلی الله علیه و آله جهاد د ایمان اصل او د هغه جرړه بللی دی نو د هغه د کمزوري کولو نه ځان ساتل په کار دي او د منبر پر سر د جهاد خلاف وینا کول غټه گناه ده. (المرقات ۱/۲۳۳).

لا یبطله جور جائز: یعنې د اسلامي مملکت یو مشر غټ ظالم دی لیکن کله چې هغه د جهاد اعلان وکړي نو مسلمانانو ته په کار دي چې د جهاد دپاره ووځي او بهانه جوړه نه کړي چې مشر ظالم دی مونږ جهاد نه کوو، بلکې په حدیث کې دي (الجهاد واجب علیکم مع کل امیر بر کان او فاجرًا وان عمل

(الکبائر) مشکوٰۃ شریف، ص: ۱۰۰. (المرقات ۱/۲۳۳).

ولا عدل عادل: یعنی د یو کافر ملک مشر لوی عادل دی نو د هغه عدالت او منصف مزاجي په خپل ځای ده مگر جهاد د هغه د عدل او انصاف له وجهې نه شي معطل کیدی، بلکې د اسلام د شوکت زیاتیدو دپاره او د کلمه الله د جوړیدو دپاره دې د همدغه عادل او منصف بادشاه او د هغه د قوم سره دې جهاد وکړی شي. (المرقات ۲۳۳-۲۳۴/۱).

والایمان بالاقدار: دادریم اصل دی کوم چې ایمان بالقدر دی، یعنی کوم شی چې په تفصیل کې راغلی هغه د پخوانه په اجمالي شکل باندې مقدار شوي او په تقدیر کې لیکل شوي لکه څرنګه چې یو انجینئر یوه نقشه په ذهن کې جوړوي بیا د هغې خارجي وجود په تفصیل سره په وجود کې راځي همدارنګه د الله تعالی سره یوه اجمالي څاکه ده د هغې مطابق تفصیلات را روان دي، تقدیر د تسلی دپاره یو عظیم سبب دی، په سخت مصیبت کې یو مسلمان وایي څه په تقدیر کې همداسې لیکل شوي وو الله تعالی همدا مقدر کړي وو، ددې تسلی نه کفار محروم دي، د ایمان بالقدر تفصیل را روان دی. (المرقات ۲۳۴/۱).

د زنا کولو په وخت کې ایمان خارجيږي

(۱۰) وَ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا زَنَى الْعَبْدُ
د حضرت ابو هريره رضي الله عنه روايت دی چې رسول الله صلی الله علیه و سلم وفرمايل: کله چې بنده زنا کوي نو
خَرَجَ مِنْهُ الْإِيمَانُ فَكَانَ فَوْقَ رَأْسِهِ كَالظُّلَّةِ فَإِذَا خَرَجَ مِنْ ذَلِكَ الْعَمَلِ
ایمان د هغه نه ووځي او د هغه په سر باندې د سوري په شان څوړندوي بيا کله چې هغه د دغه معصیت نه فارغ
رَجَعَ إِلَيْهِ الْإِيمَانُ (رَوَاهُ التِّرْمِذِيُّ وَأَبُو دَاوُدَ) ^(۱)
شي نو ایمان د هغه طرف ته بیرته را وگرځي.

توضیح: خراج منه الايمان: سوال دا دی چې کله ایمان ووځي نو آیا دغه انسان کافر شو؟ دې جواب دادی چې شهودي ایمان غائبیږي، دویم دا چې ایماني نورځي، دریم دا چې کامل ایمان ځي، څلورم دا چې ایماني حياء ځي، پنځم دا چې د تشدید او تغلیظ په شکل ویل شوي، شپږم دا چې په وختي طور ځي، اوس چې د دغه قباحه نه فارغ شي نو ایمان واپس بیرته راځي، دکبیرې دار تکاب په وخت کې هم دغه کس د ایمان په سوري کې دی خو علماؤ لیکلي که چیرته دغه کس په دې وخت کې مرشي نو د ایمان نه بغیر مر شو ځکه چې ایمان سوری جوړ شوی وو دده نه تلی وو او د واپس راتلو موقع یې پیدا نه کړه اعلاناً الله

(۱) أخرجه الترمذي تعليلاً ۱۷/۵، رقم الحديث: ۲۶۲۵، وأبو داود في سننه ۶۶/۵، رقم الحديث: ۴۶۹۰.

الفصل الثالث

حضرت معاذ رضی اللہ عنہ ته د لسو خبرو وصیت

(۱) عَنْ مُعَاذٍ قَالَ أَوْصَانِي رَسُولُ اللَّهِ صَلَّى اللَّهُ عَلَيْهِ وَسَلَّمَ بِعَشْرِ كَلِمَاتٍ قَالَ
د حضرت معاذ رضی اللہ عنہ نه روایت دی چې نبی ﷺ ماته د لسو خبرو وصیت وکړ چنانچه وې فرمایل
لَا تُشْرِكْ بِاللَّهِ شَيْئًا وَ إِنْ قُتِلْتَ وَ حُرِقْتَ وَ لَا تُعَقِّنْ وَالِدَيْكَ
(۱) د الله سره هېڅوک مه شریکوه اگر که ته ووژل شي او په اور و سوځول شي (۲) دمور او پلار نافرمانی
وَ إِنْ أَمَرَكَ أَنْ تَخْرُجَ مِنْ أَهْلِكَ وَ مَالِكَ وَ لَا تَتْرُكَنَّ صَلَاةً مَكْتُوبَةً مُتَعَتِدًا
مکوه اگر که هغوی تاته د خپل اهل او مال پرېښود و حکم وکړي (۳) قصدا کوم فرض مونځ مه پرېږده،
فَإِنْ مَنْ تَرَكَ صَلَاةً مَكْتُوبَةً مُتَعَتِدًا فَقَدْ بَرِئَتْ مِنْهُ ذِمَّةُ اللَّهِ وَ لَا تُشْرَبَنَّ خَمْرًا فَإِنَّهُ
ځکه کوم کس چې قصدا مونځ پرېږدي الله تعالی د هغه نه بری الذمه کېږي (۴) شراب مه څکه، ځکه
رَأْسَ كُلِّ فَاحِشَةٍ ، وَ إِيَّاكَ وَ الْمَعْصِيَةَ فَإِنْ بِالْمَعْصِيَةِ
چې شراب د ټولو بدو جوره ده (۵) د الله تعالی د نافرمانی نه ځان وساته ځکه چې په نافرمانی کولو سره د
حَلٍّ سَخَطَ اللَّهُ وَ إِيَّاكَ وَ الْفِرَارَ مِنَ الرَّحِيفِ وَ إِنْ
الله تعالی غصه راښکته کېږي (۶) په جهاد کې دښمن ته هېڅکله شامه اړوه اگر که د تاسره ملګري ټول
هَلَكَ النَّاسُ وَ إِذَا أَصَابَ النَّاسَ مَوْتُ وَ أَلَتْ فِيهِمْ
خلک ووژل شي (۷) کله چې په خلکو کې مرګ (دوباء په صورت کې) خورشې اوت په هغو کې موجودیې
فَأَثْبُتْ أَلْفُ عَلَى عِيَالِكَ مِنْ طَوْلِكَ
نو ثابت قدم اوسه (یعنې د هغو د مینځ نه مه تښته) (۸) په خپل اهل او عیال باندې د طاقت مطابق مصرف کوه
وَ لَا تَزِفْ عَنْهُمْ عَصَاكَ أَدَبًا وَ أَخِفْهُمْ فِي اللَّهِ . (رَوَاهُ أَحْمَدُ) (۹)
(۹) تادیبا خپله ډنډه (هسا) د هغو نه مه پورته کوه (۱۰) او د الله تعالی په معامله کې هغوی وویروه.
(یعنې که په اهل او عیال کې یو چاته سزا تادیبا یو څه وهل ټکول ضروري شي نو په دې کې ستیا مکوه د

ښو ښو خبرو نصیحت او تلقین ورته کوه د دین د احکامو او مسائلو تعلیم ورکوه او د ناروا خبرو نه د هغو د ساتلو کوشش کوه).

توضیح: اوساني: تاکیدی حکم او د مهم بیان وصیت ته ویل کیږي لکه قریب الموت کس چې خپلو پس ماندگانو ته د مهمو او ضروري خبرو یادونه او وصیت کوي. (المرقات ۱/۲۳۵).

وان قتلت وحرقت: سوال دا دی چې په قرآن کریم کې د اکراه په صورت کې د کفر او شرک زباني او په ظاهري طور باندې ارتکاب روا گړځول شوی ترڅو چې ځان وساتل شي، لیکن دلته د حدیث نه معلومه شوې ده چې د اکراه په حالت کې هم اجازه نشته، د دې جواب دا دی چې دغه کلام په فرضي طور باندې دی، یعنې شرک مکوه، فرض کړه که وسوځول هم شي یا د قتل دپاره وړاندې هم شي خو د شرک نه ځان وساته، دویم جواب دا دی چې یو عزیمت دی یو رخصت دی، رخصت خو دا دی د کوم ذکر چې په قرآن کې دی چې په زړه سره مؤمن وي صرف په ژبه د اکراه په صورت کې د کفر کلمه ووايي نو د ځان ساتلو دپاره رخصت دی اجازت دی، بل طرف ته په حدیث کې رسول الله ﷺ صحابي ته په عزیمت باندې د عمل کولو حکم کړی دی چې ځان ورکړه خو د شرک ارتکاب مه کوه، نو په عزیمت باندې عمل کول د صحابي جدا شان دی. (المرقات ۱/۲۳۵).

ولا تعن والدیک: په عقوق والدین کې دا تفصیل دی چې که چیرته د والدینو حکم د شرعي امر د کولو سره متعلق وي نو په هغه کې د والدینو اطاعت فرض دی، او که چیرته د کوم منکر کار سره د والدینو حکم متعلق وي نو د هغوی نه اطاعت کول فرض دي، او که چیرته د کوم مباح کار سره متعلق وي نو اطاعت کولی شي په دې شرط چې په اطاعت سره به د فتنې راپورته کیدو خطر نه وي. (المرقات ۱/۲۳۵).

برأت منه ذمة الله: ای امن الله: شیخ عبدالحق رحمه الله لیکلي دي چې قصدا د مونغ پرېښودونکي نه د الله تعالی د حفاظت ذمه واري پورته کیږي، یعنې دا وخت دغه انسان محفوظ الدم نه پاتې کیږي، بلکې مهدور الدم کیږي، په دې کې بیا د فقهاء کرامو رایې مختلفې دي، د حضرت امام شافعي رحمه الله او امام مالک رحمه الله په نزد قصدا د مونغ پرېښودونکی مرتد نه دي، البته واجب القتل دی او دغه سزا د هغه د دغه عمل رد عمل دی، امام احمد رحمه الله ویلي دي چې تارک صلوٰۃ دې ووژل شي او دغه د ارتداد یو شکل دی، امام ابو حنیفه رحمه الله ویلي دي چې تارک صلوٰۃ دې په قید خانه کې واچول شي تردې پورې چې یا توبه وکړي یا په قید خانه کې مړ شي، بعضو اهل الله ویلي دي هغه څوک چې مونغ نه کوي د مسلمانانو په هدیره کې دې نه خښول کیږي، بابا سعدي رحمه الله ویلي دي چې ییلمازه ته قرض مه ورکوي، ځکه څوک چې د الله تعالی قرض نه اداء کوي هغه به ستاسو حق څنگه اداء کړي. (اللمعات ۱/۸۴، المرقات ۱/۲۳۶).

فأله رأس كل فاحشة: حُکمه چې د شرابو په څکلو سره عقل نابود کېږي، او کله چې عقل لارې شي نو بیا د گناه لار خلاصه شي. (المرقات ۱/۲۳۶). اذا فاتك الحياء فافعل ما شئت: یعنې اوس په فاحشه او غیر فاحشه کې تمیز کول ختم دي څه چې غواړي کوه یې.

واذا اصاب الناس موت: یعنې چیرته چې طاعون یا وبائي مرضونه وي هلته ورتلل شرعاً روانه دي او د هماغه ځای نه تبتیدل هم روانه دي، دا داسې ناروا دي لکه د جنگ په میدان کې چې د دښمن نه تبتیدل ناروا دي. (المرقات ۱/۲۳۶). وانفق على عيالك من طولك: طول د طاقت قدرت او وسعت په معنی سره دی، یعنې واجبي نفقات خو په ذمه باندې دي، په زائدو نفقاتو سره هم په اهل او عیال باندې مصرف وکړئ خو د خپل طاقت مطابق. (المرقات ۱/۲۳۷).

عصاك ادباً: یعنې د تادیب او تهذیب دپاره ضروري دي چې هر وخت همسا په اوږه باندې وي او په هغې سره د ښځې او د ماشومانو اصلاح جاري وي، مگر دغه وهل ټکول به د ادب دپاره وي نه د عذاب او تعذیب په شکل، خلاصه دا ده چې د هغوی د تادیب او ښه تعلیم دپاره زجر تویخ وهل ټکول په کار دي. (المرقات ۱/۲۳۷).

اوس یا کفر دی یا ایمان

(۱۲) وَعَنْ حُذَيْفَةَ قَالَ إِنَّمَا النِّفَاقُ كَانَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ

د حضرت حذیفه رضي الله عنه نه روایت دی چې د نفاق حکم د رسول الله صلى الله عليه وسلم په عهد سره ختم شوی،

فَأَمَّا الْيَوْمَ فَإِنَّمَا هُوَ الْكُفْرُ أَوِ الْإِيمَانُ (رواه البخاري^(۱)).

لهذا اوس دوه صورتونه دي یا به کفر وي یا ایمان.

توضیح: فاما اليوم: د رسول الله صلى الله عليه وسلم په مبارک عهد کې د یوشمیر مصلحتونو د وجې منافقین د مسلمانانو په حکم کې ساتل شوي وو او د هغوی ټول سازشونه برداشت کړي شوي وو، حضرت حذیفه رضي الله عنه ویلي دي: اوس هغه معامله نه ده پاتې شوې، اوس که چیرته معلومه شي چې کوم کس منافق دی، نو په هغه دې د ارتداد حکم جاري شي او اسلامي حکومت دې هغه ته د مرګ سزا ورکړي. (المرقات ۱/۲۳۷).



بَابُ فِي الْوَسْوَسةِ

وسوسه په لغت کې نرم آواز او د سرو زرو خختې ته ویل کیږي. لکه شاعر وايي:

هَؤُلَاءِ الْجَبِينِ وَوَسْوَاسُ الْخَلِي وَمَا يَفْخُحُ مِنْ عَزِي كَالْعَنْبَرِ الْعَبِي

وسواس او وسواس هم د وسوسه په معنی سره دي، بیا وسواس وسوسه اچونکي شیطان ته ویل شوي د زید عدل په شان، یعنې د مبالغې په طور شیطان ته وسواس ویل شوی، ځکه چې شریعت د هرې بدې نسبت شیطان ته کړې دی ترڅو چې د دغه خطرناک دشمن نفرت او دشمني په زړونو کې کینې، او د هر خیر نسبت یې د الله تعالی طرف ته کړې دی، اگر که د خیر او شر خالق الله دی، بهر حال فاسد خیالونه او بیکاره فکرونه کوم چې د شیطان په مداخلې سره انسان د کفر یا معصیت پورې رسوي دهغو نوم وسوسه ده. دویم تعریف داسې دی: کوم قلبي فکرونه (خیالات) چې د رذائلو طرف ته بلنه کوي هغه وسوسه ده، او کوم قلبي فکرونه (خیالات) چې د فضائلو طرف ته داعي وي هغه الهام دی، د غیر معصوم کس الهام حجت نه دی، هو که چیرته د شریعت موافق وو نو د تسلی وړ دی. (المرقات ۱/۲۳۸).

ددې سره ورته یو تعبیر داسې دی چې کوم سوچونه (خیالات) د شرک وي هغه وسوسه ده، او په زړه باندې کوم راتلونکي سوچونه (خیالات) چې د خیر دي هغه الهام دی، د وسوسې پنځه اقسام دي چې یو شاعر په دې شعر کې راجمع کړې دي:

مراتب القصد خمس هاجس ذکروا فخطر فحديث النفس فاستمعا

پلیه هم فعزم کلها رفعت سوی الاخير ففيه الاخذ قد وقعا

(۱) هاجس: کوم خیالات چې په زړه باندې یو ځل راشي او بیا رفع شي دا هاجس دی. (۲) خاطر: کوم خیال چې زړه ته بار بار راځي او قرار نه نیسي هغه ته خاطر ویل کیږي. (۳) که چیرته ددې خیالات استقرار په زړه کې راشي مگر دومره ضعیف وي چې د کار په کولو او نکولو کې کوم طرف ته ترجیح نوي نو دې ته حديث النفس ویل کیږي (۴) او که چیرته خیالات په زړه کې دومره مضبوط او قوي شي چې موجب فعل شي، مگر د فعل جانب مرجوح وي نو دا د (هم) درجه ده (۵) او که چیرته د (هم) درجه په زړه کې دومره قوي شي چې د فعل جانب راجح شي یعنې صرف د موقع انتظار وي نو دا (عزم) دی. په اولنیو دریو قسمونو باندې نه ثواب شته نه عذاب بالکل معاف دي، ځکه چې دا غیر اختیاري دي. د (هم) په درجه کې چې کومه وسوسه ده دا په سیئه او د شر په کار کې معاف ده، دا ددې امت اعزاز دی، او د خیر او ثواب په کار کې د لسو پر ځای یوه نیکي ورکول کیږي. او په (عزم) کې که چیرته د گناه

عزم وي نو د عذاب مستحق کيږي، او که چيرته د حسني او د نيکي عزم وي نو ﴿مَنْ جَاءَ بِالْحَسَنَةِ فَلَهُ عَشْرُ أَمْثَالِهَا﴾ د وعدې مطابق لس چنده ثواب ورکول کيږي، بيا قلبيه عزائم بڼه عقائد دي نو په هغو باندې ثواب دی، او په بدو عقائدو کې عذاب دی په دې کې اتفاق دی. او که چيرته دغه قلبيه عزائم د اخلاقياتو د قبيلې نه وي نو په ښو اخلاقو او صفاتو باندې ثواب ورکول کيږي، او په بدو باندې عذاب شته، او په دې باندې هم اتفاق دی، ښه اخلاق صبر، شکر، د آخرت فکر، تواضع وغيره دي، ناکاره اخلاق تکبر، عجب، کينه، حسد او وغيره دي، او که چيرته دغه قلبيه عزائم له جوارحو (اندامونو) سره متعلق وي نو په دې کې اختلاف دی، بعضو د عزم په درجه کې د مؤاخذي قول کړی او بعضو د عدم مؤاخذي قول کړی، راجع داده چې مواخذه شته، والله اعلم. (المرقات ۱/۲۳۹).

الْفَصْلُ الْأَوَّلُ

دوسو معافي

(۱) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ
د حضرت ابو هريره رَضِيَ اللَّهُ عَنْهُ روايت دی چې رسول الله صَلَّى اللَّهُ عَلَيْهِ وَسَلَّمَ فرمايل: حقيقت داده چې الله تعالى
تَجَاوَزَ عَنْ أُمَّتِي مَا وَسَّوَسَتْ بِهِ صُدُورُهَا مَا لَمْ
زما امت ته د هغو وسوسو معافي کړې ده کوم چې د هغو په زړونو کې پيدا کيږي، ترڅو پورې چې هغوي
تَعْمَلُ بِهِ أَوْ تَتَكَلَّمُ. (مُتَّفَقٌ عَلَيْهِ). ^(۱)
په دغو وسوسو باندې عمل ونه کړي او هغه په ژبه باندې رانه وږي.

توضیح: ماوسوست به صدورها: صدورها مرفوع دی کوم چې د وسوست فاعل دی او دا راجع دی، يا منصوب دی د ظرفيت په بناء باندې او فاعل محذوف دی (ای ماوسوست الشياطين به في صدورها) د ها ضمير امت طرف ته راجع دی، او د امت نه مراد امت اجابت دی امت دعوت يعني کفار مراد نه دي.

(۱) أخرجه البخاري في صحيحه ۱۶۰/۵، رقم الحديث: ۲۵۲۸، ومسلم في صحيحه ۱۱۶/۱ رقم الحديث: ۲۰۲-۱۲۷، وأخرجه ابوداود في السنن ۶۵۷/۲، رقم الحديث: ۲۲۰۹، والنسائي ۱۵۶/۶، رقم الحديث: ۳۴۳۴، والترمذي ۴۸۹/۳، رقم الحديث: ۱۱۸۳، وابن ماجه في السنن ۴۸۹/۳، رقم الحديث: ۲۰۴۰، واحد في مسنده ۳۹۳/۲.

شیخ عبدالحق محدث دهلوی رَحْمَةُ اللَّهِ وِیْلِي دې چې دلته د عزم نه بغير وسوسه مراد ده، په عزم باندې مواخذه د نورو نصوصو د وجې ده مثلاً والاثم ما حاک فی نفسک وکررد او یا حدیث فالقاتل والمقتول فی النار قیل الخ په دغه حدیث کې مقتول هم مجرم ګرځول شوی، ځکه چې هغه هم حریص وو د خپل ورور په وژلو باندې کومه چې د عزم درجه ده، خلاصه دا چې د ذکر شوي حدیث نه په ظاهر د عزم درجه هم معاف ده مګر د نورو نصوصو په وجه د عزم درجه مستثنی شوې ده. (اشعة اللمعات ۱/۸۵، المرقات ۱/۲۳۹).

ما لم تعمل به : که چیرته هغه کار د فعل سره تعلق لرلود نو ترڅو پورې یې چې د فعل ارتکاب نه وي کړی نو معاف دی. (المرقات ۱/۲۳۸).

او تتکلم : ای لم تتکلم : یعنی که چیرته هغه کار د قول سره متعلق وو نو چې ترڅو پورې یې کلام نوي کړی صرف وسوسه ده نو معاف دی، معلومه شوه چې کوم اقوال افعال او اعمال د جوارحو نه په غیر قلبي عقائدو وغیره سره متعلق وي هغه هروخت ګناه دي. (المرقات ۱/۲۳۸).

وسوسه را تلل د ایمان دلیل دی

(۲) وَعَنْهُ قَالَ جَاءَ نَاسٌ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى النَّبِيِّ صَلَّى اللَّهُ عَلَيْهِ وَسَلَّمَ
د ابو هريره رَوَاتِهِ عَنْهُ روايت دی چې يوه ورځ د نبی ﷺ صحابه کرام ﷺ در سالت پدربار کې حاضر
فَسَأَلُوهُ إِنَّا لَجِدُ فِي أَنْفُسِنَا مَا يَتَعَاظِمُ
شو او عرض یې وکړه چې مونږ په خپلو زړونو کې څه داسې وسوسې موندلې دي د کومو چې په ژبه باندې
أَحَدُنَا أَنْ يَتَكَلَّمَ بِهِ قَالَ أَوْقَدْ وَجَدْتُمُوهُ
راوړل هم مونږ بد ګڼو نبی ﷺ تپوس وکړو آیا تاسو په رښتیا همداسې موندلې (چې کله کومه داسې
وسوسه په تاسو کې دننه پیدا شوې کومه چې ستاسو زړونه په خپله هغه نه خوښوي او دهغې په ژبه باندې
قَالُوا لَعَمْرُكَ قَالَ ذَلِكَ صَرِيحُ الْإِيمَانِ : (۱) (رَوَاهُ مُسْلِمٌ).
راوړل هم تاسو بد ګڼئ؟ صحابه کرامو عرض وکړو آو! بیانې ﷺ وویل دا ښکاره ایمان دی.

توضیح : ما يتعاطم : یعنی د هغو تصور او د هغو په ژبه باندې راوړل هم مونږ دیر غټ جرم ګڼو لکه

څوک چې ووايي (من خلق الله كيف هو؟ اين هو؟) تعظيم د باب تفاعل نه د مبالغې دپاره راغلی دی (ای نستعظم غاية الاستعظام) قاعده دا ده چې کله د مفاعلي باب د مبالغې يعنې د جانينو دپاره استعمال هم نه شي بيا هم مبالغه په هغه کې وي نو دلته د مبالغې دپاره شوه. (المرقات ۱/۲۴۱).
او قد وجدتموه: دا په مقدر باندې عطف دی (ای او قد حصلتوه وقد وجدتموه). (المرقات ۱/۲۴۱).

ذلك صريح الايمان: وسوسه راتلل صريح ايمان نه دی بلکې دوسوسې دومره غټه او بد گڼل دا صريح ايمان دی يعنې چې په ژبه باندې نه شي راوړل کيدی نو په زړه کې به څومره متفكره وي، په دغه جمله کې نبي ﷺ امت ته تسلي ورکړې او گويا چې دوسوسې علاج دی چې وسوسه راشي او که لاړه شي که هر څه وي نو ستاسو ايمان ته نقصان نه شي رسولی تاسو هيڅ پروا مه کوئ. ځکه چې خالي کور چې وړان پزوت وي نو هيڅوک نه ورځي، يادا چې بې ميوې ونه په کاهو نه ويشتل کيږي بلکې کومه ونه چې ميوه داره وي هغه په کاهو ويشتل کيږي او چيرته چې څه موجود وي هلته غل راځي (المرقات ۱/۲۴۱)

د شيطاني وسوسو نه په الله تعالى سره پناه وغواړئ

(۲) وَ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْتِي الشَّيْطَانُ أَحَدَكُمْ
دا ابو هريره روى الله عنه روايت دی چې نبي ﷺ په تاسو کې د بعضو کسانو خوا ته شيطان راځي
فَيَقُولُ مَنْ خَلَقَ كَذَا حَقٌّ يَقُولَ مَنْ خَلَقَ رَبَّكَ
اودا وايي چې فلاني فلاني شيان چاپېدا کړي؟ تردې چې بيا هغه داسې وايي چې ستاسو پروردگار چاپېدا
فَإِذَا بَلَغَهُ فَلْيَسْتَعِذْ بِاللَّهِ وَلْيُنْتِهِ. (مُتَّفَقٌ عَلَيْهِ). (۱)
کړی؟ کله چې خبره تردې ځايه راشي نو هغه ته په کار دي چې په الله سره پناه وغواړي.

توضيح: فاذا بلغه: په دې کې د فاعل ضمير مرفوع دی کوم چې احدکم طرف ته راجع دی او الضمير د مفعول به دی ای ادا بلغ احدکم هذا القول يا ضمير مرفوع شيطان طرف ته راجع دی يعنې کله چې شيطان په دې کې تردې ځايه ورسېږي نو ته د مردود شيطان نه په الله پناه وغواړه (المرقات ۱/۲۴۲)
فليستعذ بالله: علامه خطابي رحمه الله يولي چې شيطاني اغواء او د هغه وسوسې غير متناهي دي که چيرته

هغو ته مهلت ورکړی شي نو معامله نه ختمیږي، بلکې خطرناکه جوړیږي. لهذا پناه دې وغوښتل شي او معامله دې ختمه کړی شي، ځکه چې په تعوذ سره هغه تښتي. يعنې اعوذ بالله او معوذتين ووايه دا تصور وکړه چې د لوی بادشاه په پناه کې راغلم هغه د شیطان نه زما حفاظت کوي په دې سره وسوسه ختمیږي علامه ابن قیم رحمه الله تعوذاتو د پاره لس وظیفې معلومې کړې (۱) تعوذ بالله (۲) قرائت معوذتين (۳) آية الكرسي (۴) قرائت سورة بقره (۵) د امن الرسول لوستل (۶) حم المؤمن واليه المصير پورې لوستل (۷) کثرت ذکر الله (۸) په کثرت سره د لا اله الا الله ویل (۹) په اودس کې اوسیدل (۱۰) په اجنبیاتو باندې د غلط نظر نه د خپلو سترگو ښکته ساتل، په دې سره د وسوسو دروازه بندیدلی شي.

دوسو دفع کولو وظیفه

(۲) وَ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَزَالُ النَّاسُ				
د ابو هريره رضي الله عنه نه روایت دی چې نبی علیه السلام وفرمايل: خلک هميشه (په خپلو زړونو کې د مخلوقاتو				
يَكْسَاءُونَ	حَقُّ	يُقَالُ	هَذَا	خَلَقَ اللَّهُ الْخَلْقَ
وغیره باره کې) د خیالاتو پوښتنې کوي تردې چې ووايي چې دغه ټول مخلوقات خواله تعالی پيدا کړي				
فَمَنْ	خَلَقَ	اللَّهُ	فَمَنْ	وَجَدَ مِنْ ذَلِكَ شَيْئًا
نو خدای چا پيدا کړی دی؟ پس د کوم کس په زړه او دماغو کې چې د اقم خیال او وسوسه پيدا شي نو هغه				
فَلْيَقُلْ آمَنْتُ بِاللَّهِ وَ رُسُلِهِ . (مُتَّفَقٌ عَلَيْهِ). ^(۱)				
دې داسې ووايي چې ما په خدای تعالی باندې او د هغه په رسول صلی الله علیه و سلم باندې ایمان راوړی دی.				

توضیح: يتساءلون: يعنې انسانان په خپل مينځ کې د يو بل نه پوښتنې کوي يا مراد دادی چې انسان د شیطان سره معامله کوي مگر دغه احتمال بعيد دی چې د انسان او د شیطان په مينځ کې دغه مکالمه وشي دريم احتمال دا چې انسان د خپل نفس نه سوال کوي يقال هذا خلق الله الخلق هذا مبتداء ده خبر محذوف دی کوم چې معروف يا مشهور دی (يعني هذا القول مشهور ومسلم وهو ان الله خلق الخلق فما تقول في الله فان الله شيء وكل شيء مخلوق فمن خلق الله؟ (طبيعي) فليقل آمنت بالله ورسله

(۱) الحديث ليس بموجود في صحيح البخاري إنما الموجود رواية أنس بن مالك عن النبي صلى الله عليه وسلم قال: هذا الله خالق كل شيء، فمن خلق الله، رقم الحديث ۷۲۹۶، ومسلم في صحيحه ۱۱۹/۱، رقم الحديث ۲۱۲-۱۳۴، وأخرجه أبو داود في السنن ۹۱/۵، رقم الحديث ۴۷۲۱، وأحمد في مسنده ۲۸۲/۲.

يعني دغه سوال جواب او دغه خيال د کفر دی، ددې وجې نه مسلمان ته په کار دي چې سمدستي ووايي
آمنت بالله ورسله ترڅو چې په دې سره د هغه د ايمان تجديد وشي، د وسوسې دفع کولو يو علاج دا هم دی
چې د هر مونځ نه وروسته ۷ ځلې دا آيت کریمه ولوستل شي او دم کړې شي نو وسوسه به نه راځي، هغه آيت
دادی: (وَقُلْ رَبِّ اَعُوذُ بِكَ مِنْ هَمَزَاتِ الشَّيَاطِينِ وَاَعُوذُ بِكَ رَبِّ اَنْ يَخْضُرُونِ) (المراقات ۱/۲۴۳)

د هر انسان سره پيری او فرسته مقرر دي

(۵) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْكُمْ مِنْ أَحَدٍ
د ابن مسعود رَضِيَ اللَّهُ عَنْهُ نه روایت دی چې نبي عَلَيْهِ السَّلَام ارشاد وفرمایلو: په تاسو کې هېڅ کس داسې نشته
إِلَّا وَقَدْ وَكَّلَ بِهِ قَرِينُهُ مِنَ الْجِنِّ وَ قَرِينُهُ مِنَ الْمَلَائِكَةِ
د کوم سره چې یو ملگری د پیریانو (شیطان) نه او یو ملگری د فرستو نه مقرر شوی نه وي صحابه کرامو
قَالُوا وَ إِيَّاكَ يَا رَسُولَ اللَّهِ قَالَ وَ إِيَّايَ وَ لَكِنَّ
عرض وکړو، یا رسول الله! آیا د تاسو سره هم شته؟ نو نبي عَلَيْهِ السَّلَام وفرمایل: هو! زما سره هم شته، لیکن
اللَّهُ أَعَانَنِي عَلَيْهِ فَأَسْلَمَ
لیکن خدای تعالی ماته د شیطان سره په مقابله کولو کې مرسته راکړې ده نو ځکه زه د هغه مکر فريب او
فَلَا يَأْمُرُنِي إِلَّا بِخَيْرٍ. (رَوَاهُ مُسْلِمٌ) ^(۱)
د هغه د گمراهۍ نه محفوظ یم (بلکې تردې پورې چې) هغه هم ماته د نیکۍ مشوره راکوي

توضیح: وکل به قرینه: داد مجهول صیغه ده قرین ملگری ته ویل کیږي کوم چې د پیدایښت دوخت نه د
انسان سره وي ترڅو چې هغه مسخر کړي او د ځان تابع یې جوړ کړي، کوم چې انسان پیدا شي نو د هغه د پاره
یو شیطان یو د فرسته مقرر یږي، فرسته (ملهم الخیر) او شیطان (وسواس الشر). (المراقات ۱/۲۴۴)
اعانفی علیه: یعنی د هغه په مقابله کې الله زما مرسته او نصرت کړی دی. (المراقات ۱/۲۴۵).

فأسلم: د اسلم دغه لفظ د میم په فتحې سره د ماضي صیغه هم ویل شوې ده او د میم په ضمې سره د

متکلمه صیغه هم ویل شوې ده، اوس سوال دا دی چې اسلام که د ماضي صیغه ده نو بیا شیطان څنگه مسلمان شو؟ نو ددې اعتراض د وجې علماو ددې لفظ په مفهوم کې اختلاف کړی دی. علامه خطابي رحمه الله هغه د متکلم په معنی سره اخستلی دی، یعنې زه د هغه د شر نه محفوظ کړی شوی یم، او بعضو علماؤ د ماضي صیغه راجحه ګرځولې ده، او د اسلام راوړلو مطلب دا دی چې هغه منقاد مطیع او فرمانبردار شوی دی دا رایه د قاضي عیاض رحمه الله او نورو ده، ابن تیمیه رحمه الله ددې نه په غیر نور توجیهات تحریف ګڼلي دي، هغه ویلي دي چې اسلام بمعنی استسلم او انقیاد دی او فلا یا امرنی الا بخیر هم په دې باندې دلالت کړی دی. (المرقات ١/٢٤٥).

شیطان د انسان په رګونو کې ګرځي را ګرځي

(٦) وَعَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الشَّيْطَانَ يَجْرِي مِنَ الْإِنْسَانِ
د انس رضي الله عنه روايت دی چې نبي عليه السلام وفرمايل چې په انسان کې دننه شيطان داسې منډې رامنډې
مَجْرَى الدَّمِ . (مُتَّفَقٌ عَلَيْهِ) ^(١)
وهي لکه څنگه چې په رګونو کې وينه ګردش کوي.

توضیح: یجری مجری الدم: وينه چې په رګونو کې کوم کوم ځای ګرځي را ګرځي هغو ته مجری الدم ویل شوي دي، یا کلام یا خو تشبیه ده نو په مجاز باندې محمول دی او مجری به مصدر میمی شي، یعنې شیطان هلته وسوسې اچوي چیرته چې وينه ځي، او یا دا کلام په حقیقت باندې بناء دی چې شیطان په خپله دننه ننوځي د وينې سره ګرځي چیرته چې وينه ځي هلته شیطان ځي، بیا کلام داسې شو (یجری من الانسان کجریان الدم او یجری فی مجاری الدم) نو په خپله دننه ځي وسوسې اچوي، دا دې ځیث ته الله تعالی یو قوت او په انسانانو باندې د قابو موندلو اختیار ورکړی دی کوم چې ازمايښت دی. (المرقات ٢٤٥-١/٢٤٦).

شیطان د ماشومانو د پیدایښت په وخت کې چک لګوي

(٤) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ بَنِي آدَمَ مَوْلُودٌ
د حضرت ابو هريره رضي الله عنه روايت دی چې نبي عليه السلام وفرمايل: د بني آدم چې دلته کوم بچی پيدا کيږي

(١) أخرجه البخاري في صحيحه ٣٣٦١/٦، ولم الحديث ٣٢٨١، ومسلم في صحيحه ١٧١٢/١، ولم الحديث ٢٣، وأخرجه ابوداود في السنن ٨٣٤/٢.

ولم الحديث ٢٤٧٠، وابن ماجه في السنن ٥٦٦/١، ولم الحديث ١٧٧٩، واحد في مسنده ١٥٦/٣.

إِلَّا يَسْتَهُ الشَّيْطَانُ حِينَ يُؤَلِّدُ فَيَسْتَهْلُ صَارِخًا مِنْ مَسِّ الشَّيْطَانِ غَيْرَ مَرِيْمَ وَابْنِهَا (مُتَّفَقٌ عَلَيْهِ).^(۱)

شیطان په هغه چک لگوي د کوم د وچې چې ماشوم چغه کوي بغیر د مریم او دهغې د زوی (حضرت عیسی) نه.

توضیح: یستهل صارخا: شیطان که چیرته په ظاهري طور ماشوم ته ټونگه ورکوي نو د دغې ټونگې په لگولو سره ماشوم چیغه وهي، او که چیرته ظاهري مه نه ده بلکې باطني ده نو چونکه ماشوم معصوم او پاک طینت دی د شیطان د وسوسو نه ناخبره دی نو دا غیر مانوس وگڼي او چغه کړي. استهلال د نوي پیدا شوي ماشوم چیغې ته ویل کیږي. (المراقات ۱/۲۴۶).

غیر مریم و ابنها: د حضرت مریم عَلَيْهَا السَّلَام مور دا دعا غوښتې وه ﴿وَإِنِّي أُعِيذُهَا بِكَ وَذُرِّيَّتَهَا مِنَ الشَّيْطَانِ الرَّجِيمِ﴾ الله تعالی یې دعا قبوله کړې وه نو محفوظ شول. باقي متکلم عادة د کلام د محاورې نه په خپله خارج دی که نه نو رسول الله صَلَّى اللَّهُ عَلَيْهِ وَسَلَّمَ هم ددې مس نه محفوظ وو دا جزئي فضیلت دی په کوم سره چې هیڅ اعتراض واقع کیدلی نه شي. (المراقات ۱/۲۴۷).

(۸) وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صِيَاحُ الْمُؤَلُّودِ حِينَ يَقَعُ

د ابوهریره رَضِيَ اللَّهُ عَنْهُ نه روایت دی چې نبی عَلَيْهِ السَّلَام وفرمايل: د پيداينست په وخت کې ماشوم ځکه چغه

نَرَاغَةً مِنَ الشَّيْطَانِ. (مُتَّفَقٌ عَلَيْهِ).^(۲)

کوي چې شیطان په هغه باندې چک لگوي.

د کورني ژوند تباہ کول د شیطان خوښی عمل دی

(۹) وَعَنْ جَابِرٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ ابْلِيسَ يَضَعُ عَرَّشَهُ عَلَى الْمَاءِ

د جابر رَضِيَ اللَّهُ عَنْهُ روایت دی چې نبی عَلَيْهِ السَّلَام وفرمايل: ابليس دخپل حکومت تخت په سمندر باندې ايښی

ثُمَّ يَبْعَثُ سَرَايَاَهُ يَفْتِنُونَ النَّاسَ

وي ياد هغه ځای نه خپل فوځونه وليږي ترڅو چې هغوی خلک په فتنو او گمراهۍ کې مبتلا کړي د ابليس په

فَأَذَلَّاهُمْ مِنْهُ مَزِيلَةٌ أَغْطَاهُمْ فِتْنَةً يَجِيءُ أَحَدُهُمْ

فوخ کې هغه ته تر ټولو نژدې هغه دی کوم چې د ټولو نه د زياتو فتنو اچوونکی وي په هغو کې چې يو واپس راشي

فَيَقُولُ	فَعَلْتَ	كَذًا	وَ	كَذًا	فَيَقُولُ	مَا	صَنَعْتَ	شَيْئًا
وبه وايي مافلانی. فلانی. فتنې پيدا کړې، ابليس دهغه په جواب کې وايي تابهېڅ نه دي کړي نبي عليه السلام								
قَالَ	لَمْ	يَجِءْ	أَحَدُهُمْ	فَيَقُولُ	مَا	تَرَكْتُهُ	حَقًّا	
و فرمايل چې بيا به په هغو کې يو راشي او وبه وايي ما (د يو بنده گمراه کول شروع کړل) او تر هغه وخته								
فَرَّقْتُ	بَيْنَهُ	وَ	بَيْنَ	أَمْرَاتِهِ	قَالَ			
به دغه کس بېچ پرې نږدې ترڅو چې دهغه او دهغه د بنځې په مينځ کې جدائي رانه ولې نبي عليه السلام و فرمايل								
فَيُنْذِرُهُ	مِنْهُ	وَ	يَقُولُ	نَعَمْ	أَنْتَ			
چې ابليس دا (واوري) هغه له ځان سره نږدې کښيږي او ورته وايي چې تابه کار کړې (د حديث پور اوي)								
قَالَ	الْأَعْمَشُ	أَرَاهُ	قَالَ	فَيَلْتَزِمُهُ ^(١)				
اعمش ويلي دي چې جابر په ځای د فيدنېه فيلتزمه (پس ابليس هغه ته غاړه ورکړي) الفاظ نقل کړي وو								

توضيح: يضع عرشه على الماء: يوشمير حضراتو په اوبو باندې د ابليس د تخت مکمل صورت په مجاز باندې حمل کړی دی چې دلته تسلط او قدرت مراد دی، مگر راجح نه دی، نور وشارحينو د کلام په حقيقت باندې حمل کړی، چې ابليس په سمندر باندې تخت وغوروي په هغه باندې ناست وي خپل اولاد د کار په کولو پسې وليږي گویا چې دغه خبيث خپل حيثيت د الله تعالی په مقابل کې وړاندې کوي ددې تاييد په دې روايت سره شوی دی کوم چې د مشکوة په ۴۷۸ صفحه کې دی، په هغه کې دي کله چې ابن صياد د نبي عليه السلام نه تپوس وکړو: (ما ذا ترى قال عرشا على الماء فقال ترى عرش ابليس على البحر). (مشکوة ص ۴۷۸، المرقات ۱/۲۴۸).

فرقت بينه وبين امراته: په دې سره ابليس زيات ځکه خوشحاله کيږي چې د بنځې او ميره په مينځ کې جنجال داسې متعدي عمل دی په کوم سره چې په طرفينو کې پراخ جنجالونه او جگړې پيدا کيږي، نو يو فساد نه دی بلکې د ډيرو زياتو فسادونو خيمه ده، په کوم سره چې شيطان خوشحالېږي. او نن صباد اين جي اوز بنيادي مقصد هم د ابليس دغه خوښ عمل دی کوم چې کورنۍ تباه کړي (المرقات ۱/۲۳۹)

لعمري: يعنې ابليس وايي چې هو کار خو تا کړی. په دغه صورت کې دا حرف ايجاب د هو په معنی

سره دی. یا دا د افعال مدحو نه دی یعنې (نعم الولدانت) ته خومره بڼه بچی یې؟ خومره بڼه یې؟ او یا هغه له سینې سره جوخت ونیسي. (المراقات ۱/۲۳۹).

د عربو د جزیرې نه شیطان مایوسه شوی دی

(۱۰) وَ عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الشَّيْطَانَ قَدْ أُيسَ مِنْ أَنْ

د حضرت جابر رضي الله عنه نه روایت دی چې نبی عليه السلام وفرمایل: شیطان ددې خبرې نه مایوسه شوی دی

يَعْبُدُهُ^۱ الْمُصَلُّونَ فِي جَزِيرَةِ الْعَرَبِ وَ لَكِنْ

چې په جزیره عرب کې مصلین (یعنې مسلمانان) دهغه عبادت وکړي. لیکن دهغوپه مینځ کې د فساد او

التَّخْرِيشَ بَيْنَهُمْ. (رَوَاهُ مُسْلِمٌ).^(۱)

فتنې د خورولو نه مایوسه شوی نه دی.

توضیح: المصلون: یعنې د مونځ کوونکي ددې نه مراد مسلمون دي نو د اسلام مهم عبادت او د اسلام مهم جزء مونځ ذکر شوی او دا اشاره شوې چې مسلمان هغه دی کوم چې مونځ کوي، د شیطان د عبادت نه مراد شرک او د بتانو عبادت دی. (المراقات ۲۴۹-۱/۲۵۰).

سوال: شبهه دا کیږي چې د رسول الله صلی الله علیه وسلم د وفات نه وروسته په جزیره عرب کې ۷۵ فیصده خلق د اسلام نه گرځیدلي وو چا له زکوٰۃ نه انکار وکړ څوک د مسیلمه کذاب یا اسود عیسی یا سجاح په شان د دروغونو مدعیانو د نبوت سره ملګري شول او د ارتداد فتنه عامه شوه بیا دا یې څنګه فرمایلي دي چې شیطان مایوس شوی دی چې بیا په جزیره عرب کې د هغه عبادت شروع شو؟ **جواب:** ددې آسان جواب دا دی چې دغه مایوسي د بت پرستی د عبادت نه ده چې په جزیره عرب کې بیا د بتانو عبادت شروع شي او دا عمل ترننه پورې نه دی شوی چې هلته دې یو چا بت ودرولی وي، په هماغه د ارتداد په دور کې هم هیچاد کفر او شرک دا قسم خپل کړی نه وو. **دویم جواب:** دا چې په جزیره عرب کې د اسلام د انقلاب نه وروسته د کفر د انقلاب نه مایوسي ده چې اوس دلته د جاهلیت د دور او د کفر انقلاب نه شي راتللی اگرکه فساد او گناه وي، د جزیرې قید ځکه لګول شوی دی چې دا وخت اسلام صرف هلته وو.

في جزيرة العرب: جزیره د زمکې د هغې وچې برخې نوم دی د کومې چې څلور واړه طرفونه اوبو راګیر کړي وي، چونکه د عربو دریو طرفونو ته اوبه دي نو ځکه د اکثر حکم په اعتبار سره جزیره ورته ویل

(۱) أخرجه مسلم في صحيحه ۲/۱۹۶، رقم الحديث ۶۵، والترمذي ۲/۲۹۱، رقم الحديث ۱۹۳۷، واحد في مسنده ۲/۳۱۳.

شوي ده. ځكه چې د عربو په شمال کې د شام هیواد واقع دی کوم چې د اوبو نه خالي دی. هو په زیاتره برخو باندې د اوبو احاطه ده. مثلاً بحر هند. بحر قلزم. د جله او فرات په دغه ملک باندې احاطه کړې. څلور واړه حدود په دې شکل دي د عربو په مشرقي طرف کې خلیج فارس او بحر عمان واقع دي. په مغربي طرف کې بحیره قلزم او نهر سویز واقع دي په جنوب کې بحر هند واقع دی او په شمال کې د شام هیواد دی. د عربو جزیره په پنځو برخو باندې مشتمله ده (۱) تهامه (۲) نجد (۳) حجاز (۴) عروض (۵) یمن. کله چې جزیره عرب وویل شي نو د هغې اطلاق په اوږدوالي کې له عدن نه تر عراق پورې دی او په پلنوالي کې د جدې نه تر شام پورې ده. (الکاشف ۱/۲۲۵. المرقات ۱/۲۵۰).

لکن فی التحریش: یعنی په خپل منځ کې د جگړو فتنو او فساد اچولو نه مایوس شوی نه دی. بلکې په دې کې مصروف دی، چنانچه د حضرت عثمان رضی الله عنه په شهادت د حضرت علي رضی الله عنه په شهادت او نورو جنگونو کې همدې شیطاني اغواء کار کړی وو، نن صبا د یهودو او نصاراو په شکل کې جزیرې ته ابلیس راغلی دی، تحریش: فریب او دوکې ته ویل شوي دي. (المرقات ۱/۲۵۰).

الفصل الثانی

۳ محرم الحرام ۱۴۰۹ هـ

په وسوسې سره مه پریشانه کیرئ

(۱۱) عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ جَاءَهُ رَجُلٌ	
د حضرت ابن عباس رضی الله عنه نه روایت دی چې در رسول الله صلی الله علیه وسلم په خدمت کې یو صحابي حاضر شو	
فَقَالَ	إِنِّي أَحَدُتُ لَفْسِي بِالشَّيْءِ لَأَنْ أَكُونَ
عرض یې وکړو یا رسول الله! ما په خپل ځان کې دننه داسې بد خیال موندلی چې په ژبه دهغه ښکاره کولو په	
حُمَةً أَحَبُّ إِلَيَّ مِنْ أَنْ أَتَكَلَّمَ بِهِ قَالَ الْحَمْدُ لِلَّهِ	
ځای سوځیدل ما ته زفات خوښ دي، نبی عليه السلام چې (دا واوریدل) وې فرمایل: د الله شکر اداء کړه	
الَّذِي رَدَّ أَمْرَهُ إِلَى الْوَسْوَاسَةِ (رَوَاهُ أَبُو دَاوُدَ) ^(۱) .	
کوم چې همدا خیال د وسوسې تر حده وساتلو.	

توضیح: احدث نفسي بالشئ: ای فی هان الله ووجوده و صفاته، دا هاجس غیر اختیاري دی.

حمية: يعنې د کونلې په شان سو خیدل ماته خوښ دي لیکن د دغې وسوسې تصور کول نه خوښوم. په دې کې د هواجس نه د سخت نفرت اظهار دی کوم چې دایمان د پوځوالي نښه ده (المرقات ۲۵۰-۱/۲۵۱)

ردا امره: د ضمیر مجرور مرجع شیطان دی. نو مطلب دا شو چې الحمد لله د شیطان معامله اوس صرف په وسوسه کې دننه منحصر شوې ساتل شوې، اول خو هغه په کفر کې مبتلا کول کړي وو اوس د ایمان په مقاومت او مزاحمت سره صرف وسوسه اچولی شي. کومه چې معاف ده او ددې نه وړاندې هیڅ نه شي کولی یعنې دهم او عزم معامله نه ده پاتې شوې بلکې صرف قلبي خطرات پاتې شوي مع الاستقباح و الکراهية و ذاک صریح الایمان، یاداسې پوهه شئ چې د امره مجرور ضمیر هغه راتلونکي انسان ته راجع دی یعنې الحمد لله چې د دغه سړي معامله تروسوسې پورې محدود ساتل شوې ده او وسوسه معاف ده. (المرقات ۱/۲۵۱). شاه ولي الله رَحْمَةُ اللهِ وِليي چې د شیطان دوسوسو او د هغود تاثیر صورتونه مختلف دي اوداتغیر دوسوسه زده کس دوجې دی غټه وسوسه داده چې د کفر القاء وکړي کله چې په دې کې ناکام شي او وسوسه زده کس په ایماني قوت سره خپل ځان وساتي، نو اوس د شیطان وسوسه د عام فساد طرف ته راځي او تدبیر منزل خرابوي، سیاست مدني خرابوي، که چیرته دغه کس ددې نه هم ځان وساتي بیاد خواطرو (ناکاره خیالات) په صورت کې شیطان تاثیر کوي په زړه کې خیال راځي اودامعاف دي په نفوس قدسیو باندې دغه اثر هم نه شي اچولی.

په خپل ځان کې دننه د نیکۍ په حرکت باندې د الله شکر اداء کړه

(۱۲) وَ عَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ
د ابن مسعود رَضِيَ اللهُ عَنْهُ نه روایت دی چې نبی عَلَیْهِ السَّلَام و فرمایل: حقیقت دادی چې په هر انسان باندې یو
لِلشَّيْطَانِ لَمَّةٌ بِابْنِ آدَمَ وَ لِلْمَلِكِ لَمَّةٌ فَأَمَّا لَمَّةُ الشَّيْطَانِ فَإِعَادُ بِالْشَّرِّ
تصرف خود شیطان وي، او یو تصرف د فرښتې، د شیطان تصرف خودادی چې هغه یې بدی ته مائل کوي
وَ تَكْلِيبُ بِالْحَقِّ وَ أَمَّا لَمَّةُ الْمَلِكِ فَإِعَادُ بِالْخَيْرِ وَ تَصْدِيقُ بِالْحَقِّ
او حق دروغ ورته ښکاره کوي او د فرښتې تصرف دادی چې هغه یې نیکۍ ته مائل کوي او د حق تصدیق کوي:
فَمَنْ وَجَدَ ذَلِكَ فَلْيَعْلَمْ أَنَّ
لهذا کوم کس چې (د نیکۍ طرف ته د مائل کیدو) دغه کیفیت په خپل ځان کې دننه پیدا کړي نو هغه ته پوهیدل
مِنْ اللَّهِ فَيَحْمَدُ اللَّهَ وَ مَنْ
په کار دي چې دادالله تعالی د طرفه هدایت دی په دې باندې هغه ته د الله شکر کول په کار دي او کوم کس

وَجَدَ الْاُخْرٰى

چې دویم کیفیت (یعنې د شیطاني وسوسو اچول) په ځان کې دننه پیدا کړي هغه ته په کار دي چې د مردود

فَلْيَتَعَوَّذْ بِاللّٰهِ مِنَ الشَّيْطَانِ الرَّجِيْمِ ثُمَّ قَرَأْ : ﴿ الشَّيْطَانُ يَعِدُكُمُ الْفَقْرَ

شیطان نه په الله پناه و غواړي، بیا یې دغه قرآني آیت تلاوت کړ (ترجمه) شیطان تاسو د فقر نه ویروي

وَ يَأْمُرُكُم بِالْفَحْشَاءِ ۖ (رَوَاهُ التِّرْمِذِيُّ) ^(۱) وَقَالَ : هَذَا حَدِيثٌ غَرِيبٌ.

او د گناه د پاره مو آماده کوي، دغه روایت ترمذي نقل کړی او ویلي یې دي چې دا حدیث غریب دی.

توضیح: لمة: بالفتح من الالهام، نزول خفیف ته ویل شوي دي ددې نه مراد د خاطر د درجې وسوسه ده کومه چې غیر مستقره وي، بیا که چیرته دغه الهام او لمة د فرښتو له طرفه وي نو هغه ته الهام ویل کیږي او که د شیطان د طرفه وي نو وسوسه ده. (المرقات ۱/۲۵۱).

بأین آدم: یعنی د هغه د جنس نه مراد انسان دی، علماؤ لیکلي دي چې په الهام او وسوسه کې فرق د حرامو خوړونکي خلک نه شي کولی. (المرقات ۱/۲۵۱).

فایعاد بالشر: د شر نه کفر شرک او نور معاصي مراد دي د وعد او ایعاد سره متعلق فراء نحوي ویلي دي چې د (وعد) لفظ د خیر او شر دواړو د پاره استعمال شوی دی لکه چې ویل شوي دي (وعدته خیرا، وعدته شرا) خو که چیرته مفعول به مذکور نه وو لکه (وعدته) نو په دې صورت کې د (وعد) لفظ صرف د خیر د پاره استعمالیږي. او ایعاد او وعید د شر د پاره استعمال شوي دي، البته شاذ او نادر ایعاد چیرته د خیر د پاره هم استعمال شوی دی، د وعده خلافی چې څومره وعیدونه دي دا په هغه صورت کې دي چې د وعده کوونکي سره د وعدې کولو په وخت کې د مخالفت اراده ولري. (المرقات ۱/۲۵۱).

فلیحمد لله: یعنی د الله په نعمت د ایمان په کمال او قوت باندې د الله شکر اداء کړه، فلیتعوذ یعنی د علاج په طور اعوذ بالله ووايه.

مطلب: د فرښتې د مائل کیدو مطلب دا دی چې هغه د نیکی جذبه د هغې اهمیت او په هغې باندې د انعام او اکرام شعور په زړه کې اچوي چې د الله تعالی په دین کې کامیابي ده او په الهي احکامو باندې په تلو کې د آخرت کامیابي پته ده، که چیرته کامیابي غواړي نو د نیکی په لاره راشه، او د شیطان لخوا

په شر باندې د آماده کولو مطلب دا دی چې حق ورته تیاره ښکاره کړې په عقیده کې شک اچوي. بدې ډیره ښایسته جوړوي او وړاندې کوي یې هغه انسان ویروي چې که د نیکۍ په لاره لاړ شي نو همیشه به په پریشانیو کې اخته شي. گویا چې هغه وایي:

بهر بهیښ کوشش که عالم دوباره نیت

اهل تصوف علماؤ ویلي دي چې د زړه په دننه برخه کې واړه واړه سوري او د غوښې خانې جوړې شوي دي دغه ځایونه د خیر او د شر د غورځیدو ځایونه دي، په هغو باندې چې کوم کس قابض شي نو ټول زړه او بدن د هغه شي، په هغه باندې که شیطان غالب راشي یا فرېښتې، کله دا او کله هغه نو ځکه د زړه احوال بدلیږي شي. (المرقات ۱/۲۵۲).

د شیطان د وسوسو نه د ځان ساتلو درې طریقې

(۱۲) وَعَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ
د حضرت ابوهریره رَضِيَ اللَّهُ عَنْهُ روايت دی چې نبي عَلَيهِ السَّلَام و فرمايل: خلکو! (اول به د مخلوقاتو وغيره په
لَا يَزَالُ النَّاسُ يَكْسَاءُونَ حَقِّي يُقَالُ هَذَا خَلَقَ اللَّهُ الْخَلْقَ
باره کې) پوښتنه کوي بيا به په آخر کې دا سوال راپورته کړي چې ټول مخلوقات خوا الله پيدا کړي دي په
فَمَنْ خَلَقَ اللَّهُ فَإِذَا قَالُوا ذَلِكَ فَقُولُوا اللَّهُ أَحَدٌ اللَّهُ الصَّمَدُ
خپله الله چا پيدا کړی دی؟ کله چې دغه سوال راپورته کړي نو تاسو ووايي چې الله يودی، الله بې نيازه دی
لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ ثُمَّ يَتَفَلَّنُ عَنْ يَسَارِهِ ثَلَاثًا
نه د هغه نه څوک پيدا دي او نه هغه د چانه پيدا دی، او هيڅوک د هغه مثال نشته، بيا خپل چپ طرف ته درې
وَلْيَسْتَعِذْ بِاللَّهِ مِنَ الشَّيْطَانِ الرَّجِيمِ. (رَوَاهُ أَبُو دَاوُدَ) ^(۱) .
ځلې لاړې وټوکئ او د مردود شیطان نه په الله سره پناه وغواړئ.
وَسَنَذَكُرُ حَدِيثَ عَمْرِو بْنِ الْأَخْوَصِ فِي بَابِ خُطْبَةِ يَوْمِ النَّحْرِ إِنَّ شَاءَ اللَّهُ تَعَالَى.
او زردی چې مونږ به ذکر کړو حدیث د عمرو بن الاخوص په باب د خطبې د یوم النحر کې ان شاء الله.

توضیح: فقولوا الله الصمد: چونکه دغه وسوسه د توحید منافي وه نو د تنزیه او تقدیس دپاره د تحمید او توحید دپاره حکم وشو چې سورت اخلاص ووايي. (المرقات ۱/۲۵۳).

ثم ليتفل: دا د نصرینصر نه دی د پوکي سره خفیف لارو تو کولو ته ویل کیږي. دا د شیطان نه د نفرت ښکاره کولو دپاره دي، د هغه د قبیح او بد گڼلو دپاره کیږي په کوم سره چې هغه تښتي، همدارنگه زړه چې طرف ته دی او د شیطان حمله هم چې طرف ته په زړه باندې وي، کله چې فرېسته ښي طرف ته ده، بهر حال د توحید اعلان او د شیطان اقرار نه د نفرت عملي اظهار، د تعوذ وظیفه، دغه درې شيان د شیطاني وسوسو نه د ځان ساتلو علاج دی. (المرقات ۱/۲۵۳).

الفصل الثالث

د شیطاني وسوسو نه په څنګ واوسئ

(۱۳) عَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَنْ يَبْرَحَ النَّاسُ يَتَسَاءَلُونَ	
د انس رَضِيَ اللَّهُ عَنْهُ روايت دی چې نبي عَلَيْهِ السَّلَام و فرمايل: خلک به په خپل مينځ کې پوښتي سره کوي (يعني	
حَقٌّ يَقُولُوا هَذَا اللَّهُ	
د شيطاني وسوسو په صورت کې په هغوی کې دننه داسې خيالات به پيدا شوي وي) وايي چې الله تعالى	
خَلَقَ كُلَّ هَيْئٍ فَمَنْ خَلَقَ اللَّهُ عَزَّ وَجَلَّ (رَوَاهُ الْبُخَارِيُّ)	
چې هر شی پيدا کړي نو الله تعالى چا پيدا کړی دی؟	
وَلِمُسْلِمٍ	قَالَ
قَالَ	اللَّهُ
عَزَّ	وَجَلَّ
د مسلم روايت همدا سې دی، انس رَضِيَ اللَّهُ عَنْهُ ويلي چې نبي عَلَيْهِ السَّلَام و فرمايل: الله تعالى فرمايلي دي چې	
إِنَّ أَمْتَكَ	لَا يَزَالُونَ يَقُولُونَ مَا كَذَّابًا
ستاد امت خلک (که چيرته د شيطاني وسوسو دا چولونه په څنګ نه شي) نو اول به دا وايي چې دا فلاني فلاني	
حَقٌّ يَقُولُوا هَذَا اللَّهُ خَلَقَ الْخَلْقَ فَمَنْ خَلَقَ اللَّهُ عَزَّ وَجَلَّ. (مسلم) ^(۱)	
شيان چا پيدا کړي؟ تردې چې وبه وايي چې دا هر څه چې الله پيدا کړي نو الله تعالى چا پيدا کړی دی؟.	

توضیح: يقولون ما کذا ما کذا: دغه الفاظ د کثرت سوال نه کنایه ده یعنې د کائناتو او شیانو په باره کې به سوال او تحقیق کوي کوي بیا به د الله په باره کې سوال وکړي چې هر کله ټول شيان الله پيدا کړي دي نو الله چا پيدا کړی دی؟. شیطان په تدریج سره په زړونو کې دغه سوال د وسوسې په طور اچوي چې

(۱) أخرجه البخاري في صحيحه ۲۶۵/۱۳. ولم الحديث ۷۲۹۹. ومسلم في صحيحه ۱/۱۲۱. ولم الحديث ۱۳۶-۲۱۷.

کله د نورو څیزونو دپاره خالق الله دی نو د الله دپاره هم خالق په کار دی؟ دغه وسوسه چونکه د کفر طرف ته بیونکې وه نو ځکه وویل شول چې استغاثه وکړئ او په آئنده کې د تصوراتو او خیالاتو او د دا قسم وسوسو سلسله بنده کړئ، توجه بل طرف ته وگرځوئ، ځکه چې بنده ته دا حق حاصل نه دی چې هغه په خالق کې سوچونه وکړي، بلکې هغه ته په کار دي چې په مخلوق کې سوچونه وکړي دوسو سوسو نه د ځان ساتلو دپاره د الله ذکر غوره نسخه ده. (المرقات ۱/۲۵۴).

د مونځ په دوران کې د شیطان خلل اچول

(۱۵) وَعَنْ عُثْمَانَ بْنِ أَبِي الْعَاصِ رَضِيَ اللَّهُ عَنْهُ قَالَ قُلْتُ يَا رَسُولَ اللَّهِ إِنَّ الشَّيْطَانَ قَدْ حَالَ				
د عثمان بن ابی العاص رَضِيَ اللَّهُ عَنْهُ نه روایت دی چې ما عرض وکړو: یا رسول الله! شیطان حائل واقع کیږي				
بَيْنِي وَبَيْنَ صَلَاتِي وَبَيْنَ قِرَاءَتِي يُلَبِّسُهَا عَلَيَّ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَلِكَ شَيْطَانٌ				
زما د مونځ او د قرائت په مینځ کې او په دغو شيانو کې شبه اچوي، نبي عَلَيهِ السَّلَام و فرمايل دا هغه شیطان دی				
يُقَالُ لَهُ خِنْزَبٌ فَإِذَا أَحْسَسْتَهُ				
کوم ته چې (خنزب) ويل کیږي، پس کله چې تاسو ته دهغه احساس وشي نو تاسو د دغه (مردود شیطان)				
فَتَعَوَّذُ بِاللَّهِ مِنْهُ وَاتَّقُنْ عَلَى يَسَارِكَ ثَلَاثًا				
نه په خدای سره پناه وغواړئ او چپ طرف ته درې ځلې لارې وتوکوئ، حضرت عثمان رَضِيَ اللَّهُ عَنْهُ ویلي دي				
فَفَعَلْتُ ذَلِكَ فَأَذْهَبَهُ اللَّهُ عَنِّي. (رَوَاهُ مُسْلِمٌ) ^(۱)				
چې (د نبي عَلَيهِ السَّلَام د دې ارشاد مطابق) ما همدا سې وکړل نو الله تعالی زه د دې وسوسو او شېهاتو نه وساتلم				

توضیح: بیني و بین صلاقی: مراد دادی چې ما د مونځ د کولو نه راگرځوي، دهغه دوسو سودو چې زه مونځ شروع کولی هم نشم، دغه توجیه د ملا علي قاري رَحْمَةُ اللَّهِ د تشریح مطابق ده هغه ویلي دي چې دلته د درې ځلې توکولو حکم په حدیث کې دی او مسلسل درې ځلې په مونځ کې توکول رواندي، لهذا د دغه حدیث تعلق د هغې وسوسې سره دی کومه چې د مونځ د شروع نه مخکې وي. (المرقات ۱/۲۵۴).

وبین قرائتي: یو مطلب دادی چې د قرائت د شروع کولو نه مې راگرځوي، دویم مطلب دا دی چې د قرائت د شروع کولو نه وروسته په زړه کې تشویش پیدا کوي نو په قرائت کې ګډه وې راضي، د دغه تشویش او تشکیک پیدا کېدو دوه طریقې دي کومې چې شیطان استعمالوي. اول دا چې د قرائت په

(۱) أخرجه مسلم في صحيحه ۱/۲۲۸، رقم الحديث ۶۸، واحد في المسد ۲/۱۶۱.

وخت کې په قرائت کې داسې کیفیت پیدا کوي چې وړاندې قرائت کول سخت شي. دویم دا چې تردید (شک) پیدا کړي داسې وایي چې کوم دې وویل هغه غلط دی. اوس دغه کس سوچ کوي چې ما څه وویل هغه صحیح وو که غلط وو. (المرقات ۱/۲۵۵).

خنزب: په لغت کې خنزب د جری علی الشریه معنی دی، د خا او زاء په کسرې سره (خنزب) او د دواړو فتحه هم شته (خنزَبْ).

سوال: شبه داده چې د مونځ او قرائت په حالت کې د توکولو او تعوذ حکم څنگه شوی دی کله چې دا د مونځ سره منافي دي؟ **اول جواب:** دغه حکم د هغه کس دی کوم چې تراوسه مونځ شروع کړی نه دی. **دویم جواب:** دا چې دا حکم هغه وخت وو کله چې په مونځ کې خبرې کول روا وو بیا دا منسوخ او موقوف شول. **دریم جواب:** دا چې دا حکم هغه مونځ کوونکي دپاره دی کوم چې د مونځ نه فارغ شوی دی چې شیطان تا سره کوم قسم لوبه کړې ده هغه ښکاره ده اوس په راتلونکي کې ځان وساته او د دویم مونځ دپاره تیار شه. (المرقات ۲۵۴-۱/۲۵۵).

دوسوې خیال مه کوئ مونځ وکړئ

(۱۶) وَ عَنِ الْقَاسِمِ بْنِ مُحَمَّدٍ أَنَّ رَجُلًا سَأَلَهُ فَقَالَ إِنِّي أَهْمُ فِي صَلَاتِي
حضرت قاسم بن محمد ته یو کس عرض وکړو چې ماته په خپل مونځ کې وهم پیدا کیږي (یعنې کله خو داشک وي چې زما مونځ سم اداء شوی نه دی کله دا وهم وي چې یو رکعت دکولونه رانه پاتې شوی دی)
فَيَكْبُرُ ذَلِكَ عَلَيَّ فَقَالَ لَهُ امْضِ فِي صَلَاتِكَ
ددې وجې نه په ماباندې سخت تمامیږي؟ هغه وویل (ته دې قسم خیال ته نظر مه کوه) او خپل مونځ پوره
فَإِنَّهُ لَنْ يَذْهَبَ ذَلِكَ عَنْكَ حَتَّى تَنْصَرِفَ وَأَنْتَ تَقُولُ مَا
کړه ځکه هغه (شیطان) به له تانه هغه وخت لرې شي کله چې ته خپل مونځ پوره کړې او ووايه چې آو ما
أَتَمَمْتُ صَلَاتِي (رَوَاهُ مَالِكٌ) ^(۱)
خپل مونځ پوره نه کړ.

توضیح: ان اهتم في صلوتي: ددې نه مراد په مونځ کې وهم دی چې آیا یو رکعت وشو که دوه وشول، مونځ کم شو که زیات شو. (المرقات ۱/۲۵۵).

بَابُ الْإِيمَانِ بِالْقَدَرِ د تقدير بيان

د تقدير مفهوم: القدر: دال متحرک هم دی او ساکن هم دی، دا د کوم شي اندازه کولو او په کوم شي کې د تنگۍ کولو په معنی سره استعمال شوی دی ﴿إِنَّا كُلَّ شَيْءٍ خَلَقْنَاهُ بِقَدَرٍ﴾ دا د همدې اندازې او تقدير طرف ته اشاره ده، نو په لغت کې تقدير د اندازې په معنی سره دی او په اصطلاح کې د تقدير سره متعلق د علماء کرامو تعبيرات مختلف دي، (المرقات ۱/۲۵۶).

چنانچه په شرح فقه اکبر کې دي: (۱) القدر تعيين کل مخلوق بر تبتته التي توجد من حسن وقبح ونفع وضرر. (شرح فقه اکبر ص ۱۵). يعنې تقدير د هر مخلوق د هر حيثيت او وصف د تعين نوم دی، برابره خبره ده که د نفع يا د ضرر وصف وي يا د حسن او قبح وصف وي.

(۲) يو شمير نورو علماء کرامو داسې ويلي دي چې الله تعالى د عالم (دنیا) په پيداينست نه مخکې چې د کومو شيانو اندازه کړې ده او په لوح محفوظ کې هغه مقرر کړي دي د هغه مطابق د هغو تفصيلي وجود ښکاره شي دا تقدير دی، په دې کې دا نه شي کيدلی چې مخکې د کوم شي اندازه نوې شوې او په تقدير کې ليکل شوي نه وي او په تفصيل کې هغه شي راشي، پس کوم خيزونه چې د کائناتو په تفصيل کې جاري دي هغه له پخوا نه په تقدير کې عند الله معلوم او مقرر دي، تاسو داسې پوهه شئ مثلاً د زيد تفصيلي حالات د پيداينست نه نيولې تر وفات پورې د الله تعالى په علم کې راغلي بيا الله تعالى هغه د ده په تقدير کې وليکل، اوس د زيد په پيدا کيدو نه وروسته د ده ټول حرکات او سکانات د همدغه اجمالي خاکې مطابق ترسره کيږي، ليکن تقدير هغه مجبور کړی نه دی بلکې اختياريې ورکړی دی د همدغه ازادانه اختيار سره هغه چې څه وکړل او د الله په علم کې راغلل د هغه مطابق د ده تفصيلي حالات

ښکاره شول (۳) ملا علي قاري رَحْمَةُ اللَّهِ داتعريف کړی: هو ما يقدره الله من القضاء (المرقات ۱/۲۵۶)

په تقدير باندې د ايمان مطلب: په شرح السنه کې ليکل شوی دی چې په تقدير باندې ايمان راوړل فرض دي او هغه داسې چې بنده دا عقیده ولري چې الله تعالى د بندگانو د افعالو خالق دی برابره خبره ده که هغه عمل د خيروي که د شروي، او دا هر څه د بندگانو د پيداينست نه مخکې الله تعالى په لوح محفوظ کې ليکلي دي. اوس چې کوم څه ښکاره کيږي ټول د الله تعالى په فيصلې او ارادې سره ترسره کيږي، الله تعالى په کفر سره ناراضه کيږي په همدې وجه د کفر او معصيت دپاره يې د سزا وعده کړې ده، په

ايمان او اطاعت باندې د ثواب وعده کړې. د حضرت جعفر صادق رَحْمَةُ اللَّهِ مقوله ده: لا جبر ولا قدر

ولكن الامر بين الامرين.

حضرت حسن بصری رحمۃ اللہ علیہ د حضرت حسن بن علی رضی اللہ عنہ نه د تقدیر متعلق سوال وکړ نو هغه وفرمایل (من لم يؤمن بقدره من خیر وشر فقد کفر).

تقدیر څه شی دی؟ تقدیر د الله تعالی د رازونو نه یو راز دی په کوم باندې چې الله تعالی کومه مقربه فرېسته یا کوم مقرب رسول هم نه دی خبر کړی، لهدا په هغه کې عقلي بحث روانه دی، بلکې دا عقیده لرل واجب دي چې الله تعالی مخلوق پیدا کړه په دوو ډلو یې تقسیم کړه، یوه ډله یې د خپل رحمت فضل او کرم لاندې د جنت دپاره جوړه کړه او دویمه ډله یې د خپل عدل لاندې د دوزخ دپاره جوړه کړه. دواړو ته اختیار ورکړی شو څوک یې مجبور کړي نه دي، یو کس د حضرت علي رضی اللہ عنہ نه په تقدیر باندې د پوهیدو دپاره پوښتنه وکړه نو هغه رضی اللہ عنہ داسې جواب ورکړ: **طریق مظلم فلا تسلكه یوه تیاره لاره ده په هغې باندې مه ځه، هغه بیا پوښتنه وکړه ده ورته وفرمایل: بحر عمیق فلا تلجه یو ژور سمندر دی هغه ته مه ورکوزېږه. هغه بیا پوښتنه وکړه ده ورته وفرمایل: سرالله قد خفی علیک فلا تفشه د الله تعالی یو پټ راز دی د هغه د معلومولو کوشش مه کوه. (المقات ۱/۲۵۶). یو چارښتیا ویلي دي:**

هر از گنجی باریک ترز مویان حباست ❀ نه هر که سر بر سر شد قلندری داند

نه هر حبا سر کب توان تا حستن ❀ که حبا سپر باید اندا حستن

د تقدیر نه د منکرینو فتنه د کوم وخت نه شروع شوه؟ د صحابه کرامو په زمانه کې هیچا د تقدیر نه انکار نه دی کړی او نه چاته په هغه کې شک (تردد) وو، د صحابه کرامو بالکل په آخري دور کې بعضې خلکو په دې مسئله کې بحث شروع کړ، په بصره کې یو کس معبد جهنمی وو هغه دا ویل شروع کړل چې الله تعالی ته د مستقبل امورو علم د هغو له ښکاره کیدو نه مخکې نشته. کله چې کوم عمل ښکاره شي بیا الله تعالی ته د هغه علم وشي، دا تعبیر د هغه په نزد دا وو (الامر ألغ ای مستألف) یعنې د مخکې نه کوم نظام لوح محفوظ وغیره نشته دی کوم چې کیږي د هغو نه تقدیر جوړیږي. د دغه کس رد په خپله په صحابو کې عبد الله بن عمر رضی اللہ عنہ کړی، دغه عنوان چونکه غلط بلکې بیخي گمراه کوونکی وو په دې وجه په هغه باندې د تردید د راتلو وروسته په دغه عنوان سره دغه مسئله وپاندې ونه چلیدله. معتزلو دې ته بل رنگ ورکړ او هغه یې پر مخ روانه کړه او هغه عنوان دا وو چې آیا په بند گانو کې دخپلوافعالو د اختیارولو قدرت شته او که نشته، یعنې بند گان دخپلوافعالو په خپله خالق دي. لهدا د خلق الحال العباد په عنوان سره د تقدیر مسئله د بنو عباس خلفاو په دور کې ډیره مخکې لاړه او د هغې په فروغ او اصولو باندې ډیرې جگړې شوې. د هغو نه د امام احمد بن حنبل رحمۃ الله علیه او د معتزلو هغه مشهوره جگړه

هم ده کومه چې ترڅو کلونو پورې د ازمايښت ميدان جوړ شوی وو. دمعبد جهنمی استاذ سوسن يهودي ؤ کوم چې دتقدير دغه جگړه راپورته کړه. بيا معبد جهنمي او دده نه وروسته عيلان نومي همدا عقیده ترعراق او حجاز پورې خوره کړه، عمرو بن عبد چې کله دغه مسئله ښکاره کړه نو حجاج بن يوسف هغه ووژلو.

په تقدير او قضاء کې څه فرق دی؟ شيخ عبدالحق محدث دهلوي رَحْمَةُ اللَّهِ ويلي چې د قضاء او قدر معنی مشترکه ده د يو اطلاق په بل باندې کيدلی شي او کله کله په بيله بيله معنی سره هم استعمال شوي دي. هغه داسې چې قدر خود الله تعالی هغه ازلي او ابدي فيصله ده کومه چې د الله تعالی په علم کې متعینه شوې ده او قضاء هغې خارجي تفصيلي ځاکه ده ياد هغې خارجي تکميل دی لکه ﴿فَقَضَاهُنَّ سَبْعَ سَمَاوَاتٍ﴾ دغه اوه آسمانونه د خپل وجود په اعتبار سره ددغه اجمالي تقدير دپاره خارجي تفصيلي ځاکه ده، او بعضي وخت د قضاء نه مراد علم ازلي اجمالي وي او د قدر نه مراد په خارج کې د هغې تفصيلي وجود وي. (اشعة اللمعات ۱/۹۲).

يوشمير عارفانو په دغه مسئله کې په يو مثال پوهول کړي دي لکه د يو مصور انجنير په ذهن کې يوه نقشه ده بيا په خارج کې دا د هغې يوه نقشه جوړه کړي بالکل په همدې شان د الله تعالی په ازلي علم کې يو معهود صورت دی هغه ته قدر ويل کيږي د هغې مطابق په خارج کې يو صورت راشي هغه قضاء ده، ددې قضاء تابع بنده د قدر مطابق چې کوم عمل کوي هغه ته کسب ويل کيږي.

مثال داسې دی چې يو مصور انجنير د خپل ذهن مطابق په کاغذ او قلم يوه نقشه جوړه کړي شاگرد په دغه نقشه کې د خطونو لحاظ کوي په رنگ سره يې ډکوي نو صورت ذهني قدر دی په خارج کې د هغه نقشه قضاء ده او په نقشه کې د رعايت سره په رنگ ډکول د بنده کسب دی، نو لکه څرنگه چې دا په رنگ سره ډکول د صورت ذهني عين مطابق دي همدارنگه د بنده کسب د الهي تقدير عين مطابق دی او بنده د تقدير خلاف نه شي کولی، خلاصه دا چې د کور د جوړولو نه مخکې کومه ځاکه چې په ذهن کې راغلې ده دا په منزله د قدر ده او ددغې نقشې مطابق چې کوم کور تيار شي او موجود فی الخارج شي دا قضاء ده. د زياتره علماؤ رايه همدا ده چې په قضاء او قدر کې ترادف دی دواړه يو دي.

دتقدير په مسئله کې مختلف مذاهب: دتقدير په مسئله کې ټول درې مذاهب دي: يوداهل حق او دوه داهل باطلو دي. اهل حق اهل السنة والجماعة دي او اهل باطل جبريه او معتزله دي، تفصيل يې داسې دی:

(۱) **د جبريو مذهب:** دتقدير متعلق د جبريو مذهب دادي چې انسان په خپلو افعالو کې مجبور محض د جماد په شان دی. د هغه افعالو لره اعتبار نشته او دتقدير پر وړاندې دا بې وسه او بې حسه کانړی دی.

دغه خلک په هغو نصوصو سره استدلال کوي په کومو کې چې دتقدير ذکر دی لکه: ﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾.

جواب: د جبريو مذهب صريح البطلان يعنې په واضح طور باطل دی. ځکه چې په دې کې د الله تعالی

طرف ته د ظلم نسبت لازم راځي، ځکه کله چې انسان مجبور محض دی او د هغه په خپل فعل کې هېڅ هم په اختیار کې نشته بلکې څه یې چې کړي دي هغه الله کړي دي نو بیا د انسان د جزاء او سزا، میدان ته راوستل کوم انصاف دی، نو د کوم مذهب او عقیدې د وجهې چې د الله طرف ته د ظلم نسبت لازم راځي د هغه په باطل کیدو کې څه شک دی. د جبريو مذهب د باطل کیدو دویم دلیل دا دی چې هر عقلمند کس په خپل وجدان سره په دې باندې پوهیږي چې په افعال اختیاري او غیر اختیاري کې فرق دی، مثلاً وجدان دا فیصله کوي چې حرکت ارتعاش یعنې د شل لاس حرکت کول غیر اختیاري دی او حرکت بطش یعنې چې قصدا حرکت کوي اختیاري دی، ددې نه معلومه شوه چې انسان په خپلو افعالو کې تر یوه حده اختیارمند دی او د یو حد نه وړاندې یې اختیاره دی، د جبريو لخوا انسان بالکل مجبور، معذور، بې وسه او بې حسه گڼل ضلالت هم دی او حماقت هم دی، که چیرته همداسې مجبور وی نو بیا الله تعالی د افعالو د کولو او د نه کولو حکم ولې ورته کړی؟ حضرت علي رَضِيَ اللَّهُ عَنْهُ داسې کس ته وویل چې پښې پورته کړه او ودرېږه، هغه پښې پورته کړې، حضرت علي رَضِيَ اللَّهُ عَنْهُ وویل دویمه پښه هم پورته کړه او ودرېږه، هغه وویل دا خو ممکن ندي، نو حضرت علي رَضِيَ اللَّهُ عَنْهُ وویل بس انسان دومره اختیارمند دی او دومره بې اختیاره دی، نو خلاصه دا ده چې تر کومه حده انسان تللی شي تر هماغه حده دا مکلف او جواب ورکوونکی دی، او د کوم ځایه چې وړاندې نه شي تللی د هماغه ځای جواب ورکوونکی نه دی. همدارنگه د اختیار او بې اختیاره فیصله خو بې عقله سپی هم کولی شي. او گورئ کله چې کوم انسان هغه په کانډې باندې وولي نو هغه کانډې پرېږدي په ویشتونکي انسان پسې شاته منډې وهي او ورته غږیږي، ځکه چې هغه پوهیږي چې د بې روحه کانډې څه قصور دی، اصل قصور خود با اختیاره انسان دی کوم چې په خپل فعل سره کانی وویشتلو.

اختیار څنگه دی؟ کله چې دا معلومه شوه چې سلیم عقل او روغ وجدان قاطع فیصله ده او د دنیا لیدل دي چې یو شمیر افعال اختیاري هم دي نو دغه اختیار څه قسم دی حالانکه ﴿وَمَا تَشَاؤُونَ إِلَّا أَنْ يَشَاءَ اللَّهُ﴾ آیت ویلي دي چې د انسان اراده نشته دی هر څه د الهي مشیئت ماتحت چلیږي.

جواب: د دې جواب دا دی چې انسان ته توجیه الاراده اختیار ورکړی شوی دی، یعنې کله چې هغه اراده کوي او توجه وکړي نو له الهي مشیئت سره د هغه موافقت راځي، په دغه توجه او اراده کې انسان با اختیاره دی او همدا د هغه دپاره قدر متوهمه دی او په همدغه قدر متوهمه باندې مواخذه ده. یعنې همدغه انسان چې کله د کوم فعل کول او نه کول وغواړي او قدم پورته کړي نو هېڅ خنډ نشته انسان ارادي حرکت کوي او بل طرف ته د الله د طرفه توفیق راځي نو په دې کې دا مختار دی مجبور نه دی. دا د هغه خپل فعل دی، هو کوم څه چې کوي د هغو لیکل د پخوانه شوي دي، ځکه چې د الله علم ازلي دی، هغه د همدغه کس دغه با اختیاره فعل مخکې معلوم کړی دی او بیا یې لیکلی دی کوم چې ښکاره کیږي

دا د هماغو ليکلو مطابق دي. د دې يو مثال دا زده کړی چې يو ډاکټر کوم ناروغ ته ووايي چې فلانی شی وځړې نو مړ کېږي. دغه کس هماغه شی وځوړه او مړ شو. نو ډاکټر په علامات اجماليو وجوديو سر ورته ويلي وو چې مړ کېږي اوس چې مړ شو نو د ډاکټر په قول سره ځونه دی مړ شوی او نه د ډاکټر په ليکلو مړ شوی. بلکې په خپل هغه فعل مړ شو د کوه نه چې ډاکټر منعه کړې وو.

بعينه همداسې د الله تعالی په علم کې چې کوم اجمال دی د کوم نوم چې تقدير دی هغه د پخوانه موجود دی. په خارج کې موندونکی فعل د بنده خپل فعل دی. دا یشکه د تقدير موافق دی. لیکن دغه کس تقدير مجبور کړی نه دی. بلکې د تقدير د ليکلو مخکې الله تعالی د هغه احوال په آزاد ماحول کې وليدل بيا يې وليکل. لهذا اوس چې څه کېږي د هغه مطابق کېږي.

د دې دويم مثال داسې دی مثلاً د يوزيلوي تقسيم اوقات دی په کوم کې چې ليکل شوي دي چې فلانی موټر په فلاني وخت کې د فلاني ځای نه فلاني ځای ته ځي فلانی به موټروان وي په فلاني ځای کې به دومره ځنډ کېږي فلاني ځای ته به په دومره وخت کې رسېږي وغيره وغيره. په همدې قسم د ټولې ورځې او ټول سفر تقسيم اوقات تيار او مرتب شوی مخکې موجود دی. اوس گورو چې همدغه موټر بالکل د همدې تقسيم اوقات مطابق او د هغه د هداياتو مطابق چلېږي. لیکن دغه تقسيم اوقات خو دغه موټر نه چلوي بلکې په موټروان يا د موټر چې کوم سستم دی په هغه سره چلېږي. بالکل همدا قسم لوح محفوظ دی په کوم باندې چې د انسان تقدير ليکل شوی دی. هغه د انسان د ژوند تقسيم اوقات دی (د کوم نوم چې قدر او تقدير دی) د کوم مطابق چې د انسان ژوند په خپل کسب او اختيار سره سفر کوي، فرق رسېده دی چې د الله تعالی علم چونکه محيط دی او انساني موټر د دې علم او تقدير نه مخالف کيدلی نه شي. او د ريل موټر په پروگرام کې تخالف او تغير راتللی شي، کله آرام کله څنگه او کله څنگه.

ددې تشریحاتو او توضیحاتو نه وروسته دا خبره واضحه شوه چې د جبريو مذهب باطل محض دی. او دوی چې په کوم آيت سره استدلال کړی دی اهل السنة والجماعة ويلي دي چې په هغه کې د انسان دپاره د متقل اختيار نفې ده لکه څرنگه چې معتزله د انسان دپاره د متقل اختيار قائل دي. په دې آيت کې د هغه ضعیف غیر متقل او محدود اختيار نفې نه ده شوې کوم چې په نورو نصوصو عقل سلیم او صحیح وجدان سره انسان ته حاصل دی.

(۲) **د معتزله قدریه مذهب:** د دوی مذهب دا دی چې انسان په خپلو افعالو کې آزاد دی د هېڅ تقدير پابند نه دی. بلکې د خپلو افعالو خالق په خپله انسان دی. د پخوانه هېڅ ليکل شوي نه دي که نه نو مواخذه به محاله شي. دغه مذهب هم صریح البطلان دی او د جبريو په شان دغه خلک هم اهل باطل دي. د دوی دغه مذهب د جبريو ضد دی. د دوی د مذهب په باطل کیدو باندې ډیر نصوص موجود دي.

هو آیتونه وگورئ: (۱) ﴿وَمَا لَكُمْ أُولَٰئِكَ لَا تُخَافُونَ اللَّهَ رَبَّ الْعَالَمِينَ﴾ (د هر آیت ۳۰) د دې نه واضحه

معلومه شوه چې انسان د خپلو افعالو خالق نه دی.

(۲) ﴿إِنَّا كُلَّ شَيْءٍ خَلَقْنَاهُ بِقَدَرٍ﴾ (قمر آیت: ۴۹) په دې سره د تقدیر ثبوت شوی دی.

(۳) ﴿قُلْ لَا أَمْلِكُ لِنَفْسِي لَفْعًا وَلَا ضَرًّا إِلَّا مَا شَاءَ اللَّهُ﴾ (اعراف آیت: ۸۸)

په دې سره هم د تقدیر وجود ثابت شوی دی.

اول جواب: اهل حقو معتزلو ته ډیر جوابونه ورکړي دي، اول جواب دادی چې ستاسو عقیده د صریحو نصوصو نه خلاف ده. **دویم جواب:** دا چې ستاسو عقیده ته په کتلو انساني تخلیقات د الله د تخلیقاتو نه زیاتېږي او د باطل دي لهذا ستاسو عقیده باطله ده، ځکه چې د طاعاتو نه معصیات زیات دي نو انساني تخلیقات زیاتېږي. **درېم جواب:** دا چې ستاسو په عقیده سره لازم راځي چې یو شمیر معاصي د الله تعالی د مشیت نه په غیر موجود شوي دي کوم چې موجب عجز یا نقص دي، حالانکه معاصي په طاعاتو باندې غالب دي نو اکثره افعال د الله تعالی د مرضیه نه په غیر راغلل او د عقیده غلطه ده. اصل خبره داده چې معتزلو ته ددې خبرې نه ځان ساتل په کار دي چې د شر نسبت د الله تعالی طرف ته وکړی شي. نو عجیبه خبره داده چې د گناه طرف ته نسبت، د بې کیدو په کوشش کې په بکاره کفر کې لویږي او وایي

چې: خالق په خپله انسان دی، دغه خلق ددې مثال مصداق دی چې: **فر من المطر ووقف تحت المیزاب** مونږ په الزامي جواب کې لیکلي دي چې ایس د شر او شرارت ډانچه ده هغه چا پیدا کړ؟ آیا د الله تعالی نه په غیر د هغه کوم بل خالق شته دی کوم چې هغه پیدا کړی دی؟ نو د شر تخلیق کمال دی لکه څنگه چې د خیر تخلیق کمال دی، خو د شر کسب مذموم دی. بیا هم عموماً د شر نسبت شیطان طرف ته شوې یا د نفس طرف ته نسبت شوی دی ترڅو چې د الله تعالی په شان کې بې ادبي او گستاخي ونه شي.

زړه راځو نګې مکالمه: عبدالجبار همداني معتزلي د ابواسحاق اسفرائني په مجلس کې وو چې وې ویل سبحان من تنزه عن الفحشاء یعنی د گناه نسبت د الله په حق کې فحشاء ده ددې نه الله پاک دی.

استاذ اسفرائني وویل سبحان من لا یجری فی ملکه الا ما یشاء همداني وویل ایشاء ربنا ان یعمی

استاذ وویل ایعمی ربنا قسراً، فیهت د همداني مطلب دا وو چې آیا الله تعالی غواړي چې د هغه نافرمانی دې وکړی شي، نو استاذ اسفرائني په جواب کې وویل چې آیا دغه د الله نافرمانی په جبري طور باندې ده؟ په دې سره همداني لا جوابه شو. د قرآن کریم په ډیرو آیتونو سره د تقدیر ثبوت ترلاسه شوی دی په کومو سره چې په واضح طور د معتزلو مذهب باطل شوی دی، چنانچه ارشاد دی:

﴿إِنَّا كُلَّ شَيْءٍ خَلَقْنَاهُ بِقَدَرٍ﴾ (قمر: ۴۹) ﴿يَنْهَوِ اللَّهُ مَا يَشَاءُ وَيُغَيِّثُ وَعِنْدَهُ أُمُّ الْكِتَابِ﴾ (رعد: ۳۹)

﴿وَكُلُّ شَيْءٍ فَعَلُوهُ فِي الزُّبُرِ، وَكُلُّ صَوِيرٍ وَكَبِيرٍ مُسْتَعَرَضٌ﴾ (قمر: ۵۲/۵۳)

د دې واضحو آيتونو او احاديثو د تصريحاتو نه وروسته د معتزلو د تقدير نه انکار محض خرافات او د عقل فقدان دی.

د شر په تخليق کې حکمت : ټول عاقلان او حکيمان په دې باندې متفق دي چې په دنيوي بادشاه کې د دوو صفتونو موجود کيدل ضروري دي، يو صفت د لطف او کرم او دويم صفت د قهر او د جلال، اول د دې دپاره چې په خپلو باندې رحم وکړي، مهرباني وکړي، که چيرته دا صفت په کې نه وي نو داسې بخیل او کنجوس به څوک خپل بادشاه جوړ کړي او د هغه بادشاهي به څوک ومني، که چيرته بادشاه هم جوړ شي نو دغه عيب او نقص به ډير زړد هغه نه بادشاهي واخلي، دويم صفت قهر هم ضروري دی، ترڅو چې خلق به ځايه زور زياتی او ظلم ونه کړي او به ځايه جرئت ونه کړي، يو چا ويلې دي :

لطف بجن دم بدم قهر بجن گاه گاه * يه بگی بجن واه واه بگی بجن واه واه

الله تبارک و تعالیٰ علی الاطلاق بادشاه دی د هغه د لطف او کرم صفت مظهر فرښتې دي او د قهر او غضب مظهر شیطان دی، همدارنگه په انسانانو کې ابرار د لطف او کرم صفت مظهر دي او فجارد صفت قهر مظهر دي. دا د دې دپاره ضروري دي ترڅو چې دواړه صفتونه ښکاره شي، همدا قسم يو داسې ځای موجوديدل هم پکار دي چيرته چې د صفت لطف کرم او جمال ظهور و شي او هغه ځای جنت دی، همدارنگه يو داسې ځای هم په کار دی چيرته چې د صفت قهر او غضب ظهور و شي او هغه ځای دوزخ دی، نو د دوزخ او جنت وجود، د ابرارو (نيکانو) او اشرارو وجود، د مطلق بادشاه دپاره ضروري دي ترڅو چې د دنیا موټر د ازمایښت په میدان کې د خیر او شر په دوو پټلیو باندې تلونکی راتلونکی وي او د حق او باطل مقابله گرمه وي ځکه چې :

تیزه کار به ازل ے تا اسروز * سپر اغ مصفوی ے شرار ابولسی

د کلام خلاصه دا راووتله چې يو دی تخليق او دويم دی کسب، د شر تخليق محمود دی او د شر کسب مذموم دی، د دواړو جدا احکام دي مگر د دواړو تخليق کمال دی، د عالم (دنیا) په ترتيب کې حسن هغه وخت راتلی شي کله چې په هغې کې د خیر او شر دواړو رنگ موجود وي.

گھائے رنگ رنگ ے ے رونق حسن * اے ذوق اس جهان کو ے زب اختلاف ے

بهر حال د علی الاطلاق بادشاه رب تعالیٰ د شتون مختلفو او صفات متنوعو غوښتنه وه چې خیر هم وي او شر هم وي، ابرار هم وي او اشرار هم وي، جنت هم وي او دوزخ هم وي او د هر یوه دپاره افراد هم وي.

در کار حسنه عشق از کفر ناگزیر است * دوزخ کړا بسوزد گر بولېب نه باشد

تنبیه : د تقدير دوه قسمونه دي : يو تقدير معلق دی او دويم تقدير مبرم دی، په تقدير معلق کې تغير راتلی شي، خو په تقدير مبرم کې هيڅکله فرق او تغير نه شي راتلی، دې دواړو ته اجل معلق او اجل مبرم هم ويل شوي دي.

د اجل معلق مطلب دا شو چې الله تعالى په تقدير کې يوه فيصله ليکلې وه مگر د هغې سره يې يوشمير شرطونه هم لگولي وو. مثلاً داسې ليکل شوي وو چې د فلاني انسان به شپيته کلونه عمر وي. ليکن که چيرته هغه د والد خدمت وکړه يا متقي او پرهيزگار پاتې شو نو د هغه عمر به اتيا کلونه شي. دويم قسم اجل مبرم دی، دا د الله تعالى هغه غوڅه فيصله ده په کومه کې چې کوم څه مقرر او متعين دي په هغه کې هيڅکله هم تغير ممکن نه دی. کومه فيصله چې په تقدير مبرم کې شويده هماغه به کيږي.

محرم الحرام ۱۴۰۹ هـ

الفصل الأول

(۱) عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَتَبَ اللَّهُ مَقَادِيرَ
د عبد الله بن عمرو رَضِيَ اللَّهُ عَنْهُ نه روايت دی وايي چې: نبي عَلَيْهِ السَّلَام و فرمايل: الله تعالى ليکلی دی تقدير د
الْخَلَائِقِ قَبْلَ أَنْ يَخْلُقَ السَّمَاوَاتِ وَالْأَرْضَ بِخَمْسِينَ أَلْفَ سَنَةٍ قَالَ وَكَانَ
مخلوقاتو د زمکې او آسمانونو د پيدا کولو نه پنځوس زره کاله مخکې، او وې فرمايل (هغه وخت) د الله
عَرْشُهُ عَلَى الْمَاءِ (رَوَاهُ مُسْلِمٌ) ^(۱) .
تعالی عرش په اوبو باندې ؤ.

توضیح: کتب الله: دا ليکل په کوم خاص ديوان کې وو که نه تقدير خود الله تعالى د علم ازلي ابدي او اجمالي نوم دی کوم چې د وخت پابند نه دی، همدارنگه ددې ليکلو نه مخکې د الله تعالى علم په راتلونکو حالاتو باندې محيط وو، هغه علام الغيوب دی، هغه د تفصيلي حالاتو د ليدلو نه وروسته دغه اجمالي نقشه ليکلې ده. بيا ددې کتاب مطلب دانه دی چې الله تعالى په لاس سره ليکلی دی، بلکې قلم ته يې د ليکلو حکم کړی دی، بعضو د کتب مطلب دا اخيستی چې الله تعالى د مخلوق دپاره تقدير مقرر کړی، په عربي لغت کې کتب په معنی د تعين او تقرر سره راغلی دی. (المركات ۱/۲۵۷).

خمسین الف سنة: سوال دا دی چې په بعضو روايتونو کې د څلويښت زره کلونو ذکر دی کوم چې په ظاهره ددې حديث سره متعارض دي، ددې جواب دا دی چې دغه فرق د مختلفو امورو په اعتبار سره دی. بعضې امور پنځوس زره کاله او ځينې امور څلويښت زره کاله مخکې ليکل شوي دي. اوس يو بل سوال پيدا کيږي چې په دغه وخت کې خوزمکه او آسمان نه وو، زمانه نه وه، نو د پنځوس

زړه کلو نو تعین څنگه وشو؟ د دې جواب دا دی چې دا کلام د تخمین په طور دی. یوه اندازه ده، چې که چیرته زمانه وی نو همدومره وخت به وو. (المقات ۲۵۷-۱/۲۵۸).

وكان عرشه على الماء : علامه بیضاوی رَحْمَةُ اللَّهِ ويلي دي چې د دې مطلب دا نه دی چې عرش په اوبو باندې ایښودل شوی وو، بلکې مراد دا دی چې د دواړو په مینځ کې حائل نه وو. په دې سره د الله تعالی د یوه قدرت ښودل مقصود دي چې پورته عرش دی لاندې اوبه دي او د اوبو لاندې هوا ده او دا هر څه د الله په قدرت باندې قائم دي، حافظ ابن حجر رَحْمَةُ اللَّهِ ويلي دي چې دلته د دنیا اوبه مراد نه دي، بلکې د عرش لاندې دریاب مراد دی د کوم نه چې باران ورېږي. (المقات ۱/۲۵۸).

په بعضو کتابونو او حاشیو کې لیکل شوي دي چې د ټولو نه مخکې الله تعالی یوه ملغلره جوړه کړه، بیا یې د هیبت نظر په هغې باندې واچولو هغه اوبه شولې، اوس لاندې صرف اوبه وې او پورته عرش وو.

وكان عرشه على الماء منظر وو، بیا الله تعالی د غضب په نظر سره دې اوبو ته وکتل نو اوبه وچې شوې ښکته یو ککر وچ تل پاتې شو او پورته یو لوگی (بخار) پورته شو د هغه نه وروسته آسمان جوړ شو ارشاد دی ﴿ثُمَّ اسْتَوَىٰ إِلَى السَّمَاءِ وَهِيَ دُخَانٌ﴾ (حم سجده: ۱۱) بیا ښکته د دغه آسمان نه زمکه

وغورول شوه ارشاد عالي دی ﴿وَالْأَرْضَ بَعْدَ ذَلِكَ دَحَاهَا﴾. (النازعات: ۳۰)

هر شی د تقدیر لاندې دی

(۲) وَعَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ شَيْءٍ بِقَدَرٍ

د حضرت عبد الله بن عمر رَضِيَ اللَّهُ عَنْهُ روايت دی چې رسول الله صَلَّى اللَّهُ عَلَيْهِ وَسَلَّمَ فرمايل: هر شی په تقدیر سره

حَقُّ الْعَجْرِ وَالْكَئْسِ (رواه مسلم^(۱)).

شوی دی تردې چې پوهه او بې عقلی.

توضیح: د دې حدیث مطلب دا شو چې د هوښیارتیا او کمزورتیا چې کوم صفات دي دا هم د تقدیر د احاطې نه بهر نه دي، بلکې قدر او قضاء د انسان په ټولو اړخونو باندې محیط دي، صرف تر دوزخ پورې تقدیر محدود نه دی، بلکې د دنیا او آخرت ټولې فیصلې او ټول معاملات د همدې قدر او قضاء ماتحت دي. اوس دلته سوال دا دی چې دلته په حدیث کې د عجز په مقابل کې د کيس لفظ راغلی دی، حالانکه د قاعدې مطابق د عجز مقابل د قدرت سره ده او د کيس مقابل بلا د قادی نو دلته داسې ولې شوي دي؟ د

(۱) أخرجه مسلم في صحيحه ۲/۲۰۸، رقم الحديث ۱۸، وأخرجه الإمام مالك في الموطأ ۸۹۹/۲، كتاب القدر، رقم الحديث ۱، وأحمد في مسنده ۱۱۰/۲

دې جواب دادی چې دلته دبلاغت د فن د اصولو ماتحت دا حد الضدين نه یو ذکر شوی دی او په دې باندې په اعتماد کولو سره بل پرېښودل شوی دی نو دلته د صنعت احتیاط نه کار اخیستل شوی چې د العجز په ذکر کولو ~~پرېښودل شوی دی~~ او الکيس په ذکر کولو سره بلاد پرېښودل شوی. مراد احاطه او استغراق دی. عبارت داسې دی العجز والقدرة او الکيس والبلاد من قدرة الله (المرقات ۱/۲۵۸) یعني ضعف قدرت ذکاوت او بلاد تېول د الله په نزد مقدر دي او د هغه مطابق ښکاره شوي دي. حافظ تورېشتي رحمه الله ويلي دي چې د العجز نه مراد عجز کمزوري او ضعف دی. (المرقات ۱/۲۵۸).

او د الکيس نه مراد هوښيار خلک دي، یعني کوم چې کمزوري في العقل والرأيه دي هغو هم الله تعالی د تقدیر لاندې پیدا کړيدي او کوم چې الکيس هوښيار چالاک او مکار دي هغوی هم د تقدیر لاندې پیدا کړي شوي دي، په هېڅ کمزوري او طاقتور کې خپل کوم طاقت نشته دی ټول د الله تعالی سره دي (لا حول ولا قوة الا بالله). (المرقات ۱/۲۵۸).

په تقدیر کې د دوو نبيانو بحث

(۲) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ			
د حضرت ابو هريره رضي الله عنه نه روایت دی چې رسول الله صلى الله عليه وسلم فرمایيل: (چې په عالم ارواح کې)			
اِخْتَجَّ	آدَمُ	وَ مُوسَى	عِنْدَ رَبِّهِمَا فَحَجَّ آدَمُ مُوسَى
آدم عليه السلام او موسی عليه السلام د خپل پروردگار پر وړاندې مناظره وکړه او غالب شو آدم عليه السلام په موسی			
قَالَ	مُوسَى	أَنْتَ	آدَمُ الَّذِي خَلَقَكَ اللَّهُ بِيَدِهِ وَ
عليه السلام باندې موسی عليه السلام وويل ته هغه آدم يې چې الله تعالی په خپل لاس سره جوړ کړی وې په تا کې يې			
نَفَخَ فِيكَ مِنْ رُوحِهِ وَأَسَجَدَ لَكَ مَلَائِكَتُهُ وَأَسْكَنَكَ فِي جَنَّتِهِ ثُمَّ أَهْبَطَكَ النَّاسَ بِغَظِيمَتِكَ			
خپل روح پو کلي و و فرښتو ته سجده کړې وه او په خپل جنت کې يې ته ساتلې وې او بيا تا خلک په خپلې خطا			
إِلَى الْأَرْضِ			
سره زمکې ته راښکته کړل (يعني که چيرته تا خطا نه وې کړې نو دلته به زمکه باندې به نه راښکته کيدلې			
قَالَ	آدَمُ	أَنْتَ	مُوسَى الَّذِي
اوستا اولاد به په دې دنيا کې نه خوریدلو بلکې په جنت کې به اوسیدلو) آدم عليه السلام وويل: ته هغه موسی			

اَصْطَفَاكَ	الله	بِرِسَالَتِهِ	وَ	بِكَلَامِهِ
يې کوم چې خدای تعالی په خپل منصب رسالت سره ونازولو مشرف یې کړې او دخپل مینځي خبرو په شرف				
وَ اَعْطَاكَ	الْاَلْوَاخَ	فِيهَا	تَبَيَّنَ	كُلَّ شَيْءٍ وَ
سره یې مشرف کړې، او تاته یې هغه تختې درکړې وې په کومو کې چې د هر شي بیان وو او بیا یې تاته په				
قَرَبَكَ	نَجِيًّا	فَبِكُمْ	وَجَدْتَ	الله
غور کې دخبرو دپاره دنزدیکت عزت درکړی وو پسته پوهیرې چې الله تعالی لیکلی وو تورات زما دپیدایش				
قَالَ	مُوسَى	بِأَرْبَعِينَ	عَامًا	قَالَ
آدم څه موده مخکې، موسی علیه السلام وویل خلویښت کاله مخکې، آدم علیه السلام پوښتنه وکړه آیات په تورات				
وَجَدْتَ	فِيهَا	وَ	عَصَى	آدَمُ
کې دا الفاظ نه دي موندلي (ترجمه) یعنې آدم دخپل رب نافرمانی وکړه او خطا شو. موسی علیه السلام وویل				
نَعَمْ	قَالَ	أَفْتَلُمُنِي	عَلَى	أَنْ
آو. آدم علیه السلام وویل: بیا نو ته ما ولې زما په دې عمل باندې ملامت کوي کوم چې خدای تعالی زما د				
عَلَى أَنْ	أَعْمَلَهُ	قَبْلَ أَنْ	يَخْلُقَنِي	بِأَرْبَعِينَ
سَنَةً قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَحَجَّ				
پیدا ښت نه خلویښت کاله مخکې زما دپاره لیکلی وو، نبی علیه السلام وفرمایل: په دې دلیل سره آدم				
آدَمُ مُوسَى . (رَوَاهُ مُسْلِمٌ) ^(۱) .				
عليه السلام په موسی علیه السلام باندې غالب شو.				

توضیح: احتج آدم و موسی: یعنې د دواړو مناظره وشوه اوس سوال دادی چې دا بحث مباحثه او مناظره په کوم ځای کې وشوه؟ نو یو احتمال دادی چې دا مناظره په عالم ارواح کې په تجلیاتو درب کې وشوه، په حدیث کې د عندریها لفظ موجود دی، دویم احتمال دادی چې دا مناظره په لیلۃ الاسراء کې وشوه. بیده: او (من روحه) کې اضافت تشریفه دی. (المراقات ۱/۲۵۹).

(۱) أخرجه البخاري في صحيحه ۵۰۵/۱۱، ولم الحديث ۶۶۱۴، وأخرجه مسلم في صحيحه ۲۰۴۳/۴، ولم الحديث ۱۵، وأخرجه ابن داود في سننه ۷۶/۵، ولم الحديث ۱۷۰۱، والترمذي ۳۸۶/۴، ولم الحديث ۲۱۳۴، واسنن في مقدمته ۳۱/۱، ولم الحديث ۸۰.

فحج آدم موسى: یعنې آدم علیه السلام په موسى علیه السلام باندې په دې مناظره کې غالب راغی. (المرقات ۱/۲۵۹)

فبکم: یعنې زما د پیدایښت نه ژورمه کلونه مخکې الله تعالی د تورات لیکلو حکم کړی وو. (المرقات ۱/۲۶۱)

جواب: دلته شبه داده چې آدم علیه السلام د موسى علیه السلام د اعتراض جواب د الله تعالی په مخکې د تقدیر په حواله ورکړی، یا په دې سره د گناهونو دروازه پرانستلی شوې، ځکه چې هر مجرم د تقدیر حواله ورکوي چې څه کومه گناه مې چې کړې په تقدیر کې همداسې لیکل شوې وه زما په دې کې څه قصور دی؟

جواب: د دې سوال په حقیقت باندې مبني جواب دادی چې تقدیر د مصیبتونو دراتلونو وروسته د تلې اطمینان او سکون د پاره شوی دی، نو موسى علیه السلام د خپل درد او مصیبتونو اظهار وکړ چې وگوره تاغزش وکړ ټول عالم دې په مصیبتونو کې مبتلا کړو، حضرت آدم علیه السلام جواب ورکړ چې هو همداسې شوي، لیکن څه وکړم په تقدیر کې همداسې لیکل شوي وو، اوس په دې مصیبتونو باندې صبر کول په کار دي، گویا چې د موسى علیه السلام په عمل باندې یې اعتراض ونه کړ صرف د همدردۍ او مصیبت اظهار یې وکړو مگر په ظاهري نظر کې چې کله لیدل کیږي او اوریدل کیږي نو هغه داسې گڼل کیږي چې اعتراض دی نو د دې جواب په دریو مقدماتو باندې په پوهیدلو سره موقوف دی: **اوله مقدمه:** داده چې دا سوال په عالم ارواح کې شوی دی په عالم اسباب کې نه دی شوی. **دویمه مقدمه:** داده چې په ظاهره دا اعتراض د قبولیت توبې نه وروسته شوی دی. **درېمه مقدمه:** دا چې د مجرم ملامت کول په عامه اسباب کې دي، ترڅو چې مجرم په خپله توبه وکړي او راوگرځي او نور خلق عبرت واخلي. کله چې دغه درې مقدمات تیار شول نو اوس جواب واوره، په عالم ارواح کې د قبولیت توبې نه وروسته د مجرم د بیرته راگرځیدو د امکان نه بغیر یا د کومې فایدې یا عبرت حاصلولو نه بغیر د حضرت موسى علیه السلام دا کلام په ظاهره محض الزام وو د کوم په جواب کې چې حضرت آدم علیه السلام هم احتجاج بالقدر جواب ورکړ چې زما څه قصور وو په تقدیر کې لیکل شوی وو، گویا چې ده اشاره وکړه چې په عالم ارواح کې د توبې د قبلیدو نه وروسته د اصلاح د غرض نه بغیر په مخکنۍ گناه باندې د ملامت نوونکي همدغه جواب کیدلی شي. د عصی آدم او غوی آدم چې کوم الفاظ دي د الله تعالی د خپل یو مرتب بنده د پاره د حسنات الابرار سیئات المقربین د اصولو ماتحت په معمولي لعزش باندې د نسید نکیر په طور استعمال کړي دي، هیڅ انسان دې په دې سره دوکدنه شي او په خپله دارنگه تبصرې یې د دې نفوس قدسیو په خلاف شروع نه کړي (المرقات ۱/۲۶۲).

د تقدیر لیکل شوي غالب راځي

(۵) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ الصَّادِقُ الصِّدْقُ
د ابن مسعود رضی اللہ عنہ نه روایت دی چې صادق او مصدق سرکار دو عالم صلی اللہ علیه وسلم مونږ ته وفرمایل
إِنَّ خَلْقَ أَحَدِكُمْ يُجْمَعُ فِي بَطْنِ أُمِّهِ أَرْبَعِينَ يَوْمًا نَظْفَةً
په تاسو کې د هر یو کس تخلیق په دې شان شوی چې (اول) دهغه نطفه د مور په خټه کې څلویښت ورځې جمع
ثُمَّ يَكُونُ عَلَقَةً مِثْلَ ذَلِكَ ثُمَّ يَكُونُ مُضْغَةً مِثْلَ ذَلِكَ
وي بیا پس د څلویښتو ورځو هغې نه ټینگه وینه جوړه شي بیا پس د دې ورځو نه هغه د غوښې ټوټه جوړه شي.
ثُمَّ يَبْعَثُ اللَّهُ إِلَيْهِ مَلَكًا بِأَرْبَعِ كَلِمَاتٍ فَيَكْتُبُ عَمَلَهُ وَ أَجَلَهُ
بیا الله تعالی هغه تسیوه فرېسته د څلورو خبرو د لیکلو د پاره ولیږي لهدا فرېسته دهغه عمل دهغه د مرګ (وخت)
و رِزْقَهُ وَ شَقِيٍّ أَوْ سَعِيدٍ
دهغه رزق اندازه دهغه بد بخت او نیک بخت کیدل (د خدای په حکم سره) دهغه په تقدیر کې ولیکل شي.
ثُمَّ يَنْفُخُ فِيهِ الرُّوحَ فَوَالَّذِي لَا إِلَهَ غَيْرُهُ إِنَّ
بیا به پوک و هلی شي په دې کې روح نو قسم دی په هغه ذات د کوم نه بغیر چې هیڅ معبود نشته په تاسو کې
أَحَدَكُمْ لَيَعْمَلُ بِعَمَلِ أَهْلِ الْجَنَّةِ حَتَّى مَا يَكُونُ بَيْنَهُ وَ بَيْنَهَا إِلَّا ذِرَاعٌ
یو انسان د جنتیانو عمل کوي تردې چې دهغه او د جنت په منځ کې دیو لاس په اندازه فاصله پاتې وي چې
فَيَسْبِقُ عَلَيْهِ الْكِتَابُ فَيَعْمَلُ بِعَمَلِ أَهْلِ النَّارِ فَيَدْخُلُهَا
لیکل شوی تقدیر غالب شي او هغه د دوزخیانو د اعمالو په کولو شروع وکړي او دوزخ ته داخل کړی شي
وَإِنْ أَحَدَكُمْ لَيَعْمَلُ بِعَمَلِ أَهْلِ النَّارِ حَتَّى مَا يَكُونُ بَيْنَهُ وَ بَيْنَهَا إِلَّا ذِرَاعٌ
او په تاسو کې یو انسان د دوزخیانو عمل کوي تردې چې دهغه او د دوزخ په منځ کې دیو لاس په اندازه فاصله
فَيَسْبِقُ عَلَيْهِ الْكِتَابُ فَيَعْمَلُ بِعَمَلِ أَهْلِ الْجَنَّةِ فَيَدْخُلُهَا. (بخاري، مسلم) ^(۱)
پاتې وي چې د تقدیر لیکل غالب شي او هغه د جنتیانو په کار لاس پورې کړي او جنت ته داخل کړی شي.

(۱) أخرجه البخاري في صحيحه ۳۰۳/۶، رقم الحديث ۳۲۰۸، وسنن في صحيحه ۲۰۳۶/۱، رقم الحديث ۱، وأخرجه أبو داود في سننه ۸۲۰، رقم الحديث ۴۷۰۸، وأخرجه الترمذي ۳۸۸/۱، رقم الحديث ۲۱۳۷، وابن ماجه في موطأه ۲۹۱، رقم الحديث ۸۶.

توضیح: حدیثنا رسول الله ﷺ: دلته د حدیثنا مبارک لفظ حضرت ابن مسعود رضی الله عنه استعمال کړی دی، کوم چې په لکونو اولیاء کرامو او محدثینو عظامو حرز جان (د خان ملغلره) جوړ کړی دی. بیا خوندوره داده چې محدث د رسول الله ﷺ ذات بابرکت دی، همدارنگه د جلال و اقصی په حدیث کې رسول الله ﷺ همدا مبارک لفظ حدیثي تمیم الداری استعمال کړی، دا د محدثینو کرامو او شیخ الحدیث دپاره لوی اعزاز دی.

وهو الصادق المصدوق: بعضې وخت یو انسان رشتینی وي لیکن خلق د هغه رشتینو الی نه پیژني. نو وې فرمایل چې رسول الله ﷺ رشتینی هم دی او د دنیا خلک یې رشتینی هم منلي دي، لهادد قریشو کفارو به ورته صادق الامین ویله او د مکې نه د هجرت تر اخیرنی ورځې په رې خپل اماتونه یې دده ﷺ سره ایښي وو، دشمني او زباني عداوت په خپل ځای وو مگر د زېږد او د ماغو په اعتبار سره دا ﷺ یې د ټولو رشتیني گڼلی وو، دا جمله معترضه ده حالیه نه ده، ځکه حال خود یو حالت سره تړل شوی وي، دلته صدق ټولو شعوبته عام دی، ملا علي قاري رحمه الله ویلي چې د الصادق مطلب دادی چې رسول الله ﷺ په خپلو ټولو افعالو کې رشتینی وو تردې چې د نبوت نه مخکې هم رشتینی وو او د المصدق مطلب دادی چې په راتلونکو ټولو واقعاتو او دوحې په ټولو تفصیلاتو کې رشتینی وو، په دغه ځای دا سوال دی چې د حضرت ابن مسعود رضی الله عنه په نورو حدیثونو او روایتونو کې دا جمله نشته نو دلته ولې ذکر کړی شوه؟ (المرقات ۱/۲۶۲).

علامه طيبي رحمه الله او ملا علي قاري رحمه الله ویلي دي چې په دغه حدیث کې چونکه په باطني امورو باندې خبره وه او د پتو شيانو سره متعلق خبرې اترې وې دهیچا دپاره یې مشاهده ممکن نه وه، همدارنگه یوشمیر اطباء دغه کلام د خپلو قواعدو خلاف منلی نو حضرت ابن مسعود رضی الله عنه ویلي دي چې د شک گنجایش نشته، ستاسو قواعد که هر څنګه هم وي مگر دا د صادق او مصدوق کلام دی، حقیقت هماغه دی کوم چې صادق او مصدوق بیان کړی، علامه طيبي رحمه الله ویلي: **فما احسن موقعه هنا.**

یجمع فی بطن امه: حافظ تورپشتي رحمه الله د حضرت ابن مسعود رضی الله عنه یو روایت ذکر کړی دی په کوم کې چې مذکور دي چې نطفه تر څلویښت ورځو پورې د ماشوم د مور په ټول جسم کې حتی چې د هر ویښته او هر نوک لاندې حرکت کوي او ددې نه وروسته د وینې په شکل په رحم کې قرار نیسي، دا حقیقت په دې روایت کې په **(یجمع فی بطن امه)** کې ذکر شوی دی. (المرقات ۱/۲۶۳).

لیعمل: د الله تعالی په علم کې د پخوانه دا وو چې دغه انسان به په خپل کسب او اختیار سره دا فعل کوي د کوم دوحې چې یا به مستحق جنت یا مستحق نر: وزخ جوړ شي، ددې نه وروسته په لوح محفوظ

کې د تقدیر په شکل و لیکل شول. فرښتې د مور په خپته کې د ماشوم متعلق چې څه لیکي هغه د همدې تقدیر مطابق د لوح محفوظ نه راوړي او لیکي یې، په فیعل سره اشاره وشوه چې د بنده کسب د دخول جنت او دخول دوزخ دپاره ضروري سبب دی، صرف د تقدیر په لیک باندې دخول نشته نو انسان نه مجبور شو نه مختار شو. دلته شبه داده چې په بعضې روایتونو کې د پنځو کلمو ذکر دی، دلته د څلورو ذکر دی، د دې جواب دا دی چې دغه اختصار د راوي د وجهې دی، چا څلور او چا پنځه ذکر کړي دي. باقي د ماشوم د پیدایښت او تخلیق دغه مرحله او ترتیب او دغه تدریجي عمل د دې خبرې طرف ته اشاره ده چې بنده ته هم د هر عمل کول په تدریج سره په کار دي، همدارنگه په دې کې حکمت دا دی چې په تدریجي عمل سره د ماشوم په مور باندې یو دم بوج نه راځي. (المرقات ۱/۲۶۷).

فیسبق علیه الکتاب: معلومه شوه اعمال امارات او علامات او اسباب دي اصل فیصله د الهي تقدیر د وجهې ده نو بالاخر د هغه طرف ته ورتلل دي. (المرقات ۱/۲۶۷).

فیدخلها: په دغه حدیث کې د سالک دپاره تنبیه ده چې هر وخت دې په خوف او رجاء کې اوسي، د عجب تکبر او ناکاره اعمالو نه دې پرهیز وکړي اصل اعتبار خاتمې لره دی. (المرقات ۱/۲۶۷).

خاتمې لره اعتبار دی:

(۵) وَعَنْ سَهْلِ بْنِ سَعْدٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْعَبْدَ

د حضرت سهل بن سعد رضی الله عنه نه روایت دی وایی چې: رسول الله صلی الله علیه وسلم فرمایلي دي: بنده د

لَيَعْمَلُ عَمَلُ أَهْلِ النَّارِ وَ إِنْهُ مِنْ أَهْلِ الْجَنَّةِ وَ يَعْمَلُ عَمَلُ أَهْلِ الْجَنَّةِ

دوزخیانو په شان کار کوي لیکن هغه جنتي وي، او د جنتیانو په شان کار کوي لیکن هغه دوزخي وي،

وَ إِنْهُ مِنْ أَهْلِ النَّارِ وَ إِنَّمَا الْأَعْمَالُ بِالْخَوَاتِمِ. (مُتَّفَقٌ عَلَيْهِ).^(۱)

ځکه چې د نجات او عذاب دار مدار د اعمالو په خاتمه باندې دی.

توضیح: لیعمل: یعنی د الله تعالی په علم کې وو چې هر انسان به په خپل کسب او اختیار سره دا فعل کوي، نو اگر که په ظاهره هغه د اهل جنت نه معلومیده لیکن د الله تعالی د علم مطابق هغه دوزخي وو، او په آخر کې هغه د اهل دوزخ عمل په خپل کسب او اختیار سره وکړه نو د اهل دوزخ نه شو. همدارنگه معامله د دویم اړخ هم شوه، د اعمالو دارو مدار په خاتمه باندې دی، نو په عالم غیب کې د هیچا متعلق دا فیصله نه شي کیدلی چې دا دوزخي یا جنتي دی، دا مطلب نه دی چې کوم مسلمان د خاتمې په

(۱) أخرجه البخاري في صحيحه ۴۹۹/۱۱، ولم الحديث: ۶۶۰۷، ورواه مسلم في صحيحه ۱۰۶/۱، ولم الحديث: ۱۷۹ - ۱۸۲.

اعتبار سره مسلمان وويل شي او پرېښودله شي، كله چې هغه د شريعت پابند دى نو معامله به د مسلمان وي، هو د عالم غيب خبره جدا ده همدارنگه د ظاهري اعمالو د وجې نه په يو چا باندې د اهل جنت يا اهل دوزخ حكم نه شي لگول كيدى، ظاهري اعمال صرف علامات دي اصل فيصله هغه ده كومه چې تقدير كړې ده. (المرقات ١/٢٦٨).

په چا باندې يقيني حكم لگول نه دي په كار

(٦) وَعَنْ عَائِشَةَ رَضِيَ اللَّهُ عَنْهَا قَالَتْ دُعِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى جَنَازَةِ صَبِيٍّ مِنَ الْأَنْصَارِ فَقُلْتُ
حضرت عائشې رَضِيَ اللَّهُ عَنْهَا ويلي دي چې د يو انصاري ماشوم جنازې ته نبي عَلَيْهِ السَّلَام وبلل شو ما وويل
يَا رَسُولَ اللَّهِ طَوَّبَ لِهَذَا عَصْفُورٌ مِنْ عَصَافِيرِ الْجَنَّةِ لَمْ يَعْمَلِ الشُّوءَ
يا رسول الله! دې ماشوم ته زيرى دى هغه خود جنت د مرغيو نه يوه مرغى ده كوم چې هيڅ بد كار يې نه دى كړى
وَلَمْ يُذْرِكُهُ فَقَالَ أَوْ غَيْرُ ذَلِكَ يَا عَائِشَةُ
اونه دېدى تر حده رسيدلى دى نبي عَلَيْهِ السَّلَام وفرمايل: عائشې! آيا دهغه نه بغير بل څه كيدلى شي؟ يعنې
إِنَّ اللَّهَ خَلَقَ لِلْجَنَّةِ أَهْلًا خَلَقَهُمْ لَهَا وَهُمْ فِي
دهغه د جنتي كيدو يقين مه كوه ځكه چې الله تعالى د جنت د پاره مستحق خلك پيدا كړي دي كله چې هغوى
أَصْلَابِ آبَائِهِمْ وَخَلَقَ لِلنَّارِ أَهْلًا خَلَقَهُمْ لَهَا وَهُمْ فِي أَصْلَابِ آبَائِهِمْ. (رَوَاهُ مُسْلِمٌ ^(١))
پلرونو په شاگانو كې واوډد دوزخ د پاره يې هم مستحق خلك پيدا كړي كله چه هغوى د پلرونو په شاگانو كې وو

توضيح: عصفور من عصافير الجنة: دا تشبيه نه ده ځكه چې په جنت كې د مشبه به د پاره د عصافيرو مرغيو وجود نشته، همدارنگه دا كومه استعاره وغيره هم نه ده، بلكې دغه كلام په يوه دعوى ادعاء باندې مبني دى چې لومړى دعوه وكړى شوه چې په جنت كې مرغى شته دې او ياد هغې سره تشبيه وركړى شوه، د حضرت عائشې رَضِيَ اللَّهُ عَنْهَا خيال وو چې هغه جنتي دى، ملا علي قاري رَحِمَهُ اللَّهُ ويلي چې دا بليغه تشبيه ده او په جنت كې د مرغيو شتون په ﴿وَلَحِمٍ طَيْرٍ مِمَّا يَشْتَهُونَ﴾ سره ثابت دى (المرقات ١/٢٦٩).
لَقَالَ او غير ذلك: ملا علي قاري رَحِمَهُ اللَّهُ ويلي چې د مشهور روايت مطابق دا عبارت د واو په فتحه در را په ضمه او د كاف په كسرې سره دى، گويا كه واو حالیه دى اصل عبارت داسې دى: **اتعتقدين ما قلت**

(١) أخرجه مسلم في صحيحه ٢٠٥٠/٤ وأخرجه الساني في سننه ٥٧/٤ رقم الحديث ١٩٤٧. وابن ماجه ٣٢/١ رقم الحديث ٨٢. واحد في مسنده ٢٠٨/٦

والحق غیر ذلک، او هغه دا چې په یقیني طور دا نه شي ویل کیدی چې دغه ماشوم د اهل جنت نه دی، دا د هغه وخت خبره ده کله چې په رسول الله ﷺ باندې د ماشومانو په باره کې کومه وحې نه وه راغلې، وروسته وحې راغله چې ماشومان به په جنت کې وي، یا رسول الله ﷺ دلته حضرت عائشې رضی الله عنها ته د تعلیم ورکړی چې بغیرد کوم قطعي علم نه قطعي حکم او قطعي فیصله مناسبه نه ده، ځکه چې ماشوم د والدینو تابع دی، کیدی شي چې د پلار خاتمه یې بالخیر نه شي بلکې بل څه شي. علامه طیبی رحمه الله په وغیر ذلک کې وایو د او په معنی سره اخیستی یعنی الواقع هذا او غیر ذلک یو احتمال دا هم دی چې دغه واد بل په معنی سره شي. (المرقات ۱/۲۷۰، الکاشف ۱/۲۴۱).

اصلاب اباآهم: یعنی د الله تعالی په ازلي علم کې د پخوانه معلومه وه چې دغه خلک دوزخیان دي یا جتیان دي، د اصلاب آباء د وخته نه معلومه وه او همدارنگه په لوح محفوظ کې هم لیکل شوي وو. لیکن دا هر څه د همدغه کس تفصیلي اعمالو ته په تفصیل سره په کتو لیکل شوي دي، بالاخر همدغه خلک په خپل کسب او اختیار سره او د خپلو اعمالو او افعالو په وجه خپل خپل ځای ته ورځي.

په جنت او دوزخ کې د هر چا ځای لیکل شوی دی

(۱) وَعَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْكُمْ مِنْ أَحَدٍ إِلَّا وَقَدْ كُتِبَ مَقْعَدُهُ مِنَ النَّارِ
د حضرت علي رضی الله عنه روایت دی چې نبی ﷺ فرمایل: په تاسو کې د هر کس ځای الله تعالی په دوزخ
و مَقْعَدُهُ مِنَ الْجَنَّةِ
او جنت کې لیکلی دی (یعنی دا معلوم شوي دي چې کوم خلک جتیان او کوم دوزخیان دي) صحابه کرامو
قَالُوا يَا رَسُولَ اللَّهِ أَفَلَا تَتَكَلَّمُ عَلَيَّ كِتَابِنَا وَ نَدْعُ الْعَمَلِ
عرض وکړ یا رسول الله! آیا مونږ په خپل لیکل شوي تقدیر باندې یقین وکړو کښینو او عمل کول پرېږدو.
كَانَ أَعْمَلُوا فَكُلُّ مُبَشِّرٍ لِمَا خُلِقَ لَهُ
نبی ﷺ فرمایل: تاسو عمل وکړئ ځکه کوم کس چې د کوم شي د پاره پیدا شوی دی هغه ته د هغه آساني
أَمَّا مَنْ كَانَ مِنْ أَهْلِ السَّعَادَةِ فَسَيُبَشِّرُ لِعَمَلِ السَّعَادَةِ
او توفیق ورکول کيږي لهذا کوم کس چې د نیک بختۍ اهل دی خدای تعالی هغه ته د نیک اعمالو توفیق
وَأَمَّا مَنْ كَانَ مِنْ أَهْلِ الشَّقَاوَةِ فَسَيُبَشِّرُ لِعَمَلِ الشَّقَاوَةِ ثُمَّ
ورکوي او کوم کس چې د بد بختۍ اهل دی هغه ته د بد بختۍ د اعمالو موقع ورکوي، بیا ددی نه وروسته

قَرَأَ فَأَمَّا مَنْ أَعْطَى وَاتَّقَى

نبي ﷺ دا آيت كريمه تلاوت كړ (ترجمه) چا چې د الله په لار كې څه وركړل او پر هيزگاري يې و كړه

وَ صَدَّقَ بِالْحُسْنَى الْآيَةِ (مُتَّفَقٌ عَلَيْهِ) ^(۱)

اوبه خبره (د اسلام دين) يې رښتيا ومنلو دهغه دپاره مونږ داسانۍ ځای (جنت) اسان كړو ليكن چا چې بخل وكړ او په نفساني خواهشاتو او د دنيا پرننگ وروغڼ كې گير شو د آخرت د نعمتونو نه يې پر واهي و كړه همدارنگه د غوره خبرې (د اسلام دين) يې دروغ وبللو نو دهغه دپاره مونږ مشكل ځای (د دوزخ لار) آسانه كړه

توضیح: كتب مقعده من النار: يعنى الله تعالى په خپل ازلي محيط علم كې ليكلي چې د دغه كس به د خپل كسب او اختيار سره خاتمه په كفروي نو د هغه ځای د اوسيدو دوزخ ليكل شوى، يا به يې په خپل كسب او اختيار سره خاتمه په ايمان وي نو د اوسيدو ځای يې جنت ليكل شوى. (المرقات ۱/۲۷۲).

قال اعملوا: د علامه طيبي رحمه الله د قول مطابق د صحابه كرامو د سوال منشاء دا وه چې هغوى گمان وكړ چې كله د هر كس د اوسيدو ځای جت يا دوزخ دى نو اعمالو ته څه ضرورت پاتې شول همدې امله هغوى د ترك عمل اجازه وغوښته، رسول الله ﷺ په جواب كې د عمل كولو ترغيب وركړه او اهميت يې بيان كړه چې عمل، عبادت او معبوديت د الوهيت حق دى، نو د عبدیت تقاضا دا ده چې په عمل كې مشغول وه اوسى او د دې نه په خپل ځان د برى الذمه گمان ونه كړي، اگر كه الله تعالى د هريوه دپاره د اوسيدو ځای ليكلى دى، ليكن ستاسو اعمال هماغه د اوسيدو ځای ته د رسيدو دپاره ظاهري اسباب دي او هر كس ته د هماغه ځای مطابق د اعمالو كولو توفيق وركول شوى دى، نو اعمال علت نه دي مگر علامات خامخا دي چې دغه كس د كوم قسم ځای په تيار كې مصروف دى نو د هر كس په عمل سره د هغه د سفر د انتها پته لگيږي (ان خيرا فخير وان شرا فشر) نو تقدير د اعمالو د تعطل ذريعه نه ده بلكې د اعمالو د تيزۍ سبب دى. (الكاشف ۲۴۳-۱/۲۴۴).

د علامه خطابي رحمه الله رايه ده چې دلته په اصل كې دوه شيان دي، يو الهي تقدير دى كوم چې باطني امر دى او دغه شى مؤثر حقيقي دى او د دخول جنت يا دوزخ ذريعه ده، دويم امر ظاهري دى كوم چې د بنده اعمال دي، كوم چې په تقدير باندې د مرتب كيدو دپاره د امارات ظاهريو او علامات ظاهريو حيثيت لرلى دى او په خپله فى نفسه علت ندي، صحابه كرامو غوښتل چې دغه ظاهري امر پرېږدي په باطني امر يعنې تقدير باندې اكتفاء وكړي، رسول الله ﷺ وفرمايل: دا صحيح نه ده، بلكې

(۱) أخرجه البخاري في صحيحه ۲۲۵/۳، رقم الحديث: ۱۳۶۲، وأخرجه مسلم في صحيحه ۲۰۳۹/۸، رقم الحديث: ۶، والترمذي ۳۸۷/۸، رقم الحديث: ۲۱۳۵، وابن ماجه ۳۹/۱، رقم الحديث: ۳۹.

همدغه ظاهري امر غوره کړئ، ځکه چې په دې سره د باطني امر د پاره آساني پيدا کيدی شي او دغه امر په باطني امر باندې د دليل او قرينې په طور وړاندې کيدلی شي.

د بدکاری مراتب

(۸) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ كَتَبَ عَلَى ابْنِ آدَمَ
د ابو هريره رضى الله عنه نه روايت دی چې نبی ﷺ وفرمايل: خداى تعالى چې د انسان په تقدير کې څومره
حَقَّهُ مِنَ الزِّنَا أَذْرَكَ ذَلِكَ لَا مَحَالَةَ فَرَزَا الْعَيْنِ النَّظْرُ وَ زِنَا
برخه زنا ليکلي ده هغه به خامخا د هغه په عمل کې راځي، دسترگوزنا (دنا محرمو طرف ته) کتل دي اوزنا
اللسان المنطق و النفس تمنى و تشتهي و الفرج يصدق ذلك
د ژبې (دنا محرمو ښځو سره د شهوت) خبرې دي او نفس آرزو او خواش کوي او شرمگاه د دې آرزو تصديق
و يكذبُهُ (مُتَّفَقٌ عَلَيْهِ) وَ فِي رِوَايَةٍ لِمُسْلِمٍ قَالَ كُتِبَ عَلَى ابْنِ آدَمَ نَصِيبُهُ مِنَ الزِّنَا
کوي يا تکذيب، او د مسلم يو روايت دی چې د انسان په تقدير کې چې د زنا څومره حصه ليکل شوې ده
مُدْرِكُ ذَلِكَ لَا مَحَالَةَ الْعَيْنَانِ زِلَاهُمَا النَّظْرُ وَ الْأُذُنَانِ
هغه به خامخا په عمل کې راځي دسترگوزنا (دنا محرمو طرف ته) کتل دي د غوږونو زنا (دنا محرمې ښځې)
زِلَاهُمَا الْإِسْتِمَاعُ وَ اللِّسَانُ زِنَاهُ الْكَلَامُ وَ الْيَدُ
نند شهوت اچوونکو خبرو اوريدل دي د ژبې زنا (دنا محرمې ښځې سره د شهوت) خبرې کول دي او د لاسونو
زِلَاهَا الْبَطْشُ وَ الزَّجْلُ زِلَاهَا الْخَطَا وَ الْقَلْبُ
زنا (دنا محرمې ښځې په بدې ارادې سره) لمس کول دي او د پښو زنا (د بدکاری طرف ته) تلل دي اوزره
يَهْوَى وَ يَتَمَنَّى وَ يُصَدِّقُ ذَلِكَ الْفَرْجُ وَيُكْذِبُهُ. (بخاري، مسلم) ^(۱)
خواش او آرزو کوي او شرمگاه د هغه تصديق يا تکذيب کوي.

توضیح: ان الله كتب الخ: حافظ تورېشتي رحمه الله ويلي دي چې کتب د ثبت په معنی دی د فرض او واجب په معنی نه دی. مراد دا دی چې الله تعالى په ابن آدم کې داسې حواس پيدا کړي دي د کومو په ذریعه چې هغه د زنا لذت (خوند) محسوسوي او د هغه نه وروسته د فرج په ذریعه د هغه تکميل کوي،

(۱) أخرجه البخاري في صحيحه ۲۶/۱۱، ولم الحديث ۶۳۵۳، ومسلم في صحيحه ۲۰۱۶/۱، ولم الحديث ۲۰، وأخرجه ابو داود في سننه ۶۱۱/۲، ولم الحديث ۲۱۵۲، وأحمد في مسنده ۲۷۶/۲.

اوس که چیرته هغه عملا زنا وکړه نو د حواسو د همدې خوندونو په باره کې دا د فرج د طرفه تصدیق شو، او که چیرته یې د زنا ارتکاب اصلا ونه کړ نو د حواسو په باره کې دا د فرج د طرفه تکذیب شو (والفرج یصدق ذلک ویکذبه) همدا مطلب دی. (المقات ۱/۲۷۴).

بعضو حضراتو کتب د قدر په معنی اخیستی ای قدر فی الازل ان یجری علی ابن آدم الزنا په ازلي تقدیر سره انسان په خپل کسب او اختیار سره د زنا ارتکاب کوي، ددې حدیث نه معلومه شوه چې د زنا ډیر مراتب دي کوم چې زنا دون زنا ده، یوه زنا حظ العین دی، یوه حظ اللسان دی، یو حظ القلب دی، یو زنا حظ الاذنین دی، ددې ټولو په آخر کې د زنا آخرنی او عملي درجه ده کومې ته چې زنا بالفرج ویل شوي، په دغه آخرنی درجه کې چې څوک مبتلا شول نو دا د الفرج یصدق مصداق دی، او څوک چې په آخرنی مرتبه کې له مبتلا کیدو ساتل شول نو دا د الفرج یکذبه مصداق دی.

خلاصه دا ده چې د همدې آخرنی عملي زنا نه مخکې وسائل ذرائع او اسباب دي کوم چې په صفاتو کې داخل دي، بیا هم که چیرته آخرنی درجه متحقق شي نو د وسائلو ټول درجات په کبائر کې شمارل کیږي، ددې مثال داسې دی چې یو غل جومات ته د غلا دپاره لاړو مگر بیا یې خپله اراده بدله کړه توبه یې وکړه، نو د مخکنۍ درجې ټول وسائل معاف شول او که چیرته غلا وکړي نو مخکني ټول وسائل هم له ده سره په غلا کې شمارل کیږي، په دې حدیث سره د قرآن کریم د دې آیت ﴿الَّذِينَ يَجْتَنِبُونَ كَبَائِرَ الْإِثْمِ وَالْفَوَاحِشَ إِلَّا اللَّمَمَ﴾ (النجم آیت: ۳۲) تفسیر مفسرینو کړی دی، ابن عباس رضی الله عنه ویلي دي چې د اللهم د ټولو نه ښه تفسیر د حضرت ابو هريره رضی الله عنه حدیث دی.

المنطق: د اجنبیاتو سره زړه تړل د شهوت را پاروونکې خبرې مراد دي. (المقات ۱/۲۷۴).
دا حدیث مسلمانانو ته د سترگو، ژبي، لاسونو او د زړه د زنا نه د ساتلو تعلیم ورکړی دی، حالانکه خلق دغه شیان په زنا کې نه شماري، بلکې صرف عملي زنا جرم گڼي.

لیکل شوی تقدیر د واقعاتو د ښکاره کیدو نه مخکې دی

(۹) وَ عَنْ عِمْرَانَ بْنِ الْحُصَيْنِ رَضِيَ اللَّهُ عَنْهُمَا أَنَّ رَجُلَيْنِ مِنْ مُزَيْنَةَ

د عمر ابن حصین رضی الله عنه روايت دی چې یو ځل د قبیلې مزینه دوه کسان در سالت په دربار کې حاضر شول

قَالَا يَا رَسُولَ اللَّهِ أَرَأَيْتَ مَا يَفْعَلُ النَّاسُ الْيَوْمَ وَ يَكْذِبُونَ فِيهِ

او عرض یې وکړو یا رسول الله! مونږ ته وښایه چې نن (په دنیا کې) خلک عمل کوي او دا اعمالو په کوشش کې

أَهْيَءُ قُضِيَ عَلَيْهِمْ وَ مَضَى فِيهِمْ مِنْ قَدَرٍ سَبَقَ
دي آيا دا هغه شی دی د کوم چې حکم شوی دی اولیکل شوی تقدیر گرځیدلی دی یا که دا عمل دهغو احکامو
أَوْ فِيمَا يَسْتَقْبِلُونَ بِهِ مِتًا، أَتَاهُمْ بِهِ لَبِئُهُمْ وَ ثَبَّتَ الْحُجَّةَ عَلَيْهِمْ
موافق دی کوم چې په راتلونکي کې کیدونکي دي او دوی ته نبي راوړي دي په کوم باندې چې دلائل قائم
فَقَالَ لَا بَلْ هِيَءُ قُضِيَ عَلَيْهِمْ وَ مَضَى فِيهِمْ
شوي دي، نبي علیه السلام وفرمايل: نه دا هغه شی دی د کوم چې فیصله شوې ده اولیکل شوی تقدیر جوړ شوی
وَتَصْدِيقُ ذَلِكَ فِي كِتَابِ اللَّهِ عَزَّ وَجَلَّ وَ لَفْسٍ وَمَا سَوَّاهَا فَأَلْهَمَهَا فُجُورَهَا وَتَقْوَاهَا (رواه مسلم ^(۱))
دی او دهغه تصدیق د کتاب الله په دې آیت سره شوي دي ﴿وَلَفْسٍ وَمَا سَوَّاهَا فَأَلْهَمَهَا فُجُورَهَا وَتَقْوَاهَا﴾.

توضیح: ارأیت: دا کلمه دا خبرې په معنی سره ده. (المقات ۱/۲۷۶).

یکداخون: کله هغه محنت او مشقت ته ویل کیږي په کوم سره چې په بدن کې نښان جوړ شي. (المقات ۱/۲۷۶).

من قدر سبق: په دغه جمله کې د من کلمه راغلې ده په دې کې دوه احتماله دي: اول احتمال دا دی چې دا د بیان دپاره دی، په دې صورت کې به قضاء او قدر دواړه هم معنی شي او همدغه معنی راجح هم ده، یا به دا من تعلیلیه شي (ای قضی علیهم القضاء لاجل قدر سبق او فیما یستقبلون به) د یستقبلون صیغه په مشکوة شریف کې معروف ویل شوې ده، خو په مسلم کې مجهول ویل شوې ده.

مما اتاهم لبيهم: ای من الاحکام الشرعية التکلیفیه وثبتت الحجة علیهم من الشارع، ددې دوو کسانو د سوال د دوو شقونو نه رسول الله ﷺ اول شق غوره کړ جواب یې ورکړه چې کوم څه په آئنده کې را روان دي هغه د مخکني قدر او قضاء ماتحت را روان دي، په دې باندې د دلیل په طور رسول الله ﷺ دا آیت کریمه وړاندې کړه ﴿فَأَلْهَمَهَا فُجُورَهَا وَتَقْوَاهَا﴾ په دې کې الهیها د ماضي صیغه ده په کومې سره چې د قضاء او قدر سابقیت طرف ته اشاره ده. (المقات ۱/۲۷۶).

ددې روایت په ابتدائي عبارت کې د ترکیب پوهیدو دپاره عبارت دارنگه شو: (اخبِرني اي ما يعمل

اليوم يجهتدون فيه اهل اهل قطي الخ) نو هو مبتداء ده او هي ده هغه خبر دی، د حديث حاصل دا شو چې تپوس کوونکو دا پوښتنه وکړه چې د مخکې نه څه ليک يا د تقدير فيصله شوې ده او که معامله نوې ده؟ رسول الله ﷺ په جواب کې وفرمايل: هو د مخکې نه ليکل شوې ده، بيا رسول الله ﷺ په آيت سره اسنادلال وکړ چې الله تعالى په ازلي علم کې د پخوانه هر څه مقدر کړي دي او د ماضي صيغه په هغه باندې دليل دی.

په تقدير کې چې څه ليکل شوي هغه به کيږي

(۱۰) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قُلْتُ يَا رَسُولَ اللَّهِ إِنِّي
د حضرت ابو هريره رضى الله عنه نه روايت دی چې ما رسول الله ﷺ ته عرض وکړو: يا رسول الله! زه
رَجُلٌ شَابٌ وَ أَنَا أَخَانٌ عَلَى نَفْسِي الْعَنَتِ وَلَا أَجِدُ مَا
ځوان سړى يم اوزه په خپل نفس ورپرېم چې د بد کارۍ طرف ته مائل نه شي او په ما کې د نند و مره طاقت نشته
أُكَرِّجُ بِهِ النِّسَاءَ كَأَنَّهُ يَسْتَأْذِنُهُ فِي الْإِخْتِصَامِ
چې د کومې ښځې سره واده وکړم گویا چې ابو هريره رضى الله عنه دخپل ځان د دنده نه د مردانه قوت د ختمولو
قَالَ فَسَكَتَ عَلَيَّ ثُمَّ قُلْتُ مِثْلَ ذَلِكَ
اجازه غوښتې وه ابو هريره رضى الله عنه ټولې دي چې نبي ﷺ دا واوريدل سکوت يې وکړ ما دو باره همداسې
فَسَكَتَ عَلَيَّ ثُمَّ قُلْتُ مِثْلَ ذَلِكَ
وويل، نبي ﷺ بيا خاموش شو ما بيا عرض وکړو دا ځل بيا هم نبي ﷺ څمونږ فرمايل، ما بيا همداسې
فَقَالَ اللَّهُ صَلَّى اللَّهُ عَلَيْهِ وَسَلَّمَ يَا أَبَا هُرَيْرَةَ
عرض وکړو نو نبي ﷺ وفرمايل: ابو هريره کوم څه چې شوي دي (همداسې ستا په تقدير کې ليکل شوي)
جَهَّ الْقَلَمُ بِمَا أَتَى لَا قِيَّ فَاخْتَصِرْ عَلَى ذَلِكَ أَوْ ذَرُ (رَوَاهُ الْبُخَارِيُّ ^(۱))
قلم وچ شوی دی، له ذاتاته اختيار دی چې قوت مردانه ختموي او که يې نه ختموي.

توضیح: العنت: د گناه فجور او زنا په معنی سره دی. (المرقات ۱/۲۷۶).

ولا اجد ما التزوج: د دې نه مراد واجبي نفقه ده (کله يستأذنه في الاختصاص) دا په مينځ کې دراي

(۱) أخرجه البخاري في صحيحه ۱۱۷/۹، رقم الحديث: ۵۰۷۶، والسنن في سننه ۸۹/۹، رقم الحديث: ۳۲۱۵.

کلام دی.

الاختصاص: د خصیتینو د ویستلو په معنی سره دی. (المرقات ۱/۲۷۶).

د ابو هريره رضی الله عنه د بار بار سوال باوجود د رسول الله صلی الله علیه و سلم د طرفه جواب نه ورکول د اظهار کراهیت دپاره او د قباحه عمل د وجهې وو، مگر په اخیر کې د اسلوب حکیم په شکل یې وفرمایل.

جف القلم بما الت لاق: علامه تورېشتي رحمه الله ویلي دي چې جف القلم کنایه ده چې د مقدراتو د کتابت نه قلم فارغ شوی او وچ شوی دی، اوس هغه شی په تفصیل کې راځي کوم چې پخوا په تقدیر کې لیکل شوی دی، په دې وجه ستا اختصاص (خصي کیدل) بیکاره او لایعني دي.

اختص علی ذلک اوذر: په دې کلام کې د اختصاص اجازه نشته، بلکې زجر توبیخ، ملامتیا او ناراضګي ده چې په تقدیر کې څه لیکل شوي هماغه به کیږي نو چې څه غواړي وي کړه، اوذر کې او د تسویه او برابري دپاره دی چې د تقدیر پر وړاندې دواړه برابر دي، د رسول الله صلی الله علیه و سلم سکوت (خاموشي) هم په ناراضګي باندې دلالت کوي. (المرقات ۱/۲۷۶).

انسان هر وخت په خطر کې دی

(۱۱) وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ قُلُوبَ بَنِي آدَمَ كُلَّهَا			
د عبد الله بن عمر رضی الله عنه نه روایت دی وایی چې نبي کریم صلی الله علیه و سلم وفرمایل: د ټولو انسانانو زړونه			
بَيْنَ أَصْبَعَيْنِ	مِنْ	أَصَابِعِ	الرَّحْمَنِ كَقَلْبٍ وَاحِدٍ
د خدای د ګوتو نه د دوو ګوتو په مینځ کې داسې دي لکه چې د یوه انسان زړه دی او هغه (په خپلو ګوتو سره)			
يُصَرِّفُهُ كَيْفَ يَشَاءُ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ			
چې څنګه وغواړي زړونه په گردش کې راوړي، ددې نه وروسته نبي صلی الله علیه و سلم (د دعا په طور دا) وفرمایل			
اللَّهُمَّ مُصَرِّفَ الْقُلُوبِ صَرِّفْ قُلُوبَنَا عَلَى طَاعَتِكَ. (رواه مسلم ^(۱))			
ای د زړونو په گردش کې راوستونکيخه خدایه زموږ زړونه د خپل اطاعت طرف ته وګرځوه.			

توضیح: د کله ضمیر قلوب طرف ته راجع دی، په دې حدیث کې تعمیم دی چې انبیاء اولیاء صلحاء ابرار او اشرار د ټولو زړونه د الله په قبضه کې دي. (المرقات ۱/۲۷۹).

بين اصبعين: متشابهات په دوه قسمه دي: يو معلوم المعنى غير معلوم المراد دي، لکه يد، وجه، اصبع، دويم غير معلوم المعنى والمراد لکه حروف مقطعات کوم چې د سورتونو په اول کې راغلي دي. په دواړو قسمونو کې د متقدمينو مذهب دا دی چې په هغو کې د هيڅ تاويل ضرورت نشته، بلکې د هغو معنى او مفهوم مفوض الى الله دی، يعنې (الله اعلم بمراده بذلك) د امام مالک رَحِمَهُ اللهُ قول دی (الاستواء معلوم والكيفية مجهولة والسؤال عنها بدعة) امام ابو حنيفه رَحِمَهُ اللهُ هم ويلي دي چې د يد تاويل په قدرت سره کول په صفاتو کې تحريف دی، متاخرينو اهل سنتو مناسب تاويلات کړي دي، ځکه چې خلق د شکونو او شبهاتو بنکار شوي. د شيطان وسوسې عامې شوې نو د عوامو د ايمان بچ کولو په غرض متاخرينو مناسب تاويلونه کړي دي، نو دلته مناسب تاويل قبضه او قدرت دی چې هر څه د الله په قبضه او قدرت کې دي، لکه څرنگه چې د کوم شي په مکمل واک کې راوستو دپاره کوم شی په دوو گوتو کې ونيول شي نو په اسانۍ سره تاويلی شي همدارنگه دلته دي.

کقلب واحد: يعنې لکه څرنگه چې د يو زړه هر طرف ته تاوول آسان دي همدارنگه دا هم آسان دي چې ټول زړونه په دوو گوتو کې کيږدي، يعنې د الله تعالی دپاره په ديرو زړونو او يوه زړه کې انقلاب راوستل برابر دي، بيا رسول الله ﷺ د حفاظت دپاره وظيفه وښودله چې هغه ولولئ. (المقات ۱/۲۸۰)

۷ محرم الحرام ۱۴۰۹ هـ

هر ماشوم د اسلام په فطرت باندې پيدا شوې دی

(۱۲) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مَوْلُودٍ إِلَّا يُولَدُ عَلَى

د ابو هريره رَضِيَ اللهُ عَنْهُ نه روايت دی چې نبي ﷺ وفرمايل: کوم ماشوم چې پيدا کيږي هغه پيدا کيږي په

الْفِطْرَةِ فَأَبْوَاهُ يُهَوِّدَانِهِ أَوْ

فطرت باندې (يعنې د حق امر قبلولو په هغه کې صلاحيت شته دی) بيا د هغه مور پلار هغه يا يهودي يا

يُنَصِّرَانِهِ أَوْ يُمَجِّسَانِهِ كَمَا تَلْتَجُ الْبَهِيمَةُ بِبَهِيمَةٍ جَنْعَاءَ هَلْ تُحْشَوْنَ فِيهَا مِنْ جَدْعَاءِ

نصراني يا مجوسي جوړوي لکه څنگه چې يو ځناور ټول ځناور بچيان زېږوي آيا تا سوي په هغو کې کوم کمی

لَمْ يَقُولْ فِطْرَةَ اللَّهِ الَّتِي

موندلی شی بيا نبي ﷺ دا آيت کریمه تلاوت کړه (ترجمه) داد الله تعالی د هغه فطرت موافق دی په

فَكَرَّ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ. (مُتَّفَقٌ عَلَيْهِ).^(۱)

کوم باندې چې الله تعالى انسانان پیدا کړي د الله په خلقت کې تغیر او تبدیل نشته دا دین مستحکم دی.

توضیح: یولد علی الفطرة: د علماؤ په دې کې اختلاف دی چې د الفطرة نه دلته په حدیث کې څه مراد دي، د امام احمد بن حنبل رحمه الله حافظ ابن عبد البر رحمه الله او ابن قیم رحمه الله په نزد د فطرت نه مراد د اسلام دین دی، دې حضراتو یو استدلال د قرآن کریم په آیت سره کړی چې ﴿فِطْرَةَ اللَّهِ الَّتِي فَكَّرَ النَّاسَ عَلَيْهَا﴾ کې بالاجماع د فطرت نه مراد د اسلام دین دی او د هغه نه په ﴿ذَلِكَ الدِّينُ الْقَيِّمُ﴾ سره تعبیر شوې دی، معلومه شوه چې فطرت او دین قیم یو شی دی.

جواب: په دغه توجیه باندې دوه اعتراضونه دي، اول دا چې که چیرته د فطرت نه مراد اسلام دی او هر ماشوم مسلمان دی نو بیا د جهاد په میدان کې د جنگ په وخت کې نیول شوی ماشوم ولې غلام جوړولی شي او د کافر د ماشوم د جنازې مونځ ولې نه شي اداء کیدلی؟ او هغو ته د خیر الابوین تابع ولې ویل شوي کله چې هغه په هر حال کې د تخلیق او فطرت په اعتبار سره مسلمان دی؟ همدارنگه حضرت خضر علیہ السلام ولې هغه معصوم ماشوم قتل کړ؟.

دویم اعتراض دا دی چې په ذکر شوي حدیث کې فایواه یهودا له راغلی دی د کوم نه چې معلومېږي چې دغه فطرت سلیمه مور پلار بدل کړه یهودي، نصراني یا مجوسي یې ترې جوړ کړه، حالانکه په همدې ځای کې کوم آیت چې په استشهاد کې وړاندې شوی په هغه کې ﴿لَا تَبْدِيلَ لِخَلْقِ اللَّهِ﴾ جمله ده چې د اسلام په فطرت کې تغیر نه شي راتللی، نو په آیت او حدیث کې تعارض راغی، امام احمد رحمه الله او نورو حضراتو د خپل موقف دپاره په یوه قدسي حدیث سره هم استدلال کړی دی چې د حضرت عیاض بن حمار مجاشعي رضی الله عنه نه روایت دی چې رسول الله صلی الله علیه وسلم د الله تعالی دغه ارشاد نقل کړه: اِنِّي خَلَقْتُ عِبَادِي حَنَفَاءَ كُلِّهِمْ فَاجْتَالَتْهُمْ الشَّيَاطِينُ عَنْ دِينِهِمْ، چې ما ټول انسانان په خالص دین باندې پیدا کړي وو مگر شیطان هغوی د دین نه گمراه کړل، معلومه شوه چې له فطرت نه دین مراد دی. همدارنگه حافظ ابن حجر رحمه الله هم ویلي دي چې امام بخاري رحمه الله په سورت روم کې د دغه آیت لاندې د فطرت نه د اسلام دین مراد کړی دی (والفطرة الاسلام). د امام احمد رحمه الله او نورو حضراتو دا ټول دلائل په خپل ځای، لیکن په پورته ذکر شویو څو شقونو باندې دوو اعتراضونو ددې حضراتو دا

(۱) أخرجه البخاري في صحيحه ۲/۲۱۹، ولم الحديث ۱۳۵۸، وأخرجه مسلم في الصحيح ۲/۲۰۴۷، ولم الحديث ۲۲، وأحد في مسنده ۲/۳۵۱.

توجیه (چې د فطرت نه مراد اسلام دی) په مشکل کې اچولې، ددې وجې حافظ تورېشتي رحمه الله علامه طيبي رحمه الله او شاه ولي الله رحمه الله او نورو علماء کرامو ویلي دي چې په حدیث کې د فطرت نه مراد د قبول حق استعداد او صلاحیت قابلیت او لیاقت دي، هو که چیرته هغه ماشوم په غلط ماحول کې ولوېږي نو دغه استعداد خراب کړي او د هغه نه ناکاره فائده پورته کړي، نو دا د شاوخوا ماحول قصور دی، مګر بیا هم د قبول حق استعداد باقي پاتې دی، او ګورئ فرعون چې کله له غلط ماحول نه جدا شو نو د هغه د قبول حق اقرار وکړ، همدا هغه فطري نعره وه کومه چې د همدغه استعداد د وجود نتیجه وه، اگر که دغه اقرار هغه ته ګټه ونه رسوله ځکه چې د ګټې وخت تیر شوی وو، داسې یې وفرمایيل **﴿لَا تَبْدِيلَ**

لِيَخْلُقِ اللَّهُ﴾ چې د هغه استعداد په غلطه استعمالولو سره د جباریت مهر ولګیږي مګر استعداد بیا هم موجود پاتې وي، هو د جباریت مهر په لګیدلو سره د استعداد نه فائده پورته کول ختم شي او د هغه نه فائده ممکنه نه شي پاتې کیدی، د اصل استعداد موجود پاتې کیدل خو جدا شی دی، شیخ عبدالحق محدث دهلوي رحمه الله او علامه قرطبي رحمه الله هم دغه رایه ده چې فطرت کوم چې د تخلیق په معنی سره دی د هغه نه مراد همدا د قبول حق استعداد دی. (الکاشف ۱/۲۵۴، اشعة اللمعات ۱/۱۰۲)

جواب: دلته که چیرته څوک دا اعتراض وکړي چې حضرت خضر عليه السلام چې کوم ماشوم وژلی وو د هغه متعلق په روایاتو کې راغلي (طبع یوم طبع کافر) که چیرته استعداد باقي وی نو څنګه هغه ته (مطبوع علی الکفر) ویل شوي؟.

جواب: دا د عالم غیب په اعتبار سره ویل شوي اگر که د عالم شهادت په اعتبار سره په هغه کې استعداد وو مګر د الله تعالی د ازلي علم مطابق د انجام په اعتبار سره د هغه کافر کیدل وو او د دې تذکره په (طبع یوم طبع کافر) کې شوې ده.

مثال: د همدغه تخلیقي او فطري استعداد مثال حضرت شاه ولي الله رحمه الله په دې طریقه ورکړی دی چې مثلاً د رجولیت صفت په ټولو افرادو د رجالو کې شته دی، مګر ددې نه هغه افراد مستثنی شوي دي کومو چې رهبانیت غوره کړی دی دغه مردانه توب صفت ضایع کړي، ښکاره ده چې هغو ته داسې نه شي ویل کیدای چې په هغو کې دغه صفت نه وو، بعینه همداسې د قبول حق استعداد دی کوم چې الله تعالی په ټولو انساني افرادو کې ساتلی دی، لیکن د هغه والدینو د هغه یهودي یا نصراني جوړول داسې آفت دی په کوم سره چې د هغه د استعداد مصرف تبدیل شو مګر دا نه شي ویل کیدی چې دغه کس د هغه استعداد نه محروم وو. البته بعضي وخت الله تعالی د خپل کامل قدرت ښکاره کولو دپاره ماشوم په اول وخت کې د استعداد نه محروم او مصلوب کړي، لکه څرنګه چې خضر عليه السلام کوم ماشوم وواژه گویا چې هغه ددې عامې قاعدې نه مستثنی دی.

کما تفتج: داد تاج نه دی د ماشوم پیدا کیدل، البهیمه: ځناور او حیوان ته ویل کیږي.

جمعاء: د دې نه مراد تام الخلقه او سلیم الاعضاء حیوان دی د کوم چې هېڅ اندام غوڅ شوی نه وي.

الهداء: دا هغه حیوان ته ویل کیږي د کوم چې غوږ غوڅ شوی وي یا یې پوزه غوڅه شوې وي ناقص الخلقه وي، د غوږ په غوڅیدو سره د پته هم اشاره وشوه چې دغه کافر خلق د حق د آوړیدو نه داسې محروم دي گویا چې غوږونه یې غوڅ شوي دي، د حق د آوړیدو الهیې نشته، یعنې لکه څرنګه چې د یوه ځناور نه یو صحیح سالم بچی پیدا کیږي هېڅ غوږ یې غوڅ شوی نه وي همدا شان د اسلام فطرت صحیح سالم وي، مګر خلق په خپل کسب او اختیار سره دغه فطرت برباد کړي (ای یولد علی الفطرة ولادة مثل

لتاج البهيمه ويغير انه تغييرا مثل تغييرهم البهيمه). (المرقات ۱/۲۸۲).

او ده کیدل د الله تعالی د شان سره مناسب نه دي

(۱۳) وَعَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ قَالَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِخَمْسِ كَلِمَاتٍ

د ابو موسی رضی الله عنه نه روایت دی چې (یوه ورځ) نبي علیه السلام خطبه ورکړه او پنځه خبرې یې ارشاد کړې،

فَقَالَ إِنَّ اللَّهَ لَا يَنَامُ وَلَا يَنْبَغِي لَهُ أَنْ يَنَامَ يَخْفِضُ الْقِسْطَ وَ يَرْفَعُهُ

الله تعالی نه او ده کیږي او او ده کیدل د الله د شان سره مناسب نه دي، الله تعالی تلخکته کوي او پورته کوي یې (کنایه ده د رزق زیاتولو او کمولو نه)

يُزَفِّعُ إِلَيْهِ عَمَلُ اللَّيْلِ قَبْلَ عَمَلِ النَّهَارِ وَ عَمَلُ النَّهَارِ قَبْلَ عَمَلِ اللَّيْلِ

د ورځې د عمل نه مخکې د شپې عمل او د شپې د عمل نه مخکې د ورځې عمل هغه ته رسولی شي او د

حِجَابُهُ النُّورُ لَوْ كَشَفَهُ لَأَخْرَجَتْ سُبْحَاتٍ وَجْهَهُ مَا لَقِيَ إِلَيْهِ بَصَرَةٌ مِنْ خَلْقِهِ (رواه مسلم^(۱)).

هغه حجاب نور دی که چیرته هغه پورته کړي نو د هغه د پاک ذات نور به د کائناتو ټول شيان وسوځي.

توضیح: قام فینا: داد و عطا او بیان نه کنایه ده (ای قام خطیباً مکرالاً). (المرقات ۱/۲۸۴).

ب خمس کلمات، ای متلبسا ب خمس او قائلًا ب خمس کلمات (لاینام) مراد تکاسل او ضعف دی په خوب کې دا پوره وي. (المرقات ۱/۲۸۴).

ولا ينبغي له: ځکه چې هغه حاجت روا او مشکل کشا دی، خالق او مالک دی، که چیرته هغه او ده شي

(۱) أخرجه مسلم في صحيحه ۱/۱۶۱. رقم الحديث: ۲۹۳-۱۷۹. وابن ماجه ۷۰/۱ رقم الحديث: ۱۹۵. واحد في مسنده ۱۰۵/۴.

نوده نیمې بجې د مصیبت زده فریاد به بیا څوک واوړي؟ (المركات ۱/۲۸۴).

﴿أَمَّنْ يُجِيبُ الْمُضْطَرَّ﴾ الاية یخفف القسط: یخفف د ښکته کیدو او پورته کیدو په معنی سره دی او د قسط نه مراد برخه او رزق دی او د یرفعه نه مراد د رزق زیاتول دي. (المركات ۲۸۴-۱/۲۸۵).

یرفع الیه عمل اللیل: د رفع د اعمالو نه مراد د اعمالو قبولیت دی، د استمرار طرف ته اشاره شوې ده، ځکه چې ټول اعمال هروخت د الله په وړاندې مستحضر دي، په هغو کې د شپې او د ورځې د اعمالو د نومونو ذکر شوی دی.

حجابه النور: د حجاب نه مراد مانع دی، کوم حسي مادي حجاب مراد نه دی، ځکه چې په الله تعالی باندې هېڅ شی محیط نه دی، بلکې دا حجاب نوري دی کوم چې د مخلوق دپاره د خالق د لیدلو نه مانع دی لکه څرنگه چې حسي حجاب مانع کیدی شي، امام نووي رحمه الله ویلي دي چې د حجاب نه مراد د الله تعالی صفت جلال دی او د هغه نور او عظمت دی، کوم چې د الله تعالی د لیدو دپاره مانع جوړ شوی دی، مثلاً د الله تعالی د انواراتو یوه ذره په لمر باندې لویدلې ده یو څوک دې ورته وگوري وبه گوري چې د هغه په شعاعو کې څومره زور دی.

سبحات وجهه: جمع دسبحه ده لکه غرفات جمع دغرفة ده ددې نه الهي تجلیات مراد دي، یا مخصوص صفات دي کوم چې په الهي انوارو او تجلیاتو باندې مشتمل دي.

بصره: ای نظره مایلیق بڼه: نو نظر په عالم باندې محیط دی، لهذا ټول عالم به وسوځل شي، د ذات اقدس د انواراتو دغه حجاب او یا زړه دی کله چې فرښتې هغه ویني نو په تسبیح او تهلیل کې مشغولې شي. (المركات ۱/۲۸۶).

په دغه حدیث کې د شپې او د ورځې د کومو اعمالو چې ذکر شوی قرآن کریم هغه په ﴿إِنَّهُ يَضَعُ الْمِكْوَةَ﴾ التَّكْوِيْنُ وَالْعَمَلُ الصَّالِحُ يَرْفَعُهُ سره بیان کړی، بعضو د القسط نه میزان مراد اختی او د میزان نه مراد رزق دی.

د الله تعالی د سخاوت خزانې ډکې شوې دي

(۱۲) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدُ اللَّهِ مَلَأَى

د ابو هريره رضي الله عنه نه روایت دی چې نبي عليه السلام وفرمايل: د الله تعالی لاس (يعني د هغه خزانه) ډکه ده،

لَا تُفِيضُهَا لَفَقَةً سَعَاءُ اللَّيْلِ وَ النَّهَارَ أَرَأَيْتُمْ مَا الْفَقْرُ مَذْ

شپه او ورځ هروخت مصرف کول هم په هغې کې کمی نه پیدا کوي، آیا تاسو نه دي لیدلي؟ چې د کله نه هغه

خَلَقَ السَّمَاءَ وَ الْأَرْضَ فَإِنَّهُ
زمکه او آسمان پیدا کړي دي، او کله چې دهغه عرش (هم) په اوږو باندې ووځومره مصرف یې کړی، لیکن
لَمْ يَغْضُ مَا فِي يَدِهِ
(د دومره زیات) مصرف کولو باوجود کوم څه چې دهغه په لاس کې دي په هغې کې کمی نه دی شوی،
وَ كَانَ عَرْهُ عَلَى الْمَاءِ وَ بِيَدِهِ الْمِيزَانُ يَخْفِضُ وَيَرْفَعُ (مُتَّفَقٌ عَلَيْهِ). ^(۱)
او عرش یې په اوږو باندې دی، او دده په لاس کې تله ده کومه چې هغه اوچتوي او لاندې کوي.
وَ فِي رِوَايَةٍ لِمُسْلِمٍ يَمِينُ اللَّهِ مَلَأَى قَالَ ابْنُ كُنَيْزٍ مَلَأَ سَخَاءً
او د مسلم روایت دی: د الله بنی لاس ډک دی، او د ابن نمیر په روایت کې دي د خدای لاس ډک دی او همیشه
لَا يَغْضُهَا شَيْءٌ اللَّيْلُ وَ النَّهَارُ.
ورکوونکی دی، شپه او ورځ (د مصرف باوجود) په هغې کې کوم شی کمی نه کوي.

توضیح: یدالله: ای مایلیتی بهاله، ملأی: ای من الخزائن، یعنی د خزانو نه یې لاس ډک دی، (المرقات ۱/۲۸۶)

په قرآن کریم کې دي: ﴿وَإِنْ مِنْ قَبْلِهِ إِلَّا عِدَّةٌ لَّا يَحْزَنُهُ وَهَآئِلُهُ إِلَّا لِقَدَرٍ مَّعْلُومٍ﴾ (سورة الحجر: ۲۱). لا یغضها ای لا تنقصها سَخَاءُ اللَّيْلِ: یعنی د اوږو په شان طبعاً د سخاوت څخه پرې، د ادزیات سخاوت نه کنایه ده ځکه چې سَخَاءُ په بیابانو او صحراگانو کې اوریدونکي باران ته ویل کیږي، د هاضمیر یدالله طرف ته راجع دی د کوم نه چې مراد د الله خزانې دي (المرقات ۱/۲۸۷) چې هغه لفظ (کن فیکون) دی. اللیل والنهار: دواړه منصوب دي او ظرف واقع دي، د روایت په آخر کې یمین الله هم د مسلم په روایت کې شته، یمین الله ادباً ویل شوی دی او په آخر کې (لا یغضها) دی نو هغه فاعل دی او اللیل والنهار دهغه نه بدل واقع دی. (المرقات ۱/۲۸۷).

ملأی: د مملوءا په معنی دی، خلاصه دا چې د الله تعالی سخاوت د باران په شان دی دائم الصب دی، د پیوسته او مسلسل باران په شان زمان او مکان یې عام دی، او په اریتم سره دهغه عملي صورت بنودل

(۱) أخرجه البخاري في الصحيح ۳۵۲/۸، رقم الحديث: ۵۶۸۵، أخرجه مسلم في الصحيح ۶۹۱/۲، رقم الحديث: ۳۷، والترمذي ۲۴۴/۵، رقم الحديث: ۳۰۴۵، وابن ماجه ۷۱/۱، رقم الحديث: ۱۱۷. واحد في مسنده ۳۱۳/۲.

شوی دی.

د مشرکینو اولاد به چیرته وي؟

(۱۵) وَ عَنْهُ قَالَ سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ ذُرَارِيِّ الْمُشْرِكِينَ
ابو هريره روى عنه نه روايت دى چې در رسول الله صلى الله عليه وسلم نه د مشرکینو د اولاد په باره کې پوښتنه وشوه
قَالَ اللَّهُ أَعْلَمُ
(چې د مړينې وروسته دوزخ ته به څي که جنت ته) نبي ﷺ وفرمايل: خداى تعالى ښه پوهيږي، که
يَا كَالُوا حَامِلِينَ. (مُعَقَّى عَلَيْهِ). ^(۱)
چيرته هغوى ژوندي پاتې وي نو څه عمل به يې کوه.

توضیح: الله يعلم بها كالوا حاملين: يعنى الله ته معلومه ده تاته څه معلومه ده او ستا څه سوال؟ دا جمله د مشرکینو د اولاد د صحيح حقيقت د ښودلو يو انداز دی او د هغه نه د بې علمۍ اظهار دی. **جواب:** شبه داده چې نبي ﷺ د مشرکینو د اولاد متعلق کومه حتمي خبره ولې ښکاره نه کړه؟ ترجمه: اول دا چې تردې وخته نبي ﷺ ته د الله تعالى د طرفه کوم واضح حکم نه وو راغلی. ترجمه: دا چې رسول الله ﷺ ته خو معلومه وه مگر په اظهار کې يې توقف وکړ چې تراوسه پورې اجازه نه وه، په دغه مسئله کې د نصوصو د اختلاف د وجې د اسلام په فقهاؤ کې هم اختلاف راغلی دی، خو اقوال ملاحظه کړئ:

(۱) د مشرکینو اولاد کوم چې په ماشومتوب کې مړه شي د هغو متعلق د ابن حجر رحمه الله وايه داده چې هغوى جنتيان دي او رسول الله ﷺ ته د نوې وچې په ذريعه دې علم شوى. (۲) په جنت کې داخل دي مگر مستقل نه دي، بلکې د جنتيانو د خادمانو په حيثيت دي او ددوي د حيثيت په تابع کيدو سره دي.

(۳) نه په جنت کې دي نه په دوزخ کې دي بلکې په اعراف کې دي.

(۴) د والدينو په تابعداري کې دوزخ ته به څي.

(۵) د امام ابو حنيفه رحمه الله او زياتره فقهاؤ په نزد راجح داده چې د مشرکینو په اولاد کې توقف وکړى شي. (المرقات ۲۸۸-۲۸۹/۱).

(۱) أخرجه البخاري في الصحيح ۲/۲۱۵، رقم الحديث ۱۳۸۱، أخرجه مسلم في الصحيح ۱/۲۰۴۹، رقم الحديث ۲۶، وأخرجه ابو داود في سننه ۸۵/۵، رقم الحديث ۱۷۰۱، واحد في سننه ۳۹۳/۲.

الفصل الثاني

الله تعالى د ټولو نه مخکې کوم شی پیدا کړی؟

(۱۶) وَعَنْ عُبَادَةَ بْنِ الصَّامِتِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
د حضرت عباد بن الصامت رضي الله عنه نه روایت دی چې رسول الله صلی الله علیه و سلم وفرمایل: خدای تعالی
إِنَّ أَوَّلَ مَا خَلَقَ اللَّهُ الْقَلَمَ فَقَالَ لَهُ اكْتُبْ فَقَالَ
چې د هر څه نه مخکې کوم شی پیدا کړو هغه قلم وو، بیا یې همدغه (قلم) ته د لیکلو حکم وکړ، قلم وویل
مَا أَكْتُبُ قَالَ اكْتُبِ الْقَدَرَ فَكَتَبَ مَا
یا الله څه ولیکم؟ د بارگاه الوهیت نه جواب ورکړی شو چې تقدیر ولیکه لهذا همدغه قلم هغه څیزونه ولیکل
كَانَ وَمَا هُوَ كَائِنٌ إِلَى الْأَبَدِ . (رَوَاهُ التِّرْمِذِيُّ ^(۱))
کوم چې (تراوسه پورې) شوی دي او هغه څیزونه یې ولیکل کوم چې په آئنده کې کیدونکي دي، امام
وَقَالَ هَذَا حَدِيثٌ غَرِيبٌ إِسْنَادًا .
ترمذي رحمته الله د دې حدیث روایت کړی او ویلي یې دي چې دا حدیث د سند په اعتبار سره غریب دی.

توضیح: ان اول ما خلق الله القلم: په دې روایت کې د قلم د تخلیق ذکر دی چې د هر څه نه مخکې قلم پیدا شوی دی، په نورو روایتونو کې (اول ما خلق الله نوري) هم شته او (اول ما خلق الله العقل) هم شته نو په روایتونو کې تعارض راغی. د دې جواب دا دی چې دلته اولیت او اضافي دی د نور د پاره اولیت حقیقي دی او د نورو د پاره اضافي دی، یعنې د نور نه وروسته د هر څه نه مخکې قلم پیدا شوی، او بیا د هر څه نه مخکې عقل پیدا شوی دی نو د اولیت نسبت په دې اعتبار سره صحیح شو.

دویم جواب دا دی چې د خپلې خپلې نوعې په اعتبار سره د اولیت حکم لگول شوی دی نو د انواراتو په قسمونو کې د ټولو نه مخکې نور محمد صلی الله علیه و سلم پیدا شو او د قلمونو په اقسامو کې د ټولو نه مخکې د تقدیر قلم پیدا شو، او په عقلي آلاتو کې د ټولو نه مخکې عقل پیدا شوی.

اكتب: الله تعالی چې کائنات په کوم ترتیب سره پیدا کړي دي مثلاً آسمان دی، ځمکه ده، عرش دی، کرسی ده، د باطني نظام چلولو د پاره فرښتي دي د همدې ټولو څیزونو په هغه ترتیب سره لیکل مناسب

(۱) أخرجه الترمذي في السنن ۳۹۸/۴، رقم الحديث: ۲۱۵۵، وأخرجه أحمد في المسند ۳۱۷/۵.

وود کوم چې قلم ته حکم وشو چې ولیکه قلم ولیکل، همدا قضاء او قدر دی، اگر که د الله تعالی د اړخ
طرف ته محتاج نه وو مگر دا یو نظام دی د کوم چې کیدل ډیر مناسب دي. (المرقات ۱/۲۹۰).

فکتاب ماکان وماهو کائن: دلته سوال دادی چې د تقدیر قلم په ازل کې څه ولیکل حالانکه دهغه نوم مخکې
زمانه نه وه لهذا د ماکان الفاظو استعمال صحیح نه شو؟ جواب دادی چې د ماضي نه مراد د نبي ﷺ
نه مخکې زمانه ده یعنې نبي ﷺ فرمایلي دي چې کوم څه دنن نه مخکې شوي هغه هم قلم لیکلي دي.
(المرقات ۱/۲۹۰).

د انسان د ابتدائي پیدایښت قصه

۹ محرم الحرام ۱۴۰۹ هـ

(۱۴) وَعَنْ مُسْلِمِ بْنِ يَسَارٍ رَضِيَ اللَّهُ عَنْهُ قَالَ سَمِعْتُ عُمَرَ بْنَ الْخَطَّابِ رَضِيَ اللَّهُ عَنْهُ عَنْ هَذِهِ الْآيَةِ
د حضرت مسلم بن یسار رضی الله عنه نه روایت دی چې د حضرت عمر رضی الله عنه نه د دې آیت په باره کې (ترجمه)
وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَى أَنْفُسِهِمْ
او کله چې ستار ب د آدم د ملانه دهغه اولاد راوويستلواو (د هر څه پوه یې ورکړه) دهغه ونه دهغو متعلق اقرار
أَلَسْتُ بِرَبِّكُمْ قَالُوا بَلَىٰ شَهِدْنَا
واخیست چې آیا زه ستا سرب نه یم؟ ټولو جواب ورکړ چې ولې نه یې مونږ ټول (ددې واقعي) شاهدان یو
أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ الْآيَةَ.
ترڅو چې خلک د قیامت په ورځ داسې ونه وایي چې مونږ خود دغه توحید نه محض یې خبره وو، ددې متعلق
قَالَ عُمَرُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يُسْأَلُ عَنْهَا
حضرت عمر رضی الله عنه وایي چې ما د نبي ﷺ نه واوریدل چې کله د دغه آیت باره کې سوال ترې وشو
قَالَ إِنَّ اللَّهَ خَلَقَ آدَمَ ثُمَّ مَسَحَ ظَهْرَهُ بِمِمْبَرِهِ
نو نبي ﷺ فرمایل: الله تعالی آدم پیداکړ ییایې دهغه په شپا باندې لاس راځکه او دهغه منډیې دهغه اولاد
فَاسْتَخْرَجَ مِنْهُ ذُرِّيَّةً لَقَالَ خَلَقْتُ هَؤُلَاءِ لِلْجَنَّةِ وَبِعَمَلِ أَهْلِ الْجَنَّةِ يَعْمَلُونَ
راوويستواو وې ویل چې ما دوی د جنت د پاره او د جنتیانو په شان د اعمالو کولو د پاره کوم به چې دوی کوي
ثُمَّ مَسَحَ ظَهْرَهُ بِمِمْبَرِهِ فَاسْتَخْرَجَ مِنْهُ ذُرِّيَّةً لَقَالَ
پیداکړل، ییایې خپل لاس د آدم په شپا باندې راځکه او دهغه منډیې دهغه اولاد راوويستلواو وې فرمایل ما

خَلَقْتُ . هَؤُلَاءِ لِلنَّارِ وَ بَعَلِّ أَهْلَ النَّارِ يَعْمَلُونَ
دوی ددوزخ دپاره او ددوزخیانو په شان د اعمالو کولو دپاره کوم به چې دوی کوي پیدا کړي دي دایې چې
فَقَالَ رَجُلٌ مُّذِنٌ لِّلْكَافِرِينَ يَا رَسُولَ اللَّهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ
واوریده یو کس وویل یا رسول الله! بیا عمل ته څه ضرورت دی؟ نبی ﷺ وفرمایيل: کله چې الله تعالی
إِذَا خَلَقَ الْعَبْدَ لِلْجَنَّةِ اسْتَعْمَلَهُ بَعَلِّ أَهْلَ الْجَنَّةِ حَتَّى يَمُوتَ
کوم بنده د جنت دپاره پیدا کړی نو د هغه نه د جنتیانو په شان عمل صادروي تردې چې د همدغه بنده مرگ
عَلَى عَمَلٍ مِنْ أَعْمَالِ أَهْلِ الْجَنَّةِ فَيَدْخُلُهُ بِهِ الْجَنَّةَ
د جنتیانو په شان په اعمالو سره وشي، لهذا الله تعالی ددې اعمالو په بناء باندې هغه جنت ته داخل کړي
وَ إِذَا خَلَقَ الْعَبْدَ لِلنَّارِ اسْتَعْمَلَهُ بَعَلِّ أَهْلَ النَّارِ حَتَّى
او کله یې چې کوم بنده ددوزخ دپاره پیدا کړی دی نو د هغه نه ددوزخیانو په شان اعمال صادروي تردې چې
يَمُوتَ عَلَى عَمَلٍ مِنْ أَعْمَالِ أَهْلِ النَّارِ فَيَدْخُلُهُ بِهِ النَّارُ. (رَوَاهُ مَالِكٌ، وَالتِّرْمِذِيُّ، وَأَبُو دَاوُدَ) ^(۱)
هغه ددوزخیانو په شان په اعمالو باندې مړ شي، لهذا هغه ددې اعمالو په بناء باندې دوزخ ته اچوي.

توضیح: واذا اخذ ربك: په دغه ځای کې ډیر بحثونه دي: **اول بحث:** د آدم اولاد د هغه له شانه چیرته راووتل؟ (۱) بعضو ویلي دي چې په عالم ارواح کې راووتل (۲) بعضو ویلي دي چې دنیا ته دراتلو وروسته راووتل. (۳) بعضو ویلي دي چې د عرفات سره د نعمان غرباندې دا واقعه وشوه، د حضرت ابن عباس رضی الله عنه یو روایت په دې باندې هم دلالت کړی دی. (المرقات ۱/۲۹۳)

دویم بحث: د آدم د پښت نه دغه اولاد څنگه راووت؟ امام عبد الوهاب شعراني رحمه الله ویلي دي چې د آدم عليه السلام په شا کې د موري نه راووت، بعضو ویلي چې د بدن د وینستانو د سورو (مسامات) نه راووت، بعضو ویلي چې هر یو د خپل پلار د خیتې نه راووت او دا مکالمه وشوه. (المرقات ۱/۲۹۳).

دلته یو مشهور اشکال دی چې د قرآن کریم په آیت کې **من ظهورهم** لفظ دی د کوم نه چې معلومه شوې ده چې ټول اولاد د خپلو پلرونو د شاگانو نه راوتلي دي او په ذکر شوي حدیث کې **ثم مسح ظهره** پیښه کې تصریح ده د اولاد راوتل د آدم د پښت نه شوي دي.

(۱) أخرجه مالك في المرقاة ۸۹۸/۲ رقم الحديث: ۲ من كتاب القدر، والبرقي ۲۴۸/۵ رقم الحديث ۳۰۷۵، ۸۰. واحد في مستند ۱/۹۴ وأبو داود في السنن ۷۹/۵ رقم الحديث: ۴۷۰۳.

د دې جواب دا دی چې د اولاد د استخراج دوه مرحلې دي، يوه د آدم له پښت نه د وتلو مرحله ده او دويمه د بني آدم نه د وتلو مرحله ده، په حديث کې د آدم د پښت نه د وتلو مرحله ذکر ده، او په آيت کې د بني آدم نه د وتلو مرحلې ذکر دي نو په آيت او حديث کې هيڅ تعارض نشته، په يوه کې بلا واسطه اخراج دی او په دويم کې د بلا واسطه اخراج ذکر دی. (الکاشف ۱/۲۶۶)

درېم بحث: **واشهدهم على الفهم** سره متعلق دی چې د دغه اشهاد نه څه مراد دي؟ قاضي بيضاوي رحمۃ الله دا ټوله معامله په يوه تمثيل باندې محمول کړې ده چې الله تعالى در بويت دلائل قائم کړل او بل طرف ته يې د عقل يوه ماده پيدا کړه کومه چې په اقرار توحيد او در بويت په منلو باندې انسان تيار کړي نو انسان قالوا بلى وويل، د قاضي بيضاوي رحمۃ الله نه بغير ټولو صوفيانو کرامو، محدثينو عظامو او د اهل حقو په نزد حق دا دی چې دا اشهاد حقيقه فى الواقع شوى دى، هغه داسې چې الله تعالى همدا ټول بندگان د آدم د ملا نه وويستل د ټولو سره يې خبرې وکړې قولاً يا بى اقرار واخيست او ټولو د اقرار په کولو سره وعده کړې ده، د ابن عباس رضي الله عنه په روايت کې دي **فكلهم قبلا يعنى الله تعالى مخامخ ددې خلکو سره خبرې او کلام وکړ**، دا روايت ددې حضراتو دليل دی او دا مسلک په حق باندې دى، د قاضي بيضاوي رحمۃ الله تمثيل په دې روايت کې نه شي چلیدلى. (المركات ۱/۲۹۲).

جواب: اوس شبهه دا ده چې مونږ ته دغه قول او اقرار په ياد ولې نه دى؟

جواب: تاسو ته په ياد دى لکه ذوالنون مصري رحمۃ الله چې ويلې دي (کاله الان في اذني) حضرت علي رضي الله عنه ويلې دي چې زه هلته بني او چپ طرف ته ولاړ خلق هم پيژنم چې څوک څوک وو، عبدالله تستري رحمۃ الله ويلې دي چې ماته د عهد الست شاگردې په ياد ده، څه که چيرته له تاسو هير شوى هم وي نو دا هيڅ تعجب نه دى، غټ غټ انقلابونه راغلي دي، انسان اول نطفه وه، بيا علقه بيا مضغه بيا عظام بيا په لحم شحم بدل شو بيا په وجود کې راغى نو آيا ستاسو په هيريدلو سره د هغه د تفصيل حقيقت ختميدلى شي؟ هيڅکله نه! ستاسو په هيريدلو سره په عهد الست باندې هيڅ اثر نه شي غورځيدلى، څو تاسو ووايي چې تاسو کوم چې د خط ليکل پيژنئ د قرآن لوستل پيژنئ نو خامخا شروع مو په کوم ځاى کړيوه اوس تاسو وښايي چې د هغو ابتدائي حروف او کلمات کوم وو، چاته په ياد دي حالانکه هغه هم يو حقيقت دى. په آخر کې دا واورئ چې نبي آخر الزمان صادق او مصدوق دا ويلې دي نو آيا په رسول الله صلی الله علیه و آله وسلم باندې اعتماد مو په خپل ځان باندې د اعتماد نه کم دى؟ اوس که چيرته څوک ووايي چې مونږ جواب څنگه ورکړو؟ نو مونږ وايو چې په ژبه يې ورکول آيا محال دي، که چيرته څوک ووايي چې بيا د اقرار نه وروسته انکار ولې کوي؟ نو مونږ وايو چې دا څو يو مصيبت دى، بيا هم مجبور خو نه دي د انکار طاقت نشته بلکې بااختياره دي که څوک يې مني او که څوک يې نه مني.

مسح بیده: ددې نه مخکې یې مسح بېمینه ویلي دي ځکه چې هلته مؤمن وو نو په اعزازی طور د یمین ذکر شوی، او دلته یې بیده وویل ځکه چې دا کافر دی د هغه دپاره د یمین اعزازی لفظ ویل مناسب نه وو او د شمال تصور نه وو نو بیده یې وویل.

استعمله: یعنې د اهل جنت په عمل کې مشغول شي، یعنې توفیق ورکړی شي.

د تقدیر دوه مکتوبونه

(۱۸) وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ خَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَفِي يَدَيْهِ
د عبد الله بن عمرو رضى الله عنه نه روایت دی چې (یوه ورځ) نبی علیه السلام بهر تشریف راوړ او په لاسونو کې یې
كِتَابَانِ فَقَالَ أَكْتُرُونَ مَا هَذَانِ الْكِتَابَانِ
دوه کتابونه وو نبی علیه السلام (صحابه کرامو ته په خطاب کولو سره) و فرمایل پوهیږئ چې دا دوه کتابونه څه دي؟
قُلْنَا لَا يَا رَسُولَ اللَّهِ إِلَّا أَنْ تُخْبِرَنَا
مونږ عرض وکړو یا رسول الله! مونږ ته څه معلومه ده، ته یې راته وښایه (چې دا د څه شي کتابونه دي)
فَقَالَ لِلَّذِي فِي يَدِهِ الْيُمْنَى هَذَا كِتَابٌ مِنْ رَبِّ الْعَالَمِينَ
نبی علیه السلام ددې کتابونو په باره کې و فرمایل: کوم چې په ښي لاس کې وو دا د خدای د طرفه دی په کوم
فِيهِ أَسْمَاءُ أَهْلِ الْجَنَّةِ وَأَسْمَاءُ آبَائِهِمْ وَقَبَائِلِهِمْ ثُمَّ أُجِيزَ عَلَى آخِرِهِمْ
کې چې د اهل جنت، د هغو د پلرونو او د هغو د قبیلونو مونه لیکل شوي دي بیا په آخر کې جمع بندي شوې ده
فَلَا يُزَادُ فِيهِمْ وَلَا يُنْقَضُ مِنْهُمْ أَبَدًا ثُمَّ قَالَ لِلَّذِي فِي شِمَالِهِ هَذَا كِتَابٌ مِنْ رَبِّ الْعَالَمِينَ
لهذا په هغه کې کمی زیاتی نه کیږي، ددې نه وروسته یې د چپ طرف کتاب متعلق و فرمایل: دا د خدای د
فِيهِ أَسْمَاءُ أَهْلِ النَّارِ وَأَسْمَاءُ آبَائِهِمْ وَقَبَائِلِهِمْ ثُمَّ
طرفه یو داسې کتاب دی په کوم کې چې د اهل دوزخ، د هغو د پلرونو او د قبیلونو مونه لیکل شوي دي، بیا په
أُجِيزَ عَلَى آخِرِهِمْ فَلَا يُزَادُ فِيهِمْ وَلَا يُنْقَضُ مِنْهُمْ أَبَدًا
آخر کې جمع بندي شوې ده، لهذا اوس په هغه کې نه کوم کمی کیږي او نه کوم زیاتی (دایې چې واوریدل)
فَقَالَ أَصْحَابُهُ قُلُوبُهُمُ الْعَمَلُ يَا رَسُولَ اللَّهِ إِنْ كَانَ أَمْرٌ قَدْ فُرِغَ مِنْهُ
صحابه کرامو رضى الله عنهم عرض وکړ نو بیا عمل ته څه ضرورت دی یا رسول الله؟ که چیرته دا کار د پخوانه شوی

فَقَالَ

وي (چې د جنت او دوزخ مدار په ليكل شوي تقدير باندې دى) نبي ﷺ و فرمايل: (د دين او شريعت

سَيَدُودَا وَ قَارِبُوا فَإِنَّ صَاحِبَ الْجَنَّةِ يُحْتَمُّ لَهُ

مطابق خپل اعمال) په ښه شان مضبوط كړئ او د (حق تعالى) تقرب حاصل كړئ ځكه چې د جنتي خاتمه د

يَعْمَلِ أَهْلِ الْجَنَّةِ وَ إِنْ عَمِلَ أَمِّي عَمِلِ وَ

اهل جنت په اعمالو باندې وي برابر خبره ده كه (په ژوند كې) هغه هر رنگه (نيك يابد) عمل كړى وي، او

إِنَّ صَاحِبَ النَّارِ يُحْتَمُّ لَهُ يَعْمَلِ أَهْلِ النَّارِ وَ إِنْ عَمِلَ أَمِّي عَمِلِ ثُمَّ

د دوزخي خاتمه د اهل دوزخ په عمل باندې وي برابر خبره ده كه د هغه اعمال هر رنگه هم وي، يانې ﷺ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِمَدْيِهِ قَنَبَدَهُمَا ثُمَّ قَالَ

په خپلو دواړو لاسونو سره اشاره وكړه او كتابونه يې كيسودل يعنې شاته يې كيسودل او وي فرمايل: ستاسو

فَرَعَ رَبُّكُمْ مِنَ الْعِبَادِ قَرِيبٌ فِي الْجَنَّةِ وَ قَرِيبٌ فِي السَّعِيرِ . (دَوَاهُ التَّزْمِيدِيِّ) ^(۱)

پروردگار د بندگانو په باره كې دا فيصله كړې چې يوه ډله جنتي ده او يوه ډله دوزخي ده.

توضیح: وني پدیه کتابان: په دې کې د علماؤ اختلاف دی چې آیا دغه دوه کتابونه حسي وو او که د تمثيل يا تصوير په طور باندې ښودل مقصود وو، اهل تاويل علماو ويلي دي چې دا کوم محسوس مشاهده او مخصوص کتابونه نه وو، بلکې د يوه مثال او پوه تصوير بيانول مقصود وو، دوی ويلي دي چې نبي رسول الله ﷺ ددې کتابونو متعلق کامل يقين او قطعي علم وو کوم چې د حسي مشاهده نه هم ډير زيات قوي وو نور رسول الله ﷺ دغه غير حسي کتابونه حسي جوړ کړل او وړاندې کړل، ليکن جمهور محدثين، علماء اهل الله او اهل باطن ټولو ويلي دي چې دغه دواړه حسي کتابونه وو د کومو طرف ته چې اشاره وشوه، علامه تورپشتي رحمه الله ويلي دي کومې هستۍ ته چې په تسلسل سره وحې را روانه وه که هغه ته دوه حسي کتابونه راوړل شي نو دا څه استبعاد او استعجاب دی؟ او چونکه دا د عالم الغيب کتابونه وو لهذا د هغو په ضخامت (غټوالي) دې اعتراض ونه شي، په يوه کتاب کې د اهل جنت نومونه ليکل شوي وو، او په دويم کې د اهل نار نومونه وو، په نوي دور کې په دې خبره پوهيدل نور آسانه شوي چې غټ غټ تفصيلات په څومره وړو وړو آلو کې راټول شوي دي، او

د ګوتې په یوې اشارې سره د نظرونو په وړاندې راتلی شي. (المرقات ۲۹۴-۱/۲۹۵).

ثم اجمل على آخرهم : د دې مطلب دا دی چې له تفصیلي فهرست وروسته د هغه مجموعي تعداد لیکل شوی وو کوم ته چې میزان او میزانیه ویل شوي دي. (المرقات ۱/۲۹۶).

فقال سدحوا وقاربوا : حافظ ابن حجر رَحِمَهُ اللهُ ويلي دي چې د دې مطلب دا دی چې مکمل عمل وکړئ، او که نه نو نژدې نژدې به لاړ شئ، علامه طيبي رَحِمَهُ اللهُ ويلي دي چې د دې مطلب دا دی چې تاسو عباد او بندګان یاست تاسو ته د سوال کولو حق نشته، بلکې سم سم او نیغ نیغ عمل وکړئ او د الله تعالی د قرب حاصلولو دپاره مخکې لاړ شئ. (المرقات ۱/۲۹۶).

ثم قال يبيدیه : د قال په صله کې د مختلفو حروفو په راتلو سره د هغه معنی بدله شوې ده قال عنه ای روی عنه، قال فيه ای عاب علیه، قال برأسه ای قال نعم واجاب، قال يبيدیه ای اشار يبيدیه دلته دهمدي اشارې پهمنی سره راغلی، قال بثوبه ای رفعه، قال برجله ای مشى قالت عینه ای او مات کما قيل :
و قالت له العينان سبعا و طاعة و حدرتا كالدرا لما يشق (المرقات ۱/۲۹۷).

فلبندهما : په دې غورځولو کې د توهین کوم صورت نه نشته، بلکې د عالم غیب کتابونه وو، د عالم غیب لفظ ددې وجې وپېژنئ چې عوالم درې دي، یو عالم مشاهده دی په کوم کې چې جسم او روح دواړه فعال دي له جسم سره صورت هم دی، دویم عالم مثال دی په کوم کې چې صرف صورت وي جسم نوي، دریم عالم ارواح دی په کوم کې چې صرف روح وي. (المرقات ۱/۲۹۷).

دلته قال يبيدیه فلبندهما په حقیقت کې جف القلم بما الت لاق په شان دی، معنی دا ده چې کوم څه چې شوي دي هغه کیدونکي وو او فرغ ریکم په دې باندې دال دی.

دوا او علاج هم د تقدیر لاندې دي

(۱) وَ عَنْ أَبِي خِزَامَةَ عَنْ أَبِيهِ رَضِيَ اللَّهُ عَنْهُ قَالَ قُلْتُ
حضرت ابو خزامه رَحِمَهُ اللهُ دخپل پلار نه روايت کړی دی هغه ويلي دي چې ماښي عَلَيْهِ السَّلَام ته عرض وکړو
يَا رَسُولَ اللَّهِ اللَّهُ أَرَأَيْتَ رُبِّي نَسْتَرْفِيهَا وَ دَوَاءَ
يا رسول الله هغه عملیات کوم چې مونږ (د شفاء دپاره) وایو او هغه دواګانې کومې چې مونږ (د حصول صحت
لَعَدَاوِي بِه وَ ثَقَاةَ نَعْقِيهَا
دپاره) استعمال کړي دي او هغه شيان په کومو سره چې مونږ ته حفاظت حاصل دی (مثلا دال، زغره وغيره)

هَلْ	تَرُدُّ	مِنْ	قَدَرِ	اللّٰهُ	هَيْئًا
په دې باره کې ماته وښايه چې دغه ټول شيان د تقدير په نوشته کې څومره اثر اچولی شي؟ نَبِيٌّ عَلَيْهِ السَّلَامُ					
قَالَ هِيَ مِنْ قَدَرِ اللّٰهِ (وَوَاهُ أَحْمَدُ، وَالتِّرْمِذِيُّ، وَابْنُ مَاجَهَ).^(۱)					
و فرمايل: دغه شيان هم د تقدير د نوشتې مطابق دي.					

توضیح: رقی: جمع یې رقیه ده دم او تعویذاتو ته ویل کیږي. (المركات ۱/۲۹۸).

تقاة: هغه شی په کوم سره چې ځان ساتل حاصلیدی شي برابره خبره ده که ډال وي که اسلحه وي، دیوال وي که انسان وي، دم او تعویذ تفصیلي مسائل به په دویم جلد کې راشي ان شاء الله، دلته دومره زده کړئ چې په کوم دم او تعویذ کې د الفاظو معنی معلومه نوې یا په هغو کې شریکه الفاظ ذکر شوي وي د هغو استعمال حرام دی، او د کوم چې معنی صحیح وي په شریعت کې هغه دم د استعمال دپاره موجود وي هغه روا دی او د کوم چې معنی خو معلومه نه وي مگر رسول الله ﷺ یې اجازه ورکړې وي هغه هم روا دی لکه هجة قرنية ملحة بحر، د مار چیچلو دپاره یو منتر دی داهم روا دی بهر حال دصحابي د پوښتنې او سوال کولو منشأ داده چې کله ټول امور د مقدراتو نه دي نو بیا دم، تعویذ، دواگانو او د ځان ساتلو شيانو د استعمال فائده څه ده؟ رسول الله ﷺ جواب ورکړو چې دغه شيان هم په تقدير کې دي د تقدير نه بهرندي، نو استعمال او اشتغال بالاسباب روا دی، اتکال بالاسباب ناروا دی، روا تعویذات هم هغه وخت ممنوع کیږي کله چې خلک د هغو موثر بالذات منل شروع کړي.

۱۰ محرم الحرام ۱۴۰۹ هـ

په تقدير کې بحث مه کوئ

(۲۰) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَخْنُ نَكْتَانُ فِي
د ابو هريره رضي الله عنه روايت دی چې (يوه ورځ) نبي ﷺ په مونږ باندې راووتو او مونږ بحث کولو د قضاء
الْقَدَرِ فَغَضِبَ حَتَّى احْمَرَّتْ وَجْهُهُ حَتَّى كَانَا فُلُقًا فِي وَجْهِهِ حَبُّ الزُّمَانِ
او قدر په مسئله کې د نبي ﷺ مبارک مخ د غسې د وجې سور شو او داسې معلومې ده لکه د انار دانې

^(۱) أخرجه أحمد في السنن ۳/۴۲۱، والترمذي ۳۴۹/۴، حديث الرقم ۲۰۶۵ لال حديث حسن صحيح، وابن ماجه في السنن ۱/۱۳۷، حديث الرقم: ۳۴۳۷.

فَقَالَ				
چې دهغه ﷺ په مخ باندې نچور شوی دي (په همدې حالت کې) نبي ﷺ ورسوله و فرمايل:				
أَبْهَذَا	أَمْرُكُمْ	أَمْ	بِهَذَا	أُرْسِلْتُ إِلَيْكُمْ
آيا تاسو ته ددې شي حکم شوی دی او زه ددې دپاره تاسو ته (رسول جوړ شوی) رالېږل شوی يم؟				
إِنَّمَا	هَلَكَ	مَنْ	كَانَ	قَبْلَكُمْ حِينَ
پوهه شئ! د تاسو نه مخکې خلک ددې وجې نه هلاک شول او په کندوکې واچول شول چې هغوی په دغه				
تَنَازَعُوا	فِي	هَذَا	الْأَمْرِ	عَزَمْتُ عَلَيْكُمْ
باره کې بحث کول خپله مشغله جوړه کړې وه، له دې امله تاسو ته ددې خبرې قسم درکوم (بيا دوباره) قسم				
أَلَّا تَنَازَعُوا فِيهِ رَوَاهُ التِّرْمِذِيُّ وَرَوَى ابْنُ مَاجَةَ لَخَوَهُ . عَنْ عَمْرِو بْنِ شُعَيْبٍ،				
درکوم چې تاسو به په دې مسئله کې بحث نه کوئ، او ابن ماجه همدارنگې روايت د عمرو بن شعيب نه نقل				
عَنْ أَبِيهِ ، عَنْ جَدِّهِ . (ترمذي، ابن ماجه) (۱).				
کړی دی کوم چې هغه دخپل پلار نه او هغه دخپل نیکه نه روايت کړی.				

توضیح: تَنَازَعُ: یعنې همدابحث وویوې ډلې ویل چې هرکله هرڅه دکائناتوپه دې نړۍ کې دالله تعالی د مقرر شوي تقدير لاندې شويدي نو بیا گناه گارانو ته عذاب ولې ورکول کیږي، دویمې ډلې ویل چې په دې کې څه حکمت دی چې یو شمیر بندگان د جنت دپاره او یو شمیر بندگان د دوزخ دپاره پیدا شوي دي. (المرقات ۱/۲۹۹).

فغضب: د رسول الله ﷺ ناراضی ددې وجې وه چې د تقدير مسئله (سر من اسرار الله) یو پټ راز دی چیرته چې د انساني عقل رسیدل ناممکن دي، په دې کې کوشش کول گمراهۍ ته رسوونکی دی، همدارنگه کوم شی چې د انساني عقل د دائرې نه بهر وي په هغه کې بحث مباحثه کول بې گټې دي، بیا انسان د الله تعالی بنده او غلام دی نو که چیرته غلام دخپل اقا د حکمتونو تلاش شروع کړي چې دا یې ولې وکړل دا یې ولې ونه کړل دا څنگه کوي دارنگه سوالونه غټه بې ادبي هم ده او ددې نتیجه یا جبري ده یا قدري ده یا کفري ده. (المرقات ۱/۲۹۹).

نو ځکه رسول الله ﷺ سخت ناراضه شو، د دې په مثال داسې پوهه شئ چې یو نوکر خپل اقا ته وویل نن به ته کوم کار کوې؟ چیرته به یې کوې؟ ولې یې کوې؟ او په ښار کې چیرته کوې او کله یې کوې؟ په دې سوالونو سره آقا هغه د کار نه فارغوي چې ته خو ما په چوکیداری باندې مقرر کړی وې زما په کارونو کې د حکمتونو او علتونو لټولو دپاره مې نه یې ساتلی، حضرت مولانا اشرف علي تهانوي رحمه الله ويلي دي چې د تقدیر په مسئله کې مسلم او غیر مسلم ټول برابر دي. لهذا د تقدیر اثبات صرف د مسلمانانو په ذمه نه دی، بلکې دا مسئله عقليه ده په هغې پوهیدل د ټولو په ذمه دي.

کالما فقی فی وجنتیه: گویا چې د رسول الله ﷺ په رخسار باندې د انار دانې نچور شوې دي، دا د غضب او غسې د وجې شوي وو، په صفا زړونو خلکو باندې همداسې اثر وي او اثر یې په مخ باندې ښکاره کیږي. (المرقات ۱/۲۹۹).

عزمت علیکم: یعنې زه تاسو ته قسم درکوم چې داسې به نه کوئ، په عربي محاوره کې همداسې ده چې زه تاسو ته قسم درکوم، په پښتو کې هم همدا دستور دی چې میلمه ته قسم ورکوي چې نوره هم وخوره. (المرقات ۱/۲۹۹).

په انسان کې د خاورو صفات ښکاره دي

(۲۱) وَعَنْ أَبِي مُوسَى رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ خَلَقَ آدَمَ
دا ابو موسی رضی الله عنه وایتدی چې ده د نبی علیه السلام نه آوریږي دي چې فرمایلي یې الله تعالی د آدم علیه السلام
مِنْ قَبْضَةٍ قَبْضَهَا مِنْ جَمِيعِ الْأَرْضِ فَجَاءَ بَنُو آدَمَ
تخلیق دیوې خټې نه وکړو کومه چې د هر ځای د زمکې نه اخستل شوې وه، لهذا د آدم علیه السلام اولاد د
عَلَى قَدَرِ الْأَرْضِ مِنْهُمْ الْأَحْمَرُ وَالْأَبْيَضُ وَالْأَسْوَدُ وَ بَيْنَ ذَلِكَ
زمکې موافق پیدا شوي لهذا په (انسانانو کې) بعضې سره، بعضې سپین، بعضې تور بعضې د درمیان رنگ
وَالشَّهْلُ وَالْحَرْنُ وَالْخَبِيثُ وَالطَّيِّبُ (رَوَاهُ أَحْمَدُ، وَالتِّرْمِذِيُّ، وَأَبُو دَاوُدَ) (۱).
بعضې نرم مزاج، بعضې تند مزاج، بعضې پاک او بعضې ناپاک دي.

توضیح: فجاء بنو آدم: یعنې د آدم علیه السلام اولاد د زمکې د هغو کیفیاتو نه پیدا شوي دي د کوم نه چې د حضرت آدم علیه السلام خمیر تیار شوی وو، علامه طیبی رحمه الله ويلي دي چې په انسان کې دغه څلور

(۱) أخرجه ابن ماجه في المقدمة ۳۳/۱، رقم الحديث: واحد في المسند ۱۷۸/۲.

رنگونه مشهور دي نو ځکه د هغو ذکر وکړی شو، یعنې سور، سپین، تور او ین بین، دا د انسان ظاهري اوصاف دي، د دوی مطابق انسان پیدا شوی دی، یعنې د ځمکې کیفیات او خورین خصوصیات په حضرت آدم عَلَيْهِ السَّلَام کې راغلل نو بیا د حضرت آدم عَلَيْهِ السَّلَام په اولاد کې هم راغلل، د همدې ظاهري اوصافو په مقابل کې څلور باطني اوصاف هم ذکر شوي دي، (الکاشف ۱/۲۷۵، المرقات ۱/۳۰۱).

کوم چې د **والسهل والهزن** نه شروع شوي سهل نرمې ځمکې ته او حزن سختې زمکې ته ویل کیږي، دلته د سهل نه د نرمو اخلاقو څښتن کس مراد دی، او د **الهزن** نه د تند مزاجه او د سخت بد اخلاقه کس مراد دی. (المرقات ۱/۳۰۱).

الغیث نهایت بد بوی لرونکي شي ته ویل کیږي ددې نه مراد نهایت شریر او بد بوی لرونکی کافر دی، (المرقات ۱/۳۰۱).

الطيب خوشبودار او د ښه بوی لرونکي شي ته ویل کیږي، دلته ترې نه مراد د خیر او اصلاح لرونکی مؤمن دی. (المرقات ۱/۳۰۱).

اوس د هدایت نور صرف په اسلام کې دی

(۲۲) وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ
د عبد الله بن عمر رَضِيَ اللَّهُ عَنْهُ نه روایت دی چې ما د نبی عَلَيْهِ السَّلَام نه دا اوریدلي چې فرمایلي یې: اللَّهُ تَعَالَى خَلَقَ
خَلْقَ خَلْقَهُ فِي ظِلْمَةٍ فَأَلْقَى عَلَيْهِمْ مِنْ نُورِهِ فَمَنْ
مخلوق (انسانان او پیریان) په تیاره کې پیدا کړل بیا یې په هغو باندې د خپل نور پرده و اچوله لهذا چې
أَصَابَهُ مِنْ ذَلِكَ النُّورِ اهْتَدَى وَ مَنْ أَخْطَأَهُ
د همدغه نور رڼائي ورسیده هغه په سمه لار لاړل او څوک چې د همدې مقدسو شعاعو محروم پاتې شول
كَانَ قَلْبُ ذَلِكَ أَقْوَمَ الْقَلَمِ عَلَى عِلْمِ اللَّهِ. (رَوَاهُ أَحْمَدُ، وَالتِّرْمِذِيُّ). ^(۱)
هغوی په تیاره کې ولویدل، د همدې وجې نه زه وایم چې په الهي تقدیر باندې قلم وچ شوی دی.

توضیح: **في ظلمة:** حافظ تورېشتي رَحِمَهُ اللَّهُ ویلي دي چې د ظلمه نه مراد هغه خواهشات او شهوات دي کوم چې د انسان په طبیعت کې دي او د انسان د تخلیق په وخت کې د هغه سره دي او د (خلق خلقه) نه

(۱) أخرجه أحمد في المسند ۵/۸۰۰، وأخرجه أبو داود في سننه ۶/۱۰۷، ولم يحد: ۱۶۹۳، أخرجه الترمذي ۱۸۷/۵، ولم يحد: ۲۹۵۵.

مراد انسانان او پريان دي، فرېنتې ترې خارج دي او د (من نوره) نه شريعت او هغه دلائل مراد دي په کومو سره چې د هدايت رڼائي ترلاسه کېږي. شيخ عبدالحق محدث دهلوي رَحْمَةُ اللهِ ويلي دي چې د ظلمه نه مراد د ماشومتوب زمانه ده په کومه کې چې انسان پيدا شوی دی، او د نور نه مراد دادی چې لوی (غټ) شي نو د شريعت براهين خپل کړي نو دا د هغه دپاره د هدايت نور دی، بهر حال انسان بالطبع د هدايت او شريعت محتاج دی، که نه نو د يو سپي پشان درنده دی. (اشعة اللمعات ۱/۱۱۰).

من نوره: کې اضافه تشرېفي دی او د نور نه مراد الله پيدا کړی د هدايت نور دی د الله جزء مراد نه دی.

انسان هر وخت په خطر کې دی

(۲۲) وَعَنْ أَنَسٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُكْرَهُ أَنْ يَقُولَ يَا مُقَلِّبَ الْقُلُوبِ	
دانس رَضِيَ اللهُ عَنْهُ نه روايت دی چې رسول الله صَلَّى اللهُ عَلَيْهِ وَسَلَّمَ به اکثره وخت دا دعا کوله: ای د زړونو او پرونکيه	
ثَبِّتْ قَلْبِي عَلَى دِينِكَ فَقُلْتُ يَا نَبِيَّ اللَّهِ آمَنَّا بِكَ	
زما زړه په خپل دين باندې قائم وساته، ما وويل يا رسول الله صَلَّى اللهُ عَلَيْهِ وَسَلَّمَ! ما په تا باندې ايمان راوړی	
وَ إِنَّمَا جِئْتُ بِهِ فَهَلْ تَخَافُ عَلَيْنَا	
اوستا! خو اېه راوړل شوي شريعت باندې مې هم ايمان راوړی آیا اوس هم زموږ په باره کې تاسو ويريږئ	
قَالَ لَكُمْ إِنَّ	
(چې هسې نه مونږ چيرته گسراه نه شو) نبي عَلَيْهِ السَّلَام و فرمايل: آو! په تاسو باندې ويريږم، ځکه چې بيشکه	
الْقُلُوبَ بَيْنَ أَصْبَعَيْنِ مِنْ أَصَابِعِ اللَّهِ	
زړونه د الله تعالی د گوتو نه په دوو گوتو کې دي (يعني د هغه په تصرف او اختيار کې دي) او هغه چې	
يُقَلِّبُهَا كَيْفَ يَشَاءُ (رَوَاهُ التِّرْمِذِيُّ، وَابْنُ مَاجَةَ ^(۱)).	
څه قسم و غواړي په هغه قسم يې اړوي.	

توضیح: فهل تخاف علينا: يعنې ته خو معصوم يې، تا خو د نورو د هدايت دپاره دين او شريعت وړاندې کړی دی، ستا په باره کې خو احتمال نشته چې د هدايت نه وگرځي، نو اوس ښکاره ده چې تاسو دا دعا زموږ دپاره کوئ، نو آیا په شريعت باندې د ايمان راوړو باوجود ستاسو په موجوديت کې هم

(۱) أخرجه أحمد في المسند ۱/۱۱۲، وأخرجه الترمذي ۳۹۰/۴، ولم يحدِّث: ۲۱۴۰، وأخرجه ابن ماجه في السنن ۱/۲۶۰، ولم يحدِّث: ۳۸۳۴.

زمونږد گمراه کیدو احتمال شته دی؟ رسول الله ﷺ په جواب کې وفرمایل: (لعم) آو! ستاسو په بیرته گرځیدو ویرېږم، ځکه چې د انسان زړه د رحمن د دوو ګوتو په مینځ کې دی، لهذا هر وخت هم د گرځیدو خطر شته دی په همدې وجه هر وخت د ایمان د حفاظت دعاء کول په کار دي. (المرقات ۱/۳۰۳)

(۲۲) وَعَنْ أَبِي مُوسَى رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ الْقَلْبِ

د حضرت ابو موسی رضی الله عنه نه روایت دی چې رسول الله ﷺ وفرمایل: د زړه مثال داسې دی

كَرِشَةٍ بِأَرْضٍ فَلَاةٍ يُقَلِّبُهَا الزِّيَاحُ ظَهْرًا لِبَطْنٍ (رَوَاهُ أَحْمَدُ).^(۱)

لکه یو وزر چې په میدان کې لویدلی وي او هواګانې هغه په یو اړخ او بل اړخ باندې اړوي را اړوي.

توضیح: کریشه: ریشه د مرغۍ وزر ته ویل کیږي، په دې حدیث کې د داسې انسانانو د زړونو حال بیان شوی دی چې کله د بدې نه د نیکۍ طرف ته مخه کوي او کله د نیکۍ نه د بدې طرف ته ځي، لکه چې په یوه چټل میدان کې د هواګانو منځته د مرغۍ وزر پروت وي کوم چې د هواګانو د وجهې په اړخ او په بل اړخ اړوي را اړوي، دا د زړه د ډیر زړ بډلیدو بیان دی چې د خواهشاتو د وجهې د وسوسو او خطراتو د وجهې هر وخت یو څه کیدلی شي، لهذا انسان ته بیدار اوسیدل په کار دي. (المرقات ۱/۳۰۴).

ظَهْرًا لِبَطْنٍ: یعنې بنګه پورته کیږي، کله په خپته او کله په شا اړوي را اړوي. (المرقات ۱/۳۰۴).

په څلورو شیانو ایمان راوړل فرض دي

(۲۵) وَعَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ عَبْدٌ

د حضرت علي رضی الله عنه نه روایت دی چې رسول الله ﷺ وفرمایل: هیڅ کس تر هغه مؤمن نه دی

حَتَّى يُؤْمِنَ بِأَرْبَعٍ يَشْهَدُ أَنْ لَا إِلَهَ إِلَّا

تر څو چې هغه په څلورو شیانو ایمان رانه وړي (۱) د دې خبرې شاهدی ورکول چې نشته بل معبود په غیر

اللَّهُ وَ أَنِّي رَسُولُ اللَّهِ بِعَلَّتِي بِالْحَقِّ

د الله تعالی نه (۲) اوزه د شک نه بغیر د الله تعالی د طرفه رالېږل شوی رسول یم او حق (د اسلام دین) مې

وَ يُؤْمِنُ بِالْمَوْتِ وَ الْبَعْثِ بَعْدَ الْمَوْتِ

راوړی دی دنیا تر اغلی یم (۳) د مرګ او مړینې نورو سته (په میدان حشر کې) پراپورته کیدو باندې ایمان

وَيُؤْمِنُ بِالْقَدَرِ (رَوَاهُ التِّرْمِذِيُّ، وَابْنُ مَاجَهَ) ^(۱).

(۴) او په تقدير باندې ايمان راوړل.

توضیح: یؤمن باریع: د شهادتینو د اقرار سره تقدير یو ځای شوی دی، په دې سره دا اشاره سوې ده چې د تقدير منلو د شهادت او وحدانیت منلو مقام یو دی، شیخ عبدالحق رَحْمَةُ اللهِ وِیْلِي دې چې دا نه شي کیدلی چې د مؤمن جوړیدو دپاره شهادتین ضروري شي او په تقدير باندې ايمان راوړل ضروري نه شي، لکه څرنګه چې د ايمان تحقق د شهادتینو په منلو سره کیدی شي همدارنګه د تقدير حقیقت ايمان دپاره ضروري دي، داسې نه ده که چیرته په تقدير باندې ايمان نه وي نو ايمان نه کاملېږي بلکې ناقص کیږي، فرمایلي دي داسې نه ده بلکې که چیرته په تقدير باندې ايمان نشته نو ايمان نشته، د ايمان بالموت مطلب دا دی چې دا دنیا فاني ده ټول شيان عارضي او فاني دي او د هر ذی روح دپاره مرګ لازمي او یقیني دی، او دغه مرګ په حقیقت کې د الله تعالی په لاس کې دی اگر که نسبت یې خارجي حوادثو طرف ته کیږي.

سوال: دلته د پنځو شیانو ذکر شوی دی او حکم د څلورو وو؟ (اشعة اللمعات ۱/۱۱۱).

جواب: د دې جواب دا دی چې په شهادتینو کې (انې رسول الله) جدا نمبر نه دی، بلکې دا د شهادتینو په ضمن کې دی.

والبعث: یعنې چې په دې باندې ايمان وي چې قیامت راشي نو د ذرې ذرې حساب به وي، انسان به د جسد عنصری سره هلته حاضرېږي حساب به وړکوي، که چیرته کامیاب شي نو جنت ته به ځي او که کامیاب نه شي نو دوزخ ته به ځي (و یؤمن بالله ايمان بالقدر) کې چې کوم بحثونه وو هغه په ابتداء کې لیکل شوي دي، الله تعالی تقدير مقرر کړه د صبر او تسلی ډیر سامان یې تیار کړی دی، پس کوم خلق چې تقدير مني هغوی په هر مصیبت کې داسې وایي چې بس په تقدير کې داسې لیکل شوي وو د تقدير فیصله وه، لیکن کوم خلق چې تقدير نه مني لکه کافران یا د تقدير نه منکرین نو دوی به د حادثې په وخت کې د غم، درد او افسوس نه بغیر څه حاصل کړي، د دوی سره د تسلی دپاره هېڅ هم وجود نه لري، لهذا د غم په برداشت کولو سره پاگل شي. (المقات ۱/۳۰۵).

۱۱ محرم الحرام ۱۴۰۹ هـ

قدریه جبریه څوک دي؟

(۲۶) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صِنْفَانِ مِنْ أُمَّتِي

د ابن عباس رضی الله عنہما روایت دی چې رسول الله ﷺ فرمایيل: زما په امت کې دوه فرقې داسې دي

لَا يَكُنْ لَهَا فِي الْإِسْلَامِ نَصِيبٌ الْمَرْجُئَةُ وَالْقَدَرِيَّةُ (المعجم الكبير)

کومو ته به چې د اسلام هیڅ برخه هم په نصیب نه شي او هغه مرجئه او قدریه دي تر مذي دا حدیث نقل کړی دی

وَقَالَ: هَذَا حَدِيثٌ غَرِيبٌ.

او ویلي یې دي چې دا حدیث غریب دی.

توضیح: صنفان من امتی: په دې حدیث کې د دوه قسمه خلکو بدي بیان شوې ده، او دا بنودل شوي دي چې اگر که دغه خلق خپل ځانونه د اسلام طرف ته منسوب کوي، لیکن په اسلام کې د دوی برخه نشته، یوه قدریه ډله ده او دویمه مرجئه ډله ده.

امتی: د امت دوه قسمه دي: امت دعوت او امت اجابت، په امت دعوت کې هغه ټول انسانان او پیریان داخل دي کوم چې د رسول الله ﷺ بعثت نه تر قیامته پورې راتلونکي دي او کومو چې تراوسه پورې اسلام قبول کړی نه دی، ترڅو پورې چې دوی په کفر باندې قائم پاتې شي په امت دعوت کې شمارل کیږي، د امت اجابت نه مراد هغه خلق دي کومو چې اسلام قبول کړی. (المراقات ۱/۳۰۶).

مرجئه: نه مراد جبریه دي کوم چې داسې وایي چې بنده مجبور محض دی، دا خلق وایي چې د ایمان سره هیڅ گناه ضرر رسوونکې نه ده، لکه څرنگه چې د کفر سره هیڅ نیکی معتبره نه ده، د دوی په نزد انسان مجبور محض دی او په خپلو اعمالو کې به وسه دی، دا خلق د اسبابو قائل ندي، ویلي یې دي چې د اعمالو نسبت د انسان طرف ته داسې دی لکه د ونې یا د کاني طرف ته چې د کوم عمل نسبت وکړی شي، د مرجئه نه مشهوره فرقه مرجئه مراد نه ده. (المراقات ۱/۳۰۶).

قدریه: دې فرقې ته یا ددې وجهې قدریه ویل کیږي چې دا د تقدیر نه منکر دي، یا ددې وجهې ورته قدریه ویل کیږي چې دوی زیاتره بحث په تقدیر کې کوي، یا ددې وجهې ورته قدریه ویل کیږي چې د دوی وینا ده چې مونږ ته الله تعالی د خپلو افعالو د تخلیق قدرت راکړی دی، د افعالو په باره کې د دوی

عقیده دا ده چې د افعال خیر خالق الله دی، او د افعال شر خالق نفس اماره یا شیطان دی، د بعضې علماو خیال دی چې د قدریو عقیده دا ده چې د افعال خیر خالق لمر دی او د افعال شر خالق ظلمت دی، په بل حدیث کې دوی د همدې امت مجوسیان گرځول شوي، ځکه چې مجوسیان هم د افعالو دوه خالقه منلي دي، د خیر د افعالو خالق د دوی په نزد (یزدان) او د شر خالق (اهرمن) دی، بهر حال همدا دواړه فرقې تر یوه حده گمراه دي. (المرقات ۳۰۶-۱/۳۰۷).

نور او ظلمت ته طرف ته افعال منسوبولو په باره کې متنبې وایي :

وكم لظلام الليل عندي لعة ❁ تخبران المألوية تكذب

لیس لهما فی الاسلام نصیب : د جبریو او قدریو په باره کې د سلف صالحینو دوه رایې دي : بعضو دوی کافر گرځولي دي، او بعضو ورته کافر نه دي ویلي، بلکې مبتدعین، فاسقان او فاجران یې ورته ویلي، په دواړو قولونو باندې د همدې مذکور حدیث د وجهې اعتراض شوی دی، که چیرته دوی ته کافر وویل شي نو اعتراض دا دی چې په حدیث کې دوی ته (من امتی) ویل شوي، که چیرته هغوی ته صرف فاسق او فاجر وویل شي نو اشکال دا دی چې په حدیث کې د هغو متعلق ویل شوي (لیس لهما فی الاسلام نصیب) د کوم نه چې معلومېږي چې دا خلک کافر دي د اسلام نه وتلي دي. علامه تورپشتي رحمه الله ویلي دي چې دا خلک اهل تاویل دي، د هغو تکفیر کول نه دي په کار، جمهور اهل السنو هم ویلي دي چې د هغوی د تکفیر نه دې ژبه وساتل شي، ځکه دا خلق صریح د کفر اقرار نه کوي او نه د کفر اراده لري اگر که د هغوی عقیدې تر خطرناک حد پورې رسیدلې دي، لیکن هغوی د کفر اراده نه ده کړې، د همدې وجهې نه د هغو متعلق په احادیثو کې چې وعیدات دي یا د تکفیر اشارات دي علماء او محدثین په هغو کې تاویل کوي، مثلاً په ذکر شوي حدیث کې د نصیب نه مراد دا دی چې د اسلام کامله برخه به هغو ته ور نه کړی شي، ناقص مسلمانان دي، یا نصیب د بخت او قسمت په معنی سره دی چې دوی بد بخته دي بد نصیبه دي، یا په تغلیظ او تشدید باندې محمول دی، اوس پاتې شو په ذکر شوي حدیث باندې دوه قسمه اشکال نو د هغو جواب دا دی لکه څنګه چې پورته تیر شول چې امت په دوه قسمه دی امت اجابت او امت دعوت، په حدیث کې چې دوی په امتي سره یاد شوي ددې نه امت دعوت مراد کولی شي، او دا د هغو خلکو د رایې مطابق دی کوم چې د هغوی تکفیر کوي، او کوم خلق یې چې تکفیر نه کوي دوی په نصیب کې هغه تاویل کوي کوم چې پورته په متعددو اقوالو کې تیر شول. (المرقات ۱/۳۰۶).

د تقدیر منکرینو ته سزا

(٢٧) وَعَنِ ابْنِ عُمَرَ رَضِيَ اللَّهُ عَنْهُمَا قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَكُونُ فِي أُمَّتِي

د ابن عمر رضی اللہ عنہ نه روایت دی چې مادر رسول الله صلی اللہ علیہ وسلم نه اوریدلي دي چې فرمایلي يې زما په امت کې

خَسْفٌ وَ مَسْخٌ وَ ذَلِكَ فِي

(د خدای دردناک عذاب) په زمکه کې ننوتل او د صورتونو مسخ کیدل به وي او دا عذاب به په هغو خلکو

الْمُكَذِّبِينَ بِالْقَدَرِ. (رَوَاهُ أَبُو دَاوُدَ، وَ رَوَى التِّرْمِذِيُّ نَحْوَهُ). (ابوداؤد، ترمذي) ^(١)

باندې وي کوم چې د تقدیر نه منکرين دي (ابوداؤد) امام ترمذي هم دارنگه روایت نقل کړی دی.

توضیح: خسف: په زمکه کې ننوتلو ته خسف ویلي کیږي، مسخ د شکل بدلیدو ته ویل کیږي هو تحويل

صورة الى ما هو اقبیح منها دې مسخ دوه صورتونه کیدي شي: اول دا چې ابدان اجسام او مخونه هر څه

د خنزیرانو او شادوگانو په شکل بدل کړی شي، لکه د داؤد علیه السلام او حضرت عیسی علیه السلام په قومونو

کې چې شوي وو، بعضو حضراتو د خسف نه د مخونو توریدل او د مسخ نه د زړونو توریدل مراد کړي

دي، دا خسف او دا مسخ د رڼا ورځې په شان په دې امت کې عام دی. (المرقات ١/٣٠٧).

سوال: سوال دا دی چې د خسف او مسخ عذابونه په مخکښو امتونو باندې راغلي وو، د دې امت دپاره

رسول الله صلی اللہ علیہ وسلم دعا کړې ده کومه چې قبوله شوې بیا نو خسف او مسخ څنگه؟

جواب: ددې یو جواب دا دی چې په مخکښو امتونو باندې دا عذاب د عموم په شکل کې راغلی وو،

هغه د دې امت دپاره اوس هم منفي دی، په حدیث کې چې د کوم عذاب ذکر دی هغه د یوې مخصوصې

فرقې دپاره په مخصوصو احوالو کې دی. (المرقات ١/٣٠٧).

د دې امت مجوس

(٢٨) وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْقَدَرِيَّةُ مَجُوسٌ هَذِهِ الْأُمَّةُ

د ابن عمر رضی اللہ عنہ نه روایت دی چې رسول الله صلی اللہ علیہ وسلم وفرمایلي: فرقه قدریه ددې امت مجوس دي،

إِنْ مَرِطُوا فَلَا تَعُودُوهُمْ وَ إِنْ مَاتُوا فَلَا تَشْهَدُوهُمْ. (رَوَاهُ أَحْمَدُ، وَأَبُو دَاوُدَ) ^(٢)

که چیرته هغوی ناروغه شي نو د هغوی پوښتنې ته مه ځئ او که چیرته مړه شي نو په جنازه کې یې مه شریکېږئ.

(١) أخرجه الترمذي في السنن ٣٩٧/١، ولم الحديث: ٢١٥٢ واحد في المسند ١٠٨/٢.

(٢) أخرجه أحمد في المسند ٨٦/٢ وأخرجه ابوداود ٦٦/٥، ولم الحديث: ٤٦٩١، وأخرجه ابن ماجه ٣٥/١، ولم الحديث: ٩٢.

توضیح: القدرية مجوس هذه الامة: قدریو ته ځکه مجوس ویل شوي چې مجوسیان هم د تعدد خالق قائل دي د دوی په نزد یو خالق خیر دی کوم ته چې دا خلق (یزدان) وایي او دویم خالق د شر دی کوم ته چې همدا خلق (اهرمین) وایي، یزدان سویا چې د دوی په نزد رحمن دی او اهرمن شیطان دی، قدریه چونکه د تقدیر نه منکرین دي او د بندگانو د افعالیو خالق بندگان گڼي نو ځکه دوی د همدې امت مجوسیان گرځول شوي، لیکن دوی د مجوسیانونه هم بدتر دي، ځکه چې مجوسیان صرف د دوه خدایانو قائل دي مگر قدریو او معتزلو بی شماره خدایان منلي دي. (المقات ۱/۳۰۸).

فلا تعودوهم: یعنې د هغوی پوښتنه مه کوئ، کومو خلکو چې قدریه کافر گرځولې دي د هغوی په نزد دا خبره په حقیقت باندې مېنې ده چې دوی کافر دي نو د هغوی پوښتنه مه کوئ، بلکې اجتماعي تعلق ورسره ختم کړئ، او کوم خلق چې قدریو ته د تکفیر نسبت نه کوي د هغوی په نزد دا کلام په تغلیظ تشدید او زجر باندې مېنې دی. (المقات ۱/۳۰۹).

وان مأتوا: یعنې له مړ کیدو وروسته د هغوی په جنازه کې گډون مه کوئ، د دې مطلب هم هغه دی کوم چې د منځنۍ جملې دی. (المقات ۱/۳۰۹).

د اهل باطلو سره راشه درشه مه کوئ

(۲۹) وَعَنْ عُمَرَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُجَالِسُوا أَهْلَ الْقَدَرِ
د حضرت عمر رضی الله عنه نه روایت دی چې رسول الله صلی الله علیه وسلم فرمایيل: د قدریو سره ناسته غوره نه
وَلَا تُفَاتِحُوهُمْ . (رَوَاهُ أَبُو دَاوُدَ) ^(۱)
کړئ او نه هغوی خپل دریم گړي جوړ کړئ.

توضیح: لا تجالسوا: دا یوه نمونه ده په کومې سره چې امت ته دا تعلیم ورکړی شوی دی چې د اهل باطلو او د اهل نفاقو او د بد عقیده او د گمراه خلکو د مجالسو نه پرهیز وکړئ او د هغوی سره اختلاط مه کوئ. په خصوصي طور څوک چې د اسلام په دین پسې توقي کوي له هغو سره تگ راتگ ساتل په حقیقت کې د هغوی په اعمالو کې شریکیدل دي. (المقات ۱/۳۰۹).

ولا تفتاحوهم: د دې جملې ډیر مطالب دي (۱) هغوی ته فیصلې مه وروړئ، د فتاحه معنی فیصله ده (۲) له هغو سره په ابتداء کې سلام کلام مه کوئ (۳) د هغو سره مناظره مه کوئ، ځکه چې وخت ضایع

کیري او د فائدي امید نشته، بلکې د نقصان خطر دی. (المقات ۱/۳۰۹).

په شپږ قسمه خلکو لعنت ویل شوی

(۲۰) وَعَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سِتَّةٌ
د حضرت عائشې رَضِيَ اللَّهُ عَنْهَا روايت دی چې رسول الله صَلَّى اللَّهُ عَلَيْهِ وَسَلَّمَ وفرمايل: شپږ کسان داسې دي په
لَعْنَتُهُمْ وَ لَعْنَهُمُ اللَّهُ وَ كُلُّ نَفْسٍ يُجَابُ
کومو باندې چې مال لعنت ليرېلی دی او الله تعالی هم ملعون گرځولې دي او د هر نبي دعا قبوله شوې (اول)
الزَّائِدُ فِي كِتَابِ اللَّهِ وَ الْمَكْذِبُ بِقَدَرِ اللَّهِ وَ الْمُكْسِطُ
په کتاب الله کې زیاتې کوونکي (دویم) د الهي تقدیر دروغ بلونکي (دریم) هغه کس کوم چې په زوره د
بِالْجَبْرُوتِ لِيُهْرَ مَنْ أَذَلَّهُ اللَّهُ وَ يُذِلَّ مَنْ
غلبې په پیدا کولو باندې داسې کس معزز جوړ کړي کوم چې الله تعالی ذلیله کړی وي او هغه کس ذلیل کړي
أَعَزَّهُ اللَّهُ
کوم چې الله تعالی د عزت او عظمت په دولت سره نازولی وي (خلورم) هغه کس کوم چې د حدود الله نه تجاوز
وَ الْمُسْتَحِلُّ لِحَرَمِ اللَّهِ وَ الْمُسْتَحِلُّ مِنْ عِتْرَتِي
و کړي هغه شی حلال وگڼي کوم چې الله حرام کړی وي (پنځم) هغه کوم چې زما د اولاد نه هغه شی (قتل)
مَا حَزَمَ اللَّهُ وَ التَّارِكُ لِسُنَّتِي. ^(۱) (رَوَاهُ الْبَيْهَقِيُّ فِي الْمَدْخَلِ وَ رَزِينٌ فِي كِتَابِهِ).
حلال وگڼي کوم چې الله حرام کړی دی او (شپږم) هغه کس کوم چې زما سنت پرېږدي.

توضیح: وکل لهي یجاب: یعنی د هر نبي دعا قبوله شوې ده نو زما هم قبوله شوې ده. (المقات ۱/۳۱۰).

لَعْنَتُهُمْ: لعنت په دوه قسمه دی: (۱) لعنت کفر هغه ابعاد من رحمة الله دی کوم چې د کفارو سره خاص

دی (۲) لعنت فسق دی کوم چې ابعاد من رضاء الله دی دا د مسلمان د پاره دی، په شریعت کې چې کوم کس په قطعي طور په کفر باندې مړ شي په هغه باندې لعنت روا دی، لیکن د کوم کس چې په یقیني طور مرګ په کفر باندې نه وي په هغه باندې لعنت ویل روا ندي، مثلاً د فرعون او ابوجهل مرګ په کفر باندې یقیني دی او د یزید مرګ په کفر باندې یقیني نه دی، نو په اول باندې لعنت روا دی او په دویم

باندې روانه دی، همدارنگه په اسلام کې کوم معلوم کس ملعون نه شي گرځول کیدی، هو! د اعمالو او افعالو د وجهې په اجمالي طور لعنت په احادیثو کې راغلی، په ذکر شوي حدیث کې دغه شپږ خبرې که چیرته د کفارو دپاره دي نو دا د کفر لعنت دی، او که چیرته دغه خلق د اسلام په دائره کې دي نو دا د فسق لعنت دی، حافظ تورپشتي رحمۃ الله ويلي دي چې دا تغليظ او تشديد آدی. (المركات ۱/۳۱۰).

(۱) الزائد في كتاب الله: که چیرته يې د کتاب الله په الفاظو کې کوم زیاتۍ کړی دی یا دې قائل دی نو هغه کافر دی، او که چیرته په معنوي طور تاویل او تحریف يې کړی دی نو هغه مبتدع فاسق او فاجر دی چې د شرع مخالف تاویل يې کړی دی. (المركات ۱/۳۱۰).

(۲) الکذب بقدر الله: دا هماغه معتزله قدریه او خوارج دي.

(۳) المتسلط بالجبروت: يعنی استهائي په کبر غرور او جبر سره په حکومت باندې غالب کیدونکي (ليعزز) يعنی کومو خلکو ته چې الله تعالی د تقوی د وجې عزت ورکړی دی هغه ذلیل کړي او کومو ته چې الله د فسق د وجې ذلت ورکړی دی هغو ته عزت ورکړي. (المركات ۱/۳۱۰).

(۴) والمستحل لحرم الله: ای بیت الله، چې د کعبې په حرم کې قتل وکړي، بنکار وکړي او وانه (ګناه) پرې کړي. (المركات ۱/۳۱۱).

(۵) والمستحل من عترتي: يعنی چې د اهل بیتو احترام پایمال کړي، د هغوی په تعظیم کې کوتاهي وکړي، د هغوی حقوق غصب کړي او هغوی ته ضرور وسوي. (المركات ۱/۳۱۱).

(۶) التارك لسنتي: ترک سنت (علی طریق الاهانة) مراد ده لکه په بیره کې ملنډې وهي نو روح د ایمان نه پاتې کیږي اگر که کلمه ګوډی. (المركات ۱/۳۱۱).

چیرته چې مرګ راځي انسان به هلته ورځي

(۲۱) وَعَنْ مَطْرِ بْنِ عَكَامٍ رَضِيَ اللَّهُ عَنْهُ. قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا

د حضرت مطربن عکامس رضي الله عنه نه روایت دی چې رسول الله صلی الله علیه وسلم فرمایيل: کله چې الله تعالی

قَطَعَ اللَّهُ لِعَبْدٍ أَنْ يَمُوتَ بِأَرْضٍ جَعَلَ لَهُ إِلَيْهَا حَاجَةً. (رواه أحمد، والنسائي^(۱)).

کوم کس ته مرګ په کومه ځمکه باندې مقدر کړی وي نو د هماغې ځمکې طرف ته د هغه حاجت هم پيدا کړی

شي (ترڅو چې هلته تللو ته مجبور شي) او هلته چې لاړ شي نو د مرګ بنکار شي.

(۱) أخرجه أحمد في المسند ۲۲۷/۵، والترمذي ۳۹۱/۱، ولم يثبت: ۲۱۱۹.

توضیح: جعل له اليها حاجة: لکه څنگه چې زیاتره خلک وايي چې زه دلته خاورې راوستلی يم، نو د تقدیر ماتحت انسان هغه ځای ته رسیږي چېرته چې د هغه مرگ مقدر شوی وي، د حضرت سلیمان علیه السلام د وزیر قیصه مشهوره ده چې ملک الموت هغه ته بد بد وکتل، هغه وویل د حضرت سلیمان علیه السلام ته یې وویل چې ما لرې د کومې جزیرې طرف ته ولیږه، کله چې دا جزیرې ته ورسید نو ملک الموت یې روح واخستلو، د حضرت سلیمان علیه السلام په پوښتنه فرېښتې وښودل چې د هغه مرگ همدلته مقدر وو، وخت کم وو ددې ځای نه سوونه میله لرې ناست وو نو ما دا حربه استعمال کړه. دا وویل د دلته راغی نو مرگ هم ورته راغی. (المراقات ۱/۳۱۲).

د وفات شوو ماشومانو حکم

(۲۲) وَ عَنْ عَائِشَةَ رَضِيَ اللَّهُ عَنْهَا قَالَتْ قُلْتُ يَا رَسُولَ اللَّهِ	د حضرت عائشې رَضِيَ اللَّهُ عَنْهَا روايت دی چې ما رسول الله صَلَّى اللَّهُ عَلَيْهِ وَسَلَّمَ ته عرض وکړو چې یا رسول الله!
ذَرَارِي الْمُؤْمِنِينَ قَالَ مِنْ	د زاري المؤمنین قال من
(د جنت او دوزخ په باره کې) د مسلمانو ماشومانو څه حکم دی؟ رسول الله صَلَّى اللَّهُ عَلَيْهِ وَسَلَّمَ وفرمايل:	
آبَائِهِمْ فَقُلْتُ يَا رَسُولَ اللَّهِ بَلَا	آبائهم فقلت يا رسول الله بلا
خِطْلُوهُمُ وَلَا تَتَّبِعُوهُمُ (يعني غفوي دخپلو پلرونو سره په جنت کې دي) ما عرض وکړو یا رسول الله! بغیرد کوم	
عَمَلٍ قَالَ اللَّهُ أَعْلَمُ بِمَا كَانُوا عَامِلِينَ	عمل قال الله أعلم بما كانوا عاملين
عمل نه؟ رسول الله صَلَّى اللَّهُ عَلَيْهِ وَسَلَّمَ وفرمايل: الله تعالى ښه پوهیږي چې هغه ماشومان څه کوونکي وو، ما بیا	
قُلْتُ فَذَرَارِي الْمُشْرِكِينَ قَالَ	قلت فذاري المشركين قال
پوښتنه وکړه: ښه د مشرکینو د اولاد په باره کې څه حکم دی؟ رسول الله صَلَّى اللَّهُ عَلَيْهِ وَسَلَّمَ وفرمايل: هغوي هم	
مِنْ آبَائِهِمْ قُلْتُ بَلَا عَمَلٍ قَالَ	من آبائهم قلت بلا عمل قال
د خپلو پلرونو تابع دي ما (په تعجب سره) پوښتنه وکړه په غیرد کوم عمل؟ رسول الله صَلَّى اللَّهُ عَلَيْهِ وَسَلَّمَ وفرمايل	
اللَّهُ أَعْلَمُ بِمَا كَانُوا عَامِلِينَ. (رَوَاهُ دَاوُدُ) (۱)	الله أعلم بما كانوا عاملين. (رواه داود) (۱)
الله تعالى ته ښه علم دی د هغه ماشومانو کوم چې څه کوونکي وو.	

د خپل بچی د وژونکې مور سزا

(۳۲) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
د حضرت ابن مسعود رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایيل: (د ژوندي ماشوم)
الْوَائِدَةُ وَ الْمُوْدَّةُ فِي النَّارِ . (رَوَاهُ أَبُو دَاوُدَ) ^(۱)
ځښونکې (ښځه) او هغه کوم چې ځخه کړی شوې ده دواړه په دوزخ کې دي.

توضیح: الوائدة: د جاهلیت په زمانه کې د اولاد ژوندي ځنولو عمل د عربو په امیر او غریب دواړو دلو کې موجود وو، مگر د دوه قسمه نظریاتو ماتحت دا عمل ترسره کیده (۱) د فقر او بې وسۍ نه یا دا چې په راتلونکي کې به راشي (۲) چې دا زما بچی ده سبا به د بل چا ښځه وي دا ځنګه برداشت کړی شم دا خود شرم او پیغور خبره ده (حالانکه په خپله هم د کومې ښځې پیدا شوي وو). (المراقات ۱/۳۱۲).

جواب: شبه داده چې وائدة د ژوندي ځښونکې ښځې دوزخي کیدل دا خو ښکاره خبره ده چې قاتله ده، لیکن موؤدة مقتوله ولې د دوزخ مستحق جوړه شوې؟ د مظلومي مقتولي قصور څه دی؟.

ترجمه: د الوائدة نه مراد قابله دایه ده او د الموؤدة نه مراد موؤدة لها ده کومه چې مور ده نو دغه دایه او مور دواړه په دغه جرم کې شریک دي نو ځکه اصحاب نار دي.

ترجمه: دا چې د حدیث د ظاهر نه د اولاد تبعیت معلوم شوی چې کافره مور دوزخی ده نو ماشوم هم همداسې دی.

ترجمه: ددې نه ژوندی په خاورو کې ځښونکې بالغه جینی مراد ده نو دا وخت هغه په خپله هم کافره وه. (المراقات ۱/۳۱۳).

الْفَصْلُ الثَّالِثُ

د پنځو شیانو فیصله شوې ده

(۳۳) عَنْ أَبِي الدَّرْدَاءِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ عَزَّ وَجَلَّ
د حضرت ابودرداء رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایيل: الله تعالى د خپل هر یو
فَرَعَ إِلَى كُلِّ عَبْدٍ مِنْ خَلْقِهِ مِنْ خَيْرٍ مِنْ أَجَلِهِ وَ
بنده متعلق د پنځو خبرو (د تقدیر د لیکلو) نه فارغ شوی دی (۱) دهغه مرګ (چې کله به راځي) (۲) دهغه نیک

عَمَلُهُ وَ مَظْجَعُهُ وَ أَثَرُهُ وَ رِزْقُهُ. (رَوَاهُ أَحْمَدُ)^(۱)

او بد اعمال (۳) دهغه د اوسیدو ځای (۴) دهغه د بیرته واپس کیدو ځای (۵) او د هغه رزق.

توضیح: فرغ الی کل عبد: فرغ د التهی معنی لره متضمن دی نو ځکه یې په صله کې د الی کلمه راغلي ده، مراد دا چې الله تعالی په خپل مخلوق کې د هر یوه بنده متعلق د پنځو خبرو تقدیر په لیکلو سره فارغ شوی دی او د الله تعالی علم تر همدې پنځو خبرو پورې منتهی شوی دی. (المرقات ۱/۳۱۶).

خلقه: د تخلیق په معنی سره دی یعنې د هر بنده د تخلیق د پنځو کارونو نه فارغ شوی، یعنې په دنیا کې چې کوم شیان په کوم طور راتلونکي دي په ازل کې د هغو فیصله شوې ده په هغو کې اوس هیڅ کمی او زیاتۍ نه شي کیدلې او نه په هغو کې کوم تغیر راتلی شي لهدا د هر انسان په تقدیر کې لیکل شوي دي: (۱) چې دهغه عمر څومره دی او مرگ به کله ورته راځي، په دې کې د یوې دقیقې (منه) تبدیلی ممکن نه ده.

(۲) همدارنگه د انسان د ښه او ناکاره اعمالو په باره کې دهغه د پیدایښت نه مخکې لیکل شوي دي چې دهغه انجام به په خیر باندې وي که په شر به وي، بعضو ویلي چې د مضجع نه مراد سکون او قرار دی او د اثر نه مراد حرکت دی، د انسان ټول کیفیات په دې دوو جملو کې راغلي، یاد اثره نه اقدام مراد دی چې په تقدیر کې لیکل شوي دي چې دهغه قدم به چیرته چیرته کینودل کیږي، آیت ﴿وَلَكُنتُمْ مَا قَدَّمُوا وَآثَرَهُمْ﴾ په دې باندې دلالت کړی دی.

(۵) همدارنگه د انسان درزق مسئله په تقدیر کې مخکې لیکل شوې ده چې څومره رزق به دهغه ته ورکول کیږي، له کوم کوم ځای به یې گټي، کم به ورته ملاویږي که زیات، حلال به وي که حرام هر څه په تقدیر کې مخکې لیکل شوې دي. (المرقات ۱/۳۱۶).

په تقدیر کې خبرې مه کوئ

(۲۵) وَعَنْ عَائِشَةَ رَضِيَ اللَّهُ عَنْهَا قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ

د حضرت عائشې رضی الله عنہا روايت دی فرمایي چې مادرَسُولِ اللَّهِ صَلَّى اللَّهُ عَلَيْهِ وَسَلَّمَ نه اوریدلي چې فرمایي یې

مَنْ تَكَلَّمَ فِي شَيْءٍ مِنَ الْقَدَرِ سُئِلَ عَنْهُ يَوْمَ الْقِيَامَةِ وَ مَنْ

کوم کس چې د تقدیر په مسئله کې بحث او مباحثه وکړي د قیامت په ورځ به دهغه نه پوښتنه کیږي او کوم

لَمْ يَتَكَلَّمْ فِيهِ لَمْ يُسَأَلْ عَنْهُ . (رَوَاهُ ابْنُ مَاجَهٗ)^(۱).

(کس چې په هغه باندې ايمان راوړ) خاموشي يې غوره کړه هغه ددې مواخذي نه وساتل شو.

توضیح: من تکلم: غیر ضروري مباحثه مراد ده ځکه چې د هغې انجام یا قدری دی یا جبري دی یا کفري دی نو ځکه په دې کې دخبرواترونه منع شوي ده خو چاته چې اعتماد وي او هغه ته د علم پوځ مقام حاصل وي او د تردد نه پاک وي نو د داسې کس دپاره د باطلو ډلو د شکونو او شبهاتو لرې کولو دپاره او د هغو سره د بحث کولو دپاره تر ضروري حده مباحثه رواده، ترڅو چې حق واضح شي، علماء کرام په دې پوځ مقام باندې وو ځکه یې په علم کلام کې کلام کړی او کتابونه یې تصنیف کړي دي. (المراقات ۱/۳۱۶).

هغه به کيږي کوم چې په تقدیر کې لیکل شوي وي

(۲۶) وَ عَنْ ابْنِ الدَّيْلَمِيِّ قَالَ أَتَيْتُ أَبِي بْنَ كَعْبٍ

د ابن دیلمی (تابعی) نه روایت دی ویلي دي چې زه دابی بن کعب رضی الله عنه په خدمت کې حاضر شوم

فَقُلْتُ لَهُ قَدْ وَقَعَ فِي نَفْسِي هَيْءٌ مِنَ الْقَدَرِ

او عرض مې وکړو چې زما په زړه کې د تقدیر په باره کې څه شبهات پیدا شوي دي (چې کله ټول شيان د تقدیر

فَحَدَّثَنِي لَعَلَّ اللَّهَ

د لیکلو مطابق دي نو بیا د اثواب او عذاب څنگه دی؟) نو په دې باره ته ماته څه راوبښایه شاید الله تعالی

أَنْ يُذِيبَهُ مِنْ قَلْبِي فَقَالَ لَوْ أَنَّ اللَّهَ عَزَّ وَ جَلَّ عَذَّبَ

زما زړه د همدې شبهاتو نه پاک کړي (دابی چې واوریدل) هغه وفرمایل: که چیرته الله تعالی په عذاب کې

أَهْلَ سَمَآوَاتِهِ وَ أَهْلَ أَرْضِهِ عَذَّبَهُمْ وَ هُوَ غَيْرُ ظَالِمٍ لَهُمْ

مبتلا کړي د آسمان او زمکې والا نو هغه په دوي باندې هیڅ قسمه ظلم کوونکی نه دی (یعنې هغه چې

وَ لَوْ

ځمکې والا و او اهل آسمان ته څومره عذاب ورکړي هغه ته ظالم نه شي ویل کیدی) او که چیرته په هغوی

رَحِمَهُمْ كَأَلْتِ رَحْمَتَهُ خَيْرًا لَهُمْ مِنْ أَعْمَالِهِمْ وَ لَوْ أَلْفَقْتَ مِثْلَ أَحَدٍ

باندې خپل رحم وکړي نو د هغه رحمت د هغوی د اعمالو نه یقینا به تر دی، او که چیرته مصرف وکړي دا حد

ذَهَبًا فِي سَبِيلِ اللَّهِ مَا قَبِلَهُ اللَّهُ مِنْكَ حَقٌّ
غره په اندازه سره زرد خدای په لار کې نو ستاد ادخیر عمل د خدای په نزد تر هغه وخته قبول نه دی ترڅو چې
تُؤْمِنَ بِالْقَدَرِ وَ تَعْلَمَ أَنَّ مَا أَصَابَكَ
ته په تقدیر باندې کامل اعتقاد او ایمان ونه لرې او پدې پوهه شي چې کوم څه تاته رسیدونکي دي (هغه
لَمْ يَكُنْ لِيُخْطِئَكَ وَ أَنَّ مَا أَخْطَأَكَ لَمْ يَكُنْ
ایساریدونکي) او خطا کیدونکي نه وو او کوم څه چې ایسار شوي او تاته نه دي رسیدلي (پوهه شه چې)
لِيُصِيبَكَ وَ لَوْ مَتَّ عَلَى غَيْرِ هَذَا
هغه ستا په مقدر کې نه وو او که چیرته ته په داسې حالت کې مړ شې چې د هغه خلاف دې عقیده وه (یعنې
لَدْخَلْتَ النَّارَ قَالَ
په تقدیر باندې دې کامل اعتقاد نه وو) نو یقیناً دوزخ ته به لاړ شې، ابن ديلمی رَحِمَهُ اللَّهُ ویلي دي چې کله
ثُمَّ أَتَيْتُ عَبْدَ اللَّهِ بْنَ مَسْعُودٍ فَقَالَ مِثْلَ ذَلِكَ
مې دایان واوریدو نوزه د عبد الله بن مسعود رَحِمَهُ اللَّهُ په خدمت کې حاضر شوم نو هغه هم دغه بیان وکړ
قَالَ ثُمَّ أَتَيْتُ حُذَيْفَةَ بْنَ الْيَمَانِ . فَقَالَ مِثْلَ ذَلِكَ ثُمَّ أَتَيْتُ زَيْدَ بْنَ ثَابِتٍ
یاد حذیفه بن یمان رَحِمَهُ اللَّهُ طرف ته لاړم نو هغه هم داسې وویل، او بیا زه د زید بن ثابت رَحِمَهُ اللَّهُ په خدمت
فَحَدَّثَنِي عَنِ النَّبِيِّ صَلَّى اللَّهُ عَلَيْهِ وَسَلَّمَ مِثْلَ ذَلِكَ (رَوَاهُ أَحْمَدُ، وَأَبُو دَاوُدَ، وَابْنُ مَاجَهَ) (۱).
کې حاضر شوم هغه هم دا شان حدیث د رسول الله صَلَّى اللَّهُ عَلَيْهِ وَسَلَّمَ نه روایت کړ.

توضیح: **في من القدر:** یعنې زما په زړه کې د تقدیر په باره کې څه شبهات پیدا شوي دي، چې هر کله هر څه د پخوا نه په مقدر کې لیکل شوي دي نو بیا د ثواب او د عذاب قانون د چا د پاره دی؟ یعنې دغه اضطرابي حالت کوم چې د پریشانی باعث دی اگر که باعث مواخذه نه دی. (المرقات ۱/۳۱۸).

فحدثنی: یعنې کومه د تلی والا خبره بیان کړه یا کوم نبوي حدیث بیان کړه. (المرقات ۱/۳۱۸).

وهو غیر ظالم لهم: ځکه چې ټول کائنات د الله تعالی ملکیت دی نو ځکه په هغو کې د الله تعالی د پاره د

تصرف حق حاصل دی او په خپل ملکیت کې هر قسم تصرف کول ظلم نه دی. په دې سره د فرقه قدریه او خوارجو ترديد مقصود دی چې دوی هر تصرف د الله تعالی د پاره روا نه گڼي. د حضرت زید بن ثابت رضی الله عنه نه چې کله همدغه تابعي تپوس وکړه نو هغه ورته دغه حدیث د مرفوع حدیث په طور بیان کړ. (المرقات ۱/۳۱۸)

ولو **رحمهم** : ددې نه معلومه شوه چې د دخول جنت دپاره علت اعمال نه دي. بلکې د خدای تعالی رحمت دی اعمال صرف علامات دي.

وتعلم : دا د توقن په معنی سره دی یعنې یقین وکړه. (المرقات ۱/۳۱۸).

لم یکن لیخطئک : یعنې هغه شی داسې نه وو کوم چې تاته ورسیده نو دا خیال مکوه چې دا ماته د خپل محنت او کوشش له وجې رسیدلی دی، بلکې هغه په تقدیر کې مخکې لیکل شوی وو، ددې حدیث نه معلومه شوه چې د ایمان نه بغير هیڅ عمل قبول نه دی او انساني محنت او کوشش د تقدیر ماتحت دي. (المرقات ۱/۳۱۹).

د تقدیر په منگړینو باندې به کانړې ورپرې

(۲۷) وَ عَنْ نَافِعٍ أَنَّ رَجُلًا أَكَى ابْنَ عُمَرَ رَضِيَ اللَّهُ عَنْهُمَا فَقَالَ إِنَّ
د نافع رضی الله عنه نه روایت دی چې یو کس د حضرت ابن عمر رضی الله عنه په خدمت کې حاضر شو او وې ویل چې
فَلَانًا يَقْرَأُ عَلَيْكَ السَّلَامَ فَقَالَ إِنَّهُ بَلَغَنِي أَنَّهُ
فلاني کس تاته سلام ویلو حضرت ابن عمر رضی الله عنه وویل: ماته معلومه شوې ده چې هغه کس په دین کې
قَدْ أَخَذَتْ فَإِنْ كَانَ قَدْ أَخَذَتْ
(کومه) نوې خبره پیدا کړې ده که چیرته په رښتیا هغه په دین کې کومه نوې خبره پیدا کړې وي نو زما د طرفه
فَلَا تُقْرِئُهُ مِنِّي السَّلَامَ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ
(په جواب) کې هغه ته سلام مه رسوه. ځکه چې ما د رسول الله صلی الله علیه وسلم نه اوریدلې چې فرمایلي یې
يَكُونُ فِي أُمَّي أَوْ فِي هَذِهِ الْأُمَّةِ خَسَفٌ أَوْ مَسْخٌ أَوْ قَذْفٌ
په دې امت کې (د خدای) دردناک عذاب په زمکه کې ننوتل او د صورت مسخ کیدل یا سنگاري ده

فِي أَهْلِ الْقَدَرِ . وَ قَالَ التِّرْمِذِيُّ هَذَا حَدِيثٌ حَسَنٌ صَحِيحٌ غَرِيبٌ^(۱).

اودابه په اهل قدر (د تقدیر په منکرینو) باندې وي. امام ترمذي ویلي دا حدیث حسن صحیح او غریب دی

توضیح: فلا تقرئه مني السلام: د سلام فضائل او مسائل به انشاء د مشکوٰۃ شریف په باب السلام کې راځي، دلته حضرت ابن عمر رضي الله عنه د یو کس د سلام پیغام په جواب کې قاصد ته وویل چې ماته معلومه شوې ده چې د سلام رالیږونکي یو شمیر نوي نظریات او نوي بدعات پیدا کړي دي، که چیرته همداسې ده نو زما سلام هغه ته مه وایه، ددې نه معلومه شوه چې د اسلام په دین کې د بدعت پیدا کوونکو ته سلام نکول روادې، د همدې وجهې فقهو او اهل بدعتو سره اختلاط د هغوی اکرام او عزت کول مکروه گڼي. (المرقات ۱/۳۱۸).

او کذب: یعنې د تقدیر په منکرینو باندې د آسمان نه کابې را وریږي، د لوط عليه السلام په قوم د لواطت د وجې په هغه قوم باندې د آسمان نه د کابو بمباري شوې وه، دلته د تقدیر نه د منکرینو په باره کې د کابو وریږدو ذکر شوی، د کوم نه چې معلومېږي همدا قبیح عمل د تقدیر نه په منکرینو کې هم په زیاته پیمانه کې موندلی کېږي. (المرقات ۱/۳۲۰).

د خپلو بچیانو په باره کې د حضرت خدیجې رضي الله عنها سوال

(۳۸) وَ عَنْ عَلِيٍّ رَضِيَ اللَّهُ عَنْهُ قَالَ سَأَلْتُ خَدِيجَةَ النَّبِيِّ صَلَّى اللَّهُ عَلَيْهِ وَسَلَّمَ			
د حضرت علي رضي الله عنه نه روایت دی چې حضرت خدیجې رضي الله عنها پوښتنه وکړه د رسول الله صلی الله علیه و سلم نه			
عَنْ	وَلَدَيْنِ	مَاذَا	لَهَا فِي الْجَاهِلِيَّةِ
د خپلو هغودو و بچیانو په باره کې کوم چې د جاهلیت په زمانه کې (د اسلام نه مخکې) وفات شوي وو چې			
فَقَالَ	رَسُولُ	اللَّهِ صَلَّى	اللَّهُ عَلَيْهِ وَسَلَّمَ هُمَا فِي النَّارِ
هغوي جنتي دي که دوزخي؟ نبي صلی الله علیه و سلم وفرمايل: هغدواړه (ماشومان) دوزخي دي حضرت علي رضي الله عنه			
فَلَمَّا	رَأَى	الْكَرَاهَةَ	فِي وَجْهَهَا
ویلي دي چې کله نبي صلی الله علیه و سلم د خدیجې رضي الله عنها مخ رنګ (چې د خپلو بچیانو په باره کې دا واوریدل) بدل			

(۱) أخرجه الترمذي في السنن ۳۹۷/۴، ولم الحديث ۴۰۶۱، وأخرجه ابن ماجه في السنن ۱۲۵۰/۲، ولم الحديث ۴۰۶۱، وأخرج أبو داود ومحمد ۲۰/۵، ولم الحديث ۴۶۱۳، وأحمد في المسند ۱۳۶/۲.

قَالَ لَوْ رَأَيْتَ مَكَانَهُمَا
شو (هغه يې خپه وليدله) نو وي فرمايل: كه چيرته ته ددې (ماشومانو) خاى او د هغوى حال وگوري
لَا بُغْضَ لَهُمَا
چې هغوى د خداى درحمت نه خومره لرې دي نو ستانه د هغو ماشومانو نه نفرت وشي. بيا خديجه رَضِيَ اللَّهُ عَنْهَا
قَالَتْ يَا رَسُولَ اللَّهِ قَوْلِي مِنْكَ
عرض وكړو يا رسول الله! ښه زما هغه اولاد كوم چې د تاسو نه پيدا شوى دى (يعنې قاسم او عبد الله) رسول
قَالَ فِي الْجَنَّةِ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْمُؤْمِنِينَ وَ
الله صَلَّى اللَّهُ عَلَيْهِ وَسَلَّمَ وفرمايل: دوى په جنت كې دي، ددې نه وروسته نبي صَلَّى اللَّهُ عَلَيْهِ وَسَلَّمَ وفرمايل: چې مؤمنان او
أَوْلَادَهُمْ فِي الْجَنَّةِ وَ إِنَّ الْمُشْرِكِينَ وَ أَوْلَادَهُمْ فِي النَّارِ ثُمَّ قَالَ
ددوى اولادونه په جنت كې دي، مشرکين او ددوي اولادونه په دوزخ كې دي، ددې نه وروسته تلاوت كړو
رَسُولُ اللَّهِ صَلَّى اللَّهُ عَلَيْهِ وَسَلَّمَ وَ سَلَّمَ هُوَ وَ الَّذِينَ آمَنُوا وَ اتَّبَعْتَهُمْ ذُرِّيَّتُهُمْ
رسول الله صَلَّى اللَّهُ عَلَيْهِ وَسَلَّمَ د آيت كريمه (ترجمه) كوم خلك چې ايمان راوړي او د هغوى اولادونه ددوى اطاعت
بِإِيمَانٍ الْحَقْنَا بِهِمْ ذُرِّيَّتَهُمْ ﴿١﴾ (رَوَاهُ أَحْمَدُ) ^(۱)
وكړي نو مونږ به ددوي اولادونه په جنت كې ددوي سره يوځاى كړو.

توضیح: عن ولدين: حضرت خديجه رَضِيَ اللَّهُ عَنْهَا د خپلو هغو دوو ماشومانو په باره كې پوښتنه وكړه كوم يې چې د مخكني خاوند نه پيدا شوي وو او په جاهليت كې مړه شوي وو، رسول الله صَلَّى اللَّهُ عَلَيْهِ وَسَلَّمَ په جواب كې وفرمايل: هغه دواړه په دوزخ كې دي، په دې روايت سره هغو خلكو استدلال كړى كومو چې ويلي دي چې اولاد د خپلو والدينو تابع وي، دا مسئله تيره شوې ده. (المركات ۱/۳۲۱).

لو رآيت مكانهما: يعنې د هغو بچيانو مستقبل كه تا ليدلى وي او د هغو عند الله مبغوض كيدل تاته معلوم وي نو تا به په خپله هغوى مبغوض گرځولي وو، ځكه چې د هغوى مستقبل د تقدير په حواله انتهائي تياره او ويروونكى وو. (المركات ۱/۳۲۱).

واتبعتهم ذريتهم: رسول الله صَلَّى اللَّهُ عَلَيْهِ وَسَلَّمَ د استشهاد په طور دا آيت كريمه تلاوت كړ چې د مسلمانانو

سره به د هغو هغه اولونه یو ځای کيږي کومو بچیانو چې د والدينو اطاعت وکړه ترڅو چې په جنت کې والدينو ته کامله خوشحالي ترلاسه شي، او د مشرکینو اولاد به په دوزخ کې د هغو سره یو ځای شي ترڅو چې کفار په دوزخ کې کامل غم ترلاسه کړي، اوس سوال دا دی چې د ښځې او بچیانو په دې یو ځای کیدو کې خود الله تعالی رحمت او شفقت د کمال درجې دی لیکن غیر نبي د نبي مقام ته څنگه رسیدی شي مثلاً د انبیاء کرامو زوجات محترمې او د هغوی اولاد ته برابره درجه څنگه حاصلیږي؟ ددې جواب دا دی چې د الله په رحمت سره درجات لوړیږي، مگر په خوند (لذت) او استلذاذ کې فرق وي مثلاً حضرت عائشې رضی الله عنها رسول الله صلی الله علیه و سلم سره په خوراک کې هغه خوند (لذت) نه موندلو چې رسول الله صلی الله علیه و سلم ته د نبوت د درجې د وجهې حاصل شوی دی. (المقات ۱/۲۲۲).

حضرت آدم علیه السلام حضرت داؤد علیه السلام ته خپل څه عمروړ کړی دی

(۲۹) وَ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَنَا خَلَقَ اللَّهُ آدَمَ			
د ابو هريره رضی الله عنه روايت دی چې رسول الله صلی الله علیه و سلم وفرمايل: کله چې الله تعالی آدم علیه السلام پيدا			
مَسَحَ	ظَهْرَهُ	فَسَقَطَ	عَنْ ظَهْرِهِ كُلُّ
کړنود هغه په شايې لاس ووهه (يعني فريښتي ته يې د لاس تيرولو حکم وکړ) لهذا د هغه د شانه هغه ټول			
نَسَمَةٍ	هُوَ	خَالِقُهَا	مِنْ دُرِّيَّتِهِ إِلَى يَوْمِ الْقِيَامَةِ
روحونه ووتل د کومو چې د آدم علیه السلام په اولاده کې الله تعالی ترقيامت پورې پيدا کوونکی وواو په هغو			
وَ جَعَلَ بَيْنَ عَائِشَةَ كُلِّ إِنْسَانٍ مِنْهُمْ وَ بَيْضًا مِنْ نُورٍ ثُمَّ عَرَضَهُمْ عَلَى آدَمَ			
کې يې د هر يو کس د دواړو سترگو په منځ کې دنور ځلا کيښوده بيا يې هغه ټول د آدم علیه السلام پر وړاندې مخامخ			
فَقَالَ	أَيُّ	رَبِّ	مَنْ هَؤُلَاءِ فَقَالَ
و درول (هغه يې چې ټول وليدل) آدم علیه السلام پوښتنه وکړه پروردگار! دا څوک دی؟ پروردگار وفرمايل			
دُرِّيَّتَكَ	فَرَأَى	رَجُلًا	مِنْهُمْ فَأَعْجَبَهُ وَ بَيْضٌ مَّا بَيْنَ عَيْنَيْهِ
دا ټول ستا اولاد دي آدم علیه السلام په هغو کې يو کس وليد کوم د سترگو په منځ کې چې غير معمولي چمک و			
قَالَ	أَيُّ	رَبِّ	مَنْ هَذَا قَالَ دَاوُدُ
ده ته د یربناسته ښکاره شو پوښتنه يې وکړه پروردگار! دا څوک دی؟ ورته وې فرمايل (داؤد علیه السلام)			

فَقَالَ	رَبِّ	كَمْ	جَعَلْتَ	عُمْرَهُ	قَالَ	سِتِّينَ	سَنَةً
دی، آدم علیه السلام عرض و کرو: زما پروردگار! تاده ته خومره عمر مقرر کری؟ ورته وی فرمایل: شپسته کلونه							
قَالَ	رَبِّ	زِدْهُ	مِنْ	عُمْرِي	أَرْبَعِينَ	سَنَةً	
حضرت آدم علیه السلام عرض و کرو: زما پروردگار! دهغه په عمر کی زما د عمر نه خلویبنت کلونه زیات کړه							
قَالَ	رَسُولُ	اللّٰهِ	صَلَّى	اللّٰهُ	عَلَيْهِ	وَسَلَّمَ	فَلَمَّا انْقَضَى
(راوی ویلی چې) نبی علیه السلام و فرمایل: کله چې د آدم علیه السلام په عمر کی خلویبنت کلونه پاتې شول نو							
جَاءَهُ	مَلَكُ	الْمَوْتِ	فَقَالَ	آدَمُ	أَوْ	لَمْ	يَبْقَ مِنْ
د مرگ فرېسته ورته راغله، آدم علیه السلام ورته وویل: آیا تر اوسه زما په عمر کی خلویبنت کلونه لا پاتې نه دي؟							
قَالَ	أَوْ	لَمْ	تُعْطَهَا	ابْنُكَ	دَاوُدَ	فَجَحَدَ	
ملک الموت و ویل: آیا تا د خپل عمر نه خلویبنت کلونه داؤد علیه السلام ته نه وو ورکړي؟ نو انکار و کړو							
آدَمُ	فَجَحَدَتْ	ذُرِّيَّتُهُ	وَ نِسْيَ	آدَمُ	فَأَكَلَ	مِنْ	الشَّجَرَةِ
آدم علیه السلام د دې نه او دهغه اولاد به هم انکار کوي او د آدم علیه السلام خپل عهد هیر شو هغه ممنوعه ونه یې وخوړه							
فَلَنَسِيَتْ	ذُرِّيَّتُهُ	وَ	خَطَا	وَ	خَطَا	ذُرِّيَّتُهُ	(رَوَاهُ التِّرْمِذِيُّ ^(۱))
او دهغه اولاد به هم هیرول کوي، او حضرت آدم علیه السلام خطا کړې وه او دهغه اولاده به هم خطا کوي.							

توضیح: وییصاً: ای لمعناً و شعاعاً من نور، د نوز د دغه چمک نه د هدایت هغه استعداد مراد دی کوم چې الله تعالی ټولو انسانانو ته ورکړی دی، په حضرت داؤد علیه السلام کې دغه نور د زیات چمک او پړق سره روښانه وو، اوس سوال دا دی چې د استعداد دارنایی که چیرته په حضرت داؤد علیه السلام کې زیاته وه نو بیا د رسول الله ﷺ متعلق څه ویل کیدی شي؟ د دې جواب دادی چې دا یو جزئی فضیلت وو او رسول الله ﷺ ته کلي فضیلت حاصل دی، دویم جواب دادی چې د کلام د محاورې دستور دی چې مترکلم د خپل کلام نه خارج او مستثنی شوی دی نو رسول الله ﷺ د نورو درنایی ذکر کړی دی په خپله ده ﷺ درنایی اعلی او ارفع شوه، مگر هغه د بحث محل نه وو نو ځکه دهغې ذکر کولو ضرورت نه وو. (المرقات ۱/۳۲۳).

قال داؤد: یعنی د استعداد دغه رهایی د حضرت داؤد عَلَيْهِ السَّلَام په تندي کې د ټولو نه زیاته وه. نو حضرت آدم عَلَيْهِ السَّلَام هغه خوښ کړ او د هغه په باره کې یې سوال وکړ. په جواب کې الله تعالی و فرمایل چې دا داؤد دی، په حضرت آدم عَلَيْهِ السَّلَام او حضرت داؤد عَلَيْهِ السَّلَام کې د خلافت ارضي قدر مشترک مناسبت موجود وو او دوی دواړه د خلیفه په لقب سره داسې یاد شوې دي ﴿يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ﴾ او ﴿إِنِّي جَاعِلٌ فِي الْأَرْضِ خَلِيفَةً﴾ د همدې مناسبت د وجهې د حضرت آدم عَلَيْهِ السَّلَام سترگې په حضرت داؤد عَلَيْهِ السَّلَام باندې ولگیدې. (المرقات ۱/۳۲۳).

اربعین سنة: په دغه حدیث کې د حضرت آدم عَلَيْهِ السَّلَام متعلق راغلي چې ده د خپل عمر نه څلویښت کلونه حضرت داؤد عَلَيْهِ السَّلَام ته ورکړي وو، او د حضرت داؤد عَلَيْهِ السَّلَام عمر شپيته کلونه وو، لیکن د مشکوة شریف په دویم جلد باب السلام دریم فصل کې د حضرت ابو هريره رَوَاتِهِ روایت داسې راغلي دي چې د حضرت داؤد عَلَيْهِ السَّلَام عمر څلویښت کاله وو او حضرت آدم عَلَيْهِ السَّلَام هغه ته شپيته کلونه ورکړل نو د دواړو حدیثونو په مینځ ښکاره او واضح تعارض او تضاد دی؟ (المرقات ۱/۳۲۴).

د دې په جواب کې علماؤ لیکلي دي چې ذکر شوی حدیث او د هغه عدد صحیح دی او په دویم جلد کې د کوم راوي نه سهوه شوې ده، هغه څلویښت د شپیتو پر ځای ویلي دي او شپيته یې د څلویښتو پر ځای بیان کړي دي.

فجحد آدم: دا جحدو عنادي نه وو بلکې جحدو نیاني وو، چونکه د عالم ارواح معامله وه نو د زمانې په تیریدو سره هیر شول، باقي دا خبره هم د غور قابل ده چې دا معامله د عالم ارواح وه اوس په عالم شهود کې که چیرته کوم کس خپل عمر بل چاته ورکول وغواړي نو دا ناروا هم ده او ناممکن هم ده، ځکه چې د عمر تعین او د مرگ تعین دا د تکویني امورو نه دي په هغو کې هیچاته د مداخلې کولو اجازه نشته.

نکته: د حضرت آدم عَلَيْهِ السَّلَام نه وروسته په انبیاء کرامو عَلَيْهِمُ السَّلَام کې نبوت او خلافت الله تعالی جدا جدا ساتلی وو چې څوک به نبي شو هغه به خلیفه کیدی نه شو او چې څوک به خلیفه شو هغه به نبي کیدی نه شو، الله تعالی نبوت او خلافت د آدم عَلَيْهِ السَّلَام نه وروسته په حضرت داؤد عَلَيْهِ السَّلَام کې جمع کړي وو. (المرقات ۱/۳۲۴).

د حضرت آدم عَلَيْهِ السَّلَام اولاد

(۲۰) وَعَنْ أَبِي الدَّرْدَاءِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ خَلَقَ اللَّهُ آدَمَ حِينَ خَلَقَهُ

دا بورداء رَوَاتِهِ نه روایت دی چې رسول الله صَلَّى اللَّهُ عَلَيْهِ وَسَلَّمَ و فرمایل کله چې الله تعالی آدم عَلَيْهِ السَّلَام پیدا

فَضْرَبَ	كَتَفَهُ	الْيُمْنَى	فَأَخْرَجَ	ذُرِّيَّةً	بِضَاءٍ
کړونود هغه په ښې اوږه باندې یې لاس د قدرت وواځه (یا یې دو هلو حکم وکړ) او د هغه نه سپین اولاد راووت					
كَانَهُمُ الذَّرُّ وَ ضَرَبَ كَتِفَهُ الْيُسْرَى فَأَخْرَجَ ذُرِّيَّةً سَوْدَاءَ كَانَهُمُ الْحَمَمُ					
گویا چې هغه میړیان دي بیا یې په چپه اوږه باندې لاس ووهلو د هغه نه تور اولاد راووت گویا چې هغه سکاره					
فَقَالَ لِلَّذِي فِي يَمِينِهِ إِلَى الْجَنَّةِ وَلَا أَبَائِي وَ					
دي یا الله تعالی د ښي طرف اولاد په باره کې وفرمایل چې دا جنتي دي او ماته د دې هیڅ پروا نشته او					
قَالَ لِلَّذِي فِي كَتِفِهِ الْيُسْرَى إِلَى النَّارِ وَلَا أَبَائِي. (رَوَاهُ أَحْمَدُ) ^(۱)					
د آدم عَلَيْهِ السَّلَام د چپ طرف اولاد په باره کې یې وفرمایل چې دا دوزخي دي او ماته د دې هیڅ پروا نشته.					

توضیح: فضرِبَ عَلٰی کتفِه: دا د رباني تجلیاتو د القاء یو صورت وو لکه د لمر پلوشې چې په کوم شي باندې ولویږي نو د هغو اثر وي.

بِضَاءٍ: دا سپینوالی او دارنښاني د ایمان نور او د پوره استعداد نښه وه چې دنیا ته د راتلونو نه وروسته به دغه کس د ایمان نور خپلوي او په هدایت به راځي، د دې برعکس د ظلمت او توروالي پلوشې وې کومې چې د کفر نښانې وې چې دنیا ته له راتلو وروسته به دا کس په خپل اختیار سره کفر، ظلمت او گمراهي کې لویږي، لهذا دغه دواړه تصویرونه په عالم ارواح کې د ایمان او کفر نښانې جوړې شوې. (المقات ۱/۳۲۴).

فَقَالَ: دا د اهار په معنی سره دی. **إِلَى الْجَنَّةِ:** معلومه شوه چې د الله په ذمه باندې هیڅ شی لازم او واجب نه دی، او نه کوم کس د الله تعالی د کوم فعل د مقاصدو او اغراضو په باره کې سوال کولی شي، هغه بې نیازه دی، د یو چا دوزخ ته په تلو سره هغه ته ویره نشته، او نه د یو چا جنت ته په تلو سره د هغه کوم غرض او مطلب تړل شوی دی، بس هغه (فعال لما یرید) دی. (المقات ۱/۳۲۶).

الذَرُّ: بضم الذال وفتحها وړو میړانو ته ویل کیږي، دا تشبیه یا په وړو کوالي کې ده یا په سپینوالي او صفا والی کې ده. (المقات ۱/۳۲۵).

الْحَمَمُ: جمع د حمۃ ده د توزې کویلې (سکارو) په معنی سره ده (یعنې د لرګي د سوځیدو نه وروسته

پاتې ټوټه، يا د غوږ نه رواتلې توره ماده). (المركات ۱/۳۲۵).

د تقدير په معامله کې ويره په کار ده

(۴۱) وَ عَنْ أَبِي نَضْرَةَ رَضِيَ اللَّهُ عَنْهُ أَنَّ رَجُلًا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ يُقَالُ لَهُ
د ابو نضره رَحِمَهُ اللهُ نه روايت دی چې در رسول الله صَلَّى اللهُ عَلَيْهِ وَسَلَّمَ د صحابه کرامو نه يو کس د کوم نوم چې
أَبُو عَبْدِ اللَّهِ دَخَلَ عَلَيْهِ أَصْحَابُهُ يَعُودُونَهُ وَ هُوَ يُبْكِي
ابو عبد الله و هغه ته دهغه دوست دهغه د پوښتنې دپاره ورغلو هغه وليده چې ابو عبد الله رَحِمَهُ اللهُ ټرلي وو
فَقَالُوا لَهُ مَا يُبْكِيكَ أَلَمْ يَقُلْ لَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ
هغه وويل: ته کوم شي ژړا ته مجبور کړی يې، تاته رسول الله صَلَّى اللهُ عَلَيْهِ وَسَلَّمَ دا ارشاد نه وو فرمايلي چې
خُذْ مِنْ شَارِبِكَ ثُمَّ أَقِرَّهُ حَقُّ
ته دخپلو شونډو (برټو) وښتان پرې کوه او په دې باندې قائم اوسه، تردې چې ته د ماسره په (جنت کې)
تَلْقَانِي قَالَ بَلَىٰ وَلَكِنْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ
ملاقات وکړې، ابو عبد الله رَحِمَهُ اللهُ وويل اوليکن ما د نبی عَلَيْهِ السَّلَام نه دا هم اوريدلي دي چې فرمايل يې:
إِنَّ اللَّهَ عَزَّ وَجَلَّ قَبَضَ بِيَمِينِهِ قَبْضَةً وَ أُخْرَىٰ بِأُخْرَىٰ قَالَ هَذِهِ
الله تعالیٰ په خپل ښي لاس کې يو جماعت ونيوه او بل يې په بل لاس کې ونيوه او وې فرمايل: چې دا (د ښي
لِهَذِهِ وَ هَذِهِ لِهَذِهِ وَلَا أَبَالِي
لاس جماعت) د جنت دپاره دی او د چپ لاس جماعت د دوزخ دپاره دی او ماته ددې پروا نشته، دا يې چې
وَلَا أَذْرِي فِي أَيِّ الْقَبْضَتَيْنِ أَنَا. (رَوَاهُ أَحْمَدُ) (۱).
وويل ابو عبد الله وويل زه نه پوهېږم چې زه د کوم طرف نه يم (د ښي لاس په ډله کې يم او که د چپ لاس په ډله کې).

توضیح: ثم اقره: يعنی د شونډو وښتان پرې کړه په دې باندې قائم د اثم اوسه، معلومه شوه چې په سنت باندې قائم د اثم اوسيدل ډير مفيد دي اگر که معمولي سنت ولې نه وي، او د سنت نه اعراض کول د زندقيت طرف ته بيول کوي. (طبيي) (الكاشف ۱/۲۹۷)

حق تلاقائي: یعنې چې د ما سره ستا ملاقات وشي په حوض کوثر باندې یا په کوم بل ځای باندې. په دې جمله کې د دخول جنت بشارت دی ځکه چې د کافرانو سره د رسول الله ﷺ ملاقات نه شي کېدی. (المرقات ۱/۳۲۷).

ولا ادري: یعنې زه نه پوهیږم چې زه له کومې ډلې یم نو ځکه ژاړم، دا د (الايمان بين الخوف والرجاء) نقشه ده. (المرقات ۱/۳۲۷).

مطلب: د دغه حدیث مطلب او خلاصه دا ده چې ابو عبدالله رضی الله عنه یو صحابي وو، هغه ناروغه شو، نور حضرات د هغه د پوښتنې دپاره ورغلل نو هغه ژړل، هغوی د ده په ژړلو باندې په تعجب کولو سره وویل چې ته ولې ژاړې سره ددې چې تاسو ته رسول الله ﷺ د جنت زیری درکړی وو؟ په دې باندې صحابي قیصه واوروله او ددوه ډلو خبره یې بیان کړه او دپريشانۍ وجه یې وښودله چې (الايمان بين الخوف والرجاء) کې بې خوف نه شي کېدلی. (المرقات ۱/۳۲۷).

سوال: اشکال دادی چې کله دنبی علیه السلام زیری هغه ته ورکړی شو نو بیا ژړا او په هغه زیري کې شک کولو ته څه ضرورت وو؟

جواب: ډیره ممکنه ده چې د ده په دې وخت کې همدا بشارت هیر شوی وي، مگر ددې نه بهتر جواب دا دی چې الله تعالی قادر مطلق او مختار علی العموم بادشاه دی، د هغه وعده او تمام معاهدې له شک نه بغیر رښتیا دي لیکن هغه د کوم شي پابند نه دی او نه کوم شی په هغه باندې واجب العمل دی، د هغه احسان په خپل ځای مگر د هغه جلال شان جبروت او کبريائي داسې شی دی کوم چې هر فرد په هیبت کې اچولی دی، صحابي د الله تعالی همدې بې نیازی طرف ته اشاره وکړه. (المرقات ۱/۳۲۷).

د عهد آلست قیصه

(۴۲) وَعَنِ ابْنِ عَبَّاسٍ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَخَذَ اللَّهُ الْبَيْثَاقَ				
ابن عباس رضی الله عنه د رسول الله ﷺ نه روایت کړی چې فرمایلي یې: الله تعالی واخیسته وعده د				
مَنْ	ظَهَرَ	آدَمَ	بِنَعْمَانَ	يَعْنِي
مِنْ	عَرَفَةَ	فَأَخْرَجَ	مِنْ	صُلْبِهِ
آدم علیه السلام د شاه نه په نعمان کې یعنې د عرفات میدان سره نژدې نوراو وښتو د شاد آدم علیه السلام نه دده				
كُلَّ	ذُرِّيَّةٍ	ذَرَأَاهَا	فَلَنَثَرَهُمْ	بَيْنَ يَدَيْهِ
ټول اولاد چې د ازل نه تر ابد پورې پیدا کول وو او هغوی ټول د میریانو په شان د آدم علیه السلام پر وړاندې خواره				

ثُمَّ	كَلَّمَهُمْ	قَبْلًا	قَالَ	الْأَنْثُ	بِرَبِّكُمْ
شول، بیا خداي تعالی دهغو سره مخامخ خبرې وکړې او وې فرمایل: آیا زه ستاسو رب نه یم؟ د آدم علیه السلام					
قَالُوا	بَلَى	شَهِدْنَا	أَنْ		
اولاد وویل: بیشکه ته زموږ رب یې بیا خداي تعالی و فرمایل: دغه شهادت مادتاسو نه ددې دپاره اخیستی					
تَقُولُوا	يَوْمَ الْقِيَامَةِ	إِنَّا كُنَّا عَنْ هَذَا غَافِلِينَ أَوْ تَقُولُوا			
دی چې هسې نه تاسو د قیامت په ورځ داسې ونه وایې چې موږ ددې نه ناخبره او غافل یو یا تاسو دا وایې					
إِنَّمَا أَشْرَكَ	آبَاؤُنَا مِنْ قَبْلُ وَ كُنَّا ذُرِّيَّةً مِنْ بَعْدِهِمْ				
چې زموږ پلار نیکه زموږ نه مخکې شرک کړی وو، او موږ خود هغو اولاده وو، موږ د هغو اطاعت کړی					
أَفْتَهْلِكُنَا بِمَا فَعَلَ الْمُبْطِلُونَ. (رَوَاهُ أَحْمَدُ). ^(۱)					
نو د باطل پرستو د اعمالو په سبب موږ هلاکولی شو.					

توضیح: بنعمان: علامه جوهری رَحِمَهُ اللهُ ويلي دي چې نعمان د نون په فتحې سره د یوې کندی نوم دی کومه چې له طائف نه عرفات ته د تلو په لار کې واقع ده، د قاموس صاحب لیکلي دي چې نعمان د عرفات شاته د یوې کندی نوم دی هغې ته نعمان الاراک ویل شوي دي. (المرقات ۱/۳۲۸). لکه یو شاعر وایي:

اما و الراقصات بذات عرق ❁ ومن صلى بنعمان الاراک

ابن اثیر رَحِمَهُ اللهُ ويلي چې نعمان د عرفات سره د یو غرنوم دی کوم ته چې نعمان سحاب ویل کیږي، د همدې احتمالاتو په نظر کې نیولو سره په حدیث کې د تعین دپاره أي عرفة ویل کیږي.

ذراً: د خلق په معنی سره دی. لثر: خورولو ته ویل کیږي.

قبلاً: مخامخ، ددې نه معلومه شوه چې دا واقعه کوم تمثیل یا تشبیه نه ده، بلکې دا واقعي او حقيقي امر دی، د قبلا الفاظ په هغې باندې دال دي. (المرقات ۱/۳۲۸).

قالوا بلى شاهدنا: یعني ارواحو د ربوبیت اقرار وکړو بیا الله تعالی و فرمایل چې دا د ربوبیت اقرار او شهادت ددې دپاره واخیستل شو چې د قیامت په ورځ دا ونه وایې چې موږ ناخبره وو دا توجیه او مفهوم

په هغه صورت کې اخیستل کېږي کله چې شهدان هم مقوله د قالوا بلی شي (ای قالوا بلی وقالوا شهدنا). (المرقات ۱/۳۲۸).

دویم احتمال دا دی چې شهدنا استینساف شي نوی کلام شي او د الله تعالی کلام شي د کوم مفهوم په چې داسې شي چې ارواحو د ربوبیت اقرار وکړ او بیا مونږ په هغه د ربوبیت په اقرار باندې گواه جوړ شولو (ان تقولوا ای لثلا تقولوا یوم القيامة انکنا عن هذا غافلين). (المرقات ۱/۳۲۸).

غریب او مالدار ولې؟ د اقرار نه وروسته انکار ولې؟

(۲۳) وَعَنْ أَبِي بِنِ كَعْبٍ رَضِيَ اللَّهُ عَنْهُ فِي قَوْلِ اللَّهِ عَزَّ وَجَلَّ وَإِذَا أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ قَالَتْ جَمَعَهُمْ فَجَعَلَهُمْ أَزْوَاجًا	
د حضرت ابی بن کعب رضی الله عنه نه روایت دی چې دا آیت (ترجمه) کله چې ستاسو پروردگار د آدم اولاد د	
هغه د شان راوویستلو) په تفسیر کې ویلي دي چې الله تعالی د آدم اولاد جمع کړ او هغه یې جوړه جوړه کړل	
ثُمَّ صَوَّرَهُمْ	
(یعنې بعضو ته یې د مالدارۍ او بعضو ته یې د غربت اراده وکړه) بیا یې هغو ته شکل او صورت ورکړل	
فَأَسْتَنْطَقَهُمْ فَتَكَلَّمُوا ثُمَّ أَخَذَ عَلَيْهِمُ الْعَهْدَ وَ الْبَيْثَاقَ وَ	
اویایې گویایې ورکړه او هغوی خبرې وکړې بیا یې د هغوسره عهد او پیمان وکړ او بیا یې دوی په خپل	
أَشْهَدَهُمْ عَلَى أَنْفُسِهِمْ أَلَسْتُ بِرَبِّكُمْ قَالُوا بَلَى	
خان باندې گواه جوړ کړل پوښتنه یې ترې وکړه چې زه ستاسو رب نه یم؟ د آدم اولاد وویل: بېشکه! ته زموږ	
قَالَ فَإِنِّي أَشْهَدُ عَلَيْكُمُ السَّمَوَاتِ السَّبْعَ وَالْأَرْضِينَ السَّبْعَ وَأَشْهَدُ عَلَيْكُمْ آبَاكُمْ	
رب یې، خدای تعالی و فرمایله زه او آسمانونه او اوه زمکې ستاسو پروردگاري گواه جوړوم او ستاسو پلار	
آدَمَ أَنْ تَقُولُوا يَوْمَ الْقِيَامَةِ لَمْ نَعْلَمْ بِهَذَا	
آدم شاهد جوړوم (ځکه چې د قیامت په ورځ) هسې نه تاسو داسې ونه وایې چې مونږ د دې نه خبره وو (دا	
اَعْلَمُوا أَنَّهُ لَا إِلَهَ غَيْرِي وَلَا رَبَّ غَيْرِي	
وخت) تاسو په ښه شان پوه شئ چې نه د مانه بغير کوم معبود شته دی او نه د مانه بغير کوم پروردگار شته	
وَلَا تُشْرِكُوا بِي شَيْئًا إِنِّي سَأَرْسِلُ إِلَيْكُمْ رَسُولًا	
دی (او خبردار) څوک د ماسره شریک نه کړئ، زه به تاسو ته په نږدې وخت کې رسول ولیږم کوم به چې تاسو	

يُذَكِّرُوكُمْ عَهْدِي وَ مِيثَاقِي وَ أُنْزِلُ عَلَيْكُمْ كُتُبِي قَالُوا	ته زما عهد او پيمان در پيه ياد كړې او په تاسو به خپل كتابونه نازل كړم (دا يې چې واوريدل) د آدم اولاد وويل
شَهِدْنَا بِأَنَّكَ رَبُّنَا وَ إِلَهَنَا لَا رَبَّ لَنَا	مونږ ددې خبرې گواهي وركوو چې ته زموږ رب يې او ته زموږ معبود يې ستانه بغير زموږ هيڅ پروردگار
غَيْرُكَ وَلَا إِلَهَ لَنَا غَيْرُكَ فَأَقْرَؤا بِذَلِكَ	نشته. او نه د ستانه بغير زموږ كوم معبود شته دى، لهذا د آدم ټولې اولادې ددې اقرار وكړ او آدم عَلَيْهِ السَّلَام
وَ رَفَعَ عَلَيْهِمْ آدَمُ عَلَيْهِ السَّلَامُ يَنْظُرُ إِلَيْهِمْ	يې په دوى باندې لوړ كړ (خپلې نظريې پورته كړ) چې دا منظر يې وليد او آدم عَلَيْهِ السَّلَام وويل چې په دوى كې
فَرَأَى الْغَنِيَّ وَ الْفَقِيرَ وَ حَسَنَ الصُّورَةِ وَ دُونَ ذَلِكَ	خو اميران هم شته او فقيران هم شته، ښكلې هم په كې شته او بد رنگه هم په كې شته (دا يې چې وليدل) عرض
فَقَالَ رَبِّ لَوْلَا سَوَّيْتَ بَيْنَ عِبَادِكَ قَالَ إِنِّي أَحْبَبْتُ أَنْ	يې و كړو پروردگار! ټول بندگان دې يورنگ ولې نه دي پيدا كړي؟ الله تعالى وفرمايل: زه د اخونوم چې
أَشْكُرُ وَ رَأَى الْأَنْبِيَاءَ فِيهِمْ مِثْلَ الشُّجْرِ عَلَيْهِمْ	زما بندگان زما شكر ادا كړي بيا آدم عَلَيْهِ السَّلَام انبياؤ عَلَيْهِمُ السَّلَام ته وكتل كوم چې د چراغانو په شان پر قيدونكي
النُّورِ خُصُّوا بِمِثَاقِي آخَرُ فِي الرِّسَالَةِ وَ النُّبُوَّةِ	وو او نور يې راتا وشوي وود دوى نه يې په خصوصيت سره در سالت او نبوت عهد او پيمان واخيست لکه
وَ هُوَ قَوْلُهُ تَبَارَكَ وَ تَعَالَى وَ إِذْ أَخَذْنَا مِنَ النَّبِيِّينَ مِيثَاقَهُمْ	چې دا الله تعالى قول دى (ترجمه) او كله چې مونږ د پيغمبرانو نه دهغوى عهد او پيمان واخيست او د تاسو نه
إِلَى قَوْلِهِ وَ عِيسَى ابْنِ مَرْيَمَ كَانَ فِي تِلْكَ الْأَزْوَاجِ	او د نوح نه او د ابراهيم نه د موسى او عيسى بن مريم نه هم عهد او پيمان واخيستل شوه همدې روحونو په مينځ
فَأَرْسَلَهُ إِلَى مَرْيَمَ عَلَيْهَا السَّلَامُ	كې عيسى عَلَيْهِ السَّلَام هم وو، لهذا دهغه روح الله تعالى د جبريل عَلَيْهِ السَّلَام په ذريعه مريم عَلَيْهَا السَّلَام ته ورساوه

فَحَدَّثَ عَنْ أَبِي أَنَّهُ دَخَلَ مِنْ فِيهَا . (رَوَاهُ أَحْمَدُ)^(۱)

ابن کعب رَضِيَ اللهُ عَنْهُ بیان کړی دی چې داروح مریم عَلَیْهَا السَّلَام ته د خولې د طرفه د هغې بدن ته داخل شو.

توضیح: خصوصاً بميثاق آخر: دا عهد او پیمان او دا میثاق میثاق نبوت وو کوم چې د خاص خدمت یعنی د تبلیغ رسالت د پاره واخیستل شو. (المرقات ۱/۳۳۳).

فَرَأَى الْغَنِيَّ وَالْفَقِيرَ: آدم عَلَیْهِ السَّلَام په تعجب کې شو چې دده په اولاد کې د دوو مرده فرق ولې دی چې یو سرمایه دار دویم دودۍ غوښتلو ته محتاج لهذا آدم عَلَیْهِ السَّلَام د دې د سبب پوښتنه وکړه. (المرقات ۱/۳۳۲).

غر گرځي خو عادت نه پرېښودل کيږي

(۳۳) وَعَنْ أَبِي الدَّرْدَاءِ رَضِيَ اللَّهُ عَنْهُ قَالَ بَيْنَمَا نَحْنُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ

د ابو درداء رَضِيَ اللهُ عَنْهُ نه روایت دی چې مونږ د نبی عَلَیْهِ السَّلَام سره ناست وو چې په راتلونکو پېښیدونکو

نَتَذَاكُرُ مَا يَكُونُ . إِذْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَبِعْتُمْ بِجَبَلٍ

مو مجلس کولو، رسول الله صَلَّى اللهُ عَلَيْهِ وَسَلَّمَ (زمونږ خبرې واوریدې) وې فرمایل: کله چې تاسو واورئ

زَالَ عَنْ مَكَانِهِ فَصَدَّقُوا وَإِذَا سَبِعْتُمْ بِرَجُلٍ تَغَيَّرَ عَنْ خُلُقِهِ

چې کوم غرد خپل ځای نه تللی نو داربستیا وگڼئ لیکن کله چې تاسو واورئ چې د کوم کس عادت بدل

فَلَا تُصَدِّقُوا بِهِ فَإِنَّهُ يَصِيرُ إِلَى مَا جَبَلَ عَلَيْهِ . (رَوَاهُ أَحْمَدُ)^(۲)

شوی نو په دې اعتبار مه کوئ ځکه چې انسان د هغه شي طرف ته ورځي په کوم باندې چې هغه پیدا شوی.

توضیح: اذا سبعتهم: ددې حدیث نه معلومه شوه چې د غره د خپل ځای نه منتقل کیدل او زائل کیدل ممکن دي په دې شرط چې د هغه متعلق یو څوک ووایي او څوک د انکار قرینه هم ونه کړي نو وې منه. لهذا د بعضو غربي ملکونو یو شمیر غرونه د خپل ځای نه ښویدلي دي. د دې په مقابل کې که چیرته یو څوک تاسو ته ووايي چې فلانی کس د خپل عادت نه ګرځیدلی دی نو د هغه تصدیق مه کوئ، ځکه چې د طبیعت او عادت نه ګرځیدل ممکن نه دي، هو ظاهري عارضې بدلون راتلی شي، مګر حقیقي بدلون نه شي په کې راتلی. (جبل گردد جبلت نه گردد). (المرقات ۱/۳۳۴).

(۲۵) وَ عَنْ أَمْرِ . سَلَمَةَ رَضِيَ اللَّهُ عَنْهَا قَالَتْ يَا رَسُولَ اللَّهِ !

دام سلمه رضي الله عنه روايت دی دا وايي چې ما رسول الله صلى الله عليه وسلم ته عرض وکړو چې يا رسول الله! تا

لَا يَزَالُ يُصِيبُكَ فِي كُلِّ عَامٍ وَجَعٌ مِنَ الشَّاةِ الْمَسْمُومَةِ الَّتِي أَكَلْتَ

ته هر کال تکليف دررسي د گد د هغه غوښې نه چې په زهرو ککړه شوې وه چې تا خوړلې وه (کومه چې په

قَالَ مَا أَصَابَنِي هِيَ مِنْهَا

خيبر کې يو يهودي ورباندې خوړلی وه) نبي عليه السلام وفرمايل: کوم تکليف يا ناروغي چې ما ته رسيدلې

إِلَّا وَ هُوَ مَكْتُوبٌ عَلَيَّ وَ آدَمُ فِي طِينَتِهِ (رَوَاهُ ابْنُ مَاجَهٗ) ^(۱).

ده هغه زما د پاره هغه وخت ليکل شوي وو کله چې آدم عليه السلام په خاورو کې دننه وو (يعنې زما په تقدير

کې هغه وخت ليکل شوي وو کله چې آدم عليه السلام د خپل تخليق په مراحلو کې وو).



۱۳ محرم الحرام ۱۴۰۹ هـ

بَابُ إِثْبَاتِ عَذَابِ الْقَبْرِ

په قبر کې لکه څرنګه چې ګناهګارانو ته عذاب دی همدارنګه هلته نیکانو خلکو ته ثواب هم شته دی. حضرت مصنف رحمه الله یوازې د عذاب ذکر کړی او د ثواب ذکر یې نه دی کړی د دې جواب دا دی چې چونکه د کفارو او فاسقانو شمیر زیات دی نو ځکه یې د هغوی د جزاء او سزا ذکر کړی په متن او عنوان کې اهمیت ورکړی، دویم جواب دا دی چې د لفظ عذاب القبر په ذکر کولو سره ثواب القبر خود بخود په پوهه کې راځي، ځکه چې دا دواړه ضدین دي نو د یو ضد په ذکر کولو سره د دویم ضد ذکر چې ثواب القبر دی خود بخود په پوهه کې راځي، او همدا لامل دی چې د عذاب قبر په احادیثو کې یوازې د عذاب ذکر نشته بلکې د ثواب ذکر عموماً اول راغلی دی او بیا د عذاب راغلی دی.

القبر: د قبر د لفظ اطلاق حقیقه په هغې ظاهري حسي ژور ځای باندې شوی دی په کوم کې چې مړی دفن کولی شي، قرآن کریم هم همدې ژور ځای ته قبر ویلی دی **(وَلَا تَقُمْ عَلَى قَبْرِهِ)** او **(لَمَّا أَتَاهُ فَلَقَبْرَهُ)** په مجازي طور د قبر په مفهوم کې پراخي پیدا شوې له مړینې وروسته ټول برزخي مقام ته قبر ویل شوی دی، لیکن په دې سره د ظاهري قبر نفې نه شي کیدی، بلکې د قبر نه نیولې وړاندې ټول مراحل تر قیام قیامت پورې برزخ دی، لهذا که چیرته کوم انسان وسوځيږي یا وخورل شي یا په فضا کې تبا شي هغه د برزخ نه غائب کیدی نه شي، بلکې هلته به حاضرېږي او د هغه به حساب کتاب کیږي.

عوالم: عالم ټول درې دي (اول) عالم دنیا (دویم) عالم برزخ (دریم) عالم آخرت. په عالم دنیا کې د احکامو تعلق اولاً او بالذات د بدن سره دي او تبعاً د روح سره دی، همدا وجه ده که چیرته چا څوک په دنیا کې په مراقبه او روحاني تصرف سره ووژلو نو نه قصاص کیږي، ځکه چې بدن یې هیڅ کردار نه دی اداء کړی. په عالم برزخ کې د احکامو تعلق اولاً او بالذات د روح سره دی او ثانياً او تبعاً د بدن سره دی. دریم عالم آخرت دی هلته د احکامو تعلق د بدن او روح سره دی ځکه چې روح راکب او بدن مرکوب دی. او په دنیا کې عمل د دواړو په اشتراک پوره کیږي نو د حکم اجراء هم په دواړو باندې کیږي، داسې نه شي ویل کیدی چې زه خو د عالم بالا نه راغلی یم زه مجرم نه یم بلکې مجرم بدن او جسم دی، د دې دواړو د عمل اشتراک د ګوډ او ږوند غل په شان دي چې ګوډ تللی نه شي مګر لیدلی شي او ږوند هیڅ نه شي کولی مګر تللی شي لهذا په دواړو کې اتفاق وشو ګوډ په رانده باندې سور شو او لاریې وړ ونېدله او رانده هغه پورته کړ تردې چې هغه یې باغ ته ورسولو او بیا ګوډ ښې ډیرې میوې را پرې کړې او بیا دواړو په ګډه وخورلې، اوس چې د باغ والا کله دواړه نیولي دي نو دواړو ته به سزا ورکوي، نه ګوډ بېج کیدی شي او نه ږوند د بهانې په کولو سره بېج کیدی شي، همدارنګه کله چې په آخرت کې د

بدن او روح معامله وړاندې کړی شي نو دواړه مجرم کېږي. دواړو ته به ثواب او عذاب وي. همدا لامل دی چې په مراقبه او روحاني تصرف سره که چیرته یو څوک بل څوک ووژني نو په آخرت کې بدله اخیستل کېږي. **د عالم برزخ مثال**: د عالم برزخ د ټولو نه زیات مناسب حسي مثال خوب او د خوب کیفیت دی. مثلاً دوه کسان یو ځای اوده شوي دي. یوه ته په خپل خوب کې راحت او بل ته تکلیف دی. دوی دواړه په خپل خپل خوب کې د مختلفو ځایونو سیلونه کوي، څوک مکه، څوک مدینه، څوک زمکه. څوک آسمان کې گرځي، څوک راحت او څوک زحمت محسوسوي. لیکن د دوی سره په خوا کې ناست کس هیڅ هم نه محسوس کوي چې کوم یو ته راحت دی او کوم یوه ته زحمت دی. په دې خوب کې کله ویده شوی خاندی او کله ژاړي. کله منډه وهي او کله بنکته رالویږي مگر هیڅا ته هیڅ نه محسوسېږي چې د اوده شوي څه کیفیت دی، هو کله کله څه حرکات مثلاً خندل خبرې کول معلومیدی هم شي. بعینه همدا شان د عالم برزخ معامله د بدن روح سره ده. هلته هر څه کیدی شي مگر لیدونکو ته نه محسوسېږي. بس صرف مري ته محسوسېږي. په عام حالت کې بدن بیخي بې حسه معلومېږي. خو کله کله د روح اثر په بدن باندې ظاهریدی هم شي.

په قبر کې د بدن سره د روح تعلق: په قبر کې د بدن سره د روح تعلق په درې قسمه دی: **اول قسم**: دا چې د روح تعلق د بدن سره دومره مضبوط دی چې د بدن صحیح سالم پاتې کېدو سره سره د هغه اثر په دنیا باندې هم غورځیږي، لکه د انبیاء کرامو روحونه دي، د دوی د ارواحو تعلق د بدن سره دومره مضبوط دی چې د قبر نه په تجاوز کولو سره په دنیا باندې هم اثر انداز کېدی شي د کوم چې نتیجه دا ده چې د انبیاء کرامو مالونه د میراث په طور نه شي ویشل کېدی، د هغو د ازواجو مطهراتو سره د هیچا نکاح نه شي کېدی. او مبارک بدن په قطعي طور د خاورو متاثر کېدی نه شي. **دویم قسم**: دا چې د روح تعلق د بدن سره دومره دی چې د هغه بدن د خاورو متاثر کېدی نه شي لیکن د هغه اثر په دنیا باندې نه لویږي لکه د شهیدانو روحونه چې د دوی جسم خو سلامت پاتې کېدی شي لیکن میراث یې ویشل کېږي او د هغو د بنځو سره نکاح هم کېدی شي. **درېم قسم**: دا دی چې د روح تعلق د بدن سره کمزوری وي کوم چې نه په دنیا اثر کولی شي او نه په قبر کې بدن محفوظ ساتلی شي. دا د عامو مسلمانانو د ارواحو تعلق د دوی د بدنونو سره دی. هو د یوشمیر مؤمنانو د روح تعلق قوي وي په کوم سره چې د دوی بدنونه محفوظ ساتل کېدی شي. لیکن دا ډیر کم شوي دي، که چیرته د کوم شهید بدن خاورې خراب کړي نو د دې په وجه به یا په شهادت کې کوم نقصان وي او یا به د موسمي او زمکني حالاتو نه د متاثر کېدو په وجه بدن خراب شوی وي. دا یوه عارضي معامله ده.

د عذاب قبر په کیفیت کې اختلاف: عذاب قبر او یا راحت د قبر په تعیین او د هغو په کیفیت کې کافي اختلاف دی. خو اقوال او گورئ: **اول قول**: دا چې په قبر کې چونکه جسد دی او هغه د جماد په مثل دی لهذا په قبر کې نه عذاب شته نه ثواب شته. ځکه چې ثواب او عذاب په ژوند باندې متفرع دی او هغه

ژوند په قبر کې نشته، دا عقیده د خوارجو د بعضو معتزلو او د بعضو مرجئو ده. دا عقیده او دا مسلک د قرآن او حدیث او اجماع د ښکاره نصوصو خلاف ده لهذا قابل التفات نه ده. **دویم قول:** دا دی چې په قبر کې د ثواب او عذاب تعلق صرف د بدن او جسم سره دی د روح سره یې هیڅ تعلق نشته. دا مسلک د محمد بن جریري کرامی او عبدالله بن کرام دی. علامه خیالي ویلي دي چې د روح نه په غیر د خالي جسم د عذاب خبره محض د حماقت خبره ده. لهذا هغه لیکلي دي: **جوز بعضهم تعذيب غیر الحی ولا شک أنه سفسطة** بعضو د غیر ژوندیو عذاب منلی دی په دې کې شک نشته چې دا یوه احمقانه نظریه ده. **دریم قول:** دا دی چې په قبر کې عذاب صرف روح ته دی، ځکه اجسام زیاتره ذره کپږي یا سوځول شوي یا ځناورو خوړلي دي دا مسلک د بعضو صوفیانو او د ابن حزم ظاهري دی. مگر په احادیثو سره د دې هم تردید شوی دی. **څلورم قول:** دا دی چې په قبر کې ثواب او عذاب بدن او روح دواړو لره دی. او د روح چې د بدن د کوم جزء سره اتصال دی دا اتصال د لمر د شعاعو په شان د اشراق او اشراف په طور هم کیدی شي چې د روح اثر د بدن په جزء باندې کیدلی شي. او دا هم ممکن ده چې د روح د بدن د کوم جزء سره تعلق او اتصال دی په کوم سره چې بدن راحت او درد محسوسوي او په هغه سره فرښتو ته جواب ورکوي. دا مسلک د اهل حق اهل السنة والجماعة دی.

د اهل حق دلائل: اهل السنة والجماعة د قبر په عذاب باندې د قرآن کریم په څو آیتونو سره استدلال کړی دی مثلاً: (۱) ﴿النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ﴾ (سورة المؤمنون آیت: ۶۶) په دې آیت کې په ښکاره طور د دوه عذابونو ذکر دی. یو د قیامت عذاب او د قیامت نه مخکې عذاب او همدا د قبر عذاب دی.

(۲) ﴿مِنَّا خَطِئْتِهِمْ أُغْرِقُوا فَأَذْخَلُوا نَارًا فَلَمَّا يَجِدُوا أَهْمٌ مِّنْ دُونِ اللَّهِ أَنْصَارًا﴾ (سورة نوح آیت: ۲۵) دلته فاء د تعقيب مع الوصل دپاره ده یعنې د نوح قوم یو خو په اوبو کې غرق شو او بل په اور کې داخل شو. ظاهره داده چې د قیامت نه مخکې برزخي عذاب دی او همدا د قبر عذاب دی، ځکه چې قبر د برزخ لومړۍ مرحله ده.

(۳) ﴿وَلَوْ كَرِهَ الْمُشْرِكُونَ فِي غَمَرَاتِ الْمَوْتِ وَالْمَلَائِكَةُ بَاسِطُوا أَيْدِيهِمْ أَخْرِجُوا أَنْفُسَكُمُ الْيَوْمَ تُجْزَوْنَ عَذَابَ الْهُونِ بِمَا كُنْتُمْ تَقُولُونَ عَلَى اللَّهِ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ﴾ (سورة الانعام آیت: ۹۳) د دې آیت تعلق هم د هغه عذاب سره دی کوم چې د روح وتلو په وخت کې فرښتي انسان ته ورکوي. ښکاره ده چې دا د قیامت نه مخکې د قبر عذاب دی.

(۴) ﴿وَلَنَذِيقَنَّهُمْ مِنَ الْعَذَابِ الْأَذَى دُونَ الْعَذَابِ الْأَكْبَرِ لَعَلَّهُمْ يَرْجِعُونَ﴾ (السجدة آیت: ۲۱)

عذاب اکبر یعنی د آخرت لوی عذاب نه مخکې د دنیا وړوکی عذاب مراد دی، په هغه کې د عالم برزخ عذاب (کوم چې د لوی عذاب په مقابل کې کم دی) هم د آیت په مصداق کې راتلې شي.

(۵) جلال الدین سیوطي رحمۃ الله د قبر په عذاب باندې د امت اجماع نقل کړې ده.

(۶) د ذکر شوي باب ټول احادیث په اثبات عذاب قبر باندې دال دي د کومو نه چې انکار نه شي کیدی، ځکه په هغو کې که چیرته لفظي تواتر نشته نو معنوي تواتر خو یقیناً په کې شته، لهذا حافظ ابن حجر رحمۃ الله د عذاب قبر په اثبات باندې ۲۵ روایتونه نقل کړي دي.

جلال الدین سیوطي رحمۃ الله تر ۷۰ پورې روایتونه نقل کړي دي، امام بخاري شپږ روایتونه جمع کړي دي، په مجموعي طور دا یو سل یوولس روایتونه جوړ شوي دي.

سوال: شبه داده چې د دومره روایتونو او نصوصو منکرینو ته کافر ولې نه شي ویل کیدی؟

جواب: بعضو تکفیر کړی دی، لیکن امام ابو حنیفه رحمۃ الله کف لسان فتوی ورکړې ده چې تاویل کوي نو ځکه متاولینو ته کافر مه وایی.

د عذاب قبر نه د منکرینو شبهات او د هغو جوابات:

اول سوال: اولنۍ شبه او اعتراض ددې خلکو دا دی چې او گورۍ د عذاب قبر چې کوم کیفیتونه په احادیثو کې ذکر دي چې مار لرم به هلته چیچل کوي فرښتې به وهل ټکول کوي، مړی به را کښینوي او هغه د چیغې وهي او مونږ هیڅ هم نه آورو، د مړي په سینه باندې سامان کیږدي او هغه به په همدې شان تر ډیره وخته پورې اوسي، د هغه سره چې په قبر کې ټیپ ریکارډ کیښودل شي نو د هیڅ معلومات نه کیږي نو دا څه ډول عذاب دی؟

جواب: مونږ مخکې د دې جواب ورکړی دی چې د برزخ معامله د خوب په شان ده، هغه په دنیا بلهډې قیاس کیدلی نه شي، همدارنگه د عذاب اول او اصلاً تعلق د روح سره دی بدن د هغه تابع دی، درد او تکلیف خو بدن محسوسوي لیکن په اصل کې عذاب د روح سره متعلق دی، نو په بدن باندې اثرات هم نه شي محسوس کیدی، کله کله په بدن باندې اثرات محسوس شي، مگر په عام طور داسې نه شي کیدی، لهذا د دنیا نه د برزخ مشاهده نه شي کیدی نو د انکار هیڅ وجه نشته.

دویم سوال: دویمه شبه داده چې مونږ دا عذاب لیدلی نه دی که یې وویو نو وبه یې منو او چې لیدلی مو نه دی نو نه یې منو؟؟

جواب: کوم شی چې تاسو لیدلی نه دی آیا د هغه نه انکار کوی، سره ددې چې الله تعالی خبر درکړی دی او د الله رسول صلی الله علیه و آله خبر درکړی دی او د امت اجماع درته ښودلی دی بیا هم انکار کوی نو بیا خو پریان تاسو نه دي لیدلي د هغوی نه هم انکار وکړئ ترڅو چې کافر شئ، ځکه چې په قرآن کریم کې یې ثبوت شته دی، فرښتې هم تاسو نه دي لیدلي او د هغو له وجود نه منکر کافر دی، د انسان په بدن کې اوسپنه ده، چونا ده، تاسو نه دي لیدلي نو آیا د هغو نه انکار کوی، د ماچس په تیلې کې بارود دي په

هغه کې اور دی تاسو کله لیدلی دی، په شیدو کې کوچ دي تاسو کله لیدلي دي نو انکار کوئ؟ د بې هوشه انسان حال تاسو ته څه معلوم دی نو د هغه نه انکار کوئ چې نه لیدل کېږي، دا خو یوه بیکاره عقیده ده کومه چې سرسید احمد خان ایجاد کړې ده او خلک یې د هریان جوړ کړي دي.

دریم سوال: دریمه شبه داده چې د انسان اجزاء کله د درنده گانو خوراک کېږي، کله د سمندر د ماهیانو خوراک کېږي، کله سوځېږي خاورې ایرې کېږي نو د قبر عذاب څنگه ورکول کېدی شي؟

جواب: مونږ مخکې ویلي وو چې د قبر نه مراد عالم برزخ دی صرف دا مخصوص ژور ځای نه دی، بلکې ددې قبر نه شروع تر قیامته پورې ټول عالم برزخ دی، چیرته چې د هر ساه لرونکي تلل او رسیدل ضروري دي هغه که په هر څنگه صورت کې وي، لهذا مړی چې چیرته هم وي د برزخي عذاب دپاره د هغه کوم نه کوم جزء موجودیږي لیکن مونږ ته په نظر نه راځي، مگر الله تعالی ته معلومه ده، لکه چې د یوه سوځیدونکي کس واقع په مشکوٰۃ شریف کې راتلونکې ده، چې هواگانو او سمندر د هغه بدن په اجزاو کې پورته کړو بیا حساب وشو هغه وصیت کړی وو چې ما د مرگ نه وروسته وسوځوئ او ایره مې په سمندر او صحراء کې وشیندئ.

څلورم سوال: څلورمه شبه داده چې نور څنا ورسره تاسو دینا مطابق د قبر د عذاب ادراک کولی شي نو انسانان او پیریان یې ولې نه شي کولی؟ که چیرته عذاب په رښتیاوي نو انسان او پیري هم باید محسوس کولی؟ **جواب:** انسانان او پیریان چونکه په ایمان بالغیب باندې مکلف دي نو ځکه د دوی نه دا عذاب پټ ساتل شوی دی، که دوی ته ښکاره شوی وی نو ایمان بالغیب به بیا څنگه وو، دارنگه د ویرې د وجې به یې د خپلو مړو ځنبول بند کړي وی.

پنځم سوال: پنځمه شبه دلته چې په یو وخت کې په لکونو انسانان ځنبول کېږي نو فرښتې ټولو ته عذاب څنگه ورکوي؟ **جواب:** منکر نکیر د څو فرښتو نوم نه دی بلکې دا د یوې محکمې د نوعې نوم دی، د هغه لاندې یې شماره فرښتې دي کومې چې همدا کار ترسره کوي لکه څرنگه چې د روح په قبض کولو یې شماره فرښتې مقرر شوې دي، دا د عذاب قبر ابتدائي بحثونه وو آئنده د سماع موتی مسئله په مختصر طور راتلونکې ده.

۱۴ محرم الحرام ۱۴۰۹ هـ

الفصل الأول

د شهادت په کلمې سره په قبر کې استقامت پیدا کېږي

(۱) عَنِ الْبَرَاءِ بْنِ عَازِبٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْمُسْلِمُ

د براء بن عازی رَوَاتُهَا نه روایت دی چې رسول الله صَلَّى اللَّهُ عَلَيْهِ وَسَلَّمَ فرمایيل: کوم وخت چې د مسلمان نه

إِذَا سُئِلَ فِي الْقَبْرِ ؟ يَشْهَدُ أَنْ لَا إِلَهَ إِلَّا اللَّهُ وَ
پوښتنه کيږي په قبر کې نو هغه گواهي ورکوي چې د الله تعالى نه بغير بل هيڅ معبود نشته دی او د شک
أَنَّ مُحَمَّدًا رَسُولُ اللَّهِ فَذَلِكَ قَوْلُهُ يُعْتَبَرُ
نه بغير محمد ﷺ د الله رسول دی او همدا مطلب دی د الله تعالى د دې ارشاد (ترجمه) ثابت او
اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا
قائم ساتي الله تعالى هغه خلک کومو چې ايمان راوړی دی په مضبوطه طريقه باندې د دنيا په ژوند کې
و فِي الْآخِرَةِ وَ فِي رِوَايَةٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يُعْتَبَرُ اللَّهُ الَّذِينَ
او په آخرت کې. او په يوروايت کې دي چې نبي ﷺ فرمايل: چې دا آيت «يُعْتَبَرُ اللَّهُ الَّذِينَ
آمَنُوا بِالْقَوْلِ الثَّابِتِ تَزَلَّتْ فِي عَذَابِ الْقَبْرِ يُقَالُ لَهُ
آمَنُوا بِالْقَوْلِ الثَّابِتِ» د عذاب قبر په بيان کې نازل شوی دی (لهذا په قبر کې دمري نه) پوښتنه کيږي چې
مَنْ رَبُّكَ ؟ فَيَقُولُ رَبِّيَ اللَّهُ ، وَ لِيَبْقَى مُحَمَّدٌ . (مُتَّفَقٌ عَلَيْهِ) ^(۱)
ستار بڅوک دی؟ هغه ورته وايي چې زما رب الله دی او زما نبي محمد رسول الله ﷺ دی.

توضیح: مسلمان که نړوي که ښځه وي په قبر کې د نکیر منکر د پوښتنې په جواب کې د شهادتینو اقرار کوي او منافق وايي «لا ادري اقول مايقول الناس» او کافر «هاه هاه لا ادري» به وايي. د علامه سيوطي رحمه الله ابن قيم رحمه الله او ابن عبدالبر رحمه الله د کلام نه معلومه شوې ده چې دا پوښتنه به د منافق او کافر نه په قبر کې کيدلې شي د خالص کافر نه به نه شي کيدلې، ځکه دا پوښتنه د امتياز دپاره کيدې شي او کافر خو په کفر کې ممتاز دی هلته د امتياز ضرورت نشته، او چيرته چې په احاديثو کې راغلي دي چې د کافر نه په قبر کې پوښتنه کيدې شي هلته منافق مراد دی، مگر شاه انور شاه کشميري رحمه الله او نورو محققينو ويلي دي چې دا پوښتنه له ټولو کيږي، او د کافر د ملزم کولو دپاره همدا پوښتنه کيږي کوم چې ذليل شي او ووايي «هاه هاه لا ادري». (المرقات ۱/۳۳۸).

دلته سوال دا دی چې په قيامت کې به کفار او منافقين قسما قسم بهانې جوړې کړي او انکار به کوي

(۱) أخرجه البخاري في الصحيح ۲۳۱/۳. ولم يحدّث ۱۳۶۹. ومسلم في الصحيح ۲۲۰۱/۴. وأبو داود ۱۱۲/۵. ولم يحدّث ۴۷۵۰. والنسائي

۱۰۱/۱. ولم يحدّث ۲۰۵۷. والترمذي ۲۷۶۰. ولم يحدّث ۳۱۲۰. وابن ماجه ۱۴۲۷/۲. ولم يحدّث ۴۲۶۹.

حالانکه هغه معامله به د الله تعالى پر وړاندې وي نو په قبر او برزخ کې په دې قسم صفائي سره په جواب ورکولو سره اقرار شوی دی؟ د دې جواب دا دی چې چونکه په قبر کې معامله د فرښتو سره کېږي، نو په تکویني طور دلته به په رښتیا ویلو باندې مجبور شوی وي، کفار او منافقین دروغ نه شي ویلی ترڅو چې په فرښتو باندې معامله پته او مبهم نه شي، او د حشر په میدان کې که چیرته د الله تعالى په وړاندې دروغ ووايي نو الله تعالى علام الغیوب دی اعمال نامه موجوده ده، د بدن اعضا هم د گواهي دپاره موجود دي په دې وجه هلته میدان خلاص ساتل شوی دی. (المرقات ۱/۳۳۸).

بالبقول الثابت: ددې نه مراد د توحید کلمه او شهادتین دي، په دنیا کې هم الله تعالى ددې په ذریعه مسلمانانو ته استقامت ورپه برخه کړی دی او په آخرت کې هم د هغې په قوت او توانائي استقامت او رحمت ورکړی دی.

نزلت: دلته په ظاهره دا اعتراض راغلی دی چې په دې آیت کې د اهل ایمانو دپاره د عذاب قبر هیڅ ذکر نشته بیا داسې څنگه ویل شوي دي چې دا آیت د عذاب قبر په باره کې نازل شوی دی؟ د دې جواب دا دی چې په آیت کې د ثبوت ذکر دی او تثبیت فرعه ده د تعذیب نو مطلب دا شو چې کله مسلمان د عذاب قبر سره مخامخ شوی دی نو الله تعالى هغه ته د قول ثابت سره ثبات ورکړی دی. (المرقات ۱/۳۳۸).

مړی د پیزار آواز آوري

(۲) وَعَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْعَبْدَ إِذَا وَضِعَ فِي قَبْرِهِ	
د انس رَضِيَ اللَّهُ عَنْهُ روايت دی چې رسول الله صَلَّى اللَّهُ عَلَيْهِ وَسَلَّمَ فرمايل: کله چې بنده په قبر کې کېږي بدل شي اود	
وَ تَوَلَّى عَنْهُ أَصْحَابُهُ وَ إِنَّهُ لَيَسْمَعُ قَرْعَ نِعَالِهِمْ نَحْنَاهُ مَلَكَانِ	
هغه خپلوان او دوستان ترې راواپس شي نو مړی دهغوی د پیزار آواز آوري اوده ته په قبر کې د بیه رښتې راشي	
فَيَقْعِدَا لَهُ فَيَقُولَانِ مَا كُنْتَ تَقُولُ فِي هَذَا الرَّجُلِ؟ لِمَحَمَّدٍ صَلَّى اللَّهُ عَلَيْهِ وَسَلَّمَ	
هغه یې کینوي او پوښتنې ترې کوي چې تاددې کس محمد رسول الله صَلَّى اللَّهُ عَلَيْهِ وَسَلَّمَ په باره کې څه ویلي وو	
فَأَمَّا الْمُؤْمِنُ	فَيَقُولُ أَشْهَدُ أَنَّهُ عَبْدُ اللَّهِ
دهغو په جواب کې به مؤمن بنده ووايي چې زه ددې خبرې گواهي ورکوم چې محمد صَلَّى اللَّهُ عَلَيْهِ وَسَلَّمَ د الله بنده	
وَ رَسُولُهُ فَيَقَالُ لَهُ انْظُرْ إِلَى مَقْعَدِكَ مِنَ النَّارِ قَدْ أَبْدَلَكَ اللَّهُ	
اودده رسول دی، بیا به دې بنده ته ویل شي ته خپل ځای په دوزخ کې وگوره کوم چې الله تعالى بدل کړی	

بِه	مَقْعَدًا	مِنْ	الْجَنَّةِ	فَيَرَاهُمَا	جَمِيعًا
او د هغه په ځای یې تاته په جنت کې ځای در کړی لهذا هغه بنده به دواړه ځایونه (جنت او دوزخ) وويني او					
وَ أَمَّا الْمُنَافِقُ وَ الْكَافِرُ فَيَقَالُ لَهُ مَا كُنْتَ تَقُولُ فِي هَذَا الرَّجُلِ؟					
کوم مری چې منافق یا کافروي د هغه نه به هم داپوښتنه وکړی شي تاڅه ویلي وود دغه کس (یعنې محمد					
فَيَقُولُ لَا أَذْرِي كُنْتُ أَقُولُ مَا يَقُولُ النَّاسُ					
ﷺ) په باره کې دوی د هغو په جواب کې وایی چې زه هیڅ نه پوهیږم کومه خبره چې نور و مؤمنانو کړې					
فَيَقَالُ لَا دَرَيْتَ وَلَا تَلَيْتَ					
و زه هم هغسې وایم دوی ته به وویل شي چې نه تاسو په عقل سره وپېژاندو او نه تاسو قرآن شریف ولوست					
وَ يُضْرَبُ بِسَاطِرٍ مِنْ حَدِيدٍ ضَرْبَةً فَيَصِيحُ صَيْحَةً يَسْمَعُهَا مَنْ يَلِيهِ					
دابه ورته ووايي او دوسپنې په گورزونو به یې ووهي چې د هغه د چغو آواز به اوري دانسانانو او پیریانو نه					
غَيْرَ الثَّقَلَيْنِ (مُتَّفَقٌ عَلَيْهِ وَلَفْظُهُ لِلْبُخَارِيِّ) ^(۱)					
بغیر شاو خواټول څیزونه (الفاظ د بخاري دي).					

توضیح: وتولی: د مری د خنولو وروسته عادتاً خلک ترې ځي نو ځکه یې وتولی وفرمایل، که چیرته خلک لاړ هم نه شي بیا هم مری د پېزارونو د کړیا آواز اوري، دلته د سماع موتی بحث خپرل شوی دی، حالانکه عامو شاو ځینو دلته دا مسئله نه ده ذکر کړې، زه به یې د باب په آخر کې په مختصر طور اړان شاء الله بیان کړم. (المركات ۱/۳۳۹).

مولانا رشید احمد گنگوہي رَحِمَهُ اللهُ دلتہ د (اتاه ملکان) عجیب مفهوم بیان کړی ویلي یې دي چې داسرعت د ملک دراتلو طرف ته اشاره ده (اله لیسمع قرع لعالم اتاه ملکان) یعنې وخت به دومره نږدې شي چې گویا چې اوس مری د پېزارونو آواز اوري چې فرښتې به د سوال او جواب دپاره راشي.

في هذا الرجل: په دې جمله کې اشاره درسول الله ﷺ طرف ته ده او اشاره د حاضر او محسوس دپاره کیدی شي، لهذا د فرښتو پرښتې په قبر کې په یو وخت کې د لکونو انسانانو نه کیدی شي او

رسول الله ﷺ به هلته په هر قبر باندې حاضر وي، لهذا هر ځای حاضر او ناظر شو، دا استدلال پر لوي حضراتو په دې جملې سره کړی دی او د حاضر ناظر مسئله يې ثابته کړې ده، د دې استدلال ډیر جوابونه دي: **اول جواب:** دا دی چې دا اشاره ذهنيه ده او د کافيه صاحب د اشاره ذهنيه ذکر کړې ده، هر قل ابوسفیان ته وويل **(ما تقول في هذا الرجل)** د عربو په کلام کې دا عامه محاوره ده په دې سره هيڅ کس حاضر ناظر نه شي گڼل کیدی.

دويم جواب: دا دی چې په قبر کې د رسول الله ﷺ شبيه وړاندې کېږي د هغه طرف ته اشاره کېږي. **دريم جواب:** دا دی چې هذا الرجل سره يو څه زيات تفصيل هم شته دی يعنې **(الذي بعث فيكم)** يعنې کوم کس چې په تاسو کې رسول ليږل شوی وو د هغه په باره کې ته څه وايي، وروسته دا لفظ په حديث کې په صريح طور راغلی دی.

څلورم جواب: دا دی چې د مړي او د رسول الله ﷺ په مينځ کې حجابات پورته کړی شي براه راست رسول الله ﷺ ورته ښکاره کړی شي او سوال ترې وکړی شي، حافظ ابن حجر رحمه الله دا جواب رد کړی دی چې دا محض يو احتمال دی، بهر حال شارحينو دا جوابونه د دې دپاره ورکړي دي چې قرآن کریم د حاضر ناظر عقیده صرف د الله تعالی دپاره بيان کړې ده. (المركات ۱/۳۴۰).

مقعدک: مفسرينو ليکلي چې د هر مؤمن او کافر دپاره په جنت او دوزخ دواړو ځايونو کې يو ځای تيار کړی که چيرته کوم کس جهنم ته لاړ شي نو د جنت ځای يې خالي شي کوم بل چاته په ميراث کې ورکړی شي او که جنت ته لاړ شي نو د دوزخ ځای يې خالي شي او کوم بل چاته په ميراث کې پاتې شي دهر انسان او مکلف دپاره يو ځای په جنت کې او يو ځای په دوزخ کې د کيدو خبره شيخ عبدالحق رحمه الله په لمعات کې ليکلې ده کومه چې د مشکوٰۃ د ۴۸۵ صفحه په ۴ حاشيه کې هر کتونکی کتلی شي (اشعة اللمعات ۱/۱۲۴).

غير الثقلين: د عالم په کائناتو باندې دوه قسمه مخلوق قائم شوی دی، يو انسان دويم پريان دي، دوی ته ثقلين ويل شوي دي، د مړو چغې سورې او د فرياد آواز انسانان او پريان ددې وجې نه، نه شي اوریدلی چې که چيرته هغه واورې نو ايمان بالغيب به ختم شي کله چې دا مخلوق په ايمان بالغيب باندې مکلف دي. دويمه وجه دا ده چې که چيرته د قبر دا حالت واورې نو د ويرې د وجې يا به مړه شي يا به کورونه پرېږدي او په صحراگانو کې به ورک شي او يا به د مړو خښول پرېږدي. (المركات ۱/۳۴۳).

ما بين المشرق والمغرب: الفاظ هم راغلي دي، د هغو نه هم مراد همدا ثقلين دي.

مطارق: جمع د مطرقة ده، گورزونه.

حدید: او سپنې ته ويل شوي دي، يعنې دا گورزونه د لرگي او بل څه نه دي بلکې دا گورزونه به د

رِسْنِي وَي. (المقات ۱/۳۴۲).

لا دریت ولا تلیت : د لغت او قیاس مطابق د تلوت لفظ راتلل په کار وو، مگر د دریت گاونډیتوب او د دننه د اثر د وجې تلیت راوړل شوی دی لکه چې د غشایا له وجې غدایا راوړل شوی دی، او د خزایا په زن باندې ندای راوړل شوی دی، لکه چې د وفد عبد القیس په حدیث کې تشریح تیره شوې ده.

مړي ته خپل داوسیدو ځای ښکاري

(۲) وَعَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَحَدَكُمْ إِذَا مَاتَ
د عبدالله بن عمر رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ فرمایل: په تاسو کې چې څوک مړ شي
عُرِيَ، عَلَيْهِ مَقْعَدُهُ بِالْغَدَاةِ وَالْعَشِيِّ إِنْ كَانَ مِنْ أَهْلِ الْجَنَّةِ
نوپه، .. کې دننه) سهار او ماښام دهغه داوسیدو ځای ورته مخامخ راوړل کېږي که چیرته هغه جنتي وي
فَمِنْ أَهْلِ الْجَنَّةِ وَإِنْ كَانَ مِنْ أَهْلِ النَّارِ فَمِنْ أَهْلِ النَّارِ
نوپه جنت کې دهغه داوسیدو ځای ورته ښودل کېږي او که دوزخي وي نوپه دوزخ کې دهغه داوسیدو ځای
فَيُقَالُ هَذَا مَقْعَدُكَ حَقٌّ
ورته ښودل کېږي او هغه ته ویل کېږي چې: دا ستا د اوسیدلو ځای دی انتظار ورته وکړه، تردې چې د
يَبْعَثَكَ اللَّهُ إِلَيْهِ يَوْمَ الْقِيَامَةِ. (مُتَّفَقٌ عَلَيْهِ) ^(۱)
قیامت په ورځ الله تعالی تاراپورته کړي او هلته دې ولیږي.

د قبر عذاب حق دی

(۲) وَ عَنْ عَائِشَةَ رَضِيَ اللَّهُ عَنْهَا أَنَّ يَهُودِيَّةً دَخَلَتْ عَلَيْهَا فَذَكَرَتْ عَذَابَ الْقَبْرِ
د حضرت عائشې رَضِيَ اللَّهُ عَنْهَا نه روایت دی چې یوه یهودی ښځه ورته راغله او هغې د قبر د عذاب یادونه وکړه
تَقَالَتْ لَهَا أَعَاذُكَ اللَّهُ مِنْ عَذَابِ الْقَبْرِ
او بیا هغې حضرت عائشې رَضِيَ اللَّهُ عَنْهَا ته وویل: (عائشې!) الله تعالی دې تاد قبر د عذاب نه وساتي.

۱. حرجه البخاري في الصحيح ۲/۳۱۳، رقم الحديث ۱۳۷۹، ومسلم في الصحيح ۲/۱۹۹، رقم الحديث ۲۸۸۹-۶۵، والسنن ۱/۱۰۶، رقم الحديث

۲. الترمذي ۳۸۱/۱، رقم الحديث ۱۰۷۲، وابن ماجه ۲/۱۴۲۷، رقم الحديث ۱۴۷۰، ومالك في الموطا ۱/۲۳۹، رقم الحديث ۱۷، واحمد في

فَسَأَلَتْ عَائِشَةُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ عَذَابِ الْقَبْرِ فَقَالَ

عَائِشَةُ رَضِيَ اللَّهُ عَنْهَا رَسُولُ اللَّهِ صَلَّى اللَّهُ عَلَيْهِ وَسَلَّمَ: «نَهْ دَقْبِر دَعَذَاب پوښتنه وکړه رسول الله صَلَّى اللَّهُ عَلَيْهِ وَسَلَّمَ وفرمايل

نَعَمْ عَذَابُ الْقَبْرِ حَقٌّ قَالَتْ عَائِشَةُ فَمَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعْدُ

دقبر عذاب حق دی عائشې رَضِيَ اللَّهُ عَنْهَا ويلي دي چې ددې واقعي نه وروسته ما کله هم نبی عَلَيْهِ السَّلَام نه دی ليدلی

صَلَّى صَلَاةً إِلَّا تَعَوَّذَ بِاللَّهِ مِنْ عَذَابِ الْقَبْرِ. (مُتَّفَقٌ عَلَيْهِ).^(۱)

چې هغه صَلَّى اللَّهُ عَلَيْهِ وَسَلَّمَ کوم مونځ کړی وي او بيا ئې د قبر له عذاب نه پناه نه وي غوښتې.

توضیح: فقال نعم: يعنی يهودی ښځې کله چې حضرت عائشه رَضِيَ اللَّهُ عَنْهَا ته وويل چې تادي الله تعالی د قبر د عذاب نه وساتي نو په دې باندې حضرت عائشې رَضِيَ اللَّهُ عَنْهَا د رسول الله صَلَّى اللَّهُ عَلَيْهِ وَسَلَّمَ نه پوښتنه وکړه نور رسول الله صَلَّى اللَّهُ عَلَيْهِ وَسَلَّمَ ورته وفرمايل چې آو! د قبر عذاب حق دی، اوس سوال دا دی چې دې يهودی ښځې ته د قبر د عذاب علم د کومه شو او حضرت عائشې رَضِيَ اللَّهُ عَنْهَا ته څنگه نه وو معلوم؟ ددې جواب دادی چې يهودی ته ددې علم دتورات نه شوی وودتورات علم همداسې وواو عائشې رَضِيَ اللَّهُ عَنْهَا ته ځکه معلوم نه وو چې تر دې وخته پورې په اسلام کې د قبر د عذاب حکم دوحې په ذریعه په نبی عَلَيْهِ السَّلَام باندې نه ووراغلی، بلکې دمندا احمد او مسلم شريف په يوروايت کې خو داسې دي چې نبی عَلَيْهِ السَّلَام وفرمايل: «كذب يهود لا عذاب دون عذاب يوم القيامة وانما تفتن اليهود» بيا کله چې د وحې په ذریعه رسول الله صَلَّى اللَّهُ عَلَيْهِ وَسَلَّمَ ته د قبر عذاب معلوم شو نو ده تعوذ ويلي وو دا تعوذ امت ته دتعليم دپاره وو که نه نور رسول الله صَلَّى اللَّهُ عَلَيْهِ وَسَلَّمَ ته په خپله د قبر د عذاب کومه خطر نه وه.

د عذاب قبر مشاهده

(۵) وَعَنْ زَيْدِ بْنِ ثَابِتٍ رَضِيَ اللَّهُ عَنْهُ قَالَ يَبْنِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حَائِطِ لَبْيِ النَّجَارِ عَلَى

دزيد بن ثابت رَضِيَ اللَّهُ عَنْهُ نه روايت دی وايي چې (يوه ورځ) رسول الله صَلَّى اللَّهُ عَلَيْهِ وَسَلَّمَ د بنی نجار په باغ کې په

بَغْلَةٍ لَهُ وَ لَحْنٌ مَعَهُ إِذْ حَدَّثَ بِهِ فَكَادَتْ

قجر باندې سوړ و او مونږ هم درسول الله صَلَّى اللَّهُ عَلَيْهِ وَسَلَّمَ سره يوځای وو چې یو ناڅاپه قجر وتریده نژدې وه چې

نبي عليه السلام يي غورخولي وو يوناخاپه مونږ شپږيا پنځه قبرونه وليدل رسول الله صلى الله عليه وسلم وفرمايل د

دې قبرونو والا څوک پېژني؟ يو کس وويل: زه يې پېژنم، نبي ﷺ وفرمايل: دوى کله مړه شوي دي

(يعني دكفر په حالت کې مړه شوي دي او که دايمان سره د دنيانه رخصت شوي دي) هغه کس عرض وکړو

چې دوی خود شرک په حالت کې مړه شوي، نبي ﷺ و فرمایل: د اامت په خپلو قبرونو کې ازمايل کيږي

(یعنی پەدەي خلکو باندې ددوی په قبرونو کې عذاب روان دی) که چیرته دماسره داویره نه وی چې تاسو

بہ دم و خنول پر پردیٰ نو ماہہ خامخا اللہ تعالیٰ تہ داسوال کپی وی چپی تاسو ہم د عذاب قبر آواز و اوری

کوم چي زه آورم، ددي نه وروسته رسول الله ﷺ زموږ طرف ته متوجه شو او وي فرمايل: د

اور عذاب نہ پہنچے خدا کی سرپناہ و غوار میں صحابہ کرام رضی اللہ عنہم و ویل مونہ پناہ عوار پہنچے اللہ سرہ د عذاب

د اور نہ نبی علیہ السلام و فرمایں: د فبر د عذاب نہ پہ خدای سرہ پناہ و غواہی صحابہ کرامو رضی اللہ عنہم و ویل

چپی مولود: قبر عبد اب نه په خداي سره پناه غواړو بي عَلَيْهِ السَّلَام و فرمايل: پناه و غواړئ په الله سره د

و با کسی که در آنجا بود و ویل موید ظاهر بود و باطنی فتونه پنهان خدای سر پناه غوار و

قَالَ	تَعَوَّذُوا	بِاللّٰهِ	مِنْ	فِتْنَةِ	الدَّجَالِ	قَالُوا
نبي عليه السلام و فرمايل: ددجال د فتنې نه په خداى سره پناه و غواړئ، صحابه كرامو رضي الله عنهم وويل						
تَعَوَّذُ بِاللّٰهِ مِنْ فِتْنَةِ الدَّجَالِ. (رَوَاهُ مُسْلِمٌ) ^(۱)						
مونږ د دجال د فتنې نه په خداى تعالى سره پناه غواړو.						

توضیح: من الفتن مآظهر منها وما بطن: ظاهري فتنه هغه ده کومه چې محسوس کيږي او د کومې چې اسباب هم معلوم وي او باطني فتنه هغه ده کومه چې نه محسوس کيږي او نه دهغې اسباب ښکاره وي، يا د دې جملې مطلب دا دی چې ظاهري فتنه هغه کيدى شي کومه چې د ظاهري بدن سره متعلق وي او باطني فتنه هغه کيدى شي کومه چې د ايمان او عقيدې له فساد سره متعلقه وي. (المراقات ۱/۳۴۷).

الْفَصْلُ الثَّانِي

په قبر کې د کيږ منگر پوښتنه

(۶) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَقْبَرَ الْمَيِّتَ						
د ابو هريره رضي الله عنه نه روايت دى چې رسول الله صلى الله عليه وسلم و فرمايل: كله چې مړى په قبر کې کيښودل شي						
أَتَاهُ مَلَكَانِ أَسْوَدَانِ أَزْرَقَانِ يُقَالُ لِأَحَدِهِمَا الْمُنْكَرُ وَالْآخَرُ النَّكِيرُ						
نوهغه تور رنگې دشو سترگو والادوه فرښتې راشي په کومو کې چې يوې ته منکیر او بلې ته منکرويلی کيږي						
فَيَقُولَانِ مَا كُنْتَ تَقُولُ فِي هَذَا الرَّجُلِ ؟						
هغه دواړه به د مړي نه پوښتنه وکړي چې تادهغه کس يعنې محمد صلى الله عليه وسلم په باره کې څه ويلې وو؟						
فَيَقُولُ هُوَ عَبْدُ اللَّهِ وَ رَسُولُهُ						
که چيرته دغه کس مؤمن وي نو ورته وبه وايي چې هغه د الله بنده او د هغه لخوا رالېږل شوى رسول دى،						
أَشْهَدُ أَنْ لَا إِلَهَ إِلَّا اللَّهُ وَ أَنَّ مُحَمَّدًا						
اوزه گواهي ورکوم چې د خداى تعالى نه بغير بل هيڅ معبود نشته او د شک نه بغير چې محمد صلى الله عليه وسلم						

(۱) أخرجه المسلم في الصحيح ۲/۱۹۹ رقم الحديث: ۶۷-۲۸۸۹. واحد في المسد: ۱۹۰/۵.

عَبْدُهُ	وَ رَسُوْلُهُ	فَيَقُولَانِ	قَدْ كُنَّا نَعْلَمُ	أَنَّكَ تَقُولُ هَذَا
داندنه بڼه اود هغه رسول دی (چې دا واورې) دواړه فرېښتې به ووايي: مونږ پوهیدلو چې ته به همداسې وایې				
ثُمَّ يُفْسَحُ لَهُ فِي قَبْرِهِ	سَبْعُونَ ذِرَاعًا	فِي سَبْعِينَ ثَمَّ	يُنَوَّرُ لَهُ فِيهِ	
ددې نه وروسته به د هغه د قبر اوږدوالی او پلنوالی او یا اويا گزه پراخ کړې شي بيا به يې قبر رڼا کړې شي				
ثُمَّ يُقَالُ لَهُ	ثُمَّ	فَيَقُولُ	أَرْجِعْ	إِلَى أَهْلِي
او مړي ته به ووايي چې اوده شه مړی به ورته ووايي زه غواړم چې خپل اهل او عيال ته واپس ورشه ترڅو				
فَأَخْبِرُهُمْ	فَيَقُولَانِ	ثُمَّ	كَنُومَةً	الْعَرُوسِ الَّذِي
چې هغوی د خپل دې حال نه خبر کړم، فرېښتې به ورته ووايي: ته د هغې ناوې په شان اوده شه کومه چې				
لَا يُوقِظُهُ إِلَّا أَحَبُّ أَهْلِهِ إِلَيْهِ				
يو ازې هغه کس وينولی شي کوم چې هغې ته زيات محبوب او خوښ وي (يعنې د هر کس وينول پرې				
ښه نه لگېږي ځکه چې د هغه نه وحشت وي، البته څوک چې ورته خوښ وي نو د هغه وينول ښه لگېږي)				
حَقٌّ يَبْعَثُهُ اللَّهُ مِنْ مَضْجَعِهِ	ذَلِكَ وَ إِنْ كَانَ مُنَافِقًا	قَالَ		
تر دې چې الله تعالی يې دې دې ځای نه را پورته کړي او که چيرته مړی منافق وي نو وایې به ما چې د خلکو				
سَمِعْتُ النَّاسَ يَقُولُونَ	قَوْلًا	فَقُلْتُ	مِثْلَهُ	لَا أَذْرِي
خبرې اوریدلي وې زه هم هغسې وایم لیکن زه (په دې حقیقت باندې) نه پوهیږم (د منافق چې دا جواب				
فَيَقُولَانِ	قَدْ كُنَّا نَعْلَمُ	أَنَّكَ تَقُولُ	ذَلِكَ	فَيَقَالُ
واوري) فرېښتې به ورته ووايي: مونږ پوهیدلو چې ته به یقیناً همداسې وایې (ددې نه وروسته به) حکه				
لِلْأَرْضِ	الْكُتَيْبِ	عَلَيْهِ	فَتَلْتَمِمْ	عَلَيْهِ
وکړې شي زمکې ته دیو ځای کیدو لهدا زمکه به په دغه مړي باندې داسې راشي چې د هغه ښی پوښتی				
فَتَخْتَلِفُ	أَضْلَاعُهُ	فَلَا	يَزَالُ	فِيهَا مُعَذَّبًا
به چې طرف ته او چې پوښتی به يې ښي طرف ته وويستل شي او په دارنگه همیشني عذاب کې به مبتلا				

حَقِّي يَبْعَثُهُ اللَّهُ مِنْ مَضْجِعِهِ ذَلِكَ. (رَوَاهُ التِّرْمِذِيُّ^(۱))

اوسې تردې چې الله تعالی هغه د همدې ځای نه راپورته کړي.

توضیح: ادا قبر المیت: داد عام عادت مطابق ویل شوي دي که نه نو د قبر نه مراد برزخ دی. اوس که څوک دفن وي او که دفن نه وي فرښتې به په برزخ کې هغه مړي موندلی شي او هغه ته راځي (المرقات ۱/۳۴۷) المنکر والنکیر: یعنې نا اشنا مکروه او ناخوښې، دا صفتونه د هغو د ویروونکي شکل ښکاره کولو دپاره دي. د کافر او منافق دپاره همدغه فرښتې راځي او د مؤمن دپاره چې کومې راځي په هغو کې د یوې نوم بشپړ دی او د بلې نوم نذیر دی. اسودان: تورې. ارزقان: د شنو سترگو والا. دا صفت د عربو په نزد نهایت بد او هیبتناک دی. (المرقات ۱/۳۴۸).

سبعون: داد پراخی نه کنایه ده تعین مراد نه دی. په مد بصر او سبعون کې تعارض نشته دی. ځکه چې په سبعون کې تکثیر او د وسعت طرف ته اشاره شوې ده کوم چې له مد بصر سره منافي نه دی. سبعون فی سبعین: کې عدد د بل عدد دپاره ظرف دی د کومو چې د هر څلورو اطراف مراد دي. د قبر وسعت د اشخاصو په اعتبار سره هم شوی دی. (المرقات ۱/۳۴۸).

کنا نعلم: یعنې له مخونو نه مونږ ته اندازه شوې وه یا د الهام په طور معلومه شوې وه چې ته به همداسې جواب راکوې. (المرقات ۱/۳۴۸).

لم: داد توجه بدلولو دپاره ویل کیږي چې څه آرام وکړه. (المرقات ۱/۳۴۸).

په قبر کې سوال او جواب

(۴) وَعَنِ الْبَرَاءِ بْنِ عَازِبٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ
بَرَاءُ بْنُ عَازِبٍ رَضِيَ اللَّهُ عَنْهُ رَسُولُ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ نَقْلِ جَسَدِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَفَرَمَا يَلِيهِ مَلَكَانِ فَيُجْلِسَانِيهِ فَيَقُولَانِ لَهُ مَنْ رَبُّكَ؟ فَيَقُولُ
قَبْرِي (مړي ته دوه فرښتې راځي هغه کينوي او ترې پوښتنې کوي چې ستا رب څوک دی؟ هغه به جواب
رَبِّي اللَّهُ فَيَقُولَانِ لَهُ مَا دِينُكَ؟ فَيَقُولُ
وَرَكُوبِي زَمَارِبَ اللَّهِ دى بيا فرښتې ترې پوښتنه کوي چې ستا دين څه دی؟ هغه به جواب کې ورته وايي چې

دِينِ الْإِسْلَامُ فَيَقُولَانِ مَا هَذَا الرَّجُلُ الَّذِي بُعِثَ فِيكُمْ ؟	زما دین اسلام دی یا فرېښتې ترې پوښتنه کوي چې دا کوم سړی چې د الله د طرفه را بیرل شوی وو هغه څوک ؟
فَيَقُولُ هُوَ رَسُولُ اللَّهِ فَيَقُولَانِ لَهُ مَا يُدْرِيكَ ؟	دی ؟ دابه ورته ووايي چې هغه دخداي رسول دی بيا به فرشتې دده نه پوښتنه وکړي چې دا تاته چا درښودلي دي ؟ هغه به ورته ووايي چې ما دخداي تعالی کتاب لوستلی او په هغه مې ایمان راوړي او هغه مې منلی (څوک چې په کلام الله باندې ایمان راوړي هغه په رسول الله باندې ایمان راوړی) نبي عَلَيْهِ السَّلَام و فرمايل
فَيَقُولُ قَرَأْتُ كِتَابَ اللَّهِ فَأَمْنْتُ بِهِ وَ صَدَّقْتُ	فَذَلِكَ قَوْلُهُ يُثَبِّتُ اللَّهُ الَّذِينَ آمَنُوا
دي ؟ هغه به ورته ووايي چې ما دخداي تعالی کتاب لوستلی او په هغه مې ایمان راوړي او هغه مې منلی (څوک چې په کلام الله باندې ایمان راوړي هغه په رسول الله باندې ایمان راوړی) نبي عَلَيْهِ السَّلَام و فرمايل	دا مطلب دی دالله تعالی ددې قول (ترجمه) ثابت او قائم ساتي الله هغه خلک کومو چې ایمان راوړی دی
بِالْقَوْلِ الثَّابِتِ الْآيَةِ . قَالَ فَيُنَادِي مُنَادٍ مِنَ السَّمَاءِ	بِمَعْصُوطَةٍ طَرِيقَهُ بَانْدِي نَبِي عَلَيْهِ السَّلَام ويلي دي چې د آسمان نه آواز کوونکی (يعني الله تعالی ياد هغه په حکم
أَنْ صَدَقَ عَبْدِي فَأَفْرِشُوهُ مِنْ الْجَنَّةِ وَ	سره فرېښته) به آواز وکړي چې زما بنده رېښتيا وويل لهذا دهغه دپاره دجنت فرش و غوړوئ او هغه ته دجنت
الْبُسُوفُ مِنَ الْجَنَّةِ وَافْتَحُوا لَهُ أَبَابًا إِلَى الْجَنَّةِ فَيُفْتَحُ قَالَ	جامه ورواغوندي او دهغه دپاره دجنت يوه دروازه راخلاصه کړی رسول الله صَلَّى اللَّهُ عَلَيْهِ وَسَلَّمَ و فرمايل (دجنت
فَيَأْتِيهِ مِنْ رَوْحِهَا وَطِيبِهَا وَ يُفْسَحُ لَهُ فِيهَا مَدَدٌ بِصَرِّهِ	دهمدي دروازي نه به) هغه ته دجنت هوا گاني او خوشبوي راځي او دنظر تررسيد وپورې به دهغه قبر پراخ
وَ أَمَّا الْكَافِرُ فَذَكَرَ مَوْتَهُ قَالَ	کړی شي اوس پاتې شو کافر نوبې عَلَيْهِ السَّلَام دهغه دمړي ذکر وکړه او ددې نه وروسته يې وويل : بيا به دهغه
وَ يُعَادُ رُوحُهُ فِي جَسَدِهِ وَ يَأْتِيهِ مَلَكَانِ فَيُجْلِسَانِهِ فَيَقُولَانِ	روح دهغه په بدن کې و اچول شي او هغه ته به دوه فرېښتې راشي کومې چې هغه کښينوي او پوښتنې به ترې
مَنْ رَبُّكَ ؟ فَيَقُولُ هَاهَا هَاهَا لَا أَدْرِي فَيَقُولَانِ لَهُ مَا دِيْنُكَ ؟	کوي چې ستا رب څوک دی ؟ هغه به ووايي ها ها ها زه نه پوهېږم . بيا به ترې پوښتنه وکړي چې ستا دین څه دی ؟

فَيَقُولُ هَاهُ هَاهُ لَا أَذْرِي فَيَقُولَانِ مَا هَذَا الرَّجُلُ الَّذِي
هغه به وايي هاه هاه زه نه پوهيږم بيا به پوښتنه ترې وکړي چې دا کس څوک دی کوم چې (د خدای د طرفه)
بُعِثَ فِيكُمْ ؟ فَيَقُولُ هَاهُ هَاهُ . لَا أَذْرِي فَيَنَادِي مُنَادٍ مِنَ السَّمَاءِ
تاسو ته را لېږل شوی وو هغه به وايي هاه هاه زه يې نه پيژنم بيا به د آسمان نه يو آواز کوونکی آواز وکړي او
أَنَّ كَذَبَ فَافْرِشُوهُ مِنَ النَّارِ وَالْيسُوءُ مِنَ النَّارِ
وبه وايي چې دا دروغ ژن دی دهغه دپاره دا ور فرس وغورځوي دا ور لباس ورواغوندي او دهغه دپاره يوه
وَ افْتَحُوا لَهُ بَابًا إِلَى النَّارِ قَالَ فَيَأْتِيهِ مِنْ حَزْهًا وَ
دروازه د دوزخ طرف ته خلاصه کړي نبي عليه السلام فرمايلي دي چې د دوزخ نه به دهغه خواته گرمې هوا گانې او
سَمُومَهَا قَالَ وَ يُضَيِّقُ عَلَيْهِ قَبْرُهُ حَقٌّ تَخْتَلِفُ فِيهِ أَضْلَاعُهُ
لوگي راځي او وي فرمايل چې دهغه دپاره به دهغه قبر تنگ کړی شي تر دې چې د يو طرف پوښتنې به يې
ثُمَّ يُقَيِّدُ لَهُ أَعْقَى أَصَمُّ مَعَهُ مِرْزَبَةٌ
د بل طرفه پوښتيو ته ورشي بيا به په هغه باندې يوه ړنده او کنه فرښته مقررې کړي د کومې سره به چې گورزوي
مِنْ حَدِيدٍ لَوْ ضُرِبَ بِهَا جَبَلٌ لَصَارَ كُرَابًا فَيَضْرِبُهُ بِهَا ضَرْبَةً
داوښې که په هغه غرو وهل شي نو خاورې به شي او هغه فرښته به دا په همدې گورز باندې داسې ووهي
يَسْمَعُهَا مَا بَيْنَ الْمَشْرِقِ وَالْمَغْرِبِ إِلَّا الثَّقَلَيْنِ
چې دهغه (د چغو او سورو آواز به) د مشرق نه تر مغرب پورې ټول مخلوق واورې په غير د انسانانو او
فَيَصِيرُ كُرَابًا ثُمَّ يُعَادُ فِيهِ الرُّوحُ . (رَوَاهُ أَحْمَدُ، وَأَبُو دَاوُدَ). ^(۱)
پيريانو نه او په همدې وهلو سره به هغه مړی خاورې شي د دې نه وروسته به په هغه کې د تنه روح واچول شي.

توضیح : وما یدریک : د دې جملې نه معلومه شوه چې په قبر کې فرښتې څو مختلفې پوښتنې کوي، یوازې هغه درې مشهورې پوښتنې نه دي کومې چې مشهورې دي.

مد بصره : یعنې د سترگو تر نظر پورې به په قبر کې پراخي راشي، په دنیا کې د هغه مثال د شیش محل ذ سرو دوکانو نه دي په کومو کې چې انسان د سترگو تر نظر پورې پراخي محسوسوي، سره د دې چې هغه

درې فوټه دکان وي. (المرقات ۱/۲۵۲).

هاله هاله: دا په عربي لغت کې يو لفظ دی کوم چې انتباهي د ويرې د حيرانتيا او تحسره په وخت کې يې انسان وايي. لکه په اردو کې هائی وائی الفاظ راغلي دي لا ادري د هغو بيان دی. (المرقات ۱/۲۵۳).

الذی بعث فيکم: کومو خلکو چې رسول الله ﷺ منلی دی د رسول الله ﷺ په شريعت باندې عمل کړی په ستو باندې يې تگ کړی هغوی سمدستي پوهیږي چې د همدې مبعوث نه مراد محمد عربي ﷺ دی، او کوم خلک چې په دنيا کې د بعثت او شريعت نه پرانده پاتې شوي اوسيدلي هغوی به هلته هم همدا سې پرانده پاتې وي. (المرقات ۱/۲۵۳).

فینادی مناد: لکه څنگه چې په راډيو باندې اعلان سمدستي رسيدلی شي همدا سې به دا اعلان وي. ان کذب: يعنې دا کس په باطل باندې وو همدا مطلب دی که نه نو دلته دروغ نشته دی او نه هغه دلته دروغ ويلې دي. (المرقات ۱/۲۵۳). اعص اصم: يعنې په منزله د پرانده ده چې خوف يې نه راځي او په منزله د کونډی گویا چې نه آوري، دا د دې دپاره چې په مجرم باندې نه ويږه (زړه سوځيدل) راشي نه يې احساس وشي. مرزبه: گورز ته ويل کيږي، کوم چې د اوسپنې وي. ثم يعاد: يعنې روح بيا تازه کړی شي. د دېنه دا هم معلومه شوه چې روح دوباره اچول کيږي. (المرقات ۱/۲۵۴).

قبرستان د ژړاځای دی

(۸) وَ عَنْ عُثْمَانَ رَضِيَ اللَّهُ عَنْهُ أَنَّهُ كَانَ إِذَا وَقَفَ عَلَى قَبْرِ
د حضرت عثمان رضی الله عنه نه روایت دی چې کله به هغه د کوم قبر خواته ودریده نو (د خدای د ویرې به یې)
بُكِيَ حَتَّى يَبُلَّ لِحْيَتُهُ فَقِيلَ لَهُ تَذَكَّرُ الْجَنَّةَ وَ النَّارَ
دو مرده وژړل چې دهغه بیره به د (اوبسکو د وجې) لمده شوه هغه ته وویل شو کله چې تاسو د جنت او دوزخ ذکر
فَلَا تَبْكِي وَ تَبْكِي مِنْ هَذَا ؟ فَقَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ
کوئ نونه ژاړئ او دلته چې ودریږئ نو ژاړئ (ددې په جواب کې) هغه وویل چې نبی ﷺ فرمایلي د
إِنَّ الْقَبْرَ أَوَّلُ مَنْزِلٍ مِنْ مَنَازِلِ الْآخِرَةِ فَإِنْ لَجَا مِنْهُ فَمَا بَعْدَهُ أَيْسَرُ مِنْهُ وَ
آخرت د منزلونو نه قبر اول منزل دی لهذا چا چې ددې منزل نه نجات پیدا کړ هغه ته وروسته آسانی ده او چا
إِنْ لَمْ يَنْجُ مِنْهُ فَمَا بَعْدَهُ أَشَدُّ مِنْهُ قَالَ
چې ددې منزل نه نجات پیدا نه کړ هغه ته ددې نه وروسته ډیره سختي ده حضرت عثمان رضی الله عنه ویلي دي

وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا رَأَيْتُ مَنْظَرًا أَقْطَرُ إِلَّا الْقَبْرُ أَفْطَحَ مِنْهُ (رَوَاهُ التِّرْمِذِيُّ وَابْنُ مَاجَهَ)

چې رسول الله صَلَّى اللَّهُ عَلَيْهِ وَسَلَّمَ: ما کله هم هیڅ منظر د قبر نه ډیر سخت نه دی لیدلی.

وَقَالَ التِّرْمِذِيُّ هَذَا حَدِيثٌ غَرِيبٌ^(۱)

او ترمذي ویلي دي چې دا حدیث غریب دی.

توضیح: بکی: الایمان بین الخوف والرجاء: په بنیاد باندې حضرت عثمان ذوالنورین ژپلي وو. د الهي دربار مقربین دې ته ژړا کوي، دا ژړا ددې سره منافي نه ده چې حضرت عثمان رَضِيَ اللَّهُ عَنْهُ د عشره مبشرونه وو، بلکې د زیري والاخو په عبادت او اعمالو کې لازیات چست کیږي. او په هره موقع او مقام کې د هغه حق اداء کوي نه دا چې په عباداتو او اعمالو کې سستي کوي. قبرستان خو یو داسې ځای دی کوم چې ټول خوندونه هیروي. (المرقات ۱/۳۵۵).

فما بعده اشد منه: ویل شوي دي چې د دنیا ۹۰۰ مصیبتونه او د حالت نزع یو مصیبت سرد برابر دي. او د نزع ۹۰۰ مصیبتونه او د قبر یو مصیبت برابر دي. د قبر ۹۰۰ مصیبتونه او د محشر یو مصیبت او د محشر ۹۰۰ مصیبتونه او د دوزخ یو مصیبت برابر دي. (المرقات ۱/۳۵۵).

د تدفین نه وروسته د دعاء ثبوت:

(۹) وَ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا فَرَّغَ مِنْ دَفْنِ الْمَيِّتِ

د حضرت عثمان رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ به د کوم مړي د تدفین نه فارغ شونود

وَقَفَّ عَلَيْهِ فَقَالَ اسْتَغْفِرُوا لِأَخِيكُمْ ثُمَّ

قبر په خوا کې به ودریده (خلکو ته به یې) وفرمایل: د خپل ورور دپاره استغفار وکړئ او د هغه دپاره د

سَلُوا لَهُ بِالتَّحْنِيتِ فَإِنَّهُ الْآنَ يُسْأَلُ. (رَوَاهُ أَبُو دَاوُدَ)^(۲)

ثابت قدم اوسیدو دعا وکړئ ددې دپاره چې دا وخت د هغه نه پوښتنه کیدلی شي.

توضیح: استغفروا لاخیکم: د حدیث په دې جملو سره په قبر باندې استغفار او په قبرستان کې د دعا مسئله ثابته شوې ده. لهذا د مړي د دفن کولو نه وروسته په عام طور دعا غوښتل شوې ده. رباني علماؤ په دې دعا کې د لاس پورته کول خلاف اولی لیکلي دي، ځکه چې د مړي نه د غوښتلو شبه کیدی

شي، هو که چیرته د لاس نه پورته کولو د وجې فتنه راپورته کیدله نو لاس دې پورته کړي او دعا دې وغوښتل شي، لیکن د مړي په برابر دې نه ودرېږي، که چیرته په خپل ماحول کې د خپلو دوستانو سره وي نو هغو ته دې د ارسال یدین حکم وکړي، ځکه چې دا افضل دي. (المرقات ۱/۳۵۶).

بالتعبیة: د تثبیت دعا داسې ده **(اللهم ثبته اللهم اغفر له اللهم ارحمه)** وغیره، دا د خفیانو مسلک دی، شافعیانو ددې حدیث نه مړي ته د تدفین نه وروسته د تلقین مسئله هم راویستلې ده، بیا هم د تلقین مسئله په سماع موتی باندې متفرع ده، کوم حضرات چې د سماع موتی قائل دي هغوی د تلقین هم قائل دي او کوم حضرات چې د سماع موتی قائل نه دي هغوی د همدې تلقین هم قائل نه دي کوم چې د تدفین نه وروسته په قبر باندې کیدلی شي د سورت بقريې کړه ابتداء او انتهاء نه د یوې یوې رکوع لوستل اتفاقي مسئله ده. د تلقین قائلینو د حضرت ابو امامه رضی الله عنه په یو حدیث سره هم استدلال کړی کوم چې علامه سیوطي رحمه الله په جمع الجوامع کې د طبراني نه نقل کړی او ابن نجار، ابن عساکر رحمهم الله او دیلمي رحمهم الله هم هغه ذکر کړی د کوم چې خلاصه داسې ده چې رسول الله صلی الله علیه و آله وسلم فرمایلي کله چې په تاسو کې یو څوک وفات شي او تاسو هغه دفن کړئ نو یو کس دې د قبر سر ته ودرېږي او ودي وايي: ای فلان! بن فلان ای فلان بن فلان! مړی جواب ورکوي اگر که تاسو یې نه اورئ بیا دې ووايي ای فلان! دا کلمه په یاد کړه په کومه باندې چې ته د دنیا نه رخصت شوی وې او هغه د **(اشهد**

ان لا اله الا الله وان محمد عبده ورسوله) گواهي ده، همدارنگه ته په دې باندې راضي شه چې خدای تعالی ستا پروردگار دی او محمد صلی الله علیه و آله وسلم ستا پیغمبر دی او قرآن ستا رهبر او امام دی، کله چې دا وویل شي نو نکیر منکر د یوه بل لاس ونیسي چې څه چې ددې مړي نه بهر وڅو زموږ دده سره څه کار دی، ځکه چې د الله د طرفه هغه ته تلقین جاري دی (مظاهر حق ج ۱ ص ۱۴۹) (المرقات ۱/۳۵۶).

دا حدیث ضعیف دی او په دې تلقین کې اختلاف دی، لیکن یو بل تلقین دی په کوم کې چې د هیچا اختلاف نشته، د مشکوٰۃ په ۱۴۹ صفحه کې د حضرت ابن عمر رضی الله عنه نه روایت دی چې ما د رسول الله صلی الله علیه و آله وسلم نه اوریدلي دي چې فرمایلي یې: چې ستاسو یو څوک مړ شي نو هغه په کور کې مه ساتئ بلکې زر هغه په قبر کې د دفن کولو دپاره یوسئ، بیا ددې مړي د قبر په سر باندې د سورت بقره ابتداء ولولئ، او د پښو طرف ته یې د سورت بقريې آخري (آمن الرسول) ولولئ، بیهقي د دې روایت تخریج کړی دی مگر صحیح داده چې دا موقوف دی، یو تلقین د نزاع په حالت کې د شهادتینو تلقین دی ترڅو چې مرگ ته نژدې انسان یې په اوریدلو سره ووايي لهذا حکم دی (لقنوا موتا کم الخ).

په قبر کې ۹۹ اژدهاگانې

(۱۰) وَعَنْ أَبِي سَعِيدٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ لَكَ عَلَى الْكَافِرِ فِي

حضرت ابو سعيد رَضِيَ اللَّهُ عَنْهُ ويلي دي چې رسول الله صَلَّى اللَّهُ عَلَيْهِ وَسَلَّمَ فرمايل: مسلط کيږي په کافر باندې په

قَبْرِهِ تِسْعَةٌ وَ تَسْعُونَ تَنِيْنًا تَنْهَسُهُ وَ تَلْدَغُهُ حَتَّى تَقْوَمَ السَّاعَةُ لَوْ أَنَّ تَنِيْنًا مِنْهَا

قبر کې ۹۹ اژدهاگانې کومې به چې هغه ترقيامت پورې غوڅوي او چيچي او هغه اژدها وې داسې دي که

نَفَخَ فِي الْأَرْضِ مَا أَتَبَتْ خَضِرًا. (رَوَاهُ الدَّارِمِيُّ)

چيرته په هغو کې يوه اژدها په زمکه باندې چک ولگوي نو زمکه به د شنو درازر غونولونه محرومه شي

وَرَوَى التِّرْمِذِيُّ نَحْوَهُ وَ قَالَ سَبْعُونَ بَدَلَ تِسْعَةٍ وَ تَسْعُونَ. (ترمذي و الدارمي).^(۱)

او د ترمذي هم دارنگه روايت منقول دی ليکن په هغه کې د ۹۹ په ځای د اويانو ذکر دی.

توضیح: تَنِيْنًا: هغه لوی مارت ته ويل شوي دي کوم ته چې اژدها ويل کيږي، تنهه وتلدغه: بعضو شارينو د همدې دواړو الفاظو يوه معنی بنودلې ده يعنې غوڅول او چيچل، بعضو شارينو يې فرق کړی دی چې تنهه هغه غوڅولو ته ويل کيږي په کوم سره چې څرمنه غوڅه شي او تلدغه صوف چيچلو ته ويل شوي دي. (المرقات ۱/۳۵۷).

اوس دلته سوال دا دی چې د ۹۹ اژدهاو په مسلط کيدو کې حکمت څه دی؟

اول جواب: خو دا دی چې دا د شارع کلام دی په هغو کې د خصوصياتو شمير يا د حکمتونو لټون ته ضرورت نشته. **دويم جواب:** دا دی چې د الله تعالی ۹۹ نومونه دي د هر نوم جدا جدا خصوصيت دی، کافر چې کله کفر کړی دی نو د ټولو نه يې انکار کړی دی لهدا د هر نوم په انکار باندې يوه يوه اژدها مقرر شوې ده. **درېم جواب:** دا دی چې د الله تعالی يو رحمت په کائناتو کې ويشل شوی دی او ۹۹ رحمتونه د الله تعالی سره خاص دي کوم به چې په عالم آخرت کې ښکاره شي او د مؤمنانو سره خاص شوي دي، کافر چونکه د همدې ټولو انکار کړی نو د مؤمنانو برعکس په کفارو به ۹۹ اژدهاگانې مسلط کړی شي. د ترمذي په روايت کې د ۹۹ پر ځای د اويانو ذکر راغلی دی کوم چې په عربي کلام کې د تکثير د پاره راغلی دی مراد هماغه ۹۹ دي.

(۱) أخرجه الدارمي في السنن ۱/۲۶۶ رقم الحديث: ۲۸۱۵، وأحمد في المسند ۳/۳۸، والترمذي ۵۵۱/۸ رقم الحديث: ۲۴۶۰.

الفصل الثالث

د قبر تنگیدل

(۱) عَنْ جَابِرِ رَضِيَ اللَّهُ عَنْهُ قَالَ خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى سَعْدِ بْنِ مُعَاذٍ حِينَ تُوُفِّيَ

د جابر رضي الله عنه نه مروی دي چې مونږ لاړو د رسول الله صلى الله عليه وسلم سره د سعد بن معاذ رضي الله عنه جنازې ته

فَلَمَّا صَلَّى عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَوُضِعَ فِي قَبْرِهِ

کله چې رسول الله صلى الله عليه وسلم دهغه د جنازې مونځ ادا کړ او حضرت سعد رضي الله عنه قبر ته ورکوز کړی شو

وَسُويَ عَلَيْهِ سَبَّحَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَبَّحْنَا طَوِيلًا

د قبر خاورې برابرې کړې شوې نو نبي عليه السلام تسبیح (سبحان الله) ویل نو مونږ هم تره یوه وخته پورې تسبیح

ثُمَّ كَبَّرَ فَكَبَّرْنَا فَقِيلَ

وویل یار رسول الله صلى الله عليه وسلم تکبیر (الله اکبر) وویل مونږ هم تکبیر وویل. بیا د نبي عليه السلام نه پوښتنه

يَا رَسُولَ اللَّهِ لِمَ سَبَّحْتَ ثُمَّ كَبَّرْتَ؟ قَالَ لَقَدْ تَضَاقَقَ

و شوه چې یار رسول الله! تا سو تسبیح ولې وویل او بیا مو تکبیر ولې وویل؟ وې فرمایل: تنگ شوی وو قبر

عَلَى هَذَا الرَّجُلِ الصَّالِحِ قَبْرُهُ حَتَّى فَرَجَهُ اللَّهُ عَنْهُ. (رَوَاهُ أَحْمَدُ) (۱)

په دغه صالح بنده باندې بیا خداي تعالی (زموږ په تسبیح او تکبیر سره) هغه پراخه کړو.

(۲) وَ عَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَذَا

د ابن عمر رضي الله عنه نه مروی دي چې رسول الله صلى الله عليه وسلم فرمایل: دا (یعنې سعد بن معاذ رضي الله عنه)

الَّذِي تَحَرَّكَ لَهُ الْعَرْشُ

هغه کس دی د کوم دپاره چې عرش حرکت وکړ (یعنې دده پاک روح کله چې آسمان ته ورسیده نو اهل عرش

و فُتِحَتْ لَهُ أَبْوَابُ السَّمَاءِ وَ شَهِدَهُ

د خوښۍ او خوشحالتیا اظهار یې وکړ) او دهغه دپاره د آسمان دروازې خلاصې شوې او حاضرې شوې دهغه

سَبْعُونَ أَلْفًا مِنَ الْمَلَائِكَةِ لَقَدْ ضُمَّ ضَمَّةٌ ثُمَّ فُرِجَ عَنْهُ (رَوَاهُ النَّسَائِيُّ^(۱)).

جنازې ته اويازره فرښتې (ليکن بيا هم) د هغه قبر تنگ کړی شو بيا دغه تنگي لرې شوه (او د رسول الله ﷺ په برکت سره د هغه قبر پراخه کړی شو).

توضیح: تحرک له العرش: په دواړو حدیثونو کې اشاره ده د حضرت سعد بن معاذ رضی الله عنه طرف ته. کوم چې د خندق د جنگ په موقع زخمی شوی وو او وروسته شهید شوی وو. د عرش حرکت د خوښۍ په طور وو چې د همدې عظیم الشان روح سره به د عرش ملاقات اوشي. عرش اگر چه جماد دی مگر په خپل انداز سره آسمان هم ژاړي او نورو جماداتو هم ژړلي دي کله چې کوم نیک بنده د زمکې نه پورته شي، لهذا د عرش خوشحاله کیدل او حرکت کول کوم بعید امر نه دی. علامه طيبي رحمه الله ویلي دي چې ممکنه ده د حضرت سعد رضی الله عنه په وفات باندې د غم او افسوس په طور عرش دا حرکت کړی وي او دا د غم نه کنایه وي. (المقات ۱/۳۵۹)

لقد ضم ضمة: دا د قبر د تنگیدو نه کنایه ده. په دې حدیث کې د قبر د هیټناک او ویروونکي منظر نه ویروول مقصود دي چې د دومره لوړو درجاتو او د دومره لوی شان والا صحابي ته وگورئ چې عرش د هغه دپاره په حرکت کې شو، اويا زره فرښتې یې په جنازه کې شریکې شوې. د شهادت لوړه مرتبه یې وموندله او د آسمان ټولې دروازې یې د استقبال دپاره خلاصې شوې بيا هم قبر یې د تنگیدلو کوثر کوي نو د نورو به څه حال وي؟ د همدې امله هیچا ته د خپل انجام نه بې پروا کیدل نه دي په کار. بعضو ویلي دي چې قبر د محبت د وجې تنگ شو. ظاهري تکلیف وو مگر په باطن کې خوندونه دي. د اجابو او ابرارو سره داسې معامله شوې ده اگر که د فاجرانو سره د ضرر معامله شوې ده. دا کلام ډیر بیه دی. د حدیث سیاق او سباق دانه قبلوي. بعضو ویلي چې په ابتدا، کې یې د څه زحمت اشاره وکړه ترڅو چې وروسته د سرور او راحت په بڼه طور احساس وکړی شي. والله اعلم (المقات ۱/۳۶۰. الکاشف ۱/۳۲۰)

د قبر فتنه د دجال د فتنې سره برابره ده

(۱۲) وَعَنْ أَسْمَاءَ بِنْتِ أَبِي بَكْرٍ رَضِيَ اللَّهُ عَنْهَا قَالَتْ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَطِيبًا

اسماء بنت ابی بکر رضی الله عنها روایت کړی دی چې یوه ورځ رسول الله ﷺ د خطبې دپاره ودریده او د

فَلَا تَرَىٰ فِي الْقَبْرِ الَّذِي يُفْتَنُ فِيهَا الْمَرْءُ فَلَمَّا ذَكَرَ ذَلِكَ ضَجَّ الْمُسْلِمُونَ

قبر دفتني ذکرې وکړه کومه کې چې انسانان مبتلا شوي لهذا په همدې ذکر سره مسلمانان په ویره کې شول

صَحَّه . (رَوَاهُ الْبُخَارِيُّ ۲/۱۲۳). هَكَذَا وَ زَادَ النَّسَائِيُّ

وی ژړل اولارل داروايت بخاري کړی، اونسائي دومره نورزيات بيان کړی چې د (ویرې او د هشت دوجې)

حَالَتْ بَيْنِي وَبَيْنَ أَنْ أَفْهَمَ كَلَامَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمَّا سَكَنْتُ ضَجَّتْهُمْ

د مسلمانانو د چغو او سوروپه سبب ما د نبی ﷺ خبرې نه شوې اوریدلې کله چې دا چغې سورې بندې

قُلْتُ لِرَجُلٍ قَرِيبٍ مِنِّي أَيُّ بَارِكَ اللَّهُ فِيكَ

شوې نو د ما د یوه نزدې ناست کس نه پوښتنه وکړه: خدای تعالی دې تا ته برکت در کړي (یعنې ستا په

مَاذَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي آخِرِ قَوْلِهِ

علم او فضل کې دې زیاتوالی وشي) په آخر کې رسول الله ﷺ فرمایل؟ هغه کس وویل

قَالَ قَدْ أُوحِيَ إِلَيَّ الْكَلِمُ تُفْتَنُونَ فِي الْقُبُورِ

رسول الله ﷺ فرمایل: په ما باندې دا وحې راغلې چې تا سوبه په قبرونو کې دننه په فتنه کې

قَرِيبًا مِنْ فِتْنَةِ الدَّجَالِ . (نَسَائِي^(۱))

واچول شی (یعنې تا سوبه وه ازمايل شی) او دا ازمايښت او فتنه به د دجال فتنې ته نزدې نزدې وي.

په قبر کې د مونځ کولو خواش

(۱۴) وَعَنْ جَابِرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا أُدْخِلَ الْمَيِّتُ الْقَبْرَ

د جابر رضی الله عنه نه مروی دي چې رسول الله ﷺ از شادو فرمایه کله چې مړی په قبر کې دفن کړی شي

مُرِّكَتْ لَهُ الشَّمْسُ عِنْدَ غُرُوبِهَا فَيَجْلِسُ يَمْسَحُ عَيْنَيْهِ

نو د هغه مخ ته د غروب افتاب وخت پیش کړی شي نو هغه مړی په لاسونو سره سترگې ومښي را کښي

(۱) أخرجه البخاري ۲/۱۲۳، رقم الحديث: ۱۳۷۳، والنسائي مع الزيادة ۱۰۳/۸، رقم الحديث: ۲۰۶۲.

وَيَقُولُ دَعُونِي أَصِلِّي . (رَوَاهُ ابْنُ مَاجَهٗ) ^(۱)

او وايي ما پرېږدي ترڅو چې زه مونځ وکړم.

توضیح: دعوني اصلي: دا د مداومت صلوة دليل دی چې کوم خلک په پابندی سره مونځ کوي هغو ته په هوش بې هوشي مرگ او ژوند په هره لحظه کې د مونځ فکر ورسره وي او دا د کامل ايمان نښه ده.

مثلت له الشمس: يعنې د لمر لويډو نظاره ورته وړاندې کړی شي او مړي ته په نظر ورشي، دا وخت د مسافر دپاره پریشانوونکی دی، هغه سوچ کوي چې شپه به کوم ځای کې تیروم، دا کس هم د عالم شهود عالم دنيا نه د عالم غیب او عالم آخرت طرف ته مسافر دی هغه ته به پریشاني وي چې لمر لويږي د مونځ کولو همدا وخت دی، د ځای لټون کوي شپه تیروي د چا سره بله نه دی او ژبه هم نا اشنا ده مکان هم نا اشنا دی خلک هم نا اشنا دي او جواب هم نا اشنا دی کتاب هم نا اشنا دی او امتحان هم نا اشنا دی، (المرقات ۱/۳۶۱).

د پښتو متل دی:

نا اشنا وطن نا اشنا مکان دی * نا اشنا کتاب نا اشنا تپوس رانه کوڼه
يو شاعر په فارسي کې ويلي:

توزلف را کڅادي و تاريک شه جهان * اکون فتاد شام، منريان کبار وند

د قبر احوال

(۱۵) وَعَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ الْبَيْتَ يَصِيرُ				
ابو هريره رضي الله عنه رسول الله صلى الله عليه وسلم نه روايت کړی دی چې نبي عليه السلام وفرمايل: چې مړی کله مړ سيږي				
إِلَى الْقَبْرِ	فَيَجْلِسُ	الرَّجُلُ	فِي	قَبْرِهِ
قبر ته دننه (يعنې دفن کړی شي) نو (نيک) بنده په قبر کې دننه داسې راپورته شي او کيني چې نه هغه				
غَيْرَ فَرْعٍ وَلَا مَشْغُوبٍ ثُمَّ يُقَالُ فِيمَا كُنْتَ ؟ فَيَقُولُ كُنْتُ فِي الْإِسْلَامِ				
ویریدونکی وي او نه ویرېږي بیا د هغه نه پوښتنه کېږي چې ته په کوم دین وې؟ هغه وايي د اسلام په دین				
فَيَقَالُ مَا هَذَا الرَّجُلُ ؟	فَيَقُولُ	مُحَمَّدٌ	رَسُولُ	اللَّهِ
بيا ترې پوښتنه کېږي چې دا کس څوک دی؟ هغه وايي: محمد صلى الله عليه وسلم د خدای رسول دی کوم چې				

جَاءَنَا بِالْبَيِّنَاتِ مِنْ عِنْدِ اللَّهِ فَصَدَّقْنَاهُ فَيُقَالُ لَهُ

خدای تعالیٰ مونږ ته د ښکاره دلیلونو سره رالېږلی او مونږ د هغه تصدیق کړی بیا ترې پوښتنه کېږي چې

هَلْ رَأَيْتَ اللَّهَ ؟ فَيَقُولُ مَا يَنْبَغِي لِأَحَدٍ أَنْ يَرَى اللَّهَ

آیا تاته الله تعالیٰ لیدلی؟ هغه په جواب کې وایي چې مناسب نه دي هیچا ته چې الله تعالیٰ وويني، ددې نه

فَيُفْرَجُ لَهُ فُرْجَةٌ قَبْلَ النَّارِ فَيَنْظُرُ إِلَيْهَا

وړوسته بیا د هغه د پاره یو روښاندان د دوزخ طرف ته پرانستلی شي او هغه اخوا او دینخواگوري او د اور

يُحِطُّمُ بَعْضُهَا بَعْضًا فَيُقَالُ لَهُ انْظُرْ إِلَى مَا وَكَانَ اللَّهُ

شغلي ويني چې یوه بله خوري او هغه ته ویل کېږي چې دې ته اوگوره چې الله تعالیٰ ته ترې ساتلی یې.

ثُمَّ يُفْرَجُ لَهُ فُرْجَةٌ قَبْلَ الْجَنَّةِ فَيَنْظُرُ إِلَى زَهْرَتِهَا وَمَا فِيهَا

بیا د هغه د پاره یوه کرکۍ د جنت طرف ته خلاصه کړی شي هغه به د جنت ترو تازه گي او د هغه شیان وگوري

فَيُقَالُ لَهُ هَذَا مَقْعَدُكَ عَلَى الْيَقِينِ كُنْتَ

بیا به ورته ویل شي دا ستاد او سید وځای دی ځکه (ستا اعتقاد مضبوط او په هغه باندې) ستا کامل یقین

وَعَلَيْهِ مِثْ وَ عَلَيْهِ

و او د همدې (یقین او اعتماد) په حالت کې ته وفات شوی وې او په همدې حالت کې به ته (د قیامت په

تُبْعَثُ إِنْ شَاءَ اللَّهُ تَعَالَى وَ يَجْلِسُ الرَّجُلُ الشُّوءُ فِي قَبْرِهِ فَرِغًا

ورځ) راپورته کړی شي که الله تعالیٰ وغواړي، او بدکاره انسان په خپل قبر کې ویریدونکی راپورته

مَشْغُوبًا فَيُقَالُ فِيمَ كُنْتَ ؟ فَيَقُولُ لَا أَذْرِي

او کینول شي. بیا د هغه نه پوښتنه کېږي چې ته په کوم دین وې؟ هغه به وایي زه نه پوهیږم، بیا به د هغه

فَيُقَالُ لَهُ مَا هَذَا الرَّجُلُ ؟ فَيَقُولُ سَبَّحْتُ النَّاسَ

نه پوښتنه وکړی شي چې دا کس (محمد صلی الله علیه و سلم) څوک دی؟ هغه به وایي ما چې دخلکونه څه آوریدلي

يَقُولُونَ قَوْلًا فَعَلْتَهُ فَيُفْرَجُ لَهُ فُرْجَةٌ قَبْلَ الْجَنَّةِ

هغه زه هم وایم، ددې نه وړوسته به د هغه د پاره د جنت طرف ته یو روښاندان خلاص کړی شي دا به د همدې

فَيَنْظُرُ إِلَى زَهْرَتِهَا وَمَا فِيهَا فَيَقَالُ لَهُ انْظُرْ إِلَى مَا
جنت ترو تازگي او د هغه شيان وگوري بيا به ورته وويل شي د همدې شيانو طرف ته او گوره کوه چې الله
صَرَفَ اللَّهُ عَنْكَ ثُمَّ يُفْرَجُ لَهُ فُرْجَةٌ إِلَى النَّارِ فَيَنْظُرُ إِلَيْهَا
تعالی د تانه منعه کړي دي بيا به د هغه دپاره د دوزخ طرف ته يو کړکی خلاصه کړی شي او دابه وويني چې د
يُحَظَّمُ بَعْضُهَا بَعْضًا فَيَقَالُ لَهُ هَذَا مَقْعَدُكَ عَلَى الشَّلَكِ كُنْتَ
اورتيزې شغلې يوه بله خوري او ورته وبه ويل شي د استاد او سيدو خای دی د هغه شک په وجه په کوه کې
وَ عَلَيْهِ مِثٌّ وَ عَلَيْهِ تُبْعَثُ إِنْ شَاءَ اللَّهُ تَعَالَى. (رَوَاهُ ابْنُ مَاجَهٗ).
چې ته مبتلا وي او په کوم باندې چې ته مړ شوې او په هغه باندې به راپورته کړی شي که الله تعالی وغواړي.

توضیح: غیر فزع: بغیرد ویریدو. ولا مشغوب: بغیر دفتني دریدو دادویمه کلمه داوولي دپارده تکیده هم جوړېدی شي. هل رأیت ربک: چونکه د رسول الله ﷺ متعلق سوال په جواب کې فرېنتو مړي ته ويلي وو (جاءنا بالبينات) نو ځکه فرېنتو سوال وکړ چې آیا تا خپل رب لیدلی دی چې من عندالله وايي؟ ددې نه معلومه شوه چې په قبر کې د مشهورو دریو سوالونو په ضمن کې څه نور سوالونه هم کیدی شي لکه چې دا مذکور سوال دی (علی الیقین کنت) یعنې ستا عقیده مضبوطه وه. په ایماني کیفیاتو کې کوم تزلزل نه وو او په هغه به راپورته کړی شي. ملا علي قاري رَحْمَةُ اللَّهِ ويلي دي چې دا خبره یوه مستقله جمله ده. (المرقات ۳۲۲-۱/۳۲۳).

۱۶ محرم الحرام ۱۴۰۹ هـ

د سماع موتی (د مړي آوریډو) مسئله: باب اثبات عذاب القبر: په بعضو احادیثو کې داسې جملې راغلې دي په کومو سره چې په قبرونو کې د مړو آوریډل ثابت شوي دي په ځانگړي طور ددې باب دویم حدیث کوم چې په حدیث قرع النعال په نوم سره مشهور دی په هغه کې د مړو آوریډل په واضح طور ذکر شوي دي. په دې وجه ددې مسئلې په مختصر طور باندې ذکر کول به د فائده نه خالي نه وي. لیکن دلته په دې خبره پوهیدل ضروري دي چې د سماع موتی نه د هغو مړو سماع یا عدم سماع مراد ده کوم چې د انبیاء کرامو عَلَيْهِمُ السَّلَام نه بغیر دي. ځکه چې د انبیاء کرامو عَلَيْهِمُ السَّلَام په سماع کې هیڅ قابل ذکر

اختلاف نشته دی، بلکې د انبیاء کرامو په خپلو قبرونو کې اوریدل د اهل السنة و الجماعة د ټولو ائمو په نزد متفق علیه دي. مولانا رشید احمد گنگوہي رحمۃ اللہ علیہ په دې مسئله کې د بحث په کولو کې لیکلي: انبیاء ددې وجې مستثنی شوي چې دهغو په سماع کې دهیچا اختلاف نشته. (فتاوی رشیدیہ ص ۵۹. بحوالہ اشرف التوضیح)

بنده چې کله په دې مسئله بحث کړی دی نو خپلو شاگردانو ته یې ویلي دي او اوس هم وایم چې د انبیاء کرامو نه بغیر د مرو په سماع او عدم سماع کې چې کوم بحث کوئ هغه وکړئ مگر د انبیاء کرامو په سماع کې د خدای د پاره بحث ونه کړئ، ځکه چې د بې آدبي خطر ده. کله چې په یو حدیث سره ثابت ده

چې **(من صلی علی عند قبري سمعته ومن صلی علی لائیاً ابلغته)** (مشکوٰۃ ص ۸۷)

اوس دا یو حدیث دی د هغه خامخا د ضعیف کیدو مجبوري شوې ده، آیا کوم داسې روایت یا صحیح حدیث یا د امت اجماع شته کوم چې مونږ په عدم سماع النبي صلی اللہ علیہ وسلم باندې مجبور کړي د کوم د وجې چې مونږ مذکور روایت پرېږدو او هغه حدیث یا اجماع ونیسو، د مشکوٰۃ شریف په ۱۲۰ او ۱۲۱ صفحه کې هم دوه حدیثونه دي کوم چې په حیات النبي باندې دال دي، بهر حال د انبیاء کرامو نه بغیر په مرو کې د سماع او عدم سماع بحث دی، که چیرته کوم کس د هغو قبرونو ته ورشي یو څه ووايي نو آیا هغه مری د ده خبرې اوریدلی شي او که نه په دې مسئله کې د صحابه کرامو رضی اللہ عنہم د زمانې نه تر نن پورې اختلاف را روان دی، لهذا په صحابه کرامو کې حضرت عمر رضی اللہ عنہ او ابن عمر رضی اللہ عنہ او د نورو صحابو یوه طبقه د دې قائله ده چې مری آوري، او حضرت عائشه رضی اللہ عنہا او د صحابه کرامو رضی اللہ عنہم یوه طبقه د دې قائله ده چې مری نه آوري، په فتاوی رشیدیہ کې حضرت مولانا گنگوہي رحمۃ اللہ علیہ بار بار لیکلي دي هغه دې وکتل شي.

سوال: سماع موتی ثابت ده او که نه؟ **جواب:** دا مسئله د صحابو د زمانې نه مختلف فیها ده د دې فیصله هیڅوک نه شي کولی، تلقین کول وروسته د دفن نه په همدې باندې مبني ده په کوم چې عمل وکړي ضحیح ده. **سوال:** مری په قبر کې اوریدلی شي او که نه؟

جواب: د مرو په اوریدلو کې اختلاف دی، د بعضو په نزد یې اوریدلی شي او د بعضو په نزد یې نه شي اوریدلی. حضرت تهانوي رحمۃ اللہ علیہ په امداد الفتاوی کې د دې قریب قریب خبره ده، خلاصه داده چې په دې مسئله کې یو طرفه جزمي فیصله او حتمي حکم نه شي لگول کیدی.

د طریقو دلائل: د حضرت ابن عمر رضی اللہ عنہ او نورو قائلینو د سماع موتی استدلال دا دي: **اول:** باب

عذاب القبر دویم حدیث دی کوم چې د حضرت انس رضی اللہ عنہ نه مروی دی په کوم کې چې **اله لیسمع**

قرع نعالهم الفاظ راغلي دي. **دویم:** د قليب بدر واقع او تفصیلي حدیث دی چې الفاظ یې داسې دي والذی نفس محمد بنده ما التم باسبع لما اقول منهم وفي رواية ما التم باسبع منهم (مشکوٰۃ ۴۲۵) **دریم:** د مرو قبرونو ته سلام کول، ابن عبد البر رَحِمَهُ اللهُ د (السلام عليكم يا اهل القبور) والا حدیث صحیح کړی دی. **څلورم:** طبراني یو حدیث نقل کړی دی چې مړی څوک وینځي هغه پیژني، علامه ابن کثیر رَحِمَهُ اللهُ دارنگه احادیث په خپل تفسیر کې جمع کړي دي د کومو چې یو اوږد فهرست دی. **پنځم:** علامه تفتازاني رَحِمَهُ اللهُ په عالم برزخ کې د مرو په علم باندې اجماع نقل کړې ده، دا اگر که محل نظر ده مگر هغه په شرح مقاصد کې لیکلي دي. **شپږم:** ملا علي قاري رَحِمَهُ اللهُ ویلي دي چې د احادیثو نه ثابته ده چې مړي پوهیږي چې څوک هغه ته کفن ور اغوندي، څوک مونځ ورباندې کوي، څوک هغه پورته کوي، څوک یې دفن کوي، ابن ملک رَحِمَهُ اللهُ ویلي دي چې مړی ټک ټک آواز آوري او په دې کې د دې خبرې دلیل دی چې په قبر کې مړی ژوندی دی که نه نو د احساس نه بغیر ژوند محال دی، بعضو ویلي دي چې روح راگرځول کیږي او مړی ژوندی کیږي، دا د سماع موتی د قائلینو دلائل دي.

حضرت عائشې رَضِيَ اللهُ عَنْهَا او نورو د عدم سماع قائلینو د قرآن کریم په دریو آیتونو سره استدلال کړی:

اول: د سورت نمل آیت ﴿إِنَّكَ لَا تَسْمِعُ الْمَوْتَى وَلَا تَسْمِعُ الدُّعَاءَ إِذَا وَلَّوْا مُدْبِرِينَ﴾ سره یې استدلال کړی دی. **دویم:** د سورت روم آیت ﴿فَإِنَّكَ لَا تَسْمِعُ الْمَوْتَى وَلَا تَسْمِعُ الدُّعَاءَ إِذَا وَلَّوْا مُدْبِرِينَ﴾ سره یې استدلال کړی دی. **دریم:** د سورت فاطر آیت ﴿وَمَا يَسْتَوِي الْأَحْيَاءُ وَلَا الْأَمْوَاتُ إِنَّ اللَّهَ يُسْمِعُ مَن يَشَاءُ وَمَا أَنتَ بِمُسْمِعٍ مَّن فِي الْقُبُورِ﴾ سره یې استدلال کړی دی. **څلورم:** په عدم سماع اموات باندې یې د امام ابو حنیفه رَحِمَهُ اللهُ طرف ته د سماع اموات نه انکار یا د توقف په قول باندې استدلال کړی دی. **پنځم:** د فقه یوه مسئله ده که یو کس قسم وکړه چې د فلاني سره به خبرې نه کوم هغه د مرگ نه وروسته د هغه سره خبرې وکړې نو نه حاث کیږي، ځکه چې مړی نه شي اوریدلی، دا مسئله په مسئلې د ایمان سره یاده شوې ده په همدې یې استدلال کړی دی چې مړی نه آوري، شیخ ابن همام رَحِمَهُ اللهُ د عدم سماع موتی بڼه کوشش کړی دی.

یو بل ته جوابونه: قائلینو د سماع موتی ویلي دي چې د امام ابو حنیفه رَحِمَهُ اللهُ طرف ته د عدم سماع موتی نسبت صحیح نه دی، او حنفي فقهاؤ د مړي سره د خبرو د وجې د نه حاث کیدو چې کومه مسئله لیکلي ده هغه د قسم او ایمان مسئله ده د کومې مدار چې په عرف باندې دی په کومې سره چې په عدم سماع موتی استدلال نه شي کیدلی.

د قرآني آیتونو په باره کې د سماع موتي قائلینو ویلي دي چې په همدې دریواړو آیتونو کې د اسماع یعنی اورولو نفې ده چې ته یې اورولی نشې د نفس سماع نفې نه ده شوې چې هغوی یې اوریدی نه شي، اوریدل په خپل ځای باندې دي، البته د اورولو نفې شوې ده.

سوال: شبه داده کله چې مړی اوریدلی شي نو بیا د اسماع او اورولو نفې په قرآن کې ولې شوې ده؟
جواب: هر هغه عمل کوم چې خارق عادت یا فوق العادت وي الله تعالی د هغه نسبت د ځان طرف ته کړی دی او د مخلوق نه یې د هغه نفې کړې ده، مثلاً یو کس څوک په گولی وويشتلو او هغه مړ شو نو نسبت یې د مړ کوونکي طرف ته کیدی شي چې هغه وويشت او وې وژلو، ځکه چې د عادت مطابق همدې کس وويشتلی دی او مرگ واقع شوی دی، لیکن د بدر په میدان کې رسول الله ﷺ ډک موتي خاورې د کفارو طرف ته وروشیندلې په کومو سره چې د عادت مطابق مرگ نه شي واقع کیدی لیکن همدې خاورو مافوق العادة اثر وکړ نو الله تعالی د هغو نسبت د ځان طرف ته وکړ او د رسول الله ﷺ نه یې نفې وکړه او وې فرمايل: ﴿وَمَا رَمَيْتْ إِذْ رَمَيْتْ وَلَكِنَّ اللَّهَ رَمَى﴾.

همدارنگه د عادت مطابق مړی په قبر کې د ظاهري اسبابو ماتحت اوریدی نه شي نو ځکه د اسماع نفې شوې ده. علامه سیوطي رحمه الله د همدې آیتونو په تفسیر کې ویلي دي چې په دوی کې د سماع او عدم سماع خبره نشته، بلکې دا د عدم انفاع او عدم انتفاع نفې ده چې نه د اورولو والا په اورولو سره دې کفارو ته فائده شته او نه په اوریدو سره ورته فائده شته، ځکه دوی د دار العمل نه تللي دي، په همدې وجه عامو علماؤ تصریح کړې ده چې په همدې آیتونو کې د اسماع چې کومه نفې شوې ده دا تشبیه ده چې په عدم انتفاع کې دا کفار د مړو په شان دي دا کافر اوریدی خوشي مگر فائده نه شي ترې اخستلی نو مړی هم اوریدی شي مگر فائده نه شي اخستلی، باقي د حضرت عائشې رضي الله عنها په روایت کې **(يعلمون)** هم راغلی دی د کوم چې مطلب دا کیدی شي چې دې مړو ته د هغه د اورولو علم شته، نو **(يسمعون)** او **(يعلمون)** کې تعارض راغی لهذا استدلال تام پاتې نه شو.

ابن کثیر رحمه الله لیکلي دي چې په قرآن کریم کې ﴿إِنْ تُسْمِعْ إِلَّا مَنْ يُؤْمِنُ﴾ هم د آیت برخه ده نو کومو خلکو چې د عامې سماع نفې ددې آیتونو نه کړې ده هغوی ددې آیت سره څه کوي، آیا هغوی داسې وایي چې کفار نه آوري او مؤمنان په قبرونو کې اوریدی شي؟ دا خو د تعجب خبره ده.

غلطه نتیجه: د مثبتونو د سماع موتي پورته ذکر شوي دلائل یې چې ولیدل نو د کمزورې عقیدې یوې طبقې مړو ته خطاب کول شرع کړل او د هغو نه یې قسم قسم حاجتونه غوښتل شروع کړل او مړي یې د حاجتونو مرجع او مگرخول، سره ددې چې دا یو علمي بحث دی کوم چې پر خپل ځای دی، د غیر الله نه مرسته او په غائبانه حاجتونو کې هغو ته آواز کول د قرآن او حدیث د منځې هسې هم حرام دي،

همدارنگه دا څه ضروري ده چې څوک آوري هغه دې د حاجتونو پوره کوونکی هم شي، په ژوند و خلکو کې څومره دي کوم چې ښه آوري مگر بې وسه دي، بل طرف ته کله چې د سماع موتی منکرینو د قرآن آیتونه ولیدل چې په هغو کې په ظاهري طور عدم سماع ده همدارنگه د امام ابو حنیفه رحمه الله طرف ته یې د عدم سماع نسبت ولیده او د ایمان مسئله یې ولیدله او د حضرت عائشې رضی الله عنها واضح انکار یې ولیده نو دوی مطلقاً د سماع موتی نه انکار وکړ، همدا خلک د قرآن په مقابل کې دا حدیث وپړاندې کول مناسب نه گڼي په همدې وښه د سماع موتی د ثبوت په احادیثو کې دوی تاویل کړی او ویلي یې دي چې قلیب د بدر والا روایت یا خود رسول الله صلی الله علیه و سلم معجزه وه نو دا پېغمبر خصوصیت وو، او یاد تبکیت او تذلیل د پاره هغوی ژوندي کړی شول او دا خصوصي جزوئي واقع ده په کومه چې نور مواقع قیاس کیدلی نه شي.

قرع نعال: والا روایت په باره کې دوی د ابن منیر د قول مطابق ویلي دي چې په هغه کې دا ځان راوي ضعیف دی، یا د قرع نعال والا روایت د ملائکو د سرعت اتیان نه کنایه ده او دا یو تشبیهي کلام دی کوم چې د دفن د وخت سره خاص دی، همدارنگه د سماع موتی په نورو روایتونو کې یا یې تاویل کړی یا یې هغه ضعیف کړی دی او د معاملې د صفا کولو یې دا کوشش کړی دی چې د سماع موتی په نفې سره د شرک دروازه بنده کړی شي، او حضرت تهانوي رحمه الله هم ویلي دي چې چیرته د شرک خطر وي هلته د سماع موتی نفې ضروري ده، همدې حضراتو دا هم ویلي دي چې اصل عدم سماع موتی ده، چیرته چې سماع موتی ثابت ده هغه عارضی ده اصل په خپل ځای باندې برقرار ساتل شوی دی.

دویمه غلطی: د عدم سماع موتی دلائل چې ولیدل شول یوې طبقې مري د جماداتو د قبیلې نه و گڼل د قبر د عذاب نه یې انکار وکړ، کله چې ژوند نشته آوریږدل نشته نو بیا عذاب څنگه ورکول کیدی شي؟ په همدې نظریه باندې معتزله او یوشمیر نور خلک ټینګ ودریدلي دي او دوی د قبر د عذاب نه انکار کړی دی، سره ددې چې د قبر عذاب په قرآن او حدیث سره په قطعي طور ثابت دي او د هغه نه انکار کول گمراهي ده.

د سماع موتی د بحث خلاصه: د کلام خلاصه داده چې په کومو کومو ځایونو کې په صحیحه احادیثو سره

سماع موتی ثابت ده د هغو منل په کار دي لکه چې سلام عند القبور دی، او د مدفون د دفن په وخت کې په هغه کې د سماع ثبوت حاصل شوی دی، همدارنگه په قلیب بدر کې سماع ثابت شوې ده نو منل یې په کار دي، لیکن چیرته چې د سماع موتی ثبوت نشته هلته یې نه منل په کار دي، لکه یو څوک چې سلام کوي او مونږ وایو چې وایو او ریډلو او کله چې کلام او غوښتنه شروع کړي نو مونږ وایو چې نه

یې آورو، ځکه چې د مړو سماع نص غیر معقول المعنی او خلاف القیاس دی نو ددې په خپل مورد کې بندول په کار دي، لکه چې د اصولو قاعده ده، حضرت گنګو هي رحمه الله په خپله رساله لطائف رشیده

کې په دې باندې اوږد بحث کړی دی، دا بحث په تالیفات رشیدیې کې شامل دی او د تالیفات رشیدیې په ۲۷۶ صفحه کې همدا مسئله ذکر ده، حضرت گنگوہي رحمۃ اللہ علیہ ویلي دي چې د سماع موتی مسئله اول قرآن کې مختلف شوې ده اوس د هغې فیصله کول ممکن ندي، مگر تقلید د خپل مقلد مجتهد کوم د ترجیح جانب ته که چیرته میلان وکړي نو څه خبره نشته، الی ان قال، الحاصل راجع مذهب عدم سماع موتی ده د قواعدو مطابق، پس د سماع په احادیثو کې تاویل مناسب دی، که نه نو د دویم جانب مذهب هم قوي دی (تالیفات رشیدیې ۲۷۶).

که چیرته په سماع موتی کې دا طریقه غوره کړی شي چې فی الجمله سماع موتی ثابت ده او فی الجمله نه ده نو په دې سره په ټولو نصوصو کې تطبیق کیږي او په اختلاف کې نرمي راځي، او که یو طرف ته راجمع شي او د بل طرف تذلیل او تضلیل که چیرته شروع کړی شي نو د حق علماؤ په نزد او د سلف صالحین په نزد شاید دا طریقه مناسبه نه شي، نن سبا اسلام د څومره غټو غټو خطرو سره مخامخ دی مگر اهل حق په سماع موتی کې داسې ناقراره لیدل کیږي گویا چې چې په اسلام کې که چیرته اختلافي مسئله ده نو هغه همدا ده او په هغې باندې جگړه کول فرض دي، حالانکه په یوه طرف باندې راټولیدل د دویم طرف د بزرگانو د بې ادبۍ خطر ده.

په دې مسئله کې شیخ القرآن حضرت مولانا غلام الله خان رحمۃ اللہ علیہ څومره د اعتدال لار غوره کړې ده په جواهر القرآن کې یې ویلي دي: د سماع موتی مسئله د صحابه کرامو رضی اللہ عنہم په زمانه کې مختلف فیہ راروانه ده، دا مسئله د ضروري اعتقادیاتو نه نه ده په کومې باندې چې د کفر یا د اسلام مدار دی، بلکې دا یو علمي او تحقیقي بحث دی په کومې کې چې د بحث، تمحیص، نظر او تحقیق گنجایش ته، د امت محمدیه علی صاحبها الصلوٰۃ والسلام د علماؤ په مینځ کې همیشہ په هندي مسئله کې لیرې والی شته دی، د څه علماء کرامو رایه دا ده چې مړي آوریډی شي، کله چې نورو علماء کرامو د خپل تحقیق په بنیاد باندې د سماع موتی نفی کړې ده، د علماء کرامو د همدې دواړو ډلو سره دلائل شته دي کومو چې په هغو باندې خپلې خپلې رایې او د تحقیق بنیادونه برابر کړي دي. کومو علماء کرامو چې د سماع موتی نفی کړې د هغوی استدلال د قرآن د ظاهرنه او د صحیحہ احادیثو نه دي، کله چې د سماع قائلینو هم په صحیحہ احادیثو استدلال کړی دی (جواهر القرآن ج ۲ ص ۹۰۲).

شیخ الاسلام حضرت مولانا شبیر احمد عثمانی رحمۃ اللہ علیہ د سورت روم د ۵۳ آیت په تفسیر کې لیکلي دي: اوس د نصوصو نه د کومو خبرو په غیر معمولي طریقه سره آوریډل ثابت شي تر هغه حده مونږ ته د سماع موتی قائلیدل په کار دي، محض د قیاس په کولو سره نورې خبرې د سماع لاندې نه شي راوړل کیدی. بهر حال په آیت کې د اسماع په نفی سره مطلقاً د سماع نفی نمرده شوې والله اعلم (تفسیر عثمانی ص ۵۴۵).

د مولانا شير احمد عثمانی رَحْمَةُ اللهِ تَحْقِيق او فيصله هم دا ده چې فی الجملة دې سماع موتی ومنل شي او فی الجملة دې عدم سماع موتی ومنل شي، په دې سره په ټولو نصوصو کې تطبیق راتلی شي. مفتي اعظم پاکستان مفتي محمد شفیع دیوبندی رَحْمَةُ اللهِ د احکام القرآن په نوم په عربي ژبه د قرآن عظیم الشان یو تفسیر لیکلی دی کوم چې د حکیم الامت حضرت تهانوی رَحْمَةُ اللهِ فوائد دي او د هغه په حکم سره لیکل شوي دي. په هغه کې حضرت مفتي صاحب په ډیر تفصیل سره د سماع موتی مسئله بیان کړې ده او اثبات د سماع موتی یې راجح بللی دی، لیکن په یوه ځای کې یې لیکلي دي د کوم چې خلاصه دا ده کله چې ما د طرفینو دلائل وکتل نو پرېشانه شوم، په همدغه پرېشانی کې ماته په خوب کې یو بزرگ وویل چې ته ولې په دې مسئله پسې لگیدلې یې، عالم برزخ یو مستقل عالم دی، کله چې الله تعالی وغواړي نو د ژوندو خبرې به مړو ته ورسوي او که یې ونه غواړي نو نه به یې رسوي، حضرت مفتي صاحب ددې خوب وروسته لیکلي دي **(فأصحبت منشراً صدری)** یعنې زه د شرح صدر په حالت کې راپورته شوم چې یقیناً د عالم برزخ فیصله دلته په دنیا کې نه شي کیدلی. ددې خبرې نه دا خبره ثابته شوې ده چې فی الجملة سماع ده او فی الجملة عدم سماع ده، لهذا په یو طرف کې ودریدل او د بل طرف تضلیل او تجهیل کول مناسب نه دي، اگر که په مسئله کې اختلاف دی خو اختلاف په مرگ کې هم شته دی.

تخالف الناس حتى لا اتفاق لهم ❀ الإعل شجب والخلف في الشجب

فقل تخلص نفس البرأ سألبة ❀ وقبل تشرك نفس البرأ في العطب

یعنې د انسانانو د مرگ نه علاوه په هر شي کې اختلاف دی لیکن په مرگ کې هم اختلاف دی، ځکه چې بعضې وايي روح نه مري او بعضې وايي چې د جسم سره روح هم مړ کېږي.



۱۷ محرم الحرام ۱۴۰۹ هـ

بَابُ الْإِعْتَصَامِ بِالْكِتَابِ وَالسُّنَّةِ په کتاب او سنت منگولې لگول

اعتصام د باب افتعال نه د پنځې وهلو او په منگول کې په مضبوطۍ سره د یو شي نیولو په معنی سره راځي. (المرقات ۱/۳۶۵).

د الله تعالی ارشاد دی: ﴿وَأَعْتَصِمُوا بِحَبْلِ اللَّهِ جَمِيعًا﴾ (ای تمسکوا بالقرآن والسنة). (المرقات ۱/۳۶۵).

یعنې د قرآن کریم او سنت نبویه او امر او نواهي او د هغو ټول احکام په زړه او روح سره ومنئ په هغو باندې عمل کول اعتصام بالكتاب والسنة دی. الكتاب: مراد ترې وحې متلو او وحې جلي ده.

والسنة: د سنت نه مراد وحې غیر متلو او وحې خفي ده، نو کتاب په معنی د قرآن مجید دی او سنت په معنی د سیرت سره دی، دا د رسول الله ﷺ د هغو مسئلو د منونې طریقې نوم دی په کومو باندې چې رسول الله ﷺ مواظبت کړې دی یا د سنت نه مراد اقوال النبي ﷺ وافعاله واحواله المعبر عنها بالشريعة والطريقة والحقيقة وما سلك عليها الصحابة والتابعون (المرقات ۱/۳۶۵).

په دې خبره پوهیدل په کار دي چې د شریعت مدار د رسول الله ﷺ په ذات باندې دی، لهذا کله احکام وروسته راغلي دي او د رسول الله ﷺ ذات عمل د وحې مخکې شوي دي لکه د اودس مسئله چې د هغه حکم شو کلونه وروسته راغی او په هغه باندې د رسول الله ﷺ ذات عمل د پخوا نه شوی وو، د کتاب او سنت مثال د متن او د شرحې دی، کتاب محمل متن دی او سنت د هغه تفصیل او شرح ده، اوس که چیرته ددې متن نه همدا شرح جدا وگڼل شي نو کتاب مجمل بلکې مهمل پاتې کیږي. ځکه چې د حج، زکوة، روژې او مونځ حکم خو په کتاب الله کې شته دی لیکن د هیئت او کیفیاتو تفصیلات او تشریحات خويي په سنت سره ثابت شوي دي.

بیا ددې دواړو د ظاهري احکامو دپاره دستور العمل په کار دی هغه فقه ده کومه چې د جدا جدا عملي دفعاتو نوم دی او د همدې قرآن او سنت نه مستنبط شوي ده کوم جدا شی نه دی، اوس که چیرته فقه د قرآن او حدیث نه جدا کړی شي نو همدا دواړه ادله به د دستور نه بغیر پاتې شي او د باطني احکامو دپاره دستور العمل تصوف سلوک او احسان دی نو همدا شریعت حقیقت او طریقت دی.

د همدې باب روایتونه نهایت واضح او مؤثر انداز سره ترغیب الی السنة او تحذیر عن البدعة په تعلیم باندې مشتمل دي، په دین کې د نوو شیانو بدعاتو د بیخ ویستلو دپاره ددې نه بهتره کومه بله نسخه نشته.

الفصل الأول

په دین کې د نوو خبرو پیدا کول بدعت دی

(۱) عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَخَذَ
د حضرت عائشې رَضِيَ اللَّهُ عَنْهَا نه روایت دی فرمایي چې رسول الله صَلَّى اللَّهُ عَلَيْهِ وَسَلَّمَ فرمایيل: چا چې پیدا کړه
فِي أَمْرِنَا هَذَا مَا لَيْسَ مِنْهُ فَهُوَ رَدٌّ. (مُتَّفَقٌ عَلَيْهِ) ^(۱)
زما په دین کې یوه داسې نوې خبره کومه چې زما په دین کې نه وي نو هغه مردود ده.

توضیح: من احدث: (ای اوچد وابتلع وزعم کونه دینا). (المرقات ۱/۳۶۵).

في امرنا: ددې نه د اسلام دین او شریعت مطهره مراد دي.

هذا: دلته د اشاره قریب صیغه استعمال شوې ده اگر چه دین محسوس او مبصر نه دی، په دې سره د دین اسلام نهایت واضح او روښانه کیدو طرف ته اشاره ده چې د دلائلو او یقینیاتو په اعتبار سره دا دین داسې روښانه دی لکه کوم محسوس او مبصر شی چې وي. (المرقات ۱/۳۶۵).

د بدعت تعریف: احدث او احدث فی الدین د بدعت په معنی سره دی، په لغوي طور بدعت نوي شي او د نوي کار کولو ته ویل شوي دي، او د شریعت په اصطلاح کې بدعت د هغه کار نوم دی کوم چې په خیر القرون کې نوي او سلف او خلف د هغه طرف ته محتاج وي، او کوم کس یې د ثواب حاصلولو په نیت وکړي. د بدعت ددې شرعي تعریف په نظر کې نیولو د وجې د هغه هیڅ فرد حسنه نه دی بلکې د هغه هر فرد قبیح او سیئه دی، هو د بدعت په لغوي مفهوم کې هر نوی شی داخل شوی دی د کومو نه چې د بدعت ډیر قسمونه جوړیدي شي، لیکن هغه د ایجاداتو د قبیلې نه دي اصطلاحی او شرعي بدعت نه دي. ددې تعریف نه عادات ووتل لکه د نوي ډیزائن جامې، د خوراک څښاک او ځان جوړونې نوې نوې طریقې وغیره، همدارنگه په وساتلو او ذرائعو کې بدعات نه راځي، بلکې په مقاصدو کې راځي، لهذا

(۱) أخرجه البخاري في الصحيح ۳۰۱/۵، رقم الحديث ۲۶۹۷، ومسلم في الصحيح ۱۴۱۳/۳، رقم الحديث ۱۷-۱۷۱۸، وأبو داود ۱۲/۵، رقم

الحديث ۴۹۰۶، وابن ماجه ۷/۱، رقم الحديث ۱۱، وأخرجه أحمد في المسند ۲۷۰/۶.

که چیرته کوم کس د مونځ دپاره سور ځي، یا پیاده ځي یا د منډې په وهلو سره ځي د کومې وسیلې او ذریعې استعمال چې وغواړي کولی یې شي، سلف یعنې صحابه کرام رضی الله عنہم په وروسته کې د راتلونکو په شان د همدې کار طرف ته محتاج شوی دی او بیا یې هم نه دي کړي.

او که چیرته صحابه د کوم خصوصي طرز طرف ته محتاج شوي نه وي او په وروسته کې راتلونکي خلک هغه ته محتاج شي مثلاً په خصوصي طور د مدارسو جوړول، په جومات کې دننه د صرف او نحو وغیره فنونو تعلیم، دا ایجاد هم بدعت نه دی، ځکه چې د سلفو په نزد د همدې شیانو وجود ځکه نه وو چې هغوی دې طرف ته محتاج نه وو، که چیرته په دې خاص انداز او طریقه کار کې ثواب وی نو هغوی به هم خپل کړی وو ځکه چې د ثواب طرف ته هغوی هم محتاج وو، د ثواب نیت شرط دی ځکه بدعت ددې ثواب د نیت نه جوړ شوی دی، شرک او بدعت همیشه د محبت او ثواب د لارې راغلي دي، د شرک او کفر نه وروسته د بدعت نمبر دی.

په همدې وجه اوس ویل شوي دي البدعة شرک الشرک یعنې بدعت د شرک یوه تسمه او شاخ دی، د دې وجه داده چې د اسلام دین اوس مکمل شوی دی ﴿الْيَوْمَ اكْمَلْتُ لَكُمْ دِينَكُمْ﴾ قرآني آفاقي اعلان شوی دی، اوس چې کوم کس په دین کې کومه نوې جزیه راوړي نو مونږ د هغه نه پوښتنه کوو چې د همدې ایجاد د ثواب کار رسول الله صلی الله علیه و آله ته معلوم وو او که نه؟ که چیرته هغه ووايي چې معلوم نه وو نو په علم کې د افضلیت دعوی کولو د وجې دا کس کافر کیږي، او که ووايي چې رسول الله صلی الله علیه و آله ته معلوم وو نو مونږ ترې پوښتنه کوو چې امت ته یې د هغه تعلیم ورکړی او که نه؟ که چیرته هغه ووايي چې نه یې دی ورکړی نو بیا هم کافر کیږي، ځکه چې د رسالت په فرضه باندې یې اعتراض وکړ او که ووايي چې تبلیغ یې کړی نو وایه چیرته دي؟ چې رسول الله صلی الله علیه و آله د میلاد حکم کړی دی یا یې د جلوس حکم کړی یا یې د اذان نه مخکې د خاص نمایشی ورد حکم کړی، یا یې د عرسونو او د میلو حکم کړی، یا یې د جمعه نه وروسته د حلقه په جوړولو سره په ولاړه د خود ساخته سلام ویلو حکم کړی دی وغیره وغیره.

که چیرته هغه ووايي چې مونږ په عموماتو سره استدلال کړی دی چې د درود ویلو عام حکم دی نو ددې جواب دا دی چې ﴿الاستدلال بالعمومات عند وجود سنة مخصوصة باطل﴾ یعنې د مخصوص سنت په موجودگۍ کې په عموماتو او عامو نصوصو سره استدلال کول باطل دي.

ښه مونږ ته دا وښایه چې تاسو په کومو عموماتو سره استدلال کړی دی آیا رسول الله صلی الله علیه و آله ته د هماغو عموماتو علم وو او که نه؟ او هغه پیژندل او که نه؟ که یې پیژندل نو ووايي چې عمل یې په همدې عموماتو باندې چیرته کړی دی؟ نو په کومو عموماتو چې رسول الله صلی الله علیه و آله استدلال نه دی کړی بلکې د عموماتو برعکس د رسول الله صلی الله علیه و آله خاص سنت موجود دي نو تاسو ولې د

عموماتو په بدعاتو کې اخته شوي یاست؟ دلته په دې خبره پوهیدل ضروري دي چې په بدعت او رسم کې فرق دی چې بدعت د ثواب په نیت سره کیدلی شي او د رسم (رواج) په اداء کولو کې د ثواب نیت نشته دی. دویم فرق دا دی چې په بدعت کې د عمل او عقیدې دواړو خرابي ده او په رسم کې صرف د عمل خرابي ده، د بدعت د پورته ذکر شوو تشریحاتو دپاره علامه ابن کثیر رَحْمَةُ اللَّهِ یو تفسیري عبارت د تائید په طور ډیر زیات مناسب دی، ویلي دي: **«وَأَمَّا أَهْلُ السُّنَّةِ وَالْجَمَاعَةِ فَيَقُولُونَ فِي كُلِّ قَوْلٍ وَفَعَلٍ لَمْ يَثْبُتْ عَنِ الصَّحَابَةِ رَحِمَهُمُ اللَّهُ هُوَ بَدْعٌ لِأَنَّهُ لَوْ كَانَ خَيْرًا لَسَبَقُونَا إِلَيْهِ لِأَنَّهُمْ لَمْ يَتْرَكُوا خَصْلَةً مِنْ خِصَالِ الْخَيْرِ إِلَّا وَقَدْ بَادَرُوا إِلَيْهَا»** (تفسیر ابن کثیر ج ۲ ص ۱۵۶).

علامه جرجاني رَحْمَةُ اللَّهِ سرسید شریف په خپل کتاب (التعريفات) کې د بدعت تعريف داسې کړی دی **«البدعة هي الامر المحدث الذي لم يكن عليه الصحابة والتابعون ولم يكن مما اقتضاه الدليل الشرعي»** (التعريفات ص ۳۷).

يعني بدعت د هغه نوي ايجاد نوم دی کوم چې نه صحابو کړی دی او نه تابعينو کړی دی او نه کوم شرعي دليل د هغه غوښتنه کړې دی، د بدعت دې شرعي تعريفاتو ته چې وکتل شي هر کس دا فيصله کولی شي چې بدعت يو قبيح عمل دی، او د هغه هيڅ فرد ښه او حسنه کيدی نه شي، هو لغوي مفهوم کوم چې د مطلق ايجاد په معنى سره دی په هغه کې اقسام جوړ شوي دي، ليکن په شرعي بدعت کې هيڅ تقسيم نشته دی. کومو حضراتو چې تقسيم کړی دی هغه يې د شرعي بدعاتو تقسيم نه دی کړی بلکې د لغت په حواله سره دی، شيخ احمد سرهند مجدد الف ثاني رَحْمَةُ اللَّهِ ویلي دي: **«أما اين فقير درين مسئله بايشان موافقت ندارد و هيچ فرد بدعت را احسنه نهي داند و جز ظلمت و کدورت در آن احساس نهي نمايد.»** (قال عليه وعلى آله الصلوة والسلام كل بدعة ضلالة) (مکتوبات ج ۲ ص ۳۸) **ترجمه:** بهر حال دا فقير د تقسيم بدعت په مسئله کې ددې خلکو سره موافقت نه لري او د بدعت هيڅ فرد او قسم حسنه نه گڼي، بلکې په بدعت کې د تاریکۍ نه بغير بل هيڅ نشته دی، د رسول الله ﷺ ارشاد دی چې هر بدعت گمراهي ده. د مجدد الف ثاني رَحْمَةُ اللَّهِ د مبارک کلام مطلب دا شو چې په اصطلاحي او شرعي بدعت کې هيڅ تقسيم نشته چې بدعت هم وي او ښه هم وي، بلکې د شرعي بدعت هر فرد په اعتبار سره گمراهي ده.

هر بدعت گمراهي ده

(۲) وَ عَنْ جَابِرٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَّا بَعْدُ

د جابر رَحْمَةُ اللَّهِ عَنْهُ روايت دی وايي چې رسول الله ﷺ په يوه خطبه کې وفرمايل: وروسته ددې نه

فَإِنَّ خَيْرَ الْحَدِيثِ كِتَابُ اللَّهِ وَ خَيْرُ الْهَدْيِ هَدْيُ مُحَمَّدٍ
پوهیدل په کار دي چې بیشکه د ټولو نه بهتره خبره د الله تعالی د کتاب ده او د ټولو نه بهترینه لار د محمد
وَ شَرُّ الْأُمُورِ مُخَدَّاتُهَا وَ كُلُّ بِدْعَةٍ
صَلَّى اللَّهُ عَلَيْهِ وَسَلَّمَ لَارده او د ټولو بدترین شی هغه دی کوم چې په دین کې نوی راوویستل شي او هر بدعت (د خپل
ضَلَالَةٌ . (رَوَاهُ مُسْلِمٌ) ^(۱) .
خاند طرف نه په دین کې نوی پیدا شوی ده) گمراهي ده.

توضیح : اما بعد : رسول الله ﷺ شاید خطبه ویلي وه نوڅکه یې اما بعد کلمه وویلې، ددې کلمې متعلق په شروع کې پوره تفصیل تیر شوی دی. (المقات ۱/۳۶۷).

وکل بدعة ضلالة : په یوه روایت کې راغلي دي «وکل ضلالة فی النار» یعنې د گمراهۍ اهل خلک به ټول په دوزخ کې وي، د اسلام په دین کې بدعت یو خطرناک شی دی په کوم سره چې د دین د منځ کیدو خطر ده او دین ورباندې فاسد کیدی شي، (المقات ۱/۳۶۷). امام مالک رَحْمَةُ اللَّهِ وَیْلِي دې :

و هل افسد الدين الا الملوك ❁ و احبار سوء و رهبانها
بې دینه ملحد بادشاهان او علماء سوء او د جهالت نه دک باطل پرست درویشان د دین د خرابیدو ذمه وړ دي.

و خیر امور الدین ما کان سنة ❁ و هر الامور المحدثات البدائع
د ټولو نه زیات مبغوض خلک

(۲) وَ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبْغَضُ
د ابن عباس رَضِيَ اللَّهُ عَنْهُ نه روایت دی وایي چې : رسول الله ﷺ وفرمایيل : د ټولو نه زیات مبغوض
النَّاسِ إِلَى اللَّهِ ثَلَاثَةٌ مُلْحِدٌ فِي الْحَرَمِ وَ مُبْتَدِعٌ فِي الْإِسْلَامِ
خلک الله تعالی ته درې کسان دي : (۱) په حرم کې کجروي کوونکی، (۲) رواج کوونکی په اسلام کې
سُنَّةَ الْجَاهِلِيَّةِ وَ مُظْلِبٌ دَمِ امْرِئٍ يَغْيِرُ حَقَّ لِيُهْرِقَ دَمَهُ . (رَوَاهُ الْبُخَارِيُّ) ^(۱) .
طریقې د جاهلیت د زمانې (دریم) دکوم مسلمان په ناحقه د وینو غوښتونکی چې د هغه وینه توی شي.

(۱) أخرجه مسلم في الصحيح ۱/۱۱۱

(۲) أخرجه البخاري في الصحيح ۱/۲۱۰، ولم الحديث ۲۸۸۲

توضیح : ملحد فی الحرم : الحاد د سمي لارې نه کېږدو او کجروی کولو ته ویل کېږي او ملحد فی الحرم هغه کس دی کوم چې په حرم شریف کې د شریعت د احکامو خلاف ورزي کوي. د خدای تعالی د حرم بې حرمتي کوي، او هلته بد امنی خوروي، جگړه کوي او هلته بنکار کوي. ویل شوي دي چې په حرم شریف کې د گناه تصور کول هم گناه ده، او صغیره هم کبیره شمارل کېږي. (المراقات ۱/۳۷۰).

سنة الجاهلية : یعنی د اسلام د قبلولو نه وروسته د بدبختۍ د وجې نه د جاهلیت زمانې رسم او رواج په اسلام کې رواج کوي، مثلاً نوحه کول، د گریوان خیرې کول، وینستان ویستل، قومي تعصب ته هوا ورکول او د جاهلیت بدعت په اسلام کې داخلول وغیره. (المراقات ۱/۳۶۹).

مطلب دم امر : یعنی چې په ناحقه د یو مسلمان د وینو تویولو په لټون کې وي او دا لویه گناه ده، علماًؤ لیکلي دي چې ددې جملې او د ماقبل جملې مطلب دا دی چې دا کس ددې گناهونو د لټون له وجې گنهگار جوړ شوی دی نو کوم خلک چې ددې گناهونو کوونکي شي د هغو د اوسیدو ځای به کوم وي؟ همدا دری ځویونه یې خاص کړل ځکه چې په اول کې د مرکز تخصیص او د هغه احترام دی. په دویم کې د اسلام د حدودو رعایت دی او په دریم کې د امن عامه خصوصیت دی، یا داسې که وویل شي چې په اول کې قباحه او شناعة د محل په وجه دی، په دویم کې شاعة د فاعل د وجې دی او په دریم کې شاعة د فعل د وجې دی، نو فعل فاعل او محل درې واړه راغلل. (المراقات ۱/۳۶۹).

(۲) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ أُمَّتِي

اود حضرت ابوهريره رَضِيَ اللَّهُ عَنْهُ نه روايت دی ویلي دي چې رسول الله صَلَّى اللَّهُ عَلَيْهِ وَسَلَّمَ فرمايل : زما ټول امت

يَدْخُلُونَ الْجَنَّةَ إِلَّا مَن . أَبِي قِيلَ

به جنت ته داخل شي مگر هغه کس کوم چې انکار وکړ او سرکشي يې وکړه (جنت ته به نه داخلېږي) پوښتنه

وَمَنْ أَبِي قَالَ مَن أَطَاعَنِي

وشوه هغه کوم کس دی؟ رسول الله صَلَّى اللَّهُ عَلَيْهِ وَسَلَّمَ فرمايل: کوم کس چې زما اطاعت او فرمانبرداري وکړه

دَخَلَ الْجَنَّةَ وَمَنْ عَصَانِي فَقَدْ أَبِي . (رَوَاهُ الْبُخَارِيُّ) (۱)

هغه جنت ته داخل شو او چا چې زما نافرماني وکړه هغه انکار وکړ او سرکشي يې وکړه.

توضیح: الا من ابی: دلته که د امتي نه که چیرته امت دعوت یعنی کفار مراد کړی شي نو د الا من ابی نه به مراد کافر شي، په دې صورت کې به استثناء متصله شي، یعنی کومو کافرانو چې د ایمان نه انکار کړی دی هغوی به جنت ته نه ځي. او که د امت نه مراد امت اجابت یعنی مسلمان امت شي نو بیا په الا من ابی کې تفصیل دا دی چې که چیرته یې اعتقاداً انکار وکړ نو هغه کافر شو او استثناء منقطع شوه. یعنی ټول مسلمان امت به جنت ته ځي مگر د جنت عقیده نه لرونکي به جنت ته نه ځي، او که چیرته عسیاناً انکار دی نو بیا استثناء متصله ده یعنی ټول مسلمان امت به جنت ته ځي مگر انکار کوونکي مسلمانان به نه ځي، یعنی په اول دخول سره به نه ځي ځکه چې د گناه ارتکاب یې کړی دی د سزا د تیرو لونه وروسته به ځي. (المرقات ۱/۳۷۰).

فرستو در رسول الله صَلَّى اللَّهُ عَلَيْهِ وَسَلَّمَ حیثیت واضح کړو

(۵) وَعَنْ جَابِرٍ رَضِيَ اللَّهُ عَنْهُ قَالَ جَاءَتْ مَلَائِكَةُ إِلَى النَّبِيِّ صَلَّى اللَّهُ عَلَيْهِ وَسَلَّمَ
د جابر رَضِيَ اللَّهُ عَنْهُ نه روایت دی وایی چې څه فرستې رسول الله صَلَّى اللَّهُ عَلَيْهِ وَسَلَّمَ ته په داسې وخت کې راغلې چې
وَ هُوَ نَائِمٌ فَقَالُوا إِنَّ لِرِصَالِكُمْ هَذَا
هغه اوده و فرستوبه خپل مینځ کې سره وویل: ستاسو ددې دوست (یعنې رسول الله صَلَّى اللَّهُ عَلَيْهِ وَسَلَّمَ) متعلق
مَثَلًا فَاضْرِبُوا لَهُ مَثَلًا قَالَ بَعْضُهُمْ إِنَّهُ نَائِمٌ
یو مثال دی هغه دده پر وړاندې بیان کړی نور و فرستو وویل: دا خو اوده دی (لهذا دیانو لو فائده څه ده؟)
وَ قَالَ بَعْضُهُمْ إِنَّ الْعَيْنَ لَأَيُّهُ وَ الْقَلْبُ يَقْظَانُ فَقَالُوا مَثَلُهُ
او بعضو وویل بیشکه سترگې یې ویدې دي لیکن زړه خویې وینس دی بیا هغې وویل: دده مثال دهغه
كَمَثَلِ رَجُلٍ بَقِيَ دَارًا وَ جَعَلَ فِيهَا مَأْدُبَةً وَ
کړ دی کوم چې کور جوړ کړ او خلکو ته د خوراک دپاره یې دسترخوان خور کړ او بیا یې د خلکو په رابللو
بَعَثَ دَاعِيًا فَمَنْ أَجَابَ الدَّاعِيَ دَخَلَ الدَّارَ وَ أَكَلَ مِنَ الْمَأْدُبَةِ وَ مَنْ
پسې کان ولیږل لهذا کومو چې د بلونکو خبره ومنله هغوی کور ته داخل شو او خوراک یې وکړ او کومو
لَمْ يُجِبِ الدَّاعِيَ لَمْ يَدْخُلِ الدَّارَ وَ لَمْ يَأْكُلْ مِنَ الْمَأْدُبَةِ
چې د بلونکو خبره ونه منله هغوی نه کور ته داخل شو او نه یې خوراک وکړ، دایې چې واوریدل فرستو

فَقَالُوا	أَوَّلُهَا	لَهُ	يَفْقَهُهَا	قَالَ	بَعْضُهُمْ
په خپل مینځ کې وویل هغه ته یې (د وضاحت سره) بیان کړه ترڅو چې ورباندې پوهه شي بعضو فرښتو					
إِنَّهُ	لَأَنَّهُمْ	وَ قَالَ	بَعْضُهُمْ	إِنَّ	الْعَيْنَ
ویل (د بیانولو فائده څه ده ځکه) چې هغه خو اوده شوی دی، نورو وویل بیشکه سترگې یې ویدې دي					
وَالْقَلْبَ	يَقْطَانُ	فَقَالُوا	الدَّارُ	الْجَنَّةُ	وَالدَّاعِي
لیکن زړه خویې وینس دی او بیایې وویل: د کور نه مراد جنت دی او د بلونکي نه مراد رسول الله ﷺ					
فَمَنْ	أَطَاعَ	مُحَمَّدًا	فَقَدْ	أَطَاعَ	اللَّهَ
دی چا چې د محمد ﷺ فرمانبرداری وکړه هغه د الله فرمانبرداري وکړه او چا چې نافرمانی وکړه د					
مُحَمَّدًا	فَقَدْ	عَصَى	اللَّهَ	وَ مُحَمَّدٌ	فَرَّقَ
محمد ﷺ هغه د الله نافرمانی وکړه او محمد ﷺ د خلکو په مینځ کې فرق کوونکی دی.					

توضیح: فاضر بواله مثلاً: دا خبرې اترې د فرښتو خپلمنځي خبرې دي د مثال په طور دا حدیث بیان شوی دی نو دا مرفوع حدیث دی. (المرقات ۱/۳۷۱).

والقلب یقطان: د عامو خلکو د خوب اثر په ظاهري او باطني ټولو اندامونو باندې وي او د سترگو سره زړه یې هم اوده وي د ادراک او شعور نه غافل وي، لیکن د نبي خوب صرف ظاهري اندامونه متاثر کوي د زړه په ادراک او شعور باندې خوب اثر نه کوي. د ډیرو احادیثو نه ثابت ده چې د انبیاء زړه نه اوده کیږي، ځکه د نبي په زړه باندې هر وخت د عالم بالا نه د وحې نزول کیږي، نو په خوب او بیدارۍ کې د وحې د علومو حاصلولو دپاره د هغه د زړه تیار ساتل ضروري دي، همدا وجه ده چې د نبي خوب د وحې یو مستقل قسم دی کوم چې قطعي او یقیني دی، حضرت ابراهیم علیه السلام د خوب دوحې د اسماعیل علیه السلام د ذبحه کولو فیصله وکړه، که چیرته د خوب حیثیت قطعي او یقیني نه وی نو د قتل په شان د یوه عمل ارتکاب به یې څنګه کړی وو؟ همدا وجه ده چې د نبي د خوب نه بیدارول رواندي، ممکن ده چې وحې را روانه وي، او همدا وجه ده چې د انبیاء کرامو علیهم السلام خوب د اودس ماتوونکی نه دی. (المرقات ۱/۳۷۱).

په عمل کې دخپل نبي نه وړاندي مه ځئ

(۶) وَعَنْ أَنَسٍ رَضِيَ اللَّهُ عَنْهُ قَالَ جَاءَ ثَلَاثَةٌ رَفِطٍ إِلَى أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ
دانس رضي الله عنه روايت دی چې درې کسان درسول الله صلى الله عليه وسلم دازواج مطهراتوپه خدمت کې حاضر
يَسْأَلُونَ عَنْ عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا أُخْبِرُوا بِهَا
شوترڅوچې درسول الله صلى الله عليه وسلم دعبادت کولو حال معلوم کړي اوکله چې يې دعبادت پوښتنه وکړه
كَانَهُمْ تَقَالُوهَا فَقَالُوا أَيْنَ نَحْنُ مِنَ النَّبِيِّ صَلَّى اللَّهُ عَلَيْهِ وَسَلَّمَ
نودنبي عليه السلام په عبادت يې دکم گمان وکړواوپه خپل مينځ کې سره وويل: دنبي عليه السلام په مقابل کې
وَقَدْ غَفَرَ اللَّهُ لَهُ مَا تَقَدَّمَ مِنْ ذَنْبِهِ وَمَا تَأَخَّرَ فَقَالَ أَحَدُهُمْ
کې مونږڅه شی يوالله تعالى خوهغه ته مخکني اووروستني ټول گناهونه معاف کړي دي په هغو کې يو وويل
أَمَّا أَنَا فَأَصِلُ اللَّيْلَ أَبَدًا وَقَالَ الْآخَرُ أَنَا أَصُومُ النَّهَارَ أَبَدًا وَلَا أَفْطِرُ
اوس به زه ټوله شپه عبادت کوم، دويم وويل: زه به دورځې هميشه روژه نيسم هيڅکله به افطار نه کوم،
وَقَالَ الْآخَرُ أَنَا أَغْتَزِلُ النِّسَاءَ فَلَا أَتَزَوَّجُ أَبَدًا
دريم وويل: زه به دنبځونه جداوسيرم او هيڅکله به نکاح نه کوم (په دوی کې همداخبرې روانې وې) چې
فَجَاءَ النَّبِيُّ صَلَّى اللَّهُ عَلَيْهِ وَسَلَّمَ إِلَيْهِمْ فَقَالَ أَنْتُمْ الَّذِينَ قُلْتُمْ كَذَا وَكَذَا أَمَّا
رسول الله صلى الله عليه وسلم تشریف راوړ او وې فرمايل: تاسو خلکو داسې ويلي دي، خبردار! زه دتاسونه
وَاللَّهُ إِنِّي لَأَخْشَاكُمْ لِلَّهِ وَاتَّقَاكُمْ لَهُ لَكِنِّي أَصُومُ وَأَفْطِرُ
زيات دخدای نه ويريږم اودتاسونه زياته تقوی غوره کوم ليکن (ددې باوجود) زه روژه هم ساتم اوافطار
وَأَصِلُ وَأَزُقُ وَالنِّسَاءَ فَمَنْ
هم کوم زه (په شپه کې) مونځ هم کوم او اوډه کيږم هم اودنبځوسره نکاح هم کوم (دازماطريقه ده) کوم کس
رَغِبَ عَنْ سُلَيْمٍ فَلَمَّسَ مِنِّي . (مُتَّفَقٌ عَلَيْهِ) (۱)
چې زما دطريقې نه انحراف وکړي هغه زمونږنه، نه دی (زما دله ي نه وتلی دی).

توضیح: جاء ثلاثة رهط: دې دریو کسانو ته کله چې رسول الله ﷺ د عبادت علم وشنو نو دوی داگمان وکړ چې رسول الله ﷺ خو معصوم دی او مونږ گناه گار یو. رسول الله ﷺ مامون العاقبة دی او مونږ د خپل انجام په باره کې مامون نه یو، لهذا مونږ ته په عبادت کې د زیات کوشش کولو ضرورت دی. چنانچه ددې محنت ذکر وړاندې را روان دی چې یوه وویل زه به ټوله شپه مونځ کوم، دویم وویل زه به همیشه روژه نیسم، ولا افطر، یعنې د ممنوعه او منهیه ورځو نه بغیر روژه به نیسم او کله به هم افطار نه کوم، دریم وویل ما د نکاح نه کولو عهد وکړو. (المقات ۱/۳۷۴).

فلیس منی: ای لیس من اشیای ولا تعلق له منی بشئ.

سوال: ددې قسم جملو متعلق یو مشهور سوال دی چې کله رسول الله ﷺ وفرمایيل چې هغه زمانه یاد موټر نه، نه دی نو ددې خو ظاهري مطلب دا راووتلو چې ددې کار د کولو وروسته هغه کس مسلمان پاتې نه شو بلکې د اسلام نه ووتلو؟.

جواب: ددې سوال خو یو جواب دا دی چې دا کلام د اسلوب حکیم په طریقه باندې دی چې دارنگه د ییزاری اعلان کله چې یو مسلمان واورې نو هغه چغه کړي او ژاړي چې زه د نبی او خپلې عقیدې نه ووتم لهذا توبه کوي او هغه معصیت ته بیا نږدې هم نه ورځي.

دویم جواب دادی چې د فلیس منی چې کومه جمله ده د هغې تعلق د عام اسلام او ایمان سره نه دی بلکې هغه دا ده چې په دې جزیه او دې عمل کې دا کس د مانه نه دی او نه د مسلمانانو په طریقه باندې دی بلکې په دغه جزیه کې دا کس د کوم بل مذهب والاو په شان دی د مسلمانانو په شان نه دی.

د انبیاء کرامو علیهم السلام د عصمت مسئله: وقد غفر الله له: ددې جملې نه د عصمت انبیاء مطلب راوتلی دی. د اشارې په شکل یو څو جملې وړاندې کوم، عصمت د هغه حفاظت نوم دی چې د قدرت او اختیار په شتون کې د یو چا بالفعل د گناه نه محفوظ کیدل، د علماو په دې باندې اتفاق دی چې له انبیاء کرامو نه قبل النبوة او بعد النبوة د شرک او کفر صدور نه دی شوی ددې نه هغوی معصوم دي، او د کبانرو په باره کې بعد النبوة په معصوم کیدو کې د اهل السنة اجماع ده، او قبل النبوة د بعضو علماؤ په نزد د کبانرو صدور ممکن دی لیکن دا ملک مرجوح دی ارجح نه دی، او د صفائرو په باره کې اشاعرو ویلي چې د هغو صدور قبل النبوة او بعد النبوة روا دی، لیکن ماتریدیو مطلق نفی کړې ده او همدا د عامو علماؤ په نزد راجع دی، ځکه چې نبی د عامو انسانانو او گناه گارانو د هدایت دپاره راغلی کله چې په خپله هغه د گناهونو نه محفوظ نه دی نو نورو ته به څه رهنمائي وکړي؟. (المقات ۳۷۳-۱/۳۷۴).

مسالم که تن آسانی و تن پوری کند ✽ او خوشن گم است کرار بهری کند

فرقه حبويه انبياء کرام معصوم نه گڼي .

د انبياء کرامو طرف ته په قرآن کریم کې د ذنب او معصیت چې کوم نسبتونه شوي دي هغه د (حسنات الابرار سیئات المقربين) په طور دي، دارنگه د هغو د عالي شان پېش نظر کله کله الله تعالی تر همدې الفاظو پورې سخت الفاظ استعمال کړي دي، دا د خپلو په مینځ کې د خپل انداز خبرې دي، بل هیچاته د دې اجازت نشته، بلکې د قرآن کریم د تحقیق او تفسیر په ضمن کې که چیرته د همداسې لغزشونو ذکر راغلی دی نویو کس په هغو باندې کلام کولی شي، که نه نو مستقلاً د انبياء کرامو د لغزشونو قیصې بیانول روانه دي. (المرقات ۱/۳۷۳).

په سورت طه کې د حضرت آدم عَلَيْهِ السَّلَام د لغزش په تذکره کې مفسرینو لیکلي دي: «قَالَ ابوبکر بن العربي في احكام القرآن واضعاً اساساً لادب الانبياء وقاعدة غريبة، يقول لا يجوز لاحدنا اليوم ان يخبر بذلك عن آدم الا اذا ذكرناه في اثناء قوله تعالى عنه او قول لبيبه، فاما ان يبتدأ ذلك من قبل نفسه فليس بجائز في آياتنا الادنين الينا المائلين لنا فكيف في آياتنا الاقدم الاعظم الاكرم النبي الاقدم الذي عذره الله سبحانه وتاب عليه وغفر له» (قرطبي، بحر محيط، معارف القرآن).
يو جواب دا هم دی چې د ذنب د نسبت مختلف درجات دي د نبی طرف ته چې نسبت وشي نو د خلاف اولی ارتکاب مراد شوی دی، یا ذنوب د امت مراد دي.

در رسول الله صَلَّى اللَّهُ عَلَيْهِ وَسَلَّمَ په اطاعت کې کامیابي ده

(۷) وَعَنْ عَائِشَةَ رَضِيَ اللَّهُ عَنْهَا، قَالَتْ صَنَعَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا فَرَخَّصَ فِيهِ				
د حضرت عائشې رَضِيَ اللَّهُ عَنْهَا روايت دی چې رسول الله صَلَّى اللَّهُ عَلَيْهِ وَسَلَّمَ يو کار وکړ او دهغه اجازت يې ورکړو				
فَتَنَزَّاهُ عَنْهُ قَوْمٌ قَبْلَ ذَلِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَطَّبَ				
ليکن يو شمير خلکو دهغه نه پر هيز وکړو کله چې نبی عَلَيْهِ السَّلَام خبر شو نو رسول الله صَلَّى اللَّهُ عَلَيْهِ وَسَلَّمَ خطبه ورکړه				
فَحَمِدَ	اللَّهُ	ثُمَّ	قَالَ	مَا بَالُ أَقْوَامٍ
د الله تعالی د حمد او تعريف نه وروسته يې وفرمايل: دهغه خلکو په باره کې ستاسو څه خيال دی چې				
يَتَنَزَّاهُونَ عَنِ الشَّيْءِ أَصْنَعُهُ قَوْلُ اللَّهِ إِنِّي لَأَعْلَمُهُم بِاللَّهِ				
هغوي د همدې شي نه پر هيز کوي کوم چې زه کوم، په الله قسم! زه د الله مرضي او نا مرضي د دوی نه به پېژنم				

وَأَهْدُهُمْ لَهُ خَشْيَةً (مُتَّفَقٌ عَلَيْهِ) ^(۱)

او د دوی نه زیات د خدای نه ویریدم.

توضیح: یعنی رسول الله ﷺ یو کار وکړ او خلکو ته یې هم دکار کولو اجازه ورکړه مگر یوشمیر خلکو د احتیاط په نظر کې نیولو د وجې د هغه نه پرهیز وکړو په کوم باندې چې رسول الله ﷺ ناراضګي ښکاره کړه. ممکن ده چې ددې کار نه مراد د روژې په حالت کې د خکلولو او غیرې کې د نیولو اجازت وي رسول الله ﷺ په خپله عمل وکړ خلک یې په رخصت باندې پرېښودل مگر یوشمیر خلکو ددې نه پرهیز کول احتیاط ویله رسول الله ﷺ وفرمایل. (المقات ۱/۳۷۶).

اني لا عليهم: یعنی زه د دوی ټولو نه زیات پوهیدونکی، د ټولو زیات متقي او د ټولو نه زیات د خدای نه ویره لرونکی هم یم، حقوق الله او حقوق العباد هم اداء کوم، او دا کار او داسې د خوف خدا تقوی سره منافي نه دی، یوشمیر خلکو په عمل کې د رسول الله ﷺ نه وړاندې کیدل غوښتي وو او د رخصت پرېښودل په عزیمت باندې عمل کولو اراده یې کړې وه نو ملائمه شو، ځکه چې کثرت عبادت مطلوب او مقصود نه دی، بلکې شدت اطاعت مطلوب او مقصود دی. (المقات ۱/۳۷۶).

۱۸ محرم الحرام ۱۴۰۹ هـ

په تاییر نخل کې د رسول الله ﷺ یو حکم

(۸) وَعَنْ رَافِعِ بْنِ خَدِيجٍ رَضِيَ اللَّهُ عَنْهُ قَالَ قَدِمَ نَبِيُّ اللَّهِ صَلَّى اللَّهُ عَلَيْهِ وَسَلَّمَ				
د رافع بن خديج رضی الله عنه روايت دی وايي چې (کله) نبي ﷺ مدینې منورې ته تشریف راوړنو				
وَهُمْ يُؤْتِرُونَ النَّخْلَ فَقَالَ				
دې وخت کې د مدینې خلکو په کجور وکې تاییر (قلم) کړی وو نبي ﷺ چې (دا ولیدل) وې فرمایل				
مَا	تَصْنَعُونَ	قَالُوا	كُنَّا	نَصْنَعُهُ
دا تاسو څه کړي دي؟ د مدینې اوسیدونکو عرض وکړو مونږ همدا سې کړي دي، نبي ﷺ وفرمایل				
لَعَلَّكُمْ	لَوْ	لَمْ	تَفْعَلُوا	كَانَ
که چیرته تاسو داسې نه وی کړي شاید به تره به و (نو خلکو د نبي ﷺ خبره واوریده) او دا کار یې پرېښود				

فَنَقَّصْتُ قَالَ فَذَكُّوْا ذَلِكْ لَهُ
او په دې کال کې میوه کمه وشوه، راوي وايي چې: ددې تذکره نبي ﷺ ته وکړې شوه نو نبي ﷺ
فَقَالَ إِنَّمَا أَنَا بَشَرٌ إِذَا أَمَرْتُكُمْ بِشَيْءٍ مِنْ أَمْرِ دِينِكُمْ
وویل زه هم یو انسان یم لهذا کله چې زه تاسو ته د یوې داسې خبرې حکم کوم چې ستاسو د دین وي نو
فَخُذُوا بِهِ وَإِذَا أَمَرْتُكُمْ بِشَيْءٍ مِنْ رَأْيٍ فَإِنَّمَا أَنَا بَشَرٌ. (رَوَاهُ مُسْلِمٌ) ^(۱)
قبول یې کړئ او کله چې کومه خبره د خپل عقل نه و بنایم نو پوه شئ چې زه هم انسان یم.

توضیح: تأیید د باب افتعال نه د اصلاح په معنی کې راځي، همدارنگه د تلقیح او پیوند په معنی سره هم راغلی دی، د هغې دوه طریقې دي، یوه طریقه یې داده چې د نرونې ولې د ښځې ونې د ولې سره جوړه کړي، دویمه طریقه داده چې د نرونې میوه د ښځې ونې په میوې باندې راځوړندې کړې شي ترڅو چې زیاته میوه وکړي، د مدینې منورې خلکو په باغونو کې همدا سې کړي وو ځکه چې د کجورې ونه د آدم ﷺ د خاورو د پاتې حصې جوړه شوې ده په همدې وجه په هغې کې هغه عادتونه دي کوم چې د انسان په نر او ښځه کې دي، په کوم باغ کې چې نر کجور نه وي هلته میوه نکیري، بیا د تاثیر په همدې عمل سره په فصل کې زیاتوالی راځي، او میوه هم ډیره ښه راځي. (المقات ۱/۳۷۷)

لعلکم لو لم تفعلوا: رسول الله ﷺ گمان وکړ چې دا هم د جاهلیت طریقه ده الله تعالی چې څنګه لیکلي هماغسې به کیري، نو ددې طریقې کارولو ته څه ضرورت دی؟ همدارنگه په دې کې تکلیف او محنت هم دی، رسول الله ﷺ نه نفې کړې نه یې منعه کړې بلکې ددې عمل ضرورت یې سلب کړی جواز خو بیا هم باقی دی، بل طرف ته د الله تعالی په نزد په تکویني طور په عالم اسباب کې ددې عمل او دې محنت ته هم ضرورت وو نو ځکه ددې عمل په پریښودلو سره میوه هم کمه راځي. (المقات ۱/۳۷۷)

الما أنا بشر: یعنې زه یو انسان یم او کله چې زه کوم حکم د دین سره متعلق تاسو ته وکړم نو هغه غوره کړئ، ځکه چې هغه به خامخا و چې وي، او کله چې زه تاسو ته کوم حکم په خپله رایه او اجتهاد سره وکړم نو کیدلی شي چې په هغه کې خطا راشي، ځکه چې زه بشر یم نو د صحیح او خطا دواړو احتمال بهر حال موجود دی. (المقات ۱/۳۷۷)

(۱) أخرجه مسلم في صحيحه ۱۳۵/۱ رقم الحديث: ۱۸۰ - ۲۳۶۲.

امرتکم بشئ من رأی: یوه سلسله د تشریعاتو او شرعی امورو ده په هغه کې د رسول الله ﷺ نه د غلطۍ امکان نشته ځکه چې ﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَى﴾ آیت موجود دی. دویمه سلسله د دنیوي معاملاتو او د اسبابو سلسله ده نو په هغو کې د خطا احتمال کیدی شي. ځکه کله چې ټول توجیهات د آخرت طرف ته شي نو د دنیا په پریشانیو کې اخته کیدو فرصت له کومه شي؟ بل طرف ته دنیوي مشقتونه له دنیا سره لگیدلي دي کوم چې په دنیا داری پوهیدل هغوی ته رسول الله ﷺ فرمایل: ﴿الْبِطْمُ اعْلَمُ بِأُمُورِ دُنْيَاكُمْ﴾ یعنې داد سبب او مسبب یو ځای کول د محنت او مشقت په پریښودلو باندې نقصان ښکاره کیدو باندې تاسو دنیا دار ښه پوهیږئ. ددې حدیث مطلب هیڅکله دا نه دی چې رسول الله ﷺ خپل امت ته د اقتصاد په میدان کې او په معاملاتو کې د شریعت د قواعدو نه د ازادۍ اعلان کړی دی، لکه چې ځینې ملحدینو په دې سره د خلکو د گمراه کولو کوشش کړی دی، که چیرته د رسول الله ﷺ مقصد دا وو نو بیا رسول الله ﷺ د معاملاتو خرید او فروخت په زرگونو مسائل ولې بیان کړي دي؟

د رسول الله ﷺ مثال

(۹) وَعَنْ أَبِي مُوسَى رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا مَثَلِي وَمَثَلُ مَا	
دا ابو موسی رضی الله عنه نه روایت دی وایي چې رسول الله ﷺ فرمایل: زما او د هغه شي مثال کوم	
بَعَثَنِي اللَّهُ بِهِ كَمَثَلِ رَجُلٍ أُنِيَ قَوْمًا فَقَالَ	
چې خداي را کړی او را الې بلی يې یم (دین او شریعت) د هغه کس په شان دی کوم چې یو قوم ته راشي او ووايي	
يَا قَوْمِ إِنِّي رَأَيْتُ الْجَيْشَ بِعَيْنِي وَ إِنِّي أَنَا النَّذِيرُ الْعُرْيَانُ	
ای قوم! ما په خپلو سترگو یو لوی لښکر لیدلی اوزه ښکاره (یعنې بې غرضه) ویروونکی یم، لهذا تاسو	
فَالنَّجَاءَ النَّجَاءَ فَطَاعَهُ طَائِفَةٌ مِنْ قَوْمِهِ فَأَذْلَجُوا فَأَنْطَلَقُوا عَلَىٰ مَهْلِكِهِمْ	
د خپل نجات ولټوی چنانچه د همدې قوم یو ډلې د هغه فرمانبرداري وکړه او شپه په شپه آرام آرام ووتل	
فَنَجَّوْا وَ كَذَّبَتْ طَائِفَةٌ مِنْهُمْ فَأَصْبَحُوا مَكَانَهُمْ	
او نجات يې ترلاسه کړو په هغو کې یوې ډلې هغه دره غژن کړه او تر سبا پورې په خپلو کورنو کې پاتې شول	
فَصَبَّحَهُمُ الْجَيْشُ فَأَهْلَكَهُمْ وَأَجْتَاَحَهُمُ	
سهار لښکر راغی هغوی يې ونيول او هلاک يې کړل (تر دې چې) د هغو بیخ يې ویستلو (یعنې هغوی يې	

فَذَلِكَ مَثَلٌ مِّنْ أَطَاعِنِي

ترنسل پورې ختم کړل) لهذا همدا مثال دهغه کس دی کوم چې زما فرمانبرداري وکړه او کوم (احکام) چې

فَاتَّبَعَ مَا جِئْتُ بِهِ وَ مَثَلٌ مِّنْ عَصَانِي

زه راوړم دهغو پيروي وکړي او دهغه کس مثال هم دادی کوم چې زما فرماني وکړه او کومې حق خبرې

وَ كَذَّبَ مَا جِئْتُ بِهِ مِنَ الْحَقِّ. (مُتَّفَقٌ عَلَيْهِ) ^(۱)

(يعني دين او شريعت) چې مارا وړی دی دهغو تکذيب يې وکړ.

توضیح: واني انا النذير العريان: زه لوخ ويروونکی يم، دا يو عام ضرب المثل دی، عرب يې د سختې ويرې او د نږدې آفت او مصيبت په وخت کې وايي، صورت يې داسې دی چې کوم کس خپلې جامې خپرې کړي په سرباندې يا په لرگي باندې يې وتړي بربنډ چغې سورې وهي ترڅو چې خلک دهغه طرف ته متوجه شي دهغه خبره په غور واوري وروسته دا صرف ضرب المثل پاتې شوی دی کوم چې د واضح اعلان دپاره استعمال شوی دی. د رسول الله ﷺ فرمان مقصد دا دی لکه څرنگه چې هغه کس د ويرې د وجهې خپل قوم خبر کړی دی زه هم تاسو دارنگه خبرووم، په سرزمين عرب په ځانگړي طور په قريشو کې د نذير لفظ له رسول زيات مشهور وو، کاهنانو به د پير زيات استعمال کړی وو، يوې کاهنې بنځې کله چې د رسول الله ﷺ والده وليدله نو وې ويل چې دا بنځه يا خو په خپله نذيره ده يا د نذير زيروونکې ده، په دې وجه په قرآن کریم کې د نذير لفظ په کثرت سره د رسول الله ﷺ دپاره استعمال شوی دی. (المركات ۱/۳۷۸).

النجاه النجاه: منصوب على الاغراء دی ای اطلبوا النجاه يعني نجات ولتهوئ د بېچ کيدو کوښښ وکړئ. (المركات ۱/۳۷۹).

فادلجوا: د شپې په اوله برخه په پټه وتلو ته ويل شوي دي. (المركات ۱/۳۷۹). يو ساحر شاعر وايي:

فالحمد قبل له والحمد بعد لها ❁ وللقنا ولا دلاعي وتاوي

اجتاحت: د پيڅه د ويستلو په معنی سره دی. (المركات ۱/۳۷۹).

مهلهم: بمعنی مهلت، اطمینان او سکون. (المركات ۱/۳۷۹).

(۱) أخرجه البخاري في الصحيح ۱۳/۲۵۰، رقم الحديث: ۷۲۸۳، وسلم في الصحيح ۱۷۸۸/۱ رقم الحديث: ۲۲۸۴-۱۶.

فذلک مثل من : په دې مثال کې هیئت تشبیه او د شمول صورت جوړ شوی دی ، چې یو هیئت تشبیه د بل هیئت سره ورکړی شوی دی . (المرقات ۱/۳۸۰) .
لکه ویلی شوي دي :

کأن منار النقع فوق رؤسنا ❀ و اسیافنا لیل تهاوی کواکبه
دهدایت د پاره د حضور اکرم ﷺ مثال

(۱۰) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلِي كَمَثَلِ رَجُلٍ
د ابو هريره رضي الله عنه نه روايت دی ، چې رسول الله ﷺ وفرمايل : زما مثال د هغه کس په شان دی
اسْتَوَقَدَ نَارًا فَلَمَّا أَضَاءَتْ مَا حَوْلَهَا جَعَلَ الْفَرَّاشُ وَ هَذِهِ الدَّوَابُّ الَّتِي
کوم چې اور بل کره کرلهذا کله چې دا ورځلورو طرفونو ته رڼائي خوره شوه نو پتنگان او نور هغه جاندار
تَقَعُّ فِي النَّارِ يَقَعْنَ فِيهَا وَ جَعَلَ يَخْجُرُهُنَّ
کوم چې په اور کې لوبېږي راشي او په اور کې غورځيږي روښانه کوونکی کس د هغو منعه کول شروع کړي
وَ يَغْلِبْنَهُ فَيَتَّقْنَ فِيهَا
ليکن (هغه يې نه شي منعه کولې بلکې د هغه په کوشش باندې) غالب راشي او په اور کې ولوبېږي
فَأَنَا آخِذٌ بِخُجْرِكُمْ عَنِ النَّارِ وَ أَنتُمْ تَقَعُّونَ فِيهَا ، هَذِهِ رِوَايَةُ
همدارنگه ما ستاسو ملاگانې نيولې دي او تاسو د اور نه منعه کوم او تاسو په اور کې وليږئ ، دا روايت
الْبُخَارِيِّ وَ لِإِسْلِيمَ لَخَوْهَا وَ قَالَ فِي آخِرِهَا
بخاري کړی دی او په مسلم کې هم داسې روايت شته ، البته د مسلم دروايت آخري الفاظ داسې دي چې
قَالَ قَدْ لَكَ مَثَلِي وَ مَثَلُكُمْ أَنَا آخِذٌ بِخُجْرِكُمْ
رسول الله ﷺ وفرمايل چې بالکل همداسې مثال زما او ستاسو دی ، ما ستاسو ملاگانې نيولې
عَنِ النَّارِ هَلُمَّ عَنِ النَّارِ هَلُمَّ عَنِ النَّارِ فَتَغْلِبُونِي
دي چې تاسو د اور نه بچ کړم او دا وایم چې د دوزخ نه ځان وساتئ زما طرف ته راشئ ليکن په ما باندې

تَقَحَّضُونَ فِيهَا (مُتَلَقِّ عَلَيْهِ) ^(۱)

تاسو غالب شی او په اور کې ولیږئ.

توضیح: کمښل رجل: د کمښل کاف زائد دی، یعنې: مثل مثل رجل.

استوقد: د اور روښانه کولو په معنی سره دی، سین تاء د مبالغې دپاره دي په اصل کې (اوقد) وو د اور د روښانه کولو نه هدایت او د هغه د تبلیغ رڼائي مراد دی، یعنې اور د رڼائي سبب دی او په تیاره کې ګټه رسوونکی شی دی، لیکن کله چې د هغه نه اعراض وکړی شي نو د هلاکت سبب جوړ شي، لکه څرنګه چې چراغ د پتنگانو دپاره د رڼائي او راهنمائي سبب دی مګر بیا همدا مفید شی د هغوی دپاره د هلاکت ذریعه جوړه شوې ده، نو رسول الله ﷺ د اسلام چې کوم نور وړاندې کړی دی هغه خالص ګټه رسوونکی شی دی، کوم څوک چې اعراض وکړي نو همدا شی د هغه د هلاکت باعث هم جوړېدی شي. (المرقات ۱/۳۸۰).

قَالُوا اخذ بحجزكم: حجز د حجزه جمع ده، معقد الازار: د پرتوګ تړلو ځای یعنې نړۍ ملا ته ویل

کيږي، حجز بحجز د نصر نه د راګرځولو او منعه کولو په معنی سره دی.

الغراش: پروانو (پتنگانو) ته ویل کيږي. (المرقات ۱/۳۸۱).

ليبتقحمن: تقحم په کوم مشکل کار کې د پریوتلو په معنی سره دی، دلته په اور کې غورځیدل مراد دي، دلته هم تمثيل دی، یعنې د یو هیئت د بل هیئت سره تشبیه ورکړی شوې، چې د یو کس اور بلول بیا د خلکو راتلل او په هغه کې لیدل یو هیئت دی او د محمد ﷺ په لار کې ودریدل او خلک د ملاګانو نه نیول شاته تیل وهل او بچ کول دا دویم هیئت دی. (المرقات ۱/۳۸۱).

هلم عن النار ای هلم الی وابعده عن النار: زما طرف ته راشئ او د اور نه لرې شی د ځان بچ کولو کوشش وکړئ. (المرقات ۱/۳۸۱).

دوحي مثال

(۱۱) وَعَنْ أَبِي مُوسَى رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ مَا

د ابو موسی رضی الله عنه روايت دی وايي چې: رسول الله ﷺ وفرمايل: د هغه شي مثال کوم چې

(۱) أخرجه البخاري في الصحيح ۳۱۶/۱۱، رقم الحديث: ۶۴۸۳، ومسلم في صحيحه ۱۷۸۹/۴، رقم الحديث: ۲۲۸۴-۱۸، والترمذي ۱۴۶/۵، رقم

الحديث: ۲۸۷۴، واحد في المسند ۲/۲۴۴

بَعَثَنِي اللَّهُ بِهِ مِنَ الْهُدَى وَالْعِلْمِ كَمَثَلِ الْغَيْثِ الْكَثِيرِ أَصَابَ أَرْضًا
الله تعالی ماته را کړی دی او رالیرلی یم یعنی علم او هدایت د زیات باران په شان دی کوم چې په زمکه
فَكَانَتْ مِنْهَا طَائِفَةٌ طَيِّبَةٌ قَبِلَتْ الْمَاءَ فَأَلْبَتَتْ الْكَلَّا وَالْعُشْبَ الْكَثِيرَ
باندې وشي لهذا د زمکې ښه برخه هغه قبول کړي (د ننه یې جذب کړي) او دهغې نه زیات وچ او شنه واښه
وَ كَانَتْ مِنْهَا أَجَادِبٌ أَمْسَكَتِ الْمَاءَ فَفَقَعَ اللَّهُ
پیداشي او د زمکې یوه ټوټه داسې سخته وه چې په هغې باندې د پاسه اوبه جمع شوې الله تعالی په هغو
بِهَا النَّاسُ فَشَرِبُوا وَ سَقَوْا وَ زَرَعُوا
سره هم خلکو ته فائده ورسوله خلکو هغه وڅکلې او نور وته یې ورکړې او فصلونه یې پرې خړوب کړل او
وَ أَصَابَ مِنْهَا طَائِفَةٌ أُخْرَى إِنَّمَا هِيَ قِيعَانٌ لَا تُمْسِكُ مَاءً
هدا (د باران اوبه) د زمکې داسې ټوټې ته (هم) ورسیدې کومه چې هواری میدان ونوهغې نه اوبه وساتلي
وَلَا تُنْبِتُ كَلًّا فَذَلِكَ مَثَلُ مَنْ
اونه یې واښه رازرغون کړل لهذا همدا (ټول ذکر شوي مثالونه) دهغه کس مثال دی کوم چې د خدای دین
فَقَهُ فِي دِينِ اللَّهِ وَ لَفَعَهُ مَا بَعَثَنِي اللَّهُ بِهِ
زده کړ او کوم شی چې خدای تعالی زما په واسطه رالیرلی وو دهغه نه یې فائده پورته کړه پس هغه په
فَعَلِمَ وَ عَلِمَ وَ مَثَلُ مَنْ
خپله هم زده کړل او نور وته یې هم ورزده کړل او دهغه کس مثال کوم چې د خدای د دین زده کولو د پاره (د تکبر
لَمْ يَزَفْ بِذَلِكَ رَأْسًا وَلَمْ يَقْبَلْ هُدَى اللَّهِ الَّيْ أُرْسِلْتُ بِهِ (مُتَّفَقٌ عَلَيْهِ) (۱)
دو چې) سرراپورته نه کړ او د الله تعالی هدایت کوم یې چې زما په واسطه رالیرلی وو هغه یې قبول نه کړ.

توضیح : الکلاء : کلاء عشب، حشیش د وښو درې قسمونه دي، کلاء د شنو او وچو دواړو دپاره استعمال شوی دی او عشب صرف شنو وښو ته ویل کیږي، (المرقات ۱/۳۸۳) او حشیش صرف وچو وښو ته ویل کیږي، (المرقات ۱/۳۸۳)

(۱) أخرجه البخاري في الصحيح ۱۷۵/۱، رقم الحديث ۷۹، ومسلم في الصحيح ۱۷۸۷/۶، رقم الحديث ۱۵-۲۲۸۲، وأخرجه أحمد في المسند ۳۹۹/۴.

الغيث : هغه باران ته ویل کیږي کوم چې د ډیرې بې حده زیاتې وچکالۍ او قحط نه وروسته ووریږي.
(المرقات ۱/۳۸۳)

اجادب : هغې سختې زمکې ته ویل کیږي چیرته چې اوبه خو جمع کیدی شي لیکن شنه وابنه نه رازرغونوي
طائفة : د زمکې یوه حصه او ټوټه مراد ده. (المرقات ۱/۳۸۳).

قیعان : دا د قاع جمع ده او قاع صفا میدان ته ویل کیږي دلته داسې خوشی آوار میدان مراد دی چیرته چې اوبه نه شي ودریدلی او وابنه نه رازرغونوي. (لتمسک ماء : دا د قیعان تفسیر دی. (المرقات ۱/۳۸۵).

د حدیث مطلب : په دې حدیث کې بلیغه تشبیه ده چې د رسول الله ﷺ د بعثت نه مخکې د کفر او د جهالت وچکالۍ وه د رشد او هدایت تنده وه، د رسول الله ﷺ لخوا راوپل شوی اسلام د هغو دپاره د داسې باران کار ورکړو کوم چې مړو زمکو ته نوی ژوند ورکړی دی نو ځکه رسول الله ﷺ د دین د باران سره تشبیه ورکړې ده.

د مثال او ممثل دو ضاحت : په دې حدیث کې رسول الله ﷺ د زمکې د دریو برخو ذکر کړی :
(**اول**) اول قسم د ممک ماء سره سره مثبت کلاء ده. (**دویم**) دویم قسم ممک ماء ده لیکن مثبت کلاء نه ده. (**دویم**) دریم قسم نه ممک ماء ده او نه مثبت کلاء ده. دا دریواړه قسمونه دلته مثال یا بالفاظ دیگر د مشبه به په حیثیت سره یې پیژندل په کار دي، ددې نه وروسته د ممثل د یاد مشبه ذکر رسول الله ﷺ کړی دی کوم چې دوه قسمه انسان دی. (المرقات ۳۸۴-۱/۳۸۵).

سوال : اوس دلته دا شبه کیدی شي چې په دغه تشبیه کې مشبه به یعنې د حُمکې درې اقسام دي او د مشبه یعنې انسان دوه قسمه دی، نو په مشبه او مشبه به مطابقت کې نشته، یا داسې ووايه چې په ممثل له او مثال کې توافق نشته؟.

جواب : حافظ تورپشتي رَحْمَةُ اللهِ وِیْلِي دې چې په مشبه به کې دوه څیزونه دي : **اول** : ارض نافع ده د کومې چې دوه صورتونه دي، یوه په اعلی درجه کې نافع ده او یوه په ادنی درجه کې نافع ده، مگر نافع په هر صورت کې ده. **دویم** : ارض غیر نافع ده، اوس په مشبه به کې دوه څیزونه دي یو استفاده کوونکي انسان کوم چې نافع دی او دویم د استفادې نه محروم انسان کوم چې غیر نافع دی، او په مشبه به کې د دوه څیان دي نو هیڅ اعتراض نشته.

دویم جواب : دادی چې په مشبه کې هم درې قسمه انسانان دي، اول هغه انسان کوم چې په خپله هم متعلم او ملتفع دی، او د نورو دپاره هم معلم او نافع دی، دا فقهاء کرام دي، د دوی په مثال کې د زمکې د اول قسم بیان شوی دی، دویم انسان هغه دی کوم چې د ځان دپاره خو نافع دی د ښې ذخیرې

جمع کوونکی دی مگر د نورو دپاره نه دی، یعنې متعلم خو دی لیکن معلم نه دی، دا د محدثینو کرامو دله ده، کومو چې احادیث جمع کړي دي مگر استدلال او استنباط یې نه دي کړي، همدې طرف ته امام اعمش رحمۃ الله علیه اشاره کړې ده او ویلي یې دي **(يا معشر الفقهاء التمسوا الاطباء ونحن الصيادلة)** اي فقهاؤ! ستاسو مثال د طبیب او د ډاکټر دی کوم چې نسخه تجویز کوي، او زموږ مثال د دوائی خرڅونکو دی. (المرقات ۱/۳۸۵).

دریم هغه خلک دي کوم چې نه په خپله د همدې دولت نه متفع شوي دي او نه د نورو دپاره نافع دي، دا هغه خلک دي کومو چې د سترگو په پورته کولو سره یې شریعت ته کتل هم نه دي خوښ کړي. اوس تشبیهات داسې شول چې رسول الله صلی الله علیه و آله وسلم په منزله د ورځې دی، آسماني و چې په منزله د باران ده، عام باران کله چې په کومه زمکه اوشي نو د ځمکې درې قسمونه جوړېږي، یا خو یځي شاره او بیکاره زمکه وي د هغې نه هېڅ هم نه جوړېږي. (المرقات ۱/۳۸۵). یو چا ویلي دي:

زمین شوره سنبل بر نیارد درو تخم عمل ضائع مگردان

یا هغه زمکه ذرخیزه وي کومه چې اوبه د ډنډونو په شکل محفوظې وساتي د کومو نه چې خلک فائده پورته کولی شي، دریم قسم هغه زمکه ده کومه چې اوبه ښکته جذب کړي او قسما قسم سبزي جات رازرغون کړي او براه راست نورو ته هم فائده ورسوي. د زمکې ددې اختلافي تقسیم په باره کې شیخ سعدی رحمۃ الله علیه څه ښه ویلي دي:

په امان که در لطافت طبعش خلاف نیست در باران لاله روید و در شوره بوم و خس

اوس دا تشبیهات داسې وپېژنئ چې د رسول الله صلی الله علیه و آله وسلم ذات په منزله د سحاب فیاض دی، او آسماني و چې په منزله د رحمت د باران ده، د وحي د تعلیماتو د راتلو نه وروسته خلک په دریو قسمونو ویشل شوي دي، یو قسم اعلی او نافع فقهاء دي، دویم قسم نافع محدثین دي او دریم قسم محروم دي کوم چې د رحمت ددې میدان نه بهر دي. د فقهاؤ محدثینو او کفارو په مینځ کې چې کوم خلک دي د هغو ذکر په دې حدیث کې نشته، که چیرته هغوی نیک شي نو په اول قسم کې دي که نه نو بیا په دویم قسم کې په عارضي طور شمار شوي دي. (المرقات - ۱/۳۸۵-۳۸۶).

۱۹ محرم الحرام ۱۴۰۹ هـ

د محکماتو او متشابهاو بحث

(۱۲) وَ عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ

د حضرت عائشې رضی الله عنه روايت دی چې رسول الله صلی الله علیه و آله وسلم دا آیت تلاوت کړ (ترجمه) الله تعالی

الَّذِي	الْقُرْآنَ	عَلَيْكَ	الْكِتَابَ	مِنْهُ	آيَاتٍ	مُحْكَمَاتٍ
هغه (الله) دی کوم چې په تا صَلَّی اللہُ عَلَیْہِ وَاٰلِہٖ وَسَلَّم باندې کتاب نازل کړی دی د کوم چې بعضې آیاتونه محکم دي						
وَ قَرَأْ إِلَىٰ وَمَا يَذَّكَّرُ إِلَّا أُولُو الْأَلْبَابِ قَالَتْ						
او وي لوستو تر (ترجمه) او نصیحت نه تر لاسه کوي مگر صاحب عقل، پورې عائشې رَضِیَ اللہُ عَنْہَا ویلي دي						
كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِذَا رَأَيْتَ وَ عِنْدَ مُسْلِمٍ						
چې رسول الله صَلَّی اللہُ عَلَیْہِ وَاٰلِہٖ وَسَلَّم و فرمايل : کوم وخت چې تاسو ووينئ ، او د مسلم په روايت کې دي چې کله						
رَأَيْتُمُ الَّذِينَ يَتَّبِعُونَ مَا تَشَابَهَ مِنْهُ						
تاسو ووينئ چې خلک په همدې آيتونو پسې تر شالگيدلي دي کوم چې متشابها دي (نو تاسو پوهه شئ)						
قَالُوا لَيْسَ الَّذِينَ سَمَّاهُ اللَّهُ فَأَخَذُوا هُمُ. (مُتَّفَقٌ عَلَيْهِ) (۱)						
چې دا هغه خلک دي د کومونوم چې الله تعالی (د گمراهانو) ايښی ، لهذا ددې خلکونه ځان وساتئ.						

توضیح : منه آیات محکمات : په قرآن کریم کې دوه قسمه آیتونه دي : اول محکمات دي دا هغه آیتونه دي د کومو چې معنی او مطالب مضبوط ، واضح غیر منسوخ او ظاهر شوي دي ، په کومو کې چې هیڅ قسم ابهام او اخفاء نه شي کیدلی ، دویم قسم آیات متشابها دي ، متشابها بیا په دوه قسمه دي ، یو قسم هغه آیتونه دي کوم چې معلوم المعنی دي مگر معلوم المراد نه دي ، لکه یدالله ، وجه الله ، استوی علی العرش ، جاء ربک وغیره. ددې قسم متشابها تو متعلق د علماء سلف صالحینو عقیده داده چې په دې کې هیڅ تاویل نه شي کیدی ، بلکې چې کوم الفاظ دي هغه بغیر د تاویل نه هماغسې ساتل شوي دي ، خو د مایلیق بشانه الفاظ دې ورسره ملګري کړی شي ، یعنې یدالله مایلیق بشاله ، استوی مایلیق بشاله ، یعنې کوم چې دالله تعالی شایان شان دی ، د امام مالک رَحِمَهُ اللہُ نه چې کله د استوی علی العرش متعلق پوښتنه وشوه نو هغه و فرمايل : « الاستواء معلوم والكيفية مجهولة والسؤال عنها بدعة ». امام ابو حنیفه رَحِمَهُ اللہُ ویلي دي چې په یدالله کې د ید ترجمه په قدرت سره کول د الله

(۱) أخرجه البخاري في الصحيح ۲۰۹/۸. رقم الحديث : ۱۵۱۷. ومسلم في الصحيح ۲۲۵۳/۱. رقم الحديث : ۱-۲۶۶۵. وأبو داود ۶/۵. رقم الحديث : ۱۵۹۸. وابن ماجه ۱۸/۱. رقم الحديث : ۱۷

تعالی په صفاتو کې تحریف دی، لهذا کوم چې الفاظ دي هماغسې دې ترجمه وکړی شي او مایلیق
 بشانه دې وویل شي. دویم قسم د متشابهاتو نه هغه آیتونه دي د کومو چې نه لفظي معنی معلومه ده او
 نه یې مرادي معنی معلومه ده لکه حروف مقطعات کوم چې د سورتونو په اول کې راغلي دي. د هغو
 متعلق علماو ویلي دي «الله اعلم بمراده هذلك» د سلفو صالحینو عقیده دې وساتل شي او هیڅ قسم
 تاویل دې ونه کړی شي. کوم خلک چې نیکان او صالحان دي او د کومو زړونه چې په ایمان سره منور
 دي هغه خلکو په آیات محکمتو باندې هم ایمان راوړی دی، او هغه یې د احکامو مدار ګرځولې دي او
 متشابهات یې د محکمت په رڼا کې لیدلي او منلي دي، مثلاً قرآن اعلان کړی چې رسول الله
 ﷺ بشر دی او په دې باندې آیات محکمت موجود دي مثلاً ﴿قُلْ إِنَّمَا أَنَا بَشَرٌ مِّثْلُكُمْ﴾
 محکم آیت دی د دې په مقابل کې که چیرته وویل شي د (لور) لفظ راغلی دی نو هغه ذو معاني دی کوم
 چې متشابه دی، نو هغه ته د دې محکم په رڼا کې ګورئ، بهر حال د صفا زړونو خلکو متشابهات منلي
 دي مګر د هغه معنی یې الله تعالی ته سپارلې ده. او د کومو خلکو په زړونو کې چې کوږوالی دی دوی
 په متشابهاتو پسې تر شا لګیدلي دي او په هغو کې یې بې ځایه تاویلونه کړي دي، د دې حدیث نه
 معلومه شوه چې کوم خلک په متشابهاتو کې عقلي اسونه ځغولي دي او د هغو د اصلي معناګانو د
 موندلو کوششونه یې کړي دي هغوی الله تعالی کجرو او ګمراه ګرځولې دي.
 د حروف مقطعاتو معناګانې الله تعالی رسول الله ﷺ ته ورسودلې دي، ګویا چې چې دادالله
 او د رسول الله ﷺ په مینځ کې یو راز دی په کوم چې بل هیڅوک خبر کړی شوی نه دی، دلته دا
 خبره زده کړئ چې دا عجاز په اعتبار سره ټول قرآن متشابه یعنی متشابه في الفصاحة والبلاغة والحسن
 دی او د تاویل او تفسیر په اعتبار سره بعضې محکم او بعضې متشابه دی مګر مدار د حکم په محکم باندې
 دی. (المراقات ۳۸۷-۱/۳۸۸).

(۱۳) وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ هَجَرْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمًا				
د عبد الله بن عمرو رضی الله عنهما نه روایت دی وایی چې زه د نبی ﷺ په خدمت کې یو ورځ حاضر شوم				
قَالَ	فَسَمِعَ	أَصْوَاتَ	رَجُلَيْنِ	اخْتَلَفَا فِي آيَةٍ
عبد الله رضی الله عنهما وایی چې نبی ﷺ د دوه کسانو اوازونه واوریدل کومو چې په متشابه کې اختلاف کړی				
فَخَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ يُعَرِّفُ فِي وَجْهِهِ الْقَضْبُ				
وونبي ﷺ په مونږ باندې راووتو (داوخت) د نبی ﷺ په مخ مبارک باندې غصه ښکاره شوې وه				

فَقَالَ إِنَّمَا هَٰلَكَ مَنْ كَانَ قَبْلَكُمْ بِاخْتِلَافِهِمْ فِي الْكِتَابِ . (رَوَاهُ مُسْلِمٌ) ^(۱)

نبي ﷺ و فرمايل: ستاسونه مخکې خلک په الهي کتاب کې دا اختلاف کولو د و چې هلاک شوي دي.

توضیح: هجرت: ای ذهبت وقت الهجرة، یعنی زه عین د غرمې په وخت کې حاضر شوم.

فسمع اصوات رجلین: یعنی دوه کسانو د قرآن کریم په یو آیت کې اختلاف کړی وو ددې نه د هغوی د رایې اختلاف مراد دی په کوم کې چې په یو بل باندې اعتراض وشو، په کوم سره چې په قرآن کریم کې تردد او شک پیدا شو، او په قرآن باندې اعتراض لازم راغی، تر بدعت او کفر پورې خبره ورسیده، دا اختلاف د هلاکت باعث دی، کوم چې ممنوع دی، او د اختلاف منشاء منعه ده، کومه چې مجتهدینو د آیتونو معناگانو ته په کتلو سره کړې وه، هغه خوا حسن ده او د اختلاف امتی رحمة په درجه کې ده.

په غیر د ضرورت نه په مسائلو کې بحث کول نه دي په کار

(۱۲) وَعَنْ سَعْدِ بْنِ أَبِي وَقَاصٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

د حضرت سعد بن ابی وقاص رضی الله عنه نه روایت دی وایی چې: رسول الله ﷺ و فرمایيل: په

إِنَّ أَعْظَمَ الْمُسْلِمِينَ فِي الْمُسْلِمِينَ جُزْأً مَنْ سَأَلَ عَنْ شَيْءٍ لَمْ يُحَرِّمْ

مسلمانانو کې د ټولو غټ گناهگار هغه کس دی کوم چې د کوم داسې شي پوښتنه وکړه کوم چې حرام نه وو

عَلَى النَّاسِ فَحُرِّمَ مِنْ أَجْلِ مَسْأَلَتِهِ (مُتَّفَقٌ عَلَيْهِ) ^(۲)

مگر د هغه د پوښتنې کولو د و چې هغه حرام شو.

توضیح: ان اعظم المسلمين جرماً: علامه طيبي رحمه الله ويلي چې ددې نه مراد دادی چې بلا ضرورته د کوم شي سوال وکړي د همدې حرمت نازلوونکی کس د مسلمانانو دپاره بدترین مجرم دی، ځکه د نزول و چې په وخت کې ضروري احکام په خپله رسول الله ﷺ بیان کړي وو، سکوت په هغې خبرې باندې وو کومه چې معاف او غیر ضروري وه، نو په دې شان خبرو کې پوښتنې کول منع شوې ترڅو چې په عامو مسلمانانو باندې تنگي رانه شي، لکه چې بني اسرائيلو د غوا متعلق د پوښتنو په کولو کولو سره تنگي پیدا کړه نو په همدې شان تصنع او سرکشی باندې مېني سوال منعه شوی دی، که

(۱) أخرجه مسلم في صحيحه ۲/۵۳۱ ولم الحديث: ۲-۲۶۶۶.

(۲) أخرجه البخاري في الصحيح ۱۳/۲۶۶، ولم الحديث: ۷۲۸۹، ومسلم في الصحيح ۱/۱۸۲، ولم الحديث: ۱۳۲-۲۳۵۸-۲۸۷۰، وأبو داود

۱۶/۵ ولم الحديث: ۱۶۱۰.

نه نوبه سوال خو قرآن کریم په **(فَاسْأَلُوا أَهْلَ الذِّكْرِ)** سره روا کړی دی. رسول الله ﷺ به سوال نیم علم بللی دی، هغه منع نه دی. (الکاشف ۱/۳۴۶، المرقات ۱/۳۸۹).

د دجالانو هوبنډار اوسیدل په کار دي

(۱۵) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكُونُ فِي آخِرِ الزَّمَانِ			
د حضرت ابو هريره رضى الله عنه نه روايت دی وايي چې: رسول الله ﷺ وفرمايل: په آخره زمانه کې			
دَجَالُونَ	كَذَّابُونَ	يَكُونُ كُمْ	مِنْ
به داسې چل کوونکي او دروغ ژن خلک وي چې تاسو ته به داسې حديثونه راوړي کوم به چې نه تاسو او			
تَسْمَعُوا	أَلْتُمْ	وَلَا	آبَاؤُكُمْ
نه به ستاسو پلارانو اوریدلي وي، لهذا د هغوی نه ځان وساتئ او هغوی د خپل ځان نه وساتئ ترڅو چې			
لَا يُضِلُّوكُمْ وَلَا يَفْتِنُوكُمْ. (رَوَاهُ مُسْلِمٌ).^(۱)			
هغوی نه تاسو گمراه کړي او نه مو په فتنه کې واچوي.			

توضیح: دجالون: دجال د دجل نه د مبالغې صيغه ده يعنې ډير غټ دوکه باز او فريب والا، دجل د هغه تليس نوم دی په کوم کې چې د حق او باطل په مینځ کې فرق کول سخت وي، ددې نه مراد هغه خلک دي کوم چې د اسلام په دين کې د صحيح منشاء نه بغير محض په خپله رایه اختراع کوي، په اخيره زمانه کې به داسې خلک ډير زيات وي، ځکه چې دا به د فتنو زمانه وي. په همدې دجالانو کې هغه تش په نوم علماء سوء او مصنوعي مشايخ هم داخل دي کوم چې خلکو ته واييد چې مونږ علماء او مشايخ يو تاسو د دين طرف ته رادعوت کوو مگر دې خلکو حديثونه خراب کړي دي، او د خلکو پر وړاندې يې په بيانولو سره د غلطو عقيدو ترويج کوي او عجيبه عجيبه نوې نوې خبرې کوي، کوم چې د غير دينو طرف ته بيول کوي، د داسې خلکو نه ځان وساتئ ترڅو چې هغوی په خپل مکر او فريب سره تاسو گمراه نه کړي. (المرقات ۱/۳۹۰).

خلاصه دا چې د دين په معامله کې دا احتياط نه کار اخيستل په کار دي همدارنگه د بدعتي او په دين کې د دوهوکه کوونکو د مجلس نه لرې اوسيدل په کار دي (مظاهر حق د تغير سره).

(۱) أخرجه مسلم في موطأه صحيحه ۱۲/۱، ولم يثبت: ۷، ۷، وأخرجه أحمد في المسند ۳۴۹/۲.

(۱۶) وَ عَنْهُ قَالَ كَانَ أَهْلُ الْكِتَابِ يَقْرَءُونَ التَّوْرَةَ بِالْعِبْرَانِيَّةِ

د ابو هريره رضي الله عنه نه روايت دی وایي چې اهل کتابو تورات په عبراني ژبه کې لوستلو (کومه چې د يهودو

وَ يُفَسِّرُونَهَا بِالْعَرَبِيَّةِ لِأَهْلِ الْإِسْلَامِ

ژبه ده) او د مسلمانانو د پاره يې دهغه تفسير په عربي ژبه کې بيانول رسول الله صلى الله عليه وسلم (چې د دوی دا

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُصَدِّقُوا أَهْلَ الْكِتَابِ وَلَا تُكْذِبُوهُمْ

عمل وليد) صحابه کرامو رضي الله عنهم ته يې وفرمايل: تاسو اهل کتاب مه رشتيني گڼئ او مه يې دروغ ژن

وَ قُولُوا آمَنَّا بِاللَّهِ وَمَا أُنْزِلَ إِلَيْنَا. (رَوَاهُ الْبُخَارِيُّ^(۱))

گڼئ صرف داسې ووايي چې مونږ په الله او په هغه شي کوم چې په مونږ باندې نازل شوی دی ایمان راوړي

توضیح: لاتصدقوا: ځکه کیدی شي چې هغه دروغ وي محرف وي لکه څنگه چې تحریف د دوی عادت دی. (المرقات ۱/۳۹۱).

ولا تکذبوهم: ځکه کیدی شي چې هغه رښتیا وي منزل من الله وي. (المرقات ۱/۳۹۱).

وقولوا آمنا بالله: يعنى مخکني ټول اديان کوم چې د الله د طرفه نازل شوي وو مونږ په هغو باندې ایمان راوړي او اوس صرف د اسلام دين د عمل د پاره پاتې دی ﴿إِنَّ الدِّينَ عِنْدَ اللَّهِ الْإِسْلَامُ﴾ (المرقات ۱/۳۹۲).

علامه ابن کثير رحمه الله ويلي دي چې د مخکنيو اديانو روايت که چيرته زمونږ د دين سره موافق دي نو هغه په حقيقت کې زمونږ د دين نه دي د هغه طرف ته محتاج نه دي او که مخالف دي نو مونږ د خپل معصوم نبي اطاعت کړی دی.

ملا علي قاري رحمه الله ويلي دي: چې په کومو امورو کې په انسان باندې اشتباه راشي او د علمي مسئلې حل مشکل شي نو هغه دې توقف وکړي. (المرقات ۱/۳۹۲).

دهرې اوريدونکې خبرې نقل کول صحيح نه دي

(۱۷) وَ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَفَى

د ابو هريره رضي الله عنه نه روايت دی ويلي يې دي چې: رسول الله صلى الله عليه وسلم فرمايلي دي: کافي کيږي د

بِالْمَزْمُ كَذِبًا أَنْ يُحَدِّثَ بِكُلِّ مَا سَمِعَ. (رَوَاهُ مُسْلِمٌ) ^(۱).

يو انسان د دروغ ژن کيدو د پاره دا چې هغه کومه خبره واورې (د تحقيق نه په غير) هغه نقل کړي.

توضیح: کف بالمراء: يعنې دغه کس هر کله چې هره اورېدل شوې خبره نقل کوي نو يقينا په هغو کې ډيرې زياتې خبرې غلطې هم راځي او دغه نقل کوونکی که د دروغو اراده کړې هم نه وي بيا بلا تصديق د خبرې په نقل کولو باندې دروغ ژن شمارل کېږي. په دې حديث کې مسلمانانو ته تعليم ورکړی شوی دی چې هره خبره د تحقيق نه بغير بيان نه کړي، او په دغه حديث کې سخت زجر او وعيد دی د هغه کس د پاره کوم چې همداسې خبرې نقل کوي د کومو چې هغه ته تحقيق او تصديق نه وي شوی په خاص طور کله چې نبي احاديث نقل کوي. (المرقات ۱/۳۹۲).

د وخت د تيريدو سره سم د جال خلک پيدا کيږي

(۱۸) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

د حضرت ابن مسعود رَضِيَ اللَّهُ عَنْهُ نه روايت دی، ويلي يې دي چې: رسول الله صَلَّى اللَّهُ عَلَيْهِ وَسَلَّمَ وفرمايل: زما

مَا مِنْ نَبِيٍّ بَعَثَهُ اللَّهُ فِي أُمَّتِهِ قَبْلِي إِلَّا كَانَ لَهُ فِي أُمَّتِهِ حَوَارِيُّونَ وَأَصْحَابٌ

نه مخکې په کوم قوم کې خدای تعالی هېڅ کوم نبي داسې نه دی لېږلی د کوم چې مدد کوونکي دوستان

يَأْخُذُونَ بِسُنَّتِهِ وَ يَقْتَدُونَ بِأَمْرِهِ

د همدې قوم نه، نه وي کومو چې د دغه نبي طريقې غوره کړې وي او د هغه د احکامو پيروي يې کړې وي

ثُمَّ إِنَّهَا تَخْلُفُ مِنْ بَعْدِهِمْ خُلُوفٌ يَقُولُونَ

ياد دې دوستانو نه وروسته داسې نالائق خلک پيدا شوي دي کومو چې خلکو ته داسې خبرې کولې کومې

مَا لَا يَفْعَلُونَ وَ يَفْعَلُونَ مَا لَا يُؤْمَرُونَ

بې چې نه په خپله کولې او نه يې هغه کار کولو د کوم چې هغوی ته حکم ورکړی شوی وو (لکه چې د علماء

فَمَنْ جَاهَدَهُمْ يَبِيدِهِ

سوء اميرانو او سردارانو طريقه ده) لهذا (په تاسو کې) چې يو څوک د دې خلکو سره په خپل لاس جهاد

فَهُوَ مُؤْمِنٌ وَ مَنْ جَاهَدَهُمْ يَلْسَإِلِهِ فَهُوَ مُؤْمِنٌ وَ مَنْ
وکړي هغه مؤمن دی، او کوم خلک چې د هغوی سره په خپله ژبه جهاد وکړي هغه مؤمن دی او کوم خلک
جَاهَدَهُمْ بِقَلْبِهِ فَهُوَ مُؤْمِنٌ وَ لَيْسَ وَرَاءَ ذَلِكَ
چې د هغوی سره په خپل زړه جهاد وکړي هغه مؤمن دی او ددې نه بغير (د هغوی خلاف همدومره هم ونه کړي
مِنَ الْإِيمَانِ حَبَّةُ خَوْدَلٍ. (رَوَاةُ مُسْلِمٍ). ^(۱)
(نو) په هغه کې د مالو چو د دانې برابر ایمان هم نشته دی.

توضیح: حواریون: ددې نه مراد خاص ملګري مدد کوونکي او ناصرین دي او داسې مخلص دوست مراد دی د کوم چې زړه د عیب او خپرو نه خالي وي، بعضو خاص راز دار خلک مراد کړي دي. (المرقات ۱/۳۹۳، الکاشف ۱/۳۵۰).

خلاف: جمع خلف د خافتحه او لام ساکن دی دا د نامناسبه ځای ناستي په معنی سره ده، که چیرته لام مفتوح شي نو غوره ځای ناستي ته ویلی شي. **فمن جاهدهم:** په لاس سره جهاد خو مشهور دی، او په ژبه جهاد دا دی چې هغه پوهه کړی شي په هغه باندې رد وکړی شي او په زورور انداز په هغه باندې تنقید وکړي، او په زړه سره جهاد دا دی چې هغه بد وګڼي او اراده وکړي چې که د لاس موقع راشي نو د لاس نه به کار اخلي، په دوی کې د لومړۍ درجې والاد کس ایمان کامل دی، د دویم ایمان متوسط دی او د دریم ایمان ناقص دی او ددې نه وروسته ایمان نشته. (المرقات ۳۹۳-۱/۳۹۴).

ولیس وراء ذلك: یعنې د مالوچ د دانې برابر ایمان هم نشته، ځکه چې دغه کس راضي بالمعاصي شو، او د ګناه سره یې د مباح په شان معامله وکړه په کوم سره چې انسان د ایمان نه ووځي، یعنې دا وخت د هغه احساس دومره مړ شوی وو چې نامناسبه شیان یې په زړه سره هم بد ونه ګڼل نو ددې مطلب دا شو چې د هغه د ایمان بیخ و تلی دی، لهذا د هغه په زړه کې د ایمان رنځ پاتې شوی نه ده. (المرقات ۱/۳۹۴).

دهدایت یا ګمراهۍ طرف ته د بلونکي حکم

(۱۹) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ

د ابو هريره رضي الله عنه نه روایت دی وایی چې: رسول الله صلى الله عليه وسلم وفرمايل: کوم کس چې يو څوک د

(۱) أخرجه مسلم في الصحيح ۶۹/۱ رقم الحديث: ۸۰-۵۰، وأخرج أحمد في المسند: ۱/۵۸.

دَعَا إِلَى هُدًى كَانَ لَهُ مِنَ الْأَجْرِ مِثْلُ أُجُورٍ مَّنْ تَبِعَهُ
هدایت طرف ته راو بلل نو هغه ته د و مره ثواب ورکول کيږي خومره چې هغه ته ملا ويږي چا چې دده تابعداري
لَا يَنْقُصُ ذَلِكَ مِنْ أُجُورِهِمْ شَيْئًا وَ مَنْ دَعَا إِلَى ضَلَالَةٍ
کړي او د همدغه تابعداري کوونکي په ثواب کې به هيڅ کمي نه راځي او چا چې يو څوک راو بلل گمراهي
كَانَ عَلَيْهِ مِنَ الْإِثْمِ مِثْلُ آثَامٍ مَّنْ تَبِعَهُ لَا يَنْقُصُ ذَلِكَ مِنْ
طرف ته نو د و مره گناه يې ده خومره چې د هغه چا ده چې دده تابعداري کړې وي او نه به کميږي دده
آثَامِهِمْ شَيْئًا (رَوَاهُ مُسْلِمٌ) ^(۱)
د گناهونو نه هيڅ شی.

توضیح: مثل اجور من تبعه: يعنې په يو نیک کاريې په خپله هم عمل وکړو او نور يې هم راو بلل کومو چې په دې کار کې د هغه تابعداري وکړه نو د هغه د عمل ثواب هم بلونکي ته ورکول کيږي او په دې سره د تابعداري کوونکي په عمل کې هيڅ کمي هم نه راځي، ځکه چې «الذال على الخير كفاعله» ددې اندازه لگيدی شي چې رسول الله ﷺ ته د امت د بنو اعمالو نه هغه خزانه ورکړی شوې ده د کومې چې حساب نه شي کيدی. همدارنگه د صحابو د طبقې نه وروسته د عمل کوونکو په عمل سره چې خومره ثواب رسيږي، دارنگه د سلفو حال د خلفو په اعتبار سره خومره او چتيري، او همدارنگه د ائمه مجتهدينو درجات هم او چتيري بلکې د هر راتلونکي په نسبت د تلونکي به خومره لوړ درجات وي دا د الله په علم کې دي. (المقرات ۱/۳۹۴).

اسلام گمنام خلک خپلوي

(۲۰) وَ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَدَأَ الْإِسْلَامُ
د ابوهريره رضي الله عنه نه روايت دی ويلې يې دي چې: رسول الله ﷺ وفرمايل: د اسلام شروع

(۱) أخرجه مسلم في الصحيح ۲۰۲۰/۱ رقم الحديث: ۲۶۷۴-۱۶، وأبو داود في السنن ۱۵/۵ رقم الحديث: ۴۶۰۹، وأخرجه الترمذي في السنن ۱۲/۵ رقم الحديث: ۲۶۷۴.

غَرِيبًا وَ سَيَعُودُ كَمَا بَدَأُ فَكُونِي لِلْغُرَبَاءِ . (رَوَاهُ مُسْلِمٌ)^(۱)

شوي په غربت کې او په آخر کې به هم داسې شي، لهذا د غريبانو د پاره زيری دی.

توضیح: بدأ الاسلام غريبًا: غريب په عربي ژبه کې نا اشنا او غير مشهور ته ويل کيږي، نو په شروع کې د اسلام حاملين په معاشره کې غريبان وو او ټول د معاشرې نه شړل شوي گرځول شوي وو، نه په غم کې او نه په خوښۍ کې شريک کولی شو ماو نه کوم قومي يا اجتماعي کار ورته سپارل کيده، په راتلونکي کې به هم داسې وشي، لهذا اوس همدا حال دی چې په کلي کې هر کس په غم او خوشحالي کې يادولی شي ليکن اهل دين هميشه نظر انداز شوي دي. ددې حديث دويم مفهوم دادی چې دا خلک کم وو، کمزوري وو، چا نه پيژندل هېچا به يې د حال پوښتنه نه کوله، همدې خلکو په همدا سې کمزوري حالت کې اسلام خپل کړی وو او په راتلونکي کې به هم داسې خلک په اسلام باندې وي. هغو ته دې مبارک وي، البته په وروسته زمانو کې الحمد لله اسلام ډيره ترقي وکړه لهذا په مشرق او مغرب کې د اسلام بيرغ د خلفاء راشدينو او د خلفاء بنو اميو او په آخر کې د خلفاء بنو عباس په زمانه کې د دنيا په زياتره برخه کې اوچت شو، الحمد لله. (المقات ۲۹۵-۱/۳۹۶).

په آخر وخت کې به اسلام په مدينه کې پناه واخلي

(۲۱) وَ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْإِيمَانَ

د حضرت ابو هريره رضي الله عنه روايت دی ويلي يې دي چې رسول الله صلی الله علیه و آله وسلم فرمايل: چې ايمان به د

لَيَأْتِيَنَّ إِلَى الْمَدِينَةِ كَمَا تَأْتِي الْحَيَّةُ إِلَى جُحْرِهَا . (مُتَّفَقٌ عَلَيْهِ)^(۲)

مدينې طرف ته داسې غونډ لکه څرنګه چې مار د خپل سوړې طرف ته ورغونډيږي.

وَسَتَذْكُرُ حَدِيثَ أَبِي هُرَيْرَةَ ذُرُونِي مَا تَرَكْتُكُمْ فِي كِتَابِ الْمَنَاسِكِ وَ حَدِيثِي

او د ابو هريره رضي الله عنه حديث ذورني ما ترکتکم) به په کتاب المناسک (حج) کې ذکر کړو، او دواړه حديثه د

(۱) أخرجه مسلم في الصحيح ۱/۱۳۰، رقم الحديث: ۲۳۲-۱۶۵، وأخرجه الترمذي ۱۹/۵، رقم الحديث: ۲۶۲۹ وابن ماجه ۱۳۱۹/۲، رقم الحديث: ۳۹۸۹.

(۲) أخرجه البخاري في الصحيح ۹۳/۴، رقم الحديث: ۱۸۷۶، ومسلم في الصحيح ۱۳۱/۱، رقم الحديث: ۲۳۳-۱۶۷، والترمذي رقم الحديث: ۱۷۰، وابن ماجه ۱۰۳۸/۲، رقم الحديث: ۳۱۱۱.

مُعَاوِيَةَ وَ جَابِرٍ لَا يَزَالُ مِنْ أُمَّتِي وَ الْآخَرُ لَا يَزَالُ طَائِفَةٌ مِنْ أُمَّتِي فِي بَابِ ثَوَابِ
معاويه رضي الله عنه او جابر رضي الله عنه (لايزال من امتي الخ) او (لايزال طائفة من امتي) هم په باب د ثواب
هَذِهِ الْأُمَّةُ إِنْ شَاءَ اللَّهُ تَعَالَى.
ددې امت کې ذکر کړو ان شاء الله (يعني همدا حديثونه د مشکوٰۃ صاحب په دې باب کې ذکر کړي وو
ليکن مونږ په هغو بابونو کې ذکر کړي دي).

توضیح: لِيَأْرَ: اَرَزَ يَأْرُ ضرب يَضْرِبُ نه په معنی د بنویدلو سره خپل ځای ته تللو ته ویل شوي دي، زیاتره مار دپاره استعمال شوی دی، کله چې هغه په بنویدو خپلې سوږې ته ورځي، مار په تیزې منډې خپل غاړه ته په داخلیدو کې مشهور دی نو ځکه له هغه سره تشبیه ورکړی شوی ده. د اسلام دا حالت یا خود هجرت په شروع کې وو، د مکې او نورو ځایونو ټول مسلمانان مدینې منورې ته جمع شوي وو او ایمان هلته مرکز جوړ کړ، یا ددې نه مراد اخیرنی زمانه ده کله چې مسلمانان کم پاتې شي او ټول په بنویدو بنویدو مدینې منورې ته لاړ شي او ییاد حضرت مهدی عليه السلام ظهور هم وشي (المقات ۱/۳۹۶) شیخ محدث دهلوي رحمه الله لیکلي دي: چې د نصوصو نه معلومه شوې ده چې دا به د خروج دجال وخت وي، بهر حال په حدیث کې د مدینې منورې طرف ته اشاره ترلاسه شوې ده چې مدینه منوره به په مشکل وخت کې هم د اسلام دین دپاره مرکز جوړیږي. (اشعة اللمعات ۱/۱۴۶).

صاحب مشکوٰۃ ویلي دي چې باب ثواب هذه الامة لاندې دوه حدیثونه راوړل شوي دي، یو د حضرت معاويه رضي الله عنه او بل د حضرت جابر رضي الله عنه حدیث دی، لیکن هلته صاحب مشکوٰۃ د حضرت جابر رضي الله عنه د حدیث ذکر نه دی کړی، بلکې هیر شوی یې دی، ځکه چې ﴿وَ خُلِقَ الْإِنْسَانُ ضَعِيفًا﴾ د مشکوٰۃ ۵۸۳ صفحه وگورئ.

۲۰ محرم الحرام ۱۴۰۹ هـ

الفصل الثاني

د حضور اکرم صلی الله علیه و سلم مثال

(۲۲) عَنْ رَبِيعَةَ الْجُرَشِيِّ رَضِيَ اللَّهُ عَنْهُ قَالَ أَلَى لَيْئِ اللَّهِ صَلَّى اللَّهُ عَلَيْهِ وَسَلَّمَ
د حضرت ربیعہ الجرشې رضي الله عنه نه روایت دی چې رسول الله صلی الله علیه و سلم په خوب کې فریښتي ولیدي

فَقِيلَ لَهُ لَتَلْمِزَ عَيْنُكَ وَ لَتَكْسَعُ أَدْنُكَ وَ

اور رسول الله ﷺ ته (فرېستو) وويل غواړې چې ستا سترگې ويدې شي او ستا غوږونه واورې او

لَيَغْفُلَنَّ قَلْبُكَ قَالَ فَنَامَتْ عَيْنِي وَ سَبَعَتْ أُذُنَايَ وَ

ستازې پوهه شي، رسول الله ﷺ وفرمايل: زما سترگې اودې شوې، زما غوږونه واورېدل او زما

عَقَلْتُ قَلْبِي قَالَ فَقِيلَ لِي

زړه پوهه شوي يانې عَقَلْتُكَ وفرمايل: چې ماته وويل شول (يعني د مثال په طور فرېستو زما په وړاندې بيان

سَيِّدُ بَنِي دَارًا فَصَنَعَ فِيهَا مَأْدُبَةً وَ أَرْسَلَ دَاعِيًا

کړل) چې يوسر دار کور جوړ کړ او خوراک يې تيار کړ يانې يوبلونکي وليږه (ترڅو هغه خلک را دعوت کړي)

فَمَنْ أَجَابَ الدَّاعِيَ دَخَلَ الدَّارَ وَ أَكَلَ مِنَ الْمَأْدُبَةِ وَ رَضِيَ عَنْهُ السَّيِّدُ

لهذا چا چې د بلونکي دعوت قبول کړ هغه کور ته داخل شو او خوراک يې وخوره او سردار د هغه نه راضي شو

وَ مَنْ لَمْ يُجِبِ الدَّاعِيَ لَمْ يَدْخُلِ الدَّارَ وَ لَمْ يَأْكُلْ مِنَ الْمَأْدُبَةِ وَ سَخِطَ عَلَيْهِ

او چا چې د بلونکي دعوت قبول نه کړ او کور ته داخل نه شونو د خوراک نه خوراک ونه کړه او ناراضه شو

السَّيِّدُ قَالَ قَالَهُ السَّيِّدُ وَ مُحَمَّدٌ الدَّاعِي

ورنه سردار يې عَقَلْتُكَ وفرمايل: په دغه مثال کې د سردار نه مراد الله دی، د بلونکي نه محمد ﷺ

وَ الدَّارُ الْإِسْلَامُ وَ الْمَأْدُبَةُ الْجَنَّةُ. (۱)

مراد دی، د کور نه مراد اسلام دی او د خوراک نه مراد جنت دی.

توضیح: لَتَلْمِزَ عَيْنُكَ وَلَتَكْسَعُ أَدْنُكَ: دا کلمات په لفظونو کې انشاءات دي او په معنی کې اخبارات دي، یعنې غواړې چې ستا سترگې ويدې شي، مطلب دا دی چې په خپلو سترگو سره بل څه ونه وینې او په غوږونو باندې بل څه ونه آوري، یعنې په غور سره د دې مثال آوریډل غواړې، دا د خوب معامله وه فرېستو په یوه مثال سره د پوهولو دپاره پوره کلام واورولو، دلته دا هم ممکن ده چې دا کلام د الهام په طور شوی وي او دا هم ممکن ده چې فرېستو حقیقه دا کلام د رسول الله ﷺ په مخاطب جوړولو سره کړی وي، بهر حال رسول الله ﷺ په قال سره جواب ورکړو چې زه د آوریډو دپاره مکمل

تیاریم، دلته سوال دا دی چې په دغه باب کې ددې نه مخکې پنځم نمبر حدیث تیر شوی دی، د ذکر شوي حدیث په ظاهره د هماغه حدیث سره تعارض معلوم شوی دی، ځکه هلته (دار) ته جنت ویل شوي او دلته (دار) ته اسلام وویل شول؟ د دې جواب دا دی چې اسلام د جنت دپاره یو سبب دی او جنت مسبب دی، نو چیرته په مسبب باندې ذکر دی او چیرته په سبب باندې ذکر راغلی دی، دا تعارض نه دی، همدارنگه په بعضو روایتونو کې د السید لفظ راغلی د کوم نه چې مراد الله تعالی دی او داعي لفظ در رسول الله ﷺ دپاره استعمال شوی دی، او چیرته داعي نه مراد الله تعالی دی، نو په دې کې هم تعارض نشته ځکه اصلاً خو داعي الله تعالی دی کوم چې بې نیازه دی او بالواسطه داعي رسول الله ﷺ دی. (المرقات ۱/۳۹۷).

د هنکړینو حدیث تړدید

(۲۲) وَ عَنْ أَبِي رَافِعٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ			
د ابو رافع رضی الله عنه نه روایت دی وایي چې: نبي ﷺ فرمایيل: زه دې په تاسو کې یو څوک په داسې			
لَا	الْفَيْنَ	أَحَدَكُمْ	مُتَكَيِّئًا عَلَى أَرِيكَتِهِ
حال کې پیدا نه کړم چې هغه په خپل چپرکت باندې تکیه لگولې وي او زما د هغو احکامو نه د کومو چې			
يَأْتِيهِ	أَمْرٌ	مِثْلُ	أَمْرٍ يُؤْتَى بِهِ أَوْ نَهْيٌ عَنْهُ فَيَقُولُ
ما حکم کړی یا مې د کومو نه منع کړې ده کوم حکم هغه ته ورسېږي او هغه همدا واورې دا ووايي چې زه			
لَا أُخْرِجِي مَا وَجَدْتُ فِي كِتَابِ اللَّهِ اتَّبِعْنَاهُ (رواه أحمد وأبو داود والترمذي وابن ماجه والبيهقي في دلائل النبوة ^(۱)).			
هیڅ نه پیژنم، کوم څه چې ماته د خدای په کتاب کې پیدا شوي دي ما د هغه تائید کړی.			

توضیح: لا الفین احدکم: یعنې تاسو په داسې حالت کې مبتلا نه شئ چې زه تاسو په همداسې حالت کې پیدا کړم.

متکای علی اریکته: د شاهي تخت ته اریکه ویل کیږي د کوم چې جمع اراک ده، هغه ته چپرکت هم ویل شوي دي، دا د هغه کس نهایت د غرور او د تکبر بیان دی همدارنگه په دې کې د عیش ناز او نعمتونو او تر فو طرف ته هم اشاره ده. (المرقات ۱/۳۹۹).

(۱) أخرجه أحمد في المسند ۸/۶، وأخرجه أبو داود في السنن ۱۲/۵ رقم الحديث: ۴۹۰۰، وأخرجه الترمذي في السنن ۳۶/۵، رقم الحديث: ۲۶۶۳، وأخرجه ابن ماجه في سننه ۶/۱ رقم الحديث: ۱۲.

امر: دلته مطلق د اسلام دين مراد دی، که امروي که نهې يا کوم بل حکم وي. (المرقات ۱/۳۹۹).
 په دغه حديث کې په منکرينو حديث باندي بليغ ترديد شوی دی، کوم چې خپلو ځانونو ته اهل قرآن وایي او د جهالت د وجې نه یې د احاديثو نه انکار کړی دی، په نهایت غرور او تکبر سره یې ویلي دي چې زموږ د پاره بس صرف قرآن کافي دی، د دې مشاهده حق علماؤ هغه وخت وکړه کله چې دوی د وفد په صورت کې عبدالله چکرالوي منکر حديث ته ورغلي وو، هغه په تخت باندي ناست وو او په غرور سره یې علماؤ ته وویل ﴿حسبنا کتاب الله﴾ چې بس زموږ د پاره صرف قرآن کافي دی.

د قرآن په شان احاديث هم واجب العمل دي

(۲۲) وَ عَنْ الْبِقْدَامِ بْنِ مَعْدِيكَرِبٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ أَلَا

او د حضرت مقدم بن معديکرب رضي الله عنه روايت دی چې رسول الله صلی الله علیه و سلم فرمايل: خبردار اوسئ

إِنِّي أُوتِيتُ الْقُرْآنَ وَمِثْلَهُ مَعَهُ أَلَا يُوهِكُ رَجُلٌ شَبَعَانٌ عَلَى أُرَيْكَتِهِ

ماته قرآن را کړی شوی دی او د هغه سره د هغه مثل، خبردار! په نزدې وخت کې به په خپل چپرکت باندي ناست

يَقُولُ عَلَيْكُمْ بِهَذَا الْقُرْآنِ

يوکس ووايي چې همدا قرآن په خپل ځان باندي لازم وگنئ (يعني فقط قرآن ومني او په هغه باندي عمل

فَمَا وَجَدْتُمْ فِيهِ مِنْ حَلَالٍ فَأَحِلُّوهُ وَمَا وَجَدْتُمْ فِيهِ مِنْ

وکړئ) او کوم شی چې تاسو په قرآن کې حلال پيدا کړی دی هغه حلال وگنئ او کوم شی چې تاسو پيدا کړي

حَرَامٍ فَحَرِّمُوهُ وَإِنْ مَا حَرَّمَ رَسُولُ اللَّهِ كُنَا

په قرآن کې حرام هغه حرام گنئ، حالانکه کوم څه چې رسول الله صلی الله علیه و سلم حرام کړي دي دا په شان د هغه

حَرَّمَ اللَّهُ أَلَا لَا يَحِلُّ لَكُمْ الْجِمَارُ الْأَخْضَرُ وَلَا كُلُّ دِي لَابٍ مِنَ السَّبْعِ

څه دي کوم چې خدای حرام کړي دي، خبردار ستاسو د پاره نه کورنی خر حلال دی او نه خيروونکي درنده گان

وَلَا لِقَاطَةُ مُعَاهِدٍ إِلَّا أَنْ

اونه ستاسو د پاره د معاهد (يعني هغه قوم د کوم سره چې معاهده شوي) لقطه حلاله شوې ده مگر هغه لقطه

يَسْتَفِي عَنْهَا صَاحِبُهَا وَمَنْ لَزَلْ يَقُومُ فَعَلَيْهِمْ

حلاله ده د کومې پروا چې د هغې مالک ته نه وي او کوم کس چې د کوم قوم ميله شي په هغه قوم باندي لازمه

أَنْ	يُقْرَأُ	فَإِنْ	لَمْ	يَقْرَأُ	فَلَهُ	أَنْ
ده چې د هغه میلمه پالنه وکړي، که چیرته هغه یې میلستیا ونه کړي نو د هغه د پاره جائز دي چې هغه د						
يُغْفِرُ لَهُمْ بِمِثْلِ قِرَاءَةِ (رَوَاهُ أَبُو دَاوُدَ) (وَرَوَى الدَّارِمِيُّ كُفْرَهُ وَكَذَلِكَ ابْنُ مَاجَةَ إِلَى قَوْلِهِ كَمَا حَرَّمَ اللَّهُ) (۱).						
مهمانوازي په رنگ د هغه نه حاصل کړي.						

توضیح: اوتیت القرآن ومثله: یعنې د قرآن په شان د احکامو د اثبات دپاره ماته احادیث هم راکړل شوي دي، هو فرق دومره دی چې قرآن وحې متلوده او احادیث وحې غیر متلوده، واجب العمل دواړه دي، حلت او حرمت په دواړو سره ثابت شوی دی. (المقات ۱/۴۰۰).

رجل شبعان: په دغه لفظ سره د هغه کس حماقت جهالت عیش او عشرت طرف ته اشاره شوې ده، ځکه چې ده کې خیتې والا بلید او بې وقوف دی، لهذا هغه د همدې جهالت د وجې د احادیثو نه انکار کوي. (المقات ۱/۴۰۱).

وان ما حرم: ای والحال أن ما حرم رسول الله كما حرم الله: یعنې د رسول الله ﷺ په فرمان سره هغه رنگه شیان حرام شوي دي لکه څرنگه چې الله تعالی حرام کړي، لهذا د رسول الله ﷺ ذات په حقیقت کې داسې شارع دی لکه څرنگه چې الله تعالی شارع دی، ځکه چې ﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ واضح آیت دی. (المقات ۱/۴۰۲).

الا لا يحل: ددې ځای نه د هغو څیزونو بیان شروع شوی دی د کومو حرمت چې په سنت رسول الله ﷺ کې مذکور دی او په قرآن کریم کې نشته، دا ټول څلور اشیاء دي:

اول: ساتل شوی خر نه وحشي خر، ځکه چې هغه صحرائي دی او حلال دی، کوم ته چې زیرا ویل کیږي. اوس د ساتل شوي خره د حرمت حکم په حدیث کې دی او په قرآن کریم کې نشته دی.

دویم: ډی لاپ: یعنې په دارو او نوکانو سره د بنکار کوونکي ځناورو حرمت په قرآن کریم کې نه دی ذکر شوی بلکې په احادیثو کې ذکر شوی دی.

ثرویم: د معاهد د لقطې استعمالول، معاهد که ډمي دی که حلیف کافر دی، ددې نه معلومه شوه چې د غیر ډمي د مسلمان لقطه استعمالول په طریقه اولی حرامه ده، هو معمولي شی کوم چې یو څوک په

(۱) أخرجه أحمد في المسند ۱۳۲/۴، وأخرجه أبو داود في السنن ۱۰/۵، ولم الحديث: ۲۶۰۴، وأخرجه الترمذي في السنن ۳۷/۵، ولم الحديث: ۲۶۶۴، وأخرجه ابن ماجه في سننه ۶/۱، ولم الحديث: ۱۲.

خپله وغورځوي يا د غورځيدو وروسته د هغه د پورته کولو ضرورت محسوس نه کړي نو هغه مستثنی دی. (المرقات ۱/۴۰۳).

څلورم: ومن لزل: دا څلورم شی دی چې کوم مسلمان په کوم قوم باندې راغی نو په دې قوم باندې د هغه میلستیا واجب ده، که نه نو میلمه دې د میلستیا په څیر د دې خلکو نه د هغه عوض واخلي.

سوال: دلته شبه دا ده چې د یو چا په مال باندې تعرض کول یا یې په زوره اخیستل روا نه دي، په دغه حدیث کې اجازت څنگه ورکول شوی دی؟

جواب: د دې سوال څو جوابونه دي: اول جواب دا چې په اصل کې دا د اهل کتابو سره د جزېې معاهده شوې وه په دغه معاهده کې دا فیصله شوې وه چې که چیرته مسلمان ستاسو په کلي باندې تیرېږي نو هغه ته خوراک ورکړئ لېذا دا د جزېې او ټیکس برخه وه د نه ورکولو په صورت کې یې په زوره اخیستل روا وو.

دویم جواب: دا دی دا د اضطراري حالت حکم دی، چې کوم کس په مخمسه او اضطراب کې وي هغه یې د ځان د بچ کولو دپاره اخیستلی شي، بیا دې عوض واپس کړي همدا مطلب د اعقاب دی.

درېم جواب: دادی چې دا حکم د اسلام د ابتداء وویا منسوخ شو، پومبې جواب واضح دی او راتلونکی روایت هم په هغه باندې محمول دی، کوم چې د حضرت عرباض رضی الله عنه نه مروی دی، په یاد ولرئ چې د حدیث په حجیت باندې کلام په ابتداء کې شوی دی. (المرقات ۱/۴۰۳).

د دې څپې والا غافل خلک د احادیثو نه انکار کوي

(۲۵) وَعَنِ الْعَرَبِاضِ بْنِ سَارِيَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ
د عرباض بن ساریه رضی الله عنه نه روایت دی چې رسول الله صلی الله علیه و آله د خطبې دپاره ودریدو او وې فرمایل
أَيُّكُمْ أَحَدُكُمْ مُتَكِبًا عَلَى أَرِيكَتِهِ يَكُنُّ أَنَّ اللَّهَ لَمْ يُحَرِّمْ شَيْئًا
آیا په تاسو کې کوم کس په خپل پالنګ باندې د تکیه په لګولو سره دا گمان کوي چې خدای هغه شی حرام کړی
إِلَّا مَا فِي هَذَا الْقُرْآنِ أَلَا وَ إِنِّي وَاللَّهُ قَدْ أَمَرْتُ وَ وَعَظْتُ وَ
کوم چې په قرآن کې ذکر شوی خبردار! په خدای قسم! د شک نه بغیر ما حکم ورکړی ما نصیحت کړی او
نَهَيْتُ عَنْ أَهْيَاءَ إِنَّهَا لَيَمْلِكُ الْقُرْآنُ أَوْ أَكْثَرُ وَ إِنَّ اللَّهَ
مانعه کړې ده د خوشیانو نه کوم چې د قرآن په شان دي بلکې زیات دي، بیشکه الله تعالی ستاسو دپاره
لَمْ يُحِلَّ لَكُمْ أَنْ تَدْخُلُوا بُيُوتَ أَهْلِ الْكِتَابِ إِلَّا بِإِذْنٍ وَلَا
حلال کړي نه دي چې تاسو د اهل کتابو کورونو ته د اجازت نه بغیر لاړ شئ، او نه ستاسو دپاره د هغوی

ضَرْبَ نِسَائِهِمْ وَلَا أَكَلَ ثَمَارِهِمْ إِذَا أُعْطُوا كُمْ الَّذِي
دښخو وهل (وژل) حلال دي او نه دهغوی دمیو و خوړل درته روادي کله چې هغوی مطالبه ادا کړه کومه چې
عَلَيْهِمْ (رَوَاهُ أَبُو دَاوُدَ) ^(۱)
دهغوی په ذمه وه.
اوپه سند کې اشعث بن شعبه حصیصی دی د کوم په باره کې چې کلام دی چې هغه ثقه دی او که نه دی؟

توضیح: او اکثر: او په معنی د بل دی، د شک دپاره نه دی بلکې د رومي وحي سره متصل چې دویمه وحي راغلي نو بل اکثر وبل شوی، د اصولو علماؤ لیکلي دي چې په احکامو باندې مشتمل قرآني آیتونه پنځه سوه دي او دارنگه احادیث هم پنځه سوه دي. (المرقات ۱/۴۰۵).

ولا ضرب نسائهم: ددې نه مراد د مفتوح قوم د ښخو د وژلو ممانعت دی، همدارنگه د هغو د کورونو د بې حرمتۍ ممانعت دی، لکه چې د عامو فاتحینو عادت دی، د دواړو حدیثونو خلاصه داده چې داسې احکام دیر زیات دي، د کومو ذکر چې په قرآن کریم کې نشته لیکن په احادیثو سره ثابت دي، د کومو تفصیل چې د حجیت حدیث په ضمن کې تیر شوی دی. (المرقات ۱/۴۰۶).

هر بدعت گمراهي ده

(۲۶) وَعَنْهُ قَالَ صَلَّى بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ ثُمَّ أَقْبَلَ عَلَيْنَا بَوَّحُهُ
د عریاض بن ساریه رضی الله عنه روایت دی چې رسول الله صلی الله علیه وسلم مونږ ته مونږ خراکړیاز مونږ طرفتمتوجه
فَوَعَقْنَا مَوْعِلَةً بَلِيغَةً ذَرَفَتْ مِنْهَا الْعُيُونُ
شوکیناست او مونږ ته یې په نهایت مؤثر انداز کې نصیحت وکړ چې زموږ د سترگونه او ښکې روانې شوې
وَجَلَّتْ مِنْهَا الْقُلُوبُ فَقَالَ رَجُلٌ يَا رَسُولَ اللَّهِ كَأَنَّ هَذِهِ
او په زړونو کې موویره پیدا شوه، یو کس عرض وکړه یا رسول الله! (داسې معلومیږي) گویا چې داد
مَوْعِلَةً مَوْذِعٌ فَأَوْصَيْنَا قَالَ أَوْصِيكُمْ
نصیحت کوونکي آخرنی نصیحت دی لهذا مونږ ته هم وصیت وکړه نبي صلی الله علیه وسلم فرمایل: زه تاسو ته وصیت

يَتَّقُوا اللَّهَ وَ السَّعْيَ وَ الطَّاعَةَ
کوم چې د خدای نه ویره کوي، او تاسو ته د مسلمان سردار د حکم آوريدو او پر خای کولو وصیت کوم
وَ إِنْ كَانَ عَبْدًا حَبَشِيًّا فَإِنَّهُ مِنْ يَعْلَى مِنْكُمْ فَسَيَرَى
اگر که هغه سردار حبشي غلام وي په تاسو کې چې څوک زمانه وروسته ژوندی پاتې شي هغه به وويني
إِخْتِلَافًا كَثِيرًا فَعَلَيْكُمْ بِسُنَّتِي وَ سُنَّةِ الْخُلَفَاءِ الرَّاهِدِينَ الْمَهْدِيِّينَ
اختلافات، په داسې حالت کې په تاسو باندې لازمه ده چې تاسو زما او د هدايت موندونکو خلفاء راشدينو
تَمَسَّكُوا بِهَا وَ عَضُّوا عَلَيْهَا بِالنَّوَاجِذِ وَ
طريقه لازمه ونيسئ او په همدې طريقه باندې يقين وساتئ، او هغه په غاښونو سره مضبوط ونيسئ، او
إِنَّا كُمْ وَ مُحَدَّثَاتِ الْأُمُورِ فَإِنَّ كُلَّ مُحَدَّثَةٍ بِدْعَةٍ وَ كُلُّ بِدْعَةٍ
تاسو په دين کې دنويو نويو خبرو د پيدا کولو نه ځان وساتئ ځکه چې هره نوې خبره بدعت دی او هر بدعت
ضَلَالَةٌ . (رَوَاهُ أَحْمَدُ ، وَ أَبُو دَاوُدَ ، وَ التِّرْمِذِيُّ وَ ابْنُ مَاجَهَ ، إِلَّا أَنَّهُمَا لَمْ يَذْكُرَا الضَّلَاةَ) (۱).
گمراهي ده، مگر په دې روايت کې ترمذي او ابن ماجه د مونځ کولو ذکر نه دی کړی (يعني د دوی په روايتونو
کې د حديث دا الفاظ صلی بنارسول الله ذکر شوي نه دي، بلکې حديث د وعظنا موعظة نه شروع شوی.

توضیح: ذرفت: دسترگو نه اوبنکې بهیدلو په معنی سره دی. وجلت: د زړه درزید او خشوع او خوف ته ویل شوي دي. (المقات ۱/۴۰۷).

موعظة مودع: جامع نصیحت ته موعظة مودع ویل شو چې په هغه کې یې ټولې داسې خبرې ذکر کړې گویا چې رسول الله ﷺ تلونکی دی، په دې وجه صحابي د زیات وصیت او نصیحت غوښتنه وکړه. (المقات ۱/۴۰۷).

یتقوا الله: ظاهراً او باطناً د خپلې معاملې د خپل رب سره صفا ساتلو نوم تقوی دی، حضرت عمر فاروق رضی الله عنه کله چې د تقوی متعلق د حضرت ابی بن کعب رضی الله عنه نه پوښتنه نو هغه ورته وفرمایل

(۱) أخرجه أحمد في المسند ۱۲۶/۴، وأخرجه أبو داود في السنن ۱۳/۵، ولم الحديث: ۱۶۰۷، وأخرجه الترمذي في السنن ۴۳/۵، ولم الحديث: ۲۶۷۶، وأخرجه ابن ماجه في سننه ۱۵/۱، ولم الحديث: ۴۲.

ای امیر المؤمنیه! د تقوی مثال داسې دی کله چې کوم کس په ازغنه لار باندې روان وي خپل ځان او خپلې جامې د ازغونه ساتي بس د احتیاط همدا صورت تقوی ده. (المقات ۱/۴۰۷).

عبدا حبشیاً: سوال دا دی چې په اسلام کې غلام بادشاه نه شي جوړېدی، بلکې په حدیث کې خو راغلي چې الائمة من قریش نویاد حبشي غلام بادشاهي څنگه واجب الطاعت گرځول شوې؟ ددې اول جواب دادی چې دا علی سبیل المبالغة ده گویا چې معمولي انسان هم وي د کوم سرچې د کشمشر داني برابر ولې نه وي مگر تا سويې اطاعت وکړی ترڅو چې انتظام باقي پاتې شي او انتشار رانه شي. دویم جواب دا چې بادشاه جوړېدل علی سبیل المبالغة دی چې دا حبشي غلام په تاسو باندې په زوره مسلط شي نو بیا اطاعت وکړی، دادوخت ضرورت دی صبر وکړی، په دې شرط چې دا غلام د الله تعالی د کتاب مطابق فیصلې کوي نه دا چې په خپل حکم باندې چلېږي ای مالک یا مریم بعصية. (المقات ۱/۴۰۸).

وسنة الخلفاء الراشدين د خلفاء راشدينو نه مراد څلور خلفاء دي مشهور همدغه څلور دي ددوي نه وروسته حضرت حسن رضي الله عنه او حضرت معاوية رضي الله عنه هم خلافت کړی دی دوی هم خلفاء وو، حضرت عمر بن عبدالعزيز هم علماء کرامو په خلفاء راشدينو کې شمار کړی دی، دلته د څلورو خلفاء امتیازي شان بیان شوی، په دې سره د هغوی تخصیص مراد دی، د نورو خلفاءو نفې کول مراد نه دي تر قیامت پورې خلفاء راځي مگر دلته د خلافت علی منهاج النبوة تذکره شوې ده. (المقات ۴۰۸-۱/۴۰۹).

عضوا علیها: په غاښونو سره نیول په اهتمام سره د عمل کولو نه کنایه ده، یعنې په غاښونو سره د هغو فرمانونه مضبوط ونیسئ، ځکه چې داخلک په حقه دي او د دوی نه په غیر له بدعتونو نه ځان وساتئ، ځکه چې هر بدعت گمراهي ده، په دې حدیث کې رسول الله صلی الله علیه وسلم د خپلو سنتو سره سره د خلفاء راشدينو د سنتو د راتینګولو هم حکم کړی دی، د کوم نه چې معلومه شوه چې د خلفاء راشدينو سنت هم معیار حق دی، حضرت شاه صاحب ویلي دي چې د خلفاء راشدينو مقام د تشریع او اجتهاد په مینځ کې دی، تشریع د نبي مقام کیدی شي او اجتهاد د ائمه مجتهدینو کار دی، د خلفاء راشدينو کار نه د تشریع والا دی بلکې د هغه نه ښکته دی او نه د مجتهدینو والا دی ځکه چې د هغوي نه پورته دی، بلکې د دواړو په مینځ کې دی. (المقات ۱/۴۱۰).

د سنت په روښانه لار لار شئ:

(۲۷) وَعَنْ عَبْدِ اللَّهِ بْنِ مَسْعُودٍ قَالَ خَطَّ لَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ

د عبد الله بن مسعود رضي الله عنه نه روایت دی چې رسول الله صلی الله علیه وسلم زموږ د پوهیدو د پاره یو سیده کرځه

خَطَا ثُمَّ قَالَ هَذَا سَبِيلُ اللَّهِ ثُمَّ

راڻڪله اووي فرمايل دادالله لارده بيانبي ﷺ دهمدي خط بني اوچپ طرف ته يو خونوري وري اوکري

خَطَّ خُطُوكَا عَنْ يَمِينِهِ وَ عَنْ شِمَالِهِ وَقَالَ هَذِهِ سُبُلٌ عَلَى كُلِّ سَبِيلٍ مِنْهَا شَيْطَانٌ

کرخي راڻڪلي اووي فرمايل: داهم لاري دي په کومو کي چي په هره يوه لار باندې شيطان ناست دی کوم

يَدْعُو إِلَيْهِ ثُمَّ قَرَأَ وَأَنَّ

چي دخپلي لاري طرف ته بلنه ورکوي بيارسول الله ﷺ دآيت کریمه تلاوت کړ او ييشکه دازما

هَذَا صِرَاطِي مُسْتَقِيمًا فَاتَّبِعُوهُ الْآيَةُ . (رَوَاهُ أَحْمَدُ ، وَ النَّسَائِيُّ ، وَ الدَّارِمِيُّ) (۱).

سيده لارده لهذا دهغي تابعداري وکړئ دنورو لارو تابعداري مه کوي ترڅو چي ډيري لاري تاسو منتشر نه کړي

توضیح: د پوهيدو دپاره خطونه کش کولی شي ترڅو چي انسان د افراط او تفريط نه وساتل شي، ځکه چي داسلام خط په مينځ کي مستقيم او معتدل دی او داد شريعت لويه لارده، ددې نه په غير کبري کرخي بدعات او دگمراهي دي، کومې چي د شيطان لاري دي. (المرقات ۱/۴۱۱).

دين د اطاعت نوم دی

(۲۸) وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ

د عبد الله بن عمرو رَوَاهُ النَّسَائِيُّ نه روايت دی چي رسول الله ﷺ وفرمايل: پوره مؤمن نه شي کيدی په

أَحَدُكُمْ حَقٌّ يَكُونُ هَوَاهُ تَبَعًا

تاسو کي هيڅ يو کس تر هغه وخته پوري چي دهغه خواهشات دهغه شي (يعني د شريعت دين) تابع نه شي

لَنَا جِئْتُ بِهِ . رَوَاهُ فِي شَرْحِ الشُّنَّةِ وَقَالَ التَّوَوُّيُّ فِي أَرْبَعِينَ هَذَا حَدِيثٌ

کوم چي مادخدای د طرفه راوړی دی، او اېمام نووي په خپل څلويښت احاديثو کي ليکلي دي چي دا حديث

صَحِيحٌ رَوَيْنَاهُ فِي كِتَابِ الْحُجَّةِ بِإِسْنَادٍ صَحِيحٍ . (البهوي في شرح السنة ۱/۲۱۳) (۲).

صحيح دی، کوم چي مونږ په کتاب الحج کي په صحيح سند سره ذکر کړی.

(۱) أخرجه أحمد في المسند ۱/۴۳۵، والدارمي ۷۸/۱ رقم الحديث: ۲۰۲، وأخرجه ابن ماجه ۶/۱ رقم الحديث: ۹۹.

(۲) البهوي في شرح السنة ۱/۲۱۳ رقم الحديث: ۱۰۱.

توضیح: لایومن اخذکم: علامه تورپشتي رحمه الله ويلي چې داد کمال نفې ده چې د انسان طبیعت داسې دی چې هغه د خپل خواهش اتباع کوي او هغه ته په هر شي باندې ترجیح ورکوي ترڅو چې هغه خپل طبیعت او خواهش د شریعت تابع نه کړل تر هغه وخته کامل مؤمن کیدی نه شي. (المراقات ۱/۴۱۲). لیکن شیخ مظهر وغیره ويلي دي چې دلته د اصل ایمان نفې شوې ده، یعنې د ایمان مدار په اتباع شریعت باندې دی، نو کوم کس چې اطاعت کوي هغه یې د دې دپاره کوي چې دا د هغه دین دی اگر که طبیعت یې نه غواړي په دې باندې هغه ته ثواب ورکول کیږي. لیکن که چیرته کومه مسئله داسې ده چې هغه د خواهش مطابق ده او زړه وغواړي چې په هغې باندې عمل وکړي او هغه کس عمل وکړي مگر د اتباع اراده یې نه وه کړې بلکې د خواهش پوره کولو اراده یې کړې وه نو ددې کس همدا عمل دین پاتې نه شو لهذا هغه مؤمن نه شو، خلاصه داده چې د شریعت اتباع اصل مقصود دی. (المراقات ۱/۴۱۲).

۲۱ محرم الحرام ۱۴۰۹ هـ

د سنت د ژوندي کولو ثواب

(۲۹) وَعَنْ بِلَالِ بْنِ الْحَارِثِ الْمُزَنِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَحْيَا
د بلال بن حارث المزني رحمه الله روايت دی چې رسول الله صلى الله عليه وسلم فرمايل: چا چې ژوندي کړو زما
سُنَّةً مِنْ سُنَّتِي قَدْ أُمِيتَتْ بَعْدِي فَإِنَّ لَهُ مِنْ الْأَجْرِ
داسې سنت (یعنې رواج یې کړو) کوم چې د مانه وروسته پریښودل شوي و نو هغه ته دومره ثواب ورکول
مِثْلُ أَجْرِ مَنْ عَمِلَ بِهَا مِنْ غَيْرِ أَنْ
کیږي څومره چې په دې سنت باندې عمل کوونکي ته ورکول کیږي، بغیر ددې نه چې په دې سنت باندې
يَنْقُصُ مِنْ أَجْرِهِمْ هَيْئًا وَ مِنْ ابْتِدَاعٍ بِدْعَةٍ ضَلَالَةٍ
د عمل کوونکي د ثواب نه هېڅ هم نه کمیږي، او کوم کس چې د گمراهۍ کومه داسې نوې خبره راوباسي
لَا يَزِيدُهَا اللَّهُ وَ رَسُولُهُ كَانَ عَلَيْهِ مِنَ الْإِثْمِ مِثْلُ آثَامِ
په کومې سره چې الله او د هغه رسول نه خوشحاله کیږي نو هغه ته دومره گناه ورکول کیږي څومره چې په
مَنْ عَمِلَ بِهَا
دې بدعت باندې عمل کوونکي ته ورکول کیږي، په غیر ددې نه چې په دې بدعت باندې د عمل کوونکي
لَا يَنْقُصُ مِنْ أَجْرِهِمْ هَيْئًا. (رَوَاهُ التِّرْمِذِيُّ وَ رَوَاهُ ابْنُ مَاجَةَ عَنْ كَثِيرِ بْنِ عَبْدِ اللَّهِ
په گناه کې کوم کمی راشي او ابن ماجه همدا روايت د کثیر بن عبد الله بن عمرو نه او کثیر د خپل پلار عبد الله

بْنِ عَمْرِو عَنْ أَبِيهِ عَنْ جَدِّهِ (ترمذي، ابن ماجه) (۱).

نه او عبدالله د کثیر د نیکه عمرو بن العاص نه روایت کړی .

توضیح: د سنت نه د اسلام مطلق حکم مراد دی، برابره خبره ده که د فرضو د جملې نه وي یا د واجباتو او د سنتو د قبیلې نه وي، د هغه د ژوندې کولو مطلب دادی چې په خپله هم په هغه باندې عمل وکړي او نورو ته هم د هغه بڼه تبلیغ وکړي، دې کس ته د خپل عمل او دیوبل د پاره د سبب جوړیدو ثواب ورکول کیږي. بدعة: د بدعت سره چې کوم قیودات لگول شوي دي دا احترازي ندي، بلکې د مزید تقبیح د پاره د صفات کاشفه دي.

د اسلام دین به په حجاز کې ځای ونیسي

(۲۰) وَعَنْ عَمْرِو بْنِ عَوْفٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الدِّينَ

د عمرو بن عوف رضي الله عنه نه روایت دی چې رسول الله صلی الله علیه وسلم وفرمایيل: بلا شبه دین (اسلام) به د

لَيَأْتِيَنَّ إِلَى الْحِجَازِ كَمَا تَأْتِي الْحَيَّةُ إِلَى جُحْرِهَا

حجاز (مکې او مدینې او د دې متعلقاتو) طرف ته داسې ښوېږي لکه څنګه چې مار د خپل غار طرف ته ښوېږي

وَلَيَعْقِلَنَّ الدِّينَ مِنَ الْحِجَازِ مِثْلَ الْأُزْوِیَّةِ مِنْ رَأْسِ الْجَبَلِ إِنَّ الدِّينَ

او دین به په حجاز کې داسې ځای نیسي لکه څنګه چې پسه د غره په څوکه باندې ځای نیولی دی او دین

بَدَأَ غَرِيبًا وَ سَيَعُودُ كَمَا بَدَأَ فَطَوِي

په شروع کې غریب پیداشوی وواو په آخر کې به هماغسې شي لکه څرنګه چې په شروع کې وولهذا زېری

لِلْغُرَبَاءِ وَ هُمُ الدِّينَ يُضْلِحُونَ مَا أَفْسَدَ النَّاسُ مِنْ بَعْدِي مِنْ سَلْبٍ. (رواه الترمذي) (۲).

دی د غریبانو د پاره چې دوی به زما سنت سم کړي کوم چې به څه زمانه وروسته خلکو خراب کړي وي .

توضیح: جحرها: جحر سورې (غار) ته ویل کیږي او ضمیر حیة طرف ته راجع دی، مار د خپل غار طرف ته په واپس کیدو په تیزتګ او په محفوظه ناسته کې مشهور دی نو ځکه د هغه سره تشبیه ورکړی شوې ده. ولیعقلن: د ځای نیولو په معنی سره دی، په اصل کې د عقال نه دی او عقال رسی ته ویل کیږي او ښ

(۱) أخرجه الترمذي ۴۴/۵ رقم الحديث : ۲۶۷۷، أخرجه ابن ماجه ۷۶/۱ رقم الحديث : ۲۱۰.

(۲) أخرجه الترمذي ۱۹/۵ رقم الحديث : ۲۶۳۰.

چې په کومه رسی سره تړل کیږي هغې ته هم عقاب وايي. (المرقات ۱/۴۱۴).

الحجاز: مکه مدینه او د دوی قرب او جوار سیمو ته حجاز ویل کیږي، دلته مراد مکه او مدینه دي. (المرقات ۱/۴۱۴).

معقل: د عقل نه یا خو مصدر میمي دی یا د ظرف مکان صیغه ده، دلته د غره په څوکه باندې محفوظ ځای مراد دی او په کلام کې تشبیه ده. (المرقات ۱/۴۱۴).

الارویه: غرنی ګله ته ارویه ویل کیږي، منجد چې د ارویه کوم عکس ورکړی دی د هغه نه معلومیږي چې دا مشک نافه ده، او د وعل یې چې کوم عکس ورکړی دی د هغه اندازه کیږي چې دا غرنی پسه دی، د کوم چې سم او نیغ بنکرونه دي، او نهایت په سختو غرنیو سیمو کې اوسیږي، انسان ته داسې محسوسیږي چې د هغه په پښو کې د کاڼو او پرنو سره د تیز تګ ماده او مصالحه لګول شوي دي، دوی د سهار په وخت کې د خریدو دپاره څرخای ته راځي او په تیاره کې نیغ په یو کتار کې بیرته واپس ځي، بنکاري خلکو یې ډیر زیات خصوصیات ذکر کړي دي او په پښتو کې ورته غرخه ویل کیږي. نبي ﷺ دلته ارویه مؤنث ذکر کړې ده ځکه چې دا په ځای نیولو کې د نر او مذکر نه زیاته محتاطه وي، په دې حدیث کې رسول الله ﷺ دا پیشنگوټي کړې ده چې قیامت ته په نژدې زمانه کې به فتې ډیرې زیاتې شي، د همدې فتنو په زمانه کې به دین په بنویدلو سره بیرته د مقدس حجاز طرف ته راوګرځي او په حجاز کې به د هغه دپاره د پناه اخیستو او حفاظت دپاره محفوظ ځای پیدا شي، د حضرت مهدي علیه الرضوان په زمانه کې به ددې واقعاتو ظهور وشي چې د ټولنې سره به په هر لحاظ مقاطعه وشي، نه به په کومه خوشحالی کې د دوی څوک پوښتنه کوي او نه په کوم غم کې. (المرقات ۱/۴۱۵).

فطوی للغرباء: یعنی دوی ته دې مبارک وي او دوی ته د جنت طوبی زیری دی. (المرقات ۱/۴۱۵).

وهم الدین: دا د دوی نښه دی چې په سنت باندې به عمل کوونکي شي، او خلکو چې په دین کې کوم خرابی پیدا کړي وي د هغه اصلاح به کوي، الحمد لله په دې نقشه باندې د دیوبند علماء قائم دي.

د غرباء په لفظ سره غیر مقلدینو خپل یو ګروپ ته د غرباء اهل الحدیث نوم ایښی دی، مګر په نوم سره کار نه چلیږي، بلکې په عمل او کردار سره تاریخ جوړیږي. (المرقات ۱/۴۱۷).

دا امت به په درې اویاډلو تقسیم شي:

(۲۱) وَ عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

د حضرت عبد الله بن عمرو رضی الله عنہما نه روایت دی چې: رسول الله ﷺ وفرمایيل: د شک نه بغیر

لَيَأْتِيَنَّ عَلَى أُمَّي مَا أَتَى عَلَى بَنِي إِسْرَائِيلَ	زما په امت باندې به داسې زمانه راشي کومه چې په بني اسرائيلو باندې راغلې وه (او په دواړو کې به يو
حَذَوُ النَّعْلِ بِالنَّعْلِ حَقٌّ إِنْ كَانَ	مماثلت راشي) لکه چې د دواړو پيزار بالکل برابر او يو شاته شي تردې چې په بني اسرائيلو کې که چيرته
مِنْهُمْ مَنْ أَتَى أُمَّهُ عَلَیَّه لَكَانَ فِي أُمَّي مَنْ يَصْنَعُ ذَلِكَ	کوم کس دخپلې مور سره بد فعلي کړې وي نو زما په امت کې به هم داسې خلک پيدا شي چې همدا سې به
وَإِنْ يَتِي إِسْرَائِيلَ تَفَرَّقَتْ عَلَى ثِنْتَيْنِ وَسَبْعِينَ مِلَّةً وَتَفْتَرِقُ أُمَّي عَلَى ثَلَاثٍ وَسَبْعِينَ مِلَّةً كُلُّهُمْ	وکړي او بني اسرائيل په دوه او يا ډلو ويشل شوي ووزما امت به په درې او يا ډلو تقسيم شي او هغه ټولې ډلې
فِي النَّارِ إِلَّا مِلَّةً وَاحِدَةً قَالُوا وَمَنْ هِيَ	به دوزخي وي په هغو کې به صرف يوه ډله جنتي وي، صحابه کرامو رضي الله عنهم عرض وکړو چې هغه جنتي
يَا رَسُولَ اللَّهِ قَالَ مَا أَتَى عَلَيْهِ وَ أَصْحَابِي . (رَوَاهُ التِّرْمِذِيُّ ^(۱))	ډله کومه يوه ده يا رسول الله؟ رسول الله صلی الله علیه وسلم وفرمايل: په کومه کې چې زه او زما صحابه وي.
وَفِي رِوَايَةٍ أُخْرَى وَأَبِي دَاوُدَ عَنْ مُعَاوِيَةَ ثِنْتَانِ وَسَبْعُونَ	او د احمد او ابو داؤد چې کوم روايت د حضرت معاويه رضي الله عنه نه نقل دي دهغه الفاظ دادي چې دوه او يا
فِي النَّارِ وَ وَاحِدَةً فِي الْجَنَّةِ وَ هِيَ الْجَمَاعَةُ وَ إِنَّهُ سَيَخْرُجُ فِي أُمَّي أَقْوَامٌ	ډلې دوزخي دي او يوه ډله به جنت ته ځي او هغه ډله (جماعت) دی او زما په امت کې به ډير قومونه پيدا شي
تَتَجَارَى بِهِمْ تِلْكَ الْأَهْوَاءُ كَمَا يَتَجَارَى الْكَلْبُ	د کومو په خواشاتو (يعنې عقائد او اعمالو کې به بدعات) داسې سرايت وکړي لکه د ليو نې سپي يماري
بِصَاحِبِهِ لَا يَبْقَى مِنْهُ عِزٌّ وَلَا مَفِصْلٌ . إِلَّا دَخَلَهُ .	چې سرايت وکړي په چيچل شوي کس کې به هيڅ رڼگ او هيڅ بند روغ ترې پاتې نه شي.

توضیح: بني اسرائيل: د دې نه يهود او نصاری مراد دي.

امتي: ددې نه مراد امت اجابت دی نه امت دعوت. (المرقات ۱/۴۱۸).

حذو النعل بالنعل: یعنې لکه څرنگه چې یوه څپلۍ د بلې څپلۍ سره بالکل برابره شي همداسې به امت محمدي د یهود او نصاراو سره مشابهت غوره کړي، دا محاوره د کمال مطابقت او کمال مشابهت په وخت کې ویل شوې ده. (المرقات ۱/۴۱۷).

اقامه علانية: ددې نه میرنۍ مور مراد ده، ځکه چې د حقيقي مور سره د بدکاری کولو نه طبیعت مانع دی، علامه طيبي رحمه الله لیکلي دي چې شاید ددې نه میرنۍ مور مراد وي، د همدې حضراتو خبره په خپل محای صحیح ده لیکن د نن سبا واقعات دا په گوته کوي چې ددې نه حقيقي او میره دواړه میندې مراد کیدی شي، ځکه چې د یورپ فحاشي د انسان نه حیوان جوړ کړی دی، چیرته چې د مور، لور او بنځې فرق پاتې نه دی. (المرقات ۱/۴۱۸، الکاشف ۱/۳۶۸).

وتفترق امتي: ددې نه مراد امت اجابت دی، ځکه چې امت دعوت یعنې د غیر مسلمانانو خویشماره ډلې دي، یعنې امت اجابت به درې اویا ډلې جوړې شي، دا افتراق او فرقه بازي به د فروعاتو په اعتبار سره نوي بلکې د بنيادي عقائدو په اعتبار سره مراد دي نو ځکه په همدې فرقو باندې د دوزخ حکم لگول شوی چې همدا خلک به د بد اعتقادی او د غلطو نظریاتو د وجې دوزخ ته ځي (المرقات ۱/۴۱۸) دلته دا خبره په ذهن کې وساتئ چې د ناجیه فرقې نه بغیر همدا دوه اویا فرقې د خپلو اصولو او عقائدو په اعتبار سره شپږ دي، بیا په هغو کې د فروعاتو په اعتبار سره دوه اویا فرقې راوتلې دي، هغه شپږ دا دي: (۱) معتزله (۲) مرجئه (۳) مجسمه (۴) جبریه (۵) شیعه (۶) خوارج. په معتزلو کې دننه دولس فرقې دي. په شیعوو کې دوه دیرش فرقې دي، په خوارجو کې پنځلس فرقې دي (المرقات ۱/۴۱۹).

په جبريو يعنې جهمیو کې ۳ دي، په مرجئو کې ۵ دي او په مجسمو کې هم ۵ دي، نو دا ټولې ۷۲ فرقې شوې، او یوه د اهل السنة والجماعة ده نو ټولې په درې اویاو فرقو کې امت ویشل شوی دی.

سوال: دا څنګه معلومه شوه چې ناجیه ډله صرف اهل سنت ده او پاتې نورې غیر ناجیه دوزخي دي؟

جواب: دا امتیاز په عقلي دلائلو سره شوی دی په نقلي دلائلو او علاماتو سره هم شوی، هغه داسې چې ددې ناجیه ډلې به دا شان وي چې د قرآن حافظان به په دوی کې وي، محدثین به په کې زیات وي، فقهاء به هم په دوی کې وي، باعمله علماء، اهل تصوف او د خدای نه ویریدونکي متقیان او پرګیزګاران به په دوی کې وي او صحابه کرام همدا سې وو، په نورو فرقو کې د اشیان نه موجودیږي نو د صحابه کرامو په نقش قدم باندې نه شول، او رسول الله ﷺ ما أنا عليه وأصحابي ویلي دي. (المرقات ۱/۴۱۹).

د بدعت مثال: وهي الجماعة: په دې سره جماعت حقه د ناجیه فرقې طرف ته اشاره ده. بیا د هغې پوره نوم اهل السنة والجماعة ایښودل شوی، همدا پوره نوم په اصل کې د ذوی نه وو بلکې د بنو عقائدو،

نیکو اعمالو او افعالو، ښه کردار او په سمه لار باندې د تلو د وجې د دوی نوم په وروسته ډې اهل السنة و الجماعة کینودل شو، د اهل سنت مطلب دادی چې په سنت نبوي ﷺ باندې تلونکي خلک او د الجماعة مطلب دادی چې د صحابه کرامو د جماعت پیروي کوونکي او د هغوی په نقش قدم باندې تلونکي خلک اهل السنة و الجماعة دي کوم خلک چې په سنتو باندې تلونکي نه وي یا د صحابه کرامو سره مینه ونه لري هغوی د اهل السنة و الجماعة نه وتلي دي برابره خبره ده که هغوی خپلو ځانونو ته هر څه هم وایي. (المقات ۴۱۹-۴۲۰/۱).

تجاری بهم: یعنی خواهشات او بدعات په دوی کې داسې جاري شوي لکه د لیوني سپي مرض کوم ته چې داء الکلب ویل شوی دی، الکلب: د کاف اولام فتحه د هغې ویروونکې ناروغۍ نوم دی کومې چې د لیوني سپي د وجې په ټول بدن کې سرایت کړی دی. (المقات ۴۲۰/۱).

د حدیث مطلب دادی چې ددې امت د اهل باطلو په جسم او روح کې او د هغوی په رگونو کې خواهشات او بدعات داسې داخل شوي دي لکه څرنګه چې د لیوني سپي مرض د هغه په ریشه کې داخل شوی دی. نو هغه سپي لیونی کیږي، د کومې د وجې چې هغه د اوبو نه تښتي، نه اوبه لیدلای شي او نه اوبه څکلی شي او څوک چې وځوري هغه هم د ده په څیر لیونی کیږي، همدارنګه بدعتي دی چې په خپله د بدعت ناروغي د هغه په رگونو او ورشه کې داخل شوې ده نو هغه حق ته نږدې نه شي ورتللای بلکې د حق نه لرې تښتي، او کله چې د بل چا سره یو ځای شي نو د بدعت همدا مرض په هغه کې هم داخلېږي او هغه هم بدعتي جوړېږي، په دې وجه بدعتي واجب الاجتناب دی. (المقات ۴۲۰/۱).

ما أنا عليه وأصحابي: داد ناجیه فرقي وضاحت دی، د ما أنا عليه نه اشخاص مع القانون مراد دي، الله تعالی چې څومره آسماني مذاهب رالېږلي دي د هغوی سره یې د نمونې په طور انبیاء کرام هم رالېږلي دي د آسماني قانون نه په غیر د اشخاصو پیروي شرک دی، او اشخاص د قانون نه بغير هم معتبر نه دي. (المقات ۴۱۹/۱).

دامت اجماع حجت دی

(۳۲) وَعَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ لَا يَجْمَعُ أُمَّةً أَوْ
د ابن عمر رضی الله عنهما روايت دی چې رسول الله ﷺ فرمايل: الله تعالى زمامت ته يا (پر ځای زما
قَالَ أُمَّةٌ مُحَمَّدٌ عَلَى هَلَالَةٍ وَ يَدُ اللَّهِ عَلَى الْجَمَاعَةِ
دامت) دا ویلي چې همدا امت محمدی پر گمراهۍ باندې نه جمع کیږي او د الله تعالی لاس په جماعت باندې

وَمَنْ هَذَا هَذَا فِي النَّارِ . (رَوَاهُ التِّرْمِذِيُّ^(۱))

دی او کوم کس چې د جماعت نه جدا دی هغه بد جنتیانو د جماعت نه جدا کیدی شي تنهابه په دوزخ کې اچول کېږي

توضیح: لایجمع اصقي: یعنې ددې امت د افرادو رایې خو غلطې دي شي مگر په کومه خبره باندې چې ټول علماء فقهاء او مجتهدین سره راټول شي هغه خبره غلطه کیدی نه شي، د امت نه مراد امت اجابت دی ځکه چې امت کفریه خود **(الکفر ملة واحدة)** د اصولو ماتحت ټول په کفر باندې یو ځای شوي دي.

اصقي: په دې کې اضافت تشریفیه دی د کوم نه چې د امت شرافت معلوم شوی دی، دارنگه په دې کې اشاره ده چې د امت د اجماع شرف صرف د رسول الله ﷺ امت ته حاصل شوی دی، مخکنیو امتونو ته دا امتیاز نه وو حاصل شوی، بیا ددې اجماع نه د علماؤ فقهاؤ اجماع مراد ده، د عوامو اجماع ته هیڅ اعتبار نشته دی. د احادیثو شارحینو لیکلي دي چې د حدیث نه د امت د اجماع ثبوت حاصل شوی دی، دا وجه ده چې اجماع د ادله اربعو نه یو دلیل دی، د امت د اجماع حجیت په قرآن کریم سره هم ثابت شوی دی، الله تعالی فرمایلي دي: **(وَمَنْ يُشَاقِقِ الرَّسُولَ مِنْ بَعْدِ مَا كُنَّ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ لُوَلِّهِ مَا تَوَلَّىٰ وَنُصْلِهِ جَهَنَّمَ)** (سورة النساء آیت: ۱۱۵) دلته د سبیل المؤمنین د ټولو نه غټ مصداق اجماع ده.

د اجماع په حجیت کې دا حکمت خامخا شته چې د اسلام په دین کې د اختلاف په صورت کې د دین د حفاظت دپاره د یو قوت حافظه او قوت معصومه وجود ضروري دی، د کوم خبره چې حرف آخر شي او په هغې کې د غلطۍ احتمال نه وي، په اصل کې دا قوت معصومه د نبوت دی، په مخنیو امتونو کې موقع په موقع نبي راغلی وو او دا ضرورت یې پوره کړی وو، لیکن په دې امت کې د ختم نبوت د وجې نوی نبي نه شي راتلی نو ددې ضرورت د پوره کولو دپاره د قرآن او حدیث په رڼا کې د امت د اجماع وجود دی، ددې امت په دې اوږده دوران کې د حالاتو د بدلون د وجې چې کومې نوې نوې مسئلې راپورته کېږي نو د شریعت په رڼا کې د هغو حل د امت د علماؤ اجماع ده، ترڅو چې د شریعت د حفاظت دپاره د اجماع دا قوت حافظه هر وخت د نویو مسائلو حل وړاندې کړي. ددې ضرورت په نظر کې نیولو سره دې امت ته رسول الله ﷺ د اجماع د قانون ورکړی دی اویا یې د هغه محفوظ او مامون حیثیت طرف ته اشاره کړې چې الله تعالی دا امت په گمراهۍ باندې نه جمع کوي د اجماع دا امتیازي شان صرف دې امت ته د ختم نبوت په برکت ورکړی شوی دی. (المقات ۴۲۰-۴۲۱/۱).

يدالله على الجماعة: يعنې دالله تعالى کومک دحق جماعت سره دى، يعنې جماعت من حيث الجماعت کله چې په حق باندې قائم اوسي په کتاب الله باندې محکم اوسي نو دالله تعالى دطرفه دهغه مدد کيږي. (المرقات ۱/۴۲۱).

ومن هذ: يعنې دحق جماعت نه جدا شوي د عقائدو او خيالاتو په اعتبار سره د کتاب او سنت نه لرې وتلي دي. (المرقات ۱/۴۲۱).

هذ في النار: يعنې د جنتيانو له جماعت نه جدا په جهنم کې تنها اچول کيږي. (المرقات ۱/۴۲۱).

د سواد اعظم نه مطلب څه دى

(۲۳) وَ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اتَّبِعُوا السَّوَادَ الْأَعْظَمَ
د ابن عمر رضي الله عنه نه روايت دى چې رسول الله صلی الله علیه و سلم وفرمايل: د لوي جماعت تابعداري وكړئ
فَالَّهِ مَنْ هَذَا هَذَا فِي النَّارِ. (رَوَاهُ ابْنُ مَاجَهٗ) ^(۱) .
ځكه څوك چې د جماعت نه جدا شو هغه تنها په اور کې اچول کيږي.

توضیح: السواد الاعظم: د دې مطلب دا دى چې په اصولو او قواعدو کې د هغو اعتقاداتو او نظرياتو تابعداري کول په کار دي کوم چې د زياتره علماو په نزد حق وي د هغو اقوالو او افعالو قبلول په کار دي کوم چې د اېمت د جمهورو علماو نه ثابت شوي، په فروعاتو کې اختلاف خوروا دى ليکن په اصولو کې نه دى روا. (المرقات ۱/۴۲۱).

سوال: اهل حق په هره زمانه کې د اهل باطلو په مقابل کې کم وي بيا هغوته سواد اعظم يعنې لوي جماعت څنگه ويل شوى دى؟ **جواب:** د سواد اعظم نه صرف د يوې زمانې خلک مراد نه دي بلکې د حضرت آدم عليه السلام نه رانيولې تر نن پورې څومره خلک چې په حق باندې چلیدونکي راغلي دي هغه اهل حق سواد اعظم دى، او ښکاره ده چې دا لوى جماعت دى او د هرې زمانې د اهل باطلو نه زيات دي، د دې برعکس کفر يو جماعت نه دى، بلکې د هرې زمانې هر جماعت په جدا جدا کفر کې مبتلا شوي دي، په کوم کې چې تسلسل نشته نو هغه سواد اعظم نه دى، په همدې توجیه د اهل بدعاتو سوال هم ختم شو کوم چې وايي چې مونږ زيات يو نو مونږ سواد اعظم يو، خلاصه دا ده چې اهل بدعت سواد اعظم نه دى، ځکه چې د دوى د جماعت تسلسل نشته، ځکه چې د هرې زمانې او هرې علاقې مطابق د بدعت جدا جدا صورتونه مخته را روان دي مگر اهل حق د حق سره تړل شوي دي د هغوى داسې تسلسل

دی کوم چې د ټولو نه زیات دی، همدا وجه ده چې حضرت سفیان ثوري رَحِمَهُ اللهُ ويلي دي که چیرته د غره په سر باندې یو کس هم د اهل حقو سره تعلق ولري نو هغه تنها کس هم سواد اعظم دی.

زړه د کینې نه پاک ساتل ډیر مهم دي:

(۲۲) وَ عَنْ أَنَسٍ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا بُنَيَّ إِنْ

د حضرت انس رَحِمَهُ اللهُ نه روایت دی چې ماته رسول الله صَلَّى اللهُ عَلَيْهِ وَسَلَّمَ فرمایيل: ای زما زویه! که چیرته

قَدَرْتَ أَنْ تُصْبِحَ وَ تُصَيَّيَ لَيْسَ فِي قَلْبِكَ

ته په دې باندې قدرت ولري چې د سهار نه تر ماښام پورې په داسې حالت کې تیر کړي چې ستا په زړه کې

غِشٌّ لِأَحَدٍ فَاَفْعَلْ ثُمَّ قَالَ يَا بُنَيَّ وَ ذَلِكَ مِنْ سُنَّتِي وَ مِنْ

د چا سره کینه نه وي نو همداسې وکړه بیا یې وفرمایيل: ای زما زویه! همدا زما سنت دي لهذا کوم کس چې

أَحْيَا سُنَّتِي فَقَدْ أَحَبَّنِي وَ مَنْ أَحَبَّنِي كَانَ مَعِيَ فِي الْجَنَّةِ. (رواه الترمذي^(۱)).

زما سنت محبوب وگڼل هغه زه محبوب وگڼلم او چا چې زه محبوب وگڼلم هغه به زما سره جنت ته داخل شي.

توضیح: غش: ضد الصلاح دی په دې کې ډزړه کینه بغض حسد وغیره ټول داخل دي. (المقات ۱/۴۲۲)

كان معي في الجنة: يعنى دستو محبوب گڼل او د هغو خوښول د رسول الله صَلَّى اللهُ عَلَيْهِ وَسَلَّمَ محبوب گڼل

دي. او د رسول الله صَلَّى اللهُ عَلَيْهِ وَسَلَّمَ سره محبت په جنت کې د رسول الله صَلَّى اللهُ عَلَيْهِ وَسَلَّمَ سره معیت لازم کړی

دی، دستو سره د محبت دا مقام دی نو په سنتو باندې د عمل کولو به څه مقام وي؟. (المقات ۱/۴۲۲)

د یو سنت په ژوندی کولو سره د سلو شهیدانو ثواب تر لاسه کیري

(۲۵) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَشَكَّ بِسُنَّتِي

د ابو هريره رَحِمَهُ اللهُ نه روایت دی چې رسول الله صَلَّى اللهُ عَلَيْهِ وَسَلَّمَ فرمایيل: چا چې زما سنت د لیل جوړ کړو زما

عِنْدَ فَسَادِ أُمَّيْ فَلَهُ أَجْرُ مِائَةِ شَهِيدٍ. (رواه البيهقي).

زما دامت د خرابیدو په وخت کې هغه ته د سلو شهیدانو ثواب ورکول کیري.

بيهقي دا روایت په کتاب الزهد کې د ابن عباس رَحِمَهُ اللهُ نه نقل کړی دی.

توضیح: عند فساد امتي: اغلباً او اکثرأ په خلکو کې به جهالت خور شي او هر طرف ته به د بدعاتو او شرکياتو تياره خوره وي، او دا د خداي بنده سنت په مضبوطۍ سره ونيسي په هغه باندې عمل کوي او د هر طرفه دا کس تر خلکو نشانه جوړه شوې وي نو شهيد د يو غشي يا گولۍ په لگيدلو سره شهيد شوی دی مگر په کوغه عاجز باندې به د غشو باران وي او چې داسې مضبوطيې نيولی وي نو عاده به سل اعتراضونه کيږي، نو سل غشي په ده باندې چلیدلي دي نو د سلو شهيدانو برابر ثواب ورکول کيږي، په یاد ولرئ دا د آخرت او د ثواب شهيد دی، په ده باندې د شهيد دنيوي احکام نه شي جاري کيدی، لهذا هغه ته دې غسل ورکړی شي او کفن دې ور واغوستل شي، دارنگه ددې سنت نه مراد داسې سنت دي د کومو په ژوندي کولو کې چې په دنيا کې د خلکو سره جگړې پېښيږي، باقاعده د اهل باطلو سره مقابله کول دي خلک دا سنت نه ژوندي کوي مگر دا کس زپوره مقابله کوي او سنت ژوندي کوي، او د ټولنې پروا نه کوي لکه د بېرې ساتل او د جهاد ژوندي کولو ستو همدا حيثيت دی. (المرقات ۴۲۲-۴۲۳/۱)

د قرآن او حديث په موجوديت کې د تورات او انجيل کتل منع دي

(۲۶) وَ عَنْ جَابِرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ حِينَ أَتَاهُ عُمَرُ	
جابر رَضِيَ اللَّهُ عَنْهُ رسول الله صَلَّى اللَّهُ عَلَيْهِ وَسَلَّمَ نه زوايت کړې چې حضرت عمر رَضِيَ اللَّهُ عَنْهُ رسالت په دربار کې حاضر	
فَقَالَ	إِنَّا نَسْمَعُ أَحَادِيثَ مِنْ يَهُودَ تُعْجِبُنَا
شو او عرض يې وکړو چې مونږ د يهودو حديثونه آوريدلي دي او هغه مونږ ته ښه معلوم شوي دي آيا ته	
أَفْتَرَى	أَنْ نَكْتُبَ بَعْضَهَا فَقَالَ
مونږ ته اجازت را کوي چې مونږ د هغې نه بعضې وليکو؟ رسول الله صَلَّى اللَّهُ عَلَيْهِ وَسَلَّمَ وفرمايل: آيا تاسو هم	
أُمَّتَهُوْكَوْنَ	أَلَمْ نَكُنْ تَهَوَّكْتَ الْيَهُودَ وَ النَّصَارَى لَقَدْ
هغه شان حيران يې لکه څنگه چې يهود او نصاري حيران دي؟ (پوه شئ) چې ما د شک نه بغير تاسو ته صفا	
جَلَلْتُمْ بِهَا يَٰيْطَاءَ لَقِيَّةً وَلَوْ كَانَ مُوسَى حَيًّا مَا وَسَّعَهُ إِلَّا اتِّبَاعِي (رَوَاهُ أَحْمَدُ وَالبَيْهَقِيُّ فِي مُعْجَمِ الْإِسْنَانِ) (۱)	
او روښانه شريعت راوړې که چيرته موسی ژوندي وي نو هغه به هم زما په اتباع کولو مجبور شوې وي.	

توضیح: إنا نسمع: د حضرت عمر رضی اللہ عنہ خواہش صرف په دې وجه وو چې هغه ته کلمه د خیر او حکمت ملاو شي. (المرقات ۱/۴۲۳).

امتهو کون: دا صیغه د باب **لَفَعْلُنْ** نه ده او په ابتداء کې الف استفهام لگول شوی، داد حیرانتیا په معنی سره ده، یعنې د هغوی کتابونه د منحرف کیدو د وجې هغوی حیران او پریشان کړي دي اوس هغوی احکامات د خپلورایونه اخیستي دي، آیاتاسود هغوی په رنگ د خپل دین او خپل کتاب په باره کې حیران او پریشان یې چې هغه پرېږدئ دبل کتاب لوستل شروع کول غواړئ، تاسو خو قرآن کریم د ځان سره ساتلی آیاتاسو په هغه کې پریشان او حیران شوي یې چې آیا دا هغه آسماني کتاب دی او که نه؟ ددې تمهیدنه معلومه شوه چې اوس خیر او هدایت تر قیامته پورې په قرآن کریم کې منحصر دی. (المرقات ۱/۴۲۳).

یعضاء نقیة: یعنې رنثي، بې عیبه، واضح، د افراط تفریط، شک او شهبې او هر قسم عیب نه پاک دی. (المرقات ۱/۴۲۳).

۲۲ محرم الحرام ۱۴۰۹ هـ

د کامیابی درې خبرې

(۳۷) وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَكَلَ طَيِّبًا
د ابوسعید خدری رضی اللہ عنہ روایت دی چې رسول الله صلی اللہ علیہ وسلم فرمایل: کوم کس چې حلال رزق وخور
وَعَمِلَ فِي سُنَّةٍ وَآمِنَ النَّاسُ بِوَأَيْقُهُ دَخَلَ الْجَنَّةَ فَقَالَ
اوپه سنت طریقه یې عمل وکړ او خلک دهغه د زیاتپوهنه په امن کې شول نو هغه به جنت ته داخل شي نو وویل
رَجُلٌ يَا رَسُولَ اللَّهِ إِنَّ هَذَا الْيَوْمَ لَكَثِيرٌ فِي النَّاسِ قَالَ
یو کس یا رسول الله صلی اللہ علیہ وسلم ! داسې خلک خونن سبا دیر زیات دي؟ رسول الله صلی اللہ علیہ وسلم فرمایل
وَسَيَكُونُ فِي قُرُونٍ بَعْدِي (رَوَاهُ التِّرْمِذِيُّ ^(۱)).
او زمانه وروسته به هم داسې خلک وي.

توضیح: من اكل طيبًا: په دې حدیث کې حلال رزق مقدم شوی دی او په سنت باندې عمل کول وروسته

لَجَا . (رَوَاهُ التِّرْمِذِيُّ)^(۱)

و کړي نو نجات به ترلاسه کړي.

توضیح: عشر ما امر به: ددې حدیث په مطلب باندې د پوهیدو نه مخکې په دې سوال پوهیدل ضروري دي چې که چیرته دلته د مامور به نه مراد د اسلام فرائض شي نو د حدیث لومړۍ جزء خو به صحیح شي چې که چیرته صحابه کرام د فرائضو لسمه برخه هم پرېږدي نو د هلاکت ویره ده، مگر د حدیث دویم جزء نه صحیح کیږي، ځکه په وروسته کې د راتلونکو خلکو دپاره هم د اسلام د فرائضو د یوه جزء پرېښودل هم روانه دي دا خو لایله خبره ده چې ۹ برخې پرېږدي او په لسمه باندې عمل وکړي نو نجات به ترلاسه کړي، او که چیرته د مامور به نه مستحبات او سنن مراد کړی شي نو د حدیث دویمه برخه به صحیح شي چې د ستو په لسمه برخه باندې عمل کوونکی به هم کامیاب شي، مگر د حدیث اوله برخه نه صحیح کیږي، ځکه چې صحابه کرام هم د ستو په معامله کې د عام امت په شان وو ځکه چې د ستو په پرېښودلو کې انسان د وعید او تهدید په همدې درجه کې نه شي راتلی برابره ده که هغه د اول دور خلک وي او که د دویم دور خلک وي. ددې سوال جواب شارحینو دا ورکړی دی چې دلته د ماموراتو نه عام مامورات او فرائض مراد نه دي، بلکې دلته امر بالمعروف او نهی عن المنکر مراد دي، کوم چې په نورو الفاظو کې د تبلیغ په امورو سره یاد شوي دي، نو ویل شوي دي چې د امر بالمعروف او تبلیغ په حواله تاسو په داسې زمانه کې یې چې که چیرته یو جزء هم پرېښودل شي نو هلاک به شئ، ځکه چې دا وخت د حق حامیان زیات دي او د نبوي عهد مبارک دور دی، که چیرته تاسو د دین په خورولو کې ستیا وکړئ نو اسلام به د عربو تر جزیرې پورې محدود پاتې شي. (المقات ۱/۴۲۵).

خلاصه دا ده چې د اسلام انصار هم زیات وو او مخلص هم وو او د تبلیغ ضرورت هم زیات وو او د صحابه کرامو رضی الله عنہم شان هم لوړ وو نو د هغوی نه د لس په لسو کې غوښتنه وکړی شوه، په وروسته کې به د اسلام حامیان برای نام پاتې شي، اخلاص او قرباني به هم کمه شي، اعمال به هم کمزوري شي او د اسلام انصار به د صحابه کرامو په رنگ پاتې نه شي نو ویل شوي دي چې هغه خلک که چیرته د دین په دې شعبه کې د امر بالمعروف لسمه حصه باندې هم عمل وکړي نو کامیاب به شي.

که چیرته هدایت په لاس سره وچلیري نو جگړې به ختمې شي

(۲۹) وَعَنْ أَبِي أُمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا ضَلَّ قَوْمٌ بَعْدَ هُدًى

دا ابو امامه رضی الله عنه نه روایت دی چې رسول الله صلی الله علیه وسلم فرمایل: نه گمراه کیږي یو قوم پس د هدایت

كَأَلُوا	عَلَيْهِ	إِلَّا	أَوَّلُوا	الْجِدَالَ	ثُمَّ	قَرَأَ
موندلونه چې په هدايت باندې قائم وي مگر (هغه وخت كله) چې په هغو کې جگړه پيدا شي، بيا ولوسته						
رَسُولُ اللَّهِ صَلَّى اللَّهُ عَلَيْهِ وَسَلَّمَ هَذِهِ الْآيَةُ مَا هَرَبُوهُ لَكَ إِلَّا جِدَلًا بَلْ هُمْ						
رسول الله ﷺ د آيت (ترجمه) هغوی ستاسو د پاره نه بيانوي مثال مگر د جگړې د پاره بلکې هغه						
قَوْمٌ خَصِمُونَ ^(۱)						
جگړه مار قوم دی.						

توضیح: الجدال: یعنې خلک کله چې د سنتو پر بنډو د وجې گمراه شي نو د سزا او عذاب په قسم دوی ته جدل، جگړې او منازعې په بدله کې ورکول شوي چې بیا هغوی په عناد او تعصب سره د خپل موقف بې ځایه حمایت کوي، په مکابره او محاربه باندې لاس پورې کوي کوم چې حرام دي، علامه طيبي رحمه الله ویلي دي چې د جدل نه مراد عناد او جگړې دي، او دارنگه د خپل مذهب او مسلک رائج کولو د پاره تعصب کول جدل دی، د خپلو مشائخو او بزرگانو په رایه او اقوالو باندې په سختۍ سره پابند کیدل کله چې د دوی افعال او اقوال د شریعت تائید نه کوي دا جدل دی کوم چې حرام دی. خو که چیرته د کومې مسئلې د وضاحت د پاره یا د صحیح صورتحال پېژندلو د پاره یا په معلوماتو کې د زیاتوالي د وجې یا سامعینو ته د تعلیم ورکولو د پاره یا یې د خبرولو په نیت اوشي نو په دې کې کومه خبره نشته، دا په ممنوع جدال کې داخل نه دي. (المرقات ۱/۴۲۶، الکاشف ۱/۳۷۶).

ماضربوه لک الا جدلا: یعنې ستا په مقابله کې وایي چې ﴿أَلَيْسَ خَيْرٌ أَمْرُهُ﴾ الله تعالی فرمایي چې دا دوی د جدال په طور یوه جگړه راپورته کړې ده. (المرقات ۱/۴۲۶).

په اعمالو کې سختۍ اختیارولو نه پر هیزو کړئ

(۴۰) وَعَنْ أَنَسٍ بْنِ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَقُولُ لَا تُشَدُّ دُؤَا عَلَى أَنْفُسِكُمْ						
د انس رضي الله عنه روايت دی چې رسول الله ﷺ فرمايل: تاسو په خپل نفس باندې سختي مه کوئ						
فِيهِمْ	اللَّهُ	عَلَيْكُمْ	فَإِنْ	قَوْمًا	شَدَّ دُؤَا	عَلَى
ځکه چې بيا خداي هم په تاسو باندې سختي کوي يو قوم (بني اسرائيلو) په خپلو نفسونو باندې سختي کړې						

فَشَدَّدَ اللَّهُ عَلَيْهِمْ فَعَلَهُمْ بِقَائِلَهُمْ فِي الصَّوَامِ وَالزَّيَّارِ
 وهلهذا الله تعالى هم په هغوی باندې سختي وکړه پس نن چې کوم خلک په گرجو او لایارو کې پاتې کېږي دا
 رَهْبَانِيَّةً ابْتَدَعُوْهَا مَا كَتَبْنَاَهَا عَلَيْهِمْ. (رواه أبو داود ۴/۴۷۸)^(۱)
 همدې خلکو پیدا کړي دي مونږ په دوی باندې نه دي فرض کړي.

توضیح: لا تشدحوا: یعنې د مستحباتو په ترک باندې تشدد او سختي مه کوئ ځکه چې د وحې په زمانه کې د تشدد په غوره کولو سره دا نتیجه راوتلی شي چې هغه حکم به فرض شي او بیا به د هغه د پوره کولو طاقت هم نوي، لهذا رسول الله ﷺ د یهودو او نصاراو مثال هم ورکړ چې هغوی په خپل ځان باندې سختي وکړه رهبانیت یې غوره کړو واپه ماشومان یې وتښتول هغه یې په خپله نگرانی کې وساتل او راهبان یې ترې جوړ کړل او په زمکه باندې په پښو سره د تلو پر ځای په خاپوړو گرځیدلي وو، د ښځو سره نزدیکت یې گناه او لوی معصیت بللی وو. او د ویښتو نه یې هره ورځ خپل ځانونه په چټ پورې تړلي وو دلذا نذواکل او شرب او د ښځو سره د کوروالي نه یې ځان لرې کړی وو (المرقات ۱/۴۲۷).
صومعه: د نصاراو د راهب جونگرې ته ویل کېږي جمع صوامع، دیار جمع د ډیر ده، د یهودو په اصطلاح کې د دوی عبادت ځانې ته ویل کېږي. (المرقات ۱/۴۲۸).
بقایا هم یعنی ذریعتهم وبقیتهم: یعنې په خالي ځایونو او غارونو کې د قدیمه اثارو په شان یو شمیر راهبان باقی پاتې وو نور ټول ملت ختم شوی وو. (المرقات ۱/۴۲۷).
رهبانیه: دا لفظ د ابتدعوا عامل د وجې منصوب دی، د ښځو ماشومانو او عامې معاشرې پریښودل او په غارونو کې د عبادت دپاره تنها ژوند تیروولو عمل ته رهبانیت ویل شوی دی، عیسایانو دا بدعت د خپله ځانه جوړ کړی دی، اسلام د داسې ژوند تیروولو اجازت نه ورکوي. (المرقات ۱/۴۲۷).
 یو شاعر ډیر ښه ویلي دي:

ملت درین ماجگ و شکوه * ملت درین عیسی خار و کوه
 په قرآن باندې د عمل کولو طریقه

(۲۱) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَزَلِ الْقُرْآنُ عَلَى
 د حضرت ابو هريره رضي الله عنه روايت دی چې رسول الله ﷺ وفرمايل: نازل شوی دی قرآن کریم په

خَمْسَةٌ أَوْجُوهٌ حَلَالٍ وَ حَرَامٍ وَ مُحْكَمٍ وَ مُتَشَابِهٍ وَ أَمْثَالٍ فَأَجَلُّوا الْحَلَالَ
پنځو صورتونو باندې (۱) حلال (۲) حرام (۳) محکم (۴) متشابه (۵) امثال، لهذا تاسو حلال حلال وگڼئ،
وَ حَزَمُوا الْحَرَامَ وَ اعْمَلُوا بِالْمُحْكَمِ وَ آمِنُوا بِالْمُتَشَابِهِ وَ اعْلَبِرُوا بِالْأَمْثَالِ
حرام حرام وگڼئ، په محکم باندې عمل وکړئ، په متشابه باندې ایمان راوړئ او د امثالو (قیصو) نه عبرت
(هَذَا لَفْظُ الْمَصَابِيحِ وَ رَوَى الْبَيْهَقِيُّ فِي شُعَبِ الْإِيمَانِ وَ لَفْظُهُ
واخلئ، د الفاظ د مصابيح دي او بیهقي چې کوم روایت په شعب الایمان کې نقل کړی دهغه الفاظ دادي
فَاعْمَلُوا بِالْحَلَالِ وَ اجْتَنِبُوا الْحَرَامَ وَ اتَّبِعُوا الْمُحْكَمَ. ^(۱)
لهذا په حلال باندې عمل وکړئ، د حرام نه ځان وساتئ، او د محکم اتباع وکړئ.

توضیح: د متشابه نه که چیرته مراد د محکم مقابل شي نو په محکم باندې عمل کول او د متشابه بلاتفتیش او بلا کیف منل دي او دا ویل دي چې مایلیق بشاله او که چیرته د متشابه نه مراد دا شي چې نه صریح امر دی نه صریح نهی ده په دلائلو کې تشابه ده چې څه دلائل دحلت طرف ته مشیر دي او څه په حرمت باندې دلالت کوي نو اوس دهغه فیصله مجتهد کولی شي چې کوم یو ته د اجتهاد په بنیاد ترجیح ورکوي عامو خلکو ته په هغو کې د توقف حکم دی په متشابهاتو باندې کلام دهې باب نه مخکې باب کې شوی. (المرقات ۱/۴۲۸).

دین اسلام واضح مذهب دی

(۴۲) وَ عَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْأَمْرُ ثَلَاثَةٌ
د حضرت ابن عباس رضی اللہ عنہ نه روایت دی چې رسول الله صلی اللہ علیہ وسلم فرمایيل: امر په درې قسمه دی:
بَيْنَ رَهْدَةٍ وَ فَاتِبَعَةٍ وَ أَمْرٍ بَيْنَ غَيْثِهِ
(۱) دهغه امر د کوم چې هدایت ښکاره دی دهغه تابعداري وکړئ (۲) دهغه امر د کوم چې گمراهي ښکاره
فَاجْتَنِبْهُ وَ أَمْرٍ اخْتَلَفَ فِيهِ فِكَلُهُ إِلَى اللَّهِ عَزَّ وَ جَلَّ. (۲)
ده دهغه نه ځان وساتئ (۳) هغه امر دی کوم چې مختلف فیه دی هغه خدای ته وسپارئ.

(۱) مصابيح السنة ۱/۱۶۱، رقم الحديث: ۱۱۱۱.

(۲) زوارة احمد.

توضیح: امر بین رشد: یعنې د کوم چې هدایت او رشد واضح وي لکه د روژې او مونځ فرائض. (المرقات ۱/۴۲۹).

امر بین غیه: یعنې ممنوع او حرام کیدل یې بالکل ښکاره وي لکه شراب، سود زنا وغیره. (المرقات ۱/۴۲۹).

وامر اختلف فيه: ددې نه مراد یا خو دا دی چې د هغه د حقیقت او ماهیت په باره کې اختلاف دی چې آیا دا د متشابهاتو نه دی او که د غیر متشابهاتو نه دی، یا ددې جملې مطلب دا دی چې خلکو په هغه کې د ځان نه اختلاف پیدا کړی وي د کوم د وجې چې د هغه په حقیقت باندې پوهیدل سخت شي، ځکه چې د هغه اصل حقیقت ورک شي هغه الله تعالی ته وسپاری. (المرقات ۱/۴۲۹، الکاشف ۱/۳۷۹).

الْفَصْلُ الثَّالِثُ

د اهل حقو نه جدا کیدو نقصان

(۴۲) عَنْ مُعَاذِ بْنِ جَبَلٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الشَّيْطَانَ ذُئِبُ الْإِنْسَانِ
د معاذ بن جبل رضي الله عنه نه روایت دی چې رسول الله صلی الله علیه وسلم فرمایل: شیطان د انسان لیوه دی لکه
كَذِئِبِ الْغَنَمِ يَأْخُذُ الشَّاذَّةَ
څرنګه چې د ګډو یزو لیوه وي چې دا هغه ګډه پورته کوي کومه چې درمې نه وتښتي او ترې ووځي یاد
وَالْقَاصِيَةَ وَ النَّاجِيَةَ وَ إِيَّاكُمْ وَ الشَّعَابَ وَ عَلَيْكُمْ بِالْجَمَاعَةِ وَ
درمې نه لرې تلې وي یا درمې په غاړه کې وي او تاسو د ګمراهی نه ځان وساتئ دارنګه د جماعت او مجمع
الْعَامَّةُ. (رَوَاهُ أَحْمَدُ) ^(۱)
سره یوه ځای اوسېږئ.

توضیح: ذئب الانسان: دا تشبیه په افساد اهلاک او د تباهی په خوریدو کې ده لکه څرنګه چې لېوه د ګډو دپاره د هلاکت او فساد سبب دی همدارنګه شیطان د انسان دپاره د لیوه په منزله دی، په ځانګړي طور کله چې ګډه درمې نه جدا شوې وي نو بیا دا هلاکت او فساد زیات خطرناک صورت غوره کړي، همدارنګه کله چې کوم انسان د حق جماعت نه جدا شي د جمهورو لار پرېږدي د حق لارې نه کوږشي او

د گمراهیو په کڼدو کې ور ولویږي نو شیطان ته بیا د هغه ښکار کول آسانه شي. لهذا هر کس ته په کار دي چې هغه د اهل حقو د افعالو سره مخ پر وړاندې لاړ شي ترڅو چې د شیطان د حملو نه وساتل شي. په نورو احادیثو کې د سواد اعظم په نوم چې د کوم جماعت ذکر راغلی دی حق جماعت د هغه نوم دی کوم چې د حضرت آدم عَلَيْهِ السَّلَام نه رانیولې تر نن پورې په حق باندې تلونکي را روان دي. کوم چې د ټولو اهل باطلو نه زیات دي، ځکه چې حق او اهل حق له تسلسل سره را روان دي، اوس که کوم کس د صحابو جماعت د نظره وغورځوي نو هغه د تابعینو د جماعت نه هم محروم کیږي، او آرام آرام د حق جماعت نه ووځي لکه څرنګه چې رسول الله صَلَّى اللّٰهُ عَلَيْهِ وَسَلَّمَ د ګډو درې قسمونه ذکر کړي دي. (المقات ۱/۴۳۰).

الشاذة: هغې ګډې ته ویل کیږي کومه چې بغير مانوس طور د ځناورو نه جدا شي. (المقات ۱/۴۳۰).

القاصية: د ګیاه او وښو په لټون کې لرې تلونکې ګډې ته قاصیه ویل کیږي. (المقات ۱/۴۳۰).

الناحية: د غفلت اوبې پرواهي د وجې کله چې ګډه درمې نه جدا شي هغې ته ناحیه ویل کیږي. (المقات ۱/۴۳۰).

(۲۲) وَ عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ

د حضرت ابو ذر رَضِيَ اللّٰهُ عَنْهُ نه روایت دی ویلي یې دي چې رسول الله صَلَّى اللّٰهُ عَلَيْهِ وَسَلَّمَ فرمایيل: کوم کس چې د

فَارَقَ الْجَمَاعَةَ هَبْرًا فَقَدْ خَلَعَ رِبْقَةَ الْإِسْلَامِ مِنْ عُنُقِهِ. (رَوَاهُ أَحْمَدُ وَأَبُو دَاوُدَ).^(۱)

جماعت نه دلویشتي په اندازه (یعنې د یوه ساعت دپاره) جدا شي هغه د اسلام حلقه د غاړې نه ویستله.

توضیح: من فارق الجماعة هبراً: یعنې چې د حق جماعت نه یوه لویشت جدا شي مطلب دا دی چې په احکاماتو کې لږ شاته جدا شي یا دلرې زمانې دپاره جدا شي. (المقات ۱/۴۳۱).

فقد خلع: یعنې هغه د غاړې نه د اسلام حلقه وویستله، دا حکم په تغلیظ او تشدید باندې محمول دی. یا ددې نه مراد دا دی چې کله جدا کیدل د هغه عادت وي نو یوه ورځ نه یوه ورځ به اسلام ته په مخه ښه ووايي، او حلقه به یې د غاړې پریوځي. (المقات ۱/۴۳۱).

(۲۵) وَ عَنْ مَالِكِ بْنِ أَنَسٍ مُرْسَلًا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَرَكْتُ

د حضرت مالک بن انس رَضِيَ اللّٰهُ عَنْهُ نه مرسل روایت دی چې رسول الله صَلَّى اللّٰهُ عَلَيْهِ وَسَلَّمَ فرمایيل: ما پرېښي دي

فِيكُمْ أَمْرَيْنِ لَنْ تَضِلُّوا مَا تَمَسَّكْتُمْ بِهِمَا كِتَابَ اللَّهِ

ستاسو په مینځ کې دوه څیزونه ترڅو پورې چې تاسو هغه ونیسئ نو هیڅکله به گمراه نه شئ هغه کتاب الله

و سُنَّة رَسُوْلِهِ . (رَوَاهُ فِي الْمَوْطَأِ)^(۱).

(قرآن مجید) دی او سنت د رسول الله ﷺ (احادیث) دي.

توضیح : مرسل هغه روایت ته ویل کیږي چې کوم تابعي براه راست د رسول الله ﷺ

حدیث نقل کړي لکه : **(قَالَ الْأَعْمَشُ قَالَ رَسُولُ اللَّهِ ﷺ)** . اوس دلته دا سوال دی چې امام

مالک خو تابعي نه دی بلکې تبع تابعي دی ، اوس خودې منقطع روایت ته مرسل ویل شوي دي ؟.

خطیب بغدادی د دې دا جواب ورکړی دی چې دا توسعاً او مسامحةً ویل شوي دي .

د مرسل حدیث په قبولیت کې داسې اختلاف دی چې که چیرته د هغه نقل کوونکی راوي ثقه وي او هغه

د ثقه راویانو نه روایت کړی وي نو د امام مالک ، امام ابو حنیفه او امام احمد بن حنبل په نزد دا روایت

مقبول دی . امام شافعي رحمه الله ویلي دي چې که د مرسل روایت په بل صحیح روایت سره توثیق شوی

وي نو مقبول دی او که داسې نه وي بیا نه دی ، یعنې په کوم بل روایت سره به یې توثیق او تایید شوی

وي برابره ده که هغه روایت مرسل ولې نه وي . (المراقات ۱/۴۳۱).

ما تمسکتم بهما : یعنې ترڅو پورې چې تاسو په مضبوط شکل کتاب الله او سنت رسول الله ﷺ

ونیسئ نو هیڅکله به گمراه نه شئ ، الله تعالی د انسانانو سره د هدایت مهیا کولو وعده کړې ده اوس

هدایت به په څه قسم مهیا کیږي ؟ کله چې د رسول الله ﷺ نبوت د آخرینې نبي نبوت دی ، نوی

کوم نبي نه شي راتلی ، لهذا د هدایت جاري ساتلو رسول الله ﷺ دا اعلان کړی چې قرآن کریم

او زما سنت یعنې احادیث مقدسه زما نه وروسته د هدایت دپاره د هدایت اسباب دي او قرآن کریم

چونکه د هر قسم تحریفاتو نه پاک دی ، مبارک احادیث هم د قرآن کریم په برکت محفوظ دي نو څوک

چې د هدایت دا دوه سرچشمې ونيسي هغه به د گمراهۍ نه وساتل شي . (المراقات ۱/۴۳۱).

د بدعت نه وست او څپیره والی :

۲۴ محرم الحرام ۱۴۰۹ هـ

(۲۶) وَ عَنْ غُضَيْفِ بْنِ الْحَارِثِ الثَّمَالِيِّ قَالَ قَالَ رَسُولُ اللَّهِ ﷺ اللَّهُ ﷻ وَ سَلَّمَ

د غضیف بن حارث ثمالی رحمه الله نه روایت دی چې رسول الله ﷺ وفرمایل : کله چې راوباسي

مَا	أُخِّدَتْ	قَوْمٌ	بِدْعَةٍ	إِلَّا	رَفَعَ	مِثْلَهَا
نوي خبره (يعني داسې بدعت کوم چې د سنت مزاحم وي) کوم قوم (په دين کې) نوپورته کيږي دهغه په مثل						
مِنَ السَّنَةِ فَتَمْسُكَ بِسُنَّةِ خَيْرٍ مِنْ إِخْدَاتِ بِدْعَةٍ. (رَوَاهُ أَحْمَدُ) ^(۱) .						
يو سنت لهذا د سنت مضبوط نيول د نوي خبرې د راويستلو (يعني بدعت) نه بهتر دي.						

توضیح: الإرفاع: يعني د بدعت په راوړلو او د هغه په رواج کولو سره د هغه په شان يو سنت پورته کيږي ځکه چې بدعت د سنت ضد دی او کله چې د بدعت غلبه راشي نو سنت مخه کوي او ځي او دارنگه د دې عکس دی چې کله د غلبه په طريقې سره سنت عام شي نو بدعت ختميږي دوی دواړه ضدین دی کوم چې سره يو ځای کیدی نه شي. (المركات ۱/۴۳۲).

فتمسک بسنة: يعني د سنتو په مضبوطۍ سره نيول د بدعت د پيدا کولو نه بهتر دي، دلته د خير لفظ د اسم تفضيل په معنی سره نه دی بلکې د اصل صيغې په معنی سره استعمال شوی دی، لکه الصيف احر من الشتاء دلته د مثلها لفظ د ضدین په نسبت د تضاد د وجې ويل شوی دی. (المركات ۱/۴۳۳).

دلته په سنة کې تنوين د تقليل دپاوه دی، يعني ورکوتی سنت يا کم سنت.

بدعة: يعني لوی بدعت تنوين د تعظيم دپاره دی. (المركات ۱/۴۳۳).

د بدعت خپل ونگونه سنت بيزاره کيږي

(۲۷) وَ عَنْ حَسَّانَ قَالَ مَا ابْتَدَعَ قَوْمٌ بِدْعَةً فِي دِينِهِمْ
حضرت حسان رضي الله عنه وايي چې کله پيدا کړي کوم قوم په خپل دين کې نوې خبره (يعني داسې بدعت سيئه
إِلَّا لَزَعَ اللَّهُ مِنْ سُنَّتِهِمْ مِثْلَهَا
چې د سنت مزاحم وي) نو الله تعالی د ستونو نه دهغه په مثل وباسي (يعني کله چې کوم بدعت سيئه پيدا شي
لَهُمْ لَا يُعِيدُهَا إِلَيْهِمْ إِلَى يَوْمِ الْقِيَامَةِ . (رَوَاهُ الدَّارِمِيُّ) (۲۳).
نود هغه پمشل سنت د دنيا نه پورته کړی شي) او بيا هغه سنت تر قيامت پورې دهغه طرف ته واپس کيدې نه شي

(۱) أخرجه أحمد في المسند ۱/۵۰۵.

(۲) أخرجه الدارمي ۵۸/۱ ولم يحدّث ۹۸۰.

توضیح: ثم لا يعيدها اليهم: ددې وجه داده چې دا سنت په خپل ځای باندې پائدار او برقرار وو او هغه د ونې په شان په زمکه کې جرړې کړې وې، پس کله چې هغه ویستل شو او زائل کړی شو نو هغه دوباره په هماغه شکل سره نه شي قائم کیدی لکه څرنګه چې یوې ونې په زمکه کې خپلې جرړې مضبوطې کړې وي نو د ویستلو نه وروسته هغه ونه او د هغې جرړې خپل پخواني حالت طرف ته نه شي واپس کیدی او نه هغه ونه مضبوطیدي شي، همدارنګه سنت د ویستلو نه وروسته دوباره د خپل پخواني حالت په شان مضبوط کیدی نه شي اگر که هغه دوباره ژوندي هم کړی شي. (المرقات ۱/۴۳۳).

بهر حال د سزا په طور د هغه نه د بې قدرۍ د وجې نه همدا سنت بیزاره کیږي بیا دا بې قدري ددې نعمتونو نه د تل د پاره محروميږي.

د بدعتي اکرام کول غټه گناه ده:

(۲۸) وَعَنْ إِبْرَاهِيمَ بْنِ مَيْسَرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ وَقَرَ صَاحِبَ بَدْعَةٍ
د ابراهیم بن میسرۍ روایت دی چې رسول الله ﷺ فرمایيل: چا چې د بدعتي احترام وکړو
فَقَدْ أَعَانَ عَلَى هَذِهِ الْإِسْلَامِ (رَوَاهُ الْبَيْهَقِيُّ فِي شُعَبِ الْإِيمَانِ مُرْسَلًا).
هغه د اسلام د ستونو په غورځولو کې د هغه سره مرسته وکړه.

توضیح: من وقر: یعنې چې په خلکو کې یې هغه مقبول وگرځولو او د هغه احترام یې وکړه د هغه اکرام او تعظیم یې وکړو د کوم د وجې چې په هغه باندې د خلکو اعتماد پیدا کیږي نو دغه کس د اسلام د سرحداتو په ماتولو کې مرسته ورسره وکړه. (المرقات ۱/۴۳۳).

هدم الاسلام: هر شی په خپلو حدودو باندې قائم اوسېږي، که چیرته حدود نوي نو هغه شی قائم نه شي پاتې کیدی بلکې غورځیږي، نو مبتدع انسان خپل بدعات او نوي نوي شیان په اسلام کې په داخلولو سره د اسلام ښکندې کوي او د هغه حدود وړانوي. هغه د خپل جهالت په ذریعه سنت ماتوي او د هغه پر ځای بدعات راوړي، نو داسې بدعتي ته عزت ورکول بعینه د اسلام د عمارت وړانولو مترادف دي، لهذا دا کس هم د اسلام د حدودو په وړانولو کې ددې بدعتي مرسته کوونکی شو. (المرقات ۱/۴۳۴).

په قرآن باندې عمل کوونکی گمراه کیدی نه شي

(۴۹) وَ عَنْ ابْنِ عَبَّاسٍ رَضِيَ اللَّهُ عَنْهُ قَالَ مَنْ تَعَلَّمَ كِتَابَ اللَّهِ ثُمَّ اتَّبَعَ
ابن عباس رضي الله عنه ویلي دي چې کوم کس د کتاب الله علم حاصل کړه او بیا یې دهغه شي تابعداري وکړه
مَا فِيهِ هِدَاةُ اللَّهِ مِنَ الضَّلَالَةِ فِي الدُّنْيَا
کوم چې په دې (کتاب الله) کې دننه دي نو الله تعالی به هغه په دنیا کې د گمراهۍ نه وساتي هدایت به یې په نصیب شي (یعنې هغه به د هدایت په لار باندې ثابت قدم پاتې شي او د گمراهۍ نه به وساتل شي) او
وَقَاهُ يَوْمَ الْقِيَامَةِ سُوءَ الْحِسَابِ وَ فِي رِوَايَةٍ قَالَ مَنْ
په قیامت کې به د حساب نه وساتل شي (یعنې مواخذه به یې نه کیږي) او په یو روایت کې دي چې کوم کس
اِقْتَدَى بِكِتَابِ اللَّهِ لَا يَضِلُّ فِي الدُّنْيَا وَلَا يَشْقَى فِي الْآخِرَةِ
د کتاب الله اتباع وکړه نو نه به په دنیا کې گمراه شي او نه به په آخرت کې بدبخته شي (یعنې هغه ته عذاب
ثُمَّ تَلَا هَذِهِ الْآيَةَ فَمَنْ
نه ورکول کیږي) د دې نه وروسته ابن عباس رضي الله عنه دا آیت کریمه تلاوت کړه ترجمه: کوم کس چې زما
اتَّبَعَ هُدَايَ فَلَا يَضِلُّ وَلَا يَشْقَى ^(۱) . (رَوَاهُ رِزِينُ).
د هدایت (قرآن) تابعداري وکړه نه به هغه (په دنیا کې) گمراه شي او نه به (په آخرت کې) بدبخته شي.

د خپل ایمان ساتنه د هر انسان دمه واري ده

(۵۰) وَ عَنْ ابْنِ مَسْعُودٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ هَرَبَ اللَّهُ مَخَلَا
د ابن مسعود رضي الله عنه نه روایت دی چې رسول الله صلی الله علیه وسلم وفرمایيل: الله تعالی یو مثال بیان کړی دی
مِرَاكًا مُسْتَقِيمًا وَ عَنْ جَنْبَلِي الصِّرَاطِ سُورَانِ فِيهِمَا
(هغه دادی چې) یوه نیغه لارده او د هغې دواړو طرفونو ته دیوالونه دي، او په هغو دیوالونو کې
أَبْوَابٌ مُفْتَتَحَةٌ وَ عَلَى الْأَبْوَابِ سُورٌ مَوْخَاةٌ وَ عِنْدَ رَأْسِ الصِّرَاطِ دَاعٍ
کولاو شوي دروازي دي په دروازو باندې پردې خوړندې شوي او د لارې په سر باندې اواز کوونکی ولاړ

يَقُولُ	أَسْتَقِيمُوا	عَلَى	الصِّرَاطِ	وَلَا	تَغْوُوا	وَأَنْ
دی کوم چې په نورو نورو سره وایي: په نیغه لار باندې لاړشئ په غلطه لار باندې مه ځئ او په دې نعره						
فَوْقَ	ذَلِكَ	دَاعٍ	يَدْعُو	كَلِمًا	هَمَّ	عَبْدٌ أَنْ
کوونکي باندې د پاسه (یعنې دده وړاندې لاړو) یو بل نعره کوونکی دی کله چې کوم بنده په دې دروازو						
يَفْتَحُ	شَيْئًا	مِنْ	تِلْكَ	الْأَبْوَابِ	قَالَ	وَيُحَلِّكَ
کې د کومې دروازې خلاصول و غواړي نو هغه (دویم نعره کوونکی) نعره وکړي: په تا آفسوس دی! هغه						
لَا	تَفْتَحُهُ	فَإِنَّكَ	إِنْ	تَفْتَحُهُ	تَلْجُهُ	
خلاصه نه کړې که چیرته ته هغه خلاصه کړې نو ته به هغې ته دننه داخل شې (او هلته به په سخت تکلیف کې						
ثُمَّ	فَسَّرَهُ	فَأَخْبَرَ	أَنَّ	الصِّرَاطَ	هُوَ	الْإِسْلَامُ
شې) بیا رسول الله ﷺ د همدې مثال وضاحت وکړه او وې فرمایل: د نیغې لارې نه مراد اسلام دی						
وَأَنَّ الْأَبْوَابَ الْمُنْفَتِحَةَ						
(چې څوک یې غوره کړي نو جنت ته رسیږي) او د خلاصو دروازو نه مراد هغه شیان دي کوم چې الله تعالی						
مَحَارِمُ	اللَّهِ	وَأَنَّ	السُّتُورَ	الْمُرَخَّاةَ		
حرام کړي دي د کومو غوره کول چې د تکمیل ایمان منافي دي او په (دروازو باندې) د څوړند شوو پردو						
حُدُودُ	اللَّهِ	وَأَنَّ	الدَّاعِيَ	عَلَى	رَأْسِ	الصِّرَاطِ هُوَ
نه مراد د الله تعالی قائم شوي حدود دي او د لارې په سر باندې آواز کوونکی چې څوک ولاړ دی د هغه نه						
الْقُرْآنُ وَأَنَّ الدَّاعِيَ مِنْ فَوْقِهِ						
مراد قرآن کریم دی او دویم آواز کوونکی کوم چې د هغه نه وړاندې ولاړ دی د هغه نه مراد د الله تعالی						
وَاعِظَ اللَّهُ فِي قَلْبِ كُلِّ مُؤْمِنٍ: ^(۱) (رَوَاهُ رِزَالٌ وَأَخْبَدُوَالْبَيْهَقِيُّ فِي شُعَبِ الْإِيمَانِ عَنِ النَّوَاسِ بْنِ سَعْدَانَ وَكَذَا الْبُزْجَمِيلِيُّ عَنْهُ إِلَّا أَنَّهُ ذَكَرَ أَحْمَرَ مِنْهُ).						
د طرفه نصیحت کوونکې فرېښتې دي کومې چې د هر مؤمن په زړه کې دي.						

توضیح : ستور : پردو ته ویل کیږي، (المرقات ۱/۴۳۵). او مرخاۃ خوړندو شوو ته ویل کیږي، یعنې خوړندې شوې پردې په دروازو باندې غوړول شوې دي. (المرقات ۱/۴۳۵).

ولا تعوجوا : یعنې په غلطه لار باندې مه ځئ (المرقات ۱/۴۳۵).

تلجه : یعنې ته به هغې ته داخل شي. (المرقات ۱/۴۳۶).

واعظ الله : ددې نه مراد هغه فرېښتې دي کومې چې د هر مؤمن په زړه کې دي او د مؤمن په زړه کې د خیر او نیکۍ الهام کوي، د دې کامل تفصیل په باب الوسوسة کې تیر شوی دی. (المرقات ۱/۴۳۶).
الکاشف (۱/۳۸۴) : بهر حال مکمل حدیث مونږ ته دا تعلیم راکړی دی چې د انسان یو پټه دښمن دی د کوم نوم چې شیطان دی، کوم چې هر وخت مونږ ته په کمین کې ناست اوسي چې یوه ذره دا مسلمان د حق نه آخوا دینخوا شي نو شیطان هغه په کامل طور هلاک کړي، الله تعالی ددغه پټ دشمن دپاره د فرېښتو یوه پټه پیره کینولې ده، کومې چې د نیکۍ نصیحت او الهام کوي.

د صحابه کرامو رَضِيَ اللهُ عَنْهُمْ شان

(۵) وَ عَنِ ابْنِ مَسْعُودٍ رَضِيَ اللَّهُ عَنْهُ قَالَ مَنْ كَانَ مُسْتَنًا
د حضرت ابن مسعود رَضِيَ اللهُ عَنْهُ نه روایت دی چې کوم کس د کومې طریقې تابعداري کوي هغه ته په کار دي
فَلَيْسَتْ بَيْنَ قَدْ مَاتَ فَإِنَّ الْعَيَّ لَا تُؤْمِنُ عَلَيْهِ الْفِتْنَةُ
چې دهغو خلکو لار غوره کړي کوم چې مړه شوي دي ځکه چې د ژوندی انسان دین دفتني نه محفوظ کیدی نه
أُولَئِكَ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ
شي او هغه خلک کوم چې مړه شوي دي (او تابعداري کول یې په کار دي) د رسول الله صَلَّى اللهُ عَلَيْهِ وَسَلَّمَ اصحاب
كَانُوا أَفْضَلَ مِنْ هَذِهِ الْأُمَّةِ أَبْرَئًا قُلُوبًا وَ أَعَمَّقًا عِلْمًا
دي کوم چمد امت بهترين خلک وو د زړو نو په اعتبار سره د اتهائې درجې نیک وو د علم په اعتبار سره د اتهائې
وَ أَقْلَهَا تَكَلَّفًا اخْتَارَهُمُ اللَّهُ لِصُحْبَةِ نَبِيِّهِ وَ لِإِقَامَةِ
کامل وو او دیر کم تکلف کوونکي وو هغوي الله تعالی منتخب کړي وو دخپل نبي د ملګرتیا او په قائم کیدو
دِينِهِ فَأَعْرِفُوا لَهُمْ فَضْلَهُمْ وَ اتَّبِعُوهُمْ عَلَى آثَارِهِمْ وَ
دخپل دین باندې لهذا تا سود هغوی بزرګي وپیژنئ او دهغوی د نقش قدم تابعداري وکړئ او ددوي آداب

كَمَسْكُوا بِمَا اسْتَطَعْتُمْ مِنْ اخْلَاقِهِمْ وَسَيَرِهِمْ فَإِنَّهُمْ كَالْوَاغِلِ عَلَى الْهُدَى الْمُسْتَقِيمِ^(۱).

او اخلاق هم غوره کړی ترڅو چې کیدی شي (ځکه چې هماغه خلک) د هدایت په نیغه لار باندې تللي دي.

توضیح: مستنًا: استنان د یو چا تابعداري او د یو چا په نقش قدم باندې تلو ته ویل کیږي، همداسې سنت دي. (المرقات ۱/۴۳۷).

اعمقها علما: ای اکثرها غوراً فی حقائق العلم: یعنی صحابه کرام رضی الله عنهم د علم د وسیع کیدو سره سره ژور او عمیق هم وو، هر صحابي د علم او معرفت، د فهم او فراست، د تدبر او تفکر، د عقل او پوهې د رڼا مناره وه، په کومې سره چې د دنیا ظلم و هلو او جهالت خوړلو انسانانو د تعلیم او ترقۍ، د تهذیب شرافت او د انساني عظمت درس اخیستی دی، لهذا یو صحابي به په تفسیر او حدیث کې امام وو بل به د فقه او قرائت امام وو یو به د تصوف نمونه وه بل به د علم الفرائض او علم الحلال والحرام امام وو. (المرقات ۱/۴۳۸).

واقلاها تکلفاً: یعنی د علم او عرفان غرونه وو لیکن ددې سره سره د صحابه کرامو رضی الله عنهم د بې تکلفۍ دا حال وو هغه که په لوړ منصب باندې فائز ولې نه وو خو په لوڅو پښو گرځیدو کې یې شرم نه محسوس کولو او نه یې د زمکې پر مخ باندې په مونځ کولو په ناسته پاسته کې کوم شرم محسوس کولو، په یو لوبښي کې به لسو لسو یو ځای خوراک کولو او غټې غټې جامې به یې اغوستلې، حلال خوراک به چې هر قسم هم راغی نو بې تکلفه به یې خوړو او کومه جامه به چې په لاس ورغله اغوستله به یې، لنډه دا چې د تکلف نه دومره لرې وو د کوم چې نور د لرې کیدو تصور ناممکن وو. (المرقات ۱/۴۳۸).

بهر حال که عبادات وو که معاملات، اخلاق وو که عادات یا معشیت وو او که معاشرت، د ژوند په هره برخه کې د دوی خلوص یې تکلفي او سادګي وه.

فأعرفوا: یعنی د هغوی فضیلت وپېژنئ، د هغه اعتراف وکړئ او د هغو پیروي وکړئ ځکه چې هغوی د هدایت پر لاره باندې وو. دا د ابن مسعود رضی الله عنه گواهي ده کومه یې چې د خپلو ملګرو او در رسول الله صلی الله علیه وسلم د صحابه په باره کې دیوشمیر صحابو او د عامو تابعینو پر وړاندې د معیار په طور ورکړې ده. (المرقات ۱/۴۳۹).

بمن القدمات: په دې سره ده رضی الله عنه هغه صحابه کرام مراد اخستل دي کوم چې د دنیا نه تللي دي، او د

(الحق) نه يې د خپلې زمانې تابعين مراد اخيستي دي، ددې گواهي نه بغير د هيڅ دښمن د صحابو په باره کې غلطې خبرې لره اعتبار نشته. (المرقات ۱/۴۴۰).

دا زمانه د اسلام زمانه ده

(۵۲) عَنْ جَابِرٍ أَنَّ عُمَرَ بْنَ الْخَطَّابِ رَضِيَ اللَّهُ عَنْهُمَا أَمَّا رَسُولُ اللَّهِ صَلَّى اللَّهُ عَلَيْهِ وَسَلَّمَ بِنُسخَةٍ مِنَ التَّوْرَةِ
د جابر رضي الله عنه نه روايت دی چې يو ځل حضرت عمر رضي الله عنه رسول الله صلى الله عليه وسلم ته د تورات يوه نسخه
فَقَالَ يَا رَسُولَ اللَّهِ هَذِهِ نُسخَةٌ مِنَ التَّوْرَةِ فَسَكَّتْ
راوړه او عرض يې وکړو: يا رسول الله! دا د تورات نسخه ده، رسول الله صلى الله عليه وسلم چې پاتې شو، بيا
فَجَعَلَ يَقْرَأُ وَ وَجْهُهُ رَسُولِ اللَّهِ يَتَغَيَّرُ
حضرت عمر رضي الله عنه د تورات لوستل شروع کړل نو د غسې دوو چې نه در رسول الله صلى الله عليه وسلم مبارک مخ بدل
فَقَالَ أَبُو بَكْرٍ لِكَيْتَلَّكَ التَّوَارِكُ
شو (دايې چې وليدل) حضرت ابو بکر صديق رضي الله عنه وويل: عمره! ورک کوونکی دې تا ورک کړي، ته د
مَا كَرَى مَا يَوْجُوهُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَتَنَظَّرَ عُمَرُ إِلَى وَجْهِ رَسُولِ اللَّهِ صَلَّى اللَّهُ عَلَيْهِ وَسَلَّمَ
رسول الله صلى الله عليه وسلم مبارک مخ نه ونيې؟ حضرت عمر رضي الله عنه وکتل مخ د رسول الله صلى الله عليه وسلم ته
فَقَالَ أَعُوذُ بِاللَّهِ مِنْ غَضَبِ اللَّهِ وَ غَضَبِ رَسُولِهِ صَلَّى اللَّهُ عَلَيْهِ وَسَلَّمَ
او (د غسې نښې يې پرې وليدلې) وې ويل: زه د الله د غضب او د هغه د رسول د غضب نه پناه غواړم،
رَضِينَا بِاللَّهِ رَبًّا وَ بِالْإِسْلَامِ دِينًا وَ بِمُحَمَّدٍ نَبِيًّا
زه د الله په رب کيدو، د اسلام په دين کيدو او د محمد صلى الله عليه وسلم په رسول کيدو باندې راضي يم، نو
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَ الَّذِي لَفْسُ مُحَمَّدٍ بِيَدِهِ
رسول الله صلى الله عليه وسلم وفرمايل: قسم دی په هغه پاک ذات د کوم په قبضه کې چې د محمد روح دی!
لَوْ بَدَا لَكُمْ مُوسَى فَاتَّبَعْتُمُوهُ وَ كَرُّكُمْ لِي
که چيرته موسی ستاسو په مينځ کې ښکاره شي او تاسو د هغه تابعداري وکړئ او ما پرې دئ نو تاسو به د
لَهْلَأْتُمْ عَنْ سَوَاءِ السَّبِيلِ وَ لَوْ كَانَ حَيًّا وَ أَذْرَكَ لِبُؤْسِي
نيغې لارې نه کاږه او گمراه به شئ او (حالانکه) که چيرته موسی ژوندی وی او زما د نبوت زمانه يې موندلې

لَا تَبْعَنِي. ^(۱) (رَوَاهُ الدَّارِمِيُّ).

وی نو هغه (به هم) یقیناً زما تابعداري کړې وه.

توضیح: ثَلَّكَ الثَّوَالِک: ثلک د کاف په کسرې سره د ورکیدو په معنی دی، ثواکل د ثاکله جمع ده هغې ښځې ته ویل کیږي د کومې چې ماشوم ورک شوی وي یا هلاک شوی وي او هغه په چغو چغو ورپسې ژاړي، مطلب دا دی چې تادې ورکه وونکې مور ورک کړي، یادې خویندې یا وروڼه ورک کړي. دا محاوره په عربو کې په عامو خبرو اترو کې ویل کیږي ددې نه حقیقي معنی نه شي مراد کیدی. حضرت عمر رضی الله عنه حریص او شوقي وو، د حکمت او معرفت قدردان وو، یهودیانو ته به کله کله تلو راتلو، رومی یې د یوشمیر نیکو خبرو آوړیدو اجازت غوښتی وو اوس یې د څه ښو خبرو آوړیدو گومان وکړو چې شاید دا غیر محرف او منزل من الله د تورات برخه وي، دده دا خیال نه وو چې رسول الله صلی الله علیه و آله په غوښه شوی دی او حضرت عمر رضی الله عنه په بې خیالی کې پریوتلی وو، بیا حضرت ابوبکر رضی الله عنه وویل چې ژریدونکې ښځه دې په تا وژاړي یعنې تا دې ورک کړي، د کوم کار په بد گڼلو او د ناراضگي په وخت کې دا جمله د عربو په محاوره کې ویل کیږي، نو دلته صرف د انکار او تعجب دپاره استعمال شوې ده. (المرقات ۱/۴۴۰).

فَنظَرَ عُمَرُ: حضرت عمر خو بیا عمروو، مُلَهُمَّ او محدث وو اشد هم فی امر الله عمروو سمدستي یې توبه وکړه او د الهي غضب او د رسول الله د غضب نه یې پناه وغوښتله، د رسول الله صلی الله علیه و آله غصه په دې باندې څخه شوه، رسول الله صلی الله علیه و آله وفرمایل: که چیرته موسی ژوندی وی نو زما له اطاعت نه په غیر بله چاره به یې نه وه ځکه چې دا د اسلام زمانه ده. (المرقات ۱/۴۴۰).

۲۵ محرم الحرام ۱۴۰۹ هـ

د ناسخ او منسوخ مسئله

(۵۲) وَ عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَلَامِي لَا

د جابر رضی الله عنه نه روایت دی: چې رسول الله صلی الله علیه و آله وفرمایل: زما کلام د الله تعالی کلام نه شي

يُنْسَخُ كَلَامَ اللَّهِ وَ كَلَامُ اللَّهِ يَنْسَخُ كَلَامِي وَ كَلَامُ اللَّهِ يَنْسَخُ بَعْضُهُ بَعْضًا. ^(۲)

منسوخ کولی او د الله کلام زما کلام منسوخ کولی شي، او د الله کلام بعضې نورو لره منسوخ کولی شي.

(۱) أخرجه الدارمي ۱/۱۲۶، رقم الحديث: ۴۳۵، الدار لطي ۱/۱۱۵.

(۲) أخرجه الدار لطي في سننه ۱/۱۱۵، الدارمي ۱/۱۱۵.

توضیح: په لغت کې د نسخ معنی نقل کول، محوه کول، لیکل، وغیره راغلې ده، او په اصطلاح کې د نسخ تعریف داسې دی: ﴿رفع الحكم الشرعي بدلیل شرعي متأخر﴾ یعنې د مخکني شرعي حکم په راتلونکي دلیل سره ختمول او تلل.

کلامي لایسوخ کلام الله: د نسخ ټول څلور صورتونه دي: (۱) چې قرآن کریم د قرآن کریم دپاره ناسخ شي. (۲) چې حدیث د حدیث دپاره ناسخ شي. (۳) چې قرآن کریم د حدیث دپاره ناسخ شي. (۴) چې حدیث د قرآن کریم دپاره ناسخ شي. په اولنیو دریو صورتونو کې د امت اتفاق دی او په اخیرني صورت کې اختلاف دی.

د فقهاء گروا اختلاف: د امام شافعي رحمه الله او امام احمد بن حنبل رحمه الله په نزد په حدیث سره د قرآن نسخ روا نه ده. د امام مالک رحمه الله او امام ابو حنیفه رحمه الله په نزد په حدیث مشهور سره د قرآن نسخ واقع شوې ده، دا حدیث په ظاهره د امام شافعي او امام احمد بن حنبل دلیل دی، لیکن د هغه جواب دا دی چې دلته د کلامي نه مراد کلام اجتهادي دی، په کوم سره چې د کلام الله نسخ نه شي کیدی. دویم جواب دا دی چې ددې نه مراد دا دی چې زما کلام د الله تعالی د کلام تلاوت نه شي منسوخ کولی حکم یې منسوخ کولی شي.

دریم جواب دا دی چې دا حدیث په خپله منسوخ دی، څلورم جواب دا دی چې په دې روایت کې یو راوي جبران بن واقد دی کوم چې نهایت ضعیف دی بلکې متهم بالکذب دی، لهذا دا روایت ناقابل احتجاج دی، ځکه چې د جمهورو مسلک دا دی په سنت مشهوره متاخره سره په کلام الله کې نسخ راتلی شي. (المرقات ۱/۴۴۱).

سوال: یوشمیر جاهلانو دا اعتراض کړی دی چې د نسخ په باره کې مونږ پوښتنه کوو چې مخکې نازل شوی حکم صحیح وو که غلط وو که چیرته صحیح وو نو منسوخ ولې شو؟ او که چیرته غلط وو نو بیا اول ولې نازلیدو؟ **جواب:** د دې جواب واضح دی چې د نسخ مدار په حکمت باندې دی او د حکیم په حکمت باندې اعتراض کول د نادانو خلکو کار دی، وگورئ مثلاً یوه ناروغ ته یو حکیم په یو وخت کې یوه نسخه ورکوي، او په بل وخت هماغه طبیب د هغه نسخه بدلوي نو آیا دا مخکنۍ نسخه غلطه وه او که غیر مفید وه؟ داسې نه ده بلکې طبیب د ناروغ د مزاج مطابق نسخه بدله کړې ده.

همدارنگه د حالاتو واقعاتو او ضرورت په تغیر سره د وحې د نزول په وخت په حکم کې تغیر راغلی دی، د روژې او مونځ په احوالو کې تغیر راغلی دی، په جهاد کې د مقاتلینو په شمیر کې تغیر راغلی دی، نو دا تغیر او نسخ زمونږ د علم په اعتبار سره وه د الله تعالی په نزد خو دا حکم د نزول د وخت نه د دومره وخت دپاره نازل شوی وو په کوم وخت کې چې هغه منسوخ شوی دی.

بهر حال نسخ زموږ په نسبت سره ده، همدارنگه د نسخ ذکر الله تعالی په قرآن کې کړی دی او په هغې کې لوی حکمتونه دي.

(۵۲) وَعَنِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَحَادِيثَنَا

د حضرت ابن عمر رضی الله عنه نه روایت دی چې رسول الله صلی الله علیه و سلم فرمایل: زما (بعضو) احادیثو

يُنسخُ بَعْضُهَا بَعْضًا كَنسخِ الْقُرْآنِ^(۱).

بعضې داسې منسوخ کړي دي لکه چې (قرآن بعضې نور) قرآن منسوخ کړی دی.

توضیح: کسوخ القرآن: د نسخ لفظ دلته مصدر واقع شوی دی کوم چې د قرآن طرف ته مضاف دی، اوس که چیرته ددې مصدر اضافت د فاعل طرف ته شي نو ترجمه به داسې شي لکه څرنگه د قرآن بعضې برخه بعضې منسوخ کړې ده، او که چیرته اضافت د مفعول طرف ته شي نو ترجمه به داسې شي چې زما احادیثو په خپل مینځ کې یو بل داسې منسوخ کړي دي.

کسوخ القرآن: لکه څرنگه چې دې حدیثونو قرآن منسوخ کړی دی، ددې ترجمې مطابق دا حدیث د مخکني حدیث دپاره ناسخ جوړیږي، او بیا دا د احنافو او مالکیانو دلیل جوړیږي، لیکن په دې روایت کې هم یو راوي محمد بن حارث کاذب دی. (المرقات ۱/۴۴۲).

د حدود الله نه تجاوز مه کوئ

(۵۳) وَعَنْ أَبِي ثَعْلَبَةَ الْخُسَنِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ فَرَضَ فَرَائِضَ

د ابو ثعلبه رضی الله عنه نه روایت دی چې رسول الله صلی الله علیه و سلم فرمایل: الله تعالی څو فرائض فرض کړي دي

فَلَا تُضَيِّعُوهَا

لهذا هغه ضائع نه کړئ (یعنې هغه پرې نږدې یاد هغو شرائط او امکانات ترک نه کړئ، یا په دې فرائضو کې

وَحَرَّمَ حُرُمَاتٍ

نمایش، ري، اشک، شبه غرور او تکبرونه کړئ) او څه څیزونه الله تعالی حرام کړي دي (یعنې دهغو اختیارول

فَلَا تُلْتَمِهُنَّوَهَا وَحَدَّ حُدُودًا

بې گناه گرځولې ده) لهذا تاسو هغو ته نږدې هم مه ورځئ، او څو حدود یې مقرر کړي (مثلا حدود قصاص

فَلَا تَعْتَدُوهَا وَ

وغیره) لهدا تاسو د هغو نه تجاوز ونه کړئ (یعنې په هغو کې د خپله ځانه کمې زیاتې مه کوئ) او د څو

سَكَتَ عَنْ أَشْيَاءَ

څیزونو په باره کې سکوت غوره شوی (یعنې یو شمیر څیزونه داسې دي د کومو په باره کې چې وضاحت

مِنْ خَيْرٍ نَسِيَانٍ

نه دی شوی چې هغه حلال دي که حرام دي او که واجب دي) په غیر د نسیان نه، لهدا په دې څیزونو کې

فَلَا تَبْحَثُوا عَنْهَا . (رَوَى الْأَحَادِيثُ الثَّلَاثَةُ الدَّارُ الْقُطْنِيُّ) ^(۱)

تاسو (د ځان د طرفه) بحث مه کوئ (ذکر شوي درې واړه حدیثونه دارقطني روایت کړي دي).

د بدعت مثال : باب الاعتصام بالکتاب والسنة: دا آخرنی حدیث دی، په دې ټولو احادیثو سره درنا ورځې په شان دا خبره واضحه شوې ده چې د اسلام په دین کې د خپلې خوښې شي داخلول لوی جرم دی، ځکه چې په هره زمانه کې یو شمیر داسې خلک راغلي دي او په آئنده کې هم راتلونکي دي چې د خواهاشاتو به مغلوب وي او د خپلې خوښې خواهاشات به د اسلام سره د پیوند کوشش کوي، که چیرته اسلامي حدودو او سرحدات سره په سختۍ ونه ساتل شي نو معلومه نه ده چې د څومره خواهاش پرستانو خواهاش به د دین برخه جوړه شي، لیکن الله تعالی د خپل دین د حفاظت ذمه واري اخستلې ده. لهدا په دې امت کې داسې علماء موجود دي کوم چې د هر بدعت خوښوونکي کس بدعت د قرآن او حدیث په مضبوطو اصولو سره مسترد کړی دی، ځکه بدعت داسې جرم دی کوم چې د معافۍ لائق نه دی.

د دې په مثال باندې تاسو داسې پوهه شئ چې یو د خطونو لیږلو دفتر دی د هغه نه ډاگي په خطونو او رسیدونو باندې مشتمل یوه کڅوړه د یوې ډاکخانې نه بلې ډاکخانې ته رسوي اوس که چیرته همدغه ډاگي همدا مهر شوې کڅوړه خلاصه کړي د هغې نه کوم خط راوباسي نو هم د وخت حکومت مجرم بللی دی، او که چیرته په هغه کڅوړه کې یو ښه خط ور واچوي نو هم مجرم دی، ځکه چې په کڅوړه کې دننه په موجودو خطونو باندې د حکومت مهر (ټاپه) لگول شوی دی، ډاگي غیر تصدیق شده د مهر نه په غیر لفافه هغې ته ور اچولې ده نو دا د بغاوت او خیانت په شان لوی جرم دی.

د بدعت دویم مثال تاسو داسې زده کړئ چې که چیرته کوم کس په حکومت کې جعلی سکه جوړه کړي او بیا په هغې باندې ټاپه ولگوي او په رائج الوقت حکومتی سکو کې یې داخله کړي او چلیبزي نو دا کس د حکومت او قانون د مخې څومره لوی مجرم بلل کیدی شي؟

بالکل داسې یو بدعتي کس دی کوم چې په مستند شریعت کې د ځان د طرفه غیر مستند عمل داخل کړی دی او بیا خلکو ته په دوکه ورکولو سره ددې مصنوعي عمل د اصلي عمل په صورت کې د رواج کولو کوشش کوي، نو تاسو په خپله اندازه ولگوئ چې دا کس د خدای او د خدای د رسول او د اسلام د قانون په نزد څومره لوی مجرم دی؟ لهذا هر مسلمان ته د بدعاتو د پیدا کولو نه ځان ساتل په کار دي.

وخیر امور الدین ما کان سنة ❀ وشر الأمور المحدثات البدائع

توجه: په دین اسلام کې بهترین شیان هغه دي کوم چې سنت دي، او بدترین شیان هغه دي کوم چې د ځان نه جوړ شوي بدعات دي.



کتاب العلم د علم او د هغه د فضیلت بیان

کتاب العلم ای تعلیم و تعلیمه و فضله و فضل تعلیمه. (المرقّات ۱/۴۴۵).

د باب الاعتصام بالکتاب والسنة نه وروسته د کتاب العلم راوړل تعمیم بعد التخصیص دی، ځکه چې په علم کې ډیر زیات وسعت دی، د کوم په ضمن کې چې اعتصام بالکتاب والسنة هم شته دی، دلته د علم د ماهیت او حقیقت نه بحث نه کیږي، بلکې په احادیثو کې چې د علم کوم فضیلت او ضرورت راغلی د هغه نه بحث کیږي. (المرقّات ۱/۴۴۵).

د علم تعریف: علم په لغت کې دانستن (پوهې) ته ویل کیږي او علم په اصطلاحی تعریف کې د علماؤ دوه رایې دي، د علماؤ د یوې ډلې رښه دا ده چې د علم تعریف یا خو ینیخي کیدلی نه شي او یا مشکل ترین شی دی، لهذا امام غزالي رَحِمَهُ اللهُ ویلي دي: لعم تحقیق حقیقته عسیر جدًا، یعنی د علم حقیقت ته رسیدل ډیر سخت دي. امام رازي رَحِمَهُ اللهُ ویلي دي چونکه علم د اهل البدیهیات نه دی نو ځکه ناقابل تحدید او تعریف دی. د علماؤ د دویمې ډلې رایه دا ده چې د علم تحدید او تعریف ممکن دی او د اوچتې مرتبې د وجې دا تعریفات تر اتلسو پورې رسیدلي دي، د کوم نه چې د علم د شان به اندازه لگیدلی شي، لهذا د فلاسفو په نزد یو تعریف حصول صورة الشيء دی، یو تعریف الصورة الحاصلة عند العقل دی، یو تعریف الحاضر عند المدرک دی.

د اهل شرع په نزد هم د علم ډیر تعریفات دي، لهذا ما تریدو د علم تعریف داسې کړی دی:

- (۱) العلم صفة مودعة في القلب كالقوة الباصرة في العين والسماعة في الاذن.
- (۲) علامه بدرالدين عيني رَحِمَهُ اللهُ يې داسې تعریف کړی: العلم صفة توجب تميزاً لا يحتمل النقيض.
- (۳) ملا علي قاري رَحِمَهُ اللهُ د علم داسې تعریف کړی: العلم نور في قلب المؤمن مقتبس من مصابيح مشكوة النبوة من الاقوال الحميدة والافعال الاحمدية يعتدى به الى الله وصفاته واحكامه. (المرقّات ۱/۴۴۵).

(۴) امام ابو حنیفه رَحِمَهُ اللهُ د علم داسې تعریف کړی دی: معرفة النفس مالها وما عليها.

په دغه تعريف کې علم فقه او تصوف هم داخل دي.

د علم اقسام: مطلق علم په دوه قسمه ده: اول مبادي، دويم مقاصد. **اول قسم:** لکه علم لغت، علم صرف، علم نحو، علم معاني او بيان، علم اشتقاق وغيره. **دویم قسم:** لکه علوم شرعيه، احکام عقائد وغيره. دا شرعي علوم بيا په دوه قسمه دي: اول کسبي، دويم وهبي، وهبي هغه علوم دي د کومو په حصول کې چې د انسان کسب لره دخل نه وي، همدا وهبي علوم بيا په دوه قسمه دي: اول هغه کوم چې بلا واسطه د وحې په ذريعه حاصل وي دا علوم النبوة دي. دويم هغه کوم چې د کمال اتباع نبي د وحې ترلاسه شي، دا په الهام کشف او فراست باندې مشتمل علوم دي، د الهام دپاره علامات نشته مگر د کشف او فراست دپاره علامات شته. (المرقات ۱/۴۴۵).

دویم قسم کسبي علوم دي، دا د بشر په کسب سره د بشر نه حاصل شوي علوم دي، کومو ته چې علوم الشرعيات ويل شوي دي، په هغو کې يو علم الاحکام دی په کوم سره چې په مقبول او غير مقبول کې امتياز کيدلی شي، که يې قبوليت د ظاهر سره متعلق وو نو دا علم الفقه دی او که د باطن سره متعلق وو نو دا علم التصوف دی، نو علم تصوف هم په علوم کسبيو کې داخل دی.

بيا کوم شيان چې فرض دي د هغو علم هم فرض دی او کوم چې سنت دي د هغو علم هم سنت دی، او کوم اعمال چې واجب دي د هغو علم هم واجب دی، کوم شيان چې حرام دي د هغو علم فرض دی، کوم چې مکروه تحريمي دي د هغو علم واجب دی، او کوم چې مکروه تنزيهي دي د هغو علم سنت دی.

او د **(طلب العلم فريضة)** نه همدا ضروري علم مراد دی، باقي د ديني علومو ماهر يو لوی د ديني عالم وجود په يوه علاقه کې ضروري دی، يعنې د يوه جيد ديني عالم وجود په علاقه کې شتون فرض کفايي دي، که چيرته ټولو خلکو دا ضرورت د نظر نه وغورځوه نو ټول گناه گاريږي، د فرض درجې نه وړاندې په علومو کې کمال پيدا کول مستحب دي، بهر حال انسان چې په هر حالت کې هم وي د هماغه حالت علم چې آيا دا روا دی او که ناروا دی، هغومره اندازه علم په مسلمان سړي او ښځه باندې فرض دی، (المرقات ۱/۴۴۵).

د علم په فضيلت باندې د قرآن پاک آيتونه او مقدس احاديث او واضح فرمانونه په لوی شمير کې موجود دي. څومره چې ممکن وي د هغو نه فائده اخيستل په کار دي.

د علم د فضيلت په باره کې حضرت سعدي بابا **رَحْمَةُ اللهِ يَوْ شُود** شمارييتونه ويلي دي:

صاحب د علم د سره آمد د جنات له  بخت هم د محبت اهل طريق را

گفتم بيان صابو د عالم چه مشرق بود  که تو کردی اختیار از آن این مشرق را

گفت آن گليم خوش برون می برد و موج  و این جهد میکند که بگیرد مشرق را

(المرقات ۱/۴۴۶).

الفصل الأول علم عام کړئ او دروغ مه خورئ

(۱) عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَلِّغُوا عَنِّي
د عبد الله بن عمرو رضي الله عنه نه روايت دی چې رسول الله صلى الله عليه وسلم فرمايل: زما د طرفه يې ورسوئ
وَلَوْ آيَةً وَ حَدِّثُوا عَنْ بَنِي إِسْرَائِيلَ وَلَا حَرَجَ
اگر که يو آيت وي او د بني اسرائيلو چې کومې قيصې واورئ دخلکو پر وړاندې يې بيان کړئ، دا گناه نه
وَمَنْ كَذَبَ عَلَيَّ مُتَعِدًّا فَلْيَكَبِّرُوا مَقْعَدَهُ مِنَ النَّارِ. (رَوَاهُ الْبُخَارِيُّ ۴/۲۰۷) ^(۱) .
ده او کوم کس چې قصد آزماطرغ ته دروغ ژنه خبره منسوب کړه هغه داوسيدوځای په دوزخ کې جوړکړو.

توضیح: بَلِّغُوا عَنِّي: يعنې علوم زما دي او خورول يې ستاسو کار دی، زما خبره په مستنده طريقه نورو ته ورسوئ. (المرقات ۴۴۶-۴۴۷/۱).

ولو آية: په دې جمله کې د آية لفظ دوه مفهومه دي، اول دا چې ددې آيت نه مراد قرآني آيت دی، يعنې زما د طرفه قرآني آيت هم ورسوئ، اگر که د هغه د حفاظت وعده الله تعالی کړې ده، او کله چې د داسې محفوظ آيت تبليغ ضروري دی بيا خو زما د احاديثو تبليغ د هغه نه هم زيات ضروري دي. دويم مفهوم دا دی چې آيت په معنی د نشاني خبر، او کلام مفيد دی، ددې نه مراد د احاديثو نه په غير د دين ټولې خبرې دي، حسب موقع او ضرورت د هغو رسول په هر پيژندونکي باندې لازم دي، آية (هي) قليله ته ويل کېږي يعنې که هر څومره لږ ولې نه وي هغه هم ورسوئ دالفاظ د کان محذوف دپاره خبردی. بهر حال تبليغ د باب تفعیل نه دی، د هغه مفعول ټول دين دی يعنې تبليغ الدين، او د رسول لفظ په خپله دابنودلي دي چې رسوونکی دې رومي په خپله هغه ښه زده کړي يادې نورو ته ورسوي او کوم کس يې چې په خپله سم زده نه کړي نو نورو ته به يې څنگه په صحيح معنی ورسوي، لکل فن رجال بهر حال په حديث کې د علم د عام کولو ترغيب ورکړی شوی دی، او د دروغو د خورولو نه منعه شوې ده.

(۱) أخرجه البخاري في الصحيح ۴۹۶/۶، رقم الحديث: ۳۴۹۱، والترمذي ۳۹/۵، رقم الحديث: ۲۶۶۹، واحد في المسند ۱/۲۰۹.

وحدثوا عن بني اسرائيل: په باب الاعتصام والسنة کې حديث نمبر ۳۶ سره په ظاهره د دې حديث تعارض دی، ځکه هلته په سختۍ سره حضرت عمر رضي الله عنه رسول الله صلى الله عليه وسلم د تورات د ورقود ويلو نه منعه کړې دی. ددې جواب دادی چې د حضرت عمر رضي الله عنه په حديث کې چې کوم ممانعت راغلی دی هغه د احکامو د نقل کولو متعلق دی، او دلته چې کومه اجازه ده دادقصو او امثالو نقل کولو اجازه ده کوم چې په تاريخي اعتبار سره منقول دي، يا په قرآن او حديث کې د بني اسرائيلو د واقعاتو ذکر چې د عبرت او نصيحت دپاره راغلی دی د هغو د بيانولو اجازت دی، د احکامو د بيانولو نه دی، ځکه چې هغه منسوخ دي، په حضرت عمر رضي الله عنه چې کومه سختي شوې ده هغه د دې دپاره وشوه چې هغه نسخه تحريف شوې وه.

د حديث ځان نه جوړولو سخت شديد وعيد: فليتبوا: دا امر دی انشاء ده په معنی د خبر سره، يعنې دې کس په دوزخ کې د ځان دپاره د اوسيدو ځای تيار کړي، په دغه حديث کې د احاديثو د بدلولو سخت وعيد راغلی دی، ددې په نظر کې نيولو د وجې علامه ابو محمد جويني رحمه الله د حديث بدلونکي ته کافر ويلي، ليکن جمهور امت دا لويه گناه گرځولي ده، يعنې که يو څوک د حديث بدلول روا وگڼي نو هغه کافر دی او که داسې نه وي بيا کافر نه دی. جمهور امت په دې باندې متفق دی چې وضع د حديث مطلقاً ناروا ده، برابره خبره ده که په نيکه اراده وي او که په کومه بله اراده وي، بعضو جاهلانو صوفيانو داسې گڼلې دي چې د ترغيث او ترهيب دپاره د حديث بدلول روا دي، په دې کې د دين گټه ده، خلکو ته گټه ده هيڅ نقصان نشته. ددې جواب دادی چې دين د هغې لارې راځي کومه چې د دين لار وي، د بې دينۍ د لارې دين نه راځي، نو کومه فائده چې په دين باندې د دروغو ترلو د وجې حاصله شي نو هغه څه فائده شوه؟ هغه خو سراسر نقصان دی، ذويمه خبره دا ده چې اسلام د يو چا فائدي ته نه گوري بلکې هغه هغې ته گوري چې دده سره څه معامله کوي چې آيا د هغه بنايسته صورت پر ځای ساتي او که هغه خرابوي. د مرقات په يو ځای کې ملا علي قاري رحمه الله ليکلي دي چې د حديث د عبارت لوستونکی طالب العلم کله چې د حديث په لوستلو کې غلطې کوي هغه هم ددې حديث په وعيد کې راغلی دی، ځکه هغه په دې خبره باندې پوهيږي چې د حديث په لوستلو کې غلطې ترې کيږي او بيا يې هم وايي: ددې حديث نه هم معلومه شوه چې د نيم حديث نقل کول روا دي لکه چې امام بخاري رحمه الله کړي دي. (المرقات ۴۴۷-۴۴۸/۱).

متعمداً: ددې لفظ نه معلومه شوې ده چې دا د کذب عمد دپاره وعيد دی، که چيرته په غلطۍ سره وشي يا په کتاب کې عبارت غلط وي نو هغه ددې نه خارج دی، بعضو محدثينو ليکلي دي چې د معتمداً لفظ په بعضو روايتونو کې دی او په بعضو کې دا نشته، لهذا دا وعيد د عمد او غير عمد

دواړو صورتونو دپاره دی، علامه دارقطني رحمه الله په دغه ځای کې لیکلي دي چې په حدیث کې د متعمداً لفظ نشته خلکو دا ورسره زیات کړی دی (بحواله مقدمه موضوعات کیر).

علامه کرمانی رحمه الله لیکلي دي چې دا وعید عام دی، که د رسول الله ﷺ په موافقت کې وي او که په مخالفت کې وي په دواړو صورتونو کې لویه گناه ده، د حدیث په اوله جمله کې د تبلیغ ترغیب وونو خطره وه چې څوک په جوش کې راشي بې سره او پښو روایات بیانول شروع نه کړي، نو ځکه په دې جمله کې وویل شول چې تبلیغ وکړئ مگر چا چې بې سنده خبره بیان کړه او په ما پورې یې دروغ وتړل نو دوزخ ته د تلو دپاره دې تیار شي. (المرقات ۱/۴۴۸).

په دروغو د حدیث بیانولو وعید

(۲) وَعَنْ سَمُرَةَ بْنِ جُنْدَبٍ وَالْمُغِيرَةِ بْنِ شُعْبَةَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

د سمره بن جندب او حضرت مغیره بن شعبه رضی الله عنه نه روایت دی چې رسول الله ﷺ وفرمایل:

مَنْ حَدَّثَ عَنِّي بِحَدِيثٍ يُزِي

کوم کس چې (زما طرف ته منسوب کوم داسې) حدیث بیان کړي د کوم په باره کې چې دهغه گمان دا وي

أَنَّهُ كَذِبٌ فَهُوَ أَحَدُ الْكَاذِبِينَ. (رَوَاهُ مُسْلِمٌ).^(۱)

چې هغه دروغ ژن دی نو دا د دروغ ژنو کسانو نه یو دروغ ژن دی.

توضیح: یزی: دا د مجهول صیغه د یظن په معنی ده، مجهوله مستعمل شوې ده او د رؤیت نه مراد رؤیت قلبی دی. (المرقات ۱/۴۴۹).

احد الکاذبین: دا د جمعې صیغه ده او همدا راجع گڼل شوې ده، یعنې د نورو کذاینو نه یو دا کس هم دی، ځکه چې ده هم د هغوی د افتراء په نقل کولو سره د هغوی تایید کړی دی، بعضو دا د تشبیه صیغه منلې ده، چې یو دروغ ژن هغه دی کوم چې خراب کړی دی او دویم دروغ ژن همدا بیانوونکی دی، کوم چې د خرابوونکي سره ملگری شوی دی، علماو لیکلي دي چې د موضوعي حدیث بیانول حرام دي، هو که یو څوک یې نقل کړي د دې دپاره چې وښايي چې دا موضوعي دی نو دا طریقه صحیح ده، په موضوعاتو باندې علماو ډیر کتابونه لیکلي دي. (المرقات ۱/۴۴۹).

(۱) أخرجه المسلم في الصحيح ۹/۱، والنوادي ۳۵/۵، رقم الحديث: ۲۶۶۲، واحد في المسند ۱۸/۵، وابن ماجه ۱۵/۱، رقم الحديث: ۳۹.

علم لوی دولت دی

(۳) وَ عَنْ مُعَاوِيَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يُرِدِ اللَّهُ بِهِ دَعَاوِيَهُ وَعَلَيْهِ السَّلَامُ لَا يَرْفَعُ رَأْسَهُ يَوْمَئِذٍ إِلَّا وَهُوَ يُقَالُ لَهُ رَجُلٌ عَزِيزٌ فِي الدِّينِ وَ إِيْمَانًا قَاسِمٌ وَ اللَّهُ يُعْطِيهِ. (مُتَّفَقٌ عَلَيْهِ) ^(۱)

و کړي د خیر نو هغه ته د دین پوهه ورکړي او زه د علم تقسیمونکی یم، ورکوونکی خو خدای تعالی دی.

توضیح: یفقهه فی الدین: د اسرارو د احکامو د علم نوم فقه دی، لهذا فقاہت د هغې ملکې او پوهې نوم شو د کومې په ذریعې سره چې انسان غیر حاصل معلومات راویستلی شي، او دا لوی نعمت دی ﴿ذَلِكَ فَضْلُ اللَّهِ يُؤْتِيهِ مَنْ يَشَاءُ﴾ ملا علی قاري رحمۃ اللہ علیہ ويلي دي چې دا حدیث د مشهورو فقهاؤ سره خاص نه دی بلکې د دې مفهوم عام دی. (المرقات ۱/۴۵۰).

حسن بصري رحمه الله ته چا وویل چې فقهاو داسې ويلي دي ولې تانہ هیر شوې دی یا تا کله یو فقیه لیدلې هم دی او که نه؟ فقیه خو هغه کیدی شي کوم چې زاهد عن الدنيا راغب فی الآخرة شي، د خپل دین بصیرت ولري او همیشه د خپل رب په عبادت کې مصروف اوسي.

والیاً انا قاسم: یعنی د وحې د علومو زه ویشونکی یم او زه علم تقسیموم، او الله تعالی هر انسان ته په هغه د پوهیدو فهم ورکوي، د دې حدیث تعلق د نبوت د علم د تقسیم سره دی، همدا وجه ده چې محدثینو دا حدیث په کتاب العلم کې راوړی دی. (المرقات ۱/۴۵۰).

والله اعلم: د دې مطلب دا دی چې بیا الله تعالی انسانانو ته درجه په درجه فهم او ادراک هم ورکړی نو څوک دا علی درجې ذهین دی څوک د متوسطې درجې دی او څوک دادنی درجې دی (المرقات ۱/۴۵۰) دلته په دې حدیث سره بدعتیانو دا ثابتول غوښتي دي چې د دې تقسیم نه مراد تقسیم درزق او ارزاقو دی، نو د اهل بدعتو امام احمد رضا خان ويلي دي:

خلق کے حاکم ہو تم رزق کے قاسم ہو تم ❀ تم سے ملا جو تم پہ کروڑوں درود

او دارنگه د شیخ عبدالقادر جیلاني رحمۃ اللہ علیہ په باره کې دا هم ويلي دي:

کیون نه قاسم ہو که تم ایمن الی القاسم ❀ کیون نه قاسم ہو که مختار ہو یا امیرا

(۱) أخرجه البخاري في الصحيح ۱/۱۶۱، رقم الحديث: ۷۱، ومسلم في الصحيح ۲/۷۱۹ رقم الحديث: ۱۰۰۰-۱۰۳۷، واحد في المسند ۱/۹۲، وابن ماجه ۱/۲۲۰، رقم الحديث: ۲۲۰.

دا هر څه د بدعتيانو د بد فهمۍ نتيجه ده، د احاديثو شارچينو دا شرحه نه ده کړې، او په احاديثو کې چې چيرته د تقسيم او قاسم کيدو نسبت رسول الله ﷺ ته شوی دی نو هغه د مال غنيمت د تقسيم خبره ده.

د انساني ملکاتو ذکر

(۲) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ النَّاسُ مَعَادِنُ
د حضرت ابو هريره رضي الله عنه روايت دی چې رسول الله ﷺ وفرمايل: د انسانانو داسې کانونه دي
كَمَعَادِنِ الذَّهَبِ وَ الْفِضَّةِ خِيَارُهُمْ فِي الْجَاهِلِيَّةِ خِيَارُهُمْ فِي
په شان د کانونو د سرو او سپينو، کوم خلک چې د جاهليت په ورځو کې بهترو و هغوی به بهترو په
الْإِسْلَامِ إِذَا فَقَّهُوا. (رَوَاهُ مُسْلِمٌ).
زمانه د اسلام کې، مگر کله چې هغوی فقاہت حاصل کړي.

توضیح: الناس معادن: دا د معدن جمع ده کان ته ویل کیږي، یعنې لکه څرنګه چې په زمکه کې سره سپین شته دی تانبه، اوسپنه، زمرود، جواهر و غیره شته دی همدارنګه انسانان هم د خپلو اخلاقو د وجې متفاوت دي، د انسان بڼه اخلاق، شجاعت، مروت، سخاوت، علم، حياء، ذکاوت، ذهانت و غیره دي. نو لکه څنګه چې په کانونو کې سره سپین او په نورو معدنیاتو کې اختلاف دی همدارنګه انسانان هم مختلف دي، په کانونو کې چیرته سره او سپین زیات او چیرته کم وي چیرته اعلی او چیرته ادنی وي همدارنګه انسان هم په خپلو خویانو کې اعلی او ادنی دي.

فخیارهم: یعنې د اسلام په قبلولو سره د هغوی نسبې ترقي یا ختمیږي نه، بلکې په جاهليت کې چې هغوی د نسب په لحاظ کومه برتري لرله او شرافت یې وو، چې اسلام قبول کړي او فقاہت حاصل کړي عالم جوړ شي نو هغه برتري به یې نوره هم زیاته شي، ځکه چې په حدیث کې دي الاسلام یزید الشرف هر څا اسلام خو انساني شرافت زیاتوي، هو دا برتري او شرافت په هغه وخت کې دي کله چې په اسلام کې فقاہت حاصل کړي، که چیرته د کوم اعلی خاندان انسان د اسلام د قبلولو نه وروسته علم دین او فقاہت حاصل نه کړي او بل د ادنی درجې انسان اسلام ته راشي او د فقه علم حاصل کړي نو د اعلی خاندان والا نه دا د ادنی خاندان والا او چټیږي، ځکه چې شرط فقاہت دی. (المقات ۴۵۱-۴۵۲/۱).

اذا فقهوا : یعنې دا ملکات پټ وو اسلام هغه روښانه کړل په دې شرط چې همدا انسان د تعلیم په بنایست سره بنایسته شي، په دې حدیث کې د سرو سپینو سره د انسان د خویانو تشبیه ورکړی شوی ده، د کوم نه چې دا معلومېږي لکه څرنگه چې د هغو محفوظو کانونو نه په راویستلو کې کوشش کولو ته ضرورت پېښېږي دارنگه دانساني خویانو په پیدا کولو کې هم کوشش کولو ته ضرورت پېښېږي. دارنگه چې سره او سپین اوږ ته واچول شي محنت ورسره وکړی شي نو زیور ترې جوړېږي، همدارنگه چې انسان په علمي کمالاتو کې محنت وکړي نو خپلې خویانې یې ښکاره کیږي، دغه حدیث هر انسان ته د کمتری د احساس نه د ځان ساتلو تعلیم ورکړی دی. (المراقات ۱/۴۵۲).

په علم چوڼ شمع باید گداخت ❀ که به علم توان خدا را شناخت
دوه قابل فخر شیان

(۵) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا حَسَدَ إِلَّا فِي اثْنَتَيْنِ	
د ابن مسعود رضی الله عنه روایت دی چې رسول الله صلی الله علیه وسلم فرمایيل: ددوه کسانو په باره کې حسد کول	
رَجُلٌ آتَاهُ اللَّهُ مَالًا	فَسَلَطَهُ عَلَى هَلَكَةٍ فِي الْحَقِّ
صحيح دي یو هغه کوم ته چې الله تعالی مال ورکړی دی بیا یې هغه ته د حق په لار کې د مصرف کولو توفیق	
وَرَجُلٌ آتَاهُ اللَّهُ الْحِكْمَةَ	فَهُوَ يَقْضِي بِهَا
ورکړی دی، دویم هغه کس دی کوم ته چې خدای تعالی علم ورکړی دی لهذا هغه د علم مطابق حکم کوي	
وَيُعْلِمُهَا (مُتَّفَقٌ عَلَيْهِ). ^(۱)	
او نورو ته یې ورزده کوي.	

توضیح: لا حسد: د بل چاد نعمت د زوال کولو تمنا کولو ته حسد ویل کیږي، برابره خبره ده که ده ته ورکړی شي او که نه، مگر د هغه بل نه زائل شي دا بالاتفاق حرام ده، دویم غبطه ده، هغه دا ده چې د بل چا نعمت وويني دا تمنا وکړي چې د ده په شان شيان ماته هم راکړی شي او د هغه سره هم پاتې شي یعنې د بل چاد نعمت تمنا وکړي مگر: هغه نه زوال یې مقصود نه وي.

سوال: شبه داده چې حسد خو شرعاً روانه دی نو په دې دوو شيانو کې اجازت ولې ورکړی شوی دی؟
جواب: د دې سوال دوه جوابونه دي، لومړی جواب خو هغه دی چې دلته په دې حدیث کې د حسد لفظ

(۱) أخرجه البخاري في الصحيح ۱/۱۶۵، رقم الحديث: ۷۱، ومسلم في الصحيح ۵۵۹/۱، رقم الحديث: ۲۶۸-۸۱۶، واحد في المسند ۱/۴۲۲.

راغلی دی لیکن دا د غبطې په معنی سره مستعمل شوی دی، په دې جواب اعتراض کیدلی شي چې که چیرته د حسد نه مراد غبطه وه نو بیا صرف په دې دوو شيانو کې د اجازت مطلب څه دی؟ تمنا کول چې هر کله رواشي دی نو بیا خو هغه په هر شي کې روا ده.

لهذا دویم جواب دا دی چې دا کلام د فرض او تقدیر په طور دی، چې حسد په هیڅ شي کې روا نه دی، مگر دا دوه نعمتونه داسې دي چې که چیرته فرض کړو چې په کوم شي کې حسد روا شي نو په دې دوو شيانو کې به وي، چونکه هیڅ چیرته روا نه دی نو په دې دواړو کې هم روا نه دی. بعضو دا هم لیکلي دي چې دا دوه خصلتونه دومره لوی دي چې په هغو کې حسد کول روا دي، گویا چې چې دا دوه شيان د حسد د عامې قاعدې نه مستثنی دي. (المرقات ۱/۴۵۲).

درې شيان صدقه جاريه دي

(۲) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ أَشْيَاءَ صَدَقَةٍ جَارِيَةٍ
د حضرت ابو هريره رضي الله عنه نه روايت دی چې رسول الله صلی الله علیه وسلم فرمايل: کله چې انسان مړ شي
انقطع عنه عمله إلا من ثلاثة أشياء صدقة جارية
نو د هغه د ثواب د عمل سلسله ختمه شي مگر درېو شيانو د ثواب سلسله باقي پاتې کېږي: يو صدقه جاريه
أَوْ عِلْمٍ يَنْتَفَعُ بِهِ أَوْ وَلَدٍ صَالِحٍ يَدْعُو لَهُ. (رواه مسلم ^(۱)).
دویم علم په کوم سره چې فائده ورسوي دریم نیک اولاد کوم چې د هغه د مرګ نه وروسته دعا ورته کوي.

توضیح: الا من ثلاثة: دنیا د عمل کور دی، آخرت د جزاء کور دی، انسان چې ترڅو پورې په دنیا کې اوسېږي نو د هغه ښه او بد عمل جاري وي، لیکن کله چې انسان مړ شي نو د هغه د عمل سلسله ختمه شي خو درې قسمه اعمال داسې دي چې د انسان د مرګ نه وروسته هم د هماغو اعمالو سلسله روانه وي. **اول:** صدقه جاريه ده چې کوم کس مثلاً زمکه وقف کړي یا کوم کوهی یا ډنډ جوړ کړي او وقف یې کړي، اوس د ده د مرګ نه وروسته خلک د دې شيانو نه فائده حاصلوي نو د هغو ثواب مرحوم ته رسیږي. **دویم:** علم نافع دی، یعنې یو باعمله عالم وفات شو او په ژوند کې یې د خدای مخلوق ته فائده ورسوله او ثواب یې ترلاسه کولو تر دې چې وفات شو نو شاته یې علمي ذخیره پرېښودله نو د خپلو تصنیفاتو یا تحریراتو نه او یا د قابل قدر شاگردانو په ذریعه یا د دیني کتابونو په وقف کولو سره او یا یې خپل اولاد

(۱) أخرجه مسلم في الصحيح ۱۲۵۵/۳ رقم الحديث: ۱۶۳۱-۱۶. راجع دارود ۳۰۰/۴ رقم الحديث: ۲۸۸۰. والسناني ۲۵۹/۹. رقم الحديث: ۳۶۵۱.

واللهي ۶۶۰/۳ رقم الحديث: ۱۳۷۶. واحد في المسد ۳۷۲/۲.

ته علم ورزده کړه اود علم نافع ذخيره يې شاته پرېښوده دکومې فائده چې هغه ته دوفات نه وروسته رسيږي.

په کوم کس چې په خپله وفات شي خو شاته خپل صالح او نیک اولاد پرېږدي هغه د خپلو مرحومو والدينو دپاره دعاگانې کوي، سبق وايي ايصال ثواب ورته کوي، صدقات ورکوي، دا ټول شيان د مرگ نه وروسته د مري دپاره د ثواب باعث دي. دلته په حديث کې د يَدْعُوْا لَهُ الْفَاظ دي، د بعضو علماؤ وينا ده چې د نیک اولاد په نيکۍ کې د والدينو برخه ده، برابره خبره ده که هغه دعاء وکړي او که يې ونه کړي. (المرقات ۴۵۳-۴۵۴/۱).

اسلامي تعليمات

(۷) وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَفَسَ عَنْ مُؤْمِنٍ

د ابو هريره رضي الله عنه نه روايت دی چې رسول الله صلی الله علیه و سلم فرمايل: چا چې لرې کړه د يو مؤمن نه يوه

كُزْبَةٌ مِنْ كُزْبِ الدُّنْيَا لَفَسَ اللَّهُ عَنْهُ كُزْبَةٌ مِنْ كُزْبِ يَوْمِ الْقِيَامَةِ وَمَنْ

سختي د سختۍ د دنيا نه نو الله تعالى به د قيامت په ورځ د هغه ځای سختۍ ترې لرې کړي، او چا چې

يَسَّرَ عَلَى مُفْسِرٍ يَسَّرَ اللَّهُ عَلَيْهِ فِي الدُّنْيَا وَالْآخِرَةِ

آساني راوسته په يو چا باندې په سختۍ کې نو الله تعالى به آسائتيا راولي په ده باندې په دنيا او آخرت کې

وَمَنْ سَكَرَ مُسْلِمًا سَكَرَهُ اللَّهُ فِي الدُّنْيَا وَالْآخِرَةِ

او چا چې پرده واچوله په يو مسلمان باندې الله تعالى به په دنيا او آخرت کې د هغه پرده پوشي وکړي،

وَاللَّهُ فِي عَوْنِ الْعَبْدِ مَا كَانَ الْعَبْدُ فِي عَوْنِ أَخِيهِ

او الله تعالى تر هغه وخته پورې د بنده مرسته کوي ترڅو پورې چې هغه د مسلمان ورورسره مرسته کوي،

وَمَنْ سَلَكَ طَرِيقًا يَلْتَمِسُ فِيهِ جِلًّا سَهَّلَ اللَّهُ لَهُ بِهِ طَرِيقًا إِلَى الْجَنَّةِ

او کوم کس چې د علم په لټون کې په کومه لار باندې لاړ شي نو الله تعالى به هغه باندې د جنت لارې آسانه

وَمَا اجْتَمَعَ قَوْمٌ فِي بَيْتٍ مِنْ بُيُوتِ اللَّهِ يَتْلُونَ كِتَابَ اللَّهِ وَ يُتَدَارَسُ لَهُ بَيْنَهُمْ

کړي، او کله چې کومه ډله د خداي په کور (جومات يا مدرسه) کې قرآن شريف وايي او ورزده کوي يې

إِلَّا لَكَاتُ عَلَيْهِمُ السَّكِينَةُ وَ غَشِيَتْهُمْ الرَّحْمَةُ

نو په هغه باندې د خداي تعالى د طرف نه تسکين نازلېږي، خداوند يې رحمت يې په خپل ځان کې پټوي،

وَ حَفَّتْهُمُ	الْمَلَائِكَةُ	وَ ذَكَرَهُمُ	اللَّهُ	لِيَمِينٍ	عِنْدَهُ
دارنگه الله تعالى د هغه جماعت ذکر په هغو (فرښتو) کې کړی کوم چې د هغوی سره پخوا کې اوسي،					
وَ مَنْ بَطَأَ بِهِ عَمَلُهُ لَمْ يُسْرِعْ بِهِ نَسَبُهُ. (رواهُ مُسْلِمٌ) ^(۱)					
او چا چې په عمل کې تاخیر وکړ نو په آخرت کې د هغه نسب کار نه ورکوي.					

توضیح: په دغه حدیث کې د اسلام اخلاقي تعلیمات او آفاقي هدایت ذکر شوی دی. اول تعلیم دا دی چې که چیرته کوم مسلمان د خپل کوم مصیبت زده مسلمان ورور کوچنی شاته مصیبت لرې کړي نو الله تعالى به د قیامت په ورځ د هغه نه غټ مصیبت لرې کړي، دلته د مؤمن مسلمان د خدمت خبره ده د غیر مسلم نه ده، لهذا کوم خلک چې ایمان او اسلام د نظره وغورځوي یوازې د خلکو د خدمت جذبه په زړه کې ولري نو هغه که په خپل ځای کې هر څنګه وي مګر د همدغه حدیث مصداق نه دی. دویم تعلیم د کوم تنګدست د مرستې سره متعلق دی، یعنې چې د کوم غریب ضرورت په دنیا کې پوره کړي مثلاً هغه قرضداري وي نو یا خو قرض ورته معاف کړي یا د هغه د ادا کولو انتظام وکړي نو الله تعالى به د آخرت د تنګیو نه هغه ته نجات ورکړي. درېم تعلیم دا چې د کوم شریف انسان نه بشري کمزوري ښکاره شي او هغه د گناه ارتکاب وکړي نو د هغه دغه ګرڼه ښکاره نه کړي، بلکې په هغه باندې د ستر پرده واچوي ترڅو چې د هغه ژوند وساتل شي که نه نو هغه ختمیږي، هو که چیرته هغه عادي مجرم دی او د هغه گناه متعدي ده نو بیا د هغې پټول روانه دي. څلورم تعلیم دا دی چې ترڅو پورې د مسلمان مرسته کیدی شي نو الله تعالى هم د هغه مرسته کوي او د مرستې او نصرت دغه تسلسل جاري وي. پنځم تعلیم دا دی چې کوم کس د دیني علم زده کولو پر لار لاړ شي او د علم حاصلولو دپاره محنت وکړي نو الله تعالى د هغه دپاره د جنت لار آسانه کړي. شپږم تعلیم دا دی چې کله هم د مسلمانانو جماعت په جومات، مدرسه یا خانقاه وغیره کې کښیني او د الله تعالى کتاب تلاوت کوي او د هغه تعلیم او تدریس کوي نو د الله تعالى خصوصي فرښتې په هغه باندې رحمت وروي، او الله تعالى په خپله د هغو ذکر کوي. اوم تعلیم دا دی چې کوم کس همدا نیک اعمال شاته پرېښودل نو خاندان او ښکته پورته حسب نسب د هغه وړاندې کیدی نه شي. (المراقات ۴۵۴-۴۵۵/۱). یو چارښتیا ویلي دي:

بسته شق شدی ترک لب کن بهالی ﷺ که درین راه سلطان المن سلطان چیزے نیست

(۱) أخرجه المسلم في الصحيح ۲۰۷۱/۱، رقم الحديث: ۲۸-۲۹۹۹، وأبو داود ۲۳۱/۵، رقم الحديث: ۴۹۴۹، والترمذي ۱۷۹/۵، رقم الحديث: ۲۹۴۵،

واحد في المسند ۲۵۲/۲، وابن ماجه ۸۲/۱، رقم الحديث: ۲۲۵.

۱۰ صفر ۱۴۱۰ هـ

ریا کاری بده بلاده

(۸) وَ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَوَّلَ النَّاسِ			
دا بوهريه رضي الله عنه نه روايت دی چې رسول الله صلی الله علیه و سلم فرمايل: چې اولني کس چې (د خلوص نيت			
يُقْضَى	عَلَيْهِ	يَوْمَ	الْقِيَامَةِ
ترک کولو) حکم ولگول شي په هغه د قيامت په ورځ هغه څوک به وي کوم چې په دنيا کې شهيد شوی وولهدا			
فَأَيُّ	بِهِ	فَعَرَفَهُ	لِعَمَلِهِ
(د حشر په ميدان کې) هغه به وپاڼدي کړی شي او الله تعالی به هغه ته خپل (ورکړی شوي) نعمتونه ورياد			
قَالَ فَمَا عَمِلْتَ فِيهَا			
کړي کومې چې هغه ته ورکړي وي بيا به الله تعالی هغه ته ووايي تادې نعمتونو په شکر کې کوم کار وکړ؟			
قَالَ	قَاتَلْتُ	فِيكَ	حَقًّا
هغه به ووايي: زه ستا په لار کې و جنگيدم، تردې چې شهيد شوم، الله تعالی به ورته ووايي ته دروغ ژني،			
وَلَكِنَّكَ	قَاتَلْتَ	لِأَنَّ	يُقَالُ
ځکه چې ته خود دې دپاره جنگيدلې چې تاته بهادر وويل شي، لهدا تاته بهادر وويل شول (اوستا اصل			
ثُمَّ	أَمَرَ	بِهِ	فَسُجِبَ
مقصد مخلوق سرته ورسوه) اوس زمانه څه غواړي؟ بيا به حکم وکړی شي چې داپرمخ کش کړی تردې چې			
أَلْقَى	فِي	النَّارِ	وَرَجُلٌ
دوزخ ته واچول شي دويم کس هغه دی کوم چې علم حاصل کړ نور ته يې تعليم ورکړ او وي لوستو قرآن مجيد			
فَأَيُّ	بِهِ	فَعَرَفَهُ	لِعَمَلِهِ
لهذا هغه به هم دخداي تعالی حضور ته راوستل شي او الله تعالی به هغه خپل ورکړي نعمتونه ورپه ياد کړي			
قَالَ فَمَا عَمِلْتَ فِيهَا			
کوم چې هغه ته ورکړی شوي ووبيا به الله تعالی ترې پوښتنه وکړي چې تادې نعمتونو په شکر کې څه عمل			

قَالَ تَعَلَّمْتَ الْعِلْمَ وَ عَلَّمْتَهُ وَ قَرَأْتَ فِيكَ الْقُرْآنَ
کړی دی؟ هغه به ووايي: ما علم حاصل کړو، او نورو ته هم ورزده کړ او ستاد پاره هم قرآن کریم ولوست.
قَالَ كَذَبْتَ وَ لَكِنَّكَ تَعَلَّمْتَ الْعِلْمَ لِيُقَالَ عَالِمٌ
الله تعالی به ورته ووايي ته دروغ غږنېي تاخو علم خالص ددې دپاره حاصل کړی و چې تاته عالم وویل شي
وَ قَرَأْتَ الْقُرْآنَ لِيُقَالَ هُوَ قَارِئٌ فَقَدْ قِيلَ ثُمَّ
او قرآن دې ددې دپاره لوستلی وو چې تاته خلک قاري ووايي، لهذا تاته عالم او قاري وویل شول، بیا به
أَمَرَ بِهِ فَسُحِبَ عَلَى وَجْهِهِ حَقٌّ أَلْقِيَ فِي النَّارِ وَ رَجُلٌ
حکم وکړی شي چې پرمخ دې راځکړی شي تردې چې اور ته واچول شي، دریم کس به هغه وي کوم ته چې
وَسَخَّ اللَّهُ عَلَيْهِ وَ أَعْطَاهُ مِنْ أَصْنَافِ الْمَالِ كُلِّهِ فَأَمَرَ بِهِ
الله تعالی په ژوند کې پراخي ورکړې وي او هر قسم مال یې ورکړی وي هغه به هم دخدای حضور ته راوستل
فَعَرَفَهُ نِعْمَهُ فَعَرَفَهَا
شي، الله تعالی به خپل ورکړي نعمتونه ورپه یاد کړي کوم چې هغه ته ورکړی شوي دي، بیا به الله تعالی
قَالَ فَمَا عَمِلْتَ فِيهَا قَالَ مَا تَزَكَّيْتُ مِنْ سَبِيلِ
هغه ته ووايي چې ددې نعمتونو په شکر کې دې څه اعمال کړي دي؟ هغه به ووايي: ما هیڅ داسې لار نه
كُتِبَ أَنْ يُنْفَقَ فِيهَا إِلَّا الْفَقْتُ فِيهَا لَكَ
ده پرېښې په کومه کې چې تاته مصرف کول خوښ وو او ستاد رضادپاره ما په هغې کې مصرف نه وي کړی
قَالَ كَذَبْتَ وَ لَكِنَّكَ فَعَلْتَ لِيُقَالَ هُوَ جَوَادٌ
الله تعالی به ورته ووايي چې ته دروغ غږنېي، تاخو مصرف ددې دپاره کولو چې تاته سخي وویل شي او
فَقَدْ قِيلَ ثُمَّ أَمَرَ بِهِ فَسُحِبَ عَلَى وَجْهِهِ ثُمَّ أَلْقِيَ فِي النَّارِ. (رَوَاهُ مُسْلِمٌ ^(۱))
تاته سخي ویل شوی دی. بیا به حکم وکړی شي چې پرمخ دې رابښکلی شي تردې چې اور ته واچول شي.

(۱) أخرجه المسلم في الصحيح ۱۵۱۳/۲ رقم الحديث: ۱۵۲-۱۹۰۵، والنسائي ۲۳/۶، رقم الحديث: ۳۱۳۷، واحد في المسند ۳۲۲/۲

توضیح: اول الناس: دلته دا اشکال دی چې په دغه حدیث کې ویل شوي دي چې د قیامت په ورځ به د ټولو نه مخکې حساب او فیصله به د دې نمائشي شهید وي، په نورو احادیثو کې راغلي دي چې د ټولو نه مخکې فیصله به په ناحقه د وینو تویونکي قاتل او مقتول کیږي، په دریم حدیث کې ذکر شوي دي چې د ټولو نه مخکې د قیامت په ورځ به د مونځ فیصله وي.

چنانچه په عامو جوماتونو کې به مخکې زمانه کې دا فارسي شعر په محراب کې لیکل شوی وو:

روز محشر که جان گداز بود اولین پر سبش نماز بود

ددې اشکال او د احادیثو د دې ظاهري تعارض جواب ورکړی شوی دی چې د قیامت په ورځ به د معاملاتو او حقوق العبادو کې د ټولو نه مخکې فیصله به د ناحقه وینو وي، د هغویو صورت خو ناحقه قتل دی او دویم صورت یې ریا کاري او نمائشي وینه ده، لکه په دې حدیث کې د هغه ریا کار شهید وینه ده، لهذا په حقوق العباد کې د ټولو نه مخکې به د دې قسم معاملاتو فیصله کیږي، او په حقوق الله او عبادت کې به د ټولو نه اول فیصله به د مونځ کیږي، نو هیڅ تعارض نشته، نو په حدیث کې د اول الناس چې کوم اولیت دی په اعتبار د انواعو دی، د انواعو د عبادت فیصلي جدا شوې او د انواعو د معاملاتو فیصلي جدا شوې. (المرقات ۱/۴۵۹).

فهرقه لعنه: په دغه جمله کې دا شبه کیدی شي چې د نعمتونو سلسله خو غیر متناهي ده هغه به څنګه یاد کړی شي؟ کله چې په حدیث کې راغلي دي چې هغه ته به عام نعمتونه ور په یاد کړی شي او هغه کس به یې په یادولو سره وپیژني، د دې جواب د نن سبا نوو آلاتو آسان کړی دی، ځکه چې په کمپیوټري سیستم او د تلویزیون په پروگرامونو کې اقوال افعال، حرکات او سکانات، مقامات او زمانیات ټول محفوظ کیدی شي او د ضرورت په وخت کې هر وخت کتلی شي، نو د قادر مطلق خدای دپاره د نعمتونو یادولو څه مشکل دي. (المرقات ۱/۴۵۹).

قرأت فیک: یعنی ستاد رضا او خوشحالولو دپاره ما قرآن لوستلی او ښودلی وو، علم مې زده کړی وو او علم مې ښودلی وو، په دغه حدیث کې صرف دری کسان مراد نه دي بلکې دا دری قسمه خلک دي د کومو شمیر چې الله تعالی ته معلوم دی، د دې حدیث نه مونږ ته دا تعلیم را کړی شوی چې د هر عمل دپاره بنیادي شی خلوص نیت دی، که چیرته نیت خالص نه وي نو د غټ نه غټ عمل هم ضایع دی مثلاً د بدني قربانۍ په میدان کې د ځان قرباني کول ډیر لوی عمل دی، د الهي معرفت په میدان کې علم د ټولو نه لوی عمل دی، او په مالي قربانۍ کې مال مصرف کول د ټولو نه لوی عمل دی، لیکن که په اخلاص کې نقصان وو یا بیخي اخلاص نه وو نو همدومره ستر عملونه هم د منځه ځي. په دغه حدیث کې د ریاکاری بدې بیان شوې ده، بهر حال په حدیث کې د خراب نیت د خطراتو نه مسلمانان خبردار کړی

شوي دي، مگر دا حدیث بعضو حضراتو د اخلاص نیت دپاره د عوامو پروړاندې پیش کړی دی د کوم نه چې دا تاثر ترلاسه کيږي چې شهید او شهادت هیڅ شی نه دی، علم او علماء د ریاکاری ښکار دي، دا قسم بیان ډیر خطرناک دی، حالانکه د اخلاص د ترغیب دپاره ددې حدیث نه غیر نور ډیر زیات احادیث دي. (المرقات ۱/۴۵۹).

علم د خلکو نه څنگه پورته کيږي

(۹) وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ
د حضرت عبد الله بن عمرو رَضِيَ اللَّهُ عَنْهُمَا نه روایت دی، چې رسول الله صَلَّى اللَّهُ عَلَيْهِ وَسَلَّمَ وفرمایيل: الله تعالى به
لَا يَقْبِضُ الْعِلْمَ الزَّهَّاءَا يَنْتَزِعُهُ مِنَ الْعِبَادِ وَ لَكِنْ
علم (په آخرنۍ زمانه کې) داسې نه پورته کوي چې د خلکو د زړونو او دماغونو نه هغه وباسي، بلکې علم داسې
يَقْبِضُ الْعِلْمَ يَقْبِضُ الْعُلَمَاءُ ، حَتَّى إِذَا لَمْ يُبْقِ عَالِمًا
پورته کیدی شي چې علماء به (ددې دنیا نه) پورته کړی شي، تردې چې هیڅ کوم عالم به پاتې نه شي نو
اتَّخَذَ النَّاسُ رُءُوسًا جُهَالًا فَسُئِلُوا فَأَفْتَوْا بِغَيْرِ عِلْمٍ
خلک به جاهلان پېشو او جوړ کړي د هغونه به د مسئلو پوښتنې کوي او هغوی به د علم نه بغیر فتوی ورکوي
فَضَلُّوا وَأَضَلُّوا. (مُتَّفَقٌ عَلَيْهِ) ^(۱) .
لهذا په خپله به هم گمراه شي او خلک به هم گمراه کړي.

توضیح: لا يقبض العلم: الله تعالى چونکه فیاض او سخي بادشاه دی او عام عادت دی چې سخي کله سخاوت وکړي په یو چا مهرباني وکړي نو بیا یې د هغه نه واپس بیرته نه اخلي، الله تعالى چې کله په یو چا باندې د علم انعام وکړي نو بیا د هغه اخیستل کیدی نه شي، هو د علم پورته کیدو او ختمیدو صورت دا کیدی شي چې الله تعالى علماء پورته کړي، نو هر کله چې لوی علماء پورته کړی شي نو د هغوی نه وروسته به د هغو ځای خالي پاتې شي، او چونکه خلک په مسائلو کې د علماؤ طرف ته رجوع کوي نو هر کله چې علماء د ټولې دنیا نه پورته کړی شي نو د مسائلو په معلومولو کې به خلک جاهلان خپل ستر پشوایان جوړ کړي، او هغوی چونکه جاهلان دي نو غلطې مسئلې به ورزده کوي، او غلطې فتوی به ورکوي، لهذا په خپله به هم گمراه کيږي او نور به هم گمراه کوي. (المرقات ۱/۴۶۱).

(۱) أخرجه البخاري في الصحيح ۱۹۸/۱، رقم الحديث: ۱۰۰، ومسلم في الصحيح ۲۰۵۸/۱، رقم الحديث: ۱۳-۲۶۷۳، والترمذي ۳۰/۵، رقم الحديث: ۲۶۵۲، وابن ماجه ۲۰/۱، رقم الحديث: ۵۲.

رؤسا: یعنې جاهلان به پېشوايان جوړ کړي، دلته د سر لفظ عجیب معنی ورکونکې لفظ دی، ځکه چې سر د انسان هغه برخه ده کومې ته چې بلد العلماء ویل شوي دي، ځکه چې د علم ټول وسائل او ذرائع په سر کې دي، مثلاً قوت مدرکه او ادراک په سر کې دي، قوت باصره قوت شامه قوت سامعه قوت ذائقه قوت لامسه ټول په سر کې دي، نو دا د علماؤ ښار شو، ددې حدیث مطلب دا دی چې خلک به جاهلان د علم مرکز جوړ کړي نو گمراه به شي، ځکه چې د جاهل دماغ چاته رڼايي نه شي ورکولی بلکه هم تیارې ورکولی شي. (المرقات ۱/۴۶۱).

هره ورځ وعظ او نصیحت مه کوئ

(۱۰) وَعَنْ شَقِيقِ رَحِمَهُ اللَّهُ قَالَ كَانَ عَبْدُ اللَّهِ بْنُ مَسْعُودٍ يُذَكِّرُ النَّاسَ فِي كُلِّ خَمِيسٍ
د شقیق رحمه الله روایت دی چې ابن مسعود رضی الله عنه د هرې پنجشنبې په ورځ د خلکو پر وړاندې نصیحت
فَقَالَ لَهُ رَجُلٌ يَا أَبَا عَبْدِ الرَّحْمَنِ لَوِ دِدْتُ أَنَّكَ ذَكَرْتَنَا فِي كُلِّ يَوْمٍ
کولویو کس ورته وویل: ای ابو عبد الرحمن! زما خواش دی چې ته زموږ په مینځ کې هره ورځ نصیحت
قَالَ أَمَا إِنَّهُ يَمْتَنِعُنِي مِنْ ذَلِكَ أَنِّي أَكْرَهُ أَنْ أُمْلِكُكُمْ
و کړې، ابن مسعود رضی الله عنه وویل: زه داسې ځکه نه کوم چې په دې سره به تاسو خلک تنگ شئ، زه د
وَإِنِّي أَتَخَوَّلُكُمْ بِالنَّوْعَةِ كَمَا كَانَ رَسُولُ اللَّهِ
نصیحت په معامله کې ستاسو خبر داسې اخلم لکه څرنگه چې زموږ د نصیحت په معامله کې رسول الله
صَلَّى اللَّهُ عَلَيْهِ وَسَلَّمَ يَتَخَوَّلُنَا بِهَا مَخَافَةَ السَّامَةِ عَلَيْنَا (مُتَّفَقٌ عَلَيْهِ). ^(۱)
صلى الله عليه وسلم کړي وو، او زموږ د زړه تنگیدو به یې هم خیال ساتلو.

توضیح: حضرت شقیق رحمه الله تابعي دی ده هره ورځ د ابن مسعود رضی الله عنه نه د وعظ او نصیحت کولو غوښتنه وکړه، حضرت ابن مسعود رضی الله عنه یې مطالبه رد کړه، په کومې سره چې امت ته دا تعلیم ملاوړې چې د وعظ نصیحت دعوت او تبلیغ په معامله کې د اعتدال او احتیاط نه کار اخیستل په کار دي، هر وخت په هر ځای کې وعظ او نصیحت کول نه دي کول په کار. ځکه چې په دې سره د خلکو زړونه تنگیږي او هغوی د دین خبره بوج محسوسوي، او د دین خبره بوج محسوس کول په حقیقت کې د نفرت ذریعه ده، او د دین د خبرې نه نفرت کول د کفر باعث دی، نو کثرت وعظ د یاد وعظ او پردوالي انجام

(۱) أخرجه البخاري في الصحيح ۱/۱۶۲، ولم يلقه: ۶۸، ومسلم في الصحيح ۴/۲۱۷۳، ولم يلقه: ۸۳-۸۲۹.

خو مره خطرناک شو او د رشد او هدايت پر ځای رحمت زحمت جوړ شي د گمراهۍ ذریعه جوړه شي. نن سبا خلک ددې خیال نه کوي او مسلسل په وعظ او نصیحت کولو کې اخته وي، د درس او تدریس معامله ددې نه جدا ده، په هغه کې تسلسل مستند او منقول دی، د پنجشنبې په ورځ ابن مسعود رضی الله عنه د جمعې ورځې د عظمت او قرب د وجهې منتخب کړې وه. (المقات ۱/۴۶۱).

(۱۱) وَعَنْ أَنَسٍ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا تَكَلَّمَ بِكَلِمَةٍ أَعَادَهَا ثَلَاثًا

د انس رضی الله عنه روايت دی چې رسول الله صلی الله علیه و سلم به کله کومه خبره کوله نو هغه به یې درې ځلې کوله

حَقٌّ تَفْهَمَ عَنْهُ وَ إِذَا أَتَى عَلَى قَوْمٍ

تردې چې خلک په هغې په ښه طور پوهه شي او کله به چې رسول الله صلی الله علیه و سلم کوم جماعت ته راتلو

فَسَلَّمَ عَلَيْهِمْ سَلَامَ عَلَيْهِمْ ثَلَاثًا. (رَوَاهُ الْبُخَارِيُّ^(۱))

او د سلام کولو اراده به یې وکړه نو درې ځلې به یې سلام کولو.

توضیح: اعادها ثلاثا: رسول الله صلی الله علیه و سلم هر خبره درې ځلې نه راگرځوله بلکې رسول الله صلی الله علیه و سلم ته د درې ځلو ضرورت په هغه وخت کې پیدا کیده کله به چې نبي صلی الله علیه و سلم سره د آوريدو ونکو د نه پوهیدو ویره وه. د حدیث دویم مطلب دادی چې مهمه او علمي خبره به یې درې ځلې راگرځوله، ترڅو چې په اول ځل ذکي انسان پوهه شي په دویم وارد متوسط ذهن انسان او په دریم ځل غبي انسان پوهه شي، رسول الله صلی الله علیه و سلم هر خبره نه راگرځوله، په حدیث کې قرینه هم موجوده ده، چې خلکو د نبي صلی الله علیه و سلم خبرې زده کولې، دا الفاظ ددې خبرې دلیل دی چې هر خبره یې نه راگرځوله. (المقات ۱/۴۶۲).

سلم عليهم ثلاثا: یعنې کله به چې مجلس ته راغی سلام به یې اچولو نو درې ځلې به یې سلام کولو، دا عادت شریفه یې هغه وخت وو کله به چې مجلس غټ وو، نو رومي سلام به دده صلی الله علیه و سلم په راتلو باندې وو، دویم سلام د مجلس ښي طرف ته او دریم سلام د مجلس چپ طرف ته. یا دا مطلب دی چې د مجلس په اوله برخه کې اول سلام او د مینځ په برخه کې دویم سلام او مقام مقصود ته د رسیدو وروسته یا درخصت په وخت کې دریم سلام وو، داسې نن سبا هم کیدی شي، د حدیث همدا مطلب نه دی چې په یوه ځای کې دې درې ځلې سلام واچول شي. (المقات ۱/۴۶۲).

(۱) أخرجه البخاري في صحيحه ۱/۱۸۸، رقم الحديث: ۹۵، وأخرجه الترمذي ۶۸/۵، رقم الحديث: ۲۷۲۳.

د نیکی راهنمائي هم نیکی ده

(۱۲) وَعَنْ أَبِي مَسْعُودٍ الْأَنْصَارِيِّ رَضِيَ اللَّهُ عَنْهُ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ				
د ابو مسعود انصاري رضي الله عنه نه روایت دی چې یو کس د رسول الله صلى الله عليه وسلم په خدمت کې حاضر شو				
فَقَالَ	إِلَهُ	أَبَدَعَ	بِي	فَأَخْبَلَنِي
او وی ویل چې زما سورلی د تللو نه عاجزه شوې ده تا سوما ته سورلی را کړی رسول الله صلى الله عليه وسلم وفرمايل				
مَا	عِنْدِي	فَقَالَ	رَجُلٌ	يَا رَسُولَ اللَّهِ أَتَاكَ أَذُنُهُ عَلَى مَنْ
د ما سره سورلی نشته (چې تاته یې در کړم) یو کس وویل یا رسول الله! زه به داسې کس ورته وښایم کوم				
يَخْبِلُهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ دَلَّ عَلَى خَيْرٍ				
به چې سورلی ورکړي، رسول الله صلى الله عليه وسلم وفرمايل چې کوم کس د کومې نیکی طرف ته رهنمائي وکړي				
فَلَهُ مِثْلُ أَجْرِ قَاعِلِهِ . (رَوَاهُ مُسْلِمٌ) ^(۱)				
نو هغه ته هغومره ثواب ورکول کیږي څومره چې دې رهنمائي باندې عمل کوونکي ته ورکول کیږي.				

توضیح: ابداع ي: دا لفظ د ابداع نه ماخوځ دی بدیع نوي کار ته ویل کیږي، یعنې د ما سره عجیبه لوبه وشوه عجیبه نوې خبره وشوه، په عربي محاوره کې دا لفظ د اوبښ وغیره سورلی په لار کې د عاجز کیدو د وجې ویل کیږي، دا حدیث د الدال علی الخیر کماعله په شان دی. (المرقات ۴۶۲-۴۶۳/۱).

د فقیرانو د پاره د چندی اعلان

(۱۳) وَعَنْ جَرِيرٍ رَضِيَ اللَّهُ عَنْهُ قَالَ كُنَّا فِي صَدْرِ النَّهَارِ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ				
د جریر رضي الله عنه نه روایت دی چې یو ورځ مونږ وو دوړځې په اوله حصه کې د رسول الله صلى الله عليه وسلم سره،				
فَجَاءَ	قَوْمٌ	عَرَاةٌ	مُجْتَابِي	النَّمَارِ أَوْ الْعَبَاةِ
نور اغې یو قوم نبي ﷺ ته چې لغړ وو په څادرو او یا په عبایا کې یې ځان راتا و کړی وو او په				

(۱) أخرجه مسلم في الصحيح ۱۵۰۶/۲ رقم الحديث: ۱۳۳-۱۸۹۳، رابو داود رقم الحديث: ۵۱۲۹، والترمذي ۴۰/۵ رقم الحديث: ۲۶۷۱، واحد في المسند ۱۲۰/۸.

مُتَقَلِّدِي الشُّيُوفِ عَامَّتُهُمْ مِنْ مُضَرَ بَلْ كُلُّهُمْ مِنْ مُضَرَ فَتَمَعَرُ

غارو کي يې توري راځوړندي کړې وې، په هغوی کې زیاتره بلکې ټول د مضر قبیلې خلک وو نو بدل شو

وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ لِمَا رَأَى بِهِمْ مِنَ الْفَاقَةِ

رنگ د مخ مبارک د نبی علیه السلام کله یې چې ددوي د لوبې اثر و لید رسول الله ﷺ (هغوی

فَدَخَلَ ثُمَّ خَرَجَ

ته ده ودی پیدا کولو د پاره) کور ته تشریف و یووړ او (کله یې چې په کور کې څه پیدا نه کړه) بیرته یې تشریف

فَأَمَرَ بِلَالًا فَأَذَانَ وَأَقَامَ

راوړ او حضرت بلال رضی الله عنه یې (دا اذان کولو) حکم وکړ حضرت بلال رضی الله عنه اذان وکړ او تکبیر یې وويلو

فَصَلَ ثُمَّ خَطَبَ فَقَالَ

اود (جمعه یاد ماسپښین) مونځ یې را کړو بیا رسول الله ﷺ خطبه وويله او دا آیت یې تلاوت کړ

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ

(ترجمه) ای خلکو! د خپل پروردگار نه وویرئ کوم چې تاسو د یوه نفس (آدم) نه پیدا کړي یاست،

إِلَى آخِرِ الْآيَةِ إِنَّ اللَّهَ كَانَ عَلَيْكُمْ رَقِيبًا وَ الْآيَةُ الَّتِي

ټول آیت یې تلاوت کړ چې آخرنۍ برخه داده: يَقِينًا اللَّهُ تَعَالَى سَتَأْتُونَكَ دى اوبيايې هغه آيت چې

فِي الْحَشْرِ اتَّقُوا اللَّهَ وَ لَتَنْقُضَ نَفْسٌ مَّا قَدَّمَتْ لِغَدٍ

په سورت حشر کې دى (ترجمه) ای ايماندارو! د الله نه وویرئ او هر کس د ځان د پاره سبا (د قيامت)

تَصَدَّقَ رَجُلٌ مِنْ دِينَارٍ

د پاره چې کومه ذخيره ليرلې ده بيا رسول الله ﷺ وفرمايل: خيرات وکړئ هر کس د خپلو دينارونه

مِنْ دِزْهِبٍ مِنْ لُؤْلُؤٍ مِنْ صَاعٍ بُزٍّ مِنْ صَاعٍ تَمْرٍ حَتَّى قَالَ

د خپلو درهمونه، د خپلو جامونه، د خپلو غنمو له پيمانونه تردې پورې چې رسول الله ﷺ وفرمايل

وَ لَوْ بِهَتِّي تَمْرَةٍ قَالَ فَجَاءَ رَجُلٌ مِنَ الْأَنْصَارِ

خيرات وکړئ اگر که د کجورې ټوټه ولې نه وي. راوي ويلې دي چې يو انصاري کس راوړه (د دينارو يا

بَصْرَةً كَادَتْ كَفُّهُ تَغْجَرُ عَنْهَا بَلْ قَدْ عَجَزَتْ ثُمَّ
درهمونه ډکه خلته) د کومې د وزن نه چې دهغه لاس عاجز کیدو ته نژدې وو، بلکې عاجز شوی وو، بیا
تَتَابَعَ النَّاسُ حَتَّى رَأَيْتُ كَوْمَيْنِ مِنْ طَعَامٍ وَ ثِيَابٍ حَتَّى رَأَيْتُ
خلکو پیوسته د شيانو راوړل شروع کړل تردې چې مالدوه امدارونه د غلې او د جامو ولیدل بیا ما ولیدل
وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَتَهَلَّلُ كَأَنَّهُ مُذْهَبَةٌ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
چې د نبی ﷺ مبارک مخ (د خوشحالی د وجې) پر قیده، بیا رسول الله ﷺ وفرمایل:
مَنْ سَنَّ فِي الْإِسْلَامِ سُنَّةً حَسَنَةً فَلَهُ أَجْرُهَا وَ أَجْرُ مَنْ
کوم کس چې په اسلام کې کومه نیکه طریقه رواج کړي دهغې هم ثواب ورکول کېږي او دهغه ثواب هم
عَمِلَ بِهَا مِنْ بَعْدِهِ مِنْ غَيْرِ أَنْ يَنْقُصَ مِنْ أَجُورِهِمْ شَيْءٌ .
کوم چې دده نه وروسته په هغې باندې عمل وکړي، لیکن د عمل کوونکي په ثواب کې هېڅ کمی نه راځي
وَ مَنْ سَنَّ فِي الْإِسْلَامِ سُنَّةً سَيِّئَةً كَانَ عَلَيْهِ وِزْرُهَا وَ وِزْرُ مَنْ
او کوم کس چې په اسلام کې بده طریقه رواج کړه نو هغه ته دهغې هم گناه شته، او دهغه کس هم کوم چې
عَمِلَ بِهَا مِنْ بَعْدِهِ مِنْ غَيْرِ أَنْ يَنْقُصَ مِنْ أَوْزَارِهِمْ شَيْءٌ . (رَوَاهُ مُسْلِمٌ) ^(۱)
دهغه نه وروسته عمل ورباندې وکړي، لیکن د عمل کوونکي په گناه کې به هېڅ کمی رانه شي.

توضیح: قوم عرّة: یعنې دیو قوم خلک راغلل او هغه خلک په بدن باندې لغړ وو یعنې جامه یې کمه وه، د ټول بدن د پاره یې جامه پوره نه وه، هغه جامه د وړې هم وه او څیرې شوې هم وه. (المراقات ۱/۴۶۳).

مجتبای النمار: اجتیباب په جامه کې د تاویدو په معنی دی، او نمار د نمر نه دی دا هغې جامې ته ویل کېږي په کومه کې چې سپین خطونه وي، او کومه چې د گډو او بزود وینستانونه گډه جوړه شوې وي، دا خلک بنو مضر وو کوم چې اول کافروو او د قبیلې د عبدالقیس دشمنان وو، دې مجاهدینو جامې نه لرلې، مگر د جهاد د پاره یې توري تړلې وې، په کوم سره چې د نن ورځ د مسلمانانو سترگې خلاصیدل په کار دي، کوم چې د وسلو نه نفرت کوي او د دنیا د عیش سره محبت کوي. (المراقات ۱/۴۶۳).

فتنمیر: د مخ تغیر کیدو ته ویل کېږي، رسول الله ﷺ د دوی د لوږې د وجې په تکلیف کې شو.

(۱) أخرجه مسلم في الصحيح ۷۰۴/۲ رقم الحديث: ۶۹-۱۰۱۷، والترمذي ۷۵/۵ رقم الحديث: ۲۵۵۴، واحد في المسند ۳۵۹/۴.

تصدق: دا د ماضي صیغه ده کومه چې خبر دی مگر دلته د انشاء په معنی سره راغلې ده، یعنې د هر انسان نه چې څه کیدی شي هغه دې صدقه کړي، علامه ابن انباري رَحْمَةُ اللهِ وِیْلِي دې چې دلته په تصدق کې لام امر محذوف دی، په اصل کې لیتصدق وو، لهذا دا د امر غائب صیغه شوه، یعنې هر انسان ته صدقه کول په کار دي. (المرقات ۱/۴۶۵، الکاشف ۱/۴۰۵).

رجل: نکره مفرد ده کومه چې د جمع په ځای راغلې ده: «ای لیتصدی کل احد من درهمه من دیناره». صرا: خلتي (کڅورې) ته ویل کېږي، چونکه دا وخت درهم او دینار د سکې په صورت کې وو نو ځکه د خلتي پورته کول ددې کس دپاره مشکل شوي وو. (المرقات ۱/۴۶۶).

کومین: کوم ډیري ته ویل کېږي، چونکه د غلې او جامو ډیری جوړیدي شي نو ځکه دلته د ډیري ذکر راغلی دی، او د درهم او دینار عاده ډیری نه وي نو ځکه یې د هغو ذکر هم نه دی کړی (المرقات ۱/۴۶۶).

د بدې بنیاد ایښودل هم بدې ده

(۱۳) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُقْتَلُ نَفْسٌ ظُلْمًا
د ابن مسعود رَضِيَ اللهُ عَنْهُ روايت دی چې رسول الله صَلَّى اللهُ عَلَيْهِ وَسَلَّمَ فرمايل: کوم کس چې د ظلم په طريقه قتل
إِلَّا كَانَ عَلَى ابْنِ آدَمَ الْأَوَّلِ كِفْلٌ مِنْ دَمِهَا لِأَنَّهُ أَوَّلُ مَنْ
کړی شي نو د هغه دوینې یوه برخه د آدم په لومړي زوی (قایل) باندې ده ځکه چې هغه اولنی کس دی کوم
سَنَ الْقَتْلَ. (مُتَّفَقٌ عَلَيْهِ) ^(۱) .
چې د قتل طريقه راويستله.
وَسَنَدُكُ حَدِيثٌ مُعَاوِيَةَ لَا يَزَالُ مِنْ أَمْرِي فِي بَابِ ثَوَابِ هَذِهِ الْأُمَّةِ
او د معاويه رَضِيَ اللهُ عَنْهُ هغه حديث د کوم چې ابتداء داده: لَا يَزَالُ طَائِفَةٌ مِنْ أَمْرِي، په باب د ثواب هذه الامة
إِنْ هَاءَ اللَّهُ تَعَالَى.
کې بيان کړو ان شاء الله (مگر حضرت هیر کړی دی).

(۱) أخرجه البخاري في الصحيح ۳۶۸/۶، رقم الحديث: ۳۳۳۵، ومسلم في الصحيح ۱۳، ۳/۳، رقم الحديث: ۲۷-۱۶۷۷، والترمذي ۱/۵، رقم الحديث:

۲۶۷۳. وابن ماجه ۸۷۳/۲، رقم الحديث: ۲۶۱۶.

الفصل الثاني د عالمانو او طالبانو فضيلت

(۱۵) عَنْ كَثِيرِ بْنِ قَيْسٍ رَضِيَ اللَّهُ عَنْهُ قَالَ كُنْتُ جَالِسًا مَعَ أَبِي الدَّرْدَاءِ فِي مَسْجِدٍ مَشْقُوعٍ
د کثیر ابن قیس نهروایت دی چې زه (صحابي) ابو الدرداء رَضِيَ اللَّهُ عَنْهُ سره په دمشق کې په یو جومات کې ناست
فَجَاءَ رَجُلٌ فَقَالَ يَا أَبَا الدَّرْدَاءِ إِنِّي جِئْتُكَ مِنْ مَدِينَةِ رَسُولِ صَلَّى اللَّهُ عَلَيْهِ وَسَلَّمَ لِحَدِيثٍ
وم چې هغه ته یو کس راغی او وی ویل: ما د رسول الله صَلَّى اللَّهُ عَلَيْهِ وَسَلَّمَ د ښار نه یو حدیث درته راوړی دی د
بَلَفَغِي أَلَا تَكُنْ تُحَدِّثُهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ مَا جِئْتُ
کوم په باره کې چې ماته معلوم شوې ده چې هغه تاد رسول الله صَلَّى اللَّهُ عَلَيْهِ وَسَلَّمَ نه نقل کړی دی تاته زما دراتلو
لِحَاجَةٍ قَالَ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
ددې نه بغیر بل هیڅ غرض نشته دایې چې واوریده ابو الدرداء رَضِيَ اللَّهُ عَنْهُ ویل: ما د نبی عَلَيْهِ السَّلَام نه آوریدلي
يَقُولُ مَنْ سَلَكَ طَرِيقًا يَتْلُبُ فِيهِ عِلْمًا
چې فرمایلي: کوم کس چې کومه لار (هغه که اوږده وي که لنډه وي) د علم دین حاصلو لودپاره غوره کړي
سَلَكَ اللَّهُ بِهِ طَرِيقًا إِلَى الْجَنَّةِ وَإِنَّ الْمَلَائِكَةَ لَتَضَعُ أُجْنَحَتَهَا رِضًا لِطَالِبِ الْعِلْمِ
نوالله تعالی به هغه د جنت په لار روان کړي او فرښتي د طالب العلم درضا مندی دپاره خپل وزرونه غوږوي
وَإِنَّ الْعَالِمَ يَسْتَغْفِرُ لَهُ مَنْ فِي السَّمَاوَاتِ وَمَنْ فِي الْأَرْضِ
او د عالم دپاره هر هغه شی کوم چې په آسمانونو کې دي (یعنې فرښتي) او کوم چې په د ځمکې دپاسه دي
وَالْحَيَّاتَانِ فِي جَوْفِ الْمَاءِ وَإِنَّ فَضْلَ الْعَالِمِ
(یعنې جن او انس) او ماهیان کوم چې په اوبو کې دته دي د مغفرت دعاگانې کوي، او فضيلت د عالم
عَلَى الْعَابِدِ كَفَضْلِ الْقَمَرِ لَيْلَةَ الْبَدْرِ عَلَى سَائِرِ الْكَوَاكِبِ وَإِنَّ الْعُلَمَاءَ
په عابد باندې داسې دی لکه د خوار لسمې سپوږمۍ چې په ټولو ستورو باندې فضيلت لري او علماء د
وَرَكَّةِ الْأَنْبِيَاءِ وَإِنَّ الْأَنْبِيَاءَ لَمْ يُورَثُوا دِينَارًا وَلَا دِرْهَمًا وَآلَمًا وَرَكُوا الْعِلْمَ فَمَنْ أَخَذَهُ
انبیاو وارثان دي، انبیاو په میراث کې دینار او درهم نه دي پریښي، دهغو میراث علم دی لهذا چا چې علم

أَخَذَ بِحَظِّ وَالْجِرِّ^(۱)

حاصل کړ هغه کامله برخه حاصله کړه.

وَسَمَاءُ التَّزَمِيذِيِّ قَيْسُ بْنُ كَثِيرٍ

او تر مذی در اوي نوم قیس بن کثیر بن قیس دی لکه صاحب د مشکوٰۃ نقل کړی دی.

توضیح: **فی مسجد دمشق:** دمشق د صحابه کرامو رضی اللہ عنہم مرکز وو، او د دین د سپاهیانو شاهره او د فوځونو بندرگاه وه، د دې ځای نه صحابه کرام لارل په افریقه کې یې جهاد کاوه، د صحابه کرامو دا طریقه امتیازي وه چې هغوی د علم او طلب علم دپاره هر رنگ مشکلات برداشت کول، په دغه باره کې د یوه صحابي دغه سفر دی، شوق او ذوق ته یې اوگوری چې د مدینې نه تر شام پورې تقریباً اته سوه کلومیټره سفر یې یوازې د دې حدیث دپاره وکړو، بل مقصد یې نه وو. په بعضې روایتونو کې راغلي چې دا صحابي د سورلی نه لاندې هم نه دې راکوز شوې د دې د پاره چې دا سفر خالص د علم د پاره وگرځي سبحانه الله! د خلوص نیت یې کوم مقام و. (المرقات ۱/۴۶۹).

الک تحدّثه: داسې معلومیږي چې مجملأ هغه ته حدیث معلوم وو، د تفصیل معلومولو په غرض یې دا سفر وکړه، یا د حدیث واسطه ورته معلومه وه او هغه غوښتل چې په خپله یې د ابو الدرداء رضی اللہ عنہ نه واوري د سند علو هم حاصله کړي او د سند واسطه هم ختمه شي **الاسناد من الدین ولولا الاسناد لقال من هاهنا هاهنا.** حضرت ابو الدرداء رضی اللہ عنہ چې د هغه د علم شوق ولیده نو هغه ته یې دا حدیث د زیري په شکل واورولو ترڅو چې هغه خوشحاله شي، او د هغه مطلوبه حدیث شاید کوم بل یو و، او دا احتمال هم شته چې د کوم حدیث د آوړیدو دپاره دغه صحابي د دمشق په اوږده سفر باندې تللی وو دا هماغه حدیث وي، که چیرته همداسې وي نو دا عجیب اتفاق شو چې حدیث هم په لاس ورغی او د حال مناسب زیری هم په لاس ورغی **وهذا هو اعجب واغرب والاو هو اقرب (ملا علي قاري).** (المرقات ۱/۴۶۸).
يطلب فيه علماً: ای علم الدین لوجه الله لا لاجل الدنيا. (المرقات ۱/۴۶۸).

لنطبع: د اعزاز اکرام او تواضع په طور فرښتې وزر ورته غوړوي لکه د کوم بادشاه د اعزاز دپاره چې د هغه موټر ته ترڅو میله پورې قالین غوړول کیږي په کومو باندې چې د هغه موټر روان وي. علامه جافظ تورېشتي رحمته الله ویلي دي چې په دې کې هیڅ استبعاد نشته چې دا کلام په حقیقت باندې محمول کړی

(۱) رواه أحمد ۵/۲۹۶، والرمزي ۵/۱۷، ولم الحديث: ۲۶۸۲، واور دارد ۳۶۴۱، وابن ماجه ۲۲۳، والدارمي.

شي او مونږ دې هغه نه وینو، ویل شوي دي چې کوم طالب العلم خپله پښه په زوره په زمکه ووهله چې د فرښتې وزر چیرته دی چې زه هغه چکني کړم نو د هغه پښې شلې شوې.
دا احتمال هم شته چې دا حدیث په مجاز باندې محمول شي، یعنې فرښتې تواضع او انکسار کوي، یعنې د وزر غوړول د علم په طلب باندې د الهي رحمت د نزول نه کنایه ده. (المرقات ۱/۴۶۹).
يستغفر له من في السموات : په دې کې د فرښتو او د مؤمنانو ارواح داخل دي، دا مغفرت د جنس علماو دپاره غوښتل کیږي.

سوال . دلته دا سوال پیدا کیږي چې دغه شيان مثلاً حشرات الارض بهائم او حیثان في البحر وغيره غیر ذی عقل دي (یعنې عقل نه لري) نو دوی ته د علماؤ څه معلومات وشو چې د هغوی دپاره استغفار وکړي، همدارنگه هغوی د علماؤ دپاره د استغفار او دعا د تکلیف ولې کوي؟
جواب : د سوال د لومړي شق جواب دا دی چې کومو شيانو ته وجود ورکړی شوی دی د هغو د وجود سره سره په محدوده پیمانه باندې یو څه علم هم ورکړی شوی دی، لکه څرنګه چې کابو په رسول الله ﷺ باندې سلام اچولی دی.

خناورو او حیواناتو ته د خپل خالق او مالک علم شته دی، دارنگه هغوی ته د مرګ او د قیامت اجمالي علم هم شته، د هغوی په اجمالي علم کې دا هم شته چې د دوی بقاء او د کائناتو بقاء د دین د بقاء سره تړل شوي دي، او د دین اسلام بقاء په علم او علماؤ پورې تړل شوی ده که چیرته دین پاتې نه شي نو د کائناتو وجود به هم پاتې نه شي. د همدې وجې نه هر مرغه او غیر مرغه د علماؤ د بقاء دپاره دعا غواړي.

علماء په درې قسمه دي : (۱) عالم بامر الله (۲) عالم بالله (۳) عالم بامر الله. اول قسم هغه دی کوم چې په مسائلو کې ډیر ماهر دي لیکن د رب العلمین مظهر جلال او جمال جوړ شوي نه دي. دویم هغه دي چې فرضي احکام پیژني مګر د احکامو مصادر او مناشي نه پیژني، هو د رب العلمین مظهر جلال او جمال جوړ شوي دي. دریم هغه دي چې د احکامو ماهر هم دي او د احکامو مصادر او مناشي هم پیژني، او د رب العلمین مظهر جلال او جمال هم جوړ شوي دي. د اول قسم عالم نه دې صرف د مسائلو تپوس وشي د هغه په مجلس کې کیناستل نه دي په کار. د دویم قسم نه دې د مسائلو تپوس نه کیږي، خو د هغو په مجلس کې کیناستل خامخا په کار دي. او دریم قسم کبریت احمر دي، د هغوی نه د مسائلو تپوس کیږي او د هغوی په مجلس کې کیناستل هم په کار دي، د کائناتو حشرات او حیوانات ددې دریم قسم علماؤ دپاره دعاګانې کوي.

وان فضل العالم : یعنې کومو ته چې د احکامو د مناشي او مآخذو معلومات هم وي او ورسره ورسره عالم بالله هم وي. (المرقات ۱/۴۷۱).

کفضل القمر : دا عجيبه تشبيه ده، ځکه لکه څرنگه چې د سپوږمۍ په رڼايي سره ټول جهان منور وي د داسې عالم په علم سره هم جهان منور وي، او لکه څرنگه چې د سپوږمۍ رڼايي د نمر د رڼايي نه حاصله او مستفاده ده، د همداسې علماؤ د علم رڼايي د نبوت د علم نه مستفاده ده.

د عوامو مثال د ستورو په شان دی او علماء د سپوږمۍ په شان دي او در رسول الله ﷺ رسالت د لمر په شان دی. لکه څرنگه چې د سپوږمۍ پر وړاندې ستوري بې نوره کيږي او د لمر په شتون کې سپوږمۍ نه ښکاري همدارنگه د علماؤ په شتون کې د عوامو علم هيڅ حیثیت نلري، او د رسول الله ﷺ د علم پر وړاندې د علماؤ علم هيڅ حیثیت نه لري. (المرقات ۱/۴۷۱).

وان العلماء ورثة الانبياء : وارث هغه څوک کیدی شي کوم چې د مورث په ټول مال او جايداد کې برخه ولري، که چیرته يواځې په يوه شي کې برخه لرونکی وي هغه وارث کیدی نه شي بلکې قرض غوښتونکی دی، نو د رسول الله ﷺ وارث هغه علماء شول کوم چې د رسول الله ﷺ د اخلاقياتو، د هغه ﷺ د معاملاتو، د هغه ﷺ د علومو، اماناتو دياناتو، معاشياتو او د معاشرت جامع وي، د رسول الله ﷺ د دعوت، جهاد او د هغه ﷺ د عباداتو او رياضاتو امين شي، په يوه شعبه پسې سرش شوی وارث کیدی نه شي، معلومه شوه چې د علماو نه دلته مراد عالم بامر الله او عالم بالله دي. (المرقات ۱/۴۷۱).

لم يورثوا ديناراً : ددې جملې نه معلومه شوه چې انبياء کرامو عليهم السلام مادي ميراث نه دی پرېښی بلکې روحاني ميراث يعنې علم يې پرېښی دی، نو روافض په خپل دي قول کې په غلطه دي چې حضرت فاطمې رضي الله عنها ته رسول الله ﷺ ميراث نه دی ورکړی، مونږ ترې تپوس کوو کله چې رسول الله ﷺ فرمايلي دي چې زما ميراث نه شي ويشل کیدی **(ما ترکناه فهو صدقة)** کوم څه چې ما پرېښي دي هغه په ټولو مسلمانانو باندې صدقه دي نو ميراث د کومه پيدا شو؟ څه که فرض کړو چې ميراث وو نو رسول الله ﷺ په خپل ژوند کې ولې تقسيم نه کړو؟ يا حضرت علي رضي الله عنه چې کله خليفه جوړ شو نو هغه ولې تقسيم نه کړو؟ او د فدک باغ يې بيرته واپس ولې وانخستلو؟ (المرقات ۴۷۱-۴۷۲/۱).

په عابد باندې د عالم فضيلت

(۱۶) وَ عَنْ أَبِي أَمَامَةَ الْبَاهِلِيِّ رَضِيَ اللَّهُ عَنْهُ قَالَ ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَجُلَانِ

د ابو امامه باهلي رضي الله عنه نه روايت دی چې در رسول الله ﷺ پر وړاندې ددوه کسانو يادونه وشوه

أَحَدُهُمَا عَابِدٌ وَ الْآخَرُ عَالِمٌ

په کومو کې چې یو عابد و او بل عالم و (یعنې دهغه ﷺ نه پوښتنه وشوه چې په دوی دواړو کې

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَضْلُ الْعَالِمِ عَلَى الْعَابِدِ كَفَضْلِي

کوم یو افضل دی؟) رسول الله ﷺ و فرمایل عالم ته په عابد باندې داسې فضیلت دی لکه زما فضیلت

عَلَى أَدْنَاكُمْ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

په دهغه کس باندې کوم چې پرتاسو کې دادنی درجې وي بیا ددې نه وروسته رسول الله ﷺ و فرمایل

إِنَّ اللَّهَ وَمَلَائِكَتَهُ وَأَهْلَ السَّمَاوَاتِ وَالْأَرْضِ حَقَّقَ الثَّنَاءَ فِي جُحُورِهَا

د شک نه غیر الله تعالی، فرشتې په آسمانونو او زمکه کې ټول مخلوقات تردې چې میریان په خپلو سوږو کې

وَحَقَّقَ الْحُودَ لِيُصَلُّوا عَلَى مُعَلِّمِ النَّاسِ الْخَيْرِ. (رَوَاهُ التِّرْمِذِيُّ^(۱)).

او ما هیان دهغه کس دپاره د خیر دعا کوي کوم چې خلکو ته نیکی (یعنې د دین علم) ورزده کوي.

وَرَوَاهُ الدَّارِمِيُّ عَنْ مَكْحُولٍ مُرْسَلًا وَ لَمْ يَذْكُرْ رَجُلَانِ وَ

او دارمي داروایت د مکحول نه په مرسل طریقې سره نقل کړی په کوم کې چې د رجلان لفظ نشته دی، او

قَالَ فَضْلُ الْعَالِمِ عَلَى الْعَابِدِ

ویل شوي دي چې رسول الله ﷺ و فرمایل: په عابد باندې د عالم داسې فضیلت دی لکه څرنگه

كَفَضْلِي عَلَى أَدْنَاكُمْ ثُمَّ كَلَّا هَذِهِ الْآيَةُ

چې زما ستاسو په ادنی کس باندې دی، بیا رسول الله ﷺ دا آیت کریمه تلاوت کړ: ترجمه: د

إِنَّمَا يَخْشَى اللَّهَ مِنْ عِبَادِهِ الْعُلَمَاءُ وَ سَرَدَ الْحَدِيثَ إِلَى آخِرِهِ.

الله تعالی په بندگانو کې علما مد الله نه ویريږي، او بیا یې ټول حدیث تر آخره پورې په همدې طریقې بیان کړ.

توضیح: کفضل علی ادناکم: ددې نه مخکې چې کوم حدیث تیر شوی دی په هغه کې مکمله تشریح راغلې ده، دا حدیث هم د هغه په شان دی صرف دا مذکور جمله په جدا اندازه سره ده د هغې توضیح دا ده چې دا نسبت د غیر متناهی نسبت دی، ځکه چې په کائناتو کې د نبی درجه او رتبه تر هغې اندازې

لوړه ده د کومې نه چې وروسته د الله تعالی شان دی، نو د رسول الله ﷺ د ادنی امتي او د خپلې لوړې مرتبې په تفاوت سره یې د عالم او عابد تشبیه ورکړې ده، لهذا لکه څرنگه چې د حدیث په تشبیه کې نسبت غیر متناهی دی همدارنگه د عالم او غیر عالم عابد نسبت هم غیر متناهی دی، نو لکه څرنگه چې د رسول الله ﷺ د فضیلت اندازه د یوه ادنی امتي په مقابل کې نه شي لگیدلی همدارنگه د یو عالم د فضیلت اندازه د یو غیر عالم په مقابل کې نه شي لگیدلی. (المرقات ۱/۴۳۳).

د دیني مدارسو طالبان د رسول الله ﷺ میلماڼه دي

(۱۴) وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ النَّاسَ لَكُمْ

د حضرت ابو سعید خدری رضی الله عنه روایت دی چې رسول الله ﷺ وفرمایل: خلک ستاسو یعنې

تبع و إن رجلاً يَأْكُلُكُمْ مِنْ أَقْطَارِ الْأَرْضِ يَتَفَقَّهُونَ فِي الدِّينِ

د صاحبو تابع دي او دیر خلک د علم دین زده کولو د پاره دنیا د اطرافو نه ستاسو طرف ته راځي،

فَإِذَا أَكَلَكُمْ فَاسْتَوْصُوا بِهِمْ خَيْرًا. (رَوَاهُ التِّرْمِذِيُّ^(۱))

لهذا کله چې هغوی تاسو ته راشي نو د هغو سره د نیکۍ معامله وکړئ.

توضیح: ان الناس لكم تبع: یعنې په دین کې ستاسو تابع دي، تاسو خلک به د راتلونکو خلکو د پاره متبوع یاست، هغوی به ستاسو په نقش قدم باندې ځي او ستاسو په زمانه کې به تاسو ته راشي هغوی به د تاسو نه علم زده کوي، ددې حدیث نه دا خبره په واضح طور ثابته شوې چې صحابه کرام د راتلونکي امت د پاره د حق معیار دی، مودودي صاحب په دې خبره کې د امت لار پریښې ده. (المرقات ۱/۴۷۳).

فاستوصوا: د دې جملې یو مطلب دا دی چې زه تاسو ته نصیحت کوم تاسو د هغوی په باره کې زما وصیت قبول کړئ او د هغوی سره نیکي وکړئ، دویم مطلب دادی هغه خلک چې کله تاسو ته راشي نو هغوی ته د خیر او نیکۍ وصیت وکړئ په دې کې کوتاهي ونه کړئ، د هغو ښه تربیت وکړئ، ددې حدیث نه ثابته شوه چې د دیني مدارسو طالبان د رسول الله ﷺ میلماڼه دي، لهذا د دوی بې قدرې کول نه دي په کار، الحمد لله د حدیث دغه نقشه په مدارسو کې نن هم موجوده ده. (المرقات ۱/۴۷۵).

علمي نکتہ ورک شوی متاع دی

(۱۸) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْكَلِمَةُ الْحِكْمَةُ
د ابو هريره رضي الله عنه نه روايت دی چې رسول الله صلى الله عليه وسلم فرمايل: (په دين کې) د فايدي والا خبره
مَنْ أَلَّهُ الْحَكِيمُ فَحَيْثُ وَجَدَهَا فَهُوَ أَحَقُّ بِهَا. (رواه الترمذي، وابن ماجه ^(۱)).
د عقل مند (اهل علم) مند مطلوب دی لهذا هغه يې چې چيرته هم پيدا کړي هغه يې مستحق دی.
وَقَالَ التِّرْمِذِيُّ هَذَا حَدِيثٌ غَرِيبٌ وَ إِبْرَاهِيمُ بْنُ الْفَضْلِ الرَّائِي
او امام ترمذي ويلي دي چې دا حديث غريب دی او په دې حديث کې يو راوي ابراهيم بن فضيل دی کوم
يُضَعَّفُ فِي الْحَدِيثِ).
ته چې (په روايت حديث کې) د ضعيف گومان شوی دی.

توضیح: الكلمة الحکمة: حافظ تورپشتي رحمه الله ويلي دي چې د حکمت نه مراد فقاہت دی، د دانائي خبره او علمي نکتہ او علمي مسئلہ ده. (المرقات ۱/۴۷۵).

فحيث وجدها: يعنى چې چيرته هم پيدا شي همدا کس زيات مستحق دی چې هغه قبوله کړي، ځکه لومړی هغه د نا امله سره وه اوس اهل ورته پيدا شو نو د قدر دپاره يې واخيسته، مطلب دا دی چې د دين خبره ده د عمل دپاره نیک او مؤمن کس د هر چا چې هم ښه خبره واورې هغه قبلوي او عمل ورباندې کوي ﴿انظروا الى ما قيل ولا تنظروا الى من قال﴾ داسوچ مه کوه چې دا خبره خوديو کمزوري کس نه اوریدل شوې ده په هغې باندې څنگه عمل وکړم؟ چې د کوم بزرگ نه يې واورم نو عمل به وکړم. (المرقات ۱/۴۷۵). شيخ سعدي رحمه الله دا حقيقت ښکاره کړی دی:

سر د باید که گیر د اندر گوش ❁ گر نوشت است پند برد یوار

عقل است آنچه مدعی گوید ❁ خفته را خفته که کند بیدار

يعني انسان ته په کار دي چې هغه نصيحت قبول کړي اگر که هغه په ديوال باندې ليکل شوی وي، مدعي غلط ويلي دي چې ويده کس به ويده څنگه راييدار کړي (او گورئ د ديوال د نصيحت نه فايده وشوه، خلاصه دا چې علمي نکتہ د مؤمن ورک شوی متاع دی).

یو عالم په زرو عابدانو باندې دروند دی

(۱۹) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقِيهٌ وَاحِدٌ

د حضرت ابن عباس رضی الله عنہ نه روایت دی چې رسول الله صلی الله علیه و سلم فرمایيل: یو فقیه (یعنې عالم دین)

أَشَدُّ عَلَى الشَّيْطَانِ مِنْ أَلْفِ عَابِدٍ (رواه الترمذی^(۱)).

په شیطان باندې د زرو عابدانو نه زیات سخت دی.

توضیح: فقیه واحد: یعنې هغه عالم کوم چې احکام او مناشي هم پیژني عالم بالله او عالم بامر الله وي، د فقاہت نه مراد د اسلام په دین باندې پوهیدل دي، برابره خبره ده که هر چیرته وي او په کومه شعبه کې چې هم وي، د عابد نه مراد هغه عابد دی کوم چې فرائض پیژني، مگر د احکامو مناشي نه پیژني، د عابد نه جاهل عابد مراد نه دی ځکه چې هغه خو ډیر خطرناک دی. (المرقات ۱/۴۷۶) یو چا ډیر ښه ویلي دي:

فساد کبیر عالم متهتک ❀ واکبر منه جاهل متنسک

یوه قیصه لیکل شوې ده چې یو ځل په خپله ابلیس حضرت عبدالقادر جیلاني رحمه الله ته په شپه کې راغی او فضاء یې په مختلفو رنگونو روښانه کړه او وې ویل زه فرېسته یم او الله تعالی زه رالېږلې یم چې عبدالقادر ډیر عبادت کړی دی او اوس هغه معاف دی هغه ته د زیات عبادت کولو ضرورت نشته. شیخ عبدالقادر جواب ورکړه چې ورک شه مردوده شیطان: الله تعالی رسول الله صلی الله علیه و سلم د مرګ پورې د عبادت پاپند جوړ کړی وو زه څوک یم کوم چې معاف شو، ابلیس وویل اوس اوس ما څلویښت پیران په دې طریقه گمراه کړي دي مگر د تا سره لوی علم وو، علم و ساتلې. شیخ ورته وویل: څه مردوده په علم سره نه بلکې د خدای په فضل سره و ساتل شوم. شیخ سعدي بابا رحمه الله رښتیا ویلي دي:

صاحب دله بسدره آمد زحانقاه ❀ بگست مه عهد محبت اهل طریق را

گفتم میان مابده و عالم چه فسرقت بود ❀ که تو کردی اختیار از آن این فسرقت را

گفت آن گلیم خویش برون می برد ز موج ❀ و این جهد میکند که بگیرد عسرت را

توجه: یو عارف خانقاه پرېښوده او مدرسې ته راغلو او د تصوف مخکنی شکل او طریقه یې ماته کړه، ما دده نه پوښتنه وکړه چې په عالم او عابد کې څه فرق وو چې تا صوفیان پرېښودل او د علما و رفاقت دې اختیار کړو، هغه وویل چې صوفیان خلک په سمندري چپو او موجونو باندې صرف خپل څادر بچ کوي او علماء محنت کوي او ډویدونکي خلک بچ کوي.

نالائق ته د علم ورزده کول د علم توهین دی

(۲۰) وَعَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ طَلَبُ الْعِلْمِ فَرِيضَةٌ عَلَى
د حضرت انس رضی الله عنه نه روایت دی چې رسول الله ﷺ فرمایل: علم حاصلول فرض دي په هر
کُلِّ مُسْلِمٍ وَ وَاضِعُ الْعِلْمِ عِنْدَ غَيْرِ أَهْلِهِ كَمُقْلِدِ الْخَنَازِيرِ
مسلمان سړي او هرې مسلمانې ښځې باندې او نا اهل ته علم ورزده کول داسې دي لکه د خنزیر په غاړه کې
الْجَوْهَرُ وَاللُّؤْلُؤُ وَالدَّهَبُ. (رَوَاهُ ابْنُ مَاجَه) وَرَوَى الْبَيْهَقِيُّ فِي شُعَبِ الْإِيمَانِ إِلَى قَوْلِهِ مُسْلِمٌ
د جواهراتو، ملغلرو او د سرو امیل اچول، او بیهقي په شعب الایمان کې داروایت تر مسلم پورې نقل کړی
وَ قَالَ هَذَا حَدِيثٌ مَثْنُهُ مَشْهُورٌ وَ إِسْنَادُهُ ضَعِيفٌ وَ قَدْ رَوَى مِنْ أَوْجُهُ
او ویلي یې دي چې ددې حدیث متن مشهور او اسناد یې ضعیف دی او د اېه مختلفو طریقو سره روایت
كُلُّهَا ضَعِيفَةٌ. (ابن ماجه) ^(۱) .
شوی دی چې ټول ضعیف دي.

توضیح: طلب العلم فريضة: ضروري علوم خو په هر مسلمان باندې فرض دي، یعنې هر عاقل بالغ مسلمان ښځه او سړي باندې تر حالت راهنه پورې علم فرض دی، د حالت راهنه مطلب دا دی چې په کوم حالت کې هم مسلمان دی د هماغه حالت د روا او ناروا تر حد پورې د علم حاصلول فرض دي، ددې نه په غیرد مناشي او مصادرو او د ماخذونو معلومول فرض کفایي دي، چې په علاقه کې د دارنگه جید عالم شتون فرض کفایي دي که نه نو ټول خلک گناه کار دي. (المرقات ۱/۴۷۷).

غیر اهل: د نا اهل خلکو نه مراد هغه خلک دي کوم چې د دینار طلب کوونکي اهل هواء او اهل بدعت دي، یا د نا اهل نه مراد هغه نالائق طالب العلم دی په کوم کې چې د علم دین د پوهې صلاحیت نه وي، نو د هغه پر وړاندې د علم وړاندې کول د علم بې قدرې ده لکه د خنزیر په غاړه کې د گلونو امیل یا د جواهراتو یا د ملغلرو یا د سرو امیل اچول داسې دي. (المرقات ۱/۴۷۷).

په دغه حدیث کې د علم نه مراد علم دین دی، کوم چې په مسلمانانو باندې فرض دی، ځکه چې رسول الله ﷺ د مکتبونو او کالجونو د علم ترغیب نه دی ورکړی او نه دا علوم او فنون هغه وخت په دنیا کې موجود وو، کوم خلک چې همداسې احادیث د مکتبونو او کالجونو د نوي انگریزي تعلیم د حصول

دپاره استعمالوي هغوی د اسلام په دین کې تحریف کړی سوی، هغوی ته د خدای نه ویره گول په کار دي. په اسلامي ملکونو کې چې څومره مکتبونه (سکولونه) او کالجونه دي دا د یهودو او نصاراو نظریاتي مدرسې دي، لکه څرنګه چې علماء کرام د دیني علومو د مدرسو حفاظت ضروري ګڼي یهود او نصاری په ټوله دنیا کې د همدې کالجونو پوهنتونونو او مکتبونو (سکولونو) حفاظت ضروري ګڼي. افسوس! په دې باندې چې د انګریزي تعلیماتو دپاره د مسلمانانوم دروازي خلاصې دي او د اسلام د دین په تعلیماتو باندې ټولې دروازي بندې دي.

کقلد الحنازیر: په دې جمله کې د نالاتق او بې آدبه طالب العلم ته د علم ورزده کولو مثال بیان شوی دی، چې نالاتق او بې آدبه طالب العلم ته د علم ورزده کول داسې دي لکه یو کس چې د سرو زرو سپینو زرو امیل د ملغلرو او د جواهراتو امیل د خنزیر په غاړه کې ور واچوي، نو لکه څرنګه چې خنزیر یو نالاتقه او مبغوض حیوان دی او هغه ته د جواهراتو امیل وراچول د جواهراتو توهین دی، همدارنګه بې آدبه او گستاخ طالب ته د علم ورزده کول د علم توهین دی، ځکه چې دین د آدب او احترام نوم دی، د عارفانو خبره ده: **(الدین کله آدب)**. (المرقات ۱/۴۷۷).

په دې سلسله کې د شاعرانو یو څه اشعار لیکل هم مناسب دي. یو شاعر ویلي دي:

فَيَا عَجَبًا لَمَنْ رَتَبْتُ طِفْلًا لَقْمَهُ بِأَطْرَافِ الْبَنَانِ

های تعجب دی په هغه چا باندې چې مایې په ماشومتوب کې داسې تریبه وکړه چې په خپلو ګوتو باندې به مې دده په خوله کې لقمه ورکوله.

أَهْلُهُ الْمُرُوَّةُ كُلُّ يَوْمٍ فَلَمَّا طَرَّ هَارِبُهُ جَفَانِ

ماهره ورځ ده ته انساني مروت ورنښودلو مګر چې کله دده بریت وشو نو دده د ماسره هم بې مروتی وکړه.

أَهْلُهُ الرِّمَاءَةُ كُلُّ يَوْمٍ فَلَمَّا اهْتَدَّ سَاحِدُهُ رَمَانِ

ما بهر ورځ ده ته د غشو ویشتل ورزده کول مګر چې کله دده مټې مضبوطې شوې نو دده زه وویستم.

أَهْلُهُ الْقَوَانِي كُلُّ يَوْمٍ فَلَمَّا قَالَ قَائِلِيَّةً هَجَانِ

ماهره ورځ ده ته شاعري ورزده کوله مګر چې کله ده اولنی شعر وویل نو ده زما بدي بیان کړه.

اَللّٰهُمَّ اِنِّیْ اَسْأَلُکَ بِاَدَبٍ مَحْرُومٍ مَشْعُورٍ اَنْ تَفْضَلَ عَلَیَّ

زه د الله تعالی نه د ادب توفیق غواړم، ځکه چې بې آدبه د الله تعالی د رحمت نه محروم پاتې کېږي.

چون خداخواه که پرده کس درو
میلش اندر طعنه مه اکن برد

کله چې الله تعالیٰ د یو چا پرده شکول وغواړي ، نو هغه ته په نیکو خلکو باندې په طعن کولو طرف ته مائله کوي .

هرچه گیر د مله ملت شود کفر گیر د کامل ملت شود
کوم کس چې د نورو خلکو عیبونه لټوي هغه په خپله عیب داره کیږي مگر د کامل انسان د ظاهري غلطۍ نه هم ملت جوړیږي .

کارپاکان بر لیداس خود گیر در لوستن گرچه یکسان شیر و شیر
د نیکو خلکو کار په خپل کار باندې مه قیاس کوه اگر چې په لیکلو کې شیر کوم چې ځناور دی او شیر کوم چې پی دی یو شان دي .

کس نیاموخت علم تیر از من که سر اماقت نشانه نه کرد
هیڅ داسې یو چا د مانده غشو ویشتل نه دي زده کړي چې په آخر کې یې زه نښه نه یم گرځولی .
سعدی شیرازی پند ښه کم ذات را کم ذات چون ملا شود و شام داد استاد را
ای سعدی شیرازی ! کم اصله (او بد ذات) ته علم مه زده کوه ځکه چې کم اصله چې کله عالم جوړ شي نو خپل استاد ته کنځلې کوي .

ماقت گرگ زاده گرگ شود گرچه با آدمی بزرگ شود
د لیوه زوی په آخر کې هم لیوه جوړیږي اگر چې دده نه د انسانانو سره بزرگ جوړ شي .
چون بشنوی سخن اهل دل مگو که خطا است سخن شناس نه یی دلبر اخطای حبا است
کله چې د عارفانو کلام واورې نو دې ته غلط مه وایه ای زما زړه ! غلطی په دې کې ده چې ته د الله والا خلکو په خبرو باندې نه پوهیږي .

هزار بجه باریک ترز مو این حبا است نه هر که سر بستر شد قلندری داند
د قلندر جوړیدو د پاره دلته د ویخته نه هم ډیرې باریکې زر نکټې دي صرف په سر خړیلو سره څوک قلندر نه جوړیږي .

نه هر بجایه سر کب توان تا حستن که حبا سپر باید اندام حستن
هر ځای کې آس نه شي زغلولی ځکه چې ډیر ځایونه داسې دي چې هلته سامان غورځول راځي .
امیل سرخ بجه همی ږی اور ږی حنا موش سوغه پښیوں میں چون سپر اکا جوش و خروش
په بازار موندلی نه دی ډیر عالم مې دی په دې سترگو لیدلې

د دین د پوهې نه منافق معروم وي

(۲۱) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَصَلَتَانِ
د حضرت ابو هريره رضي الله عنه نه روايت دی چې رسول الله صلی الله علیه و فرمايل : دوه خوښونه داسې دي
لَا تَجْتَمِعَانِ فِي مُتَافِقِي حُسْنِ سُنَّتٍ وَلَا لِقَةِ فِي الدِّينِ (رواه الترمذي).
کوم چې په منافق کې نه شي جمع کيدی یو نیک اخلاق او دویم ديني پوهه.

توضیح : حسن سنت : نیک اخلاق او غوره کردار ته حسن سمت ويل کيږي، د ښو اخلاقو مطلب دادی چې د خدای تعالی د مخلوق دپاره د خیر مجسمه جوړ شي د نیکی او اسانۍ ذریعه جوړ شي، دوست او دشمن ټول یې برابر په نظر ورشي، دا اسلامي ښه اخلاق دي کوم چې په منافق کې نه شي پیدا کیدی، یو تاجرانه اخلاق دي کوم چې یو تاجر د یو خریدار سره کوي، په حدیث کې دا اخلاق مراد نه دي، دریم قسم د مشن اخلاق دي، لکه په انگریزانو کې چې د مشن اخلاق دي، په کوم کې چې هغوی هرې بې حیاتي ته دا اخلاقو نوم ورکړی مسلمانان یې ورباندې گمراه کړي، دا څو اخلاق نه دي بلکې بد اخلاقي ده.

طالب العلم د الله په لار کې وي

(۲۲) وَعَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ خَرَجَ فِي
د حضرت انس رضي الله عنه نه روايت دی چې رسول الله صلی الله علیه و فرمايل : څوک چې ووځي د کور نه د
طَلَبِ الْعِلْمِ فَهُوَ فِي سَبِيلِ اللَّهِ حَقٌّ يَرْجِعَ. (رواه الترمذي، والدارمي).
علم د حاصلولو پسې نو ترڅو پورې چې هغه (کور ته واپس رانه شي) د خدای په لار کې دی.

توضیح : فهو في سبيل الله : يعنى ترڅو پورې چې دا طالب العلم د علم د سفر نه واپسې ونه کړي دا د الله په لاره کې دی، د في سبيل الله تشریح او تفصیل به ان شاء الله په کتاب الجهاد کې راشي، دلته دومره خبره زده کړئ چې د في سبيل الله نه خاص د جهاد لار مراد ده، په دغه لار کې یوه روپۍ د اوه سوه نه تر اوه لکو پورې زیاتيږي. طالب العلم چونکه د علم په سفر کې ډیر غټ تکلیفونه برداشت کوي نو ځکه هغه ته د مجاهد فی سبیل الله ثواب ورکول کيږي، دا مطلب نه دی چې دا طالب العلم مجاهد فی سبیل

(۱) أخرجه الترمذي ۱۸/۵ ، رقم الحديث ۲۹۸۹

(۲) أخرجه الترمذي ۲۹/۵ ، رقم الحديث ۲۹۹۷

الله جوړ شو، بلکې مطلب دا دی چې د هغه د تکلیفونو او سختیو د وجې هغه ته د جهاد فی سبیل الله اجر او ثواب ورکول کیږي، ددې حدیث د وجې یو شمیر فقهاؤ د زکوٰۃ مصرف په فی سبیل الله کې د مجاهدینو سره د علم طالبان هم داخل منلي دي. (المرقات ۱/۴۸۰).

د طالب العلم نه مخکني گناهونه مخوه کیږي

(۲۲) وَعَنْ سَخْبَرَةَ الْأَزْدِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ طَلَبِ الْعِلْمِ
د سخبرة الازدي نه روایت دی چې رسول الله ﷺ وفرمایل: کوم کس چې د علم طلب کوي هغه
كَانَ كَفَّارَةً لِمَا مَضَى. ^(۱) (رَوَاهُ التِّرْمِذِيُّ، وَالدَّارِمِيُّ) وَقَالَ التِّرْمِذِيُّ هَذَا حَدِيثٌ ضَعِيفٌ
دده د تیرو شویو (صغیره) گناهونو دپاره کفارہ کیږي، او امام ترمذي ویلي دي چې دا حدیث ضعیف
الْإِسْنَادُ وَ أَبُو دَاوُدَ الزَّائِي يُضَعِّفُ.
الاسناد دی، یعنې ددې حدیث یو راوي د (ابوداؤد په نوم) ضعیف شمار شوی دی.

توضیح: کان کفارة: که چیرته د همدې نیک عمل سره دې کس توبه هم وېستلې وي نو د هغه غټ او واړه ټول گناهونه معاف کیدی شي، او که یې توبه نه وي وېستلې نو واړه گناهونه د طلب علم په برکت سره معاف کیږي او غټ گناهونه کمزوري کیږي. امام ترمذي ددې حدیث سند ضعیف کړی دی او ویلي یې دي چې د ابوداؤد په نوم یو راوي ضعیف دی، په یاد ولری چې دا ابوداؤد د ابوداؤد شریف مؤلف نه دی بلکې کوم بل کس دی کوم چې ضعیف دی. (المرقات ۱/۴۸۰).

عالم کله هم په علم سره نه مریږي:

(۲۳) وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَنْ يَشْبَعَ الْبُؤْسُ مِنْ
د ابو سعید الخدری رضی الله عنه نه روایت دی چې رسول الله ﷺ وفرمایل: نه شي مړېدی یو مؤمن
مِنْ خَيْرٍ يَسْعُهُ حَقٌّ يَكُونُ مُنْتَهَاءَ الْجَنَّةِ. (رَوَاهُ التِّرْمِذِيُّ) ^(۲) .
په نیکی (یعنې په علم) سره هغه یې اوري (یعنې حاصلوي یې) تر دې چې د هغه انتها جنت شي.

(۱) أخرجه الترمذي ۲۹/۵، رقم الحديث: ۲۶۱۸.

(۲) أخرجه الترمذي ۱۹/۵، رقم الحديث: ۲۶۸۶.

د علم پټول گناه ده :

(۲۵) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سُئِلَ عَنْ عِلْمٍ
د ابو هريره رضي الله عنه نه روايت دی چې رسول الله صلى الله عليه وسلم فرمايل : د کوم عالم نه چې پوښتنه وشي د
عَلِمَهُ ثُمَّ كَتَمَهُ الْجَمَّ
يوې داسې خبرې چې دا هغه ته معلومه وي مگر پټه يې کړي (يعنې ورته وې نه بښايي) نو ورته به واچولی
يَوْمَ الْقِيَامَةِ يَلْجَأُ مِنْ تَارٍ ^(۱) .
شي په خوله کې لگام د اور نه د قيامت په ورځ، او ابن ماجه همدا حديث دانس رضي الله عنه نه نقل کړی.

توضیح : الْجَمَّ : د اور د لگام مطلب دا شو چې دا کس به دوزخ ته ځي ، ځکه چې د اور لگام په کوم بل ځای کې نه شي اچول کيدی . (المرقات ۱/۴۸۱).

ثم کتمه : دا وعيد د فرائضواو واجباتو متعلق دی ، (المرقات ۱/۴۸۱). مگر يوشمير شرطونه هم علماؤ ذکر کړي دي : **اوله خبره :** خو داده چې دا عالم د مسائلو دپاره متعين شوی وي او صرف دا وي بل نه وي. **دويمه خبره :** دا ده چې دې عالم ته به دا مسئله معلومه هم وي او پرې پوهيږي به هغه به يې پټوي. **درېمه خبره :** داده چې مسئله به د فرائضواو واجباتو سره متعلق وي او په نه بنودلو سره به شرعي حکم ته ضرر رسيږي ، خلاصه داده چې دا وعيد د مستحباتو او نوافلو له مسائلو سره متعلق نه دی .

د جگړو او ريا کاري علم وبال دی

(۲۶) وَعَنْ كَعْبِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ طَلَبَ الْعِلْمَ
د کعب بن مالک رضي الله عنه روايت دی چې رسول الله صلى الله عليه وسلم فرمايل : چا چې حاصل کړو علم په دې
لِيُجَارِيَ بِهِ الْعُلَمَاءَ أَوْ لِيُمَارِيَ بِهِ السُّفَهَاءَ أَوْ يَصْرِفَ بِهِ وَجْهَ النَّاسِ
غرض چې دهغه په ذريعه په علماؤ باندې فخر وکړي ، دېې و قوفانو سره جگړې وکړي او خلک ځان طرف ته
إِلَيْهِ أَدْخَلَهُ اللَّهُ النَّارَ . (رَوَاهُ التِّرْمِذِيُّ) وَ رَوَاهُ ابْنُ مَاجَةَ عَنِ ابْنِ عُمَرَ . (ابن ماجه) ^(۲) .
متوجه کړي نو الله تعالی به هغه دوزخ ته داخل کړي ، او ابن ماجه دا حديث د ابن عمر رضي الله عنه روايت کړی .

(۱) مسند احمد ۲/۲۶۳ ، ر ابو داود ۳۶۵۸ .

(۲) أخرجه الترمذي ۳۲/۵ ، ولم الحديث : ۲۶۵۱ .

توضیح: من طلب العلم: علم یونوردی اودالله د صفتونو نه یو صفت دی، د هغه په حصول سره د انسان په ظاهري او باطني حالت کې صالح انقلاب راوستل په کار دي، اود علم مقصد دا کیدل په کار دي چې دا کس د رسول الله ﷺ په نیابت او علمي وراثت کې د دین رباني د خدای تعالی د مخلوق په زړونو کې اود هغوی دماغونو ته ورسوي، ددې اوچت مقصد برعکس که چیرته یو عالم د شروع نه علم فقط ددې دپاره حاصلوي چې دا سبا عالم جوړ شي د علماؤ سره مناظرې وکړي اود عوامو سره جگړې وکړي، دده اولین مقصد دا دی چې د خلکو سره مناظره مقابلې کول دي، ددې دپاره چې په همدې سره خپل شخصیت جوړ کړي او په خلکو کې سردار جوړ شي اود ده مقابل خلک ذلیل وگڼل شي، د علماؤ او عوامو سره جگړې وکړي اود هغو درنو خلکو سره کښیني او په ټولو خلکو ځان ومني او بیا د دنیوي اغراضو او اموالو په حاصلولو کې کامیاب شي نو داسې کس عالم نه دی، بلکې د الله تعالی په نزد جاهل دی اود دوزخ برغولی دی، د جنت خوشبویی پرې حرامه ده ځکه چې بنیاد یې غلط دی:

خشت اول چون نهد معمار کج ❀ تا ثریا میرود دیوار کج

لیکن که چیرته همدغه کس علم په ښه نیت سره حاصل کړ او عالم جوړ شو بیا د احقاق حق او ابطال باطل دپاره د اهل باطلو سره د مناظرې او مجادلې نوبت راغی نو دا ممنوع نه ده، بلکې مشروع او محمود ده، بلکې د علماء سوء د مفادو د ازالې دپاره ضروري هم ده.

لیجاری: د مجارات نه دی تکبر او تعلی فخر او مباهات ته ویل کیږي. (المرقات ۱/۴۸۲).

لیساری: داد مبارات نه دی جنگ کولو او مقابلې کولو ته وایي. (المرقات ۱/۴۸۲).

د یصرف: یعنې د خلکو توجه گانې د مدح او تعریف جذبات د ځان طرف ته رابنګل غواړي، ترڅو د دې په څنګ کې خپل فاسد اغراض حاصل کړي، د دیني سوچ او فکر دپاره نه بلکې د دنیوي مقصد دپاره اود خلکو د بې وقوف جوړولو په غرض سره یې علم حاصل کړی دی. (المرقات ۱/۴۸۲).

ګویا چې هغه وایي:

یا الله میرے پیری میں دور رہنے دے چشم عالم کو کور رہنے دے

د دنیا حاصلولو دپاره علم انسان د جنت نه محروموي:

(۲۷) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَعَلَّمَ عِلْمًا

دابو هريره رضي الله عنه نه روایت دی چې رسول الله ﷺ وفرمایي: چا چې هغه علم کړو په کوم

مِمَّا يُبْتَغَى بِهِ وَجْهُ اللَّهِ لَا يَتَعَلَّمُهُ إِلَّا لِيُصِيبَ بِهِ عَرَضًا مِنَ الدُّنْيَا

سره چې د الله تعالی رضا طلب کیدی شي په دې غرض چې د هغه په ذریعه د دنیا غرض او فائده حاصله کړي

لَمْ يَجِدْ عَرْفَ الْجَنَّةِ يَوْمَ الْقِيَامَةِ يَعْنِي رِيحَهَا (رَوَاهُ أَحْمَدُ، وَأَبُو دَاوُدَ، وَابْنُ مَاجَهَ) ^(۱).

نو د قیامت په ورځ به هغه د جنت خوشبویی هم ونه مومي.

توضیح: علماً: یعنې د علم حاصلولو سره غرض صرف او صرف دنیا وي نو د هغه دپاره دا وعید دی. او که چیرته د علم په حصول سره د دین ساتنه د الله تعالی رضا او خوشحالول وه اویا په هغه باندې دنیا مرتب شوه او دنیا هم ورته حاصله شوه نو په دې کې هیڅ خبره نشته. او اکثر داسې شوي دي چې الله تعالی دین او دنیا هم داسې عالم ته ورکړي دي. (المراقات ۱/۴۸۳).

لم يجد عرف الجنة: یعنې د جنت خوشبویی به هم پیدا نه کړي. (المراقات ۱/۴۸۴).

سوال: دلته دا شبهه ده چې هر کله دا کس هېڅکله د جنت خوشبویی هم نه شي موندلی نو د دې مطلب خو دا شو چې دا کس کافر شو او شرعي قاعده خوداسې نه ده؟.

جواب: ددې شېبې دوه جوابونه دي، اول جواب دا دی چې په دخول اولی سره به د جنت خوشبوی پیدا نه کړي، بلکې د سزا د تیرولو نه وروسته به جنت ته ځي.

دویم جواب: دا دی چې کوم کس د الله تعالی د رضا دپاره علم حاصل کړی وي او د دنیوي اغراضو نه بې پروا وي د دین د خدمت دپاره وي هغه به په محشر کې د جنت د داخلیدو نه مخکې د جنت خوشبویی پیدا کړي، ځکه چې د هغه مسامات به خلاص وي نو د محشر په میدان کې به د هغه خوشبوی نه خوند اخلي، لیکن کوم کس چې دین د دنیوي اغراضو دپاره حاصل کړي او په هغه کې د الهي رضا شائبه نه وي نو په همدې فاسدو اغراضو سره د هغه د بدن مسامات بند شوي دي لهذا هغه به د محشر په میدان کې د جنت خوشبوی پیدا نه کړی شي، دا جدا خبره ده چې هغه به په آئنده کې جنت ته داخل شي. مگر د محشر په میدان کې به د جنت د خوشبوی نه محروم شي.

دریم جواب: دا دی چې دا تغلیفاً تشدیداً او تهدیداً ویل شوي دي. (المراقات ۱/۴۸۴).

د احادیثو د بنودونکو فضیلت

(۲۸) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَظَرَ اللَّهُ عَبْدًا

دا ابن مسعود رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایيل: الله تعالی دې هغه بنده تازه ولري

(یعنې د هغه قدر او منزلت دې ډیر شي) او هغه دې د دین او دنیا په خوښۍ او خوشحالی سره وساتي

(۱) أخرجه أحمد في المسند ۳۳۸/۲، وأخرجه أبو داود في السنن ۷۱/۴ رقم الحديث ۳۶۶۴.

سَمِعَ	مَقَالَتِي	فَحَفِظَهَا	وَ عَاهَا
څوک چې زما کومه خبره واورې او هغه ياده کړې او هميشه يې په ياد ولري او هغه چې يې څنگه اورېدلې			
وَ	أَدَاهَا	فَرُبَّ	حَامِلٍ
وي هم هغه رنگ يې خلکو ته ورسوي ځکه چې بعضې د فقه او د علم دين حامل فقيه (يعنې پوهه) نه دي			
وَ	رُبَّ	حَامِلٍ	فَقِهِ
او بعضې حامل فقه هغو خلکو ته رسولي شي کوم چې ددوي نه زيات فقهې دي او درې څيزونه داسې دي			
لَا يَغُلُّ عَلَيْهِنَّ قَلْبُ مُسْلِمٍ إِخْلَاصُ الْعَمَلِ لِلَّهِ وَ النَّصِيحَةُ لِلْمُسْلِمِينَ			
په کومو کې چې د مسلمان زړه خيانت نه کوي يو خاص د خداي د پاره عمل کول، دويم د مسلمان خير خواښي			
وَلَزُومُ جَمَاعَتِهِمْ فَإِنَّ دَعْوَتَهُمْ تُحِيطُ مِنْ دَرَاهِمِهِمْ (رَوَاهُ الشَّافِعِيُّ وَ الْبَيْهَقِيُّ فِي الْمَذْخَلِ وَ رَوَاهُ أَحْمَدُ، وَ التِّرْمِذِيُّ غَوْبَتِلْ اَوْ دَرِيْمُ د مسلمانانو جماعت لازم نيول ځکه چې د جماعت دعاء د دوی څلور طرفه نيولي دي.			
وَأَبُو دَاوُدَ، وَ ابْنُ مَاجَةَ، وَ الدَّارِمِيُّ، عَنْ تَلْحِيزِ بْنِ قَابِطٍ، إِلَّا أَنَّ التِّرْمِذِيَّ، وَأَبَا دَاوُدَ لَمْ يَذْكُرَا ثَلَاثَ لَا يَغُلُّ عَلَيْهِنَّ إِلَى آخِرِهِ).			

توضیح: غیر فقیه: یعنی د حدیث د الفاظو په حافظان یوشمیر علماء خو داسې دي کوم چې فقاہت او زیاته پوهه نلري، دوی په الفاظو کې ماهر دي لیکن د استنباط نه قاصر دي، او د مسائلو د استخراج نه عاجز دي، او د الفاظو په حافظانو کې یوشمیر علماء پوهه دي مگر دوی چې کله د کومو پر وړاندې حدیث بیان کړي نو هغه اوریدونکي ددې اورونکي نه زیات پوهه او فقیه کیدی شي، لهذا د حدیث په یاد ساتونکي ته په کار دي چې دوی حدیث د خپلو الفاظو سره په حفاظت سره نورو ته ورسوي. (المرقات ۱/۴۸۵).

په دې حدیث کې د اداها الفاظو د تبلیغ او وړاندې د رسولو ترغیب ورکړی دی، لیکن کله د همدې تبلیغ او خورولو په مقابل ډیر رکاوټونه (موانع) پیدا کېږي، مثلاً ریا کاري یا حسد یا ګوښه نه شیني د همدې تبلیغ نه مانع جوړېږي، د همدې د بیانیدو د پاره راتلونکې جمله ارشاد شوې ده.

ثلاث لا یغل علیهن: که چیرته لا یغل د پام له زور سره شي او ځین د زیر سره شي نو دا غل د حسد او کینې په معنی سره دی، په دغه صورت کې به د حدیث شریف مطلب دا شي چې د الله تعالی د رضا د پاره د عمل اخلاص او مسلمانانو ته د نیکی نصیحت، خیر خواهي او د مسلمانانو د جماعت سره اوسیدل دا درې څیزونه داسې دي په کومو باندې چې د هیڅ مسلمان په زړه کې هیڅ قسم حسد او کینه نه شي پاتې کیدی، هیڅ مسلمان هم ددې شیانو په تبلیغ او خورولو کې کوتاهي نه کوي.

او که چیرته لایفل د یام په پیش او د ظین په کسری سره د باب الحال نه وویل شي نو دا لفظ به د غلول نه شي او د خیانت په معنی به شي، غلول د غنیمت په مال کې خیانت ته هم ویل شوی دی. په دغه صورت کې به د حدیث شریف مطلب دا شي چې په دې دریو څیزونو کې د مسلمان زړه خیانت نه شي کولی، بلکه هر مسلمان د دې دریو شیانو په تبلیغ او خورولو کې په غیر د خیانت نه دلچسپي لري. په دې تشریح سره د حدیث په ټولو جملو کې ربط پیدا شو. (المرقات ۱/۴۸۶).

فان دعوتهم: دا جمله د دې مخکې (ولزوم جماعتهم) دپاره تفصیل او علت دی. او فاء د تفصیل او تعلیل دپاره راوړل شوې ده، مطلب دا دی چې مسلمان ته په قلبی طور د مسلمانانو د جماعت سره اوسیدل په کار دي، ځکه چې د مسلمانانو د جماعت دعاگانې د ټولو دپاره عامې دي، هغه دې په جماعت کې شامل شي او د دې دعاگانو مستحق دې جوړ شي. (المرقات ۱/۴۸۶).

(۲۹) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ				
د حضرت ابن مسعود رضی الله عنه نه روایت دی چې مادر رسول الله صلی الله علیه وسلم نه آوړیدلي دي چې فرمایلي یې				
نَقَرَهُ	اللَّهُ	أَمْرًا	سَمِعَ	مِنَّا
الله تعالی دې هغه کس تازه ولري (یعنې خوشحاله او باعزت دې ولري) چا چې زما کومه خبره واوریده				
كَمَا سَمِعَهُ قَرُبَ مُبَلَّغٌ				
او څنگه یې چې آوړیدلي وي هماغه شان یې نورو ته ورسوي، لهدا زیاتره هغه خلک کومو ته چې رسول				
أَوْعَى لَهُ مِنْ سَامِعٍ (۱)				
شوې ده د آوړونکي نه زیات په یاد ساتونکي دي، او دارمې دا حدیث د ابوداؤد نه روایت کړی دی.				

په احادیثو کې دروغ ویل موجب د اور دي

(۳۰) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اتَّقُوا الْحَدِيثَ عَنِّي				
د ابن عباس رضی الله عنهما نه روایت دی وایی چې نبی صلی الله علیه وسلم فرمایلي زما د طرفه د حدیث دیسانو لونه ځان وساتئ				
إِلَّا	مَا	عَلَيْكُمْ	فَمَنْ	كَذَبَ
مگر هغه حدیث بیان کړی کوم چې تاسو رشتیني وگنئ لهدا چا چې قصد په مایورې دروغ وویل نو هغه				
مُتَعَدِّيًا عَلَيَّ				

فَلْيَتَّبِعُوا مَقْعَدَهُ مِنَ النَّارِ (رَوَاهُ التِّرْمِذِيُّ) ^(۱) وَرَوَاهُ ابْنُ مَاجَهَ عَنِ ابْنِ مَسْعُودٍ

ته په کار دي چې د خپلو اوسیدو ځای په دوزخ کې ولټوي، او ابن ماجه دا حدیث د ابن مسعود رَضِيَ اللهُ عَنْهُ

وَ جَابِرٍ وَ لَمْ يَذْكُرْ اتَّقُوا الْحَدِيثَ عَنِّي إِلَّا مَا عَلِمْتُمْ .

او جابر رَضِيَ اللهُ عَنْهُ نه روایت کړی دی خو د اتقوا الحديث عني الا ما علمتم الفاظ یې نه دي ذکر کړي .

د قرآن په تفسیر کې رایه مه شاملوی :

(۲۱) وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَنْ قَالَ فِي الْقُرْآنِ

د ابن عباس رَضِيَ اللهُ عَنْهُ روایت دی چې رسول الله صَلَّى اللهُ عَلَيْهِ وَسَلَّمَ فرمایل : چا چې خبره وکړه په قرآن مجید کې

بِرَأْيِهِ فَلْيَتَّبِعُوا مَقْعَدَهُ مِنَ النَّارِ ، وَ فِي رِوَايَةٍ

د خپل عقل نه نو هغه ته په کار دي چې خپل داوسیدو ځای په اور کې ولټوي . په یو بل روایت کې دي : چې

مَنْ قَالَ فِي الْقُرْآنِ بِغَيْرِ عِلْمٍ فَلْيَتَّبِعُوا مَقْعَدَهُ مِنَ النَّارِ . (رَوَاهُ التِّرْمِذِيُّ) ^(۲) .

کوم کس د علم نه بغیر په قرآن کې څه وویل هغه ته په کار دي چې هغه خپل داوسیدو ځای په اور کې ولټوي .

(۲۲) وَعَنْ جُنْدَبٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ فِي الْقُرْآنِ

د جندب رَضِيَ اللهُ عَنْهُ نه روایت دی چې رسول الله صَلَّى اللهُ عَلَيْهِ وَسَلَّمَ فرمایل : چا چې خبره وکړه په قرآن مجید کې

بِرَأْيِهِ فَأَصَابَ فَقَدْ أَخْطَأَ . (رَوَاهُ التِّرْمِذِيُّ) . وَأَبُو دَاوُدَ ^(۳) .

د خپلې رایې نه او هغه د حقیقت او واقعي مطابق هم وونو هغه بیا هم غلطی وکړه .

توضیح : برآیه : تفسیر هغې ته ویل شوی دی چې د قرآن مطلب د مفسرینو صحابه کرامو رَضِيَ اللهُ عَنْهُمْ احادیثو او د اهل لغتو د لغت مطابق وي، تاویل هغې ته ویل کیږي چې د کوم آیت معاني او مطالب د احتمال په شکل بیان کړی شي، چې زه کومه معنی کوم ممکن ده چې مطلب یې همدا سي وي، دا تاویل هغه وخت روا دی کله چې د هغه مطلب د لغت او شریعت د قواعدو مطابق وي، او کوم کس چې نه د علماؤ تفسیر لیدلی او نه یې د احادیثو او د شریعت او د لغت لحاظ ساتلی محض د خپل عقل او پوهې

(۱) أخرجه الترمذي ۱۸۳/۵ . ولم الحديث ۲۹۵۱

(۲) أخرجه الترمذي ۱۸۳/۵ . ولم الحديث ۲۹۵۱

(۳) أخرجه الترمذي ۱۸۳/۵ . ولم الحديث ۲۹۵۲ . وأبو داود في السنن ۶۳/۱ ولم الحديث ۳۹۵۲

په زور د آیت تفسیر وکړي دا غلط او ناروا ده، اگر که په اتفاقي طور هغه تفسیر صحیح هم وي، ځکه همدې کس د ابتداء نه چې کوم مطلب بیان کړی دی د هغه بنیاد صحیح نه وو دا تفسیر بالرایه شو کوم چې صحیح نه دی. (المرقات ۱/۴۹۱).

په قرآن کې جگړه کول کفر دی

(۲۲) وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمِرَاءُ فِي الْقُرْآنِ كُفْرٌ^(۱).

د ابو هريره رضي الله عنه نه روایت دی چې رسول الله صلى الله عليه وسلم فرمایل: په قرآن کې جگړه کول کفر دی.

توضیح: المراء في القرآن کفر: مراء د جگړې کولو په معنی دی. یعنې کوم کس چې د خپل خواهرش پوره کولو په غرض د قرآن کریم آیتونه او نصوص په خپل مینځ کې سره ټکر کوي او په هغو کې بې ځایه تاویل کوي یو آیت پرېږدي او یو قبلوي دا کفر دی، مثلاً دغه کس آیت ﴿مَا أَصَابَ مِنْ مُصِيبَةٍ إِلَّا بِإِذْنِ اللَّهِ﴾ آیت د ﴿وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ﴾ سره متعارض جوړوي او جگړه راپورته کوي، یوه ډله یو آیت نیسي او بله ډله بل آیت نیسي، نو دا صورت د جانینو د پاره د خطر او کفر باعث دی، ځکه دا یو داسې خطرناک عمل دی چې په آرام آرام د دې نمبر کفر ته رسیږي. (المرقات ۴۹۲-۱/۴۹۳).

(۲۳) وَعَنْ عُمَرُو بْنِ شُعَيْبٍ عَنْ أَبِيهِ عَنْ جَدِّهِ قَالَ سَمِعَ النَّبِيَّ صَلَّى اللَّهُ عَلَيْهِ وَسَلَّمَ

عمرو بن شعيب د خپل پلار نه او هغه د خپل نیکه نه روایت کړی دی چې واوریده نبي کریم صلى الله عليه وسلم د یو

قَوْمًا يَتَذَارَعُونَ فِي الْقُرْآنِ

جماعت په باره کې چې هغوی په خپل مینځ کې د قرآن کریم په باره کې بحث او جگړې کوي، لهذا رسول

فَقَالَ إِنَّمَا هَلَكَ مَنْ كَانَ قَبْلَكُمْ بِهَذَا

الله صلى الله عليه وسلم فرمایل: بیشکه د تاسو نه مخکني خلک د همدې وجې نه هلاک شوي وو چې هغوی د

ضَرَبُوا كِتَابَ اللَّهِ بَعْضُهُ بِبَعْضٍ

کتاب الله بعضې حصې په بعضو نورو باندې ویشلې (یعنې په آیتونو کې یې اختلاف ثابت کړو چې فلاني

وَ اِنَّمَا	كَرَّ	كِتَابُ	اللّٰهِ	يُصَدِّقُ	بَعْضُهُ	بَعْضًا
آيت دفلاني آيت مخالف دي) او بيشكه د كتاب الله بعضي حصي د بعضو تصديق كړي دي. لهذا تاسو						
فَلَا	تُكْذِبُوا	بَعْضُهُ	بِبَعْضٍ	فَمَا	عَلِمْتُمْ	مِنْهُ
د قرآن بعضي حصي په بعضو نورو سره دروغ ژني نه كړئ او په دې باره كې چې خو مره پوهيږئ هغه بيان كړئ						
وَمَا جَهِلْتُمْ فَكَلِمَةٌ إِلَىٰ عَالِمِهِ. ^(۱)						
او په كوم چې نه پوهيږئ هغه د پيژندونكو طرف ته وسپارئ.						

توضیح : يتدارتون : دا درء ذ دفع كولو په معنى سره دى مراد بحث او جگړه كول او د قرآن كريم د آيتونو په خپل مينځ كې تكر كول دي، په دغه حديث كې ښودل شوي دي چې يوشمير كم فهمه او كج فهمه خلك د خپلې نااهلي او ناروغه ذهيت د وجې په قرآن كې اختلاف پيدا كوي د حق نه سرغړونه او په باطل باندې ټينگ پاتې كيدل غواړي، داسې خلكو ته په كار دي چې كله د قرآن كريم په آيتونو باندې نه شي پوهيدلى نو هغه دې د علم خاوندانو ته پريښودل شي او د علماؤ نه دې پوښتنه وكړي شي، د دغه حديث نه د تقليد ښكاره ثبوت ترلاسه شوى دى. (المرقات ۱/۴۹۳).

د قرآن په اوو لغاتو باندې د نازليدو مطلب

(۲۵) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنزَلَ الْقُرْآنَ عَلَى سَبْعَةِ
د ابن مسعود رضى الله عنه نه روايت دى چې رسول الله صلى الله عليه وسلم فرمايل : نازل شوى دى قرآن كريم په اوو
أَحْرَفٍ لِكُنَّ آيَةً مِنْهَا ظَهَرُ وَ بَظُنُّ وَ لِكُنَّ حَدِّ مُطْلَعٌ. (رَوَاهُ فِي شَرْحِ الشُّنَّةِ).
قسمه باندې د هريو آيت دپاره ظاهر دى او باطن دى او د هر حد دپاره يو ځاى د خبردار كيدو دى.

توضیح : الزل القرآن على سبعة احرف : دا حديث د مشكل ترينو احاديثو نه دى، تردې پورې چې په دې باندې د پوهيدو دپاره په دې كې څلويښت توجيهات شوي دي، دا منل شوى حقيقت دى چې د دنيا په هره ژبه كې د فصاحت بلاغت او د لهجې په اعتبار سره مختلفې طريقې او مختلف لغات وي، همدا رنگه په عربي ژبه كې هم اوو لغات په عربي كې مشهور وو، ددې حديث په تشرېحاتو كې د ټولو نه اسانه تشرېح او توجيه حضرت شاه ولي الله رحمه الله كړې ده، زه د هغې خلاصه ليكم ځكه چې هغه د حديث د مفهوم سره زياته نژدې او موافق ده، لهذا شاه ولي الله رحمه الله ويلي دي : احرف : داد حرف

جمع ده کوم چې د لغاتو په معنی سره دی (ای سبعة لغات) د قرآن نزول د قریشو په لغت سره شوی وو مگر د هغو نه علاوه په عربو کې شپږ لغات مشهور وو کوم چې دا دي: (۱) لغت قریش (۲) لغت بنو طی (۳) لغت بنو تمیم (۴) لغت هوازن (۵) لغت اهل یمن (۶) لغت ثقیف (۷) لغت هذیل، ددې قبائلو لغات چونکه مختلف وو او هره قبيله د هغې بلې قبیلې په لغت باندې نه پوهیدله د قرآن کریم یادول او لوستل مشکل شوي وو، رسول الله ﷺ د الله تعالی نه دعا وغوښتله نو الله تعالی تر اوو لغاتو پورې آسانی و فرمایله او تر اوو لغاتو پورې د لوستلو اجازت ورکړی شو. (المرقات ۱/۴۹۶) دا اجازت داسې نه وو چې په هر لغت کې دې اوه قسمه وویل شي بلکې په مجموعي اعتبار سره ددې لغاتو شمیر اوو ته رسیدلی وو، د قبائلو دا اختلاف داسې وو لکه څرنګه چې په پښتو ژبه کې د مختلفو قومونو په نزد د لحاف مختلف نومونه دي مثلاً: (۱) پرستن (۲) رضائي (۳) تلتنک (۴) ترنگر (۵) نالی وغیره. دا د یوې ژبې ویونکو قبائلو په ژبه کې اختلاف دی.

د اوو لغاتو مصداق د قراء سبعو اوه قرائتونه نه دي، ددې آسان یو مثال هغه واقع ده چې یوه کوچني عرب ته حضرت ابن مسعود رضی الله عنه دا آیت لوستلی وو ﴿طَعَامُ الْأَكِيمِ﴾ هغه کس د ائیم لفظ په ژبه باندې نه شو اداء کولی، حضرت ابن مسعود رضی الله عنه وویل ﴿طَعَامُ الْفَاجِرِ﴾ ووايه چې بیا هغه په همدې طور وویل شو، دا طریقه د رسول الله ﷺ او حضرت ابوبکر صدیق رضی الله عنه له زمانې نه را روانه ده. (المرقات ۴۹۷-۱/۴۹۸).

بیا د حضرت عمر رضی الله عنه په ټینګار باندې حضرت ابو بکر صدیق رضی الله عنه حضرت زید بن ثابت رضی الله عنه ته حکم وکړ چې قرآن کریم ولیکه او یو ځای یې محفوظ کړه، په دې لحاظ سره حضرت عمر رضی الله عنه په جامع قرآن سره مشهور شو، بیا د حضرت عثمان رضی الله عنه په زمانه کې مختلف قبائل په اسلام کې داخل شول او د قرآن د همدې اوو لغاتو له وجې هغوی په خپل مینځ کې منازعات شروع کړل نو د عراق والي حضرت حذیفه بن یمان رضی الله عنه حضرت عثمان رضی الله عنه ته وویل چې دا امت د اختلاف او افتراق نه مخکې مخکې بچ وساته، بیا حضرت عثمان رضی الله عنه وویل چې قرآن کریم په اول کې د قریشو په لغت کې نازل شوی وو، لهذا د هماغه لغت مطابق دې قرآن جمع کړی شي او د قریشو د لغت نه په غیر نور دې ختم کړی شي، لهذا همدا سې وشول او په همدې باندې د صحابه کرامو رضی الله عنه اجماع هم وشوه، او حضرت عثمان رضی الله عنه په جامع قرآن سره مشهور شو. په دې کې د قرآن کریم هېڅ حکم یا هېڅ آیت بدل شوی نه دی لکه څرنګه چې شيعه گانو غلط فهمي کړې ده، بلکې د اوه قسمه ویلو پر ځای د یو قسم ویلو حکم شوی ترڅو چې اختلاف او افتراق ختم کړی شي.

لکل آية منها ظاهر وبطن: د دې جملې یو مطلب دا دی چې د هر آیت یوه ظاهري معنی ده او یوه بې

تاويلي او باطني معنی ده، نو تاويل باطن دی او ظاهر ظاهر دی. دویم مطلب داچې دهر آیت یوه ظاهري معنی ده کومه چې ټولو اهل زبانو او علماو ته رسیدلې ده او یوه باطني معنی ده په کومه چې اهل باطن علماء او اهل معرفت او طریقت پوهیږي. دریم مطلب داچې دهدایت یو ظاهر دی یعنې دهماغو معناگانو تعلق د ظاهري اعمالو سره دی او یو باطن دی یعنې د باطني احکامو سره هم د هغو تعلق دی. (المقات ۱/۵۰۰).

ولکل حد مطلع: یعنې دهر حد او سرحد دپاره د خبردار کیدو او اطلاع موندلو ځای دی. حد د نهایت او طرف په معنی سره دی او مطلع د رسیدو مقام ته ویل کیږي، ددې جملې مطلب دا شو چې هر آیت د ظاهر او باطن یو حد او طرف دی، او ددې حد او طرف یو داسې مقام دی کوم ته چې د رسیدو او حاصلیدو نه وروسته انسان په همدې حد او نهایت باندې خبریدی شي، نو د آیت په ظاهر باندې د خبریدو مطلب دا دی چې د عربي ژبې اصول او قواعد زده کړي په علم صرف، نحو او لغت باندې پوهه شي او د آیت د شان نزول ناسخ او منسوخ علم حاصل کړي دا ظاهر ته د رسیدو مطلع او مقام دی او د باطن مطلع دادی چې ریاضت او مجاهده وکړي د قرآن حکیم په احکامو او معناگانو باندې عمل وکړي، په عبادت سره خپل زړه او دماغ روښانه کړي د قرآن کریم معارف او اسرار حاصل کړي. (المقات ۱/۵۰۱).

۱۳ صفر ۱۴۱۰ هـ

اصل علم د کوم شي نوم دی

(۲۱) وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْعِلْمُ ثَلَاثَةٌ آيَةٌ
د عبد الله بن عمرو رَضِيَ اللَّهُ عَنْهُ نه روایت دی وایی چې رسول الله صَلَّى اللَّهُ عَلَيْهِ وَسَلَّمَ فرمایيل چې علم درې شيان دي
مُحْكَمَةٌ أَوْ سُنَّةٌ قَائِمَةٌ أَوْ فَرِيضَةٌ عَادِلَةٌ وَمَا كَانَ سِوَى ذَلِكَ فَهُوَ فَضْلٌ. (۱)
(۱) آیت محکم (یعنې مضبوط) (۲) سنت قائمه (۳) فريضة عادله، او ددې نه بغير چې څه دي هغه زائد دي.

توضیح: العلم: ددې نه مراد علم دین دی نو علم دین په درې قسمه دی. (المقات ۱/۵۰۱).

(۱) آیه محکمة: دا هغه احکام دي کوم چې محکم باتردد او واضح وي او په هغو کې دنسخې امکان نه وي او نه په هغو کې اشتباه وي، لهذا د مشابهاتو رجوع ددې محکمتو طرف ته کیدی شي په دې جملې سره د کتاب الله حیثیت طرف ته اشاره ده. (المقات ۱/۵۰۱).

(۲) او سنة قائمة : د سنت قائمه نه مراد غیر منسوخ سنت دي . په دې جملې سره سنت رسول الله ﷺ طرف ته اشاره ده . (المرقات ۱/۵۰۱).

العلم ما قال الله وقال الرسول به ❀ وما سوى ذاك وسواس الشياطين

(۳) فريضة عادلة : يعنى هغه احكام كوم چې د استنباط په طريقه د قرآن او حديث دواړو نه مستخرج شوي دي . (المرقات ۱/۵۰۱).

عادلة : يعنى معادلة مساوية كوم چې د كتاب او سنت مساوي وي ددې نه مراد اجماع او قياس دي . دا مساوات په نفس وجوب عمل كې دى په مرتبه او وجوب كې نه دى . (المرقات ۱/۵۰۱).

د شرعي منصبدار نه بغير د بل چا وعظ جائز نه دى

(۲۷) وَعَنْ عَوْفِ بْنِ مَالِكٍ الْأَشْجَعِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَقْضُ

د عوف بن مالک شجعي رضي الله عنه روايت دی وايي چې نبي عليه السلام وفرمايل : درې کسان دي قصه بيان

إِلَّا أَمِيرٌ أَوْ مَأْمُورٌ أَوْ مُخْتَالٌ ^(۱) (رَوَاهُ أَبُو دَاوُدَ) وَرَوَاهُ الدَّارِمِيُّ عَنْ عَمْرِو بْنِ شُعَيْبٍ . عَنْ

کړي حاکم يا محکوم يا تکبر کوونکی ، او دارمي دا روايت د عمرو بن شعيب نه روايت کړی دی هغه د

أَبِيهِ . عَنْ جَدِّهِ . وَ فِي رِوَايَةٍ أَوْ مُرَاهٍ بَدَلٍ أَوْ مُخْتَالٍ .

خپل پلار نه او هغه دخپل نيکه نه روايت کړی او د دارمي په روايت کې دمختال په جای مراد (رياکار) دی

توضیح : لا يقض : قص يقض قصاص او قاص د واعظ په معنی سره دی ، مطلب دا دی چې د جمعي اخرونو او نورو خطبو حق غیر ذمه دار افرادو لره نشته . (المرقات ۱/۵۰۲).

الامير: يعنى هغه امير كوم چې شرعاً د مسلمانانو خليفه او بادشاه وي او په شرعي طور هم ذمه واري . (المرقات ۱/۵۰۲).

او مأمور : يعنى كوم کس چې د شرعي امير او حاکم له طرفه مامور او مقرر وي يا براه راست د الله تعالى د طرفه مقرر وي لکه چې علماء کرام دي ، کله چې حکام په خپله نااهله يا جاهلان وي لکه چې بن سباد مسلمانانو حاکمان دي ، يا خو جاهلان او منافقان دي يا په پټه کافر دي په داسې حالاتو کې د اسلام د دين د احکامو سمبالولو ذمه واري د الله تعالى د طرفه علماء حقو ته سپارل شوي ده .

او مختال: د لفظ د اختیال نه د تکبر په معنی سره دی، یو لفظ مراهم دی د کوم معنی چې ریا کاري ده، خلاصه داده چې وعظ او نصیحت درې کسان کولی شي، مگر د دوو دپاره روا دي او دریم متکبر دی او ځان ښودونکی دی نن سبا چې کوم خلک د علماو نه په غیر وعظ او بیان کوي او گرځي هغه په دې دریم قسم کې داخل دي. (المرقات ۱/۵۰۲).

د علم نه بغیر فتوی ورکول جائز نه دي

(۳۸) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَفَقَّ بِغَيْرِ عِلْمٍ
د ابو هريره رضى الله عنه روايت دی چې رسول الله صلى الله عليه وسلم فرمايل: چاته چې د علم نه بغیر فتوی ورکړی
كَانَ إِيَّاهُ عَلَى مَنْ أَفْتَاهُ وَ مَنْ أَهَارَ عَلَى
شوه نو د هغه گناه په هغه باندې شوه کوم چې ده ته غلطه فتوی ورکړې ده، او چا چې مشوره ورکړه خپل
أَخِيهِ بِأَمْرِ يَعْلَمُ أَنَّ الرُّشْدَ فِي غَيْرِهِ فَقَدْ خَانَهُ. (رواه أبو داود ^(۱)).
ورورته داسې مشوره د کوم متعلق چې هغه پوهیدلو چې د هغه خیر په دې کې نشته نو هغه خیانت وکړو.

توضیح: من افق: د فتوی په پوښتونکي مستفتي باندې لازمه ده چې هغه د عالم او ماهر مفتي نه د مسئلې تپوس وکړي دې دپاره چې هغه سمه مسئله وروښايي، که چیرته پوښتنه کوونکی د کوم نا امله نه پوښتنه وکړه او هغه غلطه مسئله وروښودله نو په دغه غلطۍ کې مفتي او مستفتي دواړه گناه کار شول، او که پوښتنه کوونکی د ښه تفتیش او تحقیق او اعتماد نه وروسته د یو چا نه د مسئلې پوښتنه وکړه او هغه عالم نما صاحب چینه او پگړۍ خويي وه مگر په حقیقت کې سور جاهل وو او هغه ورته غلطه مسئله بیان کړه نو گناه کار صرف همدا غیر عالم مفتي صاحب دی، نن سبا دارنگه ناخبره جاهلان هم فتوی ورکوي او خلک د مستندو علماؤ طرف ته رجوع نه کوي. (المرقات ۱/۵۰۳).

د مشکلو خبرو او معمی حکم

(۳۹) وَعَنْ مُعَاوِيَةَ قَالَ إِنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ الْأَغْلُطَاتِ (رواه أبو داود ^(۲))
د حضرت معاویه رضى الله عنه روايت دی چې رسول الله صلى الله عليه وسلم د مغالطې ورکولو نه منعه کړې ده.

توضیح: اغلوطات: د اغلوطه جمع ده په هره ژبه کې په خپل خپل انداز سره پیچلې خبرې او معماگانې

(۱) أخرجه أبو داود في السنن ۶۶/۱ رقم الحديث: ۳۶۵۷.

(۲) أخرجه أبو داود في السنن ۶۵/۴ رقم الحديث: ۳۶۵۶.

دي، د دارنگه مغالطو نه منعه شوې ده، مطلب دا شو چې د علماؤ په مغالطه کې د اچولو دپاره د هغوی نه دې د داسې مسائلو تپوس نه کېږي کوم چې د پيچيده والي او ذو معنی والي د وجې د ضرر او تکليف رسولو سبب جوړېږي، مثلاً يو چا د بل چا نه پوښتنه وکړه چې ته په فرعون باندې ايمان راوړې او که يې نه راوړې؟ اوس که هغه وايي چې زه په هغه باندې ايمان راوړم نو سائل ورته وايي چې ته خو کافر شوې، او که چيرته هغه وايي چې زه ايمان ورباندې نه راوړم نو سائل ورته وايي چې د فرعون قيصر او ذکر خو په قرآن کریم ځای پر ځای راغلی دی تا خو د قرآن نه انکار وکړو، يا يو انسان وايي **(من قال قال الله فقد كفر)** اوس اوريدونکي قال د قول نه گڼلی دی او ويونکي د هغه نه قیلوله اخلي په دې کې د ايمان دپاره خطرات دي نو ددې نه منعه شوې ده. (المرقات ۱/۵۰۳).

خلاصه دا ده چې پيچيده والی که چيرته د بل چا د تذليل او توهين دپاره وو نو منعه دی، خو که يې يو څوک د خوش طبعۍ او د اذهانو د روښانه کولو دپاره وکړي نو هغه روا دی لکه **قال زيد تحت الشجرة فنقض وضوءه يا النار في الشتاء خير من الله** ورسوله دلته من د قسم دپاره دی، يا **أَنْ زَيْدٌ كَرِيمٌ** وغيره وغيره.

د علم ميراث ويلو اهميت

(۴۰) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعَلَّمُوا الْقُرْآنَ
د ابو هريره رضي الله عنه روايت دی چې رسول الله صلى الله عليه وسلم فرمايل: تا سوزده کړئ فرائض علم ميراث
وَالْقُرْآنَ وَ عَلِمُوا النَّاسَ فَإِنِّي مَقْبُوضٌ . (رواه الترمذي^(۱)).
او قرآن کریم او نورو ته يې وروښايئ ځکه چې زه تلونکی یم (يعني ددې دنيا نه پورته کيدونکی یم).

توضیح: الفرائض: ددې نه مراد په قرآن او حديث سره ثابت شوي احکام دي، يا د ميراث علم مراد دی، ځکه چې علم الفرائض د علم ميراث نوم دی، او دا منل شوی امر دی چې په علومو کې د ټولو نه مخکې پورته کيدونکی علم د ميراث علم دی. (المرقات ۱/۵۰۴).

فاني مقبوض: په دويمه توجیه باندې همدا قرينه ده، چې زه د دنيا نه تلونکی یم نو د ميراث د علم ډير زيات اهتمام وکړئ، او نورو ته يې ورزده کړئ.

والقرآن: يعنې د قرآن مجيد د زده کولو اهتمام وکړئ، ځکه چې د امت دپاره زمانه وروسته قرآن

مجید د هدايت منفردہ ذریعہ ده، که چیرته د الفرائض نه احکام فرضیه مراد شي نو بيا والقرآن د تاکيد په طور ذکر شوی دی، ترڅر چې د هغه اهميت واضح شي. (المركات ۱/۵۰۴).

(۴۱) وَعَنْ أَبِي الدَّرْدَاءِ رَضِيَ اللَّهُ عَنْهُ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ
د ابو الدرداء رَضِيَ اللَّهُ عَنْهُ نه روايت دی چې يوه ورځ رسول الله صَلَّى اللَّهُ عَلَيْهِ وَسَلَّمَ د مونږ سره وو چې هغه صَلَّى اللَّهُ عَلَيْهِ وَسَلَّمَ
فَشَخَّصَ بِبَصَرِهِ إِلَى السَّمَاءِ ثُمَّ قَالَ هَذَا أَوَانٌ يُخْتَلَسُ فِيهِ الْعِلْمُ مِنَ النَّاسِ
خپل نظر د آسمان طرف ته پورته کړ او وې فرمايل: دا وخت دی چې علم به د انسانانو نه پورته کړی شي
حَقٌّ لَا يَقْدِرُوا مِنْهُ عَلَى شَيْءٍ. (رَوَاهُ التِّرْمِذِيُّ ^(۱))
تر دې پورې چې هغوی به د علم په ذریعہ په هېڅ شي باندې قدرت ونه لرلی شي.

توضیح: یختلس: اختلاس تختولو ته ویل کیږي، او د علم نه مراد د وحې علم دی. (المركات ۱/۵۰۴).
د رسول الله صَلَّى اللَّهُ عَلَيْهِ وَسَلَّمَ مبارک عادت وو چې د وحې په انتظار کې به زیاتره وخت رسول الله صَلَّى اللَّهُ عَلَيْهِ وَسَلَّمَ د آسمان طرف ته کتل، دا ځل د کتلو په وخت کې رسول الله صَلَّى اللَّهُ عَلَيْهِ وَسَلَّمَ ته د وحې په ذریعہ دده د وفات کیدو خبر ورکړی شو نو رسول الله صَلَّى اللَّهُ عَلَيْهِ وَسَلَّمَ وفرمايل: اوس وخت راغلی دی چې د وحې راتلل بند کړی شي په دې سره رسول الله صَلَّى اللَّهُ عَلَيْهِ وَسَلَّمَ د خپل وفات کیدو طرف ته اشاره وکړه.

د مدینې عالم به لوی عالم وي

(۴۲) وَعَنْ أَبِي هُرَيْرَةَ رَضِيَ اللَّهُ عَنْهُ رِوَايَةً يُوشِكُ أَنْ يَضْرِبَ النَّاسُ أَكْبَادَ الْأَيْدِ
د ابو هريره رَضِيَ اللَّهُ عَنْهُ نه روايت دی چې هغه زمانه نږدې ده چې کله خلک څيرې کړي جگړونه د اوبنانود
يَظْلُبُونَ الْعِلْمَ فَلَا يَجِدُونَ أَحَدًا أَعْلَمَ مِنْ عَالِمِ الْمَدِينَةِ (رَوَاهُ التِّرْمِذِيُّ ^(۱))
علم د حاصلولو د پاره مگرد مدینې د عالم نه به زیات لوی عالم څوک پیدا نه کړي.
وَ فِي جَامِعِهِ قَالَ ابْنُ عُيَيْنَةَ إِنَّهُ مَالِكُ بْنُ أَنَسٍ وَ
او په جامع ترمذي کې د ابن عيينه نه منقول دي چې: د مدینې هغه عالم مالک بن انس رَحِمَهُ اللَّهُ دی، او

(۱) أخرجه الترمذي في السنن ۳۱/۵ . ولم يحدث ۲۶۵۳

(۲) أخرجه الترمذي في السنن ۱۶/۵ . ولم يحدث ۲۶۸۰

مِثْلَهُ عَنْ عَبْدِ الرَّزَّاقِ قَالَ إِسْحَاقُ بْنُ مُوسَى وَ سَيْفُ بْنُ عُيَيْنَةَ
عبد الرزاق هه داسې ليکلي او د اسحق بن موسی بیان دی چې ما د ابن عیینة نه داسې اوريدلي دي چې
أَنَّهُ قَالَ هُوَ الْعُمَرِيُّ الرَّاهِدُ وَ اسْمُهُ عَبْدُ الْعَزِيزِ بْنُ عَبْدِ اللَّهِ.
هغه عالم عمري زاهد دی (چې د عمر فاروق رضي الله عنه خاندان نه دی) چې نوم یې عبد العزيز بن عبد الله دی.

توضیح: يضرب الناس: ضرب د و هلو په معنی سره راغلی دی، لیکن دلته مراد سفر دی، الضرب د سفر په معنی سره راغلی دی. (المركات ۱/۵۰۴).

اکباد: د کبد جمع ده جگر ته ویل شوی دی. د اوبانو د جگر په لفظ کې د تیز تلونه کنایه ده، ځکه کله چې خناور تیز خفلي نو د هغه په جگر کې حرکت راځي گویا چې جگر یې وهل کیږي، بهر حال ددې جملې نه لرې لرې سفر مراد دی. (المركات ۱/۵۰۵).

من عالم المدينة: د حدیث شریف دا پېشنګوټي د یوې خاصې زمانې د مخصوص عالم په باره کې ده کوم به چې په مدینه منوره کې اوسیدونکی وي. د همدې پېشنګوټي مصداق د زیاتره علماؤ په نزد امام دار الهجرة امام مالک دی. سفیان بن عیینة رحمه الله او مشهور محدث شیخ عبد الرزاق رحمه الله هه د حدیث مصداق امام مالک گرځولی دی. بعضو ویلي دي چې ددې نه مراد عمري زاهدي دی د کوم نوم چې عبد العزيز بن عبد الله رحمه الله دی. بعضو ویلي دي چې ددې نه مراد خلیفه راشد عمر بن عبد العزيز رحمه الله دی مگر راجح قول اول دی، ځکه چې د ټولې نړۍ د لرې لرې علاقو نه زرگونه شاگردان د اوبانو په کتارونو کې مدينې ته راغلي وو، او په خپله امام مالک واقعي د مدينې منورې عالم هه وو، ځکه چې د متياز او قضاء حاجت نه په غیر دا هیڅکله د مدينې منورې نه بهر نه دی تللی، داسې بل څوک کیدلی شي؟. (المركات ۱/۵۰۵).

مجدد څوک کیدي شي؟

(۴۲) وَ عَنْهُ فِيمَا أُعْلِمُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ
دا بوهريه رحمه الله نه روايت دی چې د رسول الله صلی الله علیه و سلم نه ماته څه معلوم شوي دي هغه دا دي چې
قَالَ إِنَّ اللَّهَ عَزَّ وَ جَلَّ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةِ سَنَةٍ
رسول الله صلی الله علیه و سلم وفرمايل: الله تعالى ددې امت د نفع دپاره په سلو کلونو باندې يو کس را یږي

مَنْ يُجَدِّدُ لَهَا دِينَهَا (رَوَاهُ أَبُو دَاوُدَ) ^(۱)

کوم چي د هغوی دین تازه کوي.

توضیح: یبعت: د لیرلو او پیدا کولو په معنی سره استعمال شوی دی. (المرقات ۱/۵۰۷).

من یجدد: دا لفظ د تجدید نه د جدت په معنی دی، یعنې د هرې صدۍ په موقع الله تعالی یو مجدد پیدا او رالیرلی دی، په هره صدۍ او سلو کلونو باندې یو قرن ختمیږي، کله چې لومړني علماء او صلحا، ختم شي یا کمزوري شي نو بدعات، رسومات او قسما قسم مفسد په دین کې داخل کړي شي، د هغو د اصلاح دپاره الله تعالی علماء کرام او مجددین پیدا کړي دي کوم چې په دین او غیر دین کې امتیاز کوي رسومات او بدعات ختموي او د دین اصلاح کوي، د ټولې نړۍ دپاره د یو مجدد کیدل ضروري نه دي، بلکې په یو زمانه کې ډیر مجددین کیدلی شي، بلکې یوه صالح جماعت ته هم مجدد ویل کیدی شي، لیکن د مجدد دپاره دا ضروري دي چې د هغه حرکات سکناات اعمال او افعال به د رسول الله ﷺ د سنتو سره برابر وي او د هغو د وجې به په علمي او عملي اعتبار سره د دین غلبه حاصلیږي د کوم به چې په یو لاس کې قرآن او په بل لاس کې به یې احادیث وي او هر محرک مجدد کیدی نه شي. (المرقات ۱/۵۰۷). ځکه یو شاعر وایي:

هزار نکته مبارک تر زماین حباست ❀ نه هر که سر برآورد قلندری داند

د دین ساتنه

(۲۲) وَعَنْ إِبْرَاهِيمَ بْنِ عَبْدِ الرَّحْمَنِ الْعُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

د حضرت ابراهیم بن عبد الرحمن عذري رَضِيَ اللَّهُ عَنْهُ نه روایت دی چې رسول الله ﷺ وفرمایيل: د

يُخِيلُ هَذَا الْعِلْمَ مِنْ كُلِّ خَلْفٍ عُدُولُهُ

هر راتلونکي جماعت نه دي د هغوی نیک (یعنې ثقه او معتمد) خلک دا علم (کتاب او سنت) حاصل کړي

يَنْفُونَ عَنْهُ تَحْرِيفَ

او همداخلک دي چې لري کړی یې دی د همدې (علم) په ذریعه (په آیتونو او احادیثو) کې تحریف د حد نه د

الغَالِينَ وَ الْمُتَحَالِ الْمُبْطِلِينَ وَ تَأْوِيلَ الْجَاهِلِينَ (رَوَاهُ الْبَيْهَقِيُّ فِي كِتَابِ الْمَدْخَلِ)

تیریدونکو او د اهل باطله افتراء او د جاهلانوت او ویلات، دا حدیث شیبهقي په خپل کتاب مدخل کې د عذري نه

(و سنذكر حديث جابر قالما شفاه الى السؤال في باب التيمم ان شاء الله تعالى).

بيان کړی دی او د جابر رضی اللہ عنہ روایت قالما شفاه الى السؤال به په باب التيمم کې بیان کړو ان شاء الله

توضیح: يحمل: دا لفظ د پورته کیدو په معنی سره هم دی او د ده ترجمه په یحصل سره هم شوې ده، (المرقات ۱/۵۰۸).

هذا العلم لفظ د يحمل دپاره مفعول دی او عدوله یې فاعل دی، او د من کل حلف سره متعلق دی. عدل د عادل نه معتدل د افراط او تفریط نه پاک ثقه او معتد خلک مراد دي، ملا علي قاري رحمته الله لیکم دي چې که په من کل خلف کې که چیرته من زائد شي نو دا د يحمل فاعل او عدوله یې بدل جوړېږي. (المرقات ۱/۵۰۸).

خلف: وروسته راتلونکو بنو خلکو ته ویل کېږي، دلته د بنو خلکو جماعت مراد دی (المرقات ۱/۵۰۸).
غالین: د غلو نه د غال جمع ده د حدنه د تیریدو په معنی دی، دلته په دین کې غلو کوونکي مبتدعین او اهل بدعت مراد دي. (المرقات ۱/۵۰۸).

انتحال: دروغژن نسبت ته ویل کېږي، یعنی د اهل باطل دروغژن نسبتونه کوم چې د علماؤ او بزرگانو طرف ته کوي او دروغژنې حوالې ورکوي. (المرقات ۱/۵۰۸).

و تأويل الجاهلين: یعنی په آیتونو کې همدا جاهل خلک بهي ثایه تاویلونه کوي، او آیتونه د خپل مقصد دپاره بهي ثایه استعمالوي.

په دغه حدیث کې د دین اسلام د ساتنې طرف ته اشاره ده، چې په هره زمانه کې به جید علماء کرام افراط او تفریط نه پاک د حق دین د سرحداتو د ساتنې دپاره به موجود وي، کوم به چې په دین کې د درې قسمه غلو سره مقابله کوي: د غلو اوله طبقه هغه ده کومه چې په قرآن او احادیثو کې د خپل مقصد دپاره تحریف کوي لکه قادیاني پرویزي وغیره. او د غلو دویمه طبقه هغه ده کومه چې په هغو کې دروغژنې قیصې او د بزرگانو طرف ته غلط خیالات منسوب کوي او خپل مقاصد حاصلوي، لکه روافض اهل بدعت وغیره. او د غلو دریمه طبقه هغه ده کومه چې جاهل دي او د خپل جهالت د وجې آیتونه د خپلو مقاصدو دپاره استعمالوي، نن سبا د دې مصداق عصري طبقه ده کومه چې په پوهانو، پروفیسرانو او قاضیانو باندې شتمله، کوم چې د قرآن او حدیث حکمونه د خپل عقل او پوهې تابع کول غواړي او په هغو کې قسماقم مکروه تاویلات کوي. (المرقات ۱/۵۰۸). گویا چې:

مخبر بدلے میں مترآن بدل دیتے ہیں

الفصل الثالث د طالب العلم انتہائی فضیلت

(۴۵) عَنْ الْحَسَنِ مُزَسَّلًا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ
حسن بصري رحمه الله نه مرسل طريقه روايت دی چې رسول الله صلى الله عليه وسلم فرمايل: کوم کس ته چې
جَاءَهُ الْمَوْتُ وَهُوَ يَطْلُبُ الْعِلْمَ لِيُخَيَّرَ بِهِ الْإِسْلَامَ
مرگ په داسې حال کې راشي چې هغه علم حاصلوي په دې غرض سره چې دا د دې علم په ذريعه اسلام رواج
فَبَيْنَهُ وَبَيْنَ النَّبِيِّينَ دَرَجَةٌ وَاحِدَةٌ فِي الْجَنَّةِ. (رَوَاهُ الدَّارِمِيُّ ^(۱)).
کړي نو په جنت کې به دده او د انبياء کرامو په درجه کې صرف يو فرق وي (او هغه د نبوت مرتبه ده).

توضیح: فبينه: په جنت کې سل درجې دي کومې به چې انبياء کرامو ته ورکول کېږي، او کوم چې د انبياء کرامو نائيين علماء کرام دي هغو ته نهه نوي (۹۹) درجې ورکول کېږي، پهدې وجه د دوی او د انبياء کرامو په مينځ کې يوه درجه فرق ښودل شوی او همدا د نبوت درجه ده، چې د علم دين د ژوندي کولو او خورولو د پاره کوم عالم او طالب محنت کوي او مړ شي نو د نبوت نه په غير ټولې درجې هغه ته ورکول کېږي.

د حسن نه مراد حسن بصري رحمه الله دی، د تابعينو په طبقه کې کله چې د مطلق حسن نوم راشي د هغه نه مراد حسن بصري رحمه الله دی، او د صحابه کرامو په طبقه کې چې مطلق د عبدالله نوم راشي نو د هغه نه مراد ابن مسعود رحمه الله دی. (المرقات ۵۱۰).

په عابد باندې د عالم انتہائی فضیلت

(۴۶) وَعَنْهُ مُزَسَّلًا قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ رَجُلَيْنِ
د حسن بصري رحمه الله نه مرسل روايت دی چې پوښتنه وشوه د رسول الله صلى الله عليه وسلم نه د دوه کسانو په باره
كَانَا فِي بَنِي إِسْرَائِيلَ أَحَدُهُمَا كَانَ عَالِمًا يُصَلِّي الْمَكْتُوبَةَ ثُمَّ يَجْلِسُ فَيَعْلَمُ
کې د بني اسرائيلو نه په هغو کې يو عالم وو کوم چې فرض مونځ اداء کولو او بيا به کيناست او علم به يې

النَّاسِ الْخَيْرَ وَالْآخِرُ يَصُومُ النَّهَارَ وَ يَقُومُ اللَّيْلَ
خلکو ته ورزده کولو او دویم کس هغه وکوم چې دوړځې روژې نیولې او ټوله شپه یې عبادت کولو (لهذاذ
أَيُّهَا أَفْضَلُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
نبي عليه الصلاة والسلام نه پوښتنه وشوه) چې په دې دواړو کې کوم یو بهتر دی؟ رسول الله صَلَّى اللَّهُ عَلَيْهِ وَسَلَّمَ وفرمايل
فَظُلُّ هَذَا الْعَالِمِ الَّذِي يُصَلِّي الْمَكْتُوبَةَ ثُمَّ يَجْلِسُ فَيَعْلَمُ النَّاسَ الْخَيْرَ عَلَى الْعَابِدِ الَّذِي
فضيلت دهغه عالم کوم چې فرض مونځ اداء کوي بيا کيني او خلکو ته علم ورزده کوي په هغه عابد باندې
يَصُومُ النَّهَارَ وَ يَقُومُ اللَّيْلَ كَفَضْلِي عَلَى أَذْنَاكُمْ. (رَوَاهُ الدَّارِمِيُّ ^(۱)).
چې دوړځې روژې نيسي او د شپې عبادت کوي داسې دی لکه زما فضيلت ستاسو په ادنی کس باندې.

عالم ته بې نیازه اوسیدل په کار دي

(۴۷) وَعَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نِعَمَ الرَّجُلُ
د حضرت علي رضي الله عنه نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمايل: بهتر کس هغه دی کوم چې
الْفَقِيهُ فِي الدِّينِ إِنْ اخْتِجَ إِلَيْهِ نَفْعٌ وَإِنْ اسْتُغْنِيَ عَنْهُ
په دین باندې پوهیږي که چیرته هغه ته کوم حاجت راوړی شي نو فائده وررسوي او که دده نه بې پروايي
أَغْنَى نَفْسَهُ. (رَوَاهُ رَزِينٌ ^(۲)).
وکړی شي نو دا هم خپل نفس بې پرواه ساتي.

توضیح: ددې حدیث مطلب دا دی چې د یو عالم دین دا شان کیدل په کار دي چې هغه دې خپل ځان د خلکو محتاج وگرځوي او خپل حیثیت دې کمزوری نه کړي. او د خپلو غلطو مقاصدو او دنيوي اغراضو د وجې دې د عوامو او ظالمو جاهلانو طرف ته میلان ونه کړي او نه لالچ وکړي. لیکن ددې مطلب دا هم نه دی چې هغه خپل علوم پټ کړي د خدای تعالی د مخلوق نه ییځي جدا شي او د خپلو علومو نه هغوی محروم کړي، کله چې عوام الناسو ته د هغه علم ته ضرورت وي او دویم کوم عالم نه وي نو په داسې صورت کې د عوامو سره ربط او رابطه ضروري ده.

(۱) أخرجه الدارمي في السنن ۱، ۹، ۱، رقم الحديث ۳۱۰

(۲) أخرجه رزين

خو که چیرته عوام بالکل په هیڅ شي کې ددې عالم طرف ته توجه نه کوي او دهغه نه لاپرواهي غوره کوي دهغه نه علمي استفادې ته هیڅ ضرورت نه محسوسوي نو داسې عالم ته هم روا دي چې د هغوی نه مستغني او بې پروا شي، او په خپل عبادت او علمي مشاغلو کې مصروف شي، ځکه چې (لیس للمسلم ان یذل نفسه) هم یو حدیث دی. (المرقات ۱/۵۱۱).

زیات وعظمه کوي

(۲۸) وَ عَنْ عِكْرِمَةَ رَضِيَ اللَّهُ عَنْهُ أَنَّ ابْنَ عَبَّاسٍ قَالَ حَدَّثَ النَّاسَ كُلَّ
د عکرمه رَضِيَ اللَّهُ عَنْهُ نه روایت دی چې ابن عباس رَضِيَ اللَّهُ عَنْهُ عکرمه ته وویل: ته حدیث بیان کړه خلکو ته هره
جُمُعَةٍ مَرَّةً فَإِنْ أُبَيِّنْتَ
جمعه یو ځل که چیرته هغه قبول نه کړي (یعنې که په هفته کې یو ځل وعظ او نصیحت کافي ونه گڼي) نو
فَمَرَّتَيْنِ فَإِنْ أَكْثَرْتَ ثَلَاثَ مَرَّاتٍ وَلَا تُبَلِّغْ
په (هفته کې) دوه ځلې نور هم وکړه او په هفته کې درې ځلې (وعظ او نصیحت کولی شی) او تاسو دې تنگ
النَّاسَ هَذَا الْقُرْآنَ
نه کړئ خلک په همدې قرآن سره (په هفته کې د دریو ځلو نه زیات نصیحت کولو سره خلک ستړي نه کړئ)
وَلَا أَلْفَيْتَكَ ثَانِي الْقَوْمَ وَ هُمْ فِي حَدِيثٍ مِنْ
اوزه دې تاسو په داسې حالت کې پیدا نه کړم چې تاسو د کوم قوم خواته ورشئ او هغوی په خپلو خبرو کې
حَدِيثُهُمْ فَتَقْصُ عَلَيْهِمْ فَتَقْطَعُ عَلَيْهِمْ حَدِيثَهُمْ
مشغول وي او تاسو د هغوی خبرې پرې نه کړئ چې د هغو پر وړاندې وعظ او نصیحت شروع کړئ (او په
فَتُبَلِّغُهُمْ وَ لَكِنْ أَنْصِتْ
همدې شان) تاسو هغوی خفه کړئ، په داسې موقع باندې تاسو ته په کار دي چې تاسو خاموش اوسئ،
فَإِذَا أَمَرُوكَ فَحَدِّثْهُمْ وَ هُمْ
البته که چیرته هغوی تاسو نه دو وعظ او نصیحت کولو مطالبه وکړه نو تاسو ورته حدیث بیان کړئ ترڅو مړه
يَسْتَهْوُوهُ وَالظَّرِ السَّخَعِ مِنَ الدَّعَاءِ فَاجْتَنِبْهُ فَإِنِّي
چې د هغوی خواش وي او تاسو په دعاگانو کې دمقې عبارت نه ځان وساتئ او ددې نه ځان وساتئ ځکه

عَهْدَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَصْحَابَهُ لَا يَفْعَلُونَ ذَلِكَ (رَوَاهُ الْبُخَارِيُّ) (۱).

ماته معلومه شوې ده چې رسول الله ﷺ او د هغه صحابه کرامو (رضي الله عنهم) هم داسې نه وو کړي (يعني په دعاگانو کې يې مقفی عبارت نه وو استعمال کړی).

توضیح: کل جمعة مرة: په دغه حديث کې په دې خبره باندې زور شوی چې د وعظ او نصیحت په معامله کې د اعتدال د موقع او ماحول رعایت کول ضروري دي، ځکه چې د اثر اندازی په اعتبار سره د دعوت او تبلیغ همدا بنيادي کاني دي، په کوم باندې چې د تبلیغ د کامیابی مکمل دار مدار دی، په دغه حديث کې ابن عباس (رضي الله عنه) خپل شاگرد ته لومړۍ خبره دا وښودله چې په جمعه کې د یو ځل نه زیات نه زیات درې ځلې د عوامو په وړاندې وعظ او نصیحت وکړه. دویمه خبره هغه (رضي الله عنه) دا وښودله چې د قرآن په ذریعه خلک تنگ نه کړئ. دریمه خبره یې دا وښودله چې داسې هیڅکله مه کوئ چې تاسو د کوم قوم خواته راشئ هغوی په خپلو خبرو اترو کې مصروف وي او تاسو سمدستي وعظ او نصیحت ورته شروع کړئ او د هغوی خبرې پرې کړئ، بلکې تاسو چوپ کینئ د هغوی خبرې واورئ، که چیرته هغوی تاسو ته د وعظ او نصیحت کولو وړاندیز وکړي نو تاسو د هغوی د وړاندیز مطابق مختصرې خبرې وکړئ. څلورمه خبره دا ده چې کله دعا غواړئ نو د سجعي او قافيي نه ځان وساتئ.

د انظر مطلب دا دی چې د سجعي نه د ځان ساتلو خیال وساتئ، دلته د کاهنانو په شان په تکلف سره د سجع په جوړولو سره د دعا د کولو نه منعه شوې ده، که نه نو بغیر د تکلف او تصنع نه که چیرته په دعا کې سجع راغله نو هغه منعه نه ده، ځکه چې په احادیثو کې دعاگانې راغلې دي په هغو کې په کثرت سره سجع موجوده ده، کومه چې په طبعي کلام کې د تکلف نه په غیر راغلې ده، سجع مقفی کلام ته ویل شوي دي. (المراقات ۱/۵۱۲).

ناکام طالب العلم هم کامیاب دی

(۴۹) وَعَنْ وَائِلَةَ بِنِ الْأَسْقَعِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ طَلَبَ الْعِلْمَ

د وائله بن اسقع (رضي الله عنه) نه روایت دی چې رسول الله ﷺ وفرمایيل: کوم کس چې د علم طالب وي

فَأَذْرَكَ كَانَ لَهُ كِفْلَانِ مِنَ الْأَجْرِ فَإِنْ لَمْ يُذْرِكْهُ

او هغه ته علم حاصل هم شي نو هغه ته دوه چنده ثواب ورکول کیږي او که چیرته هغه ته علم حاصل نه شي

كَانَ لَهُ كِفْلٌ مِنَ الْأَجْرِ (رَوَاهُ الدَّارِمِيُّ)^(۱)

نو هغه ته يوه حصه ثواب ورکول کيږي.

توضیح: کفلان: دوه ثوابونه داسې ورکول کيږي چې يو ثواب د طالب العلم په محنت او مشقت باندې ورکول کيږي او دويم ثواب د علم په حصول ورکول کيږي، ځکه چې د علم په حاصلولو سره د علم د خورولو لار خلاصيږي او په علم باندې د عمل کولو موقع هم پيدا کيږي، لهذا دوه چنده ثواب ورکول کيږي، او که چيرته د محنت او مشقت باوجود علم ورته حاصل نه شو نو يو ثواب خامخا ورکول کيږي. (المرقات ۱/۵۱۳).

ددې حديث نه معلومه شوه چې د علم دين طالب العلم ناکام کيدلی نه شي، په دې شرط چې هغه په سم نيت په علم کې مصروف شوی وي، بلکې په هر حالت کې کامياب دی. يو چاڅه ښه وييلي دي:

گرچه توان بدوست ره بردن ✽ شرط ياری است در طلب مُردن

د مري دپاره صدقه جاريه

(۵۰) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مَنَّا يَلْحَقُ الْمُؤْمِنَ مِنْ

د ابو هريره رضى الله عنه نه روايت دی چې رسول الله صلى الله عليه وسلم وفرمايل: هغه څه چې رسي مؤمن ته دهغه د

عَمَلِهِ وَ حَسَنَاتِهِ وَ بَعْدَ مَوْتِهِ عَلِمًا عَلَيْهِ

کوم عمل ياد کومو نیکو ثواب دهغه د مرگ نه وروسته په هغو کې يو علم دی کوم چې هغه وربښودلی

وَ نَشْرَهُ وَ وَلَدًا صَالِحًا تَرَكَهُ أَوْ مُصْحَفًا

اورواج کړی. دويم هغه نیک اولاد دی کوم چې ده دخان نه وروسته پريښی دی، دريم قرآن مجيد دی کوم

وَرَكَّةً أَوْ مَسْجِدًا بَنَاهُ

يې چې دوارثانو دپاره پريښی دی، څلورم جومات دی کوم يې چې په خپل ژوند کې جوړ کړی دی، پنځم

أَوْ بَيْتًا لِابْنِ السَّبِيلِ بَنَاهُ أَوْ نَهْرًا أَجْرَاهُ أَوْ

مسافرځانه ده کومه چې هغه په خپله جوړه کړې ده، شپږم هغه نهړ دی کوم چې هغه جاري کړی دی، او

صَدَقَهُ أَخْرَجَهَا مِنْ مَالِهِ فِي صِحَّتِهِ وَ حَيَاتِهِ
اوم هغه خيرات دى كوم چې هغه په خپل صحت او ژوند كې دخپل مال نه ويستلى دى. ددې ټولو شيانو
تَلَحُّقُهُ مِنْ بَعْدِ مَوْتِهِ (رَوَاهُ ابْنُ مَاجَهٗ، وَالبَيْهَقِيُّ فِي شُعَبِ الْإِيمَانِ) (۱).
ثواب د هغه د مړينې نه وروسته هغه ته رسيږي.

توضیح: ان مما يلحق: انسان چې كله مړ شي نو د هغه د اعمالو سلسله قطع شي هغه كه چيرته د مرګ نه وروسته په عالم برزخ كې كوم نيك عمل ترسره كړى دى نو په هغه باندې ثواب نه شي ور كول كيدى، هو په حديث كې يوڅو اعمال ذكر شوي دي چې د هغو اعمالو ثواب مړي ته رسيږي، دلته حصر كول مقصود نه دي بلكې د خير او نيكي چې كوم سلسله وي هغه مراد ده او د هغې ثواب مړي ته رسيږي، په دې سره د ايصال ثواب ثبوت راغلى دى، د كوم نه چې معتزلو انكار كړى دى. (المركات ۱/۵۱۳).

د علم د طلب لارې د جنت لارې دي

(۵۱) وَعَنْ عَائِشَةَ رَضِيَ اللَّهُ عَنْهَا أَنَّهَا قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ اللَّهَ عَزَّ وَجَلَّ
حضرت عائشه رَضِيَ اللَّهُ عَنْهَا وايي چې مادرَسُول الله صَلَّى اللَّهُ عَلَيْهِ وَسَلَّمَ نه آوريدلي دي چې فرمايل يې: الله تعالى
أَوْسَى إِلَيَّ أَنَّهُ مَنْ سَلَكَ مَسْلَكًا فِي طَلَبِ الْعِلْمِ سَهَّلْتُ لَهُ
زما طرف ته دا وحې (خفي) زاليږلې چې څوك د علم د طلب دپاره لار غوره كړي نوزه آسانوم په هغه باندې
طَرِيقَ الْجَنَّةِ وَ مَنْ سَلَبْتُ كَرِيمَتِيهِ
لارې د جنت او د كوم كس چې مادواړه سترگې اخيستې (يعنې كوم كس پوند شي نو د هغه د دنيوي نعمتونو
أُكْبِتُهُ عَلَيْهَا الْجَنَّةُ وَ فَضُلٌ
نه محرومي او په دې باندې صبر او شكر په بنا باندې) زه ددې بدله هغه ته په جنت كې ور كوم، او زيادت
فِي عِلْمٍ خَيْرٌ مِنْ فَضْلٍ فِي عِبَادَةٍ وَمَلَكَ الدِّينِ الْوَرَعُ (رَوَاهُ الْبَيْهَقِيُّ ۵/۵۳، فِي شُعَبِ الْإِيمَانِ).
په علم كې دا بهتر دى د زيادت نه په عبادت كې او د دين مهر پر هيزگاري ده.

توضیح: سلبت کړیمتیه: سلب د راځکلو په معنی سره دی، کړیمتیه دواړو سترگو ته ویل کیږي مراد د سترگو د نور تلل دي، ځکه چې د زیات کسب له وجې د نور پټې مړاوي کیږي. (المركات ۱/۵۱۵).

(۱) أخرجه ابن ماجه في السنن ۸۸/۱ رقم الحديث ۲۱۲، والبيهقي في شعب الإيمان ۵/۳ رقم الحديث ۳۴۴۸.

و فضل: ددې نه مراد په علم کې زیاتوالی او زیادت دی، یعنې د علم زیاتوالی د عبادت د زیاتوالي نه بهتر دی. (المرقات ۱/۵۱۵).

وملاک: اصل یخ او بنیاد ته ملاک ویل شوي دي. (المرقات ۱/۵۱۵).

الورع: پرهیزگاری ته ویل شوي دي. (المرقات ۱/۵۱۵).

تدریس کول د تهجدو نه بهتر دی

(۵۲) وَ عَنِ ابْنِ عَبَّاسٍ رَضِيَ اللَّهُ عَنْهُمَا قَالَ تَدَارِسُ الْعِلْمِ سَاعَةً مِنَ اللَّيْلِ
دا بن عباس رضي الله عنه روايت دی چې رسول الله صلى الله عليه وسلم فرمايل: په شپه کې لېشان د علم درس ورکول
خَيْرٌ مِنْ أَحْيَائِهَا (رواه الدارمي ۲۶۸، ۶۱۷). ^(۴)
د ټولې شپې د ژوندۍ کولو نه بهتر دي.

توضیح: تدارس العلم: یعنې د یو ساعت دپاره د علمي درس او تدریس مشغله د ټولې شپې د عبادت نه بهتره ده ځکه چې د عبادت تعلق ددې کس د ذات سره تړل شوي او علمي مشغله درس تدریس تحریر او تصنیف د مسلمان امت عمومي خدمت دی، دارنگه عابد او دهغه عبادت یو وقتي او عارضی عمل دی، او علمي مشغله دائمی، متعدي او فائده رسونکی عمل دی، نو ځکه دا بهتر دی. (المرقات ۱/۵۱۵).

رسول الله صلى الله عليه وسلم د معلم په صفت راغلی و

(۵۲) وَ عَنِ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِمَجْلِسَيْنِ
عبد الله بن عمرو رضي الله عنه روايت کوي چې يو ځل در رسول الله صلى الله عليه وسلم په دوه مجلسونو باندې تيريدل و شو
فِي مَسْجِدٍ فَقَالَ كَلَاهُمَا عَلَى خَيْرٍ
کوم چې په مسجد نبوي کې جوړ شوي وو، رسول الله صلى الله عليه وسلم فرمايل: دواړه په نیکۍ باندې دي،
وَ أَحَدُهُمَا أَفْضَلُ مِنْ صَاحِبِهِ أَمَّا هَؤُلَاءِ فَيَدْعُونَ
ليکن په دوی کې یو په نیکۍ کې (د بل نه بهتر دی یو له بله په عبادت کې مصروفه ده، دعاگانې غواړي د

اللَّهُ وَ يَرْغَبُونَ إِلَيْهِ
الله تعالی نه او د هغه سره د پل رغبت اظهار کوي (يعني د مقصد حصول دپاره د الله طرف ته امید لرونکي)
فَإِنْ شَاءَ أُعْطَاهُمْ
دي او د مقصد حصول په الهي رضا باندې موقوف دی (لهذا که يې خدای وغواړي نو ور به يې کړي او که
وَ إِنْ شَاءَ مَنَعَهُمْ وَأَمَّا هَؤُلَاءِ فَيَتَعَلَّمُونَ الْفِقَةَ أَوِ الْعِلْمَ وَيُعَلِّمُونَ الْجَاهِلَ فَهُمْ
وغواړي نو ور به يې نه کړي، او دويمه ډله فقه يا علم حاصلوي او جاهلانو ته علم ورزده کوي، لهذا دا خلک
أَفْضَلُ وَ إِنَّمَا بُعِثْتُ مُعَلِّمًا ثُمَّ جَلَسَ فِيهِمْ. (رَوَاهُ الدَّارِمِيُّ ^(۱)).
بهردي او زه د معلم په صفت را بېرل شوی يم او بيا رسول الله ﷺ په خپله هم په هغو کې کيناست.

توضیح: فهم افضل: په دې سره د هغو حضراتو تر غیب مقصود دی که نه په خیر او نیکی کې خو دواړه دي، مگر د علم مجلس د نفع فائده ورکونکی او متعدي دی، د همدې امله دا بهتر دی، د مجلس عبادت او د عابدینو د فضیلت نفی مقصود نه ده. (المرقات ۱/۵۱۶).

المأ بعثت معلماً: یو تعداد ناخبره خلکو ویلي دي چې په اسلام کې د تعلیم او تعلم ذکر راغلی دی؛ د درس او تدریس نه دی راغلی، لهذا مونږ تعلیم کړی دی نو مونږ د همدې فضائلو مستحق یو، دا لغوه ایې فائدي خبره ده، کومه چې د بې علمی د وجې د خولو وتلې ده، په قرآن کې د درس لفظ راغلی دی. (المرقات ۱/۵۱۶).

او ددې نه په مخکنی حدیث کې د تدارس العلم لفظ راغلی دی، لهذا د درس تدریس او مدرسینو توهین کول نه دي په کار.

ثم جلس فيهم: ددې ډلې د اهتمام شان، اکرام او د اعزاز ظاهرولو په غرض یې هغوی ته تشریف ور وړلو، (المرقات ۱/۵۱۶). ځکه چې:

کله گوشه دهقان به آفتاب رسید ❀ که سایه بر سرش انداخت چون تو سلطان
همدارنگه رسول الله ﷺ د علم په مجلس کې د دې دپاره کیناستلو چې شاید هغوی ته د دیني تعلیم ورکولو ضرورت پېښ شي.

د خلویستو احادیثو یادولو فضیلت

(۵۴) وَعَنْ أَبِي الدَّرْدَاءِ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مَا حَدَّثَ الْعِلْمِ
د ابو الدرداء رَضِيَ اللَّهُ عَنْهُ نه روایت دی چې در رسول الله صَلَّى اللَّهُ عَلَيْهِ وَسَلَّمَ نه پوښتنه وکړې شوه چې د علم مقدار څه دی
الَّذِي إِذَا بَلَغَهُ الرَّجُلُ كَانَ فَقِيهًا
چې کله انسان دومره علم حاصل کړي نو فقیه (عالم) شي (او په آخرت کې دهغه شمار په علماؤ کې وکړي)
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ حَفِظَ عَلَى أَمَتِي أَرْبَعِينَ حَدِيثًا فِي
رسول الله صَلَّى اللَّهُ عَلَيْهِ وَسَلَّمَ وفرمايل: چا چې یاد کړل زما امت ته د فايدې رسولو د پاره خلويښت حدیثونه د
أَمْرِ دِينِهَا بَعَثَهُ اللَّهُ فَقِيهًا وَ كُنْتُ لَهُ يَوْمَ الْقِيَامَةِ شَافِعًا
امردین نو په قیامت کې به هغه الله تعالی فقیه را پورته کړي اوزه به په قیامت کې دهغه شفاعت کوونکی
و شَهِيدًا. ^(۱)
او (دهغه په اطاعت باندې) گواه جوړ شم.

توضیح: من حفظ علی امتی: یعنی زما امت ته د نیکی او خیر خواهي د پاره خلويښت حدیثونه ولولي او هغو ته یې ورسوي برابره خبره ده که یې ورباندې یاد کړي یا یې په تصنیف کولو سره ورسوي او یا یې په کومه بله ذریعه تر هغو پورې ورسوي، ټول په کې داخل دي، ددې حدیث د بشارت په نظر کې نیولو د وجې د امت محدثینو او علماؤ د اربعین یا اربعینات په نامه دیر زیات کتابونه لیکلي دي.

امردینها: یعنی کوم احادیث چې د دین د احکامو سره متعلق وي یوازې د واقعاتو سره یې تعلق نه وي. (المرقات ۱/۵۱۷).

د علم دین عالم د هر چانه زیات سخي دی

(۵۵) وَعَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
د انس رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ (صحابه کرامو په مخاطب کولو سره) وفرمايل
هَلْ تَذَرُونَ مَنْ أَجُودُ جُودًا قَالُوا
آیاتاسو پوهیږی چې د سخاوت په معامله کې تر ټولو زیات سخي څوک دی؟ صحابه کرامو عرض وکړ:

اللَّهُ	وَ	رَسُولُهُ	أَعْلَمُ	قَالَ	اللَّهُ	تَعَالَى	أَجُودُ
الله او دهغه رسول ﷺ ښه پوهیږي، رسول الله ﷺ وفرمایل: الله تعالی په سخاوت کوونکو							
جُودًا	ثُمَّ	أَنَا	أَجُودُ	بَنِي	آدَمَ	وَ	أَجُودُهُمْ
کې تر ټولو لوی سخي دی او په بني آدم کې د ټولو نه لوی سخي زه یم، بیا په خلکو کې زمانه تر ټولو لوی							
رَجُلٌ	عَلِمَ	عِلْمًا	فَنَشَرَهُ	يَأْتِي	يَوْمَ	الْقِيَامَةِ	أَمِيرًا
سخي هغه دی کوم چې علم زده کړه او هغه یې خور کړه هغه کس به د قیامت په ورځ یو امیر یې وفرمایل							
أُمَّةً وَاحِدَةً ^(۱) .							
چې د یوې ډلې په شان به راځي.							

توضیح: اجود جوداً: یعنې په ټولو سخیانو کې د سخاوت په اعتبار سره الله تعالی تر ټولو لوی سخي دی، ځکه چې د دنیا د جوړیدو نه نیولې تر نن پورې ټولو جاندارو ټولو کفارو او ټولو ابرارو ته خوراک ورکوي او د نعمتونو دسترخوان یې غوړیدلی دی. (المقات ۱/۵۱۸).

امیراً واحداً: یعنې تنها به وي مگر د امیر په شکل کې به راځي د هغه لاندې به لویه ډله وي. ځکه هغه چې چاته ورزده کړي او کومو ته یې رسولي او هغوی بیا وړاندې نورو ته رسولي نو د لکهاو خلکو د عمل ثواب هغه ته ورکول کیږي نو ځکه به هغه په تنهائي کې هم امیر وي. (المقات ۱/۵۱۸).

د علم حریص کله هم مریډی نه شي

(۵۶)	وَعَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنِ هُمَا
د حضرت انس بن مالک رضی الله عنه نه روایت دی چې رسول الله ﷺ وفرمایل: حرص کوونکي دوه	
لَا	يُشْبَعَانِ مَنِ هُمَا فِي الْعِلْمِ لَا
کسان دي د کومو خپته چې نه شي ډکيدلی، یو په علم کې حرص کوونکی چې د هغه خپته هېڅکله نه شي	
يُشْبَعُ مِنْهُ	وَ مَنِ هُمَا فِي الدُّنْيَا لَا يُشْبَعُ مِنْهَا
ډکيدلی د علم نه، دویم د دنیا حرص کوونکی چې دده خپته د دنیا نه هم هېڅکله نه شي ډکيدلی (بره ذکر	

(۱) أخرجه البيهقي في شعب الإيمان ۲/۲۸۱، رقم الحديث: ۱۷۶۷.

(رَوَى الْبَيْهَقِيُّ الْأَحَادِيثَ الثَّلَاثَةَ فِي شُعَبِ الْإِيمَانِ وَقَالَ قَالَ الْإِمَامُ أَحْمَدُ فِي حَدِيثِ أَبِي الدَّرْدَاءِ

شوى حديث ييهتي په شعب الايمان کې روايت کړى دى، حضرت امام احمد رَحِمَهُ اللهُ دابو درداء رَحِمَهُ اللهُ

هَذَا مَثْنٌ مَشْهُورٌ فِيمَا بَيْنَ النَّاسِ وَ لَيْسَ لَهُ إِسْنَادٌ صَحِيحٌ^(۱).

د روايت په باره کې ويلې دي چې دهغه متن په خلکو کې مشهور دى مگر دهغه اسناد صحيح نه دى).

توضیح: مفهوم: د حريص په معنى سره دى، شيع: د خيتې ډکيدو په معنى سره دى، يعنې دوه قسمه

حريصان دي، يو د دنيا حريص دى کوم چې بد دى او دويم د علم حريص دى کوم چې محمود دى، ځکه

چې د دنيا غوښتونکى د انجام په اعتبار د الله تعالى د رضا نه لرې هلاکيږي، او د علم غوښتونکى چې

خو مره وړاندې څي هغه د الله تعالى د رضا طرف ته ورځي او دهغه انجام کاميابي ده.

د حضرت ابو الدرداء رَحِمَهُ اللهُ د حديث متعلق امام احمد بن حنبل رَحِمَهُ اللهُ ويلې دي: په خلکو کې د دې

حديث متن مشهور دى مگر دهغه سند صحيح نه دى، امام نووي رَحِمَهُ اللهُ ويلې دي چې دا حديث د شک

نه په غير ضعيف دى ليکن دهغه طرق متعدد دي، لهدا په هغه کې قوت شته.

بل طرف ته علماو کرامو تصريح کړې ده چې په فضائلو کې يو څه اندازه ضعيف حديث هم قبلېدى شي،

په دې شرط چې هغه د کوم حديث يا شرعي قاعدې سره متضاد نه وي. (المراقات ۱/۵۱۹).

(۵۷) وَ عَنْ عَوْنٍ قَالَ قَالَ عَبْدُ اللَّهِ بْنُ مَسْعُودٍ مِنْهُمَا

حضرت عون روايت کړى دى وايي چې حضرت عبد الله بن مسعود رَحِمَهُ اللهُ وفرمايل: دوه حريصان دي د

لَا يَشْبَعَانِ صَاحِبُ الْعِلْمِ وَ صَاحِبُ الدُّنْيَا وَلَا يَسْتَوِيَانِ

کومو خيته چې هيڅکله نه شي ډکيدلى صاحب د عالم او دويم دنيا دار ليکن دوى په درجه کې برابر نه دي

أَمَّا صَاحِبُ الْعِلْمِ فَيَزِدُّهُ رِضًا لِلرَّحْمَنِ وَأَمَّا صَاحِبُ الدُّنْيَا فَيَتَمَادَى فِي الطُّغْيَانِ ثُمَّ

ځکه چې عالم خود الله تعالى رضا زياته کړې ده او دنيا دار په سرکشی کې زياتوالى کړى دى، بيا عبد الله

قَرَأَ عَبْدُ اللَّهِ كَلَّا إِنَّ الْإِنْسَانَ لِرَبِّهِ لَكَنَ طَافٍ

بن مسعود رَحِمَهُ اللهُ د دنيا دار په حق کې (د دليل په طور) د آيت ولو ست: ترجمه: خبردار! انسان البته سرکشی

أَنْ رَأَاهُ اسْتَغْفَى قَالَ

کوي کله چې هغه خپل ځان ته په خپله (د زیات مال په بنا، باندې دخلکونه) غني وويني، عون رَحْمَةُ اللَّهِ ويلي

وَقَالَ الْآخَرُ إِنَّمَا يَخْشَى

چې عبد الله بن مسعود رَضِيَ اللَّهُ عَنْهُ د دویم (یعنې عالم) په حق کې دا آیت ولوست (ترجمه) یقینا ويرېږي د

اللَّهُ مِنْ عِبَادِهِ الْعُلَمَاءُ . (رَوَاهُ الدَّارِمِيُّ) (۱)

الله تعالی نه د الله تعالی په بندگانو کې علما ..

توضیح: دا حدیث مرقوع دی لیکن حضرت ابن مسعود رَضِيَ اللَّهُ عَنْهُ د حدیث مضمون په خپلو الفاظو کې بیان کړی دی، ددې نه مخکې چې کوم حدیث تیر شوی دی د هغه تشریح او زیر بحث حدیث تشریح یو شان ده، هغه دې وکتل شي.

د دنیا دارو نه علماو لره لرې اوسیدل په کار دي

(۵۸) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَنْاسًا مِنْ أُمَّتِي

د ابن عباس رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایل: زما په امت کې به ډیر خلک په

سَيَتَفَقَهُونَ فِي الدِّينِ وَ يَقْرَءُونَ الْقُرْآنَ . وَ يَقُولُونَ تَأْتِي الْأَمْرَاءُ

دین کې پوهه (یعنې د دین علم) به حاصل کړي او قرآن مجید به ولولي او وایي به چې مونږ د امیرانو خواته

فَنَصِيبُ مِنْ دُلِّيَاهُمْ وَ نَعْتَزِلُهُمْ بِدِينِنَا وَلَا يَكُونُ ذَلِكَ

ور شود هغوی دنیا او (دولت) نه خپله برخه حاصله کړو او خپل دین د هغوی سره یو شان کړو لیکن داسې نه

شي کېدی (چې دین او دنیا یو ځای جمع شي ځکه چې د امیرانو په صحبت کې د فائدې په ځای نقصان دی)

كَمَا لَا يُجْتَنَى مِنَ الْقِتَادِ إِلَّا الشُّوْكَ كَذَلِكَ لَا يُجْتَنَى مِنْ قُرْبِهِمْ

لکه څنګه چې د ازغې لرونکې ونې نه یوازې ازغې حاصلیدی شي دارنگه نه شي حاصلیدی د صحبت د

إِلَّا قَالَ مُحَمَّدٌ بْنُ الصَّبَّاحِ كَأَنَّهُ يَغْنِي الْخَطَايَا . (رَوَاهُ ابْنُ مَاجَه) (۲)

امیرانونه مګر محمد بن صباح ويلي چې در رسول الله صَلَّى اللَّهُ عَلَيْهِ وَسَلَّمَ د الا د لفظ نه وروسته مراد خطایا وو.

(۱) أخرجه الدارمي ۱۰۸/۱ رقم الحديث ۲۳۲

(۲) أخرجه ابن ماجه ۹۳/۱ رقم الحديث ۲۵۵

توضیح: د حدیث مطلب دا دی چې په دې امت کې به یو شمیر داسې مطلب پرست علما، پیدا شي دنگونم به چې اصل مطلب یوازې د دنیا حاصلول وي، ددې غرض حاصلولو دپاره به دوی په سرمایه دارو مالدارو او جایداد لرونکو پسې تر شا گرځي او که چیرته دوی ته طعنه ورکړی شي (د اعتراض په شکل ورته وویل شي) نو وایي به چې وروره مونږ خو مالي گټې ترلاسه کوو لیکن خپل دین مو په خپل زړه کې محفوظ ساتلی دی. رسول الله ﷺ فرمایل: داسې نه شي کیدی، دا ځکه محال دي لکه څرنګه یې د یوې ازغې لرونکې ونې نه د میوې حاصلول، د هغې نه خو یوازې ازغې حاصلیدی شي، اود میوو ترلاسه کول خو محال دي.

الا: رسول الله ﷺ دالانه وروسته کوم لفظ نه دی فرمایلی او په الاباندې یې کلام ختم کړی. د امام بخاري رحمه الله استاذ محمد بن صباح رحمه الله ویلي دي چې رسول الله ﷺ گویا چې د الخطایا لفظ اراده کړې وه مګر په ژبه یې نه دی اداء کړی، په دې کې دانګته هم کیدی شي چې رسول الله ﷺ همدا جرم مبهم پریځوده اشاره یې وکړه چې دادومره لوی جرم دی کوم چې په ژبه باندې نه شي راوړل کیدی. (المرقات ۵۲۰-۵۲۱/۱).

عالم ته د خپل علم حفاظت کول په خپله په کار دي

(۵۹) وَعَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ لَوْ أَنَّ أَهْلَ الْعِلْمِ
د حضرت عبد الله بن مسعود رضي الله عنه په باره کې منقول دي چې هغه ویلي دي: که چیرته اهل علم (یعنې
صَالُوا الْعِلْمَ وَ وَضَعُوا عِنْدَ أَهْلِهِ
علماء) د علم ساتنه وکړي او علم د هغه اهل ته (یعنې قدر کوونکو ته) وسپاري نو هغه به د شک نه بغير
لَسَادُوا بِهِ أَهْلَ زَمَانِهِمْ وَ لَكِنَّهُمْ بَذَلُوهُ
د خپل علم په سبب د دنیا و الو سردار جوړ شي لیکن (علماء داسې نه کوي بلکې) هغوی علم خرڅ کړي په
لِأَهْلِ الدُّنْيَا لِيَتَّالُوا بِهِ مِنْ دُنْيَاهُمْ
دنیا دارو باندې ترڅو چې د هغه په ذریعه خپله دنیا (یعنې جاه او جلال) حاصل کړي (او د علم حقیقي مقصد
فَهَالُوا عَلَيْهِمْ
یعنې دنیا دارو ته هدایت او نصیحت کول موقوف کړي) نو هغه د دنیا دارو په نظر کې ذلیل شي، ما د رسول
سَمِعْتُ لَبِيكُمُ صَلَّى اللَّهُ عَلَيْهِ وَسَلَّمَ يَقُولُ مَنْ جَعَلَ الْهُومَ هِمًّا وَاجِدًا
الله ﷺ نه دا وریډلي چې فرمایلي یې: کوم کس چې په خپلو مقاصدو کې صرف یو مقصد یعنې

هَمْ آخِرَتِهِ كَفَاءُ اللَّهِ هَمْ دُنْيَاَهُ وَ مَنْ تَشَقَّبَتْ بِهِ الْهُمُومُ
دآخرت مقصد غوره کړ نو الله تعالی به یې دنیوي مقصد پوره کړي، او د کوم کس چې مقاصد تیت پرک
فِي أحوَالِ الدُّنْيَا لَمْ يُبَالِ اللَّهُ فِي أَتَى أَوْدِيَّتَهَا
وي لکه څنګه چې د دنیا حالات دي نو الله تعالی ته بیا پروا نشته چې هغه د دنیا په کوم ځنګل (صحراء) کې
هَلَكَ ^(۱) (رَوَاهُ ابْنُ مَاجَهٗ. وَرَوَاهُ الْبَيْهَقِيُّ فِي شُعَبِ الْإِيمَانِ عَنِ ابْنِ عُمرَ مِنْ قَوْلِهِ مَنْ جَعَلَ الْهُمُومَ إِلَى آخِرِهِ
(یعنې د دنیا په کوم حالت کې) کې هلاک شي.

توضیح: لو ان اهل العلم: د دغه روایت پوښی حصه د حضرت عبداللہ بن مسعود قول دی اود (سمعت نبیکم) نه تر آخره پورې مرفوع حدیث بیان شوی دی، د روایت مطلب ښکاره دی چې کله عالم د خپل علم قدر او عزت په خپله کوي او د هغه عزت او عظمت پر ځای وساتي نو هغه د دنیا والو په مخکې معزز او مکرم پاتې کیږي، او که چیرته هغه یې په خپله بې قدرې وکړي نو د خلکو په مخکې په خپله ذلیله کیږي، او بې قدرې یې دا ده چې د علم همدا لوی دولت (نیا به عن رسول الله) د دین د خدمت په ځای د خپل دنیوي مقصد دپاره استعمال کړي او د خدای تعالی د مخلوق راھمنایي د نظر نه لرې کړي په اغراضو پسې تر شا شي. (المرقات ۱/۵۲۱).

ومن تشعبت: د دې ترجمه تیت پرک کیدل، شاخ شاخ کیدل. (المرقات ۱/۵۲۲).

الهموم: دا د هم جمع ده د غم په معنی سره راغلی دی، دلته مقاصد او حالات مراد دي.

احوال الدنیا: د هغه نه بدل دی کوم چې د حالاتو او د مقاصدو په معنی سره دی، ترجمه داسې شوه چې مختلفو غمونو او حالاتو په مختلفو لارو باندې ولګوه. (المرقات ۱/۵۲۲).

د علم ضائع کیدو اسباب

(۶۰) وَعَنِ الْأَعْمَشِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ آفَةُ الْعِلْمِ النِّسيَانُ وَ
د اعمش رحمه الله نه روایت دی وایي چې رسول الله صلى الله عليه وسلم وفرمايل: د علم آفت هیرول دي اود علم

(۱) أخرجه ابن ماجه ۹۵/۱ ولم الحديث ۲۵۷. والبيهقي في شعب الإيمان ۳۰۹ ولم الحديث ۱۸۸۸.

إِضَاعَتُهُ أَنْ تُحَدِّثَ بِهِ غَيْرَ أَهْلِهِ . (رَوَاهُ الدَّارِمِيُّ ٦٢٢ مُؤَسَّلًا ^(۱))
ضائع کول دادی چې هغه د نا اهل په مخکې بیان کړی شي (دارمي په طریقه د ارسال نقل کړی دی).

توضیح: آفة العلم: د علم حاصلول یو لوی دولت دی او د هر دولت په حاصلولو کې تاخیر هم وي نو د علم په حصول کې لوی لوی موانع شته، لکه چې ویل شوي دي (لکل هي آفة وللعلم آفات) نو د علم د ترلاسه کولو مخکې آفات دي مگر د علم د حصول نه وروسته لوی آفت راځي چې هغه د علم هیروول دي او نسیان دی، د علم د هیروولو ډیر اسباب دي، په هغو کې د ټولو نه لوی سبب دادی چې د همدې علم بې قدری وکړی شي او د هغه غوښتنې پوره نه کړی شي، یا دا چې نا لائق ته علم ورزده کړی شي یا په هغه باندې عمل ونه کړي شي لکه چې ویل شوي دي (هتف العلم بالعمل ان اجاب والا فارتحل). (المقات ۱/۵۲۳).

امام شافعي رَحِمَهُ اللهُ خپل استاذ ته د حافظې د کمزورتیا شکایت وکړ نو استاذ ورته نسخه وښوده:

هَكَوْتُ اِلَى وَكَيْعٍ سُوءٍ حَفِظِي ۞ فَأَوْصَانِي اِلَى تَرْكِ الْمَعَاصِي

فَإِنَّ الْعِلْمَ نُورٌ مِّنْ اِلٰهِ ۞ وَنُورُ اللّٰهِ لَا يُغْطَى بِعَاصِي

حقیقي عالم څوک کیدلی شي؟

(٦١) وَ عَنْ سُفْيَانَ أَنَّ عُمَرَ بْنَ الْخَطَّابِ رَضِيَ اللهُ عَنْهُ قَالَ لِكَعْبٍ

د سفیان رَحِمَهُ اللهُ نه روایت دی چې حضرت عمر بن الخطاب رَضِيَ اللهُ عَنْهُ حضرت کعب رَضِيَ اللهُ عَنْهُ ته وفرمايل:

مَنْ أَرْبَابُ الْعِلْمِ قَالَ الَّذِينَ يَعْمَلُونَ بِمَا يَعْلَمُونَ

(ستا سوه نزد) صاحب علم څوک دی؟ کعب جواب ورکړ: هغه خلک کوم چې د خپل علم موافق عمل وکړي

قَالَ فَمَا أَخْرَجَ الْعِلْمَ مِنْ قُلُوبِ الْعُلَمَاءِ قَالَ

بیا حضرت عمر رَضِيَ اللهُ عَنْهُ پوښتنه وکړه چې کوم شي د عالمانو د زړونو نه علم ویستلی دی؟ کعب رَضِيَ اللهُ عَنْهُ

الطَّمَعُ. (رَوَاهُ الدَّارِمِيُّ ^(۲))

جواب ورکړو چې هغه لالچ دی.

(۱) أخرجه الدارمي في السنن ۱/۱۸۵ . ولم الحديث ۶۲۱.

(۲) أخرجه الدارمي في السنن ۱/۱۵۲ . ولم الحديث ۵۸۱.

توضیح: الطمع: طمع یو داسې بلا او آفت دی د کوم د وجې چې انسان د علم غوښتنې نه شي پوره کولی، کله چې په زړه کې هر وخت د دنیا دار نه د دنیا حاصلولو لالچ موجود وي نو داسې کس حق کله بیانولی شي، او کله چې حق پټ کړی شي نو د علم نور او د هغه عظمت او برکت د هغه د زړه نه محو او ووځي، په یو حدیث کې دي (کن فی الایاس ما فی ایدی الناس تکن اغفی الناس). (المرقات ۱/۵۲۴).

د علماء سوء نه ځان وساتئ

(۶۲) وَعَنِ الْأَخْوَصِ بْنِ حَكِيمٍ رَضِيَ اللَّهُ عَنْهُ عَنْ أَبِيهِ قَالَ سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنِ الشَّرِّ
اخوص بن حکیم د خپل پلار نه روایت کړی دی چې یو کس در رسول الله ﷺ نه د شر په باره کې پوښتنه
فَقَالَ لَا تَسْأَلُونِي عَنِ الشَّرِّ وَ سَلُونِي عَنِ الْخَيْرِ
وکه نوښي ﷺ ورته وفرمایل چې دمانه دشر په باره کې پوښتنه مه کوی بلکې د خیر په باره کې پوښتنه
يَقُولُهَا ثَلَاثًا ثُمَّ قَالَ أَلَا إِنَّ شَرَّ الشَّرِّ شَرَّارُ الْعُلَمَاءِ
وکړی او دا جملې یې درې وارې راوگرځولې ییایې وفرمایل خبردار! په بدو خلکو کې بدترین بد علماء
وَإِنَّ خَيْرَ الْخَيْرِ خَيْرُ الْعُلَمَاءِ (رَوَاهُ الدَّارِمِيُّ ^(۱))
دي، او په نیکانو کې د ټولو بهتر نیک علماء دي.

توضیح: لا تسألوني عن الشر: یعنې یوازې د شر او بدۍ په باره کې پوښتنه مکه، مطلب دا دی چې دې کس د بدترین انسان متعلق معلومات غوښتل چې د ټولو نه بدترین انسان څوک دی نو رسول الله ﷺ همدا جواب ورکړ، د حدیث د سیاق او سباق نه دا مطلب ډیر واضح دی. بهر حال رسول الله ﷺ ددې قسم پوښتنې کولو نه منعه کړې ده، چې دا ﷺ ټول رحمت وو نو دده ﷺ نه یوازې د بدۍ په باره کې نه بلکې د بدۍ او نیکۍ دواړو متعلق پوښتنه کول په کار وو. (المرقات ۱/۵۲۴).

شر الشر: یعنې د بدترین انسانانو نه بدتر خلک. (المرقات ۱/۵۲۴).

شر العلماء: یعنې بد علماء دي کوم چې خپل ځانونو ته علماء هم وایي او د ټولو نه بدتر هم دي، ددې

(۱) أخرجه الدارمي في السنن ۱/۱۶۶، رقم الحديث ۳۷۰

سبب دادی چې د علماؤ شر او د دوی بدي متعدي ده لکه څرنگه چې د دوی خیر متعدي دی، ځکه چې په ټولنه (معاشره) کې د علماؤ ذات د یوې معیاري نمونې حیثیت لري. که چیرته علما، د اعلیٰ معیار وونو عوام به هم د دوی په تقلید کولو سره د یوښه مثال قائمولو کوشش وکړي، که نه نو عامه تباهي به راشي، په دغه حدیث کې علماء سوء مرادي. (المرقات ۵۲۴-۵۲۵/۱). یو چا ویلي دي:

فساد کبیر عالم متهتک ❀ واکبر منه جاهل متنسک

علماء که چیرته بدي وويني او چې پاتې شي نو عوام به لا زیات په بدو باندې زړور شي، د دې مثال داسې دی مثلاً یو کس یو څوک د گریوان نه نیولی دی هغه خپل یو زوی ولیده مگر جومات ته ولاړ هلته کیناست تسبیح ویل یې شروع کړل، دویم زوی یې راغی هغه هم ولید مگر هغه بده وگڼله او ورته لاړو او په جومات کې په مونځ کولو شروع وکړه، دریم زوی یې راغی څه ناڅه فیصله یې وکړه او پلار یې په همدې حالت کې پرېښود او لاړو، څلورم راغی هغه ټول نفرونه پرېښودل هغه کس یې ونیو ټپل یې وهلو او پلار یې خلاص کړو، اوس تاسو ووايي چې داسې پلار به د کوم زوی نه ډیر خوشحاله وي؟ همدا معامله د فساد او فاجرانو ده، چې دوی د رسول الله ﷺ گریوان ته لاسونه وراچولي دي اوس چې کوم عالم دوی د لاسه ونیسي او ټپل یې وهي نو رسول الله ﷺ به د هغه نه خوشحاله شي. ددې حدیث نه وروسته راتلونکی حدیث هم د دې تشریح کڼل په کار دي، ددې حدیثونو مصداق که چیرته د اوسنۍ دنیا هغه علماء شي کوم چې د دنیوي عدالتونو قاضیان دي او د مشرق او مغرب دنیا دارو دوی علماء منلي دي نو بیا به مسئله ډیره واضحه شي.

د بې عمله عالم مذمت

(۶۲) وَعَنْ أَبِي الدَّرْدَاءِ رَضِيَ اللَّهُ عَنْهُ قَالَ إِنَّ مِنْ أَشَرِّ النَّاسِ عِنْدَ اللَّهِ مَنْزِلَةً يَوْمَ الْقِيَامَةِ عَالِمٌ

د ابو درداء رَضِيَ اللَّهُ عَنْهُ نه روایت دی چې د قیامت په ورځ د خدای په نزد په مرتبه کې تر ټولو بد هغه عالم دی

لَا يَلْتَفِعُ بِعَلَمِهِ. (رَوَاهُ الدَّارِمِيُّ^(۱)).

کوم چې د خپل علم نه گټه نه وي اخستی.

د دین نروونکي شیان

(۶۳) وَ عَنْ زِيَادِ بْنِ حُدَيْرٍ رَضِيَ اللَّهُ عَنْهُ قَالَ قَالَ لِي عُمَرُ هَلْ تَعْرِفُ

د حضرت زیاد بن حدیر رَضِيَ اللَّهُ عَنْهُ نه روایت دی چې ماته حضرت عمر رَضِيَ اللَّهُ عَنْهُ وویل: آیا ته پوهیږې چې د

مَا	يَهْدِيهِمُ	الْإِسْلَامَ	؟	قَالَ	قُلْتُ	لَا	قَالَ
اسلام عمارت غورخوونكى شى څه دى؟ ما وويل: ماته معلوم نه دى. حضرت عمر رضي الله عنه وويل: د							
يَهْدِيهِمُ	زَلَّةُ	الْعَالِمِ	وَ	جِدَالُ	الْمُتَنَاقِي		
عالم بنويږدل (يعني په کومه مسئله کې د عالم غلطی کول او د هغه گناه کول) او جگړه کول د منافقانو							
بِالْكِتَابِ وَحُكْمِ الْأُمَمَةِ الْمُضِلِّينَ. (رَوَاهُ الدَّارِمِيُّ) ^(۱) .							
په کتاب الله کې او د گمراه سردارانو حکم جاري کول، د اسلام (عمار) تباه کوي.							

توضیح: زلة العالم: یعنی داسې لغزش کوم چې ټول خلک گمراه کړي او د اسلام بنيادي پنځه ارکان هم پریوځي. (المرقات ۱/۵۲۵).

وجدال المتناق: یعنی په ژبه خود اسلام خبرې کوي او پټ باطني شکل د اسلام بیخ و باسي او د اسلام اصل شکل خرابوي او په نصوصو کې غلط تاویلونه کوي لکه روافض او خوارج او د نورو اهل بدعاتو طبقې کومې چې د علماو په شکل کې د جاهلانو نه بدترې دي، لکه چې ویل شوي دي: ویل للجاهل مره وللعالم سبع مرات. (المرقات ۱/۵۲۵).

د علم نافع او غیر نافع پېژندنه

(۶۵) وَ عَنِ الْحَسَنِ رَضِيَ اللَّهُ عَنْهُ قَالَ الْعِلْمُ عِلْمَانِ فَعِلْمٌ فِي الْقَلْبِ
د حسن بصري رحمه الله نه روایت دی چې علم په دوه قسمه دی: یو هغه علم کوم چې په زړه کې دننه دی،
فَذَاكَ الْعِلْمُ النَّافِعُ وَعِلْمٌ عَلَى اللِّسَانِ فَذَلِكَ حُجَّةُ اللَّهِ عَزَّ وَجَلَّ عَلَى ابْنِ آدَمَ (رواه الدارمي ^(۲)).
دا علم نافع دی او دویم هغه علم دی کوم چې د ژبې د پاسه دی دا علم د الله تعالی حجت دی په انسان باندې.

توضیح: فعلم في القلب: حسن بصري رحمه الله علم په دوه قسمه بنودلی دی، په هغو کې یو علم ظاهري دی او دویم علم باطني دی، دا دواړه علوم د انجام د کامیابۍ د پاره ضروري دي په دوی دواړو کې ژور ربط دی، کوم چې دیو بل نه جدا کیدلی نه شي. (المرقات ۱/۵۲۶).

حضرت شیخ عبد الحق رحمه الله ویلي دي چې علم نافع هغه دی په کوم سره چې زړه منور کیږي، بیا

(۱) أخرجه الدارمي في السنن ۸۲/۱، رقم الحديث: ۲۱۶.

(۲) أخرجه الدارمي في السنن ۱۱۶/۱، رقم الحديث: ۳۶۱.

همدا علم نافع په انساني معاملاتو باندې حاوي کيږي نو معاملات سمیږي (اشعة اللمعات ۱/۱۹۰).
او دویم علم مکاشفه دی کوم چې دظاهري اعمالو د اثرا تونډی، دکوم تعلق چې دزړه او باطن سره
دی، دویم علم زباني دی کوم چې نه په زړه باندې اثر اچولی شي او نه کوم بل څوک متاثر کولی شي.

علم چون بر دل زندیاری شود علم چون بر تن زندماری شود
علم که تن آسانی و تن پروری کند او خوشترن گم است کراره بری کند

حجة الله: یعنی بې عمله صرف زباني علم په بندگانو باندې د الله حجت او دلیل دی، چې الله تعالی به
بندگان پرې راگیر کړي او ورته وبه وایي چې ما تاته علم درکړی وو تا په هغه باندې عمل ولې ونه کړ؟

هر ځای هره مسئله ظاهر کیدی نه شي

(۲۶) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ حَفِظْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَاءَيْنِ
د ابو هريره رضى الله عنه روايت دی چې ما د رسول الله صلى الله عليه وسلم نه یاد کړي دي د علم دوه لوبښي (یعني
قَامًا أَحَدُهُمَا قَبِئْتُهُ فَيْكُمُ وَ أَمَّا الْآخَرُ فَلَوْ بَثْنَتُهُ
دوه قسمه علم) په هغو کې یو ماستاسوپه مینځ کې خور کړی دی او دویم علم هغه دی که چیرته زه هغه بیان
قُطِعَ هَذَا الْبُلْعُومُ يَعْنِي مَجْرَى الطَّعَامِ (رواه البخاري ^(۱)).
کړم نو زما دا مری به غوڅه کړی شي.

توضیح: وعائین: یعنی له رسول الله صلى الله عليه وسلم نه ما د علم دوه لوبښي په یادولو سره ډک کړي دي، یو
علم خوماپه خلکو کې خور کړی دی دکوم تعلق چې دظاهراو علم الاحکام سره دی. (المرقات ۱/۵۲۶)

واما الآخر: د دویم علم دوه مفهومه دي، یو دا چې دا علم د ظاهر په مقابل کې د علم باطن نه مالوبښی
ډک کړی دی، دا د عارفانو او اهل الله سره متعلق علوم دي، که چیرته زه د هغو بیانول شروع کړم نو
خلک به د نه پوهیدو له وجې زما مری غوڅه کړي. دویم مطلب دا دی چې په هغو کې د دویم علم تعلق
له راتلونکو فتنو اچوونکو فتنو جوړوونکو او فتنه گرو حاکمانو سره دی، که چیرته زه د هغو فتنو
نښانې بیان کړم او دا علم ښکاره کړم نو زما غاړه به والوزول شي، حضرت ابو هريره رضى الله عنه دعا
غوښتې وه چې الله تعالی دې ما د فتنه گرو حاکمانو نه مخکې وفات کړي، لهذا د یزید حکومت د
راتلونکو فتنو موده مخکې وفات شوی و. (المرقات ۱/۵۲۷)

هغه: داد هټ پېټ نه د خورولو په معنی دی. (المقات ۱/۵۲۷).

العلوم: داد حلقوم په وزن باندې دی، د حلقوم نه مراد غاړه (مری) ده. (المقات ۱/۵۲۷).

والله اعلم ویل هم علم دی

(۶۷) وَعَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ يَا أَيُّهَا النَّاسُ مَنْ عَلِمَ هَيْئًا
د عبد الله بن مسعود رَضِيَ اللَّهُ عَنْهُ نه روایت دی وایی چې: ای خلکو! کوم کس چې کومه خبره پیژني نو په کار
فَلْيَقُلْ بِهِ وَ مَنْ لَمْ يَعْلَمْ فَلْيَقُلْ اللَّهُ أَعْلَمُ
دی چې هغه بیان کړي او په کومه چې نه پوهیږي نو هغه ته په کار دي چې وایی الله تعالی زیات پوهیږي
فَإِنَّ مِنَ الْعِلْمِ أَنْ تَقُولَ إِنَّا لَا نَعْلَمُ اللَّهُ أَعْلَمُ
ځکه چې د کوم شي هغه ته علم نه وي د هغه په باره کې (والله اعلم) ویل هم د علم یو قسم دی (یعنې د
قَالَ اللَّهُ تَعَالَى لِنَبِيِّهِ
معلوم د غیر معلوم نه ییلول هم د علم یو قسم دی) لهذا الله تعالی د خپل نبي دپاره ويلي دي: ای محمده!
قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ. (مُتَّفَقٌ عَلَيْهِ). ^(۱)
ووايه چې زه په دې قرآن ستاسو نه کومه بدله نه غواړم او زه د تکلف کوونکو خلکو نه، نه یم.

د هر قسم استاذ نه علم زده کول نه دي په کار

(۶۸) وَعَنِ ابْنِ سِيرِينَ قَالَ إِنَّ هَذَا الْعِلْمَ دِينٌ
د ابن سيرين رَضِيَ اللَّهُ عَنْهُ نه روایت دی چې دا علم (یعنې د کتاب او سنت علم) دین دی، لهذا کله (چې تاسو
فَانظُرُوا عَمَّنْ تَأْخُذُونَ دِينَكُمْ. (رَوَاهُ مُسْلِمٌ). ^(۲)
هغه حاصلوئ) نو دې ته او گورئ چې خپل دین د چا نه حاصلوئ.

توضیح: فانظروا: یعنې د علم دین د حصول دپاره ضروري ده چې د کوم علم حاصلول کیږي په هغه باندې دا اطمینان او اعتماد وي چې هغه متدین، متقي، پرهیزگار او د سمې عقیدې درلودونکی دی، د هر کس او ناکس په وړاندې د شاگردۍ زنگونه وهل هوښیاري نه ده ځکه چې داستاذ اثر وي لهذا په دیني

(۱) أخرجه البخاري في صحيحه ۵۴۷/۸ رقم الحديث ۴۸۰۹

(۲) أخرجه مسلم في صحيحه ۱/۱۴، وأخرجه الدارمي في السنن ۱/۲۴۱ رقم الحديث ۴۱۹

مدارسو کې استاذان دینداره وي، نو د منطق او فلسفې ویلو سره سره تر نن پورې کوم طالب العلم گمراه شوی نه دی او په مکتبونو او کالجونو کې عموماً استاذان به دینه وي او ملحدان وي نو هلته د اسلامیاتو ویونکي استاذان گمراهان او ملحدان شوي دي ځکه چې د اسلامیاتو ویونکي به خپله د اسلامیاتو خلاف دی. (المرقات ۱/۵۲۸).

د غلطو قاریانو مذمت

(۶۹) وَ عَنْ حَدِیْفَةَ رَضِيَ اللَّهُ عَنْهُ قَالَ يَا مَعْشَرَ الْقُرَّاءِ اسْتَقِيمُوا
د حدیفه رضی الله عنه نه روایت دی چې ده (قاریان مخاطب کړل او وې فرمایل) ای د قاریانو له! سم اوسئ،
فَقَدْ سَبَقْتُمْ سَبَقًا بَعِيدًا وَ إِنْ أَخَذْتُمْ يَمِينًا وَ شِمَالًا
ددې دپاره چې تاسو سبقت کوئ دمنډې سبقت (که چیرته تاسو دسمې لارې نه کاره شئ) آخوا او دینخوا شئ
لَقَدْ ضَلَلْتُمْ ضَلَالًا بَعِيدًا ^(۱) .
نو خامخا به په لویه گمراهي کې پریوځئ.
(۷۰) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
د ابوهریره رضی الله عنه نه روایت دی چې رسول الله صلی الله علیه وسلم (صحابه کرام مخاطب کړل) او وې فرمایل
تَعَوَّدُوا بِاللَّهِ مِنْ حُبِّ الْحَزَنِ قَالُوا يَا رَسُولَ اللَّهِ وَمَا حُبُّ الْحَزَنِ
تاسو دالله نه پناه وغواړئ دغم د کوهي نه، صحابه کرامو عرض وکړو یا رسول الله! دغم کوهی څه دی؟
قَالَ وَادٍ فِي جَهَنَّمَ تَتَعَوَّدُ مِنْهُ جَهَنَّمُ كُلَّ يَوْمٍ أَرْبَعِينَ مَرَّةً
نبي صلی الله علیه وسلم و فرمایل: هغه په دوزخ کې یوه نالی ده د کومې نه چې دوزخ په ورځ کې څلورسوه ځلې
قِيلَ يَا رَسُولَ اللَّهِ وَ مَنْ يَدْخُلُهَا قَالَ
پناه غواړي، صحابه کرامو وویل یا رسول الله! هغې ته به څوک داخلېږي؟ رسول الله صلی الله علیه وسلم و فرمایل
الْقُرَّاءُ الْمُرَّءُونَ بِأَعْمَالِهِمْ. (رَوَاهُ التِّرْمِذِيُّ ^(۲)).
هغه د قرآن تلاوت کوونکي کوم چې اعمال د ځان بڼودنې دپاره کوي.

(۱) أخرجه البخاري في صحيحه ۲۵۰/۱ رقم الحديث: ۷۲۸۲.

(۲) أخرجه الترمذي في السنن ۵۱۲/۱ رقم الحديث: ۲۳۸۳. وأخرجه ابن ماجه ۹۱/۱ رقم الحديث: ۲۵۶.

وَكَذَا ابْنُ مَاجَهَ . وَزَادَ فِيهِ وَ إِنْ مِنْ أَبْغَضِ الْقُرَّامِ إِلَى اللَّهِ تَعَالَى الَّذِينَ يَذُورُونَ
 او د ابن ماجه پدروايت كې دا الفاظ زيات دي: دخداى تعالى په نژدېد ترين هغه قاري دى كوم چې ملاقات
 الْأَمْرَاءَ قَالَ الْمُحَارِبِيُّ يَعْنِي الْجَوْرَةَ. (ابن ماجه).

کوي د سردارانو سره، ددې حديث راوي محاربي ويلي دي چې د سردارانو نه مراد ظالمان سرداران دي.

د علماء سوء مذمت .

(۱) وَعَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُوشِكُ أَنْ يَأْتِيَ عَلَى النَّاسِ
 د حضرت علي رضي الله عنه نه روايت دى چې رسول الله صلى الله عليه وسلم فرمايل: نژدې ده چې رابه شي په خلكو
 زَمَانٌ لَا يَبْقَى مِنَ الْإِسْلَامِ إِلَّا اسْمُهُ وَلَا يَبْقَى مِنَ الْقُرْآنِ إِلَّا رِسْمُهُ
 باندې داسې وخت چې په اسلام كې به صرف دهغو نوم پاتې شي او د قرآن به صرف ددوى سره نقوش پاتې
 مَسَاجِدُهُمْ عَامِرَةٌ وَ هِيَ خَرَابٌ مِنَ الْهُدَى عُلَمَاؤُهُمْ
 شي، ددوى جوماتونه به په ظاهره آباد وي، مگر په حقيقت كې به د هدايت نه خالي وي، ددوى علماء به
 هَرُّ مَنْ تَحْتَ أَدِيمِ السَّمَاءِ مِنْ
 د آسمان نه لاندې په مخلوق كې به د ټولونو بد تروي، ددوى (د ظالمانو د حمايت او د كومك د وجهې به) په
 عَنْدِهِمْ تَخْرُجُ الْفِتْنَةُ وَ فِيهِمْ تَعُودُ. (رَوَاهُ الْبَيْهَقِيُّ ۲/۳۱۱. فِي هُجُبِ الْإِيمَانِ).
 دين كې فتنه پيدا شي او په دوى به راوگرځي (يعنې په دوى به ظالمان مسلط كړي شي).

توضیح: الا رسه: يعنې مفاهيم به وي مصاديق به نه وي، مثلاً د تقوى لفظ به وي خو تقوى به نه وي، د علم لفظ به وي مگر د علم حقيقت او د هغه وجود به نه وي، د امانت لفظ به وي مگر امانت به نه وي، د خير لفظ به وي مگر خير به پاتې نه شي، د هدايت لفظ به وي خو هدايت به نه وي، نوم به وي كار به نه كيږي. جوماتونه به آباد وي مگر په هغو كې به د شريعت مطابق عبادت نه كيږي، اصل جوماتونه د اصل مقصد نه خالي شول، علماء به خپلو ځانونو ته د امت راهنما او پېشوا وايي ليكن هغه به د ټولو انسانانو نه زيات بد تروي، ځكه چې هغه به تفرقه پيدا كوي، او د ظالمانو سره به مرسته او حمايت به يې كوي، د خپل باطل مقصد دپاره به قسما قسم فتنې راپورته كوي، ددې نه د آخرې زمانې علماء مراد دي، كه چيرته د اوسني دور علماء مراد كړي شي نو مطلب به ډير واضح شي، ځكه چې په اوسنۍ زمانه كې قاضيانو ته خلك عالمان وايي. (المرقات ۵۳۱/، الكاشف ۱/۲۶۳).

چونکه په حدیث کې د **عُلَمَاءُ هُم** یعنې د دوی علماء جمله راغلې ده، او نن سبا د مدارسو فاضلانو ته عصري طبقه عالمان نه وایي، ځکه چې د دوی په نزد قاضیان علماء دي، پروفیسران علماء دي، د اصل علماو د علم دوی تصور هم نه شي کولی، همدارنگه د دوی د علماو متعلق که داسې وویل شي یځي په ځای ده او د دین د غلطو فیصلو د وجې راتلونکې ورځ چې فتنې راپیدا شي بیا دغو فتنو دوی په غیبه کې نیولي وي.

د علم د زوال لوی سبب عمل نه کول دي

(۷۲) وَعَنْ زِيَادِ بْنِ لَبِيدٍ رَضِيَ اللَّهُ عَنْهُ قَالَ ذَكَرَ النَّبِيُّ صَلَّى اللَّهُ عَلَيْهِ وَسَلَّمَ شَيْئًا
د زیاد بن لبید رضی الله عنه روایت دی وایي چې نبی صلی الله علیه و آله و سلم د کوم شي (یعنې د فتنې او ابتلاء) ذکر وکړه
فَقَالَ ذَلِكَ عِنْدَ أَوَانٍ ذَهَابِ الْعِلْمِ قُلْتُ يَا رَسُولَ اللَّهِ!
بیایې و فرمایل: دا به هغه وخت وي کله چې علم لارشي (دامې چې واوریده نو) عرض مې وکړو یا رسول الله!
وَ كَيْفَ يَذْهَبُ الْعِلْمُ وَ لَحْنُ لِقْرَأِ الْقُرْآنِ وَ نُقْرِئُهُ أَبْنَاءَنَا
علم به څنگه لارشي؟ حالانکه مونږ قرآن مجید لولواو خپلو بچیانو ته موهم ورښودلی دی اوزمونږ بچیان
وَ يُقْرِئُهُ أَبْنَاؤُنَا أَبْنَاءَهُمْ إِلَى يَوْمِ الْقِيَامَةِ فَقَالَ
به یې خپلو بچیانو ته ورزده کړي اوداسلسله به تر قیامت پورې روانه وي، رسول الله صلی الله علیه و آله و سلم و فرمایل
لِكَلِّمَكَ أَمْلَكَ زِيَادٌ إِنْ كُنْتُ لَأَرَاكَ مِنْ أَفْقِهِ رَجُلٍ بِالْمَدِينَةِ أَوْ لَيْسَ هَذِهِ الْيَهُودُ وَ النَّصَارَى
زیاده! تادې ستا مور ورک کړي، ماخود مدینې په خلکو کې ته ډیر پوهه بللی وي، آیا یهود او نصاری
يَقْرَءُونَ التَّوْرَةَ وَ الْإِنْجِيلَ
تورات او انجیل نه لوستلو؟ لیکن د هغوی په کتابونو کې دننه چې کوم څه وو (یعنې احکام) په هغو کې
لَا يَعْمَلُونَ بِشَيْءٍ مِمَّا فِيهَا (رَوَاهُ أَحْمَدُ، وَابْنُ مَاجَهٗ) (۱)
هغوی په کوم شي باندې عمل کاوه؟
(وَرَوَى التِّرْمِذِيُّ عَنْهُ لَحْوَةً وَ كَذَا الدَّارِمِيُّ عَنْ أَبِي أُمَامَةَ .) (الدارمي ۴۴۸).
او ترمذي همدارنگه روایت کړی د زیاده او همدارنگې دارمي د ابو امامه نه نقل کړی.

توضیح: لایعلمون: یعنی دتورات او انجیل تعلیم روان دی مگر د هغو په مندرجاتو او احکامو باندې عمل کول ختم شوي دي، په دې وجه ددوی د علم عمارت په زمکه باندې پریوتلی دی، کتابونه شته دی د تعلیم انتظام هم موجود دی مگر علم لار، ځکه چې عمل نشته، ددې حدیث نه په واضح طور معلومه شوه چې د عمل په انحطاط سره د علم انحطاط راغلی دی، فکر مند علماء د نصاب د اصلاح کوشش کوي، په مشورو باندې مشورې روانې دي مگر د اصلي ناروغۍ طرف ته د هیچا سترگې نه ورپورته کیږي، چې په ادارو کې صرف عمله او طالبان نه دي بلکې تر انتظامیه او مربی استاد پورې په مونځونو کې سستی کوي او په عملي میدان کې شاته پاتې دي نو هلته چې علمي انحطاط نه راځي نو چیرته به راځي؟ در رسول الله ﷺ پېشنکوټي بالکل رشتیني ثابته شوې ده، مونږ ته د عمل اصلاح کول په کار دي. (المرقات ۱/۵۳۳).

د میراث علم به د ټولو نه مخکې ضائع شي

(۷۲) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ تَعْلَمُوا الْعِلْمَ وَعَلَيْتُمْ دَابْنِ مَسْعُودٍ رَضِيَ اللَّهُ عَنْهُ رَوَايتُ دې چې رسول الله ﷺ فرمايل: علم زده کړه او وروڼي ښايه
النَّاسَ تَعْلَمُوا الْقَرَائِضَ وَعَلَيْتُمْ النَّاسَ تَعْلَمُوا الْقُرْآنَ وَ
خلکو ته، علم فرائض (يا فرضي احکام) زده کړه او خلکو ته يې وروښايه (همدارنگه) قرآن زده کړه او
عَلَيْتُمْ النَّاسَ فَإِنِّي أَمْرٌ مَقْبُوضٌ وَالْعِلْمُ سَيَنْقَبِضُ بَعْدِي
خلکو ته يې وروښايه، ځکه چې بيشکه زه يو کس يم کوم چې تلونکی يم او علم هم پورته کيدونکی دی،
وَتَقْطَعُ الْفِتْنُ حَقِّي يَخْتَلِفُ الثَّانِي فِي فَرِيضَةٍ لَا يَجِدَانِ أَحَدًا
او فتنې به ښکاره شي تردې چې دوه کسان به په يوه فريضه کې اختلاف وکړي او هيڅوک به داسې پيدانه
يَفْصِلُ بَيْنَهُمَا . (رَوَاهُ الدَّارِمِيُّ، وَالدَّارَقُطْنِيُّ، ترمذي ^(۱)).
کړي چې ددوی دواړو منيځ کې فيصله وکړي (يعنې د علم کموالي او د فتنو د زياتوالي د وجې په داحال شي)

د بې عمله علم مثال

(۷۳) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ عِلْمٍ لَا يُنْتَفَعُ
د ابو هريره رَضِيَ اللَّهُ عَنْهُ رَوَايتُ دې چې رسول الله ﷺ فرمايل: دهغه علم مثال د کوم نه چې فائده

(۱) أخرجه الدارمي ۸۲/۱، رقم الحديث: ۲۲۹، وأخرجه الدارقطني ۸۱/۱، رقم الحديث: ۱۵۰.

بِه كَمَثَلِ كَنْزٍ

وانه خيستل شي (يعني چې نه نورو ته ورزده كړل شي اونه پرې عمل وكړي شي) دهغې خزانې په شان دی

لَا يُنْفَقُ مِنْهُ فِي سَبِيلِ اللَّهِ^(۱)

د کومې نه چې د خدای په لار کې هېڅ هم مصرف نه شي کیدی.

توضیح: مثل علم: یعنی د هغه علم مثال د کوم نه چې فائده پورته نه کړی شي د هغې بې فایدې ساتل شوې خزانې په شان دی د کومې نه چې هېڅ روپی د خیر په کوم کار کې مصرف نه کړی شي. چې نه یې په خپل اهل او عیال باندې مصرف کړي اونه یې په خپلو ځانونو باندې مصرف کړي، اونه یې په اجتماعي کارونو کې مصرف کړي اونه یې په فی سبیل الله جهاد کې مصرف کړي. علامه طیبی رحمۃ الله علیه دې چې په دې تشبیه سره صرف دومره بنودل مقصود دي چې د علم نه افاده او استفاده نه کول داسې دي لکه د خزانې نه مصرف کول، علامه طیبی مرید ویلي دي چې که چیرته ددې تشبیه نه عامه تشبیه مراد کړی شي نو بیا د علم تشبیه د خزانې سره نه صحیح کیږي، ځکه چې علم په مصرف کولو سره زیاتېږي او خزانه کمیږي، علم باقی پاتې کیدونکی دی او خزانه فاني ده، د علم غلا نه شي کیدی او خزانه غلا کیدی شي. (المرقات ۱/۵۳۸، الکاشف ۱/۴۶۵)

یو چا دېر بڼه ویلي دي:

رضینا قسمة الجبار فینا * لنا علم وللجهال مال

فان المال یفني عن قریب * وان العلم باق لا یزال

د کتاب العلم په اختتام باندې د اکبر الہ ابادي یو څو اشعار نقل کول به خالي د فائدې نه، نه وي:

یہ بات توکمری ہے ہرگز نہیں ہے کوئی ☆ مری میں نظم ملت بی اے میں صرف روئی

کیا کہیں احباب کیا کار نمایاں کر گئے ☆ بی اے کیا نو کر ہوئے پنشن ملی اور سر گئے

بچوں میں کیا آئے ٹو ماں باپ کے اطوار کی ☆ دودھ تو ڈبے کا ہے تعلیم ہے سرکار کی

سٹر نقسلی کو عقبی میں سزا کیسے ملی ☆ شرح اس کی نامناسب ہے ملی جیسے ملی

اس نے بھی لیکن ادب سے کر دیا یہ التماس ☆ چارہ ہی کیا تھا خدہ تعلیم ہی ایسی ملی

الحمد لله نن ۱۶ شعبان ۱۴۰۲ هـ مشکوٰۃ شریف د ابتداء نه د کتاب العلم پورې د توضیحات کار مکمل شو آئندہ به د کتاب الطهارة نه شروع کیږي ان شاء الله.

کتاب الطهارة

د پاکۍ بیان

طهارت په لغت کې نظافت او پاکوالي ته ویل کیږي، او د شرع په اصطلاح کې یې تعریف داسې دی :
(غسل اعضاء مخصوصة بصفة مخصوصة) (کذا فی التعریفات).

صاحب مشکوٰۃ د ټولو نه مخکې کتاب الایمان راوړی دی ځکه چې د ایمان نه بغير هیڅ شي لره اعتبار نشته دی، بیا د علم درجه ډیره مهمه وه، ځکه چې علم د هر شي بنیاد دی، لهذا د کتاب الایمان وروسته یې کتاب العلم راوړو، د علم او ایمان نه وروسته د ټولو مهمه درجه د مونځ وه، ځکه چې شریعت د ایمان نه وروسته مونځ راوړی دی، دارنگه مونځ د کائناتو ټولو عباداتو لره شامل دی په هغه کې د قیام په حالت کې د ونې سره مشابهت دی، په رکوع کې د حیواناتو د عبادت سره او په سجده کې د تمامو سر بسجود شیانو او فرښتو سره مشابهت دی، او په قعود (ناسته) کې د غرونو د عبادت سره مشابهت دی، یا داسې پوهه شی چې په مونځ کې د قبلي طرف ته په مخ کولو سره د حج سره یې مشابهت راغلی دی، ځکه چې د حج تعلق د بیت الله سره دی او د نفس د تزکیې حاصلولو د وجې مونځ د زکوٰۃ عبادت لره جامع دی، او په مونځ کې د خوراک او څښاک بندیدو د وجې د روژې سره یې مشابهت راغلی دی، او د اتهائې تعظیم او عظمت کیدو د وجهې توحید ته هم شامل دی.

لهذا مونځ جامع العبادات دی نو د ایمان نه وروسته د هغه رتبه او مقام دی، لیکن چونکه طهارت د مونځ دپاره شرط دی او د شرط درجه په مشروط باندې مقدمه ده لهذا د کتاب الصلوة نه مخکې یې کتاب الطهارة راوړ، دویمه وجه داده چې طهات د تخلیې مقام دی او مونځ د تخلیې مقام دی او تخلیه په تخلیه باندې مقدمه ده، نو ځکه یې طهارت مقدم کړی.

امام غزالي رحمه الله طهارت څلورو قسمونو ته تقسیم کړی، ترتیب او تقسیم داسې دی :

(۱) طهارت البدن من الاخبثات والأنجاس. (۲) طهارت الجوارح من الاثام.

(۳) طهارت القلب من الرذائل والذمائم. (۴) طهارت السر عما سوى الله.

یعنې د زړه احساسات خیالات او تصورات د الله تعالی نه په غیر د هر شي نه پاکول ترڅو چې د محبت مرکز صرف د الله تعالی ذات شي او په ما سوى الله هیڅ نظر نه وي، دا د طهارت السر عما سوى الله درجه ده.

الْفَصْلُ الْأَوَّلُ

پاکي نيم ايمان دی

(۱) عَنْ أَبِي مَالِكٍ الْأَشْعَرِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الظُّهُورُ شَطْرُ الْإِيمَانِ
د ابو مالک اشعري رَضِيَ اللَّهُ عَنْهُ روايت دی چې رسول الله صَلَّى اللَّهُ عَلَيْهِ وَسَلَّمَ فرمايل: پاک او سيدل نيم ايمان دی
وَالْحَمْدُ لِلَّهِ تَمْلَأُ الْبَيْزَانَ وَسُبْحَانَ اللَّهِ وَالْحَمْدُ لِلَّهِ تَمْلَأُ أَوْ
او الحمد لله ويل (د اعمالو) تله دکوي او سبحان الله والحمد لله يي دکوي يا يي وفرمايل چې هره يوه کلمه
تَمْلَأُ مَا بَيْنَ السَّمَاوَاتِ وَالْأَرْضِ وَالصَّلَاةُ نُورٌ وَالصَّدَقَةُ بُرْهَانٌ وَالصَّبْرُ
يي دکوي هغه شی کوم چې د آسمان او د زمکې په مينځ کې دي، مونځ نور دی، صدقه دليل دی، صبر کول
ضِيَاءٌ وَالْقُرْآنُ حُجَّةٌ لَكَ أَوْ عَلَيْكَ كُلُّ النَّاسِ يَغْدُو
رڼاده او قرآن ستاسو د پاره يا په تاسو باندې دليل دی، هر کس کله چې سبا کوي يعنې دخوب نه راپورته کيږي
فَبَائِعَ نَفْسِهِ فَمُعْتِقُهَا أَوْ مُوْبِقُهَا. (رَوَاهُ مُسْلِمٌ).
نو خپل ځان په خپلو کارونو کې مصروف کوي لهذا هغه خپل ځان ازادوونکی دی او يا هلاکوونکی دی.
وَفِي رِوَايَةٍ لَا إِلَهَ إِلَّا اللَّهُ وَاللَّهُ أَكْبَرُ تَمْلَأُ مَا بَيْنَ السَّمَاءِ وَالْأَرْضِ
او په يوه روايت کې دي چې لا اله الا الله والله اکبر دکوي هغه شی کوم چې د آسمان او د زمکې په مينځ کې دي
لَمْ أَجِدْ هَذِهِ الرِّوَايَةَ فِي الصَّحِيحَيْنِ وَلَا فِي كِتَابِ الْحَمِيدِي وَلَا فِي الْجَامِعِ
(صاحب دمشق ويلي) چې ما دا روايت په بخاري او مسلم کې او کتاب حميدي کې نه دی موندلی او جامع
وَلَكِنْ ذَكَرَهَا الدَّارِمِيُّ بِدَلِّ سُبْحَانَ
جامع الاصول کې ماته دا روايت په لاس راغلی، ليکن ذکر کړي دی دارمي د همدې روايت پر ځای سبحان
اللَّهُ وَالْحَمْدُ لِلَّهِ. (مسلم).
الله والحمد لله (لهذا د صاحب مصابيح د همدې روايت په اولني فصل کې ذکر کول صحيح نه دي).

(۱) أخرجه مسلم ۲۰۳/۱، رقم الحديث: ۲۲۳-۱، وأخرجه أحمد في المسند ۳/۵، وأخرجه الدارمي ۱۷۱/۱، رقم الحديث: ۶۵۳، والترمذي ۵۰۱/۵.

رقم الحديث: ۳۵۱۷، والنسائي بخره ۵/۵، رقم الحديث: ۲۸۳۷.

توضیح: الطهور شطر الايمان: د طهارت دوه طرفونه دي، يعنې طهارت ظاهراو طهارت باطن. او د هر طرف دوه قسمونه دي مثلاً طهارت البدن او طهارت الجوارح د دواړو تعلق د ظاهري طهارت سره دی. او په باطني طهارت کې طهارة القلب عن الرذائل يو قسم دی او طهارة السر عما سوى الله د بيه قسم دی کوم چې په حقيقت کې خالص ايمان دی، اوس ظاهري طهارت نيم ايمان دي او باطني طهارت هم نيم ايمان دی لهدا ددې ظاهري او باطني طهارتونو په يوځای کولو سره مکمل ايمان جوړېږي (المقات ۶/۲).
 ځکه چې د ظاهري طهارت متعلق ويل شوي چې «الطهور شطر الايمان» او د باطني طهارت متعلق هم تاسو ویلی شئ چې «الطهور شطر الايمان» نو صرف په يو قسم طهارت سره ايمان مکمل کېدی نه شي. امام غزالي رحمه الله د طهارت پورته ذکر شوو څلورو درجو ته نيم ايمان ویلی دی، ځکه چې هغه ویلي دي چې د طهارت څلور قسمونه په مقام تخلیه کې دي، يعنې د صفائي او پاکۍ درجه ده د هغې نه وروسته د تخلیه مقام دی نو چې تخلیه او تخلیه سره يوځای کړی شي نو مکمل ايمان جوړېږي. بعضو علماو شطر د نيم په معنی سره نه دی اخستلی بلکې يوازې د برخې په معنی سره يې اخيستی دی نو مطلب دا شو چې طهارت د ايمان يوه برخه ده، نو دا اعتراض ختم شو چې طهارت نيم ايمان څنگه شو. (المقات ۲/۶).

الحمد لله تملأ الميزان: يعنې د ثواب تگلو چې کوم ترازو دی هغه د الحمد لله په ثواب سره ډکېږي. اوس دلته دا سوال پيدا کېدی شي چې ثواب خود اعراضو نه دی د هغه نه د ترازو ډکېدو مطلب څه کېدی شي؟ د دې جواب د تيرې شوې زمانې د علماو دپاره څه قدرې مشکل وو مگر نن بيا د اعراضو تلو مسئله ښخي مشکله نه ده، ځکه چې د اعراضو تلل په مشاهده کې راغلي دي، مثلاً په تهرما ميتر سره د بخار درجات تلل کېږي په بعضو آلاتو سره نظر تلل کېږي، د برودت او حرارت درجه معلومېدی شي، د دې جدا ترازو دی او په جهاز کې د ارتفاع او انخفاض او د مافې او ږدوالي او نزدي والی تلل کېدی شي، هر کله چې يو کمزوری انسان دومره څه کولی شي نو د قادر مطلق بادشاه دپاره د اعراضو تلل څه مشکل دي؟ د پخوانۍ زمانې علماو دا جواب ورکړی دی چې دا اعراض په دنيا کې اعراض دي په عالم آخرت کې به مجسم شي بيا به هغه وتلل شي. بعضو د اعمالو نه دفاتر او د عملنامې رجسټر مراد کړی دی، چې د گناه او ثواب بندل به تلل کېږي. (المقات ۲/۷).

والصلوة نور: د څرنگه چې پورته بيان شوي دي چې مونږ د ټولو عباداتو دپاره جامع دی نو هغه د عالم دنيا عالم برزخ او عالم آخرت د هرې تاريخۍ دپاره نور دی بس نور دی. (المقات ۲/۸).

والصدقة برهان: يعنې په ايمان باندې دليل دی، ځکه چې د ايمان ښکاره کېدو دپاره تر ټولو معياري

نمونه مالي قرباني ده، د ښکاره ايمان والا قرباني ورکولو ته تيار وي او ناچل خو هسې هم ناچل دی. د صدقې دغه قرباني فرض، نفل، واجب ټولو قربانيو ته شامل ده او مالي قرباني ډيره مشکله ده. (المركات ۲/۸). يو شاعر وايي:

مربان طلي جو بنڅم گر سر طلي جو بنڅم ❀ وگرزر طلي غن درين است

الصبر: د صبر لفظ ټول شريعت ته شامل دی، ځکه چې د صبر درې قسمونه دي: صبر على المصيبة، صبر على الطاعة او صبر عن المعصية، په دې دريو قسمونو کې ټول شريعت راغی. (المركات ۲/۸).
القرآن حجة: يعنې که قرآن يې ولوست او د هغه په احکامو يې عمل وکړ نو دا د لوستونکي او د عمل کوونکي دپاره دليل او حجت دی چې هغه مؤمن مسلمان او د جنت مستحق دی، که نه نو همدا قرآن په بد عمله باندې دليل جوړېږي او د هغه خلاف به شکايت کوي نو هغه به ناکامه شي. (المركات ۲/۹).
يغذو: صبا کې وتل، بائع نفسه: يعنې خپل ځان يې خرڅ کړی دی د عمل په بدل کې د نیک عمل په بدل کې يا د ناکاره عمل په بدل کې په دې باندې راتلونکې جمله متفرع ده. (المركات ۲/۹).
فبعثتها: يعنې چې نيکي وکړي نو خپل ځان به د دوزخ نه ازاد کړي، او موبقها يعنې د بدې په مقابل کې يې خپل ځان په هلاکت کې اچولی دی. (المركات ۲/۹).

په دريو څيزونو سره گناه ختمېږي

(۲) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
د ابو هريره رضي الله عنه روايت دی چې رسول الله صلى الله عليه وسلم (صحابه کرامو په مخاطب کولو سره) وفرمايل
أَلَا أَدُلُّكُمْ عَلَى مَا يَمْحُو اللَّهُ بِهِ الْخَطَايَا وَ
آيازه تاسو ته هغه شی درونه ښاييم چې په هغې سره الله تعالی ستاسو گناهونه لرې کړي او د کوم په (سبب)
يَرْفَعُ بِهِ الدَّرَجَاتِ قَالُوا بَلَى يَا رَسُولَ اللَّهِ
چې په جنت کې ستاسو درجات لوړ کړي؟ صحابه کرامو وويل ولې نه يا رسول الله! رسول الله صلى الله عليه وسلم
قَالَ إِبْتِغَاءَ الْوُضُوءِ عَلَى الْمَكَارِهِ وَ كَثْرَتِ الْخُطَى
و فرمايل: د سغتي په وخت (يعنې په ناروغۍ يا سخته يخۍ کې) داودس پوره کول او ډير قدمونه اخيستل
إِلَى الْمَسَاجِدِ وَ التَّطَاؤُ الصَّلَاةِ بَعْدَ الصَّلَاةِ فَذَلِكُمْ الزِّبَاظُ
جومات طرف ته (د کور د لرې والي د وجې) اود (يو) مونځ نه وروسته د بل انتظار کول بس همدا رباط دی،

وَفِي حَدِيثِ مَالِكِ بْنِ أَنَسٍ قَدْ أَلَكُمُ الرِّبَاطُ قَدْ أَلَكُمُ الرِّبَاطُ رَدَّدَ مَرَّتَيْنِ (رَوَاهُ مُسْلِمٌ وَفِي رِوَايَةٍ
اود مالک بن انس رضی اللہ عنہ په روايت کې بس همدارباط دی بس همدارباط دی دوه ځلې دي او په روايت
الترمذي (١) (٢/١٠)
د ترمذي کې درې ځلې دي.

توضیح: الا ادلكم: دلته همزه د استفهام دپاره ده او د لا کلمه د نفې دپاره ده د تنبيه دپاره نه ده ځکه

چې د هغې په جواب کې د (بلى) کلمه راغلې ده کومه چې په نفې باندې دليل ده. (المرقات ۲/۱۰).

يعني: د محوه کولو نه مراد معاف کول دي يا د عمل نامې نه ختمول دي. (المرقات ۲/۱۰).

اسبغ الوضوء: يعنې پوره اودس کول چې درې ځلې اوبه وبهول شي اندام په مکمل طور ووينځل شي اود محل په وينځلو کې د نعويل د غړې نه کار واخيستل شي. (المرقات ۲/۱۰).

على المكاره: د مکره جمع ده د مشقت په معنى سره دی چې په سخته يخۍ کې يا په سخته گرمۍ کې يا د ناروغۍ په حالت کې اودس وکړی شي او محنت وکړی شي، يا دا چې د اوبو پيدا کول مشکل وي يا دا چې په ډيره گرانه پيدا کيدى شي دا ټول د مکاره صورتونه دي. (المرقات ۲/۱۱).

وكثرة الخطأ: خطوه د قدم پورته کولو په معنى سره دی مراد په کثرت سره جومات ته تلل راتلل دي چې د مونځ دپاره يا هسې د عبادت دپاره يا د جومات سره د محبت دپاره بار بار جومات ته ځي راځي، يو مطلب دا هم دی چې ډيرې ليرې علاقه نه جومات ته راځي نو قدمونه زيات پورته کيدى شي په کومو سره چې په ثواب کې زياتوالی کيږي. (المرقات ۲/۱۱).

التظار الصلوة بعد الصلوة: د دې مطلب دا دی چې يو مونځ وکړي او د دويم مونځ دپاره په جومات کې کيني انتظار کوي، دويم مطلب دا دی چې يو مونځ وکړي کوريا بل طرف ته لاړ شي ليکن زړه يې د بل مونځ سره لگيدلى وي لکه چې په حديث کې دي «ورجل قلبه معلق بالمساجد». (المرقات ۲/۱۱).

لذا لکم: دلته په دې خبره پوهيدل په کار دي چې دا اسم اشاره ده او که د ضمير مخاطب په اعتبار سره راغلى دی، که چيرته مخاطب مفرد دی نو ځالک راځي که تشبيه وي نو ځالکما راځي او که جمع وي نو

(۱) أخرجه مسلم ۲۱۹/۱ رقم الحديث: ۵۱-۵۲، وأخرجه أحمد في المسند ۲/۲۷۷، وأخرجه مالك في الموطأ ۱/۱۶۱، رقم الحديث: ۵۵، والترمذي

۲/۱۰، رقم الحديث: ۵۱، والنسائي ۸۹/۱ رقم الحديث: ۱۴۳.

ذالکمه راځي، د دې ترجمه داسې شوه چې دغه کوم کار چې دی، تاسو یو یا تاسو دوه یا تاسو ټولو ته وایم فذلکن زلیخا وویل چې دغه کوم کار چې دی تاسو ټولو بنځو ته وایم، رسول الله ﷺ وفرمایل: کیف ټیکن: یعنی دا عائشه څنگه ده تاسو چیرته یاست.

الرباط: په اسلامي سرحدونو باندې د کفر په مقابل کې پیرې کولو ته رباط ویل کیږي، ځکه همدې کس خپل ځان او خپل اسونه هلته پابند کړي دي گویا چې ترلې یې دي، نو ځکه دا د رباط اصل مفهوم او مصداق دی، بیا چونکه د هغه زیات ثواب ترلاسه کیږي لهذا هغه ثواب دلته د هغه په انتظار کې الله تعالی په خپل فضل او کرم سره ورکړی دی نو دا د ثواب په اعتبار سره رباط دی او اصل رباط په سرحد باندې کیدلی شي. (المرقات ۲/۱۱).

۱۷ صفر ۱۴۱۰ هـ

په اودس سره گناه ختمیږي

(۲) وَعَنْ عُثْمَانَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَوَضَّأَ فَأَحْسَنَ				
د عثمان رضی الله عنه نه روایت دی چې رسول الله ﷺ وفرمایل: کوم کس چې اودس وکړي او په ښه				
الْوُضُوءَ	خَرَجَتْ	خَطَايَاهُ	مِنْ	جَسَدِهِ
طریقه اودس وکړي (یعنې د هغه د سننو او مستحباتو درعايت سره) نو و به ویستلی شي دده د بدن نه				
حَقِّ كَخُرُجٍ مِنْ تَحْتِ أَظْفَارِهِ. (مُتَّفَقٌ عَلَيْهِ) ^(۱) .				
د هغه (صغیره) گناه تردې پورې چې د هغه د نوکانو لاندې نه به هم گناه ویستلی شي.				

توضیح: فأحسن الوضوء: یعنی چې په ښه طریقه اودس وکړي، د ښه اودس نه مراد دادی چې د فرائضو سننو مستحباتو او آدابو پوره پوره خیال وساتي او په هغې کې د هیڅ کراهیت ارتکاب ونه کړي. (المرقات ۲/۱۲).

خرجت خطایاه: په دغه ځای کې هم هغه اعتراض راتلی شي چې گناه خو د اغراضو د قبیلې نه ده او د خروج لفظ خو د اجسامو او اجرامو دپاره استعمال شوی دی نو ددې سوال هم هماغه جوابونه دي کوم چې ددې نه په مخکنې حدیث نمبر (اول) کې تیر شوي دي، چې نن سبا اعراض تلل کیدی شي، لهذا

(۱) أخرجه مسلم ۲۱۶/۱ ولم يثبت: ۲۳-۲۴، وأخرجه أحمد في المسند ۶۶/۱.

اوس دا مسئله مشکله نه ده پاتې، دلته دویم جواب دا دی چې د خطایا نه مراد دهغه اثرات دي چې دهغو گناهونو داغ ختمیږي، یا دا چې په عالم مثال کې د معاصیو یو مجسم شکل دی د هغه په اعتبار سره د خروج لفظ استعمال شوی دی.

من جسد: یعنې د ټول بدن نه یا د اودس د اندامونو نه خارجيږي. (المرقات ۲/۷).

من تحت الظفار: دا د مبالغې په طور ویل شوي دي چې گناه بالکل ختمیږي تردې پورې چې د نوکانو د پښو نه هم ووځي او ختمیږي، دا محاوره داسې ده کله چې وویل شي: ستا شیخي د پوزې د لارې ويستل شوې ده. اوس دلته یو سوال دی هغه دا دی چې ددې خطایا نه کوم گناهونه مراد دي، آیا کبیره گناهونه هم معاف کیدی شي. نو علماو جواب ورکړی دی چې ددې نه صغیره گناهونه مراد دي، کبیره خو د توبې نه بغیر نه معاف کیږي، ځکه چې په حدیث کې د (ما لم یؤت کبیرة) قید صراحة موجود دی، هو که چیرته د اودسونو په کولو سره توبه هم وکړي نو کبائر هم معاف کیدی شي، او که توبه ونه کړي نو صغائر ټول معاف کیږي او کبائر کمزوري کیږي. دلته دویم سوال دا شوی دی چې کله په اودس سره صغائر معاف کیدی شي نو شریعت نصوص مطلق ولې پرېښي دي د صغائر د قید په لگولو سره یې د هغو ذکر ولې نه دی کړی؟ د دې جواب دادی چې د شریعت په نظر کې د مسلمان شان داسې دی چې د هغه په ذمه به هیڅکله کبیره گناه نوي، یا دا چې د کبیرې ارتکاب به یې نه وي کړی، یا د ارتکاب سره ناقراره شوی به وي او توبه به یې کړې وي، لهدا د اودس په وخت کې صغائر وي کبائر نه وي.

اوس دلته یو بل سوال واردیږي چې کله په اودس سره ټول صغائر ختمیږي بیا نو جومات ته په تللو نفلونو او نورو مونتونو سره کوم گناهونه معاف کیدی شي سره ددې چې هلته هم د صغائر د معاف کیدو ذکر راغلی دی؟ نو جواب دادی چې د صغائر و ارتکاب په هر وخت کې کیدی شي نو په نورو اعمالو سره هغه معاف کیږي، یا د اودس نه وروسته په نورو اعمالو سره درجات او چټیږي او په اودس سره صغائر معاف کیږي، یا خاص قسم گناهونه په اودس سره معاف کیږي او نور قسمونه صغائر په موند سره معاف کیږي. (المرقات ۲/۱۲).

(۲) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كُفِّرَ

د ابو هريره رضي الله عنه نه روایت دی چې رسول الله صلى الله عليه وسلم وفرمايل: کله چې د اودس اراده وکړي یو

الْعَبْدُ الْمُسْلِمُ أَوْ الْمُؤْمِنُ لَفَقَسَ وَجْهَهُ خَرَجَ مِنْ وَجْهِهِ كُلُّ خَطِيئَةٍ

مسلمان بنده یا یې وفرمايل مؤمن او خپل مخ وینځي نو وځي دده د مخ نه هغه گناهونه کومو ته چې ده

نَظَرَ إِلَيْهَا بِعَيْنَيْهِ مَعَ الْمَاءِ أَوْ

په سترگو کتلي وي (يعني کوم گناهونه چې په سترگو سره کيدلی شي هغه ختمیږي) په اوبو سره يايي

مَعَ آخِرِ قَطْرِ الْمَاءِ فَإِذَا غَسَلَ يَدَيْهِ خَرَجَ مِنْ يَدَيْهِ كُلُّ

و فرمايل چې د آخري خاڅکي سره هغه بيا کله چې دواړه لاسونه ووينځي نو وځي دده د لاسونو نه ټول

خَطِيئَةٌ كَانَ بَطَشَتْهَا يَدَاهُ

هغه گناهونه کوم چې دده لاسونو نولي وو (يعني هغه گناهونه چې په لاسونو سره کيدی شي هغه ختمیږي)

مَعَ الْمَاءِ أَوْ مَعَ آخِرِ قَطْرِ الْمَاءِ فَإِذَا غَسَلَ رِجْلَيْهِ خَرَجَ كُلُّ

په اوبو سره يايي و فرمايل چې د آخري خاڅکي سره ، بيا کله چې هغه دواړه ځپي ووينځي نو وځي ټول

خَطِيئَةٌ مَسَّتْهَا رِجْلَاهُ مَعَ الْمَاءِ أَوْ مَعَ آخِرِ قَطْرِ الْمَاءِ

هغه گناهونه د کومو طرف ته چې په ځپو باندې تلې ووداوو سره يايي و فرمايل چې د آخري خاڅکي سره

حَقُّ يَخْرُجُ لَقِيًّا مِنَ الذُّلُوبِ (رَوَاهُ مُسْلِمٌ)^(۱)

تر دې پورې چې هغه د گناهونو نه پاک شي.

توضیح: خرج من وجهه: علامه طيبي رَحْمَةُ اللَّهِ ويلي دي چې غوږونه او خوله دواړه هم په مخ کې داخل دي مگر د هغو ذکر يې دلته نه دی کړی حالانکه د هغو نه هم گناه کيدلی شي، يوازې د سترگو د گناه ذکر شوی دی ځکه چې سترگې په بدن کې د زړه د پاره تر ټولو ډير جاسوسي کوونکي دي او د گناهونو په کولو کې هغو ته امتيازي شان حاصل دی، کله چې د سترگو گناه په اودس سره ختمه شي نو د پاتې اندامونو مثلاً د پوزې خولې او د ژبې گناهونه خو په طريقه اولی ختمیږي؛ دويمه وجه دا ده چې د خولې او د پوزې گناه خو په مضمضه او استنشاق سره ختمیږي، او د غوږونو گناه د مسح په ذريعه ختمیږي، نو ځکه دلته يوازې د سترگو د گناهونو ذکر شوی دی. (الکاشف ۲/۱۰).

او مع آخر قطر الماء: يعنی د اوبو په اخيرنی قطري سره گناه ختمیږي، دلته (او) د راوي د شک د پاره

هم کيدی شي، او بعضو ويلي دي چې (او) د تنويع د پاره هم کيدی شي.

حق يخرج: دلته سوال دا دی چې کله د ټولو گناهونو نه پاک شي نو بيا مشي الى المسجد او مونځ د کوم

(۱) أخرجه مسلم ۲۱۵/۱ ولم الحديث: ۲۲-۲۴، وأخرجه البخاري ۱۹۷/۱، ولم الحديث: ۷۱۸، والترمذي ۶/۱، ولم الحديث: ۲.

کوم شي دپاره کفارہ جوړېږي؟ ددې جواب دادی چې ممکن ده چې یو قسم صفائیه اودس سره محوه کيږي او بعضې په مونځ سره محوه کيږي. دویم جواب دادی چې ممکن چې ده مونځ د کبائرو دپاره کفارہ جوړېږي کله چې د توبې سره وي، یا دا چې مونځ د کبائرو د کمزوري کولو کار کوي یا د رفع درجاتو کار کوي. (المرقات ۲/۱۳). لقیماً: د پاک او صاف په معنی سره راغلی دی. دا حال واقع دی که چیرته د اودس په شروع کې بسم الله وویل شي، ښه نیت وکړي نو ټول بدن پاکيږي که نه نو د اودس اندامونه پاکيږي، لکه چې په بل حدیث کې راغلي دي. (المرقات ۲/۱۳).

ښه اودس او ښه مونځ د گناهونو کفارہ ده

(۵) وَعَنْ عُثْمَانَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَمْرٍ مُسْلِمٍ
د حضرت عثمان رضی الله عنه نه روایت دی وایي چې: رسول الله صلی الله علیه وسلم فرمایيل: کوم مسلمان چې د
تَخَضُّعُهُ صَلَاةً مَكْتُوبَةً فَيُحْسِنُ وُضوءَهَا وَ خُشُوعَهَا وَ رُكُوعَهَا
فرض مونځ دوخت راتللو سره ښه اودس وکړي او په مونځ کې خشوع وکړي او رکوع په ښه شان ادا کړي
إِلَّا كَانَتْ كَفَّارَةً لِمَا قَبْلَهَا مِنَ الذُّنُوبِ مَا لَمْ
نوده دا مونځ د هغو گناهونو کفارہ کيږي کوم چې هغه د مونځ نه مخکې کړي وو په دې شرط چې هغه
يُؤْتِ كَبِيرَةً وَ ذَلِكَ الدَّهْرُ كُلُّهُ. (رَوَاهُ مُسْلِمٌ).
کبیره نه وي کړي او داسې هميشه کوي (دافضيلت په هره زمانه کې قائم وي).

توضیح: فيحسن وضوءها: ضمير د مونځ طرف ته راجع دی، چې ښه اودس وکړي په کوم کې چې د فرائضو، سنتو او مستحباتو پوره خیال وساتل شي. وخشوعها: یعنی د ظاهري او باطني عاجزی سره مونځ ادا کړي اندامونه یې په سکون وي، زړه یې متوجه وي او نظریې د سجدې په ځای وي (المرقات ۲/۱۴) ورکوعها: د رکوع ذکر یې وکړه د سجدې یې ونه کړه ځکه چې د رکوع نه وروسته سجده راځي نو د جدا ذکر ضرورت نه وو، همدارنگه رکوع د سجدې نه زیاته مشکله وه نو ځکه یې د خصوص سره د هغې ذکر وکړ، قاضي عیاض رحمه الله ویلي دي چې د رکوع ذکر یې په خصوصي طور د دې دپاره وکړ چې دا د مسلمانانو خصوصي شعار دی، من الذلوب: ددې نه صفات مراد دي. (المرقات ۲/۱۵).

يَذَاهُ الْمُسَوَّى إِلَى الْمِرْفَقِ ثَلَاثًا ثُمَّ مَسَحَ بِرَأْسِهِ ثُمَّ غَسَلَ رِجْلَهُ الْيُمْنَى ثَلَاثًا

چپ لاس تر څنگلو پورې درې ځلې بيا يې په خپل سر باندې مسح وکړه بيا يې درې ځلې نښې وينځله

ثُمَّ الْمُسَوَّى ثَلَاثًا ثُمَّ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

بيا يې چپه پښه وينځله درې ځلې او بيا حضرت عثمان رضي الله عنه وويل: ما ليدلې وور رسول الله صلى الله عليه وسلم

كَوْضًا نَحْوَ وَضُوءِي هَذَا ثُمَّ قَالَ مَنْ كَوْضًا وَضُوءِي هَذَا

چې اودس يې کولوز ما داودس په شان، بيا يې وويل کوم کس چې زما ددې اودس په شان اودس وکړي

ثُمَّ يُصَلِّي رَكَعَتَيْنِ

(يعني د فرائضو، سنتو، مستحباتو او د آدابو درعايت سره) بيا دوه رکعتونه مونځ وکړي او په مونځ کې

لَا يُحَدِّثُ نَفْسَهُ فِيهَا بِشَيْءٍ غُفِرَ لَهُ مَا

د ننه دخپل زړه سره کومې خبرې ونه کړي (يعني په پوره پام سره مونځ وکړي) نو بخښل کېږي دده ټول

تَقَدَّمَ مِنْ ذَلِكَ. (مُتَّفَقٌ عَلَيْهِ وَلَفْظُهُ لِلْبُخَارِيِّ)^(۱)

مخکنې گناهونه، د دې روايت الفاظ د صحيح بخاري دي.

توضيح: ثم مسح برأسه: په دغه حديث کې داودس د اندامو سره د درې ځله وينځلو لفظ راغلی دی،

ليکن د مسح کولو سره د درې وارې لفظ نه دی راغلی، ددې نه په واضح طور معلومه شوې ده چې درې ځلې مسح کول او په مسح کې تثليث کول هيڅ مسنون حکم نه دی، او دا داخافو ملک دی د کوم تفصيل چې په وروسته کې راتلونکی دی، د لاس او مخ په وينځلو کې هيڅ اختلاف نشته، خو په مضمه او استنثاق کې اختلاف شته دی کوم چې وروسته را روان دی.

لا يحدث نفسه: يعني چې دوه رکعت داسې وکړي په کومو کې چې دنيوي خيالات په زړه کې را نه ولي، ددې نه هغه خيالات مراد دي کوم چې اختياري وي غير اختياري خيالات مراد نه دي، ځکه داسې وسوس او خيالات کوم چې د حديث النفس په درجه کې وي هغه شرعاً معاف دي، بهر حال ددې عظيم فضيلت د حاصلولو دپاره د زړه حضور ضروري شرط دی، بعضي اهل الله ددې دوو رکعتونو د فضيلت د حاصلولو دپاره دوه دوه سوه رکعتونه مسلسل کړي دي. (المرقات ۲/۱۷).

(۱) أخرجه البخاري في صحيحه ۲۹۵۱ رقم الحديث ۱۵۹، و مسلم ۲۰۸۱ رقم الحديث ۳-۲۲۹، و أحمد في المسند ۹۹/۱.

د اودس کولو نه وروسته د دوه رکعاته نفلو کولو ثواب

(۷) وَعَنْ عُقْبَةَ بْنِ عَامِرٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مُسْلِمٍ يَتَوَضَّأُ
د عقبه بن عامر رضي الله عنه نه روایت دی چې رسول الله صلى الله عليه وسلم فرمایيل: کوم مسلمان چې اودس وکړي
فَيُخْسِنُ وُضُوءَهُ ثُمَّ يَقُومُ فَيُصَلِّي رَكَعَتَيْنِ مُقْبِلًا عَلَيْهِنَّ بِقَلْبِهِ وَوَجْهِهِ
اوبښه اودس وکړي بيا ودرېږي اودوه رکعته نفل وکړي زړه او مخ متوجه کړي (يعني په ظاهر او باطن سره
إِلَّا وَجَبَتْ لَهُ الْجَنَّةُ. (رَوَاهُ مُسْلِمٌ) ^(۱)
متوجه شي) نو د هغه دپاره جنت واجب شوی دی.

توضیح: رکعتین: د مضمون په اعتبار سره دا حدیث او ددې نه مخکې حدیث یو شان دي. د دوه رکعتونو نه مراد یا خو تحیة الوضوء دی او یا تحیة المسجد دی.

وجبت له الجنة: یعنی ددې دوو رکعتونو خصوصیت دا دی چې جنت واجبېږي، لیکن په آخرت کې فیصله په معجون مرکب باندې شوې ده، صرف دې دوو رکعتونو ته نه شي کتل کیدی بلکې نور حسنات او سیئات ورسره یو ځای کیدی شي حد اوسط ترې را ویستل کیږي بیا فیصله کیږي، بهر حال د دنیوي خیال نه پاک د دوو رکعتونو کول هم آسانه کار نه دی، الا من رزقه الله. (المرقات ۲/۱۸).

د اودس نه وروسته دعاء

(۸) وَعَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْكُمْ
د حضرت عمر بن الخطاب رضي الله عنه نه روایت دی چې رسول الله صلى الله عليه وسلم فرمایيل: په تاسو کې چې
مِنْ أَحَدٍ يَتَوَضَّأُ فَيُبْلِغُ أَوْ فَيُسْبِغُ الْوُضُوءَ
کوم کس اودس وکړي اود هغه (خوښانې) آخرته ورسوي یا یې دا الفاظ وویل چې پوره اودس یې وکړه
ثُمَّ يَقُولُ أَشْهَدُ أَنْ لَا إِلَهَ إِلَّا اللَّهُ وَ
بیا ووايي: زه ددې خبرې گواهي ورکوم چې د واحد خدای نه بغير بل هیڅوک د عبادت لائق نشته او

أَنَّ مُحَمَّدًا عَبْدُهُ وَرَسُولُهُ وَفِي رِوَايَةٍ أَشْهَدُ

محمد ﷺ د خدای بنده او دهغه رسول دی) او په یو روایت کې دي چې (داسې ووايي) (أشهد

أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ فُتَحَّتْ لَهُ

ان لا اله الا الله وحده لا شريك له و اشهد ان محمدا عبده ورسوله) نو خلاصې به شي دده د پاره

أَبْوَابُ الْجَنَّةِ الثَّمَانِيَّةُ يَدْخُلُ مِنْ أَيِّهَا شَاءَ.

دروازې د جنت اته واړه په کومه دروازه چې دهغه زړه وغواړي جنت ته دې داخل شي.

هَكَذَا رَوَاهُ مُسْلِمٌ فِي صَحِيحِهِ وَالتَّحْيِيثِيُّ فِي أَفْرَادِ مُسْلِمٍ وَكَذَا ابْنُ الْأَثِيرِ فِي جَامِعِ الْأُصُولِ.

وَذَكَرَ الشَّيْخُ مُحْيِي الدِّينِ النَّوَوِيُّ فِي آخِرِ حَدِيثِ مُسْلِمٍ عَلَى مَا رَوَيْنَاهُ وَزَادَ

او ذکر کړي امام نووي رحمه الله د مسلم د حدیث په آخر کې کوم چې مونږ روایت کړی دی او زیات کړي دي

الَّتِي مِثْلِي اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ

ترمذي (په شهادتینو باندې د دعا) دا الفاظ ای الله! ما د توبه کوونکو نه جوړ کړه او په پاکي کوونکو کې

وَالْحَدِيثُ الَّذِي رَوَاهُ مُتْنِي الشُّنَّةُ فِي الصِّحَاحِ مَنْ تَوْضُأً

مې شامل کړه او هغه حدیث کوم چې امام محی السنه په صحاح کې نقل کړی دی یعنې چا چې اودس وکړو

فَأَحْسَنَ الْوُضُوءِ إِلَى آخِرِهِ (رَوَاهُ التِّرْمِذِيُّ فِي جَامِعِهِ بِعَيْنِهِ

او ښه اودس یې وکړو تر آخره پورې، هغه امام ترمذي په خپل جامع کې بعینه همدا رنگې نقل کړی دی،

إِلَّا كَلِمَةً أَشْهَدُ فِي أَنَّ مُحَمَّدًا. (مسلم).^(۱)

صرف هغه د ان محمد نه مخکې اشهد ذکر کړی نه دی.

توضیح: اللهم اجعلني: په دغه حدیث کې د اودس په وخت کې په روایتونو کې مختلفې دعاگانې او مختلف الفاظ راغلي دي، په کومو سره چې په ظاهر کې د تضاد او اضطراب خیال تیر شوی دی، لیکن حقیقت دا دی چې د صاحب مشکوٰۃ د مختلفو روایاتو الفاظ یو ځای کولو سره اشاره کړې چې کوم کس

(۱) أخرجه مسلم ۲۰۹/۱، رقم الحديث: ۲۲۳/۱، وأخرجه أحمد في المسند ۳/۵، وأخرجه الدارمي ۱۷۱/۱، رقم الحديث: ۶۵۳، والترمذي ۵۰۱/۵.

رقم الحديث ۳۵۱۷، والسالي بنحوه ۵/۵، رقم الحديث ۲۱۳.

په دې دعاگانو کې د کومې کول وغواړي نو هغه کولی شي، په بعضو روایتونو کې په تقدیم او تاخیر سره هم ددې دعاگانو ذکر راغلی دی، په بعضو کې د شهادتینو ذکر شته او په بعضو کې نشته، مطلب دا دی چې کوم کس دا دعا ولولي نو سنت اداء کېږي، په اخیر کې د مشکوٰۃ صاحب په مصابیح باندې اعتراض کړی دی چې ده په صحاح کې کوم روایت ذکر کړی دی هغه دلته نشته، بلکې د هغو الفاظو سره دا حدیث ترمذی ذکر کړی دی. ثمالیه ابواب: داخليږي خوبه په یوې دروازې مگردداسې جنتیانو داکرام او تعظیم دپاره به اته دروازې خلاصې شي په کومې سره چې تلل وغواړي ځي به (المرقات ۲/۱۹)

په قیامت کې به داودس اندامونه ځلېږي

(۱) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أُمَّتِي يُدْعَوْنَ				
د حضرت ابو هريره رضي الله عنه روايت دی چې رسول الله صلی الله علیه و سلم فرمايل: زما امت به راوبلل شي				
يَوْمَ	الْقِيَامَةِ	غُرًا	مُحْجَلِينَ	مِنْ آثَارِ الْوُضُوءِ
د قیامت په ورځ په داسې حال کې چې داودس په وجه به د هغوی تندي روښانه وي او اندامونه به یې پر قیږې				
فَمِنْ	اسْتَطَاعَ	مِنْكُمْ	أَنْ يُطِيلَ	غُرَّتَهُ
لهذا په تاسو کې چې کو. پکس غواړي چې هغه د خپل تندي روښاني زیاته کړي نو هغه ته په کار دي				
فَلْيَفْعَلْ (مُتَّفَقٌ عَلَيْهِ) ^(۱)				
چې همداسې وکړي.				

توضیح: غراً: دا د اغر جمع ده او غرة په اصل کې هغه سپين داغ ته ويل کيږي کوم چې د آس په تندي باندې وي مراد مخ دی بيا د هر روښانه او مشهور شي دپاره استعمال شوی دی. محجلين: دا د تحجیل او تحجل نه مشتق دی. کوم اطلاق چې د ځناورو د پښو په سپینوالي باندې شوی دی کوم چې نهایت ښایسته وي او دا په منزله د قید دی، ځکه دا سپینوالی په پښو باندې د قید په شان محیط شوی دی، په دې جمله کې د يدعون لفظ د یسون په معنی سره دی، یعنې دوی چې د قیامت په روغ کله را وبلل شي نو له داسې ځلا او یرقیدو سره به وي لکه څرنگه چې د ځناورو د پښو او تندي سپینوالی پر قیږې، ملا علي قاري رحمه الله لیکلې دي چې هغوی ته به داسې نعره وکړی شي ايها الغر المحجلون.

(۱) أخرجه البخاري في صحيحه ۲۳۵/۱. رقم الحديث ۱۳۶. ومسلم ۲۱۹/۱. رقم الحديث ۳۵ - ۲۴۶. وأحمد في المسند: ۳۳۱/۲.

بعضو په دې حدیث سره استدلال کړی دی چې اودس صرف ددې امت د خصوصیاتو نه دی، ځکه چې په دې سره به د قیامت په ورځ د دوی پیژندګلوي وي، لیکن علامه ابن حجر رحمه الله ویلي دي چې دا خبره صحیح نه ده، ځکه چې اودس په مخکنیو امتونو کې هم وو، خو! دا روښانه تندي او داد پښو سپینوالی په دومره لویه پیمانه ددې امت خاصه ده. (المرقات ۲/۲۰).

فمن استطاع: دا جمله د حضرت ابو هریره رضی الله عنه د طرفه مدرجه ده او هغه په خپله په دې باندې عمل کړی وو، درنا د اطالت نه مراد دا دی چې کوم اندام دی هغه د معلوم مقدار نه زیات ووینځل شي مثلاً لاسونه تر ترخ پورې ووینځل شي او پښې تر ګوندو پورې ووینځل شي، دلته د اطالت رڼا نه د دریو وارو نه د زیات وینځل نه دي مراد ځکه چې هغه اسراف دی کوم چې روانه دی. (المرقات ۲/۲۱).

(۱۰) **وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَبْلُغُ الْحَلِيَّةُ مِنَ الْمُؤْمِنِ**

د حضرت ابو هریره رضی الله عنه نه روایت دی چې رسول الله صلی الله علیه وسلم وفرمایل: رسیدی شي زیور مؤمن

حَيْثُ يَبْلُغُ الْوُضُوءُ . (رَوَاهُ مُسْلِمٌ) ^(۱)

ته په جنت کې تر هغه ځای پورې تر کومه ځایه چې داودس او به ورسول شي.

توضیح: الحلیة: په معنی د زیورده دلته رڼایي مراد ده د کوم ذکر چې ددې نه په مخکني حدیث کې تیر شو، چې مسلمان څومره زیات په اودس کې د اندامونو مقدار نه وړاندې ووینځي هغومره به د هغه برخه زیاته روښانه کړی شي. (المرقات ۲/۲۳).

الفصل الثاني

د استقامت فضیلت

(۱۱) **عَنْ ثَوْبَانَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اسْتَقِيمُوا وَ**

د حضرت ثوبان رضی الله عنه نه روایت دی وایي چې رسول الله صلی الله علیه وسلم وفرمایل: سم اوسئ او تاسود

لَنْ تُغْنُوا وَ اغْلُوا أَنْ خَيْرَ أَعْمَالِكُمُ الصَّلَاةُ وَلَا

سم اوسیدو هېڅکله طاقت نه لرئ او پوهه شی چې ستاسو په اعمالو کې بهترین شی مونځ دی او نه کوي

(۱) أخرجه مسلم ۲/۱۹۹، رقم الحديث ۹۰ - ۹۵، وأخرجه السانني في السنن ۹۳/۱، رقم الحديث ۱۱۹۹، وأخرجه أحمد في المسند: ۳۷۱/۲.

يُحَافِظُ عَلَى الْوُضُوءِ إِلَّا مُؤْمِنٌ (رَوَاهُ مَالِكٌ وَأَحْمَدُ . وَابْنُ مَاجَةَ وَالدَّارِمِيُّ)^(۱)

حفاظت د اودس مگر مؤمن يې کوي.

توضیح: استقیما: یعنې د افراط او تفريط نه پاک د اعتدال په لار باندې سم او برابر اوسئ او په نیکو اعمالو باندې قائم او دائم اوسئ، د استقامت متعلق رسول الله ﷺ ویلي دي شیبتنی هودو اخواتها او حضرت عمر رضی الله عنه ویلي دي استقامت هغې ته ویل کیږي چې لا یروغون روغان الثعالب یعنې د کیدرانو په څیر چلبازی ونه کړي بلکې په حق باندې کلک اوسي، حضرت ابو بکر صدیق رضی الله عنه او نورو په فرضي اعمالو باندې قائم اوسیدو ته استقامت ویلي دي او امام غزالي رحمه الله هغه ته د پل صراط نوم ورکړې دی، همدا وجه ده چې صوفیانو ویلي دي «الاستقامة فوق الف کرامة» چونکه دغه کار د یرزیات مشکل وو نو ځکه رسول الله ﷺ وفرمایل «ولن تحصوا» یعنې دغه کار ستاسو دپاره ډیر مشکل دی، که چیرته تاسو دا نه شئ کولی نو دومره خو وکړئ چې په اودس باندې دوام وکړئ ځکه چې دا د مؤمن شان دی او د محافظ علی الصلوة دپاره معاون دی، دویم مطلب ددې حدیث دا دی چې په دین باندې د افراط او تفريط نه په غیر لار شئ کامل حقوق ادا کړئ، چې دا خلا قواستقامت راشي د عقائدو او عباداتو استقامت راشي مگر دا مشکل دی محنت او کوشش ته په کې ضرورت شته دی. (المقات ۲/۲۲).

د یو اودس په حالت کې د بل اودس فضیلت

(۱۲) وَ عَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَوَضَّأَ

د حضرت ابن عمر رضی الله عنهما نه روایت دی چې رسول الله ﷺ وفرمایل: کوم کس چې اودس وکړي

عَلَى طَهْرٍ كُتِبَ لَهُ عَشْرُ حَسَنَاتٍ (رَوَاهُ التِّرْمِذِيُّ)^(۲)

په اودس باندې د هغه دپاره لس نیکۍ لیکل کیږي.

توضیح: عل طهر: دا په اودس باندې د اودس مسئله ده په دې کې د لس چنده ثواب ورکولو وعده شوې ده مګر په دې کې خوش طونه دي یو دا چې په اول اودس سره څه عبادت وکړي یا د کوم دنیوي کار په کولو

(۱) أخرجه مالك في الموطأ ۳۴/۱ ولم الحديث . ۳۶ . أخرجه أحمد في المسند ۲۸۲/۵ . وأخرجه ابن ماجه في السنن ۱۰۹/۱ . ولم الحديث : ۲۷۷ . وأخرجه الدارمي ۱۷۴/۱ ولم الحديث : ۶۵۵ .

(۲) أخرجه الترمذي ۸۷/۱ ولم الحديث : ۵۹ . وأخرجه ابوداود في السنن ۵۰/۱ ولم الحديث : ۶۲ . وابن ماجه في السنن ۱۷۰/۱ ولم الحديث : ۵۱۲ .

سره فاصله پیدا کړي په کوم سره چې حد فاصل جوړ شي او د مجلس تبدیلی هم راشي که چیرته داسې نه وو نو په یو مجلس کې داودس د کولونه وروسته د نیک کار د کولونه په غیږ بل او دس کول د تحصیل حاصل او د اسراف په زمره کې راغلي دي کوم ته چې د فتح القدير صاحب مکروه لیکلي دي. (المرقات ۲/۲۳).

الفصل الثالث

اودس د مونځ چاڼي (کنجی) ده

(۱۲) عَنْ جَابِرٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِفْتَاحُ الْجَنَّةِ الصَّلَاةُ
د حضرت جابر رضی الله عنه نه روایت دی وایی چې: رسول الله صلی الله علیه وسلم فرمایل: د جنت چاڼي مونځ دی
وَمِفْتَاحُ الصَّلَاةِ الطَّهُورُ (رَوَاهُ أَحْمَدُ) ^(۱)
او د مونځ چاڼي اودس دی.

توضیح: مفتاح الجنة: دا تشبیه ده چې مونځ د یوې خزاني په شان دی او اودس د هغه دپاره دتالي په شان دی، او دارنگه جنت یوه خزانه ده او مونځ د هغې چاڼي ده، او قاعده ده چې د خزانې قلف د چاڼي نه بغير نه شي خلاصیدي، لهذا مونځ د اودس نه بغير ممکن نه دی او جنت د مونځ نه بغير ممکن نه دی. (المرقات ۲/۲۳).

د مقتدي خراب اودس د امام مونځ خرابولی شي

(۱۳) وَعَنْ هَبِيبِ بْنِ أَبِي رَوْحٍ رَضِيَ اللَّهُ عَنْهُ عَنْ رَجُلٍ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ
حضرت شبيب بن ابی رواح د رسول الله صلی الله علیه وسلم په صحابو کې د کوم صحابي نه روایت کړی دی
أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى صَلَاةَ الصُّبْحِ فَقَرَأَ الزُّمَرَ
چې رسول الله صلی الله علیه وسلم (یوخل) دسهار مونځ اداء کړ او په هغې کې یې سورت روم ولوست (په مینځ
فَالْتَبَسَ عَلَيْهِ فَلَمَّا صَلَّى قَالَ مَا بَالُ أَقْوَامٍ
کې) هغه ته تشابه وشوه لهذا کله چې هغه صلی الله علیه وسلم مونځ وکړ نو وې فرمایل په خلکو څه شوي دي
يُصَلُّونَ مَعَنَا لَا يُحْسِنُونَ الطَّهُورَ وَ إِنَّمَا يُلْتَبَسُ عَلَيْنَا الْقُرْآنَ
چې د مونځ سره مونځ کوي او په ښه طریقه اودس نه کوي او اشتباه اچوي په مونځ باندې په قرآن کریم کې

أُولَئِكَ. (رَوَاهُ النَّسَائِيُّ) ^(۱).

د همدې وجې.

پاکي نيم ايمان دی

(۱۵) وَ عَنْ رَجُلٍ مِنْ بَنِي سُلَيْمٍ قَالَ عَدَّ هُنَّ رَسُولُ اللَّهِ صَلَّى اللَّهُ عَلَيْهِ وَسَلَّمَ

د بنو سلیم د قبیلې نه یو کس روایت کړی دی چې در رسول الله ﷺ څو خبرې (کومې چې وړاندې ذکر

فِي يَدَيَّ أَوْ فِي يَدَيْهِ قَالَ التَّسْبِيحُ

شوي دي) زما په لاس باندې یا یې په خپل لاس باندې شمار کړې (لهذا) هغه و فرمایل : سبحان الله و بیل

نِصْفُ الْهَيْزَانِ وَالْحَمْدُ لِلَّهِ يَمْلَأُهُ

(یعنې د دې ثواب) نیمه تله دکوي او الحمد لله (د سبحان الله سره) و بیل (یا صرف الحمد لله) پوره تله دکوي

وَالْتَكْبِيرُ يَمْلَأُ مَا بَيْنَ السَّمَاءِ وَ الْأَرْضِ وَ الصَّوْمُ نِصْفُ الصَّبْرِ

او الله اکبر و بیل یې هم دکوي هغه شی کوم چې د زمکې او د آسمان په مینځ کې دي، او روژه نیم صبر دی

وَ الظُّهُورُ نِصْفُ الْإِيمَانِ (رَوَاهُ التِّرْمِذِيُّ. وَ قَالَ هَذَا حَدِيثٌ حَسَنٌ) ^(۲).

او پاک او سیدل نیم ايمان دی (ترمذي د دې حدیث روایت کړی او ویلي یې دي چې دا حدیث حسن دی).

توضیح : التسبیح نصف الھیزان : ځکه تسبیح د صفات سلیبو نه د تنزیه لو پاکۍ نوم دی او صفات سلیبه د صفات ثبوتیو مقابل کې نیم دي او الحمد لله له صفات ثبوتیو نه دي، لهذا د دواړو په جمع کیدو سره تله دکیږي.

والصوم نصف الصبر: په روژې سره د فرج شهوت اود خیتې د شهوت ټول مرغوبات ختمیږي لیکن صبر د دریو شیانو د مجموعې نوم دی یعنې صبر علی الطاعة صبر علی المصیبة او صبر عن المعصية لهذا په روژه کې د صبر دا ټول اجزاء نه شي موندل کیدی بلکې دوه لوی لوی اجزاء یعنې صبر عن شهوة البطن او صبر عن شهوة الفرج په کې موندل کیږي، لهذا صوم ته نیم صبر ویل شوی دی. (المراقات ۲/۲۵).

(۱) أخرجه النسائي في السنن ۱۵۶/۲، رقم الحديث: ۹۴۷، أخرجه أحمد في المسند ۳۶۳/۵.

(۲) أخرجه الترمذي ۵۰۱/۵، رقم الحديث: ۳۵۱۹، أخرجه أحمد في المسند ۳۶۳/۵.

(۱۲) وَعَنْ عَبْدِ اللَّهِ الصَّنَائِعِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا تَوَضَّأَ

عبد الله صناعي رَضِيَ اللَّهُ عَنْهُ روايت کړې چې رسول الله صَلَّى اللَّهُ عَلَيْهِ وَسَلَّمَ فرمايل: کله چې اراده وکړي داودس

الْعَبْدُ الْمُؤْمِنُ فَمَضْمَضَ خَرَجَتِ الْخَطَايَا مِنْ فِيهِ وَإِذَا اسْتَنْثَرَ خَرَجَتِ الْخَطَايَا مِنْ أَلْفِهِ

مؤمن بنده او غرغره هم کوي نو گناه د هغه د خولې نه وځي او کله چې پوزه سوږي نو وځي گناه د ده د پوزې نه

وَإِذَا غَسَلَ وَجْهَهُ خَرَجَتِ الْخَطَايَا مِنْ وَجْهِهِ حَتَّى تَخْرُجَ مِنْ تَحْتِ أَصْفَارِ عَيْنَيْهِ فَإِذَا

او کله چې مخ ووينځي نو گناه د هغه د مخ نه وځي تردې چې د هغه د سترگو د بڼو نه هم گناه و وځي او کله

غَسَلَ يَدَيْهِ خَرَجَتِ الْخَطَايَا مِنْ يَدَيْهِ حَتَّى تَخْرُجَ مِنْ تَحْتِ

چې خپل دواړه لاسونه ووينځي نو گناه د هغه د لاسونو نه وځي تردې چې و وځي گناه د هغه د دواړو لاسونو

أُظْفَارِ يَدَيْهِ فَإِذَا مَسَحَ بِرَأْسِهِ خَرَجَتِ الْخَطَايَا مِنْ رَأْسِهِ حَتَّى

د نوکانو نه او کله چې هغه په خپل سر باندې مسح وکړي نو گناه د هغه د سر نه و وځي تردې چې د هغه د

تَخْرُجَ مِنْ أَذُنَيْهِ فَإِذَا غَسَلَ رِجْلَيْهِ خَرَجَتِ الْخَطَايَا مِنْ رِجْلَيْهِ

دواړو غوږونو نه هم گناه و وځي او کله چې هغه خپلې دواړه پښې ووينځي نو گناه د هغه د دواړو پښو نه و وځي

حَتَّى تَخْرُجَ مِنْ تَحْتِ أَظْفَارِ رِجْلَيْهِ ثُمَّ كَانَ مَشْيُهُ إِلَى الْمَسْجِدِ وَ صَلَاتُهُ

تردې چې د هغه د پښو د نوکانو د لاندې نه هم گناه و وځي بيا د جومات طرف ته د هغه تلل او د هغه مونځ

تَأْفِلَةٌ لَهُ. (۱)

د هغه د پاره (په اعمالو کې) زیادت دی.

توضیح: حتی تخرج من اذنه: د سر په مسح کولو سره چې کومه گناه و وځي د هغو لار غوږونه ښودل شوي دي، معلومه شوه چې دواړه غوږونه په مسح کې د سر تابع دي، لهذا د هغو د پاره د نويو اوبو را اخیستل ضروري نه دي، مخکې همدا مسئله را روانه ده. (المراقات ۱/۲۷).

(۱) أخرجه مالك في الموطأ ۳۱/۱، ولم يحدّث. وأخرجه النسائي في السنن ۷۱/۱ ولم يحدّث: ۱۰۳، واحد في المسند ۳۴۹/۱.

اودس کوونکي خلک به د قیامت په ورځ پر قیبري

(۱۷) وَ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَتَى الْمَقْبَرَةَ

د ابو هريره رضي الله عنه نه روايت دی چې (يوه ورځ) رسول الله صلى الله عليه وسلم په مقبره (يعني جنت البقيع) کې

فَقَالَ السَّلَامُ عَلَيْكُمْ دَارَ قَوْمٍ مُؤْمِنِينَ

(د مغرت د عادي پاره) تشریف و يووړ (هله چې ورسيد) نو وې فرمايل: اى د مؤمنانو له لې! په تاسو دې سلام

وَ إِنَّا إِنْ شَاءَ اللَّهُ بِكُمْ لَاحِقُونَ وَ دِدْتُ أَنَّا رَأَيْنَا إِخْوَانَنَا

وي او مونږ هم ان شاء الله تاسو سره يوځای کيدونکي يو اوزه د دې خبرې آرزو لرم چې مونږ خپل وروڼه وگورو

قَالُوا أَوْلَسْنَا إِخْوَانَكَ يَا رَسُولَ اللَّهِ قَالَ

صحابه کرامو عرض وکړو: يا رسول الله! آيا مونږ ستا وروڼه نه يو؟ رسول الله صلى الله عليه وسلم و فرمايل:

أَنْتُمْ أَصْحَابِي وَ إِخْوَانُنَا الَّذِينَ لَمْ يَأْتُوا بَعْدُ فَقَالُوا

تاسو زما د وستان يې او زما وروڼه هغه دي کوم چې اوس (دنیا ته) نه دي راغلي صحابه کرامو وويل

كَيْفَ نَعْرِفُ مَنْ لَمْ يَأْتِ بَعْدُ مِنْ أَمَتِكَ يَا رَسُولَ اللَّهِ

يا رسول الله! ستا په امت کې چې کوم خلک تراوسه نه دي راغلي هغه به تاسو د قیامت په ورځ څنگه وپېژني؟

فَقَالَ أَرَأَيْتَ لَوْ أَنَّ رَجُلًا لَهُ خَيْلٌ غُرٌّ

رسول الله صلى الله عليه وسلم و فرمايل: ماته دا ووايي چې که چيرته د يو چا سره د سپين تندي او سپينو خپو والا آس

مُحَجَّلَةٌ بَيْنَ ظَهْرِي خَيْلٍ دُهُمِ بِهِمْ إِلَّا يَعْرِفُ خَيْلَهُ

وي او هغه بيخي د تور ورنگو والا آسونو سره يوځای شوي وي نو آيا هغه به خپل آسونه ونه پېژني؟ صحابه

قَالُوا بَلَى يَا رَسُولَ اللَّهِ

کرامو وويل چې آيا رسول الله! په دې امتيازې صفتونو سره د شک نه بغير به يې هغه وپېژني، نبي صلى الله عليه وسلم

قَالَ فَإِنَّهُمْ يَأْتُونَ غُرًّا مُحَجَّلِينَ مِنْ الْوُضُوءِ

و فرمايل: هغوی به (د قیامت په ورځ) د اودس د اثره سپين تندي، سپين لاسونه او سپينې پښې راشي

وَ أَنَا فَرَطُهُمْ عَلَى الْخَوْضِ . (رَوَاهُ مُسْلِمٌ) (۱).

(لهذا په دې نښه به هغوی وپیژندل شي) اوزه به په حوض کوثر باندې ددوی په کار شم.

توضیح: السلام علیکم: په قبرستان کې مړو ته سلام کول ثابت دي او مسنونه طریقه ده. مړي سلام آوري په دې باندې د ډیرو شیانو قیاس کول قیاس مع الفارق دی، د سماع موتی متعلق انکار کول نفیط دی او بالکل هر وخت د هرې خبرې آوریډلو عقیده لرل افراط دی، اعتدال دا دی چې په کومو نصوصو سره سماع موتی ثابت ده هلته سماع شته او چیرته چې نشته هلته نشته، د سماع نصوص هم خلاف عقل دي، کوم چې په خپل مورد پورې خاص دي په هغو باندې نور شیان قیاس کیدی نه شي. (المرقات ۲/۲۷).

انتم اصحابي: یعنې تاسو زما د وروڼو سره سره ملګري هم یې او په وروسته کې راتلونکي صرف وروڼه دي د ملګري کیدو وصف په هغو کې نشته نو ځکه یې اخواننا وویل، دهم بهم: یعنې تک تور. (المرقات ۲/۲۸).

(۱۸) وَعَنْ أَبِي الدَّرْدَاءِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلُ مَنْ

د ابوالدرداء رَضِيَ اللَّهُ عَنْهُ روايت دی چې رسول الله صَلَّى اللَّهُ عَلَيْهِ وَسَلَّمَ فرمايل: زه به اول هغه کس یم هغه خلکو کې

يُؤَذِّنُ لَهُ بِالسُّجُودِ يَوْمَ الْقِيَامَةِ وَ أَنَا أَوَّلُ مَنْ

کومو ته به چې د سجدې اجازت ورکړی شي د قیامت په ورځ او بیا په هغو خلکو کې اول کس زه یم کومو ته

يُؤَذِّنُ لَهُ أَنْ يَرْفَعَ رَأْسَهُ فَأَنْظُرُ إِلَى مَا بَيْنَ يَدَيَّ

چې به د سجدې نه د سر پورته کولو اجازت ورکړی شي نوزه به د هغه شي طرف ته وګورم کوم به چې زما وړاندې

فَأَعْرِضُ أَمَقِّي مِنْ بَيْنِ الْأُمَمِ وَ مِنْ خَلْفِي مِثْلُ ذَلِكَ

وي (یعنې د مخلوق مجمع) اوزه به د امتونو په مینځ کې خپل امت وپیژنم بیا به زه د خپل شاترف ته همدان

وَ عَنْ يَمِينِي مِثْلُ ذَلِكَ وَ عَنْ شِمَالِي مِثْلُ ذَلِكَ

او خپل ښي او چپ طرف ته (هم) همدان وګورم (یعنې څلورو طرفونو ته به د خلکو ازدحام وګورم اوزه

(۱) أخرجه مسلم في صحيحه ۲/۱۸۸ رقم الحديث . ۲۹ - ۲۸۹، أخرجه النسائي في السنن ۹۳/۱ رقم الحديث . ۱۵۰، وأحمد في المسند: ۳۰۰/۲.

فَقَالَ رَجُلٌ يَا رَسُولَ اللَّهِ كَيْفَ تَعْرِفُ أُمَّتَكَ مِنْ بَيْنِ الْأُمَمِ فِيمَا بَيْنَ نُوحٍ إِلَى			
به خپل امت پيژنم) يو صحابي وويل يا رسول الله! ته به څنگه خپل امت وپيژني دنوح عَلَيْهِ السَّلَام دامت نه تر			
أُمَّتِكَ قَالَ هُمْ غُرٌّ مُحَجَّلُونَ مِنْ أَثَرِ الْوُضُوءِ			
خپل امت پورې؟ رسول الله ﷺ وفرمايل: زما د امت خلک به د اودس د اثر د وجې سپين تندي			
لَيْسَ أَحَدٌ كَذَلِكَ غَيْرُهُمْ وَاعْرِفُهُمْ أَنَّهُمْ			
سپين لاسونه او سپينو خپو سره وي ددې امت نه بغير بل امت به داشان نه وي اوزه به خپل امت پدې هم پيژنم			
يُؤْتُونَ كُتُبَهُمْ بِأَيْمَانِهِمْ وَاعْرِفُهُمْ			
چې (زما د امت خلکو ته) د دوی اعمال نامه به په بني لاسونو کې ورکړی شي او دارنگه په دې يې هم پيژنم			
تَسْقَى بَيْنَ أَيْدِيهِمْ دُرِّيَّتُهُمْ. (رَوَاهُ أَحْمَدُ) ^(۱)			
چې د هغوی وړو کي اولادونه به د هغوی مخې ته منډې وهي.			

توضیح: بایمانهم: سوال دادی چې په آخرت کې څومره مسلمانان او مؤمنان وي نو ټولو ته به عمل نامه په بني لاس کې ورکول کيږي بیا نو ددې امت د مؤمنانو څه خصوصیت پاتې شو؟
ددې جواب دادی چې اگر که د نورو امتونو افرادو ته به هم عمل نامه په بني لاس ورکړی شي مگر دغه امت ته به له یوه ځانگړي شان او اعزاز سره ورکړی شي. (المراقات ۲/۳۰).

تسقى بين ایدیهم: یعنې د هغو اولادونه به د هغو مختې مختې ته د جنت طرف ته منډې وهي، یا مطلب داده چې هغوی به د دوی مخې ته لوبې کوي او منډې به وهي، داد فراخی، خوشحالی او بې خوفۍ طرف ته اشاره ده، شاید د نورو امتونو خلک د خوشحالی په همدې کیفیت کې نه وي. (المراقات ۲/۳۰).



بَابُ مَا يُوجِبُ الْوُضُوءَ د اودس ماتوونکو شيانو بيان

الفصل الأول

د اودس نه په غير مونځ نه صحيح كيږي

(۱) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُقْبَلُ صَلَاةٌ مِنْ أَحَدٍ

د ابو هريره رضى الله عنه نه روايت دى چې رسول الله صلى الله عليه وسلم وفرمايل : بې اودس نه مونځ نه قبلېږي ترڅو

حَقُّهُ يَتَوَضَّأَ (مُتَّفَقٌ عَلَيْهِ) ^(۱).

چې اودس ونه کړي .

توضیح : باب ما یوجب الوضوء ای باب أسباب وجوب الوضوء والا فالوجوب حقيقة هو الله تعالى.

لا تقبل صلوة : د لاتقبل يو مطلب او معنى لاتصح ده، دويم مطلب او معنى يې لا یترب عليه الثواب ده، دلته اوله مراد ده، يعنې چې د اودس نه بغير مونځ نه صحيح كيږي. (المرقات ۲/۳۰).

په دې خبره اجماع ده چې د بې اودسۍ په حالت کې مونځ کول حرام دي، که چيرته کوم کس د طهارت نه په غير قصدا مونځ وکړي او هغه روا وگڼي نو د فقهاو په نزد داسې کس د کافر کيدو ويره ده، اې يخش عليه الکفر. د اودس په موجباتو کې بعضې داسې دي په کومو باندې چې د صحابه کرامو اتفاق دى، دارنگه د تابعينو او فقهاؤ هم پرې اتفاق دى، لکه متيازې (غتمې وړې) د هوا وتل، د مذي وتل وغيره، په دې سره د ټولو په نزد اودس ماتېږي. (المرقات ۲/۳۱).

او د اودس په موجباتو کې بعضې داسې دي په کومو کې چې د روايتونو د اختلاف د وجې د صحابه کرامو او تابعينو اختلاف دى، بيا د فقهاء کرامو هم اختلاف پاتې شوى، لکه د وينې وتل، د ښځې مسه کول د ذکر مسه کول او ماخرج من غير السبيلين وغيره، ددې اسبابو جدا جدا تفصيل راتلونکى دى، ځينې موجبات وضوء داسې دي کوم چې د اسلام په اوائلو کې موجبات وضوء وو بيا په آخر کې نواقض

(۱) أخرجه البخاري في الصحيح ۲۳۶/۱، رقم الحديث: ۱۳۵، ومسلم في الصحيح ۲۰۱/۱، رقم الحديث: ۷۰-۷۱، ورو د اود ۱۹/۱، رقم الحديث: ۶۰، والترمذي ۱۱۰/۱، رقم الحديث: ۷۶، وأخرجه أحمد في المسند ۳۰۳/۲.

وضوء پاتې نه شول، یا هغه هیڅ وخت هم موجبات وضوء نه وو لیکن په روایتونو کې د شبهېدو وجې هغه موجبات وضوء گڼل شوي دي، لکه په (ما مست النار) سره د اودس کولو مسئله ده، اوس دا شیان د جمهور امت په نزد موجبات وضوء ندي، د مشکوٰۃ مصنف ددې دریو اقسامو ذکر په دې باب کې کړی دی، په پورته ذکر شوي حدیث کې د (لا تقبل صلوٰۃ) لفظ راغلی دی او لکه چې لیکل شوي دي چې د قبول نه لاتصح او عدم جواز مراد دی، اوس دلته د صلوٰۃ لفظ راغلی دی او ترجمه یې ده چې هیڅ مونځ د اودس نه په غیر نه روا کیږي، نو کتل دې ته دي چې آیا د صلوٰۃ دا لفظ د جنازې مونځ او سجده تلاوت ته هم شامل دی او که نه دی، نو د جمهور امت په نزد د جنازې مونځ او سجده تلاوت دپاره اودس کول شرط دي، د دې دواړو دپاره د صلوٰۃ لفظ استعمال شوی دی اگر که دغه اطلاق خفي دی. د شیخ شعبي رحمه الله په نزد د صلوٰۃ لفظ د جنازې مونځ او سجده تلاوت دواړو ته شامل نه دی. ځکه چې دده په نزد ددې دواړو دپاره اودس ضروري نه دی، او دامام بخاري رحمه الله په نزد د صلوٰۃ اطلاق په سجده تلاوت باندې نه شي کیدلی، ځکه چې په هغې کې نه رکوع شته او نه هغه مونځ دی، لهذا د امام بخاري رحمه الله په نزد سجده تلاوت د اودس نه په غیر روا ده، امام بخاري رحمه الله د ابن عمر رضي الله عنه په روایت سره هم په عدم وضوء باندې استدلال کړی دی کان یسجد علی غیر وضوء جمهور امت په لا تقبل صلوٰۃ سره استدلال کړی دی برابره ده که اطلاق خفي وي که جلي وي، لهذا د جنازې او سجده تلاوت دپاره اودس ضروري دی، په جنازه باندې خو په واضح طور په (صلوٰۃ علی اخیکم) کې د صلوٰۃ یعنې د مونځ اطلاق شوی دی، او په سجده تلاوت کې ځکه اودس ضروري دی چې سجده د مونځ رکن اعظم دی، کله چې د مونځ دپاره طهارت شرط دی نو د هغه د رکن اعظم دپاره هم شرط دی، او د حضرت ابن عمر رضي الله عنه په روایت کې تعارض دی، په بعضو نسخو کې کان یسجد علی ظهور الفاظ راغلي دي، لهذا اذا تعارضاً تساقطاً په قاعده سره دا روایت قابل استدلال نه دی او سجده تلاوت د اودس نه په غیر روا نه ده. **د فاقد الطهورین مسئله:** د دې باب د حدیث نمبر (اول) او حدیث نمبر (دویم) دواړو نه د فاقد الطهورین مسئله را وتلې ده، مثلاً یو کس د شیشې په محل کې یا په داسې محل کې بند شوی دی چیرته چې نه اوبه شته چې اودس وکړي او نه خاوره شته چې تیمم ووهي او په هغه باندې د مونځ وخت راغلی دی اوس د مونځ کولو دپاره داسې کس څه وکړي، داسې کس ته فاقد الطهورین ویل کیږي، د داسې کس په مونځ کولو او نکولو کې د فقهاؤ اختلاف دی.

د قهلاو اختلاف: د امام شافعي رَحْمَةُ اللَّهِ عَلَيْهِ خُلوَر اَقوال منقول دي. اول دا دی چې فی الحال واجب دی او وروسته د اوبو په پیدا کولو سره یې قضاء هم واجب ده. دا صحیح قول دی. دویم قول دا دی چې فی الحال دې نه کوي وروسته یې قضاء واجب ده. دریم قول دا دی چې فی الحال یې کول مستحب دي او وروسته یې قضائي راوړل واجب دي. خُلوَر م قول دا دی چې فی الحال یې کول واجب دي او وروسته هیڅ هم نشته دي. د امام مالک رَحْمَةُ اللَّهِ عَلَيْهِ په نزد نه یې فی الحال کول واجب دي او نه یې په وروسته کې قضائي شته، بلکې دغه کس معاف دی، امام ابو حنیفه رَحْمَةُ اللَّهِ عَلَيْهِ ویلي دي چې فی الحال دې مونځ نه کوي او وروسته دې وجوباً قضائي راوړي، د امام مالک رَحْمَةُ اللَّهِ عَلَيْهِ یو قول همدا رنگې دی، په احنافو کې صاحبینو ویلي دي چې فی الحال دې تشبیه بالمصلین وکړي او بیا دې په وروسته کې قضائي راوړي. د امام شافعي رَحْمَةُ اللَّهِ عَلَيْهِ اصح قول هم دا شان دی، او امام ابو حنیفه رَحْمَةُ اللَّهِ عَلَيْهِ هم ددې قول طرف ته رجوع کړې ده، دا د جمهورو مسلک شو او په همدې باندې فتوی ده. (المرقات ۲/۳۱).

دلائل: جمهورو یعنې شافعیانو او صاحبینو ویلي دي چې طهارت بشرط الاستطاعت فرض دی، مگر کله کله فرض هم ساقط کېدی شي لکه قرائت چې د مونځ د فرائضو نه دی مگر د اخرس او گونگي په حق کې دغه فرض ساقط شوی دی، په مونځ کې قیام فرض دی مگر کله کله د عجز له وجې دغه فرض ساقط شوی دی، دارنگه طهارت هم فرض دی لیکن د مجبوري په وخت کې ساقط کېدی شي. لهذا کول واجب دي او قضائي راوړل یې هم واجب دي. امام ابو حنیفه رَحْمَةُ اللَّهِ عَلَيْهِ ویلي دي چې په فاقد الطهورین کې د مونځ اهلیت نشته دی، لکه څرنگه چې حائضه بنحیه د حیض په حالت کې مونځ او روژه نه شي نیولی د هغې همدا کار کول او نکول برابر دي، دارنگه د فاقد الطهورین کول او نه کول برابر دي. (المرقات ۲/۳۱).

جواب: جمهورو چې په قیاس کې کوم تمثیلات وړاندې کړي د هغو جواب دادی چې د اقیاس مع الفارق دی ځکه هلته په دواړو مسئلو کې نائب موجود دی داخرس په حق کې نائب تبیحات دي یا د زړه تصورات دي او په ولاړه (قیام) باندې چې کوم قادر نه دي نو ناسته د هغه نائب دی که نه نواضع (خلاستل) دي. دلته په فاقد الطهورین کې نائب نشته دی لهذا په هغه یې قیاس کول روانه دي بهر حال امام ابو حنیفه رَحْمَةُ اللَّهِ عَلَيْهِ په دغه مسئله کې د جمهورو طرف ته رجوع کړې ده لهذا مسئله متفق علیها شوه.

ولا صدقة من ظلول: غلول د غنیمت په مال کې خیانت ته ویل کېږي. دلته د غلول نه مراد حرام مال دی. بهر حال د مال نه صدقه کول د الهي رحمت مظهر دی او د حرام مال نه صدقه کول د الهي قهر مظهر دی نو ځکه قبوله نه ده. که چیرته د یو چا لاسه حرام مال راغی نو د ثواب په نیت دې هغه نه صدقه کوي. ځکه چې په دې کې د کافر کیدو خطر دی. خو ددې نه د فارغیدو په نیت یې چې مصرف کړي یعنې چې یو چاته یې د ثواب له نیت نه په غیر ورکړي.

د غلول په لفظ سره اشاره وکړی شوه چې د غنیمت په مال کې اگر که د مجاهدینو حق دی بیا هم په هغه کې خیانت کول او د هغه نه صدقه کول دومره لوی جرم دی نو له هغه نه په غیر خالص د حرامو به څه حال وي؟ په یاد ولری چې همدا تشریح دراتلونکي حدیث هم ده او همدا اخیرني الفاظ ددې دویم نمبر حدیث دي کوم چې راتلونکی دی. (المقات ۲/۳۲).

(۲) وَعَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُقْبَلُ صَلَاةٌ بِغَيْرِ طَهْوَرٍ
د ابن عمر رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایل: د طهارت نه بغیر مونږ نه قبلېږي
وَلَا صَدَقَةٌ مِنْ غُلُولٍ (رَوَاهُ مُسْلِمٌ)^(۱)
او د حرام مال نه خیرات نه قبلېږي.

د مذي حکم

(۲) وَ عَنْ عَلِيٍّ رَضِيَ اللَّهُ عَنْهُ قَالَ كُنْتُ رَجُلًا مَذَّاءً
حضرت علي رَضِيَ اللَّهُ عَنْهُ یلي دي چې زما مذي ډیره زیاته راتله چونه در رسول الله صَلَّى اللَّهُ عَلَيْهِ وَسَلَّمَ لور (فاطمه
فَكُنْتُ أَسْتَحْيِي أَنْ أَسْأَلَ النَّبِيَّ صَلَّى اللَّهُ عَلَيْهِ وَسَلَّمَ لِمَكَانِ ابْنَتِهِ
رَضِيَ اللَّهُ عَنْهَا) زما په نکاح کې وه نو ځکه زه در رسول الله صَلَّى اللَّهُ عَلَيْهِ وَسَلَّمَ نه ددې حکم په تپوس کولو کې شرمیدم
(چې آیا په دې سره غسل واجیږي او که اودس) نو ځکه ما (ددې مسئلې د پوښتنې دپاره)
فَأَمَرْتُ الْبُقْدَادَ فَسَأَلَهُ
حضرت مقدار رَضِيَ اللَّهُ عَنْهُ ته حکم وکړو، لهذا هغه در رسول الله صَلَّى اللَّهُ عَلَيْهِ وَسَلَّمَ نه پوښتنه وکړه (چې یو
فَقَالَ
کس داسې دی د هغه په باره کې څه حکم دی؟) نور رسول الله صَلَّى اللَّهُ عَلَيْهِ وَسَلَّمَ وفرمایل: (چې د مذي په وتلو
يَغْسِلُ ذَكَرَهُ وَ يَتَوَضَّأُ) (مُتَّفَقٌ عَلَيْهِ)^(۲)
سره) یوازې د متیازو ځای دي وینځل شي او اودس دي وکړی شي.

(۱) أخرجه المسلم في الصحيح ۲۰۱/۱ رقم الحديث ۲۲۱-۱. وأبو داود ۴۸/۱ رقم الحديث ۵۹. والسنن ۸۷/۱. رقم الحديث ۱۳۹. والترمذي

۵/۱ رقم الحديث ۱. وابن ماجه ۱۰۰/۱. رقم الحديث ۲۷۲. وأخرجه أحمد في المسند ۳۹

(۲) أخرجه البخاري في الصحيح ۱۳۰/۱. رقم الحديث ۱۳۲. ومسلم في الصحيح ۲۱۷/۱ رقم الحديث ۱۷-۳۰۳. وأخرجه أحمد في المسند ۸۰/۱.

توضیح: کنت رجلاً مذاً: مذي د سپینو اوبو په شان یوه بهیدونکې (سیاله) ماده ده کوم چې د ښځې سره د مستې یا د محبوبې سره د لوبو یا د جماع د ذکر په وخت کې د شوق او شهوت د وجې خارجېږي، د مذي په وتلو سره یوازې اودس ماتېږي نو ځکه اودس واجب او غسل نه واجبېږي، په دې مسئله کې د ټولو اتفاق دی خو په دې کې اختلاف دی چې د اودس په وخت کې څو ځلې د ذکر وینځل ضروري دي، د جمهورو په نزد نجاست ځای وینځل ضروري دي او دامام احمد بن حنبل رَحْمَةُ اللهِ په نزد ټول ذکر وینځل ضروري دي، او دامام مالک رَحْمَةُ اللهِ په نزد ذکر مع الاثین (هګی) وینځل ضروري دي. امام مالک رَحْمَةُ اللهِ د ابوداؤد په دې روایت سره استدلال کړی دی په کوم کې چې د مذاکیر او اثین (هګیو) ذکر راغلی کوم چې د اول جلد په ۲۸ صفحه کې ذکر دی، امام احمد بن حنبل رَحْمَةُ اللهِ په دې روایت سره استدلال

کړی و اغسل ذکرک الفاظ راغلي او د ذکر اطلاق په ټول باندې کیدلی شي (المرقات ۳۲-۲/۳۳) جمهورو ویلي دي چې اصل قاعده او قانون د نجاست لیرې کول دي نو تر کوم ځایه چې نجاست دی تر هماغه ځایه یې وینځل واجب دي ددې نه په غیر د زیات ذکر چې راغلی یا د اثین (هګیو) ذکر چې راغلی چې د زیاتو اوبو په اچولو سره یخوالی راځي په کوم سره چې د مذي ماده وتل بندېږي دا حکم د مثلي په توګه نه دی، یا دا چې دغه حکم استحبابي دی وجوبي نه دی.

لکان ابلته: یعنی فاطمه رَضِيَ اللهُ عَنْهَا زما په نکاح کې وه، اوس د رسول الله صَلَّى اللهُ عَلَيْهِ وَسَلَّمَ په منځ کې د مذي ودي اومني په شان د پټو شيانو ذکر کولونه حیا مانع وه، ددې حدیث په دې جملې سره دیوډیرو باریکو اخلاقو تعلیم تر لاسه کیږي چې زوم ته د سخرپر وړاندې د شهوت سره د متعلق خبرو یادول مناسب نه دي (المرقات ۲/۳۲).

فأمرت المقداد: یعنی ما حضرت مقداد رَضِيَ اللهُ عَنْهُ ته عرض وکړ چې دا مسئله ته ترې معلومه کړه. **سوال:** دلته دا سوال ذهن ته راتلی شي چې په دغه حدیث او نورو احادیثو کې تعارض دی، ځکه چې په یوه روایت کې دي چې حضرت علي رَضِيَ اللهُ عَنْهُ حضرت مقداد رَضِيَ اللهُ عَنْهُ ته د سوال کولو او د مثلي معلومولو دپاره وویل، مګر په یو بل روایت کې دي چې د حضرت عمار رَضِيَ اللهُ عَنْهُ په ذریعه یې ددې مثلي پوښتنه وکړه، په دریم روایت کې دي چې حضرت علي رَضِيَ اللهُ عَنْهُ په خپله ددې مثلي پوښتنه وکړه لکه چې د دویم فصل په (اول) نمبر حدیث کې راغلي دي.

جواب: ددې جواب دا دی چې حضرت علي رَضِيَ اللهُ عَنْهُ په مجلس کې ذکر کړه نو حضرت مقداد رَضِيَ اللهُ عَنْهُ هم پوښتنه وکړه او په مجلس کې ناست حضرت عمار رَضِيَ اللهُ عَنْهُ هم پوښتنه وکړه نو روایتونه دوه شول او حضرت علي رَضِيَ اللهُ عَنْهُ په شروع کې د حیا د وجې بالواسطه پوښتنه وکړه بیا یې د اطمینان حاصلولو دپاره له واسطې نه په غیر پوښتنه وکړه چې وروسته حضرت علي رَضِيَ اللهُ عَنْهُ سوچ وکړ چې که چیرته په

دیني مسائلو کې همدا حیا مانع شي نو ډیرې زیاتې مسئلې به نقصاني شي نو ځکه یې په وروسته کې په خپله پوښتنه وکړه **«ان الله لا يستعی من الحق»** حکم دی.

په مامت النار سره د اودس مسئله

(۲) وَ عَنْ أَبِي هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ
د حضرت ابو هريره رضي الله عنه نه روايت دی چې در رسول الله صلی الله علیه و آله و سلم نه يې دا اوریدلي دي چې فرمايل يې
كُتِبَتْ لِي مِنَّا مَسَّتِ النَّارُ . (رَوَاهُ مُسْلِمٌ) ^(۱)
کوم شی چې په اور باندې پوخ شي د هغه د خوړلو نه وروسته اودس وکړی.
قَالَ الشَّيْخُ الْإِمَامُ الْأَجَلُ مَعْنَى السَّنَةِ رَحِمَهُ اللَّهُ هَذَا مَنْسُوخٌ بِحَدِيثِ ابْنِ عَبَّاسٍ
امام محي السنه ويلي دي : چې دا حکم د حضرت ابن عباس رضي الله عنه په دې حديث باندې منسوخ شوی
قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَكَلَ كَثِيفَ شَاةٍ ثُمَّ صَلَّى وَلَمْ يَتَوَضَّأْ . (مُسْلِمٌ) ^(۲)
چې رسول الله صلی الله علیه و آله و سلم د پسه ولی وخوره بيا يې مونځ وکړ او اودس يې ونه کړ.

توضیح : تَوْضُّؤًا مِمَّا مَسَّتِ النَّارُ : په اور سره د پاخه شوي شي په خوړلو او استعمالولو سره اودس ماتېږي او که نه په دې باره کې د صحابه کرامو په ابتدائي دور کې لږ شاته اختلاف وو.

اختلاف : ابو هريره رضي الله عنه وغيره او بعضې صحابه کرام د دې قائل وو چې اودس ماتېږي لهذا د نوي اودس کول په کار دي لیکن په وروسته کې صحابه کرام هم په عدم وضوء باندې متفق شول نو د جمهورو

صحابو جمهورو تابعینو او جمهورو ائمو په نزد **«اکل ما مست النار»** د اودس ماتوونکي نه دي.

دلائل : حضرت ابو هريره رضي الله عنه او نورو د دې حديث په ظاهري الفاظو باندې استدال کړی دی په کوم

کې چې د تَوْضُّؤًا د امر ضیغه راغلې ده، جمهورو چې په کومو احادیثو سره په عدم وضوء باندې استدلال کړی دی هغه ډیر زیات دي. یو حديث خو د حضرت سويد بن نعمان رضي الله عنه دی کوم چې د مشکوٰۃ په څلویښتمه صفحه باندې دی، دویم حديث د حضرت ابن عباس رضي الله عنه دی په یو څلویښتمه صفحه باندې، د هغه سره په همدې صفحه کې د حضرت ام سلمه رضي الله عنه حديث دی، بیا په دریم فصل

(۱) أخرجه المسلم في الصحيح ۳۱۰/۱ رقم الحديث: ۲۰۷، والترمذي ۱۱۶/۱ رقم الحديث: ۷۹، وأخرجه أحمد في المسند ۲/۲۶۵.

(۲) أخرجه البخاري في الصحيح ۳۱۰/۱، رقم الحديث: ۲۰۷، ومسلم في الصحيح ۲۷۴/۱ رقم الحديث: ۹۱-۳۵۴. وأبو داود ۱۲۳/۱ رقم الحديث: ۱۹۰، وأخرجه أحمد في المسند ۱/۲۶۷.

کې د حضرت رافع بن خدیج رضی الله عنه حدیث په ۴۱ صفحه باندې دی، بیا د هغه سره ملگری روایت هم د حضرت رافع نه دی په کوم کې چې قیصه هم شته او نهایت ډیر وضاحت هم شته، د هغه سره د حضرت انس رضی الله عنه حدیث په ۴۱ باندې دی. (الکاشف ۲۶-۲۷).

په دې ټولو روایتونو کې په نهایت وضاحت سره ویل شوي دي چې په «ما مست النار» سره د اودس حکم نشته.

جوابونه: اوس د حضرت ابو هریره رضی الله عنه روایت ته علماؤ ډیر جوابونه ورکړي دي:

اول جواب: خو په همدې روایت کې صاحب مصابیح ورکړی دی چې د حضرت ابن عباس رضی الله عنه په راتلونکي روایت سره د ابو هریره رضی الله عنه روایت منسوخ شوی دی، د ابن عباس رضی الله عنه په روایت سره دا نسخه پر خای ده مگر په هغه کې دومره تصریح نشته ثومره تصریح چې د حضرت جابر رضی الله عنه په روایت کې ده کوم چې په ابوداؤد شریف کې دی، هغه رضی الله عنه ویلي دي «ان آخر الامرین من النبی صلی الله علیه وسلم ترک الوضوء ما مست النار» د همدې آخر الامرین نه د ټول ژوند دوه آخرني عملونه مراد دي لهذا دا په واضح طور د مخکني حکم دپاره ناسخ دی په دې کې هیڅ شک نشته.

دویم جواب: دا دی چې د اودس حکم اوس هم شته مگر دا حکم استجابي دی، ځکه چې اور مظهر د غضب الهي دی نو خواص اودس کوي، هسې هم په پخیدو کې ډیر مصیبتونه راغلي دي د اور له تپنه، خوله ده، د پوزې نه گړنگ څڅیري، خیري میزي جدا دي، بدبویی جدا ده، دود جدا دی نو د پخوونکي او د پاخه خوړونکي دپاره اودس مستحب دی.

دریم جواب: دا دی چې د اودس نه مراد لغوي اودس دی کوم چې د لاس وینځل او مضمضه کول دي، او د ترمذي په دویم جلد کتاب الاطعمه کې حضرت عکراش رضی الله عنه ته رسول الله صلی الله علیه وسلم ویلي دي «یا عکراش هذا وضوء ما مست النار» هلته رسول الله صلی الله علیه وسلم صرف لاسونه وینځل په خوله کې یې اوبه غرغره کړې چې د اودس نه مراد لغوي اودس دی، اصطلاحی شرعي اودس نه دی.

د اوبې غوښې د خوړلو دوجې نه د اودس کولو مسئله

(۵) وَ عَنْ جَابِرِ بْنِ سَمُرَةَ رَضِيَ اللَّهُ عَنْهُمَا أَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ
د حضرت جابر بن سمره رضی الله عنه نه روایت دی چې یو کس د رسول الله صلی الله علیه وسلم نه پوښتنه وکړه چې آیا
اَلتَّوَضُّأُ مِنْ لَحُومٍ الْفَلَمِ قَالَ إِنْ
مورنې د گدو د غوښې د خوړلو نه وروسته اودس وکړو؟ رسول الله صلی الله علیه وسلم ورته وفرمایيل: که چیرته

شِئْتَ	فَتَوَضَّأَ	وَ	إِنْ	شِئْتَ	فَلَا	تَتَوَضَّأَ	قَالَ
ستا زړه يې وغواړي نو اودس وکړه او که يې ونه غواړي نو مه يې کوه ، بيا هغه کس پوښتنه وکړه چې آيا							
أَتَتَوَضَّأُ	مِنْ	لُحُومِ	الْأَبْلِ	قَالَ	نَعَمْ		
داوښ غوښې د خوړلو نه وروسته مونږ اودس وکړو ؟ رسول الله ﷺ ورته وفرمايل : آو ! د							
فَتَوَضَّأَ	مِنْ	لُحُومِ	الْأَبْلِ	قَالَ	أَصَلِّيَ	فِي	مَرَابِضِ
اوښ غوښې د خوړلو نه وروسته اودس وکړه ، بيا دې کس پوښتنه وکړه چې آيا زه مونږ وکړم په ځای د							
الْغَنَمِ قَالَ نَعَمْ قَالَ							
داوسيدو د گډو کې ؟ رسول الله ﷺ ورته وفرمايل : آو ، بيا دې کس پوښتنه وکړه چې آيا زه							
أَصَلِّيَ فِي مَبَارِكِ الْأَبْلِ قَالَ لَا . (رَوَاهُ مُسْلِمٌ) ^(۱)							
داوښانو تر ټولو ځای کې مونږ وکړم ؟ رسول الله ﷺ ورته وفرمايل : نه .							

توضیح: انتوضاً من لحوم الابل: داوښ غوښې د خوړلو نه وروسته آیا اودس واجب دی او که نه په دې مسئله کې د فقهاؤ اختلاف دی:

د فقهاؤ اختلاف: د جمهورو مسلک دا دی د اوښ غوښې په خوړلو سره اودس نه واجبېږي. البته امام احمد بن حنبل رحمه الله د حديث ظاهر ته په کتلو سره د جمهورو خلاف دا فيصله کړې ده چې د اوښانو غوښې د خوړلو نه وروسته اودس واجبېږي، هغه ویلي دي چې د (ما مست النار) حکم عام وو د لحوم الابل حکم خاص دی د ده د (ما مست النار) سره هيڅ تعلق نشته دی په دواړو کې فرق دی، لهذا په لحوم الابل سره اودس واجب دی او د (ما مست النار) حديث په ناسخ کیدو سره د لحوم الابل والا حديث منسوخ کیدی نه شي، د اسحق بن راهويه هم دا مسلک دی. (المركات ۲/۳۴).

جواب: جمهورو د حضرت جابر بن سمره رضي الله عنه د روايت جواب ورکړی دی چې دلته استجابي اودس مراد دی وجوبي اودس نه دی مراد، استجابي اودس د دې دپاره چې د اوښ په غوښه کې سخت غوړوالی او بدبوی او سختوالی دی، نو ځکه اودس کول مستحب گڼل شوي، دويم جواب دا دی چې دا حکم په ابتداء کې وو ییاد (ما مست النار) په منسوخ کیدو سره دا هم منسوخ شو ځکه چې د هغه د

عموم لاندې دا هم داخل دی هیڅ فرق نشته.

فی موابض الغنم: یعنې د گدو، بیزو په غوجل کې که چیرته کوم صفاځای وي نو په هغه کې د مونځ کول جائز دي او که نه؟ رسول الله ﷺ وفرمایل: چې روا دی او د اوبانو په غوجل کې جائزه دی، په دوی دواړو کې فرق دادی چې گدې یو مسکین ځناور دی هغې ته نژدې د مونځ په کولو کې هیڅ د تشویش خبره نشته دارنگه هغه زیاتره په ملاسته متیازې کوي نو د څاڅکور سیدو ویره نشته، یا هغه په شگلنه زمکه کې او سیرې هلته متیازې په زمکه کې جذب کیږي او خورېږي نه، ددې برعکس اوبې یو متوحش ځناور دی هغه ته نژدې د مونځ په کولو کې تشویش وي، دارنگه هغه د آسمان نه بره داسې متیازې کوي په کوم سره چې د څاڅکور سیدو ویره شته هغه په نرمه زمکه کې او سیرې نو متیازې په جذب کیدو سره خورېږي اوبل دا چې متیازې یې زیاتې هم دي لهدا د اوبانو په غوجل کې د مونځ کولو نه منعه شوې ده، هسې هم د عربو په نزد د اوبانو غوجل په ناپاک ځای کې وي خلک په خپله هم هلته متیازې کوي. (المرقات ۳۴-۲/۳۵).

د شک په بنیاد فیصله مه کوئ:

(۶) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا وَجَدَ أَحَدُكُمْ

دابوهریره رَضِيَ اللَّهُ عَنْهُ نه روایت دی چې رسول الله ﷺ وفرمایل: کله چې پیدا کړي یو کس په تاسو

فِي بَطْنِهِ شَيْئًا فَأَشْكَلَ عَلَيْهِ أَخْرَجَ مِنْهُ هَيْئًا أَمْ لَا

کې په خپله خپته کې کوم څه او په هغه باندې دا خبره مشتبه شي چې کوم شی خارج شوی او که نه؟ نو

فَلَا يَخْرُجَنَّ مِنَ الْمَسْجِدِ حَتَّى يَسْمَعَ صَوْتًا أَوْ يَجِدَ رِيحًا. (رواه مسلم)

تر هغه وخته دې د اودس دپاره د جومات نه نه ووځي ترڅو چې آواز وانه وري یا بوی محسوس نه کړي.

توضیح: حتی یسبع صوتاً اور یحاً: دا دوه شيان د نمونې او شمیل په طور ذکر شوي دي په دې دواړو کې حصر کول ندي، دارنگه په دې کې هم حصر نشته دی چې د آواز آوردل شرط دي یا د بوی راتلل شرط دي، بلکې اصل مقصد د یقین حاصلول دي، ځکه ترڅو پورې چې یقین رانه شي چې په رښتیا هوا وتلې ده نو د شک په بنیاد باندې کومه فیصله کول نه دي په کار، اصل شی یقین راتلل دي که نه نو که چیرته ډیره هوا وي او آواز یې وانه آوردل شي یا د هغه قوت شامه خرابه وي نو آیا اودس نه شي ماتیدي؟ خلاصه دا چې د یقین په راتلو سره د اودس ماتیدو حکم لگول کیږي، غیر مقلدین په دې کې نقصان کوي

چې دوی د هواد وتلو نه وروسته بیا هم د بد بویي یاد آواز آوړیدو ته انتظار کوي. (المرقات ۲/۳۵).

د غوړ لرونکي شي د خوړلو نه وروسته غرغره کول ضروري دي

(۷) وَعَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ شَرِبَ لَبَنًا

د ابن عباس رضی الله عنه نه روایت دی چې یو ځل رسول الله صلی الله علیه و سلم شوی (پی) و څکل (دهغې نه وروسته)

فَمَضَضَ وَ قَالَ إِنَّ لَهُ دَسْمًا. (مُتَّفَقٌ عَلَيْهِ) ^(۱).

یې غرغره وکړه او وې فرمایل په شورو کې غوړ شته.

توضیح: ان له دسما: یعنې په شورو کې غوړ دی د هغو دلرې کولو دپاره یې غرغره وکړه، د دې حدیث نه معلومه شوه چې هر هغه شی کوم چې په خوله کې خنډ جوړوي د مونځ نه مخکې د هغه لرې کول ضروري دي که نه نو د مونځ په وخت کې به مونځ کوونکی د هغه خوند محسوس کوي څه برخه به یې خیتې ته لاړ شي نو هغه به په مونځ کې خوراک کوونکی شمار شي کوم چې ناروا دي، علماؤ د دې احتمال دپاره غرغره کول مستحب بللي، د یقیني اجزاو لرې کولو دپاره خو غرغره کول ضروري دي، د دې حدیث په راوړلو باندې دا اعتراض دی چې دلته یې د راوړلو مناسبت څه دی؟.

د دې جواب دا ورکړی شوی دی چې غرغره کول د اودس د اعمالو نه یو عمل دی، ځکه چې غرغره کول د اودس د مکملاتو او متمماتو نه ده نو ځکه دا حدیث په نواقض وضوء کې ذکر کړی شو. (المرقات ۲/۳۶)

په یو اودس سره ډیر مونځونه کیدلای شي

(۸) وَعَنْ بُرَيْدَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى الصَّلَاةَ يَوْمَ الْفَتْحِ

د بريدۀ رضي الله عنه روایت دی وايي چې د فتح مکې په ورځ رسول الله صلی الله علیه و سلم کړل څو مونځونه

يَوْمَ الْفَتْحِ وَاحِدًا مَسَحَ عَلَى خُفَيْهِ

په یو اودس سره (یعنې په یو اودس یې پنځه مونځونه وکړل) او په موزويې مسح وکړه (دایې چې ولیدل)

فَقَالَ لَهُ عُمَرُ لَقَدْ صَنَعْتَ الْيَوْمَ شَيْئًا

حضرت عمر رضي الله عنه د رسول الله صلی الله علیه و سلم په خدمت کې عرض وکړ چې نن تاسو هغه څه وکړل کوم چې

(۱) أخرجه البخاري في الصحيح ۳۱۳/۱، رقم الحديث: ۲۱۱، ومسلم في الصحيح ۲۷۶/۱ رقم الحديث: ۹۵-۳۸۵، وأبو داود ۳۵/۱ رقم الحديث: ۱۹۶،

والنسائي ۱۰۹/۱، رقم الحديث: ۱۸۷، والترمذي ۱۳۹/۱ رقم الحديث: ۸۹، وابن ماجه ۱۹۷/۱، رقم الحديث: ۵۰۹، وأخرجه أحمد في المسند ۲۲۳/۱.

لَمْ تَكُنْ تَصْنَعُهُ فَقَالَ عَمَدًا صَنَعْتُهُ يَا عُمَرُ . (رَوَاهُ مُسْلِمٌ) (۱)

تانو هیڅکله نه وو کړي، رسول الله ﷺ وفرمایل: عمره! ما داسې قصداً کړي دي.

توضیح: یوم الفتح: ددې نه مراد د مکې فتحه ده او د شکر په طور د فتحې مونځ اته رکعتہ شوی، دلته حضرت عمر رضی اللہ عنہ د دوو نویو خبرو د وجې سوال کړی دی چې رسول الله ﷺ خود هر مونځ دپاره نوی اودس کولو دا ځل یې څو مونځونه په یو اودس سره وکړل، دویمه وجه د سوال داوه چې رسول الله ﷺ په میوزو باندې مسح وکړه نو د حضرت عمر رضی اللہ عنہ د سوال په جواب کې رسول الله ﷺ وفرمایل چې ما قصداً همدا سې کړي دي چې د امت دپاره ضابطه جوړه شي او د دین په امورو کې پراخي راشي.

د هر مونځ دپاره اودس کول د جمهورو په نزد باندې مستحب دي، که چیرې یې مخکنی اودس وي او کوم کس که نوی اودس کول وغواړي نو د مستحبو ثواب ورکول کیږي، داؤد ظاهري ویلي دي چې د هر مونځ دپاره نوی اودس کول ضروري او واجب دی او په دې باندې مذکور حدیث حجت دی. (المرقات ۲/۳۶).

د مامست النار په استعمال سره اودس نه ماتېږي

(۱) وَعَنْ سُوَيْدِ بْنِ الثُّعْمَانِ رَضِيَ اللَّهُ عَنْهُ أَنَّهُ خَرَجَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَامَ خَيْبَرَ
سويد بن ثعمان رضی اللہ عنہ روايت دی چې دی در رسول الله ﷺ سره د خیبر (د فتح) په کال په سفر لاړو
حَقَّى إِذَا كَانُوا بِالصُّهْبَاءِ وَ هِيَ مِنْ أَدْنَى خَيْبَرَ صَلَّى الْعَصْرَ
کله چې صهبا مقام ته ورسیدو کوم چې د خیبر سره نژدې دی هلته رسول الله ﷺ د مازدیکر مونځ
لَمْ دَعَا بِالْأَزْوَاجِ فَلَمْ يُوْتِ إِلَّا بِالسَّوِيْقِ
ادا کړ او بیا رسول الله ﷺ توبه (زادراه) وغوښتله لهذا دستونه غیر بل څه نه وو کوم چې حاضر
فَأَمَرَ بِهِ فَتُرِي فَأَكَلَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَ أَكَلْنَا
کړی شول او دده ﷺ په حکم سره لامده کړی شول او بیا رسول الله ﷺ او مونږ هغه وخورل

(۱) أخرجه المسلم في الصحيح ۲۳۲/۱ رقم الحديث ۸۶-۲۷۷، رابو داود ۱۲۰/۱۵ رقم الحديث ۱۸۲، والنسائي ۸۶/۱، رقم الحديث ۱۳۳.

الترمذي ۸۶/۱ رقم الحديث ۶۱، وأخرجه أحمد في المسند ۳۵۱/۵

ثُمَّ قَامَ إِلَى الْمَغْرِبِ فَمَضَضَ وَ مَضَضْنَا ثُمَّ صَلَّى وَلَمْ يَتَوَضَّأْ. (رواه البخاري^(١)).

بياد ماښام مونځ د پاره ودریدو رسول الله ﷺ غرغره وکړه مونږ هم وکړه او اودس مو ونه کړو (معلومه شوه چې په مامست النار سره اودس ضروري نه دی).

توضیح: صهبا: خيبر ته نژدې د يو ځای نوم دی، سويق ستوانو ته ويل کيږي.

فثري: دا د ثريه نه دی لمدې خټې ته ويل کيږي، دلته د ستوانو په اوبو کې لاندې کول مراد دي ترڅو چې خوراک يې آسانه شي. (المرقات ٢/٣٧).

الفصل الثاني

د هوا په خارجیدو سره اودس ماتېږي

(١٠) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا وُضُوءَ إِلَّا مِنْ صَوْتٍ

د حضرت ابو هريره رضى الله عنه نه روايت دی وايي چې رسول الله ﷺ وفرمايل: اودس کول په آواز

أَوْ رِيحٍ^(٢).

يا بد بويي سره واجب شوی دی.

توضیح: دا حصر اضافي دی، يعنې په جومات کې دننه خودا حدث کيدلی شي چې هوا په آواز يا بغیر د

آوازه خارج شي، يا دا حصر د کوم سائل د سوال په جواب کې راغلی يعنې (ما الحدث في المسجد يا

ابا هريرة قال لا وضوء الا من صوت او ريح).

(١١) وَ عَنْ عَلِيٍّ رَضِيَ اللَّهُ عَنْهُ قَالَ سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ عَنِ الْمَذْيِ

حضرت علي رضى الله عنه څه ويلي دي چې ماد مقداد په واسطه د رسول الله ﷺ د مذي په باره کې پوښتنه

فَقَالَ مِنَ الْمَذْيِ الْوُضُوءُ وَ مِنَ النَّبِيِّ الْغُسْلُ. (رواه الترمذي^(٣)).

وکړه نور رسول الله ﷺ وفرمايل چې د مذي په وتلو سره اودس او د مني په وتلو سره غسل لازميږي.

(١) أخرجه البخاري في الصحيح ٣١٢/١، رقم الحديث ٢٠٩، وابن ماجه ١٦٥/١، رقم الحديث ٤٩٢، وأخرجه أحمد في المسند ٤٨٨/٣.

(٢) أخرجه أحمد في المسند ٤٧١/٢، والترمذي ١٠٩/١، رقم الحديث ٧٤، وأخرجه ابن ماجه ١٧٢/١، رقم الحديث ٥١٥.

(٣) أخرجه أحمد في المسند ١٠٩/١، رقم الحديث ١١٠، والترمذي ١٩٣/١، رقم الحديث ١١٤، وأخرجه ابن ماجه ١٦٨/١، رقم الحديث ٥٠٤.

۱۹ صفر ۱۴۱۰ هـ

د تکبیر تحریمه مسئله

(۱۲) وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِفْتَاحُ الصَّلَاةِ الطَّهُّورُ وَ
حضرت علي رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایل: د مونځ چاښي او د سر دی او د
تَحْرِيمُهَا التَّكْبِيرُ وَ تَحْلِيلُهَا التَّنْسِيمُ ^(۱) وَ رَوَاهُ ابْنُ مَاجَهَ
مونځ تحریم تکبیر (یعنې د الله اکبر ویل) دي، او د مونځ تحلیل سلام گرځول دي (ابن ماجه دا حدیث د
عَنْهُ وَ عَنْ أَبِي سَعِيدٍ).
حضرت علي او حضرت ابو سعید نه روایت کړی).

توضیح: و تحریمها التكبير: په خبر باندې د الفلام په داخلیدو سره مسند په مسند الیه کې محصور شوی دی یعنې د مونځ ټول تحریمات صرف له تکبیر سره تړل شوي دي. کله چې تکبیر وویل شي نو د مونځ نه بهر ټول رواشیان حرامیږي، د دې حدیث درې اجزاء دي، اول جز، (مفتاح الصلوة الطهور) کې هیڅ اختلاف نشته، په نورو دوو اجزاؤ کې د فقهاء کرامو اختلاف وگورئ: (المركات ۲/۳۹).

د فقهاء کرامو اختلاف: په دې کې اختلاف دی چې د دخول صلوة دپاره چې کوم تکبیر تحریمه دی آیا صرف د الله اکبر د لفظ سره خاص دی او که په نورو الفاظو سره هم دخول فی الصلوة جائز دی خو تکبیر تحریمه د ټولو په نزد فرض دی، په خالي نیت سره دخول صحیح نه دی اگر که ابن شهاب زهري رَحِمَهُ اللَّهُ صرف په نیت سره هم دخول فی الصلوة روا بللی دی مگر د جمهورو په دې کې هیڅ اختلاف نشته دی. اختلاف صرف د الفاظو په تخصیص کې دی، لهذا د امام مالک رَحِمَهُ اللَّهُ او امام احمد رَحِمَهُ اللَّهُ په نزد دخول فی الصلوة دپاره صرف د الله اکبر لفظ خاص دی ددې نه بغير بل هیڅ لفظ جائز نه دی، په ذکر شوي حدیث کې حصر دی. د امام شافعي رَحِمَهُ اللَّهُ په نزد صرف دوه لفظونه الله اکبر او الله الاکبر جائز دي ددې نه بغير نور جائز نه دي، ده ویلي دي چې د الله الاکبر معرفه باللام سره زیات حصر راغلی دی نو دا هم روا دی، ځکه چې په کبریائي کې زیاتوالی دی، د امام ابویوسف رَحِمَهُ اللَّهُ په نزد الله اکبر الله

(۱) أخرجه البزار في السنن ۱/۱۹۹، رقم الحديث ۶۶. وأخرجه الترمذي في السنن ۸/۱ رقم الحديث ۳. وأخرجه الدارمي في السنن ۱/۱۸۶ رقم الحديث ۶۸۷، وأخرجه أحمد في المسند ۱/۱۲۳.

الاکبر الله کبیر او الله الکبیر دا څلور الفاظ جائز دي ددوین نه په غیر روا نه دي، ده ویلي دي چې الله اکبر د صفت مشبهه صیغه ده د کوم چې معنی ده چې الله ډیر لوی دی، دا اسم تفضیل نه دی نو دا صیغه د کبريائي دپاره راغلې ده کومه چې د کبیر په معنی سره ده، هر کله چې الله کبیر روا شو نو بیا د دې د مادي نور الفاظ هم روا دي کوم چې په لازياتي کبريائي باندې دال دي.

د امام ابو حنیفه رَحْمَةُ اللهِ او امام محمد رَحْمَةُ اللهِ په نزد هر هغه وصف کوم چې لویې لره مستلزم وي هغه جائز دی په هغه سره د تکبیر تحریمه فرض پوره کیږي، خو په خاص طور د الله اکبر ویل واجب دي، لهذا کوم لفظ چې مشعر د تعظیم وي هغه روا دی لکه الله اعظم یا الله عظیم وغيره الفاظ.

دلائل: د امام مالک رَحْمَةُ اللهِ او امام احمد رَحْمَةُ اللهِ یو دلیل خو ذکر شوی حدیث دی په کوم کې چې حصر دی چې د تکبیر تحریمه دپاره صرف الله اکبر خاص دی، دویم دلیل ﴿وَرَبَّكَ فَكَبِّرْ﴾ دی، دریم دلیل دا دی چې رسول الله ﷺ په ټول ژوند کې په الله اکبر باندې مداومت کړې دی کوم بل لفظ یې نه دی اداء کړی، د شافعیانو حضراتو هم هماغه دلائل دي کوم چې د مالکیو او حنابلو دي، خو په الله الاکبر کې د کبريائي زیاتوالی دی هغه هم روا دی. امام ابویوسف رَحْمَةُ اللهِ هم د مالکیو او حنابلو په دلیل سره د نورو صیغو نفې کړې ده مگر اکبر د کبیر په معنی سره دی، لهذا څلور صیغې روا شوې، ځکه کله چې کبیر جائز شو نو الکبیر او الاکبر هم جائز شو ځکه چې دا ټول هم معنی (د یوې معنی) الفاظ دي.

د امام ابو حنیفه رَحْمَةُ اللهِ لومړی دلیل ﴿وَذَكَرَ اسْمَ رَبِّهِ فَصَلَّى﴾ دی چې دا د تکبیر تحریمه دپاره دی او د اسم رب په لفظ کې عموم دی نو په کوم لفظ سره چې د اسم رب تعظیم وي هغه جائز شو او په هغه سره فرض اداء شول، دلته ددې آیت نه یوه بله مسئله پیدا شوې ده او هغه دا چې د احنافو په نزد تکبیر تحریمه د مونځ رکن نه دی بلکه د مونځ شرط دی، او د نورو ائمو په نزد تکبیر تحریمه د مونځ رکن دی، شرط په خپل مشروط باندې مقدم وي او رکن داخل صلوٰۃ وي. دلته په آیت کې (فصلی) کې فاء د تعقیب مع الوصل دپاره راغلې ده نو و ذکر ربه بل شی دی او فصلی د هغه نه وروسته بل شی دی نو تحریمه رکن نه شوه بلکه د مونځ نه خارج د شرط په درجه کې شوه.

جواب: احنافو د نورو ائمو د دلیل په جواب کې مالکیه او حنابلو ته دا جواب ورکړی دی چې په وتحریمها التكبیر کې د حصر چې کومه قاعده بیان شوې ده دا قاعده اکثریه ده قاعده کلیه نه ده، او

علامه تفتازاني هم ذکر کړې ده، لهذا په زید العالم کې حصر نشته چې په دنیا کې صرف زید عالم دی بلکې دا کله کله د اهتمام شان دپاره او د کامل فرد بیانولو دپاره هم راغلی دی. باقي ﴿وَرَبَّكَ فَكَبِّرْ﴾ خود احنافو دلیل دی ځکه چې په دې کې د تعظیم حکم ورکړی شوی دی چې لویي بیان کړه په هغه کې خصوصیت د الله اکبر نه دی، د مالکیو دریم دلیل چې رسول الله ﷺ په الله اکبر مداومت کړی دی ددې جواب دادی چې په مداومت سره وجوب ثابت شوی دی او د الله اکبر د تخصیص وجوب د توهم هم قائل دی هغه خو ورته فرض ویلي دي حالانکه د فرض د ثبوت دپاره د قطعي الثبوت او قطعي الدلالة نص ضرورت دی ځکه چې د احکامو په اعتبار سره د اثبات دلائل هم په څلور قسمه دي:

(۱) قطعی الثبوت قطعی الدلالة، په دې سره فرض ثابت شوي دي. (۲) قطعی الثبوت ظنی الدلالة.

(۳) ظنی الثبوت قطعی الدلالة، په دې دواړو سره واجب ثابت شوي دي.

(۴) ظنی الثبوت ظنی الدلالة، په دې سره سنن مؤکده او مستحباب ثابت شوي دي.

ددې تفصیل داسې دی چې شارع که چیرته مداومت کړی دی مگر کله کله یې ترک کړی هم دی نو دا سنت مؤکده دي او چې کله یې کړي وي او کله یې پرېښي وي نو هغه مستحب دی او چې یو ځل یې د جواز دپاره کړي وي نو هغه مباح دی د جواز د بیان دپاره کله کله د مکروه تنزیهي ارتکاب هم شوی دی. خلاصه دا چې ذکر شوی حدیث خبر واحد دی په دې سره فرض نه شي ثابت کیدی، دا تفصیل ددې دلائلو او نصوصو د اثبات په جانب کې شوی او د نفی او عدم په جانب کې په اول قسم سره حرام ثابت شوي او په دویم او دریم قسم سره مکروه تحریمي ثابت شوي او په څلورم قسم سره مکروه تنزیهي وغیره ثابت شوي دي.

امام ابویوسف رَحِمَهُ اللهُ ته جواب دا دی لکه څرنګه چې تاسو د الله اکبر لفظ کې تعمیم لفظي کړی دی څلور الفاظ مورو اګر څو لې دارنګه تاسو معنوي تعمیم هم وکړئ هر هغه لفظ روا وګتنئ کوم چې شعر تعظیم وي تعمیم لفظي چې کله شوی دی نو تعمیم معنوي هم باید وکړی شي.

وَعَلَيْهَا التَّسْلِيمُ: د مونځ نه د وتلو دپاره چې کوم لفظ غوره شوی دی په دې کې د فقهاؤ اختلاف دی. د دریو ائمو او د جمهورو په نزد صرف د سلام په لفظ سره مونځ کوونکی د خپل مونځ نه وتلی شي که نه نو مونځ یې نه کیږي، د دوی دلیل همدا حدیث او همدا الفاظ دي، د امام ابو حنیفه رَحِمَهُ اللهُ په نزد خاص د سلام په لفظ سره د مونځ نه وتل واجب دي او د صنع بصلي سره عمداً د مونځ نه وتل فرض دي برابره ده که هر عمل او هر لفظ هم وي، او دا وتل په حقیقت کې د دویم مونځ دپاره د تیاري او کولو د وجې فرض شوي دي، مثلاً یو چاد ماښام مونځ دومره اوږد کړه چې د ماسخوتن وخت راشي نو اوس

وتل فرض دي ترڅو چې د ماسخوتن مونځ وکړي. (المركات ٢/٣٩).
 امام ابو حنيفه رَحِمَهُ اللهُ د حضرت ابن مسعود رَضِيَ اللهُ عَنْهُ په هغه حديث سره هم استدلال کړی دی په کوم کې چې رسول الله صَلَّى اللهُ عَلَيْهِ وَسَلَّمَ هغه ته وويل (فَانْ شِئْتَ اَنْ تَقُومَ فَقُمْ. رواه ابوداؤد) دارنگه اعرابي ته د تعليم په وخت کې رسول الله صَلَّى اللهُ عَلَيْهِ وَسَلَّمَ د فرض سلام ذکر نه دی کړی، د تکبير تحریمه په بحث کې چې کوم جوابات شوي دي هغه جوابونه دلته هم چلېږي، بهر حال مداومت د سلام د وجې مونږ هم د سلام لفظ ته واجب ويلى دي د فرض قاعده جدا ده.

د خپلې ښځې سره اغلام بازي (لواطت) کول حرام دي

(١٣) وَعَنْ عَلِيٍّ بْنِ أَبِي طَلْحٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا فَسَأَ أَحَدُكُمْ
د علي بن طلح رَضِيَ اللهُ عَنْهُ روايت دی چې رسول الله صَلَّى اللهُ عَلَيْهِ وَسَلَّمَ فرمايل: کله چې بي اودسه شي يو څوک
فَلْيَتَوَضَّأْ
په تاسو کې (يعني چې د آواز نه بغير يې هوا خارجه شي) نو هغه ته اودس کول په کار دي، او تاسو د
وَلَا تَأْكُلُوا النِّسَاءَ فِي أَعْجَازِهِنَّ ^(١)
ښځو سره (خلاف فطرت) (يعني د غاښو په ځای) کې جماع مه کوئ.

توضیح: اذا فسا احدکم: فسوۃ د هوا خارج کيدو ته ويلی شي، يعنې کله چې په يقيني طور هوا خارجه شي نو اودس وکړئ، ځکه چې په دې هوا سره ممکن ده چې د دننه نه ذرات وتلي وي، يا دا په خپله گندگي ده په کومې سره چې اودس ماتېږي، هو له قبل او ذکر نه که چيرته هوا خارجه شي نو په هغې سره اودس نه ماتېږي مگر دا که ښځه مفضاة (مينځنۍ پرده يې ختمه وي) بيا پته نه لگيږي چې دا هوا د قبل نه راغله او که له دېر نه راغله نو اودس ماتېږي.

وَلَا تَأْكُلُوا النِّسَاءَ فِي أَعْجَازِهِنَّ: اعجاز د عجز جمع ده شاته برخې ته ويل کيږي مراد مقعد او دېر دی. اوس سوال دا دی چې د دې مسئلې ذکر کولو ته دلته څه ضرورت وو او د دې ددې ځای سره څه مناسبت دی؟ نو علماء کرامو دا جواب ورکړی دی چې کله د هوا خارج کيدو سره دېر ذکر راغلی دی نو رسول الله صَلَّى اللهُ عَلَيْهِ وَسَلَّمَ په همدې مناسبت سره په دې مهمه مسئله باندې تنبيه ورکړه. (المركات ٢/٤٠).

۲۰ صفر ۱۴۱۰ هـ

مسئله: خوب اودس ماتوونکی دی او که نه؟

(۱۲) وَعَنْ مُعَاوِيَةَ بْنِ أَبِي سُفْيَانَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّمَا الْعَيْنَانِ وَكَأَمُ السَّهْلِ

: معاویه بن ابی سفیان رَضِيَ اللَّهُ عَنْهُ مروي دي چې رسول الله صَلَّى اللَّهُ عَلَيْهِ وَسَلَّمَ فرمايل: سترگې دکونا تهر بند

فَإِذَا نَامَتِ الْعَيْنُ اسْتَظْلَقَ الْوُكَّاءُ^(۱)

دی لهذا چې سترگې اودې شي نو سربند خلاص شي.

توضیح: وکاء السه: وکاء اوکیه هغهې تسمې ته ویل کیږي په کومې سره چې لفافه تړل کیږي او السه د سین په فتحې اود هام په سکون سره دُبر او مقعد ته ویل کیږي. دا په اصل کې سته و و تاء حذف کړی شوه نو سه پاتې شو، د دې دلیل استاده دی چې هلته تاء موجوده ده، بهر حال وکاء سربند او د لفافې تسمې ته ویل کیږي، دلته د انسان تشبیه د یوې مشکیزې سره ورکړی شوې ده د کومې تسمه چې د انسان سترگې دي، کله چې سترگې خلاصې وي نو مشکیزه بنده وي او کله چې سترگې پټې شي نو گویا چې خوله یې خلاصه شي او مشکیزه غیر محفوظه شي او د مقعد د خولې نه د هوا وتلو قوی احتمال پیدا شي، اگر چه خوب په خپله ناقض وضوء نه دی لیکن د خوب د وجې په بدن کې د اندامونو ستیا راځي اندامونه سټیري او د مفاصلو ستیا د هوا وتلو موجب ده اود هوا پټه خو نه لگیږي، لهذا شریعت خوب د هوا وتلو قائم مقام ګڼلی دی، اوس که هوا خارج وي او که خارج نه وي محض خوب داودس ماتیدو نښه او علامه جوړه شوې ده. (المرقات ۲/۴۰).

د فقهاء کرامو اختلاف: د خوب په دغه مسئله کې څلور قسمه احادیث راغلي دي او د څلورو وارو رنگ جدا جدا دی، لهذا په فقهاء کرامو کې هم ددې روایتونو د وجې اختلاف راغلی دی، دلته ډیر مذاهب دي لیکن مشهور مذاهب پنځه دي:

لؤل مسلک: د ابو موسی اشعري، امام اوزاعي او شعبه دی چې خوب که کم وي که ډیر وي چې په هر حالت کې وي هغه مطلقا ناقض الوضوء نه دی.

لویم مسلک: د اسحق بن راهویه اهل ظواهر و او د ابو عبدالرحمن مزني دی چې خوب مطلقا ناقض الوضوء دی.

لدریم مسلک: د امام مالک او امام احمد بن حنبل رَضِيَ اللَّهُ عَنْهُ دي چې کم خوب ناقض نه دی اوزیات ناقض دی.

خوارم مسلک: د امام شافعي رَحْمَةُ اللَّهِ دى چې هغه خوب کوم چې جالساً قاعداً معتمداً مقعده على الارض وي هغه ناقض نه دی ددې نه بغير په هر حالت کې ناقض الوضوء دی.

پنځم مسلک: د امام ابو حنيفه رَحْمَةُ اللَّهِ دى هغه ويلى دي که انسان په يو هيئت من هيئت الصلاة کې وي نو ناقض نه دی لکه قائماً را کڼاً جالساً غير معتمد على شئ لو ازيل لسقط ددې هيئتونو نه بغير ناقض الوضوء دی.

دلائل: د حضرت ابو موسى اشعري، امام اوزاعي او د شعبه دليل د حضرت انس رَضِيَ اللَّهُ عَنْهُ ظاهري روايت دی (حق تخفق رؤسهم) او د ترمذي روايت په (ينامون) سره يې استدلال کړی دی چې دومره اندازه اوډه شوی وو، بيا يې هم د اودس کولو نه بغير مونځ کړی وو، د ترمذي روايت داسې دی: **(كان اصحاب النبي صَلَّى اللَّهُ عَلَيْهِ وَسَلَّمَ ينامون ثم يصلون ولا يتوضؤون)** د ابوداؤد روايت داسې دی: **(كان اصحاب النبي صَلَّى اللَّهُ عَلَيْهِ وَسَلَّمَ ينتظرون العشاء حتى تخفق رؤسهم ثم يصلون ولا يتوضؤون).**

اسحق بن راهويه، اهل ظواهر و ابو عبيده مزني تر نظر لاندې روايت **(انما العينان وكاه السه)** سره استدلال کړی دی.

امام مالک رَحْمَةُ اللَّهِ او امام احمد بن حنبل رَحْمَةُ اللَّهِ په احاديثو کې د تطبيق او جمع بين الاحاديث لار غوره کړې ده، چې چيرته د نقض وضوء حکم دی هلته زيات خوب مراد دی او چيرته چې د عدم نقض وضوء حکم دی هلته کم خوب مراد دی.

امام شافعي رَحْمَةُ اللَّهِ په **(الما للوضوء على من نام مضطجعا)** سره استدلال کړی دی کوم چې د حضرت ابن عباس رَضِيَ اللَّهُ عَنْهُ نه مروی دی، ده د مفهوم مخالف په طور ويلى دي چې له اضطجاع نه بغير په بل هر صورت کې هم خوب د اودس ماتوونکی نه دی.

امام ابو حنيفه رَحْمَةُ اللَّهِ هم د حضرت ابن عباس رَضِيَ اللَّهُ عَنْهُ په دې روايت سره استدلال کړی دی ليکن په دې حديث کې چې کوم علت بيان شوی دی احنافو هغه علت بنياد جوړ کړی دی، هغه علت دا دی **(فانه اذا اضطجع استرخت مفاصله)** نو د اودس ماتيدو دپاره د اندامونو بست کيدل ضروري دي، يعنې د بندونو بست کيدل علت دی او انسان چې کله د مونځ په کوم هيئت باندې ويده شي نو قوت ماسکه يې نه ختمیږي د کوم نه چې واضح کيږي چې د مفاصلو استرخاء نه ده شوې لهذا اودس نه ماتيږي.

جوابونه: کومو حضراتو چې مطلقاً خوب ته ناقض وضوء نه دی ويلى لکه ابو موسى اشعري امام اوزاعي او شعبه نو د دوی مستدل په کم خوب باندې محمول دی په کوم کې چې د مفاصلو ستيا نه وي.

او د دویہ مسلک والاو جواب دا دی چې د دوی دا مسلک چې خوب بالکل ناقض وضوء نه دی دا صحیح نه دی ځکه دا مسلک صریحاً د رسول الله ﷺ د قولې او فعلې روایتونو سره په ټکر کې دی په کومو کې چې رسول الله ﷺ د اودس حکم کړی دی یا یې په خپله اودس کړی دی. د امام مالک رحمه الله او امام احمد رحمه الله جواب دا دی چې تاسو کومه جمع بین الاحادیث کړې ده دا صحیح ده لیکن د قلیل او کثیر تحدید ضروري دی ترڅو چې په هغه باندې عمل وکړی شي صرف د قلیل او کثیر په ویلو سره مسئله حل کیدی نه شي.

باقی امام شافعي رحمه الله چې کوم قاعداً والاو خوب دی د مونږ سره ملگری دی او ددې نه بغیر په نورو حالتونو کې مخالف دی د ده جواب دا دی چې **(انما الوضوء على من نام مضطجعا)** جمله د سائل په جواب کې واقع شوې ده چې د رسول الله ﷺ نه سوال شوی وو چې ته اوده شوی وي اودس کول غواړې نو رسول الله ﷺ ورته وفرمایل چې زه خو په ناسته اوده شوی وم او اودس خود ځملاستو په ویده کیدونکي باندې ضروري دی، نو دلته د سائل په جواب کې دا جمله واقع شوې ده په دې کې هیڅ حصر نشته دی چې ددې نه بغیر د کوم بل هیئت خوب معاف نه دی بلکې په حدیث کې واضح علت موجود دی چې اصل علت د مفاصلو سستیاده.

نو احنافو ټول حدیث ته په کتلو سره عمل کړی دی او شافعیانو وسیع حکم تر یوه لفظ پورې محدود کړی دی کوم چې مناسب نه دی، دا تفصیل د راتلونکو دوو روایتونو دپاره هم کافي شافي دی.

(۱۵) وَعَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَكَأَنَّ السَّوَّاعِنَانِ

د حضرت علي رضي الله عنه نه روایت دی چې رسول الله ﷺ وفرمایل: د کوناتو سریند سترگې دي

فَمَنْ نَامَ فَلْيَتَوَضَّأْ^(۱)

لهذا کوم کس چې اوده شي هغه ته په کار دي چې اودس وکړي.

وَقَالَ الشَّيْخُ الْإِمَامُ مُحْيِي السُّنَّةِ رَحِمَهُ اللَّهُ هَذَا فِي غَيْرِ الْقَاعِدِ

او امام محي السنه رحمه الله ویلي چې دا حکم د هغه کس دپاره دی کوم چې ناست نه وي (بلکې په ملاسته

لَنَا صَحَّ عَنْ أَنَسٍ رَضِيَ اللَّهُ عَنْهُ قَالَ

اوده شوی وي) ځکه چې د حضرت انس رضي الله عنه په صحیح طور ثابت شوي دي چې ده ویلي دي چې د

كَانَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ يَنْتَظِرُونَ الْعِشَاءَ حَتَّى

رسول الله ﷺ صحابو د ﷺ ماسخوتن مونځ ته په ناسته انتظار کولو تردې چې د خوب د

تَخَفُّقٍ رُءُوسُهُمْ ثُمَّ يُصَلُّونَ وَلَا يَتَوَضَّئُونَ^(۱).

و چې د هغوی سر و نه ښکته شوي و و په دې حالت کې هغوی راپورته شو مونځ یې وکړ او د سونځ یې و نه کړه

إِلَّا أَنَّهُ ذَكَرَ فِيهِ يَنَامُونَ بَدَلِ يَنْتَظِرُونَ الْعِشَاءَ حَتَّى تَخْفُقَ رُءُوسُهُمْ. (ترمذي ۷۸، ابوداؤد ۲۰۶۲)

مگر ترمذي په خپل روایت کې د یانتظرون العشاء حتی تخفقی رؤسهم په ځای د ینامون لفظ ذکر کړی.

(۱۶) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْوُضُوءَ عَلَى مَنْ

د ابن عباس رضی الله عنهما نه روایت دی چې رسول الله ﷺ وفرمایل: اودس په هغه کس باندې لازم دی

ثَامَ مُضْطَجِعًا فَإِنَّهُ إِذَا اضْطَجَعَ اسْتَزَحَّتْ مَقَاصِلُهُ^(۲).

کوم چې په ملاسته اوده شي، څکه کوم وخت کې چې انسان خملي نو د هغه د بدن بندونه سست شي (او

دهوا خارج کیدو ویره وي).

مسئله: د ذکر د مه کولو د وجې اودس کول:

(۱۷) وَعَنْ بُسْرَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا مَسَّ أَحَدُكُمْ

د بیره رضی الله عنها نه روایت دی چې رسول الله ﷺ وفرمایل: کله چې مه کړي په تاسو کې کوم

ذَكَرَهُ فَلْيَتَوَضَّأْ^(۳) (رَوَاهُ مَالِكٌ، وَأَبُو دَاوُدَ وَالتِّرْمِذِيُّ وَابْنُ مَاجَةَ، وَالدَّارِمِيُّ).

کس خپل ذکر (خاص اندام) په لاس باندې نو هغه ته په کار دي چې اودس وکړي.

توضیح: ادا مس احدکم ذکره: د ذکر مه کولو په مسئله کې د فقهاء کرامو اختلاف دی چې آیا په دې اودس ماتیدې شي او که نه؟.

د قهلو اختلاف: د ذریو ائمو په نزد د ذکر مه کول ناقض وضوء دی، البته د دوي په مینځ کې د هغه په کیفیاتو کې اختلاف دی، د شافعیانو په نزد چې د ذکر د مه بلا حائل وي او د ورغوي په باطن سره

(۱) أخرجه ابوداؤد في السنن ۱۳۷/۱ رقم الحديث: ۲۰۰، والترمذي ۱۱۳/۱ رقم الحديث: ۷۸.

(۲) أخرجه ابوداؤد في السنن ۱۳۹/۱ رقم الحديث: ۲۰۲، والترمذي في السنن ۱۱۱/۱ رقم الحديث: ۷۷، وأحمد في المسند ۲۵۶/۱.

(۳) أخرجه مالك ۴۲/۱ رقم الحديث: ۵۸، ابوداؤد في السنن ۱۲۵/۱ رقم الحديث: ۱۸۱، وابن ماجه ۱۶۱/۱ رقم الحديث: ۴۷۹، وأحمد في المسند ۴۰۶/۱.

وي دامام مالک رحمۃ اللہ پہ نزد د بشہوقا قید ملحوظ دی، البتہ دامام احمد رحمۃ اللہ پہ نزد ہیخ قید نشہ.
 د مس الذکر مطلب دا شو چې پہ لاس سرہ د عضو تناسل پہ مزلو اودس ماتیري، د جمهورو پہ نزد
 فرج مسہ کولو مسئلہ د بنخو پہ حق کې د مس الذکر پہ شان دہ چې د بنخو اودس ماتیري، ائمہ احنافو
 ويلي دي چې د نجاست د وتلو نہ بغیر اودس نہ واجبیري. (المرقات ۱/۴۲).

دلیل: ائمہ ثلاثو پہ خپل استدلال کې د حضرت بسرہ رضی اللہ عنہا روایت وړاندې کړی دی پہ کوم کې چې
 د مس الذکر نہ وروستہ د اودس حکم شوی دی (اذا مس احدکم ذکرہ فلیمتوضا) ائمہ احنافو پہ خپل
 دلیل کې د حضرت طلق بن علي روایت وړاندې کړی دی (قال وهل هو الا بضعة منه) جمهورو او ائمہ
 احنافو دواړو د یو بل پہ دلائلو باندې اعتراضونہ کړي دي. (المرقات ۴۳-۱/۴۴).

لهذا ائمہ احنافو د حضرت بسرہ رضی اللہ عنہا په روایت باندې دا اعتراض کړی دی چې عروہ رضی اللہ عنہ دا
 روایت براه راست د بسرہ نہ نہ دی آوریدلی بلکې د عروہ رضی اللہ عنہ او بسرہ رضی اللہ عنہا په مینخ کې یا مروان
 بن الحکم راوي دی او یا د مروان کوم شرطی یعنی عسکر په مینخ کې واسطہ دی کوم چې مجهول دی.
 کہ چیرته مروان په مینخ کې دی نو په حکومت کې د راتلونہ وروستہ دې قابل نہ دی پاتې شوی چې د
 هغه نہ دې روایت واخیستل شي او کہ چیرته عسکری په مینخ کې دی نو هغه د مجهول الحال کیدو نہ
 بغیر له مروان نہ ہم بد حالہ دی لهذا دا روایت د استدلال وړ نہ دی.

جمهورو د طلق بن علي رضی اللہ عنہ په روایت باندې دا اعتراض کړی دی چې دا منسوخ دی چې د بسرہ
رضی اللہ عنہا روایت حضرت ابو ہریرہ رضی اللہ عنہ ہم نقل کړی دی او حضرت ابو ہریرہ رضی اللہ عنہ پہ اوم هجري سنہ
 کې مسلمان شوی وو او طلق بن علي چې اسلام قبول کړ پہ اولہ هجري کې ملاقات وکړ د هغه نہ
 وروستہ مدینې ته نہ دی راغلی نو د متاخر الاسلام راوي روایت د متقدم الاسلام راوي د روایت دپارہ
 ناسخ جوړیږي لهذا د طلق روایت منسوخ او د ابو ہریرہ رضی اللہ عنہ روایت ناسخ دی.

اصل جواب: لیکن صحیح خبرہ دا دہ چې دواړہ حدیثونہ صحیح دي، ابن حجر رحمۃ اللہ ويلي دي چې دا
 دواړہ حدیثونہ د حسن نہ د کمې درجې ندي، د بسرې رضی اللہ عنہا روایت پہ خوارلسو وجوہو سرہ منقول
 دی نو کوم کوم ته بہ ضعیف وویل شي؟ او د حضرت طلق بن علي رضی اللہ عنہ روایت ته د کوم واضح دلیل
 نہ بغیر منسوخ ویل صحیح نہ دي د نسخ قول بلا دلیل دی، حکہ ممکن دہ چې د طلق بن علي ملاقات
 دوبارہ شوی وي محض تقدم اسلام د راوي د تقدم روایت دلیل نہ شي جوړیدی، د نسخ همدا ظابطہ کہ
 چیرته واخستل شي نو د بسرې رضی اللہ عنہا روایت پہ خپلہ منسوخ جوړیږي، حکہ چې بسرې رضی اللہ عنہا پہ
 مکې کې اسلام راوړی وو او طلق بن علي رضی اللہ عنہ شو کلونہ وروستہ پہ اول هجري کې پہ مدینہ کې
 مسلمان شوی وو لهذا د تقدم او تاخر خبرہ نہ چلیږي، بلکې د دې ثابتول دي چې د اول هجري وروستہ د

طلق بن علي ملاقات نه دی شوی حالانکه طلق بن علي په نهمه هجري کې په سنة الوفود کې راغلی وو او د رسول الله ﷺ سره یې ملاقات کړی وو کوم چې طبقات ابن سعد صراحة ذکر کړي دي، په همدې تقرير سره د محی السنة رحمه الله خبره هم ختمه شوه چې د طلق روایت منسوخ دی، د پورته ذکر شوي تقرير نه معلومه شوه چې دواړه حدیثونه صحیح دي اوس به فیضله د ترجیحاتو په بنیاد باندې وي نو د طلق بن علي رضي الله عنه د روایت یوه ترجیح دا ده چې قیاس ورسره موافق دی، ځکه کله چې په احادیثو کې تعارض راشي نو د قیاس طرف ته رجوع کولی شي او قیاس وايي کله چې د سیلینو نه دیر نجاست خروج نه وي شوی اودس نه واجیږي او دلته د سیلینو نه هېڅ هم نه دي خارج شوي، دویمه د ترجیح وجه دا ده چې د بسري رضي الله عنه روایت محتمل دی ځکه کیدی شي چې د ذکر مه د متیازو کولو نه کنایه وي او په عربي کې داسې اطلاق کیدی شي، دریمه د ترجیح وجه دا ده چې د بسري رضي الله عنه په روایت کې چې د اودس ذکر راغلی هغه استحبابي اودس دی د کوم نه چې احناف انکار نه کوي او د طلق بن علي رضي الله عنه په روایت کې چې کوم د عدم وضوء ذکر راغلی هغه قاعده او ظابطه ده.

په آخر کې الزامي جواب دا دی چې د بسري رضي الله عنه په روایت باندې تاسو هم براه راست عمل نه دی کړی، ځکه په تاسو کې بعضو بیاطن کف قید لگولی، او بعضو د بشهوه قید لگولی نو تاسو کله په دې حدیث باندې روایت کړی دی؟ یو بل الزامي جواب داسې دی چې په لاس سره د ذکر مه کول که چیرته د اودس ماتوونکی دی نو بیا خودا ذکر د مونځ په دوران کې عورت غلیظه یعنې د ورون سره لگیږي نو په هغه سره بیا ولې اودس نه ماتېږي؟

د ترجیح د وجو هاتو نه اخیږي. وجه دا ده چې د طلق بن علي رضي الله عنه روایت او د هغه د علت په تایید کې د صحابه کرامو رضي الله عنه دیر آثار وارد شوي دي.

(۱) حضرت علي رضي الله عنه ویلي دي «ما ابالي مسسته او طرف النفي».

(۲) حضرت ابن عباس رضي الله عنه د یو سائل په جواب کې ویلي دي «ان كنت تستنجسه فاقطعه».

(۳) حضرت ابن مسعود رضي الله عنه د یو کس په جواب کې وویل «الاقطعته» یعنې کله چې دا نجس دی او د لاس په لگولو سره اودس ماتېږي نو تاسو بیا هغه پریکوی ولې نه؟

(۴) د حضرت علي رضي الله عنه نه دا روایت هم منقول دی «ما ابالي النفي مسست او اذني او ذکري».

(۵) حضرت ابن مسعود رضي الله عنه داسې ویلي دي «وما ابالي ذکري مسست في الصلوة او اذني او النفي» لهذا په دې تحقیق سره د تیر شوي حدیث او د راتلونکي حدیث تشریح شوې ده.

(۱۸) وَعَنْ طَلْقِ بْنِ عَلِيٍّ رَضِيَ اللَّهُ عَنْهُمَا قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

حضرت طلق بن علي رضي الله عنه ويلي دي چې (يو خل) د رسول الله صلى الله عليه وسلم نه پوښتنه وکړې شوه چې

عَنْ مَسْرِ الرَّجُلِ ذِكْرَهُ بَعْدَ مَا يَتَوَضَّأُ قَالَ

داودس کولونه وروسته که چيرته کوم کس خپل ذکر مه کړي (نوڅه حکم دی) نبي عليه الصلاة والسلام وفرمايل

وَهَلْ هُوَ إِلَّا بَضْعَةٌ مِنْهُ^(۱) (رَوَاهُ أَبُو دَاوُدَ وَالتِّرْمِذِيُّ وَالنَّسَائِيُّ) (وَرَوَى ابْنُ مَاجَهَ لَخْوَةً)

هغه هم د انسان د غوښې يوه ټوټه ده، او ابن ماجه هم دارنگې روايت کړی دی.

وَقَالَ الشَّيْخُ الْإِمَامُ مُحْيِي السُّنَّةِ هَذَا مَنْسُوخٌ لِأَنَّ أَبَا هُرَيْرَةَ أَسْلَمَ بَعْدَ

امام محي السنة رحمه الله ويلي چې دا حديث منسوخ دی ځکه چې ابو هريره رضي الله عنه اسلام راوړی دی پس

قُدُومِ طَلْقٍ وَ قَدْ رَوَى أَبُو هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ

دطلق بن علي رضي الله عنه دراتلونه او دابو هريره رضي الله عنه نه د رسول الله صلى الله عليه وسلم داروايت منقول دی چې

إِذَا أَفْضَى أَحَدُكُمْ بِيَدِهِ إِلَى ذِكْرِهِ لَيْسَ بَيْنَهُ وَبَيْنَهَا شَيْءٌ

کله په تاسو کې د چالاس خپل ذکر ته ورسېږي او د لاس او د ذکر په مینځ کې کوم شی حائل نه وي نو

فَلْيَتَوَضَّأْ. (رَوَاهُ الشَّافِعِيُّ وَالدَّارِ قُطَيْبِيُّ) (وَرَوَاهُ النَّسَائِيُّ عَنْ بُسْرَةَ إِلَّا أَنَّهُ لَمْ يَذْكُرْ

هغه ته په کار دي چې او دس وکړي، اونسائي دبسره رضي الله عنه روايت نقل کړی مگر نه يې دي ذکر کړي په

لَيْسَ بَيْنَهُ وَبَيْنَهَا شَيْءٌ). (ابوداؤد ۱۸۲، ترمذي ۸۶، نسائي ۱/۱۰۱).

کې چې «ليس بينه وبينها شيء».

۲۱ صفر ۱۴۱۰ هـ

د ښځې د ښکولو (مچو کولو) مسئله

(۱۹) وَعَنْ عَائِشَةَ رَضِيَ اللَّهُ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ يُقْبِلُ بَعْضَ أَزْوَاجِهِ ثُمَّ

حضرت عائشه رضي الله عنها ويلي دي چې رسول الله صلى الله عليه وسلم خپلې بعضې ښځې ښکل کړې وې او ييا يې

يُصَلِّي وَلَا يَكُوْهُنَا . (رَوَاهُ أَبُو دَاوُدَ وَالتِّرْمِذِيُّ وَالنَّسَائِيُّ وَابْنُ مَاجَهَ) وَقَالَ التِّرْمِذِيُّ لَا يَصِحُّ
بغیر اودس (په مخکنې اودس سره) یې مونځ کړی ؤ او امام ترمذي ويلي دي چې صحيح نه دی زموږ د
عِنْدَ أَصْحَابِنَا بِحَالِ إِسْنَادٍ عُرُوفاً عَنْ عَائِشَةَ وَ أَهْلِهَا إِسْنَادُ إِبْرَاهِيمَ التَّمِيمِيِّ
علماؤ په نزد په هيڅ حال کې د عروه سند د حضرت عائشې رضي الله عنها او همدارنگې اسناد د ابراهيم تيمي هم
عَنْهَا وَ قَالَ أَبُو دَاوُدَ هَذَا مُرْسَلٌ . وَ إِبْرَاهِيمُ التَّمِيمِيُّ
د حضرت عائشې رضي الله عنها نه صحيح نه دی او ابو داؤد ويلي چې دا مرسل دی، او ابراهيم تيمي د حضرت
لَمْ يَسْمَعْ عَنْ عَائِشَةَ). ^(۱)
عائشې رضي الله عنها نه اوریدلي نه دي.

توضیح: يقبل بعض ازواجه: دامستله د مس الذکر په شان د مس المرأة ده کومې ته چې تقبيل المرأة هم ويل شوي دي، د مس الذکر په شان په دې کې هم دير غټ اختلاف دی چې آیا د بنځې په مسه کولو سره اودس ماتيږي او که نه ماتيږي؟ په روايتونو کې د اختلاف د وجې په صحابه کرامو بيا په تابعينو او فقهاؤ کې اختلاف شوی دی.

د فقهاء کرامو اختلاف: د جمهور و فقهاء په نزد مس المرأة ناقض الوضوء دی، البته شافعيانو د بلا حائل قيد زيات کړی دی، امام مالک رحمه الله درې قيدونه زيات کړي دي، يعنې چې بنځه اجنبیه وي، بالغه وي او مسه کول په شهوت سره وي، د احنافو ائمو په نزد د بنځې مسه کول او د بنځې خکلول مطلق ناقض الوضوء نه دي، هو که چيرته فاحش ملاعبت او مباشرت ووي يا صرف په خکلولو سره د نجاست وتل و نو بيا ناقض وضوء دي. (المركات ۲/۴۵).

دلائل: د جمهورو سره هيڅ مرفوع حديث نشته، البته دوی د قرآن کریم د آيت نه د مسئلې د ويستلو کوشش کړی دی او د احنافو په دليل کې چې کوم حديث دی د هغه د کمزوري کولو کوشش يې کړی دی، لهذا دوی حضراتو په آيت **«أولاستمر النساء»** سره په دې شان استدلال کړی دی چې ددې لمس نه په لاس سره لمس کول مراد دي، جماع مراد نه ده، لهذا د بنځې په مسه کولو سره اودس لازمېږي. جمهورو د مشکوٰۃ د ۴۱ صفحه په اخير کې د حضرت ابن عمر رضي الله عنه په اثر سره هم استدلال کړی دی او

(۱) أخرجه ابو داود في السنن ۱۲۱/۱ رقم الحديث: ۱۷۹، والترمذي في السنن ۱۲۳/۱ رقم الحديث: ۸۹.

بیایې د حضرت ابن مسعود رضی الله عنه په اثر او د حضرت عمر فاروق رضی الله عنه په اثر او موقوفو روایتونو استدلال کړی دی، احنافو تر نظر لاندې د حضرت عائشې رضی الله عنها په مرفوع روایت سره استدلال کړی دی، د احنافو دویم دلیل په بخاري شریف کې د حضرت عائشې رضی الله عنها حدیث دی ویلي دي: **«كنت انا وبين يدي رسول الله ﷺ ورجلای في قبلته فاذا سجد غمزني فقبضت رجلی فاذا قام بسطتها والبيوت يومئذ ليس فيها مصابيح»** (بخاري ج ۱ ص ۵۲).

دا حدیث بخاري ډیر ځایه په مختلفو الفاظو سره روایت کړی دی بیا هم دا الفاظ د مسلم دي، د احنافو دریم دلیل د مسلم شریف روایت دی کوم چې حضرت عائشې رضی الله عنها داسې نقل کړی دی: **«فقدت رسول الله ﷺ ليلة من الفرائش فالتصتته فوكت يدي على بطن قدمه وهو في المسجد»**. د احنافو څلورم دلیل د حضرت ابو امامه رضی الله عنه روایت دی کوم چې ابن عدي په کامل کې ذکر کړی دی، ابو امامه ویلي دي **«قلت يا رسول الله ﷺ الرجل يتوضأ ثم يقبل اهله ويلاعبها ينقص ذلك الوضوء قال لا»**.

جمهورو د حضرت عائشې رضی الله عنها په زیر بحث حدیث باندې اعتراض کړی دی کوم چې د صاحب مشکوٰۃ نقل کړی دی چې زمونږ د ملگرو په نزد د عروه اسناد د حضرت عائشې رضی الله عنها په هیڅ حالت کې صحیح نه دی. د مرقاة صاحب ملا علي قاري رحمه الله د صاحب مشکوٰۃ دې قول ته غیر صحیح ویلي دي ځکه امام ترمذي اگر که دې سند ته ضعیف ویلي دي لیکن هغه د حضرت عائشې رضی الله عنها د عروه د سماع نه انکار نه دی کړی او دا انکار هغه کولی هم نه شي، ځکه چې په بخاري او ترمذي کې ځای په ځای د حضرت عائشې رضی الله عنها د عروه سماع صراحة موجوده ده، البته دا اعتراض صحیح دی چې د حبیب بن ثابت سماع د عروه نه ثابت نه ده. د دې حدیث په سند باندې د اعتراض صحیح کیدو توجیه په کار ده ترڅو چې د صاحب مشکوٰۃ طرف ته د دومره غټې غلطۍ نسبت ونه کړي شي، هغه توجیه دا ده چې د عروه په نوم دوه کسان دي، یوه عروه بن زبیر دی کوم چې د حضرت عائشې رضی الله عنها خوری دی او دویم عروه بن مزني دی، دلته که چیرته عروه بن زبیر مراد کړی شي نو د هغه سماع خود حضرت عائشې رضی الله عنها نه ثابت نه ده، لیکن د حبیب بن ثابت سماع د عروه بن زبیر نه ثابت نه ده نو حدیث منقطع شو، او که چیرته دلته عروه بن مزني مراد کړی شي نو د حبیب سماع خود د دې عروه نه شته مگر د حضرت عائشې رضی الله عنها نه یې سماع نشته بیا هم په حدیث کې انقطاع راغله، بهر حال دا حدیث منقطع دی، احنافو د دې اعتراض دا جواب ورکړی دی چې په دې حدیث کې د عروه نه مراد عروه بن زبیر دی مزني نه دی، او په دارقطني او د احمد په روایت کې د دې تصریح هم موجوده ده چې د عروه نه مراد د حضرت

عائشې رضی اللہ عنہا خوری ابن زبیر دی، بل طرف ته د ابوداؤد په یو روایت کې یوه مضبوطه قرینه ده چې مراد عروه بن زبیر دی، ځکه چې هلته داسې الفاظ دي **«من هي الا الت فضحكت»** (المرقات ۲/۴۵). په بې تکلفۍ سره دا الفاظ عروه بن زبیر ته ویل شوي دي ځکه چې دا د حضرت عائشې رضی اللہ عنہا خوری دی او عروه بن مزني خو یو اجنبي کس دی هغه څنگه دا الفاظ ویلی شي؟ اوس دا خبره پاتې شوه چې د حبیب سماع او لقاء د عروه سره نشته نو د دې جواب دا دی چې امام ابوداؤد واضحه کړې ده چې د حبیب سماع د عروه بن زبیر نه ثابته ده او عامو محدثینو هم دا سماع منلې ده، اوس د جمهورو لومړی اعتراض ختم شو.

لیکن جمهورو دویم اعتراض کړی دی چې دا حدیث د ابراهیم تیمي د وجې نه د مرسل یو قسم منقطع دی، نو د دې جواب دا دی چې مرسل روایت د جمهورو په نزد قابل استدلال دی، صرف شافعیان په دې کې اختلاف لري نو زموږ په نزد هم مرسل مقبول دی، همدارنگه په طبراني کې عن ابراهیم تیمي عن عائشة سند دی اوس نو دا حدیث مرسل هم پاتې نه شو ارسال هم ختم شو، جمهورو د آیت الوضوء په لفظ (لامستم) سره استدلال کړی دی آیت داسې دی: **«يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ وَإِنْ كُنْتُمْ جُلُبًا فَاطْفَرُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُم مِّنَ الْغَائِطِ أَوْ لَمَسْتُمُ النِّسَاءَ فَلَمْ يَجِدُوا مَاءً فَكَيْسُوا صَعِيدًا طَيِّبًا»**. (المائدة آیت: ۶).

جواب: د قرآن په دې آیت سره جمهورو استدلال کړی دی او ویلي یې دي چې احنافو د آیت په مقابل کې حدیث ولې راوړی دی، نو د دې جواب دا دی چې حضرت ابن عباس رضی اللہ عنہ د **«أَوْ لَمَسْتُمُ النِّسَاءَ»** تفسیر په جماع سره کړی دی.

دویم جواب: دا دی چې باب مفاعله اغلباً د جانبینو نه د فعل د صدور په معنی استعمال شوی دی او د جانبینو نه تحقق د جماع په صورت کې کیدی شي.

دریم جواب: دا دی چې په آیت کې د تیمم ذکر دی د اوبو نه پیدا کیدو په صورت کې د طهارت دپاره تیمم کافي دی، اوس تیمم د حدث اصغر او اکبر دواړو دپاره عام کول په کار دي او دا هله کیدی شي چې د **«أَوْ جَاءَ أَحَدٌ مِنْكُم مِّنَ الْغَائِطِ»** نه حدث اصغر اود **«أَوْ لَمَسْتُمُ النِّسَاءَ»** نه حدث اکبر مراد واخیستل شي ترڅو چې تیمم د دواړو حدثونو دپاره طهارت جوړ شي او د تاکید پر ځای په آیت کې تاسیس راشي کوم چې د تاکید نه افضل دی، لهذا د **«أَوْ لَمَسْتُمُ»** نه جماع مراد کړی شوه.

دارنگه لمس د عربو په محاوره کې د جماع دپاره استعمال شوی دی په خصوصي طور کله یې چې

مفعول به لفظ نساء شي لکه په پښتو کې چې ویل کیږي (په ښځه یې لاس ولگولو).
 باقي جمهورو چې په کومو آثارو سره استدلال کړی دی هغه د مرفوع احاثو په مقابل کې نه شي
 وړاندې کیدی، هسې هم د شافعیانو په نزد په مجتهدینو باندې لازمه نه ده چې هغوی دې د صحابه
 کرامو د اجتهداي اقوالو پابند وي دوی ویلي دي (لحن رجال وهم رجال).

په اور باندې د پاخه شوي شي په استعمال سره اودس نه ماتیري

(۲۰) وَعَنِ ابْنِ عَبَّاسٍ رَضِيَ اللَّهُ عَنْهُ قَالَ أَكَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَتِفًا ثُمَّ مَسَحَ
د ابن عباس رَضِيَ اللَّهُ عَنْهُ روايت دی چې رسول الله صَلَّى اللَّهُ عَلَيْهِ وَسَلَّمَ د کله د ولي غوښه وخورله بيا يې پاک کړو
بِيَدِهِ يَمْسَحُ كَانَ تَحْتَهُ ثُمَّ قَامَ فَصَلَّى ^(۱)
خپل لاس په ټاټ سره کوم چې د نبي عَلَيْهِ السَّلَام شاته غوړول شوی وواو بيا او دریدو مونځ یې وکړ.
(۲۱) وَعَنْ أُمِّ سَلَمَةَ رَضِيَ اللَّهُ عَنْهَا قَالَتْ قَرَّبْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ جَنْبًا مَشْوِيًا
حضرت ام سلمه رَضِيَ اللَّهُ عَنْهَا ویلي دي چې: ما رسول الله صَلَّى اللَّهُ عَلَيْهِ وَسَلَّمَ ته یو پوخ کړی شوی طرف ورو لېږلو
فَأَكَلَ مِنْهُ ثُمَّ قَامَ إِلَى الصَّلَاةِ وَلَمْ يَتَوَضَّأْ ^(۲)
لهذا رسول الله صَلَّى اللَّهُ عَلَيْهِ وَسَلَّمَ ترې خوراک وکړ بيا د مونځ دپاره ودریده او اودس یې ونه کړه.

الفصل الثالث

(۲۲) عَنْ أَبِي رَافِعٍ رَضِيَ اللَّهُ عَنْهُ قَالَ أَشْهَدُ لَقَدْ كُنْتُ أَشْوِي لِرَسُولِ اللَّهِ صَلَّى اللَّهُ عَلَيْهِ وَسَلَّمَ
ابو رافع رَضِيَ اللَّهُ عَنْهُ روايت دی وايي چې ددې خبرې قسم کوم چې ما رسول الله صَلَّى اللَّهُ عَلَيْهِ وَسَلَّمَ ته پنځه کړې وه
بَطْنِ الشَّاةِ ثُمَّ صَلَّى
د کله خپته (يعني په خپته کې دننه شيان لکه يڼه زړه وغيره) نبي عَلَيْهِ السَّلَام (دهغې خوراک وکړه) بيا د مونځ
وَلَمْ يَتَوَضَّأْ ^(۳)
دپاره ودریدو او اودس یې ونه کړو.

(۱) أخرجه ابو داود في السنن ۱۳۲/۱ ولم يحدّث: ۱۸۹، وابن ماجه ۱۶۴/۱ ولم يحدّث: ۴۸۸.

(۲) أخرجه أحمد في المسند ۳۰۷/۶، والترمذي في السنن ۲۴۰/۴ ولم يحدّث: ۱۸۲۹.

(۳) أخرجه مسلم في صحيحه ۲۷۴/۱ ولم يحدّث: ۳۵۷-۹۴.

(۲۲) وَ عَنْهُ قَالَ أُهْدِیْتُ لَهُ هَاهُ فَجَعَلَهَا فِي الْقَدْرِ

ابورافع رضی اللہ عنہ خنراوی دی چہ یوہ ورخ ماتہ ہدیہ کری شو گدہ نو ما (دھغہ غوبنہ دپخید و دپارہ) پہ کتہوی

فَدَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ مَا هَذَا يَا أَبَا رَافِعٍ

کہی واچولہ (پہ دی وخت کہی) رسول اللہ صلی اللہ علیہ وسلم تشریف راوہ او وې فرمایل: ابورافعہ دا خہ دی؟

فَقَالَ هَاهُ أُهْدِیْتُ لَنَا يَا رَسُولَ اللَّهِ فَكَبَّخْتُهَا فِي الْقَدْرِ

ما عرض و کر: یا رسول اللہ! دگدہ غوبنہ دہ کومہ چہ ماتہ دھدیہ پہ طور راغلی وہ ہغہ ما پہ کتہوی کہ پخہ

قَالَ تَأَوَّلَنِي الذِّرَاعُ يَا أَبَا رَافِعٍ فَتَأَوَّلْتُهُ الذِّرَاعُ

کری دہ رسول اللہ صلی اللہ علیہ وسلم و فرمایل: یو لاس یہی ماتہ ہمرا کرہ لہذا ما یہی یو لاس در رسول اللہ صلی اللہ علیہ وسلم

ثُمَّ قَالَ تَأَوَّلَنِي الذِّرَاعُ الْآخَرُ فَتَأَوَّلْتُهُ الذِّرَاعُ الْآخَرُ

پہ خدمت کہی پیش کر، یا رسول اللہ صلی اللہ علیہ وسلم و فرمایل: یو بل لاس ہمرا کرہ ما دویم لاس ہم ور کرہ

ثُمَّ قَالَ تَأَوَّلَنِي الذِّرَاعُ الْآخَرُ فَقَالَ لَهُ يَا رَسُولَ اللَّهِ إِنَّمَا لِلشَّاعِ ذِرَاعَانِ

رسول اللہ صلی اللہ علیہ وسلم و فرمایل: یو لاس بل ہمرا کرہ، ما عرض و کری یا رسول اللہ! دگدہ خود وہ لاسونہ وی

فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ

(اود وارہ می ستا سو پہ خدمت کہی پیش کرل اوس بل لہ کومہ پیدا کریم) رسول اللہ صلی اللہ علیہ وسلم و فرمایل

أَمَا إِنَّكَ لَوْ سَكَتَ لَتَأَوَّلْتَنِي ذِرَاعًا فَذِرَاعًا مَا سَكَتَ

ابورافعہ! کہ چیری تہ خاموش پاتی شوی وې نو ماتہ بہ پہ لاس بانڈی لاس را کول کید و ترخو چہ تہ خاموش

ثُمَّ دَعَا بِمَاءٍ فَتَمَضَّضَ فَاهُ وَ غَسَلَ أَطْرَافَ أَصَابِعِهِ

وې بیانی علیہ السلام اوبہ و غوبنتی او خولہ مبارکہ یہی و وینخلہ (غرغرہ یہی و کرہ) بیایی گوتی پورہ

ثُمَّ قَامَ فَصَلَّى ثُمَّ عَادَ إِلَيْهِمْ فَوَجَدَ عِنْدَهُمْ لَحْمًا بَارِدًا

و وینخلی اودریدو او مونخ یہی و کرہ ابورافعہ تہ یہی تشریف راوور او دھغہ سرہ یہی تازہ غوبنہ ولیدلہ

فَأَكَلَ ثُمَّ دَخَلَ الْمَسْجِدَ

لہذا رسول اللہ صلی اللہ علیہ وسلم ہغہ و خورلہ، ددی نہ وروستہ یہی جومات تہ تشریف و یوور او (شکرانہ)

فَصَلِّ وَ لَمْ يَمْسَ مَاءً ^(۱)

مونخ یی بیا اداء کړ او اوبه یی هم وانه اچولې یعنی نه یی اودس وکړو او نه یی غرغړه وکړه.

وَرَوَاهُ الدَّارِمِيُّ عَنْ أَبِي عُبَيْدٍ إِلَّا أَنَّهُ لَمْ يَذْكُرْ ثُمَّ دَعَا بِمَاءٍ إِلَى آخِرِهِ .

(روایت کړې دارمي ددې حدیث د ابو عبید نه مگر ثم دعا بماء نه تر آخره پورې یی نه دی ذکر کړی).

توضیح: الذراع: د ګډ مخکینو دواړو پنبو ته ذراع ویل شوی دی کوم ته چې په اردو کې دست یا دستی ویل کیږي، رسول الله ﷺ ته ددې خای غوښه ډیره خوښه وه ځکه چې د غوښې دا برخه خوندوره هم ده او قوت ورکوونکې هم ده. (المرقات ۲/۴۷).

ذراعاً فذراعاً: یعنی زما په غوښتنه باندې که چیرته ته خاموش پاتې شوی وې نو په معجزاتي طور به د الله تعالی د طرفه د ډیرو لاسونو (ذراع) انتظام به شوی وی، مګر کله چې تاد ظاهري اسبابو تصریح او تشریح شروع کړه نو بیا د غیب پرده موقوفه کړی شوه. (المرقات ۲/۴۸).

ولم یمس ماء: یعنی رسول الله ﷺ په دې صورت کې اوبه په لاس هم ونه لګولې ځکه چې دا وخت رسول الله ﷺ تازه غوښه خوړلې وه: په لاسونو یې هیڅ هم ونه لګول، نه یې وینځل او نه یې اودس وکړو دا ټول حدیثونه د جمهورو دلائل دي چې په اور سره د پاخه شوو شیانو په خوړلو سره اودس نه ماتېږي. (المرقات ۲/۴۸).

(۲۲) وَ عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ كُنْتُ أُنَا وَأَبُو طَلْحَةَ جُلُوسًا

حضرت انس بن مالک رَضِيَ اللَّهُ عَنْهُ ویلي چې ما او ابی بن کعب رَضِيَ اللَّهُ عَنْهُ او ابو طلحه رَضِيَ اللَّهُ عَنْهُ ناست وو مونږ

فَأَكَلْنَا لَحْمًا وَ خُبْزًا ثُمَّ دَعَوْتُ بِوَضُوءٍ

غوښه او دودۍ خوړله (د خوراک نه فارغ شولو) ما د اودس دپاره اوبه وغوښتې، ابی بن کعب رَضِيَ اللَّهُ عَنْهُ

فَقَالَ لِمَ تَتَوَضَّأُ فَقُلْتُ لِهَذَا الطَّعَامِ الَّذِي أَكَلْنَا

او ابو طلحه رَضِيَ اللَّهُ عَنْهُ وویل ته اودس ولې کوي؟ ما وویل: دهغې خوراک دوجې کوم چې ما اوس کړی دی

فَقَالَ أَكَلْتُمَا مِنَ الطَّيِّبَاتِ لَمْ يَتَوَضَّأُ مِنْهُ

دوی دواړو وویل آیا د پاکو شیانو د خوړلو دوجې اودس کوي؟ ددې شیانو په خوړلو سره هغه کس اودس نه

مَنْ هُوَ خَيْرٌ مِنْكَ ^(١).

دی کړی کوم چې د تانه بهتر دی یعنې رسول الله ﷺ.

(٢٥) وَ عَنِ ابْنِ عُمَرَ رَضِيَ اللَّهُ عَنْهُمَا كَانَ يَقُولُ قُبْلَةَ الرَّجُلِ امْرَأَتُهُ

د حضرت ابن عمر رضی الله عنہما په باره کې مروی دي چې هغه ویلي دي چې که یو سړي خپله ښځه ښکل کړه

وَ جَسَّهَا بِيَدَيْهِ مِنَ الْمَلَامَةِ وَ مَنْ قَبَّلَ امْرَأَتَهُ أَوْ جَسَّهَا بِيَدَيْهِ

یا د هغې په خپل لاس سره مسه کول ملامت دی او کوم کس چې خپله ښځه خکل کړه یا یې مسه کړه په

فَعَلَيْهِ الْوُضُوءُ ^(٢).

لاس سره نو په هغه باندې اودس واجب دی.

(٢٦) وَ عَنِ ابْنِ مَسْعُودٍ رَضِيَ اللَّهُ عَنْهُ قَالَ كَانَ يَقُولُ مِنْ قُبْلَةِ الرَّجُلِ امْرَأَتُهُ الْوُضُوءُ ^(٣).

د ابن مسعود رضی الله عنه نه روایت دی وایي چې دخپلې ښځې په ښکلولو سره سړي باندې اودس لازمي دی.

(٢٧) وَ عَنِ ابْنِ عُمَرَ رَضِيَ اللَّهُ عَنْهُمَا أَنَّ عُمَرَ بْنَ الْخَطَّابِ رَضِيَ اللَّهُ عَنْهُ قَالَ إِنَّ الْقُبْلَةَ مِنَ اللَّئِيسِ

د ابن عمر رضی الله عنہما نه روایت دی چې حضرت عمر رضی الله عنه ویلي دي چې خکلول په لمس کې داخل دي

فَتَوَضَّأُوا مِنْهَا ^(٤).

(کوم چې په قرآن کې ذکر شوي) لهذا د خکلولو نه وروسته اودس وکړی.

توضیح: فتوضوا: داروایت اوددې نه مخکې د حضرت ابن مسعود رضی الله عنه روایت اودهغه نه مخکې د حضرت ابن عمر رضی الله عنه روایت نه معلومه شوې ده چې د ښځې په لمس کولو سره اودس لازم دی، شافعیانو دا د دلیل په طور اخیستي دي، احنافو ویلي دي چې لومړی خو دا روایتونه موقوف دي او د صاحبو اقوال دي کوم چې د مرفوع احادیثو مقابله نه شي کولی، دویم دا چې که چیرته دا قوي او قابل استدلال وگڼل شي نو ممکن ده چې مرفوع احادیث د دوی دپاره ناسخ شي، د ابن عباس رضی الله عنه په

مرفوع حدیث کې دي چې رسول الله ﷺ وفرمایل: لیس فی القبلة وضوء (کذا فی مسند ابی

(١) أخرجه أحمد في المسند ٣٩٢/٦.

(٢) أخرجه مالك في الموطأ ٤٣/١، ولم الحديث: ٦٣.

(٣) أخرجه مالك في الموطأ ٤٣/١، ولم الحديث: ٦٥.

(٤) أخرجه الدارقطني في السنن ١٤٤/١ ولم الحديث: ٣٧.

حلیة رَحْمَةُ اللَّهِ تفصیل یی مخکې تیر شوی دی.

د هري بهیدونکي وینې د وچې د اودس مسئله

(۲۸) وَعَنْ عُمَرَ بْنِ عَبْدِ الْعَزِيزِ عَنْ تَيْمِيمِ الدَّارِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
عمر بن عبد العزيز رَحْمَةُ اللَّهِ د تيميم داري رَضِيَ اللَّهُ عَنْهُ نه روايت کړی چې رسول الله صَلَّى اللَّهُ عَلَيْهِ وَسَلَّمَ فرمایلي دي
الْوُضُوءُ مِنْ كُلِّ دَمٍ سَائِلٍ (رَوَاهُمَا الدَّارُ قُطَيْبٌ وَ قَالَ
د هري بهیدونکي وینې د وچې اودس لازم دی، همداد واره روايتونه دارمي نقل کړي دي او ویلي یې دي
عُمَرُ بْنُ عَبْدِ الْعَزِيزِ لَمْ يَسْمَعْ مِنْ تَيْمِيمِ الدَّارِيِّ وَلَا رَأَاهُ .
چې حضرت عمر بن عبد العزيز رَحْمَةُ اللَّهِ د تيميم داري رَضِيَ اللَّهُ عَنْهُ نه، نه آوريدلی دی او نه یې هغه لیدلی دی.
وَ يَزِيدُ بْنُ خَالِدٍ ، وَ يَزِيدُ بْنُ مُحَمَّدٍ مَجْهُولَانِ) ^(۱)
همدارنگه د دې روايت دوه راويان يزيد بن خالد او يزيد بن محمد مجهول دي.

توضیح: د قهلو اختلاف: د دې حديث نه مخکې په دې پوهیدل په کار دي چې د سبیلینو نه بغیر د نجاست په وتلو سره اودس ماتیري او که نه؟ په دې مسئله کې د فقهاو اختلاف دی، بیا د دې عامې قاعدې لاندې د دې حديث د وینې د وتلو په باره کې یوه اختلافي مسئله پیدا شوې ده، د مالکیانو او شافعیانو په نزد خروج دم سائل ناقض وضوء نه دی، بیا د شافعیانو په نزد که چیرته دا وینه د غیر سبیلینو نه وه نو ناقضه نه ده او که د سبیلینو نه وه یعنې د قبل او دبر نه وه نو د اودس ماتوونکې ده برابره ده که دا وینه معتاد وي او که نوي، د حیض او نفاس وینه معتاده ده. د امام مالک رَحْمَةُ اللَّهِ په نزد د غیر سبیلینو نه وتونکې وینه مطلقا ناقض وضوء نه ده او د سبیلینو نه که چیرته په غیر معتاد طور راشي مثلاً استحاضه وغیره شي نو هغه هم د اودس ماتوونکې نه ده، او که چیرته ماخرج من سبیلین معتاد وي لکه د حیض او د نفاس وینه نو هغه د اودس ماتوونکې ده. امام ابو حنیفه رَحْمَةُ اللَّهِ، صاحبین، امام احمد بن حنبل رَحْمَةُ اللَّهِ او سفیان ثوري رَحْمَةُ اللَّهِ د ټولو فقهاو په نزد بهیدونکې وینې وتل مطلقا د اودس ماتوونکې ده، برابره خبره ده که د سبیلینو نه وي که د بدن د کومې بلې حصې نه وي، خو په دې شرط چې وینه د زخم شاوخوا وبهیري.

د قهلو دلائل: د امام شافعي رَحْمَةُ اللَّهِ او امام مالک رَحْمَةُ اللَّهِ دلیل د دوو صحابه کرامو واقعده کومه

چې ابو داؤد د اول جلد په ۲۶ صفحه باب الوضوء من الدم کې بیان کړې ده چې عمار بن یاسر رضی الله عنه مهاجر او عباد بن بشر رضی الله عنه انصاري په غزوه ذات الرقاع کې د رسول الله صلی الله علیه و آله وسلم په فرمان په شپه کې د اسلام په فوجونو باندې په پیره باندې مقرر شول عمار بن یاسر رضی الله عنه د شپې په اوله برخه کې آرام کولو او عباد بن بشر رضی الله عنه پیره کوله، هغه مونځ کولو چې یو مشرک وويشتو ده مونځ جاري وساته نو ښکاره ده چې وینه بهیدله که چیرته اودس ماتیدلی نو مونځ به یې پرېښي وی، معلومه شوه چې د وینې په وتلو سره اودس نه ماتېږي، او د ذکر شوي حدیث په باره کې دوی ویلي دي چې په دې کې انقطاع هم ده او د دې دوه راویان یزید بن خالد او یزید بن محمد مجهول هم دي.

اثنه احنافو او جمهورو د فاطمې بنت ابی حبیش بخاري والا روایت سره استدلال کړی دی په کوم کې چې فاطمې بنت حبیش په پوښتنه باندې رسول الله صلی الله علیه و آله وسلم جواب ورکړ حدیث دا دی: **(عن عائشة رضي الله عنها جاءت فاطمة بنت ابي حبيش الى النبي صلى الله عليه وسلم فقالت اني امرأة استحاض فلا اظهر أفادع الصلوة قال لا الما ذلك دم عرق ثم توضي لكل صلوة)**. (المراقات ۲/۵۱).

او د بخاري د بعضو روایتونو الفاظ داسې دي **(توضي ما بين ذلك حتى يحىء ذلك الوقت)**. د دې حدیث نه واضحه شوه چې وینه ناقض الوضوء ده ځکه چې د استحاضې د وینې په وتلو سره د هر مونځ دپاره د اودس کولو حکم شوی دی، دا دلیل په شافعیانو باندې حجت نه دی بلکې په مالکیانو باندې حجت دی کوم چې د سبیلین او غیر سبیلین فرق نه کوي، خو د هر عرق په لفظ کې کله چې عموم دی نو بیا په شوافعو باندې حجت دی، احنافو او حنابلو د دې روایت د دې عموم په نظر کې نیولو سره پېش کړی دی چې رسول الله صلی الله علیه و آله وسلم دم عرق ویلی دی نو د بدن د هرې برخې نه چې وینه وبهیري ټولو لره شامل دی. د احنافو او حنابلو دویم دلیل د حضرت عائشې رضی الله عنها مرفوع حدیث دی چې رسول الله صلی الله علیه و آله وسلم وفرمایل: **(من اصاب قدمه او عارف او قلنس او مذي فليمنصرف فليتوضأ ثم ليبن على صلوته وهو في ذلك لا يتكلم)** (رواه ابن ماجه في باب ما جاء في البناء على الصلوة ص ۸۵).

په دې حدیث کې د نکسیر وینه (پوزه ماتیدل) او قی ناقض الوضوء ګرځول شوي دي او دغه دواړه شيان خارج من غیر السبیلین دي.

د احنافو دریم دلیل هغه استنباطي دلیل دی کوم چې د هغه حدیث نه مستنبط دی په کوم کې چې رسول الله صلی الله علیه و آله وسلم فرمایلي دي د کوم چا چې په مونځ کې اودس مات شي نو هغه دې په پوزه باندې لاس کېږدي د باندې دې لار شي.

د استدلال طرز داسې دی چې داسې کس د شرم کولو د وجې بهر وتلی نه شي ځکه چې بیا به خلک وایي چې دده باد وتلی دی، ددې شرم نه د ځان ساتلو دپاره دا په پوزه باندې لاس کیږدي او خلکو ته دې دا وروښايي چې زما اودس د باد وتلو د وجهې نه دی مات شوی بلکې د پوزې نه د وینې د بهیدو د وجې مات شوی دی، که چیرته د وینې په وتلو سره اودس نه ماتیدلی نو همداسې کس ته بیا رسول الله ﷺ داسې تدبیر ولې ورنښودلو؟.

د احنافو څلورم دلیل همدا د بحث نه لاندې حدیث دی، په دې باندې د کتاب صاحب دوه اعتراضونه راپورته کړيدي، لومړی اعتراض دا دی چې دا حدیث دارقطني نقل کړی دی او بیایې ویلي دي چې د عمر بن عبدالعزیز رحمه الله د تمیم داري رحمه الله نه نه روایت ثابت دی او نه روایت ثابت دی لهذا حدیث منقطع او مرسل دی.

ددې جواب دا دی چې زیلعي تصریح کړې ده چې ابن عدي دا حدیث د سند متصل سره نقل کړی دی، دارنگه مصنف ابن ابی شیبې هم دا حدیث په سند متصل سره مذکور دی نو انقطاع او ارسال ختم شوی دی، همدارنگه د کثرت طرق او تعدد سند د وجې په حدیث کې قوت راغلی دی، ددې وجې تر مذي ورته د حسن درجه ورکړې ده، هسې هم که دا حدیث منقطع شي یا ضعیف شي نو د احنافو د دلیل مدار په دې حدیث باندې نه دی، ددوي د دلیل مدار خود فاطمې بنت ابی حبیش او حضرت عائشې رضي الله عنهما د رعا ف والا حدیث باندې دی، دارنگه دا هم شرعي ضابطه ده چې د نجاست وتل موجب اودس دی او وینه په اتفاقي طور نجسه ده، صاحب د کتاب په زیر نظر حدیث باندې دویم اعتراض دا کړی دی چې ددې حدیث دوه راویان یزید بن خالد او یزید بن محمد مجهول دي لهذا حدیث قابل استدلال نه دی، ددې جواب دا دی چې زیلعي د صحیح سند سره د یزید بن خالد نه ددې روایت کړی دی لکه چې په کتاب (کامل ابن عدي) کې دی، او یزید بن محمد او یزید بن خالد مجهول الحال خو دي مگر مجهول الذات نه دي او ددوی نه دیرو ثقه راویانو روایتونه کړي دي لهذا دوی مجهول هم پاتې نه شول.

جواب: امام مالک رحمه الله او امام شافعي رحمه الله چې د صحابي په کومې واقعي سره استدلال کړی دی چې وینه یې بهیدله او هغه مونځ کولو نو ددې جواب دا دی چې دا دیوه صحابي جذبات، استغراق او د غلبه حال واقعه ده او د چا په غلبه حال او استغراق کې کیفیت سره استدلال نه شي کیدلی، او په دې طاریه جزئیه سره قواعد کلیه نه شي جوړیدلی، همدارنگه په دې باندې د رسول الله ﷺ تقریر او تصویب ثابت نه دي، دارنگه په دومره وینې بهیدو سره خو جامې هم سرې کیدلې (پاکې نه پاتې کیدلې) حالانکه د شافعیانو په نزد په نجاست کې که اندازه هم معاف نه ده، ددې وجې علامه خطابي شافعي ویلي دي چې په دې حدیث سره شافعیان هغه وخت استدلال کولی شي کله چې وینه د فواري په شکل کې بهر وتله او جامې محفوظې پاتې شوي وي مونږ ورته وایو چې واه واه.

حضرت علامه ابن حجر رَحْمَةُ اللهِ وِیْلِي دې چې دا توجیه غلطه ده، بلکې حقیقت دا دی چې ددې صحابي سره نورې جامې وې کومې چې پاکې وې هغه هماغه واغوستې بیا یې مونځ وکړ مونږ وایو شاباس. کوم وخت چې د همدې صحابي ملګري دا په وینو کې لت پت ولیده نو ورته یې وویل چې زه دې ولې نه راپورته کولم، ده ورته وویل ما سورت کهف شروع کړی وو ما مناسبه ونه گڼله چې مونځ پرېږدم، معلومه شوه چې په وینو سره هغه جامې لمدې شوې وې په کومو کې چې یې مونځ وکړو. په دې حدیث کې چې کومه برخه ده د هغې خلاصه داده چې په غزوه ذات الرقاع کې رسول الله ﷺ عباد بن بشر رَضِيَ اللهُ عَنْهُ او عمار بن یاسر رَضِيَ اللهُ عَنْهُ په پیره باندې مقرر کړي وو، حضرت عباد خو اوده شوی وو او حضرت عمار بن یاسر په خپل نوبت کې پیره کوله او په مونځ کې مشغول شو، بل طرف ته یو کافروو د کوم ښځه چې د جنگ په میدان کې وژل شوې وه هغه قسم کړی وو چې د محمد په ملګرو کې به کوم یو قتل کوم او د خپلې ښځې بدل به اخلم، د شپې په وخت کې راغی او په همدغه صحابي یې په غشي وویشته صحابي په مونځ باندې قائم پاتې شو، بیا حضرت عمار راپورته شو نو کافرتو معلومه شوه چې اوس به دې دا خلک لټوي نو وتښتیدو.



بَابُ آدَابِ الْخَلَاءِ بیت الخلاء ته د تللو د آدابو بیان

آداب د ادب جمع ده په شرعي طور د دې اطلاق په مستحب باندې هم شوی دی او (اعطاء کل شیء حقّه) یعنې شی ته د هغه د روا او مناسب ځای ورکولو ته ویل کیږي. ملا علي قاري رَحْمَةُ اللهِ د ادب تعریف داسې کړی دی: **(الادب استعمال ما يُحمدُ قولاً او فعلاً)** (المرقّات ۲/۵۲).

یعنې ادب د هغو شیانو استعمال ته ویل کیږي د کوم استعمال چې ښه وگڼل شي برابره ده که د هغه تعلق د افعالو سره وي او که د اقوالو سره وي. لهدا په دې باب کې د هغو شیانو ذکر کیږي کوم چې د استنجا په حواله ممنوع او مکروه دي، او د هغو شیانو ذکر هم کیږي کوم چې په استنجا کې مستحب محمود او مطلوب دي.

الخلاء : د ځام په فتحې او مد سره خلاء هر هغه ځای ته ویل کیږي کوم ته چې انسان د قضاء حاجت دپاره ځي، یا دا د خالی په معنی سره دی ځکه انسان هم هلته د ټولو نه خالي او تنها ځي، یا داسې هم ویل شوي دي چې کله انسان هلته نه ورځي نو په عامو وختونو کې هغه مکان خالي پاتې وي. یا دا چې انسان هلته خپله خپته خالي کوي.

بوشمیر آداب : په دې ځای کې شاه ولی الله محدث دهلوي رَحْمَةُ اللهِ یو شمیر شیان د خلاء په آدابو کې بیان کړي دي: (۱) د قضاء حاجت په وخت کې د بیت الله او د قبلې د عظمت لحاظ ساتل په کار دي. (۲) د صفائي خیال دې وساتل شي، لهدا د دریو کاینو دې کم نه وي ترڅو چې ښه صفائي راشي. (۳) خلکو ته د نقصان رسولو دې ځان وساتل شي، لهدا په لاریا د سوري لرونکې ونې یا د میوې لرونکې ونې لاندې دې قضاء حاجت نه دي کول په کار.

(۴) د خپل نقصان نه دې پرهیز وکړي، په کومه سوره (سوري) کې دې متیازې نه کوي. (۵) د گاونډي او وروڼو د حقوقو لحاظ دې وساتل شي په همدې وجه د پیریانو په خوراک هډوکو غوښايو وغیره دې استنجا نه کوي.

(۶) د نفس د حقوقو لحاظ دې وکړي شي لهدا په چپ لاس سره دې استنجا وکړي شي.

(۷) د وسوسې نه د ځان ساتلو په خاطر دې په غسل خانه کې متیازې نه کوي.

(۸) د خلکو د سترگو نه دې ستر او حجاب غوره کړي.

(۹) د دخول او خروج په وخت کې دې مسنون دعاگانې ووايي.

په دې باب کې د پورته ټولو ذکر شویو آدابو متعلق احادیث راغلي دي.

الفصل الأول

قبلې ته د مخ او شا کولو مسئله

(١) عَنْ أَبِي أَيُّوبَ الْأَنْصَارِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَتَيْتُمُ
أَبَا أَيُّوبَ الْأَنْصَارِيِّ رَضِيَ اللَّهُ عَنْهُ رَوَايَت كړې چې رسول الله صَلَّى اللَّهُ عَلَيْهِ وَسَلَّمَ وفرمايل : كله چې تاسو لاړ شئ بښت
الْفَائِظَ فَلَا تَسْتَقْبِلُوا الْقِبْلَةَ وَلَا تَسْتَدْبِرُوهَا وَلَكِنْ شَرِّقُوا أَوْ غَرِبُوا (مُتَّفَقٌ عَلَيْهِ).
الخلاء ته نو د قبلې طرف ته مخ مه كوي بلكې د مشرق او مغرب طرف ته مخ او شا كړئ .
قَالَ الشَّيْخُ الْإِمَامُ مُحْيِي السُّنَّةِ رَحِمَهُ اللَّهُ هَذَا الْحَدِيثُ فِي الصَّحْرَاءِ وَأَمَّا فِي الْبُنْيَانِ فَلَا بَأْسَ
امام محي السنة رحمه الله ويلى دي چې د اد صحراء حكم دى په آبادي كې په داسې كولو كې څه خبره نشته
لِمَارُؤِي عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ ارْتَقَيْتُ فَوْقَ بَيْتِ حَفْصَةَ لِبَعْضِ حَاجَتِي
حكه چې عبد الله بن عمر رضي الله عنهما ويلى دي چې زه د كوم ضرورت په خاطر د حفصې رضي الله عنهما كور ته ورغلم نو
فَرَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقْضِي حَاجَتَهُ مُسْتَدْبِرَ الْقِبْلَةَ
مارسول الله صَلَّى اللَّهُ عَلَيْهِ وَسَلَّمَ وليدو په (بيت الخلاء) كې د قضاء حاجت په حالت كې چې شايي كړې وه قبلې
مُسْتَقْبِلَ الشَّامِ. (مُتَّفَقٌ عَلَيْهِ) (٢).
طرف ته او د شام طرف ته يې مخ كړى وو .

توضیح : لاستقبلوا القبلة : د غټو او وړو بولو په وخت کې د قبلې طرف ته په مخ او شا کولو کې د فقهاء کرامو اختلاف دی، مشهور او غیر مشهور ټول مسلکونه اته دي، لیکن مشهور او متبوعه مسلکونه څلور دي هغه بیانولی شي، چونکه روایتونه مختلف دي نو حکم په فقهاء کرامو کې هم اختلاف راغلی دی اگرکه دا فیصله شوې ده چې د ټولو په نزد اصح ما فی الباب همدا حدیث د ابوایوب انصاري رضي الله عنه دی کوم چې په نفې باندې دال دی، او دویم حدیث د حضرت ابن عمر رضي الله عنه دی کوم چې په جواز باندې دال دی. (المرقات ۲/۵۲).

(١) أخرجه البخاري في الصحيح ١٩٨/١، رقم الحديث : ٣٩٤، ومسلم في الصحيح ٢٢٤/١ رقم الحديث : ٥٩-٢٦٤، وأبو داود ١٩/١ رقم الحديث : ١٠، والنسائي ٢١/١، رقم الحديث : ٢٠-٢١، والترمذي ١٣/١ رقم الحديث : ٨.

د فقهاؤ اختلاف: (۱) د امام شافعي رَحْمَةُ اللهِ او امام مالک رَحْمَةُ اللهِ په نزد قبلي ته مخ کول او شا کول په آبادۍ کې مطلقا روا دي او په صحراء کې مطلقا ناروا دي، گویا چې دوی د جمع بین الاحادیث کوشر کړی دی چې د جواز احادیث په آبادۍ باندې محمول دي او د عدم جواز او نهې احادیث په صحراء باندې محمول دي.

(۲) امام احمد بن حنبل رَحْمَةُ اللهِ استدبار قبله په صحراء او بنیان دواړو کې ناروا ګرځولی دی او استقبال یې په دواړو کې روا ګرځولی دی، کوم احادیث چې د نهې دي هغه په استقبال باندې محمول دي او د کومو احادیثو چې جواز معلوم شوی دی هغه د استدبار دي.

(۳) امام ابو حنیفه رَحْمَةُ اللهِ سفیان ثوري رَحْمَةُ اللهِ جمهور صحابو او جمهورو فقهاؤ په نزد استقبال او استدبار په آبادۍ او صحراء دواړو کې ناروا دي او هیچیرته یې ګنجایش نشته دی.

(۴) د داؤد ظاهري او دربیعه الرائي په نزد استقبال او استدبار مطلقا روا دي که په بنیان کې وي که په صحراء کې وي، دوی د حضرت جابر رَضِيَ اللهُ عَنْهُ د روایت نه د استقبال د جواز اخذ کړی دی او د حضرت ابن عمر رَضِيَ اللهُ عَنْهُ د روایت نه یې د استدبار جواز اخذ کړی دی، ددې حضراتو وینا ده دا چې روایات متاخر دي لهندا داسې دي نو د استقبال او استدبار دواړو اصل جواز باقي پاتې شو، په همدې څلورو مذاهبو کې د دلائلو په اعتبار سره د شافعیانو، احنافو او اهل ظواهرو اختلاف ښکاره دی نو ځکه بیان کړی شول. (المراقات ۲/۵۴).

دلائل: شافعیانو او مالکیانو د حضرت ابن عمر رَضِيَ اللهُ عَنْهُ تر بحث لاندې حدیث باندې استدلال کړی دی

په کوم کې چې د رسول الله صَلَّى اللهُ عَلَيْهِ وَسَلَّمَ فعل (مستدبر القبلة مستقبل الشام) بنودل شوی دی. ددې حضراتو دویم دلیل د حضرت عراق رَحْمَةُ اللهِ د حضرت عائشې رَضِيَ اللهُ عَنْهَا نه روایت دی په کوم کې چې راغلي چې کله رسول الله صَلَّى اللهُ عَلَيْهِ وَسَلَّمَ ته وویل شول چې خلکو د قضاء حاجت په وخت کې استقبال قبله مکروه ګڼلی دی نو رسول الله صَلَّى اللهُ عَلَيْهِ وَسَلَّمَ وفرمایل: زما خیال دی چې خلکو همداسې شروع کړي دي تاسو خلک زما د قضاء حاجت ځای د قبلي طرف ته وګرځوئ، د حدیث الفاظ او ګورئ: (عراق عن عائشة رَضِيَ اللهُ عَنْهَا قالت ذکر عند رسول الله صَلَّى اللهُ عَلَيْهِ وَسَلَّمَ قوم یکرهون ان یستقبلوا بفروجهم القبلة فقال اراهم قد فعلوها استقبلوا بمقعدی القبلة) (سنن ابن ماجه).

ددې حضراتو دریم دلیل د مروان اصفر د ابن عمر رَضِيَ اللهُ عَنْهُ نه هغه روایت دی کوم چې د مشکوٰۃ په څلور څلوینښتمه صفحه کې ذکر دی په کوم کې چې حضرت ابن عمر رَضِيَ اللهُ عَنْهُ ویلي دي چې په ښکاره میدان کې استقبال قبله منعه دی مګر کله چې کوم حائل په مینځ کې وي نو بیا هیڅ پروا نشته.

اهل ظواهرو په خپل استدلال کې د حضرت جابر رَضِيَ اللهُ عَنْهُ روایت وړاندې کړی دی کوم چې ابو داؤد په

دریمه صفحه کې نقل کړی دی الفاظ یې داسې دي: **«عن جابر قال نهی رسول الله ﷺ ان**

نستقبل القبلة ببول فرأيتہ قبل ان يقبض بعار يستقبلها» (ترمذي و ابو داؤد).

ددې حضراتو دویم دلیل هماغه د عراق بن مالک روایت دی په کوم چې شافعیانو هم استدلال کړی دی او د ابن عمر رضی اللہ عنہ په روایت سره هم دې خلکو د استدبار د جواز د پاره استدلال کړی دی، لهدا د دوی په نزد استقبال او استدبار دواړه مطلقا روا دي. د ائمه احنافو، د جمهور فقهاو او د تابعینو یو دلیل خو همدا تری بحث لاندې د ابو ایوب انصاري رضی اللہ عنہ حدیث دی کوم چې اصح مافی الباب دی په کوم کې چې مطلقا د استقبال او استدبار نه منعه شوې ده. د جمهورو دویم دلیل د سلمان فارسي رضی اللہ عنہ روایت دی کوم چې د مشکوٰۃ په دوه څلویښتمه صفحه کې ذکر شوی دی د کوم الفاظ چې داسې دي: **«قال**

نهانا رسول الله ﷺ ان نستقبل القبلة لغائط او بول» (مسلم).

د جمهورو دریم دلیل د ابو هريره رضی اللہ عنہ روایت دی کوم چې د مشکوٰۃ په همدغه (۴۲) صفحه کې ذکر شوی دی د کوم الفاظ چې داسې دي: **«اذا اتيتم الغائط فلا تستقبلوا القبلة ولا تستدبروها»** (دارمي ابن ماجه).

د جمهورو څلورم دلیل د عبدالله بن الحارث بن جزء مرفوع حدیث دی کوم چې ابن ماجه او ابن حبان روایت کړی چې الفاظ یې داسې دي: **«لا یبولن احدکم مستقبل القبلة»** (ابن حبان ابن ماجه).

د جمهورو پنځم دلیل د ابو ایوب انصاري رضی اللہ عنہ دویم مرفوع حدیث دی په کوم کې چې نهایت واضح بیان شوی دی چې رسول الله ﷺ وفرمایل کله چې تاسو د قضاء حاجت د پاره لار شئ نو د متيازو او بولو په وخت کې د قبلي طرف ته مخ نه کړئ، بلکې د مشرق او مغرب طرف ته مخ کړئ (ابو ایوب انصاري رضی اللہ عنہ ویلي دي) چې کله مونږ شام ته راغلو نو هلته مونږ بیت الخلا گانې د قبلي طرف ته ولیدې پس مونږ د استعمال په وخت کې د قبلي نه منحرف قضاء حاجت کولو او په (څه کوتاهي باندې) مو د الله تعالی نه بخښنه غوښتله (ابو داؤد ص ۳).

د احنافو د مسلک ترجیحات: د استقبال قبله په مسئله کې د احنافو مسلک په ډیر وجوہاتو سره راجع دی یو شمیر وجوہات وگورئ:

(۱) د حنفي مسلک دلائل قولی احادیث دي د نورو مسلکونو روایتونه فعلی دي، او د قول او د فعل چې کله تعارض راشي نو ترجیح قولی حدیث ته ورکولی شي، ځکه چې په فعل کې د خصوصیت احتمال دی او دلته د خصوصیت احتمال قوي دی، ځکه چې د محققینو علماو په نزد په روضه مطهره کې د رسول الله ﷺ مبارک جسد چې د ځمکې د کومې برخې سره چې لگول شوی دی هغه

برخه له عرش نه بهتره ده نو د کعبې سره د نوراني جسد څه نسبت دی. نو خصوصیت پیغمبري شو، دارنگه د ټولو ائمو په دې باندې اتفاق دی چې د انبیاء کرامو عليهم السلام فضلات پاک دي او نهې د ناپاک کیدو د وجې ده نو دا هم خصوصیت دی. حضرت عائشې رضی الله عنها ویلي دي چې زه کله د رسول الله صلی الله علیه و سلم وروسته بیت الخلاء ته داخله شوم نو ماته هلته هیڅ فضله په نظر رانغله او خوشبویی را پورته کیدله، ما د دې یادونه وکړه نو رسول الله صلی الله علیه و سلم وفرمایل: آیا تاته معلومه نه ده چې د انبیاء کرامو عليهم السلام جسم د جنت د ارواح طیبه نه جوړ شوی دی کوم څه چې د دوی د جسم نه خارجېږي زمکه هغه ننباسي (شفاء قاضي عیاض) دارنگه د رسول الله صلی الله علیه و سلم د وینځې واقعده چې هغې یو ځل په غلطۍ سره د رسول الله صلی الله علیه و سلم متیازې اوبه وگنلې او وې څښلې او هغه هیڅ منعه ونه کړه نو دا د فضلاتو د پاکوالي علامه ده. شیخ عبدالحق محدث دهلوي رحمه الله په خپله شرحه لمعات کې د انبیاء کرامو عليهم السلام فضلات پاک لیکلي دي. (اشعة اللمعات).

(۲) احنافو چې کوم دلائل وړاندې کړي دي دا ټول محرم دي یعنې حرمت یې ثابت کړی دی، او کله چې په میح او محرم کې تعارض راشي نو ترجیح مجرم ته ورکول کیږي ترڅو چې د حرمت نه وساتل شي.

(۳) احنافو چې په کومو احادیثو استدلال کړی دی هغه د عام قانون او تشریع حیثیت لري په کومو کې چې د شریعت قاعده او ظابطه کلیه بیان شوې ده، او باقي حضراتو چې په کومو روایتونو سره استدلال کړی دی د هغوی حیثیت جزئي واقعات دي او د جزئي واقعي په مقابل کې قاعده کلیه آخستل کیږي، د رسول الله صلی الله علیه و سلم په ژوند کې دوه څلور ځلې نه دي صرف یو ځل یې استدبار کړی دی او په هغه کې هم اختلاف دی.

(۴) د حضرت ابن عمر رضی الله عنهما روایت په خپل مقصود او مطلوب باندې په دلالت کولو کې قطعي او یقیني نه دی ځکه چې د ابن عمر رضی الله عنهما په لیدلو کې د غلطۍ احتمال کیدی شي چې د رسول الله صلی الله علیه و سلم نوراني خیره یو طرف ته وي او متیازې بل طرف ته وي، همدارنگه کیدلی شي چې د ابن عمر رضی الله عنهما آوازي یې اوریدلی وي رسول الله صلی الله علیه و سلم مخ مبارک بل طرف ته اړولی وي یا کوم بل عذروي. د حضرت ابن عمر رضی الله عنهما په دې روایت باندې دا شبهه ده چې په هغه کې د ابادۍ ذکر نشته نو صرف په چت باندې قضاء حاجت او صحراء کې یو شاته دي، نو په دې حدیث سره د بنیان په جواز باندې استدلال نه شي کیدی او د چت چار دیوالي ثابتول مشکل دي نو دلیل د دعوه مطابق نه دی، ځکه چې د چت کولو وضاء بنیان نه دی. (المرقات ۲/۵۳).

الزامي جواب: احنافو د ابن عمر رضی الله عنهما وغیره روایاتو دا جواب ورکړی دی چې ووايي په احادیثو کې د نهی عن استقبال القبلة علت څه دی نو ښکاره خبره ده چې د کعبې ادب علت دی، که چیرته علت همدا دی نو بیا په صحراء او بنیان کې فرق ولې کوی؟ یا دواړه ځایونه روا وگنئ یا دې دواړه ناروا

وگڼي، که چیرته تاسو دا فرق کوئ چې په بنیان کې حائل دی او په صحراء کې نشته نو په ادب سره عرض دی چې که چیرته څلور لویشتې دیوال حائل جوړیدی شي نو آیا د صحراء او بیت الله ترمینځ دا دومره لوی لوی غرونه او ځنگلات حائل نه شي جوړیدلی؟ دارنگه که چیرته د کعبې د ادب د وجې په زرگونو میله لرې صحراگانو، غرونو او آبادیو کې توکول منع دي نو آیا متیازې او بولې کول به منع نه شي؟ د کلام خلاصه داده چې په دې مسئله کې شافعیان او مالکیان ډیر کمزوري دي وجه داده چې حافظ مغرب ابن حرم اندلسي رحمه الله د حنفیانو قول خپل کړی دی. قاضي ابوبکر مالکي رحمه الله هم دا قول نیولی دی، ابن قیم حنبلي رحمه الله هم دا مسلک خپل کړی دی، باقي کومو حضراتو چې د حضرت جابر رضی الله عنه په روایت سره استدلال کړی دی او د هغه د وجې یې د نهې ټول احادیث منسوخ گرځولي دي نو دا ډیره دافسوس خبره ده، ځکه چې د حضرت جابر رضی الله عنه روایت د زیاتره محدثینو په نزد ضعیف دی، په هغه کې یو راوي محمد بن اسحاق دی، دویم ثوبان بن صالح دی او دوی دواړه ضعیف دي، نو دا روایت د شیخینو د ابو ایوب انصاري رضی الله عنه د صحیح تر روایت دپاره څنگه ناسخ جوړیدی شي؟ اگر که حسن هم وگڼل شي، همدارنگه په دې کې هم هغه احتمالات دي کوم چې د ابن عمر رضی الله عنه په روایت کې دي. کومو حضراتو چې د عراق بن مالک رحمه الله په روایت سره استدلال کړی دی نو د دوی جواب دا دی چې هغه ته اگر که بعضو حضراتو حسن ویلي دي لیکن زیاتره محدثینو ورباندې کلام کړی دی، لهذا علامه ذهبي، ابن حزم، ابو حاتم، احمد بن حنبل او امام بخاري رحمه الله په هغه کې کلام کړی دی، ځکه چې خالد بن ابی الصلت منکر الحديث مجهول او ضعیف دی، دوه ځایه په هغه کې انقطاع هم ده، او بعضو موقوف علی عائشة رضی الله عنها ویلي دي، شیخ الهند رحمه الله د دې عجیب جواب ورکړی دی هغه دا چې د استقبال او استدبار ممانعت یې چې واوریده نو خلکو په هر ځای کې د بیت الله طرف ته په شا کولو کې غلو کوله او په هره ناسته کې به یې شا ګرځول حرام ګرځول نو رسول الله صلی الله علیه و سلم وفرمایل چې زما نشست د قبلي طرف ته مخ کړئ ترڅو چې شا د قبلي طرف ته وي او په خلکو کې اعتدال راشي، دلته د بیت الخلاء مقعد مراد نه دی بلکې د عامو مجالسو خبره ده.

الغائط : علامه طيبي رحمه الله ویلي دي چې غائط په اصل کې د ځمکې ځانله برخې ته ویل کیږي په همدې اعتبار سره د قضاء حاجت ځای او بیت الخلاء ته غائط ویل شوي، ځکه د عادت مطابق خلک جدا ځای د قضاء حاجت دپاره لټوي ځکه چې په هغه کې پرده زیاته وي بیا په کې توسیع وکړی شوه او بولو ته غائط ویل شول (تسمية الحال باسم محله).

ولکن هرقوا او غرېوا : دا حکم د اهل مدینو او د بیت الله جنوب یا په شمال کې د اوسیدونکو سره خاص دی، ځکه د دوی سره د بیت الله د جنوب طرف واقع دی او د مشرق او مغرب طرف ته بیت الله

نشته، په خلاف زمونږ د ملګونو کوم چې په مشرق کې واقع دي دا حکم ددې ځایونو دپاره نه دی، ځکه دلته په مغرب کې بیت الله واقع دی، هو کوم معالک چې د بیت الله په جنوب یا شمال کې واقع دي دا حدیث هغوی لره هم شامل دی، په شریعت کې ځینې احکامات د بعضو خلکو سره خاص شوي راغلي دي دا حکم د همدې قسم نه دی، د استقبال او استدبار دا حکم د راجع قول مطابق د بیت الله سره خاص دی او د بیت المقدس حکم داسې نه دی.

۲۲ صفر ۱۴۱۰ هـ

په ګانو باندې د استنجاء مسئله

(۲) وَعَنْ سَلْمَانَ رَضِيَ اللَّهُ عَنْهُ قَالَ نَهَانَا يَعْزِي رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ

د حضرت سلمان رضي الله عنه نه روایت دی چې رسول الله صلى الله عليه وسلم مونږ منع کړي یو ددې نه چې مونږ د

نَسْتَقْبِلُ الْقِبْلَةَ لِفَاطٍ أَوْ بَوْلٍ أَوْ أَنْ نَسْتَنْجِيَ بِالْيَمِينِ أَوْ أَنْ

متيازو یادولو په وخت کې د قبلي طرف ته مخ کړو او ددې نه چې مونږ په ښي لاس سره استنجاء وکړو او ددې

نَسْتَنْجِيَ بِأَقْلٍ مِنْ ثَلَاثَةِ أَحْجَارٍ أَوْ أَنْ نَسْتَنْجِيَ بِرَجِيعٍ أَوْ بِعَظْمٍ^(۱).

نه چې مونږ د دریو ګانو نه په کمو استنجاء وکړو او ددې نه چې مونږ په غوښو او هډوکي سره استنجاء وکړو

توضیح: ان نستقبل القبلة: په دې حدیث کې د دریو مهمو خبرو طرف ته اشاره شوې ده او په دریو اړو کې د جدا جدا حقوقو ذکر شوی دی، ددې نه په ماقبل جمله کې د استقبال قبله مسئله ده د هغې تفصیل ددې نه مخکې تیر شوی دی په دې جمله کې د حق الله بیان راغلی دی.

ان نستنجي باليمين: یعنې مونږ رسول الله صلى الله عليه وسلم ددې نه منع کړي یو چې مونږ په ښي لاس سره استنجاء وکړو، په دې جمله کې د حق العبد بیان راغلی دی او په دې کې دویمې مهمې مسئلې طرف ته اشاره ده چې ښي لاس په استنجاء کې استعمال نه کړی، د اهل ظواهر او د بعضې شافعیانو په نزد په ښي لاس په استنجاء کولو سره طهارت نه حاصلیږي، لیکن د جمهورو مسلک دا دی چې دا ممانعت د ښي لاس د شرافت د وجې دی که نه نو اصل مقصود خو صفائي حاصلول دي او هغه په ښي او چپ دواړو سره حاصلیدی شي، شریعت ښي لاس د ښو کارونو دپاره او چپ لاس یې د نامناسبه او مکروه کارونو دپاره مقرر کړی دی، نو استنجاء هم مکروه کار دی د کوم چې په چپ لاس کول په کار دي ترڅو چې د خوراک څښاک په وخت کې انسان ته کرکه رانه شي چې همدا اوس او س مې همدا لاس په متيازو

(۱) أخرجه البخاري في الصحيح ۲۵۰/۱، رقم الحديث ۱۱۸، ومسلم في الصحيح ۲۲۵/۱، رقم الحديث ۶۲-۶۶، والترمذي ۱۹/۱، رقم الحديث ۱۱.

باندې ککړ کړو او اوس پرې دودۍ خورم او خولې ته یې پورته کوم. بهر حال صفائي خو په هر لاس سره کیدۍ شي خو بڼي لاس د استنجاء نه ساتل د هغه د شرف د وجې دي.

ان نستنجي باقل من ثلاثة احجار: په دې جمله کې د حق النفس بیان راغلی دی او په دې کې دریمې مهمې مثلي طرف ته اشاره شوې ده د کومې عنوان چې استنجاء بآلأحجار دی او په دې کې د فقهاؤ اختلاف دی.

د فقهاء کرامو اختلاف: دلته درې شيان قابل لحاظ دي: (۱) انقاء محل يعني د محل صفا کول (۲) تثليث

يعني د دريو د شمير لحاظ کول (۳) ايتار يعني د طاق شمير رعايت کول، په دې باندې د ټولو اتفاق دی چې د دريو او رعايت کول په کار دي، مگر اختلاف په دې کې دی چې د دې حيثيت څه دی؟ د امام شافعي رَحْمَةُ اللهِ اُو د امام احمد بن حنبل رَحْمَةُ اللهِ په نزد تثليث هم واجب دی ايتار هم واجب دی او انقاء يعني د صفائي حاصلول هم واجب دي، د امام مالک رَحْمَةُ اللهِ او امام ابو حنيفه رَحْمَةُ اللهِ په نزد تنقيه يعني صفائي واجب ده تثليث او ايتار مستحب دي. (المرقات ۲/۵۵).

د اختلاف ثمره: د اختلاف ثمره هغه وخت ښکاره کېږي مثلاً چې يو کس چې په دوه لوتو سره انقاء وکړي اوس د دریمې لوتې استعمال واجب دی او که نه؟ نو د شافعيانو او حنابلو په نزد واجب دی ترڅو چې تثليث حاصل شي، او د مالکيانو او حنفيانو په نزد واجب نه دی.

او که چيرته په څلورو لوتو سره تنقيه راغله نو د شافعيانو او حنابلو په نزد د ايتار د حصول دپاره د پنځمې استعمالول واجب دي، د حنفيانو او مالکيانو په نزد واجب نه دي.

دلائل: د شافعيانو او حنليانو اول دليل زير بحث د سلمان فارسي رَضِيَ اللهُ عَنْهُ حديث دی په کوم کې چې د دريو کانو نه په کمو باندې د اکتفاء کولو نه منعه شوې ده د دوی دويم دليل د مشکوة شريف په ۴۲

صفحه کې د ابو هريره رَضِيَ اللهُ عَنْهُ روايت دی من استجر فليوتر به دې کې د ايتار ذکر دی بيا په دې

صفحه کې د ابو هريره رَضِيَ اللهُ عَنْهُ روايت ددې حضراتو دريم دليل دی په کوم کې چې د و امر بثلاثة احجار الفاظ راغلي دي، ددې حضراتو څلورم دليل د مشکوة په څلور څلويښتمه صفحه کې د سلمان فارسي

رَضِيَ اللهُ عَنْهُ روايت دی په کوم کې چې د ولا لکتف دون ثلاثة احجار الفاظ راغلي دي. ائمه احناف او

مالکيو د حضرت ابو هريره رَضِيَ اللهُ عَنْهُ په روايت سره استدلال کړی دی کوم چې د مشکوة په درې

څلويښتمه صفحه کې مذکور دی په کوم کې چې د من فعل فقد احسن ومن لا فلا حرج الفاظ راغلي

دي د کوم نه چې اباحت او استحباب معلوم شوی دی.

ددې حضراتو دویم دلیل د حضرت عائشې رضی اللہ عنہا روایت دی کوم چې د مشکوٰۃ په دوه څلویښتمه صفحه کې راغلی دی **(فانها تجزئ عنه)** الفاظ راغلي دي په کوم سره چې احناف په دې شان استدلال کوي چې رسول الله صلی الله علیه وسلم تجزئ ويلي دي، یعنې درې کاني کفایت کوي، یعنې د تنقیه دپاره کافي دي، دلته اصل مقصود د انقاء بیانول دي د عدد ایتار او تثلیث ضرورت محسوس شوی نه دی، په همدې طرز دا حدیث زمونږ دلیل جوړېږي که نه په ظاهره د شوافعو دلیل دی.

جواب: شوافعو حضراتو چې په کومو احادیثو سره استدلال کړی دی هغه د دریو کانیو په ثبوت باندې دال او د دریو نه د کمو په ممانعت باندې دال دي، ددې جواب دا دی چې همدا دری او طاق زمونږ په نزد هم مستحب دي نو دا احادیث دې په استحباب باندې حمل کړی شي ترڅو چې په ټولو احادیثو کې تطبیق راشي او تعارض ختم شي، او د دریو نه د کمو کانیو استعمال دې مکروه تنزیهي وگرځول شي نو تعارض به ختم شي.

الزامي جواب: اصل مقصود تنقیه او صفائي ده، دری والی یا طاق والی هیڅ مقصود ندي، که چیرته تثلیث یا ایتار په وجوبي طور مقصود وی نو بیا د شافعیانو په نزد یو داسې کانی د کوم چې درې طرفونه وي او هر طرف یې جدا جدا استعمال کړی شي او صفائي حاصله شي بیا د دوی په نزد داروا ولې وی سره ددې چې په هغې کې نه تثلیث شته او نه په کې ایتار شته، معلومه شوه چې دا شیان ضروري نه دي مستحب دي.

رجیع: خوشایانو ویل کیږي، رجیع د فعل په وزن باندې د اسم مفعول مرجوع په معنی سره دی. په خوشایانو سره استنجاء ددې وجې نه روا نه ده چې دا موجب تلویث دي او د پیریانو خوراک هم دی. (المراقات ۲/۵۵).

بعظم: هډوکي ته عظم ویل کیږي، په هډوکي سره استنجاء روا نه ده، یا خو په دې وجه چې ککړ وي او د غوښې پوټي ورباندې لگیدلي وي او بل په هډوکي سره صفائي نه حاصلیږي، او که چیرته وچ پخوانی هډوکي دی نو د ملاست (خویوالی) د وجې صفائي نه حاصلیږي، او یا چې د سرلرونکي هډوکي د وجې د زخمی کیدو خطر دی، لیکن په حدیث کې د ممانعت سبب دا بنودل شوی دی چې دا د پیریانو خوراک دی او همدا ډیره واضحه ده، په استنجاء کې د استعمالیدونکو شیانو او د استعمال شوو شیانو دپاره ظابطه او قاعده د عربي په دې عبارت کې ویل شوي ده **(کل هي طاهر قانع للنجاسة)** غیر معلوم) چې ددې تفصیل مخکې را روان دی. (المراقات ۲/۵۵).

بیت الخلاء ته د تللو دعاء

(۳) وَعَنْ أَنَسٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ الْخَلَاءَ

حضرت انس رضى الله عنه ويلى دى كوم وخت به چې رسول الله صلى الله عليه وسلم بيت الخلاء ته داخلیدو (يعني د

يَقُولُ اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ). (مُتَّفَقٌ عَلَيْهِ) ^(۱).

داخلیدو اراده به یې وکړه) نو دا دعاء به یې ویله: ای الله! زه په تاسره پناه غواړم د نرانو او ښځو پیرانو نه.

توضیح: ادا دخل: یعنی بیت الخلاء ته کله چې انسان د داخلیدو اراده وکړي نو دا دعاء دې ووايي او چپه پښه دې لومړی دننه کړي او که چیرته په صحراء کې وي نو د عورت د ښکاره کولو نه مخکې دې دا دعا ووايي بیا هم قلبي ذکر هر ځای کې روا دی. (المراقات ۲/۵۵).

الخبث: د خاڼ او بام په ضمني سره یا د بام په سکون سره دا د خبیث جمع ده ددې نه پیران او سرکش شیاطین مراد دي د کومو تعلق چې د هغو ښځو او نرانو سره دی. (المراقات ۲/۵۶).

الخبائث: دا د خبیثه جمع ده مراد د پیرانو ښځې دي نو د دواړو لفظونو ترجمه (ای ذکورهم واناثم) ده، پیران طبعاً د مردارۍ ځایونه خوښوي او په داسې ځایونو کې سره جمع کیږي، نو ځکه په داسې ځایونو کې د هغو نه ځان ساتلو دپاره داسې دعاء تعلیم ورکړی شوی دی. (المراقات ۲/۵۶).

په قبرونو باندې د ګلانو خورولو حکم

(۴) عَنِ ابْنِ عَبَّاسٍ رَضِيَ اللَّهُ عَنْهُمَا قَالَ مَرَّ النَّبِيُّ صَلَّى اللَّهُ عَلَيْهِ وَسَلَّمَ بِقَبْرَيْنِ

د ابن عباس رضى الله عنه نه روایت دی چې یو ځل رسول الله صلى الله عليه وسلم د دوه قبرونو په خوا کې تیریدو نو

فَقَالَ إِنَّهُمَا لَيُعَذَّبَانِ وَمَا يُعَذَّبَانِ

هغه (چې دا ولیدل) نو وې فرمایل چې په دې دواړو قبرونو والا باندې عذاب نازل شوی دی او عذاب

فِي كَبِيرٍ أَمَّا أَحَدُهُمَا . فَكَانَ لَا يَسْتَكْبِرُ مِنَ الْبَوْلِ

هم په کوم غټ شي باندې نه دی نازل شوی (چې بچ کیدل ترې مشکل وي) په دوی کې یو د متیازونه ځان نه

(۱) أخرجه البخاري في الصحيح ۲۶۲/۱، رقم الحديث: ۱۱۲۲، ومسلم في الصحيح ۲۸۲/۱ رقم الحديث: ۱۲۲۲-۳۷۵، وأبو داود ۱۵/۱ رقم الحديث:

والنسائي ۲۰/۱، رقم الحديث: ۱۹، والترمذي ۱۰/۱ رقم الحديث: ۵، وابن ماجه ۱۰۹/۱، رقم الحديث: ۲۹۸.

وَ فِي رِوَايَةِ الْمُسْلِمِ لَا يَسْتَنْزِلُهُ مِنَ الْبَوْلِ وَ أَمَّا الْآخَرُ فَكَانَ يَنْثِي بِالنَّيْمَةِ
ساتلو، د مسلم دیور وایت الفاظ داسې دي: چې د متيازو سره یې احتیاط نه کولو او دویم چغل خورو
ثُمَّ أَخَذَ حَرِيدَةً رَطْبَةً فَشَقَّهَا بِنِصْفَيْنِ
بیانې عَزَّوَاللَّهِ د کهورې یو لمدۀ څانګه راو اخستله او هغه یې په منځ باندې نیمه کړه یوه یوه حصه یې کړ
ثُمَّ غَرَزَ فِي كُلِّ قَبْرِ وَاحِدَةً قَالُوا يَا رَسُولَ اللَّهِ لِمَ صَنَعْتَ هَذَا
په دواړو قبرونو باندې یې ناله کړه (دا چې ولیدل شول) پوښتنه وشوه یا رسول الله! تاسو داسې ولې وکړل؟
فَقَالَ لَعَلَّهُ أَنْ يُخَفَّفَ عَنْهُمَا
رسول الله ﷺ وفرمایل: شاید (په دې عمل سره) د دوی په عذاب کې څه تخفیف وشي (تر هغه
مَا لَمْ يَنْبَسَا. مُتَّفَقٌ عَلَيْهِ) (۱).
وخته پورې) ترڅو چې دا ځاځونه وچ شوي نه وي.

توضیح: مر بقبرین: په دې کې بحث دی چې همدا دواړه قبرونه د مسلمانانو وو او که دا خلک کافرو و بعضو علماؤ لیکلي دي چې دا دواړه کافر وو، ځکه چې په بعضو روایتونو کې د قبرین سره د قدیمین لفظ هم موندل شوی دی، یعنې د پخواني جاهلیت قبرونه وو، لیکن حافظ ابن حجر رَحِمَهُ اللهُ ددې دواړو مسلمان کیدو ته ترجیح ورکړې ده، او د ابن ماجه په حدیث کې دي «مر النبی ﷺ بقبرین جدیدین» ددې نه معلومه شوه چې دا خلک مسلمانان وو، په بعضو روایتونو کې دي چې رسول الله ﷺ د صاحبو پوښتنه وکړه تاسو نن دلته څوک خښ کړي دي، ددې هم معلومه شوه چې مسلمانان وو، په بعضو روایتونو کې حصر دی چې (وما یعذبان الا فی الغیبة والبول) معلومه شوه چې د کفر د وجې عذاب نه وو بلکې دوی مسلمانان وو، د کفر نه بغیر د دواړو گناهونو د وجې عذاب شوی وو.

وما یعذبان فی کبیر: یعنې دوی دواړو ته د کومې غمې گناه د وجې عذاب نه دی رسیدلی.

(۱) أخرجه البخاري في الصحيح ۳۱۷/۱، رقم الحديث: ۲۱۶. ومسلم في الصحيح ۲۴۰/۱، رقم الحديث: ۱۱۱-۲۹۲. وأبو داود ۲۵/۱، رقم الحديث: ۲۰۰. والسنن ۲۸/۱، رقم الحديث: ۳۱. والترمذي ۱۰۲/۱، رقم الحديث: ۷۰. وابن ماجه ۱۲۵/۱، رقم الحديث: ۳۴۷.

سوال: اوس دلته دا اعتراض راغلی دی چې د متيازو نه ځان نه ساتل او چغلخوري کول خو کبیره دي دلته نفې څنگه شوې ده؟ دارنگه په بعضو روايتونو کې (اهل اله لکبير) الفاظ راغلي دي نو دلته څنگه د کبیره نفې شوې ده؟.

جواب: ددې يو جواب دا دی چې کبير د شاق په معنی سره دی لکه چې په قرآن کې دي (وانها لکبيرة الا على الغاهمين) هلته د کبیره نه شاق او گران مراد دی، مطلب دا دی چې دا گناه اېگر که د نورو گناهونو په نسبت دومره غټې نه دي مگر في نفسه غټې دي، يا دا مطلب دی چې ستا په نزد خودا کار او دا گناه دومره غټه نه ده مگر د الله په نزد غټه ده په ځانگړي طور کله چې پرې مداومت وکړی شي. اوس دا شبهه ده چې ددې گناهونو د قبر د عذاب سره څه تعلق دی چې په قبر کې پرې عذاب مسلط کړی شو؟. ددې جواب دادی چې د متيازو نه ځان نه ساتل موند خرابوي، ځکه هر کله چې ظاهري طهارت نه وي نو موند نه کيږي او د موند حساب کتاب په قیامت کې د ټولو نه مخکې کيږي، او قبر د آخرت پيش خیمه او لومړی منزل دی نو د قبر نه عذاب شروع شو، همدارنگه د چغلخوري نه ځان ساتل باطني طهارت دی کله چې طهارت ضایع شونو د قبر نه عذاب شروع شو، يا داسې پوهه شی چې د چغلخوري نه فساد او فتنه راپورته کيږي د کوم د وجې چې قتل او قتال واقع کيږي او په قیامت کې د ټولو نه مخکې په حقوق العباد کې د ناحقه وینو حساب کيږي او قبر د آخرت لومړی منزل دی نو ددې ځای نه د حقوق الله او حقوق العباد حساب شروع شو. (المقات ۵۶-۲/۵۷).

ثم اخذ جریدة رطبة: قاضي عیاض مالکي رَحْمَةُ اللهِ ويلي دي چې د کجورې شاخ يې دوه ټوټې کړ رسول الله ﷺ يوه يوه په قبر باندې خښه کړه دا پيغمبري شفاعت مخکې يو عمل وو چې ترڅو پورې خاخ لوند وي زما شفاعت به وي نو عذاب به نوي، نو دا پيغمبري خصوصیت شو، او د مسلم شريف په روايت کې دهغه تصريح ده چې دا شفاعت وو بل چالره اختيار نشته چې دا عمل وکړي. علامه ابن حجر رَحْمَةُ اللهِ ويلي دي چې د خاښونو داکرل په يوسبب باندې محمول دي او دهغه يو علت وو لهذا دا پيغمبري خصوصیت نه وو، بعضو علماو ليکلي دي چې لوند خاخ د وچيدو پورې تسبیح وايي د کوم اثر چې د صاحب قبر په عذاب باندې شوی دی او تخفيف راغلی دی. همدارنگه بريده بن الخصيب رَحْمَةُ اللهِ عَنْهُ د لوند خاښ په خپل قبر باندې د کرلو وصیت کړی وو لهذا دا په يوه سبب باندې محمول دی، نو دا يو علمي بحث وو ليکن نن سبا خلک چې په قبرونو باندې گل شيندنه کوي او د گلانو څادرپونه ورباندې غوړوي دا هيڅکله هم ثابت نه دي، دا نن سبا داسې رواجونه دي چې غير مسلم خلک هم د مشهورو خلکو په قبرونو باندې گلان اچوي يا د مسلمانانو مشران د غير مسلمو په قبرونو باندې گلان اچوي. دا ټول فضول او لغوه عمل دی ددې حديث سره يې هيڅ تعلق نشته دی. (المقات ۵۷-۲/۵۸).

علامه خطابی رَحْمَةُ اللَّهِ ويلي دي: «ما يفعله الناس على القبور لا اصل له» (نووي) (المركات ۲/۵۸). اوس خو په خلکو کې دومره غلو پيدا شوې چې کوم خلک دا کار نه کوي هغو ته وهاييان ويل کيږي او طعن ورباندې ويل کيږي، حالانکه که چيرته د رسول الله اتباع مقصود وي نو بيا د شاخ لگول په کار دي د گلانو غوړول د کومه خايه راغلي دي، رسول الله ﷺ خود معذيينو په قبرونو باندې دا عمل کړی وو اونن سباد مقربينو سره دا عمل کول کيږي، دارنگه د رسول الله ﷺ اصل متبعين صحابه کرام وو د هغوی نه د گلانو غوړول او اچول هيڅکله ثابت نه دي، همدارنگه دا عمل ددې قبرونو نه بغير رسول الله ﷺ بل هيچيرته نه دی کړی، ددې وجې نه د بدعاتو دروازي بندولو دپاره او ددې نه د ځان ساتلو دپاره علماو منعه کړې ترڅو چې خبره گلونو، شالونو، اميلونو او ديوالونو ته ونه رسيږي.

د خلکو په لار کې مټيازي کول د لعنت موجب دی

(۵) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اتَّقُوا			
دا بوهريه رَضِيَ اللَّهُ عَنْهُ روايت دی چې رسول الله ﷺ وفرمايل: تا سود هغودوه شيانونه ځان وساتي			
اللَّاعِنِينَ	قَالُوا	وَمَا	اللَّاعِنَانِ
کوم چې د لعنت سبب دي، صحابه کرامو عرض وکړو يا رسول الله! هغه دوه شيان کوم دي؟ رسول الله			
قَالَ الَّذِي يَتَخَلَّى فِي طَرِيقِ النَّاسِ أَوْ فِي ظِلِّهِمْ. (رَوَاهُ مُسْلِمٌ).			
ﷺ وفرمايل: يود خلکو په لاره کې مټيازي کول، دويم د خلکو د سوري لاندې مټيازي کول.			

توضیح: اللاعنين: يعنې هغه دوه کارونه کوم چې د لعنت دپاره سبب او ذریعه جوړ شوي دي گویا چې همدا دوه کارونه په خپله لعنت کوونکي جوړ شوي دي، په همدې وجه حامل او باعث ته د فاعل درجه ورکړی شوې ده که نه نو په اصل کې خو لعنت کوونکي هغه خلک دي کوم چې د تکلیف په رسيدو سره کنځل کوي او لعنت وايي نو دا (اسناد الی غیر ما هوله) جوړ شو، صاحب ازهار ليکلي دي چې (لاعن) بروزن (فاعل) ملعون بروزن (مفعول) په معنی سره دی. (المركات ۲/۵۸).

الذي يتخلل: دلته مضاف محذوف دی اصل عبارت داسې دی (ای تخلل الذي يتخلل) او تخلل خالي کولو ته ويل کيږي مراد مټيازي کول دي. (المركات ۲/۵۹).

(۱) أخرجه المسلم في الصحيح ۲۲۹ ۱ رقم الحديث ۶۸-۶۹. رواه: دود ۲۸ ۱ رقم الحديث ۲۵. وأخرجه أحمد في المسند ۳۷۲/۲

في طريق الناس: ددې نه مراد عامې لارې دي په کومو باندې چې خلک تگ راتگ کوي. که چیرته په صحراء کې کومه لار وه هغه مراد نه ده، دارنگه په دې سره هغه لار مراد ده کومه چې عامه وي ځکه چې د یو چا په مملوک لار کې د هغه د اجازې نه بغير امتیازې کول حرام دي. (المراقات ۲/۵۸).

او في ظلمهم: دلته او د تنويع دپاره دی او ظل د مستظلل په معنی سره دی. يعنې د سوري لرونکې ونې لاندې چیرته چې خلک سوري ته کيښي هلته قضاء حاجت کول د لعنت باعث دی، يعنې که کوم کس داسې حرکت کوونکي ته کنځل کوي يا په هغه باندې لعنت وايي نو دا کس ددې مستحق دی. د سوري لرونکې ونې نه په غير د میوه دارې ونې هم دا حکم دی، دارنگه ددې نه هغه ځایونه هم مراد دي چیرته چې خلک د گرمۍ نه د بچ کیدو دپاره په سوري کې کيښي، يا د عامو مجلسونو دپاره هلته کيښي. دارنگه د اوبو ځایونه (ګودر) پارکونه وغيره همدا طور ټول ځایونه مراد دي، بعضو علماؤ لیکلي دي چې په دې کې هغه بیت الخلا هم راغلې ده په کومه کې چې د فلش سستم نه وي او امتیازې په هغې پرته وي په کومو سره چې نورو ته ضرر رسيږي، هو کله چې مجبوري وي نو بیا په دې کې تخفيف د مجبوري د وجې دی. (المراقات ۲/۵۹).

په بني لاس سره د ذکر مه کول منعه دي

(۲) وَعَنْ أَبِي قَتَادَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا شَرِبَ أَحَدُكُمْ
د ابوقتاده رضى الله عنه روايت دی چې رسول الله صلى الله عليه وسلم فرمايل: کله چې اوبه وڅکي په تاسو کې کوم
فَلَا يَتَنَفَّسُ فِي الْإِنَاءِ وَإِذَا أَتَى الْخَلَاءَ فَلَا يَمَسُّ ذَكَرَهُ
کس نو (داوبو څکلو) په لوبڼي کې دې ساه نه اخلي او کله چې امتیازو ته لاړ شي نو نه دې مه کوي ذکر
يَمِينِهِ وَلَا يَتَمَسَّحُ بِيَمِينِهِ. (مُتَّفَقٌ عَلَيْهِ) ^(۱)
خپل په بني لاس سره او نه دې په بني لاس استنجاء کوي.
(۴) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَوَضَّأَ
د ابو هريره رضى الله عنه روايت دی چې رسول الله صلى الله عليه وسلم فرمايل: کوم کس چې اودس کوي نو هغه
فَلَيْسَ تَلَوُّهُ وَمَنْ اسْتَجْمَرَ
ته په کار دي چې هغه پوزه هم سوږ کړي، او کوم کس (چې) د بولو کولو وروسته په لوبڼي استنجاء کوي

(۱) - أخرجه البخاري في الصحيح ۲۵۳/۱، رقم الحديث: ۱۵۳، ومسلم في الصحيح رقم الحديث ۶۳-۲۹۷، وابو داود ۳۹/۱، رقم الحديث: ۳۹.

فَلْيُوتِرْ (مُتَّفَقٌ عَلَيْهِ) ^(۱)

هغه ته په کار دي چې طاق لوتې راواخلي (يعنې درې يا پنځه يا اوږه).

(۸) وَعَنْ أَنَسٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْخُلُ الْخَلَاءَ

د حضرت انس رَضِيَ اللَّهُ عَنْهُ نه روايت چې رسول الله صَلَّى اللَّهُ عَلَيْهِ وَسَلَّمَ به چې کله د متيازو کولو دپاره تشریف وړلو

فَأَخْبِلُ أَنَا وَغُلَامٌ إِدَاوَةٌ مِنْ مَاءٍ وَ

نوما او يوه هلک (يعنې حضرت بلال رَضِيَ اللَّهُ عَنْهُ يا حضرت ابن مسعود رَضِيَ اللَّهُ عَنْهُ) به په يوه لوتې کې اوبه او

عَنْزَةً يَسْتَنْجِي بِالنَّاءِ (مُتَّفَقٌ عَلَيْهِ) ^(۲)

نيزه اخيستله رسول الله صَلَّى اللَّهُ عَلَيْهِ وَسَلَّمَ (په لوتې باندې د صفائي کولو نه وروسته) په اوبو باندې استنجاء کوله

توضیح: غلام: د دې نه حضرت ابن مسعود رَضِيَ اللَّهُ عَنْهُ مراد دی. (المراقات ۲/۶۱).

اداوۃ: د خرمنې لوتې ته ويل کيږي، يعنې د خرمنې لوبڼې. (المراقات ۲/۶۱).

عنزة: دا هغه امساته ويل کيږي کومه چې د لبتې نه لږ غټه او د نيزې نه وړه وي، هغه د کوم ضرورت دپاره ياد مونځ په وخت کې دسترې دپاره به مو وړله. (المراقات ۲/۶۱).

ددې حديث نه معلومه شوه چې رسول الله صَلَّى اللَّهُ عَلَيْهِ وَسَلَّمَ کله اوبه استعمال کړې او کله يې صرف لوتې

استعمال کړې او کله يې دواړه استعمال کړي، دلته د اوبو وضاحت دی باقي ټول جائز دي البته جمع بين

الماء والحجر افضل دي، ياد او بو استعمال افضل دی او په آخر کې صرف لوتې دي کوم خلک چې

صرف په اوبو باندې استنجاء کول ناجائز گڼي هغوی په غلطه دي.

(۱) أخرجه البخاري في الصحيح ۲۶۲/۱، رقم الحديث ۱۶۶۰، ومسلم في الصحيح ۲۱۲/۱، رقم الحديث ۲۲-۲۳۷، والترمذي ۴۰/۱، رقم الحديث ۲۷.

والساجد ۱۱۳/۱، رقم الحديث ۴۰۹.

(۲) أخرجه البخاري في الصحيح ۲۵۰/۱، رقم الحديث ۱۵۰، ومسلم في الصحيح ۲۲۷/۱، رقم الحديث ۷۰-۲۷۱، والنسائي ۴۲/۱، رقم الحديث ۴۵.

الفصل الثاني

قابل احترام شی بیت الخلاء ته مه وړئ

(۹) عَنْ أَنَسٍ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا دَخَلَ الْخَلَاءَ
د حضرت انس رضی اللہ عنہ نه روایت دی وایی چې کله به رسول الله صلی اللہ علیه وسلم بیت الخلاء ته تشریف وړلو
نَزَعَ خَاتِمَهُ . ^(۱)
نو خپله گوتمه به یې لرې کوله
وَقَالَ هَذَا حَدِيثٌ حَسَنٌ صَحِيحٌ غَرِيبٌ وَقَالَ أَبُو دَاوُدَ هَذَا حَدِيثٌ مُنْكَرٌ وَفِي رِوَايَتِهِ وَضَعُ بَدَلَ نَزَعَ.
او ترمذي ویلي دي چې دا حدیث منکر دی دارنگه د دې روایت کې د نزع لفظ په جای د وضع لفظ دی.

توضیح: نزع خاتمه: په بعضو روایتونو کې د وضع خاتمه الفاظ راغلي دي په دې کې هیڅ فرق نشته.

د رسول الله صلی اللہ علیه وسلم په گوتمه کې محمد رسول الله عبارت په دې شان نقش شوی وو چې په پورتنی سطر کې د الله لفظ وویا د رسول لفظ وو او د ټولو نه لاندې د محمد لفظ وو. نو ځکه یې د قضاء حاجت په وخت کې ویستله، ددې نه معلومه شوه چې هر هغه شی په کوم چې آیت لیکل شوی وي یاد کوم رسول یا فرستې نوم وي یاد قرآن یا د الله د نومونو نه کوم نوم وي د هغه بیت الخلاء ته وړل مکروه دي، خو که چیرته د تعویذ په شکل کې کوم شی پټ شوی وي نو د هغه جدا حکم دی، ابو داود دې حدیث ته منکر ویلي دي مگر علماؤ ویلي دي چې دا حدیث د دلیل دپاره صحیح دی. (المراقات ۲/۶۲).

(۱۰) وَ عَنْ جَابِرٍ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَرَادَ الْبَرَاءَ
د حضرت جابر رضی اللہ عنہ نه روایت دی چې کله به رسول الله صلی اللہ علیه وسلم صحراء ته د قضاء حاجت دپاره تلو
انْطَلَقَ حَتَّى لَا يَرَاهُ أَحَدٌ . ^(۲)
نو دومره لرې به تلو چې دوي صلی اللہ علیه وسلم به هیچا نه لیدلو.

(۱) أخرجه أبو داود في السنن ۲۵/۱، رقم الحديث ۱۹، وأخرجه الترمذي في السنن ۲۰۱/۴، رقم الحديث ۲۰، وأخرجه ابن ماجه في سننه ۱۱۰/۱، رقم الحديث ۳۰۳.

(۲) أخرجه أبو داود في السنن ۱۴/۱، رقم الحديث ۲، وأخرجه الترمذي في السنن ۳۱/۱، رقم الحديث ۲۰، وأخرجه ابن ماجه في سننه ۱۲۱/۱، رقم الحديث ۳۳۵.

توضیح: البراز: دا لفظ د بام په فتحې سره دی په خلاصه فضاء ته د وتلو په معنی دی. دا د قضاء حاجت نه کنایه ده، د بولو لفظ چونکه پسندیده نه دی لهذا په هره ژبه کې خلک دا په کنایه الفاظو سره استعمالوي بلکې د قضاء حاجت د وجې د هغه ځای نوم هم بدلوي مثلاً پخوا یې نوم تپی وه هغه مکروه شو نو بیت الغلاء شوه، بیا طهارت خانه بیا سنداس بیا باته روم شو اوس لترین پاتې شو، بزاز د بام د کسرې سره ویل بعضو ورته غلط ویلي دي چې هغه د جگرې په معنی دی مگر هغه هم صحیح دی. هو فتحه دیره بهتره ده، د قضاء حاجت دپاره لرې تلل د رسول الله ﷺ د حیاء او کریمانه اخلاقو برخه وه کله به چې بیت الغلاء په کور کې نه وه. (المراقات ۲/۶۲).

په نرم ځای کې د متيازو کول په کار دي

(۱۱) وَ عَنْ أَبِي مُوسَى رَضِيَ اللَّهُ عَنْهُ قَالَ كُنْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ ذَاتَ يَوْمٍ	
دا ابو موسی رضی الله عنه نه روایت دی چې یوه ورځ زه د رسول الله ﷺ سره وم رسول الله ﷺ	
فَأَرَادَ أَنْ يَبُولَ فَأَتَى دِمَاقًا فِي أَضَلِّ جُدَارٍ	
د متيازو کولو اراده وکړه نور اغې نبي ﷺ د يو ديوال په بيخ کې (يعني هغه ته نږدې) نرمې ځمکې	
فَبَانَ قَالَ إِذَا	
ته او متيازې يې وکړې بيا (د متيازونه د فارغيدو نه وروسته) رسول الله ﷺ وفرمايل کله چې په	
أَرَادَ أَحَدُكُمْ أَنْ يَبُولَ فَلْيَزِدْ لِبَوْلِهِ (۱)	
تاسو کې يو څوک د متيازو کولو اراده وکړي نو هغه ته په کار دي چې هغه د متيازو دپاره نرمه ځمکه وگوري	

توضیح: دمثلاً: د دال په فتحې او د میم په کسرې سره د سمع یسمع نه نرمې زمکې ته ویل کیږي، دا لفظ صفت دی او موصوف یې مکانا دی، (المراقات ۲/۶۴).

فلیزد: دا د ارتداد پرتاد نه د طلب کولو په معنی سره دی، د نرم ځای لټول د دې دپاره وو چې څاڅکي په بدن باندې ونه لگيږي او د لوړوالي نه متيازې د پنبو طرف ته رانه شي، ددې وجې نه په لرگي سره به رسول الله ﷺ سخته زمکه نرمه کړه او بیا به یې متيازې کولې، دلته دا شبهه ده چې د بل چا د دیوال خواته متيازې کول روا نه دی په دې سره د دیوال بیخ او بنیاد خرابیږي نو دوي ﷺ څنگه وکړې؟

(۱) أخرجه أبو داود في السنن ۱۵/۱ رقم الحديث ۳. واحد في المسند ۳۹۶/۱

د دې جواب دا دی چې دا عام ځای وو ټولو خلکو دلته متیازې کولې. یا شاید د دیوال نه همدغه ځای په یو څه فاصله کې وو، یا دا جواب دی چې رسول الله ﷺ په فاصله کې متیازې وکړې. (المقات ۲/۶۴).

(۱۲) وَعَنْ أَنَسٍ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَرَادَ الْحَاجَةَ
د حضرت انس رضی الله عنه نه روایت دی، چې کله به رسول الله ﷺ د استنجاء کولو اراده وکړه نو
لَمْ يَرْفَعْ ثَوْبَهُ حَتَّى يَذْنُو مِنَ الْأَرْضِ ^(۱)
تر څو به چې (د کښیناستو د پاره) زمکې ته نږدې نه شو نو جامې به یې نه اوچتولې.
(۱۳) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
د ابو هريره رضی الله عنه نه روایت دی چې رسول الله ﷺ وفرمایل: (د تعلیم او نصیحت په باره کې)
إِنَّمَا أَنَا لَكُمْ مِثْلُ الْوَالِدِ لِوَلَدِهِ أَعْلَمُكُمْ إِذَا أَتَيْتُمُ الْغَائِطَ
زه ستاسو د پاره داسې یم لکه پلار د زوی د پاره لهذا زه یې در زده کوم چې تاسو کله متیازو ته لاړ شئ نو
فَلَا تَسْتَقْبِلُوا الْقِبْلَةَ وَلَا تَسْتَذْبِرُوهَا وَ أَمَرَ
د قبلې طرف ته مخ کوي او مه ورته شا کوي او امر وکړو رسول الله ﷺ (د متیازو وروسته)
بِثَلَاثَةِ أَحْجَارٍ وَ نَهَى عَنِ الرَّوْثِ وَ الرِّمَةِ
استنجاء کولو په دریو لوتو (کانرو) سره او منع یې وکړه دغو شایو او هډوکو سره د استنجاء کولو نه
وَ نَهَى أَنْ يَسْتَطِيبَ الرَّجُلُ بِيَمِينِهِ ^(۲)
دارنگه رسول الله ﷺ د دې نه هم منعه وکړه چې کوم کس په بڼي لاس سره استنجاء وکړي.

بڼي لاسونه د متیازو د پاره نه دي د خوراک د پاره دي

(۱۴) وَعَنْ عَائِشَةَ رَضِيَ اللَّهُ عَنْهَا قَالَتْ كَأَلْتُ يَدَ رَسُولِ اللَّهِ صَلَّى اللَّهُ عَلَيْهِ وَسَلَّمَ الْيُمْنَى لَطَهْرَهُ وَطَعَامِهِ
د حضرت عائشې رضی الله عنها نه روایت دی چې در رسول الله ﷺ بڼي لاس داودس کولو او خوراک د پاره

(۱) أخرجه الترمذي ۲۱/۱، وأخرجه أبو داود عن ابن عمر ۲۱/۱، ولم يحدّث ۱۴، والدارمي ۱۷۸/۱، ولم يحدّث ۶۶۶.

(۲) أخرجه ابن ماجه في السنن ۱۱۶/۱، ولم يحدّث ۳۱۳، وأخرجه أبو داود في السنن ۱۸۱/۱، ولم يحدّث ۸.

وَ كَانَتْ يَدُهُ الِئْسَىٰ لِخَلَاتِهِ وَمَا كَانَ مِنْ أَدَىٰ^(۱)

وو او چپ لاس یی د سنج، و هر مکروه کی رد استعمال د پاره وو.

توضیح الیمنی لظهوره: اسلام یو جامع مذهب دی او د کمال مکمل بلکې د ژوند اکمله نظم ده. په هغه کې د ژوند د هرې شعبې د هرې مسئلې حل موجود دی. په دې سلسله کې په ډیرو احادیثو کې ویل شوي دي چې د انسان د ښي او چپ لاس جدا فرائض دي. لهذا حضرت عائشه رضی الله عنها ویلي دي چې رسول الله صلی الله علیه و سلم ښی لاس د خورک څښاک و هر ښک او ښه کار د پاره وو او چپ لاس یی د سنج، او هر هغه کار د پاره وو کوم به یی چې نه خوښولو. (المزینت ۲۶۵).

شریعت مطهره د انساني طبیعت سره برابر تلی دی. ځکه طبع انسان په خورک څښاک کولو کې فرق کول غواړي او د هېڅ انسان طبیعت دانه غواړي چې همدا اوس اوس مې چې کوم لاس په متيازو ککړ کړی وو اوس چې هغه خوله ته داخلوم نو د خوراک خوند په دې سره تباه کیږي. په دې وجه چپ لاس د ناخوښۍ د وجې ورته د شیطان لاس ویل شوی دی. یعنې د شیطان په خوښو کارونو کې همدغه لاس استعمالولی شي. اوس د متيازو، بولو، د پوزې پاکوالی او د بل گنده شي په پورته کولو کې چپ لاس استعمالولی شي او ښی لاس د نورو ښو کارونو د پاره دی ترڅو چې د هر اندام د پاره جدا جدا کار وي. د کومو خلکو چې طبیعت شیطاني وي هغوی ښی لاس خوښوي په خوراک څښاک او متيازو کې برابر استعمالوي هغوی په گنده او ښو کارونو کې د ښي او کس لاس فرق نه کوي. شریعت د انساني شرافت ډیر زیات خیال ساتلی دی، د رحمن ټول نظام د طهارت دی او رحمن د هغه حکم ورکړی دی او د شیطان ټول نظام نجاست دی او هغه خبیث ددې حکم ورکړی دی.

(۱۵) وَ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا ذَهَبَ أَحَدُكُمْ إِلَى

د ابو هريره رضی الله عنه نه روایت دی چې رسول الله صلی الله علیه و سلم وفرمایيل: کله چې لار شي یو په تاسو کې د

الْفَاطِطِ فَلْيَذْهَبْ مَعَهُ بِثَلَاثَةِ أَحْجَارٍ يَسْتَطِيبُ بِهِنَّ فَإِنَّهَا تُجْزِي عَنْهُ.^(۱)

متيازو د پاره نو هغه دې ویسي د ځان سره درې کانري (یا لوتې) ځکه چې د کانري کافي کیږي د اوبونه.

۱. شرح ابو داود فی السنن ۳۲۹، رقم الحديث ۳۳، واحد فی مسند ۶۶۵

۲. شرح ابو داود فی السنن ۳۷۹، رقم الحديث ۱۰، واحد فی مسند ۶۰۸

په کومو شیانو استنجاء روا او په کومو ناروا ده

(۱۶) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَسْتَنْجُوا
د حضرت ابن مسعود رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ فرمایيل: تاسو استنجاء مه کوئ
بِالزَّوْتِ وَلَا بِالْعِقَامِ فَإِنَّهَا زَادُ إِخْوَالِكُم مِّنَ الْجَنِّ (رَوَاهُ التِّرْمِذِيُّ، وَالنَّسَائِيُّ، إِلَّا أَنَّهُ لَمْ يَذْكُرْ
په غو شایو او هډوکو سره ځکه چې (هډوکي) ستاسو دورو نو پیریانو خوراک دی، مگر نسائي نه دی ذکر
زَادُ إِخْوَالِكُم مِّنَ الْجَنِّ) (۱)
کړي (زاد اخوالکم من الجن) الفاظ.

توضیح: روث او رجميع د خوشایانو په معنی سره دی مگر روث لید یعنی د آسونو فضلاتو ته ویل کیږي او بعره د میړو، بزو او اوبیانو فضلاتو ته ویل کیږي او سرقین د مینو، غواگانو وغیرو فضلاتو ته ویل کیږي، د رجميع تشریح تیره شوې ده چې دا عام دی. (المرقات ۶۶-۶۷/۲).

په خوشایانو سره د استنجاء ممانعت خو یوه وجه دا ده چې په حدیث کې راغلي دي چې ستاسو دورو نو پیریانو خوراک دی، په دې کې دا وضاحت هم راغلی دی چې په خوشایانو کې دننه چې کومې دانې پیدا کیږي هغه پیریان خوري، یا په بعضو احادیثو کې راغلي دي چې خوشایي د پیریانو د خناورانو گیاه او وابنه دي نو دلته د پیریانو طرف ته نسبت د ادنی ملاست د وجې دی، دلته دا شبه کیدې شي چې هر کله د پیریانو او انسانانو شریعت یو دی نو بیا د پیریانو دپاره خوشایي څنگه روا شول کوم چې حرام شی دی، د دې خو دوه جوابونه پورته تیر شوي دي، دریم جواب دا دی چې په بعضو روایتونو کې راغلي دي چې خوشایي ورته په کجورو باندې بدلېږي، شیخ الهند رَحِمَهُ اللَّهُ دا جواب ورکړی دی چې په یو شریعت کې د مختلفو اصنافو خلکو په حق کې حکم بدل شوی دی لکه څرنګه چې د سړیو دپاره وربښمین لباس حرام دی او د ښځو دپاره روا دی نو همدارنګه د پیریانو دپاره خوشایي روا دي، د انسانانو دپاره حرام دي.

فأله: د دې د ضمیر په مرجع کې کلام دی چې ضمیر مفرد ولې دی، سره د دې چې مخکې دوه شیان دي، د دې یو جواب دا دی چې ضمیر د عظام طرف ته راجع دی او عظام اگر که جمع ده لیکن د طعام په معنی سره دی نو د ضمیر راجع کول صحیح شول، دویم دا دی چې د هر یوه ته ضمیر راجع شوی دی یعنې د هر یوه مذکور همدا حکم دی، بل دا چې په مرقاة کې ملا قاري رَحِمَهُ اللَّهُ کومه نسخه چې نقل کړې ده په هغې

کې انھا ضمیر مؤنث دی. (المرقات ۲/۶۶، الکاشف ۲/۴۹).

ولا بالعظام: په هډوکي سره د استنجاء کولو د ممانعت و جوهرات او شرح د دې باب په دویم نمبر حدیث کې تیر شوي دي، دلته دا خبره په یاد ولری چې له بعضو روایتونو نه معلومه شوې ده چې د پیریانو دپاره په دې هډوکو باندې نوې غوښه پیدا کیږي او دوی بیا هماغه خوري، او په بعضو روایتونو کې صرف د بوی کولو ذکر راغلی دی، په سوات کې زما محترم استاذ مولانا فضل محمد رَحْمَةُ اللَّهِ د مشکوٰۃ شریف د درس په وخت کې ویل چې ما د یو پیري نه پوښتنه وکړه نو هغه وویل چې مونږ صرف په بوی کولو سره مریږو نوې غوښه نه راځي. (المرقات ۶۶-۲/۶۷).

په بعضو روایتونو کې د کوئلې (سکرو) نه هم منعه راغلې ده لکه چې د همدې باب په اخیرني حدیث نمبر نهه دیرش کې دي، په هغه کې کوئله د پیریانو خوراک ګرځول شوی دی نو د دې مطلب دا دی چې هغوی ترې فائده اخلي لکه څرنګه چې د خوراک په پخولو کې د اور بلولو او رڼائي کولو کې استعمالولی شي نو رزقا په معنی د التفاعادې، پیریان هم عجیب مخلوق دی.

قاعده: یوه جامع قاعده زده کړئ چې استنجاء په کومو کومو شيانو سره روا ده نو فرمایي: يجوز الاستنجاء بكل جامد طاهر منق قالع للنجاسة غیر مود لیس هډی حرمة ولا هرف ولا يتعلق به حق الغير (شرح نقایه ملا علي قاري رَحْمَةُ اللَّهِ ج ۱ ص ۴۹). په دې عبارت کې په لیس هډی حرمة قید سره هغه کپړه ووتله کومه چې د یو چا په کار راتلی شي همدارنګه مالوچ هم ووتل، همدارنګه د یو قسم غله د پخو شوو دانو نه خالي برخه هم ووتله په کومو سره چې عموماً ښځې ماشومان صفا کوي، همدارنګه هغه ټول کاغذونه هم ووتل کوم چې په یو لحاظ قابل احترام وي، خو کوم کاغذونه چې د صفائي دپاره جوړ شوي وي لکه نن سبا ټوالت پېپر وغیره هغه د دې قاعدې نه مستثنی دي.

گیره کې غوټه جوړول منعه دي

(۱۷) وَعَنْ رُوَيْفِعِ بْنِ ثَابِتٍ رَضِيَ اللَّهُ عَنْهُ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا رُوَيْفِعُ اَلْعَلَّ
د حضرت رويفع بن ثابت رَضِيَ اللَّهُ عَنْهُ نه روايت دی چې رسول الله صَلَّى اللَّهُ عَلَيْهِ وَسَلَّمَ وفرمايل: اي رويفعه! شايد
الْحَيَاةَ سَتَقُولُ بِكَ بَعْدِي فَأَخْبِرِ النَّاسَ أَنَّ مَنْ عَقَدَ لِحَيْمَتَهُ أَوْ تَكَلَّمَ
ستاژونداوېرېدشي لهذاته خلک خبردارکړه چې کوم کس په خپله بېړه کې غوټه جوړوي يا و اچوي په غاړه
وَيَكْرَاهُ أَوْ اسْتَنْجَى بِرَجِيمٍ دَابَّةٌ أَوْ عُلِيمٍ
کې د تاراميل (هار) و اچوي يا د ځناور په نجاست (خوشاڼی وغیره) او هډوکي سره استنجاء وکړي نو

فَإِنَّ مُحَمَّدًا مِنْهُ بَرِيءٌ^(۱)

محمد ﷺ د هغه نه بیزاره دی.

توضیح: من عقد لحيه: په جاهليت کې د کفارو عادت وو چې کوم کس به واده وکړ نو بېرې ته به يې يوه غوټه واچوله، په دويم واده به يې بله غوټه ور واچوله ددې نه منعه شوې ده چې دا د جفيليت يو بې بنياده رواج دی او د هغو سره مشابهت دی، بيا به په جاهليت کې خلکو بېرې تخته کړې ښکته به يې نويستلې ددې نه منعه شوې ده، ځکه چې په بېره کې سنت طريقه د هغې خلاص پرېښودل دي، لهدانن سبا د مسلمانانو او د سيکهانو ترمنځ همدا فرق دی او په همدې تناظر سره همدا حکم يو عالمي حيثيت جوړ شوی دی او د مسلمانانو پيژندنه په مسنونه بېرې سره کيدلی شي. (المرقات ۲/۶۷).

عقد وترا: د دې يو مطلب دا دی چې په جاهليت کې خلکو د نظر او آفاتو دفع کولو دپاره په غاړه کې تارونه اچول او گنده تعويذونه به يې د آسونو او ماشومانو په غاړو کې اچول ددې نه منعه راغلې ده، ځکه چې په دې کې د عقيدې ضعف او د شرک قوي امکان وو او د اهل شرک سره مشابهت هم وو. بعضو علماؤ د وتر نه د کمان هغه چلې مراد کړی دی کوم چې د تسمو نه جوړ شوي وو او هغه د آسونو په غاړو کې د دفع آفات دپاره اچول شوي وو په هغه کې خالص شرک وو نو منعه ترې وشوه. (المرقات ۲/۶۸).

بری: يعنې ددې کس سره د محمد ﷺ او شريعت هېڅ علاقه نشته بلکې د هغه نه بيزار دي، او که چيرته هغه يې حلال وگڼي نو کافر شو که نه نو صرف په يوه عمل سره رسول الله ﷺ د هغه نه بيزاره دی د ټول اسلام بيزاري مراد نه ده. (المرقات ۲/۶۸).

په استنجاء کې د دريو کاڼو استعمال مستحب دی

(۱۸) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ اُكْتَحَلَ

د ابو هريره رضي الله عنه نه روايت دی چې رسول الله ﷺ وفرمايل: کوم کس چې رانجه لگوي هغه ته

فَلْيُوتِرْ مَنْ فَعَلَ فَقَدْ أَحْسَنَ

په کار دي چې طاق سلائي ولگوي چا چې هماسې وکړو (يعنې طاق سلائي يې ولگونه) هغه ښه وکړل

وَمَنْ لَا فَلَا حَرَجَ وَ مَنْ اسْتَجْمَرَ فَلْيُؤْتِرْ
او چا چې همداسې ونه کړل نو هيڅ گناه نشته او کوم کس چې استنجا، کوي هغه ته په کار دي چې طاق لوتي
مَنْ فَعَلَ فَقَدْ أَحْسَنَ وَ مَنْ لَا
استعمال کړي (يعني درې يا پنځه يا اوه) چا چې داسې وکړل هغه ښه وکړل او چا چې داسې ونه کړل نو
فَلَا حَرَجَ وَ مَنْ أَكَلَ فَمَا تَخَلَّلَ
هيڅ گناه نشته او کوم کس چې کوم شي خوري نو کوم شي چې دخلال په ذريعه ووځي نو هغه ته په کار دي
فَيَلْفِظُ وَ مَا لَكَ بِلِسَانِهِ فَلْيَبْتَلِغْ مَنْ فَعَلَ
چې هغه وغورځوي او کوم شي چې په ژبې سره ووځي نو هغه ته په کار دي چې تيريې کړي چا چې داسې
فَقَدْ أَحْسَنَ وَ مَنْ لَا فَلَا حَرَجَ وَ مَنْ أَتَى الْغَائِظَ
وکړل ښه يې وکړل او چا چې داسې ونه کړل نو هيڅ گناه نشته، او کوم کس چې دقضاء حاجت دپاره لاړ شي
فَلْيَسْتَتِرْ فَإِنْ لَمْ يَجِدْ إِلَّا أَنْ يَجْمَعَ
نو هغه ته په کار دي چې پرده وکړي او که چيرته د پردې کولو کوم شي پيدانه شي (نو کم از کم شکه دې جمع
كَثِيرًا مِنْ رَمْلِ فَلْيَسْتَذِبرْهُ فَإِنَّ الشَّيْطَانَ يَلْعَبُ بِمَقَاعِدِ بَنِي آدَمَ مَنْ
کړي) دهغې ټوپۍ دې شاته کړي ځکه چې شيطان دانسان دمټيازودځای سره لوبې کوي چا چې داسې
فَعَلَ فَقَدْ أَحْسَنَ وَ مَنْ لَا فَلَا حَرَجَ ^(۱)
وکړل نو ښه يې وکړل او چا چې داسې ونه کړل نو هيڅ گناه نشته.

توضیح: مَنْ اسْتَجْمَرَ: استجمار د استنجا په معنی دی او استجمار د رمي جمرات دپاره هم راغلی دی او چې په گوتو کې عود و اچول شي د خوشبویی کولو په معنی سره هم راغلی دی دلته په استنجا کې د کانړو استعمالول مراد دي. (المراقات ۲/۶۹).

تخلل: یعنی دلرگي په استعمالولو سره چې کومه بوتۍ بهر راووځي هغه دې نه خوري (المراقات ۲/۶۹)

يلفظ: د غورځولو په معنی سره دی او (لاک) یعنی چې په ژبه راويستل شي نو هغه دې وخوري، ځکه

چې په اول صورت کې بوتی. د غابونوپه ککړوالي سره ککړه شوې ده په زور راویستل شوې ده او په دویم صورت کې داسې نه ده، نو ککړه شوې بوتی. دې نه خوري غیر ککړه دې و خوري (المركات ۲/۶۹) کثیباً: د شگو توبی. مراد ده دې دپاره چې پرده وکړی شي. (المركات ۲/۶۹).

يلعب: یعنی شیطان د متيازو کوونکي په زړه کې وسوسه اچوي چې او گوره! د شانه هغه کس راغی او د بل چا په زړه کې وسوسه اچوي چې وگوره دی څنگه لوڅ لغرناست دی. (المركات ۲/۷۰).

په غسل خانه کې د متيازو کولو حکم

(۱۹) وَعَنْ عَبْدِ اللَّهِ بْنِ مُغْفَلٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَبُولَنَّ

د عبد الله بن مغفل رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایل: متيازې دې نه کوي کوم

أَحَدُكُمْ فِي مُسْتَحَبِّهِ ثُمَّ يَغْتَسِلُ فِيهِ أَوْ يَتَوَضَّأُ فِيهِ

کس په خپله غسل خانه کې په کومه کې چې بیا هغه لامبي یا اودس په کې کوي (یعنې داد عقل نه لرې

فَإِنَّ عَامَةً

ده چې انسان د لامبو په ځای کې متيازې وکړي او بیا هلته لامبي او اودس په کې کوي) ځکه چې زیاتره

الْوَسْوَاسِ مِنْهُ^(۱). (رَوَاهُ أَبُو دَاوُدَ، وَالتِّرْمِذِيُّ، وَالنَّسَائِيُّ، إِلَّا أَنَّهُمَا لَمْ يَذْكُرَا ثُمَّ يَغْتَسِلُ فِيهِ أَوْ يَتَوَضَّأُ فِيهِ).

وسوسې ددې نه پیدا کېږي، ترمذي او نسائي د ثمر يغتسل فيه او يتوضأ فيه الفاظ نه دي ذکر کړي.

توضیح: في مستحبه: مستحکم د حېم نه مشتق دی د کوم معنی چې د گرمو اوبو ده او چونکه په غسل خانه کې عموماً گرمې اوبه وي نو ځکه ورته مستحکم وويل شول، بیا دا اطلاق عام شو او هر رنگه غسل خانې دپاره دپاره استعمال شو برابره خبره ده که اوبه گرمې وي که يخې وي. (المركات ۲/۷۰).

فان عامة: عامه د کوم شي غټې برخې یا د ټول شي دپاره استعمالېږي، نحاۃ ددې لفظ د حال په طور استعمال کړی دی او د اضافت سره د هغه استعمال نه دی منل شوی، لیکن صاحب شریعت افصح العرب صَلَّى اللَّهُ عَلَيْهِ وَسَلَّمَ هغه استعمال کړی دی نو بیا د نحاتو خبرې کولو گنجایش نشته، علامه تفتازاني رَحِمَهُ اللَّهُ د شرح مقاصد په خطبه کې لیکلي دي چې حضرت عمر فاروق رَضِيَ اللَّهُ عَنْهُ هم هغه د اضافت سره استعمال کړی دی. (المركات ۲/۷۱).

(۱) أخرجه أبو داود في السنن ۲۹/۱، رقم الحديث: ۲۷، وابن ماجه ۱۱۱/۱، رقم الحديث: ۳۰۱.

الوسواس: قلبي وسوسي او حديث النفس ته ويل شوي دي، بعضو حضراتو د الوسواس نه يو قسم ليو توب مراد کړی دی کوم ته چې ماليخوليا (جنون، وحشت، خفقان) ويل شوی دی، بعضو ددې نه نسيان مراد کړی دی، حضرت شاه انور شاه کشميري رَحْمَةُ اللهِ يَيَّ ترجمه د پيريانو په چېر چار سره کړې ده، په غسل خانه کې د متيازو سره متعلق د فقهاو درې قولونه دي: (۱) د ابن سيرين رَحْمَةُ اللهِ يَيَّ په نزد په غسل خانه کې مطلقاً د متيازو کول ناروا دي. (۲) او د بعضو علماؤ په نزد مطلقاً مکروه دي. (۳) د جمهورو په نزد په دې کې تفصيل دی چې که چيرته په غسل خانه کې منفذ وو چې سمدستي اوبه وتلې او زمکه هم پخه شوې وه نو په هغې کې متيازې کول روا دي او که چيرته زمکه نرمه او خامه وه او د متيازو وتلو دپاره لار او منفذ هم نه وه نو په هغې کې بيا متيازې کول مکروه تحريمي دي، ځکه چې په بدن باندې د څاڅکو لگيدلو خطر دی، د محاکمې او پريکړې والا خبره دا ده چې په کوم صورت کې د څاڅکو الوتلو ويره وي هلته د متيازو کول مکروه تحريمي دي، او چيرته چې اندېښنه نشته هلته مکروه تنزيهي دي، ځکه چې په حديث کې د کوم تفصيل نه بغير ممانعت راغلی دی نو د يو نه يو قسم کراهيت نه خالي نه دي ځکه چې داموجب نسيان دی او دې ته تاثير بالخاصه ويل شوي چې ددې عمل اثر همدا دی، اوس که چيرته سبب ظاهر شو لکه د اور اثر سوځول دي نو د هغه سبب طرف ته نسبت کول روا دي او که چيرته سبب خفي و نو د هغه طرف ته نسبت کول روانه دي بلکې د شرک خطر دی (المرقات ۲/۷۱)

ربنا الله لا شريك له: دا جمله په مشکوٰۃ کې نشته بلکې په ترمذي کې ده او دا ابن سيرين رَحْمَةُ اللهِ يَيَّ ددې روايت د اوريدو نه وروسته ارشاد کړې، مطلب دا دی چې په غسل خانه کې د متيازو کول د وسوسي پيدا کيدو کې حقيقي سبب گڼل شرک دی او زموږ د رب سره هيڅ شريک نشته، اوس په دې صورت کې د حديث سره معارضه ده مگر حقيقه معارضه نشته، ځکه چې هغه خو ناروا نه ده بلکې صحابو او تابعينو خو صوره معارضه هم برداشت کړې نه ده او د داسې کس سره يې مقاطعه کړې دی، امام ابن سيرين رَحْمَةُ اللهِ يَيَّ ته شايد حديث رسيدلی نه وي نو ځکه يې داسې وفرمايل، يا د ده د قول مطلب دا دی چې که چيرته بول فی المفتسل مؤثر حقيقي و گڼل شي نو دا شرک دی او الله تعالی د شرک نه پاک دی.

ثم يغتسل فيه: په دې حديث کې دا هم استبعادیه دی چې عجيبه خبره ده اول په دې کې متيازې کوي بيا په هغې کې اودس هم کوي او غسل هم په کې کوي لکه څرنگه چې په آيت ﴿لَمْ يَلِدْ وَلَمْ يُولَدْ﴾ کفرؤا پرزبهم يغتسلون کې هم د استبعاد او تعجب په ځای کې استعمال شوی دی.

اولهوها: دلته اود تنويع دپاره دی. (المرقات ۲/۷۰).

(۲۰) وَعَنْ عَبْدِ اللَّهِ بْنِ سُرْجَسَ رَضِيَ اللَّهُ عَنْهُ قَالَ قَالَ رَسُولُ صَلَّى اللَّهُ عَلَيْهِ وَسَلَّمَ لَا يَبُولَنَّ

د عبد الله بن سرجس رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایل: متیازې دې نه کوي په

أَحَدُكُمْ فِي جُحْرِ^(۱).

تاسو کې کوم کس په سوري (سوره) کې.

توضیح: في جحر: جحر، مبی جیم بیا حاء ده سوري (سورې) ته ویل کیږي، په سوري کې د متیازو کولو ممانعت ددې وجې نه دی چې هلته ډیر خطرونه دي، مثلاً هسې نه چې مار لرم وغیره د سوري نه راووځي او ټک ورکړي، دا ښکته په دې سوږو کې زیاتره وخت د پیریانو کورونه وي هغوی بیا د ضرر رسولو د وجې نه راووځي، لکه چې سعد بن عبادہ رَضِيَ اللَّهُ عَنْهُ په دارنگه واقع کې پیریانو په غیشي وویشتلو او شهید یې کړو (المرقات ۲/۷۲). او بیا یې په غائبانه طور وویل:

نحن قتلنا سيد الخزرج سعد بن عبادہ ❀ رميناهم بسهم فلم نخطئ فؤاده
مونږ د خزرج قبیلې سردار سعد بن عبادہ ووژلو مونږ هغه داسې په غیشي وویشتلو کوم چې نیغ په زړه ولگیده او په کې ننوت. (المرقات ۲/۷۲).

(۲۱) وَعَنْ مُعَاذٍ رَضِيَ اللَّهُ عَنْهُ قَالَ قَالَ رَسُولُ صَلَّى اللَّهُ عَلَيْهِ وَسَلَّمَ اتَّقُوا الْمَلَاعِنَ الثَّلَاثَةَ

د معاذ رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایل: تاسو ځان وساتئ د هغه دریو شيانو

الْبَرَّازَ فِي الْمَوَارِدِ وَ قَارِعَةَ الطَّرِيقِ وَالْقِلَإِ^(۲).

نه چې قابل د لعنت وي: په ګودرونو کې د متیازو کولونه، د لارې په مینځ کې، په سوري کې د متیازو کولونه

د قضاء حاجت په وخت کې خبرې کول منه دي

(۲۲) وَعَنْ أَبِي سَعِيدٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَخْرُجُ الرَّجُلَانِ

د ابو سعید خدری رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایل: نه دې وځي دوه کسه (يو

يَضْرِبَانِ الْغَائِطَ كَاثِفَيْنِ عَنْ عَوْرَتَيْهِمَا يَتَحَدَّثَانِ

ځای) د متیازو دپاره (په داسې حالت کې) چې دواړو خپلې شرمګاه لغړې کړي وي او خبرې سره کوي

(۱) أخرجه أبو داود في السنن ۳۰/۱، ولم يحدث ۲۹، واحد في مسنده ۸۲/۵.

(۲) أخرجه أبو داود في السنن ۲۸/۱، ولم يحدث ۲۶، راجع ما جده في السنن ۱۱۹/۱.

لَإِنَّ اللَّهَ يَنْفُثُ عَلَى ذَلِكَ^(۱) (رواه أحمد ۳/۳۶، وأبو داود ۱۵۵، وابن ماجه ۳۴۲).

ځکه چې په دې سره الله تعالی غسه کيږي.

توضیح: يضربان الغائط : يعنې چې د متيازو دپاره روان وي نو يضربان د ضرب نه تللو ته ويل کيږي. ضرب في الارض اي ذهب : کله ورسره الغائط راغی نو دا د يفعلان په معنی سره شو يعنې يفعلان الغائط. بعضو علماؤ يضربان د تللو په معنی سره اخستلی دی. لیکن الغائط د للغائط بنزع الخافض په معنی سره نو معنی دا شوه چې دواړه يو ځای د متيازو دپاره ځي او شرمگه ښکاره کړي او کيني. (المراقات ۲/۷۳).

يتحدثان : او خبرې سره کوي دا د الهي غضب موجب دي، په دې کې سړي هم په کومه زمانه کې مبتلا وو لیکن ښځې خو نن سبا په کلو کې د يوې بلې سره کيني او ښې خبرې سره کوي او په دې سره نه شرميږي دا ډيره لويه بې حیايي ده او الهي غضب ته دعوت ورکولو مترادف کار دی (المراقات ۲/۷۴).

بيت الخلاء ته دتللو دعاء

(۲۳) وَعَنْ زَيْدِ بْنِ أَرْقَمَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ هَذِهِ				
د زيد بن ارقم رضى الله عنه نه روايت دی چې رسول الله صلى الله عليه وسلم وفرمايل : د متيازو د ځايونه د شيطانو				
الْخُشُوشِ	مُخْتَضِرَةً	فَإِذَا	أَنْ	أَحَدُكُمْ
اوپريانو د حاضريدو ځايونه دي په دې وجه کله چې په تاسو کې څوک بيت الخلا ته ځي نو هغه ته په				
فَلْيَقُلْ أَعُوذُ بِاللَّهِ مِنَ الْخُبْثِ وَالْخَبَائِثِ ^(۲)				
کار دي چې دا دعاء ووايي : يعنې زه د ناپاکو پيريانو او پيريونو په الله تعالی سره پناه غواړم.				
(۲۲) وَعَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَأَلْتُ مَا بَيْنَ أَغْيُنِ				
د حضرت علي رضى الله عنه نه روايت دی چې رسول الله صلى الله عليه وسلم وفرمايل : پرده په مينځ د سترگو د پيري				

(۱) أخرجه أبو داود في السنن ۲۲/۱، رقم الحديث ۱۵، وأحمد في مسنده ۳/۳۶، وابن ماجه في السنن ۱۲۳، رقم الحديث ۳۴۲.

(۲) أخرجه أبو داود في السنن ۱۶/۱، رقم الحديث ۶، وأحمد في مسنده ۳۶۹.

الْجَنِّ وَ عَوْرَاتِ بَنِي آدَمَ إِذَا دَخَلَ أَحَدُهُمُ الْخَلَاءَ أَنْ يَقُولَ بِسْمِ اللَّهِ^(۱)

(شیطان) او دعورت دانسان کې داده چې کله کوم کس د متیازوځای ته داخل شي نو بسم الله دي ووايي:

(رَوَاهُ التِّرْمِذِيُّ ، وَ قَالَ هَذَا حَدِيثٌ غَرِيبٌ وَ إِسْنَادُهُ لَيْسَ بِقَوِيٍّ).

دا حدیث ترمذي روایت کړی دی او ویلي یې دي چې دا حدیث غریب دی او سند یې قوي نه دی.

د بیت الخلاء نه دو تلو دعاء

(۲۵) وَعَنْ عَائِشَةَ رَضِيَ اللَّهُ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا خَرَجَ مِنَ الْخَلَاءِ

د حضرت عائشې رضی الله عنها نه روایت دی چې رسول الله ﷺ کله د بیت الخلاء نه بهر تشریف

قَالَ غُفِرَ لَكَ. ^(۲) (رَوَاهُ التِّرْمِذِيُّ ، وَ ابْنُ مَاجَةَ ، وَ الدَّارِمِيُّ).

راوړلو نو فرمایل به یې : ای الله زه ستا د بخشش غوښتونکی یم.

توضیح : غفرانک : دا لفظ د اغفر امر دپاره مفعول مطلق دی ای اغفر غفرانک او د صاحب کافیه

ویلي دي چې په داسې ځایونو کې د فعل حذف کول واجب دي، اوس دلته سوال دا دی چې ددې عمل نه وروسته د استغفار ضرورت ولې پېښ شو؟ آیا هغه بیت الخلاء ته په تلو سره کومه گناه وکړه، ددې جواب دا دی چې ترڅو پورې انسان په بیت الخلاء کې وي نو هغه د شیطان په گاونډ کې وي او دتنه د ذکر د کولو نه محروم وي په دې کوتاهي باندې استغفار کوي. (المراقات ۲/۷۵).

دویم جواب : دا دی چې غذا و خوړل شي هضم کړی شي او بیا په اسانه متیازې وکړی شي په دې سره انسان ته ډیر راحت ملاوېږي، ددې ډیر شکر کول په کار دي، په دې لوی شکر کې د کوتاهي کولو له وجې استغفار ویل کیږي ترڅو چې د کوتاهي اثر هم د منځه لاړ شي، یا دا چې په بیت الخلاء کې قلبي ذکر جاري وو په هغه کې بغیر اختیاري بې ادبي باندې استغفار غوښتلی شي.

(۲۶) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَقَى الْخَلَاءَ

ابو هريره رضی الله عنه روایت کړی دی چې کله به رسول الله ﷺ د قضاء حاجت دپاره تللو نومابه دهغه

(۱) أخرجه الترمذي في السنن ۵۰۸/۲، وابن ماجه ۱۰۹/۱، رقم الحديث : ۲۹۸.

(۲) أخرجه الترمذي في السنن ۱۲/۱، رقم الحديث : ۷، وأخرجه ابن ماجه في السنن ۱۱۰/۱، رقم الحديث : ۳۰۰، وأخرجه الدارمي في السنن ۱۸۳/۱.

رقم الحديث : ۶۸۰، وأخرجه ابو داود ۳۰/۱، رقم الحديث : ۳۰.

اَتَيْتُهُ	بِنَاءٍ	فِي	تَوْرٍ	أَوْ	رَكْوَةٍ	فَاسْتَنْجَيْتُهُ	ثُمَّ
دپاره په پيال ياد خرمنې په لوته کې او بوور ته راوړلې هغه ﷺ په هغو سره استنجاء کوله بيا به يې							
مَسَحَ يَدَهُ عَلَى الْأَرْضِ ثُمَّ أَتَيْتُهُ بِإِنَاءٍ آخَرَ فَتَوَضَّأُ (۱) (رَوَاهُ أَبُو دَاوُدَ وَرَوَى الدَّارِمِيُّ وَالنَّسَائِيُّ مَعْنَاهُ).							
لاس پزمکه باندې مېرلو بيا مې ددې نه وروسته داو بودويم لوبښی راوړلو او هغه ﷺ به اودس کولو							

توضیح: في تور: دا د پیتلو لوبښي او لوتې ته ویل کیږي، (او) دا لفظ د راوي د شک په بنیاد باندې دی چې داو بو هغه لوبښی د پیتلو وو او د کانږي وو که د خرمنې نه جوړ شوی لوبښی وو، دلته (او) د تنويع دپاره هم راوړل کیدی شي چې هغه لوبښی د کومې نوعې وو. (المرقات ۲/۷۶).

ثم مسح: یعنې د بد بويي لرې کولو دپاره د استنجاء نه وروسته رسول الله ﷺ په زمکه باندې لاس منبلو دا امت ته د تعلیم دپاره وو، که نه د رسول الله ﷺ په قضاء حاجت کې بد بويي نه وه. (المرقات ۲/۷۶).

بأنه آخر: علماؤ لیکلي چې د اودس او استنجاء دپاره که چیرته دوه جدا جدا لوبښي وي نو دا بهتره او مستحب ده، دلته همدې طرف ته اشاره ده، یا دا چې په رومي لوبښي کې اوبه دومره وي په کومو چې صرف استنجاء کیدلی شوه نو ځکه د اودس دپاره په بل لوبښي کې اوبه راوړل شوې. (المرقات ۲/۷۶).

شرمگاه ته د اوبو ورشیندلو مطلب

(۲۴) وَعَنِ الْحَكَمِ بْنِ سَفْيَانَ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا بَالَ كَوَحًا
د حکم بن سفیان رَضِيَ اللَّهُ عَنْهُ نه روایت دی چې رسول الله ﷺ به متیازې وکړې نو اودس به یې وکړه
وَنَضَحَ فَرْجَهُ (۲).
او په خپله شرمگاه به یې اوبه وشیندلي.

توضیح: ونضح فرجه: انتضاح د شیندلو په معنی سره دی، ددې اول او واضح مطلب دا دی چې کله اودس کولی شی نو د مخې طرف ته چې کوم ازار یا پرتوگ وي په هغه دې اوبه وشیندل شي ترڅو چې د متیازو د څاڅکو وسوسه رانه شي او مزه مزه انسان شکی او وسوسې جوړ نه شي، نو کله چې هغه ته شک راځي چې دا لوندوالی د متیازو د څاڅکو نه دی نو وایي به چې دا خو د شیندل شوو اوبو څاڅکي

(۱) أخرجه أبو داود في السنن ۳۹/۱، رقم الحديث: ۴۵۰، وأخرجه ابن ماجه ۱۲۸/۱، رقم الحديث: ۳۵۸.

(۲) أخرجه أبو داود في السنن ۱۱۷/۱، رقم الحديث: ۱۶۶، وأحمد في مسنده ۱۱۰/۳.

دي کومې چې ما اوس شيندلې دي، دا انتضاح د اودس نه د فارغيدو نه وروسته دی. په راتلونکو حديثونو کې هم دا حکم ذکر شوی دی، د صوفيانو په نزد د دې نوم (بل السراويل) دی په دې عمل سره وسوسه ختمیږي، بعضو د نضح نه په شرمگاه باندې د اوبو شيندلو مطلب اخستلی دی ترڅو چې په دې سره د متيازو څاڅکي دفعه کړي شي، بهر حال کومو خلکو ته چې په يقيني طور د همدې څاڅکو د راتلو ناروغي وي هغوی دې داسې نه کوي بلکې د څاڅکو تر بنديدلو پورې دې انتظار وکړي. (المقات ۷۷/۲).

د ناروغي يا د مجبوري د وجې په لوبښي کې متيازې کول

(۲۸) وَعَنْ أُمِّمَةَ بِنْتِ رُقَيْقَةَ رَضِيَ اللَّهُ عَنْهَا قَالَتْ كَانَ لِلنَّبِيِّ صَلَّى اللَّهُ عَلَيْهِ وَسَلَّمَ قَدْحٌ مِنْ عَيْدَانٍ
داميمه بنت رقيقه رَضِيَ اللَّهُ عَنْهَا روايت دی چې در رسول الله صَلَّى اللَّهُ عَلَيْهِ وَسَلَّمَ سره دلرگي يوه پيال وه کومه به چې
تَحْتَ سَرِيرَةٍ يَبُولُ فِيهِ بِاللَّيْلِ ^(۱) .
در رسول الله صَلَّى اللَّهُ عَلَيْهِ وَسَلَّمَ د کټلاندې ايښې وه رسول الله صَلَّى اللَّهُ عَلَيْهِ وَسَلَّمَ به شپه کې په هغې کې متيازې کولې

توضیح: من عیدان: دا لفظ صاحب از هارد عود نه اخستلی دی یعنې داپیاله به په لرگو کې د کوم لرگي نه جوړه شوې وه، علامه میرک رَحِمَهُ اللَّهُ هم داسې ویلي دي چې عیدان د عود جمع ده او د عود نه مراد لرگی دی، علامه طيبي رَحِمَهُ اللَّهُ ویلي دي چې دلرگو د مختلفو اجزاؤ د وجې د جمع صیغه راوړل شوې ده، په دې ټولو صورتونو کې عیدان د عین په کسره سره شو، ملا علي قاري رَحِمَهُ اللَّهُ ویلي دي چې محققینو کومه خبره لیکلې ده هماغه صحیح ده او هغه داده چې عیدان د عین فتحې سره دی په کسري سره نه دی، لهذا د قاموس صاحب لیکلي دي چې عیدان د فتحې سره د کجورې اوږدې (لوړې) ونې ته ویل کیږي مفرد يې عیدانه دی او د هغې دلرگي نه همدا پيال جوړه شوې وه. (المقات ۷۷/۲).

تحت سريره: په دارنگه احاديثو باندې بعضو شک کړی دی يا يې عجيب او غريب گڼلي دي حالانکه دوی ته دا سوچ کول په کار دي چې رسول الله صَلَّى اللَّهُ عَلَيْهِ وَسَلَّمَ د ټولې دنيا د بنمن وو دوی صَلَّى اللَّهُ عَلَيْهِ وَسَلَّمَ ته په شپه کې په وتلو کې د ځان څومره خطر وو په دې وجه چې هغه صَلَّى اللَّهُ عَلَيْهِ وَسَلَّمَ په کور کې دننه د متيازو انتظام کړی وو نو دا څه د تعجب خبره ده، آيا نن سبا خلک په نهايت ډیر اعلى کمر وکړي تشاب نه دی جوړ کړی؟ چیرته چې متيازې نه بلکې غائط هم په کې کوي، همدارنگه په شپه کې په وتلو کې د یخۍ څومره تکلیف وو، دارنگه د مار او لږم چيچلو ویره څومره زیاته وه، او کیدی شي چې دا معامله د

(۱) أخرجه أبو داود في السنن ۲۸/۱، رقم الحديث ۲۴، وأخرجه الساني في السنن ۳۱۱، رقم الحديث ۳۲۰.

ناروغۍ په زمانه کې شوې وي بيا خو هيڅ خبره نشته. بهر حال ددې وجوهاتو په بنياد باندې د رسول الله ﷺ د کټ لاندې پياله اېښودل شوې وه او سهار به هغه مټيازې غورځول کيدې، د مظاهر حق صاحب ليکلي دي چې يو چا په غلطۍ سره دا مټيازې وڅکلي نو د هغه د بدن نه خوشبويي را پورته کيدله. سربيره لفظ نه ثابته شوه چې په کټ باندې ويده کيدل روا دي. رسول الله ﷺ کټ استعمال کړی دی اگر که دا به دله ګله وو. (المرقات ۲/۷۷).

په ولاړه د مټيازو کولو حکم

(۲۹) وَعَنْ عُمَرَ رَضِيَ اللَّهُ عَنْهُ قَالَ رَأَى النَّبِيَّ صَلَّى اللَّهُ عَلَيْهِ وَسَلَّمَ وَ أَنَا أَبُولُ قَائِمًا.
د عمر فاروق رَضِيَ اللَّهُ عَنْهُ نه روايت دی چې رسول الله ﷺ (يو ورځ) زه په ولاړه په مټيازو کولو وليدم
فَقَالَ يَا عُمَرُ لَا تَبْلُ قَائِمًا فَمَا بُلْتَ قَائِمًا بَعْدُ. ^(۱) (رَوَاهُ التِّرْمِذِيُّ، وَابْنُ مَاجَهَ)
نووي فرمايل عمره! په ولاړه مټيازې مه کوه لهذا ددې نه وروسته ما هيڅکله په ولاړه مټيازې ونه کړې.
قَالَ الشَّيْخُ الْإِمَامُ مُحْيِي السُّنَّةِ رَحِمَهُ اللَّهُ قَدْ صَحَّ عَنْ حُذَيْفَةَ رَضِيَ اللَّهُ عَنْهُ قَالَ أَرَى النَّبِيَّ صَلَّى اللَّهُ عَلَيْهِ وَسَلَّمَ
امام محي السنة رَحِمَهُ اللَّهُ ويلى چې د حذيفه رَضِيَ اللَّهُ عَنْهُ نه منقول دي چې رسول الله ﷺ راغلو د يو
سُبَاكَةً قَوْمٍ قَبَالَ قَائِمًا . (مُتَّفَقٌ عَلَيْهِ) (قِيلَ)
قوم د ګندګۍ (ديران) ځای ته او هلته يې په ولاړه مټيازې وکړې (بخاري او مسلم) ويل شوي دي چې د
كَانَ ذَلِكَ لِعُذْرٍ ^(۲) .
دې ﷺ دا فعل په ولاړه د مټيازو کول د کوم عذر د وجې وو.

توضیح: يا عمر لاجبل قائماً: عربو په ناسته د مټيازو کولو نه ځان ساتلو او دا يې د بنځو عمل ګڼلو او سرو بلندي او شهادت په دې کې ګڼه چې دوی په ولاړه مټيازې وکړي، ددې اصولو ماتحت حضرت عمر رَضِيَ اللَّهُ عَنْهُ په ولاړه مټيازې وکړې چې رسول الله ﷺ هغه وليد نو منعه يې کړ، حضرت عمر رَضِيَ اللَّهُ عَنْهُ ويلى دي چې بيا عمر ټول عمر هم داسې ونه کړل، اوس فقهي مسئله داده چې په متفقۀ طور په ولاړه مټيازې کول مکروه دي، هو په کې اختلاف دی چې مکروه تحریمي دي او که مکروه تنزيهي دي، د بعضو علماؤ په نزد مکروه تحریمي دي او د بعضو په نزد مکروه تنزيهي دي، ظابطه او قاعده داده

(۱) أخرجه الترمذي في السنن ۱۷/۱۰. وابن ماجه ۱۱۱/۱. رقم الحديث ۳۰۵.

(۲) أخرجه البخاري في الصحيح ۳۲۸۰. رقم الحديث ۲۲۱. ومسلم في الصحيح ۲۲۸۱. رقم الحديث ۷۳-۷۴. وأبو داود ۲۷/۱. رقم الحديث ۲۳.

هو که چیرته د رسول الله ﷺ په ولاړه د متيازو کولو ذکر راغلی دی نو هغه دې په عذر باندې محمول کړی شي، دامام محمد رحمه الله نه د جواز يو قول منقول دی، پورته چې کومه مسئله بيان شوه دا د جمهورو مسلک دی، شاه انور شاه کشميري رحمه الله ويلي دي چې په ولاړه متيازې کول نن سبا د کفارو دشعائرونه دی لهذا حرام دي، دزيات تفصيل دپاره راتلونکی روايت وگورئ (المرقات ۲/۷۸)

الفصل الثالث

په ناسته متيازې کول سنت دي

(۲۰) عَنْ عَائِشَةَ رَضِيَ اللَّهُ عَنْهَا قَالَتْ مَنْ حَدَّثَكُمْ أَنَّ النَّبِيَّ صَلَّى اللَّهُ عَلَيْهِ وَسَلَّمَ

دعائشې صديقې رضي الله عنها نه روايت دی چې کوم کس دا حديث بيان کړي چې رسول الله ﷺ په

كَانَ يَبُولُ قَائِمًا فَلَا تُصَدِّقُوهُ مَا كَانَ يَبُولُ إِلَّا قَاعِدًا^(۱)

ولاړه متيازې کړې وې نو هغه رښتونی ونه منئ رسول الله ﷺ هميشه په ناسته متيازې کولې.

توضیح: فلا تصدقوه: په دې روايت کې او د حضرت حذيفة رضي الله عنه د (سباطة قوم) په روايت کې په ظاهره تعارض دی، په هغه کې د رسول الله ﷺ په ولاړه متيازې کول منقول دي او دلته يې حضرت عائشې رضي الله عنها بالکل نفې کړې ده.

ددې جواب او په دواړو حديثونو کې تطبيق په دې شان دی چې حضرت عائشې رضي الله عنها خپلو معلوماتو او د کور د اعمالو او عاداتو متعلق خبره کړې ده دا په خپل ځای کې صحيح ده، او د حضرت حذيفة رضي الله عنه خبره بهر ماحول متعلق ده هغه په خپل ځای سهي ده، يا داسې ووايي چې د حضرت عائشې رضي الله عنها خبره د عام عادت متعلق ده او د حضرت حذيفة رضي الله عنه روايت د يوې نادري واقعي سره متعلق دی، او نادر د معدوم په حکم کې دی، يا دا چې د حضرت حذيفة رضي الله عنه روايت په استثنائي صورت باندې محمول دی او حضرت عائشې رضي الله عنها قاعده کليه بيان کړې ده نو هيڅ تعارض نشته دی. په ولاړه په متيازو کولو کې د رسول الله ﷺ عذر څه وو نو بعضو علماو ليکلي دي چې بيان يې د جواز دپاره وشو اگرکه کراهيت تنزيهي شو ځکه چې دامت دسهولت دپاره يې کله کله د کراهيت تنزيهي والا کار کړی دی ترڅو چې خلک يې حرام ونه گڼي نو د رسول الله ﷺ دپاره کراهيت هم نه وو. بعضو ليکلي دي چې د رسول الله ﷺ په زنگون کې تکليف وو کيناستل ورته مشکل وو،

(۱) أخرجه أحمد في المسند ۱۹۲/۶، وأخرجه الترمذي في السنن ۱۷/۱، رقم الحديث: ۱۲، والنسائي ۲۶/۱، رقم الحديث: ۲۹، وابن ماجه ۱۱۲/۱.

بعضو ویلی دی چې د کښیناستو ځای نه وو مجبوري وه، بعضو ویلی دي چې د رسول الله ﷺ په ملا کې تکلیف و او دهغه درد علاج په ولاړه په مټيازو کولو کې وو. (المراقات ۲/۷۹، الکاشف ۵۸).

(۲۱) وَ عَنْ زَيْدِ بْنِ حَارِثَةَ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّ جَبْرِيلَ

زید بن حارثه رضی الله عنده رسول الله ﷺ نه روایت کړی دی چې حضرت جبرئیل علیه السلام کله چې د

أَنَّهُ فِي أَوَّلِ مَا أُوتِيَ إِلَيْهِ فَعَلَّمَهُ الْوُضُوءَ

تولونه مخکې دوحې په موقع نبي علیه الصلاة والسلام ته تشریف راوړ نو نبي علیه السلام ته یې اودس ورزده کړو

و الصَّلَاةَ فَلَمَّا فَرَغَ مِنَ الْوُضُوءِ أَخَذَ غُرْفَةً مِنَ الْمَاءِ

بیایې د مونځ کول ورزده کړل لهذا کله چې د اودس نه فارغ شو نو یوه لپه اوبه یې واخیستې او هغه یې

فَنَضَحَ بِهَا فَرْجَهُ^(۱) (رَوَاهُ أَحْمَدُ ۴/۱۶۱، وَالدَّارَقُطْنِيُّ).

په خپله شرمگاه باندې وشیندلي.

(۲۲) وَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ جَاءَنِي جَبْرِيلُ

د ابوهریره رضی الله عنه نه روایت دی چې رسول الله ﷺ وفرمایل: ماته جبرئیل علیه السلام راغی او وي

فَقَالَ يَا مُحَمَّدُ إِذَا تَوَضَّأْتَ فَانْتَضِحْ^(۲) (رَوَاهُ التِّرْمِذِيُّ)

ویل ای محمده! کله چې ته اودس کوي ټولې اوبه په شرمگاه باندې دوسوې دفع کولو دپاره وشینده

و قَالَ هَذَا حَدِيثٌ غَرِيبٌ وَ سَمِعْتُ مُحَمَّدًا يَعْني الْبُخَارِيُّ يَقُولُ

او امام ترمذي ویلي چې دا حدیث غریب دی او ما د محمد (یعنې امام بخاري) نه اوریدلي دي چې ویل یې

الْحَسَنُ بْنُ عَلِيٍّ الْهَاشِمِيُّ الرَّاوي مُنْكَرُ الْحَدِيثِ.

چې حسن بن علي هاشمي راوي منکر الحدیث دی.

(۲۳) وَ عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

د حضرت عائشې رضی الله عنها نه روایت دی چې (یوخل) رسول الله ﷺ مټيازې کولې نو حضرت عمر

(۱) أخرجه أحمد في المسند ۱۹۲/۶، وأخرجه الدارقطني في السنن ۱۱۱/۱، وابن ماجه ۱۵۷/۱، ولم يحدیث: ۴۶۲.

(۲) أخرجه الترمذي في السنن ۷۱/۱، ولم يحدیث: ۵۰، وأخرج ابن ماجه ۱۵۷/۱، ولم يحدیث: ۴۶۳.

فَقَامَ	عُمَرُ	خَلْفَهُ	يَكُوزُ	مِنْ	مَاءٍ	فَقَالَ
فاروق رضی اللہ عنہ لوتہ کی اوپر اوپر دھفہ صلی اللہ علیہ وسلم شاتہ او دریدہ رسول اللہ صلی اللہ علیہ وسلم پو بستہ و کرہ						
مَا هَذَا يَا عُمَرُ	فَقَالَ	مَاءٌ	تَتَوَضَّأُ بِهِ	قَالَ	مَا أَمْرُكَ	
عمرہ داخہ دی؟ عمر رضی اللہ عنہ وویل او بہ دی ستاد او دس دپارہ، ہفہ صلی اللہ علیہ وسلم و فرما یل ماتہ دا حکم نہ						
كَلَّمَا بِئْسَ بُلْتُ أَنْ أَتَوَضَّأَ وَ لَوْ فَعَلْتُ لَكَائْتُ سُنَّةً ^(۱)						
دی شوی چی کلمہ ہم متیازی و کرم نوا و دس بہ ہم کوم کہ چیرتہ زہ ہمداسی و کرم نوزما (داکار) بہ سنت شی.						

داستجاء آداب

﴿۳۲﴾	وَعَنْ أَبِي أَيُّوبَ وَ جَابِرٍ وَ أَنَسٍ رَضِيَ اللَّهُ عَنْهُمْ أَنَّ هَذِهِ الْآيَةَ لَنَا نَزَلَتْ	
دا بو ایوب انصاری، حضرت جابر او حضرت انس رضی اللہ عنہم نہ روایت دی چی کلمہ دا آیت نازل شو (ترجمہ)		
﴿ فِيهِ رِجَالٌ يُحِبُّونَ أَنْ يَتَطَهَّرُوا وَاللَّهُ يُحِبُّ الْمُطَهَّرِينَ ﴾	قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا مَعْشَرَ الْأَنْصَارِ إِنَّ اللَّهَ	
یعنی پہ مسجد قباء کی داسی خلک دی کوم چی دا خبرہ خوبوی چی بنہ پاکی حاصلہ کری او اللہ تعالیٰ		
دنبی پاکی حاصلوونکی خوبوی نورسول اللہ صلی اللہ علیہ وسلم ارشاد و فرما یلو ای دانصاروہ لی! اللہ تعالیٰ		
قَدْ أَتَىٰ عَلَيْكُمْ فِي الطَّهْرِ قَمًا طَهُورُكُمْ قَالُوا	لَتَتَوَضَّأَ لِلْمَلَأَةِ وَ لَتَغْتَسِلَ مِنْ الْجَنَابَةِ وَ	
دپاکی پہ معاملہ کی ستا سو تعریف کری دی، و وایی ستا سو پاکی خہ دہ؟ ہغوی عرض و کرو چی مونہر د		
مُونِخ دپارہ او دس کو و او د جنابت (ناپاکی) نہ غسل کو و (لکہ ٹرنگہ یی چی نور مسلمانان کوی) او د		
نَسْتَنْبِي بِالنَّاءِ قَالَ فَهُوَ ذَاكَ فَعَلَيْكُمْوه ^(۱)	رَوَاهُ ابْنُ مَاجَهَ.	
لوتہ نہ وروستہ پہ او بو سرہ استنجاء کو و نبی علیہ السلام و فرما یل: آو! ہفہ ہمدادہ لہذا ہفہ لازم و نیسی.		

توضیح: ددی حدیث نہ معلومہ شوی چی پہ او بو سرہ استنجاء افضلہ دہ، دا استنجاء بول دري صورتونہ دی: (۱) چی صرف پہ لوتہ او کانی سرہ استنجاء و کری شی. (۲) چی صرف د او بو پہ استعمال سرہ

(۱) أخرجه أبو داود في السنن ۳۸/۱، ولم يحدِّث ۴۲، وأخرج ابن ماجه ۱۱۸/۱، ولم يحدِّث ۳۲۷، وأخرج أحمد في المسند ۹۵/۶

(۲) أخرجه ابن ماجه ۱۱۵/۱، ولم يحدِّث ۳۱۶، وأحمد في المسند ۱۳۹/۵

استنجا وکړی شي. (۳) چې کاني او اوبه دواړه استعمال او استنجا، وکړی شي. د فقهاؤ په نزد همدا درېواړه صورتونه روا دي اگر که بعضو مالکيو او سعيد بن المسيب رَحِمَهُمُ اللّٰهُ په اوبو سره صفائي کول ناروا گرځولې دي خو د جمهورو فقهاؤ په نزد روا او افضل ده، ځکه چې په قرآن کریم او حديث کې د دې تصريح موجوده ده او د رسول الله ﷺ نه مداومت په دې باندې ثابت دی، اوس د فقها، کرامو او جمهور امت په نزد چې اوبه او کاني جمع کړی شي نو د استنجا، دا صورت د ټولو نه بهتر دی او په ډيرو احاديثو سره همدا جمع کول ثابت دي او د طرقو په تعدد سره په حديث کې قوت راغلی دی، همدارنگه د فقهاؤ په تعامل سره هم حديث قوي شوی دی ددې نه وروسته په اوبو سره استنجا، بهتره ده او بيا صرف د کاني درجه ده.

مسلمان په خپلو معاملاتو کې هيچانه محتاج نه دی

(۲۵) وَ عَنْ سَلْمَانَ رَضِيَ اللَّهُ عَنْهُ قَالَ قَالَ بَعْضُ الْمُشْرِكِينَ وَ هُوَ يَسْتَهْزِئُ إِنِّي لَأَرَى
د سلمان رَضِيَ اللّٰهُ عَنْهُ نه روايت دی چې په مشرکانو کې يو کس د استهزاء په طور وويل چې ما وليدو ستاسو
صَاحِبَكُمْ يُعَلِّمُكُمْ حَقَّ الْخِرَاءَةِ
سردار (محمد ﷺ) چې هغه تاسو ته هر شی درزده کوي تردې چې په متيازو د کښناستو صورت
قُلْتُ أَجَلٌ أَمَرْنَا لَا نَسْتَقْبِلُ الْقِبْلَةَ
هم (درزده کوي) ما وويل آونبي ﷺ مونږ ته حکم کړی دی چې د استنجا په وخت قبلي طرف ته مخامخ
وَلَا نَسْتَنْجِي بِأَيِّمَانِنَا وَلَا نَكْتَفِي بِدُونِ ثَلَاثَةِ أَحْجَارٍ
مه کينئ په خپلو بني لاسونو سره استنجا مه کوئ د دريو کانرو نه په کمو باندې استنجا مه کوئ
لَيْسَ فِيهَا رَجِيْعٌ وَلَا عَقْلٌ ^(۱)
چې هغو کانرو کې نجاست (خوشايي وغيره) نه وي اونه به هډوکي وي، الفاظ د احمد دي.

توضیح: الخراء: د خام کسره او دراء د مد سره د متيازو دپاره د کښاستلو کیفیت ته ويلې شي او په

نفس بولو باندې يې اطلاق د تاء د حذف په وخت کې کيدی شي يعنې الخراء والخراء.

ليکن زياتره محدثينو خاء مفتوح او د مد نه بغير ويلي دی يعنې خرا، په اصل کې دا لفظ د مرغانو د گندگی دپاره استعمال شوی دی مگر دلته د قضاء حاجت دپاره استعمال شوی دی، ددې لفظ نه

مخکې مضاف محذوف دی یعنې ادب الخراء مطلب دا چې تاسو ته د انبي د امتیازو ادب درزده کوي، د وړو وړو شیانو تعلیم درکوي اوداد بدیهي شیانو بلا ضرورت تعلیم ورکول دي، د مشرک د طرفه دا خبره داستهزاء او توقې په طوره چې د امتیازو طریقه درزده کوي ستاسو نه یې ماشومان جوړ کړي دي. (المرقات ۲/۸۳).

قلت اجل: یعنې هو مونږ ته د انبي دغه شیان را زده کوي. اوس سوال دا دی چې دغه مشرک دین توبه وبللو او اعتراض یې وکړو او حضرت سلمان رضی الله عنه اجل ورته وویل دا یې ورسره ومنله آیا دا جائزو و؟ (المرقات ۲/۸۳).

جواب دا دی چې حضرت سلمان رضی الله عنه د حکیم اسلوب په طریقه جواب ورکړی دی کوم ته چې د علم المعاني والا مباحثات مع الخصم او ارخاء العنان وایي ترڅو چې هغه د جواب اوریدو د پاره ښه تیار او آماده شي گویا چې سلمان فارسي رضی الله عنه وویل چې ای ځناوره! واوره دا تعلیمات آسماني دي کوم چې په عقل سره نه دي درک کړي شوي، دا بدیهیات نه دي ته بې وقوفه یې چې د هغو د عقل په دائره کې راوستلو کوشش کوي او گوره! مونږ ته نبي عليه السلام حکم کړی چې مونږ د قضاء حاجت کولو په وخت کې د قبلې طرف ته مخ نه کړو دا حق الله دی.

یا حکم دی چې په نبي لاس سره استنجاء ونه کړئ دا حق النفس دی او یا حکم دی چې په هلوکي او غوښایو سره استنجاء ونه کړئ دا حق الاخوان دی نو په دې تعلیم کې حق الله حق النفس او حق العباد درې واړه راغلل کوم چې مکمل شریعت دی په دې پورې توقې کول حماقت دی.

(۴۶) وَعَنْ عَبْدِ الرَّحْمَنِ ابْنِ حَسَنَةَ قَالَ خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ
د عبد الرحمن بن حسنه رضی الله عنه نه روایت دی چې (یوه ورځ) رسول الله صلی الله علیه وسلم د (کور نه) راووتلو
وَفِي يَدِهِ الدَّرَقَةُ فَوَضَعَهَا
او رسول الله صلی الله علیه وسلم په لاس کې دال ورسول الله صلی الله علیه وسلم هغه (د ځان مخامخ) په زمکه کېښود
لَمْ يَجْلِسْ قَبْلَ أَنْ يَنْهَى فَقَالَ بَعْضُهُمْ انْظُرُوا إِلَيْهِ
بیاد هغه مخامخ یې په ناسته متیازې وکړې یو مشرک چې دا ولیدل نو یو ویل وگورئ د هغه طرف ته داسې
يَبُولُ كَمَا تَبُولُ الْمَزَاةُ فَسَبَّحَهُ النَّبِيُّ صَلَّى اللَّهُ عَلَيْهِ وَسَلَّمَ فَقَالَ
متیازې کوي لکه څنگه چې ښځې متیازې کوي دا خبره رسول الله صلی الله علیه وسلم واوریدله او وی فرمایل

وَيَحْلَقُ	أَمَّا	عَلِمْتُ	مَا	أَصَابَ	صَاحِبَ	بَيْتِ	إِسْرَائِيلَ
په تاباندې افسوس دی، آیا ته هغه شی نه پېژنې کوم چې د بني اسرائيلو ملګري ته ورسیده (یعنې عذاب)							
كَانُوا	إِذَا	أَصَابَهُمُ	الْبَوْلُ				
بني اسرائيلو به (چې کله متيازې کولې او هغوی) په بدن او جامو به چې متيازې ولګیدې نو هغه به یې په							
قَرَضُوهُ	بِالْمَقَارِیضِ	فَتَهَاَهُمْ					
قینچې سره غوڅولې لهذا (د بني اسرائيلو نه) یو کس (د همدې حکم د منلو نه) خلک منع کړل لهذا هغه							
فَعُذِبَ فِي قَبْرِهِ ^(۱)							
د قبر په عذاب کې مبتلا کړی شو (اونسائي دا حدیث د عبدالرحمن نه او هغه د ابو موسی نه روایت کړی).							

توضیح: الدرقة: دا داسې ډهال ته ویل کیږي کوم چې خالص د پوستکي او څرمنې نه جوړ شوی وي په کوم کې چې اوسپنه او لرګی نه وي. (المرقات ۲/۸۴).

بعضهم: ددې نه یا کوم مشرک مراد دی یا کوم منافق وو دویم واضح دی. (المرقات ۲/۸۴).

كما تبول المرأة: ښځه په ناسته متيازې کوي ځکه چې په ولاړه متيازې نه شي کولی، په عربو کې سړو په ولاړه متيازې کولې او دا یې د سړي ښه بلله. (المرقات ۲/۸۴).

ويحك: دا کلمه واضع د بد دعاء د پاره وضع کړې ده، لیکن ددې زیاتره استعمال د بد دعاء نه په غیر په نورو کې شوی دی. (المرقات ۲/۸۵).

قرضوه بالمقاریض: د بني اسرائيلو د سختو او مشکلو احکاماتو نه یو حکم دا وو چې که چیرته به د بدن د کومې برخې سره نجاست ولګیده نو د بدن هغه برخه به غوڅیدله او که به جامې پلټې شوې نو هغه به هم پریکول کیدلې، په دغه زمانه کې یو کس ددې حکم نه انکار وکړو او خلک یې هم منع کړل نو دغه کس ددې بې احتیاطۍ د وجې په قبر کې په عذاب شو، ځکه چې هغه د متيازو نه ځان نه ساتلو.

دلته د رسول الله ﷺ د متيازو په وخت کې په کښناستو باندې اعتراض کوونکی او د بني اسرائيلو په کس کې څه مناسبت دی چې رسول الله ﷺ د هغه کس مثال ورکړه، نو اصل خبره دا شوه چې وگوره د بني اسرائيلو کس د دوی د شریعت د یوه مشهور او ښه کار نه د منع کولو کوشش وکړو نو انجام یې څومره بد شو چې په عذاب کې مبتلا شو، همدارنګه ته هم د یو نیک کار نه د منع

(۱) أخرجه ابو داود في السنن ۲۶/۱ رقم الحديث: ۲۲، ابن ماجه ۱۲۴/۱، رقم الحديث: ۳۴۶.

کولو کوشش کوي نوتاته به هم دهغه په شان د قبر عذاب وي ځکه چې بې احتیاطي کوي او چې متیازې درباندي ولگيري نو بیا به په عذاب شي. (المراقات ۲/۸۵).

(۲۷) وَ عَنْ مَرْوَانَ الْأَصْفَرِ رَضِيَ اللَّهُ عَنْهُ قَالَ رَأَيْتُ ابْنَ عُمَرَ أَنَاخَ رَاحِلَتَهُ مُسْتَقْبِلَ الْقِبْلَةِ ، ثُمَّ جَلَسَ يَبُولُ إِلَيْهَا فَقُلْتُ
د مروان اصفر رَضِيَ اللَّهُ عَنْهُ نه روایت دی چې ما (یو ځل) حضرت ابن عمر رَضِيَ اللَّهُ عَنْهُ ولیده چې کینه یې خپل
راوړلې او بې طرف ته بیا په خپله کیناسته او اوښ طرف ته یې متیازې وکړې ما چې دا (ولیده) عرض مې وکړه
يَا أَبَا عَبْدِ الرَّحْمَنِ ! أَلَيْسَ قَدْ نَهَى عَنْ هَذَا
ابو عبد الرحمن ! (دا د ابن عمر رَضِيَ اللَّهُ عَنْهُ کینه وه) چې آیا منع نه ده کړی شوي دداسې کولو نه د قبلي طرف
قَالَ بَلْ إِنَّمَا نَهَى عَنْ ذَلِكَ فِي الْفَضَاءِ فَإِذَا كَانَ بَيْنَكَ وَ بَيْنَ الْقِبْلَةِ
ته په مخ کولو سره؟ هغه وفرمایل په صحراء کې ددې نه منعه شوې ده لیکن کله چې په مینځ ستا او د قبلي
هِيَ يَسْتُرُكَ فَلَا بَأْسَ ^(۱) (رَوَاهُ أَبُو دَاوُدَ).
کې کوم څیز حائل شي نو بیا څه خبره نشته.

توضیح: دا دیو صحابي خپله رایه او دهغه عمل دی، د مرفوع احادیثو مقابله نه شي کولی، تفصیل یې تیر شوی دی.

(۲۸) وَعَنْ أَنَسٍ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا خَرَجَ مِنَ الْخَلَاءِ
د حضرت انس رَضِيَ اللَّهُ عَنْهُ نه روایت دی، چې کله به رسول الله صَلَّى اللَّهُ عَلَيْهِ وَسَلَّمَ د بیت الخلاء نه را ووتلو نو دا
قَالَ الْحَمْدُ لِلَّهِ الَّذِي أَذْهَبَ عَنِّي
دعاء به یې کوله: یعنی ټول تعریفونه هغه الله تعالی لره دي چا چې لرې کړه د ما نه گندگي او تکلیف
الْأَذَى وَ عَاقَانِي ^(۲) (رَوَاهُ ابْنُ مَاجَهَ).
رسوونکي شيان (یعنې غاښ) او مات یې عافیت را کړ.

(۱) أخرجه أبو داود في السنن ۲۰/۱ ولم الحديث : ۱۱

(۲) أخرجه ابن ماجه في السنن ۱۱۰/۱ ولم الحديث : ۳۰۱

په هډو کي او خوشيانو سره د استنجاء نه ممانعت

(۳۹) وَعَنِ ابْنِ مَسْعُودٍ رَضِيَ اللَّهُ عَنْهُ قَالَ لَنَا قَدِيمٌ وَقَدْ الْجِنِّ عَلَى النَّبِيِّ صَلَّى اللَّهُ عَلَيْهِ وَسَلَّمَ
دا بن مسعود رضی الله عنه نه روایت دی چې کله د پیریانو له د رسول الله صلی الله علیه و سلم خدمت کې حاضره شوه
قَالُوا يَا رَسُولَ اللَّهِ أَلَمْ تَكُنْ أَنْ يَسْتَنْجُوا
نوهغوی رسول الله صلی الله علیه و سلم ته عرض وکړو یا رسول الله! منع کړه خپل امت ددې نه چې استنجا، وکړي
يَعْلَمُ أَوْ رَوْثَةً أَوْ حَصَةً فَإِنَّ اللَّهَ جَعَلَ لَنَا فِيهَا رِزْقًا
په خوشایو، هډو کواو وسپنې سره، ځکه چې الله تعالی پیدا کړی دی زموږ د پاره په دې شيانو کې رزق،
فَكَهَانَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ ذَلِكَ. ^(۱) (رَوَاهُ أَبُو دَاوُدَ).
لهذا رسول الله صلی الله علیه و سلم مونږ (ددې شيانو) د استعمال نه منعه کړو.



(۱) أخرجه أبو داود في السنن ۳۹/۱ رقم الحديث : ۳۹

بَابُ السَّوَاكِ د مسواک بیان

سواک : د مسواک استعمالولو ته هم ویلی شي او د مسواک لرگي ته هم ویل شوی دی، ابن مالک ویلي دي چې سواک د مسواک وهلو ته ویل کیږي او مسواک لرگي ته هم ویل کیږي، مسواک د هغه لرگي نوم دی په کوم سره چې د غاښونو صفائي کولی شي ماید لک به الاسنان عربو ویلي دي ساک فاه یسوکله کله یې چې مفعول به ذکر وي نو ساک فاه ویل کیږي او کله چې مفعول به ذکر نه وي نو استاک ویل کیږي، سواک د کتاب په شان دی د کوم جمع چې سوک د کتب په شان راغلې ده، او د مسواک جمع مساویک هم راځي. (المرقات ۲/۸۷).

چنانچه امر القیس د خپلې محبوبې د گوتو په تعریف کې وایی :

لَعَطُّوا بِرُخِصٍ غَيْرِ شَيْنٍ كَانَتْهَا أَسَارِيْعُ ظَهْرِي أَوْ مَسَاوِيْكُ أَسْحَلِ

د ټولو نه بهرین مسواک د زیتون دی بیا د پلوڅې دی، یعنې په کوم لرگي کې چې ترخوالی زیات وي هغه ښه دی، خوږ مسواک هم ملاوړې کوم چې زیات خوندور وي، په برش او ټوټه پیسټ سره د مسواک سنت نه شي اداء کیدلی اگر که غاښونه پرې صفا کیدی شي، علامه نووي رَحْمَةُ اللهِ د مسواک په سنتیت باندې اجماع نقل کړې ده او په مسواک باندې تواتري عمل دی، علماؤ د مسواک د اوږدوالي (۷۰) نه زیاتې فایدې لیکلې، یوه لویه فائده یې داده چې د مرگ په وخت کې به یې د شهادت کلمه په نصیب شي، د مسواک وهلو مستحبه طریقه په پلنوالي استعمالول دي اگر چې په اوږدوالي یې استعمال هم جائز دی مگر په دې سره د زخم پیدا کیدو ویره ده، د کوم کس چې غاښونه، نه وي د هغه دپاره گوته د مسواک قائمقام ده، ښځې هم مسواک کولی شي مگر د هغوی دپاره دنداسه هم مسواک ده کومه چې زیاته مناسب ده د چا سره چې مسواک نه وي نو په روایت سره ثابت دي چې گوته د مسواک پر ځای استعمالولی شي. (المرقات ۲/۸۷).

د مسواک مقدار : د مسواک مقدار یوه لویشت په کار دی، په غټوالي کې به د گوتې برابر وي، که چیرته د لویشتې نه اوږد وو نو که اخیستل شوی وي نو د هغه پرېکول صحیح نه دي چې اسراف دی، که چیرته چا عطیه نه وي ورکړې نو زیات چې پرېکړل شي ضایع به کړی شي، د استعمال نه وروسته کله چې د څلورو گوتو برابر پاتې شي نو په کوم ځای کې دې څښ کړی شي، د استعمال نه وروسته د مسواک ساتلو ادب دا دی چې هغه سرچپه کینودل شي ترڅو چې په خوله کې استعمال شوې برخه په ځمکه

باندې راشي، په دې سره په هغه کې دننه موجودې اوبه بهر نچور کړې شي نو بيا نه بدبويه کېږي، دارنگه په ځمکه کې د نوښادر اجزاء دي د هغو سره د لگیدو د وجې د مسواک جراثیم مړه کېږي. جمهورو مسواک سنت بللی دی، صرف داؤد ظاهري ورته واجب ویلي دي (المرقات ۲/۸۷). د فتح القدیر په پنځو ځایونو کې یې مسواک وهل سنت او ضروري گڼلي دي: (۱) کله چې غاښونه خیرن شي (۲) کله چې د خولې نه بد بویي راځي (۳) کله چې انسان د خوب نه راپورته شي (۴) کله چې مونځ شروع کوي (۵) کله چې اودس کوي. (المرقات ۸۸-۲/۸۹).

الفصل الأول

د مسواک مسئله

(۱) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْلَا أَنْ أَشَقَّ عَلَى أُمَّتِي

داوهریره رَضِيَ اللَّهُ عَنْهُ روايت دی چې رسول الله صَلَّى اللَّهُ عَلَيْهِ وَسَلَّمَ وفرمايل: که چیرته نه سختیدلی زما په امت

لَأَمَرْتُهُمْ بِتَأْخِيرِ الْعِشَاءِ وَ بِالسِّوَاكِ عِنْدَ كُلِّ صَلَاةٍ. (مُتَّفَقٌ عَلَيْهِ).^(۱)

باندې نومابه امر کړی وی په وروسته کولو د ماسخوتن مونځ سره او په مسواک کولو سره هر مونځ ته.

توضیح: لولا ان اشق: لولا د انتفاء ثاني دپاره راغلی دی په سبب د وجود د اول حالانکه وجود اول يعني مشقت متحقق شوی نه دی، د دې جواب دا دی چې لولا سره د (خشية) عبارت محذوف شوی دی، يادله دویم اشکال دا دی چې انتفاء د ثاني متحقق شوې نه ده ځکه چې د مسواک حکم ختم شوی نه دی بلکې په مسنون طريقه باندې موجود دی او د ماسخوتن د تاخير حکم هم برقرار دی، د دې جواب دا دی چې په امرتهم کې فرضيت او وجوبي طور باندې د حکم نفې شوې ده او هغه نفې موجوده ده چې مسواک وهل نه فرض دي او نه واجب دي، ترجمه دا شوه چې که چیرته ماته د امت په مشقت کې د لويدلو ويره نه وی نو مابه په فرض او وجوبي طور باندې د مسواک حکم کړی وی، چونکه د امت په مشقت کې د لويدلو ويره شته نو ځکه مابه وجوبي طور د مسواک حکم نه دی کړی بلکې د مسنون طريقې حکم مې کړی، همدارنگه د ماسخوتن په تاخير کې هم دی. (المرقات ۲/۸۸).

عند كل صلاة: په دویم روايت کې (عند كل وضوء) الفاظ راغلي دي او په دریم روايت کې (مع كل

(۱) أخرجه البخاري في الصحيح ۳۷۵/۲، رقم الحديث: ۸۸۷، ومسلم في الصحيح ۲۲۰/۱، رقم الحديث: ۴۷-۴۵۲، وأبو داود ۴۰/۱، رقم

الحديث: ۴۶، والترمذي ۳۴/۱، رقم الحديث: ۲۲، وابن ماجه ۱۰۵/۱، رقم الحديث: ۲۸۷.

(وضوء) الفاظ راغلي دي، ددې الفاظو د اختلاف د وجې د فقهاء کرامو په دې باره کې اختلاف پیدې شوی دی چې آیا مسواک د اودس د سنتونه دی او که د مونځ د سنتونه دی. (المرقات ۲/۸۸).
د فقهاء کرامو اختلاف: د ائمه احناف په نزد د اودس د سنتونه دی، او د شوافعو په نزد د مونځ د سنتونه دی، د اختلاف ثمره هغه وخت ښکاره کیږي مثلاً یو کس د اودس سره مسواک وکړو او بیا یې په دې اودس سره ډیر مونځونه وکړل نو د احنافو په نزد دا ټول مونځونه د مسواک والا شول لیکن د شوافعو په نزد د مسواک والا نه شول.

دلائل: شافعیانو په خپل استدلال کې هغه روایتونه وړاندې کړيدي په کومو کې چې عند کل صلوٰۃ الفاظ راغلي دي، زیر بحث حدیث هم د دوي دپاره دلیل دی، ائمه احناف کثر الله سوادهم په هغو روایاتو سره استدلال کړی دی په کومو کې چې د عند کل وضوء الفاظ راغلي دي یا د مع کل وضوء الفاظ راغلي دي، په موطا امام مالک کې د مع کل وضوء الفاظ موجود دي، درانګه په مسند احمد او سنن کبری کې هم دا الفاظ موجود دي او دا روایت د ابوهریره رضی الله عنه دی، لهذا کله چې په مع کل وضوء کې د ضراحت سره د مقارنت ذکر دی نو په هغه باندې د عند کل صلوٰۃ حمل کول هم په کار دي او د عند کل وضوء الفاظ هم په مع کل وضوء باندې حمل کول په کار دي ترڅو چې په ټولو احادیثو کې تطبیق راشي، او د عند کل صلوٰۃ احتمالي الفاظ د مع کل وضوء په یقیني الفاظو باندې محمول کړی شي ترڅو چې اختلاف ختم شي اتفاق راشي، د ائمه احنافو دویم دلیل په دویم فصل کې د حضرت عائشې رضی الله عنها روایت دی السواک مطهرة للضم ومرضاة للرب د استدلال طرز داسې دی چې د مسواک تعلق د طهارت سره ورکړی شوی دی او طهارت د اودس سره تړل شوی دی دا نقلي دلیل هم دی، په عقلي دلیل کې لیدل شوي دي چې آیا مسواک مقصودي عبادت یعنې مونځ ته نژدې دی او که د هغه وسیله اودس ته ډیر نژدې دی، د کتلو نه وروسته معلومه شوه چې د مسواک تعلق د وسیلې سره زیات دی یعنې د اودس سره زیات دی، او دې حدیث د دې تصریح هم کړې ده چې مطهرة للضم دارنگه د رسول الله صلی الله علیه و آله وسلم په مسواک باندې مداومت د اودس په وخت کې وو، دارنگه مونځ قبل الصلوٰۃ هم مسواک منلی دی او فتح القدیر په پنځو ځایونو کې قبل الصلوٰۃ د مسواک ذکر کړی دی، لیکن چونکه د احنافو په نزد د وینې وتل د اودس ماتوونکی دی نو احناف عند الصلوٰۃ د مسواک نه ددې ویرې بچ شوي دي که نه نو مستحب په هغه ځای هم دی، کله چې احنافو په پنځو ځایونو کې مسنون

ومنلو نو بیا خو په مسئله کې اختلاف پاتې نه شو، همدا وجه ده چې امام طحاوي رَحِمَهُ اللهُ د سواک اختلاف په خپل کتاب هرح معنى الآثار کې نه دی ذکر کړی په کوم سره چې هغه اشاره کړې ده چې په دې کې اختلاف نشته ځکه چې هغه اعرف بالخلافیات دی. (المركات ۸۸-۸۹/۲).

د سواک استعمالولو ځایونه

(۲) وَعَنْ هُرَيْثِ بْنِ هَانٍ رَجَاهُ اللَّهُ قَالَ سَأَلْتُ عَائِشَةَ بِأَيِّ مَقَامٍ
د شرح بن هاني رَحِمَهُ اللهُ نه روایت دی چې ماد حضرت عائشې رَضِيَ اللهُ عَنْهَا پوښتنه وکړه چې په کوم څیز سره
كَانَ يَبْدَأُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ بَيْتَهُ قَالَتْ
به شروع کوله رسول الله صَلَّى اللهُ عَلَيْهِ وَسَلَّمَ چې کله به یې کور ته تشریف راوړلو؟ هغې رَضِيَ اللهُ عَنْهَا راته وویل:
بِالسَّوَاكِ. (۱)
ټولو نه مخکې به رسول الله صَلَّى اللهُ عَلَيْهِ وَسَلَّمَ سواک وهلو.

توضیح: ادا دخل: یعنې کور ته د راتلو په وخت کې د ټولو نه اولنی کار سواک وهلو وو، دا امت ته تعلیم ورکړی شوی دی چې کور ته د داخلیدو نه وروسته د خپلې ښځې سره د مچو (ځکلون) او غیر نیونې موقع راځي نو که چیرته د خولې نه بد بویي راپورته شي نو دا د نفرت باعث کیدی شي او د ښځې او میره په مینځ کې نفرت د جدائي باعث جوړیدی شي نو ځکه کور ته د راتلو په وخت کې به سواک وهل په کار دي ترڅو چې د ممکنه بد بویي راتلو امکان ختم شي.

(۳) وَعَنْ حُذَيْفَةَ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا قَامَ لِلتَّهَجُّدِ مِنَ اللَّيْلِ
د حذیفه رَضِيَ اللهُ عَنْهُ نه روایت دی وایي چې رسول الله صَلَّى اللهُ عَلَيْهِ وَسَلَّمَ به چې کله به شپه کې د تهجد و دپاره پورته
يَكْشُوفُ قَائِمًا بِالسَّوَاكِ. (۲) (مُتَّفَقٌ عَلَيْهِ).
شو نو وینځله به یې خوله خپله په سواک سره.

(۱) أخرجه المسلم في الصحيح ۲۲۰/۱ رقم الحديث ۱۳-۲۵۲، وأبو داود ۱۱/۱ رقم الحديث ۵۱، والسنن ۱۳/۱، رقم الحديث ۸، وابن

عاجة ۱۰۶/۱، رقم الحديث ۲۹۰

(۲) أخرجه البخاري في الصحيح ۳۵۲/۱، رقم الحديث ۲۲۰/۱، رقم الحديث ۱۶-۲۰۵، وأبو داود ۱۷/۱، رقم

الحديث ۵۵، والسنن ۸/۱، رقم الحديث ۲.

د ډیرې اوږدول او لس فطري شيان

(۲) وَعَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَشْرٌ مِنَ الْفِطْرَةِ
د حضرت عائشې رَضِيَ اللَّهُ عَنْهَا روايت دی چې رسول الله صَلَّى اللَّهُ عَلَيْهِ وَسَلَّمَ وفرمايل: لس شيان د فطرت نه دي
قَسُّ الشَّارِبِ وَ إِعْقَاءُ اللَّحْيَةِ ، وَ السِّوَاكُ ، وَ اسْتِنْشَاقُ
(يعني د دين خبرې دي) (۱) د بریتونو وینستان پرېکول (۲) د ډیرې اوږدول (۳) مسواک وهل (۴) پمپوزه کې
الْمَاءِ ، وَ قَسُّ الْأَفْقَارِ ، وَ غَسْلُ الْبَرَاجِمِ ، وَ تَنْفُ الْإِيطِ ، وَ حَلُّ
اوبه اچول (۵) دنوکانو پرېکول (۶) د بندونو ځایونه وینځل (۷) د تخرگونو وینستان صفا کول (۸) خړل د
الْعَانَةِ ، وَ اتِّقَاصُ الْمَاءِ يَغْنِي الْإِسْتِنْجَاءَ ، قَالَ الرَّاوي : وَ لَيْسَتْ
نامه لاندې د وینستانو (۹) په اوبو سره استنجاء کول راوي یعنی د مصعب یاد زکریا بیان دی چې هیر شوې دی
الْعَاهِرَ إِلَّا أَنْ تَكُونَ الْبَضْضَةُ. (رَوَاهُ مُسْلِمٌ) وَ فِي رِوَايَةِ الْخَتَّانِ بَدَلَ إِعْقَاءِ اللَّحْيَةِ
لسم شي د مانه ممکن ده چې هغه غرغره کول و، او په یو روايت کې د ډیرې اوږدولو په ځای ختنه کول دي
لَمْ أَجِدْ هَذِهِ الرِّوَايَةَ فِي الصَّحِيحَيْنِ وَلَا فِي كِتَابِ الْحَمِيدِيِّ
او صاحب د مشکوٰة ويلي چې ما داروايت نه په صحيحينو کې پیدا کړی او نه مې په کتاب الحميدي کې
وَ لَكِنْ ذَكَرَهَا صَاحِبُ الْجَامِعِ وَ كَذَا الْخَطَّابِيُّ فِي مَعَالِمِ السُّنَنِ
البته داروايت صاحب د جامع الاصول په خپل کتاب کې ذکر کړی، همدارنگه خطابي په معالم السنن کې
عَنْ أَبِي دَاوُدَ بِرِوَايَةِ عَمَّارِ بْنِ يَاسِرٍ ^(۱) . (مسلم).
د ابو داود په حواله د حضرت عمار بن ياسر په روايت سره نقل کړی.

توضیح: الفطرة: د دې لفظ يو مطلب سنن الانبياء دی يعنې د هغوي په خلقت کې داخل وو نو زموږ په خلقت کې هم داخل دی، د دې دويم مطلب سنن الدين دی، د دې لفظ دريم مطلب انساني فطرت خلقت او طبيعت دی. يعنې دا لس خصلتونه انساني طبيعت او فطرت دی، دا شيان انساني هيئت پر ځای ساتي که نه نو د انسان هيئت غير فطري کېږي. (المرقات ۲/۹۰).

(۱) أخرجه المسلم في الصحيح ۲۲۳/۱ رقم الحديث: ۵۶-۲۶۱. وأبو داود ۴۱/۱ رقم الحديث: ۵۳. والترمذي ۸۵/۵. رقم الحديث: ۲۷۵۷. والنسائي ۱۲۶/۸ رقم الحديث: ۵۰۶۰. وابن ماجه ۱۰۷/۱. رقم الحديث: ۲۹۳.

قص الشارب : حدیث په ټولو الفاظو سره د بریتونو د وینستانو پرې کولو اشاره حاصله شوې ده. د خړیلو اشاره نه ده حاصله شوې، اگر که فتاوی عالمگیری ورته جائز ویلي، د بریتونو بالکل صفا کول اصل سنت دي د شونډو سره یې برابر اخیستل هم جائز طریقه ده، د پوزې سره د څه وینستانو پرېښودل او نور صفا کول د مسټر چرچل طریقه ده، او د مینځ نه د څه وینستانو پرېکول دواړو طرفونو ته د کافي وینستانو پرېښودل د مانګی د شیخانو نا مناسبه طریقه ده. (المرقات ۲/۹۱).

اعفاء اللہیة : د باب افعال نه د معاف کولو په معنی سره دی، یعنې معاف کولو سره ښه یې پرېږدی او په تراشلو او خړیلو سره یې مه چیرئ، د بږرې او ږدولو هیڅ اندازه نشته، هو که چیرته مخ وړوکی وي او د صلحاو په نزد مخ بد ښکاري نو د بږرې دومره کمول جائز دي چې بده نه ښکاري، لیکن د یو موتي نه کمول یې جائز نه دي، تر یو موتي پورې کمول د حضرت ابن عمر رضی اللہ عنہ نه ثابت دي که نه نو په احادیثو کې د اوږدولو حکم دی، ملا علي قاري رحمۃ اللہ په مرقاة کې لیکلي دي چې د بږرې کمول د عجمو عمل دی او نن سبا دا د ډیرو مشرکانو او فرنگیانو (انگریزانو)، یهودو، ملحدانو خلکو شعار جوړ شوی دی او د قلندریه طائفه هم دا شعار جوړ شوی دی د کوم چې د دین سره هیڅ تعلق نشته، هو که چیرته د ښځې بږره راشي نو هغې لره یې خړیل مستحب دي د بږرې ساتل واجب دي، هغې ته د سنت ویلو مطلب دا دی چې په سنت طریقي سره ثابت ده، حضور صلی اللہ علیہ وسلم هر نبي او هر صحابي د بږرې په ساتلو باندې مداومت کړې دی کوم چې د وجوب دلیل دی. (المرقات ۲/۹۱).

وقص الاظفار : یعنې د نوکانو پرېکول یو فطري عمل دی او کوم کسان چې نوکان غټوي دوی د غیر فطري او غیر انساني عمل مرتکب کوونکي دي، د نوکانو پرېکول په هره طریقه جائز دي لیکن بهترینه طریقه داسې ده چې د ښي لاس د شهادت د گوټې نه شروع کړی شي تر کچې. گوټې پورې پرېکول شي او بیا دې د چپ لاس د کچې. گوټې شروع کړي تر غټې گوټې پورې دې پرېکړي، بعضو ویلي دي چې د ښي لاس گوټې دې پرېږدي د چپ لاس دې شروع کړي تر کچې. دې پرېکړي او په اخیر کې دې د ښي لاس په غټې گوټې ختم کړي، او په پښو کې د ښي پځې د کچې. گوټې نه نیولې د چپې تر اخیره پورې پرېکول عامه او مروج طریقه ده. (المرقات ۲/۹۱).

وغسل البراجم : دا د هر جمعة جمع ده د گوټو په بندونو کې چې کومې کرځې دي هغو ته ویل کیږي، لیکن دا حکم هر هغه ځای ته عام دی چیرته چې خیري جمع کیدی شي، مثلاً د غوږ چار چاپیره او د هغه دننه برخه په پوزه کې دننه چې کوم خیري جمع کیږي یا د بدن باقي برخو کې چیرته چې خیري جمع کیږي ټول په کې داخل دي. (المرقات ۲/۹۱).

ولتغف الابط : یعنی د تخرگونو وینستان صفا کول، تنف د ویستلو په معنی سره دی لهذا همدا لفظ ویل شوی دی چې تخرگونه دې په چارې سره نه صفا کیږي ځکه چې په هغې سره وینستان ډیر او ځنګلي کیږي او بیا بد بویي پیدا کیږي، په ګوتو سره ویستل کله چې عادت جوړ شي نو بیا په اسانۍ سره دا وینستان ویستل کیدی شي. (المراقات ۲/۹۱).

وحلق العالة : یعنی د نامه د لاندې وینستانو خړل، ابن مالک (کوم چې یو فقهی دی) ویلي دي چې د نامه نه د لاندې وینستانو خړل سنت دي، په کومه بله طریقه سره په صفا کولو سنت نه پوره کیږي، ځینې خلکو یې په بال صفا او چوڼي سره صفا کول هم جائز ګرځولي دي مګر په قینچي سره یې پرې کول جائز نه دي.

د سړو دپاره په چارې (پتري) سره په خړلو کې قوت باه ده او د بنځو دپاره د نامه نه د لاندې وینستانو ویستل ډیر بهتر دي، په دې سره د هغوی شهوت کنټرولېږي خو بیا بنځې بال صفا او چونه استعمالولی شي مګر د دوي دپاره یې خړل خلاف سنت دي. د مسلم شریف په روایت کې دي چې رسول الله ﷺ د صحابه کرامو دپاره د شونډو وینستانو صفا کول د نوکانو پریکول د تخرگونو صفا کول او د نامه نه د لاندې وینستانو خړلو دپاره زیات نه زیات څلویښت ورځې وخت ورکړی وو، نو د ټول امت دپاره همدا تعلیم دی.

علماء دا ترتیب بنودلی دی چې هفته واره صفائي وکړی شي که نه نو په پنځلس ورځو کې دې وکړی شي که نه نو په څلویښتو ورځو کې دې وکړی شي ددې نه زیات وروسته کول مکروه تحریمي دي، په بعضې روایتونو کې راغلي دي چې دا لس شیان هغه وو د کومو په ذریعه چې الله تعالی د حضرت ابراهیم رضی الله عنهما امتحان اخیستی وو د کومو طرف ته چې په دې آیت کریمه کې اشاره ده ﴿وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ﴾ نو دا د هغه سنت وویياد ټولو انبیاء کرامو سنت پاتې شو او د امتونو د فطرت برخه جوړه شوه. (المراقات ۲/۹۲).

الفصل الثاني

د مسواک وهلو لایدي

(۵) عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ السِّوَاكُ مَطَهْرَةٌ لِلْفَمِ

د عائشې رضی الله عنہا روايت دی چې رسول الله ﷺ وفرمايل: مسواک وهل دخولې دپاکوالي سبب

مَرْصَأَةٌ لِلرَّبِّ^(۱)

دی او د پروردگار د خوشحالی باعث دی، او امام بخاری دا حدیث په (بخاری) کې د سند نه په غیر نقل کې دی

(۶) وَعَنْ أَبِي أَيُّوبَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرْبَعٌ مِنْ سُنَنِ الْمُرْسَلِينَ

دا ابو ایوب رضی الله عنه نه روایت دی چې رسول الله صلی الله علیه و سلم وفرمایل: څلور شیان درو سولانو د طریقو نه دي

الْحَيَاءُ وَ يُزَوِّي الْخِثَانُ

(۱) حياء کول، په یو روایت کې ختنه کول مروي دي (یعنې په دې روایت کې د الحياء لفظ راغلی او په

وَالْتَعَطُّرُ، وَ السِّوَاكُ وَ النِّكَاحُ^(۲)

بعضو روایتونو کې د دې په ځای د الختان لفظ راغلی) (۲) خوشبول کول (۳) سواک وهل (۴) نکاح کول

(۷) وَ عَنْ عَائِشَةَ رَضِيَ اللَّهُ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ لَا يَزُقُّدُ مِنْ

د حضرت عائشې رضی الله عنها نه روایت دی چې رسول الله صلی الله علیه و سلم به چې کله راپورته شو د خوب نه د

لَيْلٍ وَلَا نَهَارٍ فَيَسْتَقِيطُ إِلَّا يَتَسَوَّكُ قَبْلَ أَنْ يَتَوَضَّأَ^(۳)

شپې او یا په ورځ کې نو د اودس کولو نه مخکې به یې سواک وهلو.

(۸) وَ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ يَسْتَاكُ فَيُعْطِي السِّوَاكَ

د حضرت عائشې رضی الله عنها نه روایت دی چې رسول الله صلی الله علیه و سلم سواک ووهلو یا یې ماته را کر ترڅو

لَاغْسِلَهُ فَأَبْدَأُ بِهِ فَأَسْتَاكُ

چې زه هغه ووهینځم لهذا ما (د دوي صلی الله علیه و سلم سواک واخیست) اول مې په خپله په هغه سره سواک

ثُمَّ اغْسِلُهُ وَ أَدْفَعُهُ إِلَيْهِ . (رَوَاهُ أَبُو دَاوُدَ)^(۴)

و کرپیا مې ووهینځلو او رسول الله صلی الله علیه و سلم ته مې ورکړ.

(۱) أخرجه الشافعي في مسنده من ١٤٠، واحد في المسند ١٧/٦، والدارمي في السنن ١٨٤/١، ولم يحدث ٦٨٤، والسنن في السنن ١٠/١.

لم يحدث ٦

(۲) الترمذي في السنن ٣٩١/٣، ولم يحدث ١٠٨٠، واحد في المسند ٤٢١/٥.

(۳) أخرجه أبو داود في السنن ١٧/١، ولم يحدث ٥٧، وأخرجه أحمد في المسند ١٦٠/٦.

(۴) أخرجه أبو داود في السنن ١٤١/١، ولم يحدث ٥٢.

الفصل الثالث

د مسواک اهمیت

(٩) عَنْ ابْنِ عُمَرَ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَرَانِي فِي الْمَنَامِ
دا بن عمر رضی اللہ عنہ روایت دی چې یو ورځ رسول الله صلی اللہ علیہ وسلم فرمایل: ما خپل ځان په خوب کې ولیدو
أَتَسَوَّكُ بِسِوَاكِ فَجَاءَنِي رَجُلَانِ أَحَدُهُمَا أَكْبَرُ مِنْ الْآخَرِ
چې زه مسواک و هم (په دې وخت کې) دوه کسان ماته راغلل په هغوی کې یو کس دهغه بل نه مشرؤ ما په
فَنَآوَلْتُ السِّوَاكَ الْأَصْغَرَ مِنْهُمَا فَقِيلَ لِي كَبُرَ
هغوی کې وړو کې ته د مسواک ورکولو اراده وکړه مگر ماته وویل شول چې مشر ته مسواک ورکړه لهذا
فَدَفَعْتُهُ إِلَى الْأَكْبَرِ مِنْهُمَا (مُتَّفَقٌ عَلَيْهِ) (١)
په هغوی کې مې مشر ته مسواک ورکړو.

توضیح: اراڼي: یعنې ما په خوب کې خپل ځان ولیدو، د انبیاء کرامو خوب د وحې درجه لري نو کوم عمل چې دوی په خوب کې کړی دی هغه د امت د پاره شریعت جوړ شوی دی، گویا چې مسواک د اکرام او اعزاز سبب دی نو رسول الله صلی اللہ علیہ وسلم مشر په همدې اکرام سره مشرف کړو، ددې حدیث نه وروسته د حضرت عائشې رضی اللہ عنہا په حدیث نمبر ۱۲ کې همدارنگه قیصه د بیدارۍ په حالت کې ذکر شوې ده چېرته چې رسول الله صلی اللہ علیہ وسلم ته د وحې په ذریعه حکم اوشو چې مسواک مشر ته ورکړئ. ددې حدیث نه وروسته په ډیرو احادیثو کې د مسواک نهایت ترغیب ورکړی شوی دی لهذا په حدیث نمبر لسم کې د لقد خشمیت ان احفی مقدم فی الفاظ راغلي دي، رسول الله صلی اللہ علیہ وسلم ویلي دي چې جبرئیل امین په مسواک باندې دومره زور ورکولو چې ما سره ویره پیدا شوه چې زه د خولې مخکنۍ برخه غوڅه نه کړم، فی فم یو لغت دی د شد سره خولې ته ویل کیږي. (المراقات ۲/۹۷).

(۱۰) وَعَنْ أَبِي أَمَامَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا جَاءَنِي جِبْرِيلُ عَلَيْهِ السَّلَامُ
دا ابو امامه رضی اللہ عنہ روایت دی چې رسول الله صلی اللہ علیہ وسلم فرمایل جبرئیل علیه السلام چې کله هم ماته راغلی

إِلَّا أَمَرَنِي بِالسَّوَاكِ لَقَدْ خَشِيتُ

نوماته يي دمسواک و هلو حکم کړی (تر دې چې) ماسره ویره پیدا شوه (چې دمسواک په زیات و هلو سره)

أَنْ أَخْفِيَ مُقَدَّمَ فِي. (رَوَاهُ أَحْمَدُ) ^(۱)

زه د خپلې خولې مخکنۍ برخه غوڅه نه کړم.

(۱۱) وَعَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ أُمِّرْتُ عَلَيْكُمْ

د حضرت انس رضی الله عنه نه روایت دی چې رسول الله صلی الله علیه وسلم فرمایل: ما ډیر څه بیان کړي دي تاسو

فِي السَّوَاكِ (رَوَاهُ الْبُخَارِيُّ) ^(۲)

ته د مسواک و هلو متعلق.

(۱۲) وَعَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْتَنْ وَعِنْدَهُ

د حضرت عائشې رضی الله عنها نه روایت دی چې رسول الله صلی الله علیه وسلم مسواک و هلو او د دوی صلی الله علیه وسلم

رَجُلَانِ أَحَدُهُمَا أَكْبَرُ مِنَ الْآخَرِ فَأَوْجَى إِلَيْهِ فِي فَضْلِ

سره دوه کسان وو په کومو کې چې یو د بل نه مشر و له دواړو صلی الله علیه وسلم ته دا وحي وشوه په فضیلت د

السَّوَاكِ أَنْ كَبُرَ أُعْطِيَ السَّوَاكِ أَكْبَرَهُمَا. (رَوَاهُ أَبُو دَاوُدَ) ^(۳)

مسواک کې چې مشر مقدم و ساته یعنی په دوی دواړو کې مشر ته مسواک ورکړی.

د مسواک لوی فضیلت

(۱۳) وَعَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَفْضُلُ الصَّلَاةِ الَّتِي

د حضرت عائشې رضی الله عنها نه روایت دی چې رسول الله صلی الله علیه وسلم فرمایل: فضیلت دهغه مونځ د کوم

يُسْتَأْذِنُ لَهَا عَلَى الصَّلَاةِ الَّتِي لَا يُسْتَأْذِنُ لَهَا

دپاره چې مسواک و و هلی شي (یعنې داودس په وخت کې) په هغه مونځ باندې د کوم دپاره چې مسواک نه

(۱) أخرجه ابن ماجه من حديث طويل ١٠٦/١ ولم الحديث ٢٨٩. وأحمد في المسند ٢٦٣/٥.

(۲) أخرجه البخاري في صحيحه ٣٧٤/٢. ولم الحديث ٨٨٨. وأخرجه النسائي في السنن ١١/١. ولم الحديث ٦.

(۳) أخرجه أبو داود في السنن ٤٣/١. ولم الحديث ٥٠.

سَبْعِينَ ضِعْفًا. (رَوَاهُ الْبَيْهَقِيُّ فِي شُعَبِ الْإِيمَانِ) ^(۱).

وي وهل شوی اويا (۷۰) درجې فضيلت حاصل دی.

(۱۲) وَعَنْ أَبِي سَلَمَةَ عَنْ زَيْدِ بْنِ خَالِدٍ الْجُهَنِيِّ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

ابو سلمه د زيد بن خالد جهني رَضِيَ اللَّهُ عَنْهُ نه روايت کړی چې مادرَسُول الله صَلَّى اللَّهُ عَلَيْهِ وَسَلَّمَ نه دا آوريدلي دي

يَقُولُ لَوْلَا أَنْ أَشَقَّ عَلَى أُمَّتِي لَأَمَرْتُهُمْ بِالسَّوَاكِ عِنْدَ كُلِّ صَلَاةٍ

چې فرمايل يې که چيرته نه سختيد و زما په امت باندې نو ما به هغوی ته حکم کولو دهر مونځ دپاره دمسواک

وَلَاخَرُتُ

وهلو (يعني دا اعلان به مې کړی وی چې دهر مونځ په وخت کې مسواک وهل واجب دي) او وروسته کولو

صَلَاةَ الْعِشَاءِ إِلَى ثُلُثِ اللَّيْلِ قَالَ فَكَانَ زَيْدُ بْنُ خَالِدٍ

به مې دما سخوتن مونځ د شپې تر دريمې برخې پورې دراوي بيان دی چې (ددې نه وروسته) زيد بن خالد

يَشْهَدُ الصَّلَاةِ فِي الْمَسْجِدِ وَ سَوَاكُهُ عَلَى أُذُنِهِ

رَضِيَ اللَّهُ عَنْهُ د مونځ دپاره جومات ته راتلونو مسواک به دهغه په غوږونو کې تومبلی وولکه څنگه چې کاتب

مَوْضِعَ الْقَلَمِ مِنْ أُذُنِ الْكَاتِبِ لَا يَقُومُ إِلَى الصَّلَاةِ إِلَّا اسْتَنْ

قلم په غوږونو کې تومبلی وي هغه به چې کله د مونځ دپاره ودریده نو سمدستي به يې مسواک وهلواو

ثُمَّ رَدَّهُ إِلَى مَوْضِعِهِ (رَوَاهُ التِّرْمِذِيُّ وَأَبُو دَاوُدَ) إِلَّا أَنَّهُ لَمْ يَذْكُرْ وَلَاخَرُتُ صَلَاةَ الْعِشَاءِ إِلَى ثُلُثِ اللَّيْلِ وَ

بيا به يې په غوږ کې کيښود ، ابو داؤد د لاخرت صلوٰۃ العشاء الی ثلث الليل الفاظ ذکر کړي نه دي او

قَالَ التِّرْمِذِيُّ هَذَا حَدِيثٌ حَسَنٌ صَحِيحٌ وَاللَّهُ أَعْلَمُ ^(۲).

امام ترمذي ويلي دي چې دا حديث حسن صحيح دی.



(۱) أخرجه أحمد في المسند ۲۷۲/۶ .

(۲) أخرجه الترمذي ۳۵/۱ رقم الحديث: ۲۳ ، وأبو داود ۱۰/۱ رقم الحديث: ۱۷ ، وأحمد في المسند: ۱۱۶/۱ .

بَابُ سُنَنِ الْوُضُوءِ

داودس دستوييان

علامه طيبي رَحْمَةُ اللَّهِ ويلي دي چې د سنن الوضوء د عنوان نه صرف د اودس سنت نه دي مراد بلکې دلته د رسول الله ﷺ اقوال، افعال او تفريرات ټول مراد دي هغه که واجب وي که فرض وي او که سنت وي لکه څرنگه چې کله کله د فرضو او واجبو په باره کې هم راغلي چې په سنت کې داسې راغلي دي حالانکه هلته صرف سنت مراد نه دي، بلکې په سنت طريقې سره د شريعت حکم مراد دی لهدا په دې باب کې سنت، فرائض، آداب او مستحبات ټول بيانېږي. (الکاشف ۲/۷۱، المرقاۃ ۲/۱۰۱).

الْفَصْلُ الْأَوَّلُ

په لوبښي کې د لاس نويستلو مسئله

(۱) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اسْتَيْقَظَ أَحَدُكُمْ
دا بوهريه رَضِيَ اللَّهُ عَنْهُ نه روايت دی چې رسول الله ﷺ وفرمايل: کله چې راپورته شي يوپه تاسو کې
مِنْ تَوْبِهِ فَلَا يَغْسِ يَدَهُ فِي الْإِنَاءِ حَقًّا
د خوب نه (نوهغه ته په کار دي) چې خپل لاس داوبو په لوبښي کې دننه نه کړي ترڅو چې هغه تر مړوندو نو
يَغْسِلَهَا فَإِنَّهُ لَا يَذْرِي أُيُنَ بَاكَتْ يَدَهُ. (مُتَّفَقٌ عَلَيْهِ ^(۱)).
پورې درې ځلې ونه وينځي ځکه چې هغه ته معلومه نه ده چې چيرته تيره کړې ده شپه لاسونو دده.

توضيح: فلا يغس يده في الإناء: دلته د اودس د آدابو نه يو ادب بنودل شوی دی چې کله ویده کس راپورته شي نو د اوبو په لوبښي کې د لاس د دننه کولو نه مخکې دې هغه درې ځلې وينځي د وينځلو نه په غير دې لاس په کې نه نښاسي، اوس د دې لاس وينځل واجب دي او که سنت دي په دې کې تفصيل دی چې که چيرته په لاس باندې د گندگۍ لگيدلو يقين يا غالب گمان وو نو بيا يې وينځل واجب دي او که چيرته صرف شک او احتمال وو نو بيا د لاس وينځل سنت دي يا مستحب دي.

امام نووي رَحْمَةُ اللَّهِ ويلي دي چې اهل حجاز زياتره وخت په کانړو باندې استنجاء کوي او هلته ډيره سخته گرمي وه همدارنگه هغو خلکو د پرتوگ پر ځای لنګ ترلو په دې وجه قوي احتمال وو چې د خوب په

(۱) أخرجه البخاري في الصحيح ۲۶۳/۱، رقم الحديث: ۱۶۲، ومسلم في الصحيح ۲۳۳/۱ رقم الحديث: ۸۷-۲۷۸، وابن داود ۷۸/۱ رقم الحديث: ۱۰۵، والنسائي ۶/۱، رقم الحديث: ۱، والترمذي ۳۶/۱ رقم الحديث: ۲۸، وابن ماجه ۱۳۸/۱، رقم الحديث: ۳۹۳.

حالت کې به لاس د نجاست پر ځای باندې لگیدلی وي او د خولو د وجې به په نجاست سره لاس لوند شوی وي یا به یې بوی ورباندې لگیدلی وي، نو ځکه رسول الله ﷺ حکم وکړو چې د لاس د ړینځلو نه بغیر لاس په لوبښي کې دننه نه کړئ ځکه چې د نجاست احتمال دی، ددې عبارت نه معلومه شوه چې که چیرته په اوبو سره یو څوک استنجاء کوي یا د لنگ پر ځای پرتوگ اغوندي او علاقه هم یخه وي نو د لاس د وینځلو نه بغیر هم لاس په لوبښي کې دننه کولی شي.

بهر حال چیرته چې د نجاست توهم وي هلته هم د لاس په ننویستلو سره اوبه نه ناپاکه کیږي ځکه چې (اليقين لا يزول بالشك) یوه منل شوې قاعده ده، خو د پاکوالي خلاف ده، بهر حال په دغه مسئله کې د فقهاء کرامو اختلاف هم دی د کوم تفصیل چې په لاندې طور دی، (المراقات ۲/۱۰۲).

د فقهاء کرامو اختلاف: د اهل ظواهر او امام احمد بن حنبل رحمه الله په نزد که چیرته د خوب نه راپورته شوی کس په اوبو کې لاس ننباسي نو اوبه ناپاکه کیږي، البته امام احمد رحمه الله یو تعداد قیدونه زیات کړي دي چې د خوبه راپورته شي لهدا د یېهوشه انسان د لاس په ننویستلو سره هېڅ فرق نه راځي، دویم قید دا دی چې د شپې اوږد خوب به وي لهدا د ورځې د کم خوب همدا حکم نه دی، دریم قید دا دی چې په لوبښي کې به یې لاس ننویستلی وي لهدا د لوبښي نه بغیر د بل شي همدا سې حکم نه دی، ده ویلي دي چې په حدیث کې د اقیوات احترازي دي.

د جمهورو فقهاء په نزد دا فعل اگر که مکروه دی لیکن د نجاست د احتمال د وجې اوبو ته ناپاکه نه شي ویل کیدی، ځکه چې اوبه په یقیني طور پاکې وې (اليقين لا يزول بالشك) یوه قاعده ده، خو که چیرته ظاهري نجاست لگیدلی وي بیا ناپاکه کیږي، جمهورو هم داسې ویلي دي چې په حدیث کې کوم قیودات دي هغه احترازي نه دي بلکې اتفاقي دي، لهدا که چیرته یېهوشه انسان د غفلت د وجې په اوبو کې لاس دننه کړي نو دا عمل هم مکروه دی ځکه چې دا هم د غفلت نتیجه ده او (فانه لا یدري این بابت

پدې) سره ددې علت طرف ته اشاره شوې ده، که چیرته لوبښي غټه دی نو اول دې د یوه لاس په گوتو سره اوبه را واخیستل شي دویم لاس دې ووینځل شي او بیا دې په دې لاس سره دویم لاس ووینځل شي او بیا دې په دواړو لاسونو سره لوته ډکه کړي او اودس دې وکړي، او که چیرته لوبښي وړو کې دی نو په څنګ دې کوږ کړی شي او که چیرته جدا لوته ده نو په غټ لوبښي کې دې واچوي اوبه دې ترې را واخلي. (المراقات ۲/۱۰۲).

د مضمضي او استنشق مسئله

(۲) وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اسْتَنْقَطَ أَحَدُكُمْ

د ابو هريره رحمه الله نه روایت دی چې رسول الله ﷺ وفرمایيل: کله چې راپورته شي یو کس په تاسو

مِنْ تَوَمُّوْهُ فَلْيَسْتَنْشِزْ ثَلَاثًا

کې د خوب نه او د اودس اراده وکړي نو درې ځلې دې (په پوزه کې اوبه واچوي) گندگي دې پاکه کړي

فَإِنَّ الشَّيْطَانَ يَبِيتُ فِي خَيْشُومِهِ (مُتَّفَقٌ عَلَيْهِ) ^(۱).

ځکه چې شیطان شپه تیره کړې ده دده د پوزې په نرمیو کې.

توضیح: فلیستنشر ثلاثا: یعنې درې ځلې دې په پوزه کې اوبه واچوي او سوږ دې کړي کوم ته چې استنشاق هم ویل شوی دی، په مضمضه او استنشاق کې د فقهاؤ اختلاف هم دی.

د مضمضې او استنشاق په اودس او غسل کې څه حیثیت دی په دې کې د فقهاؤ اختلاف دی، د امام شافعي رَحْمَةُ اللَّهِ او امام مالک رَحْمَةُ اللَّهِ په نزد مضمضه او استنشاق دواړه په اودس او غسل کې سنت دي، د اهل ظواهر او امام احمد بن حنبل رَحْمَةُ اللَّهِ په نزد مضمضه خو په دواړو کې سنت ده لیکن استنشاق په اودس او غسل دواړو کې فرض دی، یعنې د شافعیانو او مالکیانو په نزد په دواړو ځایونو کې سنت دي او د حنابلو په نزد مضمضه په دواړو ځایونو کې سنت او استنشاق فرض دی، د ائمه احنافو په نزد په اودس کې دواړه سنت دي او په غسل کې دواړه فرض دي.

دلائل: د امام مالک رَحْمَةُ اللَّهِ او امام شافعي رَحْمَةُ اللَّهِ اول دلیل خو د اودس آیت دی په کوم کې چې د اودس ټول فرائض ذکر شوي، هلته د مضمضې او استنشاق ذکر نه دی شوی، نو که چیرته مونږ په حدیث سره فرضیت ثابت کړو نو دا به په خبر واحد سره په کتاب الله باندې زیادت راشي کوم چې ناروا دی لهذا فرض نه دي لکین سنت دي. ددې حضراتو دویم دلیل د حضرت عائشې رَضِيَ اللَّهُ عَنْهَا روایت دی

(عشر من الفطرة) او (عشر من سنن المرسلین) دی چیرته چې مضمضه او استنشاق ته سنت ویل شوي دي نو په اودس او غسل دواړو کې دواړه سنت دي. امام احمد بن حنبل رَحْمَةُ اللَّهِ او اهل ظواهر د

حضرت ابو هریره رَضِيَ اللَّهُ عَنْهُ په زیر بحث حدیث باندې استدلال کړی دی په کوم کې چې د (لیستنشر) د امر صیغه راغلې ده او په دې سره فرض ثابت شول، کله چې په حدیث اصغر کې فرض شول په حدیث اکبر کې په طریقه اولی فرض دي، ائمه احنافو ته د دوو جدا جدا دلیلونو ضرورت دی لهذا د دواړو په اودس کې په سنت کیدو باندې د احنافو دلیل هماغه آیت دی په کوم سره چې شافعیانو او مالکیانو

استدلال کړی دی چې په آیه الوضوء کې که چیرته مضمضه او استنشاق ته فرض ویل شي نو په دې سره به په کتاب الله باندې زیادت راشي کوم چې ناروا دی، لیکن په غسل کې د دواړو په فرض کیدو

(۱) أخرجه البخاري في الصحيح ۳۳۹/۹، رقم الحديث : ۲۲۹۵، ومسلم في الصحيح ۲۱۲/۱، رقم الحديث: ۲۳۸-۲۳.

باندې احنافو د قرآن په آیت فاطهروا استدلال کړی دی کوم چې د مبالغې صیغه ده د کوم چې تقاضا دا ده چې په غسل کې دې د ډیرې زیاتې مبالغې نه کار واخیستل شي، ددې مبالغه تقاضا دا ده چې په بدن کې کومه برخه چې من وجه ظاهر او من وجه باطن ده هغه هم د غسل په حکم کې راغلې فرض ده، کله چې مونږ وکتل نو په بدن کې داسې ځایونه پوزه او خوله دي، ځکه خوله چې خلاصه کړی شي نو هغه حکم د بدن ظاهر برخه ده دارنگه که چیرته کوم کس د روژې په حالت کې په خوله کې اوبه واچوي او د مری نه بهر اوبه وساتي نو روژه نه ماتېږي، معلومه شوه چې دا حکم د بدن ظاهر دی او که چیرته د خولې نه روژه دار لارې تیرې کړي نو په دې سره روژه نه ماتېږي دا د دې خبرې دلیل دی چې حکم خوله د بدن د باطن برخه ده، همدارنگه چې پوزه پورته کړی شي نو دننه برخه یې تر سترگو کیږي دا د ظاهر بدن کیدو دلیل دی، او کله چې ښکته کړی شي نو دننه هیڅ نه تر سترگو کیږي دا د باطن علامه ده، اوس آیت چې د کومې مبالغې ذکر کړی دی د هغه مقصد هلته پوره کیدی شي چې د بدن د ظاهر نه وړاندې لار شي هغه برخه هم وپوښل شي کومه چې په یوه حیثیت سره باطن گڼل کیږي لهذا د مضمضې او استنشاق الفاظ د قرآن مطابق په غسل کې فرض کیدل په کار دي دا په کتاب الله باندې زیادت نه دی، بلکې د آیت غوښتنه ده خو بیا هم مونږ ددې فرض نه منکر کافر نه جوړوو ځکه چې په دې کې اجتهاد لره دخل دی.

احنافو ددې نه بغیر په دې حدیث سره هم استدلال کړی دی چې (تحت کل شعرة جنابة) ځکه چې په پوزه کې یو ویښته نه دی بلکې په سلگونو ویښتان دي او په جنسي تعلقاتو کې لمسوت قبلوت کې د خولې ډیر دخل وي نو مضمضه او استنشاق ضروري دي. همدارنگه په جماع کې د حیوانیت صفت دې د شریعت په نظر کې په هغې کې ډیر کموالی کول په کار دي نو ځکه شریعت په غسل کې سختي کړې ده ترڅو چې حیوانیت کم شي، ددې هم تقاضا دا ده چې په غسل کې مضمضه او استنشاق فرض دي.

جواب: د اهل ظواهر او حنابلو د دلیل جواب دا دی چې امر کله د قرینې نه خالي وي نو هلته د وجوب دپاره راځي دلته خو په عدم وجوب باندې قرینه صارفه مانعه موجوده ده چې په دې سره په آیت باندې زیادت لازمېږي.

الزامي جواب دا دی چې که (فلیستلثرو) امر راغلی دی نو په حدیث کې (مضمضه) هم د امر صیغه ده نو مضمضې ته ولې فرض نه ویل کیږي؟ شوافعو او مالکیانو ته جواب دا دی چې په حدیث کې د اودس والا مضمضه او استنشاق مراد دي د غسل والا نه دي، یاد سنن المرسلین نه د هغوي طریقه مراد ده او طریقه فرض واجب او سنت ټولو لره شامله ده.

۲۴ صفر ۱۴۱۰ هـ

د سر د مسح کولو مسئله :

وَقِيلَ لِعَبْدِ اللَّهِ بْنِ زَيْدِ بْنِ عَاصِمٍ كَيْفَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ
 د عبد الله بن زيد بن عاصم رضي الله عنه نه پوښتنه وشوه چې رسول الله صلى الله عليه وسلم څه قسم اودس کړی وو؟

فَدَعَا بِوَضُوءٍ

(دایې چې واوریدل) نو عبد الله رضي الله عنه د اودس اوبه راوغوښتلې (کله چې اوبه راوړل شوې) نو هغه

فَأَفْرَغَ عَلَى يَدَيْهِ فَغَسَلَ يَدَيْهِ مَرَّتَيْنِ مَرَّتَيْنِ ثُمَّ مَضَمَضَ

په دواړو لاسونو باندې اوبه واچولې او هغه یې مړوندو پورې دوه دوه ځلې وویښل بیا غرغړه وکړه اوبه

وَأَسْتَنْثَرَهُ ثَلَاثًا ثُمَّ غَسَلَ وَجْهَهُ ثَلَاثًا ثُمَّ غَسَلَ يَدَيْهِ

یې واچولې پوزه یې سون کړه درې ځلې بیا یې خپل مخ درې ځلې وویښلو بیا یې وویښل دواړه لاسونه

مَرَّتَيْنِ مَرَّتَيْنِ إِلَى الْإِزْفَقَيْنِ ثُمَّ مَسَحَ رَأْسَهُ بِيَدَيْهِ

تر څنگلو پورې دوه دوه ځلې بیا یې په دواړو لاسونو سره د سر مسحه وکړه (داسې) چې دواړه لاسونه یې

فَأَقْبَلَ بِيَمَانِهِ وَأَذْبَرَ

دمخې د طرف نه د شاتر طرف ته ویوړل او د شاتر طرفه یې بیرته دمخې طرف ته راوړل، یعنې هغه دخپل سرد

بَدَأُ بِمُقَدِّمِ رَأْسِهِ ثُمَّ ذَهَبَ بِهَا إِلَى قَفَاةِ ثُمَّ رَدَّهَا حَتَّى رَجَعَ إِلَى

منځنۍ برخې نه شروع کړه او دواړه لاسونه یې تر اوږو پورې ورسول بیا یې هغه (بیرته راوگرځول) هغه ځای

الْمَكَانِ الَّذِي بَدَأَ مِنْهُ ثُمَّ غَسَلَ رِجْلَيْهِ. (رَوَاهُ مَالِكٌ وَالنَّسَائِيُّ).

ته یې واپس راوستل د کوم ځای نه یې چې شروع کړې وه بیا یې دواړه پښې وویښلې.

وَلَا يَدَا دَاوُدَ لِحَوْهُ ذِكْرُهُ صَاحِبِ الْجَامِعِ وَفِي الْمُتَّفِقِ عَلَيْهِ قِيلَ لِعَبْدِ اللَّهِ بْنِ زَيْدِ بْنِ عَاصِمٍ

په بخاري او مسلم کې دا روایت داسې دی چې عبد الله بن زيد بن عاصم رضي الله عنه ته وویل شو څه رنگه

كُلُّهَا لَنَا وَهُوَ رَسُولُ اللَّهِ صَلَّى اللَّهُ عَلَيْهِ وَسَلَّمَ

چې رسول الله صلى الله عليه وسلم اودس کړی وو هماغسې تاسو زموږ په وړاندې اودس وکړئ، لهذا عبد الله

فَدَعَا بِآلَاءِ

بن زيد رضي الله عنه داوبولوښی راوغوښت (کله چې داوبولوښی راوړی شو) نوده هغه پورته کړ او د هغه نه

فَأَنفَأَ مِنْهُ عَلَى يَدَيْهِ فَفَسَّلَهُمَا ثَلَاثًا ثُمَّ أَدْخَلَ يَدَهُ
 يِيْ يَ خپل لاس باندې اوبه توی کړې درې ځلې يې ووينځل بيا يې لاس په لوبښي کې داخل کړه اودهغه نه
 فَاسْتَخْرَجَهَا فَمَضْمَضَ وَاسْتَنْشَقَ مِنْ كَفِّ وَاحِدَةٍ
 يې اوبه راواخيستې بيا ده په يوې لپې اوبو سره غرغړه وکړه او په پوزه کې يې اوبه واچولې او همداسې

فَفَعَلَ ذَلِكَ ثَلَاثًا ثُمَّ أَدْخَلَ يَدَهُ فَاسْتَخْرَجَهَا فَفَسَلَ وَجْهَهُ ثَلَاثًا
 يې درې ځلې وکړل بيا ده خپل لاس په لوبښي کې داخل کړه اوبه يې ترې راواخيستې او درې ځلې يې مخ
 ثُمَّ أَدْخَلَ يَدَهُ فَاسْتَخْرَجَهَا فَفَسَلَ يَدَيْهِ إِلَى
 ووينځلو بيا ده خپل لاس په لوبښي کې داخل کړه اوبه يې ترې راواخيستې او دواړه لاسونه يې ووينځل تر
 الْمِرْفَقَيْنِ مَرَّتَيْنِ ثُمَّ أَدْخَلَ يَدَهُ فَاسْتَخْرَجَهَا فَمَسَحَ بِرَأْسِهِ
 څنگلو پورې دوه دوه ځلې بيا يې لاس په لوبښي کې داخل کړه اوبه يې ترې راواخيستې او د سر مسح يې داسې
 فَأَقْبَلَ بِيَدَيْهِ وَ أَذْبَرَ
 وکړه چې خپل دواړه لاسونه يې دمخې طرف نه د شاترې ته وپورل او بيا يې د شاد طرف نه مخې طرف ته راوړل
 ثُمَّ غَسَلَ رِجْلَيْهِ إِلَى الْكَعْبَيْنِ ثُمَّ قَالَ هَكَذَا كَانَ وَضُوءُ رَسُولِ اللَّهِ صَلَّى اللَّهُ عَلَيْهِ وَسَلَّمَ.
 او بيا يې خپلې دواړه پښې تر بنډو پورې ووينځلې بيا يې وويل در رسول الله صَلَّى اللَّهُ عَلَيْهِ وَسَلَّمَ همداسې و
 وَ فِي رِوَايَةٍ فَأَقْبَلَ بِهِنَّ
 دبخاري او د مسلم په يوروايت کې داسې دي چې د (مسح دپاره يې) خپل لاسونه دمخې طرف نه شاترې ته
 وَ أَذْبَرَ بَدَأُ بِمُقَدِّمِ رَأْسِهِ
 وپورل او بيا يې د شاد طرف نه مخې طرف ته راوړل يعنې دخپل سرد مخکنۍ برخې يې مسح شروع کړه او
 ثُمَّ ذَهَبَ بِهِنَّ إِلَى قَفَاهُ ثُمَّ رَدَّهُمَا حَتَّى رَجَعَ إِلَى الْمَكَانِ الَّذِي بَدَأَ مِنْهُ
 لاسونه يې داوبو طرف ته وپورل بيا يې داوبو د طرفه هغه ځای ته راوړل دکوم ځای نه يې چې مسح شروع کړې
 ثُمَّ غَسَلَ رِجْلَيْهِ وَ فِي رِوَايَةٍ فَمَضْمَضَ
 وه او بيا يې خپل لاسونه ووينځل، د صحيحينو په يوبل روايت کې دي چې غرغړه يې وکړه په پوزه يې کې

وَاسْتَنْشَقَّ وَاسْتَنْثَرَهُ ثَلَاثَ غُرَفَاتٍ مِنْ مَاءٍ وَفِي رِوَايَةٍ أُخْرَى فَمَضَضَ

اوبه و اچولې او پوزه يې درې ځلې سوڼ کړه په دريو لپو سره، ديوبل روايت الفاظ داسې دي چې پس غرغړه

وَاسْتَنْشَقَّ مِنْ كِفَّةٍ وَاحِدَةٍ فَفَعَلَ ذَلِكَ ثَلَاثًا وَفِي رِوَايَةٍ لِلْبُخَارِيِّ

يې وکړه او په پوزه کې يې اوبه و اچولې او همداسې يې درې ځلې وکړل، دبخاري روايت الفاظ داسې دي

فَمَسَحَ رَأْسَهُ فَأَقْبَلَ بِهَيَا وَ

چې د سر مسح يې وکړه (داسې چې) خپل دواړه لاسونه يې د مخې د طرف نه شا طرف ته ونيول او د شاد

أَذْبَرَ مِرَّةً وَاحِدَةً ثُمَّ غَسَلَ رِجْلَيْهِ إِلَى الْكَعْبَيْنِ

طرف نه يې د مخې طرف ته راوړل او دا يې يو ځل وکړل او بيا يې دواړه پښې تر بنسگرو پورې ووينځلې.

وَفِي أُخْرَى لَهُ فَمَضَضَ وَاسْتَنْثَرَهُ ثَلَاثَ مَرَّاتٍ مِنْ غُرْفَةٍ وَاحِدَةٍ^(۱).

دبخاري ديوروايت الفاظ داسې دي چې غرغړه يې وکړه او پوزه يې سوڼ کړه درې ځلې صرف په يوه لپه.

توضیح: ثم مسح برأسه بیدیه: د سرد مسح کولو حکم په قرآن سره ثابت دی د هغې په فرضیت کې د هېچا اختلاف نشته دی، هو په مقدار کې اختلاف شته چې څومره اندازه فرض ده، په هغې کې د څلورو امامانو اختلاف دارنگه دی:

د قهاء گرامو اختلاف: د امام مالک رَحِمَهُ اللهُ په نزد د ټول سر مسح يو ځل ده، د امام احمد بن حنبل رَحِمَهُ اللهُ په نزد د سر زياتره برخه مسح کول فرض دي، د امام شافعي رَحِمَهُ اللهُ په نزد هېڅ خاص مقدار نشته

بلکې (أدنى ما يطلق عليه المسح) فرض ده هغه که يو څه ويښتان هم وي، هو د ده په نزد په مسح کې تثليث سنت دی، يعنې درې ځلې يې تکرارول سنت دي.

د احنافو په نزد د ناصيه په مقدار فرض ده کوم چې د سر څلورمه برخه د څلورو گوتو په اندازه ده، استيعاب سنت دی او په مسح کې تکرار نشته دی، د مسح تعريف يې داسې کړی دی (إمرار اليد المبتلة العضو) يعنې په اوبو سره د لامده لاس په کوم اندام باندې د تيرولو نوم مسح دی.

(۱) أخرجه البخاري في الصحيح ۲۸۹/۱، رقم الحديث: ۱۸۵، ومسلم في الصحيح ۲۱۰/۱، رقم الحديث: ۱۸-۲۳۵، وأبو داود ۸۹/۱، رقم الحديث:

۱۱۸، والنسائي ۷۱/۱، رقم الحديث: ۹۷.

دلائل: د امام مالک رَحْمَةُ اللَّهِ د لیل د قرآن کریم آیت دی ﴿وَامْسَحُوا بِرُءُوسِكُمْ﴾ دی چې دلته بام زانده ده نو ﴿وامسحوا رؤسکم﴾ سره د ټول سر مسح فرض شوه، دلته بام داسې زانده ده لکه څرنګه چې د تیمم په آیت ﴿فَامْسَحُوا بِرُءُوسِكُمْ﴾ کې زانده ده هلته ټول مخ مراد دی.

د امام احمد بن حنبل رَحْمَةُ اللَّهِ نه ډیر روایتونه منقول دي مګر مشهور یې دا دي چې دا د سر زیاتره برخې مسح کول فرض ګڼي، د ده دلیل هم د امام مالک رَحْمَةُ اللَّهِ په شان دا آیت دی لیکن د (للا کثر حکم الک) قاعدې مطابق د سر زیاتره برخې مسح کول فرض ګڼي، امام شافعي رَحْمَةُ اللَّهِ ویلي دي چې په آیت کې د مطلق مسح ذکر دی او په یوه فرد باندې په عمل کولو سره په مطلق باندې عمل شوی دی لهدا په څو وینستانو باندې د مسح په کولو سره د مطلق حق اداء کیدی شي. د امام ابو حنیفه رَحْمَةُ اللَّهِ دلیل هم همدا آیت دی په کوم کې چې ﴿وَامْسَحُوا بِرُءُوسِكُمْ﴾ دی، د استدلال د طرز یوه طریقه داسې ده چې کله د کوم فعل نه ووسته د هغه مفعول به راشي نو دا ضروري نه ده چې فعل په ټول مفعول به باندې واقع شي بلکې فعل که چیرته د مفعول به په ځینې حصه باندې واقع شي نو مقصود پوره کیدی شي مثلاً (اضرب زیداً) کې دا مراد نه ده چې د زید دې هر جزء ووهل شي بلکې د زید د بدن په هره برخه باندې چې ضرب واقع شي نو مقصود پوره کیږي اود امر امثال کیږي، همدارنګه (وامسحوا) کې د امر صیغه صرف دومره غواړي چې د سر په کومه حصه باندې مسح وکړی شي هغه که کمه ولې نه وي نو د مسح په اعتبار سره دا آیت مجمل شو چې څومره برخه مراد ده او د مجمل دپاره د شارع د طرفه تفسیر کول په کار دي، لهدا مغیره بن شعبه رَحْمَةُ اللَّهِ عَنْهُ په روایت سره د دې تفسیر شوی دی په کوم کې چې د ناصیه مقدار متعین شوی دی، الفاظ داسې دي ﴿فمسح بनावیه﴾ د ناصیه مقدار او اندازه د سر څلورمه ده یا د څلورو ګوتو برابر برخه نو همدومره فرض ده.

د اصولو په کتابونو کې د استدلال طرز داسې هم لیکل شوی دی چې ﴿وَامْسَحُوا بِرُءُوسِكُمْ﴾ کې بام د آلې دپاره ده کومه چې په ذی آله او محل باندې داخله ده د کومې نه چې استیعاب د محل مقصود نه دی، مثلاً د عربو محاوره ده (مسحت الجدار بالید) نه د ټول جدار مسح کول مراد شوي دي او څه برخه د لاس مراد شوې ده او په (مسحت الجدار) کې د څه جدار مسح مراد شوې ده ځکه چې دلته بام په آله باندې داخله نه ده بلکې په محل باندې داخله ده، په آله یا ذی الآله په کومه باندې چې هم داخله شي د هغې بعضې مدخول مراد کیدی شي او په آیت کې بام په ذی الآله او محل باندې داخله ده لهدا

بعضې محل مراد دی او هغه مجمل برخه ده د کومې تفسیر چې د مغیره بن شعبه رضی الله عنه په روایت سره شوی دی کوم چې ناصیه ده د کوم اندازه چې د سریوه خلورمه ده او همدا فرض ده.

اول جواب: امام مالک رحمه الله ته خو جواب دا دی چې د بام زائده گرځول خلاف اصل ده، کله چې بام موجوده ده نو هغې ته ولې زائده ویل کیږي، باقي د تیمم په آیت باندې د مسح آیت قیاس کول صحیح نه دي، ځکه چې تیمم د اودس قائم مقام دی او په اودس کې ټول مخ فرض دی، لهدا په قائم مقام او نائب کې هم د ټول مخ مراد کول ضروري دي ترڅو چې په اصل او نائب کې اختلاف رانه شي.

دویم جواب: دا چې که استیعاب ته فرض وویل شي نو د رسول الله صلی الله علیه و سلم د عمل سره تعارض راغی ځکه چې د رسول الله صلی الله علیه و سلم نه همیشه استیعاب ثابت نه دی، دا جواب امام احمد ته هم دی

او هغه ته دویم جواب دا دی چې (للا کثر حکم الكل) به هلته وی کله چې بام موجوده نه وی کله چې بام راغلې ده نو د څه برخې مراد کول ضروري دي کوم چې مجمل ده او د هغې تفسیر د مغیره بن شعبه رضی الله عنه په روایت کې دی. شافعیانو ته جواب دا دی چې آیت مطلق نه دی، ځکه چې د مطلق او مقید مسئله په مفاهیمو او افرادو کې ده په مقادیرو کې نه ده او دلته د مقادیرو بحث دی.

لهذا آیت مطلق نه دی بلکې مجمل دی د کوم چې تفسیر ته ضرورت دی او هغه د مغیره بن شعبه رضی الله عنه روایت دی، همدارنگه که چیرته د شافعیانو مسلک واخیستل شي نو بیا خو په آیت کې د سر مسح یانولو ته ضرورت نه وو بلکې د اودس په وخت کې ممکنه نه ده چې په سلگونو وینستانو مسح دې رانه شي نو همدا قسم مسح خو خود بخود حاصلیږي بیا قرآني حکم ته څه ضرورت وو، بهر حال د ټول بحث نه وروسته احتیاط د امام مالک رحمه الله او امام احمد رحمه الله په مسلک کې دی چې د ټول سر مسح وکړي شي ترڅو چې اختلاف ختم شي.

په مسح کې د تکرار حکم: اوس پاتې شوه دا چې د سریو ځل مسح کول دي او که درې ځلې دي، په هغې کې تثلیث او تکرار مسنون دی که توحید او عدم تکرار په کې مسنون دی، نو د جمهورو علماؤ په نزد دا یو ځل ده او عدم تکرار مسنون دی، او د شافعیانو په نزد تثلیث او تکرار مسنون دی. امام شافعي رحمه الله د حضرت عثمان رضی الله عنه په بعضو روایتونو سره استدلال کړی دی په کومو کې چې درې ځلې د مسح کولو ذکر راغلی او د ابوداؤد شریف په ۱۴ صفحه باندې همدا حدیث ذکر دی. (المراقات ۲/۱۰۷).

د شافعیو دویم دلیل د مسح په اعضاء مغسوله باندې قیاس کول دي چې هر کله په اعضاء مغسوله کې درې ځلې غسل دی او تکرار دی نو په مسح کې هم تکرار کول په کار دي.

د جمهورو دلائل خو بهې شماره احادیث دي په کومو کې چې د اعضاءو د درې ځلې وینځلو ذکر دی او په مسح کولو کې د یو ځل ذکر راغلی دی او د رسول الله صلی الله علیه و سلم اودس چیرته هم چې په احادیثو کې

ذکر شوی دی هلته تکرار نشته نو ځکه ابوداؤد شریف دافصله اورولې ده چې احادیث عثمان الصحاح کله اتدله علی مسح الرأس انها واحداً.

په دې سره د شافعیانو د دلیل جواب وشو چې چیرته د تثلیث ذکر راغلی دی هغه روایت قابل استدلال نه دی، دویم جواب دا دی چې کوم تکرار چې چا لیدلی دی هغه د مسح نه وروسته د ویښتانو جوړولو دپاره د لاس تیروول وو تکرار نه وو کتونکي هغه تکرار گڼلی دی، دریم جواب دا دی چې که چیرته په مسح کې تکرار وکړی شي نو دا غسل جوړېږي حالانکه شریعت د سر دپاره مسح مقرر کړیده دې دپاره چې په هغې کې تخفیف وي، ځکه چې سر د بدن بادشاه دی او دا بلد العلماء دی، یعنی د علم چې څومره اسباب دي هغه په سر کې دي لکه قوت سامعه، قوت باصره، قوت شامه، قوت ذائقه او قوت لامسه، دا ټول په سر کې دي، لهدا د سر اعزاز دا دی چې په هغه باندې خفیفه شاته مسح وکړی شي، اوس که چیرته تثلیث راشي نو هغه غسل جوړېږي کوم چې د همدې تخفیف او اعزاز منافي دی. باقي که چیرته تاسو سر د نورو اندامونو په وینځلو باندې قیاس کوئ نو دا قیاس مع الفارق دی او په دې سره پورته ذکر شوی حکمت هم نه حاصلېږي بلکه ختمېږي، او که چیرته د سر مسح په نورو مسوحو ځایونو باندې قیاس کړي مثلاً په جبیره او د زخم په ټپۍ باندې نو دا قیاس هم د تکرار دپاره صحیح نه دی، ځکه چې هلته خو صرف یو ځل مسح وي تکرار په کې نشته دی، فقهاو دا مسئله هم لیکلې ده چې په یوه اندام کې مسح او غسل دواړه نه شي جمع کیدلی.

فأقبل بهما وأدبر: د دې جملې لفظي ترجمه داسې ده چې د سر د شا د طرفه په مسح کولو کې لاس راوړی شي او بیا د مخې د طرفه د شا طرف ته یووړل شي، ددې ترجمې مطابق بعضو سلفو عمل هم کړی دی او ویلي یې دي چې د سر د شا د طرفه دې مسح شروع کړی شي، لیکن احناف او جمهور ددې خلاف دي، دوي ویلي چې د سر د مخې طرف نه دې مسح شروع کړی شي او په شا برخه دې ختمه کړی شي. ددې مفهوم د واضح کولو دپاره ددې جملې تفسیر په بداً بمقدم رأسه سره شوی دی ترڅو چې په خلاف واقع مفهوم کې څوک ونه لویږي، دارنگه کومو حضراتو چې د ظاهر الفاظو ترجمه کړې ده هغه ترجمه د عربیت او د عربو د محاورې خلاف ده، ځکه چې د عربو په محاوره کې همیشه د اقبال او اقبل لفظ لره مقدم ذکر کوي، لکه امرء القیس د خپل آس په تعریف کې د اقبال لفظ لره مخکې ذکر کړی دي:

مکر مفر مقبل مدبر معاً ❀ کجلود صخر حطه السيل من عل

نو په فعل کې ادبار یعنی د شا طرف ته وړل مقدم شوي دي او په قول کې اقبال یعنی د مخې طرف ته راوړل مقدم شوي دي، په دې تشریح سره هغه اعتراض هم ختم شو چې دا تفسیر د خپل مفسر خلاف دی

اعتراض ځکه ختم شو چې که چیرته محاورې ته وکتل شي نو دا تفسیر بالکل د خپل مفسر موافق دی. **د څپ مسح**: چونکه د سرد مسحې بحث روان دی نو دا اشاره هم مناسبه شوه چې د څپ مسح په شریعت کې څه حیثیت لري د فقهاء کرامو په دې کې اختلاف دی، دا حنفونه بعضې حضراتو دا سنت او بعضو مستحب لیکلې ده، قاضي خان لیکلې چې د څپ مسح نه سنت ده او نه مستحب ده، هو بعضو ورته سنت ویلي او کله چې د فقهاؤ په اقوالو کې اختلاف پیدا شو نو اوس یې د نه کولو نه مسح کول بهتر شول. (قاضي خان ج ۱ ص ۱۷).

علامه نووي رحمه الله وغیره ورته بدعت ویلي دي، علامه ابن تیمیه رحمه الله او علامه ابن قیم رحمه الله لیکلي دي چې په دې باره کې هیڅ صحیح حدیث ثابت نه دی، لیکن د احنافو بعضو علماؤ او د شوافعو هم دیرو علماؤ د غاړې مسح سنت یا مستحب ګرځولي ده.

نواب صدیق خان غیر مقلد د بدور الاهله په ۲۸ صفحه کې لیکلي دي چې د غاړې د مسحې حدیث ته غیر صحیح ویل صحیح نه دي، ځکه چې د څپ د مسحې روایتونه د تعدد د طرقو د وجې د استدلال قابل دي، د احنافو په کتابونو کې دا ذکر شوي چې د حلقوم (ستوني) مسح بدعت ده او د څپ مسح روا ده (بهر حال مالوی لوی علماء د اودس کولو په وخت کې د څپ په مسح کولو نه دي لیدلي).

د مضمضي کیفیت: من کف واحداً: د حدیث مبارک ددې لفظ نه د مضمضي او استنشق د کیفیت طرف ته اشاره شوې ده د هغه په کیفیت او طرز عمل کې احنافو او شوافعو په خپل خپل انداز سره جدا جدا طریقې افضل او اولی ګرځولي دي، په دې کې ټولې پنځه طریقې دي، احنافو پنځه واړه طریقې افضل او راجح ګرځولي دي او شوافعو څلورمه طریقه خوښه کړې ده خو جائز ټولې طریقې دي:

اوله طریقه دا ده چې یوه لپه اوبه په لاس کې واخیستل شي په یوه وار خولې او پوزې ته درې ځلې اوبه واچول شي، یعنې د یوې لپې څه اوبه خولې او څه په پوزه کې واچول شي. دویمه طریقه دا ده چې یوه لپه اوبه دي مګر اول په خوله کې د هغې څه برخه درې ځلې واچول شي او بیا پاتې برخه په پوزه کې درې ځلې واچول شي. دریمه طریقه دا ده چې په یوې لپې سره درې ځلې مضمضه وکړي بیا په دویمې لپې سره درې ځلې استنشق وکړي شي. څلورمه طریقه دا ده کومه چې شافعیانو خوښه کړې ده هغه دا ده چې په یوې لپې سره اول مضمضه او استنشق وکړي بیا دویمه لپه را واخیستل شي مضمضه او استنشق وکړي بیا دریمه لپه را واخلي مضمضه او استنشق وکړي شي. پنځمه طریقه دا ده چې په جدا جدا دریو لپو مضمضه وکړي بیا په جدا جدا دریو لپو سره استنشق وکړي شي گویا چې په شپږو لپو دواړو کار وکړي شي دا طریقه د احنافو په نزد غوره ده.

په دې تفصیل باندې تاسو په لنډه طور داسې پوهه شئ چې د مضمضي په کیفیت کې څلور قولونه دي

(۱) غرلة (۲) غرقتین (۳) ثلاث غرقات (۴) ست غرقات، دا څلورم قول د احنافو په نزد بهتر دی او

دریم قول د شافعیانو په نزد بهتر دی. شافعی حضراتو په زیر بحث حدیث (من کف واحدة) الفاظو استدلال کړی دی چې په دې کې په غرفات کې د وصل بیان دی نو څلورمه طریقه د دې بهترین مصداق دی. ائمه احنافو په ډیرو روایتونو سره استدلال کړی دی لیکن د ترمذی روایت د ټولو نه واضح دی او هغه په ۱۴ صفحه باندې د عبدالله بن زید رضی الله عنه روایت دی (المقات ۱۰۵-۱۰۶-۱۰۷/۲) **قال رأیت النبی صلی الله علیه وسلم مضض واستنشق من واحد فعل ذلك ثلاثاً** (رواه الترمذی).

اوپه ابوداؤد کې هم دا الفاظ دي چې صحابي ويلي **فرأيتہ يفصل بين المضضة والاستنشق** (ص ۱۹) ائمه احناف د (من کف واحدة) مطلب دا بیان کړی دی چې ددې نه مراد دا دی چې په مضضه او استنشاق کې یو لاس په استعمال کې راوستل شي یو لاس په لپه کې په کار راوستل شي د مخ په شان دواړه لاسونه استعمال نه کړی شي. دویم جواب دادی چې په یوې لپې سره مضضه او استنشاق د بیان جواز دپاره دي رواخو یې مونږ منو او د شوافعو په نزد افضل هم روا دی نو هیڅ اختلاف نشته، د اولی او غیر اولی مسئله ده، دارنگه د قیاس غوښتنه هم دا ده ځکه چې د اودس د ټولو اعضاؤ دپاره جدا جدا د اوبور اخیستل درې ځلې استعمالول دي نو د پوزې اودخولې هم داسې حکم په کار دی، همدارنگه په زیر نظر روایت کې هم د ثلاث غرفات الفاظ موجود دي کوم چې د احنافو واضح دلیل دی.

دادنی درجې اودس

(۲) وَعَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا قَالَ كَوَضَّأَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَرَّةً مَرَّةً

د حضرت عبدالله بن عباس رضی الله عنه نه روایت دی چې رسول الله صلی الله علیه وسلم یو ځل اودس وکړو (یعنې

لَمْ يَزِدْ عَلَى هَذَا)^(۱).

د اودس ټول اندامونه یې صرف یو یو ځل و وینځل) او په دې باندې یې زیادت ونه کړې.

توضیح: د ټولو نه افضل او اعلی اودس هغه دی په کوم کې چې درې ځل په هر اندام باندې اوبه واچول شي. که چیرته اوبه کمې وې یا د بدن حالت یا مکان یا مقام یا د بیان جواز حالت تقاضا ددې نه کمه وه نو بیا دوه دوه ځلې استعمالول روا دي، او که چیرته حالات داسې وو چې له یو ځل نه د زیات گنجایش نه وو نو د جواز په شکل یو ځل هم کافي دي اودس کیږي، په راتلونکو حدیثونو کې همدا مسئله بیان شوې ده.

(۱) أخرجه البخاري في الصحيح ۲۵۸/۱، رقم الحديث: ۱۵۷، وأبو داود ۹۵/۱، رقم الحديث: ۱۳۸، والنسائي ۶۲/۱، رقم الحديث: ۸۰.

الترمذی ۶۰/۱، رقم الحديث: ۴۲.

(۲) وَعَنْ عَبْدِ اللَّهِ بْنِ زَيْدٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ مَرَّتَيْنِ مَرَّتَيْنِ^(۱)

د حضرت عبد الله بن زيد رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ دوه دوه ځلې اودس وکړ (یعنې د اودس اندامونه یې دوه دوه ځلې ووینځل).

د اعلی درجې اودس

(۵) وَ عَنْ عُثْمَانَ رَضِيَ اللَّهُ عَنْهُ أَنَّهُ تَوَضَّأَ بِالْمَقَاعِدِ فَقَالَ

د حضرت عثمان رَضِيَ اللَّهُ عَنْهُ په باره کې روایت دی چې هغه په مقام مقاعد کې اودس وکړ او وې ویل چې

أَلَا أُرِيكُمْ وُضُوءَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَتَوَضَّأُ ثَلَاثًا ثَلَاثًا. (رَوَاهُ مُسْلِمٌ)^(۲)

آیا تا سو د رسول الله صَلَّى اللَّهُ عَلَيْهِ وَسَلَّمَ اودس لیدلی دی لهذا هغه درې ځلې اودس وکړ (یعنې هغه د اودس

اندامونه درې درې ځلې ووینځل او وې بنودله چې رسول الله صَلَّى اللَّهُ عَلَيْهِ وَسَلَّمَ دا قسم اودس کولو).

مقاعد: د نبوي مسجد نه بهر د خبرو دپاره او د ناستې دپاره یو ځای وو مقاعد د هغه نوم وو، دا عمر فاروق رَضِيَ اللَّهُ عَنْهُ جوړ کړی وو ترڅو چې خلک په جومات کې خبرې ونه کړي. (المرقات ۲/۱۰۸).

۲۵ صفر ۱۴۱۰ هـ

د خپو وینځلو مسئله

(۶) وَعَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ رَجَعْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ مَكَّةَ

د عبد الله بن عمر رَضِيَ اللَّهُ عَنْهُ نه روایت دی چې مونږ او اوس شو د رسول الله صَلَّى اللَّهُ عَلَيْهِ وَسَلَّمَ سره یو ځای د مکې نه

إِلَى الْمَدِينَةِ حَتَّى إِذَا كُنَّا بِبَاءٍ بِالطَّرِيقِ عَجَّلَ قَوْمٌ

مدینې ته تردې کوم وخت چې مونږ او بوتو ورسیدو کومې چې په لار کې وې نو جلتې وکړه څه خلکو د

عِنْدَ الْعَصْرِ فَتَوَضَّأُوا وَ هُمْ عَجَّالٌ فَالْتَهَمْنَا بِهِمْ

ماز دیگر مونږ دپاره په اودس کولو کې او دا خلک ډیر جلتی کوونکي وو کله چې مونږ دې خلکو ته ورسیدو

وَ أَغْقَابُهُمْ تَلَوُحٌ لَمْ يَمْسَحُوا بِالنَّاءِ

نو و مولیدل چې دهغوی پوندې پرق وهي (یعنې و چې پاتې شوي وې) چې هغو ته یې اوبه نه وې رسولې

(۱) أخرجه البخاري في الصحيح ۲۸۵/۱، رقم الحديث: ۱۵۸، وأبو داود ۹۴/۱، رقم الحديث: ۱۳۶.

(۲) أخرجه مسلم في صحيحه ۲۰۸/۱، رقم الحديث: ۲۳۰.

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَيْلٌ لِلْأَعْقَابِ

(کله چې یې دا وچې پوندي ولیدلې) رسول الله ﷺ وفرمایل هلاکت او خرابي ده د پوندو د پاره

مِنَ النَّارِ أَسِيفُوا الْوُضُوءَ (رَوَاهُ مُسْلِمٌ) ^(۱)

د اور نه اودس پوره کړئ.

توضیح: ویل للأعقاب من النار: ټول اهل سنت ټول صحابه تابعین ټول فقهاء او صلحاء او علماء سلفاً او خلفاً په دې باندې متفق دي چې د پښو وظیفه په اودس کې غسل دی او د عدم تخفف په حالت کې په پښو باندې مسح کول بالکل جائز نه ده، شیعه امامیو او روافضو په دې مسئله کې د ټول امت نه مخالفت کړی دی او ویلي یې دي چې د پښو ذمه واري صرف مسح ده غسل نه دی، بعضو دا ملکد ابن جریر طبري رحمه الله طرف ته منسوب کړی دی لیکن ابن جریر طبري دوه دي یو سني دی او یو شیعه دی، دلته سني مراد نه دی، او که چیرته ابن جریر سني هم وي نو د هغه کلام په دې مسئله کې صریح نه دی صرف په کلام کې وهم دی. (المقات ۲/۱۱۰).

د شیعه گانو دلائل: شیعه روافض په آیه الوضوء کې په ﴿وَأَرْجُلُكُمْ إِلَى الْكَعْبَيْنِ﴾ کې د جروالا په قراءت سره استدلال کړی دی چې د جر په صورت کې په رؤسکم باندې عطف دی، یعنې په سر باندې مسح وکړئ او په پښو باندې هم مسح وکړئ، شیعو ویلي دي چې په أرجلکم کې د نصب والا قراءت بنزع الخافض دی یعنې أرجلکم د نصب په صورت کې په حقیقت کې بأرجلکم وودها لري کیدو د وجې نصب راغلی دی. (المقات ۲/۱۱۰).

د شیعو دویم دلیل د ابن عباس رضی الله عنه قول دی د کوم الفاظ چې کم ویش داسې دي (لا یدل کلام الله الا بالمسح وأبی الناس الا الغسل) بعضو دا الفاظ نقل کړي دي (امر الله بالمسح وأبی الناس الا الغسل) دارنگه شیعو د حضرت علي رضی الله عنه نه هم یو شمیر اقوال نقل کړي دي.

د اهل السنة دلائل: د اهل السنة والجماعة دلیل همدا د اودس آیت دی لیکن دوی په ﴿وَأَرْجُلُكُمْ إِلَى الْكَعْبَيْنِ﴾ کې د نصب والا قراءت اخستلی دی کوم چې په ﴿فَاغْسِلُوا وُجُوهَكُمْ﴾ باندې عطف دی

(۱) أخرجه البخاري في الصحيح ۱۱۲/۱، رقم الحديث: ۶۰، ومسلم في الصحيح ۲۱۴/۱ رقم الحديث: ۲۶-۲۴۱، رابو دارد ۷۳/۱ رقم الحديث:

۹۷، والنسائي ۷۷/۱، رقم الحديث: ۱۱۱.

کوم چې په وينځلو باندې واضح دليل دی، د جمهورو دويم دليل زير بحث حديث دی په کوم کې چې د پوندو په وچ پاتې کيدو باندې سخت وعيد راغلی دی د کوم نه چې معلومه شوه چې د پښو ذمه واري په مکمل طور وينځل دي. (المركات ۲/۱۱۰).

د جمهورو دريم دليل د حضرت عمرو بن عبسه رضي الله عنه يو روايت دی کوم چې په حقيقت کې د آية الوضوء تفسير دی، حضرت عمرو بن عبسه ويلي دي چې ما د رسول الله صلی الله عليه وسلم نه د اودس متعلق پوښتنه وکړه هغه صلی الله عليه وسلم د جواب په ضمن کې وويل: **(ثم يغسل قدميه الى الكعبين كما امر الله تعالى)** (رواه ابن خزيمة وابو عوالة).

ددې روايت نه په واضح طور معلومه شوې ده چې د الله حکم **(وَأَرْجُلُكُمْ إِلَى الْكَعْبَيْنِ)** نه غسل او وينځل مراد دي، جمهورو په دې سره هم استدلال کړی دی چې د رسول الله صلی الله عليه وسلم نه په ټول ژوند کله هم د لوڅو پښو مسح ثابته نه ده او نه صحابه کرامو داسې کړي دي، بلکې د ټولو عمل په غسل باندې وو گویا چې همداسې اجماع ده په کومه کې چې اختلاف نه شي کیدی.

جوابات: جمهورو د شيعو شنيعو دلائل ته ډير جوابونه ورکړي دي:

اول جواب: دا دی په آيت کې چې د جر کوم قراءت راغلی دی دا جر جوار دی يعنې د يوې کلمې د گاونډه د وجې کله کله دهغې اعراب دويمې کلمې ته ورکول کيږي، نو په آيت کې په **يَرْجُلُكُمْ** کې جرو او **(وَأَرْجُلُكُمْ)** ته هم د هغه د گاونډه د وجې مجرور شواذ لفظونه د مسح سره دي ليکن د معنی په اعتبار سره د مفسول سره دي، د عربو په کلام کې د جر جوار اعتبار دی. لهذا عبد الرسول ليکي:

گاه اسى ميشود مجرور از بهر جوار هم از اين جا نزد عامه جبرار جبل شد روا

يعنې کله کله کوم اسم د جر جوار د وجې مجرور کيدی شي په دې وجه د عامو علماؤ په نزد په **(وَأَرْجُلُكُمْ)** کې جر راغلی، جر جوار په قرآن کریم سره هم ثابت دی لکه **(عَذَابُ يَوْمِ الْيَمِّ)** اليم د عذاب صفت دی کوم چې مرفوع په کار وو مگر د يوم د گاونډه د وجې مجرور شوی دی. (المركات ۲/۱۱۰).

اولکه **(عَذَابُ يَوْمِ مُحِيطٍ)** چې محيط د جر جوار د وجې مجرور دی، همدارنگه **(مُخْرَجُ هَيْبٍ خَوْفٍ)** (مَاءُ هَيْبٍ بَارِدٍ) همدارنگه په حديث کې **(مَنْ مَلَكَ ذَا رَجِيمٍ مَخْرَمٍ)** دلته مخرم د جر جوار د وجې مجرور دی. د عربو او د عربيت مشهور شاعر امرء القيس وايي:

کأن ثبير في عرايين وبله کبير الناس في هجاء مزمل

دلته (مزل) د کبير الناس صفت دی دا مرفوع کيدل په کار دي ليکن (بجاء) د گاونډي د وجې نه مجرور گرځيدلی دی.

عبدالرسول کوم چې مشهور نحوي دی هغه دلته اعتراض کړی دی چې د جر جوار سلسله په محفوظاتو کې ممنوع ده او دلته په آيت کې ﴿وَأَزْجُلْكُمْ﴾ معطوف دی.

د دې جواب روح المعاني ورکړی دی چې د عبدالرسول دا خبره غلطه ده ځکه چې د عربو په محاوره کې د دې ډير مثالونه موجود دي، په خپله په قرآن کریم کې د ﴿وَحُورٌ عِينٌ﴾ سلسله محفوظاتو کې د جر جوار سره راغلې ده پوره کلام داسې دی ﴿وَلَهُمْ طَيْرٌ مِّمَّا يَشْتَهُونَ وَحُورٌ عِينٌ﴾ (سورة واقعه: ۲۲) دلته د کسائي حمزه او عاصم په قراءت کې په حور عين کې حور مجرور دی د جر جوار سره مجرور دی او د هغه گاونډ د لحم کلمه ده کومه چې د پخوانه مجرور را روانه ده، په نورو قراءتونو کې دا مرفوع ده. (الوقاۃ ۲/۱۱۰).

د جمهور امت د طرفه شيعو ته دويم جواب دا ورکړی شوی دی چې د عبدالرسول د دې اشکال د وجې ابن حاجب رحمه الله يوه بله لار غوره کړې ده هغه ليکلي دي چې (وارجلکم) په اصل کې د فعل مخذوفه د وجې منصوب دی اصل عبارت داسې دی (وامسحوا برؤسکم واغسلوا ارجلکم).

هغه ويلي دي چې دا د علقتها تبنا و ماء باردا د قبيلې دی چې د موجوده عامل نه بغير اصل عامل مخذوف دی، ځکه چې موجوده عامل سره معنی صحيح نه پاتې کيږي يعنې ما په اوښ و اښه او يڅې اوبه و خوړل حالانکه اوبه څکل کيږي خوړل کيږي نه لهذا د معنی د درست کولو دپاره د مناسب فعل مخذوف کيدلی شي او هغه سقيتها دی يعنې سقيتها ماء باردا، يو بل مثال دی:

وزجهن الحواجب والعيونا

اذا ما الغاليات برزن يوما وزجهن الحواجب والعيونا

ای واکتخلن العيونا: يعنې کله چې د سندرو ويونکې ښځې يوه ورځ بهر راووتلې نو هغوي وينستان استري کړي وو او په سترگو کې يې رانجه اچولې وو، نو دلته د معنی درست کولو دپاره واکتخلن فعل مخذوف دی، ځکه چې په سترگو کې استري نه شي چلیدلی بلکې رانجه په کې اچول کيدی شي، همدارنگه د يوه شاعر دا شعر:

يأليت بعلک في الوطى متقلدا سيفاً ورمحاً

ای کاشکې ستا خاوند د جگړې په ورځ توره او نیزه په غاړه کې خوړند راشي.

دلته درمخانه مخکې حامله محذوف دی ترڅو چې مطلب درست شي. یعنې چې توره یې په غاړه کې او نیزه یې په اوږه وي راشي، نو لکه څرنگه چې په دې ځایونو کې د معمول دپاره مناسب فعل محذوف منل شوی همدارنگه د وارچلکم دپاره د واغسلوا فعل محذوف منل شوی دی، او اول اغسلوا په دې باندې دلالت هم کړی دی، د واغسلوا فعل د دې دپاره محذوف منل کېږي چې د الی الکعبین لفظ کوم چې په آیت کې موجود دی دا قطعاً مسح نه قبلوي، ځکه چې په مسح کې په هیڅا باندې تر بنډګرو پورې مسح کول لازم نه دي نو معلومه شوه چې دلته د پښو وینځل مراد دي مسح مراد نه ده نو ځکه واغسلوا محذوف راوړل کېږي، همدارنگه د رسول الله ﷺ فعل د هجابه کرامو فعل او ټولو احادیثو هم دا بنودلي دي چې دلته د پښو مسح مراد نه ده، ددې وجوهاتو په بناء خامخا د جر په قراءت کې تاویل کول ضروري دي.

جمهور امت دریم جواب دا ورکړی دی چې د نصب په صورت کې واغسلوا فعل مقدر دی او د جر په صورت کې داسې ویل کیدی شي چې قرآن د تخفف حالت بیان کړی دی، یعنې که چیرته میزي اغوستل شوې وي نو بیا مسح کافي ده، لیکن الی الکعبین چې کوم تحدید کړی دی د هغه په نظر کې نیولو د وجې جواب کمزوری دی، ځکه چې په مسح کې تر کعبین پورې هیڅ قید نشته او قرآن مقید دی معلومه شوه چې د مسح صورت نه دی.

جواب: اوس پاتې شوه دا خبره چې شیعه گانو د حضرت ابن عباس رضی الله عنه چې کوم روایت نقل کړی دی نو د اهل جرح او تعدیل او د محدثینو وینا ده چې دا روایت تحریف شوی دی کوم چې شیعه گانو خراب کړی دی کوم لره چې هیڅ اعتبار نشته دی، یا دا چې د صحیح احادیثو په مقابل کې هیڅ هم نه دی، باقي د حضرت علي رضی الله عنه طرف ته منسوب روایت هم ثبوت ته نه دی رسیدلی، یا دا چې هغه د تخفف په حالت یعنې د موزو پښو کولو په حالت محمول دی یا په اودس باندې د اودس صورت دي. شیخ عبدالحق رحمه الله په لمعات کې د طحاوي په حواله د پښو د مسح او غسل متعلق لیکلي دي چې په آیت کې د نصب او جر دواړه قراءتونه دي او مستند هم دي او په دواړو کې تعارض دی، هر کله چې همدارنگې تعارض وي نو د دواړو حکم ساقط کېږي د حدیث طرف ته رجوع کولی شي او مشهورو زیاتره احادیثو هم د څپو د وینځلو حکم ورکړی دی لهذا وینځل متعین دي مسح نا جائز ده. امام طحاوي رحمه الله ویلي دي چې د مسح حکم که چیرته د محدودې زمانې دپاره وو نو بیا هم هغه منسوخ شوی دی، علماؤ لیکلي دي چې د پښو وینځل الله تعالی د مسح سره راوړېدي ترڅو چې د پښو وینځلو په وخت کې د اسراف نه د ځان ساتلو احساس وکړی شي ځکه چې خلک په څپو باندې ډیرې زیاتې اوبه اچوي. (اشعة اللمعات ۱/۲۳۶).

بهر حال د احادیث صحیحې او صریحو دومره لویه خزانه موجوده ده بیا د رسول الله ﷺ د صحابه کرامو رضی الله عنہم دائمي اجتماعي عمل موجود دی او بیا تابعین فقهاء کرام او د محمدي امت دا متفقہ موقف موجود دی د دې باوجود شیعه او روافض د پښو په مسح کولو کې بنویدلي دي دا د دوي لویه گمراهي ده، او په همداسې کولو سره د دوي هغه مونځونه د کار نه دي کوم یې چې آدا کړي دي. ویل: دا کلمه د هلاکت، بد دعاء د پاره راغلې ده، بعضو ویلي چې په دوزخ کې دیوې خاصې کندی نوم دی. (المرقات ۲/۱۰۹).

الاعقاب: دا د عقب جمع ده پوندو ته ویل کیږي، دلته پوندې د امر واقعہ د وجهې خاص شوې دي چې پوندې وچې پاتې شوې وي، یا د دې وجهې چې په عام طور پوندې وچې پاتې کیږي، د دې الف لام د استغراق عرفي د پاره دی، یعنی د ټولې دنیا د پوندو د پاره بد دعاء نه ده بلکې څوک چې پوندې وچې پرېږدي د هغوي د پاره بد دعاء ده. (المرقات ۲/۱۰۹). دلته مضاف محذوف دی یعنی د وچو پوندو والا د پاره ویل او سختي او مشقت او هلاکت دی.

۱۰ صفر ۱۴۱۰ هـ

د پگړۍ د مسح مسئله

(۴) وَعَنِ الْمُغِيرَةِ بْنِ شُعْبَةَ رَضِيَ اللَّهُ عَنْهُ قَالَ إِنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ

دمغیره بن شعبه رضی الله عنه نه روایت دی وایی چې رسول الله ﷺ اودس وکړو لهذا نبي ﷺ

فَمَسَحَ بِنَاصِيَتِهِ وَعَلَى الْعِمَامَةِ وَعَلَى الْخُفَّيْنِ^(۱).

د خپل تندي په ویښتانو باندې د پاسه او پگړۍ باندې او په موزو باندې مسح وکړه.

توضیح: وعلی العمامة: په دغه روایت کې د مسح علی الناصیه سره د مسح العمامة ذکر راغلی دی په دې وجه د فقهاء کرامو په مینځ کې په مسح علی العمامة مسئله کې اختلاف راغلی دی. د فقهاء کرامو اختلاف: امام احمد بن حنبل، امام اوزاعي، داؤد ظاهري او د اسحاق بن راهویه په نزد په عمامه باندې مسح روا ده په دې باندې د سرد مسحې فرض پوره کیدی شي، البته امام احمد دا شرط لگولی دی چې پگړۍ به په طهارت باندې په سر کړی شوې وي، دویم شرط دا چې عمامه به محنکه وي یعنی یو څه به ښکته تړل شوې وي او په ټول سر باندې به حاوي او محیطه وي لکه څرنګه چې د موزو په

(۱) أخرجه مسلم في الصحيح ۲۳۱/۱ رقم الحديث: ۸۳-۲۷۴. والترمذي ۱۷۰/۱ رقم الحديث: ۱۰۰۰. والنسائي ۷۶/۱ رقم الحديث: ۱۰۷.

پښو باندې محیط کیدل ضروري دي، د امام مالک، امام ابو حنیفه او امام شافعي یعنې د جمهورو په نزد مسح علی العمامه روانه ده په دې باندې فرض نه شي پوره کیدی. (المرقات ۲/۱۱۱).

دلائل: امام احمد بن حنبل او اهل ظواهر د حضرت مغیره بن شعبه رضی اللہ عنہ په زیر بحث حدیث باندې استدلال کړی دی په کوم کې چې په عمامه باندې د مسحې ذکر موجود دی، ددې نه علاوه د حضرت بلال رضی اللہ عنہ روایت او د حضرت ثوبان رضی اللہ عنہ په روایت سره یې استدلال کړی دی په کوم کې چې عمامه ذکر ده. دې حضراتو په مسح علی الخفین باندې قیاس هم کړی دی چې کله د خپو په ځای په موزو باندې مسح جائز ده نو د سر په ځای په عمامه باندې هم مسح روا ده د دواړو حکم یو شان په کار دی. (المرقات ۲/۱۱۱).

د جمهورو اول دلیل خو د قرآن کریم هغه آیت دی په کوم کې چې د ﴿وَامْسَحُوا بِرُءُوسِكُمْ﴾ حکم دی چې په سر باندې مسح وکړئ او سر غیر دی او پگړۍ غیر ده د پگړۍ مسح کولو دپاره داسې نه دي وویل شوي د الله تعالی حکم په سر باندې د مسح کولو دی په پگړۍ باندې نه دی، د جمهورو دویم دلیل هغه صریح او صحیح احادیث دي کوم چې تقریباً د اتیا صحابو نه ثابت دي په کومو کې چې د سر د مسحې ذکر موجود دی او د عمامې هیڅ ذکر په کې نشته، جمهورو د مسح علی العمامة حدیث ته په ډیرو طریقو سره جواب ورکړی دی هغه هم وگورئ:

جواب: د کتاب الله آیت نص قطعي دی او د مسح علی العمامة روایات اخبار احاد دي، لهذا مونږ نه په آیه الوضوء کې ددې احادیثو محتملو د وجې تخصیص کړی دی نه مونږ په آیت کې تقيید کړی دی او نه مونږ په هغه کې تاویل کړی دی. همدارنگه د سر د مسح په مسئله کې د اتیا صحابه کرامو چې کوم روایات دي د آیت په موجودیت کې مونږ نه هغه پریښودلی شو او د صحیح صریح او ډیرو احادیثو په موجودګۍ کې د مسح عمامه اخبار احاد او غرائب محتمل او مضطرب روایات څنګه واخلو. د مسح عمامه په روایاتو کې یو احتمال دا دی چې رسول الله صلی اللہ علیہ وسلم په مقدار ناصیه باندې د مسح کولو نه وروسته په پگړۍ باندې مسح کړې وه او په بعضو روایاتو کې ددې ذکر شوی دی نه صرف په عمامه باندې مسح.

دویم احتمال دا دی چې کیدی شي دا مسح په هغه نرمه کپړه باندې وه کومه چې رسول الله صلی اللہ علیہ وسلم د پگړۍ نه لاندې استعمال کړې وه هماغه کپړه په عمامه سره یاده شوې ده او دا چې هغه کپړه ډیره باریکه وه نو په سر باندې مسح شوې ده.

دریم احتمال دا دی چې رسول الله صلی اللہ علیہ وسلم اصل مسح په سر باندې کړې وه بیا یې په سر باندې د عمامې د ایښودلو نه وروسته په هغې باندې لاس راتیر کړی وو ددې دپاره چې عمامه سمه کړی شي د

دې لیدونکي په عمامه باندې د مسح کولو خیال کړی دی. خلورم احتمال دا دی چې کیدی شي چې دا د وضوء علی الوضوء په صورت کې شوې وي او هلته خود سر مسح ته ضرورت هم نشته لهذا که یې په عمامه باندې مسح کړې وي نو څه وشول؟ پنځم احتمال دا دی چې د سر مسح په قصدي طور وه او د عمامې مسح په تبعی طور وه. امام محمد رحمته الله علیه ویلي دي چې په عمامه باندې د مسح حکم د اسلام په ابتداء کې وویي منسوخ شو. شیخ ابو عمر په تمهید کې لیکلي دي د عمامې د مسحې ټول روایات معلول دي، عامو علماو ویلي دي چې د عمامې د مسحې روایات دومره قوي نه دي کوم چې د نورو صحیحو احادیثو مقابله وکړي شي په کومو کې چې د مسحې حکم موجود دی.

(۸) وَ عَنْ عَائِشَةَ رَضِيَ اللَّهُ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ يُحِبُّ

د عائشې رضی الله عنه روايت دی ویلي یې دي چې رسول الله صلی الله علیه و سلم به خوښول د خپلو ټولو کارونو کول

التَّيْمَنَ مَا اسْتَطَاعَ فِي شَأْنِهِ كُلِّهِ فِي ظَهْرِهِ وَتَرَجَّلَهُ وَتَنَعَّلَهُ. (مُتَّفَقٌ عَلَيْهِ).^(۱)

په ښي لاس سره حتی الامکان (مثلاً) په طهارت کې، د ګومځې په وهلو کې، د خپل پېزار په خپو کولو کې

الفصل الثاني

(۹) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا لَبِسْتُمْ

دا ابو هريره رضی الله عنه نه روايت دی وايي چې رسول الله صلی الله علیه و سلم وفرمايل: کله چې تاسو اغوندئ (لباس

وَ إِذَا كُضَّمَّتُمْ فَأَبْدُوا بِأَيِّمِنِكُمْ).

و غیره) یا اودس کوئ نو د خپل ښي طرف نه شروع وکړئ.

د اودس په وخت د بسم الله مسئله

(۱۰) وَ عَنْ سَعِيدِ بْنِ زَيْدٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

د سعيد بن زيد رضی الله عنه روايت دی چې رسول الله صلی الله علیه و سلم وفرمايل: کوم کس چې د (اودس په وخت)

(۱) أخرجه البخاري في الصحيح ۲۵۳/۱، رقم الحديث : ۴۲۶، ومسلم في الصحيح ۲۲۶/۱ رقم الحديث: ۶۷-۶۸، وأبو داود ۳۷۸/۱ رقم الحديث : ۴۱۴۰.

(۲) أخرجه أبو داود في السنن ۳۷۹/۴، رقم الحديث ۴۱۴۱، وأحمد في المسند ۳۵۴/۲.

لَا وُضُوءَ لِمَنْ لَمْ يَذْكُرِ اسْمَ اللَّهِ عَلَيْهِ. (رَوَاهُ التِّرْمِذِيُّ، وَابْنُ مَاجَهَ) وَرَوَاهُ أَحْمَدُ، وَأَبُو دَاوُدَ عَنْ أَبِي هُرَيْرَةَ

د الله تعالى نوم وانه اختلو د هغه اودس ونه شو، احمد او ابوداؤد دا روايت د ابو هريره رضي الله عنه نه او

وَالدَّارِمِيُّ عَنِ أَبِي سَعِيدٍ الْخُدْرِيِّ عَنْ أَبِيهِ وَزَادُوا فِي آوَلِهِ

دارمي د ابوسعيد خدري نه او هغه دخپل پلار نه روايت کړی، همدارنگه همدې کسانود خپل روايت په

لَا صَلَاةَ لِمَنْ لَا وُضُوءَ لَهُ (۱)

شروع کې دا الفاظ زيات کړي چې ددې کس مونځ ونه شو چا چې اودس ونه کړو.

توضیح: لا وضوء: په دې باندې ټول امت متفق دی چې د اودس په شروع کې د بسم الله ويل مستحب دي او غوره کار دی، خو د بسم الله په قانوني حیثیت کې اختلاف دی.

د فقهاء کرامو اختلاف: د امام احمد بن حنبل رحمه الله د اسحاق بن راهويه او د اهل ظواهر و مسلک دادی چې د اودس نه مخکې د بسم الله ويل فرض او واجب دي، البته امام احمد رحمه الله ويلي دي چې که يو کس يې په هيره پرېږدي نو اودس يې کيږي، ليکن د اهل ظواهر او وغيره په نزد په نسياناً پرېښودلو سره هم اودس نه کيږي. جمهور و فقهاؤ او ائمو ويلي دي چې په اودس کې بسم الله مسنون ده که چيرته بسم الله پرېښودل شي اودس کيږي. (المركات ۱۱۳-۱۱۴/۲).

دلائل: کوم حضرات چې په اودس کې د تسميه په فرضيت او وجوب باندې قائل دي د دوي دليل دا زير

بحث حديث دی کوم چې د حضرت سعيد بن زيد رضي الله عنه حديث دی په کوم کې چې د لا وضوء لفظ موجود دی د کوم نه چې کلي نفې مراده چې د تسميې نه په غير اودس صحيح نه دی.

جمهور و د ټولو نه مخکې د قرآن په آية البوضوء سره استدلال کړی دی چې که چيرته تسميه فرض يا واجب وي نو په قرآن کې به يې ذکر راغلی وي لکه څرنگه چې د نورو فرائضو ذکر راغلی دی، کله چې قرآن تسميه د اودس په فرائضو کې نه ده شمار کړې نو په خبر واحد سره يې فرضيت يا وجوب الی اصولاً صحيح نه دی او دا په کتاب الله باندې د زيادت مترادف دي او د نسخ د قبيلې نه دي کوم چې جائز نه دي. د جمهورو دويم دليل د حضرت ابو هريره رضي الله عنه او ابن مسعود رضي الله عنه صريح حديث دی کوم چې د مشکوة شريف په اوه څلويښتمه (۴۷) صفحه کې ذکر دی په کوم کې چې ويل شوي دي چې چا د اودس سره بسم الله وويله نو دا اودس د ټول بدن له گناهونو نه پاکي. دپاره ذريعه جوړېږي او چا چې په اودس کې بسم الله ونه وويله نو د هغه اودس صرف د مغسوله اندامونو د طهارت ذريعه جوړېږي.

جواب: جمهور و د حضرت سعيد بن زيد رضي الله عنه د زير بحث حديث جواب ورکړی دی چې دلته په لا وضوء کې د لا کلمه د اصل شي دنفې دپاره نه ده راغلې بلکې د کمال دنفې دپاره راغلې ده دنفې د کمال مثال لکه (۱) لا ايمان لمن لا امانة له (۲) لا دين لمن لا عهد له (۳) لا صلوة لجار المسجد الا في المسجد (۴) ليس المسكين الذي ترده التمرة والتمرثان (۵) ليس المسلم الذي يبیت وجاره جائع إلى جنبه. جمهور ويلي دي چې ددې دلائلو په رڼا کې د بسم الله په اودس کې په سنت باندې حمل کول په کار دي نه دا چې فرض يا واجب ورته وويل شي. دارنگه اودس په خپله مقصودي عبادت نه دی بلکې د هغه دپاره ذريعه او وسيله ده لهذا کله چې په دې طريقه غیر مقصودي عبادت کې په خبر واحد سره کوم حکم ثابت شوی دی نو هغه په سنت باندې حمل کولی شي په فرض يا واجب باندې نه شي حمل کیدی همدا وجه ده چې په اودس کې واجب نه ده. **نوټ:** ددې حای نه تر نیبذ التمر مسئلې پورې ټول مباحث په حرمین شریفین کې د عمرې د زیارت په موقع په مکه مکرمه کې په ۱۷ رمضان ۱۴۲۲ هـ کې لیکل شروع کړل الحمد لله على ذلك (المرقات ۲/۱۱۴)

د ګوتو ځلال

(۱۱) وَ عَنْ لَقِيطِ بْنِ صَبْرَةَ رَضِيَ اللَّهُ عَنْهُ قَالَ قُلْتُ يَا رَسُولَ اللَّهِ
د لقيط بن صبره رضي الله عنه نه روايت دی ويلي يې دي چې: ما عرض وکړو: يا رسول الله صلی الله علیه وسلم ! ما
أَخْبَرَنِي عَنِ الْوُضُوءِ قَالَ أَسْبَغَ الْوُضُوءَ وَ خَلَّلَ بَيْنَ الْأَصَابِعِ وَ
داودس په باره کې خبر کړه، رسول الله صلی الله علیه وسلم وفرمايل: ته اودس پوره کوه، د ګوتو ځلال کوه او که
بَالِغٌ فِي الْإِسْتِنْشَاقِ إِلَّا أَنْ تَكُونَ صَائِمًا ^(۱) .
چيرته ستا روژه نه وه نو پوزې ته په ښه شان اوبه ورسوه.
(وَرَوَى ابْنُ مَاجَةَ وَ الدَّارِمِيُّ إِلَى قَوْلِهِ بَيْنَ الْأَصَابِعِ). (ابن ماجه ۳۹۹).
ابن ماجه او دارمي دا حديث تر بين الاصابع پورې روايت کړی دی.

توضیح: اخبرني عن الوضوء: دغه صحابي د اودس د مکملاتو او اداوو متعلق سوال وکړو ځکه چې نفس اودس خود هغه په مخکې يو مشهور عمل وو، همدا وجه ده چې رسول الله صلی الله علیه وسلم د اودس

مکملات او محسنات په جواب کې ورته وفرمایل. (المرقات ۲/۱۱۵).

الاصابع: ددې نه د پښو او د لاسونو گوټې مراد دي، په حدیث کې د دواړو ذکر دی، د دواړو خلال د جمهورو په نزد سنت دی، البته امام مالک رحمه الله او نورو فقهاو قول دی چې خلال د پښو تر گوټو پورې خاص دی، ځکه چې د لاس په گوټو کې د پراخۍ د وجې نه د خلال ضرورت نشته، همدارنگه که چیرته د پښو خلال هم پرېښودل شي نو پروا نشته، اوس دلته سوال پیدا شوی دی چې که چیرته خلال سنت دی نو بیا په بعضو احادیثو کې په پرېښودلو باندې شدید وعید ولې راغلی دی د کومو نه چې اندازه لگېږي چې واجب دی.

ددې جواب دا دی چې که چیرته گوټې پراخې وې نو خلال سنت دی او که چیرته د پښو گوټې په خپل مینځ کې سره نښتې وې نو بیا خلال واجب دی او د هغه په پرېښودلو باندې وعید راغلی دی دې دپاره چې په مینځ کې یې وچ ځای پاتې نه شي نو ځکه وعید په وچ والې باندې راغلی دی. (المرقات ۲/۱۱۵)

(۱۲) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كُوضَّتْ

د ابن عباس رضي الله عنه روايت دی ويلي يې دي چې رسول الله صلی الله علیه و سلم وفرمايل كله چې تاسو اودس كوي

فَخِلَّلَ بَيْنَ أَصَابِعِ يَدَيْكَ وَ رِجْلَيْكَ . (رَوَاهُ التِّرْمِذِيُّ ٣٩) (وَ رَوَى ابْنُ مَاجَةَ نَحْوَهُ

د خپل لاسونو گوټې او د خپلو پښو د گوټو په مینځ کې خلال وکړئ (او ابن ماجه هم دارنگه روايت کړی

وَقَالَ التِّرْمِذِيُّ هَذَا حَدِيثٌ غَرِيبٌ). (ابن ماجه ۴۴۷)^(۱).

او ترمذي ويلي دي چې دا حدیث غریب دی.

توضیح: فخلل: د پښو په گوټو کې د خلال کیفیت دا دی چې د چپ لاس کچې گوټه د ښې پښې د کچې گوټې په مینځ کې داخل کړي په ترتیب سره د چېرې پښې تر کچې گوټې ورسېږي، او د لاس خلال دا دی چې د دواړو لاسونو گوټې په یو بل کې سره ورکړي شي او خلال کړی شي. (المرقات ۲/۱۱۶).

(۱۳) وَعَنِ الْمُسْتَوْرِدِ بْنِ شَدَّادٍ رَضِيَ اللَّهُ عَنْهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا كُوضَّتْ

دمستورد بن شداد رضي الله عنه روايت دی چې ما رسول الله صلی الله علیه و سلم وليدلو كله يې چې اودس كولو

يُدْرِكُ أَصَابِعَ رِجْلَيْهِ بِخُصْرِهِ ^(۱)
نود خپلو پښو گوتې يې (د چپ لاس) په کچې گوتې سره مږلې (يعنې د پښو د گوتو په مينځ کې د چپ لاس په کچې گوتې سره خلال کولو).

د بيري خلال

(۱۲) وَعَنْ أَنَسٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا تَوَضَّأَ أَخَذَ كَفًّا مِنْ مَاءٍ
د انس رضى الله عنه نه روايت دی ويې يې دي چې کله به رسول الله صلى الله عليه وسلم او دس کولو نو يوه لپه او به به يې
فَأَذْخَلَهُ تَحْتَ حَنَكِهِ فَخَلَّلَ بِهِ لِحْيَتَهُ وَ قَالَ
واخستلې بيا به يې هغه لږ شاته ښکته حصې ته ورسولې او په هغو سره به يې بيره خلالوله او بيا به يې فرمايل
هَكَذَا أَمَرَ رَبِّي ^(۲)
چې زما پروردگار ماته (د وحې خفې په ذريعه) همدا سې حکم کړى دى.

توضیح: فخلل لحيته: امام شافعي رحمه الله، امام احمد رحمه الله او د اکثرو علماء کرامو په نزد په بيره کې خلال کول سنت دي، امام مالک رحمه الله د مستحب کيدو قول غوره کړى دى، د احناف ائمو په نزد د بيري خلال د راجع قول مطابق سنت دى، امام مزني او په يوه قول کې امام احمد بن حنبل رحمه الله ويې دي چې دا خلال واجب دى، ټول حديث چې وکتل شي دا خبره لاس ته راځي چې د بيري خلال يو ښه کار دى او رسول الله صلى الله عليه وسلم پرې عمل کړى دى.

په اودس کې د بيري حکم: اوس دا مسئله تر بحث لاندې ده چې د بيري څه حکم دى چې آيا وينځل يې دي او که د هغې مسح کول دي؟ جمهور و د کوم تفصيل نه په غير ويې دي چې د بيري وينځل په اودس کې واجب دي، احنافو په دې کې د تفصيل نه کار اخستلى دى چې بيره په دوه قسمه ده، يوه رنگې او بله گڼه، رنگې هغه وي په کومه کې چې پوستکى ليدل کيږي او گڼه هغه وي په کومه کې چې د مخ پوستکى نه ليدل کيږي، د گڼې بيري حکم دا دى چې د هغې بيخ ته د اوبو رسول واجب او ضروري دي. د گڼې بيري حکم داسې دى چې د هغې د وينستانو بيخونو ته د اوبو رسول ضروري نه دي د پاسه يې وينځل فرض دي او د بيري چې کوم وينستان ښکته ځوړند وي د هغو وينځل ضروري نه دي او نه يې مسح کول ضروري دي، البته خلال کول يې او د خلال دپاره د نويو اوبو را اخيستل ضروري نه دي، د اودس زړې

(۱) أخرجه الترمذي ۵۷/۱، رقم الحديث: ۱۰۳/۱، وأبو داود ۱۰۳/۱، رقم الحديث: ۱۴۸.

(۲) أخرجه أبو داود ۱۰۱/۱، رقم الحديث: ۱۴۵.

اوبه کافي دي، د خلال د مسئلې په ضمن کې دا خبره بالکل واضحه شوه چې په شريعت کې د يوې قبضې نه د کمې بېرې وجود نشته، ځکه چې په خشخشي (کمه) بېره کې څرنګ خلال کيدلی شي، ځکه چې د بېرې د خلال صورت داسې دی چې د وينځلو نه وروسته د لاس ګوتې د بېرې د لاندې حصې نه داخلي کړی شي پورته طرف ته راکش کړی شي.

(۱۵) وَ عَنْ عُثْمَانَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ

د حضرت عثمان رضي الله عنه نه روايت دی چې رسول الله صلى الله عليه وسلم (د اودس کولو په وخت کې) په خپله

يُخَلِّلُ لِحَيْتَهُ^(۱).

بېره کې خلال کړی وو.

(۱۶) وَ عَنْ أَبِي حَيَّةَ قَالَ رَأَيْتُ عَلِيًّا تَوَضَّأَ

د ابوحيه رضي الله عنه نه روايت دی ويلي يې دي چې ما حضرت علي رضي الله عنه د اودس کولو په وخت کې وليدو

فَغَسَلَ كَفَّيْهِ حَتَّى أَلْقَاهُمَا ثُمَّ مَضَضَ ثَلَاثًا وَ اسْتَنْشَقَ

نوهغه خپل لاسونه ووينځل تردې پورې چې هغه يې پاک کړل، بيا يې درې ځلې غرغړه وکړه او په پوزه

ثَلَاثًا وَ غَسَلَ وَجْهَهُ ثَلَاثًا وَ ذَرَّاعَهُ ثَلَاثًا

کې يې اوبه واچولې درې ځلې او درې ځلې يې خپل مخ ووينځلو درې ځلې يې دواړه لاسونه ترڅنگلو پورې

وَ مَسَحَ بِرَأْسِهِ مَرَّةً ثُمَّ غَسَلَ قَدَمَهُ إِلَى الْكَعْبَيْنِ ثُمَّ قَامَ

ووينځل يو ځل يې په خپل سرباندې مسحه وکړه بيا يې دواړه پښې ترگټو پورې ووينځلې بيا او دريدو

فَأَخَذَ فَضْلَ طَهُورِهِ فَشَرِبَهُ وَ هُوَ قَائِمٌ ثُمَّ قَالَ أَحَبَبْتُ أَنْ أُرِيَكُمْ

اود اودس نه زياتې شوې اوبه يې په ولاړه وڅکلې او بيا يې وفرمايل ماته داخوبه شوه چې تاسو يې ووينئ

كَيْفَ كَانَ طَهُورُ رَسُولِ اللَّهِ صَلَّى اللَّهُ عَلَيْهِ وَسَلَّمَ^(۲).

چې د رسول الله صلى الله عليه وسلم اودس څرنګه وو.

(۱) أخرجه الترمذي ۴۶/۱، رقم الحديث: ۳۱، وابن ماجه ۱/۱۴۸.

(۲) أخرجه الترمذي ۶۷/۱ رقم الحديث: ۴۸، وأخرجه الباقون في السنن ۷۰/۱ رقم الحديث: ۹۶.

(۱۷) وَعَنْ عَبْدِ خَيْرٍ قَالَ لَخُنُ جُلُوسٌ نَنْظُرُ إِلَى عَلِيٍّ حِينَ

د عبد خير رحمه الله روايت دی ويلي يې دې چې مونږ ناست وو او کتل مو حضرت علي رضي الله عنه چې کله يې

كُوضًا فَأَدْخَلَ يَدَهُ الْيُمْنَى فَمَلَأَ فَمَهُ فَمَضَضَ

اودس کولو لهذا هغه د لوبښي نه په ښي لاس باندې اوبه راواخستلې او په ده که خوله يې غرغړه وکړه او

وَاسْتَنْشَقَ وَ لَثَرَ بِيَدِهِ الْيُسْرَى فَعَلَّ هَذَا ثَلَاثَ مَرَّاتٍ ثُمَّ قَالَ

په پوزه کې يې اوبه واچولې او په چپ لاس سره يې پوزه سون کړه داسې يې درې ځلې وکړل بيا يې وفرمايل

مَنْ سَرَّهُ أَنْ يَنْظُرَ إِلَى ظَهْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ

چاته چې دا خبره خوښه وي چې هغه د رسول الله صلى الله عليه وسلم اودس وويني نو (هغه دې وگوري چې) د

فَهَذَا ظُهُورُهُ ^(۱)

رسول الله صلى الله عليه وسلم اودس دادی (يعني همداسې رسول الله صلى الله عليه وسلم اودس کړی وو).

(۱۸) وَعَنْ عَبْدِ اللَّهِ بْنِ زَيْدٍ رَضِيَ اللَّهُ عَنْهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

د عبد الله بن زيد رضي الله عنه روايت دی چې ما رسول الله صلى الله عليه وسلم وليدلو چې هغه صلى الله عليه وسلم په

مَضَضَ وَاسْتَنْشَقَ مِنْ كَفٍّ وَاحِدَةٍ فَعَلَّ ذَلِكَ ثَلَاثًا ^(۲)

يوې لپې سره غرغړه وکړه او په پوزه کې يې اوبه واچولې او درې ځلې يې همداسې وکړل.

(۱۹) وَعَنْ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ مَسَحَ بِرَأْسِهِ وَأَذَكِيهِ

د ابن عباس رضي الله عنهما روايت دی چې رسول الله صلى الله عليه وسلم د خپل سر او دواړو غوږونو مسح وکړه او

بِأُظْرُفِهِمَا بِالسَّبَّاحَتَيْنِ وَ طَاهَرَهُمَا بِإِبْهَامَيْهِ ^(۳) . (رَوَاهُ النَّسَائِيُّ).

په غوږونو کې دننه مسح يې په خپلو شهادت گوتو سره وکړه او د پامه يې په غټو گوتو سره وکړه.

(۱) أخرجه الدارمي في السنن ۱۹۰/۱.

(۲) أخرجه ابوداود ۸۷/۱ رقم الحديث : ۱۱۹، وأخرجه الترمذي في السنن ۱۱/۱ رقم الحديث : ۲۸.

(۳) أخرجه النسائي من حديث طويل ۷۴/۱ رقم الحديث : ۱۰۲، والترمذي نحوه.

(۲۰) وَعَنِ الزُّبَيْعِ بِنْتِ مُعَوِّذٍ رَضِيَ اللَّهُ عَنْهَا أَنَّهَا رَأَتْ النَّبِيَّ صَلَّى اللَّهُ عَلَيْهِ وَسَلَّمَ يَتَوَضَّأُ

درېع بنت معوذ رضی الله عنه روايت دی چې دې رسول الله صلی الله علیه و سلم د اودس کولو په وخت کې ولیدلو

قَالَتْ فَمَسَحَ رَأْسَهُ مَا أَقْبَلَ مِنْهُ وَمَا أَذْبَرَ وَصُدَّغِيهِ وَ أَذْنِيهِ

لهذا ویلي یې دي چې نبی علیه الصلوة والسلام د سر په مخکني حصه باندې، په شاتنۍ برخه باندې او په غوږونو

مَرَّةً وَاحِدَةً وَ فِي رِوَايَةٍ أَنَّهُ كَوَّضًا

باندې یو ځل مسح وکړه او په یو روايت کې دي چې نبی علیه الصلوة والسلام اودس وکړو لهذا (دمسح دپاره) یې

فَادْخَلَ أَصْبُعَيْهِ فِي جُحْرِي أَذْنِيهِ^(۱)

خپلې دواړه گوټې دخپلو دواړو غوږونو په سوړو کې داخلې کړې.

(وَرَوَى التِّرْمِذِيُّ الرِّوَايَةَ الْأُولَى وَأَخْبَدُ وَابْنُ مَاجَةَ الثَّانِيَةَ).

ترمذي اول حديث او ابن ماجه دويم حديث روايت کړي دي.

د سر مسح دپاره د نوږو او بو اخیستل

(۲۱) وَعَنْ عَبْدِ اللَّهِ بْنِ زَيْدٍ رَضِيَ اللَّهُ عَنْهُمَا أَنَّهُ رَأَى النَّبِيَّ صَلَّى اللَّهُ عَلَيْهِ وَسَلَّمَ كَوَّضًا

د عبد الله بن زيد رضی الله عنه نه روايت دی چې ما رسول الله صلی الله علیه و سلم د اودس کولو په وخت کې ولیدلو

وَأَنَّهُ مَسَحَ رَأْسَهُ بِبَاءٍ غَيْرِ فَضْلِ يَدَيْهِ^(۲). (رَوَاهُ التِّرْمِذِيُّ)

لهذا رسول الله صلی الله علیه و سلم دخپل سر مسح په هغو او بوسره وکړه کومې چې د لاسونو نه زیاتې شوې نه وې

(وَ رَوَاهُ مُسْلِمٌ مَعَ زَوَائِدَ).^(۳)

(یعنې نوې اوبه یې ر واخستلې مسح یې وکړه) او مسلم دا روايت زیادت سره نقل کړی (په کوم کې چې

د نورو اندامونو د وینځلو ذکر هم شته).

توضیح: بباء غیر فضل یدیه: یعنې رسول الله صلی الله علیه و سلم د سر مسحې دپاره نوې اوبه را واخیستې او د لاس په لوندوالي یې اکتفاء ونه کړه، دا حناف ائمو په کتابونو کې دا مسئله ذکرده چې د کوم اندام

(۱) أخرجه أبو داود في السنن ۹۹/۱ . رقم الحديث : ۱۲۹ . والترمذي ۱۸/۱ .

(۲) أخرجه الترمذي في السنن ۵۰/۱ . رقم الحديث : ۳۵ .

(۳) مسلم ۱/۱۴۵ .

د وینځلونه وروسته په لاس باندې چې کوم لوند والی پاتې شي هغه د کوم اندام د مسح کولو د پاره کافي دی دنویو اوبورا اخیستو ضرورت نشته خو! که چیرته په لاسونو سره د کوم اندام مسح وکړی شي نو ددې نه وروسته د لاس لوند والی د کوم بل اندام د پاره کافي نه دی، ددې وجه داده چې د مسح نه وروسته د لاس د لوند والی اوبه مستعملې اوبه گرځي کومې چې بیا د وباره استعمالیدی نه شي اود وینځلونه چې کوم لوند والی پاتې شي هغه د مستعملو اوبو په حکم کې نه دی، ځکه چې مستعملې هغه کیدی شي کومې چې د کوم اندام په وینځلو کې وبهیول شي، دا حدیث د احنافو نه په غیر د نورو ائمو د پاره دلیل دی کوم چې د سرد مسح د پاره دنویو اوبورا اخیستل ضروري نه گڼي، امام ترمذي رَحْمَةُ اللهِ د اروایت داسې بیا د غیر فضل یدی په نقل کړی، لیکن ددې سره یې دا هم ذکر کړي دي چې ابن لهیعه په روایت کې د غیر فضل یدی په الفاظه دي د کوم مطلب چې داشو چې د لاسونو نه زیاتې شوي اوبه رسول الله صَلَّى اللهُ عَلَيْهِ وَسَلَّمَ د سر په مسح کې استعمال کړې دي، که چیرته دا روایت صحیح شي نو دا د احنافو دلیل جوړېږي، لیکن امام ترمذي رَحْمَةُ اللهِ ویلي دي چې ددې روایت نه مخکنی روایت زیات صحیح دی، ځکه چې هغه مشهور دی. بهر حال که چیرته نوې اوبه را واخیستل شي نو زیاته بهتره ده دې د پاره چې د اختلافي صورت نه انسان وساتل شي. (اشعة للمعاتب ۱/۲۴۲)

د غوږونو د مسح مسئله

(۲۲) وَعَنْ أَبِي أُمَامَةَ رَضِيَ اللَّهُ عَنْهُ ذَكَرَ وَضُوءَ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ
د ابو امامه رَضِيَ اللهُ عَنْهُ نه روایت دی چې رسول الله صَلَّى اللهُ عَلَيْهِ وَسَلَّمَ د اودس ذکر کولو په وخت کې وویل چې
وَكَانَ يَمْسَحُ الْمَاقِنِينَ وَقَالَ الْأَذُنَانِ مِنَ الرَّأْسِ. (رَوَاهُ ابْنُ مَاجَةَ ۴۴۴، وَأَبُو دَاوُدَ ۱۳۴۶، وَالتِّرْمِذِيُّ).
تاسو دسترگو کونجونه هم ورسره یوځای کړئ او وې فرمایل چې دواړه غوږونه په سر کې داخل دي.
وَذَكَرَا قَالَ حَمَادٌ لَا أَذْرِي الْأَذُنَانِ مِنَ الرَّأْسِ
او ابو داؤد او ترمذي ذکر کړي دي چې حماد وویل: چې زه په دې نه پوهیږم چې (الاذنان من الرأس)
مِنْ قَوْلِ أَبِي أُمَامَةَ أَمْ مِنْ قَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ ^(۱) .
یعنې دواړه غوږونه په سر کې داخل دي چې دا د ابو امامه قول دی او که د رسول الله صَلَّى اللهُ عَلَيْهِ وَسَلَّمَ ارشاد دی

توضیح: الاذنان من الرأس: په اودس کې د غوږونو څه حکم دی آیا وینځل کیږي او که مسح ورباندې

کيږي نو په دې باره کې د علماؤ د رأيو اختلاف دی.

د قهلو اختلاف: (۱) امام زهري رحمه الله ويلي دي چې د مخ سره دې دواړه غوږونه مکمل ووينځل شي. (۲) عامر شعبي رحمه الله ويلي دي چې د غوږونو مخکنی حصه دې د مخ سره ووينځل شي او په شاتنۍ حصه دې د سر د مسحۍ سره مسح وکړي شي.

(۳) جمهور علماء په دې باندې متفق دي چې په غوږونو باندې د سر د مسحۍ سره مسح کول په کار دي، البته د دوي په خپل مینځ کې په دې باندې اختلاف دی چې آیا د غوږونو د مسح دپاره د نويو اوبو راخيستل په کار دي او د لاسونو لوندوالی کافي دی، د مذهب په نقل کې هم اختلاف دی چې څوک په کوم طرف دي، مگر احناف او شوافع په هر حال کې د يو بل مقابل دي، لهذا د شافعيانو په نزد د نويو اوبو راخيستل بهتر دي او د احنافو په نزد د نويو اوبو راخيستل بهتر نه دي. (المرقات ۲/۱۲۳).

د قهلو دلائل: په مذکور باب کې حديث د ائمه احناف دليل دی چې غوږونه د سر سره تړل شوي دي لهذا دنوواوبو راخيستلو ته ضرورت نشته، د سر په مسح کې دې د شهادت او بڼې گوټې نه استعمالیږي هغه دې په غوږونو کې استعمال کړی شي. د احنافو دويم دليل هغه حديث هم دی په کوم کې چې د سر په

مسحۍ سره د گناهونو و تلو لار غوږونه بنودل شوي دي چې خرجت خطايا من اذنيه معلومه شوه چې غوږونه په مسح کې د سر تابع دي نو د نوواوبو ضرورت نشته. د احنافو دريم دليل د ابن خزيمه روايت

دی کوم چې بحر الرائق نقل کړی دی په کوم کې چې راغلي دي (أخذ غرفة فمسح بها رأسه واذنيه) دارنگه په دې باب کې د دې نه مخکې د حضرت ربيع بنت معوذ رضي الله عنها روايت دی او همدارنگه د حضرت ابن عباس رضي الله عنه روايت دی چې کومو نه چې معلومه شوې ده چې د غوږونو مسح د سر سره ده او د هغه تابع دي، د شوافعو حضراتو په نزد په دغه مسئله کوم مرفوع حديث نشته، دوي صرف عقلي دليل وړاندې کړی چې غوږونه جدا اندامونه دي او جدا اندام دپاره جدا اوبو ضرورت دی لهذا د غوږونو دپاره د نويو اوبو اخستل په کار دي، دغه حضراتو د احنافو د دليل کمزوري کولو دپاره د ابو امامه رضي الله عنه په روايت باندې اعتراض کړی دی. د دوی لومړی اعتراض دا دی چې تراوسه پورې دا معلومه نه ده چې (الاذنيان من الرأس) جمله آیا د رسول الله صلى الله عليه وسلم قول دی او که د ابو امامه رضي الله عنه مقوله ده حماد ويلي دي چې ماته معلومه نه ده چې دا د چا قول دی؟.

جواب: ائمه احناف د دې اعتراض نه دل جواب ورکړی دی چې په ابن ماجه کې د دې تصريح شته چې

(قال قال رسول الله صلى الله عليه وسلم الإذنيان من الرأس) او که چيرته بالفرض والمحال داد ابو امامه

رضي الله عنه قول دی نو چوڼکه دا حکم غير مدرک بالقياس دی صحابي د خپله خانه داسې خبره نه شي کولی نو بيا هم دا د مرفوع حديث په حکم کې دی، دارنگه دا حديث صرف د ابو امامه رضي الله عنه نه مروی نه دی

بلکې حافظ جمال الدين زبلعي رَحْمَةُ اللَّهِ عَلَيْهِ په نصب الراية کې د اتو (۸) صحابه کرامو نه تخریج کړی دی. د شوافع حضراتو دویم اعتراض دا دی چې که چیرته دا مرفوع حدیث هم شي نو ددې مقصد د نویو اوبو را اخیستل او نه را اخیستل نه دي بلکې د رسول الله ﷺ مقصود دا بیانول دي چې غوږونه د سر نه دي دوي د سر برخه دي گویا چې دا کوم تشریعي بیان نه دی بلکې تخلیقي بیان دی؟ ددې جواب دادی چې رسول الله ﷺ شارع دی د خلقت بیانول د دوي ﷺ منصب او موضوع نه ده، بلکې د شریعت حکم بیانول د دوي ﷺ مطلوب او مقصود دی، دارنگه که چیرته دا د خلقت او تخلیق بیان شي نو هغه ته ضرورت څه وو دا خو یوه بدیهي معامله ده په کومه چې هر څوک پوهیږي چې غوږونه د سر نه دي او دوه دي او سترگې دوه دي او د سر نه دي، پوزه او خوله د سر برخې دي ددې بیانولو ته څه ضرورت و؟ د رسول الله ﷺ د بعثت ددې سره هیڅ واسطه نشته. (المقات ۲/۱۲۳).

(۲۳) وَ عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ رَضِيَ اللَّهُ عَنْهُ قَالَ جَاءَ
عمرو بن شعيب رَضِيَ اللَّهُ عَنْهُ دخپل پلار نه او هغه دخپل نیکه نه روایت کړی چې هغه ویلي دي چې راغی یو
أَعْرَابِيٌّ إِلَى النَّبِيِّ صَلَّى اللَّهُ عَلَيْهِ وَسَلَّمَ يَسْأَلُهُ عَنِ الْوُضُوءِ
بانډه چې رسول الله ﷺ ته اودا د دس طریقې پوښتنه یې ترې وکړه لهذا رسول الله ﷺ
فَأَرَاهُ ثَلَاثًا ثَلَاثًا ثُمَّ قَالَ هَكَذَا الْوُضُوءُ
خپل دا دس اندامونه درې ځلې وینځل او ورته یې وښودل او وې فرمایل چې (کامل) اودس دارنگې دی
فَمَنْ زَادَ عَلَى هَذَا فَقَدْ أَسَاءَ وَ تَعَدَّى
لهذا چې په دې باندې زیادت وکړو (یعنې د درې ځلونه یې زیات و وینځل) هغه بد وکړل تجاوز یې وکړو
وَ ظَلَمَ ^(۱)
او ظلم یې وکړو، او اېودا د دهم ددې مطلب حدیث روایت کړی.

توضیح: لمن زاد: دلته دا سوال دی چې اطالت غره خو مطلوب او مقصود دی حالانکه دلته په اودس کې زیادت ته گناه او ظلم ویل شوي دي؟ ددې جواب دا دی چې ددې حدیث مطلب دا دی چې چا ددې په تبلیغ کې زیادت یا کمی وکړ هغه ظلم وکړ یا دا که چا ددې خلاف عقیده ولرله نو هغه ظلم وکړ، یا دا چې چا د اودس په مراتو کې زیاتې وکړو یعنې د درې ځلونه یې زیات و وینځل نو هغه ظلم وکړو.

اسماء: یعنی د ترک سنت د وجې هغه گناه وکړه بد کاریې وکړو. (المرقات ۲/۱۲۳).

په دعاگانو کې تجاوز مه کوي

(۲۲) وَ عَنْ عَبْدِ اللَّهِ بْنِ الْمُغَفَّلِ رَضِيَ اللَّهُ عَنْهُ أَنَّهُ سَمِعَ ابْنَهُ يَقُولُ اللَّهُمَّ إِنِّي

د عبد الله بن مغفل رضي الله عنه نه روایت دی چې د د خپل زوی نه داسې دعا کول واوریدل: ای الله! زه ستا

أَسْأَلُكَ الْقَصْرَ الْأَبْيَضَ عَنْ يَمِينِ الْجَنَّةِ قَالَ أَنَّى بَقِيَ سَلِ اللَّهُ الْجَنَّةَ وَ

نه غواړم د جنت بنې طرف ته سپین محل، نوده ورته وویل: ای زویه! ته دخدای نه جنت وغواړه او (د دوزخ)

تَعُوذُ بِهِ مِنَ النَّارِ فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّهُ فِي هَذِهِ الْأَمَةِ

داورنه پناه وغواړه، مادرسول الله صلى الله عليه وسلم نه داسې اوریدلي چې فرمایلي یې نزدې ده چې په دې امت

قَوْمٌ يَعْتَدُونَ فِي الظُّهُورِ وَالذُّعَاءِ^(۱).

کې به داسې خلک پیدا شي کوم به چې په طهارت او دعاگانو کې غلو او تجاوز کوي.

توضیح: القصر الابيض: سپین محل په انگریزي کې ورته وائټ هائوس ویل کیږي، همدا لفظ د مشکوة شریف په نورو برخو کې هم راغلی، هلته د فارس بادشاه کسری محل او دهغو د خزانو د فتوحاتو ذکر دی لهذا مدائن په فتوحاتو کې په ایوان کسری کې القصر الابيض هم فتحه شوی وو. (مشکوة ص ۴۶۶)

يعتدون: اعتداء د تجاوز او زیاتي په معنی دی، په طهارت کې تجاوز دا دی چې د درې ځلو نه زیات وینځل شي، یا ییځي زیاتي او به د اسراف تر حده وپیهوي، یا په وینځلو کې دومره مبالغه وکړي چې شک او وسوسې ته خبره ورسیري دا ټول په طهور کې تجاوز دی، او په دعاء کې تجاوز دا دی چې یا خو ډیره اوږده وغوښتل شي، یا د تکلف سره په هغې کې د وزن سجع او تصنع الفاظ راوړي شي، یا د قیوداتو په لگولو سره تعین وکړي شي لکه په دې حدیث کې سپین محل او د جنت بنې طرف ته قیودات. یا داسې دعا وغوښتل شي د کومې چې قلیلد محال وي مثلاً یو غریب کوچی سړی د بادشاه جوړیدو دعا کوي دا ټول د تجاوز صورتونه دي. (المرقات ۲/۱۲۶).

(۱) أخرجه أحمد في المسند ۸۷/۴ ، وأخرجه أحمد في المسند ۷۳/۱ رقم الحديث : ۹۶ ، وأخرجه ابن ماجه

شیطان په اودس کې وسوسه اچوي

(٢٥) وَعَنْ أَبِي بَنِ كَعْبٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ لِلْوُضُوءِ شَيْطَانًا
د ابی بن کعب رضی الله عنه نه روایت دی چې رسول الله صلی الله علیه وسلم فرماییل: داودس یو شیطان دی کوم ته
يُقَالُ لَهُ الْوَلَهَانُ فَاتَّقُوا سُورَاسَ الْمَاءِ (رَوَاهُ التِّرْمِذِيُّ، وَابْنُ مَاجَهَ) وَقَالَ التِّرْمِذِيُّ هَذَا حَدِيثٌ
چې ولهان ویل کیږي لهذا داوبو د وسوسې نه ځان وساتئ، او امام ترمذي رحمه الله ویلي دي چې دا حدیث
غَرِيبٌ، وَ لَيْسَ إِسْنَادُهُ بِالْقَوِي عِنْدَ أَهْلِ الْحَدِيثِ لِأَنَّا لَا نَعْلَمُ أَحَدًا
غریب دی او د محدثینو په نزد دې سند قوي نه دی ځکه چې مونږ ته معلومه نه ده چې د خارجه (دیو عالم)
أُسْنَدُهُ غَيْرُ خَارِجَةٍ، وَ هُوَ لَيْسَ بِالْقَوِي عِنْدَ أَصْحَابِنَا ^(١) .
نه په غیر بل چا دې سند بیان کړی وي او هغه (خارجه) زموږ د محدثینو په نزد قوي نه دی.

توضیح: الولهان: وَلَهُ صَدَفٌ: په وزن باندې متحرک دی د اللفظ د غم په معنی سره دی یاد غم د وجې د

حیران او پاگل په معنی دی، ولهان د هغه شیطان نوم دی کوم چې د اودس په اوبو کې د اسراف دپاره حاضرېږي، دا لفظ یا په خپله د همدې شیطان صفت دی یا دا د خلکو په وسوسې او شکی جوړولو کې سرگردان گرځي، یا په حقیقت کې انسان یې په وسوسه کې اچولی دی.

ولهان: د همداسې شکی انسان صفت دی لیکن مجازاً د دې نسبت د شیطان طرف ته شوی دی، ځکه چې د شیطان د وجې انسان په وسوسه کې غورځیدلی دی. (المراقات ۲/۱۲۶).

د اودس نه وروسته د دست پاک (تولیه) وغیره استعمال

(۲۶) وَعَنْ مُعَاذِ بْنِ جَبَلٍ رَضِيَ اللَّهُ عَنْهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا تَوَضَّأَ

د معاذ بن جبل رضي الله عنه نه روایت دی وایی چې ما رسول الله صلی الله علیه و سلم ولیده کله یې چې اودس وکړو

مَسَحَ وَجْهَهُ بِطَرَفِ ثَوْبِهِ. ^(۱)

نو د خپلې جامې په کونج (څنډه) یې مخ پاکولو.

توضیح : رقة ینشف بها : د اودس د کولو نه وروسته د اندامونو وچولو دپاره د دسمال (تولیه) استعمالول په کار دي او که نه؟ په دې سلسله کې د بعضو نه د اوبو وچول ثابت دي، په بعضو روایتونو کې راغلي دي چې رسول الله صلی الله علیه و سلم د جامې له استعمال نه انکار کړی دی په دې وجه د فقهاء کرامو په اقوالو کې هم اختلاف راغلی دی. د امام شافعي رحمه الله نه درې قولونه زیات مشهور دي، یو قول دا دی چې همدا جامه استعمالول او د اوبو وچول مستحب دي، او دویم قول کې مکروه دي، دریم قول دا دی چې په یخۍ کې استعمالول په کار دي او په گرمۍ کې استعمالول نه دي په کار، په ائمه احنافو کې بعضو دا د اودس د آدابو ګڼلي دي، بعضو مستحب لیکلي دي او بعضو صرف د مباح قول غوره کړی دی. د احنافو او جمهورو معتمد قول دا دی چې د اودس نه وروسته د جامې (دسمال) استعمالول فقط مباح دي د مستحب کیدو دپاره هیڅ دلیل نشته او په مکروه باندې هم هیڅ دلیل نشته. کومو حضراتو چې د اوبو نه وچولو خبره کړې ده چې دا اوبه د قیامت په ورځ په اعمال نامه کې تلل کیږي لهندا نه دې شي وچولی مګر دا هیڅ دلیل نه دی، ځکه که چیرته په جامه باندې یې وچول نقصاني وي نو په بدن باندې هم دا اوبه وچیدلی شي، بهر حال دا یوه طبعي معامله ده کوم تشریعي حکم نه دی، په گرمۍ کې ضرورت نه پښیږي او په یخۍ کې ضرورت پښیږي، چاته چې کوم آسان وي هماغه صورت دې غوره کړي.

(۲۷) وَعَنْ عَائِشَةَ رَضِيَ اللَّهُ عَنْهَا قَالَتْ كَانَتْ لِرَسُولِ اللَّهِ صَلَّى اللَّهُ عَلَيْهِ وَسَلَّمَ خِرْقَةٌ

د حضرت عائشې رضي الله عنها نه روایت دی ویلي یې دي چې د رسول الله صلی الله علیه و سلم سره یوه کپړه وه په

يُنْقِئُ بِهَا أَغْصَاءَهُ بَعْدَ الْوُضُوءِ. ^(۲) وَ قَالَ: هَذَا حَدِيثٌ

کومې به یې چې د اودس نه وروسته خپل لامده شوي اندامونه وچول، او امام ترمذي ویلي دي چې دا حدیث

(۱) أخرجه الترمذي في السنن ۷۵/۱، رقم الحديث : ۵۱.

(۲) أخرجه الترمذي في السنن ۷۴/۱، رقم الحديث : ۵۲.

لَيْسَ بِالْقَائِمِ، وَأَبُو مُعَاذٍ الرَّاوي ضَعِيفٌ عِنْدَ أَهْلِ الْحَدِيثِ).

قوي نه دی، او د دې یو راوي معاذ د محدثینو په نزد ضعیف دی.

الْفَصْلُ الثَّالِثُ

(۲۸) عَنْ ثَابِتِ بْنِ أَبِي صَفِيَّةَ قَالَ قُلْتُ لِأَبِي جَعْفَرٍ هُوَ

د ثابت بن ابی صفیه رضی الله عنه نه روایت دی وایی چې: ما حضرت جعفر صادق رحمه الله ته د چا د پلار نوم چې

مُحَمَّدُ الْبَاقِرُ حَدَّثَكَ جَابِرُ أَنَّ النَّبِيَّ صَلَّى اللَّهُ عَلَيْهِ وَسَلَّمَ

محمد باقر رحمه الله دی وویل چې تاته جابر رضی الله عنه دا حدیث بیان کړی دی چې رسول الله صلی الله علیه و سلم

كَوْضًا مَرَّةً مَرَّةً، وَ مَرَّتَيْنِ مَرَّتَيْنِ وَ ثَلَاثًا قَالَ نَعَمْ^(۱).

(کله) یو ځل او (کله) دوه ځلې او (کله) درې ځلې اودس کړی دی؟ هغه وویل: چې آو.

(۲۹) وَعَنْ عَبْدِ اللَّهِ بْنِ زَيْدٍ رَضِيَ اللَّهُ عَنْهُ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَوْضًا مَرَّتَيْنِ

د عبد الله بن زید رضی الله عنه نه روایت دی ویلي یې دي چې رسول الله صلی الله علیه و سلم دوه ځلې اودس وکړو (یعنې

مَرَّتَيْنِ وَ قَالَ هُوَ نُورٌ عَلَى نُورٍ.

د اودس اندامونه یې دوه ځلې و وینځل) او ییایې وفرمایل: چې دا په نور باندې د پاسه نور دی.

(۳۰) وَعَنْ عُثْمَانَ رَضِيَ اللَّهُ عَنْهُ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَوْضًا ثَلَاثًا

د حضرت عثمان رضی الله عنه نه روایت دی ویلي یې دي چې رسول الله صلی الله علیه و سلم درې ځلې اودس وکړ

وَ قَالَ هَذَا وَهُوَ الْأَنْبِيَاءُ قَبْلِي وَ وَضُوءُ إِبْرَاهِيمَ

او ییایې وفرمایل چې دا زما و زمانه د مخکنیو انبیاءو اودس دی او د حضرت ابراهیم اودس دی (دا دواړه

رَوَاهُمَا رَزِينٌ وَ النَّوَوِيُّ ضَعَفَ الثَّانِي فِي شَرْحِ مُسْلِمٍ).

حدیثونه رزین روایت کړي او امام نووي رحمه الله د مسلم په شرح کې دویم حدیث ته ضعیف ویلی دی).

(۲۱) وَعَنْ أَنَسٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَوَضَّأُ لِكُلِّ صَلَاةٍ

حضرت انس رضی اللہ عنہ نہ روایت دی چې رسول الله صلی اللہ علیہ وسلم د هر (فرض) مونځ دپاره اودس کولو

وَ كَانَ أَحَدُنَا يَكْفِيهِ الْوُضُوءُ مَا لَمْ يُحْدِثْ^(۱).

او مونځ ته یو اودس تر هغه پورې کافي وو ترڅو مو چې اودس مات شوی نه وو.

د وضوء علی الوضوء په بدل کې د مسواک حکم

(۲۲) وَعَنْ مُحَمَّدِ بْنِ يَحْيَى بْنِ حَبَّانَ قَالَ قُلْتُ لِعُبَيْدِ اللَّهِ بْنِ عَبْدِ اللَّهِ بْنِ عُمَرَ

د محمد بن یحیی رحمه الله نه روایت دی چې ما د عبد الله بن عمر رضی اللہ عنہ وروې عبید الله ته وویل چې ماته دا ووايه

أَرَأَيْتَ وَضُوءَ عَبْدِ اللَّهِ بْنِ عُمَرَ لِكُلِّ صَلَاةٍ طَاهِرًا كَانَ أَوْ

چې آیا عبد الله بن عمر رضی اللہ عنہ د هر مونځ دپاره اودس کړی وو برابره خبره ده که هغه په اودس کې وو او

غَيْرَ طَاهِرٍ عَمَّنْ أَخَذَهُ فَقَالَ حَدَّثَنِي أَسْمَاءُ

که یې اودسه و او هغه دا عمل د چانه حاصل کړی و؟ عبید الله رضی اللہ عنہ وویل چې ماته حدیث بیان کړی اسماء

بْنْتُ زَيْدِ بْنِ الْخَطَّابِ أَنَّ عَبْدَ اللَّهِ بْنَ حَنْظَلَةَ بْنَ أَبِي عَامِرٍ الْغَسِيلِيَّ حَدَّثَهَا أَنَّ

بنت زید بن خطاب رضی اللہ عنہ چې عبد الله بن حنظله ابو عامر الغسيلي رضی اللہ عنہ هغه نه دا حدیث بیان کړی چې

رَسُولُ اللَّهِ صَلَّى اللَّهُ عَلَيْهِ وَسَلَّمَ كَانَ أَمَرَ بِالْوُضُوءِ لِكُلِّ صَلَاةٍ طَاهِرًا كَانَ أَوْ

رسول الله صلی اللہ علیہ وسلم د هر مونځ دپاره اودس کولو حکم کړی و برابره خبره ده که په اودس کې به و او که

غَيْرَ طَاهِرٍ فَلَمَّا شَقَّ ذَلِكَ عَلَى رَسُولِ اللَّهِ أَمَرَ بِالسَّوَاكِ عِنْدَ كُلِّ صَلَاةٍ

یې اودسه به و کله به چې در رسول الله صلی اللہ علیہ وسلم دپاره دا مشکله وه نو د هر مونځ په وخت به یې د مسواک

و وَضَعَهُ عَنْهُ الْوُضُوءُ

و هر حکم کولو او اودس به یې موقوف کولو (د هر مونځ دپاره تازه اودس کول واجب پاتې نه شول) ترڅو

إِلَّا مِنْ حَدِيثٍ قَالَ فَكَانَ عَبْدُ اللَّهِ يَرَى أَنَّ بِهِ

چې اودس مات شوی نه وي، عبید الله ویلي چې د عبد الله بن عمر رضی اللہ عنہ دا خیال وو چې په ما کې د هر

(۱) أخرجه البخاري في الصحيح ۳۱۵/۱ رقم الحديث ۲۱۴، والنسائي ۸۵/۱، رقم الحديث ۱۳۱، وأخرجه الترمذي ۸۸/۱ رقم الحديث ۶۰۰.

قُوَّةٌ عَلَىٰ ذَٰلِكَ فَفَعَلَهُ حَقُّ مَاتَ ^(۱)

مونخ دپاره د تازه اودس کولو قوت شته دی لهذا اده په دې باندې د مرگ تر وخته پورې عمل وکړو.

په اودس کې هم د اوبو اسراف منع دی

(۳۲) وَعَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّ بِسَعْدِ

د عبد الله بن عمرو بن عاص رضى الله عنه نه روايت دى چې يو ځل د رسول الله صلى الله عليه وسلم تيريدل په سعد رضى الله عنه

وَهُوَ يَتَوَضَّأُ

باندې وشو کله چې هغه اودس کړى و (اوبه اودس کې يې اسراف هم کړى و) رسول الله صلى الله عليه وسلم چې

فَقَالَ مَا هَذَا الشَّرَفُ يَا سَعْدُ قَالَ أَنِي الْوُضُوءُ سَرَفٌ

(دا وليدل) وې فرمايل اى سعد! دا څه اسراف (زياتى) دى؟ سعد رضى الله عنه وويل آيا په اودس کې هم اسراف

قَالَ لَعَمْرُؤَ إِنَّ كُنْتَ عَلَى نَهْرٍ جَارٍ ^(۲)

شته؟ رسول الله صلى الله عليه وسلم وفرمايل: آو! اگر که ته په جاري نهر باندې اودس ولې نه کوي.

ذِ بسم الله ويلو سره په اودس کولو باندې ټول بدن پاکيږي

(۳۳) وَعَنْ أَبِي هُرَيْرَةَ وَابْنِ مَسْعُودٍ وَابْنِ عُمَرَ رَضِيَ اللَّهُ عَنْهُمْ عَنِ النَّبِيِّ صَلَّى اللَّهُ عَلَيْهِ وَسَلَّمَ

ابو هريره رضى الله عنه، ابن مسعود رضى الله عنه او ابن عمر رضى الله عنه د رسول الله صلى الله عليه وسلم نه روايت کړى دى

قَالَ مَنْ تَوَضَّأَ وَذَكَرَ اسْمَ اللَّهِ

چې رسول الله صلى الله عليه وسلم وفرمايل: کوم کس چې اودس وکړو او د الله تعالى نوم يې واخيست (يعني

قَالَ يَطْهَرُ جَسَدَهُ كُلَّهُ وَ مَنْ تَوَضَّأَ وَ لَمْ يَذْكُرْ

بسم الله يې وويله) نو هغه خپل ټول بدن (د گناهونو نه) پاک کړو او چا چې اودس وکړو او ياد يې نه کړو

اسْمَ اللَّهِ لَمْ يَطْهَرْ إِلَّا مَوْضِعَ الْوُضُوءِ ^(۳)

نوم د الله تعالى نو هغه صرف د اودس اندامونه پاک کړل.

(۱) أخرجه أحمد في المسند ۲۲۵/۵، وأخرجه أبو داود في السنن ۱/۱، ولم الحديث: ۴۸.

(۲) أخرجه أحمد في المسند ۲۲۱/۲، وابن ماجه ۱۴۷/۱، ولم الحديث: ۴۲۵.

(۳) أخرجه الدار لفظي ۷۴/۱، ولم الحديث: ۱۲.

گوتمه و خوزوئ اودس و کړئ

(۲۵) وَعَنْ أَبِي رَافِعٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَوَّضَ وَضُوءَ الصَّلَاةِ

أَبْرَفَ رَضِيَ اللَّهُ عَنْهُ رَوَايَتُ دِي وَابِي چې رسول الله ﷺ به چې کله د مونځ دپاره اودس کولونو د

حَرْكَه خَاتَمَهُ فِي أَصْبُعِهِ (۱) رَوَاهُمَا الدَّارُ الْقُطْنِي وَ رَوَى

خپلې گوتمې گوتمه به يې هم په گوتمه کې و خوزوله (دا دواړه حدیثونه دارقطني روایت کړي او روایت

ابْنُ مَاجَهَ الْخَيْر).

کړی دی ابن ماجه صرف دویم حدیث).

توضیح: وضوء الصلاة: یعنې د مونځ دپاره به چې کله رسول الله ﷺ اودس کولونو ښه مبالغه به يې کوله او ددې نه بغير جومات ته د ننوتلو يا د تلاوت يا د سجده تلاوت وغيره دپاره به يې چې اودس کولو نو بيا به يې دومره مقدار باندې مبالغه نه کوله، په دې صورت کې د الصلاة لفظ احترازي قيد جوړ شوی دی. (المرقات ۲/۱۳۳).

حرک خاتمه: دا تحریک سنت او مستحب امر دی، علامه ابن همام په زاد الفقیر کې لیکلي دي چې که چیرته گوتمه پراخه وه نو د هغې خوزول سنت دي او که تنګه وه نو د هغې ویستل او حرکت ورکول واجب دي ترڅو چې لاندې وچ ځای پاتې نه شي. (المرقات ۲/۱۳۳).

ددې حدیث د حکم لاندې په جسم کې د اودس اندامونه چې په کوم شي سره هم پټ شوي وي هغه ته حرکت ورکول ضروري دي هغه که گهړی (گینته) وي یا بل شی، همدارنګه د اودس په اندامونو کې چې چیرته سوری وي لکه د ښځو په پوزه کې نو په هغه کې دې زیورته حرکت ورکول او د لاندې اوبه رسول ضروري شول، همدارنګه د غوږونو په سوریو کې د غسل کولو په وخت کې په ښځو باندې لازم دي چې دننه اوبه ورته ورسوي او د غوږونو لښتو ته ښه حرکت ورکړي.



بَابُ الْغُسْلِ د جنابت د غسل بیان الْفَصْلُ الْأَوَّلُ

(۱) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَلَسَ أَحَدُكُمْ

د ابو هريره رضي الله عنه نه روايت دی چې رسول الله صلى الله عليه وسلم فرمايل: کله چې کيڼي په تاسو کې کوم کس

بَيْنَ شُعْبَيْهَا الْأَرْبَعِ ثُمَّ جَهْدَهَا فَقَدْ وَجَبَ الْغُسْلُ

د بنځې د څلورو شاخونو په مینځ کې بیا کوشش وکړي (يعني جماع وکړي) نو په هغه باندې غسل واجب

وَإِنْ لَمْ يُنْزِلْ (مُتَّفَقٌ عَلَيْهِ) ^(۱)

شواکر که مني ونه وځي.

د انما الماء من الماء مسئله

(۲) وَعَنْ أَبِي سَعِيدٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا الْمَاءُ مِنَ الْمَاءِ (رَوَاهُ مُسْلِمٌ)

ابو سعيد رضي الله عنه روايت کړې چې رسول الله صلى الله عليه وسلم فرمايل: اوبه دا اوبه نه دي (يعني د مني په وتلو سره

قَالَ الشَّيْخُ الْإِمَامُ مُعْتَبِرُ السُّنَّةِ رَحِمَهُ اللَّهُ هَذَا مَنْسُوخٌ وَ قَالَ ابْنُ عَبَّاسٍ

غسل واجبېږي) او امام محي السنة رحمه الله روايت کړې چې دا حکم منسوخ دی او ابن عباس رضي الله عنه روايت کړې چې

إِنَّمَا الْمَاءُ مِنَ الْمَاءِ فِي الْإِحْتِلَامِ (رَوَاهُ التِّرْمِذِيُّ وَ لَمْ أَجِدْهُ

چې اوبه دا اوبه نه دي دا حکم د احتلام دپاره دی امام ترمذي روايت کړې. او ما دا روايت نه دی موندلی

فِي الصَّحِيحَيْنِ). (مسلم) ^(۲)

په بخاري او مسلم کې.

(۱) رواه البخاري ۳۹۵/۱، رقم الحديث: ۳۹۱، ومسلم في الصحيح ۲۷۱/۱، رقم الحديث: ۸۷-۳۴۸، والسنن ۱۱۰/۱، رقم الحديث: ۱۹۱.

(۲) أخرجه المسلم في الصحيح ۲۶۹/۱، رقم الحديث: ۸۰-۳۴۳. وأبو داود ۱۴۸/۱، رقم الحديث: ۲۱۷.

توضیح: الماء من الماء: ای الماء و جوب استعمال الماء بالماء، نو د اول اوبو نه د غسل اوبه مراد دي او د دویم ماء نه نطفه او د مني اوبه مراد دي. د دې حدیث په الفاظو کې حصر دی چې غسل صرف په هغو صورتونو کې فرض دی کله چې د مني خروج وشي او د مني د خروج نه بغیر غسل نه واجبېږي. برابره خبره ده که حشفه غائبه شي او که نه شي او برابره ده که التقاء ختنین وي او که نوي که د مني انزال وي نو غسل شته دی او که نه وي نو غسل نشته دی. (المرقات ۲/۱۳۵).

د دې مسئلې عنوان اکسال هم دی، اکسال د کسل نه د ست کیدو په معنی دی، مطلب دا چې کله انزال وشي نو ذکر سست وغورځېږي که داسې نوي نو نه غورځېږي، او په زیر بحث مسئله کې د اکسال مطلب دا دی چې یو کس د انزال نه په غیر ذکر خارج کړي د ست کولو کوشش یې کوي اوس د ابو سعید خدری رضی الله عنه روایت په ظاهر کې د دې مخکې د حضرت ابو هریره رضی الله عنه د روایت سره بالکل

معارض دی په هغه کې په (غیبوت حشفه) سره غسل واجب گرځول شوی دی که انزال وي که نوي او دلته انزال د غسل د پاره شرط گرځول شوی دی، دارنگه دا روایت د حضرت عائشې رضی الله عنها روایت

سره هم متعارض دی په کوم کې چې د (اذا جاوز الختان الختان وجب الغسل) الفاظ راغلي دي کوم چې په وروسته کې راتلونکی دی، دارنگه په دریم فصل کې د ابی بن کعب رضی الله عنه د روایت سره هم متعارض دی کوم چې د مکه په ۴۹ صفحه کې راغلی دی. (المرقات ۲/۱۳۵).

د احادیثو د دې تعارض د وجې د اسلام په ابتداء کې په صحابو کې په دغه مسئله کې ډیر لوی اختلاف پیدا شوی وو، مهاجرینو صحابو د حضرت ابو هریره رضی الله عنه او د حضرت عائشې رضی الله عنها روایت

نیولی وو په (غیبوت حشفه) یې غسل کولو، لیکن انصارو صحابو (الماء من الماء) د حضرت ابو سعید خدری رضی الله عنه په روایت باندې عمل کولو، حضرت عمر فاروق رضی الله عنه د خپل خلافت په دور کې په دغه مسئله کې د صحابه کرامو د متحد کولو کوشش وکړ ترڅو چې ټول مسلمانان په یو حکم باندې متحد شي، لهذا ده د صحابو نه مشوره واخستله نو دا فیصله وشوه چې د دې مسئلې تعلق د ازدواجي ژوند سره دی، لهذا د ازواج مطهراتو نه پوښتنه په کار ده، حضرت عمر رضی الله عنه حضرت ابو موسی اشعري رضی الله عنه حضرت عائشې رضی الله عنها ته ور ولېږلو نو حضرت عائشې رضی الله عنها ورته د التقاء ختنین روایت بیان کړو بیا حضرت عمر فاروق رضی الله عنه حکومتي (سرکاري) فرمان صادر کړو او انصاریې د اکسال نه په سختۍ سره منعه کړل نو په دغه مسئله باندې اجماع منعقد شوه، او د داؤد ظاهري نه بغیر په ټول امت کې د هیچا اختلاف پاتې نه شو، اوس که انزال وي که نه وي د حشفې په غائبیدو سره غسل واجبېږي.

د ابو سعید رضی الله عنه په روایت کې د صحابه کرامو د اجماع او د نورو ډیرو احادیثو په نظر کې نیولو د وجې تاویل کول ضروري شول لهذا امام محی السنه رحمه الله یو تاویل دا کړی دی چې دا حکم منسوخ شوی دی، لهذا په راتلونکي کې د ابی بن کعب رضی الله عنه روایت په دې باندې صریح دلالت کړی دی چې دا حکم د اسلام په ابتداء کې وویا منسوخ شو، دویم تاویل ده د حضرت ابن عباس رضی الله عنه په حواله سره دا کړی دی چې ابن عباس رضی الله عنه ویلي دي چې **«الما الماء من الماء»** حکم د احتلام په باره کې دی. (المراقات ۲/۱۳۵).

لیکن په دې تاویل او توجیه سره د حدیث د شان ورود د وجې دا اعتراض شوی دی چې حضرت ابو سعید خدری رضی الله عنه ویلي دي چې عتب بن مالک صحابي مسجد قباء ته نزدې اوسیدلو زه او رسول الله صلی الله علیه وسلم د دوشنبې په ورځ هلته لاړو نو رسول الله صلی الله علیه وسلم دې خلکو ته د دوی د کورنو مخې ته آواز ورکړو راوی بلل هغوی په جماع کې مشغول وو هغه یې پرېښودله بهر راووتل رسول الله صلی الله علیه وسلم وفرمایل چې مونږ خلک په جلتی کې واچول بهر راغلل او په راتلو سره یې پوښتنه وکړه چې د انزال نه بغیر که چیرته اکال وکړی شي نو څه حکم دی؟ رسول الله صلی الله علیه وسلم وفرمایل **«انما الماء من الماء»** یعنی د انزال نه په غیر غسل نه واجبېږي نو دا واقع د بیدارۍ ده په دې کې د حضرت ابن عباس رضی الله عنه تاویل څنگه چلیدلی شي چې دا په احتلام باندې محمول دی؟ (المراقات ۲/۱۳۵).

علماو د حضرت ابن عباس رضی الله عنه د همدې تاویل د درستوالي دپاره یوه توجیه دا کړې ده چې د حضرت ابن عباس رضی الله عنه په نزد هم دا حدیث منسوخ دی لکه څرنګه چې د ټول امت په نزد منسوخ دی، مګر ده په نزد د دې حدیث یو صورت داسې هم دی کوم چې اوس هم منسوخ نه دی او هغه د احتلام صورت دی چې په احتلام کې اوس هم **«الما الماء من الماء»** ضروري دی، یعنی د بیدارۍ په حالت کې حقیقه او حکماً دواړو صورتونو ته شامل دی، لیکن په خوب کې صرف حقیقي صورت ته شامل دی یعنی د مني وتل د غسل دپاره ضروري دي. بعضو علماو د دې حدیث دریم جواب دا ورکړی دی چې د حضرت ابو هريره رضی الله عنه او د حضرت عائشې رضی الله عنها روایتونه امر حکمي ته شامل دي، یعنی کله چې (غیوبت حشفه) وکړی شي نو د شریعت حکم دادی چې غسل واجب دی، ځکه چې د حشفې د غیاب په وخت کې د مني وتل خو نه لیدل کیږي لهذا شریعت همدا غیوبت حکماً د انزال قائم مقام بللی دی. او د ابو سعید خدری رضی الله عنه روایت په امر حقیقي او حکمي دواړو باندې محمول دی چې کله انزال وي نو **«الما الماء من الماء»** باندې عمل کیږي او چې کله انزال نه وي نو بیا په (غیوبت حشفه)

باندې عمل کيږي، او د «اذا جاوز الختان الختان» نه مراد جماع ده، يعنې د ختنه شده ځايونو يو ځای کيدل. (المرقات ۲/۱۳۶).

الختانان: دا د ختان بشپړه ده او ختان د ختن نه د ماشوم ختنه کولو ته ويل کيږي، مراد ختنه شده ځای دی، په هلکانو کې خو ختنه مشهوره ده او مسنون اسلامي طريقه ده مگر د جينکو ختنې ته هم دا حديث شامل دی او په آئنده کې د جينکو په ختنه کولو کې يو صريح حديث هم راتلونکی دی، حقيقت دا دی چې په خط استواء باندې قائم په گرمو هيوادونو کې د دې رواج پخوا هم وو او اوس هم په بعضو هيوادونو کې شته دی، او شافعي حضرات په مصر وغيره کې دا ضروري گڼي ځکه چې په دې ملکونو کې د جينکو په اندام نهاني کې د غوښې او چرټې (وازدې) يوه ټوټه پيدا کيږي د هغې په پريکولو سره د طرفينو دپاره د جماع په خوند کې زياتوالی راځي، د غوښې او د چرټې ددې ټوټې پريکولو نوم د بنځو ختنه کول دي، ليکن په ياد ولری چې دا مسئله د بر صغير ملکونو دپاره نه ده، په دې سره د علماء حق خلاف د اهل بدعاتو لوی طوفان را پورته شوی دی لهذا ددې مسئلې ذکر کول نه دي په کار. (بخاري ۱/۴۴، مسلم ۱/۱۳۲).

د ښځې د احتلام مسئله

(۲) وَ عَنْ أُمِّ سَلَمَةَ رَضِيَ اللَّهُ عَنْهَا قَالَتْ قَالَتْ أُمُّ سُلَيْمٍ يَا رَسُولَ اللَّهِ إِنَّ اللَّهَ			
ام سلمه رَضِيَ اللَّهُ عَنْهَا ويلي دي چې ام سليم رَضِيَ اللَّهُ عَنْهَا رسول الله صَلَّى اللَّهُ عَلَيْهِ وَسَلَّمَ ته عرض وکړ يا رسول الله! الله تعالى			
لَا يَسْتَحْيِي مِنَ الْحَقِّ فَهَلْ عَلَى الْمَرْأَةِ مِنْ غُسْلِ إِذَا اخْتَلَمَتْ			
د حق په معامله کې حياء نه کوي (لهذا دا ووايه) آيا په ښځه باندې غسل واجب دی کله چې هغه احتلام شي			
قَالَ	لَعَمْ	إِذَا	رَأَتْ
(يعنې په خوب کې کوروالی وويني) رسول الله صَلَّى اللَّهُ عَلَيْهِ وَسَلَّمَ وفرمايل: آو! کله چې هغه اوږه (مني) وويني،			
لَقَدْ كُنْتُ أُمُّ سَلَمَةَ وَجْهَهَا وَ قَالَتْ يَا رَسُولَ اللَّهِ أَوْ تَحْتَلِمُ الْمَرْأَةُ			
دايې چې واوریده ام سلمه رَضِيَ اللَّهُ عَنْهَا خپل مخ (د شرم دوجې) پټ کړ او وويل يا رسول الله آيا ښځو ته هم احتلام			
قَالَ لَعَمْ			
کيږي (يعنې آيا د سري په شان د ښځې هم مني شته او وځي؟) رسول الله صَلَّى اللَّهُ عَلَيْهِ وَسَلَّمَ وفرمايل: آو! په			
كِرْبَتٍ	يَمِينُكَ	فِيمَا	يُشْبِهُهَا
خاورو دې ککر شي ستا ښي لاس (که چيرته همدا سې نه وي) ياد هغې ماشوم (بچي) د هغې سره مشابه			

و	زَادَ	مُسْلِمٌ	بِرَوَايَةٍ	أَمْرٌ	سَلِيمٌ
څنگه کیدی شو او امام مسلم رحمه الله د ام سليم په روایت کې دا الفاظ زیات کړي چې (رسول الله صلى الله عليه وسلم					
أَنَّ مَاءَ الرَّجُلِ غَلِيظٌ أَبْيَضُ وَ مَاءَ الْمَرْأَةِ رَقِيقٌ أَصْفَرُ فَمِنْ أَتَمَّهَا					
داهم وفرمايل) د سړي مني ټينگه او سپينه وي او د ښځې مني زړه او نرمه وي له دې اړه دوی کې چې د چا					
عَلَا أَوْ سَبَقَ يَكُونُ مِنْهُ الشَّبَهُ ^(۱) .					
مني غالبه شي يا سبقت وکړي نو (ماشوم) د هغه سره مشابهه کېږي.					

توضیح: او تحتلم المرأة: په دې حدیث باندې په ظاهره دا اعتراض دی چې او تحتلم المرأة جملې نه معلومه شوه چې ښځو ته احتلام نه کیږي ځکه چې ام سلمه رضي الله عنها د استفهام په انداز کې پوښتنه وکړه چې داسې هم کیدی شي؟ بیا د دې حدیث په ابتدائي حصه کې ام سليم رضي الله عنها اقرار کړی چې فهل علی المرأة من غسل اذا احتلمت د کوم نه چې معلومه شوې ده چې دې ښځو ته د احتلام علم وو بیا هم ام سلمه رضي الله عنها پوښتنه وکړه، د دې شېبې د رفع کولو دپاره ډیر جوابات او توجیحات دي، پرمې سرسري جواب دادی چې ام المؤمنین ته د باطن د صفاتي د وجې احتلام نه وو شوی نو ام سلمه رضي الله عنها انکار وکړ، دارنگه په احتلام کې شیطان په متشکل شکل کې راځي او د رسول الله صلى الله عليه وسلم په شکل کې د شیطان راتلل محال وو او د کوم بل کس په خوب کې د راتللو خو سوال نه پیدا کیږي نو ځکه ازواج مطهراتو ته د احتلام علم نه وو نو ام سلمه رضي الله عنها انکار وکړ او ام سليم رضي الله عنها ته معلومه وه نو هغې اقرار وکړ، په دې جواب باندې دا اعتراض دی چې دا هلته صحیح کیدی شي چې په ازواج مطهراتو باندې کله د جاهلیت زمانه نه وي راغلې یا یې مخکې د کوم خاوند سره نکاح نه وي کړې حالانکه په دواړو کې معامله برعکس ده نو څه تضمین شته چې د جاهلیت په زمانه کې ورلره احتلام نه وو. همدارنگه احتلام خو صرف د شیطان د تشکل د صورت سره خاص نه دی بلکې کله د ستریتوب د وجې هم کیږي، کله د خیتې سره د لگیدو د وجې هم کیږي او کله د مني د زیاتیدو د وجې هم کیږي نو ځکه دویم صحیح جواب دا دی چې ام سلمه رضي الله عنها د ښځو د احتلام د دې عیب پټول غوښتل چې ام سليم هسې د فرضي خبرو پوښتنه کوي ښځو لره کله احتلام شته. په دې حقیقت باندې د عائشې رضي الله عنها

(۱) أخرجه البخاري في الصحيح ۲۲۶/۱، رقم الحديث ۱۲۰۰، ومسلم في الصحيح ۲۵۱/۱ رقم الحديث ۳۲-۳۱۳، والنسائي ۱۱۵/۱، رقم الحديث:

روایت هم دلالت کړی دی هغې وویل چې فضحت النساء یعنی ای ام سلیم تا د ښځو دغه پټ راز ښکاره کړو ښځې دې رسوا کړې، ام سلمه رضی الله عنها ددې حقیقت پټول غوښتل او دا وجه ده چې رسول الله صلی الله علیه و سلم په سخته لهجه وویل (تربت یداک) یعنی ستا دواړه لاسونه دې په خاورو ککړ شي که چیرته د ښځو نطفه نه وی نو بیا کله کله ماشوم مشابه کیدی څنگه شي، په دې جملې سره بعضو هغو طبیبانو باندې رد شوی دی د کوم چې خیال دی چې د ښځو په ذات کې منویه ماده نشته مني صرف په سرو کې دي. (المرقات ۲/۱۳۷).

د غسل مسنون طریقه

(۲) وَعَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اغْتَسَلَ مِنَ الْجَنَابَةِ
عائشې رضی الله عنها ویلي دي چې رسول الله صلی الله علیه و سلم به کله د جنابت غسل (یعنې د ناپاکۍ لرې کولو) اراده
بَدَأَ فَغَسَلَ يَدَيْهِ ثُمَّ
وکړه نو (غسل) به یې داسې شروع کولو چې اول به یې دواړه لاسونه (تر مړوندو نو پورې) وویښل بیا به
يَتَوَضَّأُ كَمَا يَتَوَضَّأُ لِلصَّلَاةِ ثُمَّ يَدْخُلُ أَصَابِعُهُ فِي الْمَاءِ
یې اودس وکړه لکه څنگه به یې چې د مونځ د پاره کولو بیا به یې ګوتې (دلمد ولود پاره) په اوبو کې دننه کړې
فَيُخَلِّلُ بِهَا أَصُولَ شَعْرِهِ
بیا به یې راویستلې د همدې (ګوتو په لوندوالي) سره به یې دخپلو وینستانو په ښخونو کې خلال کولو
ثُمَّ يَصُبُّ عَلَى رَأْسِهِ ثَلَاثَ غَرَفَاتٍ بِيَدَيْهِ ثُمَّ
بیا به یې په خپلو دواړو لاسونو سره درې لپې (اوبه راواخیستې) په سر به یې واچولې او بیا به یې په خپل
لُفْفِصَ عَلَى جِلْدِهِ كُلِّهِ. (مُتَّفَقٌ عَلَيْهِ) (۱) وَ فِي رِوَايَةٍ لِمُسْلِمٍ يَبْدَأُ
ټول بدن باندې اوبه توی کړې، اود مسلم په یو روایت کې دا الفاظ دي چې (کله به یې غسل) شروع کولو
فَيَغْسِلُ يَدَيْهِ قَبْلَ أَنْ يَدْخُلَهُمَا الْإِنَاءَ ثُمَّ يُفْرِغُ بِيَمِينِهِ عَلَى شِئَالِهِ، يَغْسِلُ فَرْجَهُ
نو په خپل ښي لاس سره به یې په خپل چپ لاس باندې اوبه واچولې او بیا به یې خپله شرمگاه وویښله

(۱) أخرجه البخاري في الصحيح ۳۶۰/۱، رقم الحديث : ۲۴۸، ومسلم في الصحيح ۲۵۳/۱، رقم الحديث : ۳۵-۳۱۶.

لَمْ يَتَوَضَّأْ.

او ددې نه وروسته به یې اودس وکړ.

توضیح: کما يتوضأ للصلاة: د دې تشبیه وجه داده چې وهم کیدی شو چې کله په غسل کې په سرباندې اوبه واچول شي نو شاید په دې اودس کې د سر مسحه نه وي شوې یا دا چې په غسل کې ټولې اوبه په پښو باندې راځي نو شاید په دې اودس کې پښې نه وي وینځل شوې نو ځکه حضرت عائشې رضی الله عنها وویل چې دا اودس بالکل د مونځ د اودس په شان وو. (المرقات ۱/۱۳۸).

دلته دا شبه هم شته چې په دې روایت کې د اودس سره د پښو وینځلو ذکر هم شته او وروسته د حضرت میمونې رضی الله عنها په روایت کې د غسل نه وروسته د پښو وینځلو ذکر نشته دی په دواړو کې تعارض دی؟. د دې جواب دا دی چې دواړه صورتونه روا دي هیڅ تعارض نشته دی، داسې د احنافو یو قول دی چې مطلقاً د پښو نه وروسته وینځل په کار دي، شوافع وایي چې د غسل نه مخکې د اودس سره دې وینځل شي، صاحب د هدایه لیکلي دي چې که چیرته د غسل په ځای کې د قد مینو د تلویث خطروو نو په وروسته کې دې پښې وویځل شي او که چیرته ځای صفا وو او مناسبه چوکۍ وغیره وو نو د اودس سره یې وینځل زیات بهتر دي، په غسل کې رومی په سرباندې اوبه اچول کیږي بیا په پښو باندې بیا په چپه اوبه باندې اچول کیږي او بیا په ټول بدن باندې اچول کیږي، د طبیبانو په نزد دا ښه طریقه ده.

(۵) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَتْ مَيْمُونَةُ وَضَعْتُ لِلنَّبِيِّ صَلَّى اللَّهُ عَلَيْهِ وَسَلَّمَ

ابن عباس رضی الله عنهما ويلي دي چې میمونې رضی الله عنهما ويلي دي، چې ما کینودې رسول الله صلی الله علیه و سلم ته

غُسْلًا فَسَتَرْتُهُ بِثَوْبٍ وَ صَبَّ عَلَى يَدَيْهِ

د غسل دپاره اوبه او کپړه مې واچوله پرده مې وکړه نو پښې عليه السلام په دواړو لاسونو باندې اوبه واچولې

فَفَسَّلَهَا ثُمَّ صَبَّ بِمِيزْنِهِ عَلَى شِمَالِهِ فَغَسَلَ فَرْجَهُ

هغه یې وویځل، بیا یې په خپل پښي لاس سره په خپل چپ لاس باندې اوبه واچولې او شرمگاه یې وویځله

فَطَرَبَ بِيَدِهِ الْأَرْضَ فَمَسَحَهَا ثُمَّ غَسَّلَهَا

بیا یې خپل چپ لاس (په کوم یې چې شرمگاه وینځلې وه) په زمکه باندې و مړلو او هغه یې وویځلو بیا یې

فَمُضَضَ وَاسْتَنْشَقَ وَ غَسَلَ وَجْهَهُ وَ ذِرَاعَيْهِ ثُمَّ صَبَّ عَلَى رَأْسِهِ وَ

غرغره وکړه، په پوزه کې یې اوبه واچولې او مخ او لاس یې وویځل بیا یې په سرباندې اوبه واچولې اوبه

أَفَاقَصَ عَلَى جَسَدِهِ ثُمَّ تَنَعَّى فَغَسَلَ قَدَمَيْهِ

ټول بدن يې وبهولې بيا چرته چې نبي ﷺ غسل کړی ودهغه ځاي نه يو طرف ته شو خپې يې ووينځلې

فَنَآوَلْتُهُ ثَوْبًا فَلَمْ يَأْخُذْهُ فَانْطَلَقَ وَ هُوَ

ددې نه وروسته مادې د ن و چولو د پاره کپړه ورکړه لیکن دوي **صَلَّى اللّٰهُ عَلَيْهِ وَسَلَّمَ** کپړه و انځيستله یانې **عَلَيْهِ السَّلَام**

يَنْفُضُ يَدَيْهِ. ^(١) (مُتَّفَقٌ عَلَيْهِ) (وَلَفْظُهُ لِلْبَخَارِيِّ).

لاسونه و خنډل او د هغه ځای نه لارو، الفاظ د بخاري دي.

د حائضی د غسل طریقہ

(٦) وَعَنْ عَائِشَةَ رَضِيَ اللَّهُ عَنْهَا قَالَتْ أَنَّ امْرَأَةً مِنَ الْأَنْصَارِ سَأَلَتِ النَّبِيَّ صَلَّى اللَّهُ عَلَيْهِ وَسَلَّمَ

عائشہ رَضِیَ اللہ عَنْہَا ویلی دی چہ (یوہ ورخ) یوہ انصاری بنہی پوښتنہ وکړه د رسول الله صلی اللہ علیہ وسلم نه د

عَنْ غُسْلِهَا مِنْ الْمَحِيضِ فَأَمَرَهَا كَيْفَ تَغْتَسِلُ

خپل حیض دغسل په باره کې یې سوال وکړو لهدانبي ﷺ ته دغسل حکم وکړو چې څنگه غل

وشي (يعني په مخکنيو حدیثونو کې د غسل چې کوم کیفیت تیر شوی دی نبي ﷺ هغه بیان کړي)

لَمْ يَقَالَ خُذِي مِنْ مِّنْكَ فَتَطْهَرِي بِهَا

اوبيايي وفرمايل چې په مشك سره (په لمدۀ شوې كپړه) يا يوه جامه را واخله په هغې سره پاكي حاصله

قَالَتْ كَيْفَ أَتَطَهَّرُ بِهَا قَالَ

ڪره، هفتي پوئستنه و ڪره چي په هفتي سره څنگه پاڪي حاصل ٿي؟ رسول الله ﷺ فرمايل چي ته

تُظْهِرِي ۖ بِهَا قَالَتْ كَيْفَ أَظْهَرُ بِهَا

په هغې سره پاکی حاصله کړه، هغې بیا پوښتنه وکړه چې په هغې سره څه قسم پاکي حاصله کړي؟ رسول الله

قَالَ سُبْحَانَ اللَّهِ تَطَهَّرِي بِهَا

عَلَّامٌ غُيُوبٍ وَفَرَمَائِلُ سَحَابِ اللَّهِ (یعنی اللہ پاک دی) تہ پہ ہفتی سرہ پاکی حاصلہ کرہ، عائشہ رضی اللہ عنہا

(١) أخرجه البخاري في الصحيح ٢٨٣/١، رقم الحديث: ٢٧٦، مسلم ٢٥٤/١، رقم الحديث: ٣٧-٣١٧، وأبو داود ١٦٩/١، رقم الحديث: ٢٤٥.

فَاجْتَذِبْتُهَا إِلَى
ويلي دي چې (رسول الله ﷺ) همدالفاظ بار بار واورول (ما هغه ښځه دخپل ځان طرف ته راكش كړه
فَعَلْتُ لَهَا تَكْبِي بِهَا أَلَرَّ الدَّمِ ^(١) . (مُتَّفَقٌ عَلَيْهِ).
او هغې ته مې وويل چې (ته هغه كپړه) د وينې په ځاى (يعنې شرمگاه كې) كيږده.

توضیح : المحيض : د حيض په معنى سره دى، فامر ها : يعنې رسول الله ﷺ دې ښځې ته د غسل كيفيت او طريقه وښودله. (المركات ٤٠-٢/٤١).

قرصة : دالفظ د فاء په كسرې سره دى دا د اون يا د وړې ټوټې ته ويل كيږي يا د كپړې وړې ټوټې ته ويل كيږي، په بعضو روايتونو كې دا لفظ قرصة د قاف سره راغلى دى د هغې نه هم ټوټه مراد ده. (المركات ٢/٤١).

من مسك : دالفظ دميم په كسرې سره زيات مشهور دى، د ظاهر لفظ نه معلومه شوې ده چې په خپله د مشكو وړه ټوټه د اندام نهاني سره يو ځاى كړه چې هلته د بد بويي اثر پاتې نه شي، يا د مشك نه مراد دا چې هغه دې په كومه كپړه باندې ومېنل شي او بيا دې په هغې كپړه باندې اندام نهاني صفا كړى شي. **تطهري :** مطلب دا دى چې صفائي حاصله كړه، مگر په بعضو روايتونو كې توضي لفظ هم راغلى دى د هغه نه هم صفائي مراد ده. (المركات ٢/٤١).

قال سبحانه الله : يعنې رسول الله ﷺ چې دا ښځه څومره پوهوله نه پوهيدله او پوښتنه به يې كوله بل طرف ته رسول الله ﷺ ته حجاب وو چې ښكاره الفاظ استعمال كړي په دې باندې يې د تعجب په انداز كې سبحانه الله وويله، ددې حديث نه معلومه شوه چې په دې شان د پرده په مسائلو كې څومره چې ممكن وي د پردې والا لفظ استعمال كړى شي او د شرم او حياء لمن د ځان نه لرې نه كړى شي. (المركات ٢/٤١).

فاجتذبتُها : دا د راڅكلو په معنى سره دى، دالفظ چې څومره واړول راواړول شي معنى يې يوه پاتې كيږي، په بعضو روايتونو كې **فاجتذبتُها** دى د هغه مطلب دا دى الله تعالى دې د حضرت عائشې رضي الله عنها درجات لوړ كړي هغې چې كله وليدل چې دا ښځه نه پوهيږي او رسول الله ﷺ يې

(١) أخرجه البخاري في الصحيح ٤١٤/١، رقم الحديث : ٣١٤٠، ومسلم في الصحيح ٢٦٠/١، رقم الحديث : ٣٣٧-٦٠، وابو داود ٢٢٢/١، رقم الحديث : ٣١٥٠، والنسائي ١٣٥/١، رقم الحديث : ٢٥١.

پريشانه کړی دی نو هغه يې راڅکله او په واضحو الفاظو يې پوهه کړه، ځکه چې د ښځو په مينځ کې د دارنگه خبرو کولو گنجایش وي. (المرقات ۲/۴۲).

په غسل کې د سر دوښتانو مسئله

(۷) وَعَنْ أَمْرِ سَلَمَةَ رَضِيَ اللَّهُ عَنْهَا قَالَتْ قُلْتُ يَا رَسُولَ اللَّهِ إِنِّي امْرَأَةٌ أَهْدُ ضَفَرَ رَأْسِي			
ام سلمه رضي الله عنها ويلي چې ما وويل يا رسول الله زه يوداسې ښځه يم چې دخپل سروښتان د ښځو مضبوط کوڅي.			
أَفَالْقُضَةُ	لِغُسْلِ	الْجَنَابَةِ	فَقَالَ لَا
کړم، آيا د کوروالي نه وروسته د لامبلو دپاره هغه خلاصې کړم؟ رسول الله صلى الله عليه وسلم وفرمايل: نه (د)			
إِنَّمَا يَكْفِيكَ	أَنْ تَغْتَبِي	عَلَى رَأْسِكَ	ثَلَاثَ حَكَيَاتٍ
وښتانو خلاصولو ته ضرورت نشته) بلکې تاته دا کافي دي چې درې لپې اوبه واخلي په سريې واچوي			
ثُمَّ تُفِيضِينَ عَلَيْكَ الْمَاءَ فَتَطْهَرِينَ (رَوَاهُ مُسْلِمٌ) ^(۱) .			
او بيا په ټول بدن باندې اوبه وبهيوې نو پاکيږي.			

توضیح: اهد: هډيشد د مضبوطوالي او تړلو په معنی سره دی. (المرقات ۲/۴۲).

ضفر رأسی: ضفر د ضاد په فتح او د فاء په سکون سره زیات مشهور دی ضفر مفرد دی جمع يې ضفائر ده دا د کمځو په معنی سره دی، اوس هم په کلو کې شريفې ښځې د سروښتان د ښځو پټوي او کوڅي جوړوي او په دې کار باندې کافي وخت لگيږي نو د هر غسل دپاره د هغو خلاصول آسان کار نه دی، نو ځکه ام سلمه رضي الله عنها د مسئلې پوښتنه وکړه نو رسول الله صلى الله عليه وسلم ښځو ته د نه خلاصولو اجازت ورکړ اوس دا رخصت د ښځو سره خاص دی، په سرو کې کوم فقير ملنگ ته د دې اجازت نشته دی، ځکه چې د هغه دپاره د کمځو جوړول جائز نه دي، د ښځو په غسل کې د فقهاؤ اختلاف دی. (المرقات ۲/۴۲).

د فقهاؤ اختلاف: په دې مسئله کې د فقهاؤ اختلاف دی چې د ښځو دپاره د غسل په وخت کې د کوڅيو خلاصول ضروري دي او که نه نو امام مالک رحمه الله او احمد بن حنبل رحمه الله په نزد د حیض په غسل کې د کوڅيو خلاصول ضروري دي په باقي غسلونو کې ضروري نه دي، د جمهورو فقهاؤ په نزد په هر قسم غسل کې د ښځو دپاره د کمځو خلاصول ضروري نه دي، په دې شرط چې اوبه د ښتانو ښځو ته ورسول شي.

(۱) أخرجه المسلم في الصحيح ۲۵۹/۱ رقم الحديث: ۵۸-۳۲۰، رابو دارد ۱۷۳/۱ رقم الحديث: ۲۵۹، والترمذي ۱۷۵/۱ رقم الحديث: ۱۰۵.

دلائل: امام مالک او امام احمد رَحْمَةُ اللهِ د بخاري په دې روايت سره استدلال کړی دی کوم چې د حجة الوداع په قيصه کې دی په کوم کې چې حضرت عائشې رَضِيَ اللهُ عَنْهَا ويلي دي چې ماته ماهواري راغله نو د غسل دپاره رسول الله ﷺ ماته وفرمايل: چې د سروينستان خلاص کړه گو منځ يې کړه او غسل وکړه په مشکوة کې دا الفاظ دي **(فامرني النبي ﷺ ان القض راسي وامتشط)** او چونکه دا د حيض نه وروسته غسل وو نو ځکه صرف د حيض په غسل کې د کوڅيو خلاصول دي، د جمهورو دليل زير نظر د حضرت ام سلمه رَضِيَ اللهُ عَنْهَا صريح او صحيح حديث دی. (المرقات ٢/٤٢).

جواب: د مالکيو او حنابلو استدلال جواب دادی چې داد کمخود خلاصولو حکم د حج په موقع د نورو خيرو ميرو لري کولودو چې شوی وو، د حيض سره يې تخصيص نشته بلکې د حج دمحل سره خاص دی. په اودس او غسل کې د اوبو مقدار

(٨) وَ عَنْ أَنَسٍ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَتَوَضَّأُ بِالْمُدِّ وَيَغْتَسِلُ

دانس رَضِيَ اللهُ عَنْهُ نه روايت دی وايي چې رسول الله ﷺ په يو مد (ابو) سره اودس کولو او غسل

بِالصَّاعِ إِلَى خُمْسَةِ أُمْدَادٍ. (مُتَّفَقٌ عَلَيْهِ) (١).

يې کولو په يو صاع سره تر پنځو مدو پورې (ابو) سره.

توضيح: بالمد: د اللفظ د ميم په ضمي او د دال په تشديد سره دی، دا دوه رطله يعنې د دوه پونډ پيمانې نوم دی او صاع د هغې پيمانې نوم دی په کومه کې چې څلور مده يعنې اته رطله راتلی شي دا د احنافو په نزد دي، آئنده به يې په کوم ځای کې تفصيل ان شاء الله راشي، ددې حديث او نورو احاديثو نه معلومه شوې ده چې رسول الله ﷺ په يو مد او ابو سره اودس او په يو صاع او ابو سره غسل کړی وو. د فقهاء کرامو په دې باندې اتفاق دی چې په اودس او غسل کې د ابو په استعمال کې هيڅ پابندي نشته البته د اسراف او تقتير يعنې کمي نه ځان ساتل په کار دي.

ددې وجه داده چې دا امور عادي دي، د عادت د وجې بدليدی شي، کله د زمانې کله د مکان او مقام د وجې په دې کې فرق راتلی شي، کله د ابو قلت او کثرت او کله د مزاج په تغير سره په دې کې تغير راتلی شي، رسول الله ﷺ عموماً دا مقدار استعمال کړی وو د کوم ذکر چې په دې حديث کې راغلی دی. (المرقات ٢/١٤٣).

(١) أخرجه البخاري في الصحيح ٣٠٤/١، رقم الحديث: ٢٠١، و مسلم في الصحيح ٢٥٨/١ رقم الحديث: ٥١-٣٢٥، و ابو داود ٧٢/١، رقم

د ښځې او سړي یو ځای غسل کول

(۱) وَعَنْ مُعَاذَةَ رَضِيَ اللَّهُ عَنْهَا قَالَتْ قَالَتْ عَائِشَةُ كُنْتُ أَغْتَسِلُ أَلَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ

د معاذة رضی الله عنه روايت دی وايي چې عائشې رضي الله عنها وويل چې غسل کولو ما اور رسول الله صلى الله عليه وسلم

مِنْ إِنَاءٍ وَاحِدٍ بَيْنِي وَبَيْنَهُ

دیو لوبڼي نه چې د دواړو په مینځ کې ایښودل شوی ؤ او نبی علیه الصلاة والسلام (داوبو په را اخیستو کې) د

فَيُبَادِرُنِي حَتَّى أَقُولَ دَعْ لِي دَعْ لِي قَالَتْ

ما نه جلتې کوله نو ما ورته وويل چې زما دپاره اوبه پرېږده! زما دپاره هم اوبه پرېږده، معاذې ويلې دي

وَ هُمَا جُلْبَانٍ . (مُتَّفَقٌ عَلَيْهِ) .

چې دادواړه (رسول الله صلى الله عليه وسلم او حضرت عائشه رضي الله عنها) جنب (يعني دناپاکۍ په حالت کې) وو.

توضیح: کنت اغتسل أنا: ښځه او سړی کوم چې دواړه ښځه او خاوند وي که چیرته یو ځای غسل کوي نو اتفاقاً دا روا دي، په دې کې هېڅ کراهیت نشته، او که چیرته سړي رومبی غسل وکړي او ښځه یې وروسته وکړي نو په دې کې هم هېڅ کراهیت نشته، که چیرته ښځه په تخلیه (ځانله) کې رومبی غسل وکړي او سړی وروسته د هغې نه په پاتې اوبو باندې غسل کول غواړي نو په دې کې د فقهاء کرامو اختلاف دی، د امام احمد بن حنبل رحمه الله او د اهل ظواهرو په نزد دا صورت مکروه دی، د جمهورو فقهاؤ په نزد صرف د ښځې د رومبي غسل د وجې نه اوبه نه مکروه کیږي لهذا د سړي دپاره په هغو سره غسل کول مکروه نه دي، ددې حضراتو دلیل همدا مذکور حدیث دی، حنابلہ او اهل ظواهر په هغو روایتونو سره استدلال کړی دی په کومو کې چې د ښځو نه وروسته د سرو اغتسال ممنوع ګڼل شوی دی. جمهورو دې روایتونو ته دا جواب ورکړی دی چې هغه د پردیو ښځو په استعمال شده اوبو باندې مجمول دي، یعنی د اجنبیت د وجې د غیر محرم دپاره د التذاذ له وجې منع شوې ده، یا هغه روایتونه د داسې ښځو په باره کې دي کومې چې د غسل کولو په صحیح طریقه باندې نه پوهیږي او په اوبو کې هر څه غورځوي نو هغه ممنوع او مکروه دي او که داسې نه وي بیا نه دي.

باقي حضرت عائشې رضي الله عنها چې کوم منظر بیان کړی دی د هغه پس منظر داسې دی چې په هغه وخت کې د اوبو هم کمی وو جدا جدا اوبه نه پیدا کیدې، همدارنگه جدا جدا لوبڼی هم نه پیدا کیده، د تنګ ځای د وجې جدا جدا ځای هم نه پیدا کیده، بیا د شپې په تیاري کې د یو بل بدن هم نه لیدل کیده په دې

کې هېڅ خبره داسې نشته په کومه چې د حدیث منکرینو ته د اعتراض موقع په لاس ورشي. هو د خبث باطن خو هېڅ علاج نشته یو چا ډیر ښه ویلي دي:

وعین الرطبا عن کل عیب کلیلة ❀ ولكن عین السخط تبدی المساویا

۲۸ صفر ۱۴۱۰ هـ

الفصل الثانی

د احتلام مسئله

(۱۰) عَنْ عَائِشَةَ رَضِيَ اللَّهُ عَنْهَا قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الرَّجُلِ
عَائِشَةَ رَضِيَ اللَّهُ عَنْهَا ویلي دي چې در رسول الله ﷺ نه دهغه کس په باره کې پوښتنه وشوه کوم چې (د
يَجِدُ الْبَلَّلَ وَلَا يَذْكُرُ احْتِلَامًا
خوب نه دراپورته کیدونه وروسته په کپړه باندې دمني) لوند والی محسوس کړي او ورته یادنه وي خوب
قَالَ يَفْتَسِلُ وَ عَنِ الرَّجُلِ
(احتلام) رسول الله ﷺ وفرمایيل چې لا مبل په کار دي، او دهغه کس په باره کې هم پوښتنه وشوه
يَرَى اللَّهَ قَدْ احْتَلَمَ وَلَا يَجِدُ بَلَلًا
چې (کوم د خونه دراپورته کیدونه وروسته) احتلام خو ورته یادوي مگر لوند والی نه معلومیږي، رسول الله
قَالَ لَا غُسْلَ عَلَيْهِ قَالَتْ أَمْ سَلِمٌ هَلْ عَلَى الْمَرْأَةِ
ﷺ وفرمایيل په هغه باندې غسل واجب نه دی، ام سلیم رَضِيَ اللَّهُ عَنْهَا پوښتنه وکړه کد چیرته ښځه هم
كُرِيَ ذَلِكَ غُسْلُ قَالَ لَعَمْرُؤِ إِنَّ النِّسَاءَ
دا (لوند والی) وويني نو په هغې باندې غسل واجب دی؟ رسول الله ﷺ وفرمایيل: آو! ښځې هم
هَقَائِقُ الرِّجَالِ ^(۱)
د سړو په شان دي. (ابن ماجه دا حدیث تر (لا غسل عليه، په دوم چې غسل واجب نه دی) ذکر کړي.

توضیح: يجد البلل: په دغه حدیث کې خویو سوال دهغه کس په باره کې شوی دی کوم چې دراپورته

(۱) أخرجه ابو داود في السنن ۱۶۱/۱ رقم الحديث: ۱۳۶، والترمذي في السنن ۱۷۹/۱ رقم الحديث: ۱۱۳، وابن ماجه ۲۰۰/۱ رقم الحديث: ۶۱۲.

کیدو نه وروسته په بدن یا په جامه باندې لوند والی لیدلی دی نور رسول الله ﷺ و فرمایل چې په هغه باندې غسل واجب دی، دویم سوال د هغه کس په باره کې شوی کوم چې خوب لیدلی احتلام هم ورته یاد دی مگر د راپورته کیدو نه وروسته لوند والی بیخي په نظر نه ورځي نور رسول الله ﷺ و فرمایل چې په هغه باندې غسل واجب نه دی، په دغه مسئله کې د فقهاؤ خو کوم لوی اختلاف نشته، البته د احنافو په نزد په دې صورتونو کې کافي اوږد تفصیل دی هغه په لنډ (مختصر) طور وړاندې کیدلی شي. (المرقات ۲/۱۴۴).

د احتلام صورتونه: که چیرته د احتلام نه وروسته د خوبه نه د راپورته کیدو نه وروسته نه مني و ویني او نه کوم لوند والی په نظر ورشي نو په داسې صورت کې غسل نشته، او که چیرته څه وتلي دي او لوند والی ولیدل شي نو یا څو صورتونه کیږي: (۱) چې د دې کس یقین راشي چې د امني ده (۲) یا یقین راشي چې مذي ده (۳) یا یقین راشي چې ودي ده، یا د یقین په دې درېو صورتونو کې دې کس ته احتلام ورپه یاد وي یا احتلام په یاد نه وي نو د یقین د اشیو صورتونه جوړ شو په دوي کې په درېو صورتونو کې غسل شته او په درېو صورتونو کې غسل نشته، هغه داسې چې دې کس ته یقین وي چې مني ده نو احتلام که یاد وي که هیر وي غسل واجب دی، دا دوه صورتونه شو، یا یقین وي چې ودي ده نو که احتلام یاد وي که هیر وي په دې کې غسل واجب نه دی، یا یقین وي چې مذي ده نو که په دې کې احتلام په یاد دی نو غسل واجب دی او که په یاد نه دی نو هیڅ نشته، نو د مني دوه صورتونه او د مذي یو صورت په دې درېو صورتونو کې غسل دی او د ودي په دوه صورتونو او د مذي په یو صورت کې په دې درېو صورتونو کې غسل نشته.

اوس که چیرته د شک صورت وي نو د دې تفصیل داسې دی: (۱) چې په دې کې شک وي چې مني ده که مذي (۲) په دې کې شک وي چې مني ده که ودي (۳) په دې کې شک وي چې مذي ده که ودي (۴) په مني مذي ودي درې واړو کې یو ځای شک دی نو د شک ټول څلور صورتونه جوړ شول. اوس په همدې څلورو واړو صورتونو کې به احتلام په یاد وي یا به نوي نو دا ټول اته صورتونه شول، په دوي کې د احتلام د یاد په صورت کې د امام مالک رحمه الله او د امام ابو حنیفه رحمه الله په نزد غسل په څلورو صورتونو کې واجب دی، او د احتلام د نه یادیدو په څلورو صورتونو کې غسل نشته دی. د شک او یقین دا ټول څوارلس صورتونه جوړ شول، په اوو کې غسل واجب دی او په اوو کې نه دی واجب، دا تفصیل د احنافو په نزد دی، د باقي اتمو په نزد که چیرته مني دي نو غسل دی او که نه دي نو نشته.

ان النساء هکالک الرجال: یعنی په تخلیق او طبائعو کې ښځې او سړي یو شاته دي، کوم څه چې په ښځو کې ښکاره کیږي هغه په سړو کې هم ښکاره کیږي، کوم څه چې په یوه صنف کې موندل کیږي هغه

په بل صنف کې هم موندل کېږي، لهذا څرنگه چې احتلام په سړيو کې شته دی په ښځو کې هم شته. ددې جواب نه معلومه شوې ده چې په ښځو کې د احتلام د نادر او کموالي د وجې حضرت ام سليم رضی الله عنها پوښتنه وکړه چې آیا د ښځو په احتلام کې هم کوم لوندوالی ښکاره کېږي؟ رسول الله صلی الله علیه و آله په اثبات سره جواب ورکړ، بعضې علماؤ د شقائق او شقیقه اشتراک في الاحکام معنی اخستې ده چې دواړه د شریعت په احکامو کې یو شان دي، دا مفهوم زیات آسان دی. (المراقات ۲/۱۴۵)

د حشې په غائبیدو سره غسل واجبیږي

(۱۱) وَ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَاوَزَ الْخِتَانُ
عائشې رضی الله عنها ویلي چې رسول الله صلی الله علیه و آله فرمایل: کله چې تجاوز وکړي د نردختنې ځای د
الْخِتَانِ وَجَبَ الْغُسْلُ
ښځې دختنې د ځای نه (یعنې چې حشفه غائبه شي نو په دواړو باندې) غسل واجبیږي (عائشې رضی الله عنها)
فَعَلَتْهُ أَنَا وَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَغْتَسَلْنَا ^(۱)
ویلي دي) چې ما او رسول الله صلی الله علیه و آله هم داسې وکړل او مونږ دواړو ولاړل.
توضیح: ددې حدیث تشریح د باب په ابتدائي حدیثونو کې تیره شوې ده (مؤلف).

د هروښته لاندې جنابت دی

(۱۲) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَحْتَ كُلِّ شَعْرَةٍ جَنَابَةٌ
ابو هریره رضی الله عنه ویلي چې رسول الله صلی الله علیه و آله فرمایل: د هروښته لاندې (په ښځو کې) جنابت دی
فَاغْسِلُوا الشَّعْرَ وَالْقَوَائِمَ الْبَشَرِيَّةَ (وَأَبْنُ مَاجَه) وَقَالَ التِّرْمِذِيُّ هَذَا حَدِيثٌ غَرِيبٌ
لهذا وښتان (نه) ووينځئ او بدن پاک کړئ، او امام ترمذي ویلي دي چې دا حدیث غریب دی، ځکه
وَالْحَارِثُ بْنُ وَحِيهِ الزَّائِرِيُّ وَهُوَ شَيْخٌ، لَيْسَ بِذَلِكَ ^(۲)
چې ددې حدیث یو راوي حارث بن وحیه یو بودا کس دی هغه معتبر نه دی (یعنې د زیات عمراود نیان
د وجې د هغه روایت قابل اعتماد نه دی یعنې قوي نه دی بلکې ضعیف دی)

(۱) أخرجه الترمذي في السنن ۱۸۰/۱ ولم يلقه: ۱۰۸، وابن ماجه ۱۹۹/۱ ولم يلقه: ۶۰۸

(۲) أخرجه ابو داود في السنن ۱۷۱/۱ ولم يلقه: ۲۱۸، و الترمذي في السنن ۱۷۸/۱ ولم يلقه: ۱۰۶، وابن ماجه ۱۹۶/۱ ولم يلقه: ۵۹۷

چې دیو وینسته خای وچ پاتې شي غسل نه کیږي

(۱۳) وَ عَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ

حضرت علي رضي الله عنه ویلي دي چې رسول الله صلى الله عليه وسلم فرمایيل: کوم کس چې د جنابت په غسل کې د

تَرَكَ مَوْضِعَ شَعْرَةٍ مِنْ جَنَابَةٍ لَمْ يَغْسِلْهَا فَعَلْ بِهَا كَذَا وَ كَذَا - مِنَ النَّارِ

یوه وینسته برابر خای هم (وچ) پریښود چې ویې نه وینخلو نو په هماغه شان د اور عذاب ورکول کیږي،

و قَالَ عَلِيٌّ فَمِنْ ثَمَّ عَادَيْتُ رَأْسِي

حضرت علي رضي الله عنه ویلي چې ددې وجې نه ما دخپل سر سره دښمني کړې ده مې دې وجې نه ما دخپل سر سره

فَمِنْ ثَمَّ عَادَيْتُ رَأْسِي فَمِنْ ثَمَّ عَادَيْتُ رَأْسِي ثَلَاثًا . (رَوَاهُ أَبُو دَاوُدَ، وَأَحْمَدُ وَالدَّارِمِيُّ، إِلَّا

دښمني کړې، د همدې وجې نه ما دخپل سر سره دښمني کړې (چې خړم یې) درې ځلې یې داسې وویل

أَنَّهُمَا لَمْ يُكْرَرَا فَمِنْ ثَمَّ عَادَيْتُ رَأْسِي) (۱).

مگر احمد او دارمي دا الفاظ چې د همدې وجې نه ما دخپل سر سره دښمني کړې مکرر نه دي ذکر کړي.

(۱۴) وَ عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَتَوَضَّأُ بَعْدَ الْغُسْلِ (۱)

حضرت عائشې رضي الله عنها ویلي دي چې رسول الله صلى الله عليه وسلم د غسل کولو نه وروسته اودس نه وو کړی.

توضیح: لا يتوضأ: یعنې د غسل کولو نه وروسته اودس یې نه دی کړی، ځکه چې د غسل نه مخکې

دوی مکمل اودس کولو لکه چې ددې باب په څلورم نمبر حدیث کې حضرت عائشې رضي الله عنها تصریح

کړې ده، هسې هم کله چې انسان غسل وکړي نو د حدث اکبر نه پاکيږي نو د حدث اصغر نه پاکي د هغه

په ضمن کې شته د هغه بیا را ګرځولو ته څه ضرورت دی. (المقات ۲/۱۴۸).

(۱۵) وَ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ يَغْسِلُ رَأْسَهُ بِالْخِطْمِ وَ هُوَ جُنُبٌ

حضرت عائشې رضي الله عنها ویلي دي چې رسول الله صلى الله عليه وسلم وینخلو سر خپل په خطمي سره د جنابت په

(۱) أخرجه أبو داود في السنن ۱۷۳/۱، رقم الحديث: ۲۶۹، وابن ماجه ۱۹۹/۱، رقم الحديث: ۵۹۹.

(۲) أخرجه أبو داود في السنن ۱۷۳/۱، رقم الحديث: ۲۵۰، والترمذي في السنن ۱۷۹/۱، رقم الحديث: ۱۰۷، وابن ماجه ۱۹۱/۱، رقم الحديث: ۵۷۹.

يَهْتَزِيْ بِذَلِكَ وَلَا يَصُبُّ عَلَيْهِ الْمَاءُ^(۱).

حالت کې (د غسل په وخت) او په هغه باندې يې کفايت کولو او دوباره يې په سرباندې (خالص) اوبه اچولې

توضيح: الخطي: د خا په کسرې سره د يو بوتې نوم دی کوم چې د اوبو سره يو ځای کړی شي نو هغه د صابون کار ورکوي په کوم سره چې سر په خاص طور وينخل شوی وو. (المرقات ۲/۱۴۸).

يَهْتَزِيْ بِذَلِكَ: يعنې د کومو اوبو سره چې خطمي يو ځای کړی شوې وه د هغې استعمالول يې د غسل دپاره کافي گڼلې وو او د خطمي د جدا وينخلو دپاره يې مزيد خالص اوبه نه استعمالولې، دا په هغه صورت کې کيدلی شي چې د اوبو سره خطمي په ډير کم مقدار کې يو ځای کړی شي نو هغه د خالص اوبو په شان وو او د مزيد خالص اوبو ضرورت نه پيدا کيدو. (المرقات ۲/۱۴۸).

په دغه حديث سره د احنافو د مسلک تاييد شوی دی چې که د اوبو سره کوم پاک شی يو ځای کړی شي او د هغه اثر په اوبو کې ښکاره شي او د اوبو طبيعت رقت او سيلان متاثر نه شي نو په هغو سره اودس روادی شوا فعدا نه دي منلې.

(۱۶) وَعَنْ يَحْيَى رَضِيَ اللَّهُ عَنْهُ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى رَجُلًا يَغْتَسِلُ بِالْبَرَازِ

حضرت يعلى رضى الله عنه ويلي دي چې رسول الله صلى الله عليه وسلم يو کس په ميدان کې لوڅ لغم لمبيد ونکی وليدو

فَصَعِدَ الْمَذْبَرُ فَحَمِدَ اللَّهَ وَاتَّقَى اللَّهَ عَلَيْهِ ثُمَّ

نور رسول الله صلى الله عليه وسلم د (وعظ دپاره) ممبر ته وختلو اول يې د الله تعالى حمد او ثناء بيان کړه بيا يې

قَالَ إِنَّ اللَّهَ حَيٌّ

و فرمايل الله تعالى ډير زيات حياء داردی (يعنې دخپلو بندگانو سره د حياءارو معامله کوي دارنگه چې

سَيِّئٌ يُحِبُّ الْحَيَاءَ وَ

هغوي معاف کوي) او ډير زيات پرده پوش دی (يعنې دخپل بنده گناه او عيبونه پټ ساتي) او خوښوي حياء او

النَّسْرُ فَإِذَا اخْتَلَسَ أَحَدُكُمْ فَلْيَسْكُرْ^(۲).

پرده پوشي نو چې کوم کس لامبي په تاسو کې په (ميدان کې) نو هغه ته په کار دي چې هغه پرده وکړي.

(۱) أخرجه ابو داود في السنن ۱/۱۷۶، رقم الحديث: ۲۵۶.

(۲) أخرجه ابو داود في السنن ۴/۳۰۲، رقم الحديث: ۵۰۱۲.

وَ فِي رِوَايَتِهِ قَالَ إِنَّ اللَّهَ سَتِيرٌ

او د نسائي په يو روايت کې دې چې رسول الله ﷺ وفرمايل : الله تعالى پرده پوش دی لهذا

فَإِذَا أَرَادَ أَحَدُكُمْ أَنْ يَغْتَسِلَ فَلْيَتَوَارَ بِشَيْءٍ.

کله چې په تاسو کې کوم کس دلا مبلواراده وکړي نو هغه ته په کار دي چې هغه په کوم شي سره پرده وکړي.

الْفَصْلُ الثَّالِثُ

(۱۷) عَنْ أَبِي بِنِ كَعْبٍ رَضِيَ اللَّهُ عَنْهُ قَالَ إِنَّمَا كَانَ الْمَاءُ مِنَ الْمَاءِ رُخْصَةً فِي أَوَّلِ

حضرت ابی بن کعب رضی الله عنه ویلي دي دا حکم چې غسل د انزال نه وروسته واجبیږي دارخصت و په اول

الْإِسْلَامِ ثُمَّ نَهَى عَنْهَا^(۱).

د اسلام کې بیا ددې نه منعه وکړی شوه (یعنې دا حکم منسوخ کړی شو).

د جنابت په غسل کې باید د بدن کوم ځای وچ پاتې نه شي

(۱۸) وَعَنْ عَلِيٍّ رَضِيَ اللَّهُ عَنْهُ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنِّي اغْتَسَلْتُ مِنَ الْجَنَابَةِ

حضرت علي رضی الله عنه نه روايت دی وايي چې يو کس راغی رسول الله ﷺ ته او وي ويل چې ما

و صَلَّيْتُ الْفَجْرَ . فَرَأَيْتُ قَدْرَ مَوْضِعِ الْقَلْفِ

غسل وکړو د جنابت وکړو او د سهار مونځ مې وکړو بيا ما وليدل چې په (بدن باندې مې) د نوک په اندازه

لَمْ يُعِيبَهُ الْمَاءُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ كُنْتَ مَسَحْتَ

ځای وچ پاتې شوی و چې هلته اوبه نه وې رسيدلې رسول الله ﷺ وفرمايل که چيرته تاسمخ

عَلَيْهِ بِيَدِكَ أَجَزَّ أَكَ^(۲).

کړی وو (هماغه ځای په لوند) په لاس سره هم نو کافي به وو.

توضیح: مسحت عليه: ددې نه مراد غسل او وينځل دي مسح د مېلو په معنی سره نه ده، او په وينځلو کې مېل شته دی، يعنې که چيرته د غسل نه وروسته په همدغه وچ ځای باندې تا لږې شان اوبه اچولې

(۱) أخرجه الترمذي في السنن ۱۸۳/۱ رقم الحديث : ۱۱۰ ، وأخرجه ابو داود في السنن ۱۴۶/۱ ، رقم الحديث : ۲۱۶ .

(۲) أخرجه ابن ماجه في السنن ۲۱۸/۱ رقم الحديث : ۲۶۶ .

وی نو دا به ستا دپاره جائز وو او مونځ به شوی وی، مگر تا داسې نه دي کړي لهذا فرض مونځ نه دی شوی، اوس یې دوباره وکړه، دا مسئله د غسل دپاره هم ده او د اودس د اندامونو دپاره هم ده چې که چیرته کوم ځای وچ پاتې شي یا رنگ پالش یا د پلاستیک د وجې یا د تارکولو یا روغن وغیره د وجې اوبه د بدن مطلوبه برخې ته ونه رسول شي نو نه غسل صحیح کیږي او نه اودس صحیح کیږي، د رنگ روغن او پالش لکوونکو بنځو باندې په دغه مسئله کې احتیاط لازمي دی. (المرقات ۱/۱۵۱).

په څو احکامو کې تخفیف

(۱۹) وَعَنِ ابْنِ عُمَرَ رَضِيَ اللَّهُ عَنْهُمَا قَالَ كَانَتْ الصَّلَاةُ خَمْسِينَ وَ الْغُسْلُ مِنْ
د ابن عمر رضي الله عنهما نه روایت دی وایی چې (اول) پنځوس مونځونه فرض شوي وو او همدارنگې غسل د
الْجَنَابَةِ سَبْعَ مَرَّاتٍ وَ غَسْلُ الْبَوْلِ مِنَ الثَّوْبِ سَبْعَ مَرَّاتٍ فَلَمْ يَزَلْ
جنابت (دناپاکۍ) نه لامبل اوه ځلې وو او د کپړې نه د نجاست وینځل اوه ځلې وو بیا متواتر دعاگانې
رَسُولُ اللَّهِ صَلَّى اللَّهُ عَلَيْهِ وَسَلَّمَ يَسْأَلُ حَتَّى جَعَلَتِ الصَّلَاةُ خَمْسًا وَ غُسْلُ
کولې رسول الله صلی الله علیه و آله و سلم تردې چې تخفیف راغې او پاتې شو مونځونه پنځه، او پاتې شو غسل
الْجَنَابَةِ مَرَّةً وَ غَسْلُ الثَّوْبِ مِنَ الْبَوْلِ مَرَّةً ^(۱)
کول د جنابت نه یو ځل او پاتې شو وینځل د کپړې د نجاست نه یو ځل.

توضیح: خمسين: یعنې د معراج په شپه د رسول الله صلی الله علیه و آله و سلم په امت باندې په شپه او ورځ کې پنځوس مونځونه فرض شوي وو لیکن په هغو باندې د عمل کولو نه مخکې هغه منسوخ او موقوف کړی شول او صرف پنځه پاتې شول، معلومه شوه چې په کوم حکم باندې د عمل د کولو مخکې هغه منسوخ کیدلی شي، د نسخ تعریف او د هغې حکم د دې کتاب په ابتداء کې تیر شوي دي.

وغسل الثوب مرة: یعنې د نجاست د لگیدلو نه وروسته د هغه دلرې کولو دپاره اوه ځلې د وینځلو حکم وو بیا د یو ځل وینځلو حکم پاتې شو دا مسلک د شوافعو دی چې په یو ځل وینځلو سره کپړه وغیره پاکیدلی شي خودرې ځلې وینځل یې مستحب دي لیکن د احنافو په نزد درې ځلې وینځل واجب دي کله چې نجاست غیر مرثیه وي. (المرقات ۲/۱۵۱).



بَابُ مُخَالَطَةِ الْجُنُبِ وَمَا يُبَاحُ لَهُ

د جنبي سره د اختلاط بيان

الْفَصْلُ الْأَوَّلُ

(۱) عَنْ أَبِي هُرَيْرَةَ رَضِيَ اللَّهُ عَنْهُ قَالَ لَقِيتَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا جُنُبٌ

ابو هريره رضي الله عنه نقلوي لي دي چې در رسول الله صلى الله عليه وسلم سره زما ملاقات وشو او زه د جنابت په حالت کې وم

فَاتَّخَذَ بِيَدِي فَمَكَّمْتُهُ مَعَهُ حَتَّى قَعَدَ فَأَسَلْتُ

نبي عليه السلام زما لاس ونيولو او زه د نبي عليه السلام سره روان وم تردې چې نبي عليه السلام کينا ستلونوزه په پټه

فَكُنْتُ الرَّحْلَ فَأَغْتَسَلْتُ ثُمَّ جِئْتُ وَهُوَ

راووتلم خپل مکان ته راغلم ومې لا مبل او د نبي عليه السلام په خدمت کې حاضر شوم، رسول الله صلى الله عليه وسلم

قَاعِدٌ فَقَالَ أَيْنَ كُنْتَ يَا أَبَا هُرَيْرَةَ ؟ فَقُلْتُ لَهُ

ناست وو (چې زه يې وليدم) وې فرمايل ته چرته وې؟ ما ورته (اصل واقع) ذکر کړه چې زه ناپاک وم نو ځکه

فَقَالَ سُبْحَانَ اللَّهِ إِنَّ الْمُؤْمِنَ لَا يَنْجَسُ ، هَذَا لَفْظُ الْبُخَارِيِّ

لاړم نبي عليه السلام و فرمايل: سبحان الله! مؤمن ناپاک کيدی نه شي، د روايت الفاظ د بخاري دي

وَ لِمُسْلِمٍ مَعْنَاهُ وَ زَادَ بَعْدَ قَوْلِهِ فَقُلْتُ لَهُ

مسلم ددې هم معنی روايت نقل کړي او د ابو هريره رضي الله عنه الفاظ يې زيات نقل کړي چې (هغه وويل) زه

لَقَدْ لَقِيتَنِي وَأَنَا جُنُبٌ فَكَرِهْتُ أَنْ أَجَالِسَهُ

چونکه د ناپاکۍ په حالت کې وم نو ځکه مناسبه راته معلومه نه شوه چې د دوي صلى الله عليه وسلم سره کښيښم

حَتَّى أَغْتَسِلَ وَ كَذَا الْبُخَارِيُّ فِي رِوَايَةٍ أُخْرَى^(۱)

ترڅو چې ونه لامبم، همدا رنگې د بخاري په دويم روايت کې هم دا الفاظ منقول دي.

(۱) أخرجه البخاري في الصحيح ۳۹۱/۱، رقم الحديث: ۲۸۵، ومسلم في الصحيح ۲۰۷/۱ رقم الحديث: ۱۲۱، وأبو داود ۱۵۶/۱ رقم الحديث:

۲۳۱، والنسائي ۱۴۵/۱، رقم الحديث: ۲۶۹، والترمذي ۲۰۷/۱ رقم الحديث: ۱۲۱، وابن ماجه ۱۷۸/۱، رقم الحديث: ۵۳۴.

د جنابت په حالت کې داوډه کیدو حکم

(۲) وَعَنِ ابْنِ عُمَرَ رَضِيَ اللَّهُ عَنْهُمَا قَالَ ذَكَرَ عُمَرُ بْنُ الْخَطَّابِ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ
ابن عمر رضی اللہ عنہ ویلي دي چې حضرت عمر فاروق رضی اللہ عنہ رسول الله صلی اللہ علیہ وسلم ته عرض وکړو چې زه
تُصِيبُهُ الْجَنَابَةُ مِنَ اللَّيْلِ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ
په شپه کې جنب شوم (یعنې په احتلام یا جماع سره غسل واجب شوی وو) رسول الله صلی اللہ علیہ وسلم وفرمایل
كُوفًا وَاغْسِلْ ذَكَرَكَ ثُمَّ لَمْ يَمْشِ (مُتَّفَقٌ عَلَيْهِ). ^(۱)
چې (هغه وخت) اودس وکړه عضو تناسل وویښه او اوده شه.

توضیح: کوفاً: یعنې اودس وکړه ذکر وویښه او اوده شه. په شپه کې د جنابت په حالت کې د غسل نه بغیر اوده کیدل د اهل ظواهرو په نزد ناروا دي، جمهورو ویلي دي چې غسل کول مستحب او بهتر دي، که نه نو بیا د اودس درجه ده او بیا صرف د استنجاء درجه ده، شاه انور شاه کشمیري رحمه الله په فیض الباري کې لیکلي دي چې کوم کس همیشه د جنابت په حالت کې اوده کیږي نو د هغه په جنازه کې فرښتې نه شریکیږي، بهر حال په عامو احادیثو کې د غسل نه بغیر د اوده کیدلو اجازه موجوده ده الله تعالی دې رحم وکړي، د غسل کولو په بهتری کې څه خبره کیدی شي. (المرقات ۲/۱۵۳).

جنب کس دې د خوراک څښاک او اوده کیدو دپاره اودس وکړي

(۳) وَعَنْ عَائِشَةَ رَضِيَ اللَّهُ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا كَانَ جُنُبًا
د حضرت عائشې رضي الله عنها روایت دی وایی چې رسول الله صلی اللہ علیہ وسلم به کله د ناپاکی په حالت کې وو
فَأَرَادَ أَنْ يَأْكُلَ أَوْ يَنَامَ كُوفًا لِلصَّلَاةِ. (مُتَّفَقٌ عَلَيْهِ). ^(۲)
او اراده به یې وکړه د خوراک کولو یا د اوده کیدو نو د مونځ د اودس په شان به یې اودس کولو.

د دوباره صحبت کولو دپاره اودس کول مستحب دي

(۴) وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَتَى
د ابوسعید خدری رضي الله عنه روایت دی وایی چې رسول الله صلی اللہ علیہ وسلم فرمایلي دي چې کله راشي یو

(۱) أخرجه البخاري في الصحيح ۳۹۳/۱، رقم الحديث : ۲۹۰، ومسلم في الصحيح ۲۴۹/۱ رقم الحديث: ۲۵۰-۳۰۵.

(۲) أخرجه البخاري في الصحيح ۳۹۳/۱، رقم الحديث : ۲۹۰، ومسلم في الصحيح ۲۴۹/۱ رقم الحديث: ۲۵۰-۳۰۵.

أَحَدُكُمْ أَهْلَهُ ثُمَّ أَرَادَ أَنْ يَهُودَ

کس په تاسو کې خپلې ښځې خواته (یعنې کوروالی وکړي) او بیا اراده وکړي هغې طرف ته دوباره دراتلو

فَلَيَتَوَضَّأَ بَيْنَهُمَا وَضُوءًا. (رَوَاهُ مُسْلِمٌ) ^(۱).

(یعنې د کوروالي کولو) اراده وکړي نو هغه ته په کار دي چې د دواړو په مینځ کې اودس وکړي.

توضیح: وضوءا: په دې کې تنوین د تعظیم دپاره دی مراد کامل او مکمل اودس دی، دا حکم وجوبي نه دی بلکې استحبابي دی، په دې سره نشاط پیدا کېږي، که چیرته کوم کس په دې باندې عمل نه کوي نو هیڅ خبره نشته. (المرقات ۲/۱۵۴).

(۵) وَعَنْ أَنَسٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَطُوفُ عَلَى نِسَائِهِ يَغُسُّ لِوَاحِدٍ (رَوَاهُ مُسْلِمٌ) ^(۲)

انس رضي الله عنه ټولې دي چې رسول الله صلی الله علیه و سلم صحبت کړې وپه یو غسل سره د خپلو ازواجو مطهراتو سره

توضیح: يطوف على نسائه: په دغه حدیث باندې په ظاهره دا شبه کیدلی شي چې قسم یعنې د نوبت مقررولو په احکامو کې دا ده چې یوه شپه او ورځ کم د کمه د نوبت دپاره ضروري دي نو دلته رسول الله صلی الله علیه و سلم قسم څنگه ترک کړی وو چې په یوه شپه کې ټولو ازواجو مطهراتو ته تشریف ورپی وو نوبت یې کله کړی دی؟ د دې شېبې ډیر جوابونه دي:

اول: په رسول الله صلی الله علیه و سلم باندې قسم لازم نه وو.

دویم: د ازواج مطهراتو په خوښه همدا سې شوي.

درېیم: دا رنگه واقعي صرف دوه راغلې دي او دواړه د حجة الوداع په موقع د حج په دواړن کې راغلي دي، یوه واقعاً د احرام نه مخکې وه دویمه زمانه د قیام د منی کې مخې ته راغلې ده، دا وخت رسول الله صلی الله علیه و سلم په سفر کې وو او په سفر کې نوبت ختمیږي. (المرقات ۲/۱۵۵).

(۶) وَعَنْ عَائِشَةَ رَضِيَ اللَّهُ عَنْهَا قَالَتْ كَانَ النَّبِيُّ صَلَّى اللَّهُ عَلَيْهِ وَسَلَّمَ يَذْكُرُ اللَّهَ عَزَّ وَجَلَّ

د عائشې رضي الله عنها روايت دی وايي چې رسول الله صلی الله علیه و سلم به د الله تعالی په ذکر کې مصروف وو

(۱) أخرجه المسلم في الصحيح ۲۴۸/۱ رقم الحديث: ۲۲-۳۰۵، وأبو داود ۱۴۹/۱ رقم الحديث: ۲۲۰، والسنن ۱۴۲/۱، رقم الحديث: ۲۶۲، والترمذي ۲۶۱/۱ رقم الحديث: ۱۴۱، وابن ماجه ۱۹۳/۱، رقم الحديث: ۵۸۵.

(۲) أخرجه مسلم في الصحيح ۳۴۹/۱ رقم الحديث: ۲۸-۳۰۹، وأبو داود ۱۴۸/۱ رقم الحديث: ۲۱۸، والسنن ۱۴۳/۱، رقم الحديث: ۲۶۴.

عَلِ كُلِّ أَحْيَالِهِ (رَوَاهُ مُسْلِمٌ) (١) وَ حَدِيثُ ابْنِ عَبَّاسٍ

په ټول وخت کې او حديث د ابن عباس رَضِيَ اللَّهُ عَنْهُ کوم چې صاحب مصاييح په دې ځای کې نقل کړی مونږ:

سَنَذْكُرُهُ فِي كِتَابِ الْأَطْعِمَةِ، إِنْ شَاءَ اللَّهُ تَعَالَى.

به يې ذکر کړو په کتاب الاطعمة کې ان شاء الله.

توضيح: علي كل احياله: په دغه حديث باندې په ظاهره دا اشکال دی چې په دې کې هر وخت د ذکر الله کولو بيان دی حالانکه په بعضو وختونو کې ذکر الله کول رواندي، لکه په قضاء حاجت وغيره کې منع دي، ددې اشکال ډیر جوابونه دي:

اول جواب: دا چې د احياله نه صالحه للذکر مراد دی نو نامناسب وختونه يا مقامات ددې نه خارج دي.

دویم جواب: دا چې د احياله ضمير در رسول الله صَلَّى اللَّهُ عَلَيْهِ وَسَلَّمَ طرف ته په رجوع کولو سره دا اعتراض راغلی

يعني چې دوی په ټولو وختونو کې ذکر کړی وو مگر علامه سنډهي رَحِمَهُ اللَّهُ ويلي دي چې د احياله ضمير د ذکر الله طرف ته راجع دی کوم چې ددې نه مخکې مذکور دی نو مطلب دا شو چې رسول الله صَلَّى اللَّهُ عَلَيْهِ وَسَلَّمَ د ذکر په وختونو کې هر وخت ذکر کولو او د ذکر وختونه هغه جائز وختونه دي.

درېم جواب: دا چې د ذکر نه مراد ذکر لساني نه دی بلکې ذکر قلبي دی او هغه هر وخت جاري کيدې شي لیکن شیخ عبدالحق رَحِمَهُ اللَّهُ په لمعات کې دا توجیه رد کړیده چې دا د شریعت او لغت دواړو منافي توجیه ده، ځکه چې شریعت او لغت لساني ذکر ته ذکر ويلي دی نه قلبي ذکر ته. (المرقات ۲/۱۵۶).

الفصل الثاني

(٤) عَنْ ابْنِ عَبَّاسٍ رَضِيَ اللَّهُ عَنْهُمَا قَالَ اغْتَسَلَ بَعْضُ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ فِي جَفْنَةِ

ابن عباس رَضِيَ اللَّهُ عَنْهُ ويلي دي چې (يوه ورځ) غسل وکړو يوې بي بي د نبی کریم صَلَّى اللَّهُ عَلَيْهِ وَسَلَّمَ د لگن نه

قَارَادَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَتَوَضَّأَ

(يعني په لگن کې ددو کوشو او بونه او به راواخستې) نو اراده وکړه رسول الله صَلَّى اللَّهُ عَلَيْهِ وَسَلَّمَ چې اودس وکړي

(١) أخرجه مسلم في الصحيح ١٨٢/١، رقم الحديث: ١١٧-٣٧٣، و أبو داود ٢٤١/١، رقم الحديث: ١٨٠، و الترمذي ١٣٢/٥، رقم الحديث:

مِنْهُ	فَقَالَتْ	يَا	رَسُولَ	اللَّهِ	إِنِّي	كُنْتُ	جُنُبًا
ددې لکن نه په زیاتو شوو اوبو سره نو هغې وویل یا رسول الله! زه جنبه وم (او ما په هغو اوبو سره غسل							
فَقَالَ إِنَّ الْمَاءَ لَا يُجْنِبُ ^(۱) .							
کړې دی) رسول الله ﷺ و فرمایل اوبه خو جنبې شوې نه وې (یعنې د جنب په لاملو یا د هغه کوم							
و رَوَى الدَّارِمِيُّ لَحْوَةً وَ فِي هَرَج							
اندام په اوبو کې په لویدلو سره اوبه نه ناپاکې کیږي) او دارمي هم داسې روایت نقل کړی، او په شرح							
السُّنَّةُ عَنْهُ عَنِ مَيْمُونَةَ بِلَفْظِ الْمَصَابِيحِ).							
السنة کې د ابن عباس رَضِيَ اللَّهُ عَنْهُ او هغه د ميموني رَضِيَ اللَّهُ عَنْهُ د مصابيح هم الفاظ روایت نقل کړې دي.							
نوټ: ددې حديث سره متعلق تشریح د باب الغسل په نهم نمبر حديث کې تیره شوې ده.							

(۸) وَعَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَغْتَسِلُ مِنَ الْجَنَابَةِ							
عَائِشَةَ رَضِيَ اللَّهُ عَنْهَا ويلي دي چې رسول الله ﷺ (د ماسره) د صحبت نه د فراغت نه وروسته غسل وکړو							
ثُمَّ يَسْتَدْفِي بِي قَبْلَ أَنْ أُغْتَسِلَ . وَ رَوَى التِّرْمِذِيُّ لَحْوَةً							
يا زما د لاملونه مخکې زما سره (پټ شو) گرمي يې حاصلوله، او امام ترمذي هم داسې روایت نقل کړی							
وَ فِي هَرَجِ السُّنَّةِ بِلَفْظِ الْمَصَابِيحِ). (ترمذي) ^(۲) .							
همدارنگه په شرح السنة کې د مصابيح هم لفظ روایت منقول دی.							

بې اودسه انسان په یادو د قرآن تلاوت کولی شي

(۱) وَ عَنْ عَلِيٍّ رَضِيَ اللَّهُ عَنْهُ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَخْرُجُ مِنَ الْخَلَاءِ							
حضرت علي رَضِيَ اللَّهُ عَنْهُ ويلي دي چې رسول الله ﷺ د قضاء حاجت نه راووتلو (داودس نه مخکې)							
فَيَقْرَأُ الْقُرْآنَ وَ يَأْكُلُ مَعَنَا اللَّحْمَ وَ لَمْ يَخْجُبْهُ أَوْ يَخْجُرْهُ عَنِ الْقُرْآنِ							
يې مونږ ته قرآن کریم ولوستلو او (داوخت) يې د مونږ سره غوښه خوړله او مانع نه وودلو ستلو د قرآن کریم							

(۱) أخرجه أبو داود ۵۵/۱ رقم الحديث: ۶۸، والنسائي ۱۷۳/۱، رقم الحديث: ۳۲۵، والترمذي ۹۸/۱ رقم الحديث: ۶۵، وابن ماجه

۱۳۲/۱، رقم الحديث: ۳۷۰، وأخرجه الدارمي نحوه ۲۰۳/۱ رقم الحديث: ۷۳۴.

(۲) أخرجه ابن ماجه في السنن ۱۹۲/۱، رقم الحديث: ۵۷۰، وأخرج الترمذي نحوه ۲۱۰/۱ رقم الحديث: ۱۲۴.

هِيَ لَيْسَ الْجَنَابَةُ^(١). (وَرَوَى ابْنُ مَاجَةَ كَحَوْهَ).

نه هيڅ کوم شي په غير د جنابت نه، او ابن ماجه هم دا روايت نقل کړی دی.

جنب او حائض ته د قرآن کریم تلاوت کول

(١٠) وَعَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقْرَأُ الْحَائِضُ

دا بن عمر رضی الله عنه نه روايت دی وايي چې رسول الله صلى الله عليه وسلم وفرمايل: نه دې لولي حائضه (د ورځو والا

وَلَا الْجُنُبُ شَيْئًا مِنَ الْقُرْآنِ^(٢) (رَوَاهُ التِّرْمِذِيُّ).

ښځه) او جنب د قرآن کریم هيڅ کومه برخه.

توضيح: لَا تَقْرَأُ الْحَائِضُ: د لَا تَقْرَأُ په همزه باندې ضمه ده، دا د نفې صيغه ده کومه چې د نهي په معنی سره مستعمل شوې ده، بعضو حضراتو د جزم سره ويلې ده په دې صورت کې دا د نفې صيغه ده يعنې حائضه او جنب دې د قرآن نه هيڅ نه لولي. د امام مالک رحمه الله نه يو روايت داسې منقول دی چې د ځان ساتلو او حفاظت دپاره حائضه او جنب انسان قرآن لوستلی شي په دې شرط چې وړوکی آيت وي. دده نه دويم روايت داسې منقول شوی دی چې جنب انسان قرآن نه شي لوستلی د حائضې او نفاسې دپاره يې لوستل روا دي، د دې وجه داده چې جنابت خو هر وخت راتللی شي او د هغه وخت ډير کم دی نو غسل دې وکړی شي بيا دې تلاوت وکړي، د حيض او نفاس موده خو ډيره اوږده ده نو ځکه د دوي دپاره گنجایش شته دی. د جمهورو علماؤ او ټولو احنافو په نزد د جنب، حائضې او نفاسې دپاره د قرآن لوستل روا نه دي، د ټول آيت په نه لوستلو خو د ټولو اتفاق دی، البته مادون الآيه يعنې د نيم آيت په لوستلو او نه لوستلو کې د امام طحاوي رحمه الله او د امام کرخي رحمه الله اختلاف دی، د علامه کرخي په نزد د مادون الآيه لوستل هم روا نه دي، او د امام طحاوي رحمه الله په نزد د مادون الآيه لوستل روا دي، ځکه چې په همدې قليل مقدار باندې د قرآن کریم حکم نه شي لگول کيدی، بعضو علماؤ د علامه کرخي رحمه الله قول ته ترجيح ورکړې ده چې په دې کې احتياط دی او بعضو د امام طحاوي رحمه الله قول راجع گڼلی دی چې په دې کې سهولت او اساني ده، په دغه مسئله کې علماء کرام يعنې د جمهورو او نورو علماؤ په اقوالو کې کافي تفاوت دی خاص قاعده نشته په کومه چې اتفاق وکړی شي، نن سبا د

(١) أخرجه أبو داود ١٥٥/١، رقم الحديث: ٢٢٩، والسنن ١٤٥/١، رقم الحديث: ٢٦٥، والترمذي ١٧٣/١، رقم الحديث: ١٤٦، وابن ماجه ١٩٥/١، رقم الحديث: ٥٩٤.

(٢) أخرجه الترمذي ٢٣٦/١، رقم الحديث: ١٣١، وابن ماجه ١٩٦/١، رقم الحديث: ٥٩٦.

بښو معلوماتو دپاره دا مسئله د سر درد جوړه شوې ده نو علماء دې ورته د امام طحاوي رَحِمَهُ اللهُ قَوْل ووايي چې پوره آيت مه لولئ بلکې کټ کټ يې کړئ او وی لولئ، بهر حال د حديث په ظاهر کې ممانعت دی لهذا په حيله او بهانو کې يې لوستل نه دي په کار، د جمهورو علماؤ په نزد په عدم جواز باندې فتوی ده. (المرقات ۱/۱۶۰).

د جنب او حائضې جومات ته د داخلیدو مسئله

(۱۱) وَعَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَجْهُوا هَذِهِ الْبُيُوتَ

عائشې رَضِيَ اللهُ عَنْهَا نه روایت دی وایي چې رسول الله صَلَّى اللهُ عَلَيْهِ وَسَلَّمَ فرمایيل: وگرځوئ د کورونو دا دروازي

عَنِ الْمَسْجِدِ فَإِنِّي لَا أَحِلُّ الْمَسْجِدَ لِحَائِضٍ وَلَا جُنُبٍ^(۱).

د جومات د طرف نه ځکه چې جائز نه دي جومات ته داخلیدل د حائضې او جنب دپاره (برابره خبره ده که.

هله د پاتې کیدو دپاره وي یا د هغه ځای نه د تیریدو دپاره وي).

توضیح: فاني لا احل المسجد: د حائضې، نساء او جنب دپاره په جومات کې پاتې کیدل یا په کې تیریدل روا دي او که نه؟ په دې کې د فقهاو اختلاف دی:

د فقهاء کرامو اختلاف: د امام شافعي رَحِمَهُ اللهُ په نزد صرف عبور او تیریدل روا دي او مکث یعنې پاتې کیدل ناروا دي، د امام احمد رَحِمَهُ اللهُ په نزد د اودس د کولو نه وروسته مکث او مرور جائز دی ځکه چې په اودس سره تقلیل د نجاست راغلی دی، د امام ابوحنیفه رَحِمَهُ اللهُ او امام مالک رَحِمَهُ اللهُ په نزد مرور، عبور، مکث او قعود مطلقا نا جائز دي. (المرقات ۲/۱۶۱).

دلائل: امام شافعي رَحِمَهُ اللهُ او امام احمد رَحِمَهُ اللهُ د سورة النساء په دې آیت کریمه سره استدلال کړی دی ﴿يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ حَتَّىٰ تَعْلَمُوا مَا تَقُولُونَ وَلَا جُنُبًا إِلَّا عَابِرِي سَبِيلٍ حَتَّىٰ تَغْسِلُوا﴾. (سورة النساء آیت: ۴۳).

د استدلال طرز يې داسې دی چې د ﴿لَا تَقْرَبُوا الصَّلَاةَ﴾ نه د مונخ ځايونه یعنې جوماتونه مراد دي، مطلب دا شو چې د نشې په حالت کې جومات ته نزدې مه ورځئ ترڅو چې نشه ختمه نه وي دارنگه کله چې تاسو په جنابت کې یاست نو جوماتونو ته نزدې لار نه شئ ترڅو چې غسل ونه کړئ.

﴿إِلَّا عَابِرِي سَبِيلٍ﴾ خو! که چیرته صرف د لارې عبور کول مقصود وي نو بیا ممانعت نشته، د جنابت

په حالت کې په مسجد کې عبور کولی شی نو دا استثنا، په لا تقربوا الصلوة سره ده او د صلوة نه مراد مواضع الصلوة دي نو صرف عبور روا شو. د احنافو او مالیکو دلیل زیر بحث صحیح او صریح حدیث دی په کوم کې چې د کوم قید نه په غیر مطلقا عبور او مرور ته ناروا ویل شوي دي.

جواب: شوافعو او حنابلو ته جواب دادی چې د صلوة نه د مواضع الصلوة مراد اخیستو ته هیڅ ضرورت

نشته، د صلوة نه مراد مونځ دی کومه یې چې حقیقي معنی ده چې هغه پرېنبودل شي مجازي معنی واخستل شي دا روا نه دي. همدارنگه په دې آیت کې دوه حکمونه بیان شوي دي، یو دا چې د نشې په حالت کې مونځ ته نزدې مه ورځئ ترڅو چې نشه لاړه شي، دویم حکم دا دی چې د جنابت په حالت کې مونځ مه کوئ ترڅو چې غسل ونه کړئ، ﴿إِلَّا عَابِرِي سَبِيلٍ﴾ یعنې آو! که چیرته تاسو په لار باندې تیریدونکي مسافروئ او اوبه نه پیدا کیدلې نو بیا تاسو د غسل دپاره تیمم کولی شئ، خلاصه دا چې د همدې عابری سبیل تعلق د مسافر سره دی او مسافر ترې مراد دی، په جومات کې د تیریدونکي سره یې تعلق نشته، همدارنگه د امسئله دمبیح او دمحرّم ده د مبیح او محرم چې کله تعارض راشي نو ترجیح محرم ته ورکول کیږي، لهذا مرور، عبور، مکث او قعود په جومات کې د جنب او حائضې دپاره روا نه دي. په صریح حدیث باندې عمل بهتر دی، دارنگه احتیاط د احنافو او مالکیو په مسلک کې دی. (المقات ۲/۱۶۱).

د عکسونو ممانعت

(۱۲) وَعَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَا تَدْخُلُ الْمَلَائِكَةُ بَيْتًا
حضرت علي رضي الله عنه ویلي دي چې رسول الله صلى الله عليه وسلم فرمایيل: نه داخليږي ملائکې هغه کور ته
فِيهِ صُورَةٌ وَلَا كَلْبٌ وَلَا جُنُبٌ ^(۱) .
په کوم کور کې چې عکس یا سپی یا جنب وي.

توضیح: لا تدخل الملائكة: د فرښتو نه مراد د رحمت فرښتې دي ځکه چې د رحمت فرښتې خو هر ځای ته ورځي.

(۱) أخرجه ابو داود في السنن ۱۵۳۱ رقم الحديث ۲۲۷، والسنن في السنن ۱۵۱۱ رقم الحديث ۲۶۱، وأخرجه ابن ماجه ۱۲۰۳/۲.

رقم الحديث ۳۶۵۰، وأخرجه أحمد في مسنده ۸۳/۱.

صورة: د عکس نه د جاندار او ذی روح عکس مراد دي، د عکس د حرمت په معامله کې یو څه شرطونه او تفصیل شته دی: (۱) د انسان د قد پوره عکس مراد دی یا کم د کم د هغو برخو عکس مراد دی د کومو سره چې د انسان د مرگ او د ژوند تعلق دی، لهدا په کوم عکس کې چې سر نوي یا د ټولې سینی او نامه نه لاندې اعضاء رئیسې نوي نو هغه عکسونه ددې وعید نه خارج دي. (المرقات ۲۶۱-۲۶۲/۲)

(۲) عکس به دومره وړوکی نه وي که چیرته هغه په زمکه باندې واچول شي او ولاړ کس چې ورته گوري نو هغه جنس او دهغه اعضاء نه شي معلومولی که چیرته دومره وړوکی وي نو هغه هم د وعید نه خارج دی.

ولاکلب: ددې نه شوقي او ساتل شوی سپی مراد دی د څوکیدارۍ سپی او ښکاري سپی ددې نه مستثنی دي. (المرقات ۲۶۲/۲)

ولا جنب: د جنب نه هغه جنب انسان مراد دی کوم چې په جنابت کې اوسیدل یې خپل عادت جوړ کړی دی او غسل دومره وروسته کوي چې د سهار وغیره مونځونه قضاء کړي شي. صرف د غسل په وروسته کولو باندې وعید نه دی. (المرقات ۲۶۲/۲)

(۱۳) وَ عَنْ عَمَّارِ بْنِ يَاسِرٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثٌ

حضرت عمار بن یاسر رَضِيَ اللَّهُ عَنْهُ ويلي دي چې رسول الله صَلَّى اللَّهُ عَلَيْهِ وَسَلَّمَ فرمايل: درې کسان داسې دي چې د

لَا تُقَرَّبُهُمُ الْمَلَائِكَةُ حَيْفَةُ الْكَافِرِ وَالْمُتَضَخِّ بِالْخُلُقِ وَ الْجُنُبُ إِلَّا أَنْ يَتَوَضَّأَ. ^(۱)

رحمت فرېښتې دوي ته نژدې نه ورځي: د کافرېدن، د خلوق ملاوونکي، جنب ترڅو چې اودس ونه کړي.

د اودس نه په غیر د مصحف د مسح کولو حکم

(۱۴) وَ عَنْ عَبْدِ اللَّهِ بْنِ أَبِي بَكْرٍ بَنِي مُحَمَّدٍ بْنِ عَمْرِو بْنِ حَزْمٍ أَنَّ فِي الْكِتَابِ الَّذِي

عبدالله بن ابی بکر بن محمد بن عمرو بن حزم راوي دی چې رسول الله صَلَّى اللَّهُ عَلَيْهِ وَسَلَّمَ کومه هدايت نامه د

كَتَبَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعَمْرِو بْنِ حَزْمٍ أَنْ لَا يَمَسَّ الْقُرْآنَ إِلَّا طَاهِرًا ^(۲)

عمرو بن حزم د پاره لیکلې وه په هغې کې دا حکم هم لیکل شوی و چې په قرآن کریم دې پاک خلک لاس لگوي

توضیح: د جمهورو علماو د محدثینو او د فقهاو په نزد د طهارت نه بغیر د قرآن کریم مسح کول او د هغه په لاس کې را اخیستل روا نه دي. د امام مالک رَحِمَهُ اللَّهُ په نزد لکه څنگه چې د طهارت نه بغیر د قرآن

(۱) حرجه ترمذی د ل ۳۰۱ ج ۱ ص ۱۸۰

(۲) حرجه مالک د ل ۱۹۹ ج ۱ ص ۱۰۰

کریم لوستل روادې دارنگه مسح کول یې هم روادې. جمهورو په زیر بحث حدیث باندې استدلال کړی دی بیا کوم شی چې ملصق بالقرآن دی هغه هم په مسح کولو کې د قرآن په حکم کې دی مثلاً قمیص و غیره خو کوم شی چې جدا دی او قرآن په هغه کې نغبتل شوی دی لکه غلاف خادر رومال و غیره نو د هغو سره یې مسح کول روادې، دلستونې د انسان د بدن سره تعلق دی لهذا د هغه نه بغیر د کومې بلې کپړې استعمالول په کار دي، واره ماشومان د ضرورت د وجهې ددې حکم نه مستثنی دي. جمهورو د قرآن کریم په دې آیت سره هم استدلال کړی دی ﴿لَا يَمَسُّهُ إِلَّا الْمُطَهَّرُونَ﴾ دلته ضمیر قرآن طرف ته راجع دی او د مطهرون نه مراد با وضوء، خلک مراد دي، ددې تفسیر مطابق دا آیت د جمهورو دلیل دی. بعضو مفسرینو د لایسه ضمیر کتاب مکنون یعنی لوح محفوظ طرف ته راجع کړی او د المطهرون نه یې فربتې مراد اخیستې دي، په دې صورت کې دا آیت د جمهورو دلیل نه پاتې کیږي، امام مالک رحمه الله همدا تفسیر اخیستی دی، بهر حال د صریح او صحیح حدیث د احتیاط او ادب تقاضا داده چې د جمهورو په مسلک باندې عمل وکړی شي، او د اودس نه په غیر قرآن ته لاس ورنه وړل شي، البته د یادو یې لوستلی شي. (المرقات ۲/۱۶۴).

د سلام د جواب دپاره اودس

(۱۵) وَ عَنْ نَافِعٍ قَالَ انْطَلَقْتُ مَعَ ابْنِ عُمَرَ فِي حَاجَةٍ
حضرت نافع رحمه الله ويلي دي چې يوه ورځ حضرت ابن عمر رضي الله عنه د استنجاء دپاره تللی وو، زه هم د
فَقَعْنِي ابْنُ عُمَرَ حَاجَتُهُ وَ كَانَ مِنْ حَدِيثِهِ يَوْمَئِذٍ أَنْ
هغه سره يو ځای لارم اول هغه استنجاء وکړه او ددې نه وروسته هغه په همدې ورځ دا حدیث بیان کړو چې
قَالَ مَرَّ رَجُلٌ فِي سَكَّةٍ مِنَ السَّكَاةِ فَلَقِيَ رَسُولَ اللَّهِ صَلَّى اللَّهُ عَلَيْهِ وَسَلَّمَ وَقَدْ خَرَجَ مِنْ غَائِطٍ أَوْ
يوکس په کومه کوڅه کې روان ؤ نو مونږ ملا ؤ شود رسول الله صلى الله عليه وسلم سره چې فارغ شوی ؤ دبولو اويا
بَوْلٍ فَسَلَّمَ عَلَيْهِ فَلَمْ يَزِدْ عَلَيْهِ حَقًّا إِذَا كَادَ الرَّجُلُ أَنْ
د غائطونه او سلام یې وکړو رسول الله صلى الله عليه وسلم د سلام جواب ورنه کړو کله چې دغه کس په دویمه
يَتَوَارَى فِي السَّكَّةِ فَهَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدَيْهِ عَلَى الْحَائِطِ
کوڅه کې تاویدونکی شوی رسول الله صلى الله عليه وسلم (د تیمم دپاره) خپل دواړه لاسونه په دیوال باندې ووهل
وَ مَسَحَ بِهِنَّ وَجْهَهُ ثُمَّ هَرَبَ هَرْبَةً أُخْرَى فَمَسَحَ بِرِأْسِهِ ثُمَّ
په مخ یې راڅکل یا یې (دویم ځل) ووهل په خپلو لاسونو تر څنګلو پورې یې راڅکل ددې نه وروسته د

رَدَّ عَلَى الزَّجْلِ السَّلَامَ وَ قَالَ إِنَّهُ لَمْ يَمْنَعْنِي أَنْ أُرَدَّ عَلَيْكَ السَّلَامَ

هغه کس سلام ته يې جواب ورکړ او وې فرمايل: زه تاته د سلام د جواب دور کولونه کوم شي نه وم منعه

إِلَّا أَنِّي لَمْ أَكُنْ عَلَى طَهْرٍ^(۱)

کړی فقط دا خبره وه چې زه يې اودسه وم.

توضیح: لم ضرب ضربه اخري: ددې حديث نه يوه خبره دا په واضح طور معلومه شوې ده چې د تيمم دپاره دوه ضربې دي، دا مسئله به په تيمم کې راشي چې د احنافو په نزد دوه ضربې ضروري دي، ددې نه وروسته ددې حديث نه دوه ظابطې مستنبط شوې دي: (۱) لومړۍ قاعده دا مستنبط شوې ده چې که چيرته د کوم عمل دپاره اوس ضروري شولیکن هغه عمل داسې وو چې د هغه له فوت (قضاء) کيدو وروسته هغه په لاس نه راتلو او نه د هغه بدله وه مثلاً جنازه ده يا د اخترونو مونځ دی چې ددوي په فوت کيدو سره نه ددوي بدله پيدا کيدی شي او نه يې قضائي راولړ کيدی شي نو که چيرته دا وخت انسان د اودس په کولو اخته شي او ددې عمل د فوت کيدو خطروي نو داسې کس ته په کار دي چې د اودس په ځای تيمم ووهي اگر که اوبه موجودې وي، لکه څرنګه چې دلته رسول الله ﷺ د سلام د جواب دپاره تيمم وکړه ځکه چې ددغه کس د تللو خطره پيدا شوې وه. (۲) دويمه قاعده دا مستنبط شوې ده چې د کوم کار دپاره طهارت شرط نه وي يا هغه عبادت غير مقصوده وي يعنې د غير دپاره وسيله وي د هغه دپاره تيمم وهل جائز دي اگر که اوبه نزدې موجودې وي. مثلاً جومات ته د داخليدو دپاره يې تيمم ووهلو، په يادو (حفظ) تلاوت دپاره يې وکړدغه په کتابونو باندې د لاس لګولو دپاره يې تيمم ووهلو يا د شپې دويدو کيدو دپاره يې تيمم ووهلو دا ټول جائز او باعث ثواب او برکت دی رسول الله ﷺ صرف د سلام د جواب دپاره تيمم ووهلو حالانکه د هغه دپاره طهارت شرط نه دی، درمختار همدغه ظابطه قبوله کړې ده، اگر که امام شافعي رحمه الله ورباندې رد کړی دی، حضرت شاه انور شاه رحمه الله ويلي دي چې دغه ظابطه او قاعده صحيح ده. (المقات ۲/۱۶۵).

(۱۷) وَ عَنِ الْمُهَاجِرِ بْنِ قُنْفُذٍ رَضِيَ اللَّهُ عَنْهُ أَنَّهُ أَتَى النَّبِيَّ صَلَّى اللَّهُ عَلَيْهِ وَسَلَّمَ

دمهاجر بن قنفذ رضي الله عنه نه روايت دی چې زه (يوه ورځ) رسول الله ﷺ ته راغلم په هغه وخت کې

وَهُوَ يَبُولُ . فَسَلَّمَ عَلَيْهِ فَلَمْ يَرُدَّ عَلَيْهِ حَقِّي

حاضر شو کله چې دوي متيازې کړې وې هغه سلام وکړ رسول الله ﷺ جواب ور نه کړ تردې چې

تَوَضَّأَ ثُمَّ اعْتَذَرَ إِلَيْهِ وَ قَالَ إِنِّي كَرِهْتُ أَنْ أَذْكَرَ اللَّهَ إِلَّا عَلَى طَهْرٍ ^(١).

نبي عليه السلام اودس وکړ او بيا يې دا عذر بيان کړ چې مادا بده گڼله چې بې اودسه د الله تعالى نوم واخلم او

(وَ رَوَى النَّسَائِيُّ إِلَى قَوْلِهِ حَقٌّ تَوَضَّأَ وَ قَالَ فَلَمَّا تَوَضَّأَ رَدَّ عَلَيْهِ).

نسائي داروايتد حق توضع پورې نقل کړی او ويلي يې دي چې کله دوي اودس وکړ نو د سلام جواب يې ورکړ

الفصل الثالث

د جنابت په حالت کې انسان ويده کيدلی شي

(١٤) عَنْ أُمِّ سَلَمَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ يُجْنِبُ ثُمَّ يَنَامُ

د حضرت ام سلمه رضي الله عنها نه روايت دی چې رسول الله صلى الله عليه وسلم د ناپاکۍ په حالت کې اوده شوی وو

ثُمَّ يَنْتَبِهُ ثُمَّ يَنَامُ ^(٢).

بيا راپورته شو او ويده شو.

په اودس کې د اوه خلې اوبو بهيولو مطلب

(١٨) وَ عَنْ شُعْبَةَ قَالَ إِنَّ ابْنَ عَبَّاسٍ رَضِيَ اللَّهُ عَنْهُ كَانَ إِذَا اغْتَسَلَ مِنَ الْجَنَابَةِ

د حضرت شعبه رضي الله عنه نه روايت دی چې ابن عباس رضي الله عنه به کله چې د ناپاکۍ غسل کولو نو (اول)

يُفْرِغُ يَدَهُ الْيُمْنَى عَلَى يَدِهِ الْيُسْرَى سَبْعَ مَرَّاتٍ ثُمَّ يَغْسِلُ فَرْجَهُ

به يې په خپل ښي لاس سره په چپ لاس باندې اوه خلې اوبه اچولې بيا به يې خپله شرمگاه ووينځله يو ځل

فَنَبِيٍّ مَرَّةً كَمْ أَفْرَغَ فَسَأَلَنِي فَقُلْتُ لَا أَذْرِي

دا يې هير شوي دي چې اوبه به يې څو ځلې اچولې لهذا هغه د مانه پوښتنه وکړه ما وويل چې ماته په ياد نه

فَقَالَ لَا أَمْرَ لَكَ وَمَا يَمْنَعُكَ أَنْ تَذْرِي ثُمَّ يَتَوَضَّأُ وَضُوءَهُ لِلصَّلَاةِ

دي هغه و فرمايل تادي مورورک کړي ته د ياد ساتلو نه کوم شي راگر ځولی يې؟ بيا يې د مونځ په شان اودس

(١) أخرجه أبو داود في السنن ٢٣٩ رقم الحديث ١٧

(٢) أخرجه أحمد في مسنده ٢٩٨٦

ثُمَّ يُفِيضُ عَلَى جِلْدِهِ الْمَاءَ ثُمَّ يَقُولُ هَكَذَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَطَهَّرُ^(۱).
 وکړه خپل ټول بدن يې اوبه وبهيو لې او وې ويل چې رسول الله ﷺ هم دارنگې پاكي حاصلوله.

توضیح: سبع مرات: اوه ځلې داوبو بهول دلاس وينځلو دپاره هيڅ حديث نشته د رسول الله ﷺ عمل د مطلق وينځلو هم دی او د دوه درې ځلو هم دی، داوه ځلې ذکر نشته نو شايد حضرت ابن عباس رضی الله عنه د کوم مخصوص ضرورت د وجې داسې کړي وي، ددې نه شرعي ظابطه نه شي جوړيدلی دا کومه مخصوصه جزئي مسئله ده. (المرقات ۲/۱۶۷).

لا امر لك: دا کلمه په مذمت کې استعمال شوې ده او لا اب لك زياتره وخت په مدح کې استعمال شوې ده، داو لې کلمه مطلب دا دی چې ته لقيط يې ستا مور ته معلومه نه ده او د دويمې کلمه مطلب دا دی چې ته په خپله يو مستقل انسان يې دپلارڅخه ضرورت دی که پلار هم نه وي ته پلار يې دا يو قسم مدح ده. (المرقات ۱۶۷-۲/۱۶۸).

(۱۹) وَعَنْ أَبِي رَافِعٍ رَضِيَ اللَّهُ عَنْهُ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ طَافَ ذَاتَ يَوْمٍ عَلَى نِسَائِهِ

د حضرت ابو رافع رضي الله عنه روايت دی چې رسول الله ﷺ يوه ورځ دخپلو ټولو ښځو خواته راغی

يَغْتَسِلُ عِنْدَ هَذِهِ وَ عِنْدَ هَذِهِ

(يعني دټولو سره يې کوروالی وکړ) او دهرې يوې بي بي (د کوروالي نه چې فارغ شونو جدا جدا) يې غل

قَالَ فَقُلْتُ لَهُ يَا رَسُولَ اللَّهِ أَلَا تَجْعَلُهُ غُسْلًا وَاحِدًا آخِرًا

وکړو ابو رافع رضي الله عنه ويلي دي چې ما وويل يا رسول الله! تاسو په اخير کې يو ځل غل ولې ونه کړو؟

قَالَ هَذَا أَزْكَى

رسول الله ﷺ وفرمايل: دا (يعني دهر کوروالي نه وروسته غل کول) ښه پاكي ده (نفس)

وَأَطْيَبُ وَأَطْهَرُ^(۲).

ډير خوشحالوي او (جسم) ډير ښه صفا کوي.

(۱) أخرجه أبو داود في السنن ۱۷۱/۱ رقم الحديث ۲۴۹۰

(۲) أخرجه أحمد في مسنده ۸/۸، أخرجه أبو داود في السنن ۱۴۹/۱ رقم الحديث ۲۱۹، وأخرجه ابن ماجه ۱۹۴/۱، رقم الحديث ۵۹۰.

د ښځې د غسل او اودس نه د زیاتو شوو اوبو حکم

(۲۰) وَعَنِ الْحَكَمِ بْنِ عَمْرِو رَضِيَ اللَّهُ عَنْهُ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَتَوَضَّأَ
د حضرت حکم بن عمر رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ منع کړې ده چې اودس وکړي
الرَّجُلُ بِفَضْلِ طَهْوِرِ الْمَرْأَةِ ^(۱) وَالتَّرْمِذِيُّ وَزَادَ أَوْ قَالَ بِسُورِهَا.
یو سړی په زیاتو شوو اوبو باندې ، او ترمذي دا الفاظ زیات نقل کړي دي چې دوي منع وکړه د ښځې د
وَقَالَ هَذَا حَدِيثٌ حَسَنٌ صَحِيحٌ. (ترمذي ۶۴)
اودس په باقی مانده اوبو سره همدارنگه ترمذي ویلي دي چې دا حدیث حسن صحیح دی.

ښځه او سړی د یو بل نه په زیاتو شوو اوبو سره غسل نه کوي

(۲۱) وَ عَنْ حُمَيْدِ الْجَمِيلِيِّ قَالَ لَقِيتُ رَجُلًا صَحِبَ النَّبِيَّ صَلَّى اللَّهُ عَلَيْهِ وَسَلَّمَ
د حمید حمیري رَضِيَ اللَّهُ عَنْهُ نه روایت دی چې زه د یو کس سره مخامخ شوم کوم چې د ابو هریره رَضِيَ اللَّهُ عَنْهُ په شان
أَزْبَعَ سِنِينَ كَمَا صَحِبَهُ أَبُو هُرَيْرَةَ قَالَ نَهَى رَسُولُ اللَّهِ
څلور کلونه د رسول الله صَلَّى اللَّهُ عَلَيْهِ وَسَلَّمَ په خدمت کې تیر کړي وو ، هغه وویل : چې منع کړې ده رسول الله
صَلَّى اللَّهُ عَلَيْهِ وَسَلَّمَ أَنْ تَغْتَسِلَ الْمَرْأَةُ بِفَضْلِ الرَّجُلِ أَوْ يَغْتَسِلَ الرَّجُلُ
صَلَّى اللَّهُ عَلَيْهِ وَسَلَّمَ ددې نه چې ښځه د سړي (د غسل) نه په زیاتو شویو اوبو باندې ولاړي یا غسل وکړي سړی
بِفَضْلِ الْمَرْأَةِ زَادَ مُسَدَّدٌ :
د ښځې د (غسل) نه په زیاتو شوو اوبو باندې ، مسدود رَحِمَةُ اللَّهِ دا الفاظ نقل کړي دي چې دواړه راپورته شي
وَلْيَفْتَرِفَا جَمِيعًا ^(۲) .
(جدا جدا) بالټی راواخلي ولاړي (نو جائز دي).
وَزَادَ أَحْمَدُ فِي أَوَّلِهِ فِي أَنْ
او امام احمد رَحِمَهُ اللَّهُ د همدې روایت په شروع کې دا الفاظ زیات کړي چې رسول الله صَلَّى اللَّهُ عَلَيْهِ وَسَلَّمَ ددې نه

(۱) أخرجه أبو داود في السنن ۶۳/۱ رقم الحديث : ۸۱ ، والنسائي في السنن ۱۳۰/۱ رقم الحديث : ۲۳۷ ، وأخرجه أحمد في مسنده : ۶۶/۵ .

(۲) أخرجه أبو داود في السنن ۶۳/۱ رقم الحديث : ۸۱ ، والنسائي في السنن ۱۳۰/۱ رقم الحديث : ۲۳۸ ، وأخرجه أحمد في مسنده : ۱۱۰/۴ .

يَنْتَشِطُ أَحَدُنَا كُلَّ يَوْمٍ أَوْ يَبُولَ فِي مُغْتَسِلٍ وَ رَوَاهُ

هم منع کړې ده چې کوم کس هره ورځ گو منځ وهي او د لامبلو په ځای کې متيازې وکړي، او روايت کړی

ابن ماجه عَنْ عَبْدِ اللَّهِ بْنِ سَرْجَسٍ.

دی ابن ماجه رحمه الله دا روايت د عبدالله بن سرجس رضي الله عنه نه.



بَابُ أَحْكَامِ الْمِيَاهِ

د اوبو مسائل

اسلام د ژوند يوه مكمله ظابطه ده، په هغه کې د ژوند د هرې شعبې مسائل موجود دي، اوبه د ژوند د پاره مهم ضرورت دی، د هغو د پاک کيدو او ناپاک کيدو اوږده اوږده مسائل دي، اسلام د مسلمانانو د رانمائي د پاره د اوبو ټول مسائل فضائل آداب او مستحبات په واضح طور بيان کړي دي.

دلته مياکه د جمع صيغه راوړل شوې ده په کومې سره چې اشاره شوې ده چې اوبه برابره خبره ده که د باران وي د کوهي وي د نهروي وي که د سمندرو وي که د درياب يا د چينو نه راوتلې وي کمې وي که زياتې وي مستعملې وي که غير مستعملې وي د ټولو احکام بيانېږي. د اسلام په احکامو کې عجيب حکمت دی، مثلاً د اودس په ابتداء کې د لاس وينځلو حکم دی ترڅو چې په لاسونو سره اندازه وکړي شي چې اوبه خود هوا د وجې ډيرې گرمي يا ډيرې يخې خوندي، کله چې معلومې شي چې قابل استعمال دي نو بيا يې په خوله کې د اچولو حکم دی ترڅو چې معلومه شي چې اوبه دي بنورا يا شربت وغيره نه دي، بيا يې په پوزه کې د اچولو حکم دی ترڅو چې معلومه شي چې بد بويي لرونکې او خوسا شوې خو نه دي، کله چې بنه اطمینان وشي نو حکم دی چې اوس مخ وړباندې ووينځي.

الْفَصْلُ الْأَوَّلُ

په اوبو کې متيازې کول نه دي په کار

(١) عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَبُولَنَّ أَحَدُكُمْ

د اوبو هريره رَضِيَ اللَّهُ عَنْهُ روايت دی چې رسول الله صَلَّى اللَّهُ عَلَيْهِ وَسَلَّمَ فرمايل: متيازې دې نه کوي يو کس په تاسو

فِي الْمَاءِ الدَّائِمِ الَّذِي لَا يَجْرِي ثُمَّ يَغْتَسِلُ فِيهِ. ^(١) (مُتَّفَقٌ عَلَيْهِ)

کې په هغو ولاړو اوبو کې کومې چې روانې نه وي چې بيا په هغو غل کوي (يعني د کوم هوښيار نه دا

(١) أخرجه البخاري في الصحيح ٣٦٤/١، رقم الحديث ٢٣٩، مسلم في الصحيح ٢٣٥/١، رقم الحديث ٢٨٢-٩٠، وأبو داود ٥٦/١، رقم

الحديث ٩٩، والسناني ١٠٦٤/١، والترمذي ١٠٠٠/١، رقم الحديث ٦٨

وَ فِي رِوَايَةِ لِمُسْلِمٍ

لري ده چې هغه په اوبو کې متيازې وکړي بيا په هماغو اوبو سره غسل وکړي) او د مسلم په روايت کې دي

قَالَ لَا يَغْتَسِلُ أَحَدُكُمْ فِي الْمَاءِ الدَّائِمِ وَ هُوَ جُنُبٌ

چې رسول الله ﷺ وفرمايل: غسل دې نه کوي يو کس په تاسو کې په ولاړو اوبو کې چې دا جنب

قَالُوا كَيْفَ يَفْعَلُ يَا أَبَا هُرَيْرَةَ

وي (ترڅو چې اوبه ناپاکې نه شي) خلکو وويل: ای ابو هريره رَضِيَ اللَّهُ عَنْهُ! بيا نو څنگه لامبل په کار دي؟

قَالَ يَتَنَاوَلُهُ تَنَاوُلًا (بخاري ۱/۶۸، مسلم ۱/۱۶۲).

هغه وويل: د هغو نه دې لږ لږ اوبه په لوبښي کې را واخستل شي (د اوبو نه بهر لامبل په کار دي).

توضیح: في الماء الدائم: په دغه روايت کې د الدائم لفظ دی او د حضرت جابر رَضِيَ اللَّهُ عَنْهُ راتلونکي

روايت کې د راكد لفظ راغلی دی، د عامو علماؤ په نزد د دائم او راكد مطلب (الذي لا يجري) دی. د

د دائم دپاره صفت کاشفه دی چې د دائم نه مراد غير جاري اوبه مراد دي. (المرقات ۱۷۰-۱۷۱/۲).

ليکن شاه انور شاه کشميري رَحِمَهُ اللَّهُ ويلي دي چې د ماء دائم او راكد نه مراد هغه اوبه دي کومې چې

غير منقطع وي يعنې دائمي نه وي نه ختميدونکې اوبه وي برابره ده که جاري وي که جاري نوي، نو

دلته چې کوم الذي لا يجري الفاظ راغلي دي دا کوم احترازي قيد نه دی دا د بيان تعريف دپاره دی.

بلکې د ماء دائم يو قسم دپاره دا قيد لگول شوی دی چې د دائم يو قسم هغه دي کومې چې الذي

لا يجري دي. (المرقات ۱۷۱/۲).

د قائم دائم او راكد اوبو کې د متيازو د کولو نه ځکه منعه شوې چې که چيرته هغه کمې اوبه وي نو د

متيازو په کولو سره پليتيږي او که چيرته زياتې وي نو چې يو متيازې وويني نو بل راځي متيازې په کې

کوي. همدا رنگې بالاخر اوبه خرابيږي، هسې هم په اوبو کې متيازې کول د انساني شرافت منافي دي

لهذا منعه دي.

ثم يغتسل فيه: د يغتسل صيغه د مشهور روايت مطابق مرفوع ده يعنې لا يبل ثم هو يغتسل فيه.

نو دا د لا يبولن په ټولې جملې باندې عطف دی، بعضو علماؤ دا صيغه په جزم سره ويلې ده او هغه يې د

لانهې ماتحت په يبولن باندې عطف کړې ده او داړه جملې يې د نهې ماتحت داخل کړې دي.

بهر حال په اول صورت کې مفهوم دا شو چې کوم کس دې په ولاړو اوبو کې متيازې نه کوي او دا څومره غیر معقول خبره ده چې اول یې په کې متيازې وکړي او بیا په هغو سره غسل کوي، په دغه صورت کې ثم د استبعاد او تعجب دپاره کیدی شي، په دویم صورت کې د حدیث مفهوم داسې شو چې کوم کس دې نه په ولاړو اوبو کې متيازې کوي او نه دې په ولاړو اوبو کې غسل کوي، په دغه صورت کې د دواړو خبرو نه منعه شوې ده، بعضو علماؤ د ثمن نه وروسته (ان) مقدر کړی دی منصوب یې ویلی دی. (المرقات ۲/۱۷۱).

(۲) وَعَنْ جَابِرٍ قَالَ تَخَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُبَالَ فِي الْمَاءِ الزَّائِكِ^(۱) (رَوَاهُ مُسْلِمٌ).

د جابر رضي الله عنه نه روایت دی چې رسول الله صلی الله علیه و سلم په ولاړو اوبو کې د متيازو د کولو منعه کړې ده.

(۲) وَعَنِ السَّائِبِ بْنِ يَزِيدَ رَضِيَ اللَّهُ عَنْهُ قَالَ ذَهَبْتُ بِي خَالَتِي إِلَى النَّبِيِّ صَلَّى اللَّهُ عَلَيْهِ وَسَلَّمَ

د صائب بن یزید رضي الله عنه نه روایت دی چې زما خاله زه د رسول الله صلی الله علیه و سلم په خدمت کې حاضر کړم

فَقَالَتْ يَا رَسُولَ اللَّهِ إِنَّ ابْنِ أُخْتِي وَجِعَ فَمَسَحَ رَأْسِي وَ

هغې وویل یا رسول الله! (دا) زما خورۍ ناروغ دی لهذا هغه زما په سر باندې مبارک لاس را تیر کړ او

دَعَا بِالْبَرَكَةِ ثُمَّ كَوَّضًا فَشَرِبْتُ مِنْ وَضُوئِهِ ثُمَّ

زما دپاره یې د برکت دعا وکړه، بیا هغه اودس وکړو او ما د هغه د اودس اوبه وڅښلې ددې نه وروسته

قُمْتُ خَلْفَ ظَهْرِهِ ، نَظَرْتُ إِلَى خَاتَمِ النُّبُوَّةِ بَيْنَ كَتِفَيْهِ

بیا زه د هغه شاته ودریدم د نبوت مهر مې ولیدلو کوم چې د هغه صلی الله علیه و سلم د ولو په مینځ کې وو او د

مِثْلَ زِرِّ الْحَجَلَةِ . (مُتَّفَقٌ عَلَيْهِ)^(۲)

ناوې د پالنګ په شان یې (پرق وهلو).

توضیح: فَشَرِبْتُ مِنْ وَضُوئِهِ : په وضوء کې که چیرته د واو ضمه وویل شي نو د هغه نه د وضوء عمل او نوم مراد کیدی شي او که په واو باندې فتحه وویل شي د اودس لوبښی مراد کیدی شي، دلته که چیرته د واو فتحه ده نو مراد دا دی چې ما د رسول الله صلی الله علیه و سلم د اودس نه زیاتې شوې اوبه د تبرک

(۱) أخرجه مسلم في الصحيح ۲۳۵/۱ رقم الحديث ۹۴-۲۸۱.

(۲) أخرجه البخاري في الصحيح ۲۹۶/۱ رقم الحديث ۱۹۰.

د پاره وڅکلې په دې کې هیڅ قسم د قیل او قال گنجایش نشته دی او د حدیث ددې مطلب طرف ته ډیر علماء کرام تللي دي. (المرقات ۲/۱۷۲).

شیخ عبدالحق رحمه الله په لمعات کې لیکلي دي چې د دې حدیث دویم مفهوم دا دی چې در سول الله صلى الله عليه وسلم د اودس د اندامونو نه ښکته کومې اوبه څخیدلې ما هغه ترلاسه کړې او ومې څکلې، شیخ ویلي دي چې ډیر زیاتو علماو دا مفهوم اخستی دی، ددې ځای نه د مستعملو اوبو په استعمال کې د فقهاو د اختلاف مسئله مختې ته راغلې ده د کومې تفصیل چې وروسته ان شاء الله راتلونکې دی.

دلته خو ماء مستعمل ویل هم مشکل دي ځکه چې در سول الله صلى الله عليه وسلم له مبارکو اندامونو نه جدا شوې اوبه خو د برکت باعث وې په کومو باندې چې صحابه کرامو رضي الله عنهم جگړې کولې دا د هغه خصوصیت وو، شیخ عبدالحق رحمه الله د دې حدیث په تشریح کې لیکلي دي چې د زیاتره علماؤ په نزد رسول الله صلى الله عليه وسلم فضلات پاک وو نو د مستعملو اوبو څه خبره ده. (اشعة اللمعات ۱/۲۶۱).

خاتم النبوة: دا در سول الله صلى الله عليه وسلم د نبوت نښه وه هغه ته مهر نبوت او ختم نبوت ویل شوی دی، دا در سول الله صلى الله عليه وسلم د ولو په مینځ کې د چپ طرف غضروف هډوکي لاندې وو، دا در سول الله صلى الله عليه وسلم د مبارک بدن ډیره ښایسته او خوشنما برخه وه، په مخکنیو کتابونو کې یې ذکر موجود وو نو ځکه اهل کتابو په ځانگړي طور هغه کته. د بعضو علماو رایه دا ده چې دا د نبوت مهر د پیدایښت په وخت کې د دوي صلى الله عليه وسلم په پاک جسد باندې موجود وو یو ضعیف قول دی چې د نبوت په مهر باندې دا عبارت لیکل شوی وو (سرفانت منصور) د بعضو علماو خیال دی چې د شق صدر په وخت کې دا مهر ښکاره شوی وو او د وفات په وخت کې د بدن نه ورک شو. (المرقات ۲/۱۷۴).

زر الحجلة: حجله هغې تکیه ته ویل کیږي کومه چې د ناوې په مجلس کې د هغې د پاره تیاره شوې وي، په هغه باندې ښایسته پردې لگول کیږي جمع یې ازراړ ده. (المرقات ۲/۱۷۴). یو شاعر ویلي دي:

لا تعجبوا من بلی غلالته ❁ قد زر ازراړه علی القمر

بعضو دا لفظ د راه په تقدیم سره زر الحجلة ویلی دی، زر هګۍ ته ویل کیږي او حجله زرک ته ویل کیږي یعنې د زرک د هګۍ برابر ختم نبوت وو، د مهر نبوت د مقدار او حجم په باره کې مختلف الفاظ راغلي دي په ټولو کې تعارض معلومیږي لیکن دا کوم تعارض نه دی هر چا د خپلې خپلې اندازې مطابق د خیال اظهار کړی دی تشبیه یې ورکړې ده، زیاترو د زرک او کبوترې د هګۍ سره تشبیه ورکړې ده.

الفصل الثانی

د بیر بضاعه او حدیث قلتین مسئله

(۴) عَنْ ابْنِ عُمَرَ رَضِيَ اللَّهُ عَنْهُمَا قَالَ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ النَّبِيِّ

د ابن عمر رضی الله عنہ نه روایت دی چې د رسول الله صلی الله علیه و سلم نه دهغو او بو متعلق پوښتنه وکړې شوه

يَكُونُ فِي الْفَلَاةِ مِنَ الْأَرْضِ وَمَا يَنْبُؤُهُ مِنَ الدَّوَابِّ وَ السَّبَاعِ

کومې چې په صحراء کې په زمکه کې جمع شوې وي او اکثر وخت ورته درنده گان او ځناور ځي راځي

(يعني ځناور همدې او بو ته راځي او به ترې څښي او متيازې وغيره په کې کوي) رسول الله صلی الله علیه و سلم

فَقَالَ إِذَا كَانَ الْمَاءُ قَلَّتَيْنِ لَمْ يَحْمِلِ الْخَبَثَ^(۱)

و فرمایل: که چیرته اوبه د دوو قلو برابرې وي نو هغه ناپاکي نه قبلوي (يعني د نجاست وغيره په لويډو

و فِي أُخْرَى لِأَنِّي دَاوِدَ فَإِنَّهُ لَا يَنْجَسُ). (احمد ۲/۱۲، ابوداؤد ۶۴۵).

سره نه ناپاکي کېږي) (او د ابوداؤد د یو بل روایت الفاظ دا دي چې هغه نه ناپاکه کېږي).

(۵) وَ عَنْ أَبِي سَعِيدٍ الْخُدْرِيِّ قَالَ قِيلَ يَا رَسُولَ اللَّهِ

د ابو سعيد خدری رضی الله عنه نه روایت دی چې رسول الله صلی الله علیه و سلم ته چا عرض وکړ چې یا رسول الله!

أَتَتَوَضَّأُ مِنْ بئرٍ بَضَاعَةٌ وَ هِيَ يُلْقَى فِيهَا الْحَيْضُ

آیا مونږ د بضاعه کوهي (په اوبو سره) اودس کولی شو کله چې دې کوهي کې د حیض (د وینو) کېږي،

و لُحُومُ الْكِلَابِ وَ النَّتْنُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْمَاءَ طَهُورٌ

د سپو غوښې او گندگي اچول کېږي، رسول الله صلی الله علیه و سلم و فرمایل: (د دې کوهي) اوبه پاکې دي

لَا يَنْجَسُهُ هِيَ^(۲)

(ترڅو چې د هغه په رنگ خوند او بوی کې فرق رانه شي) هغه هیڅ شی ناپاک کولی نه شي.

(۱) أخرجه أحمد في مسنده ۲۷/۲، وأبو داود ۵۱/۱، رقم الحديث: ۶۳، والسنن ۱/۶۶، رقم الحديث: ۵۲، وابن ماجه ۱/۱۷۲، رقم الحديث: ۵۱۷

(۲) أخرجه أحمد في مسنده ۳۱/۳، وأبو داود ۵۳/۱، رقم الحديث: ۶۶، والسنن ۱/۱۷۴، رقم الحديث: ۳۲۶

توضیح: اداکان الماء قلتین الخ: حدیث بئر بضاعه او حدیث قلتین چونکه دواړه په اوبو کې د نجاست غورځیدو بیا د اوبو پاک کیدو او ناپاک کیدو سره متعلق دي نو ځکه په عمومي طور د دواړو تشریح یو ځای شوې ده او د ترتیب په اعتبار سره د حدیث بئر بضاعه تفصیل منځ کې شوی دی او د حدیث قلتین وروسته شوی دی، حالانکه په مشکوٰۃ کې د ذکر کولو په اعتبار سره د قلتین حدیث منځ کې راغلی دی او د بئر بضاعه حدیث وروسته راغلی دی، لیکن ددې مشهور ترتیب په لحاظ سره دلته هم اول د بئر بضاعه په حدیث باندې بحث او تحقیق لیکل شوی دی ددې مسئلې عنوان داسې دی:

په اوبو کې د نجاست غورځیدو مسئله: اوبه بالطبع طاهرې او مطهرې دي، ځکه چې د الله تعالی فرمان دی: ﴿وَأَنْزَلْنَا مِنَ السَّمَاءِ مَاءً طَهُورًا﴾ په دې وجه که چیرته د اوبو سره کوم پاک شی یو ځای شي او د اوبو رقت او سیلان باقی وي او د اوبو اسم زائل نوي او د پاک شي په اختلاط او غلبې سره د اوبو په طبیعت کې تغیر رانه شي نو اوبه پاکې دي، د اوبو طبیعت رقت او سیلان دی او همداد اوبو ماهیت او ذات دی، او که د اوبو سره کوم نجاست یو ځای شي نو بیا به کتلی شي که چیرته اوبه جاري دي یا د جاري په حکم کې دي نو ترڅو چې احد الاوصاف کې تغیر رانه شي اوبه نه نجسې کیږي بلکې پاکې پاتې کیږي. د احد الاوصاف مطلب دا دی چې د اوبو درې اوصاف دي، رنگ بوی خوند چې په دوی کې په کوم یوه کې تغیر رانه شي نو اتفاقاً پاکې پاتې کیږي په دې کې د هیڅا اختلاف نشته. او که چیرته اوبه کمې دي یعنې نه جاري دي او نه د جاري په حکم کې دي او په هغو کې نجاست وغورځیږي نو په دې کې د فقهاء کرامو اوږد اختلاف دی، د اهو او مشهورو مذاهبو په بیانولو باندې اکتفاء شوې ده.

د فقهاء کرامو اختلاف: د امام مالک رَحْمَةُ اللهِ اَوْ د اهل ظواهر په نزد د اوبو قلیل او کثیر کیدو لره اعتبار نشته د احد الاوصاف تغیر لره اعتبار دی، نو ترڅو پورې چې کوم وصف یعنې رنگ بوی او خوند کې تغیر نه وي راغلی نو اوبه پاکې پاتې کیږي، ائمه جمهورو ویلي دي چې قلیل اوبه صرف د نجاست په لویدو سره ناپاکې او پلیټې کیږي د احد الاوصاف تغیر لره هیڅ اعتبار نشته، لیکن ددې حضراتو په خپل مینځ کې د قلت او کثرت په تحدید او تعین کې اختلاف دی، د امام شافعي رَحْمَةُ اللهِ اَوْ امام احمد بن حنبل رَحْمَةُ اللهِ په نزد کله چې اوبه د قلتین مقدار ته ورسېږي نو هغه کثیر دي که نه نو قلیل دي او په هغو کې دوي دومره غلو او تجاوز کړی دی چې مثلاً په قله یا مشک کې نجسې اوبه دي او په دویمې کې هم نجسې اوبه دي مگر کله چې دواړه سره یو ځای کړی شي او دوه قلی شي نو اوس پاکې شوې او کله چې جدا جدا کړی شي نو بیا نجسې کیږي، علامه نووي رَحْمَةُ اللهِ د مسلم شارح همدا سې لیکلي دي.

د امام ابو حنیفہ رحمۃ اللہ علیہ او امام ابویوسف رحمۃ اللہ علیہ په نزد د قلت او کثرت په فیصله کولو کې د هغه کس رأیی لره اعتبار دی کوم چې په دغه مسئله کې مبتلاء شوی وي، یعنې رأیه د مبطلی به لره اعتبار دی، که چیرته د هغه یقین دی چې اوبه کثیرې دي او د یو طرفه حرکت او نجاست بل طرف ته نه ځي نو کثیرې دي او که داسې نه وي نو قلیلې دي، د حنفي فقهي په کتابونو کې کوم چې دا مشهور دي چې (عشر في عشر) یعنې لس په لسو کې مقدار کثیر دی که نه نو قلیل دی نو مدار د مذهب په اصل کې په دې باندې نه دی البته د هغه شهرت د وجې داسې شوي دي چې امام محمد رحمۃ اللہ علیہ په خپل نزد د اوبو د قلت او کثرت مسئله بیان کړې ده او د کثیر اوبو باره کې یې ویلي دي کحوض مسجدی هذا یعنې د مسجد د حوض چې کومې اوبه دي دا کثیرې دي، سلیمان جوزجاني رحمۃ اللہ علیہ دده د تلو نه وروسته د احوض ناپ کړ نو لس په لسو کې شو نو په عوامو کې دا مسئله مشهوره شوه او په دې کې د عوامو د پاره آسانی هم ده.

د مالکيو دلائل: امام مالک رحمۃ اللہ علیہ او اهل ظواهر و د خپل مسلک په استدلال کې د بئر بضاعه حدیث وړاندې کړی دی د کوم چې دا الفاظ دي «ان الماء طهور لا ینجسه شیء» په دې کې الف لام د جنس د پاره دی او شیء نکره تحت النفی واقع ده په کوم کې چې عموم دی، مطلب دا شو چې جنس اوبه پاکې دي، کوم شی هغه ناپاکې کولی نه شي ترڅو چې د اوبو ذات باقي وي او تغیر په کې رانه شي.

دې حضراتو د تغیر احد الاوصاف د قاعدې د پاره د ابن ماجه په یو روایت سره استدلال کړی دی په کوم کې چې دا استثناء ده «الا ما غیر لوله او وریحه او طعمه» دا دوي د امت په اجماع سره هم تغیر احد الاوصاف اخیستی دی چې د رنگ بوی او خوند په بدلیدلو سره اجماعاً اوبه ناپاکه کیږي.

ددې حضراتو دویم دلیل د مشکوٰۃ شریف په یو پنځوسم فصل باندې د یحیی بن عبدالرحمن رحمۃ اللہ علیہ روایت دی او په دغه فصل کې د حضرت ابو سعید خدری رضی اللہ عنہ روایت دی، په دغو روایتونو کې په واضح طور ذکر شوي دي چې اوبه درندگانو، خرو او سپیو استعمال کړې وې لیکن بیا هم صحابه کرامو بلکې حضرت عمر رضی اللہ عنہ هغه نجسې نه دي گرځولې.

د جمهور دلائل: (۱) ائمه جمهور و د مشکوٰۃ شریف په پنځوسمه (۵۰) صفحه حدیث «لا یبولن احدکم فی الماء الدائم» سره استدلال کړی دی هلته د اوصافو د تغیر ذکر نشته بلکې صرف د وقوع نجاست ذکر دی معلومه شوه اصل مدار د نجاست په وقوع باندې دی دا اوصافو تغیر په کمو اوبو کې هیڅ اعتبار ور لره نشته.

(۲) جمهورو د مشکوٰۃ په پنځه څلويښتمه صفحه باندې مذکور حديث «اذا استيقظ احدكم من لومه فلا يمسن يده في الاناء» سره هم استدلال کړی دی، دلته هم په اوبو کې د لاس د ننوښتلو نه منع شوې ده چې د نجاست احتمال دی حالانکه په دې سره د اوصافو تغیر نه کېږي.

(۳) د جمهورو دریم دلیل د مشکوٰۃ په دوه پنځوسمه (۵۰) صفحه باندې د حضرت ابو هريره رضي الله عنه روایت دی: اذا شرب الكلب في اناء احدكم فليغسله سبع مرات، ددې روایت نه صفا ښکاره شوې ده چې اصل اعتبار د نجاست وقوع ته دی د اوصافو تغیر ته نه دی، دلته په ولوغ کلب سره اوبه نجسې شوې او اوه ځلې د لوبښي د وینځلو حکم شوی حالانکه په کوم وصف کې په دې سره تغیر نه دی راغلی او نه راتلی شي.

(۴) د جمهورو څلورم دلیل د مشکوٰۃ په درې سوه یو شپېتمه (۳۶۱) صفحه باندې د ابو هريره رضي الله عنه روایت دی د کوم الفاظ چې داسې دي «اذا وقعت الفأرة في السمن فان كان جامدا فالتوها وما حولها وان كان مائعا فلا تقربوه» (سنن ابو داؤد).

په دغه حديث کې په واضح طور ذکر شوي دي چې غوړي که چیرته مائع (نرم) وي سیال وي نو د موږې په غوړځیدو سره نجس کېږي حالانکه په دې سره د اوصافو تغیر نه شي کیدی، په دې باب مایحل و مایحرم کې د مشکوٰۃ صاحب د حضرت میمونې رضي الله عنه روایت هم نقل کړی دی د کوم مضمون چې د ذکر شوي حديث په شان دی کوم چې په درې سوه شپېتمه (۳۶۰) صفحه کې ذکر شوی.

جواب: د بشر بضاعه روایت ته جمهورو ډیر جوابونه ورکړي دي نمبر واریې ملاحظه کړئ:

(۱) د بیرضاعه حديث د صحت په اعتبار سره د هغو احادیثو مقابله نه شي کولی کوم چې جمهورو پېش کړي دي دا وجه ده چې بخاري او مسلم د بیرضاعه حديث په خپلو کتابونو کې نه دی ذکر کړی.

(۲) د بیرضاعه حديث امام احمد رضي الله عنه و غیره اگر که صحیح کړی دی مگر یحیی بن سعد القطان رضي الله عنه د سند د اضطراب د وجې ضعیف کړی دی او کله چې په صحیح او ضعیف کې مقابله راشي نو ضعیف ته ترجیح ورکول کېږي.

(۳) دریم جواب د فتح القدير صاحب ورکړی دی چې دا حکم د عامو اوبو نه دی بلکې سوال د بیر بضاعه سره متعلق وو جواب هم د هغه متعلق ورکړی شوی دی چې موجودې اوبه پاکې دي، د هغه نه د آینه د پاره عامه قاعده نه شي جوړېدی ځکه چې دلته الف لام عهدي دی خاص او معهود اوبه مراد دي. د دې خبرې وضاحت د علامه تفتازاني رحمته الله په تحقیق سره هم شوی دی ده او میر سید سند رحمته الله دواړو لیکلي دي چې په الف لام کې اصل عهد خارجي دی که چیرته په هغه باندې عمل ممکن وي نو د

نورو طرف ته تلل مناسب ندي، د دې قاعدې مطلب هم دا شو چې دلته د خاصو اوبو متعلق سوال وو لهذا د خاصو اوبو متعلق جواب ورکړی شو لهذا دا عامه ضابطه نه ده.

(۴) د صحابه کرامو سوال د ماضي زمانې سره متعلق وو چې اول په هغه کې گندگي اچول کيدله اوس نشته نو آیا مونږ اودس ورباندې کولی شو، رسول الله ﷺ وفرمايل چې اوبه طبعاً پاکې دي هغه هيڅ شی ناپاکې کولی نه شي.

(۵) بلاذري او علامه سيوطي رَحْمَةُ اللهِ لِيکلي دي چې بير بضاعه غدير وو او غدير لوی کوهي ته ويل کيږي يعنې دا کمې اوبه نوې بلکې ډيرې اوبه وې، په دې کې زمونږ هم کوم اختلاف نشته چې ډيرې اوبه ناپاکه کيدی نه شي.

(۶) امام طحاوي رَحْمَةُ اللهِ د امام التاريخ علامه واقدي رَحْمَةُ اللهِ په حواله ليکلي دي چې بير بضاعه چشمه دار کوهی وو په هغه سره نژدې باغونه خړوب کولی شول، په دې قول دا خبره ثابته شوه چې د بير بضاعه اوبه کمې نوې بلکې ډيرې او د جاري په حکم کې وې، په علامه واقدي باندې اگر که په روايت حديث کې اعتراض دی ليکن په تاريخ کې دا امام عند الانام دی.

(۷) د سوچ خبره دا ده چې که چيرته د بير بضاعه اوبه کمې وې نو د دومره نجاستونو باوجود رسول الله ﷺ د هغو د استعمال حکم څنگه ورکولو او هغه دوي ﷺ په خپله څنگه استعمالولې حالانکه دا بديهي خبره ده چې د دومره گندگۍ وليدلو نه وروسته داسې اوبه څوک نه استعمالوي او نه په کې ډکې ډکې ټوکړی گندگي اچولو سره اوبه د اوصافو د تغير نه محفوظ کيدی شي.

همدارنگه کافر او مسلمان دواړه د اوبو په صفاتي او پاکۍ باندې متفق دي، بيا د يو عقلمند په عقل کې دا خبره نه شي راتلی چې خلکو قصداً په هغه کې گندگي اچوله او واقعي گندگي په کې پرته وه او دوي هماغه اوبه استعمالولې، خامخا په دې روايت کې ډير احتمالونه شته دي، په دغو ټولو احتمالاتو باندې غور کول په کار دي او بير بضاعه د دې جزئي واقعي ضابطه جوړول نه دي په کار.

(۸) د صحابو دا سوال په توهم او وهم باندې بناء وو ځکه چې دا کوهی په نالۍ کې وو او د سيلاب د اوبو سره د گندگي راتلو خطروو نور رسول الله ﷺ د اسلوب حکيم په طور جواب ورکړ چې اوبه کوم شی ناپاکه کولی نه شي تاسو همونه او احتمالات پرېږدئ ځکه چې (اليقين لا يزول بالشك) يوه مسلمه قاعده ده.

(۹) شاه انور شاه کشميري رَحْمَةُ اللهِ د بير بضاعه په چشمه دار کوهي او ډيرو اوبو باندې د بخاري شريف په يوه حديث سره داسې استدلال کړی دی چې هلته يوه زړه بنځه اوسيدله او بير بضاعه ته نژدې د هغې د چقدرو باغ وو هغې به ډغه باغ د دې کوهي په اوبو سره اوبه کولو او د جمعې د مونځ نه وروسته به يې د دې باغ چقدر پخول او په صحابه کرامو به يې خوړل، صحابه به د جمعې په انتظار کې اوسيدل ترڅو

چې د زړې مور چقدر و خوري، ددې واقعې نه ښکاره شوې چې بیر بضاعه چشمه دار کوهی وو د کوم اوبه چې جاري وې نو ځکه رسول الله ﷺ وفرمایيل چې د هغه اوبه پاکې دي هغه کوم شی ناپاکه کولی نه شي.

باقی په ابوداؤد کې مؤلف د بیر بضاعه واقعہ لیکلې ده په هغې کې خو راویان مجهول دي هغه قابل استدلال نه دي، او په مشکوٰۃ شریف کې د حوضونو متعلق د حضرت عمر رضی اللہ عنہ او د نورو چې کوم واقعات دي د هغو جواب دا دی چې هغه لوی حوض وو کوم چې د جاري اوبو په حکم کې وو، ځکه چې د مدینې منورې زمکې په نظر کې نیولو سره هلته واړه کوهیان باقی نشو پاتې کیدلی.

لفظ: بیر بضاعه د مشهور روایت مطابق د بهاء په ضمی سره دی، بعضو کسره هم روا گرځولي ده، همد مشهور دی بعضو صاء هم ویلی دی، دا په مدینه منوره کې د یو کوهي نوم دی کوم چې د مسجد نبوي سره د احد په طرف د حضرت حمزه رضی اللہ عنہ د قبر سره په اولنۍ لار کې بني طرف ته وجود لري په یو روایت کې راغلي دي چې رسول الله ﷺ په خپله د هغه د اوبو نه یو ډولچه ډکه کړه او په هغو سره یې اودس وکړ او ییایې داودس نه د زیاتو اوبو سره دخولې لعاب ملگرې کړې او کوهي ته یې ورواچولې د صحابه کرامو په زمانه کې د هغه په اوبو سره د شفاء دپاره ناروغانو ته غسل ورکول کیده الله تعالی به شفاء ورکوله د بیر بضاعه د مالک ابن سید رضی اللہ عنہ بیان دی چې کله رسول الله ﷺ دخولې لعاب دې کوهي ته واچول د هغې نه وروسته مونږ د هغه اوبه د تبرک په طور استعمالولې (کذا فی اللغات ج ۱ ص ۱۳۸).

العیض: د حام د کسري او د یام د فتحې سره دا د حیضة جمع ده ددې نه مراد په حیض کې استعمال شوې کپړې او توتې دي.

النتن: بد بویي ته ویل کیږي، دلته مراد بد بویي لرونکي شیان دي.

لحم الکلاب: یعنې مړه شوي سپي او د هغو غوڅ شوي اندامونه په کې غورځول شوي وو.

۳۰ صفر ۱۴۱۰ هـ

د حدیث قلّین بحث: اذا بلغ الماء قلّین: د جمهورو او مالکیانو په مینځ کې په ماء قليل او کثیر کې د نجاست لویدلو متعلق اختلاف وو، اوس د ائمه احنافو، شوافعو او حنابلو تر مینځ د ماء قليل او کثیر په تعین او تعیین کې غټ اختلاف دی، شافعیانو د قليل او کثیر دپاره قلّین معیار جوړ کړی دی، او احنافو د مبتلاء به کس رایه معیار جوړه کړې ده، ددې تشریح په مخکني درس کې تیره شوې ده، دلته ددې حضراتو دلائل وړاندې کولی شي.

دلائل : امام شافعي رحمه الله او امام احمد بن حنبل رحمه الله په خپل استدلال کې د قلتین حدیث وړاندې کړی دی چې د کثیرو اوبو حد قلتین دي او په حدیث کې دي «اذا بلغ الماء قلتین لم یحمل الخبث، ای لم یقبل الخبث» یعنې د نجاست په پریوتلو سره هغه نه ناپاکه کیږي.

د امام ابو حنیفه رحمه الله دلیل د حضرت عبداللہ بن زبیر رضی اللہ عنہ روایت دی چې یو زنگي (جشي) د زمزم په کوهي کې ولویده او مړ شو نو حضرت ابن عباس رضی اللہ عنہ حضرت ابو هريره رضی اللہ عنہ او نورو صحابه کرامو د ټولو اوبو ویستلو حکم ورکړو، په روایت کې دي چې د زمزم کوهي چشمه داروو اوبه یې نه ختمیدلې او خلکو ویستلې او د ناپاکه گڼلو په وجه یې کوهي خالي کولو په دغه کوهي کې په زرگونو بوقې اوبه وې بیا هم هغه ناپاک وگرځول شو او د ټولو صحابو په موجودگي کې په دې باندې عمل او شو هیچا اعتراض ونه کړو نو دا یو قسم اجماع شوه او د قلتین حدیث گویا چې د اجماع خلاف دی هغه د اوبو د تحدید دپاره معیار نه شي جوړیدلی.

جواب : د قلتین حدیث جواب احنافو داسې ورکړی دی چې دا حدیث (۱) سنداً (۲) متناً (۳) او معناً مضطرب دی د کوم دوو چې چې حدیث ضعیف کیدلی شي، سنداً اضطراب دادی چې ددې حدیث روایت مدار په دریو کسانو باندې دی، اول محمد بن اسحاق، دویم ولید بن کثیر او دریم حماد بن سلمه. د محمد بن اسحاق په باره کې تقریباً ټول محدثین متفق دي چې هغه ضعیف دی، بلکې امام مالک د دجال من الدجالة په نوم سره ذکر کړی دی، لهذا د حدیث د سند دا طریقه قابل استدلال پاتې نه شوه. د ولید بن کثیر په طریق کې دوه اضطرابه دي، بعضې ځایونو د محمد بن جعفر ذکر دی او بعضو کې د محمد بن عباد بن جعفر ذکر دی او بعضو ځایونو کې د عبداللہ بن عمر رضی اللہ عنہ ذکر دی او څه ځایونو کې د عبیداللہ بن عبداللہ بن عمر رضی اللہ عنہ ذکر دی، په دې وجه شیخینو دا روایت نه دی اخیستی او امام ابوداؤد په خپل کتاب کې دا اضطراب ذکر کړی کوم چې د هغه د عادت مطابق د حدیث ضعیف کیدو علامه ده.

دارنگه د ابوداؤد په زړو نسخو کې دا خبره ترلاسه شوې ده چې ابوداؤد ورته ضعیف ویلي دي، په معارف السنن کې د ابو داؤد په نسخو باندې محدث العصر حضرت بنوري رحمه الله خبره کړې ده او ویلي یې دي چې په مخکنیو نسخو کې دا خبره موجوده ده چې امام ابوداؤد دې حدیث ته ضعیف ویلي دي، د هدایې صاحب د دوو جوهاتو د وجې د ابوداؤد حواله ورکړې ده چې هغه د قلتین حدیث ته ضعیف ویلي دي، د حماد بن سلمه په طریق کې د دې حدیث په موقوف او مرفوع کې اختلاف دی دا جدا اضطراب دی، لهذا د قلتین حدیث سنداً مضطرب دی او مضطرب ضعیف دی قابل استدلال نه دی.

متن اضطراب : دا چې په بعضو روایتونو کې د قلتین ذکر دی په بعضو کې د ثلاث قلال ذکر دی په بعضو کې د اربع قلال ذکر دی په بعضو کې اربعین قلة دی په بعضو روایتونو کې اربعین عرباً دی او په بعضو کې اربعین دلوأ دی او د مازاد الفاظ دي، لهذا دا روایت د متن په اعتبار سره هم مضطرب دی کوم چې د ضعیف کیدو دلیل دی.

معنا اضطراب : دا چې د قلة لفظ په ډيرو معناگانو سره استعمال شوی دی (۱) قامة الرجل (۲) رأس

الجبيل (۳) الحرة الكبيره يعنى لويه جاتى ، شوافعو ويلې دي چې مونږ چاتى مراد کړې ده ، احنافو ويلې دي چې چاتى هم غټې او وړې وي ، شوافعو ويلې دي چې د پنځو مشکيزو والا دوه چاتى مراد دي ، يعنى يوه چاتى په دوه دوه نيمو مشکيزو سره ډکېږي په دوو کې پنځه مشکيزه کومې چې تقريبا پاو باندې شپږ منه اوبه جوړېږي ، احنافو ويلې دي چې د مشک هم علم نشته چې د مينې دى که د اوبې دى که د پسه دى ، دوي ويلې دي چې په کوم مشک کې د يرش يا پنځوس استار اوبه راشي هغه مراد ده ، احنافو ويلې دي چې په استار کې هم تفاوت دى ، او که چيرته د قلة نه رأس الجبل مراد کړی شي نو دا ستاسو هم خلاف دى نو په جهالت کې جهالت راغی نو **فأين التحديد؟** يو اضطراب باعث تضعيف کيدى شي دلته خو درې اضطرابه راغلل.

دويم جواب دادى چې ددې حديث په صحت او عدم صحت کې هم د علماو اختلاف دى ، ډيرو محقيقينو ورته صحيح ويلې دي ، ليکن د مذاهب اربعو د علم غرونو يې تضعيف هم کړى دى ، علي المديني ويلې دي چې دا حديث ثابت شوى نه دى ، امام ابن تيميه رحمه الله او امام ابن القيم رحمه الله کوم چې د علم اوچتې پاڼې دې دوي ورته ضعيف ويلې دي . بدرالدين عيني رحمه الله او د صاحب هدايه په شان محقيقينو ورته ضعيف ويلې ، دارنگه په دې حديث کې يو علت قاده هم شته په کوم سره چې حديث معلل جوړ شوى او هغه علت دا دى چې د ابو استعمال کله چې په عامو شيانو کې روايت راغلى دى نو د صحابو په جماعت کې صرف عبدالله بن عمر رضي الله عنه روايت کړى دى کوم بل صحابي نه دى کړى ، او بيا د ده په شاگردانو کې صرف عبدالله يا عبيدالله د ده نه روايت نقل کړى دى دا خفي علت دى په کوم سره چې حديث معلول جوړېږي ، امام طحاوي دا ويلې دي چې حديث صحيح دى ليکن مونږ يې په معنى باندې نه پوهېږو ، حضرت گنگوهي رحمه الله د دوه قلو اوبو دپاره يوه کنده ژوره کړه او بيا يې په هغې کې دوه قلو اوبه واچولې هغه ويلې دي چې دا دوه قلو اوبه لس په لسو کې اوبه وې ، لهذا په دې کې د احنافو او شافعيانو اختلاف پاتې نه شود دواړو په نزد دا د کثيرو اوبو په حکم کې شوې.

د حديث قاتين مصداق : بهر حال اگر که حديث ثابت شو او صحيح شو نو بيا د هغه اصل مصداق څه کيدل په کار دي ؟ امام ابو يوسف رحمه الله همدا په زړه کې وساتل امام ابو حنيفه رحمه الله ته يې تشریف ورورلو او پوښتنه يې وکړه چې که چيرته دا حديث صحيح دى نو د دې اصل مصداق څه دى او د ده محمل څه کيدل په کار دي ؟ امام ابو حنيفه رحمه الله وويل چې د دې مصداق د صحراء هغه لږ شاته اوبه دي کومې چې څاخکى څاخکى په يوه ژور ځاى کې را څڅيږي او هلته جمع کېږي او له همدې ژور ځاى نه همدا اوبه يو څه وړاندې چې لارې شي نو وچيږي او عاده په دغه ژور ځاى کې دوه قلو اوبه جمع

کيږي نو دا نه نهر دی نه لوی حوض دی نه جاري چينه ده لیکن پلیټیږي ددې وجې نه چې په دې کې نجاست و دریدلی نه شي ځکه چې لږ لږ شاته بهیږي نو د جاري په حکم کې دي، دا یې چې واوریدل امام ابویوسف رَحْمَةُ اللهِ وَدَریده امام ابو حنیفه رَحْمَةُ اللهِ یې د خوشحالی د وجې نه په تندي باندې ښکل کړو او وې ویل تاته الله تعالی دیر لوی منصب درکړی دی.

بنده عاجز عرض کوي چې ما بار بار همداسې اوبه او جمع شده ژور ځایونه د ښکار کولو په موقع لیدلي دي هغه په رښتیا د دوه قلو برابر وي او په صحراء کې وجود لري جمع هم دي او جاري هم دي او دا حدیث نعرې وهي چې د قلتین نه دارنگه کوهی مراد دی کوم چې په صحراء کې وجود لري او ښاري اوبه مراد نه دي ځکه چې په حدیث کې د درندگانو تگ راتگ اود څښلو ذکر موجود دی نو آیا کوم درنده د کراچی امپریس مارکیټ راتلی شي بیا په منگي کې خوله ننوښتي شي د کوم دوجې چې دامسئله راپورته شوې؟ الله تعالی دې په امام ابو حنیفه رَحْمَةُ اللهِ باندې په کروړونو رحمتونه نازل کړي دا د نبوت د علومو امین وو.

اربیع الاول ۱۴۱۰هـ

د دریاب د اوبو او د مردارې مسئله

(۶) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ إِنَّا
د ابو هريره رَضِيَ اللهُ عَنْهُ نه روایت دی چې یو کس د رسول الله صَلَّى اللهُ عَلَيْهِ وَسَلَّمَ نه پوښتنه وکړه یا رسول الله! مونږ
لَزَكْبُ الْبَحْرِ ، وَ لَحْمُ مَعْنَا الْقَلِيلِ مِنْ الْمَاءِ ،
په (تروش) دریاب کې د کشتۍ په ذریعه سفر کولو او (خوږې) اوبه مود ځان سره اخیستې وی په دې وجه
فَإِنْ كُنْهَانَا بِهِ عَطِشْنَا ، أَفَلْتَوَضَّأَ بِمَاءِ الْبَحْرِ ؟
که چیرته مونږ په دې اوبو سره اودس کوو نو تېرې پاتې کیږو نو آیا مونږ د دریاب په اوبو سره اودس کولی
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ الظُّهُورُ مَاءُ الْجَنِّ مَيْتُهُ ^(۱)
شو (یا تیمم ووهو) رسول الله صَلَّى اللهُ عَلَيْهِ وَسَلَّمَ وفرمایل: د سمندر اوبه پاکوونکې دي او مرداره یې حلاله ده.

توضیح: سأل رجل: بعضو ویلي دي چې د دغه کس نوم عبد وو کوم چې بدلجي وو کوم چې د سمندر اوبو متعلق پوښتنه کړې وه، بعضو ویلي دي د هغه نوم عبد العزی وو، بعضو ویلي د هغه نوم عرکی

وو، ویل شوي دي چې سوال کوونکی دغه کس په سمندر کې د کشتۍ بانی کار کولو.

سوال: *الفتوحاً بماء البحر*: دلته قابل غور خبره دا ده چې د سمندر د اوبو سره متعلق دا پوښتنه دلته څنګه شوې ده د دې منشاء څه وه کله چې صحابه او عرب په ذهانت کې ډیر مخکې وو هغوی د وړو وړو کوهیانو متعلق علم لرلود نو د سمندر د پاک او ناپاک کیدو په باره کې ورته اشکال څنګه پیدا شو؟.

اول جواب: د سوال محرکات او اسباب دري وو، اول دا چې دا د ابوداؤد شریف په روایت کې دي چې *(وان تحت البحر ناراً)* دارنګه د قرآن کریم آیت *﴿وَإِذَا الْبِحَارُ سُجِّرَتْ﴾* او *﴿وَالْبَحْرِ الْمَسْجُورِ﴾* دا ټول په دې باندې دال دي چې د سمندر لاندې اوردی او د قیامت په ورځ به دا اور راپورته شي او همدا د سمندر لاندینی برخه به دوزخ جوړېږي، کله چې د همدې اوبو لاندې اوردی او اور مظهر د غضب الهي دی نو د سره په سمندري اوبو کې د پاکۍ او ناپاکۍ شائبه کیدی شي نو ځکه صحابي دا سوال وکړ بهر حال دا جواب ډیر کمزوری دی.

دویم جواب: دا چې په سمندر کې ډیر غټ غټ ځناور اوسېږي کوم چې د غټو غټو غرونو برابر کیدی شي ځکه چې ماهیان د هغو حیواناتو نه دي د کومو د جسم د غټ کیدو چې هیڅ اندازه نه شي کیدی. او ښکاره ده چې همدا حیوانات په سمندر کې مړه کیږي هم نو د سمندر اوبو د نجس کیدو شائبه پیدا شوه نو سوال یې وکړ، دا وجه یو څه غنیمت ده.

درېم جواب: کوم چې قوي هم دی او په حقیقت باندې مېنی هم دی هغه دا ده چې د سمندر اوبه د خپلو دریو اوصافو رنگ، بوی، خوند کې د عامو اوبو نه مختلفې وي نهایت تروشي او بد بوی لرونکې وي نو ځکه صحابي ته شائبه پیدا شوه نو سوال یې وکړ د کوم په جواب کې چې رسول الله ﷺ د هغه انکار صورت د نهایت حصر او تاکید سره رد کړو *(هو الطهور ماؤه)* یې وفرمایيل چې که پاکې اوبه دي نو د سمندر اوبه دي.

سوال: رسول الله ﷺ د دې صحابي په جواب *(نعم)* مختصر لفظ پر ځای دومره اوږده جمله د څه دپاره وويله؟.

جواب: د عمر په ویلو سره خود سوال کوونکي جواب کیدی شو چې اودس جائز دی مګر د اوبو حیثیت او په هغو سره د عموم طهارت د حصول حکم ظاهريدي نه شو او کله یې چې دا اوږده جمله وويله نو د شریعت یوه قاعده وړاندې راغله چې په دې اوبو سره اودس، غسل او د جامو وینځل ټول روا دي.

والحل میته: په میته کې ټول میعات البحر مراد نه دي بلکې د دې نه صرف انواع د سمک مراد دي، یعنې دلته اضافت د استفراق دپاره نه دی، بلکې اضافت عهدي دی او صرف معهود حیوان یعنې ماهیان مراد دي. (المقات ۲/۱۸۱).

سوال: دلته دا شائبه کیدی شي چې د رسول الله ﷺ نه دغه سوال کوونکي صرف د اوبو متعلق پوښتنه کړې وه نو دوي ﷺ داوبو متعلق جواب سره د سمندري ځناورو متعلق د جواب ضرورت ولې محسوس کړ او ددې جملې د ماقبل سوال سره څه ربط جوړ شوی دی؟.

جواب: ددې سوال جواب دا دی چې کوم کس د سمندر په اوبو د اودس د مسئلې پوښتنه کړې وه هغه په سمندر کې د کشتۍ بان په شان کار وبار کولو او زیاتره وخت به هغه په سمندر کې وو نو لکه څرنگه چې د اوبو استعمال مسئله د هغه دپاره ضروري وه همدارنگه د خوراک مسئله هم د هغه دپاره ضروري وه نور رسول الله ﷺ د هغه د حالت او د هغه د ضرورت په نظر کې نیولو سره د سمندري ځناورو د حلت او حرمت متعلق مسئله بیان کړه چې په دغه سمندر کې ستا اوبه دي په دې کې ستا خوراک دی، همدارنگه ددې تفصیلي جواب نه دا هم معلومه شوه چې سمندري اوبه صرف د ضرورت په وخت کې نه دي بلکې هر وخت قابل استعمال دي.

د سمندري ځناورو شرعي حکم: میته البحر: یعنی د سمندري ځناورو په حل او حرمت کې د فقهاء کرامو اختلاف دی، د ماهیانو ټول اقسام حلال دي، په دې کې د هیڅا اختلاف نشته، د ماهیانو نه بغير په نورو ځناورو کې اختلاف دی.

ايمه ثلاثه یعنی مالک شافعي او د احمد بن حنبل رحمهم الله تعالی په دې مسئله کې درې اقوال دي: **اول قول:** دادی چې کوم شيان په وچه کې حلال دي د هغو مثل په بحر کې هم حرام دي.

دویم قول: دادی چې بحري شيان ټول حلال دي حتی چې بحري انسان بحري سپی او بحري خنزیر هم حلال دي، یو چا د امام ملاک رحمه الله نه پوښتنه وکړه چې سمندري انسان که چیرته خبرې کولې د هغه خوړل هم حلال دي؟ نو ده جواب ورکړ (لعمرو ولو يتكلم بالعربية الفصحى) یعنی اگر که فصیحه عربي هم کوي نو د هغه خوړل هم حلال دي، ددې حضراتو په نزد د سمندري ځناورو نه درې شيان د نصوصو د وجې مستثنی دي اول **هملع** چینځ، دویم **سلحفاة** شمشتی او دریم **تمساح** مگر مچ، ددې حضراتو په نزد دا دویم قول د ټولو نه ډیر مختار دی.

د جمهورو دریم قول: دادی چې کوم شيان زهر لرونکي دي هغه حرام دي باقي نور شيان حلال دي، بهر حال د جمهورو ددې دریو اقوالو کې کوم ضبط او انضباط نشته دی په کوم چې هر عام او خاص په اسانۍ سره پوه شي او په هغه باندې عمل وکړي.

امام ابو حنیفه رحمه الله ویلي دي چې د انواع سمک نه په غیر ټول سمندري شيان حرام دي.

دلائل: (۱) د جمهورو اول دلیل زیر بحث حدیث دی په کوم کې چې د (والحل میمته) الفاظ راغلي

دي، دغو حضراتو په دې کې اضافت د استغراق دپاره اخستی دی یعنې د سمندر ټول میتات حلال دي.

(۲) د جمهورو دویم دلیل ﴿أُحِلَّ لَكُمْ صَيْدُ الْبَحْرِ وَطَعَامُهُ مَتَاعًا لَّكُمْ وَلِلسَّيَّارَةِ﴾. (مائده: ۹۶)

(۳) د جمهورو دریم دلیل د عنبر قیصه ده چې صحابه کرام رسول الله ﷺ په یوه سره کې لېږلي وو کله چې د هغوی سره خوراک ختم شو نو د پانوپه خوړلو یې شروع وکړه بیا الله تعالی یو سمندري (دابه) را ولیږله کومې ته چې عنبر ویل کیده صحابه کرامو هغه وخوړه، جمهورو ویلي دي چې دلته د دابه لفظ راغلی د کوم نه چې مراد ځناوردی او صحابه کرامو خوړلی دی، او په بخاري کې دا حدیث موجود دی، د امام ابو حنیفه رَحْمَةُ اللهِ دلیل د قرآن کریم آیت ﴿وَيُحَرِّمُ عَلَيْهِمُ الْخَبَائِثَ﴾ (اعراف ۱۵۷) دی هغه ویلي دي چې د انواعو سمک نه په غیر ټول بحري شیان په خبائث کې داخل دي کوم چې ضرر رسونکي او خبائث دي بلکې ځینې خو دومره زهرجن دي چې د هغو په خوړلو سره انسان فوراً مړ کیږي.

د چینجي حکم: دلته په مختصر طور په ضمني انداز سره د چینجیو متعلق هم یو څه اوگوری، بیا به د جمهورو دلائلو ته جواب وشي. په چینجي کې د شوافعو، مالکیو او حنابلو نه بغیر د ائمه احنافو هم په خپل مینځ کې اختلاف دی، ځینې احناف کوم چې بالخصوص د ساحلي علاقو اوسیدونکي دي هغوی چینجي حلال گڼي او اکثر حنفي علماء هغه حلال نه گڼي، د اختلاف بنیاد دا دی چې آیا چینجی د ماهي په اقسامو کې داخل دی او که ورنه خارج دی، که چیرته د ماهي په اقسامو کې داخل دی نو بیا د هغه په حلال کیدو کې هیڅ شبه نشته، لیکن که چیرته د ماهي د اقسامو نه خارج دی نو بیا د هغه په حرام کیدو کې هیڅ شبه نشته، ځکه چې احناف د انواعو د سمک نه بغیر نور سمندري حیوانات حلال نه گڼي نو بیا چینجي ته هم حلال ویل نه دي په کار، اوس دا مسئله د حیواناتو د علماءو طرف ته لاره چې د حیواناتو ماهرین دا فیصله وکړي چې چینجی ماهی دی او که بل څه دی، حضرت مولانا رشید احمد گنگوہي رَحْمَةُ اللهِ هغه د وچې چینجی گڼلی دی په فتاوی رشیدیہ کې داسې لیکل شوي دي:

حضرت اشرف علي تهانوي رَحْمَةُ اللهِ حیواناتو علماو ته حواله کړی دی چې هغوی یې په کوم کې شماري که چیرته ماهي دی نو حلال دی او که نه دی نو حرام دی، د علماء حیواناتو خبره ده چې په ماهي کې د هډوکي وجود ضروري دی په چینجي کې هډوکي نشته همدرانگه په ماهي کې یو تعداد نورې علامې دي کومې چې په چینجي کې نشته د کوم نه چې معلومه شوې ده چې چینجی د ماهي د قسم نه نه دی کوم بل شی دی.

دلته دا خبره هم د یادولو ده چې د دې مسئلې تحقیق غیر جانبدار علماو ته په کار دی کوم علماء چې سهار ماښام چینجي اخلي او په خوند سره یې خوري، ښکاره خبره ده چې دوی به د حلال جوړیدو دپاره هر قسم غور دلائل جوړوي، لهذا کتل کیږي نه چې شوافعو حضراتو د کومو شیانو په حلت باندې

استدلال کړی دی د چینجیو خوړونکي حضرات دا دلائل د جواز د استدلال دپاره وړاندې کړي دي، حالانکه د زیر بحث حدیث په تشریح کې حنفي علماؤ په شد او مد سره د شافعي حضراتو همدې دلائلو ته په مدلل انداز سره د جوابونو په ورکولو سره را روان دي، په کومو کې چې د دې حدیث جواب هم دی، د چینجیو خوا هشمند او شوقي حضرات زیاتره وخت د لغت کتابونو حواله وړاندې کړې ده چې چینجی حلال دی او ویلي یې دي چې او گورئ د لغت فلاني فلاني کتاب ورته ماهي ویلي دي، نو دلته دا خبره یاد ساتل په کار دي چې د لغاتو همدا زیاتره کتابونه د شافعي حضراتو د مسلک دي په هغو سره احناف څنگه استدلال وکړي، دارنگه دا د خوړلو او نه خوړلو حلال او حرام مقابله ده او په داسې صورت حال کې ترجیح حرام ته ورکول کیدی شي، ترڅو چې د حرامو په خوړلو کې د واقع کیدو نه انسان وساتل شي. دلته زه د لغت د علماو دوه درې حوالې هم درکوم ترڅو چې د چینجیو نه خوړونکو حضراتو ته تسلي اوشي او د خوړونکو دپاره د سوچ کولو څه اسباب برابر کړی شي.

جهینگا (کوني کبر) ته په عربي کې (روبيان) ویل کیږي لهذا د لغت والا هغه په باب الراء کې لیکلی دی په لغت کې ورته (اربيان) هم ویل کیږي لهذا د الف په باب کې یې هم ذکر موندل کیږي، لهذا مؤلف المنجد الابجدي په حرف الراء کې لیکلی دی: الروبيان جنس سرطان بحري من القشريات العشارية الاقدام ويعرف بالقریديس، يعني جهینگا سمندري چینجی او سرطان دی او د هغه لور ته نژدې پښې دي او قریدس يعني د کوني کبر په نوم سره مشهور دی.

د لغت یو کتاب يعني کتاب المنجد في اللغة په ۸ صفحه باندې د هغه مصنف لیکلي دي: اربیان وروبيان جنس سرطان بحري من القشريات العشارية الاقدام ويعرف بالقریديس اصناف عديدة للذی الطعم، په دې عبارت کې دا آخري الفاظ زیات راغلي دي، چې د همدې چینجی ډیر زیات اقسام دي او دا یو خوندور شی دی. د لغت مشهور کتاب المنجد في اللغة والادب والعلوم کې د هغه عيسائي مصنف لويس معلوف د رویان متعلق لیکلي دي: اربیان نوع من السرطان بحري، يعني دا د چینجیو یو قسم دی (المنجد في اللغة والعلوم ص ۷).

د لغت یو بل کتاب د (الاروس) په ۵۶ صفحه کې لیکل شوي (روبيان بحر طوط البحر) يعني دا یو وینه زینونکی چینجی دی.

خلاصه دا راووتله چې دې ته چینجی وویل شو ورته کوني کبر وویل شو د هغه خوړونکو ته اوس په خپله سوچ کول په کار دي چې دوی کوم شی خوري او خوړلي یې دي، په قیمت او خوند کې یې خبره

کول نه دي په کار، حضرت مولانا مفتي محمود رَحْمَةُ اللَّهِ وِیْلِي دې چې چینجي ته حرام نه وایم لیکن په دسترخوان یې زما پر وړاندې رانه وړئ، بهر حال خوښه خپله خپله او نصیب خپل خپل اجتهادي مجاهده ده هر طرف ته د گنجایش را ویستلو کوشش مسلسل روان دی څوک یې خوري او څوک یې بد گڼي.

د احنافو د طرله جمهورو ته جواب : بهر حال د چینجی د جملې معترضه نه وروسته اوس د زیر بحث

حدیث والحل میتته جواب احنافو دا ورکړی دی چې دلته د میتته نه د سمندر عام ځناوران مراد نه دي

بلکې ددې نه صرف ماهیان مراد دي او په ماهي باندې د میتته اطلاق ددې وجې شوی دی چې د هغه دپاره د ذبحې ضرورت نشته، په حدیث شریف کې راغلي دي رسول الله ﷺ فرمایلي دي :

(أَحَلَّتْ لَنَا الْمَيْتَاتَانِ السَّمَكُ وَالْجَرَادُ وَالِدَمَانُ الْكَبِدُ وَالطَّحَالُ). ترمذي دا روایت نقل کړی دی او

ابن ماجه او نسائي هم د الفاظو د تغیر سره نقل کړی دی.

د جمهورو دویم دلیل **(أُحِلَّ لَكُمْ صَيْدُ الْبَحْرِ)** جواب دا دی چې دلته صید د مصید په معنی ندی د

کوم معنی چې د بنکار شده شي ده بلکې دا لفظ په خپله مصدري معنی اصطیاد د بنکار کولو په معنی دی نو د آیت نه د محرم (حالت احرام) دپاره د سمندري بنکار کولو اجازت حاصل شوی دی، د خوراک خبره دلته نشته او بنکار خود حرامو ځناورو هم کیدی شي او که چیرته د بنکار کولو او خوراک هم خبره

شي نو د صید البحر مصداق د ماهیانو بنکار دی کوم چې مشهور دی روا هم دی او حلال هم دی.

د جمهورو دریم دلیل د عنبر والا حدیث وو په درې کې چې د دابه والا لفظ راغلی دی د هغه جواب دا دی چې د بخاري په بعضو روایتونو کې په عنبر باندې د سمک اطلاق هم موجود دی، دابه ځکه ورته ویل شوې ده چې هغه ډیر غټ ماهي وو چې درې سوه صاحبو تر میاشتي پورې خوړلو د هغه د سترگې په خانه کې نهه کسان ناست وو او د هغه هډوکي یوه صحابي په زمکه کې خښ کړل په اوبښ باندې سور شو د هډوکو لاندې په ارام سره تیر شو دومره غټ ماهي وو ځکه د دابه اطلاق ورباندې شوی دی، که نه نو د هغه نوم عنبر وو او عنبر د ماهیانو یو قسم دی.

د نبیذ التمر مسئله

(۷) وَعَنْ أَبِي زَيْدٍ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَهُ

أَبُو زَيْدٍ د حضرت عبد الله بن مسعود رَضِيَ اللَّهُ عَنْهُ نه روایت کړی دی چې رسول الله ﷺ وویل ده ته د

لَيْلَةَ الْجَنِّ : مَا فِي إِذَاوتِكَ ؟ قَالَ : قُلْتُ :

لَيْلَةُ الْجَنِّ (د پیرانو شپه) ستا په مشک کې څه دي؟ عبد الله بن مسعود رَضِيَ اللَّهُ عَنْهُ وایي چې ما ورته وویل

لَبِيْذٌ . قَالَ : تَمْرَةٌ . طَبِيْبَةٌ . وَ مَاءٌ . طَهُوْرٌ ^(۱) .

نبیذ (یعنی دکجور و شربت) دی نبي ﷺ و فرمایل : کهجورې پاکې دي او اوبه پاک کوونکې دي .

وَ زَادَ أَحْمَدُ . وَ التَّرْمِيْذِيُّ : فَتَوْحًا مِنْهُ . وَ قَالَ التِّرْمِذِيُّ :

امام احمد او امام ترمذي دالفاظ زیات کړي پس هغه په هغو سره اودس وکړو او امام ترمذي داهم ویلي

أَبُو زَيْدٍ مَجْهُوْلٌ وَ صَحَّ عَنْ عَلْقَمَةَ ، عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ .

چې ابو زيد ته معلومه نه ده چې دا څوک دی او علقمه په صحیح روایت سره د عبد الله بن مسعود رضی الله عنه

قَالَ : لَمْ أَكُنْ لَيْلَةَ الْجَنِّ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ . (رَوَاهُ مُسْلِمٌ ۱/۳۳۳) (أَحْمَدُ ۱/۴۰۲)

نه نقل کړی چې هغه وویل چې زه په لیلۃ الجن کې د رسول الله صلی الله علیه و سلم سره نه وم .

توضیح : فتوحاً منه : ددې حدیث نه د لبیذ التمر مسئله راوتلې ، لبیذ فعلیل بمعنی مفعول یعنی

منبوذ دی دهغه معنی د غور زولو او غور وزل شوي شي ده که چیرته تمر وي نو نبیذ تمر ویل کیدی شي

که زبيب وي نو لبیذ زبيب ویل کیدی شي . په اصل کې په عربو کې د تریخوالي ختمولو او د خوندور کیدو دپاره کهجورې په خوراک کې گډولی شي او د څوورو څووروسته هغه اوبه استعمالیدی شي داد نبیذ حقیقت دی ، لیکن د هغه غټ قسمونه درې دي ، دوه قسمه اتفاقي دي او په یو کې اختلاف دی .

(۱) چې کجورې په اوبو کې واچول شي د حلاوت د راتلو نه مخکې مخکې اودس وکړی شي دا د ټولو په نزد روا دی . (۲) کجورې په اوبو کې واچول شي د اوږدې مودې د وجې په هغو کې زگ راشي او د سکر حد ته ورسېږي نو بالاتفاق په هغو سره اودس کول ناروا دي . (۳) په اوبو کې کجورې واچول شي او په هغو کې حلاوت راشي لیکن تراوسه اوبه مزید شوې نه دي او رقت یې هم پاتې دی پخې شوې هم نه دي نو په دې کې د فقهاء کرامو اختلاف دی . (المرقات ۲/۱۸۲) .

د فقهاء کرامو اختلاف : امام محمد رحمه الله ویلي دي چې د نبیذ التمر دا قسم که چیرته موجود وي نو انسان دې په هغو سره اودس هم وکړي او بیا تیمم هم وکړي امام ابو یوسف رحمه الله د جمهورو فقهاؤ سره دی او د جمهورو مسلک دا دی چې ددې قسم د اوبو په شتون کې په هغو سره اودس کول روا نه دي بلکې تیمم وهل فرض دي . امام ابو حنیفه رحمه الله او سفیان ثوري رحمه الله ویلي دي چې په دې قسم اوبو سره اودس کول روا دي د هغو په موجودگي کې تیمم وهل روا نه دي ، نوح بن ابی مریم د امام ابو حنیفه

رَحْمَةُ اللَّهِ د جمهورو د قول طرف ته رجوع نقل کړې ده او د احنافو په نزد فتوی د عدم جواز ده لهذا اوس د امام ابو حنیفه رَحْمَةُ اللَّهِ او د جمهورو په مینځ کې کوم اختلاف پاتې نه شو، لیکن مخالفینو اعتراض کړی دی چې امام ابو حنیفه رَحْمَةُ اللَّهِ دا فتوی سمه نه ده ورکړې ددې وجې د دلائلو بحث او تحقیق تر حده پورې د دې مسئلې بیان کیږي ترڅو چې د دلائل دنیا دلائلو وويني. (المرقات ۱۸۳-۲/۱۸۴).

دلائل: جمهورو د قرآن کریم په ﴿فَلَمْ يَجِدُوا مَاءً فَكَيَّمُوا صَعِيدًا طَيِّبًا﴾ آیت سره استدلال کړی دی د استدلال طریقه داسې ده چې کله مطلق او به نشته نو د تیمم طرف ته د تلو حکم قرآن ورکړی، د طهارت دپاره اوبه دي یا خاورې دي دا د نبیذ التمر واسطه په مینځ کې د کومه راغلې ده د هغې هیڅ حیثیت نشته. د امام ابو حنیفه رَحْمَةُ اللَّهِ دلیل د حضرت ابن مسعود رَضِيَ اللَّهُ عَنْهُ زير بحث حدیث دی د کوم د ظاهري الفاظو او ظاهري مطلب نه چې صفا ثابته شوې ده چې په نبیذ التمر سره اودس کول روا دي ځکه چې د حدیث الفاظ (تمر طيبة وماء طهور فتوضاً منه) کې هیڅ قسم شائبه نشته. (المرقات ۲/۱۸۴).

اعتراض: جمهورو په دې حدیث باندې دوه اعتراضونه کړي دي، اول اعتراض دا دی چې د دې حدیث یو راوي ابو زید دی او هغه مجهول دی، دویم اعتراض دا دی چې په خپله حضرت ابن مسعود رَضِيَ اللَّهُ عَنْهُ ددې واقعي نه انکار کړی دی چې (ما شهدا منا احد) یعنې د مونږ نه څوک هم په لیلة الجن کې د رسول الله ﷺ سره نه وو، کله چې په خپله د واقعي صاحب ترې انکار کړی دی نو تاسو په دې سره څنگه استدلال کولی شئ؟.

جواب: د اول اعتراض جواب دا دی چې مونږ ستاسو نه پوښتنه کوو چې که چیرته په ابو زید کې جهالت عینیه او ذاتیه دی چې د هغه ذات مجهول دی نو مونږ وایو چې د ترمذي مشهور شارح ابن عربي رَحْمَةُ اللَّهِ لیکلي دي چې ابو زید د عمرو بن حریث غلام وو او رشاد بن کیسان رَحْمَةُ اللَّهِ او ابو ورق رَحْمَةُ اللَّهِ د هغه نه روایت کړی دی او د فن اصول حدیث قاعده ده چې کله د کوم کس نه دوه ثقه راویانو روایت کړی دی نو هغه مجهول الذات نه شي پاتې کیدی بلکې معلوم الذات جوړیږي، او که چیرته د اعتراض مطلب دا دی چې ابو زید معلوم الوصف نه دی یعنې مجهول الصفة دی نو معلومه نه ده چې ثقه دی او که نه دی؟ نو د دې جواب دا دی چې په دغه روایت کې ابو زید تنها نه دی بلکې څوارلس کسان د هغه متابع دي او څوارلس کسان چې د چا متابع وي نو هغه په خپله څنگه ثقه کیدلی نه شي او د هغه روایت لږه اعتبار ولې کیدی نه شي.

پاتې شوی دویم سوال جواب چې حضرت ابن مسعود رَضِيَ اللَّهُ عَنْهُ په خپله ویلي دي چې په مونږ کې په لیلة الجن کې هیڅوک هم د رسول الله ﷺ سره نه وو نو د دې جواب دا دی چې ترمذي په ابواب الامثال دویم جلد کې تصریح کړې ده چې حضرت ابن مسعود رَضِيَ اللَّهُ عَنْهُ په لیلة الجن کې وو او دا روایت

یې حسن بللی دی، دویم جواب د دې سوال دا دی چې (اکام المرجان في أحكام الجن) کې علامه بدر الدین شبلي رحمۃ الله علیہ لیکلي دي چې د لیلة الجن واقعہ یو خل نه ده بلکې شپږ خلې د رسول الله صلی الله علیہ وسلم په موجودګۍ کې مخته راغلې ده، تفصیل یې داسې دی: (۱) په مکۀ مکرمه کې پښه

شوې ده په کوم کې چې (اغلیل واستطیر) الفاظ راغلي دي رسول الله صلی الله علیہ وسلم په دې کې تنها وو. (۲) په مقام حجون کې پیڅه شوې ده. (۳) په اعلیٰ د مکۀ کې پیڅه شوې ده. (۴) په مدینه منوره کې په بقیع الفرقد کې پیڅه شوې ده. (۵) په خارج المدینه کې پښه شوې ده په کومه کې چې زبیر بن العوام رضی الله عنه ورسره ملګری وو. (۶) د سفر په حالت کې مخته راغلې ده په کوم کې چې حضرت بلال رضی الله عنه ورسره ملګری وه. نو په دریو ځایونو کې حضرت ابن مسعود رضی الله عنه وو او په دریو ځایونو کې نه وو نو د لم اکن لیلة الجن نفې صرف د دریو واقعاتو سره متعلق ده مطلق نفې مراد نه ده. (المرقات ۲/۱۸۴).

یا جواب دا چې حضرت ابن مسعود رضی الله عنه د لیلة الجن په واقعہ کې وو لیکن د رسول الله صلی الله علیہ وسلم سره په خاص مقام کې نه وو، بلکې د حصار په کرښه کې دی رسول الله صلی الله علیہ وسلم بهر کینولی وو او د جناتو سره دننه په خپله تلی وو. باقي جمهورو چې په کوم آیت سره استدلال کړی دی چې مطلق اوبه کله نه وي نو تیمم وکړی نو د هغه جواب دا دی چې د مطلق اوبو نه څه مراد دي؟ او د مقید مطلب څه دی؟ که چیرته د اوبو اضافت د کوم طرف ته په کیدو سره تاسو هغه ته مقید وایی مثل ماء النبیذ نو بیا ماء

السماء ماء البحر، ماء البیر وغیره د ټولو د اضافت د وجې هم د ټولو مقید منل دي نو بیا خو هیڅ مطلق اوبه پاتې نه شوې حالانکه دا خوستاسو په نزد هم مطلق اوبه دي او مقید ندي.

او که د مطلق اوبو نه مراد دا چې کوم کس کومې اوبه غواړي او هغه کس اوبه وړاندې کړي او خلک دا کس په غلطه باندې ونه ګڼي بلکې د تسلیم کړي خودا مطلق اوبه دي نو په نبیذ کې هم داسې صورت دی چې د هغه په وړاندې کولو د ټولنې خلک هغه په غلطۍ باندې نه ګڼي، لهذا لبیذ التمر هم د مطلق اوبو په حکم کې دي، بهر حال د امام صاحب رجوع ثابته ده زیات شور کولو ته ضرورت نشته، احتیاط د

جمهورو په مذهب کې دی، دارنگه دا اختلاف هم صرف په لبیذ التمر کې دی زیب شعیر وغیره په نبیذ سره اودس اتفاقاً روا دی. (المرقات ۲/۱۸۳).

د سور الهرة مسئله

(۸) وَعَنْ كُبَيْشَةَ بِنْتِ كَعْبِ بْنِ مَالِكٍ رَضِيَ اللَّهُ عَنْهُ وَكَانَتْ كَحْتَ ابْنِ أَبِي قَتَادَةَ أَنَّ

د حضرت کبشه بنت کعب بن مالک کومه چې د حضرت ابو قتاده د زوی ښځه وه، ددې نه روایت دی چې

أَبَا قَتَادَةَ	دَخَلَ	عَلَيْهَا	فَسَكَبَتْ لَهُ وَطُوءًا .
(یو ورځ) دهغې خسر ابو قتاده دهغې خواته راغی (کېشه وایي چې) ما هغه ته اوبه کینودې داودس دپاره			
فَجَاءَتْ	هَرَّةٌ	تَشْرَبُ مِنْهُ .	فَأَضَعَتْ لَهَا الْإِنَاءَ
(په یو لوبښي کې) نویو په پشور اغله دهغو اوبو نه یې اوبه څکلي نو ابو قتاده دهغې طرف ته لوبښي ورکوږ			
حَقَّى	هَرَبَتْ .	قَالَتْ	كَبْشَةُ : فَرَأَنِي
کړو (ترڅو چې په آسانی سره اوبه وڅکي) لهذا پېشو اوبه وڅکلي کېشه وایي چې کله ابو قتاده ماته وکتل			
أَنْتَ كَرُّ	إِلَيْهِ .	فَقَالَ :	أَتَعْجَبِينَ يَا ابْنَةُ أَخِي ؟
چې زه په (تعجب سره) دهغه طرف ته گورم نو هغه وویل زما وریرې آیا ته په دې باندې تعجب کوي؟ ما			
قَالَتْ : فَقُلْتُ : لَعَمُرُ .	فَقَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : أَنَّهَا لَيْسَتْ بِنَجَسٍ . إِنَّهَا		
ورته وویل چې آو، ابو قتاده وویل رسول الله ﷺ فرمایلي چې پېشوگانې ناپاکه نه دي ځکه دوي			
مِنَ الطَّوَافِينَ عَلَيْكُمْ أَوْ الطَّوَافَاتِ . ^(۱)			
په تاسو کې تلونکې راتلونکې دي یا یې دا فرمایلي چې د تلونکو او راتلونکو نه دي .			

توضیح : یا ابنه اخي : حضرت ابو قتاده رضي الله عنه د عربو د عادت مطابق حضرت کبشي رضي الله عنها ته د ورور لور وويله ددې نه اسلامي ورورولي مراد ده د رسته دارۍ خبره نه ده . (المرقات ۲/۱۸۴).

انها ليست بنجس : دلته سوال دا دی چې د نجس لفظ مذکر دی نو د هره دپاره څنگه استعمال شوی؟

ددې يو جواب په عام طور د لطيفي په طور داسې دی چې زید ها هو يعنې ددې نه که لفظ مراد کړی شي نو ضمير د مذکر راوړی شي ځکه چې زید مذکر دی لیکن د زید نه د (کلمه) اراده وکړی شي نو د مؤنث ضمير هم روادی دا لطيفه په هر ځای کې چلیږي، د سوال حقيقي جواب شيخ عبدالحق رحمه الله په لمعات کې ورکړی دی هغه ویلي دي چې د مشکوٰۃ او مصابيح په ټولو نسخو کې دا لفظ داسې مذکر دی لیکن په شروحاتو کې الها لجه د تانيث سره راغلی، شيخ ویلي دي چې د ترمذي په بعضو وړو نسخو کې دا لفظ د تذکیر سره راغلی دی داسې معلومه شوې ده چې د حدیث اصل لفظ نجس مذکر دی یو چا په کې تغیر کړی دی لجه د ذکر کړی دی او شروحاتو هغه ذکر کړی دی د راتلونکي حدیث معامله هم داسې

(۱) أخرجه احمد بن حنبل ۳۰۳/۵، وأبو داود ۶۰/۱۲، رقم الحديث: ۷۵۰، والسنن ۵۵/۱، رقم الحديث: ۶۸، وابن ماجه ۱۳۱/۱، رقم الحديث: ۳۶۷.

ده. شیخ رحمه الله ویلي دي چې د مؤنث دپاره د مذکر صیغه ددې وجې استعمال شوې ده چې د هره نه پیشو مراد شوې ده په راتلونکې د حضرت عائشې رضي الله عنها په قیصه کې لفظ هر یسره راغلی دی چې د غوښې توتې، مصالحه او څه نور شيان سره یو ځای کړی شي د یوې شیرې په رقم شي نوم یې (هر یسره) دی په عربو کې اوس هم یو خوندور خوراک دی. (اشعة اللمعات ۲/۲۹۶).

په سور الهرة کې د قهلاؤ اختلاف: د پیشو په جوته (پس خورده) کې د فقهاء کرامو اختلاف دی او د اختلاف منشاء د کراهیت علت دی چې د دې علت څه دی، بعضو چې د پیشو غوښې ته په کتلو سره حکم ورکړی بعضو همدا علت بیان کړی چې پیشو په ناپاکو شيانو کې د خولې د ننویستلو سره احتیاط نه کوي نو د ناپاکۍ احتمال شته.

دربو امامانو او امام ابویوسف او امام محمد یعنې د جمهورو په نزد که چیرته پیشو فی الوقت کوم نجس شی خورلی نه وي او په کوم نجس شي کې یې خوله نه وي ننویستې نو جوته یې پاکه ده.

امام ابو حنیفه رحمه الله امام کرخي رحمه الله او د امام طحاوي رحمه الله په نزد د پیشو جوته مکروه ده، بیا علت ته کتل شوي دي امام طحاوي رحمه الله د مکروه تحریمي قول غوره کړی دی، امام کرخي د مکروه تنزیهي قول غوره کړی دی او دا قول راجح او قابل فتوی دی، په دې سره د ټولو امامانو اختلاف ختم شوی ځکه چې د مکروه تنزیهي هیڅ حیثیت نشته. (المقات ۲/۱۸۶).

دلائل: د جمهورو دلیل زیر بحث د حضرت کبشي رضي الله عنها او بیا د حضرت عائشې رضي الله عنها حدیث دی دوي ویلي دي چې په طوافین او طوافات سره د علت طرف ته اشاره شوې ده کوم چې موجب تخفیف دی او هغه عدم کراهیت دی. امام ابو حنیفه رحمه الله ویلي دي چې د پیشو متعلق مختلف احادیث دي کوم

چې په خپل مینځ کې متعارض دي، په یو حدیث کې دي (الهرقة سبع) د کوم چې تقاضا ده چې د پیشو جوته حرامه ده، ترمذي د اول جلد په ۲۷ صفحه باندې د ابو هریره رضي الله عنه د روایت په اخیر کې دا الفاظ راوړي دي: **اذا ولعت فيه الهرقة غسل مرقة**، دا هم د تنجیس دلیل دی چې د هغې جوته ناپاکه ده نو ځکه

د یو ځل وینځلو حکم شوی دی، امام طحاوي رحمه الله یو حدیث نقل کړی دي ویلي یې دي: **طهور الاثم اذا ولع فيه الهران يغسل مرقة او مرتین**، د دې حدیث تقاضا هم دا ده چې د پیشو جوته ناپاکه ده.

همدارنگه د قیاس تقاضا هم ده ځکه چې د پیشو غوښه اتفاقاً حرامه ده او لعاب د غوښې نه پیدا کیږي نو قیاس ویلي دي چې د هغې پس خورده ناپاکه ده، لیکن چونکه په جواز او عدم جواز او پاک او ناپاک کیدو کې په روایتونو کې تعارض دی بیا په مجتهدینو کې هم د جواز او عدم جواز اختلاف شوی دی

لهذا (اختلاف امتی رحمة) د قاعدې په برکت سره خبره د حرمت د طرفه د کراهیت طرف ته راغله.

مگر امام طحاوي رحمه الله قیاس ته ترجیح ورکړې ده او ویلي یې دي چې د پېشو جوته مکروه تحریمي ده، ځکه چې د غوښې نه پیدا شوې ده او غوښه حرامه ده لهذا جوته حرامه ده، امام کرخي رحمه الله علت ته کتلي دي کوم چې طوافات دی نو په دې سره تخفیف معلوم شونو ده د کراهیت تنزیهې فتوی ورکړې ده او دا قول راجح دی او په دې باندې فتوی ده، د طوافین او طوافات په علت سره د شریعت دا ضابطه حاصله شوه چې (الحرج مدفوع فی الشرع) او المشقة تجلب التيسير یعنی حرج او مشقت آسانی راکاږي. (المرقات ۱۸۶-۱۸۷/۲).

(۱) وَ عَنْ دَاوُدَ بْنِ صَالِحٍ بْنِ دِينَارٍ ، عَنْ أُمِّهِ ، أَنَّ مَوْلَاتَهَا أُرْسِلَتْهَا بِهَرِيسَةَ
داؤد بن صالح بن دینار رحمه الله دخپلې والدې نه روایت کړی چې (یو ورځ) د دې آزادونکي مالکې هرېسه
إِلَى عَائِشَةَ . قَالَتْ : فَوَجَدْتُهَا
یعني (حریره) ورکړه د عائشې رضي الله عنها خدمت ته یې ورولیږله دهغه والدې وایي چې زه هلته ورسیدم نو
تُصَلِّي . فَأُشَارَتْ إِلَيَّ : أَنْ ضَعِيهَا .
عائشې رضي الله عنها مونږ کولو عائشې رضي الله عنها د اشارې په کولو سره دهغې د ایخودلو د پاره ماته وویل
فَجَاءَتْ هِرَّةٌ ، فَأَكَلَتْ مِنْهَا ، فَلَمَّا انْصَرَفَتْ
(لهذا ماد هرېسي لوبښی کیښودنودې وخت کې) پېشور اغله دهغې نه یې خوراک وکړ کله چې فارغه شوه
عَائِشَةُ مِنْ صَلَاتِهَا ، أَكَلَتْ مِنْ حَيْثُ أَكَلَتِ الْهَرَّةُ .
عائشه رضي الله عنها مونږ نه نو حریره چې پېشود کوم طرف نه خوړلې وه د هماغه طرف نه دې هم وخوړله،
فَقَالَتْ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِنَّهَا لَيْسَتْ بِنَجَسٍ، إِنَّهَا مِنَ الطَّوَافِينَ عَلَيْكُمْ
بیایې وویل چې رسول الله صلى الله عليه وسلم فرمایلي چې پېشونا پاکه نه ده او هغه په تاسو کې د تلونکو راتلونکو
وَ إِنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ كَوْنَهَا بِفَضْلِهَا ^(۱)
نده او ما په خپله رسول الله صلى الله عليه وسلم د پېشو په جوته باندې د اودس په کولو لیدلی دی.

دوحشی خنارو د جوتی بیان

(۱۰) وَ عَنْ جَابِرٍ رَضِيَ اللَّهُ عَنْهُ قَالَ : سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ أَلْتَوَضَّأَ
د جابر رَضِيَ اللَّهُ عَنْهُ نه روایت دی چې در رسول الله صَلَّى اللَّهُ عَلَيْهِ وَسَلَّمَ نه پوښتنه وشوه چې آیا مونږ اودس کولې شود
بِمَا أَفْضَلَتْ الْخُمُرُ ؟ قَالَ : نَعَمْ .
هغو اوبو نه کومې چې خړو جوته کړې وي نور رسول الله صَلَّى اللَّهُ عَلَيْهِ وَسَلَّمَ وفرمايل آو (په هغو اوبوسره اودس
وَ بِمَا أَفْضَلَتْ السِّبَاعُ كُلُّهَا ^(۱) . (رَوَاهُ فِي هَذَا السَّنَةِ) .
کول جائز دي) او په هغو اوبوسره هم (اودس کول جائز دي) کومې چې درند گانو جوته کړې وي.

توضیح: السباع: درند گانو ته په عربي کې سباع ويل کيږي لکه زمري، پرانگ، ليوه کيدړه وغيره ددې خنارو جوته کې اختلاف دی. **د قتهه گرامو اختلاف:** د ځنگلي درند گانو جوته د مالکيو او شافعيو په نزد پاکه ده د احنافو او د يو قول مطابق د حنابلو په نزد ناپاکه ده. (المرقات ۲/۱۸۸).

دلائل: شافعيانو په مذکور روايت استدلال کړی دی کوم چې په خپله مدعی باندې واضح دليل دی، همدارنگه په حديث نمبر دولسم او ديارلسم سره هم دوي استدلال کړی دی.

احنافو د شريعت په دې ضابطې سره استدلال کړی دی په کومه کې چې ليکل شوي دي چې د کوم شي غوښه حرامه وي د هغه جوته هم حرامه ده، ځکه چې لعاب د غوښې نه پيدا کيږي، همدارنگه احنافو د مشکوٰۃ په دريم فصل کې د حضرت عمرو بن عاص رَضِيَ اللَّهُ عَنْهُ په روايت سره هم استدلال کړی دی په کوم

کې چې دا الفاظ دي (هل ترد حوضك السباع) دا سوال ددې خبرې دليل دی چې عمرو بن العاص رَضِيَ اللَّهُ عَنْهُ د درند گانو جوته ناپاکه گڼلې وه که نه نو د سوال څه ضرورت وو، دا حديث د شافعيانو دليل دی اگر که په مذکور الفاظو سره احنافو استدلال کړی دی.

جواب: د شافعيانو د دلائلو جواب دا دی چې دلته د يقين خبره نه ده بلکې صرف يوه احتمالي خبره ده

چې شايد درند گانو په اوبو کې خوله وهلې وي ده هغه رد کړې وي ځکه چې (اليقين لا يزول بالشك) شيخ عبدالحق رَضِيَ اللَّهُ عَنْهُ په لمعات کې دا جواب ورکړی دی چې په طهارت باندې دلالت کوونکي روايتونو کې کلام دی، دريم جواب دا دی چې دا روايتونه د غټو حوضونو سره متعلق دي په کومو کې چې ډيرې اوبه وي او په هيڅ طور ناپاک کيدی نه شي. (المرقات ۲/۱۸۸، اشعة اللمعات ۱/۲۶۷).

بِمَا أَفْضَلْتَ الْحَمْرُ: د احنافو په نزد د خړه جوته مشکوک ده، یعنې د دلائلو په تناظر کې چې کوم شک او شبه راغلی ده د هغې د وجې مشکوک ده، که نه نو د شریعت د حکم په اوریدلو کې هیڅ شک نشته، په پوهیدو کې شک داسې راغلی دی چې د خړه غوښه حرامه ده د کوم چې تقاضا دا ده چې لعاب او خوله دواړه دې نجس شي، لیکن رسول الله ﷺ په خړه باندې سورلي کړې ده نو خامخا به خوله ورباندې لگیدلې وي دوي ﷺ د هغې د نجاست هیڅ خبره نه ده کړې نو خوله پاکه شوه، او چونکه د خولې په شان لعاب هم د غوښې نه پیدا کیږي نو لعاب هم دا شان پاک په کار دي نو ځکه شک راغی نو مسئله مشکوک شوه، لهذا د مشکوکو اوبو نه مخکې دې اودس وکړی شي بیا دې تیمم ووهل شي د موجوده حدیث تعلق شاید د وحشي خر سره وي او هغه حلال دی. (المراقات ۲/۱۸۸).

(۱۱) وَعَنْ أَمْرِ هَانِي رَضِيَ اللَّهُ عَنْهَا، قَالَتْ: اخْتَسَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ هُوَ وَمَيْمُونَةُ

د حضرت ام هاني رضي الله عنها روايت دی چې غسل وکړو رسول الله ﷺ او حضرت ميموني رضي الله عنها

فِي قَضْعَةٍ فِيهَا أَكْثَرُ الْعَجِينِ^(۱)

په يوه داسې کاسه کې په کومه کې چې د لामده شوو (پاسته شو) اوړو څه اثرو و.

الْفَصْلُ الثَّالِثُ

(۱۲) وَ عَنْ دِيحِي بْنِ عَبْدِ الرَّحْمَنِ، قَالَ: إِنَّ عُمَرَ خَرَجَ فِي رَكْبٍ فِيهِمْ

ديحيي بن عبد الرحمن رضي الله عنه روايت دی چې عمر فاروق رضي الله عنه ديوې قافلې سره ووتلو په کومه کې

عُمَرُو بْنُ الْعَاصِ حَتَّى وَرَدُوا حَوْضًا. فَقَالَ عُمَرُو: يَا صَاحِبَ الْحَوْضِ، هَلْ كَرِدُ حَوْضَكَ

چې عمرو بن العاص رضي الله عنه هم وده ددندوالا نه پوښتنه وکړه چې ای ددند مالکه! آيا راځي ستا دې دند ته

السَّبَاعُ؟ قَالَ عُمَرُو بْنُ الْخَطَّابِ رَضِيَ اللَّهُ عَنْهُ: يَا صَاحِبَ الْحَوْضِ، لَا تُخْبِرُنَا.

(داوبو څښلو دپاره) درندگان هم دا يې چې واوریدل عمر رضي الله عنه وويل ای ددند مالکه ددې ښودلو ته

لَا نَا كَرِدُ عَلَى السَّبَاعِ وَ كَرِدُ عَلَيْنَا^(۲)

ضرورت نشته ځکه چې مونږ په درندگانو باندې ورځو او درندگان په مونږ باندې راځي (يعنې کله مونږ

(۱) أخرجه النسائي في السنن ۱۳۱/۱، رقم الحديث: ۲۵۰، وابن ماجه في السنن ۱۳۵/۱، رقم الحديث: ۳۷۸، وأخرجه أحمد في مسنده ۳۵۲/۶.

(۲) أخرجه مالك في الموطأ ۲۳/۱، رقم الحديث: ۱۵ من كتاب الطهارة.

اوبوته راځو او کله درندگان اوبوته راځي او په دند کې اوبه زياتې دي نو ځکه درندگان په څښلو نه ناپاکه
 وَ زَادَ رَزِينٌ . قَالَ : زَادَ بَعْضُ الزَّوَاكِ فِي قَوْلِ عُمَرَ رَضِيَ اللَّهُ عَنْهُ :
 کيږي) اوزيات کړي زرین چې بعضو راویانو د حضرت عمر رضی الله عنه په دې قول کې دا الفاظ زیات کړي چې
 وَ إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : لَهَا مَا
 (عمر رضی الله عنه ټولې دي) چې مایه خپله در رسول الله صلی الله علیه وسلم نه اوريدلي وو چې درندگان کوم څه په خپلو
 أَخَذَتْ فِي بَطْنِهَا . وَمَا بَقِيَ فَهُوَ لَنَا طَهُورٌ وَ شَرَابٌ .
 خیتو کې یوسي هغه دهغوي دي او کوم څه چې ترې پاتې شي هغه زمونږ د څښلو قابل او پاکوونکي دي .
 (۱۳) وَ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سُئِلَ عَنِ الْحَيَاضِ الْقِي
 دابو سعید خدری رضی الله عنه روايت دی چې در رسول الله صلی الله علیه وسلم نه دهغو دند و نوباره کې پوښتنه وشوه
 بَيْنَ مَكَّةَ وَ الْمَدِينَةِ تَرِدُهَا السِّبَاعُ وَ الْكِلَابُ وَ الْحُمُرُ
 کوم چې د مدینې او مکې په مینځ کې واقع دي او هغو ته د (اوبو څکلو دپاره) درندگان خړه سپي راځي
 عَنِ الظُّهْرِ مِنْهَا فَقَالَ : لَهَا مَا
 چې آیا په هغوسره کوم شی پاک کیدلی شي او که نه؟ رسول الله صلی الله علیه وسلم وفرمایل: کوم څه چې هغوي
 حَمَلَتْ فِي بَطْنِهَا . وَ لَنَا مَا غَبَرَ طَهُورٌ . (رَوَاهُ ابْنُ مَاجَةَ ٥١٩) .
 په خیتو کې یوسي هغه دهغوي دي او کوم څه چې باقی پاتې شي هغه زمونږ دپاره پاکوونکي دي .
 (۱۴) وَ عَنْ عُمَرَ بْنِ الْخَطَّابِ رَضِيَ اللَّهُ عَنْهُ . قَالَ : لَا تَغْتَسِلُوا
 د عمر بن الخطاب رضی الله عنه روايت دی چې رسول الله صلی الله علیه وسلم وفرمایل: تاسې غسل مه کوئ په نمر
 بِالنَّاءِ الْمُفْسَسِ . فَإِنَّهُ يُورِثُ الْبَرَصَ . (رَوَاهُ الدَّارُ الْقُطَيْبِيُّ^(۱)) .
 باندې گرمو شوو اوبو سره ځکه چې دا د برص (يعني د سپینوالي ناروغۍ) سبب کیدی شي .



٢ ربيع الاول ١٤١٠ هـ

بَابُ تَطْهِيرِ النَّجَاسَاتِ د نجاستونو د پاکولو بیان

نجاسات د طهارت ضد ته ویل کیږي، نجاسات یې د جمع په صیغې سره ځکه ذکر کړي دي چې د نجاستونو ډیر زیات اقسام دي او د هغو جدا جدا احکام دي، د اوبو احکام او د نجاستونو پاکولو په احکامو کې په فقهي لحاظ سره د ټولو نه زیاتې اوږدې او لنډې مسئلې بیان شوې دي.

د لیس لفظ باب سمع یسمع او کوم دواړو نه راغلی دی، صاحب قاموس لیکلي دي چې د لیس په جیم باندې کسره او فتح دواړه ویل کیدی شي، د فقهاء کرامو په اصطلاح کې که چیرته د جیم کسره ورنه دا عین او ذات نجاست ته ویل کیږي او که د جیم فتحه وه نو دا عام دی نجاست ته هم ویل کیږي او هغه شي ته هم ویل کیږي د کوم سره چې نجاست لگیدلی وي.

الْفَصْلُ الْأَوَّلُ

د سپي د جوتې مسئله

(١) عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا شَرِبَ الْكَلْبُ
د ابوهريره رضى الله عنه نه روايت دی چې رسول الله صلى الله عليه وسلم وفرمايل: کله چې وڅکي سپي په تاسو کې
فِي إِيَّائِهِ أَحَدِكُمْ فَلْيَغْسِلْهُ سَبْعَ مَرَّاتٍ. (مُتَّفَقٌ عَلَيْهِ) وَ فِي رِوَايَةٍ لِمُسْلِمٍ:
د چاپه لوبښي کې نو هغه (لوبښي) دې اوه ځلې ووينځي، او د مسلم په روايت کې دي: په تاسو کې چې
ظَهَرَ إِيَّائِهِ أَحَدِكُمْ إِذَا وَلَغَ فِيهِ الْكَلْبُ أَنْ يَغْسِلَهُ سَبْعَ مَرَّاتٍ
د چاپه لوبښي کې کوم سپي اوبه وڅکلي د هغه د پاکولو صورت دا دی چې هغه ووينځل شي اوه ځلې او
أَوَّلَاهُنَّ بِالتُّرَابِ ^(٢) .
اول وار په خاورو سره ووينځل شي.

(١) أخرجه البخاري في الصحيح ٢٧٤/١٠، رقم الحديث: ١٧٢، ومسلم في الصحيح ٢٢٤/١ رقم الحديث: ٩٠-٢٧٩، وأبو داود ٥٧/١ رقم

الحديث: ٧١، والسنائي ٥٢/١، رقم الحديث: ٦٣.

توضیح: اذا هرب الكلب: د سپی او د درند گانو په لوبني کې د خولې ننویستلو ته په عربي کې یو شمیر مخصوص الفاظ راغلي دي: (ولغ یلغ ولها وولوها اذا دخل الكلب والسبع لساله في الماء حركة فيه ولحس الكلب لحسا فاذا كان الالاء خاليا فهو لحس واذا كان فيه شيء فهو ولغ). یعني د ژبې په څوکه چې سپی، درنده یا وغیره اوبه په خټلو سره وڅکي دې ته ولغ ویل شوي دي.

د سپی په جوته کې اختلاف: د سپی د جوتې نه په پاکۍ کې مختلف احادیث راغلي دي په بعضو کې د سبع مرات ذکر دی په بعضو کې د اته ځلې وینځلو ذکر دی، په دارقطني کې د درې، پنځه او اوه ځلو روایت هم شته دی په کوم کې چې په هریوه باندې عمل کول غوره شوي دي، په بعضو روایتونو کې د وینځلو سره د خاورو ذکر هم شته دی او په بعضو کې نشته، بیا په بعضو روایتونو کې په اول کې په خاورو سره د وینځلو ذکر دی، په بعضو کې په آخر کې دی، په بعضو کې اوه ځلې په خاورو سره د وینځلو تعلیم دی، په بعضو کې اته وارې په خاورو سره د وینځلو خبره ده، د روایتونو ددې اختلاف د وجې په فقهاء کرامو کې هم اختلاف راغلی دی، لیکن دا په یاد لرئ چې دلته په دوه مسئلو کې جدا جدا اختلاف دی. یو اختلاف د سپی د جوتې په پاک او ناپاک کیدو کې دی او دویم اختلاف د هغه د نجس کیدو په صورت کې د لوبني د پاکولو په طریقه کې دی، په اوله مسئله کې جمهورو فقهاء یو طرف ته دي او امام مالک رحمه الله بل طرف ته دی، په دویمه کې د جمهورو په خپل مینځ کې اختلاف دی.

لهذا د امام مالک رحمه الله او امام بخاري رحمه الله مسلک دا دی چې د سپی جوته پاکه ده، بیا په دې حضراتو باندې اعتراض شوی دی چې کله پاکه ده نو تاسو حضرات بیا د لوبني وینځل ولې ضروري گنئ؟ ددې جواب دې حضراتو دا ورکړی دی چې دا وینځل تعبدی حکم دی یعنې د شریعت حکم دی د نجاست د وجې نه دی، بلکې شریعت د وینځلو خبره کړې ده نو مونږ یې وینځو، دا شی په عقل کې راتلونکی نه دی او دا نص غیر معقول المعنی او خلاف القیاس دی. د امام شافعي رحمه الله او امام احمد رحمه الله په نزد د سپی د جوتې تطهیر په اوه ځلو وینځلو باندې موقوف دی ددې په کم وینځلو نه پاکېږي، امام ابو حنیفه رحمه الله ویلي دي چې د سپی د جوتې پاکي په درې ځلې وینځلو سره کیږي هو تراوه وارې پورې په وینځلو کې مبالغه کول مستحب دي. (المراقات ۲/۱۹۳).

دلائل: د سپی د جوتې په پاک کیدو باندې امام مالک رحمه الله او امام بخاري رحمه الله د قرآن مجید په آیت باندې استدلال کړی دی، د بنکاري سپیو په باره کې د قرآن حکم دی چې کوم سپی بنکار وکړي ستاسو دپاره یې وساتي تاسو هغه وخورئ. ﴿فَلْکُلُوا مِنْهُمَا امْسَکْنِ عَلَیْکُمْ﴾ د استدلال طرز داسې دی کله چې سپی بنکار په خوله کې نیولی دی نو د هغه لعاب ضرور ورباندې لگیدلي دي او په قرآن کې د هغه د خوړلو ذکر دی د وینځلو نه دی، معلومه شوه چې د سپی په جوتې سره هغه بنکار نجس نه شو نو د

هغه جوته پاکه شوه، دویم دلیل د بخاري روايت دی کوم چې صاحب مشکوٰۃ په دریم فصل ۵۳ صفحه کې د ابن عمر رضي الله عنه په روايت سره نقل کړی دی چې: کانت الکلاب تقبل وتدبر في المسجد في زمان رسول الله صلی الله علیه و آله و سلم فلم یکنوا یرهون من ذلك (المرقات ۲/۲۱۲).

نوبنکاره ده کله چې سپي جومات ته تلل راتلل نو لعاب يې په جومات کې لويدل او د وينځلو ذکر نشته نو معلومه شوه چې د سپي جوته پاکه ده، دریم دلیل د بخاري شريف هغه حديث دی په کوم کې چې د يوې فاجرې بنځې د مغفرت ذکر دی چې هغې په خپله موزه کې تېرې سپي ته د کوهي نه اوبه راويستلې پرې وی ځکلې، د استدلال طرز داسې دی چې په دغه موزه کې دې بنځې مونځ وکړ او د وينځلو هيڅ ذکر نشته، معلومه شوه چې د سپي جوته پاکه ده. جمهورو د سپي د جوتې په نجاست باندې مذکور صريح او صحيحو احاديثو سره استدلال کړی دی، جمهورو ويلي دي چې د نجس کيدو د وجې نه د پاکي حاصلولو دپاره د غسل او وينځلو واضح الفاظ موجود دي د هغه په امر تعبدې باندې حمل کولو ته څه ضرورت دی په کوم کې چې تحصيل حاصل دی چې پاک خو دی مگر بيا يې هم وينځو، داسې ولې نه ويل کيږي چې نجس دی نو ځکه يې د وينځلو حکم شوی دی، جمهورو عقلي دليل هم وړاندې کړی دی چې سپي بدترين نجس دی د هغه غوبڼه بالاتفاق حرامه ده نو د هغه نه پيدا شوې لعاب څنگه پاک کيدی شي.

جواب: امام مالک رحمه الله او امام بخاري رحمه الله په قرآن سره چې کوم استدلال کړی دی د هغه جواب دادی چې که چيرته د (کلوا) امر د کوم قيد د لحاظ کولو نه غير مطلق واخلو نو بيا داسې ووايي چې خامه غوبڼه وخورئ او په وينو ککړه يې وخورئ؟ ځکه چې په قرآن کې (کلوا) راغلی دی يعنې وخورئ که چيرته د وينځلو قيد نشته نو د هغو ټولو شيانو هم قيد نشته حالانکه د آيت مطلب د اقتضاء النص په طور دادی چې د هغه بنکار غوبڼه جوړه کړئ، وی وينځئ، پخه يې کړئ او بيا يې وخورئ، نو بغير د وينځلو د خوړلو حکم د کومه راغلی، کله چې آيت په لازمي طور مقيد دی نو بيا د وينځلو قيد هم شته د کوم نه چې د جوتې نجاست ثابت شو. تر کومه ځايه چې جومات ته د سپو تلل راتلل او د لعاب لويدو دليل دی د هغه جواب دا دی چې هغه نوی جومات وو شکه په کې پرته وه کومه چارديوالي يې نه وه د شپې به سپي راغلل سهار به يې د لعاب او متيازو معلومات نه کيدو تلي به وو، گرم ملک وو د سختې گرمۍ د وجې ځمکه پاکيدله او په زکاة الارض پېسها باندې عمل کيده. (المرقات ۲/۲۱۲).

مونږ دلته مالکيانو ته الزامي جواب ورکړی دی چې که چيرته لعاب لويدي وي نو سپي خو متيازې هم کړې وې د هغو د وينځلو ذکر هم نشته هغه هم پاکې شوې؟ علامه خطابي رحمه الله ويلي دي کيدی شي چې هغو سپو متيازې بهر کولې بيا به دننه راتلل نو تاسو ورته ووايي چې شاباس. باقي د هغې فاجرې

ښځې د موزې معامله هم مطلق نه ده بلکې دوينځلو سره مقیده ده که چیرته دوينځلو ذکر نشته نو د نورو شيانو ذکر هم هلته نشته، همدارنگه د هغې د مونځ ذکر هم نشته دی چې هغې د هغې سره مونځ کړی دی. **د تطهير په طريقه کې اختلاف:** دسپي د جوتي د تطهير په طريقه کې د جمهورو په خپل مينځ کې اختلاف دی **دلائل:** امام احمد رحمه الله او امام شافعي رحمه الله ويلي دي چې اوه ځلې وينځل يې واجب دي، دوي په مذکور حديث سره استدلال کړی په کوم کې چې د اوه ځلې ذکر دی، امام ابو حنيفه رحمه الله ويلي چې په درې ځلې وينځلو سره پاکي حاصلېږي، داعامه ضابطه ده کومه چې دسپي جوتي ته هم شامله ده، احنافو د حضرت ابو هريره رضي الله عنه په روايت سره استدلال کړی کوم چې ابن عدي په خپل کتاب الكامل کې ذکر کړی چې الفاظ يې داسې دي: **اذا ولغ الكلب في الماء احداكم فليهرقه وليغسله ثلاث مرات.** دارنگه احنافو د ابو هريره رضي الله عنه په فتوی استدلال کړی دی په کومه کې چې د درې وارې وينځلو ذکر دی، طحاوي او دارقطني هغه نقل کړې ده، دوي دا هم ليکلي دي چې د حضرت ابو هريره رضي الله عنه خپل عمل هم د درې وارې وينځلو وو، په دې روايتونو سره د شوافعو استدالات منسوخ پاتې شول. (المرقات ۲/۱۹۳).

جواب: احنافو شافعيانو ته دا جواب ورکړی دی چې د اوه ځلې وينځلو حکم د اسلام په ابتداء کې وو ترڅو چې د سپو نفرت د خلکو په زړونو کې پيدا شي، وروسته په دې حکم کې تخفيف راغی، دا يو جواب شو د شوافعو د دليل، دويم جواب دا دی چې د اوه ځلې وينځلو روايت په استحباب باندې محمول دی او د درې وارې وينځلو روايت په فرضيت باندې محمول دی په دې کې زموږ هم اختلاف نشته دی. دريم جواب دا دی چې د بحث په ابتداء کې دا خبره تيره شوې ده چې په بعضو روايتونو کې درې وارې پنځه وارې اوه وارې وينځلو کې اختيار هم ورکړی شوی دی لکه چې د دارقطني په روايت کې دي کله چې اختيار دی نو اوه ځلې وينځلو ته واجب نه شي ويل کیدی. څلورم جواب دادی چې دا درې ځلې وينځل د حصول طهارت دپاره دي او اوه ځلې د طب او حکمت او د علاج دپاره دي ددې وجې نه په اخير کې د خاورې ذکر شوی ځکه چې په خاوره کې د (المونيم وغيره) اجزاء شامل دي په کوم سره چې دسپي د خولې جراثيم ختمیدی (مره) شي، په همدې وجه د همدغه حکمت تحقيق کله چې يو ډاکټر وکړو نو مسلمان شو چې دا حکمت صرف په وحې سره معلومیدی شي. پنځم جواب دا دی چې اغلظ النجاسات د خنزير جوتو او د هغه غلاظت په خپله دسپي غلاظت، د حيض وينه او نور نجاسات ټول په درې وارې وينځلو سره پاکېږي نو دسپي جوتو ولې پاکیدی نه شي؟ حالانکه په هغې کې خو اختلاف هم دی چې امام مالک رحمه الله ورته پاکه ويلي ده. په آخر کې الزامي جواب دا دی چې که يې نه منی نو د حضرت ابو هريره رضي الله عنه په روايت کې د اتو ځلو ذکر دی د ترتيب ذکر هم دی نو تا سو په خپله په حديث باندې پوره عمل نه دی کړی. (المرقات ۱۹۳-۲/۱۹۴).

لطيفه: که چيرته کوم سپي د چا کپړه په خوله کې ننويستله نو که يې د غسې په حالت کې ننويستله نو کپړه نه نجسه کيږي او که يې په مينه ننويستله نو نجسه کيږي، فرق دا دی چې د غسې په حالت کې لعاب وچيږي دارنگه په غسه کې غابونه کار کوي په کومو کې چې لعاب نشته او په مينه په زيبښلو کې لعاب هم زيات وي او په شونډو سره يې چې زيبښي نو لعاب په کپړه باندې لگيږي نجسه کيږي.

د زمکې د پاکوالي مسئله

(۲) وَ عَنْهُ قَالَ : قَامَ أَعْرَابِيٌّ ، فَبَالَ فِي الْمَسْجِدِ ،
د ابو هريره رضي الله عنه نه روايت دی چې (يوه ورځ) يو باندې چې جومات کې او دريدو متيازې يې وکړې (دا
فَتَنَّاوَلَهُ النَّاسُ. فَقَالَ لَهُمُ النَّبِيُّ صَلَّى اللَّهُ عَلَيْهِ وَسَلَّمَ : (دَعُوهُ وَ هَرِّقُوا
يې چې وليدل) خلک پسې ترشاه ولگيدل نو رسول الله صلی الله علیه و سلم و فرمايل: هغه پرېږدئ او واچوئ
عَلَى بَوْلِهِ سَجَلًا مِنْ مَاءٍ أَوْ ذُلُوبًا مِنْ مَاءٍ فَإِنَّمَا بُعِثْتُمْ مُبْتَسِرِينَ،
دده په متيازو باندې يو ډولچه اوبه (بيا يې و فرمايل) تا سو خلک د آسانۍ کولو دپاره رالېږل شوي ياست
و لَمْ تُبْعَثُوا مُعْتَسِرِينَ ^(۱) .
او تا سې نه رالېږل شوي تنگي کوونکي.

توضيح: قام اعرابي: د عربو صحراء کې اوسيدونکو ته اعراب ويل کيږي دهغه طرف ته نسبت اعرابي دی يعنې کليوال کوچی، ددغه کوچي نوم بعضو ذوالخويصرة بنودلی دی دترمذي په روايت کې دي چې هغه په مسجد نبوي کې دمونځ کولو نه وروسته په دعا کې وويل: اللهم ارحمني وارحم محمدًا ولا ترحم معنا احدا، رسول الله صلی الله علیه و سلم و فرمايل تا دپراخه رحمت بندلو کوشش وکړددې نه وروسته دغه کس پورته شو په مسجد کې يې متيازې وکړې، دا کس وروسته دخوارجو سردار جوړ شو، بعضو ويلي چې نوم يې اقرع بن حابس وو. بهر حال همدې ته ورته حديثونو باندې منکرين حديث پرويزيان خلک توقې کوي اود صحيح احاديثو نه انکار کوي چې دا څنگه کيدلی شي چې کوم عقلمند په جومات کې متيازې وکړي، بيا رسول الله صلی الله علیه و سلم د متيازو کولو مهلت او اجازت څنگه ورکړه معلومه شوه دانقلونه دي حديثونه نه دي. دې د عقل نه خلاصو د هغې پخوانۍ زمانې ماحول د نن ورځې په ماحول باندې قياس کړی دی حالانکه په هغه وخت کې د جوماتونو کچه زمکې وې د

مسجد او غیر مسجد د زمکې امتیاز ډیر مشکل وو د شگو او خاورو امبارونه به پراته وو دا کس د احکامو زده کولو په غرض نزدې ودریده چې زر فارغ شي هغه ته معلومه هم نوه چې دا مسجد دی، اوس که چیرته هغه رسول الله ﷺ پسې اخیستی وی نو نور ډیر ځایونه به یې هم لرلي وی او د امتیازو بندولو د وجې د ناروغۍ خطر هم وه، ځای که ناپاک شي نو وینځل یې لازمي دي نو ځکه رسول الله ﷺ وفرمایل: اوس هغه مه منع کوئ میتازې دې وکړي وروسته ځای و وینځئ دا سمه نقشه ده، اوس که چیرته کوم کس د نقشي خرابول غواړي د صحابو د زمانې مسئله او واقعه د نن ورځې په ماحول او زمانه قیاس کوي نو همدا دیو انسان د گمراهي دپاره کافي دي.

تَنَاوَلَهُ النَّاسُ: یعنی خلکو په ژبو سره هغه راگیر کړ په هغه باندې یې د منع کیدو آوازونه وکړل. (المقات ۲/۱۹۴).

مه مه: مه کوه مه کوه دا ټول د تناول مفهوم دی په لاس سره نیول وهل مراد نه دي، لکه په پښتو کې ویل کیږي: مه کوه مه کوه. (المقات ۲/۱۹۴).

ذُلُوبًا: غټې بوقې ته ذنوب ویل کیږي په کومه کې چې ښې اوبه ځایږي. (المقات ۲/۱۹۴).

د زمکې د طهارت په طریقه کې د قهواو اختلاف: جمهورو ویلي دي که چیرته زمکه ناپاکه شي نو د هغې د پاکولو صرف یوه طریقه ده چې په اوبو سره هغه و وینځل شي، امام ابو حنیفه رَحْمَةُ اللَّهِ عَلَیْهِ ویلي دي چې د ناپاکې زمکې د پاکولو درې طریقې دي، اوله داده چې په اوبو سره و وینځل شي دا اتفاقي صورت دی، دویمه داده چې هماغه برخه زمکه ژوره کړی شي او هغه خاوره ویستل شي او نوې خاوره راوړل شي په هغه ژور ځای کې واچول شي، دریمه طریقه داده چې په گرمي سره زمکه وچه کړی شي، په وچیدلو سره زمکه پاکیدی شي. اوس که چیرته د جومات په مینځ کې یو چا امتیازې وکړې نو هغه ته به کتل کیږي که چیرته فرش غورول شوی دی نو رومال یا کپړه به راواخستل شي اول به یې وچې کړي بیا به یې په کپړه و وینځي په اوبو به یې لمده کړي په هغه نجس ځای باندې به یې ومښي او په درې ځلې منبلو سره ځای پاکيږي، د جومات په مینځ کې اوبه اچول بیا یې په ټول فرش باندې خورول او بیا یې وینځل صحیح نه دي، او که چیرته امتیازې د پاخه فرش په غاړه باندې دي نو داسې ځای په هر حال کې وینځل کیدی شي او اوبه یې بهر ویستلی کیدی شي، او که چیرته فرش کچه دی نو که چیرته خاوره مضبوطه ده نو هغه دې ژوره کړی شي بهر دې ویستل شي او پاکه خاوره دې هلته راوړل شي، او که چیرته خاوره شگلنه ده او اوبه په کې جذب کیدی نو په هغې دې اوبه واچول شي او تر جذب کیدو پورې دې انتظار وکړی شي درې ځلې په داسې کولو سره ځمکه پاکيږي، او که چیرته لمر (گرمي) پرې ولگیږي نو په وچیدو سره هم زمکه پاکیدی شي، البته جمهورو انکار کړی دی.

دلائل: جمهورو په زیر بحث حدیث سره استدلال کړی دی په کوم کې چې د اوبو د استعمال ذکر دی، احنافو په هغه حدیث سره استدلال کړی دی په کوم کې چې ذکر شوی دي چې سپي مسجد نبوي ته تلل راتلل او هغه وینځل شوی نه وو، احنافو ویلي دي چې دا په (زکاة الارض یېسها) باندې عمل شوی وو، احنافو د مصنف ابن ابی شیبة رحمه الله په یوه روایت سره هم استدلال کړی دی کوم چې د محمد بن حنفیه اثر دی ویلي یې دي چې (اذا جفت الارض فقد ذکت) یعنې کله چې زمکه وچه شي نو پاکېږي. خو په داسې زمکه باندې مونځ کیدلی شي، لیکن په هغې باندې تیمم نه شي وهل کیدی، ځکه چې په تیمم کې په قرآن کریم کې په قطعي نص سره د پاکې خاورې قید لگول شوی دی او (زکاة الارض یېسها) خبر واحد دی کوم چې د تیمم د جواز دپاره کافي نه دی. (المرقات ۱۹۴-۱۹۵-۲/۱۹۶).

(۲) **وَعَنْ أَنَسٍ رَضِيَ اللَّهُ عَنْهُ قَالَ: بَيْنَمَا لَحْنٌ فِي الْمَسْجِدِ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ.**

د انس رضي الله عنه نه روایت دی چې (یوه ورځ) د رسول الله صلی الله علیه و سلم سره په جومات کې ناست وو چې

إِذْ جَاءَ أَغْرَابٌ ، فَقَامَ يَبُوءُ فِي الْمَسْجِدِ.

ناڅاپه یو باندې چی راغی او په جومات کې یې په ولاړه متیازې وکړې (دایې چې ولیدل) د رسول الله

فَقَالَ أَصْحَابُ رَسُولِ اللَّهِ عَلَيْهِ وَسَلَّمَ: مَهْ مَهْ. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

مَلَأَ اللَّهُ صُحَابَهُ كَرَامًا وَهَفَ تَهْوِيلًا وَدَرَبَهُ وَدَرَبَهُ: رَسُولُ اللَّهِ صَلَّى اللَّهُ عَلَيْهِ وَسَلَّمَ چې دا واوریدل وې فرمایل

لَا تَزْرُمُوهُ ، دَعُوهُ.

د متیازو د کولونه یې مه منعه کوئ بلکې هغه پرېږدئ چې متیازې وکړي (ځکه چیرته هغه ستاسو په تنبیه

باندې متیازې ودروي نو دابه دهغه دپاره تکلیف رسوونکې شي یادا چې بیادهغه متیازې کومې چې اوس

فَتَرَكُوهُ حَقِي بَالٍ.

پر یوځای دي خوځایه به خورې شي) صحابه کرامو هغه پرېښود او دغه باندې چې (کله چې ټولې) متیازې

لَمْ يَنْ رَأَوْا رَسُولَ اللَّهِ صَلَّى اللَّهُ عَلَيْهِ وَسَلَّمَ دَعَاهُ ، فَقَالَ لَهُ : إِنَّ هَذِهِ الْمَسَاجِدَ

وکړې نور رسول الله صلی الله علیه و سلم هغه راوغوښت او په (شفقت او مهربانی سره یې) و فرمایل چې مسجد

لَا تَصْلُحُ لِشَيْءٍ مِنْ هَذَا الْبَوْلِ وَالْقَذَرِ ، إِنَّمَا هِيَ لِذِكْرِ اللَّهِ ، وَالصَّلَاةِ ، وَقِرَاءَةِ الْقُرْآنِ أَوْ

د متیازو گندګۍ وغیره دپاره نه دی بلکې دالهي ذکر مونځ او د قرآن تلاوت کولو دپاره دی یا یې داسې

كُنَّا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

داسې وفرمايل (يعني راوي ته شك پيدا شوی چې دوي صَلَّى اللَّهُ عَلَيْهِ وَسَلَّمَ باندې چې ته هغسې الفاظ وويل

قَالَ : وَ أَمَرَ

او که يې نور الفاظ وويل) حضرت انس رَضِيَ اللَّهُ عَنْهُ ويلي دي چې ددې نه وروسته رسول الله صَلَّى اللَّهُ عَلَيْهِ وَسَلَّمَ په

رَجُلًا مِنَ الْقَوْمِ فَجَاءَ بِدَلْوٍ مِنْ مَاءٍ، فَسَنَّهُ عَلَيْهِ^(١). (مُتَّفَقٌ عَلَيْهِ).

مجلس کې يو کس ته يې حکم وکړو چې هغه يوه دلچه اوبه راوړې په متيازو يې توی کړې.

(٢) وَعَنْ أَسْمَاءَ بِنْتِ أَبِي بَكْرٍ رَضِيَ اللَّهُ عَنْهَا، قَالَتْ: سَأَلْتُ أَمْرَأَةً رَسُولَ اللَّهِ صَلَّى اللَّهُ عَلَيْهِ وَسَلَّمَ،

د اسماء بنت ابې بکر رَضِيَ اللَّهُ عَنْهَا نه روايت دی چې يوې ښځې د رسول الله صَلَّى اللَّهُ عَلَيْهِ وَسَلَّمَ نه پوښتنه وکړه او

فَقَالَتْ : يَا رَسُولَ اللَّهِ ، أَرَأَيْتَ إِذَا أَحْدَانَا إِذَا أَصَابَ ثَوْبَهَا الدَّمُ مِنَ الْحَيْضَةِ،

وي ويل يا رسول الله! داوښايه که چيرته په مونږ کې په چا باندې د حيض وينه په کپړه باندې ولگيږي نو

كَيْفَ تَصْنَعُ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا أَصَابَ ثَوْبٌ أَحَدًا كُنَّ الدَّمُ مِنَ الْحَيْضَةِ

څه وکړي؟ رسول الله صَلَّى اللَّهُ عَلَيْهِ وَسَلَّمَ وفرمايل: که چيرته په تاسو کې د چا په کپړه باندې د حيض وينه ولگيږي

فَلْتَقْرُضْهُ ، ثُمَّ لِيَنْضَحْهُ بِمَاءٍ ، ثُمَّ

نو هغې ته په کار دي چې اول هغه د کوم شي څه سره و مېړل شي بيا په اوبو سره ووينځل شي او په همدې

لِيُصَلِّيَ فِيهِ . (مُتَّفَقٌ عَلَيْهِ)^(٢).

کپړې سره (برابره خبره ده که لمدي ولې نوي) مونږ دې وکړي.

د مني مسئله

(٥) وَعَنْ سُلَيْمَانَ بْنِ يَسَارٍ ، قَالَ : سَأَلْتُ عَائِشَةَ رَضِيَ اللَّهُ عَنْهَا عَنِ الْمَنِيِّ

د سليمان بن يسار رَضِيَ اللَّهُ عَنْهُ نه روايت دی چې ما پوښتنه وکړه د عائشې رَضِيَ اللَّهُ عَنْهَا نه د هغه مني په باره کې

(١) أخرجه البخاري في الصحيح ٣٢٢/١، رقم الحديث: ٢١٩، ومسلم في الصحيح ٢٣٦/١ رقم الحديث: ٩٩-٢٨٤، والترمذي ٢٧٦/١ رقم الحديث: ١٤٨.

(٢) أخرجه البخاري في الصحيح ٤١٠/١، رقم الحديث: ٣٠٧، ومسلم في الصحيح ٣٤٠/١ رقم الحديث: ١١٠-٢٩١، وأبو داود ٢٥٥/١ رقم

الحديث: ٣٦١.

يُصِيبُ	الثَّوْبَ	فَقَالَتْ :	كُنْتُ	أَغْسِلُهُ	مِنْ	ثَوْبٍ
چې په کپړه باندې لگیدلې وي، نو حضرت عائشې رَضِيَ اللَّهُ عَنْهَا وفرمايل: چې ما وينځلې وه مني د کپړو د						
رَسُولِ اللَّهِ صَلَّى اللَّهُ عَلَيْهِ وَسَلَّمَ فَيَخْرُجُ إِلَى الصَّلَاةِ وَأَكْثَرُ الْغَسْلِ فِي ثَوْبِهِ ^(۱) .						
رسول الله صَلَّى اللَّهُ عَلَيْهِ وَسَلَّمَ نه نو کله به چې نبي عَلَيْهِ السَّلَام مونځ ته وتلونو په کپړه باندې يې دوینځلونښه پاتې وه						
(۶) وَعَنِ الْأَسْوَدِ وَهَبٍ عَنْ عَائِشَةَ رَضِيَ اللَّهُ عَنْهَا. قَالَتْ: كُنْتُ أَفْرُكُ الْمَنِيَّ مِنْ ثَوْبِ رَسُولِ اللَّهِ						
اسود او همام رَضِيَ اللَّهُ عَنْهُ روايت کړی چې عائشې رَضِيَ اللَّهُ عَنْهَا وويل ما مړلې وه (وچه) مني د کپړو د رسول الله						
صَلَّى اللَّهُ عَلَيْهِ وَسَلَّمَ (وَبِرَوَايَةِ عَلْقَمَةَ وَ الْأَسْوَدِ، عَنْ عَائِشَةَ لَحْوَةً،						
صَلَّى اللَّهُ عَلَيْهِ وَسَلَّمَ ، او مسلم ددې نه بغيرد عائشې رَضِيَ اللَّهُ عَنْهَا علقمه رَضِيَ اللَّهُ عَنْهُ او اسود رَضِيَ اللَّهُ عَنْهُ په شان يو روايت						
وَفِيهِ ثُمَّ يُصَلِّي فِيهِ) ^(۲) .						
هم نقل کړی په کوم کې چې دا الفاظ هم شته چې دوي صَلَّى اللَّهُ عَلَيْهِ وَسَلَّمَ په همدې کپړه کې مونځ کړی وو.						

توضیح: سألت عائشة عن المني: د پورته ذکر شوو دواړو حديثونو تعلق د مني سره دی چې آيا دا پاک دي او که نجس او د هغو دلري کولو او تطهير طريقه څه ده؟ سليمان بن يسار رَضِيَ اللَّهُ عَنْهُ چونکه د حضرت عائشې رَضِيَ اللَّهُ عَنْهَا شاگرد دی نو ځکه ده د حضرت عائشې رَضِيَ اللَّهُ عَنْهَا نه د مني متعلق پوښتنه وکړه او حضرت عائشې رَضِيَ اللَّهُ عَنْهَا جواب ورکړی دی، د دواړو روايتونو تعلق د حضرت عائشې رَضِيَ اللَّهُ عَنْهَا سره دی، دا خبره په پرده کې شوې وه.

د فقهاء گرامو اختلاف: د امام شافعي رَضِيَ اللَّهُ عَنْهُ په نزد او د امام احمد رَضِيَ اللَّهُ عَنْهُ د اصح قول مطابق مني پاک دي، د امام مالک رَضِيَ اللَّهُ عَنْهُ او امام ابو حنيفه رَضِيَ اللَّهُ عَنْهُ په نزد مني نجس دي، هو په دوي دواړو کې دومره فرق دی چې د امام صاحب په نزد که چيرته مني په کپړه باندې وچه شي او بيا ومگل شي نو کپړه پاکيږي دا هم د تطهير يوه طريقه ده او که چيرته مني لمده وه نو په هر حال وينځل يې ضروري دي، ليکن امام مالک رَضِيَ اللَّهُ عَنْهُ ويلي دي چې مني که لمده وه که وچه وه په هر حال کې د هغو وينځل فرض دي په مړلو سره کپړه نه پاکيږي. (المركات ۱۹۶-۲/۱۹۷).

(۱) أخرجه البخاري في الصحيح ۲۳۲/۱، رقم الحديث: ۲۳۰، ومسلم في الصحيح ۲۳۹/۱ رقم الحديث: ۱۰۸-۲۷۹، وابو داود ۲۶۰/۱ رقم الحديث: ۳۰۳، والنسائي ۱۵۶/۱، رقم الحديث: ۲۹۵.

(۲) أخرجه مسلم في الصحيح ۲۳۸/۱ رقم الحديث: ۱۰۶-۲۸۸، والترمذي ۱۹۸/۱ رقم الحديث: ۱۱۶.

دلائل: امام شافعي رحمه الله او امام احمد رحمه الله په خپل استدلال کې ويلي دي: (۱) په حديث کې د مني د ازالې په باره کې د (حک او حت) الفاظ راغلي دي کوم چې د مړلو په معنی دي او دا خبره واضحه او ښکاره ده چې په مړلو سره پوره نجاست لرې کيدی نه شي بلکې يو څه باقي پاتې کيدی شي او رسول الله صلى الله عليه وسلم په مگلوباندې اکتفاء کړېده، معلومه شوه چې مني پاکه ده بيا هم د هغو قليل اجزاء برداشت کړی شوي دي. (۲) گویا چې مني د تيونو د شيدو په شان دي. (۳) په مني سره د مور په خيته کې ماشوم غذا پيدا کوي نو هغو ته پاک ويل په کار دي. (۴) همدارنگه د هغو نه انبياء او اولياء پيدا شوي دي نو د انبياء او اولياء اصل ته څنگه نجس ويل کيدی شي؟ (۵) د ابن عباس رضي الله عنه روايت دارقطني داسې نقل کړی: **«سئل النبي صلى الله عليه وسلم عن المني يصيب الثوب فقال البأ هو بمنزلة المخاط والبداق»**. يعنې د مني تشبيه دوي صلى الله عليه وسلم د پوزې د گړنگو سره ورکړې ده ښکاره ده گړنگ پاک دي نو مني هم پاکه ده. (المرقات ۲/۱۹۹).

امام ابو حنيفه رحمه الله او امام مالک رحمه الله ويلي دي چې په هيڅ حديث سره هيڅکله دا ثابته نه ده چې رسول الله صلى الله عليه وسلم د مني سره مونځ کړی وي، هو د مني د ازالې طريقې مختلفې دي، کله په غسل او وينځلو سره زائل شوي دي، کله د وچيدو په صورت کې په مگلو سره او کله د فرک په طريقې سره د هغو ازاله شوې ده، د ازالې چې هر صورت هم وي دا خبره فيصله شوې ده چې د مني سره يې کله هم مونځ نه دی کړی کوم چې د هغو د نجاست غټ دليل دی، که چيرته هغه پاک وي نو د بيان جواز دپاره يو نيم ځل به رسول الله صلى الله عليه وسلم د ازالې نه بغير د هغو سره مونځ کړی وي، معلومه شوه چې مني نجس ده.

که چيرته شوافع دا وايي چې په حک، فرک او حت سره د مني ازاله بالکل کيدی نه شي يو څه اجزاء يې باقي پاتې کيږي او رسول الله صلى الله عليه وسلم په حک باندې اکتفاء کړې ده نو معلومه شوه چې پاک دي، د دې الزامي جواب احنافو دا ورکړی دی چې د قضاء حاجت نه وروسته په کاهو سره استنجاء مکمل ازاله نه شي کيدی يو څه اجزاء خو پاتې کيدی شي کوم چې د قليل کيدو د وجې برداشت شوي دي لهذا تاسو انساني غلاظت ته پاک ويلي دي.

دلته دا خبره هم په ياد ولری چې د احنافو په نزد د درهم د اندازې نه کم نجاست معاف دی، ليکن د شافعيانو په نزد هيڅ اندازه معاف نه ده په دې وجه دوي مجبور شوي دي او دوي ته ويلي شو چې مني پاک دي ليکن په کاهو باندې په استنجاء کې دوي څه کوي، دا خبره په ياد ولری چې په نرمو شيانو سره نجاست گډول کيږي او په مگلو سره د هغه ازاله کيدی شي لکه په آئينه چاقو وغيره ددې مائع شيانو په پاکي باندې شافعيان هم قائل دي نو دا ضروري نه ده چې ووينځل شي نو هغه پاک دي، احنافو او

مالکیانو د ترمذی په دې واضح روایت سره استدلال کړی دی د کوم چې الفاظ دا دي «واغسله اذا کان

رطباً وافرکه اذا کان یا بسا». شوافعو حضراتو چې کوم

دلائل وړاندي کړي دي د هغو جوابونه احنافو په دې طریقه ورکړي دي (المرقات ۲/۱۹۹).

جواب: د مني د تیونو په شیدو باندې قیاس کول قیاس مع الفارق دی، ځکه چې د شیدو دراوتلو لار بله ده او د مني د وتلو لار بله ده، د شیدو لار پاکه ده او د مني د وتلو لار د میتازو، مذي، ودي او د نجسو شیانو د وتلو لار ده، همدارنگه کله چې یو حلال خوراک په خپته کې منقلب شي خوشایي ترې جوړېږي نو هغه نجس گڼل کېږي دارنگه مني هم د طعام نه جوړ شوي نجس دي، دارنگه مني موجب حدث دی او کوم شی چې موجب حدث وي هغه نجس وي نو مني هم نجس دي بلکې په دوی سره حدث اصغر نه واجیږي بلکې حدث اکبر واجیږي.

باقي د ماشوم د غذا چې کوم جوابونه دي نو په هغو سره د مني په طهارت باندې دلیل نه شي راوړل کیدی، ځکه ماشوم خو د حیض په وینې سره هم غذا حاصلوي نو آیا د حیض وینه هم پاکه شوه، باقي ددې حضراتو د دلیل چې د مني نه انبیاء او اولیاء پیدا شوي دي نو واورئ چې د مني تحلیل د دم طرف ته دی د دم تحلیل د غوښې طرف ته دی او د غوښې تحلیل او تحویل د هډوکي طرف ته دی نو ددې تحویل تحول او تبدیل او د تبدل او ماهیت د تغیر د وجې شی پاکیدی شي.

باقي حضرت ابن عباس رضی الله عنه چې د مني تشبیه د گرنګ سره ورکړې ده نو دا په پاکۍ کې نه ده بلکې د ازالې طریقه یې بنودل شوې ده چې زه هغه د گرنګ په شان لرې کوم نو هغه زائلیږي، د گرنګو په شان سخت دي غلیظ دي خثیدونکي شی دی، په یاد ولرئ په موجوده زمانه کې د مني دا کیفیت نه دی پاتې شوی بلکې د چای وغیره وغیره خوراکونود وجې مني ټینګ شوي دي نو اوس د هغو د ازالې دپاره د اوبو استعمالول په کار دي، هسې هم احتیاط د احنافو او مالکیانو په ملک کې دی.

(۴) وَعَنْ أُمِّ قَيْسٍ بِنْتِ مَحْصَنٍ رَضِيَ اللَّهُ عَنْهَا أَنَّهَا أَكَتْ بِإِبْنِ لَهَا صَغِيرٍ لَمْ يَأْكُلِ الطَّعَامَ

دام قيس بنت محصن رضی الله عنه نه روایت دی چې دې خپل ورکوټې ماشوم کوم چې تردې وخته خوراک نه

إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ ، فَأَجْلَسَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي حِجْرِهِ ،

شو کولی در رسول الله صلی الله علیه و سلم خدمت ته راوړ نو نبی صلی الله علیه و سلم دغه ماشوم په خپله غبر کې کښینولو

فَبَالَ عَلَى لَوْبِهِ ، فَلَدَا بِمَاءٍ ، فَنَضَحَهُ

ماشوم ددوي په کپړو باندې مټيازې وکړې نبی صلی الله علیه و سلم اوبه وغوښتې او په کپړو باندې یې چنگاو

وَلَمْ يَغْسِلْهُ (مُتَّفَقٌ عَلَيْهِ) ^(۱)

کړې او ښې یې ونه وینځلې.

توضیح: ورکوټی ماشوم یا ماشومه کوم چې تردې وخته د شودو نه بغير نور خوراک نه کوي د هغه د متيازو په باره کې د ټولو اتفاق دی چې ناپاکې دي، صرف داؤد ظاهري د ماشوم متيازو ته پاکې ويلي دي کوم لره چې هيڅ اعتبار نشته دی، هو په فقهاؤ کې د ماشوم د متيازو د تطهير په طريقه کې اختلاف دی په کوم سره چې وهم کيدی شي چې د شافعيانو په نزد د ماشوم متيازې پاکې دي دا وهم صحيح نه دی ځکه چې د شافعيانو په کتاب کې د هغو د ناپاکۍ تصريح موجوده ده. بول الغلام په باره کې د احاديثو مختلف الفاظ راغلي دي چيرته رشح الماء چيرته نضح الماء چيرته د رش الماء الفاظ ذکر دي، چيرته د اتباع الماء الفاظ او چيرته د صب الماء او چيرته د لم يغسله غسلا جمله ده د همدې اختلاف د وجې د فقهاء کرامو په مينځ کې هم اختلاف راغلی دی.

د فقهاء کرامو اختلاف: د امام شافعي رَحْمَةُ اللَّهِ د او امام احمد بن حنبل رَحْمَةُ اللَّهِ په نزد د غلام په بولو باندې صرف د اوبو شيندل کافي دي وينځلو ته يې ضرورت نشته، د امام مالک رَحْمَةُ اللَّهِ او د امام ابو حنيفه رَحْمَةُ اللَّهِ په نزد يې وينځل ضروري دي، ليکن خفيف غسل کافي دی، د خفيف غسل ضرورت ددې وجې دی چې په احاديثو کې د رشح، رش، نضح، صب او لم يغسله غسلا الفاظ راغلي دي نو د هغو دپاره داسې معنی اخستل په کار دي کومه چې په ټولو الفاظو باندې صادق راشي او هغه د غسل خفيف الفاظ دي کومه چې په ټولو الفاظو باندې صادق راتلی شي او د ټولو روايتونو تعارض هم ورباندې ختم شوی دی، شوافعو او حنابلو ډير احتجاج کړی چې صريح حديث دی د کوم چې احناف او مالکيانو خلاف تللي دي. (المركات ۲۰۰-۲/۲۰۱).

امام ابو حنيفه رَحْمَةُ اللَّهِ ويلي دي چې د ماشوم متيازې پاکې دي او که نجسې دي؟ که چيرته نجسې ومنل شي نو بيا خو د اوبو په شيندلو سره لازياتي خورېږي لهذا ددې الفاظو نه د خفيف غسل معنی اخيستل ډير ضروري دي، شوافعو حضراتو دا اعتراض کړی دی چې د ام قيس رَضِيَ اللَّهُ عَنْهُ په روايت کې فنضحه ولم يغسله الفاظ راغلي دي په کوم کې چې د نضح نه وروسته د وينځلو صريح نفې ده او نضح د اوبو د شيندلو نه په غير په کومه بله معنی کې نه شي اخستل کيدی دواړه د يو بل مقابل دي.

(۱) أخرجه البخاري في الصحيح ۳۲۶/۱، رقم الحديث: ۲۲۲، ومسلم في الصحيح ۲۳۸/۱، رقم الحديث: ۱۰۳-۲۸۷، وأبو داود ۲۶۱/۱، رقم

جواب: احنافو د دې دا جواب ورکړی دی چې د نضح نه مراد خفیف غسل دی او د لم یغسله نه مراد د مبالغې سره د وینځلو نفې ده ځکه چې د مسلم شریف په روایت کې د لم یغسله غسلا الفاظ راغلي دي نو دا مفعول مطلق د تاکید دپاره راغلی دی او نفې ددې تاکید طرف ته متوجه ده کومه چې د مؤکد او تاکید مشهوره قاعده ده یعنې لم یغسله غسلا مؤکدا دارنگه د ابوداؤد شریف په روایت کې دي فصب الماء ولم یغسله او د صب لفظ په عربي کې د بهیولو دپاره استعمال شوی دی لکه په آیت کې دي ﴿اَنَا صَبَبْنَا الْمَاءَ صَبًّا﴾ کله چې د بهیولو لفظ موجود دی نو بیا صرف په رش رشع یا نضح سره کار نه جوړیږي. دارنگه د نضح لفظ په عربي کې د وینځلو دپاره هم راغلی دی لهذا ددې نه مخکې د حضرت اسماء بنت ابی بکر رضی الله عنها په روایت کې د ثم لتنضحه لفظ د حیض وینې د وینځلو دپاره راغلی دی کله چې هلته د اوبو شیندلو معنی نه شي اخستل کیدی. بهر حال په غسل خفیف سره ټولو احادیثو باندې عمل هم کیدی شي او د نجاست وینځلو شرعي ضابطه هم محفوظه پاتې کیدی شي او په احتیاط باندې عمل هم کیدی شي نو دا بهتره ده، باقي د ماشوم د متیازو وینځلو ضابطه هغه ده کومه چې د عام نجاست ده، اوس سوال دادی چې د هلک او جینی په متیازو کې څه فرق دی چې شریعت په یو کې سهولت ورکړی او په دویم کې یې نه دی ورکړی په کوم باندې چې بنځو احتجاج کړی دی چې زموږ حقوق ضایع شوي دي. علماؤ د دې یو جواب دا ورکړی چې د طبیعت او مزاج د فرق د وجهې د مسئلې په حیثیت کې فرق راغلی دی د جینی په متیازو کې تعفن او بد بویي ده او په هلک کې داسې نه ده، لیکن بهتر جواب هغه دی کوم چې شیخ عبدالحق رحمه الله په لمعات کې ورکړی دی چې دا فرق په اصل کې د خلکو د عادت او مجبوری د وجهې دی ځکه چې هلکان مجلس ته راوړل کیږي په اوږه باندې پورته کیږي په غیر کې نیول کیږي نو په دې کې مشقت او حرج دی چې د هغو متیازې بار بار وینځل شي لهذا شریعت په هلک کې سهولت ورکړی دی او په جینکو کې دا مشقت او مجبوري نشته نو ځکه شریعت سهولت نه دی ورکړی، بنځو ته په خپله هره برخه او قسمت باندې صبر کول په کار دي کوم چې شریعت دوي ته ورکړي دي په هغو باندې شکر کول په کار دي. تقسیم کوونکي مونږ نه یو شریعت دی. (اشعة اللمعات ۲/۲۷۲).

د مودارو پوستکو د دباغت حکم

(۸) وَعَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ

د ابن عباس رضی الله عنه نه روایت دی وایی چې مادر رسول الله صلی الله علیه وسلم نه دا آوریږي دي چې فرمایلي یې

إِذَا دُبِغَ الْإِهَابُ فَقَدْ ظَهَرَ^(۱)

چې کله خرمن د باغت کړی شي نو پاکيږي.

توضیح: ادا د بېغ الاهاب: د د باغت تعريف داسې دی: الدباغ هو اصلاح الجلد بما يمنع النتن والفساد. د باغت په ډيرو طريقو سره کيدلی شي، يعنې په خاورې سره، په لمر سره يعنې گرمۍ ته په اچولو سره په تقريظ يعنې د بعضو ونو په پوستکي سره او د مالګې په يو ځای کولو سره، د د باغت د پاره ضروري ده چې پوستکي د د باغت قابل هم وي لهذا د مار او مږې پوستکي قابل د باغت نه کيدو د وجې ددې نه خارج دي، بيا د حلت حرمت او د باغت دا حکم د مردارو ځناورو د پوستکو د پاره دی حلال خو حلال دي، د انسان پوستکي د عظمت او د خنزير پوستکي د سخت نجاست د وجې قابل د باغت ندي.

د قهواؤ اختلاف: د انسان او خنزير د پوستکي نه بغير د جمهورو فقهاؤ په نزد هر پوستکي په د باغت سره پاکيږي او دهغه نه فائده اخستل جائز دي د انسان پوستکي د انساني شرافت د وجې ممنوع دی او د خنزير د نجس العين کيدو د وجې ممنوع او ناپاک دی. امام شافعي دسپي د پوستکي په باره کې ليکلي دي چونکه سپي نجس العين دی لهذا دهغه پوستکي په د باغت سره پاکيدی نه شي. د امام مالک رَحِمَهُ اللهُ په نزد په د باغت سره د مردار ځناور پوستکي پاکيدی نه شي لهذا دهغه نه فائده اخستل جائز نه دي.

دلائل: جمهورو د زير بحث حديث نه بغير تقريباً په راتلونکو شپږو احاديثو سره استدلال کړی دی په کومو چې په واضح طور د مردار پوستکي نه ارتفاع او استفاده جائز ګرځول شوی دی کله چې د باغت کړی شي. امام مالک رَحِمَهُ اللهُ د عبدالله بن حکيم رَضِيَ اللهُ عَنْهُ په راتلونکي روايت سره استدلال کړی دی په

کوم کې چې (ان لا تلتفعا من البيته بأهاب ولا عصب) الفاطر اغلي دي. (المركات ۲/۲۰۸).

جواب: جمهورو ددې دا جواب ورکړی دی چې داد مردار ځناور هغه پوستکي دی کوم ته چې د باغت نه شي ورکول کيدی او اهاب په لغت کې داسې غير مدبوغ پوستکي ته ويل کيږي. همدارنگه د امت تعامل هم په جواز باندې دی او د هغه د يو حديث په مقابل کې ډير زيات حديثونه دي کوم چې تواتر ته نژدې دي دا حديث د هغو سره معارض کيدی نه شي. (المركات ۲/۲۰۸).

ولا عصب: د پلو (پټو) حکم هم د پوستکي په شان دی ځکه چې په پټو کې ژوند دی ځکه چې د هغې په پريکيدو سره درد وي او په هډوکي کې حيات نشته د هغه حکم د پوستکي په شان نه دی کومو حضراتو چې په پټو (پلو) کې د حيات نه انکار کړی هغه صحيح نه دی. (المركات ۲/۲۰۸).

(۱) أخرجه مسلم في الصحيح ۲۷۷/۱ رقم الحديث: ۱۰۵-۳۶۶. وأبو داود ۳۶۷/۴ رقم الحديث: ۱۱۲۳، والسناني ۱۷۳/۷. رقم الحديث:

۱۲۴۱، والترمذي ۱۹۳/۴ رقم الحديث: ۱۷۲۸.

(۹) وَ عَنْهُ قَالَ : تُصَدِّقَ عَلَى مَوْلَاةٍ لِّمَيْمُونَةَ بِشَاةٍ

دا بن عباس رَضِيَ اللَّهُ عَنْهُ نه روایت دی چې میمونې رَضِيَ اللَّهُ عَنْهَا یوې ازادې شوې وینزې ته گډه په صدقه کې ورکړ

فَمَاتَتْ ، فَمَرَّ بِهَا رَسُولُ اللَّهِ صَلَّى اللَّهُ عَلَيْهِ وَسَلَّمَ ، فَقَالَ : هَلَّا

(اتفاقاً) هغه گډه مړه شو نو تیر شول رسول الله صَلَّى اللَّهُ عَلَيْهِ وَسَلَّمَ په دې گډه باندې اووې فرمايل چې تاسو ولې نه دی

أَخَذْتُمْ إِهَابَهَا فَدَبَّغْتُمُوهَا فَأَنْتَفَعْتُمْ بِهِ .

وېستلې پوستکي ددې گډه نه هغه پوستکي ته به دې د باغت ورکړی وو فائده به دې ترې اخیستې وه

فَقَالُوا : إِنَّهَا مَيْتَةٌ ، فَقَالَ إِنَّمَا حُرِّمَ أَكْلُهَا . (مُتَّفَقٌ عَلَيْهِ) .^(۱)

خلکو عرض وکړو دا خو مردار دی دوي صَلَّى اللَّهُ عَلَيْهِ وَسَلَّمَ وفرمايل صرف د هغه خوړل حرام دي .

(۱۰) وَعَنْ سَوْدَةَ رَضِيَ اللَّهُ عَنْهَا ، زَوْجِ النَّبِيِّ صَلَّى اللَّهُ عَلَيْهِ وَسَلَّمَ قَالَتْ : مَاتَتْ لَنَا شَاةٌ ،

در رسول الله صَلَّى اللَّهُ عَلَيْهِ وَسَلَّمَ د زوجې مطهرې سودې رَضِيَ اللَّهُ عَنْهَا نه روایت دی فرمایي چې زموږ یو گډه مړ شوی ؤ

فَدَبَّغْنَا مَسْكَهَا ، ثُمَّ مَا زِلْنَا نَنْبِذُ فِيهِ

و موږ د هغه نه پوستکي و وېستلو او د باغت مو ورکړو او هميشه مو په هغه کې نېټد (داو بو او د که جوړو

حَتَّى صَارَ شَتًّا) .^(۲)

شرېت) جوړولو تر دې چې هغه مشک زوړ شو .

الفصل الثاني

د جینې متیازې مکمل وینځل کیري

(۱۱) عَنْ لُبَابَةَ بِنْتِ الْحَارِثِ رَضِيَ اللَّهُ عَنْهَا قَالَتْ كَانَ الْحُسَيْنُ بْنُ عَلِيٍّ رَضِيَ اللَّهُ عَنْهُمَا فِي حَجْرِ رَسُولِ اللَّهِ

د لبابه بنت حارث رَضِيَ اللَّهُ عَنْهَا نه روایت دی ، وایي چې : حضرت حسین بن علي رَضِيَ اللَّهُ عَنْهُ په غیر د رسول الله

(۱) أخرجه البخاري في الصحيح ۳۵۵/۱، رقم الحديث ۱۱۹۲، ومسلم في الصحيح ۲۷۶/۱، رقم الحديث ۱۰۰۰-۳۶۳، وأبو داود ۳۶۵/۱، رقم

الحديث ۴۱۲۰، والسنن ۱۷۲/۷، رقم الحديث ۱۲۳۶.

(۲) أخرجه البخاري في الصحيح ۵۶۹/۱۱، رقم الحديث ۲۲۸۶، والسنن ۱۷۳/۷، رقم الحديث ۴۲۴۰.

صَلَّى اللَّهُ عَلَيْهِ وَسَلَّمَ ، فَبَالَ عَلَى ثَوْبِهِ . فَقُلْتُ :

صَلَّى اللَّهُ عَلَيْهِ وَسَلَّمَ کې وو چې هغه در رسول الله صَلَّى اللَّهُ عَلَيْهِ وَسَلَّمَ جامه باندې متيازې وکړې ماعرض وکړو چې تاسو

الْبَسَ ثَوْبًا . وَأَعْطَنِي إِزَارَكَ حَتَّى أَغْسِلَهُ . قَالَ : إِنَّمَا يُغْسَلُ مِنْ بَوْلِ الْأُنْثَى .

بله جامه واغوندې داماته را کړې چې وې وينځم رسول الله صَلَّى اللَّهُ عَلَيْهِ وَسَلَّمَ وفرمايل: د جينې متيازې وينځل

و يُنْضَحُ مِنْ بَوْلِ الذَّكَرِ^(١)

کيږي او د هلک په متيازو باندې د اوبو شيندل کافي دي .

و فِي رِوَايَةٍ لِأَبِي دَاوُدَ ، وَ النَّسَائِي ، عَنْ أَبِي السَّمْحِ قَالَ يُغْسَلُ مِنْ بَوْلِ الْجَارِيَةِ .

په ابوداؤد او نسائي کې د ابوسمح نه د الفاظ نقل دي چې نبي عَلَيْهِ السَّلَام وفرمايل د جينې متيازې وينځل

و يُرَشُّ مِنْ بَوْلِ الْغَلَامِ .

کيږي او د هلک په متيازو د اوبو شيندل کافي دي .

دلارې د گندگي حکم

(١٢) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا وَطِئَ أَحَدُكُمْ بِنَعْلِهِ

د ابو هريره رَضِيَ اللَّهُ عَنْهُ نه روايت دی چې نبي عَلَيْهِ السَّلَام وفرمايل: څوک چې وځيږي په تاسو کې د خپلو چپرو

الْأَدَى فَإِنَّ التُّرَابَ لَهُ طَهُورٌ^(٢) . (وَلَا بُنْ مَاجَهْ مَعْنَاهُ) .

سره په گندگي باندې يو خاوره د هغو پا کوونکې ده، او ابن ماجه هم ددې هم معنی روايت نقل کړی .

توضیح: اذا وطئ: که چیرته په پيزار يا موزې باندې دلارې گندگي ولگيږي نو: هغه په حکم کې د ائمو اختلاف دی. تفصيل يې داسې دی چې دا نجاست به يا جسم لرونکی وي يا به نرم وي، که چیرته د شرابو يا وينې يا د متيازو په شان نرم وي نو د ټولو په نزد د پيزار په اوبو سره وينځل دي د وينځلو نه په غير نه پاکيږي، او که چیرته نجاست جسم لرونکی وي نو په هغه کې خاورې واچول شي بڼه جذب کړی شي او بيا ومکلی شي نو په دغه صورت کې د ائمو اختلاف دی.

د فقهاؤ اختلاف: د امام احمد بن حنبل رَحِمَهُ اللَّهُ اوزاعي او امام ابو يوسف رَحِمَهُ اللَّهُ په نزد دا نجاست که

(١) أخرجه أبو داود في السنن ٢٩١/١ رقم الحديث ٣٧٥ . و أخرجه ابن ماجه في السنن ١٧٤/١ رقم الحديث ٥٢٢ . وأخرجه أحمد في المسند ٢٣٩/٦ .

(٢) أخرجه أبو داود في السنن ٢٢٧/١ رقم الحديث ٣٨٥ .

لوند وي او که وچ وي په دواړو صورتونو کې په مگلو سره پاکی حاصلیږي. د امام شافعي یو قول هم داسې دی، امام ابو حنیفه رَحْمَةُ اللَّهِ اَوْ په یوه قول کې د امام شافعي رَحْمَةُ اللَّهِ په نزد که چیرته دغه نجاست وچ وي نو په مگلو سره پاکی راځي او که لوند وي نو د وینځلو ضرورت دی. څرمنه او پیزار که چیرته نرم وو نو د کپړې په شان درې ځلې به وینځل او نچوړ کولی شي او که پیزار یا موزه سخته وه نو بیا په مگلو سره وینځل کیږي چې د پاسه پرې اوبه واچول شي او اوبه وبه پيږي. ددې نه په غیر که چیرته نجاست د انسان په کپړه یا بدن باندې ولگیږي نو هغه په مساماتو کې ننوځي نو ځکه صرف وینځل دي، مږل کافي نه دي. باقي مذکور حدیثونه د ټولو ائمو خلاف دي نو بعضو علماؤ جواب ورکړی دی چې دلته حقيقي خبره نشته بلکې دا احادیث په توهه نجاست باندې محمول دي. بعضو ویلي دي چې دا حکم د وچ نجاست متعلق دی مگر د دریم فصل د روایت تفصیل ددې خلاف دی. بعضو ویلي دي چې ددې احادیثو تعلق د طین شارع یعنی د لارې د خټو سره دی، ځکه چې هغه د مجبوري د وجې د پکوپه حکم کې دي. په راتلونکي روایت کې هم دارنگه تشریح ده. (المرقات ۲۰۴-۲/۲۰۵).

د نجاست توهه هېڅ شی نه دی

(۱۳) وَعَنْ أُمِّ سَلَمَةَ رَضِيَ اللَّهُ عَنْهَا قَالَتْ لَهَا أُمْرَأَةٌ: إِنِّي أَمْرَأَةٌ أُطِيلُ ذَيْلِي، وَأُمْسِي فِي الْمَكَانِ الْقَدِيرِ.
دام سلمه رَضِيَ اللَّهُ عَنْهَا روايت دی چې هغې ته یوې ښځې وویل زما لمن اوږده ده او زه په ناپاکه ځای کې گرځم
قَالَتْ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
(په دې خیال چې په لمن مې ناپاکي لگیږي) ام سلمه رَضِيَ اللَّهُ عَنْهَا وویل چې فرمایلي ورسول الله صَلَّى اللَّهُ عَلَيْهِ وَسَلَّمَ
يُطَهِّرُهُ مَا بَعْدَهُ ^(۱) .
(د همدارنگه یو سوال په جواب کې) چې دا هغه شی پاکولی شي کوم چې په هغې پسې وروسته دی.
وَقَالَا: الْمَرْأَةُ أُمُّ وَلَدٍ لِإِبْرَاهِيمَ بْنِ عَبْدِ الرَّحْمَنِ بْنِ عَوْفٍ.
لمجدوداؤ داود ارمي ویلي چې سوال کوونکې ښځه د ابراهیم بن عبد الرحمن بن عوف ام ولد وه چې نوم یې حمیده ؤ

د درنده په پوستګي باندې د کیناستلو حکم

(۱۴) وَعَنِ الْقَدَامِ بْنِ مَعْدِيكَرِبٍ رَضِيَ اللَّهُ عَنْهُ، قَالَ نَهَى رَسُولُ اللَّهِ عَنْ لُبْسِ جُلُودِ
دمقدام بن معديکرب رَضِيَ اللَّهُ عَنْهُ نه روايت دی چې رسول الله صَلَّى اللَّهُ عَلَيْهِ وَسَلَّمَ منع کړې ده داغوستلو د پوستګي

(۱) أخرجه مالك في الموطأ ۲/۱۶ رقم الحديث ۱۶ من كتاب الطهارة. وأخرجه أحمد في مسنده ۲۹۰/۶. وأخرجه الترمذي في السنن ۲۶۶/۱

رقم الحديث: ۱۳۲، وأبو داود في السنن ۲۶۶/۱، رقم الحديث ۳۸۳

السَّبَّاحُ ، وَ الزُّكُوفِ عَلَيْهَا ^(١).

د درندگانو نه او په هغو باندې د سوريدلو نه .

(١٥) وَعَنْ أَبِي الْمَلِيحِ بْنِ أُسَامَةَ عَنْ أَبِيهِ ، عَنِ النَّبِيِّ صَلَّى اللَّهُ عَلَيْهِ وَسَلَّمَ نَهَى عَنْ جُلُودِ

ابو مليح بن اسامه رضي الله عنه دخپل پلار نه روايت کړې چې رسول الله صلى الله عليه وسلم منع کړې ده د پوستکو د

السَّبَّاحِ ^(٢) . وَ زَادَ التِّرْمِذِيُّ ، وَ الدَّارِمِيُّ :

درندگانو نه، امام ترمذي او دارمي په دې روايت کې دا الفاظ زيات نقل کړي چې (رسول الله صلى الله عليه وسلم

أَنْ تُفْتَرَشَ).

ددې نه هم منع کړې ده چې) د درندگانو له پوستکي فرش جوړ کړی شي.

توضیح: نهی عن جلود السباع: په دواړو حديثونو کې د درندگانو په پوستکي باندې د کښیناستلو يا سوريدلو يا اغوستلو نه منع شوې ده، په دې وجه د علماؤ د فتوی مطابق د درندگانو په پوستکي باندې کیناستل مکروه تحریمي دي، ځکه چې په هغه باندې په کیناستو سره د انسان په طبیعت کې د درندگانو صفت پیدا کیږي.

د درندگانو پوستکي د دباغت نه وروسته خرڅول کیدی شي او دا جائز دي لیکن د دباغت نه مخکې د هغې خرڅول او اخستل ناجائز دي، بنکاريانو خلکو ته سوچ کول په کار دي کوم چې د دباغت نه مخکې د زمري او نورو درندگانو پوستکي خرڅوي. (المراقات ٢/٢٠٧).

(١٦) وَعَنْ أَبِي الْمَلِيحِ أَنَّ كَرَّةَ عَنْ جُلُودِ السَّبَّاحِ ^(٣).

د حضرت ابو الملیح په باره کې منقول دي چې هغه د درندگانو د پرېستکو قیمت هم مکروه بللی وه.

(١٧) وَعَنْ عَبْدِ اللَّهِ بْنِ عَكِيمٍ رَضِيَ اللَّهُ عَنْهُ، قَالَ: أَتَانَا كِتَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ:

د عبد الله بن عکیم رضي الله عنه نه روايت دی وايي چې راغی یو مکتوب د رسول الله صلى الله عليه وسلم د طرف نه

(١) أخرجه أبو داود في السنن ٣٧٣/٤ رقم الحديث : ٤١٣١ .

(٢) أخرجه أبو داود في السنن ٢٧٤/٤ رقم الحديث : ٤١٣٢ ، وأخرجه أحمد في المسند ٧٤/٥ .

(٣) ترمذي ١٧٧٠ .

أَنْ لَا تَنْتَفِعُوا مِنَ الْمَيْتَةِ يَاهَابٍ وَلَا عَصَبٍ^(۱)

(په هغه کې دا لیکل شوي وو) چې تاسو د مردارو د څرمنو او د هغود پلو نه فائده مه اخلئ.

(۱۸) وَعَنْ عَائِشَةَ رَضِيَ اللَّهُ عَنْهَا، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَرَ أَنْ يُسْتَمْتَعَ

د عائشې رضي الله عنها نه روايت دی چې رسول الله صلى الله عليه وسلم فرمايلي دي چې فائده اخيستل کيدې شي د

بِجُلُودِ الْمَيْتَةِ إِذَا دُبِغَتْ^(۲)

څرمنې د مردارې نه د دباغت نه وروسته.

(۱۹) وَعَنْ مَيْمُونَةَ رَضِيَ اللَّهُ عَنْهَا، قَالَتْ: مَرَّ عَلَى النَّبِيِّ صَلَّى اللَّهُ عَلَيْهِ وَسَلَّمَ رَجُلَانِ مِنْ قُرَيْشٍ

د ميمونې رضي الله عنها نه روايت دی چې تيريدل په رسول الله صلى الله عليه وسلم باندې څه کسان د قریشونه چې خپل

يَجْزُونَ هَكَذَا لَهُمْ مِثْلُ الْحِمَارِ، فَقَالَ لَهُمَا رَسُولُ اللَّهِ صَلَّى اللَّهُ عَلَيْهِ وَسَلَّمَ:

يو مړ شوی گويي په اوږو باندې بار کړی و رسول الله صلى الله عليه وسلم چې (دا وليدل) هغوي ته يې وفرمايل

لَوْ أَخَذْتُمْ إِيَّاهُمَا . قَالُوا : إِنَّهَا مَيْتَةٌ .

کاش! تاسو ددې څرمنه ويستلې وى (نو هغه به مو په کار راغلې وه) هغوي وويل دا خو مردار دی (يعنې

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : يَطْهَرُهَا الْمَاءُ وَالْقَرْظُ (رَوَاهُ أَحْمَدُ، وَأَبُو دَاوُدَ).

ذبحه شوی نه دی) نبي عليه السلام ورته وفرمايل د دغه کيکر پانې او اوبه يې پاکولی شي (يعنې ددې

دواړو شيانو په دباغت سره څرمن پاکيدلى شي).

(۲۰) وَعَنْ سَلَمَةَ بْنِ الْمُحَبِّقِ رَضِيَ اللَّهُ عَنْهُ قَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ جَاءَ فِي غُرُوفَةِ تَبُوكَ

د سلمه بن محبق رضي الله عنه نه روايت دی چې رسول الله صلى الله عليه وسلم راغلو د تبوک د جنگ په موقع باندې

عَلَى أَهْلِ بَيْتٍ ، فَإِذَا قِرْبَةً مُعَلَّقَةً ، فَسَأَلَ الْمَاءَ .

يو کور ته نويو ناڅاپه (سمدستي) يې نظره يوه راځوړند شوي مشک باندې ولگيده دوي اوبه وغوښتلې

(۱) أخرجه الترمذي في السنن ۱/۱۹۴، أخرجه أبو داود في السنن ۳۷۰/۴، أخرجه ابن ماجه في السنن ۱/۱۹۴، أخرجه الترمذي في السنن ۳۶۸/۴، أخرجه ابن ماجه في السنن ۱/۱۹۴.

(۲) أخرجه مالك في الموطأ ۲/۴۹۸، أخرجه الترمذي في السنن ۳۶۸/۴، أخرجه ابن ماجه في السنن ۱/۱۹۴.

فَقَالُوا : يَا رَسُولَ اللَّهِ ، إِنَّهَا مَيْتَةٌ . فَقَالَ :

خلکو عرض وکړ یارسول الله! دا (د باغت شوی دی) د مردارې پوستکی دی دوي صلی الله علیه وسلم وفرمایل

دْبَاغُهَا طَهُورُهَا. ^(۱)

په د باغت سره هغه پاک شوی دی.

الفصل الثالث

دوچې گندگی په لگیدو سره اودس نشته

(۲۱) عَنْ امْرَأَةٍ مِنْ بَنِي عَبْدِ الْأَشْهَلِ رَضِيَ اللَّهُ عَنْهَا قَالَتْ : قُلْتُ : يَا رَسُولَ اللَّهِ ،

د بنو عبد اشهل د یوې ښځې بیان دی چې ما رسول الله صلی الله علیه وسلم ته عرض وکړو : چې یارسول الله!

إِنَّ لَنَا طَرِيقًا إِلَى الْمَسْجِدِ مُتَبَتَّةً ، فَكَيْفَ نَفْعَلُ إِذَا مُطِرْنَا ؟

جومات ته د راتلو زما چې کومه لار ده هغه گنده ده کله چې باران وشي نوزده څه وکړم؟ هغې وویل چې

فَقَالَ : أَلَيْسَ بَعْدَهَا طَرِيقٌ هِيَ أَطْيَبُ مِنْهَا ؟ قُلْتُ : بَلَى

رسول الله صلی الله علیه وسلم وفرمایل : آیا ددې لارې نه وروسته کومه بله صفا لار نه شي راتلی؟ ما وویل هو

قَالَ فَهَذِهِ بِهَذِهِ. ^(۲)

وې فرمایل دغه پاڅه لار د هغې ناپاڅې لارې بدله ده.

(۲۲) وَعَنْ عَبْدِ اللَّهِ بْنِ مَسْعُودٍ قَالَ : كُنَّا نَصَلِّي مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ

عبد الله بن مسعود رضي الله عنه روایت کړی دی ویلي یې دي چې درسول الله صلی الله علیه وسلم سره مو مونځ کولو

وَلَا نَتَوَضَّأُ مِنَ الْمَوْطِ ^(۳).

او په زمکه باندې د تلو دوچې مو اودس نه وو کړی.

توضیح: لا نتوضأ من الموط: علماؤ لیکلي دي چې دلته د وضوء نه مراد لغوي وضوء دی یعنې د پښو

(۱) رواه أحمد، وأبو داود ۱۱۲۵

(۲) أخرجه أبو داود في السنن ۲۹۶/۱ رقم الحديث ۳۸۱، وأخرجه ابن ماجه في السنن ۱۷۷/۱ رقم الحديث ۵۳۳

(۳) أخرجه الترمذي ۲۹۷/۱ بعد الحديث ۱۱۳، وأخرجه أبو داود في السنن ۱۱۰/۱ رقم الحديث ۲۰۱

وینځل نو په دې صورت کې مطلب دا شو چې که چیرته نجاست وچ وو نو په هغه وخت کې مونږ لغوي اودس هم نه دی کړی یعنې پښې مو نه دي وینځلې ځکه چې نجاست لگیدلی نه دی صرف په ټکر (ټپ) کیدو سره مو پښې نه دي وینځلې، او که چیرته د اودس نه شرعي اودس مراد شي نو مطلب دا شو چې کله نجاست لوند وي نو د هغې گندگۍ د لگیدو د وجې مونږ شرعي اودس نه دی کړی بلکې صرف پښې مو وینځلې ځکه چې د گندگۍ په لگیدلو سره اودس ن ماتېږي. (المراقات ۲/۲۱۱).

(۲۳) وَعَنِ ابْنِ عُمَرَ رَضِيَ اللَّهُ عَنْهُمَا قَالَ كَانَتْ الْكِلَابُ تُقْبِلُ وَتُذِيرُ فِي الْمَسْجِدِ فِي زَمَانِ رَسُولِ اللَّهِ

د حضرت ابن عمر رَضِيَ اللَّهُ عَنْهُ نه روایت دی وايي چې سپي به تلل راتلل په جومات کې په زمانه د رسول الله

صَلَّى اللَّهُ عَلَيْهِ وَسَلَّمَ ، فَلَمْ يَكُونُوا يَرُشُونَ شَيْئًا مِنْ ذَلِكَ^(۱). (رَوَاهُ الْبُخَارِيُّ).

صَلَّى اللَّهُ عَلَيْهِ وَسَلَّمَ کې او صحابه کرامو رَضِيَ اللَّهُ عَنْهُ د هغو د تلو راتلو د وجې نه هيڅ هم نه وو وینځلي. (ځکه

په ذکاة الارض يېسها باندې يې عمل کوه چې تفصيل يې مخکې تیر شوی دی).

د مایو ګل لحمه د متيازو مسئله

(۲۴) وَعَنِ الْبَرَاءِ بْنِ عَازِبٍ، رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا بَأْسَ

د براء بن عازب رَضِيَ اللَّهُ عَنْهُ نه روایت دی چې رسول الله صَلَّی اللَّهُ عَلَيْهِ وَسَلَّمَ فرمایلي وو هيڅ خبره نشته د هغه شي

يَبُولُ مَا يُؤْكَلُ لَحْمُهُ ، وَ فِي رِوَايَةِ جَابِرٍ ، قَالَ : مَا

په متيازو کې د کوم شي چې غوښه خوړل کېږي اود جابر رَضِيَ اللَّهُ عَنْهُ په روایت کې داسې دي چې د کوم ځناور

أَكَلَ لَحْمُهُ فَلَا بَأْسَ بِبَوْلِهِ. (رَوَاهُ أَحْمَدُ، وَالدَّارَقُطْنِيُّ فِي سَنَنِهِ كِتَابُ الطَّهَارَةِ).

غوښه خوړل کیدی شي د هغه په متيازو کې هيڅ خبره نشته.

توضیح: لا بأس ببول مایو ګل لحمه: د غیر ماکول اللحم ځناورو متيازې بالاتفاق ناپاکې دي. د ماکول

اللحم ځناورو د متيازو په حکم کې د فقهاؤ اختلاف دی. (المراقات ۲/۲۱۱).

د فقهاء کرامو اختلاف: د امام مالک رَحِمَهُ اللَّهُ د امام احمد بن حنبل رَحِمَهُ اللَّهُ او د امام محمد رَحِمَهُ اللَّهُ په نزد د

ماکول اللحم ځناورو متيازې پاکې دي. د امام ابو حنیفه رَحِمَهُ اللَّهُ د امام شافعي رَحِمَهُ اللَّهُ او د امام

ابویوسف رَحِمَهُ اللَّهُ په نزد د ماکول اللحم ځناورانو متيازې نجسې دي. البته د امام ابویوسف رَحِمَهُ اللَّهُ په

نزد د ماکول اللحم ځناورو په متيازو سره تدایي او علاج کول مطلقا جائز دي برابره خبره ده که د اختیار

حالت وي که د اضطرار حالت وي، مگر د امام ابو حنيفه رحمه الله په نزد په هغو سره علاج صرف د اضطرار په حالت کې جائز دی، يعنې د ځان د بچ کولو دپاره کله چې يې ماهر او ديندار طبيب ورته ووايي چې د متيازو په څکلو کې علاج دی نو جائز دي که داسې نه وي نو بيا ناجائز دي. په ياد لرئ کله چې د فقهاؤ د دلائلو په رڼايي کې د کوم شي په طاهر او نجس کيدو کې اختلاف راشي نو په هغه کې نجاست غليظه باقي نه پاتې کېږي لهذا د ماکول اللحم ځناورو متيازې ددې اختلاف د وجې د نجاست غليظه نه د نجاست خفيفه درجې ته راغلې دي دې ته ويل کېږي (اختلاف امقي رحمه). (المرقات ۲/۲۱۲).

دلائل: د اول فريق دليل زير بحث حديث دی په کوم کې چې **لَا بَأْسَ بِبَوْلِ مَا يُوَكَّلُ لِحِمِهِ الْفَاظُ رَاغَلِي** دي د دوي ده سم تحليل د عرنيين قصه ده په کومه کې چې **أَشْرَبُوا مِنَ الْبَآنِهَا وَأَبْوَالِهَا الْفَاظُ** دي. د دويم فريق اول دليل استنزهوا عن البول فان عامة عذاب القبر منه حديث دی په کوم کې چې البول عام دی برابره خبره ده که د انسان وي که د حيوان وي هر کله چې د هغو نه د دومره بچ کيدو حکم دی نو هغو ته پاک څنگه ويل کيدی شي. د دويم فريق دويم دليل د قرآن کریم په آيت کې اشاره النص دی: **﴿نُشَقِّكُمْ مَتَانِي بُطُونَهُ مِنْ بَيْنِ قَرْيَتَيْنِ خَالِصًا سَائِغًا لِلشَّارِبِينَ﴾** (النحل: ۶۱۶). د استدلال طرز داسې دی چې د شودو د دوو نجو شيانو د مينځ نه په صفا کيفيت د راوتلو ذکر دی نو دوه نجس شيان متيازې خوشايي او وينه دي. د دوي حضراتو دريم دليل کې استقذار طبعي دی چې فطرت سليمه او طبيعت د دې شي سوچ هم نه شي کولی.

جواب: د اول فريق د استدلال جواب دا دی چې زير بحث روايت قابل استدلال نه دی ځکه چې ابن حزم

رحمه الله ويلي دي (هذا الخبر باطل موضوع، كذا في آثار السنن). دارنگه په دې کې د لا بأس لفظ دی کوم چې د قاعدې مطابق د خلاف افضل طرف ته اشاره کړې ده، باقي د عرنيين حديث منسوخ دی ځکه چې په هغه کې د مثلي حکم و و کوم چې بالاتفاق منسوخ شوی دی نو د بولو حکم هم منسوخ شو په دې شرط چې دا فيصله وکړی شي چې په تاريخ کې د استنزهوا حديث متاخر دی. همدارنگې عرنيين ته رسول الله صلی الله علیه وسلم د شودو څکلو ويلي وو او د بول نه يې ورته استنشاق ويلي وو هغوی څکل شروع کړل يا هغه خلک مزته کيدونکي وو نو د وحې په ذريعه همدې نجسو ته د نجس څکل مقرر کړی شول.



ه ربيع الاول ۱۴۱۰ هـ

بَابُ الْمَسْحِ عَلَى الْخُفَّيْنِ په موزو باندې د مسح بیان

په موزو باندې مسح کول چونکه د کتاب الله د آية الوضوء سره په ظاهري طور متعارضه وه ځکه چې په قرآن کریم کې د پښو د وینځلو سره د الی الکعبین لفظ راغلی دی او تر ښکرو پورې مسح د هیچا په نزد نشته دی قید د پښو د وینځلو نه بغیر هر حکم رد کړی دی، په همدې وجه په پښو باندې د مسح کولو حکم امت په ډیر سوچ او فکر سره قبول کړی دی، په صحابه کرامو کې په پښو باندې د مسح کولو روایت کوونکی صحابي حضرت جریر بن عبد الله رضی الله عنه نه د تعجب په طور پوښتل شوي وو چې آیا په پښو باندې د مسح کولو حکم د سورة مائدې د آیت د نزول نه وروسته راغلی دی نو هغه ویلي وو چې وروره د سورة مائدې د نزول نه مخکې مونږ اسلام قبول کړی نه وو زه د هغه نه وروسته مسلمان شوی یم **لهذا** رسول الله صلی الله علیه وسلم په موزو باندې مسح کول د سورة مائدې نه وروسته دي.

گویا چې د احادیث کثیرو مشهورو د وجې د قرآن په آیت کې تخصیص شوی او په موزو باندې مسح د هغه نه وروسته امت قبوله کړې ده، حضرت عبد الله بن مبارک رحمه الله ویلي دي چې ما د مسح علی الخفین په باره کې په صحابه کرامو کې هیڅ اختلاف نه دی موندلی او نه په وروسته کې علماؤ په دې کې اختلاف کړی دی، بعضو د مسح علی الخفین راویان جمع کړي دي نو معلومه شوه چې د اتیاو (۸۰) نه زیاتو صحابه کرامو د دې روایت کړی دی په کومو کې چې عشره مبشره بالجنة علماء هم شامل دي، حضرت حسن بصری رحمه الله ویلي دي چې زه د اويا (۷۰) نه زیاتو داسې صحابه کرامو سره ملا شوی یم کومو چې په موزو باندې د مسح کولو عقیده لرله، حضرت ابن عبد البر ویلي دي چې په دغه مسئله کې په سلف صالحینو کې هیچا انکار نه دی کړی. د امام کرخي رحمه الله قول دی چې کوم کس په موزو باندې د مسح کولو نه انکار وکړي او دا ناجائز وگڼي ماته د هغه د کفر خطر ده ځکه چې په دې باره کې احادیث تواتر ته رسیدلي دي، امام نووي رحمه الله په موزو باندې د مسح کولو اجماع نقل کړي ده. (المرقات ۲/۲۱۳).

امام ابو حنیفه رحمه الله ویلي دي چې ما په موزو باندې مسح کول هغه وخت قبول کړل کله چې د نیمې ورځې د واضح لمړ په شان احادیث ماته ورسیدل بیا ده په موزو باندې مسح کول د اهل السنة والجماعة ښه وگڼله ده د اهل السنو دپاره درې شیان لازمي و گرځول اووې فرمایل: **ان لفعل الشیخین ولعب الختین ولری المسح علی الخفین** په یوه روایت کې د نحب نه تر آخره پورې د مخاطب د

صیغې سره د تحب راغلی دی پر خای حب یعنی د سني کیدو دپاره دا ضروري دي چې تاسو د رسول الله ﷺ دوه زومانو د حضرت علي رضي الله عنه سره او د حضرت عثمان رضي الله عنه سره محب و ساتئ او په موزو باندې مسح کول جائز و گڼئ او شيخین یعنی صدیق اکبر رضي الله عنه او عمر رضي الله عنه د ټولو نه بهتر و گڼئ، خلاصه دا ده چې په موزو باندې مسح کول شرعاً جائز دي ددې نه انکار کوم مبتدع او بد باطن کولی شي لکه روافضو خذلهم الله کړی دی او خوار جو هم کړی دی، بیا دا خبره یاد ولرئ چې په موزو باندې مسح کول رخصت دی او د پښو وینځل بهتر دي او عزیمت دی، لیکن که څوک تکلف کوي او د مشقت سره پښې وینځي نو دا قسم وینځل بهتر نه دي، هو که څوک یې د تکلف نه بغیر وینځي نو وینځل یې بهتر دي، د سفر السعادة صاحب لیکلي دي چې کوم عمل د رسول الله ﷺ پر وړاندې راغلی دی نو بغیر د کوم تکلف نه هغه ورباندې عمل کړی دی او ذره یې هم د تکلف نه کار نه دی اخیستی. (المركات ۲/۲۱۳).

الفصل الأول

د توقیت فی المسح مسئله

(۱) عَنْ شُرَيْحِ بْنِ هَانِيٍّ رَضِيَ اللَّهُ عَنْهُ قَالَ: سَأَلْتُ عَلِيَّ بْنَ أَبِي طَالِبٍ رَضِيَ اللَّهُ عَنْهُ عَنِ الْمَسْحِ عَلَى الْخَفَيْنِ
د شريح بن هاني رضي الله عنه روايت دی چې ماتپوس وکړو د حضرت علي رضي الله عنه د مسح کولو په موزو
فَقَالَ: جَعَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةَ أَيَّامٍ وَ لَيَالِيَهُنَّ
باندې هغه و فرمايل رسول الله ﷺ مقرر کړې ده موده د مسح درې ورځې او درې شپې د
لِلْمُسَافِرِ، وَيَوْمًا وَلَيْلَةً لِلْمُقِيمِ ^(۱) (رَوَاهُ مُسْلِمٌ).
مسافر دپاره او يوه ورځ او يوه شپه د مقيم دپاره.

توضیح: ثلاثة ايام: توقیت فی المسح: دا چې شریعت کله په موزو باندې د مسح کولو حکم کړی نو اوس دا کتل په کار دي چې آیا دا مسح کول تر کوم معلوم وخت پورې دي یا دا چې دهغې دپاره کوم وخت مقرر شوی نه دی. دا مسئله د مسح د توقیت او عدم توقیت په عنوان سره بیان شوې ده په دې کې د فقهاء کرامو اختلاف دی.

(۱) أخرجه مسلم في الصحيح ۲۳۲/۱ ولم الحديث ۷۵-۲۷۶، والسنن ۸۶/۱، ولم الحديث ۱۲۸، وابن ماجه ۱۸۳/۱، ولم الحديث: ۵۵۲.

د فقهاء کرامو اختلاف: د امام مالک رَحْمَةُ اللَّهِ په نزد مسح علی الخفين غیر موقت ده د هغې دپاره هیڅ وخت مقرر شوی نه دی انسان چې کله مسح کول غواړي کولی یې شي په دې کې د مقيم او د مسافر هم کوم فرق نشته، د ائمه ثلاثه او د جمهور محدثینو او د جمهورو صحابو په نزد مسح علی الخفين موقت ده د مقيم دپاره یو ورځ او یو شپه ده او د مسافر دپاره درې ورځې او درې شپې ده. (المرقات ۲/۲۱۴).

د مالکيو دلائل: امام مالک رَحْمَةُ اللَّهِ او هغه حضرات کوم چې د مسح په عدم توقیت قائل دي دوي د

ابوداؤد شریف په باب التوقيت فی المسح په دوه روایتونو استدلال کړی دی، یو د حضرت خزیمه بن ثابت رَضِيَ اللَّهُ عَنْهُ روایت دی په کوم کې چې دا الفاظ موجود دي (ولو استزدناه لؤادنا) یعنې کله چې رسول الله صَلَّى اللَّهُ عَلَيْهِ وَسَلَّمَ د مسح علی الخفين مسئله بیان کړه نو د مقيم دپاره یې یوه ورځ او یوه شپه مقرر کړل او د مسافر دپاره یې درې ورځې او درې شپې مقرر کړې او که چیرته مونږ ددې نه د زیاتو ورځو اجازت غوښتی وی نو دوي به د زیاتو ورځو اجازت هم کړی وی.

د امام مالک رَحْمَةُ اللَّهِ دویم دلیل هم د سنن ابو داؤد د ابی بن عماره رَضِيَ اللَّهُ عَنْهُ روایت دی یوه صحابي پوښتنه وکړه (امسح علی الخفين؟ قال نعم قال یوماً قال یومین قال وثلاثة قال وما شئت) د دې په اخیرنۍ جملې سره په عدم توقیت باندې مالکیانو استدلال کړی دی چې انسان خومره ورځې مسح کول غواړي کولی یې شي (ابوداؤد ۱/۲۱).

په ابوداؤد کې د داسې یو حدیث په سند کې ددې الفاظو زیادت هم شته حق بلغ سبعاً قال رسول الله صَلَّى اللَّهُ عَلَيْهِ وَسَلَّمَ نعم ما أبدا لك یعنی تر څه وخته پورې چې غواړې کولی شی.

د مالکیانو دریم دلیل د حضرت عقبه بن عامر رَضِيَ اللَّهُ عَنْهُ قیصه ده، دغه صحابي ډیر زیات تیز رفتار وو د شام نه تر مدینې پورې د یوې میاشتې سفر یې په یوه هفته کې کړی وو صحابه کرامو د جنگ په دوران کې د بعضو ضروریاتو دپاره مدینې منورې ته دا لیږلی وو، یو ځل ده د حضرت عمر رَضِيَ اللَّهُ عَنْهُ ته وفرمایل چې ما د یوې جمعې نه نیولې تر بلې جمعې پورې مسلسل مسح کړې ده.

د جمهورو دلائل: په دغه مسئله کې د جمهورو ډیر زیات دلائل دي: (۱) په زیر نظر د حضرت شریح بن هاني په حدیث کې حضرت علي رَضِيَ اللَّهُ عَنْهُ ویلي دي چې رسول الله صَلَّى اللَّهُ عَلَيْهِ وَسَلَّمَ د مسافر دپاره درې ورځې او درې شپې او د مقيم دپاره یوه ورځ او یوه شپه مقرر کړي دي دا د مسلم روایت دی.

(۲) ددې سره د حضرت مغیره بن شعبه رَضِيَ اللَّهُ عَنْهُ روایت دی هغه هم مسلم نقل کړی دی.

(۳) بیا د دویم فصل د حضرت ابوبکره رَضِيَ اللَّهُ عَنْهُ صریح حدیث او روایت دی په کوم کې چې د مسافر دپاره یوه ورځ او یوه شپه او د مقيم دپاره درې ورځې او درې شپې مقرر شوې دي دا روایت دارقطني او

ابن خزيمة نقل کړی دی (٢٠٦) **هغه سره رولیت** حضرت صفوان بن عسال دی په کوم کې چې تر دریو ورځو پورې د موزو نه ویستلو وضاحت او تصریح ده. ددې نه بهیر نور هم ډیر دلائل دي مگر دا کافي دي. (المرقات ٢١٤-٢١٥-٢١٦/٢).

جواب: د امام مالک رحمه الله دلیل د حضرت خزيمة بن ثابت رَضِيَ اللهُ عَنْهُ د روایت جواب دا دی چې ابن دقیق العید تصریح کړې چې په دې روایت کې د (لو استزدناه لزاننا) جمله زیاتوالی ثابت نه دي، او که چیرته دا جمله ثابته هم شي نو دا د صحابي یو خیال دی د هغه رایه ده د رسول الله صَلَّى اللهُ عَلَيْهِ وَسَلَّمَ مرفوع حدیث نه دی، بیا لو د انتفاء ثانی دپاره راغلی دی په سبب د انتفاء اول نو دلته د زیادت سوال هم نه دی شوی او نه زیادت شوی دی. باقی تر اوه ورځو پورې د مسحې د مودې والا حدیث ضعیف هم دی او په خپل مقصود کې متعین هم نه دی بلکې محتمل دی په هغه کې دوه راویان مجهول دي امام بخاري او یهقي ورته ضعیف ویلي دي، او محتمل داسې دی چې تر اوه ورځو پورې یوه مسح کافي ګڼل شوې وه یا تر اوه ورځو پورې د ترتیب سره مسح شوې وه دا دواړه احتماله دي، یعنې د مسح د قاعدې مطابق په سفر کې د دریو ورځو نه وروسته موزې ویستل شوې پښې وینځل شوې بیا مسح شروع شوې نو اوه ورځې د یوې جمعې نه تر بلې جمعې پورې موزې په پښو کې وې او د ترتیب سره د قاعدې مطابق مسح وه لکه څرنګه چې د تیمم په باره کې حدیث دی: **الصعيد طيب ظهور المسلم الى عشر سنين** نو تر لسو کلونو پورې یو تیمم نه شي چلیدلی بلکې مطلب دا دی چې که تر لسو کلونو پورې اوبه پیدا نه شي نو د قاعدې او ترتیب مطابق د تجدید سره په تیمم باندې تر لسو کلونو پورې عمل کیدلی شي، بالکل دا شان د مسح مذکور حدیث هم دی، دا جواب په همدې شان د عقبه بن عامر رَضِيَ اللهُ عَنْهُ د روایت پوهیدو دپاره هم کافي دی، د دې مطلب دا هم دی چې د ترتیب او قاعدې مطابق تر اتو ورځو پورې په موزو باندې مسح کیدله، د راتلونکي روایت د تشریح دپاره همدا تشریح کافي ده.

د رسول الله صَلَّى اللهُ عَلَيْهِ وَسَلَّمَ نه یو رکعت تلی و

(٢) **وَعَنِ الْمُغِيرَةِ بْنِ شُعْبَةَ رَضِيَ اللَّهُ عَنْهُ أَلَّهُ عَزَّامَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ غُرُوءًا كَبُوكَ**

د مغیره بن شعبه رَضِيَ اللهُ عَنْهُ نه روایت دی چې ده د رسول الله صَلَّى اللهُ عَلَيْهِ وَسَلَّمَ سره د تبوک په غزا کې شرکت کړی و

قَالَ الْمُغِيرَةُ : فَكَبَّرَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَبْلَ الْغَاظِ .

لهذا هغه ویلي چې (په همدې ورځو کې یو ورځ) د سهار نه مخکې نبي ﷺ د قضا حاجت دپاره تشریف

فَحَمَلْتُ مَعَهُ إِدَاوَةً قَبْلَ الْفَجْرِ ، فَلَمَّا رَجَعَ

ویوړلو ما هم داوبو مشکر او اخیستو او ددوي دپاره مې راوړو کله چې دوي (د قضا حاجت نه) واپس راغلل

أَخَذْتُ أَهْرِيْقُ عَلَى يَدَيْهِ مِنَ الْإِدَاوَةِ . فَغَسَلَ يَدَيْهِ

(او اودس دپاره کیناست) نو مادنبی عَلَیْهِ السَّلَام پهلانسونو او به ورا چولی لهادوی خیل دواړه لاسونه ووینځل

و وَجْهَهُ . وَ عَلَیْهِ جُبَّةٌ مِنْ صُوفٍ . ذَهَبَ یُخْسِرُ عَنْ ذِرَاعَیْهِ .

او مخ یې ووینځلونې عَلَیْهِ السَّلَام یوه د وړې چوغه اغوستې وه دهغې لستونې یې را پورته کول غوښتل

فَفَاقَ كُمْ الْجُبَّةَ . فَأَخْرَجَ يَدَيْهِ مِنْ تَحْتِ الْجُبَّةِ .

لیکن لستونې تنگ وو (نو ځکه پورته نه کړی شو) دوی خپل دواړه لاسونه د چپې د دننه نه راوویستل

و أَلْقَى الْجُبَّةَ عَلَى مَنْكِبَيْهِ . وَ غَسَلَ ذِرَاعَیْهِ . ثُمَّ مَسَحَ بِنَاصِيَّتِهِ

چوغمې په اوږو باندې واچوله او دواړه لاسونه یې تر څنگلو پورې ووینځل بیا یې مسح وکړه د سر په څلورمه

وَ عَلَى الْعِمَامَةِ ثُمَّ أَهْوَيْتُ . لِأَنْزَعُ خُفَّيْهِ .

حصه او په پگړۍ باندې بیا (کله) چې مادبې عَلَیْهِ السَّلَام نه دموزو ویستلو اراده وکړه چې خپې ووینځي نو

فَقَالَ : دَعُهُمَا ؛ فَإِنِّي أَدْخَلْتُهُمَا طَاهِرَتَيْنِ

نبی عَلَیْهِ السَّلَام وفرمایل چې هغه پرېږده ځکه چې ما (د خپو) د پاکۍ په حالت کې په هغو باندې مسح کړې وه

فَمَسَحَ عَلَيْهِمَا . ثُمَّ رَكِبَ وَ رَكِبْتُ .

(یعنې داودس د کولونه وروسته مې اغوستې) او په دواړو موزو یې مسح وکړه بیا زه او نبی عَلَیْهِ السَّلَام سواره

فَانْتَهَيْنَا إِلَى الْقَوْمِ . وَ قَدْ قَامُوا إِلَى الصَّلَاةِ . وَيُصَلِّي بِهِمْ عَبْدُ الرَّحْمَنِ بْنُ عَوْفٍ .

شوخلکو تر اغلو نو د سهار مونځ دپاره جماعت ودرول شوی ؤ او عبد الرحمن بن عوف رَضِيَ اللَّهُ عَنْهُ مونځ ورکولو

وَ قَدْ رَكَعَ بِهِمْ رُكْعَةً . فَلَمَّا أَحْسَسَ بِالنَّبِيِّ صَلَّى اللَّهُ عَلَيْهِ وَسَلَّمَ

او یو رکعت یې کړی هم ؤ کله چې هغه ته د رسول الله صَلَّى اللَّهُ عَلَيْهِ وَسَلَّمَ د تشریف راوړلو احساس وشو نو هغه

ذَهَبَ يَتَأَخَّرُ . فَأَوْمَأَ إِلَيْهِ .

شاته را تللو (ترڅو چې رسول الله صَلَّى اللَّهُ عَلَيْهِ وَسَلَّمَ امامت وکړي) مگر نبی عَلَیْهِ السَّلَام هغه ته اشاره وکړه (چې

فَأَذْرَكَ النَّبِيُّ صَلَّى اللَّهُ عَلَيْهِ وَسَلَّمَ إِحْدَى الرُّكْعَتَيْنِ مَعَهُ .

په خپل ځای او درېزه او مونځ ورکړه) لهاد رسول الله صَلَّى اللَّهُ عَلَيْهِ وَسَلَّمَ د مونځ یو رکعت دهغه سره وکړو (رسول

الله صَلَّى اللَّهُ عَلَيْهِ وَسَلَّمَ دویم رکعت د عبد الرحمن بن عوف رَضِيَ اللَّهُ عَنْهُ په اقتداء کې اداء کړو) کله چې هغه سلام

فَلَمَّا قَامَ النَّبِيُّ صَلَّى اللَّهُ عَلَيْهِ وَسَلَّمَ وَ قُنْتُ مَعَهُ ، فَرَكَعْنَا الرُّكْعَةَ الَّتِي سَبَقْتُنَا ^(۱) .

وگرځو نو نونبي عليه السلام او دریده اوزه هم ورسره او درېدم او کوم اول رکعت چې پاتې شوی وهغه مو وکړو

الفصل الثاني

د مقيم او مسافر دپاره د مسح موده

(۲) عَنْ أَبِي بَكْرَةَ رَضِيَ اللَّهُ عَنْهُ ، عَنِ النَّبِيِّ صَلَّى اللَّهُ عَلَيْهِ وَسَلَّمَ : أَنَّهُ رَخَّصَ لِلْمُسَافِرِ

د ابوبکره رضي الله عنه نه روايت دی چې رسول الله صلى الله عليه وسلم په موزو باندې د مسح کولو اجازت د مسافر د

ثَلَاثَةِ أَيَّامٍ وَ لَيَالِيَهُنَّ ، وَ لِلْمُقِيمِ يَوْمًا وَ لَيْلَةً ، إِذَا تَطَهَّرَ

پاره تر دريو ورځو او درې شپو پورې او مقيم ته تريوې ورځې او يوې شپې پورې ورکړې کله چې يې اودس

فَلَبَسَ خُفَّيْهِ أَنْ يَمْسَحَ عَلَيْهِمَا ^(۳) .

وي او په اودس کې يې موزې اغوستې وي.

وَ قَالَ الْخَطَّابِيُّ : هُوَ الْإِسْنَادُ ، هَكَذَا فِي الْمُنْتَقَى .

خطابي ويلي چې دا حديث د اسناد په لحاظه صحيح دی او په منتقي کې هم داسې منقول دي.

توضیح : اذا تطهر : د ابوبکره رضي الله عنه په دې رویت کې اوددې نه مخکې د مغیره بن شعبه رضي الله عنه په روایت کې داسې قسم الفاظ راغلي دي چې په موزو باندې مسح هغه وخت صحیح ده کله چې هغه په کامل طهارت کې اغوستل شوې وي یعنې چې اودس وکړي اودا وخت په اودس کې وي او موزه په پښو کې نو آینه مسح کولی شي ځکه چې موزه په طهارت باندې اغوستل شوې ده او دبهرنه چې نوی نجاست یا کوم حدث راغلی دی هغه په موزو کې دننه سرایت نه دی کړی لهذا صرف مسح کافي ده، په دغه مسئله کې امام شافعي رحمه الله ويلي دي چې ترڅو پورې پوره اودس نه وي شوی تر هغه وخته مسح جائز نه ده بلکې په کامل طهارت باندې موزه اغوستل د آینه مسح دپاره شرط دي، امام ابو حنیفه رحمه الله ويلي دي که چیرته کوم کس د اودس کولو په موقع رومي پښې ووينځي او بیا موزې په پښو کړي او باقي اودس مکمل کړي نو په دغه صورت کې هم آینه مسح جائز ده، ځکه چې ده د خپود طهارت په صورت کې موزې اچولي دي، په اصل کې دا اختلاف په هغه اختلاف باندې مبني دی چې آیا په اودس کې ترتیب

(۱) أخرجه مسلم في الصحيح ۳۱۷/۱، رقم الحديث ۱۰۵-۲۷۱، وأبو داود ۱۰۳/۱، رقم الحديث ۱۱۹، والنسائي ۸۴/۱، رقم الحديث ۱۲۵ .

(۲) أخرجه الدارقطني في السنن ۱۹۴/۱، وأخرجه ابن ماجه في السنن ۱۸۴/۱، رقم الحديث ۵۵۶ .

یعنې مرتب اودس فرض دی او که ترتیب فرض نه دی ، نو د امام شافعي په نزد په اودس کې ترتیب فرض دی اوس چا چې رومبی پښې ووينځلې نو هغه غیر مرتب اودس وکړ کوم چې صحیح شوی نه دی نو موزې یې په طهارت باندې کله اغوستې دي؟ لیکن د امام ابو حنیفه رَحْمَةُ اللهِ په نزد چونکه غیر مرتب اودس هم صحیح دی لهذا دغه موزې په طهارت باندې اغوستل شوې دي نو مسحه جائز شوه، احتیاط د شافعي په مسلک کې دی او د حدیث ظاهر هم دې طرف ته اشاره کړې ده. (المراقات ۲/۲۱۷).

(۴) وَعَنْ صَفْوَانَ بْنِ عَسَّالٍ رَضِيَ اللَّهُ عَنْهُ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْمُرُنَا إِذَا كُنَّا
د صفوان بن عسال رَحْمَةُ اللهِ عَنْهُ نه روایت دی چې رسول الله صَلَّى اللهُ عَلَيْهِ وَسَلَّمَ مونږ ته حکم کړی و چې کله به مونږ
سَفَرًا أَنْ لَا نَنْزِعَ خِفَافَنَا ثَلَاثَةَ أَيَّامٍ وَ لَيَالِيَهُنَّ
په سفر کې وو چې موزې مه وباسئ تردریو ورځو او دریو شپو پورې (داودس کولو په وخت دخپو وینځلو
إِلَّا مِنْ جَنَابَةٍ، وَلَكِنْ
دپاره) البته د جنابت د وجې (یعنې د غسل واجب کیدو په صورت کې د لامبلو دپاره یې وباسئ) خومه
مِنْ غَائِطٍ وَبَوْلٍ وَتَوْمٍ ^(۱) .
یې وباسئ د بولو یا د متیازو او یا د خوب د وجې نه.

مسئله محل المسح في الخف

(۵) وَعَنِ الْمُغِيرَةِ بْنِ شُعْبَةَ قَالَ : وَضَأْتُ النَّبِيَّ صَلَّى اللَّهُ عَلَيْهِ وَسَلَّمَ فِي غُرُورَةٍ تَبُوكَ.
د مغیره بن شعبه رَحْمَةُ اللهِ عَنْهُ نه روایت دی چې ما په غزوه تبوک کې رسول الله صَلَّى اللهُ عَلَيْهِ وَسَلَّمَ ته اودس کولو
فَمَسَحَ أَهْلَ الْخَفِّ وَأَسْفَلَهُ (رَوَاهُ أَبُو دَاوُدَ، وَالتِّرْمِذِيُّ، وَابْنُ مَاجَةَ) وَقَالَ التِّرْمِذِيُّ: هَذَا حَدِيثٌ مَعْلُولٌ
او نبی عَلَیْهِ السَّلَام په موزو د لاندې او د پاسه مسح کړې وه، او امام ترمذی ويلي چې دا حدیث معلول دی
وَسَأَلْتُ أَبَا زُرْعَةَ وَ مُحَمَّدًا يَعْنِي الْبُخَارِيَّ عَنْ هَذَا الْحَدِيثِ ،
او تپوس مې وکړو د ابو ذرعه رَحْمَةُ اللهِ او د محمد یعنې امام بخاري رَحْمَةُ اللهِ نه د دې حدیث په باره کې نو

(۱) أخرجه الترمذي في السنن ۱۵۹/۱ رقم الحديث ۹۶ ، والسنن في السنن ۸۳/۱ ، رقم الحديث : ۱۲۷ ، وابن ماجه في السنن ۱۶۰/۱ رقم الحديث : ۲۷۸ ، واحد في المسند ۲۳۹/۴ .

فَقَالَا : لَيْسَ بِصَحِيحٍ ، وَ كَذَا ضَعْفُهُ أَبُو دَاوُدَ (۱)

دواړو وويل چې دا حديث صحيح نه دی، همدارنگه امام ابو داود رحمه الله هم دا حديث ضعيف کړی دی.

توضیح: فَمَسَحَ اَعْلَى الْخَفِّ وَاسْفَلَهُ: په موزو باندې د مسحې د محل په باره کې اختلاف دی، ټول درې

صورتونه د پې دوو کې اتفاق دی په یو کې اختلاف دی.

اختلاف: په دې باندې د ټولو اتفاق دی چې اسفل خف یعنې لاندینی برخې په مسح باندې که چا

نه نو اودس ونه شو لهدا مونځ هم ونه شو او په دې باندې هم د ټولو اتفاق دی چې که چیرته یو

په برنۍ برخه باندې مسح کړې ده نو اودس او شو او مونځ هم او شو اگر که یې د موزو په

باندې مسح نه وي کړې فريضه اداء شوه، اختلاف په دې دریم صورت کې دی چې د موزو

باندې د مسحې سره د لاندینی برخې د مسح حیثیت او رتبه څه ده یعنې د دواړو په جمع

لاف دی. دامام مالک او دامام شافعي رحمه الله په نزد په اعلی او اسفل دواړو باندې

کار دي امام مالک رحمه الله ددې په وجوب باندې قائل دی لیکن امام شافعي رحمه الله په

باندې د وجوب او په اسفل باندې د سنت کیدو قائل دی، امام ابو حنیفه رحمه الله او امام احمد

بر رحمه الله او صاحبینو د موزو په برنۍ برخه باندې مسح کړل فرض گڼي او په اسفل باندې نه

فرض ده نه واجب ده او نه سنت. (المراقات ۲/۲۲۱).

دلائل: دامام مالک رحمه الله او دامام شافعي رحمه الله دلیل زیر بحث د حضرت مغیره بن شعبه رحمه الله د

تبوک والاروايت دی، دامام ابو حنیفه رحمه الله او دامام احمد رحمه الله دلیل د همدغه حديث سره د مغیره بن

شعبه رحمه الله هغه حديث دی په کوم کې چې په ظاهر الخف باندې د مسح ذکر دی، دارنگه د دې حضراتو

مضبوط دلیل هغه روايت هم دی کوم چې حضرت علي رحمه الله نقل کړی دی او په کوم کې چې د مسئلې

د علت طرف ته هم اشاره شوې ده، دا حديث ددې باب آخرنی حديث دی چې دین که چیرته د عقل لاندې

شي نو د موزو په لاندینی برخه دې مسح وکړی شي مگر رسول الله صلى الله عليه وسلم داسې نه دي کړي.

جواب: احنافو او حنابلو د دې حضراتو د روايت جواب دا ورکړی دی چې دا روايت معلول دی او امام

بخاري او ابو زرعه ضعيف بللی دی لهدا هغه قابل استدلال نه دی. (المراقات ۲/۲۲۱).

(۲) وَ عَنْهُ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَمْسَحُ

د حضرت مغیره بن شعبه رحمه الله نه روايت دی چې ما رسول الله صلى الله عليه وسلم لیدلی دی چې مسح به یې

عَلَى الْخُفَيْنِ عَلَى ظَاهِرِهِمَا^(۱)

کوله په موزو باندې د پاسه .

په جور ابو باندې د مسحې مسئله

(۴) وَ عَنْهُ ، قَالَ : تَوَضَّأَ النَّبِيُّ صَلَّى اللَّهُ عَلَيْهِ وَسَلَّمَ ، وَ مَسَحَ

د حضرت مغیره بن شعبه رضی الله عنه نه روایت دی چې رسول الله صلی الله علیه و سلم اودس وکړو او مسح یې وکړه

عَلَى الْجَوْرَبَيْنِ وَالنَّعْلَيْنِ^(۲)

په جوربین او نعلین باندې .

توضیح : مسح علی الجوربین : جوربین تشبیه ده واحد یې جورب دی د کوم ترجمه چې جراب ده، جورب معرب دی دا په اصل کې فارسي لفظ گورپ دی او د هغه اصل گورپا دی د کوم معنی چې د پښو قبر دی، جورابې هم د پښو دپاره قبر دی، جوربین داسې تشبیه ده څرنګه چې خفین تشبیه ده مفرد یې خف دی او خف موزې ته ویل کیږي، د دوی دواړو تشبیه ځکه راوړل شوې چې دا مسئله د تشبې سره خاص ده په یوه جورابه او یوه موزه باندې مسح نه شي کیدلی، بهر حال د خفینو او جرموقینو نه په غیر د یخنی نه د ځان ساتلو دپاره جورابې هم استعمالیدی شي، اوس سوال دا دی چې په هغو باندې مسح کیدی شي او که نه شي کیدی نو په دې باندې د پوهیدو دپاره د جوربینو په اقسامو پوهیدل ضروري دي، بیا به د فقهاؤ اختلاف په پوهه کې راشي، په احادیثو کې د خفینو او جوربینو نه په غیر د جرموقینو نوم هم راغلی دی، دا د خفینو د حفاظت دپاره په خفینو دپاسه اغوستل کیدی شي او په جوربینو کې د فقهاؤ اختلاف وگوري، لیکن د جوربینو یو شمیر اقسام هم وگورئ . (المقات ۲/۲۲۳).

د فقهاء گرامو اختلاف : د جوربینو څلور قسمه دي : (۱) جوربین مجلدين دا هغه دي د کومو چې دپاسه او بنګه څرمن لگول شوې وي د تمامو فقهاؤ اتفاق دی چې دا جوربین د خفینو په حکم کې دي په هغو باندې مسح جائز ده. (۲) جوربین منعلین دا هغه جوربینو دي د کومو چې صرف په لاندې تلي باندې یا صرف په پورتنۍ برخه باندې څرمن لگول شوې وي په دې کې هم اتفاق دی چې په هغو باندې مسح جائز ده. (۳) جوربین رقیقین دا داسې جوربین دي چې دپاسه او د لاندې قدم ترپه لیدل کیږي په کومو کې چې مسلسل انسان د پیزار نه په غیر نه شي ګرځیدلی نو په دې کې هم اتفاق دی چې په داسې

(۱) رَوَاةُ التِّرْمِذِيِّ ۹۸، وَابُو دَاوُدَ ۱۶۱

(۲) أخرجه أحمد في المسند ۲۵۲/۸ ولم الحديث : ۱۵۹ . وابن ماجه في السنن ۱۸۵/۱ ولم الحديث : ۵۵۹

جورینو باندې مسح جائز نه ده. (۴) او که چیرته جورین نه منعلین وي او نه مجلدين وي او نه رقیق وي بلکې ثخنین وي نو په همدې ثخنینو کې اختلاف دی لیکن د ثخنینو دپاره د خلورو شرطونو موندل ضروري دي: (۱) چې دومره پیرې او مضبوطې وي چې د پیزار نه بغیر درې میله مسلسل د هغو سره تګ ممکن وي. (۲) د کوم طرف نه کاشف قدمین نه وي بلکې ساتر قدمین وي. (۳) داسې ثخنین وي چې په اوبو باندې د قدم په ایښودلو سره په هغو کې اوبه نه جذب کیږي. (۴) د کوم ربر تسمې وغیره سره د هغو استمساک نه وي شوی بلکې په خپله جوختې وي داسې جورین کومې چې ثخنین وي په هغوباندې د جمهورو او صاحبینو په نزد باندې مسح جائز ده، امام ابو حنیفه رَحْمَةُ اللهِ وِلي دي چې ترڅو پورې جورین مجلدين یا منعلین نه وي په هغو باندې مسح جائز نه ده، ځکه چې د قرآن د آیت نه د پښو وینځل معلوم شوي دي لیکن په احادیثو مشهورو سره د خفینو مسحه هم منل شوې ده لهذا کله چې جورین منعلین یا مجلدين وي نو هغه د خفینو په حکم کې راځي نو ددې مشهورو احادیثو د وجې د قرآن په حکم کې تخصیص شوی دی لیکن که چیرته جورین همدا قسم منعلین یا مجلدين نه وي نو هغه بیا د خفینو په حکم کې نه شي راتلی لهذا د قرآن په آیه الوضوء باندې د جورینو په خبر واحد سره زیادت روانه دی، بیا په دې حدیث کې ابهام او ډیر احتمالونه هم شته چې رسول الله ﷺ په کوم قسم جورینو باندې مسح کړې وه آیا رقیق وې مجلدين وې که منعلین وې دا ټول تفصیل نامعلوم دی، بهر حال امام ابو حنیفه رَحْمَةُ اللهِ قطع نظر د همدې دلائلو د ده رجوع د جمهورو مذهب طرف ته ثابته ده او په دې باندې فتوی ده چې په ثخنینو جورینو باندې مسح جائز ده، دلته دا افسوسناکه خبره هم اوریدل شوې ده چې اهل ظواهر حضرات کوم چې خپل ځانونه اهل حدیث شماري دوي د کوم شرط نه بغیر په هر قسم جورابو باندې مسح کوي او ښې مزې کوي حالانکه ټول امت په دې باندې متفق دی چې جورین که چیرته رقیق وي نو په هغوباندې مسح جائز نه ده.

مادامسئله ۲۶ رمضان ۱۴۰۲ هجري کې مکه مکرمه کې لیکله چې ددې نه یو څو ورځې مخکې مې حرم کې یو پولیس ولیدو چې ډیرې نریو جورابو باندې مسحه کوله انا لله وانا اليه راجعون احتیاط، دعبادت، محنت، محبت او مشقت او دیاتداري چیرته لارل.

والله اعلم: په پیزار باندې په مستقل طور د هیچا په نزد مسح کول جائز نه دي لهذا ټولو فقهاؤ په دې روایت کې تاویل کړی بعضو ویلي دي چې اصل مسح په جورین باندې وه مگر رسول الله ﷺ داسې پیزار په پښو کړی ؤ چې د هغه سره په جورینو باندې مسح کیدی شوه نو څه مسح په نعلین باندې تبعاً وشوه په دې وخت کې واو په معنی د مسح شوی بعضو د احادیث منسوخ بللی لکه په سنن دارمي کې چې دي.

الفصل الثالث

(۸) عَنِ الْمُفِيرِ رَضِيَ اللَّهُ عَنْهُ، قَالَ: مَسَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْخُفَّيْنِ.

د مغیره بن شعبه رضی اللہ عنہ روایت دی چې رسول الله صلی اللہ علیہ وسلم په موزو باندې مسح وکړه (دامې چې

فَقُلْتُ : يَا رَسُولَ اللَّهِ ، نَسِيتُ ؟

ولیدل) ما وویل یا رسول الله! ستا سو هیر شوي دي (یعنې موزې موونه ویستلې او خپې موونه وینځلې)

قَالَ : بَلْ أَكْتَ نَسِيتَ .

رسول الله صلی اللہ علیہ وسلم وفرماییل بلکې ستا هیر شوي دي (چې زما طرف ته د نسیان نسبت کوي) ځکه

بِهَذَا أَمَرَ رَبِّي عَزَّ وَجَلَّ^(۱).

چې خدای عزوجل ماته همدا سې حکم کړی دی.

(۹) وَ عَنْ عَلِيٍّ رَضِيَ اللَّهُ عَنْهُ ، أَنَّهُ قَالَ : لَوْ كَانَ الدِّينُ بِالرَّأْيِ

د حضرت علي رضی اللہ عنہ روایت دی چې که چیرته دین (صرف) په رایه او عقل باندې موقوف شي نو

لَكَانَ أَهْلُ الْخُفِّ أَوَّلَى بِالنَّسْحِ مِنْ أَهْلَاهُ ، وَ قَدْ رَأَيْتُ رَسُولَ اللَّهِ

واقعي چې په موزو باندې د پاسه نه د ښکته برخې مسح به بهتره وای ، او یقینا مالیدلی دی رسول الله

صَلَّى اللَّهُ عَلَيْهِ وَسَلَّمَ يَمْسَحُ عَلَى ظَاهِرِ خُفَيْهِ^(۲).

صلی اللہ علیہ وسلم د پاسه په موزو باندې مسح کوونکی.

الحمد لله حمدا کثیرا نن ۲۶ رمضان ۱۴۲۲ هـ په مکه مکرمه کې تردې ځای پورې د مشکوة شرح مکمل شوه.



(۱) أخرجه ابوداود في السنن ۱۰۸/۱ رقم الحديث : ۱۵۶، واحد في مسنده ۲۵۳/۴.

(۲) أخرجه ابوداود في السنن ۱۱۴/۱ رقم الحديث : ۱۶۲.

۶ ربیع الاول ۱۴۱۰ھ

بَابُ التَّيْمُمِ د تيمم بيان

تيمم په لغت کې د قصد په معنى دى (المرقات ۲/۲۲۵) د قرآن كريم آيت ﴿وَلَا آمِنَ الْبَيْتَ الْحَرَامَ﴾ (مائده: ۲) کې (امين اى قاصدين البيت الحرام) د قصد په معنى سره راغلى دى.

رمى بصدور العيس منخرق الصبا ❁ فلم يدر خلق بعده اين يسا

د شرع په اصطلاح کې د تيمم تعريف داسې شوى : (قصد التراب وما يقوم مقامه على وجه مخصوص بنية الطهارة). (المرقات ۲/۲۲۵)

بعضي علماو د تيمم د نيت الفاظ داسې نقل کړي دي (لويت ان اتيمم لرفع الحدث واستباحة الصلوة). ليکن د دې داستان ويلو ته هيڅ ضرورت نشته، بلکې د زړه نيت کافي دى.

د تيمم حکم په پنځمه هجري کې هغه وخت راغلى وو کوم وخت چې رسول الله ﷺ د بنو مطلق د غزا په سفر کې وو حضرت عائشې رضي الله عنها دې ټوله قيصه په خپله اورولې ده امام بخاري هغه نقل کړې ده ترجمه يې اوگورئ: حضرت عائشې رضي الله عنها ويلي چې زه د رسول الله ﷺ سره د دوي په بعضو سفرونو کې وتلې وم مونږ مقام بيدايا مقام ذات الجيش کې وو چې زما هار (اميل) مات شو کوم ځای کې ورک شو د هار موندلو دپاره رسول الله ﷺ هم پاتې شو او صحابه کرام هم پاتې شول د مونځ وخت شوى وو بل طرف ته د خلکو سره اوبه بالکل نوې خلکو د دې شکايت حضرت ابوبکر صديق رضي الله عنه ته وکړ چې د عائشې د وجې خلک پاتې شوي دي اور رسول الله ﷺ هم پاتې شوى دى حالانکه د هيچا سره اوبه نشته په دې وجه حضرت ابو بکر صديق رضي الله عنه ماته راغى دا وخت رسول الله ﷺ ویده شوى وو او د دوي رضي الله عنه مبارک سر زما په ورانه باندې وو حضرت ابو بکر صديق رضي الله عنه ماته وويل چې تا رسول الله ﷺ او خلک را ايسار کړي دي او د هيچا سره اوبه نشته عائشې رضي الله عنها ويلي دي چې ابو بکر صديق رضي الله عنه ماته ښه غوسه وکړه بيا يې زه په خپل لاس سره زه په ولو کې وو هلم ما حرکت د دې دپاره ونه کړو چې رسول الله ﷺ زما په پتون باندې مبارک سر ايښى وو چې هسې نه دوي ته تکليف ونه رسيږي، په دې وخت کې رسول الله ﷺ راپورته شو او دا وخت اوبه بالکل نوې چې يو ناخاپه الله تعالى د تيمم حکم نازل کړ او خلکو تيمم شروع کړ (دا سهولت يې چې وليد) حضرت اسيد بن حضير وفرمايل (ماهی

باول بزکتکم یا آل ای بکر) ای د ابو بکر اولاده دا ستاسو لومړی برکت نه دی ، په یو روایت کې د حضرت اسید بن حضیر داسې الفاظ دي ای عائشې! الله تعالی دې تاته د خیر جزاء درکړي په خدای قسم په تا چې کله هم پریشانوونکی حالت راغلی دی په هغه کې الله تعالی ستا سره د ټول امت دپاره نیکی اچولې ده، عائشې رضی الله عنها ویلي دي چې زه په کوم اوبښ باندې سوره وم هغه ناست وو مونږ چې هغه پورته کړو نو د هغه لاندې هار (امیل) پیدا شو.

الفصل الأول

په ټولو امتونو باندې د امت محمدیه فضیلت

(۱) عَنْ حُذَيْفَةَ رَضِيَ اللَّهُ عَنْهُ . قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : فَضِّلْنَا
د حذیفه رضی الله عنه نه روایت دی چې رسول الله صلی الله علیه و سلم فرمایل مونږ ته فضیلت راکړې شوی په مخکنیو
عَلَى النَّاسِ بِثَلَاثٍ : جُعِلَتْ صُفُوفُنَا كَصُفُوفِ الْمَلَائِكَةِ .
امتونو باندې په دریو شیانو سره (۱) گړخول شوي زموږ صفونه (په مونږ یا جهاد کې) د فرښتو د صفونو په
وَجُعِلَتْ لَنَا الْأَرْضُ كُلُّهَا مَسْجِدًا .
شان (۲) زموږ دپاره ټوله زمکه مسجد (جومات) گړخولی شوی دی (چې چیرته وغواړې مونږ کولی شي)
وَجُعِلَتْ نُزُبَتُهَا طَهُورًا إِذَا لَمْ تَجِدِ الْمَاءَ ^(۱) .
(۳) کوم وخت چې مونږ اوبه پیدا نه کړو نو خاوره زموږ دپاره پاکوونکې ده.

توضیح: فضِّلْنَا عَلَى النَّاسِ بِثَلَاثٍ : دا فضیلت او دا خصوصیت د امت محمدیه علی صاحبها الف الف تحیه دی دلته، درې خصوصیتونه ذکر دي، په نورو روایتونو کې ددې نه زیات هم ذکر شوي دي لیکن په شمار او تعداد کې تعارض نه شي کیدی ځکه عدد اقل د عدد اکثر نفې نه شي کولی همدارنگه په فضائلو کې زیاتۍ د الله د طرفه نه دی، نور ومبې د دریو ذکر راغی بیا زیات شول.

الناس: ددې نه مراد د مخکنیو امتونو خلک دي ځکه راتلونکي خلک تر قیامته پورې ددې امت د اول دور د حضراتو صحابه کرامو تابع دي، لهذا د الناس نه مراد د امت راتلونکي خلک مراد کیدی نه شي. (المرقات ۲/۲۲۵).

د سید المرسلین ﷺ خصوصیات: دلته په دې پوهیدل ضروري دي چې د رسول الله ﷺ خصوصیت او د دوي د امت خصوصیات ډیر زیات دي لیکن دلته صرف د دریو ذکر شوی دی په باب هذه الامة او باب فضائل سید المرسلین کې د هغو ټولو خصوصیاتو ذکر دی دیو څو دلته هم ذکر کول مناسب دي چنانچه دوي ﷺ ويلي دي:

- (۱) د یوې میاشتي تر مسافې پورې لرې په دښمن باندې د رعب اچولو خصوصیت راکړی شوی دی
- (۲) غنیمتونه زما د پاره حلال شوي دي (۳) ماته د شفاعت کبری اعزاز راکړی شوی دی.
- (۴) زه د ټولې نړۍ د انسانانو د پاره رسول جوړ شوی رالېږل شوی یم
- (۵) زه خاتم النبیین یم
- (۶) زما په ذریعه د نبوت برکات پوره شوي دي
- (۷) ماته جوامع الکلم راکړی شوي دي (۸) ماته د ټولې زمکې کونجیانې راکړی شوې دي
- (۹) زما نوم احمد ایښودل شوی دی (۱۰) او زما امت د ټولو نه بهتر امت گرځول شوی دی
- (۱۱) زما مخکني وروستني گناهونه (لعز شونه) معاف کړی شوي دي
- (۱۲) د عرش عظیم لاندې خزانه ماته د سورة بقرې اخیرني آیتونه راکړی شوي دي
- (۱۳) ماته حوض کوثر راکړی شوی دی (۱۴) د قیامت په ورځ به ماته داسې بیرغ راکړی شي د کوم لاندې به حضرت آدم علیه السلام او د هغه نه بغیر ټول خلک وي.
- ابو سعید نیشاپوري رحمه الله په خپل کتاب شرف المصطفی کې د رسول الله ﷺ شپيته خصوصیات ذکر کړي دي حقیقت دا دی چې:

فان فضل رسول الله ليس له ❀ حد فيعرب عنه ناطق بغير

صفوفنا: ددې نه د جنگ میدان او د معرکې د میدان صفونه مراد دي بعضو د مونځ د صفونو خبره هم کړې ده. (المرقات ۲/۲۲۵).

الارض كلها مسجداً: یعنې ټوله ځمکه ددې قابل جوړه شوې چې په هغې باندې مونږ مونځ کولی شو کله چې ځای پاک وي برابره خبره ده که هغه د مسجد خاوره وي او که د مسجد نه بغیر نوره وي، په بنی اسرائیلو باندې دومره تنگي وه چې هغوي د مسجد نه بهر په هیڅ ځای کې مونځ نه شو کولی او په مسجد کې هم د جماعت نه بغیر ورته جائز نه وو، د غنیمت مال به یې د خوړلو پر ځای سوځولو او د جامې نه به یې د نجاست لگیدو ځای غوځولو د شپې پټه گناه به یې د ورځې په دروازه باندې لیکل شوې وه چې دغه کس دا گناه کړې ده، په غوښه کې یې وازده نه شوه خوړلی وغیره وغیره. (المرقات ۲/۲۲۶).

وجعلت تربتها لنا طهوراً: یعنې د زمکې خاوره یې د اوبو قائم مقام گرځولې ده یا لکه څرنګه چې په اوبو سره پاکي حاصلیدل شي د تیمم په صورت کې په خاورو سره هم طهارت حاصلیدل شي، په دې

حدیث او دې نه وروسته په نورو احادیثو کې د تیمم فضائل او یو شمیر اخلاقي مسائل وړاندې راغلي دي، د تیمم په مسائلو کې څلور داسې لوی مقامونه دي چېرته چې د فقهاء کرامو اختلاف دی. (المرقات ۲/۲۲۶).

د تیمم په مسائلو کې د فقهاء کرامو اختلاف : (۱) اول اختلاف په دې کې دی چې په کومو شیانو باندې تیمم جائز دی او په کومو باندې ناجائز دی نو د امام شافعي رحمه الله په نزد او د امام احمد بن حنبل رحمه الله د مشهور قول مطابق تیمم صرف په تراب منبت یعنی زر خیزه خاوره باندې جائز دی، امام ابو یوسف رحمه الله ويلي دي چې د تراب منبت سره سره په شگه باندې هم تیمم جائز دی، د امام ابو حنیفه رحمه الله امام مالک رحمه الله او امام محمد رحمه الله په نزد هر هغه شی کوم چې د زمکې د جنس نه وي په هغه باندې تیمم جائز دی، بیا امام مالک رحمه الله د جنس الارض متعلق ويلي دي چې هر هغه شی کوم چې د زمکې سره متعلق وي هغه هم په جنس الارض کې شامل دی لهذا ده په نزد په هغه لرگي باندې هم تیمم جائز دی د کوم چې یوه برخه د زمکې سره پیوسته وي.

امام ابو حنیفه رحمه الله په جنس الارض کې دا قید لگولی دی چې کوم شی په سوځولو سره نه سوځول کېږي په حل کولو سره نه حل کېږي په هغه باندې تیمم جائز دی، لهذا ده په نزد په لرگي، سرو زرو، سپینو زرو، پیتل، اوسپنه، تانبا، مالګه وغیره شیانو باندې تیمم جائز نه دی، هو که چېرته په همدغو شیانو باندې گرد او غبار پریوځي نو بیا جائز دی او هغه د تراب منبت په حکم کې دي. (المرقات ۲/۲۲۶).

دلائل : د امام شافعي رحمه الله، امام احمد رحمه الله او امام ابو یوسف رحمه الله دلیل **﴿فَكَيْفَ تَتَوَضَّعُونَ صَعِيدًا طَيِّبًا﴾** ای ترا بامنبتا په کوم کې چې صرف د زر خیزې ځمکې ذکر دی، هو امام ابو یوسف رحمه الله د یو حدیث د وجې په شگه باندې هم تیمم وهل جائز ګرځولي دي، حدیث داسې دی چې رسول الله صلی الله علیه و آله وسلم ته یو وفد راغی او هغه عرض وکړو : **﴿فَقَالُوا اَنَا لَكُنْ بِالرَّمَالِ الْاَشْهُرِ الثَّلَاثَةِ وَالْاَرْبَعَةِ وَيَكُونُ فِينَا الْجَنْبُ وَالْحَائِضُ وَالنَّفْسَاءُ وَلَا نَجِدُ الْمَاءَ فَقَالَ عَلَيْهِ السَّلَامُ عَلَيْكُمْ بِالْاَرْضِ﴾** (احمد یحیی طبرانی).

د احنافو او مالکیانو دلیل هم د قرآن دا آیت دی **﴿فَكَيْفَ تَتَوَضَّعُونَ صَعِيدًا طَيِّبًا﴾** لیکن د دوي په نزد صعيد عام دی د هغه نه د زمکې مخ مراد دی د تراب منبت سره خاص نه دی ځکه چې په دویم آیت کې **﴿صَعِيدًا جُرُزًا﴾** او **﴿صَعِيدًا زَلَقًا﴾** الفاظ راغلي دي کوم چې د وجه الارض دپاره عام دي د تراب منبت سره خاص نه دي.

دویم عقلي دلیل دا دی چې د تیمم د جواز اصلي علت آسانی او سهولت دی او په تراب منبت قید سره یسر په عسر سره بدلېږي خصوصاً د عربستان په ریګستان کې د تراب منبت پیدا کیدل د اوبو د پیدا

کولو نه ډیر زیات سخت دي.

دریم دلیل دا دی چې رسول الله ﷺ د تیمم د حکم د راتلو نه وروسته هم نه په حضر کې او نه په سفر کې د تراب منبت تلاش کړی دی او نه یې د دې حکم ورکړی دی، بعضو حضراتو د خاورو په شتون کې په خالص نرم ملائم کانري باندې تیمم وهلې دی که چیرته په خاوره باندې وکړی شي نو دا اختلاف به هم ووځي او په احتیاط به هم عمل وکړی شي.

(۲) اختلاف په دې کې دی چې تیمم طهارت مطلقه اصلیه دی که طهارت ضروریه دی، یعنې په یو تیمم سره ډیر مونځونه اداء کیدلی شي او که صرف یو مونځ په یوه تیمم سره اداء کیدلی شي.

امام شافعي رحمه الله په نزد تیمم طهارت ضروریه دی (والضرورة تقدر بقدر الضرورة) لهذا په یو تیمم سره یو فرض مع لواحقه جائز دي نور نا جائز دي، ائمه احنافو ویلي دي چې تیمم داودس قائم مقام او خلیفه دی اودس اصل او تیمم د هغه فرع ده نو کوم کار چې د اصل وو هغه کار د قائم او خلیفه هم شو په اودس سره کله چې ډیر مونځونه کیدلی شي نو په یو تیمم سره ډیر مونځونه هم کیدلی شي دا د احنافو لومړی عقلي دلیل دی کوم چې د شرعي نص نه مستنبط دی، د احنافو دویم دلیل دا دی چې د تیمم والا سړي پې شاته د اودس والا مونځ د شافعیانو په نزد هم جائز دی ددې نه دا خبره واضحه شوې ده او د ظابطې مطابق دا منلی شي چې د تیمم طهارت د اودس په شان طهارت مطلقه اصلیه دی هو یوه خبره شته چې که چیرته تیمم د عبادت غیر مقصوده دپاره وو نو په هغه سره عبادت مقصوده اداء کیدی نه شي.

دلته د لطیفې په طور دا مسئله هم زده کړي چې د عبادت غیر مقصوده دپاره د اوبو په موجودګۍ کې هم تیمم جائز دی ثواب ورکول کېږي مثلاً یو کس جومات ته ځي صرف کیناستل غواړي نو اگر چې په حوض کې اوبه شته بیا هم دغه کس د حصول برکت او طهارت دپاره تیمم کولی شي یا په شپه کې د خوب دپاره د اودس پر ځای تیمم وکړي نو جائز دی، یا د دیني او فقه کتابونو لمس کولو دپاره تیمم کول غواړي نو کولی یې شي او له ګناه نه بچ کیدی شي هغه که صغیره ولې نه وي او د تقوی مقام حاصلولی شي.

(۳) دریم اختلاف د تیمم په کیفیت کې دی چې آیا د تیمم په فعل کې ضربتین دي او که ضربه واحدة ده؟ نو د امام احمد بن حنبل رحمه الله، داؤد ظاهري، اسحاق بن راهویه او د اکثر و محدثینو په نزد په تیمم کې

ضربه واحدة کافي ده یعنې یو ځل لاس په خاورو باندې وو هل شي په مخ او بازو باندې مسح وکړی شي، د امام ابو حنیفه رحمه الله، امام شافعي رحمه الله او د صاحبینو یعنې د جمهورو په نزد په تیمم کې ضربتین ضروري دي، ضربه للوجه وضربه للیدین إلى المرفقین، (المركات ۲/۲۲۶).

دلائل: احنافو مالکیو او شوافعو یعنې جمهورو یو دلیل د مسند بزار روایت دی په کوم کې چې

حضرت عمار بن یاسر رضی الله عنه ویلي دي: قال كنت في القوم حين نزلت الرخصة في المسح بالتراب

اذا لم تجد الماء فأمرنا فضربنا بواحدة للوجه ثم ضربة أخرى لليدين الى المرفقين. (مسند بزار). (المركات ۲/۲۲۷).

په دې روايت کې د تيمم دپاره دوه ضربونه په واضح طور ذکر شوي دي، د جمهورو دويم دليل هم د بزار د حضرت عائشې رَضِيَ اللَّهُ عَنْهَا نه روايت دی په کوم کې چې دا الفاظ دي: **ان الله صلى الله عليه وسلم قال التيمم ضربتان ضربة للوجه وضربة لليدين الى المرفقين** (نصب الرايه).

د جمهورو دريم دليل د حضرت جابر رَضِيَ اللَّهُ عَنْهُ روايت دی د کوم تخريج چې حاکم کړی دی دارقطني هم نقل کړی دی په دې مرفوع حديث کې دا الفاظ دي: **(قال التيمم ضربتان ضربة للوجه وضربة للمذراعين الى المرفقين)** (نصب الرايه).

د جمهورو څلورم دليل د مشکوٰۃ شريف د باب التيمم فصل ثالث کې د حضرت عمار بن ياسر رَضِيَ اللَّهُ عَنْهُ روايت دی په کوم کې چې د دوه ضربو تصريح موجوده ده (ثم عادوا فضربوا فأكفهم).

د جمهورو پنځم دليل د مشکوٰۃ په ۵۰ صفحه باندې د حضرت نافع روايت دی د کوم چې الفاظ دا دي: **ضرب رسول الله صلى الله عليه وسلم يديه على الحائط ومسح بهما وجهه ثم ضرب ضربة فمسح ذراعيه**. د حنابلو اهل ظواهر او د محدثينو دليل د حضرت عمار بن ياسر رَضِيَ اللَّهُ عَنْهُ روايت دی په کوم کې چې د يوه ضرب ذکر دی او بيا په مخ او په کفينو باندې د مسح ذکر دی، همدارنگه د حضرت ابو جهيم رَضِيَ اللَّهُ عَنْهُ روايت کې هم د يو ضرب ذکر دی، دې حضراتو د جمهورو په روايتونو باندې اعتراض هم کړی دی چې هغه ضعيف دي د کومو جواب چې راتلونکی دی. (المركات ۲/۲۲۶).

جواب: جمهورو ويلي دي چې د عمار رَضِيَ اللَّهُ عَنْهُ په روايت سره د يو ضرب په صراحت سره پته نه لگيږي دلته صرف دومره دي چې رسول الله صلى الله عليه وسلم په مخ او لاسونو باندې په يو وار مسح وکړه دا چې په يو ضرب يې کړې ده که په دوه ضربونو يې کړې ده دا په حديث کې نشته، همدارنگه د تعليم په دوران کې رسول الله صلى الله عليه وسلم د نمونې په طور ونبودل چې د غسل دپاره په خاورو رغښتلو ته ضرورت نشته بلکې دا ښودل وو چې د جنابت دپاره هم د اودس په شان تيمم کول کافي وو صرف همدا ښودل مقصود وو، باقي د جمهورو دلائل که څه هم کمزوري دي نو پروا نشته د کثرت رواياتو د وجې نه په هغو کې ډير زور شته، دويمه خبره دا هم ده چې د يو ضرب په حديث باندې په عمل کولو سره د دوه ضربونو په حديث باندې عمل نه شي کيدلی او که چيرته د دوو ضربونو په حديث باندې عمل وکړی شي نو د يو ضرب په حديث باندې خود بخود عمل راځي نو احتياط په دې کې دی.

دريمه خبره دا هم ده چې په تيمم کې خاوره استعمالیږي کومه چې د اصل په اعتباره سره مطهره نه ده

بلکې ملوټه ده او اوبه د اصل په اعتبار سره مطهرې دي کله چې یو اوبه د استعمال نه وروسته بیا استعمالیدی نه شي نو د یوې خاورې اثر او استعمال شده اجزاء تاسو د دویم اندام دپاره دوباره څنګه استعمالوئ بهر حال د جمهورو په مسلک کې دیر زیات احتیاط دی. (المرقات ۲/۲۲۶).

(۴) اختلاف د تیمم په محل کې دی ځکه چې د یاد لفظ په لغت کې د تخرګونو پورې ویل شوی دی او د الی المرافق قید خو په قرآن کې د اودس دپاره شته دی د تیمم دپاره نشته نو ځکه په دې کې د فقهاء کرامو رایې مختلفې شوې دي، امام احمد بن حنبل رحمه الله او د اسحاق بن راهویه مسلک دا دی چې تیمم صرف تر مړوندو نو پورې دی ټول لاس مراد نه دی. (المرقات ۲/۲۲۷).

د راجحو اقوالو مطابق د امام ابو حنیفه رحمه الله امام شافعي رحمه الله او د امام مالک رحمه الله یعنې د جمهورو په نزد د ټول لاس تر څنګلو پورې مسح ضروري ده، البته امام مالک رحمه الله یې تر مړوندو نو پورې فرض ګڼي او تر څنګلو پورې یې سنت ګڼي، ابن شهاب زهري تر اوږو پورې د مسح قائل دی، بهر حال د دریو یا څلورو ضربونو او همدارنګه تر اوږو پورې د مسح کولو ائمه اربعو کې هیڅوک پرې قائل نه دي لهذا دارنګه روایات په ابتدائي دور باندې محمول دي کله چې د تیمم نوی نوی حکم راغلی و او په تیمموا باندې هر صحابي د خپل خپل انداز موافق عمل کړی وو دا کومه ضابطه نه وه په وروسته کې ضابطه هغه جوړه شوه چې دوه ضربونه دي تر څنګلو پورې مسح ده په دې باندې د جمهورو عمل دی د حضرت عمار رضي الله عنه په حدیث کې اضطراب هم دی امام احمد رحمه الله تر مړوندو نو پورې مسح کول په قطع ید باندې قیاس کړي دي چې هلته هم د مطلق ید ذکر دی مګر امت تر مړوندو نو پورې مراد اخستلی دی نو دلته هم داسې مراد اخستل په کار دي، د دې جواب جمهورو دا ورکړی دی چې قطع ید د زجراتو نه دی او تیمم د عباداتو نه دی په زجراتو کې شریعت کم نه په کمې سزا باندې د عمل حکم کړی دی لیکن په عباداتو کې زیات نه په زیات باندې د عمل حکم شوی دی لهذا دا قیاس مع الفارق دی.

د جنابت غسل دپاره تیمم

(۲) وَعَنْ عِمْرَانَ رَضِيَ اللَّهُ عَنْهُ قَالَ كُنَّا فِي سَفَرٍ مَعَ النَّبِيِّ صَلَّى اللَّهُ عَلَيْهِ وَسَلَّمَ

د حضرت عمران رضي الله عنه نه روایت دی چې (یو ځل) مونږ د رسول الله صلی الله علیه و سلم سره په سفر کې وو

فَصَلَّيْنَا بِالنَّاسِ ، فَلَمَّا الْفَتَلْنَا مِنْ صَلَاتِهِ ، إِذَا هُوَ بِوَجْهِ مُعْتَزِلٍ

خلکو ته یې مونځ ورکړو کله چې رسول الله صلی الله علیه و سلم د مونځ نه فارغ شو نو څه گورو چې یو کس تنهانا ست

لَمْ يُصَلِّ مَعَ الْقَوْمِ ، فَقَالَ : مَا مَنَعَكَ يَا فَلَانُ

دی د خلکو سره یې مونځ نه وو کړی لهذا رسول الله صلی الله علیه و سلم و فرمایل ای فلانی! ته څه شي منع کړی یې

أَنْ تُصَلِّيَ مَعَ الْقَوْمِ ؟ قَالَ : أَصَابَتْنِي جَنَابَةٌ ، وَلَا مَاءَ .

د خلکو سره د مونځ کولو نه؟ هغه وویل چې ماته د لامبلو ضرورت وو او اوبه پیدا نه شوې رسول الله

قَالَ عَلَيْكَ بِالصَّوْبِ فَإِنَّهُ يَكْفِيكَ . (مُتَّفَقٌ عَلَيْهِ) ^(۱)

صَلَّى عَلَيْهِ وَسَلَّمَ و فرمایل (په داسې صورت کې) تاته په خاورو تیمم وهل لازم وو او تاته هغه کافي وو.

(۲) وَعَنْ عَمَارٍ رَضِيَ اللَّهُ عَنْهُ قَالَ جَاءَ رَجُلٌ إِلَى عُمَرَ بْنِ الْخَطَّابِ رَضِيَ اللَّهُ عَنْهُ فَقَالَ: إِنِّي أَجُكِبْتُ

عمار رَضِيَ اللَّهُ عَنْهُ ويلي دي چې يو کس حضرت عمر رَضِيَ اللَّهُ عَنْهُ ته راغی او وې ويل ماته د لامبلو ضرورت دی او

فَلَمْ أَصِبِ الْمَاءَ .. فَقَالَ عَمَارُ لِعُمَرَ :

اوبه نه پيدا کيږي (نو اوس زه تیمم وکړم او که نه؟) عمار رَضِيَ اللَّهُ عَنْهُ چې دا واوریدل عمر رَضِيَ اللَّهُ عَنْهُ یې وویل چې

أَمَا تَذْكُرُ أَنَا كُنَّا فِي سَفَرٍ أَنَا وَ أَنتَ ؟ فَأَمَّا أَنتَ فَلَمْ تُصَلِّ .

تاسو ته په یاد نه دي چې زه او ته په سفر کې وو (او دواړو ته د لامبلو ضرورت وو) نو تاسو مونځ نه وو کړی

وَ أَمَّا أَنَا فَتَمَعْتُ فَصَلَّيْتُ ، فَذَكَرْتُ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ

ما په زمکه باندې غښتلور او غښتلو سره مونځ کړی وویا ما رسول الله صَلَّى اللَّهُ عَلَيْهِ وَسَلَّمَ ته صورت حال ذکر کړو

فَقَالَ إِنَّمَا كَانَ يَكْفِيكَ هَكَذَا " فَضَرَبَ النَّبِيُّ صَلَّى اللَّهُ عَلَيْهِ وَسَلَّمَ الْأَرْضَ

نوبې عَلَيْهِ السَّلَام و فرمایل چې تاسو ته داسې کول کافي و لهذا دوي دواړه لاسونه په زمکه باندې ووهل یا

و كَفَّحَ فِيهِمَا ، ثُمَّ مَسَحَ وَجْهَهُ وَ كَفَّيْهِ ^(۲) . (رَوَاهُ الْبُخَارِيُّ) وَلِإِسْلَامٍ لَحْوُهُ ، وَفِيهِ : قَالَ إِنَّمَا

یې هغه پوک کرل (یعنې خاورې یې پاکې کړې) په هغوسره یې په خپل مخ او لاسونو باندې مسح وکړه.

يَكْفِيكَ أَنْ تَضْرِبَ بِيَدَيْكَ الْأَرْضَ ثُمَّ تَنْفُخَ ، ثُمَّ تَمْسَحَ بِهِنَّ وَجْهَكَ وَ كَفَّيْكَ

توضیح : اصابتی جنابة ولاماء : د پورته دواړو حدیثونو نه دا خبره واضحه شوې ده چې تیمم لکه
خرنگه چې په حدث اصغر کې د اودس قائم مقام دی په حدث اکبر یعنی جنابت کې هم د غسل قائم مقام
دی برابره ده که غسل د جنابت وي که د حیض یا د نفاس وي د جمهورو صحابو، تابعینو او د ائمه اربعو
دا مسلک دی چې د اوبو نه پیدا کیدو په صورت کې تیمم د غسل جنابت دپاره جائز دی، یا کله چې

(۱) أخرجه البخاري في الصحيح ۱/۱۱۷، رقم الحديث : ۳۱۱، ومسلم في الصحيح ۱/۱۷۱، رقم الحديث : ۳۱۲-۳۸۲.

(۲) أخرجه البخاري في الصحيح ۱/۱۱۳، رقم الحديث : ۳۳۸، وأبو داود ۱/۲۲۸، رقم الحديث : ۳۲۲، والسنائي ۱/۱۶۵، رقم الحديث : ۳۱۲.

انسان په اوبو باندې قادر شي نو غسل دې وکړي، پورته دواړه حدیثونه د جمهورو دلیل دی، دارنگه د دې باب په اول حدیث کې هم دا فرمایل شوي دي چې خاوره د هر نجاست دپاره پاکوالی دی لهذا د حدث اصغرا و اکبر دواړو دپاره خاوره طاهره او مطهره ده، د صحابه کرامو په طبقه کې حضرت عمر رضی الله عنه او د حضرت عبدالله بن مسعود رضی الله عنه مسلک دا دی چې تیمم د جنابت غسل دپاره جائز نه دی لیکن د دومره صریح احادیثو په موجودگي کې د دوی قول پریښودل شوی دی، دویم جواب دا دی چې د دوي رجوع نقل شوې ده کله چې رجوع وکړی شوه نو د ټولو صحابه کرامو او جمهورو مسلک یو شو، بعضو محققینو ویلي دي چې ددې حضراتو مسلک د اول نه د جمهورو سره دی لیکن دوي دا قول سداً للذرائع لاندې غوره کړی دی ترڅو چې خلک ددې نه نامناسب گټه پورته نه کړي چې معمولي شان عذر راشي او لږه شان یخني وي نو هغه به د جنابت غسل دپاره تیمم وهل شروع کړي د خلکو ددې ستیا د وجې دې حضراتو خلک د تیمم وهلو نه منعه کړي وو. (المقات ۲/۲۲۶).

ابو موسی اشعري رضی الله عنه د بحث په دوران کې ابن مسعود رضی الله عنه ته اصل حقیقت داسې روښانه کړه او وی فرمایل: لو رخصت لهم في هذا كان اذا وجد احدهم البرد هكذا يعني تیمم وصلی (بخاري ۱/۵۰) د پورته حدیث پس منظر داسې دی چې د سائل په جواب کې حضرت عمر رضی الله عنه هغه د تیمم نه منعه کړو نو حضرت عمار رضی الله عنه ټوله واقعه واوروله چې زما او ستا تنازع شوې وه مگر رسول الله صلی الله علیه و سلم تیمم جائز کړه لهذا همدې سائل ته هم د تیمم حکم کول په کار دي.

د سلام د جواب دپاره تیمم

(۲) وَعَنْ أَبِي الْجَهْمِ بْنِ الْحَارِثِ بْنِ الصِّمَّةِ رَضِيَ اللَّهُ عَنْهُ قَالَ مَرَرْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ

د ابو جهیم بن حارث بن صمه رضی الله عنه روايت دی چې (یو ځل زه) د رسول الله صلی الله علیه و سلم سره نژدې تیریدم

وَ هُوَ يَبُولُ ، فَسَلَّمْتُ عَلَيْهِ ، فَلَمْ يَرُدَّ عَلَيَّ

دوي داوخت متیازې کولې ما ورته سلام وکړو، دوي جواب رانه کړو (او چې د متیازو نه فارغ شو) د یو

حَقٍّ قَامَ إِلَى جِدَارٍ ، فَحَتَّهُ بِعَصَى كَأَنَّ مَعَهُ ، ثُمَّ وَضَعَ يَدَيْهِ عَلَى الْجِدَارِ ،

دیوال سره ودریده او په یوه امسا سره کومه چې د دوي سره وه دیوال یې ورباندې وگړولودواړه لاسونه یې

فَمَسَحَ وَجْهَهُ وَ ذِرَاعَيْهِ ، ثُمَّ رَدَّ عَلَيَّ

ورباندې ووهل بیا په خپل مخ او دواړو لاسونو باندې ترڅنگلو پورې مسح وکړه زما د سلام جواب یې را کړو

(وَ لَمْ أَجِدْ هَذِهِ الرِّوَايَةَ فِي الصَّحِيحَيْنِ وَلَا فِي " كِتَابِ الْحَمِيدِيِّ ")

د مشکوٰۃ مصنف ویلي دي چې مانده دی پیدا کړی داروايت په صحیحینو کې او نه د حمیدي په کتاب کې

وَلَكِنْ ذَكَرَهُ فِي : شَرْحِ السُّنَّةِ " قَالَ : هَذَا حَدِيثٌ حَسَنٌ .

خومحی السنه په شرح السنه کې ذکر کړی او ویلي دي چې دا حدیث حسن دی (لهذا صاحب مصابیح

ته په کار وه چې دا روایت یې په اول فصل کې ذکر کړی نه وی.

توضیح: فسلیمت علیه: ددې نه مخکې دوه ځلې دا مسئله لیکل شوې ده چې د عبادت غیر مقصوده د پاره کوم تیمم وکړی شي په هغه سره عبادت مقصوده اداء کیدلی نه شي، د مقصوده مطلب دا دی چې هغه عبادت په خپله اصل او مقصود وي او د کوم بل عبادت دپاره وسیله او ذریعه نه وي لکه مونځ تلاوت وغیره، او غیر مقصوده هغه عبادت دی کوم چې د غیر دپاره وسیله او ذریعه وي یا داسې پوهه شی چې عبادت مقصوده هغه دی کوم چې په خپله مقصود او اصل وي او عبادت غیر مقصوده هغه دی کوم چې په خپله اصل نه وي بلکې د کوم عبادت مقصوده په ضمن کې وي لکه تیمم اودس او غسل چې دي، دارنگه دا خبره مخکې تیره شوې ده چې تیمم د داسې عبادت دپاره هم کیدی شي د کوم چې د مکمل فوت کیدو خطروي او د هغه کوم خلیفه او نائب نه وي لکه د اخرونو او جنازې مونځ یا د سلام جواب، دلته د سلام د جواب دپاره رسول الله ﷺ تیمم ددې دپاره وکړو چې د جواب فوت کیدو خطره وه. (المراقات ۲۲۸-۲۲۹/۲).

الْفَصْلُ الثَّانِي

چې اوبه پیدانه شي نو تیمم کوئ

(۵) عَنْ أَبِي ذَرٍّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الصَّعِيدَ الطَّيِّبَ وَضُوءَ

د حضرت ابو ذر رضی الله عنه نه روایت دی وایي چې رسول الله ﷺ وفرمایل: پاکه خاوره دا اودس

المُسْلِمِ وَ إِنْ لَمْ يَجِدِ الْمَاءَ عَشْرَ سِنِينَ فَإِذَا وَجَدَ الْمَاءَ فَلْيُمْسِئْهُ

دی د مسلمان دپاره اگرکه هغه لس کاله اوبه پیدانه کړي او کوم وخت چې اوبه پيدا کړي نو ودي وينځي

بَشَرَّتُهُ فَإِنَّ ذَلِكَ خَيْرٌ^(۱).

بدن خپل ځکه چې دا بهتر دی.

(وَ رَوَى النَّسَائِيُّ لَحْوَةً إِلَى قَوْلِهِ عَشْرَ سِنِينَ).

او نسائي هم دارنگه روایت تر عشر سنين پورې نقل کړی دی.

(۱) أخرجه الإمام أحمد في المسند ۱/۵۵۵ . وأخرجه الترمذي في المعجم ۱/۲۱۱ رقم الحديث ۱۲۴ .

د علم نه بغیر مسئله مه بیانوی

(۶) وَعَنْ جَابِرٍ رَضِيَ اللَّهُ عَنْهُ ، قَالَ : خَرَجْنَا فِي سَفَرٍ ، فَأَصَابَ رَجُلًا مِنْ أَحِبْرَةٍ ،

جابر رضی الله عنه ویلي دي چې مونږ په سفر روان وو چې په مونږ کې یو کس په کانډي ولگیدو په کوم سره

فَشَجَّهَ فِي رَأْسِهِ ، فَاحْتَلَمَ فَسَأَلَ أَصْحَابَهُ :

چې دهغه سر زخمي شو اتفاقاً هغه ته دلا مبلو ضرورت هم پېښ شونو د خپلو ملگرو نه یې پوښتنه وکړه چې

هَلْ تَجِدُونَ لِي رُخْصَةً فِي التَّيْمُمِ ؟ قَالُوا : مَا نَجِدُ لَكَ

ستاسو په نزد په همداسې حالت کې ماته تیمم کول جائز دي؟ هغو ورته وویل: مونږ نه شو پيدا کولی ستا د

رُخْصَةً وَ أَنتَ تَقْدِرُ عَلَى الْمَاءِ . فَاعْتَسَلَ فَمَاتَ ، فَلَمَّا

دپاره رخصت چې کله ته اوبه استعمالولی شي، لهذا هغه کس غسل وکړو او هغه مړ شو، کله چې مونږ د

قَدِمْنَا عَلَى النَّبِيِّ صَلَّى اللَّهُ عَلَيْهِ وَسَلَّمَ أَخْبَرَ بِذَلِكَ ،

سفر نه واپس راغلو د رسول الله صلی الله علیه و سلم په خدمت کې حاضر شونو دا واقعہ مو ورته بیان کړه نو نبی

قَالَ : قَتَلُوهُ ، قَتَلَهُمُ اللَّهُ ،

عَلَيْهِمُ السَّلَامُ (په ډیر خفگان او تکلیف سره) وفرمایل: خلکو هغه وژلی دی، خداي دې هغوي ووژني (بیایې

أَلَا سَأَلُوا إِذَا لَمْ يَعْلَمُوا ، فَإِنَّمَا

و فرمایل) هغوته چې کومه خبره معلومه نه وه هغوی دهغې پوښتنه د پوهیدو ټکي نه ولې نه کوله؟ ځکه

هَفَاءُ الْعِيِ السُّؤَالِ ، إِنَّمَا كَانَ يَكْفِيهِ أَنْ يَتَيَّمَّمَ ، وَ يَعِصِبَ

چې دناپوهۍ دیماري علاج پوښتنه کول دي او هغه دپاره دا کافي وه چې تیمم یې کړی وی او ترلې یې

حَلَّ حُزْجِهِ خِرْقَةً ، ثُمَّ يَمْسَحُ عَلَيْهَا ، وَ يَغْسِلُ سَائِرَ جَسَدِهِ (۱) .

وي په زخم باندې پټي او په هغې یې مسح کړي وی او بیایې ټول بدن وینځلی وی .

(وَ رَوَاهُ ابْنُ مَاجَهَ ، عَنْ عَطَاءِ بْنِ أَبِي رَبَاحٍ عَنِ ابْنِ عَبَّاسٍ) .

ابن ماجه دا روایت د عطاء بن ابی رباح نه او هغه د حضرت ابن عباس رضی الله عنه نه نقل کړی دی .

(۱) أخرجه أبو داود في السنن ٢٣٩/١ رقم الحديث ٣٣٦ ، وأخرجه الفار لطي في السنن ١٨٨/١ رقم الحديث ٣٠ من باب جواز التيمم لصاحب المرح .

توضیح: قتلوه قتلهم الله: دلته دا سوال پیدا شوی دی چې دې حضراتو دې مریض ته کومه مسئله چې بیان کړې وه په دې کې د هغوی غلطی وه او دا مسئله حضرت عمر رضی الله عنه او حضرت ابن مسعود رضی الله عنه بنودلې وه هلته هم د دوی نه غلطی شوې ده چې د جنابت غسل دپاره تیمم کافي نه دی. مگر دلته رسول الله صلی الله علیه و سلم همدا خلک و ویربول داسې جمله یې وویلله کومه چې پورته ذکر شوې ده او هلته حضرت عمر رضی الله عنه او حضرت ابن مسعود رضی الله عنه هیچا ویرولي نه دي حالانکه په دواړو ځایونو کې یوه مسئله وه چې تیمم د غسل دپاره جائز نه دی او د حضرت عمر رضی الله عنه نه خو مونځ هم قضاء شوی وو، د دې جواب علماو دا ورکړی دی چې دا حضرات د اجتهاد اهل وو او صالح للاجتهاد کسان کله چې اجتهادي غلطی وکړي نو هغو ته یو اجر ورکول کیږي ویرول کیږي نه، او دلته ددې خلکو نه چې کومه غلطی شوې ده دا هم اجتهادي غلطی وه لیکن دا خلک صالح للاجتهاد نه وو کله چې دوي د اجتهاد قابل نه وو او په اجتهاد کې یې غلطی وکړه نو د هغوی ویرول ضروري وو. دا خلک څنگه اهل نه وو دا څنگه معلومه شوه نو په حدیث کې لفظ د العی راغلی دی د هغه ترجمه عاجز او علمي ده او مراد جهل دی، معلومه شوه چې دا خلک اهل نه وو او کله چې په خپله اهل علم نه وو اهل اجتهاد نه وو نو دوی ولې فتوی ورکړه په کومې سره چې انسان مړ شو، دوی به د کوم عالم نه پوښتنه کړې وی هغه به صحیح مسئله ور بنودلې وی ددې نه معلومه شوه کله چې مسئله په خپله درته معلومه نه وي نو د صاحب علم نه پوښتنه په کار ده او د هغه تقلید په کار دی او دا تقلید دی، مسلمانانو خپل ائمه شارعین نه دي جوړ کړي بلکې په خپله د نه پوهیدو د وجې یې د زمانې د ټولو نه د لوی عالم مجتهد خبره یې منلې ده، همدغه تقلید مونږ منلی دی، غیر مقلد هم یو څه همداسې کوي مگر خپل ځان ته مقلدین نه وايي، رسول الله صلی الله علیه و سلم ویرونه وکړه مگر تاوان یې د اجتهاد د وجې وانخیست.

تیمم یې ووهلو او مونځ یې وکړ یا اوبه پیدا شوې نو څه دي وکړي؟

(۴) وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ، قَالَ: خَرَجَ رَجُلَانِ فِي سَفَرٍ، فَحَضَرَتِ الصَّلَاةُ

دا ابو سعید خدری رضی الله عنه نه روایت دی چې دوه کسان په سفر روان شو (د سفر په وخت کې) د مونځ وخت شو

وَ لَيْسَ مَعَهُمَا مَاءٌ ، فَتَيَمَّمَا صَعِيدًا طَيِّبًا ، فَصَلَّيَا ،

مگر ددوي سره اوبه نه وې لهذا پاکې خاورې سره یې تیمم وکړو او مونځ یې اداء کړ (وړاندې چې لارل)

ثُمَّ وَجَدَا الْمَاءَ فِي الْوَقْتِ فَأَعَادَا أَحَدُهُمَا الصَّلَاةَ بِوُضُوءٍ ، وَ

دوي اوبه پیدا کړې او د مونځ وخت هم پاتې ؤ لهذا په دوی کې یوه اودس وکړ مونځ یې راوگرځولو مگر

لَمْ يُعِدِ الْآخِرُ . ثُمَّ أَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ ، فَذَكَرَا ذَلِكَ .

دویم راونه گرځولو کله چې دواړه در رسول الله ﷺ په خدمت کې حاضر شونو واقعہ یې ذکر کړه

فَقَالَ لِلَّذِي لَمْ يُعِدْ :

رسول الله ﷺ (توله واقعہ واوریدله) هغه کس ته کوم چې مونځ نه و وراگرځولی وفرمایل: تابه

أَصَبْتَ الشَّئَةَ ، وَ أَجْزَأَتْكَ صَلَاتُكَ ، وَ قَالَ لِلَّذِي كَوَّهًا وَ أَغَادَ :

سنت باندې عمل کړی ستا د پاره هغه مونځ کافي دی او کوم کس چې اودس کړی و او مونځ یې راگرځولی

لَكَ الْأَجْرُ مَرَّتَيْنِ .^(۱)

و هغه ته یې وفرمایل: ستا د پاره دوه چنده اجر دی.

وَرَوَى النَّسَائِيُّ لَحْوَةً وَقَدَرَوَى هُوَ وَأَبُو دَاوُدَ وَأَيْضًا عَنْ عَطَاءِ بْنِ يَسَارٍ مُرْسَلًا

توضیح: مسئله داده که یو کس په تيمم سره مونځ وکړي وروسته اوبه پیدا شي نو مونځ کيږي او که چیرته د تيمم نه وروسته اود مونځ نه مخکې اوبه پيدا شي نو اودس دې وکړي په دواړو مسئلو کې اتفاق دی، او که یې تيمم وکړ او مونځ یې شروع کړ بیا په مینځ کې اوبه ولیدل شوې نو په دغه دریم صورت کې د فقهاؤ اختلاف دی، د احنافو او حنابلو په نزد مونځ باطلیږي دا کس دې اودس وکړي او مونځ دې اداء کړي، د امام مالک رحمه الله امام شافعي رحمه الله ملک دا دی چې همدغه کس دې د تيمم سره مونځ پوره کړي، احنافو او حنابلو په هغو روایتونو سره استدلال کړی دی په کوم کې چې (ان لم يجد الماء) الفاظ د شرط په طريقه مذکور دي او (فاذا وجد الماء فليمس بشرته) الفاظ دي نو کله چې هم اوبه پيدا شي تيمم ختمیږي نو د مونځ په دوران کې داوبو په لیدلو سره مونځ هم ختمیږي. (المركات ۲/۲۳۳)

الفصل الثالث

(۸) عَنْ أَبِي الْجَهْمِ بْنِ الْحَارِثِ بْنِ الصِّمَّةِ رَضِيَ اللَّهُ عَنْهُ قَالَ: أَقْبَلَ النَّبِيُّ صَلَّى اللَّهُ عَلَيْهِ وَسَلَّمَ

د ابو جهیم بن حارث ابن صمه رضی الله عنه نه روایت دی چې رسول الله ﷺ تشریف و یوړلو په مدینه

مِنْ نَحْوِ يَدَيْهِ . فَلَقِيَهُ رَجُلٌ فَسَلَّمَ عَلَيْهِ .
منوره کې د جمل کوهي طرف ته د دوي سره يو کس (يعني په خپله ابو جهيم) مخامخ شو او سلام يې وکړو
فَلَمْ يَرُدَّ النَّبِيُّ صَلَّى اللَّهُ عَلَيْهِ وَسَلَّمَ حَتَّى أَقْبَلَ عَلَى الْجِدَارِ .
رسول الله ﷺ ورته د سلام جواب ورنه کړ او د يوه ديوال خواته يې تشریف و يووړ لهذا اول
فَمَسَحَ بِوَجْهِهِ وَيَدَيْهِ . ثُمَّ رَدَّ عَلَيْهِ السَّلَامَ . (مُتَّفَقٌ عَلَيْهِ) ^(۱)
دوي مخ او لاسونه مسح کړل (يعني تيمم يې وکړ) بيا يې د سلام جواب ورکړ.

د تيمم دپاره د دوه ضربتينو ثبوت

(۱) وَعَنْ عَمَارِ بْنِ يَاسِرٍ رَضِيَ اللَّهُ عَنْهُ أَنَّهُ كَانَ يُحَدِّثُ أَنَّهُمْ كَسَحُوا وَهُمْ مَعَ رَسُولِ اللَّهِ
د حضرت عمار بن ياسر رضی اللہ عنہ نه روايت دی بيان کوي چې: يو ځل يې تيمم وکړو او دوي د رسول الله
صَلَّى اللَّهُ عَلَيْهِ وَسَلَّمَ بِالصَّعِيدِ لِصَلَاةِ الْفَجْرِ . فَضَرَبُوا بِأَكْفِهِمُ الصَّعِيدَ .
ﷺ سره وو په پاکو خاورو سره د سهر د مونځ دپاره اول يې خپل لاسونه په خاورو باندې ووهل په
ثُمَّ مَسَحُوا بِوُجُوهِهِمْ مَسْحَةً وَاحِدَةً . ثُمَّ عَادُوا . فَضَرَبُوا بِأَكْفِهِمُ الصَّعِيدَ مَرَّةً أُخْرَى . فَمَسَحُوا
خپلو مخونو يې راځکل يو ځل ، بيا يې په دويم ځل لاسونه په خاورو باندې ووهل نو مسح يې کړل خپل
بِأَيْدِيهِمْ كُلِّهَا إِلَى الْمَتَاكِبِ وَالْأَبْطِ مِنْ بَطْنِ أَيْدِيهِمْ . ^(۲)
پوره لاسونه يعني تر څنگلو او تخرگونو پورې کړل د لاسونو دننه له طرف نه.

توضیح: ثم عادوا فضربوا: دغه حديث د يرو ضاحت سره دا خبره بنودلې ده چې د تيمم دپاره دوه ضربهونه دي. (المقات ۲۳۴-۲۳۵/۲).

المتاكب: تراوړو پورې په تيمم کې مسح کول او د تخرگونو پورې تيمم کول دا د صحابه کرامو د آيت په ظاهر سره يو اجتهادي استنباطي حکم وو، يعنې په (يد) سره دوي ټول لاس تر تخرگونو پورې مراد کړو ځکه چې په لغت کې د يد اطلاق همدا سې شوی دي ليکن چونکه د شارع ﷺ په فعل سره د

(۱) أخرجه البخاري في السنن ۵۵۱/۱، رقم الحديث: ۳۳۷، ومسلم في الصحيح ۲۸۱/۱، رقم الحديث: ۱۱۴-۳۹۹، وأبو داود ۲۳۳/۱، رقم الحديث: ۳۲۹، والنسائي ۱۹۵/۱، رقم الحديث: ۳۱۱.

(۲) أخرجه أبو داود في السنن ۲۲۵/۱، رقم الحديث: ۳۱۸، وأخرجه النسائي في السنن ۱۹۷/۱، رقم الحديث: ۳۱۴، وأخرج أحمد في مسنده ۱۹۹/۱.

څنگلو پورې حکم ترلاسه شوی دی نو ځکه په هغه باندې عمل کیږي، ددې نه معلومه شوه چې د لغت په زور سره او د عرییت په قوت سره په شریعت باندې په کامل طور پوهیدل اتهائې مشکل دي. نن سبا یو څه په عربي باندې پوهیدونکي پروفیسرانو حضراتو همدا مشکل په مشکل کې اچولی دی، دلته په دې هم پوهیدل په کار دي چې تیمم د اودس قائمقام دی کله چې په اودس کې لاسونه تر څنگلو پورې وینځل کیدی شي نو د هغه په قائمقام کې هم داسې کول په کار دي، (المركات ۲/۲۳۵).

د تیمم د جواز دپاره څلور شرطونه دي :

- (۱) د اوبود استعمال نه حقیقه یا حکماً عاجز کیدل.
- (۲) په کوم شي چې تیمم کولی شي د هغه پاکیدل.
- (۳) د تیمم د اندامونو په ټولو برخو باندې په داسې کیفیت لاس راڅکل چې کوم ځای د مسح کولو نه پاتې نه شي.
- (۴) د عبادت مقصوده په نیت سره تیمم کول.



بَابُ الْغُسْلِ الْمَسْنُونِ د مسنون غسل بیان

صاحب مشکوٰۃ ددې نه مخکې د بَابُ الْغُسْلِ په عنوان سره یو باب راوړی دی لیکن د هغه نه وروسته یې د مسنون غسل په عنوان سره دلته یو بل باب راوړی دی په کوم سره چې اشاره حاصلیږي چې اول د هغه غسل احکام وو کوم چې د فرض او واجب د قسم نه وو او دلته د هغه غسل بیان دی کوم چې د سنت یا مستحب د قسم نه دی، لهذا په دې باب کې صاحب مشکوٰۃ د خلور قسمه غسلونو ذکر کړی دی، اول د جمعي د ورځې غسل دویم مري ته د غسل ورکولو نه وروسته په خپله غسل کول دریم د حجامې کولو نه وروسته غسل کول او خلورم د اسلام قبلولو په وخت کې غسل کول.

ددې نه په غیر د اخترونو دپاره غسل کول فقهاؤ مسنون لیکلي دي مگر د هغه دپاره چې کوم دوه یا زیات روایتونه راغلي دي هغه ضعیف دي شاید په همدې وجه مصنف هغه ذکر کړي نه وي خو بیا هم د صحابه کرامو د وخت نه رانیولې په امت کې د اخترونو د غسل معمول را روان دی، دارنگه د یوم عرفې دپاره او د احرام په وخت کې غسل کول فقهاو مستحب لیکلي دي، د اسلام عام حکم ټولو مسلمانانو ته دا دی چې په یوه هفته کې کم نا کم یو غسل وکړي، الله تعالی مسلمانانو ته د پاکوالي دا لویه تحفه ورکړې ده د کومې نه چې غیر مسلم محروم دي.

الغسل: د غین ضمه او د سین په سکون سره د جسم د سر نه نیولې تر پښو پورې د ټولو اندامونو وینځلو نوم غسل دی او د غین په فتحې سره د هر شي وینځلو ته غسل ویل شوي دي او د غین او سین د دواړو په ضمی سره نو دا غسل اوبو ته ویل کیږي او د غین کسره او د سین سکون سره په اوبو سره په وینځلو کې دننه د صابون استعمال یا سرف یا اشنان وغیره یو ځای کړی شوو شيانو ته ویل کیږي.

الْفَصْلُ الْأَوَّلُ د جمعي په ورځ غسل

(۱) عَنْ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَاءَ أَحَدُكُمْ

دا بن عمر رضی الله عنهما نه روایت دی چې رسول الله صلی الله علیه و سلم فرمایيل: کله چې راځي په تاسو کې یو څوک

الْجُمُعَةُ فَلْيَغْتَسِلْ^(۱). (مُتَّفَقٌ عَلَيْهِ).

د جمعي مونځ کولو دپاره نو هغه ته په کار دي چې غسل وکړي.

(۲) وَعَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غُسْلُ يَوْمِ الْجُمُعَةِ

د ابو سعيد خدری رَضِيَ اللَّهُ عَنْهُ نه روایت دی چې رسول الله صَلَّى اللَّهُ عَلَيْهِ وَسَلَّمَ وفرمایيل: غسل د جمعي په ورځ

وَاجِبٌ عَلَى كُلِّ مُحْتَلِمٍ^(۲). (مُتَّفَقٌ عَلَيْهِ).

واجب دی په هر بالغ باندې.

توضیح: اذا جاء احدكم الجمعة فليغتسل: د جمعي دپاره د غسل کولو په باره کې د فليغتسل لفظ

هم راغلی دی کوم چې د امر صیغه ده د حق کلمه هم راغلي ده او د واجب لفظ هم موجود دی همدارنگه د تاکید نور الفاظ هم راغلي دي نو په همدې وجه د فقهاو اختلاف راغلو چې آیا دا غسل واجب دی که مسنون دی او که مستحب دی.

د جمعي په غسل کې د فقهاو اختلاف: د اهل ظواهرو په نزد د جمعي غسل فرض او واجب دی، د جمهورو فقهاو په نزد د جمعي غسل سنت دی، جمهور صحابه کرام هم د سنت کیدو قائل وو، بیا هم حضرت ابو هريره رَضِيَ اللَّهُ عَنْهُ او حضرت عمار بن ياسر رَضِيَ اللَّهُ عَنْهُ د واجب کیدو قائل وو او دا مسلک د حضرت ابو سعيد خدری رَضِيَ اللَّهُ عَنْهُ هم وو. (المرقات ۲۳۵-۲۳۶/۲).

دلائل: د اهل ظواهرو او د جمعي د غسل د وجوب دقائلینو دلیل د حضرت ابن عمر رَضِيَ اللَّهُ عَنْهُ او د حضرت ابو سعيد خدری رَضِيَ اللَّهُ عَنْهُ او د حضرت ابو هريره رَضِيَ اللَّهُ عَنْهُ حدیثونه دي د کومو د ظاهر نه چې د وجوب معلومات کیږي، بلکې د وجوب واضح الفاظ دي او دا دریواړه حدیثونه د باب الغسل المسنون په اول فصل کې دي. (المرقات ۲۳۵-۲۳۶/۲).

جمهورو فقهاو د مشکوٰۃ په پنځه پنځوسمه (۵۵) صفحه باندې د حضرت سمره بن جندب رَضِيَ اللَّهُ عَنْهُ په روایت سره استدلال کړی دی کوم چې د دویم فصل اول حدیث دی په کوم کې چې د (فَالْغُسْلُ أَفْضَلُ) الفاظ راغلي دي او په همدغه صفحه باندې د حضرت عکرمه رَضِيَ اللَّهُ عَنْهُ په روایت سره یې استدلال کړی

(۱) أخرجه البخاري في الصحيح ۳۵۶/۲، رقم الحديث: ۸۷۷، ومسلم في الصحيح ۵۷۹/۲، رقم الحديث: ۸۴۴-۱، وأبو داود ۲۴۲/۱، رقم

الحديث: ۳۴۰، والنسائي ۹۳/۳، رقم الحديث: ۲۰۵۱، والترمذي ۳۶۱/۲، رقم الحديث: ۴۹۲، وابن ماجه ۳۴۶/۱، رقم الحديث: ۱۰۸۸.

(۲) أخرجه البخاري في الصحيح ۳۸۲/۲، رقم الحديث: ۸۹۵، ومسلم في الصحيح ۵۸۰/۲، رقم الحديث: ۸۴۶-۵، وأبو داود ۲۴۳/۱، رقم

الحديث: ۳۴۱، والنسائي ۹۳/۳، رقم الحديث: ۱۳۷۷.

دی ددې حضراتو دریم دلیل د حضرت عثمان بن عفان رضی الله عنه او د حضرت عمر فاروق رضی الله عنه مکالمه ده چې حضرت عمر رضی الله عنه د جمعې خطبه وویلله چې په دې وخت کې حضرت عثمان رضی الله عنه تشریف راوړلو حضرت عمر رضی الله عنه هغه په تاخیر سره په راتلو باندې تنبیه کړ نو ده په جواب کې وفرمایل چې ای امیر المؤمنین! ما اودس کولو ځکه تاخیر وشو حضرت عمر رضی الله عنه وویل (الوطوء ایها) (اشعة اللمعات ۱/۲۸۷، ۲/۲۴۱) یعنې په تاخیر سره هم راغلې او غسل دې هم نه دی کړی صرف اودس دې کړی دی او راغلې؟ بس دومره مکالمه وه حضرت عثمان رضی الله عنه کیناست او جمعه یې وکړه، جمهورو ویلي دي چې که چیرته غسل واجب یا فرض وی نو حضرت عثمان رضی الله عنه به حضرت عمر رضی الله عنه خامخا د غسل دپاره لیزلی وی، معلومه شوه چې واجب نه دی، جمهورو د حضرت ابن عباس رضی الله عنه په دې تفصیلي خبرو سره هم استدلال کړی دی کوم چې د باب الغسل په اخیر کې راتلونکې دي او حضرت عکرمه رضی الله عنه کوم چې د حضرت ابن عباس رضی الله عنه شاگرد دی او تابعي دی هغه دا روایت نقل کړی دی، ددې ټولو روایتونو په رڼایي کې جمهورو د جمعې غسل مسنون او مستحب گڼلی دی. (المرقات ۲/۲۴۱).

جواب: جمهورو د قائلین وجوب غسل دلائلو ته ډیر جوابونه ورکړي دي ویلي یې دي چې چیرته د امر صیغه راغلې ده هلته د غسل نورو روایتونو ته په کتلو سره امر په استحباب باندې حمل کړی شوی دی ځکه چې قرینه صارفه موجوده ده چې همدا امر په وجوب باندې حمل کیدی نه شي نو دا امر ﴿وَإِذَا حَلَلْتُمْ فَاصْطَادُوا﴾ د امر په شان په استحباب باندې محمول دی.

او چیرته چې په حدیث کې د حق یا د واجب لفظ راغلی دی هلته د ثابت په معنی سره دی یا د حق نه مراد د سنت موکده حکم اخستل شوی دی یا دا روایتونه موقوف او منسوخ دي، یعنې حکم ختم شو په سبب د ختمیدو د علت باندې، د هغه قیصه د حضرت ابن عباس رضی الله عنه روایت د مشکوٰۃ په پنځه پنځوسمه صفحه دریم فصل کې د همدې باب په اخیر کې په ډیر تفصیل سره ذکر ده، په کوم کې چې حضرت ابن عباس رضی الله عنه د هغې زمانې کامله نقشه وړاندې کړې ده، گویا چې غسل واجب د اسلام په ابتداء کې وویا موقوف شو بهر حال دلائل که هر څنګه هم وي لیکن بهتر او افضل د غسل کول دي او احتیاط د هغو حضراتو په مسلک کې دی کوم چې د جمهورو نه بغیر دي، او د جمعې غسل یې ضروري گڼلی دی.

د جمعې غسل دور مخي دپاره دی او که د مونځ دپاره؟

(۲) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: حَقُّ عَلَى كُلِّ مُسْلِمٍ

د ابو هريره رضي الله عنه روايت دی چې رسول الله صلى الله عليه وسلم فرمايل: په هر عاقل بالغ مسلمان حق دی

أَنْ يَغْتَسِلَ فِي كُلِّ سَبْعَةِ أَيَّامٍ يَوْمًا يَغْسِلُ فِيهِ رَأْسَهُ وَجَسَدَهُ^(۱).

(يعني ثابت لازم يلاق) دي چې په هفته کې يوه ورځ (يعني په جمعه) ولا مبي او خپل سر او بدن ووينځي.

توضيح: د جمعې په غسل کې دويم اختلاف په دې کې دی چې آیا دا غسل د جمعې ورځې دپاره دی او که د مونځ دپاره دی د جمهورو په نزد د جمعې د ورځې دپاره دی او د احنافو په نزد د جمعې مونځ دپاره دی د امام مالک رحمه الله دوه قولونه مروي دي يو قول د جمهورو موافق دی دويم د احنافو سره دی.

د اختلاف ثمره: د دې اختلاف ثمره هغه وخت ظاهرېدی شي کوم حضرات چې غسل د جمعې مونځ دپاره سنت گڼي د دوی په نزد دا سنت هلته پوره کېدی شي کله چې د دې غسل سره مونځ اداء کړی شي، که چيرته سهار وختي غسل وکړي بيا يې اودس مات شي او په دې غسل سره مونځ ونه کړي نو سنت نه پوره کېږي، او کومو حضراتو چې دا غسل د جمعې د ورځې دپاره گڼلی دی د دوي په نزد که چيرته د جمعې په ورځ سهار غسل وکړی شي نو سنت اداء شول که مونځ په دې غسل سره وشي او که ونه شي، او که چيرته کوم کس له مونځ وروسته غسل وکړي نو هيچا په نزد سنت نه اداء کېږي.

په احاديثو کې يوم الجمعة صلوة الجمعة او هفته کې يو ځل د غسل کولو حکم راغلی دی نو په ظاهره په دې کې تعارض معلومېږي مگر په احاديثو کې تعارض نشته، بلکې درې قسمه غسل مستحب دی او د دريو اړو دپاره مختلف احاديث راغلي دي، اوس د جمعې مونځ دپاره چې د کوم غسل حکم راغلی دی که چيرته په هغه کې دانيت وکړی شي چې د جمعې د ورځې او د مونځ غسل هم کوم او دانيت هم وکړي چې هفته وار غسل هم کوم نو هيڅ تعارض پاتې نه شو او په ټولو احاديثو باندې عمل وکړی شو.

الفصل الثاني

د جمعی پہ غسل کي نرمي

(۴) عَنْ سَمُرَةَ بْنِ جُنْدُبٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ تَوَضَّأَ

د سمره بن جندب رَضِيَ اللَّهُ عَنْهُ نه روايت دی، چې رسول الله صَلَّى اللَّهُ عَلَيْهِ وَسَلَّمَ وفرمايل: چا چې اودس وکړود

يَوْمَ الْجُمُعَةِ فِيهَا وَ لِعَمَتٍ . وَ مَنْ اغْتَسَلَ

جمعی په ورځ نو هغه فرض اداء کړل او دا ډیر ښه فرض دي او کوم کس چې د جمعی مونځ دپاره غسل

فَالْغُسْلُ أَفْضَلُ^(۱)

وکره نو دا غسل ډیر ښه دی.

(۵) وَعَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ غَسَلَ مَرَّتًا

دا ابو هريره رَضِيَ اللَّهُ عَنْهُ نه روايت دی چې رسول الله صَلَّى اللَّهُ عَلَيْهِ وَسَلَّمَ وفرمايل: کوم کس چې مري ته غسل ورکړي

فَلْيَغْتَسِلْ . (رَوَاهُ ابْنُ مَاجَهَ) وَ زَادَ أَحْمَدُ وَ التِّرْمِذِيُّ وَ أَبُو دَاوُدَ :

په خپله هم لامبل ورته په کاردی اوزیات کړي احمد ترمذي او ابو داود په دې حدیث کې دا الفاظ: چې رسول

" وَ مَنْ حَمَلَهُ فَلْيَتَوَضَّأْ " ^(۲).

الله صَلَّى اللَّهُ عَلَيْهِ وَسَلَّمَ دا هم فرمایلي کوم کس چې د جنابې پورته کولو ته اراده وکړي هغه ته اودس کول په کاردی

د څلورو شيانو دوجي غسل کول

(۶) وَعَنْ عَائِشَةَ رَضِيَ اللَّهُ عَنْهَا، أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَغْتَسِلُ مِنْ أَرْبَعٍ:

د عائشې رَضِيَ اللَّهُ عَنْهَا نه روايت دی وايي چې رسول الله صَلَّى اللَّهُ عَلَيْهِ وَسَلَّمَ د څلورو شيانو دوجي نه د غسل کولو

مِنَ الْجَنَابَةِ ، وَ يَوْمِ الْجُمُعَةِ ، وَ مِنَ الْحِجَامَةِ ، وَ مِنْ غُسْلِ الْمَيِّتِ ^(۳).

حکم کړی وو (۱) د جنابت (۲) د جمعی دپاره (۳) د حجامې نه (۴) او مري ته د غسل ورکولو له وجې.

(۱) أخرجه أحمد في المسند ۱۶/۵، وأخرجه أبو داود في السنن ۲۵۱/۱، ولم يحدّث: ۳۵۱، وأخرجه الترمذي في السنن ۳۶۹/۲، ولم يحدّث: ۳۹۷.

(۲) أخرجه ابن ماجه في السنن ۱۷۰/۱، ولم يحدّث: ۱۱۶۳، وأحد في المسند ۳۵۱/۲.

(۳) أخرجه أبو داود في السنن ۲۴۸/۱، ولم يحدّث: ۲۴۸.

توضیح: په دې حدیث کې د څلورو شیانو د وجې نه د غسل کولو حکم شوی دی، مړي ته د غسل ورکولو نه وروسته په غسل ورکوونکي باندې د جمهورو په نزد غسل نشته، همدارنگه په هغه کس باندې هم غسل نشته کوم چې د مړي جنازه پورته کړې او نه په هغه کس باندې غسل شته کوم چې ښکر لگولی وي هو په جنابت والا باندې غسل شته.

د اهل ظواهرو په نزد د جنازې پورته کوونکي ته، مړي ته د غسل په ورکوونکي باندې په خپله غسل واجب دی، همدې حضراتو د حضرت ابو هريره رضي الله عنه په روایت سره استدلال کړی دی په کوم کې چې دي (من غسل ميتاً فليغتسل) الفاظ دي او دویم استدلال يې د حضرت عائشې رضي الله عنها په روایت سره کړی دی په کوم کې چې د (من غسل الميت) الفاظ دي، د جمهورو په نزد په دې خلکو باندې ددې وجې غسل نشته چې د غسل موجب کوونکي کوم شی موجود نه دی محض ددې وهم په بنياد باندې چې هسې نه د څاڅکو په الوتلو سره په بدن باندې نجاست نه وي لگیدلی دا د وجوب غسل دپاره کافي ندي، ځکه دا کومه يقيني خبره نه ده. (المركات ۲/۲۳۹).

د حضرت ابن عمر رضي الله عنه يو روایت دی: **(كُنَّا لِنُغْسِلُ الْمَيِّتَ فَبَعْضُنَا يَغْتَسِلُ وَبَعْضُنَا لَا يَغْتَسِلُ)** (اخرجه الخطيب).

ددې نه معلومېږي چې که چيرته نجاست ولگېږي نو غسل دې وکړي او که ونه لگېږي نو نه دې کوي. د ابو هريره رضي الله عنه په روایت (من حملة فليتوضأ) کې د حمل نه مراد دا دی چې کله همدا کس جنازه پورته کوي او ورسره څي نو هغه ته په کار دي چې اودس وکړي ځکه چې ورسره لار شي نو د هغه د جنازې مونځ به هم کوي نو تيار به وي، ابوداؤد ويلي دي چې دا روایت منسوخ دی يا امر استجابي دی.

و من غسل الميت: يعنې د مړي د لمبولو نه وروسته غسل يې کړی وو، يادولری رسول الله صلی الله علیه وسلم په ټول ژوند کې مړي ته په خپله غسل نه دی ورکړی، دلته اسناد او نسبت مجازي دی لکه بلې الامير القصر کې اسناد الی غیر مآهوله ته دی يالکه حدیث دی: ان النبي صلی الله علیه وسلم رحمه ماعراً ای امر برجه. (المركات ۲/۲۳۹).

(۷) وَ عَنْ قَيْسِ بْنِ عَاصِمٍ رَضِيَ اللَّهُ عَنْهُ ، أَنَّهُ أَسْلَمَ . فَأَمَرَهُ النَّبِيُّ

د حضرت قيس بن عاصم رضي الله عنه په باره کې مروی دي چې کله ده اسلام راوړ نو حکم وکړوده ته نبي کریم

صَلَّى اللَّهُ عَلَيْهِ وَسَلَّمَ أَنْ يَغْتَسِلَ بِمَاءٍ وَ سِدْرٍ^(۱)

صَلَّى اللَّهُ عَلَيْهِ وَسَلَّمَ چې دا په اوبو او د بیرې په پاڼو سره ولاړ شي.

توضیح: اله اسلام: د اسلام نه مخکې که چیرته کافر د جنابت په حالت کې وي نو د اسلام د قبولولو نه وروسته په هغه باندې غسل کول فرض دي او که چیرته د اسلام د قبولولو نه وروسته هغه کس په جنابت کې نه وي نو غسل کول مستحب دي، خلاصه دا ده چې اسلام د غسل کولو نه بغير هم قبلیدى شي. (المرقات ۲/۴۰).

الْفُضْلُ الثَّالِثُ

د جمعي د غسل پس منظر

(۸) عَنْ عِكْرِمَةَ قَالَ إِنَّ نَاسًا مِنْ أَهْلِ الْعِرَاقِ جَاءُوا فَقَالُوا: يَا ابْنَ عَبَّاسٍ أَكْرَى

د عکرمه رَحِمَهُ اللَّهُ نه روایت دی چې د عراق نه څو کسان راغلل او وي ويل چې يا ابن عباس! آيا ستا په رايه

الْغُسْلُ يَوْمَ الْجُمُعَةِ وَاجِبًا ؟ قَالَ لَا وَ لَكِنَّهُ أَظْهَرُ

کې د جمعي په ورځ لامبل واجب دي؟ هغه ورته وويل چې نه! مگر د جمعي په ورځ لامبل ډيره صفائي ده

وَ خَيْرٌ لِمَنْ اغْتَسَلَ ، وَ مَنْ لَمْ يَغْتَسِلْ فَلَيْسَ عَلَيْهِ بِوَاجِبٍ .

او کوم کس چې غسل وکړي دهغه دپاره بهتر دي او کوم کس چې ونه لامبي په هغه باندې واجب هم نه دی

وَ سَأَخْبِرُكُمْ كَيْفَ بَدَأُ الْغُسْلَ :

اوزه تاسو ته وايم چې د جمعي په ورځ د غسل ابتدا مولې وشوه؟ (يعني د جمعي په ورځ غسل د کومې وجې

كَانَ النَّاسُ مَجْهُودِينَ يَلْبَسُونَ الصُّوفَ ،

شروع شوى دى) نواصل خبره دا وه چې د اسلام د شروع په زمانه کې بعضو غريبو صاحبو وړې اغوستې وې

وَ يَغْمَلُونَ عَلَى ظُهُورِهِمْ ، وَ كَانَ مَسْجِدُهُمْ ضَيْقًا مُقَارِبَ السَّقْفِ ، إِنَّمَا هُوَ عَرِيشٌ ،

او په شا باندې د بوج پورته کولو کار ونه بهيې کول دهغوي جومات تنگ و د کوم چت چې خټکه او د کجورو

فَخَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي يَوْمٍ حَارٍّ .

تنې وې يو ورځ د جمعې په ورځ کله چې ډيره سخته گرمي وه رسول الله ﷺ جومات ته تشریف

وَعَرِقَ النَّاسُ فِي ذَلِكَ الصُّوفِ ، حَتَّى ثَارَتْ مِنْهُمْ رِيَاحٌ .

راورو (د سختې گرمۍ د وجې خلک په خولو کې لामده شوي وو چې د خولو بډبويي خوره وه د کومو د

آذَى بِذَلِكَ بَعْضُهُمْ بَعْضًا . فَلَمَّا وَجَدَ رَسُولُ اللَّهِ صَلَّى اللَّهُ عَلَيْهِ وَسَلَّمَ تِلْكَ الزِّيَاحَ ،

و چې چې خلکو په خپل مينځ کې تکليف محسوسولو کله چې رسول الله ﷺ ته د بډبويي احساس

قَالَ: أَيُّهَا النَّاسُ! إِذَا كَانَ هَذَا الْيَوْمُ فَاهْتَسِلُوا ، وَلِيَمَسَّ أَحَدُكُمْ أَفْضَلَ مَا يَجِدُ مِنْ دُهْنِهِ وَطَبِيبِهِ

و شونو وې فرمايل: اې خلکو! چې د جمعې ورځ شي نو غسل کوي بلکې په تاسو کې چې د چا سره تيل يا

خوشبوي شتون ولري هغه هم ولگوي (يعنې په وينستانو باندې تيل ولگوي او په جامو باندې خوشبوي

" قَالَ ابْنُ عَبَّاسٍ : ثُمَّ جَاءَ اللَّهُ بِالْخَيْرِ ،

ولگوي لکه عطر وغيره) ابن عباس رضی اللہ عنہ ويلي چې د دې نه وروسته الله تعالی مال او دولت ډير کړل

و لَيْسُوا غَيْرَ الصُّوفِ ، وَ كَفُّوا الْعَمَلَ ،

نو خلکو وړې پرېښودې د غوره جامو استعمال يې شروع کړ د محنت او مشقت کارونه يې هم پرېښودل،

و وَسِعَ مَسْجِدُهُمْ ، وَ ذَهَبَ بَعْضُ الَّذِي كَانَ يُؤْذِي بَعْضُهُمْ بَعْضًا مِنَ الْعَرَقِ^(۱)

جومات هم پراخه شو او د خولو د وجې به چې خلکو ته کوم تکليف وو هغه هم د منځه لاړلو.

د شکر يې اظهار :

الحمد لله د غسل دا توضیح او تشریح په ۲۹ رمضان ۱۴۲۲ هـ د جمعې په ورځ په مسجد حرام کې بیت
الله ته مخامخ ليکم.

الحمد لله على العامه



۸ ربیع الاول ۱۴۱۰ هـ

بَابُ الْحَيْضِ

د حیض بیان

په فقهاؤ کې دا بحث روان دی چې حیض د انجاسو نه دی او که د احداثو نه دی دواړو طرفونو ته د فقهاؤ رایې شته مگر ددې اختلاف د وجې په مسئله باندې کوم فرق نه دی غورزیدلی، البته د حیض په تعریف باندې یې اثر غورزیدلی دی، کومو حضراتو چې حیض په انجاسو کې شمار کړی دی د حیض یې چې کوم تعریف کړی دی هغه نقل شوی دی. (المرقات ۲/۲۴۳).

د حیض تعریف: د حیض لغوي معنی د بهیدولو ده عربو ویلي دي (حاض الوادی ای سال) او په دغه مفهوم سره حوض دی د کوم طرف ته چې اوبه بهیږي او په شریعت کې د حیض تعریف فقهاؤ داسې کړی دی (هو دم ینفضه رحم امرأة بالغة من غیر دام) په دغه مرض کې مبتلا، ښځې ته حیض هم ویل کیږي او حائض هم ورته ویل کیږي، بعضو دا فرق کړی دی چې په الحائض کې د دوام مفهوم پروت دی او په الحائضة کې د حدوث او جدت مفهوم پروت دی الحيضة د حاء په فتحې سره یو ځل حیض راتلو ته ویل کیږي او که په حاء باندې کسره راشي نو دا د حیض نوم هم دی او هغه حالت هم دی په کوم حالت کې چې دا ښځه مبتلا ده. الله تعالی د ماشوم د غذاء دپاره د مور په رحم کې د وینې انتظام کړی دی لهذا د څلورو میاشتو نه وروسته په ماشوم کې روح راځي نو هغه ددې وینې نه غذاء حاصلوي، همدا وجه ده چې د څلورو میاشتو کومه وینه چې په رحم کې جمع شوې وې هغه د ماشوم د پیدا کیدو نه وروسته د نفاس په شکل کې بهر راووځي او د څلورو میاشتو نه وروسته وینه ماشوم خوري، لیکن الله تعالی د انسان خوله پاکه ساتلې ده دې دپاره چې په هغې باندې د الله تعالی پاک نوم یاد کړي، لهذا ماشوم د خولې د لارې نه بلکې د نامه د نالۍ د لارې دا غذاء حاصلوي او خوله د الله تعالی د مقدس نوم د یادولو دپاره پاکه ساتل شوې. یو چا ویلي دي:

بزار هار، شوم دهن بشک وگلاب ❀ هنوز نام تو گفتم کمال بے ادبی است

د حیض پس منظر: د حیض ابتداء څنگه کیږي او دا ناروغي ښځو ته ولې لگیدلې، په دې باره کې یو خو د رسول الله ﷺ حدیث دی چې الله تعالی د حیض همدا ناروغي د آدم عَلَيْهِ السَّلَام لوبو ته لگولې ده (اشعة اللمعات ۲۸۹-۲/۲۹۰) گویا چې حیض د ښځې طبیعت او بشري تقاضا ده او دا د دوي د فطرت حصه ده. بعضو دا هم ویلي دي چې د ټولو نه مخکې حیض د بني اسرائيلو ښځو ته راغلی وو، په مصنف عبد الرزاق کې د ابن مسعود راجعاً له یو حدیث دی چې د بني اسرائيلو ښځې او سړي به یو ځای

جومات ته تلل او مونځ به يې کولو نو ښځو دا شرارت شروع کړو چې د شانه به يې د سړو مستور اندامونه برېښدول او کتل به يې ورته الله تعالى په دوی باندې د حيض ناروغي راوستله.

د ابن عباس رضي الله عنه نه روايت دی چې کله الله تعالى حوا عليها السلام د جنت نه زمکې ته راوستله نو د هغې سره يې د حيض ناروغي ولگوله دا هر څه په لمعات کې شيخ عبدالحق رحمه الله ليکلي دي، په بعضو کتابونو کې داهم شته چې په جنت کې کله چې حوا د غنم د بوټي نه د دانې حاصلول وغوښتل بي بي حوا چې کله هغه راو نيوله نو هغه ماته شوه او د هغې نه وينې روانې شوې هغې څانگې ښيرې وکړې چې الله تعالى دې د ستانه همداسې وينې روانې کړي لکه څرنگه وينې چې تا زمانه روانې کړې ددې ښيرونه وروسته ښځو ته د حيض راتلل شروع شول، بهر حال حيض د ښځو د صحت دپاره ډير ضروري دی او د اولاد نظام هم د ښځو سره لگول شوی دی، کومې ښځې ته چې حيض نه راځي هغه ناروغيه هم وي او اولاد يې هم نه کيږي، گويا چې دا يو طبعي نظام دی کوم چې د ښځو د فطرت او تخليق برخه ده.

الفصل الأول

د حيض مباحث

(۱) عَنْ أَنَسِ بْنِ مَالِكٍ رَضِيَ اللَّهُ عَنْهُ . قَالَ : إِنَّ الْيَهُودَ كَانُوا إِذَا حَاضَتِ الْمَرْأَةُ فِيهِمْ

د انس بن مالک رضي الله عنه نه روايت دی چې په يهودو کې به چې کله ښځې په حيض کې شوې نو خلکو به

لَمْ يَأْكُلُوا . وَ لَمْ يُجَامِعُوهُنَّ فِي الْبُيُوتِ . فَسَأَلَ

خوراک نه کولو ددوي سره او نه به ددوی سره په کورونو کې اوده کيدل او نه کيناستل، نو تپوس وکړو

أَصْحَابُ النَّبِيِّ صَلَّى اللَّهُ عَلَيْهِ وَسَلَّمَ

اصحابو د رسول الله صلی الله علیه و آله وسلم نه په دې باره کې (چې د ښځو په باره کې د يهودو همداعمل موندو کړو)

فَأَلْزَمَ اللَّهُ تَعَالَى : ﴿ وَ يُسْأَلُكَ عَنِ الْمَحِيضِ ﴾ الْآيَةَ .

نو نازل کړو الله تعالى دا آيت: يعنې خلک ستانه د حيض په باره کې پوښتنه کوي (دا آيت د نازلیدو نه وروسته)

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : اصْنَعُوا كُلَّ شَيْءٍ إِلَّا النِّكَاحَ

رسول الله صلی الله علیه و آله وسلم وفرمايل چې تا سود خپلو ښځو سره چې حائضه وي بغير د کوروالي نه هر څه کولی شئ

فَبَلَغَ ذَلِكَ الْيَهُودَ . فَقَالُوا : مَا يُرِيدُ هَذَا الرَّجُلُ أَنْ يَدَعَ مِنْ أَمْرِنَا هَذَا

نله چې دا خبر يهودو ته ورسیده نو وې ويل دا کس (رسول الله صلی الله علیه و آله وسلم) زموږ په شان ديني امر طرف ته

إِلَّا خَالَفْنَا فِيهِ .

متوجه شوی په دې کې به زموږ مخالفت خامخا وکړي (د یهودو د خولې نه دا خبرې دوه صحابه کرامو

فَجَاءَ أَسِيدُ بْنُ حَضِيرٍ وَ عَبَادُ بْنُ بَشْرٍ ، فَقَالَا : يَا رَسُولَ اللَّهِ .

واوریدې) نو راغلل اسید بن حضیر او عباد بن بشر رضی الله عنهما نبي عليه السلام ته وویل: یا رسول الله!

إِنَّ الْيَهُودَ تَقُولُ كَذَا وَ كَذَا .

یهودو داسې داسې ویلي دي (یعنې دوی د یهودو خبرې نقل کړې او بیایې دا وویل) که چیرته اجازت وي

أَفَلَا نُجَامِعُهُنَّ ؟

(نو د یهودو د موافقت د پاره) مونږ د خپلو ښځو سره (د حیض په ورځو کې) اوسیدل پریږدو دایې چې واوړیده

فَتَغَيَّرَ وَجْهُ رَسُولِ اللَّهِ صَلَّى اللَّهُ عَلَيْهِ وَسَلَّمَ حَتَّى ظَنَنَّا أَنْ قَدْ وَجَدَ عَلَيْهِمَا .

د رسول الله صلی الله علیه و سلم مبارک مخ متغیر شو او زموږ دا گمان شو چې نبي عليه السلام دې دواړو نه خفه شو

فَخَرَجَا ، فَاسْتَقْبَلَتْهُمَا هَدِيَّةٌ مِنْ لَبَنٍ إِلَى الثَّيْبِ صَلَّى اللَّهُ عَلَيْهِ وَسَلَّمَ .

لهذا دوی دواړه هم ووتل ددوي د تلوپه وخت کې رسول الله صلی الله علیه و سلم ته د کوم ځای نه په تحفه کې پي

فَأَرْسَلَ فِي آثَارِهِمَا فَسَقَاهُمَا .

راغلي دوي د دواړو شاته (د کوم کس د رابللو د پاره) ولیږلو کله چې دوي راغلل نو دوي ورباندې پي

وڅکلي (ترڅو د نبي کریم صلی الله علیه و سلم د لطف او کرم احساس وکړي لهذا دوي د پښود څکلو نه وروسته)

فَعَرِفَا أَنَّهُ لَمْ يَجِدْ عَلَيْهِمَا ^(۱) .

پوهه شول چې رسول الله صلی الله علیه و سلم د مونږ نه ناراضه نه دی .

توضیح: د حیض سره متعلق ډیر بحثونه دي او په اکثرو کې اخذ دی:

اول بحث: د حیض سره متعلق اول بحث د هغه په موده کې دی نو په کمه موده د حیض او په زیاته موده د

حیض دواړو کې اختلاف دی، لهذا د همدې اختلاف تفصیل داسې دی:

په حیض کې د قهلو اختلاف: د امام مالک رحمه الله په نزد کمه موده د حیض د یو قول مطابق د فعه واحدة

(۱) أخرجه مسلم في الصحيح ۲۶۶/۱ رقم الحديث: ۱۶-۳۰۲. وأبو داود ۱۷۷/۱ رقم الحديث: ۲۵۷، والسنائي ۱۵۲/۱، رقم الحديث: ۲۸۸.

ده یعنی یو ځل د وینې روانیدل کافي دي، دویم یوم وليلة ده، د امام شافعي او امام احمد قول هم یوم وليلة ده، د امام ابویوسف رَحْمَةُ اللَّهِ په نزد اقل د حیض دوه ورځې او د دریمې اکثر دی، د امام ابوحنیفه رَحْمَةُ اللَّهِ او امام محمد رَحْمَةُ اللَّهِ په نزد کمه موده د حیض درې ورځې او درې شپې ده نو په کمه موده د حیض کې ددې حضراتو اختلاف دی، اوس په اکثره موده د حیض کې هم اختلاف دی، د امام مالک رَحْمَةُ اللَّهِ په نزد اکثره موده د حیض او ولس (۱۷) ورځې ده، د امام شافعي رَحْمَةُ اللَّهِ او امام احمد رَحْمَةُ اللَّهِ په نزد اکثر موده د حیض پنځلس ورځې ده او د احنافو په نزد اکثر موده د حیض لس ورځې ده.

دلائل: د امام شافعي او امام احمد سره د حیض کمې مودې دپاره د دلیل په طور هیڅ حدیث یا شرعي نص نشته او د اکثرې مودې د حیض دپاره یې په تقعد احدا کن شطر عمرها لاتصلی ولا تصوم باندې استدلال کړی، دا حضرات د شطر لفظ د نصف په معنی سره اخلي او د هرې میاشتې نصف پنځلس ورځې دي. د احنافو استدلال په هغو روایتونو سره دی کوم چې د حضرت انس رَضِيَ اللَّهُ عَنْهُ، حضرت معاذ بن جبل رَضِيَ اللَّهُ عَنْهُ او د حضرت عائشې رَضِيَ اللَّهُ عَنْهَا نه مرفوع روایت شوي دي.

د هدایې صاحب د ارقطني او طبراني په روایت سره استدلال کړی دی د کوم چې الفاظ دا دي:

(۱) «اقل الحيض للجارية البكر ثلاثة أيام ولياليها واكثره عشرة أيام» (۲) «عن معاذ رفعه قال لا حيض دون ثلاثة أيام ولا حيض فوق عشرة أيام» (اخرجه ابن عدی). عقيلي په یو بل سند سره برنی حدیث په مختصر متن سره داسې نقل کړی دی (۳) «ولا حيض اقل من ثلاث ولا اكثر من عشر». همدارنگه د حضرت انس رَضِيَ اللَّهُ عَنْهُ روایت هم دی: (۴) «عن عائشة مرفوعاً اكثر الحيض عشر واقله ثلاث» (اخرجه ابن حبان في الضعفاء).

جواب: د شوافعو دلیل ته احنافو دا جواب ورکړی دی چې شطر د نصف دپاره متعین نه دی بلکې د شطر اطلاق په جزء باندې هم شوی دی، همدارنگه په دې سره په اقل حیض یوم وليلة باندې کوم ځای کې دلالت شوی دی نو تقریب تام نه دی همدارنگه دا روایت ضعیف دی.

له حیض نه د استمتاع مسئله: دویم بحث: د فقهاء کرامو په مینځ کې دویم اختلاف په دې کې دی چې د حیض په حالت کې د ښځې سره څه قسم معامله کول په کار دي، کوم قسم تعلق جائز دی او کوم ناجائز دی ځکه چې یهودیانو د حیض په حالت کې ښځې گڼلې او جدا کړې یې وې چې په کور کې ورسره اوسیدل، د هغوي سره ملاویدل، د هغوي په لاس د خوراکي شيانو پخول ټول یې ناجائز او ممنوع گڼل گویا چې د حیض په ورځو کې یې د ښځو سره غوڅ پریکون کړی وو، بل طرف ته عیسایانو دا هر څه جائز گرځول تردې چې کوروالی یې هم ورسره جائز بللو او د حیض نه یې انکار کولو، اسلام چونکه معتدل د افراط او تفریط نه پاک مذهب مذهب دی نو ځکه یې مسلمانانو ته د اعتدال لار وروښودله نه.

یې غوڅ پریکون وکړو او نه یې ورسره کوروالی کول جائز وبللو، رسول الله ﷺ په خپل قول او فعل سره د امت پر وړاندې یو معیار کینود د کوم تفصیل چې فقهاء کرامو داسې بیان کړی دی :

د فقهاء کرامو اختلاف : د حیض په حالت کې د ښځو سره د راشه درشه او تعلق ساتلو څو صورتونه دي :

(۱) د حیض په حالت کې د خپلې ښځې سره غیر نیول خوراک کول خکلول د ټولو په نزد جائز دي، په اهل اسلام کې د هیچا په دې کې اختلاف نشته.

(۲) د حیض په حالت کې د ښځې سره همبستري او کوروالی کول په اجماع سره حرام دي.

(۳) د حیض په حالت کې استمتاع ماتحت الازار باید وکړی شي او که نه په دې کې د فقهاء کرامو اختلاف دی، د امام احمد بن حنبل رحمه الله د امام محمد رحمه الله او د سفیان ثوري رحمه الله په نزد استمتاع جائز ده په دې شرط چې د جماع نه انسان ځان وساتي او د وینې د ځای نه پرهیز وکړي، د جمهورو ائمو په نزد استمتاع ماتحت الازار ناجائز ده. (المرقات ۲/۲۴۴).

دلائل : امام احمد رحمه الله او امام محمد رحمه الله د حضرت انس رضي الله عنه په هغه روایت سره استدلال کړی دی په کوم کې چې داسې الفاظ راغلي دي **«اصنعوا کل شی الا النکاح»** نو تحت الازار استمتاع جائز شوه ځکه چې د جماع نه بغیر د هر څه اجازت ورکړی شوی دی. (المرقات ۲/۲۴۴).

د جمهورو دلیل د مشکوٰۃ په ۵۶ صفحه باندې د حضرت عائشې رضي الله عنها روایت دی کوم چې په دریم فصل کې دی او الفاظ یې داسې دي **«فلم یقرب رسول الله ﷺ ولم یدن منه»**. (المرقات ۲/۲۵۲).

په دغه صفحه او همدغه فصل کې د حضرت زید بن اسلم رضي الله عنه حدیث دی په کوم کې چې دا الفاظ راغلي دي **ثم هانک باعلاها یعنی د بند ازار د پاسه فائده واخلي** د لاندې نه نه، دارنگه د حضرت معاذ

رضي الله عنه روایت دی په کوم کې چې دا الفاظ راغلي : **قال ما فوق الازار** دا حدیثونه په اصل کې د سوال کوونکي د سوال په جواب کې دي د کوم انداز جواب چې نظر انداز کیدلی نه شي. (المرقات ۲/۲۵۲).

جواب : اصنعوا کل شی الا النکاح، مطلب د یهودو د غلو ماتیدل وو کومو چې کلکه مقاطعه کړې وه نو رسول الله ﷺ فرمایل : **اصنعوا کل شی** یعنی بالکل پریکون مه کوئ بلکې خکلول، غیر نیونه، راشه درشه کوئ مگر کوروالی مه کوئ.

دویم جواب دادی چې په دې سره جماع او دواغیو د جماع د دواړو نفې او نهې مراد ده او تحت الازار چې کومه استمتاع ده هغه خو خالص د جماع د دواغیو نه ده لهذا څنگه چې جماع ممنوع ده دارنگه دواغی یې هم ممنوع دي. بهر حال د فوق الازار صریح حدیثونه موجود دي او تحت الازار استمتاع کول یقیناً داعي د جماع دی نو دا هم ناجائز ده، د نامه نه ښکته او د زنگونو نه علاوه دې مینځ ته ماتحت

الازار ویل شوي دي او ددې نه بغیر ورته فوق الازار ویل شوي دي، ځکه چې په شپه کې د ازار بندولو همدا ځای دی.

افلا لجامعهم: د دې دوه مطلبونه دي، یو دا دی چې آیا مونږ د هغوي سره جدا اوسیدل غوره نه کړو ترڅو چې د یهودو سره موافقت راشي، د حدیث په ترجمه کې همدا مطلب مراد دی. دویم مطلب دا دی چې آیا مونږ ددې حائضو ښځو سره جماع ونه کړو ترڅو چې یهود وسوځول شي، علماؤ همدا دویم مطلب راجع بللی دی او په دې وجه رسول الله ﷺ ناراضه شوی وو. (المرقات ۲/۲۴۷).

د حائضې ښځې سره د ناستې ولاړې اجازت دی

(۲) وَعَنْ عَائِشَةَ رَضِيَ اللَّهُ عَنْهَا، قَالَتْ: كُنْتُ أَغْتَسِلُ أَنَا وَالنَّبِيُّ صَلَّى اللَّهُ عَلَيْهِ وَسَلَّمَ مِنْ دَعَائِشِ رَسُولِ اللَّهِ ﷺ رَوَايَتُ دې وايي چې غسل به کولو ما اور رسول الله ﷺ د جنابت په حالت کې د
إِنَاءٍ وَاحِدٍ، وَ كِلَانَا جُنُبٌ، وَ كَانَ يَأْمُرُنِي، فَأَتَزِرُ،
يُولُونِي نَهْ لَا مَبْلَ اور رسول الله ﷺ به ماته حکم کولو (د ازار تړلو) کله به چې ما پر توگ و تړلو نو
فَيُبَاشِرُنِي وَأَنَا حَائِضٌ.
رسول الله ﷺ به زما سره (د نامه نه پورته) خپل بدن لگولو او زه به په حالت د حیض کې وم، او
وَ كَانَ يُخْرِجُ رَأْسَهُ إِلَيَّ وَ هُوَ مُعْتَكِفٌ،
کله به چې نبي ﷺ په اعتکاف کې ؤ او خپل مبارک سر به يې (د جومات نه) بهر راويستلی ؤ نو ما
فَأَغْسِلُهُ وَأَنَا حَائِضٌ ^(۱) . (مُتَّفَقٌ عَلَيْهِ).
به د خپلو ورځو په د حالت د نبي ﷺ سر مبارک وينځلو.
(۲) وَعَنْهَا قَالَتْ: كُنْتُ أَشْرَبُ وَأَنَا حَائِضٌ، ثُمَّ أَكَاوَلُهُ النَّبِيُّ دَعَائِشِ رَسُولِ اللَّهِ ﷺ رَوَايَتُ دې چې ما د حیض په حالت کې اوبه و څکلي بيا مې ورکړو همدا لوبښی نبي کریم
صَلَّى اللَّهُ عَلَيْهِ وَسَلَّمَ فَطَعُ فَأَهُ عَلَى مَوْضِعٍ فِي، فَيَشْرَبُ وَ أَتَعَرَّقُ الْعَرَقَ،
ﷺ ته بیا دوی په هغه ځای خوله کيځوده په کوم ځای چې ما خوله ايښې وه او اوبه يې و څکلي او

(۱) أخرجه البخاري في الصحيح ۴۰۳/۱، رقم الحديث: ۲۹۹-۳۰۰-۳۰۱، ومسلم في الصحيح ۲۴۳/۱ رقم الحديث: ۲۹۹-۵.

وَ أَنَا حَائِضٌ . ثُمَّ أَكَلْتُ النَّبِيَّ صَلَّى اللَّهُ عَلَيْهِ وَسَلَّمَ

کله به ماد حیض په ورځو کې د هډوکي غوښه و شکوله بیا به مې هماغه هډوکي نبي ﷺ ته ورکړو نو

فَيَضَعُ فَاهُ عَلَى مَوْضِعِ فِي^(۱)

دوی به هماغه ځای خوله کیښوده او غوښه به یې و شکوله په کوم چې ماخوله ایښې وه او غوښه مې شکولې وه

(۲) وَ عَنْهَا قَالَتْ : كَانَ النَّبِيُّ صَلَّى اللَّهُ عَلَيْهِ وَسَلَّمَ يَتَكَبَّرُ فِي جَهْرِي وَأَنَا

د عائشې رضی الله عنها نه روایت دی چې رسول الله ﷺ زما په غیږ کې تکیه کړې وه ناست ؤ او زه د

حَائِضٌ ، ثُمَّ يَقْرَأُ الْقُرْآنَ . (مُتَّفَقٌ عَلَيْهِ) . (بخاري ۱/۸۲، مسلم ۱/۱۶۹)

حیض په حالت کې وم او قرآن مجید یې لوستلو.

(۵) وَ عَنْهَا . قَالَتْ : قَالَ لِي النَّبِيُّ صَلَّى اللَّهُ عَلَيْهِ وَسَلَّمَ : تَأْوِيلِي الْخُمْرَةَ مِنَ الْمَسْجِدِ .

د عائشې رضی الله عنها نه روایت دی چې رسول الله ﷺ ماته وفرمایل چې راپورته کړه جانماز د جومات

فَقُلْتُ : إِنِّي

نه او ماته یې راکړه (یعنې د جومات نه بهر او درېږه لاس وړدنه کړه او جانماز راپورته کړه) ما وویل چې زه

حَائِضٌ فَقَالَ إِنَّ حَيْضَتَكَ لَيْسَتْ فِي يَدِكَ^(۳)

خو حائضه یم (نو جومات ته لاس څنگه داخل کړم) نبي ﷺ وفرمایل ستا په لاس کې خو حیض نشته.

توضیح: ددې حدیث نه دا قاعده راوتلې ده چې د هر انسان د قیام مقام او مکان اعتبار د هغه په قدمینو او پښو باندې دی په کوم باندې چې د هغه ټول بدن متوازن ودریدلی دی، اوس که چیرته انسان په پښو باندې د جومات نه بهر ولاړ دی او د بدن بوج یې په پښو باندې دی نو دا کس د جومات نه بهر شمارل کیږي اگر که د هغه لاس یا سر په جومات کې دننه ولې نه وي دا کس خارج مسجد دی، نو جنب سړی یا حائضه ښځه که چیرته همداسې وکړي نو ددې گنجایش شته او که مسجد ته دنه داخلیدو که کوم کس قسم وکړي او بیا همداسې عمل وکړي نو هغه نه حائث کیږي.

همدارنگې که چیرته په جومات کې دننه ولاړ دی او سر بهر کړي یا لاس بهر کړي نو هغه لره اعتبار نشته اعتبار خپو لره او په هغو باندې قیام لره دی، پورتنیو حدیثونو او راتلونکو حدیثونو امت ته د

(۱) أخرجه مسلم في الصحيح ۲۴۵/۱ رقم الحديث: ۱۴-۳۰۰، وأبو داود ۱۷۸/۱ رقم الحديث: ۲۵۹، واللساني ۱/۱۶۹، رقم الحديث: ۲۸۲.

(۲) أخرجه مسلم في الصحيح ۲۴۲/۱ رقم الحديث: ۱۱-۲۹۸، وأبو داود ۱۷۹/۱ رقم الحديث: ۲۶۱، والترمذي ۲۴۱/۱ رقم الحديث: ۱۳۴.

حائضې سره د ناستې ولاړې راشه درشه تعلیم ورکړی دی او د کوروالي نه یې منع کړې دي، په یهودو او نصاراو دې د خدای لعنت وي. (المرقات ۲/۲۴۷)

(۲) وَعَنْ مَيْمُونَةَ رَضِيَ اللَّهُ عَنْهَا، قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُصَلِّي فِي مِرْدٍ.

د ميموني رضي الله عنه روايت دی چې رسول الله صلى الله عليه وسلم په يوداسي څادر کې مونځ وکړلو د کور د

بعضه علي و بعضه عليه ، و انا حائض^(۱) . (مُتَّفَقٌ عَلَيْهِ).

څه برخه په دوي باندې د پاسه وه او څه برخه يې په ما باندې وه او زه د حيض په ورځو کې وم.

الفصل الثاني

په دریو افعالو باندې د کفر حکم

(۴) عَنْ أَبِي هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ أَتَى حَائِضًا،

د ابو هريره رضي الله عنه روايت دی چې رسول الله صلى الله عليه وسلم وفرمايل: چا چې کوروالی وکړو د حيض په

أَوْ امْرَأَةً فِي دُبُرِهَا ، أَوْ غَائِثًا ،

ورځو کې يايې د ښځې سره د شاد طرفه بدفعلي وکړه يا کوم کاهن ته د (غیو خبرو د پوښتنې) د پاره ورغی نو

فَقَدْ كَفَرَ بِمَا أَلْزَلَ عَلَى مُحَمَّدٍ^(۲)

دغه کس (گويا چې) په محمد صلى الله عليه وسلم باندې نازل شوي دين نه انکار وکړو.

و فِي رَوَايَتِهِمَا : " فَصَدَّقَهُ بِمَا يَقُولُ ؛

د ابن ماجه او دارمي په روايتونو کې دا الفاظ هم شته چې د کاهن لخوا د ويل شوو خبرو تصديق هم وکړي

فَقَدْ كَفَرَ . وَ قَالَ التِّرْمِذِيُّ : لَا نَعْرِفُ هَذَا الْحَدِيثَ إِلَّا مِنْ حَدِيثِ حَكِيمٍ

نو هغه کافر دی، او امام ترمذي ويلي ماته دا حديث معلوم نه دی په غير د هغه سند نه کوم چې حکيم

(۱) هذا الحديث غير موجود في الصحيحين ولا في أحدهما وقد أخرجه ابن ماجه في السنن ۲/۱۱۱ رقم الحديث : ۶۵۳.

(۲) أخرجه الترمذي في السنن ۲/۲۴۲، رقم الحديث : ۱۳۵، وأخرجه ابن ماجه في سننه ۲/۹ رقم الحديث : ۶۳۹، والدارمي في السنن ۲/۲۷۵.

رقم الحديث : ۱۱۳۶.

الأكبر عَنْ أَبِي ثَيْمَةَ، عَنْ أَبِي هُرَيْرَةَ. ^(۱)

اثرم د ابو تميمه نه روايت کړی دی او هغه د ابو هريره نه.

توضیح: من اتي حائضاً: يعنی چې د حيض په حالت کې جماع حلاله وگڼي نو هغه کافر دی، ځکه چې د دې حرمت په قطعي نص سره ثابت دی، همدارنگه د اد صحت د پاره تباهي ده. (المركات ۲۴۸-۲۴۹/۲) في دبرها: ددې نه د بنځې سره بد فعلي مراد ده ددې حلال گڼونکی هم کافر دی، بعضو شعيو اماميو جائز گڼلی څه خلکو ته يې د قرآن په آيت ﴿فَاكُوا حَرْثَكُمْ اَنِّي هَلَلْتُكُمْ﴾ سره دوکه ورکړې ده دارنگه په هغه روايت سره يې هم دوکه ورکړې ده په کوم کې چې د آني شتم يو صورت بنودل شوی دی کوم چې د دبر د طرف نه په قبل کې جماع کول دي نو جماع په هر حال کې په قبل کې ده د کوم طرف پابندي او تعين نشته، روافضو همدا قبيح عمل د حضرت ابن عمر رضي الله عنه طرفته منسوب کړی دی حالانکه هغه رضي الله عنه ويلي دي آيا کوم مسلمان د بد فعلي همدا عمل کولی شي؟. (المركات ۲۴۸/۲)

کاهناً: کاهن هغه دی کوم چې د غيبوراتلونکې خبرې خلکو ته بيانوي، کله کوم پيری هغه ته خبر راوړي نو دغه دروغجن کاهن د هغه سره ملاوشي د آئنده پيشنگويانې کوي داهم حرام دي. (المركات ۲۴۸/۲) اقبال مرحوم وايي:

تو خاک زندهه تو باغ سته نهی

تیرے تقدیر کو انجم شناس کیا جانے

سعدی شیرازی یو نجومی ته وویل:

چون نه دانی که در سرائے تو کیست

تو راج ملک چه دانی چیست

فقد كفر: ددې يو مطلب دا دی چې دا حديث په تشديد او تغليظ باندې محمول دی ځکه چې د کبيرې مرتکب د اهل سنت په نزد کافر نه دی. (المركات ۲۴۸-۲۴۹/۲)

(۸) وَ عَنْ مُعَاذِ بْنِ جَبَلٍ رَضِيَ اللَّهُ عَنْهُ قَالَ: قُلْتُ: يَا رَسُولَ اللَّهِ، مَا يَحِلُّ لِي مِنْ امْرَأَتِي

د معاذ بن جبل رضي الله عنه نه روايت دی چې ما عرض وکړو يا رسول الله! څه حلال دي زما د پاره زما د بنځې

وَ هِيَ حَائِضٌ؟ قَالَ: مَا فَوْقَ الْإِزَارِ، وَ التَّحْلُفُ عَنْ ذَلِكَ أَفْضَلُ ^(۱). (رواه زراري)

سره د حيض په حالت کې؟ رسول الله صلی الله علیه و آله و فرمايل ما فوق الازار او ددې نه ځان ساتل هم بهتر دي

(۱) لمذهبي ۱۳۵، ابن ماجه ۶۳۹.

(۲) أخرجه أبو داود في السنن ۱۵۶/۱.

وَقَالَ مُحْيِي السُّنَّةِ : إِسْنَادُهُ لَيْسَ بِقَوِيٍّ.

او محی السنه ویلي دي چې د دې حدیث سند قوي نه دی.

د حیض په حالت کې د جماع کفارہ

(۹) وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا وَقَعَ الرَّجُلُ

د ابن عباس رضی اللہ عنہ روايت دی چې رسول الله صلی اللہ علیہ وسلم فرمایلي دي که چیرته کوم کس جماع وکړي

بِأَهْلِهِ وَ هِيَ حَائِضٌ ، فَلْيَتَصَدَّقْ بِنِصْفِ دِينَارٍ^(۱).

د خپلې ښځې سره د حیض په حالت کې نو هغه ته د نیم دینار صدقه کول په کار دي.

(۱۰) وَ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ : إِذَا كَانَ

د ابن عباس رضی اللہ عنہ نه روايت دی چې رسول الله صلی اللہ علیہ وسلم وفرمایلي (د حیض په ورځو کې) که چیرته

دَمًا أَحْمَرَ فِدِينَارٍ ، وَ إِذَا كَانَ

د وینې رنگ سور وو (او په دې حالت کې که څوک کوروالی وکړي) نویو پوره دینار او که د وینې رنگ

دَمًا أَصْفَرَ فَنِصْفُ دِينَارٍ (رواه الترمذي)^(۲).

زېړو نو نیم دینار (صدقه کول لارم دي).

توضیح : ادا کان دمأ احمر : دا فرق په دې وجه دی چې وینه د حیض په ابتداء کې سره وي نو د داسې

وینې په دوران کې د جماع مطلب دا شو چې اوس اوس ښځه حائضه شوې ده دې سره لږ وخت مخکې

خاوند جماع کړې وه اوس یوه ورځ هم نه ده تیره شوې چې خاوند یې بې قاعدگي او بې صبري کړې ده

لهذا په هغه باندې جرمانه هم زیاته ده چې یو دینار ورکړي، لیکن کله چې کافي وخت تیر شوی دی

لهذا دا کس څه ناڅه معذور دی چې څو ورځې یې رخصتي کړې ده نو اوس په هغه باندې نیم دینار

جرمانه راغله، د فرق یوه وجه دا هم ده چې کله وینه سره وي نو دا د حیض د ځوانۍ زمانه ده په دې وخت

کې جماع کول زیات جرم دی نو د پوره دینار ورکول دي که نه نو نیم دینار دی.

ددې معمولي شان جرمانې لگولو مطلب دا دی چې دې کس ته دا احساس ورکړی شي چې شرم وکړه مړ

شه چې د حیض په حالت کې دې کوروالی کړی اوس د هغه تاوان هم ورکړه، کله چې یو ځل تاوان

(۱) أخرجه الترمذي في السنن ۲/۲۴۴، رقم الحديث: ۱۳۶، وأخرجه ابن ماجه في سننه ۱/۲۱۰، رقم الحديث: ۶۶۰.

(۲) أخرجه الترمذي في السنن ۱/۲۴۵، رقم الحديث: ۱۳۷.

ورکړي بيا به جرم ته نژدې نه ورځي، د جرمانې فرق د حيض د قوت او ضعف په بناء باندې دی. دارنگې د صدقې حکم په دې وجه ورکړی شوی دی چې الصدقة تطفئ غضب الرب نو صدقه جرم سپکوي دارنگه د جمهورو په نزد د صدقې حکم استحبابي دی اصل شی استغفاردی او په رشتیني زړه سره توبه کول دي. (المراقات ۲/۲۵۱).

الفصل الثالث

د حائضې سره غیر نیول او ځکولول جائز دي

(۱۱) عَنْ زَيْدِ بْنِ أَسْلَمَ رَضِيَ اللَّهُ عَنْهُ قَالَ: إِنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ:

د زيد بن اسلم رضي الله عنه نه روایت دی چې یو کس د رسول الله صلى الله عليه وسلم نه پوښتنه وکړه او وي ویل چې

مَا يَحِلُّ لِي مِنْ امْرَأَتِي وَهِيَ حَائِضٌ؟ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ:

زما د پاره زما د بڼڅې سره کله چې هغه په حالت د حیض کې وي څه روا دي؟ رسول الله صلى الله عليه وسلم وفرمايل

تَشُدُّ عَلَيْهَا إِزَارُهَا، ثُمَّ سَأَلَكَ بِأَعْلَاهَا^(۱).

د هغې ته بند (ازار) دې بڼه مضبوط و تړل شي بيا د ته بند د پاسه ستا کاردی (يعني د نامه نه پورته

تاته اختلاط مباح دی او د نامه نه بڼکه حرام دی).

د حيض اثرات

(۱۲) وَعَنْ عَائِشَةَ رَضِيَ اللَّهُ عَنْهَا، قَالَتْ: كُنْتُ إِذَا حِضْتُ لَزَلْتُ عَنِ الْمِثَالِ

د عائشې رضي الله عنها نه روایت دی وایي چې کله به زه په حالت د حیض کې وم نو د بستري نه به را کوزه شوم

عَلَى الْحَصِيرِ، فَلَمْ يَقْرُبْ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَلَمْ تَذُنْ مِنْهُ حَتَّى

او پوزي (چټکي) ته به را غلم نو نژدې به نه راتلو رسول الله صلى الله عليه وسلم او نه به زه نژدې ورتلم ترڅو به

تَطْهَرُ^(۲).

چې پاکه شوې نه وم.

(۱) أخرجه مالك في الموطأ ۵۳/۱ رقم الحديث ۹۳ من كتاب الطهارة وأخرجه الترمذي في السنن ۲۵۸/۱ رقم الحديث ۹۰۳۲.

(۲) أخرجه أبو داود في السنن ۱۸۶/۱ رقم الحديث ۲۷۱.

توضیح: حیض په ډیرو شیانو باندې اثر کړی دی او د ډیرو شیانو د پاره مانع دی، خو شیان یې دلته وگورئ:

- (۱) حیض د مونځ د پاره مانع دی ترڅو چې حیض دی طهارت نه شي راتلی.
 - (۲) د وجوب الصلوة د پاره مانع دی دارنگه د صفة الصلوة د پاره هم مانع دی.
 - (۳) د صفة الصوم نه هم مانع دی، یعنې روژه اگر که واجبه شوې ده لیکن د هغې په همدې حالت کې ساتل صحیح نه دي.
 - (۴) د تلاوت قرآن او مسح مصحف نه مانع دی.
 - (۵) د دخول مسجد نه مانع دی.
 - (۶) د جماع نه مانع دی.
- ددې نه وروسته په دې پوهیدل په کار دي چې دا حدیث د مخکنو ډیرو احادیثو سره متعارض دی په کومو کې چې د حیضې سره ناسته پاسته د خکلولو او غیر نیولو ذکر شوی.
- د دې جواب دا دی چې مونږ د رسول الله ﷺ د اجازت نه بغیر نزدې نیو تللي په اجازت سره خکلول او غیر نیونه وه.
- دویم جواب دا دی چې دا حدیث منسوخ دی یا ضعیف دی.
- دا خبره هم محفوظ نظر ده چې په دې حدیث کې یوه نسخه (قلم یقرب) ده مذکوره ترجمه د همدې نسخې مطابق ده. (المقات ۲/۲۵۷).



۹ ربیع الاول ۱۴۱۰ هـ

بَابُ الْمُسْتَحَاضَةِ

د مستحاضې بیان

د مستحاضې مسائل د فقي د مهماتو نه عمیق او مشکل مسائل دي، علماؤ په هره زمانه کې په دې باندې مستقل کتابونه لیکلي دي، مثلاً امام نووي رَحْمَةُ اللَّهِ بِهِ دې باندې مستقل کتاب لیکلی دی، امام محمد رَحْمَةُ اللَّهِ بِهِ مستقل کتاب لیکلی دی او امام طحاوي رَحْمَةُ اللَّهِ بِهِ په دې باندې مستقل کتاب لیکلی دی، د مستحاضې او استحاضې متعلق څو بحثونه جدا جدا لیکل ضروري دي ددې نه وروسته تمام احادیث به د هغو په رڼا کې ډیر آسانه شي.

اول بحث: اول بحث په دې کې دی چې د استحاضې لغوي مفهوم او حقیقت څه دی نو استحاضه د باب افعال مصدر دی د هغه مجرد حیض دی کوم چې د یاب حاض یحیض حیضاً نه راغلی دی، په باب استفعال کې چې د کوم سین او تاء زیات شوي دي د هغې ډیر خواص دي، دلته سین او تاء یا خود زیاتې مبالغې دپاره دي یعنې د ډیرې زیاتې وینې بهیدل او یا دا د مصدر تحول دپاره راغلي دي یعنې دیو حقیقت نه ووتل دویم حقیقت ته لارل مثلاً: استنوق الجمل ای تحول الجمل الی الناقة یا ویل شوي دي کان حماراً فاستن ای صار الحمار اتالاً، یعنې مخکې خروو اوس خره شوه دلته هم استحاض یعنې صار الحیض هیئاً اخر ای تحول الحیض استحاضة یا ویل شوي استحجر الطین ای صار الطین حجراً.

اوس د علمي لطیفې په طور دا خبره وپېژنئ چې د استحاضې د مادې او صیغې نه چې تاسو کوم هم استعمال کړی هغه به مجهول وي د معلوم صیغه نه شي راتلی، همدارنگه اسم فاعل نه شي استعمالیدی بلکې د هغه دپاره اسم فاعل ماتیږي اسم مفعول به جوړ کړی شي. نو استحاضت المرأة نه شي ویل کیدی بلکې تستحاض المرأة یا استحیضت المرأة مجهول صیغه ویل کیدی شي د امرأة مستحیضة ویل صحیح نه دي بلکې مستحاضة ضروري دی کوم چې اسم مفعول دی نو دا د استحاضة لفظ لغوي تحقیق وو. د استحاضې اصطلاحي تعریف دا دی چې د حیض او نفاس نه بغير د بنځې د قبل نه چې کومه وینه راځي هغې ته استحاضه ویل کیږي. (المرقات ۲/۲۵۳).

په احادیثو کې د استحاضه وجه او د اسبابو په باره کې مختلف الفاظ راغلي دي، په یو ځای کې د انها

ركضة الشيطان الفاظ دي، په دويم ځای کې عرق القطع الفاظ دي ددې په تشریح کې په یو حدیث کې د داء عرض الفاظ دي.

شاه ولي الله رحمه الله ويلي دي چې دا یو رگ دی د کوم نوم چې عادل دی او حضرت شاه انور شاه رحمه الله ورته د **فم رحم** نوم ورکړی دی، که هر څه وي دا وینه بهر حال د رحم نه راځي، البته دا غیر طبعي وینه ده کومه چې د مزاج د فساد د وجې راځي، په حدیث کې د داء عرض چې کوم الفاظ راغلي دي دا د همدې غیر طبعي طرف ته اشاره ده اوس **ركضة الشيطان** دې دوه اخيرو اسبابو لره شامل دی چې شيطان دا کله د عرق انقطع په صورت کې ښکاره کوي او کله یې د داء عرض په صورت کې ښکاره کوي، د عرق عادل اصطلاح د طبيبانو په نزد نشته په باقي شيانو کې هغوی متفق دي، بهر حال کله کله دا وینه په رحم کې دننه د کوم رگ نه هم راځي، دا هم یو سبب دی مستحاضه ښځه د اصحاب اعذارو او شرعي معذورو په حکم کې ده، لهذا هغه به د نورو معذورانو په شان مونځ کوي ټول عبادات به اداء کوي خاوند ورسره جماع کولی شي، گویا چې استحاضه سلسل البول، رعا ف دائم، استطلاق البطن، او انفلات الريح د ناروغيو په شان ناروغي ده کومه چې د کوم شرعي امر د پاره مانع نه ده.

دويم بحث : د مستحاضې اقسام : د ائمه احنافو په نزد د مستحاضې ټول درې قسمونه دي، معتاده، مبتدأه او متحیره، د هرې یوې د پاره جدا جدا احکام دي، د جمهورو علماو هم دغه رأیه ده، لیکن د دوي په نزد د مستحاضې یو څلورم قسم هم شته کومه چې د ممیزې په نوم سره مشهوره ده، وروسته یې تفصیل راوړان دی.

د معتادې حکم : معتاده هغه ښځه ده د کومې د حیض موده چې معلومه او مشهوره وي چې مثلاً اته یا لس یا پنځه ورځې حیض ورته راځي دا د هغې عادت دی، د ائمه احنافو په نزد درې وارې کله چې په یو انداز سره حیض راشي نو د عادت د ثبوت او تقرر د پاره همدا کافي دي، د معتادې حکم دا دی چې د عادت تر مودې پورې حیض شمارل کیږي او د هغې نه وروسته مستحاضه شمارل کیږي، د حیض په ورځو کې دغه ښځه شرعي احکام نه شي ترسره کولی او په استحاضه کې دې ټول اداء کوي د کومو معتادو ښځو بیان چې راغلی دی د احنافو په نزد زیاتره معتادې وې.

د مبتدئې حکم : مبتدأه هغې مستحاضې ښځې ته ویل کیږي کومې ته چې د بلوغ په وخت کې په رومي وار حیض راشي هغه دومره اوږد شي چې د حیض د اکثرې مودې نه هم واورې، د مبتدئې حکم د احنافو په نزد دا ده چې لس ورځې د هغې حیض ده باقي استحاضه ده، د شافعیانو په نزد پنځلس ورځې حیض ده باقي مستحاضه ده، د مالکیانو په نزد اوولس ورځې حیض دی باقي مستحاضه ده په هره میاشت کې

به د هغې همدا حکم وي.

د متحیرې حکم: متحیره هغه مستحاضه ښځه ده کومه چې د خپل حیض او د استحاضې په ورځو کې تمیز نه شي کولی او په خپله حیرانه پاتې وي چې اوس زه څه وکړم یا د دیني عالم او فقیه دقیقو مسائلو هغه حیرانه کړې وي بیا ددې متحیرې د حیرانۍ او پریشانی د وجې د هغې درې قسمونه دي. یعنې یو قسم متحیره فی مدة الزمان ده چې څومره ورځې وینه راغلې وه په دې کې حیرانه او پریشانه ده، دویمه متحیره فی اوقات الزمان ده چې د کله نه وینه شروع شوې وه آیا د میاشتې په شروع کې وه په مینځ کې وه که په اخیر کې وه، د متحیرې دریم قسم دا دی چې په ټولو کې حیرانه او پریشانه ده، د دې حکم په اجمالي طور زده کړئ چې دا ښځه دې په خپلو مسائلو کې سوچ فکر او تحري وکړي او بیا دې په ظن غالب باندې عمل وکړي، د حنفی فقهاؤ همدا خلاصه ده، ددې نه زیات په مسائلو کې په لویدلو سره حیراني پیدا کیدو نه په غیر بل څه نه ترلاسه کیږي، ځکه چې همدې متحیرې ته ضاله هم ویل شوي دي کومه چې په خپله حیرانه شوې یا مضله ده کومه چې عالم یې لارې پرېږدي.

دریم بحث: د وینې په رنگونو کې فرق کول: د احنافو په نزد د مستحاضې هماغه درې قسمونه دي د کومو چې ذکر شوی دی، د نورو فقهاؤ په نزد د مستحاضې یو څلورم قسم هم شته کومې ته چې ممیزه ویل کیږي کومه چې د خپلې وینې رنگونو ته په کتلو سره د ورځو تعیین کولی شي، د احنافو په نزد دې لره هیڅ اعتبار نشته دی. (المركات ۲/۲۵۴).

بهر حال دلته دا بحث دی چې کوم رنگونه د حیض دي او کوم رنگونه د استحاضې دي، په فتح القدير کې لیکل شوي چې د وینې ټول شپږ رنگونه دي (۱) حمرة (۲) صفرة (۳) خضرة (۴) کدرة (۵) تریة (۶) سواد. په دې اقسامو کې دوه یعنې حمرة او سواد بالاتفاق د حیض وینه ده او د خضرة او صفرة په باره کې هم د علامه نووي رَحْمَةُ اللَّهِ وینا ده چې هغه هم د حیض وینه ده.

د فقهاؤ اختلاف: اوس په دې کې د فقهاؤ اختلاف دی د وینې رنگونو لره اعتبار شته او که نشته، یعنې د وینې د رنگ په صاحب دم باندې اثر لویږي او که نه؟ د جمهورو په نزد د وینو د رنگونو اختلاف ته اعتبار دی بیا په خپل مینځ کې د دوی اختلاف دی چې که چیرته د عادت او د وینې په رنگ کې اختلاف راشي نو ترجیح به کوم ته ورکول کیږي، یعنې د عادت تقاضا یوه ده او د رنگ تقاضا بله ده نو ترجیح به کوم ته وي؟ امام احمد رَحْمَةُ اللَّهِ ویلي دي چې عادت لره به ترجیح وي او امام شافعي رَحْمَةُ اللَّهِ ویلي دي چې د ممیزې تمیز لره به ترجیح وي، بهر حال د جمهورو په نزد رنگونو لره اعتبار دی او د هغو نه د دوی په نزد ممیزه پیدا شوې ده چې یوه مستحاضه ممیزه هم ده کومه چې د وینې رنگ ته وگوري فیصله کولی شي چې دا د حیض وینه ده او که د مستحاضې وینه ده، د احنافو په نزد رنگونو لره هیڅ اعتبار نشته ځکه دا اکثره دومره مشکل شي چې داکتران او طبیبان یې هم فرق نه شي کولی. (المركات ۲/۲۵۵)

دلائل: جمهورو د فاطمې بنت ابی حبیش رَضِيَ اللَّهُ عَنْهَا په روایت سره استدلال کړی دی، په کوم کې چې دا

الفاظ راغلي: قاله دم اسود يعرف يعني د حيض وینه توره وي کومه چې پيژندل کیدی شي د دې تمیز بنځه کولی شي، لهذا په رنگونو سره تمیز لره اعتبار شته دی او ممیزه یو منل شوی حقیقت دی، د جمهورو په نزد ممیزه او تمیز بالالوان د ضابطې او قاعدې په طور منل شوي دي، ائمه احنافو د حضرت عائشې رضی اللہ تعالیٰ عنہا په روایت سره استدلال کړی دی کوم چې امام مالک په موطا کې نقل کړی دی: **(كان النساء يبعثن الدرجة الى عائشة فيها الكرسف فيه الصفرة من دم الحيض يستأنها عن الصلوة**

قالت لا تعجلن حتى ترين القصة البيضاء) (موطا مالک ص ۴۳).

یعنې بنځوبه خپل د حیض کرسف په ډبي کې بند کړ د حضرت عائشې رضی اللہ تعالیٰ عنہا خدمت ته به یې ورولیږه تر څو چې هغه فیصله وکړي چې دا وینه د حیض ده او که د استحاضې ده ترڅو چې د مونځ کولو حکم معلوم شي، حضرت عائشې رضی اللہ تعالیٰ عنہا ویلي چې تاسو بنځې جلتې مه کوئ تردې پورې چې خالص سپین والی ووينئ کله چې سپین والی راشي نو هغه د حیض وینه نه ده تاسو مونځ کولی شئ (المرقات ۲/۲۵۴)

ترجمه: احنافو د فاطمه بنت ابي حبيش رضی اللہ تعالیٰ عنہا په روایت: **اذا كان دم الحيض قاله دم اسود يعرف** باندې دوه اعتراضونه کړي دي د اول اعتراض تعلق د جمهورو د استدلال د الفاظو او سند سره دی:

(۱) بیهقي ویلي دي چې دا الفاظ مضطرب دي.

(۲) ابن ابی حاتم ویلي دي چې ما د خپل پلار نه د دې الفاظو په باره کې پوښتنه وکړه نو هغه وویل چې دا روایت منکر دی.

(۳) یحیی بن سعید قطان ویلي دي چې دا منقطع دی طحاوي دا روایت شاذ گڼلی دی.

دویم اعتراض احنافو دا کړی دی چې د رنگونو اختلاف د غذاء ځایونو او زمانو د وجې هم کیدی شي لهذا د غوښې خوړونکې بنځې د حیض وینه توره راځي او د زیاتې سبزی خوړلو د وجې نه په وینه کې د سبزی رنگونه راتلی شي د گرمۍ او یخنۍ په ځایونو کې د ښار آب او هوا اثر په انسان باندې په طبعي طور غورزیدی شي لهذا د وینې رنگ د حیض او استحاضې دپاره ضابطه نه شي جوړیدی، بلکې عادت یو مضبوط طبعي نظام دی د هغه د معیار په طور قبولول په کار دي، همدارنگه د حدیث زیاتره الفاظو اشاره د عادت طرف ته ده صرف دا یوه جمله کومه چې پورته ذکر شوې ده په هغې کې د رنگونو ذکر دی لیکن دا روایت قابل استدلال نه دی خصوصاً کله یې چې په مقابل کې نور احادیث هم شته دي.

جمهورو د اول فصل اول حدیث **(فاذا اقبلت حیضک فدل الصلوة)** سره هم استدلال کړی دی لیکن په دغه حدیث سره د وینې په رنگ باندې استدلال کول قابل فهم دي لهذا د هغه جواب ته هم ضرورت نشته.

څلورم بحث : د احاديثو مصداق : په باب الاستحاضة کې د مستحاضې په باره کې په احاديثو کې مختلف احکام ذکر شوي دي د تتبع او تالاش نه معلومه شوې ده چې دلته درې قسمه احکام ذکر شوي:

(۱) د مستحاضه دپاره د رسول الله ﷺ رومي حکم دا دی چې **«لنوع الصلوة ايام اقرائها»** چې د حيض په ورځو کې دې دا ښځې مونځ پرېږدي.

(۲) **«اذا قبلت حوضتك فدى الصلوة واذا دهرت فاغسل عك الدم»**.

په دې روايت کې د حيض تلور راتلو وختونو طرف ته اشاره ده او د ښځې عمل ښودل شوی دی په کوم سره چې د معتاده طرف ته اشاره کیدی شي.

(۳) **«لتنظر عدد الليالي والايام التي كالت تحيضهن من الشهر»**.

په دې روايت کې هم اشاره ده چې ښځې ته د خپلو ورځو ښه حساب کول په کار دي.

د ائمه احناف په نزد ددې ټولو روايتونو تعلق د معتادې سره دی او دا احکام هم د معتادې بيان شوي دي او د شوافعو په نزد په دويم روايت کې هم د معتادې او مميزې دواړو احتمال دی او دريم روايت د مميزې دپاره دی، د احنافو او حنابلو په نزد د مميزې وجود نشته بلکه مستحاضه يا معتاده ده يا مبتدأه ده يا متحيره ده کومې ته چې ضالة او مضلة هم ويل کيږي ځکه چې دا ښځه يا د حقيقت د موندلو نه په خپله ورکه شوې ده يا کوم فقيه گمراه کړې ده. (المرقات ۲/۲۵۴).

پنځم بحث : د مستحاضې د اودس حکم : د باب المستحاضه په روايتونو کې د مستحاضه ښځې د اودس

احکامو او غسل په باره کې دیر قسمه الفاظ راغلي دي، مثلاً په يو روايت کې **«تتوضأ لكل صلوة الفاض»**

راغلي په دويم روايت کې **«تغتسل لكل صلوة الفاض راغلي دي په يو روايت کې «تتوضأ لوقت كل صلوة»**

- الفاظ دي او په يو روايت کې **«تجمع بين الصلوتين بغسل واحد الفاض دي»** د مشکوة شريف د

روايتونو مفهوم هم دارنگه ليکل شوی دی، اگر که د پورتنو الفاظو نه د مشکوة الفاظ مختلف دي.

د قهء گرامو اختلاف : د انقضاء حيض نه وروسته په مستحاضې باندې يو غسل بالاتفاق فرض دی، د

اودس په باره کې امام مالک رحمه الله ويلي دي چې د استحاضې په وينې سره اودس نه ماتيږي او په

کومو روايتونو کې چې د اودس حکم راغلی دی هغه د مالکيو په نزد په استحباب باندې محمول دی، د

ائمه ثلاثو په نزد د استحاضې وينې وتل موجب اودس دی، مستحاضې ته د اودس کول دي، بيا د

همدې حضراتو په خپل مينځ کې د اودس په باره کې اختلاف شوی دی چې آيا د هر مونځ دپاره

مستحاضه اودس وکړي او که د هر وخت دپاره يې وکړي. د شافعيانو په نزد په مستحاضه باندې لازم

دي چې د هر مونځ دپاره اودس وکړي او که چيرته په يو وخت کې د څو مونځونو کول وي نو د هر فرض

مونځ دپاره به نوی اودس کولی شي، هو د وختي مونځ سره چې کوم توابع سنت دي هغه په همدې اودس سره ترسره کولی شي گویا چې د فرض مونځ نه وروسته د مستحاضې اودس مات شو. د ائمه احنافو او حنابلو په نزد مستحاضه دې د مونځ د وخت دپاره اودس وکړي کله چې د مونځ وخت تیر شي نو د هغې اودس ماتېږي، وخت چې ترڅو پورې موجود دی په هغه وخت کې هر رنگه مونځ کولی شي که نفلونه وي که فرائض وي. (المرقات ۲۵۴-۲/۲۵۵).

دلائل: امام شافعي رَحْمَةُ اللَّهِ د تَتَوَضَّأُ لِكُلِّ صَلَوةٍ او تَتَوَضَّأُ عِنْدَ كُلِّ صَلَوةٍ روایت سره استدلال کړی دی او حکم یې لگولی دی چې مستحاضه کله هم مونځ کوي نو اودس دې وکړي په ډیرو زیاتو احادیثو کې د اودس کولو حکم راغلی دی او د مشکوٰۃ په دویم فصل کې د عدي بن ثابت په روایت کې: تَتَوَضَّأُ لَوْ قُتِلَ عِنْدَ كُلِّ صَلَوةٍ الفَاظَ رَاغِلِي دې، په بعضو روایتونو کې حَقٌّ يَجِي ذَلِكُ الْوَقْتُ رَاغِلِي دې په دې سره هم احنافو استدلال کړی دی چې د وخت دپاره اودس دی ځکه چې د وخت صراحت موجود دی. (المرقات ۲۵۴-۲/۲۵۵).

ترجمه: ائمه احنافو او حنابلو کله چې د تَتَوَضَّأُ لَوْ قُتِلَ عِنْدَ كُلِّ صَلَوةٍ په روایت سره استدلال کړی نو اوس تَتَوَضَّأُ لِكُلِّ صَلَوةٍ او عِنْدَ كُلِّ صَلَوةٍ والا روایتونو نه د دوي دپاره مسئله راپورته شوې ده چې په دوی باندې څنگه عمل وکړي شي او د دې جواب څه جوړېدی شي.

د احنافو مشهور محقق ابن همام رَحْمَةُ اللَّهِ ويلي دي چې په احادیثو کې درې قسمه الفاظ دي: لَوْ قُتِلَ عِنْدَ كُلِّ صَلَوةٍ، لِكُلِّ صَلَوةٍ، عِنْدَ كُلِّ صَلَوةٍ. رومبي لفظ د وخت دپاره متعین دی او په اخیرنو دواړو جملو کې د وخت او مونځ دواړو معناگانو احتمال دی ځکه چې لام او عِنْدَ تعلیلیه هم کیدی شي نو معنی دا شوه چې مستحاضه دې د هر مونځ د وجهې نه اودس وکړي او وخته هم کیدی شي. نو مطلب داسې کیږي چې مستحاضه دې د مونځ د هر وخت دپاره اودس وکړي، اوس د همدې محتمل کلماتو په متعین کلماتو باندې حمل کول په کار دي په کومو کې چې د وخت تعین شوی دی لکه تَتَوَضَّأُ لَوْ قُتِلَ عِنْدَ كُلِّ صَلَوةٍ دي خلاصه داده چې مجمل او محتمل په مفسر او متعین حمل کړی شي او په عربي لغت کې لام د وخت دپاره استعمال شوی دی د قرآن کریم آیت دی ﴿أَقِمِ الصَّلَاةَ لِذُلُوکِ الشَّمْسِ﴾ دلته لام د وخت دپاره دی (ای وقت د لویک الشمس) همدارنگه عرب وايي آتیک للظهر ای فی وقت الظهر خلاصه دا راووتله چې د حدیث، تمام الفاظ د وقت په معنی باندې په اسانۍ سره حمل شوي دي او د مونځ په معنی که چیرته واخیستل شي نو په هغو روایتونو باندې حمل کیدی نه شي په کومو کې د

وخت لفظ راغلی دی، امام طحاوي په شوافعو باندې دا اعتراض کړی دی چې مثلاً یوې مستحاضې بنځې د مونځ دپاره خو اودس وکړ مگر مونځ یې ونکړ او د مونځ وخت تیر شو نو اوس ووايي چې د هغې اودس څنگه ماتېږي کله چې د هغې دپاره تاسو حضرات مونځ ناقض الوضوء بللی دی؟
دارنگه طحاوي دا اشکال هم کړی دی چې په شریعت مطهره کې دا خبره خو مشهوره ده چې د وخت په ختمیدو او د وخت په تیریدو سره اودس ماتېږي مثلاً یو کس په موزو باندې مسح کړې ده اوس د مقیم او د مسافر د مسح موده چې ختمه شي او وخت تیر شي نو اودس ماتېږي نو خروج الوقت ناقض الوضوء شو، مگر په شریعت کې فراغ عن الصلوة چیرته هم ناقض الوضوء نه دی ګرځول شوی او نه د دې کوم نظیر پیدا شوی، دارنگه د هر مونځ دپاره د اودس په کولو کې احتیاط خوشته لیکن په دې کې دې مسکینو ته تکلیف هم دی که چیرته د حدیث شریف نه سهولت ترلاسه کیدی شي نو حرج مدفوع فی الشرع دی، په حرج اچولو ته څه ضرورت دی؟

د مستحاضې د غسل مطلب: د مستحاضې سره متعلق چې کوم احادیث وارد دي په هغو کې د بعضو نه په واضح طور معلوم شوي دي چې رسول الله ﷺ مستحاضې ته د هر مونځ دپاره د غسل کولو حکم کړی وه، امام طحاوي رحمه الله هم د سهله بنت سهیل رضي الله عنها متعلق نقل کړي دي چې هغې ته رسول الله ﷺ د هر مونځ دپاره د غسل کولو حکم کړی وو، د مشکوٰۃ شریف په دریم فصل کې اسماء بنت عمیس رضي الله عنها په حدیث کې دا الفاظ دي لما اشدت عليها الغسل یعنی د هر مونځ دپاره غسل کول کله چې په فاطمه بنت ابی حبیش باندې سخت شو نو رسول الله ﷺ هغې ته د دوو مونځونو دپاره د غسل کولو حکم وکړو ددې نه هم د هر مونځ دپاره د غسل کولو حکم معلوم شوی دی، یعنی د ظهر او عصر دپاره یو غسل د مغرب او عشاء دپاره دویم غسل او د فجر دپاره دریم غسل نو د دې پنځو مونځونو دپاره د درې غسلونو حکم دی دارنگه د پنځو مونځونو دپاره د دریو غسلونو حکم ددې باب په اخيري حدیث کې هم دی د کوم روایت چې اسماء بنت عمیس رضي الله عنها کړی دی. ددې غسلونو نه په غیر د هر مونځ دپاره د اودس کولو حکم هم په ډیرو احادیثو کې راغلی دی، اوس د ائمه اربعو مسلک د اودس دی نو د غسل دې حدیثونو ته جواب ورکول او د هغو په صحیح محمل باندې حمل کول د ائمه اربعو ذمه واري ده، لهذا ددې احادیثو ائمه اربعو او د جمهورو فقهاو د طرفه علماو ډیر توجیهات کړي دي:

(۱) لومړی توجیه او جواب دا دی چې د غسل تمام احادیث په استحباب باندې معمول دي چې غسل واجب خونه دی لیکن که یې وکړي نو مستحب دی چې د هر مونځ دپاره جدا جدا یا د دواړو مونځونو دپاره یو غسل وکړي. (۲) د غسل د تمامو احادیثو تعلق د علاج سره دی مطلب دا چې دې مستحاضو بنځو ته د غسل حکم ددې وجې شوی ترڅو چې د یخو اوبو په استعمال سره په وینه کې کمی راشي او

وینه ودرېږي. (۳) د احادیثو تعلق د متحیرې د بعضو صورتونو سره دی د کومو د غسل چې احناف هم قائل دي. (۴) د غسل او اودس د تمامو احادیثو نقشه په ښه طریقه امام طحاوي وړاندې کړې ده، ویلي یې دي چې سهله بنت سهیل رضی الله عنها ته رسول الله صلی الله علیه وسلم په ابتداء کې د هر مونځ دپاره د غسل کولو حکم کړی وو بیا دوي په دې کې نرمي وکړه د دوه مونځونو دپاره د یوه غسل حکم یې وکړ کله چې دا هم ورباندې سخت شو نو دوي صلی الله علیه وسلم د هر مونځ دپاره د اودس حکم وکړ نو د دوه مونځونو دپاره د یوه غسل حکم سره د هر مونځ دپاره د غسل حکم منسوخ شو بیا د هر مونځ دپاره د اودس کولو په حکم سره نسل کولو حکم منسوخ شو او که چیرته د غسل کولو حکم منسوخ شوی نه دی نو علماؤ دا جواب ورکړی دی چې رسول الله صلی الله علیه وسلم د علاج په طور د تبرید حاصلولو دپاره د غسل حکم کړی ؤ والله اعلم.

ددې پنځو مباحثو نه الحمد لله د باب الاستحاضه د ټولو احادیثو آسانه تشریح مخې ته راغله او داد کتاب الطهارة آخري تفصیلي توضیح وه کومه چې په مکه مکرمه کې په ۳ شوال ۱۴۲۲هـ کې مکمل شوه او په دې سره د توضیحات اردو شرح مشکوٰۃ اولني جلد مکمل شو چې ددې شروع تیر کال ۱۴۲۱هـ په مکه مکرمه او مدینه منوره کې شوې وه.

اللهم لك الحمد كما ينبغي لجلال وجهك وعظيم سلطانك لك الشكر على ما انعمت ولك الشكر على ما مننت ولك الشكر اولاً و آخراً ولك الشكر ظاهراً و باطناً انت الخالق و انت المالك و انت الرازق لا رب الا انت و لا مالک الا انت و لا ناصر الا انت بيدك الخير و انك على كل شيء قدير و صل الله تعالى على اشرف الخلق و على خير الانبياء و المرسلين و على آله و اصحابه اجمعين آمين يا رب العالمين

فضل محمد بن نور محمد يوسف زلي

استاذ جامعه بنوري تاون كراچي

حال نزول مكة المكرمة زادها الله عزاء و عظمة و هيبة و مهابة

۳ شوال ۱۴۲۲هـ

الفصل الأول

(۱) عَنْ عَائِشَةَ رَضِيَ اللَّهُ عَنْهَا قَالَتْ: جَاءَتْ فَاطِمَةُ بِنْتُ أَبِي حُبَيْشٍ إِلَى النَّبِيِّ صَلَّى اللَّهُ عَلَيْهِ وَسَلَّمَ.
دعاشي رضی اللہ عنہا روايت دی چې راغله فاطمه بنت ابی حبیش رضی اللہ عنہا رسول الله صلی اللہ علیہ وسلم ته او وي
فَقَالَتْ: يَا رَسُولَ اللَّهِ، إِنِّي امْرَأَةٌ أُسْتَحَاضُ، فَلَا أَطْهُرُ.
ویل یا رسول الله! زه داسې ښځه یم چې داستحاضې وینه مې ډیره راځي له دازه هیڅ وخت نه پاکېږم. نو
أَفَادِعُ الصَّلَاةِ؟ فَقَالَ: لَا، إِنَّمَا ذَلِكَ عِزْقٌ وَ لَيْسَ بِحَيْضٍ، فَإِذَا
آيازه مونځ پرېږدم؟ رسول الله صلی اللہ علیہ وسلم وفرمايل نه! داديوپاک رڼگ وینه ده د حیض وینه نه ده کله چې
أَقْبَلْتُ حَيْضَتُكَ فَدَعِيَ الصَّلَاةَ، وَإِذَا أَذْبَرْتُ فَأَغْسِلِي عَنْكَ الدَّمَ ثُمَّ صَلِّي ^(۱) .
تاته حیض راشي نوته مونځ پرېږده او کله چې حیض ختم شي نو د بدن نه وینه و وینځه ولا مبه او مونځ کوه.

الفصل الثاني

(۲) عَنْ عُرْوَةَ بْنِ الزُّبَيْرِ، عَنْ « فَاطِمَةَ بِنْتُ أَبِي حُبَيْشٍ رَضِيَ اللَّهُ عَنْهَا، أَنَّهَا
د حضرت عروه بن زبیر رحمه الله (تابعي) د فاطمه بنت ابی حبیش رضی اللہ عنہا روايت کړې دی چې هغې ته
كَانَتْ تُسْتَحَاضُ، فَقَالَ لَهَا النَّبِيُّ صَلَّى اللَّهُ عَلَيْهِ وَسَلَّمَ: إِذَا كَانَ دَمُ الْحَيْضِ
داستحاضې وینه راتله له د رسول الله صلی اللہ علیہ وسلم دهغې په باره کې وفرمايل چې کله د حیض وینه راشي
فَالَّهِ دَمٌ أَسْوَدُ يُعْرِفُ، فَإِذَا كَانَ ذَلِكَ، فَأَمْسِكِي عَنِ الصَّلَاةِ؛ فَإِذَا كَانَ الْآخَرُ،
چې پیژندنه یې داده چې هغه توررنگې وي نو دې وخت د مونځ د کولو منع شه او کله چې داستحاضې وینه
فَتَوَضَّعِي وَ صَلِّي، فَإِنَّمَا
راشي (يعني د توررنگ وینې نه بغير کوم بل رنگ وي) نو او دس وکړه مونځ کوه ځکه چې (دا حیض نه

(۱) أخرجه البخاري في الصحيح ۳۳۱، رقم الحديث ۲۲۸، ومسلم في الصحيح ۲۶۲، رقم الحديث ۳۳۳، وابن دارق ۱۹۸، رقم الحديث

هُوَ عِزُّ^(۱)

دی (دیورگ وینه کیدی شی.

(۲) وَعَنْ أُمِّ سَلَمَةَ رَضِيَ اللَّهُ عَنْهَا . قَالَتْ : «إِنَّ أَمْرًا كَانَتْ تُهْرَاقُ الدَّمَ عَلَى عَهْدِ رَسُولِ اللَّهِ

د ام سلمه رَضِيَ اللَّهُ عَنْهَا نه روایت دی وایی چې یوې ښځې ته د استحاضې وینه راتلله په زمانه د رسول الله

صَلَّى اللَّهُ عَلَيْهِ وَسَلَّمَ فَاسْتَفْتَتْ لَهَا أُمُّ سَلَمَةَ النَّبِيِّ صَلَّى اللَّهُ عَلَيْهِ وَسَلَّمَ .

صَلَّى اللَّهُ عَلَيْهِ وَسَلَّمَ کې (او هغه معتاده وه) ام سلمه رَضِيَ اللَّهُ عَنْهَا دهغې په باره کې د نبی عَلَیْهِ السَّلَام نه فتوی و غوښتله

فَقَالَ : لَتَنْظُرُ

(چې دهغې څه حکم دی؟) رسول الله صَلَّى اللَّهُ عَلَيْهِ وَسَلَّمَ وفرمایل : هغې ته په کار دي چې هغه وگوري چې د

عَدَدَ اللَّيَالِي وَالْأَيَّامِ الَّتِي كَانَتْ تَحِيضُهُنَّ مِنَ الشَّهْرِ قَبْلَ أَنْ يُصِيبَهَا الَّذِي أَصَابَهَا .

هغې دناروغۍ نه مخکې په همدې میاشت کې د حیض وینه خوورځې او شپې راغلې وه (کله چې معلومه

فَلَتَنْظُرِي الصَّلَاةَ قَدَرُ ذَلِكَ مِنَ الشَّهْرِ ، فَإِذَا خَفَتْ ذَلِكَ فَلَتَغْتَسِلْ .

شي) نوهره میاشت کې دې دهغومره ورځو مونځ پرېښودل شي او کله چې هغه ورځې تیرې شي نوو دې لامبي

ثُمَّ لَتَسْتَفِيزِ بِثَوْبٍ . (رَوَاهُ مَالِكٌ ۲۶ ، وَأَبُو دَاوُدَ ۲۷۴) (و رَوَى النَّسَائِيُّ ۱/۱۱۹ ، مَعْنَاهُ) .

او (په پاچامه کې دننه دې) کپړه وتړي مونځ دې وکړي ، او نسائي همدا روایت بالمعنی نقل کړی دی :

(۲) وَعَنْ عَدِيِّ بْنِ ثَابِتٍ ، عَنْ أَبِيهِ ، عَنْ جَدِّهِ قَالَ

د عدي بن ثابت رَحِمَهُ اللَّهُ نه روایت دی چې دده پلار دخپل پلار (د عدي د نیکه) نه نقل کړي دي چې ویلي دي

يَخْبِي بَنُ مَعِينٍ : جَدُّ عَدِيِّ اسْمُهُ دِينَارٌ ، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ

یحیی بن معین د عدي د نیکه نوم دینار دی هغه د رسول الله صَلَّى اللَّهُ عَلَيْهِ وَسَلَّمَ نه روایت کړی چې دوي وفرمایل

فِي الْمُسْتَحَاضَةِ : تَدْعُ الصَّلَاةَ أَيَّامَ أَقْرَائِهَا الَّتِي كَانَتْ تَحِيضُ فِيهَا .

دیوې مستحاضې په باره کې چې پرېږدي به مونځ په هغه ورځو کې چې هغې ته دعادت موافق حیض راشي

ثُمَّ تَغْتَسِلُ . وَ تَتَوَضَّأُ عِنْدَ كُلِّ صَلَاةٍ . وَ تَصُومُ .

بيا (دې ددې ورځونه وروسته) ولا مې اود هر مونځ دپاره دې تازه اودس وکړي او روژه دې ونيسي او

وَ تُصَلِّي .^(۱)

مونځ دې هم وکړي .

(۵) وَعَنْ حَمْنَةَ بِنْتِ جَحْشٍ رَضِيَ اللَّهُ عَنْهَا قَالَتْ: كُنْتُ أَسْتَحَاضُ حَيْضَةً كَثِيرَةً شَدِيدَةً. فَكُنْتُ

د حمنه بنت جحش (رضي الله عنها) نه روايت دی چې ماته د استحاضې وينه ډيره زياته راتله . نو ځکه زه راغلم

النَّبِيِّ صَلَّى اللَّهُ عَلَيْهِ وَسَلَّمَ أَسْتَفْتِيهِ وَأُخْبِرُهُ. فَوَجَدْتُهُ فِي بَيْتِ أَخِي زَيْنَبِ بِنْتِ جَحْشٍ.

رسول الله صلى الله عليه وسلم ته ترڅو چې ددوي نه ددې پوښتنه وکړم نو ما پيدا کړو د خپلې خور زینب بنت جحش

فَقُلْتُ: يَا رَسُولَ اللَّهِ. إِنِّي أَسْتَحَاضُ حَيْضَةً كَثِيرَةً شَدِيدَةً.

په کور کې نو ما ورته وویل یا رسول الله! ماته د استحاضې وينه ډيره په کثرت سره راځي نو دې باره کې

فَمَا تَأْمُرُنِي فِيهَا؟ قَدْ مَنَعْتَنِي الصَّلَاةَ وَ الصِّيَامَ. قَالَ

تا سوماته څه حکم کوئ؟ کومې چې زه مونځ او روژه نه هم راگرځولې يم رسول الله صلى الله عليه وسلم وفرمايل

"أَنْعَتْ لَكَ الْكُرْسُفُ. فَإِنَّهُ يُذْهِبُ الدَّمَ .

زه ستا دپاره د مالوچو خبره کوم ځکه مالوچ وينه وچوي (يعني د وينې راوتلو په ځای کې مالوچ کيږده

قَالَتْ: هُوَ أَكْثَرُ مِنْ ذَلِكَ .

چې هغه بهر رانه شي) حمْنَةُ رَضِيَ اللَّهُ عَنْهَا وویل: هغه په دې سره نه شي بنديدی ځکه چې بيخي زياته ده،

قَالَ: فَتَلَجِّي. قَالَتْ:

رسول الله صلى الله عليه وسلم وفرمايل: (مالوچ کيږده) په هغو باندې دلگام په شان کيږه و تره هغې وویل چې

هُوَ أَكْثَرُ مِنْ ذَلِكَ. قَالَ: فَاتَّخِذِي ثَوْبًا .

هغه په دې سره هم نه شي بنديدی ډيره زياته ده رسول الله صلى الله عليه وسلم وفرمايل بيا دلاندې نه يوه کپړه و تره

(۱) أخرجه أبو داود في السنن ۲۰۸۱ رقم الحديث ۲۹۷ . وأخرجه الترمذي في السنن ۲۲۰۷ رقم الحديث ۱۲۶ . وأخرجه ابن ماجه في السنن

۲۰۸۱ رقم الحديث ۲۲۵ .

قَالَتْ : هُوَ أَكْثَرُ مِنْ ذَلِكَ . إِنَّمَا أَتَخُجُّ نَجًّا .

هغې وويل په دې سره هم نه شي بنديدى ځكه چې ډيره ده تردې چې وينه د باران د څاڅكو په شان راځي.

فَقَالَ النَّبِيُّ صَلَّى اللَّهُ عَلَيْهِ وَسَلَّمَ سَامُرُكِ بِأَمْرَيْنِ . أَتَيْهِنَّ صَنَعَتْ

رسول الله صلى الله عليه وسلم و فرمايل بيا نوزه تاته د دوه خبرو حكم كوم په هغو كې چې ته كوم هم غوره كړې

أَجْزَأُ عَنْكَ مِنَ الْآخِرِ . وَإِنْ قَوَّيْتِ عَلَيْهِمَا . فَيَأْتِي

د دويمې ضرورت نه پاتې كيږي او كه چيرته په تا كې دننه په دواړو باندې د عمل كولو طاقت وي نو ته په

أَعْلَمُ

خپله هوښياره يې چې ډير لوى اجر ملا ويږي لهذا ته خپل حالت ته وگوره كوم چې وغواړي وي كړه لهذا

قَالَ لَهَا : إِنَّمَا هَذِهِ رَكْضَةٌ مِنْ رَكَضَاتِ الشَّيْطَانِ

رسول الله صلى الله عليه وسلم حمې رځانكته وويل چې دا استحاضه د شيطان د لتو نه يوه لته وهل دي لهذا

فَتَحِيْضِي سِتَّةَ أَيَّامٍ أَوْ سَبْعَةً فِي عِلْمِ اللَّهِ . ثُمَّ

هره مياشت شپږ يا اووه ورځې د كومو علم چې الله ته دي د حيض ورځې وگڼه او بيا د دې مودې د تيريډو نه

اغْتَسِلِي . حَتَّى إِذَا رَأَيْتِ أَنَّكَ قَدْ طَهَّرْتِ وَاسْتَنْقَأْتِ ، فَصَلِّي ثَلَاثًا وَعِشْرِينَ لَيْلَةً أَوْ أَرْبَعًا وَعِشْرِينَ

وروسته ولامبه او كله چې ته پوهه شي چې زه پاكيه شوم نو مونځ كوه درى ديرش ورځې او شپې يا څلورديرش

لَيْلَةً . وَ أَيَّامَهَا . وَ صُومِي . فَإِنَّ ذَلِكَ يُجْزِئُكَ . وَ كَذَلِكَ فَافْعَلِي كُلَّ شَهْرٍ

شپې او ورځې او روژې نيسه ځكه چې د ادا تانه كافي كيږي او همدارنگې كوه هره مياشت (چې شپږ يا اووه

كَمَا تَحِيْضُ النِّسَاءُ

ورځې د حيض ورځې وگڼه او باقي ورځې د پاكي ورځې وگڼه) لكه څنگه چې عامې ښځې حائضې كيږي

وَ كَمَا يَطْهَرْنَ ، مِيقَاتُ حَيْضِهِنَّ وَ طَهْرِهِنَّ . وَإِنْ قَوَّيْتِ عَلَى أَنْ تُؤَخِّرِينَ الظُّهْرَ

او پاكيږي. په اندازه د حيض او طهر د دوي او كه چيرته تا كې دومره طاقت وي چې د ظهروخت په آخر كې

وَتُعَجِّلِينَ الْعَصْرَ . فَتَغْتَسِلِينَ وَ تَجْمَعِينَ بَيْنَ الصَّلَاتَيْنِ الظُّهْرِ وَالْعَصْرِ . وَ تُؤَخِّرِينَ

ولا مې او په مازيگر كې جلتې و كړې او جمع و كړي په مينځ د ماسپښين او مازيگر كې او وروسته كوي

الْمَغْرِبِ وَ تُعَجِّلِينَ الْعِشَاءَ . ثُمَّ تَغْتَسِلِينَ وَ تَجْبَعِينَ بَيْنَ الصَّلَاتَيْنِ .

ماښام او بېره وکړي په ماخوستن کې بيا غسل وکړي او يوځای کړي په مينځ ددواړو مونځونو کې نوبته

فَاعْمَلِي وَ تَغْسِلِينَ مَعَ الْفَجْرِ فَاعْمَلِي ؛ وَ صُومِي إِنْ قَدَرْتِ عَلَى

همداسې وکړه او غسل وکړه دسهر مونځ سره نوبته همداسې وکړه او روژې ونيسه که چيرته طاقت لرې په

ذَلِكَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَ هَذَا أَعْجَبُ الْأَمْرَيْنِ إِلَيَّ .^(۱)

دې باندې . بيا رسول الله ﷺ وفرمايل : او آخرنی خبره ماته خوښه ده .

توضیح : حمله بنت جحش رَضِيَ اللَّهُ عَنْهَا دا صحابه د رسول الله ﷺ ځينه ده د حضرت زينب بنت جحش رَضِيَ اللَّهُ عَنْهَا نه بغير د حضرت جحش ټولې لورگانې د استحاضې په ناروغۍ مبتلا وې . په مدينه منوره کې تقريبا دولس ښځې د استحاضې د ناروغۍ ښکار وې په هغو کې د حضرت حمله بنت جحش رَضِيَ اللَّهُ عَنْهَا بيان په دې حديث کې شوی دی . (المرقات ۲۵۸-۲/۲۵۹).

انعت لك الكرسف: په فرج کې دننه دمالو چوماسب غوټې اېښودلو نوم کرسف دی (المرقات ۲/۲۵۹)

فتلجی : لگام لگولو ته ويل کيږي په فارسي کې لگام دی په عربي کې لجام دی د کتاب په وزن باندې دی دا هغه کپړې ته ويل کيږي کومه چې حاضې او مستحاضې ښځې په کرسف دپاسه د وينې بنديدو دپاره ترلې وي . (المرقات ۲/۲۵۹).

فاتخذی ثوباً : يعنې د کپړې مضبوط بندل جوړ کړه د ورننوتو په مينځ کې په فرج باندې کيږده دپاسه پرې لگام وتره . (المرقات ۲/۲۵۹).

الثج : ثجا يعنې د سيلاب په شان وينې را روانې دي په حديث کې دي (الحج العج الثج) يعنې حج په زور سره د ثلبيې ويلو او د وينې د بهيدو نوم دی په قرآن کې د ﴿مَاءٌ ثَجَّاجًا﴾ لفظ راغلی دی .

فتحیضی : يعنې خپل ځان حايضه شمار کړه او د حيض ورځې لازمي ونيسه . (المرقات ۲/۲۶۰).

او سبعة ايام : او د شک دپاره نه دی بلکې رسول الله ﷺ دې ښځې ته د دوه کارونو حکم کړی دی گویا چې او د تنويع دپاره دی چې د الله تعالی په علم کې کوم څه دي په هغه باندې عمل وکړه برابره ده که شپږ ورځې حيض وي که اوه ورځې وي نو تحرې وکړه او عمل وکړه . (المرقات ۲/۲۶۰).

۱. اخرجہ احمد فی المسند ۴۳۹-۶ . و اخرجہ ابو داود فی السنن ۱۹۹۱ . رقم الحديث ۲۸۷ . و اخرجہ الترمذي فی السنن ۲۲۰۱ . رقم الحديث

۱۲۷ . و اخرجہ ابی حاتم فی مسنده ۲۰۲۱ . رقم الحديث ۱۲۲

اعجب الامرین : دلته دا سوال دی چې هغه دوه امرین کوم دي؟ نو د ملا علي قاري رَحْمَةُ اللَّهِ او امام ابوداؤد رَحْمَةُ اللَّهِ رجحان دې طرف ته دی چې په اعجب الامرین کې رومبی امر خورسول الله صَلَّى اللَّهُ عَلَيْهِ وَسَلَّمَ داورکړی وو چې د هر مونځ دپاره مستقل غسل کول په کار دي لیکن بیا د حرج د وجې رسول الله صَلَّى اللَّهُ عَلَيْهِ وَسَلَّمَ وفرمایل چې دوه مونځونو دپاره یو غسل وکړه یعنې دظهر او عصر دپاره یو غسل د مغرب او عشاء دپاره بل او د سهار دپاره جدا غسل وکړه نو د پنځو مونځونو دپاره د پنځو غسلونو ځای په دریو غسلونو کې حرج کم دی. (المراقات ۲/۲۶۷).

د استحاضې په یو حدیث کې د (لتستفر) لفظ راغلی دی استغفار په آسونو او خړو باندې د سامان راوړلو په موقع دلکې لاندې یوه مضبوطه پټۍ وټرل شي ترڅو چې په چرائي کې سامان د سر طرف ته ونه خومېږي بیا د سپي د کیناستلو په وخت کې کله چې هغه لکې د ورنونو طرف ته تاو کړي او پرې کيني نو دې ته استغفار ویل کیږي، مستحاضه بنځي ته هم دا حکم دی چې په آرام سره کینه د کپړې بندول جوړ کړه په فرج کې یې کیږده په هغه باندې لگام وټره چې وینه بنده شي دا د استغفار نه دی.

الفصل الثالث

(۲) عَنْ أَسْمَاءَ بِنْتِ عُمَيْسٍ رَضِيَ اللَّهُ عَنْهَا . قَالَتْ : قُلْتُ : يَا رَسُولَ اللَّهِ .
د اسماء بنت عميس رَضِيَ اللَّهُ عَنْهَا روايت دی چې ما رسول الله صَلَّى اللَّهُ عَلَيْهِ وَسَلَّمَ ته عرض وکړو یا رسول الله !
إِنَّ فَاطِمَةَ بِنْتَ أَبِي حُبَيْشٍ اسْتَحِضَتْ مُنْذُ كَذَا وَ كَذَا
فاطمه بنت حبیش ته (په اول ځل) د دومره مودې نه استحاضه راروانه ده د دې وجهې نه هغه گمان کوي
فَلَمْ تُصَلِّ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : سُبْحَانَ اللَّهِ .
چې شاید دا هم د حیض په حکم کې وي (مونځ نه کوي) رسول الله صَلَّى اللَّهُ عَلَيْهِ وَسَلَّمَ وفرمایل : سبحان الله ! دا
إِنَّ هَذَا مِنَ الشَّيْطَانِ . لِتَجْلِسَ فِي مِزْكِنٍ . فَإِذَا
د مونځ پرېښودل خود شیطان اثر دی هغې ته په کار دي چې په یو لگن کې اوبه واچوي کيني کوم وخت
رَأَتْ صُفَارَةً فَوْقَ الْمَاءِ فَلَتَغْتَسِلَ لِلظَّهْرِ وَالْعَصْرِ غُسْلًا وَاحِدًا . وَتَغْتَسِلَ لِلْمَغْرِبِ
چې په اوبو باندې زیږوالی معلوم شي نو دظهر او عصر دپاره دې یو غسل وکړي او غل دې وکړي دمغرب
وَالْعِشَاءِ غُسْلًا وَاحِدًا . وَتَغْتَسِلَ لِلْفَجْرِ غُسْلًا وَاحِدًا .
او عشاء دپاره دې بل غسل وکړي او د فجر دپاره دې جدا غسل وکړي (او کله چې ضروت شي نو) ددوي

وَتَوَضَّأَ فِيمَا بَيْنَ ذَلِكَ^(۱) . وَ قَالَ رَوَى مُجَاهِدٌ عَنْ ابْنِ

په مینخ کې دې اودس وکړي، داروايت ابوداؤد نقل کړی او ویلي یې دي چې مجاهد نقل کړي دي د ابن

عَبَّاسٍ لَمَّا اشْتَدَّ عَلَيْهَا الْغُسْلُ .

عباس (رضی الله عنه) چې کله فاطمې ته دېرمونځ دپاره غسل کول سخت معلوم شو نور رسول الله ﷺ

أَمَرَهَا أَنْ تَجْمَعَ بَيْنَ الصَّلَاتَيْنِ .

ورته په یو غسل سره د دوه مونځونو په یو ځای حکم ورکړ.

توضیح: تجلس: یعنې د غسل دپاره دې په یو لگن کې کیني یا د ظهر د اخیری وخت او د عصر د اول وخت معلومولو دپاره دې د یو لگن سره کیني.

مرکن: لگن او لوی خانک ته ویل کیږي. (المراقات ۲/۲۶۳).

رَأَتْ صَفَارَةً فَوْقَ الْمَاءِ: یعنې چې د لمر رنګ متغیر شي او په اوبو باندې د پاسه د لمر رنګ ښکاره شي یعنې د ظهر اخیری وخت شي او د عصر اول وخت راشي نو هغه وخت دې غسل وکړي دواړه مونځونه دې په خپل خپل وخت اداء کړي، د رنګ د زیروالي نه مکروه وخت مراد نه دی بلکې د ظهر آخري وخت مراد دی په کوم کې چې لمر یو قسم متغیر کیدی شي. (المراقات ۲/۲۶۴).

وَتَوَضَّأَ فِيمَا بَيْنَ ذَلِكَ: یعنې د ظهر او عصر دپاره کله چې یو غسل وکړي نو د عصر دپاره د همدې غسل باوجود اودس دې هم وکړي او کله چې د مغرب او عشاء دپاره یو غسل وکړي نو د عشاء دپاره دې یو اودس هم وکړي او د فجر دپاره دې جدا یو غسل وکړي، د متحاضی د غسل په احکامو کې دا تخفیف لومړۍ مرحله ده ددې نه وروسته تخفیف تر اودس پورې شو، شکر الحمد لله چې اول جلد مکمل شو. (المراقات ۲/۲۶۴).

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتَب عَلَيْنَا إِنَّكَ أَنْتَ التَّوَّابُ الرَّحِيمُ

وصلی الله علی نبیه الکریم محمد وعلی آله وصحبه أجمعین



اعتذار

محترم وروڼو!

د توضیحات پښتو شرح مشکوة کتاب نسبت د آحادیثو سره دی او په آحادیثو کې په کاروي چې ښه پوره پوره کوشش وشي ترڅو د غلطیانو څخه محفوظ وي، نو بنده حقیر هم ددې کتاب د آحادیثو په متن، اعراب، ترجمه او تشریح کې پوره پوره کوشش کړې دی خو بیا هم خَلَقَ الْإِنْسَانَ ضَعِيفًا.

نو د انساني ضعف په اساس ممکن یو څه لفظي کمپیوتري او یا علمي غلطې پاتې شوې وي نو که چیرته د مطالعې په دوران کې درته کومې غلطې په مخه درغللې نو که هغه مو نوټ کړلې او مونږ مو پرې خبر کړلو ترڅو په آئینده او راتلونکي ایډیشن کې یې تصحیح وشي نو په دې سره به تاسې هم په تعاون علی البر و التقوی کې راسره شریک شئ او دې سره سره د الدال علی الخیر کفاعله مصداق وگرځیږي او د یو څه ثواب گټونکي به شي واجرکم علی الله.

وصلی الله تعالی علی خیر خلقه محمد و علی آله واصحابه اجمعین

